
ଉତ୍ସର୍ଗ 


ଉକ୍ତ ପୁସ୍ତକରେ ବର୍ଣ୍ଣିତ ସମସ୍ତ ବ୍ୟକ୍ତିଙ୍କ 
କରକମଳରେ ମୁଁ ଏହାକୁ ସାଦରେ ଅର୍ପଣ କରୁଛି । 
ଯେଉଁମାନଙ୍କ ସ୍ବେହ, ଶ୍ରଦ୍ଧା, ସାହାଯ୍ୟରେ ଏହା ପୁଷ୍ଠବିମଣ୍ଡିତ 
ସେହି ବରିଷ୍ଠମାନଙ୍କୁ କୃତଜ୍ଞତା ଜ୍ଞାପନ କରୁଛି 
ଓ କନିଷଶ୍ଠମାନଙ୍କୁ ଶ୍ରଦ୍ଧା ଜଣାଉଛି | 
ପ୍ରସଙ୍ଗକ୍ରମେ ଯେଉଁମାନେ ମୋ କଲମର 
କୁରତା ଦ୍ଵାରା ଆଘାତପ୍ରାପ୍ତ ହେବେ, 
ସେମାନଙ୍କୁ କ୍ଷମା ମାଗୁଛି । 


ସୂର୍ଯ୍ୟମଣି 

ମୋ କଆା 


ମେ ମାସ ସାତ ତାରିଖ, ଦୂଇ ହଜାର ସତର ମସିହା । ମୋ ବିବାହ 


ଚାର୍ଷିକୀ । ସେଦିନ ସନ୍ଧ୍ୟାରେ ଲୋକାର୍ପିତ ହେଉଥଲା ମୋର ପଞ୍ଚଦଶତମ ସୃଷ୍ଠି ଓ 
ଚତୁର୍ଥ ଗଳ୍ପ ସଂକଳନ “ କସ୍ତୁରୀ ମୃଗ” । ସେଇ ଭତ୍ସବରେ ସଭାପତିତ୍ଵ କରୁଥିଲେ 
ମୋ ବିଦ୍ୟାଳୟ ଜୀବନର ଶିକ୍ଷାଗୁରୁ ଶ୍ରୀଯୁକ୍ତ ପ୍ରପୁଲ୍ଲ ଚନ୍ଦ୍ର ସାମଲ । ମୁଖ୍ଯ ବକ୍ତା 
ଥିଲେ ଡକ୍ଟର ବୈଷ୍ଣବ ଚରଣ ସାମଲ ଓ ମୁଖ୍ୟ ଅତିଥି ଥଲେ ଅବସରପ୍ରାପ୍ତ ପୁଲିସ 
ମହାନିର୍ଦ୍ଦେଶକ ଶ୍ରୀଯୁକ୍ତ ବିପିନ ବିହାରୀ ମିଶ୍ର । ଆଲୋଚନା କ୍ରମରେ ଡକ୍ଟର ସାମଲ 
ମୋର ଭୂୟସୀ ପ୍ରଶଂସା କରି ଗଳ୍ପଗୁଡ଼ିକ ଅତ୍ୟନ୍ତ ଉଚ୍ଚକୋଟୀର ହୋଇଥବା କଥା 
ଉଲ୍ଲେଖ କଲେ । ବହୁତ ପ୍ରଶଂସା କଲେ ଶ୍ରୀଯୁକ୍ତ ବିପିନ ବିହାରୀ ମିଶ୍ର । ମୋ ଗୁରୁ 
ତାଙ୍କ ଆଶୀର୍ବଚନ ଦେବାକୁ ଯାଇ ବୋଧହୁଏ ଅତିଶୟ ଆନନ୍ଦରେ ମୋ ମୁଣ୍ଡରେ 
ହାତ ବୁଲାଇ ନେଲେ | ବୋଧହୁଏ ସେ ସେତେବେଳେ ଭାବୁଥିଲେ, ଅହିୟାସ ଉଚ୍ଚ 
ବିଦ୍ୟାଳୟର ମୋର ସେହି ପୁରାତନ ଛାତ୍ର ଆଜି ଓଡ଼ିଆ ଗଳ୍ପ ସାହିତ୍ୟରେ ନିଜର ମୁଣ୍ଡ 
ଗୁଞ୍ିଲା ଭଳି ସ୍ଥାନଟିଏ ସୃଷ୍ଟି କରିପାରିଛି । 

ସଭା ଶେଷରେ ବୈଷ୍ଣବ ବାବୁ କହିଲେ, “ମୁଁ ଆପଣଙ୍କୁ ବହୁତ ଦିନରୁ 
ଜାଣେ । ଆପଣଙ୍କ କାର୍ଯ୍ୟକଳାପକୁ ଅତି ନିକଟରୁ ଦେଖଛି । ଆପଣ କେବଳ 
ଜଣେ ଦକ୍ଷ ପୁଲିସ ଅଧ୍ୁକାରୀ ନୁହଁନ୍ତି, ଦରଦୀ ହୃଦୟର ମଣିଷଟିଏ ମଧ୍ଯ । ଆଉ କାଳ 
ବିଳମ୍ବ ନକରି ଆତ୍ସଜୀବନୀ ଲେଖନ୍ତୁ । ମୁଁ ଲାଜରା ହେଲି । ଶ୍ରୀଯୁକ୍ତ ବିପିନ ବାବୁ 
ମଧ୍ଯ କହିଲେ, “ମୁଁ ତାକୁ ସେଦିନରୁ କହୁଛି, ଆତ୍ମଜୀବନୀ ଲେଖୁବାକୁ | ମାତ୍ର ସେ 
ମୋ କଥା ଶୁଣୁନି ।” ମୋ ଗୁରୁଙ୍କୁ ଲକ୍ଷ୍ୟ କରି କହିଲେ, “ ଆପଣ ଟିକେ କହନୁ ନା, 
ସେ କାଳେ ଲେଖବା ।” ସାର୍‌ ମୋ ଆଡ଼କୁ ଇଙ୍ଗତ ଦେଇ କହିଲେ, “ହଁ ଲେଖ୍‌ | 
ତୋ ଜୀବନରେ ବହୁତ ଭଲକଥା ଅଛି | ତାକୁ ଏକାଠି କର | ସମସ୍ତେ ଜାଣନ୍ତୁ । ” 
ସାର୍‌ଙ୍କ କଥା ସେଦିନ ମତେ ଆଚନ୍ଦ୍ବିତ କରିଥଲା । ମୁଁ ଜାଣିଥଲି, ମୋ ଜୀବନର 

ଆଦ୍ୟପର୍ବ ସମ୍ପୂର୍ଣ୍ଣ ଭାବରେ ଢାଙ୍କି ହୋଇ ଥଲା ରୋଗିଣା ଘାସର ବିଷର୍ଣ୍ଣ ଗାଲିରାଦ୍ଵାରା | 
ସେଥିରେ “ ଭଲକଥା” କୁଆଡୁ ଆସିଲା ? ମାତର ମୁଁ କିଛି କହିବା ପୂର୍ବରୁ ସମସ୍ତେ ଏକ 
ସ୍ଵରରେ କହି ଉଠିଲେ, “ଲେଖ | ଆଉ ଡେରି କରନା | ଫଳ କଥା ଚିନ୍ତା କରନା | 
ଭଲ ହେବ ନିଶ୍ଚୟ ।” ସେଦିନ ମନସ୍ଥ କଲି, ଆତୃଜୀବନୀ ଲେଖୁବି ଆଉ ଲେଖୁଲି 
ମଧ୍ଯ । ତାକୂ ଆପଣମାନଙ୍କ ସମ୍ମୁଖରେ ରଖୁଛି । ଆପଣମାନେ ହେବେ ତା'ର 
ଶ୍ରେଷ୍ଠ ବିଚାରକ ! 

ଲେଖୁ ଲେଖୁ ଲେଖତ ଦେଲି | ହେଲେ ପୁସ୍ତକଟି ଛପା ହେବ କେମିତି ? 
ଅନେକ ଭାବିଚିନ୍ତି ସତ୍ୟବ୍ରତ ପ୍ରକାଶନୀର ସମ୍ମାନୀୟ କୃଷ୍ଣବାବୁଙ୍କ ସହିତ ଯୋଗାଯୋଗ 
କଲି । ସେ ପାଣ୍ୁଲିପିଟି ନେଇ ଆସିବାକୁ ପ୍ରସ୍ତାବ ଦେଲେ । ଦିନେ ସନ୍ଧ୍ୟାରେ 
ପ୍ରଫେସର ବୈଷ୍ଣବ ଚରଣ ସାମଲ ଏବଂ ବନ୍ଧୁ ଶ୍ରୀ ନିମାଇଁ ଚରଣ ଲେଙ୍କାଙ୍କ ସହିତ 
ଯାଇଁ ସି.ଡ଼ି.ଏ. ସ୍ଥିତ ତାଙ୍କ ଘରେ ପହଞ୍ଚଲି | ଅଳ୍ପ କିଛି ଆଲୋଚନା ପରେ ସେ 
ପାଣ୍ୁଲିପିଟି ରଖଲେ । ବେଶ୍‌ କିଛି ଦିନ କରୋନା ରୋଗରେ ପୀଡ଼ିତ ହେବା 
ପରେ ଏହା ଆତ୍ୃପ୍ରକାଶ କଲା । ସେଥୁପାଇଁ କୃଷ୍ଣବାବୁ ଓ ତାଙ୍କ ସୁପୁତ୍ର ଶ୍ରଦ୍ଦେୟ 
ସତ୍ୟବ୍ରତଙ୍କୁ କୃତଜ୍ଞତା ଜଣାଉଛି | କୃତଜ୍ଞତା ମଧ୍ୟ ଜଣାଉଛି ବନ୍ଧୁ ପ୍ରଫେସର ସାମଲ, 
ଶ୍ରୀଯୁକ୍ତ ଲେଙ୍କା ଓ ଶ୍ରୀଯୁକ୍ତ ରାମହରି ଜେନା ମହୋଦୟମାନଙ୍କୁ | ଅଶେଷ ଶ୍ରବ୍ଧା 
ଜଣାଉଛି ଶ୍ରୀମାନ ତାପସ ଦାସ (ସ୍ୟାତ୍ରୋ), ଶ୍ରଦ୍ଦେୟ ରାଜେଶ ମହାନ୍ତି, ଆୟୂଷ୍କାନ 
ଉଦ୍ଦୀପନ ପଣ୍ଡା ଓ ଶ୍ରଦ୍ଧେୟ ଲକ୍ଷ୍ମୀନାରାୟଣ ସାହୁଙ୍କୁ । 


—~ 

ଏଦ୍ବି ଲେ୍‌ଖକଳ୍କ 
ଅନ୍ୟାନ୍ୟ ସୃଷ୍ଠି ସମ୍ଭାର୍‌ 


ଗଳ 
ଖୋର୍ଵାଲୁଙ୍ଗି ପିନ୍ଧା ସମ୍ରାଟ ଫ୍ରେଣ୍ଡସ୍‌ ପବ୍ଲିଶର୍ସ, କଟକ 
ନିର୍ବାକ ଅଭିମନ୍ନ୍ୟ ଓଡ଼ିଶା ବୁକ୍‌ ଷ୍ଟୋର୍ସ, କଟକ 
କସ୍ତୁରୀ ମୃଗ ଓ ଅନ୍ୟାନ୍ୟ ଗଛ ଲାର୍କ ବୁକ୍ଟ ଭୁବନେଶ୍ବର 
ଖଣ୍ଡିତ ଜହ୍ନର ଲୁହ ସାହିତ୍ୟ ଶ୍ବେତପଦ୍ଧା ଭୁବନେଶ୍ବର 


Selected Stories (English) 
Translated by Basant Kumar Tripathy Time Pass 


କବିତା 
ତିମିରି ତୃଷ୍ଣା ଫ୍ରେଣ୍ଡସ୍‌ ପବ୍ଲିଶର୍ସ, କଟକ 
ଆହତ ଜ୍ୟୋସ୍ସା ଓଡ଼ିଶା ବୁକ୍‌ ଷ୍ଟୋରସ୍‌, କଟକ 
ତୃଷିତ ତରଙ୍ଗ ଲାର୍କ ବୁକ୍ଟ, ଭୁବନେଶ୍ବର 
ପ୍ରବନ୍ଧ 


ଲାଲ ଆତଙ୍କ ଓ ଅନ୍ୟାନ୍ୟ ଗଳ୍ପ ଲାର୍କ ବୂକ୍ଟ ଭୁବନେଶ୍ବର 

ଉପନ୍ୟାସ 
କ୍ଲାନ୍ତ ବିଦୂରର ଅବଶିଷ୍ଟ ସ୍ବପ୍ନ ଲାର୍କ ବୁକ୍ଟ ଭୁବନେଶ୍ବର 
ରମ୍ୟ ରଚନା 
ଗଧ ଉପାଖ୍ୟାନ ଆର୍ଯ୍ୟ ପ୍ରକାଶନୀ, କଟକ 
କ୍ଷୁଦ୍ବ ନାଟକ 
ଭାରାକ୍ରାନ୍ତ ବସୁନ୍ଧରା ଫ୍ରେଣ୍ଡସ୍‌ ପବ୍ଲିଶର୍ସ, କଟକ 
ଇନ୍ଦ୍ରସଭା ଲାର୍କ ବୁକ୍ଟ ଭୁବନେଶ୍ବର 
ଡହରା ଉପାଖ୍ୟାନ ଲାର୍କ ବୁକ୍ଟ ଭୁବନେଶ୍ବର 
ରୋମାଞ୍ଚ ଉପନ୍ୟାସ 
ଆତତାୟୀ ଏକ୍ସ ସାଥୀ ପ୍ରକାଶନ, କଟକ 
ଖଣ୍ଡ ବିଖଣ୍ତିତ ଶବ ସାଥୀ ପ୍ରକାଶନ, କଟକ 
ଲୋହିତ କୃପାଣ ସାଥୀ ପ୍ରକାଶନ, କଟକ 
o+0 

ପୁନଶ୍ଚ ଭୁବନେଶ୍ବର ୩୧୦ 
କେନ୍ଦ୍ରାପଡ଼ାରେ ଏସ୍‌.ଡି.ପି.ଓ. ଦାୟିତ୍ଵ ୩୧୫ 
ରାଜ୍ୟ ବିଦ୍ୟୁତ୍‌ ବୋର୍ଡ଼ ୩୩୯ 
ଭଞ୍ଜନଗର ୩୫୭ 
ଛତ୍ରପୁର ୪୦୯ 
ଅତିରିକ୍ତ ଆରକ୍ଷୀ ଅଧକ୍ଷ ଗ୍ରୀଡ୍‌କୋ ୪୨୮ 
ଗ୍ରୀତ୍‌କୋର ଆରକ୍ଷୀ ଅଧ୍ଯକ୍ଷ ୪୩୭ 

ବାଲ୍ୟକାଳ 


ବୈତରଣୀ ନଦୀ କୂଳରେ ଥବା ଯାଜପୁର ସହରର ଜଗନ୍ନାଥ ମନ୍ଦିରକୁ 
ପ୍ରଣାମ ଜଣାଇ ପୂର୍ଭ ବିଭାଗର ଯେଉଁ ନଦୀବନ୍ଧଟି ଉତ୍ତରାଭିମୁଖୀ ହୋଇ ଆଗକୁ 
ଧାଇଁଛି ସେହି ବନ୍ଧରେ ଠିକ୍‌ ପନ୍ଦର ମାଇଲ୍‌ ବା ଚବିଶ କିଲୋମିଟର ବାଟ ଗଲା 
ପରେ ଯେଉଁ ଗାଁଟି ପଥକର ଦୃଷ୍ଟିଗୋଚର ହୁଏ, ସେଇଟି ମୋ ଗାଁ । ମାଟିକାନ୍ସ ଦିଆ 
ଗାଳ ଛପର ଓ ସନ୍ତସନ୍ତିଆ ଘରେ ମୁଁ ଜନ୍ମ ନେଇଥୁଲି ବର୍ଷା ଭିଜା ଶ୍ରାବଣର ଛବିଶ 
ରାତିରେ । ସେଇଥପାଇଁ ବୋଧହୁଏ ବର୍ଷାଦିନିଆ ଅନ୍ଧାର ରାତି ମତେ ଭଲ ଲାଗେ । 
ନିମ୍ନ ମଧ୍ୟବିତ୍ତ ପରିବାର । ପଖାଳ ପାଣିରୁ ମୁଠେ ସେହି ବଢ଼ି ମାଡ଼ଖୁଆ ଘରେ 
ଖାଇବାକୁ ମିଳୁଥଲେ ବି ଶିକ୍ଷା, ସ୍ବାସ୍ଥ୍ୟ ଦୃଷ୍ଟିରୁ ବହୁତ ପଛୁଆ ଏ ଗ୍ରାମାଞ୍ଚଳ | ତଥାପି 
ଥାଏ ଅଳ୍ପ ଟିକେ ଟେକ । ବାପା ଥଲେ ବହୁ ଅଭୁକ୍ତ, ନିରନ୍ କଙ୍କାଳସାର ମଣିଷଙ୍କର 
ଜମିଦାର । ତାଙ୍କ ବାପା ଥିଲେ ସେ ଅଞ୍ଚଳର ଜଣେ ଖ୍ୟାତନାମା ମଣିଷ । ମୁଁ ଯେଉଁ 
ସମୟର କଥା କହୁଛି ତାହା ଥଲା ଉଣେଇଶି ଶହ ଏକରଳିଶ ମସିହା-ବ୍ରିଟିଶ 
ସରକାରଙ୍କ ରାଜୁତି କାଳ । ଅର୍ଥାତ୍‌ ମୁଁ ପରାଧୀନ ଭାରତ ଓ ସ୍ଵାଧୀନ ଭାରତ 
ଉଭୟର ନାଗରିକ । ଜେଜେବାପା ସ୍ଵର୍ଗତ ଭିକାରି ଚରଣ ତ୍ରିପାଠୀ ସେ କାଳରେ 
ଇଂରାଜୀରେ ନାମ ଲେଖୁପାରୁଥଲେ । ବଙ୍ଗଳା ଶିଖୁଥଲେ । ମୁଁ ସ୍କୁଲକୁ ଯିବାପରେ 
ତା'ର ପ୍ରମାଣ ପାଇଲି । ଜେଜେବାପ୍ରଙ୍କ ଆଲମିରାରୁ ମୁଁ ଆବିଷ୍କାର କରିଥୁଲି “ ପଥେର୍‌ 
ପାଞ୍ଚାଲି” ବହି । ତାଙ୍କ ବେତ ପେଡ଼ିରୁ ପାଇଥଲି ଖଦଡ଼ ଚଦର, କାଶ୍ୀରୀ ଶାଲ ଓ 
ବିଭିନ୍ନ ପ୍ରକାରର ପାଟ ମଠା ବସ୍ତ୍ର ସବୁ । ଜେଜେମା” ଠାରୁ ଶୁଣିଥିଲି ମୋ ଜେଜେବାପା 
କୁଆଡ଼େ ଆମ ସେ ଅଞ୍ଚଳରେ ପ୍ରଥମେ ଶୂନଗାଡ଼ି ଚଢ଼ି ଘରକୁ ଆସିଥଲେ । ସେ ଶୁଣା 
କଥାଟି ବୁଝାଇ କହେଁ । ଜେଜେବାପା ପୂର୍ଭ ବିଭାଗରେ ଥଲେ ଜଣେ କକଣ୍ଟାକ୍ଟର 
(ଠିକାଦାର) । ସେତେବେଳେ ଏପରି ଠିକାଦାର ମାନଙ୍କର ଭାରି ଖାତିର୍‌ | ସରକାରୀ 
କାର୍ଯ୍ୟାଳୟ ସହିତ ସେମାନଙ୍କର ଗତାଗତ । ସରକାରୀ ବନ୍ଧ, ଘର, ରାସ୍ତା, ଘାଟ 

ସବୁ ଏମାନେ ନିର୍ମାଣ କରନ୍ତି । ସରକାରୀ ଖଜଣା ଖାନାରୁ ଏମାନଙ୍କୁ ଟଙ୍କା ମିଳେ | 
ଖାତିର ମିଳେ । ବାହାବା ବି ମିଳେ | ଗାଁକୁ ବାବୁଜୟାମାନେ ଆସିଲେ, ଏଇମାନଙ୍କ 
ଘରେ ଆସ୍ଥାନ ଜମାନ୍ତି । ଦାଵୁମାନଙ୍କର ନାମ ଡାକ ପଡ଼େ । ବୂଢ଼ୀ ମା” କହୁଥୁଲା, 
ଜେଜେ ଥରେ ବାଲେଶ୍ବରରୁ ବହୁତ ବିଲ ଟଙ୍କା ଉଠାଇ ଘରକୁ ଫେରିଲେ । ବାଟରୁ 
କିଣି ଆଣିଲେ ଗୋଟେ ଶୂନ ଗାଡ଼ି । ଚଲେଇ ତ ଶିଖୁ ନ ଥଲେ । ତେଣୁ 
ଯାଜପୁରରେ ତିନିଦିନ ରହି ଗାଡ଼ି ଚଢ଼ା ଶିଖଲେ | ତା' ପରେ ଯାଇ ଘରକୁ 
ଫେରିଲେ | ସିଏ ଯେତେବେଳେ ଶୁନ୍‌ ଗାଡ଼ି ଚଢ଼ି, ଘଣ୍ଟି ବଜେଇ ବଜେଇ ଆସିଲେ, 
ବାଟ କଡ଼ ଗାଁ ଲୋକେ ତାଜୁବ୍‌ ହେଇ ତାଙ୍କୁ ଚାହି ରହିଲେ । ଚାରିଆଡ଼େ ତାଙ୍କ 
ନାଁରେ ଚହଳ ପଡ଼ିଗଲା । ନିକାରି ବାବୁ ( ସ୍ତ ସ୍ଵାମୀଙ୍କ ନାମ ଧରିବେ ନାହିଁ) ଶୂନ 
ଗାଡ଼ି ଚଢ଼ିବା କଥା ଦେଖୁ ବହୁତ ଲୋକ ବି ଆବାକ୍‌ ହୋଇ ଗଲେ | ଜେଜେମା'ଠୁ 
ଏକଥା ଶୁଣି ମୁଁ ତାକୁ ପଗରି ଦେଲି କି, “ ତୁ ଜେଜେ ବାପାଙ୍କର ସେ ଶୂନଗାଡ଼ି ଚଢ଼ା 
ଦେଖଛୁ ? ” ସାଙ୍ଗେ ସାଙ୍ଗେ ଲାଜେଇ ଗଲା ଜେଜେମା । କହିଲା, “ଅ... । ମୁଁ 
କିମିତି ଦେଖୁବିରେ ? ସିଏ ତ ଶୂନଗାଡ଼ି ରାସ୍ତାରେ ଚଲାନ୍ତି | ଘରକୁ ଫେରିଲେ ଦାଣ୍ଡ 
ପିଣ୍ଡାରେ ରଖନ୍ତି । ମୁଁ ତ ଘରେ ଥାଏଁ । ଦେଖନ୍ତି କେମିତି ? ମୁଁ ପଚାରିଲି, “ତୁ 
କଂ ଣ ଗାଡ଼ିଟାକୁ ବି ଦେଖୁ ନଥିଲୁ ?” ଜେଜେମା” କହିଲା, “ କାହିଁ କେତେଦିନ 
ପରେ ଥରେ ଗାଡ଼ିଟାକୁ ଧୋଇବାକୁ ନାରଣ ଯେନା ବାଡ଼ି ପଟକୁ ଆଣିବାରୁ ମୁଁ 
ଦେଖିଲି । ନହେଲେ ଦାଣ୍ଡ କିଏ ନା ଆମେ ମାଇପି ପନଖଝା କିଏ ? ” 
ଜେଜେମା”ର ସେଦିନର ସେହି କଥା କେତେପଦ ମତେ ତାଜୁବ୍‌ 
କରିଦେଇଥୁୂଲା । ଅନେକ ଭାବିଚିନ୍ତି ମୁଁ ପୁଣି ପ୍ରଶ୍ନ କଲି, “ ଆଛା ମା ! ଜେଜେବାପା 
କ'ଣ ଘରକୁ ଖାଇବାକୁ ଶୋଇବାକୁ ଆସନ୍ତି ନାହିଁ ? ” ମା” କହିଲା, “ ହଁ ଆସନ୍ତି ନାହିଁ 
କାହିଁକି ? ଦିନବେଳେ ଖାଇବାକୁ ଘରକୁ ଆସିଲେ ପାଟି କମ୍ପେଇ କମେଇ ଆସିବେ । 
ଠା ପିଢାରେ ବସିଲେ ତାଙ୍କ ମାତାଙ୍କୁ ଖାଇବାକୁ ବାଢ଼ି ଦେବେ । ” ମୁଁ ଅଧକ ଉତ୍ସକ 
ହେଇ ପଗରିଲି, “ ଆଉ ତୁ... ? ସେତେବେଳେ ତୁ କ'ଣ କରୁ କି ? ” ଜେଜେମା 
କହିଲା, “ଆରେ ଏ ଛୁଆ କି କଥା କହୁଛି ? ମୁଁ କ”ଣ ସେଠିକି ଯାଇ ପଟା କରନ୍ତି 
ନା' ଆଉ କଣ କରନ୍ତି ? ଆଜି କାଲିକା ବୋହୂମାନେ ଯେମିତି ଫୁଲେଇ ହେଉଛନ୍ତି, 
ଆମ ବେଳେ ସେମିତି ସବୁ ନଥଲା । ତେବେ ବି ତୋ ଜେଜେବାପା ଗାଧୁଆ 

ବେଳେ ଘରକୁ ଖାଇବାକୁ ଆସିବା ସମୟରେ ସବୁବେଳେ ତାଙ୍କ ସାଙ୍ଗରେ ଜଣେ, 
ଦି” ଜଣ ବାହାର ଲୋକ ଥାଆନ୍ତି । ସେମାନଙ୍କ ଆଗକୁ ଗୋଡ଼କାଢ଼ି ଯିବାକୁ ଘରର 
ଝିଅବୋହୂ ମାନଙ୍କୁ ମନା । ” ମୁଁ ଆଉ ଥରେ ସାହସ କରି ଜେଜେମା'କୁ ପଚାରିଲି, 
“ ଜେଳେବାପା କେମିତି ଲୋକ ଥଲେ ? ରାଗି ନା ଶାନ୍ତ ? ” ଜେଜେମା” ତତ୍କ୍ଷଣାତ୍‌ 
ଉତ୍ତର ଦେଲା, “ ଭାରି ବଦ୍ରାଗି | ଦିନେ ଭଗବାନ କରକୁ ଚାପୁଡେ ପକେଇଲେ 
ଯେ ତା’ ନାକରୁ ରକ୍ତ ଗଡ଼ି ଗାମୁଛାଟା ଭେଦିଗଲା । ସିଏ ସେଇଠୁ ୟାଙ୍କୁ ଧକ୍କା 
ମାରି ନଶବନ୍ଧ ତଳକୁ ଗଡ଼େଇ ପକେଇଲା । ଏକଥା କିଏ ଜଣେ ଆସି ଘରେ 
କହିଦେଲା | ଠିକ୍‌ ସେତିକିବେଳେ ତୋ ବାପା ଖାଇ ବସିଥାଏ । ମୁଁ ତା' ପାଖରେ 
ଥାଏଁ । ତୋ ବାପା ଖାଇବା ଛାଡ଼ି ହାତରେ ଠେଙ୍ଗାଟିଏ ଧରି ହାଜର ହେଇଗଲା 
ନଇବନ୍ଧରେ । ଭଗବାନ କର ସେତେବେଳକୁ ତା' ଘର ମୁହାଁ ହେଲାଣି | ତୋ 
ବାପା ତା” ହାତକୁ ପାହାରେ ପିଟିଲା ଯେ ହାତଟା ତା'ର ଭାଙ୍ଗ ଦି'ଖଣ୍ଡ |! କେଜାଣି 
କେତେଦିନ ପରେ ଯାଇଁ ଯୋଡ଼ିହେଲା । ” 

କିଛି ସମୟ ନୀରବ ରହି ଜେଜେମା'କୁ ମୁଁ ପଚ୍ଚରିଲି, “ ଆଉ କ'ଣ କ'ଣ 
ସବୁ ଜେଜେବାପା କରିଥିଲେ ଟିକେ କହନା । ” ସଳଖୁ ବସି ଜେଜେମା” ଧ୍ୂରଗଳାରେ 
ଆରମ୍ଭ କଲା । “ କାହିଁକି ସେ ସବୁକଥା ପଚାରୁଛୁ ? ସେ ମିଣିପଟି କମ୍‌ ନୁହେଁ । 
ଭାରି ଅହଙ୍କାରୀ | ଦଇ କର ଘର ସେ ପାଖକୁ ସଡ଼କ ବାଙ୍କରେ ଗୋଟେ କଣ୍ଟରୋଳ 
ଦେକାନ ଥୁଲା । ସେଇଠି ଚିନି, କିରାସିନି, ପିସ୍ତଲ ମାର୍କା ଧୋତି, ଶାଢ଼ୀ ବିକା 
ହେଉଥଲା ! ସେ ଦୋକାନର ମାଲିକ ଥିଲା ବ୍ରାହ୍ମଣୀକୂଳ ପଚା ! ସେ ୟାଙ୍କୁ ଭାରି 
ମାନେ । ସବୁବେଳେ ୟାଙ୍କ ଘରକୂ ଆସେ । ୟାଙ୍କ ସାଙ୍ଗରେ ବୁଲେ । କ'ଣ 
ଦିନେ ଦି ହିଙ୍କ ଭିତରେ ହେଲା କେଜାଣି ? ଇଏ ରାଗରେ ପଞ୍ଚମ ହେଇ ଡକେଇ 
ପଠେଇଲେ ନାରଣ ଯେନାକୁ । ସିଏ ଥଲା ୟାଙ୍କର ହାତବାରିଶି । ଡାକିଲା ମାତ୍ରେ 
ହାଜର । ଆମ୍ବ ବଗିଗ୍ଗରେ ଦି'ଜଣ କ'ଣ ସବୁ କଥାବାର୍ରା ହେଲେ | ନାରଣ ଯେନା 
ଆଉ କେତେ ଲୋକଙ୍କୁ ଡାକି ଆଣିଲା । ରାତି ନପାହୁଣୁ ପଗ୍ଢ ଦୋକାନ ଆଡ଼ୁ ପାଟି 
ଶୁଭିଲା । ସୁରୁକ ଦେବତା ଉଇଁଲା ବେଳକୁ ଦୋକାନ ସଫା | ଘରେ କବାଟ ଝରକା 
ବି ନାହିଁ । ଦିନ ଦି ପରକୁ ପୁଲିସ ଆସିଲେ | ଚଉପାଢ଼ୀରେ ଚାଲିଲା ରୋଷେଇବାସ, 
ମାଛ, ଛେଳି ଝୋଳ ଖାଲି ଭାସିଲା । ଦି” ଦିନ ଗଲା | ଲୁଟ୍‌ ତରାଜର ପରା 

ପାଇଲା ନାଇଁ ପୁଲିସ | ସବା ଶେଷକୁ ବଡ଼ ମୁନ୍‌ସି କହିଲା, ““ ତିଆଡିଏ ! ତୁମେ ଏଠି 
ଥାଉଁ ଥାଉଁ ଏ ଘଟଣା କେମିତି ଘଟିଲୀ ? ସରକାରୀ କଣ୍ଟରୋଳ ଲୁଗାପଟା ଚେରି 
ହେଇଗଲା । କିଛି ଜଣା ବି ପଡ଼ୁନାହିଁ । କେହି ବି ମୁହଁ ଖୋଲୁ ନାହାଁନ୍ତି । ୟା 
କେମିତି ହେଲା ? ଏଥିରେ ତୁମେ ନାହଁତ ? ତୁମେ ବ୍ାହୁଣ ଲୋକ । ମୁଁ ବି ବ୍ରାହ୍ମଣ 
ଲୋକ । ପଇତା ଛୁଇଁ ନିୟମ କରୁଛି । କିଛି କରିବି ନାହିଁ । ମତେ ସତ କଥା 
କୂହ |” ୟେ କ”ଣ କଲେ ନା ସବୁ କଥା ବଡ଼ ମୁନ୍‌ସିକୁ କହିଦେଲେ । ବଡ଼ ମୁନସି 
ତ ପଇତା ଛୁଇଁ ନିୟମ କରିଛି । ଆଉ ଯାଏ କୁଆଡ଼େ । ଚୁପକରି ତା' ଦଳବଳ 
ନେଇ ଫେରିଗଲା । ପଚା ସମରି ହରିଲୁଟର କିଛି ପ୍ରମାଣ ମିଳିଲା ନାହିଁ | ହେଲେ 
କଣ ହେଲା ? କେଇ ମାସପରେ ଥରେ ଢେର୍‌ ରାତିରେ ତୋ ଜେଜେବାପା ମଙ୍ଗଳପୁର 
ଡାକ୍ତରଖାନା ତିଆରି କାମ ଦେଖୁ ସାରି ଶୂନ୍‌ ଗାଡ଼ି ଚଢ଼ି, ଚଢ଼ୋଉଜୋତା ପିନ୍ଧି 
“ ଭର୍ଦେଇ ” ପଡ଼ିଆବାଟେ ଘରକୁ ଆସୁଥିଲେ | ଠିକ୍‌ ସେତିକିବେଳେ ଠାକୁରାଣୀଙ୍କର 
ବୁଲିବାହାରିବା ବେଳ । ଘୋଡ଼ା ସଜିଲି କରି ଠାକୁରାଣୀ ମା” ବାହାରି ଆସିଲା 
ବେଳକୁ ତୋ ଜେଜେବାପା ତାଙ୍କ ଆଗରେ ପଡ଼ିଗଲେ । ଶୂନ୍‌ ଗାଡ଼ିରୁ ସେଇଠି 
ଓଲଟି ପଡ଼ି ରକ୍ତବାନ୍ତି କରି ପକେଇଲେ । ସିଏ କେତେ କଷ୍ଟରେ ବହୁତ ଉଚୁରରେ 
ଆସି ଘରେ ପହଞ୍ଚଲେ | ସେଇ ରାତି ଶେଷ ପହରରୁ ବିଛଣା ଧରିଲେ, ଯେ ଆଉ 
ଉଠିଲେ ନାହିଁ ।” 

“ ସେତେବେଳକୁ ତୁ ବର୍ଷକର” , ଜେଜେମା” କହି ଚାଲିଲା | “ ଦେହସାରା 
ବସନ୍ତ ରୋଗ | ତୁ ଖାଲି ଚିହିରା ଛାଡ଼ି କାନ୍ଦୁଥାଉ । ଘର ଅଗଣାରେ ଶେଯଟିଏ 
ବିଛେଇ ତତେ ଶୋଇ ଦେଇଥାଏ ତୋ” ମା” । ତୋ କାନ୍ଦଣାସ୍ବର ଶୁଣି ଜେଜେବାପା 
କହୁଥିଲେ, “ ଆରେ ତାକୁ ଟିକେ ଦେଖ | ତା” ମାଂ କ'ଣ କରୁଛି ? ସିଏ କାନ୍ଦୁଛି 
କାହିଁକି ୨ ମୋ ବଡ଼ ନାତି ଯଦି ଏ ଘରେ କାନ୍ଦେ ତେବେ ମୁଁ ତୂମ ସମସ୍ତଙ୍କୁ 
କନ୍ଦେଇବି । ” ମୁଁ କହୁଥିଲି, “ ତା' ଦେହ ସାରା ବଡ଼ ବଡ଼ ବସନ୍ତ ଘା | ବିନ୍ଧା 
ଛିଟିକା କରୁଥିବ । ସେଇଥ୍‌ପାଇଁ କାନ୍ଦୁଛି ।” ଜେଜେବାପାଙ୍କ ଆକଟ ଶୁଣି ବୋଉ 
ତୋ” ପାଖକୁ ଆସେ । ତତେ କୋଳକୁ ନିଏ । ତୋ” ପାଟିରେ କ୍ଷୀର ଦିଏ । 
ତୋ” କାନ୍ଦ ଥମେ । ନିଦ ଆସେ । ଘା” ବିନ୍ଧିଲେ ତୁ ପୁଣି କାନ୍ଦୁ । ଏମିତି ଦିନ 
କଟୁଥଲା । ଘର ଭିତରେ ବିଛଣାରେ ଜେଜେବାପା | ବାହାର ଆଗଣାର ଶେଯରେ 

ତୁ । ଦିନେ କେହି ନଥିବାବେଳେ ତୋ” ପିଠିରେ ହୋଇଥବା ବସନ୍ତ ଘା'କୁ କୁଆ 
ଖୁଷି ତତେ ଲହୁ ଲୁହାଣ କରିଦେଲା | ତୁ ଜୋର୍‌ରେ କାନ୍ଦି ଉଠିଲୁ । ଜେଜେବାପା 
ଭିତର ଘରେ ବିଛଣା ଉପରେ ଚିହିଙ୍କ ଉଠିଲେ । ତୋ” ବୋଉ ଧାଇଁ ଆସିଲା । 
ଝରାରକ୍ତର ପ୍ରସ୍ରବଣରେ କନା ଗୁଞ୍ଜି ରକ୍ତ ବନ୍ଦ କରିବାକୁ ବ୍ଯର୍ଥ ପ୍ରୟାସ ଜାରି 
ରଖୁଲା । ଅନେକ ସମୟ ପରେ ରକ୍ତର ସୁଅ ବନ୍ଦ ହେଲା ସିନା ହେଲେ ସେହି 
ସମୟରେ ଆସି ଦନେଇ ମାଷ୍ଟ୍େ କହିଥିବା କଥା ପଦକ ସମସ୍ତଙ୍କ ମନରେ ଆତଙ୍କ 
ସୃଷ୍ଟି କରିଦେଲା । ମାଷ୍ଟ୍ରେ ତତେ ଦେଖୁ କହିପକେଇଲେ, “ ବର୍ଷକର ଛୁଆକୁ ବସନ୍ତ 
ରୋଗ । ପୁଣି ପିଠିକୁ କୁଆ ଖୁଷିଲାଣି । ଇଏ ଆଉ ରହିବ ନାହିଁ । ” ମାଷ୍ଟରଙ୍କ କଥା 
ଶୁଣି ଜେଜେବାପା ଉତ୍କ୍ଷିପ୍ତ ହେଲେ । ଜେଜେମା”ବି ନୀରବରେ ଭରା ପାଣି 
ଗିଲାସଟାକୁ କଗାଡି ଦେଇ ପ୍ରତିବାଦ ଜଣାଇଲା । ବୋଉ କୋହଭରା ହୃଦୟରେ 
ବାହାରି ଥିଲା ମାଷ୍ଟ୍ରଙ୍କର ଚର୍ଚା କରିବାକୁ । ଜେଜେବାପା କହିଲେ, “ ମାଷ୍ଟେ ! ତୁମେ 
ଏବେ ଯାଅ । ଆଉ କେବେ ଆମ ଘରକୁ ଆସିବ ନାହିଁ । ” ମାଷ୍ଟର ମହାଶୟ ବୋଧହୁଏ 
ନିଜର ଭୁଲବୁଝି ପ୍ରକୃତିସ୍ଥ ହୋଇ “ ମୋର ଭୁଲ ହୋଇଯାଇଛି | କ୍ଷମା ମାଗୁଛି” କହି 
ବାହାରକୁ ଚାଲିଗଲେ | ଜେଜେମା” ଜୀବନର ଦୋଛକିରେ ଠିଆ ହେଇ କାହାପାଇଁ 
ଭଗବାନଙ୍କୁ ପ୍ରାର୍ଥନା କରିବ ଜାଣି ପାରିଲା ନାହିଁ । ତା” ସାମ୍ନାରେ ରୋଗାକ୍ରାନ୍ତ ସ୍ବାମୀ 
ଆଉ ବର୍ଷକର କଅଁଳ ଶିଶୁ ନାତି । ଉଭୟ ତାକୁ ନିଜ ଆଡ଼କୁ ଟାଣୁଥିଲେ | ସେ 
ପିନ୍ଧାକାନିକୁ ବେକରେ ଗୁଡ଼ାଇ ସୂର୍ଯ୍ୟଦେବଙ୍କ ଆଡ଼କୁ ହାତଯୋଡ଼ି ଭାବବିହୃ ଳିତ 
ପ୍ରଣାମ ଜଣାଇ ବୋଧହୁଏ ମନେମନେ ପ୍ରାର୍ଥନା କରୁଥଲା, “ହେ ପ୍ରଭୁ ! ମୋର 
ବୟସ୍କା ସିନ୍ଧିରୁ ପଛେ ସିନ୍ଦୁର ଲିଭୁ, କିନୁୁ ବସନ୍ତ ପୀଡ଼ିତ କତରା ଲଗା, ଏ ବଂଶର 
ଭବିଷ୍ୟତର ଜୀବନ ଦୀପଟି ନଲିଭୁ । 

ବୁଢ଼ୀ ମା'ର ଆକୃତି ଭରା କରୁଣ କାହାଣୀ ଶୁଣି ମୁଁ କିଛି ସମୟ ପାଇଁ ସ୍ତଚ୍ଧ 
ହୋଇଗଲି । ସତରେ ସେତେବେଳେ ଆମମାନଙ୍କର ଅବସ୍ଥା କ'ଣ ଥୁଲା, ତାହା 
କଛନାରେ ସୁଦ୍ଧା ଭାବି ପାରୁ ନ ଥଲି । ତଥାପି ମନେ ମନେ ସାହସ ସଂଚୟ କରି 
ମା'କୁ ପ୍ରଶ୍ଧକଲି, ୟା ବ୍ୟତୀତ ଜେଜେବାପା ଆଉ ସବୁ କ”ଣ କ”ଣ କରିଥଲେ ? 
ବୁଢ଼ୀ ମା” କିଛି ସମୟ ଭାବି ଭାବି କହିଲା, “ କାହାକୁ କିଛି ନ ପଚାରି କେତେଗୁଡେ 
ଜମି ତ ଇସ୍କୁଲ୍‌କୁ ଦେଇ ଦେଲେ । ଏବେ ସେଇଠି ଇସ୍କୁଲ ଘର ଠିଆ ହେଇଛି । 

ଘର ତିଆରି ପାଇଁ ଯେତେ କାଠ ବାଉଁଶ ଦରକାର ସବୁ ବାଡ଼ିରୁ ହଣେଇ ଆଣି 
ଗଦାକରି ଦେଲେ ସେଇଠି । ପାଟଣା ମାଗୁଣି ସୂତାର ଆହୁରି କେତେ ବଢ଼େଇଙ୍କୁ 
ସାଙ୍ଗରେ ଆଣି ତିଆରି କଲା ଘର | କ'ଣ ନାଁ ଛୁଆ ପାଠ ପଢ଼ିବେ ।” ଜେଜେମା 
ଦୀର୍ଘଶ୍ଵାସଟିଏ ଛାଡ଼ି ପୁଣି ଚୂପ୍‌ ହେଲା । ମୁଁ କହିଲି, “ ଇଏ ତ ଭଲ କାମ | ତୁ' ମନ 
ଉଣା କରୁଛୁ କାହିଁକି ? ” ମା କହିଲା, “ ହଁ... | ଭଲକାମ | କି ଭଲ କାମ କିରେ ? 
ଆଉଗୋଟେ ସେଇମିତିକା ଭଲ କାମ କରିଥଲା କ'ଣ ଗୋଟେ ସୁସାଇଟି କରି । 
ଯାଜପୁରରୁ ଖାଲି ହାକିମଙ୍କ ଧାଡ଼ି ଘରକୁ ଚାଲିଲା । ଗାଁ ସାରା ସେଥୁରେ କ'ଣ ସବୁ 
ନାଁ ଲେଖେଇଲେ । ତାଙ୍କୁ ସବୁ କରଜ ମିଳିଲା ।” ଜେଜେମା’ ଠାରୁ ମୁଁ ଏତକ ଶୁଣି 
ଚିନ୍ତାମଗ୍ଧ ହେଲି । ଆମ ଗାଁ ସ୍ତୁଲ ତା'ହେଲେ ମୋରି ଜେଜେଙ୍କ ଦାନକରା ସମ୍ପତି 
ଉପରେ ଦଣ୍ଡାୟମାନ । ସଲ ଜମି ବାଡ଼ିର କାଗଜ ତନଖ କରି ଜାଣିଲି ଉଣେଇଶିଶହ 
ସତେଇଶ ମସିହାରେ ଜେଜେବାପା ଲୋକାଲ ବୋର୍ଡ଼ ନାମରେ ଜମି ଲେଖୁଦେଇ 
ଘର କରି ଦେଇଥିଲେ । ସେ କାଳରୁ ଆମ ଗାଁରେ ସ୍କୁଲ । ଠିକ୍‌ ସେହିପରି ଆମ 
ଗାଁରେ ମଧ୍ଯ ପ୍ରତିଷ୍ଠିତ ହୋଇଥଲା ସମବାୟ ସମିତି ଇଣେଇଶିଶହ ଅଠେଇଶ 
ମସିହାରେ ! ସେହି ସମୟ ଥଲା ସମଗ୍ର ଦେଶରେ ସମବାୟ ଆନ୍ଦୋଳନର 
ଅୟମାରମ୍ଭର କାଳ ।! ଆମ ଗାଁ ବି ଥଲା ସେ ସମସ୍ତ ସୁଖ ସୁବିଧା ପାଇବା ପାଇଁ 
ହକ୍ଦାର ଆଉ ତା'ର ବାର୍ଭାବହ ଥିଲେ ମୋର ଜେଜେବାପା ! 

ଅଳ୍ପ କେତେ ସପ୍ତାହ ପରେ ଜେଜେବାପା ଚାଲିଗଲେ | ଆମ ଅଞ୍ଚଳରେ 
ଶୋକର ଛାୟା । ସେ ଛାୟା ସିନା ଅନ୍ୟମାନଙ୍କ ହୃଦୟରୁ କ୍ରମେକ୍ରମେ ଅପସରି 
ଗଲା; କିନ୍ତୁ ମୋ ବାପାଙ୍କ ଭବିଷ୍ୟତକୁ ତାହା ଗାଢ଼ରୁ ଗାଢ଼ତର ଅନ୍ଧକାର ଦ୍ଵାରା 
ଆଛାଦିତ କରିଦେଲା । ପିତୃବିୟୋଗର ଦାରୁଣ ଦୁଃଖକୁ କାନ୍ଧରେ ବୋହି ବାପା 
ସଂସାରର ଖସଡ଼ା ପଥରେ ପାଦଦେଲେ | ଜେଜେବାପା କରୁଥିବା ଠିକାଦରୀ କାମକୁ 
ସେ ପୂର୍ଣ କରିବାକୁ ମନସ୍ର କଲେ । ଅନେକ ଗୁଡ଼ାଏ ଟଙ୍କା ମଙ୍ଗଳପୁର ଡାକ୍ତରଖାନା 
ନିର୍ମାଣରେ ଖର୍ଚ୍ଚ ହୋଇ ସାରିଥିଲା । କାମ ଶେଷ ହୋଇନଥାଏ । ବାପା ଅଧ୍ବକାଂଶ 
ସମୟରେ କାମ ଦେଖାଶୁଣା କରିବାକୁ ସେଠାକୁ ଯାଇ ରହୁଥିଲେ | ଗୋଟେ ଭଡ଼ାଘରେ 
ଡାକ୍ତରଖାନା ଚାଲିଥାଏ । ଡାକ୍ତର ଥାଆନ୍ତି କଟକ ସୂତାହାଟର ଡକ୍ଟର ହରେକୃଷ୍ଣ 
ପରିଜା । ସେ ବି ସେଠାରେ ରୁହନ୍ତି । ବାପାଙ୍କ ମୁହଁରୁ ଶୁଣିଛି, ନିଧ ଦଳେଇ 

ନାମରେ ସ୍ଥାନୀୟ ଯୁବକଟିଏ ତାଙ୍କ ରୋଷେଇ କାର୍ଯ୍ୟରେ ନିଯୁକ୍ତ ଥାଏ । ଦିନ 
କୌଣସି ମତେ ଆଗକୁ ଚାଲୁଥାଏ । ଆଗେଇ ଗଲିଥାଏ ବି ଡାକ୍ତରଖାନାର କାମ | 
ବାପା ବେଳେବେଳେ ସେକାଳର ବଜାର ପରିସ୍ଥିତି, ନିଧୂ ଦଳେଇର ବୁଦ୍ଧିମତ୍ତାର 
କଥା ତାଙ୍କ ସାଙ୍ଗମାନଙ୍କ ଆଗରେ ବଖାଣନ୍ତି | ମଙ୍ଗପୁରରେ ଥାଏ ସାନ ବଜାରଟିଏ । 
ପରିବା, ମାଛ, ଡାଲି, ରାଉଳ ଆଉ ସଉଦାପତ୍ର ସେହିଠାରୁ କିଣାହୋଇ ଆସି ରୋଷେଇ 
ହୁଏ । ନିଧୂ ଦଳେଇ କୁହେ, “ମାଛ ବିକାଳିମାନେ ଭାରି ରାଲାକ । ସ୍ଥାନୀୟ 
ଲୋକଙ୍କୁ ସେମାନେ ଏକପ୍ରକାର ଦାମରେ ମାଛ ବିକନ୍ତି | ବାହାରର ଲୋକ ଜାଣିଲେ 
ଦାମ ବଢ଼େଇ ଦିଅନ୍ତି | ତେବେ ଯେଉଁମାନେ ଦୁଇସେର ମାଛ କିଣି ସେରେ ମାଛର 
ଦାମ ଦିଅନ୍ତି ସେମୋନେ ହେଲେ ସ୍ଥାନୀୟ ଲୋକ । ତେଣୁ ସେ ଦୂଇସେର ମାଛ 
ଆଣି ସେରେ ମାଛର ଦାମ ଦେଇ ନିଜକୁ ଜଣେ ଅତ୍ୟନ୍ତ ଚାଲାକ ଲୋକ ଭାବରେ 
ପ୍ରତିଷ୍ଠିତ କରିବାକୁ ଚେଷ୍ଟାକଲେ । ସେଥର ଦୋଳପୂର୍ଣ୍ଣିମାର କିଛିଦିନ ପୂର୍ବର କଥା । 
ସନ୍ଧ୍ୟା ପରେ ଡାକ୍ତରବାବୁଙ୍କ ବସାଘରେ କିଛି ସ୍ଥାନୀୟ ସମ୍ଭାନ୍ତ ବ୍ୟକ୍ତିଙ୍କର ହସଖୁସିର 
ଉତ୍ସବ ଗଲିଥାଏ । ପକୁଡ଼ି, ଚିଙ୍ଗୁଡ଼ି ମାଛର ଭଜା, ଆନୁଚପ, ବାଇଗଣି ପ୍ରଭୃତି 
ପ୍ରସ୍ତୁତ କରି ନିଧୁବ ଦଳେଇ ପରଶି ଆସୁଥାଏ । ହଠାତ୍‌ ଜଳୁଥିବା ବଡ଼ କିରୋସିନ୍‌ 
ଲ୍ୟାମ୍ଭଟା ଗଡ଼ି ପଡ଼ି ଲିଭିଗଲ। | ବାବୁମାନେ ଡାକ ଛାଡ଼ିଲେ ନିଧୂ ଦଳେଇ 
ଉଦ୍ଦେଶ୍ୟରେ । ନିଧୁଆ ଧାଇଁ ଆସି ବତା ଲଗାଇ୍‌ଦେଲା । ବାହାରର ତୋଫା ଜହ୍‌ 
ଆଲୁଅ ତାକୁ ବୋଧେ ମନମତାଣିଆ କରିଦେଇଥାଏ | ସେ ହଠାତ୍‌ କହି ପକେଇଲା, 
“ ସାଆନ୍ତେ ! ଜାଣିଲେଣି ? ଏଥର ଦୋଳ ପୁନେଇଟା ଜହ୍ନ ରାତିରେ ପଡ଼ିବ । ” 
ନିଧ୍ୂ ଦଳେଇ କଥାରେ ସମସ୍ତେ ଜୋର୍‌ରେ ହସି ଉଠିଲେ । ନିଧବ ଦଳେଇ ଭାବିଲା 
ସେ ଗୋଟେ ବଡ଼ ରହସ୍ୟମୟ ତଥ୍ୟ ପ୍ରଦାନ କରିଥିବାରୁ ସମସ୍ତେ ହସୁଛନ୍ତି । ମାତ୍ର 
ଏତିକିବେଳେ ବାପା ତାକୁ ପାଖକୁ ଡାକି କହିଲେ, “ ଆରେ ବୋକା ! ପ୍ରତିବର୍ଷ 
ଦୋଳ ପୂର୍ଣ୍ଣିମା ଜହ୍ନ ରାତିରେ ଇ ପଡ଼େ । ” ସମସ୍ତେ ଆଉ ଥରେ ହସି ଉଠିଲେ । 
ନିଧୁ ଦଳେଇ ଲାଜେଇ ଗଲା । 

ସେ ରୋଷେଇ ଘର ଆଡ଼େ ମୁହାଁଇବା ପରେ ବାପା ତାଙ୍କ ବନ୍ଧୁମାନଙ୍କ 
ଉଦ୍ଦେଶ୍ୟରେ କହିଲେ, “ ନିଧୂଆର ବକ୍ତବ୍ୟ ଓ ବ୍ୟବହାର ସବୁବେଳେ ଏମିତି । 
ଗତବର୍ଷ ତା” ବାପା ଆସି ନିଧଵଆ ପାଇଁ ମୋ ଠାରୁ ଦୁଇଦିନ ଛୁଟି ମାଗିଲା । କାରଣ 

ତା'ର ବାହାଘର ପାଇଁ କନ୍ୟାଘର ତାକୁ ଦେଖୁବାକୁ ଆସିବେ । ନିଧଆ ଛୁଟି ପାଇ 
ଘରକୁ ଗଲା । ମାତ୍ର ଛୁଟିର କାରଣ ଜାଣି ନ ଥିଲା । କନ୍ୟାପକ୍ଷ ପହଞ୍ଚବାର ଅଳ୍ପ 
ସମୟ ପୂର୍ବରୁ ସେ ଜାଣିଲା ଯେ ତା” ବାପା ତାକୁ ବାହା କରିଦେବାକୁ ଚାହୁଁଛନ୍ତି । 
ସେ କାହାରିକୁ କିଛି ନ କହି, ତାଙ୍କ ଘର ପଛପଟକୁ ଗଲା । ସେଠାରେ ଥବା 
ଗୋଟେ ଡେଙ୍ଗା ଗହଳିଆ ତେନ୍ତୁଳି ଗଛର ଅଗ ଡାଳରେ ଆତ୍ସଗୋପନ କରି ବସି 
ରହିଲା । କିଛି ସମୟ ପରେ କନ୍ୟାପକ୍ଷ ପହଞ୍ଚଲେ । ନିଧ୍ୁଆ ଖୋଜାପଡ଼ିଲା । 
ମାତ୍ର ମିଳିଲା ନାହିଁ । ଅପେକ୍ଷା କରି କରି କନ୍ୟାପକ୍ଷ ଫେରିଗଲେ । ସନ୍ଧ୍ୟା ଅନ୍ଧାର 
ଘୋଟି ଆସିଲା । ନିଧଵଆ ଲୁଚିଲୁଚି ଗଛରୁ ଓହ୍ଲାଇବା ପରେ ତା” ଭାଉଜ ହାବୁଡ଼ରେ 
ପଡ଼ିଗଲା । ଭାଉଜ ବଡ଼ପାଟିରେ ଡକାହକା କରିବାରୁ ଅନ୍ୟମାନେ ଜାଣିଲେ । 
ନିଧୁଆକୁ ପଚରାଯିବାରୁ ସେ କହିଲା, “ତୁମେମାନେ ମେତେ ବାହାକରିଦେବାକୁ 
ଯାଉଥଲ ବୋଲି ମୁଁ ତେନୁଳି ଗଛରେ ଚଢ଼ି ଲୁଚିଥଲି । ଅନ୍ଧାର ହେବାରୁ ବାହାରିଲି | ” 
ତାକୁ ଅନ୍ୟମାନେ ପଟରିଲେ, “ବାହାଘର କଥାରେ ଲୁଚିବାର କ”ଣ ଅଛି ? ତୁ 
ଲୁଚିଲୁ କାହିଁକି ? ” ଅତ୍ୟନ୍ତ ଭୟାକୁଳ ସ୍ଵରରେ ନିଧ୍ୂଆ ଉତ୍ତର ଦେଲା, “ ଭାମାଦେଇକୁ 
ବାହାକରିଦେଲ | ସିଏ ତା” ଶାଶୁ ଘରକୁ ଗଲା | ମତେ ତୁମେ ବାହା କରିଦେଇ 
ଶାଶୁଘରକୁ କାହିଁକି ପଠେଇ ଦଉଚ ? ମୁଁ ତୁମକୁ ଛାଡ଼ି କୁଆଡ଼େ ଯିବି ନାହିଁ ? ” 
ବାପାଙ୍କ ଠାରୁ ନିଧ୍ବ ଦଳେଇ ବୁବ୍ଧିମତ୍ତାର କାହାଣୀ ଶୁଣି ସମସ୍ତେ ହସି ଉଠିଲେ । 
ମାତ୍ର ସେହି ନିଷ୍କପଟ ସରଳ ଲୋକଟି ସକାଳୁ ସନ୍ଧ୍ୟା ପର୍ଯ୍ୟନ୍ତ ବାପା ଆଉ ଡାକ୍ତରବାବୁଙ୍କ 
ବ୍ୟକ୍ତିଗତ ସେବାରେ ନିଜକୁ ନିୟୋଜିତ କରି ଦେଇଥିଲା । 

ମଙ୍ଗଳପୁର ଡାକ୍ତରଖାନା କାମ ଶେଷ ହେଲା ନାହିଁ ଯେ ବାପାଙ୍କ ଉପରକୁ 
ବୋଧହୁଏ ଦୁର୍ବିପାକର ପ୍ରଳୟଙ୍କରୀ ଝଡ଼ ମାଡ଼ି ଆସିଲା | ଉଣେଇଶ ଶହ ଅନେଶତର 
ମହାବାତ୍ୟା ହୁଏତ କିଛିଦିନ ଏରସମା ଅଞ୍ଚଳର ଧନଜୀବନକୁ ଅସ୍ତବ୍ୟସ୍ତ 
କରିଦେଇଥୁଲା | ହଜାର ହଜାର ମଣିଷ, ପଶୁ, ପକ୍ଷୀ, ଝନ୍‌ଜା ପ୍ରପୀଡିତ ହୋଇ 
ଜୀବନ ହରାଇଲେ, ଭିଟାମାଟି ହରାଇଲେ, ଗୃହ ଶୂନ୍ୟ ହେଲେ ଏବଂ ବାତ୍ୟାପରେ 
ସରକାରୀ ବେସରକାରୀ ସାହାଯ୍ୟ ପାଇ କିଛି ମାସ ପରେ କମର ସଳଖ୍ରବାକୁ ସକ୍ଷମ 
ହେଲେ । ମାତ୍ର ସେଦିନ ମୋ ବାପାଙ୍କ ଜୀବନ ଉପରେ ଯେଉଁ ଘୋର ଦୁର୍ଦଦିନର 
କଳାବଉଦ ତୁହାକୁ ତୁହା ତୋଫାନ ମିଶା ପ୍ରବଳ ବର୍ଷାର ତାଣ୍ଡବ ରଚିଲା ତାହା 

କେବଳ ବାପା ନୁହଁନ୍ତି ମୋ ମା' ଏବଂ ଆମ ପାଞ୍ଚ ଭାଇ ଭଉଣୀଙ୍କ ପଞ୍ଜରା ହାଡ଼କୁ 
ଭାଙ୍ଗ ମକଚି ଖଣ୍ଡ ଖଣ୍ଡ କରିଦେଲା । 

କଥାଟିକୁ ଖୋଲିକରି କହେଁ । ମଙ୍ଗଳପୁର ଡାକ୍ତରଖାନା ନିର୍ମାଣ ପାଇଁ ଶେଷବିଲ୍‌ 
ବାପା ଦାଖଲ କରିଦେଲେ । କିଛି ମାସ ପରେ ତାଙ୍କୁ ସମ୍ବାଦ ମିଳିଲା କି ସେ ଯାଇଁ 
ନିଜର ସମସ୍ତ ପ୍ରାପ୍ୟ ଗ୍ରହଣ କରିବେ । ଏ ସମ୍ବାଦ ପାଇବାର ପରଦିନ ବଡ଼ି ସକାନୁ 
ବାପା ପ୍ରସ୍ତୁତ ହୋଇ ଯାଜପୁର ବାହାରିଲେ । ଆଗରୁ କହିଛି ଆମ ଗାଁ ଡୋଭାବିଲ 
ଠାରୁ ଯାଜପୁର ପଚିଶ କିଲୋମିଟର | ସେତେବେଳେ ଗାଡ଼ି, ମଟର କିଛି ନଥାଏ । 
ଥାଏ କେବଳ ଜେଳେଙ୍କର ସେହି ପୁରୁଣା ସାଇକେଲ ଖଣ୍ଡିକ । ତାହା ପୁଣି ଗଲୁ 
ଅବସ୍ଥାରେ ନଥାଏ । ତେଣୁ ବାପାଙ୍କ ପଚିଶ କିଲୋମିଟର ପଥ ରଲିବାକୁ ପଡ଼ିବ । 
ସେ ଯଥାସମ୍ଭବ ଶୀଘ୍ର ନିଜର ନିତ୍ୟକର୍ମ ଶେଷ କରି ଘରୁ ଗୋଡ଼ କାଢ଼ିଲେ । ପୂର୍ବରୁ 
ପୁଅ ଝିଅମାନେ ଘରୁ ବାହାରକୁ ବାହାରିବା ବେଳେ ବାପା, ମାଂଙ୍କୁ ପ୍ରଣାମ କରି 
ତାଙ୍କର ଆଶୀର୍ବାଦ ନେଉଥଲେ । ତେଣୁ ବାପା ଯାଇଁ ତାଙ୍କ ମାଂଙ୍କୁ ପ୍ରଣାମ କଲେ । 
ମା” ପଚାରିଲେ, “ଏ ବଡ଼ି ଭୋର ସମୟରେ କୁଆଡ଼େ ବାହାରିଛୁ ?” ବାପା 
ସଂକ୍ଷେପରେ ଉତ୍ତର ଦେଲେ ଡାକ୍ତରଖାନା ବିଲ୍‌ ପାଇଁ । ଜେଜେମା” କହିଲା, “ଏ 
ଟଙ୍କା ତ ତୋ ବାପାର । ସେ କାମ ଆରମ୍ଭ କରିଥିଲା । ତୁ ଶେଷ କଲୁ । ୟା ପରେ 
ମୋ ହାତରେ ତ ଏ ବିଲ୍‌ ପଇସା କେହି ଆଣି ଦେବେ ନାହିଁ । ଯାହା ଟଙ୍କା ପାଇବୁ 
ଆଣି ମୋତେ ଦେବୁ ।” ବାପା “ହଁ” ଟିଏ ମାରି ଘର ଛାଡ଼ିଲେ । ନିଜ ବାପାଙ୍କୁ 
ହରାଇବା ଦିନରୁ ବାପା ତାଙ୍କ ଦଦେଇଙ୍କୁ ନିଜର ମୁରବୀ ବୋଲି ଗ୍ରହଣ କରି 
ନେଇଥିଲେ ।| ତାଙ୍କୁ ପ୍ରଣାମ କରିବାକୁ ଯାଇଁ ଭେଟିଲେ ନଇବନ୍ଧ ଉପରେ । ପ୍ରଣାମ 
ପରେ ସେଠାରୁ ବି ଠିକ୍‌ ସେହି ପ୍ରଶ୍ନ ଆସିଲା । ବାପା ସମସ୍ତ ସରଳତାର ସହିତ 
ଉତ୍ତର ଦେଲେ, “ସେ ଯାଉଛନ୍ତି ବିଲ୍‌ ଟଙ୍କା ପାଇଁ ।” ଦଦେଇ କହିଲେ, “ ଦେଖ ! 
ସେ ଟଙ୍କା ଆଣି ମତେ ଦେବୁ । ଜମିଦାରୀର ନାଟବନ୍ଦୀ ତାରିଖ ଆଗରେ । ଖଜଣା 
ଟଙ୍କା ପଇଠ ନକଲେ, ଜମିଦାରୀ ନିଲାମରେ ଉଠିବ । ମାନ ଯିବ । ଉପାର୍ଜନର 
ବାଟ ବି ବନ୍ଦ ହେଇଯିବ । ” ବାପା ତାଙ୍କୁ “ ହଁ” ମାରି ଆଗକୁ ଗୋଡ଼ ବଢ଼ାଇଲେ । 
ତାଙ୍କ ମୁଣ୍ଡରେ ସତେଯେମିତି ବଜ୍ରପାତ ହେବାର ଯନ୍ତ୍ରଣା ସେ ଅନୁଭବ କଲେ । 
ଅନେକ ଭାବିଚିନ୍ତି ପାଖ ଗାଁରେ ଥବା ତାଙ୍କ ସାନ ଭଉଣୀ ଘରକୁ ଚାଲିଗଲେ ସେ । 

ସେହି ସାନ ଭିଣୋଇଟି ତାଙ୍କରି ବୟସର ଓ ତାଙ୍କର ଅତ୍ଯନ୍ତ ପ୍ରିୟବନ୍ଧୁ ମଧ୍ଯ । 
ସୁବିଧା ଅସୁବିଧା, ଭଲମନ୍ଦରେ ବାପା ତାଙ୍କରି ସହିତ ପରାମର୍ଶ କରନ୍ତି | ସେଠାରେ 
ପହଞ୍ଚ ସେ ତାଙ୍କ ସବୁ କଥା କହିଲେ | ସେ କିପରି ଧର୍ମଶଙ୍କଟ ଗ୍ରସ୍ତ ହୋଇଛନ୍ତି 
ତାହା ବି ବୂଝାଇଲେ । ଏପଟେ ବିଧବା ମା” | ସେପଟେ ଦଦେଇ । ଉଭୟଙ୍କର 
ଟଙ୍କା ଉପରେ ନଜର । ସେ ମାକୁ ହଁ କହିଛନ୍ତି । ଦଦେଇଙ୍କୁ ବି ହଁ କହିଛନ୍ତି । 
ଏବେ ସେ ତ୍ରିଶଙ୍କୁ ଅବସ୍ଥାରେ । ବୁବିବାଟ କିଛି ଦିଶୁ ନାହିଁ । କ”ଣ କରିବେ କିଛି 
ଠିକ୍‌ କରି ପାରିଲେ ନାହିଁ । ଅନେକ ସମୟ ବିଚ୍ାରବିମର୍ଶ କଲାପରେ ଠିକ୍‌ କରାଗଲା, 
ବାପା ଟଙ୍କା ଆଣି ଅଧ୍ବକ ରାତିରେ ଘରକୁ ଫେରିବେ | ସେତେବେଳକୁ ମା 
ଦଦେଇ ଉଭୟ ନିଦ୍ରାଗ୍ରସ୍ତ | ଟଙ୍କାକୁ ଆଲ୍‌ମିରାରେ ରଖୁ, ତାଲା ଦେଇ ଚାବି 
ଆଲମିରା ଉପରେ ରଖୁଦେବେ | ଭୋର ସକାଳୁ ମା” ଯାଇଁ ପୁଅର ଶୋଇବା ଘର 
ଆଲ୍ମିରା ଖୋଲି ଟଙ୍କା ନେଇଯିବ | ଏଥରେ ପୁଅ ଧର୍ମଶଙ୍କଟରୁ ରକ୍ଷା ପାଇବ । 
ଏଥପାଇଁ ସବୁ ପ୍ରକାର ବ୍ୟବସ୍ଥା ଭିଣୋଇ କରିବେ | ଏ ଯୋଜନା ବାପାଙ୍କୁ କିଛିଟା 
ଆଶ୍ଵାସନା ଦେଲା । ବାପାଙ୍କ ଟଙ୍କା ରୂପକ ଗରଳକୁ ଆଣିବା ପାଇଁ ଯାଜପୁର 
ଉଦ୍ଦେଶ୍ୟରେ ଅଗ୍ରସର ହେଲେ । 

ସମସ୍ତଙ୍କର ଆଗଡାକର ପିଲା, ପରିବାରର ଗୋରକ୍ଷକ ରାମକୁ ଡାକି ପିଉସା 
ସବୁକଥା ବୁଝାଇ ସୁଝାଇ ମା” ପାଖକୁ ଖବରଦେଲେ । ବାପା ବହୁତ ରାତିରେ 
ଘରକୁ ଫେରି ଠିକ୍‌ ସ୍ଥାନରେ ଟଙ୍କା ରଖୁଲେ । ଭୋର ସକାଳୁ ଜେଜେମା ଟଙ୍କା 
ନେଇ ଗଲା । ଉଚୁରରେ ଘରକୁ ଫେରି ଉଚ୍ୁର ପର୍ଯ୍ୟନ୍ତ ଶୋଇବାର ଅଭିନୟ କରି 
ବାପା ସମଗ୍ର ବିନିଦ୍ର ରଜନୀଟିକୁ ବିତାଇବା ସମୟରେ କେବଳ ଭବିଷ୍ୟତର ଦୁର୍ଦଦିନକୁ 
ମୁକାବିଲା କରିବାକୁ ମନରେ ସାହସ ଓ ଦମ୍ଭ ସଂଗ୍ରହ କରୁଥିଲେ । 

ପ୍ରତିଦିନ ଠାରୁ ବହୁ ଉଚୁରରେ ଶଯ୍ୟାତ୍ୟାଗ କରି ବାପା ଟଙ୍କା ଖୋଜି ନ ପାଇ 
ଘରେ ହଇଚଇ ସୃଷ୍ଟି କଲେ | ଏଥରେ ସବୁଠାରୁ ବଡ଼ ଶରବ୍ୟ ହେଲା ବୋଉ । ତା” 
ବାପ, ମା'ର ସେ ଥଲା ଏକୋଇରବଳା । ବହୁତ ସ୍ବେହ, ଶ୍ରଦ୍ଧାରେ ବଢ଼ିଥଲା । 
ଶାଶୁଘରେ ବି ତାକୁ ଶଶ୍ଵର ବାପାଠାରୁ ଅଧ୍ବକ ସ୍ବେହ କରୁଥିଲେ । ବରଉଁମାନ ଟଙ୍କା 
ଅପହରଣର ବଡ଼ ଯାତନା ତା ମୁଣ୍ଡରେ । ବାପା ତାକୁ ତୁହାକୁ ତୃହା ପ୍ରଶ୍ନ କରୁଛନ୍ତି | 
ଆଲମିରାରୁ ଟଙ୍କା ଗଲା କୁଆଡ଼େ । ଟଙ୍କା ଗୋଳ କ୍ରମେ ଘରର ଏରୁଶ୍ଚି ବନ୍ଧ ଡେଇଁ 

ଦାଣ୍ଡ ବାଡ଼ି ଉଭୟ ଦିଗକୁ ସଂକ୍ରମିତ ହୋଇ କ୍ରମେ ଯାଇଁ ମା” ବସିଥିବା ପୋଖରୀ 
କୁଳର ପଥର ଚଟାଣ ପାଖରେ ପହଞ୍ଚଲା । ବୀରଦର୍ପରେ ଜେଜେମା’ ଗୃହ ମଧ୍ଯକୁ 
ପ୍ରବେଶ କରି ସଂକ୍ଷିପ୍ତ ଉତ୍ତର ଦେଲା, “ମୁଁ ସେ ଟଙ୍କା ନେଇଛି । ସେ ଟଙ୍କା 
ମୋର । ” ବାପା ବହୁ କଷ୍ଟରେ ଅଭିନୟ ଅନିପୁଣ ମୁହଁରୁ ଉତ୍କଣ୍ଠାର ଅପସାରଣ କରି 
କହିଲେ, “ ଆଛା ହଉ । ନେଲୁ ତ ନେଲୁ ଭଲ କଲୁ | ଏବେ ସେ ଟଙ୍କା ଦେ | 
ଦଦେଇ ସେଥରେ ନାଟବନ୍ଦୀ ତାରିଖ ସମ୍ଭାଳନ୍ତୁ । ମୁଁ ତତେ ପରେ ଫେରାଇ 
ଦେବି ।” ଜେଜେମା ଟଙ୍କା ହସ୍ତାନ୍ତର କରିବାକୁ ଆଦୌ ରାଜି ହେଲା ନାହିଁ । 
ବାପା, ବଡ଼ଜେଜେଙ୍କ ବୋଉ ଟଙ୍କା ନେଇଗଲା ବୋଲି କହିବାରୁ ସେ ମୁହଁ ବୁଲେଇ 
ନେଲେ ! ପରେ କହିଲେ, “ମା” ପୁଅ ଦି'ଜଣ ମିଶି ନାଟକ କରୁଛନ୍ତି । ଆଛା 
ହଉ | ସେ କେମିତି ଏ ସମ୍ପଭିରୁ ଭାଗନେବ ମୁଁ ଦେଖୁବି ।” ବାପା ମନେ ମନେ 
ଟିକେ ଶଙ୍କ ଯାଇଥଲେ । ସତରେ କ'ଣ ଦଦେଇ ଏତେବଡ଼ ଅନ୍ୟାୟ କରିବେ ? 
ବାପା ଚୂପର୍ାପ ରହିଲେ । ମାତ୍ର ଆରମ୍ଭ ହେଇଗଲା ଦଦେଇଙ୍କ ଷଡ଼ଯନ୍ତ୍ର । 
ଲୋକମାନଙ୍କ, ବନ୍ଧୁ ବାନ୍ଧବମାନଙ୍କୁ କହିବାକୁ ଆରମ୍ଭ କଲେ, “ ବାପା ଜେଜେବାପାଙ୍କର 
ପୁଅ ନଥିଲେ । ସେ ଥଲେ ତାଙ୍କର ଭଣଜା । ଜେଜେବାପାଙ୍କର ପିଲା କବିଲା ନ 
ଥିବାରୁ ସେ ନିଜ ଭଉଣୀର ପୁଅକୁ ଆଣି ପାଳିଥିଲେ | ବ୍ରତ, ବାହା ବି କରିଥିଲେ | 
ଭଣଜା ମାମୁଁ ଘରେ ରହି ମଣିଷ ହେଉଥଲା | ଏମିତି ବି ହୁଏ । ମାତ୍ର ସେଟା ମଣିଷ 
ନହେଇ, ଅମଣିଷ ହେଲା । ମୋ ସାନ ଭାଇ ତାକୁ ପାଳିଥଲା | ତା” ବ୍ରତଘର ଆଉ 
ବାହାଘରରେ ବହୁତ ଟଙ୍କା ଖର୍ଚ୍ଚ ହୋଇଛି | ବାହା ବ୍ରତ କରିଛୁ ଯେତେବେଳେ ତା! 
ପାଇଁ ଖଞ୍ଜାଏ ଘର କରିଦେବି ¦ ଜମି ଦଶ ଏକର ଦେବି | ସେଥୁରେ ସିଏ ଚଳୁ । 
ଆମ ସମ୍ପଭିରୁ ତାକୁ ଅଧାଭାଗ ଦେବି ନାହିଁ ।” ଏକଥା ଶୁଣି ବାପାଙ୍କ ଛାତିରେ 
ଛନକା ପଶିଲା | ଜେଜେମା’ ରାଗି ପାଚି ଲାଲ୍‌ | କାଲି ପରି ମନେ ପଡୁଛି । 
ସେହି ଗାରା ଟୁକୁଟୁକୁ କଅଁଳ ପିଲାଟି କଥା | ତାକୁ ଜନ୍ଧଦେଇ ଭଲ କରି ଦେଖୁବା 

ପୂର୍ବରୁ ସିଏ ଯମ ମୁହଁରେ ଗଲା ୮ ସେହି ଦିନରୁ ଜେଜେମା” କୁଆଡ଼େ ଜଳ ତୁଳସୀ 
ଛାଡ଼ି ଦେଇଥିଲା | ଯେତେ ବୁଝାସୁଝା କଲେବି କିଛି ଫଳ ହେଲା ନାହିଁ । ଜେଜେମା 
ସେମିତି ନିର୍ଜଳା ଉପବାସରେ ପଡ଼ି ରହିଲା ! ଶୁଣିଛି ଜେଜେବାପା ବି ପାଗଳ ପରି 


ହୋଇ ଘୂରି ବୁଲିଲେ । ଜେଜେମା କତରା ଧରିବା ପରେ ହଠାତ୍‌ ଦିନେ ଦି 'ପହର 

ବେଳେ ଜେଜେ ନିଜ ଗ୍ରାମଠାରୁ ପ୍ରାୟ ପାଞ୍ଚ କିଲୋମିଟର ଦୂରରେ ଥବା ନିଜ ସାନ 
ଭଉଣୀ ଶାଶୁ ଘରେ ପହଞ୍ଚଲେ । ମନେ ମନେ ବୋଧହୁଏ ଭାବିଥିଲେ ଭଉଣୀ ଆସି 
ଟିକେ ତା” ଭାଉଜକୁ ବୁଝାସୁଝା କରୁ । ମାତ୍ର ସେଠାରେ ପହଞ୍ଚ ଦେଖୁଲେ ତାଙ୍କ 
ଭଣଜା ପିଲା ଏକା ଏକା ଦାଣ୍ଡବାରଣ୍ଡାରେ ଖେଳୁଛି । ହଠାତ୍‌ ଜେଜେବାପାଙ୍କ 
ମନରେ କ'ଣ ପରିବର୍ଭନ ହେଲା କେଜାଣି, ସେ ଭଣଜା ଦେହରୁ ଧୁଳି ଝାଡ଼ିଝୁଡ଼ି 
ଦେଇ କୋଳକୁ ନେଲେ | ନିଜ ଗାମୁଛାକୁ ତା” ମୁଣ୍ଡରେ ଘୋଡେଇ ପକାଇ ଫେରି 
ଆସିଲେ । ସାନ ଭଉଣୀ ପୁଅକୁ ଖୋଜିବାକୁ ଆସି ପଛରୁ ଭାଇ କୋଳରେ ତାକୁ 
ଦେଖୁଲା । ମାତ୍ର କିଛି କହିବା ପୂର୍ବରୁ ତା'ର ବି ଭାଉଜ କଥା ମନେପଡ଼ିଗଲା | 
ଭାବିଲା କିଛିଦିନ ପରେ ଭାଉଜର ମନ ବଦଳିଗଲେ ନିଜେ ଯାଇଁ ପୁଅକୁ ଘେନି 
ଆସିବ । ମାତ୍ର କେତେଦିନ ପରେ ଭାଇ ଘରକୁ ଯାଇଁ ଦେଖୁଲା, ଭାଉଜ ପୁଅକୁ 
ଜାବୁଡ଼ି ଧରିଛି । ପୁଅ ବି ତାକୁ ବୋଧହୁଏ ମା” ବୋଲି ଆଦରି ନେଲାଣି । ଆଉ 
ଭାଇ ତାକୁ ଗୋଡ଼େ ଗୋଡେ ଜଗି କହୁଛି, ତୁ ଏଠୁ ଯାହା ନବୁ ନେଇଯା | ଭାଉଜର 
ପାଟ ଶାଢ଼ୀ ନେ” । ତା” ଗହଣା ଗାଣ୍ଡି ନେ” ¦ ଟଙ୍କା ପଇସା ନେ” | ଆଉ ଯାହା 
ତୋର ଦରକାର ସବୁ ଦେବି । ଭାଇର ଏ ଅଯାତିତ ଦାନ ଏପରି ଥଲା ଯେ ସେଥରୁ 
ଭଉଣୀ ଭାଇର ଉଦ୍ଦେଶ୍ୟ ପରିଷ୍କାର ବୁଝିପାରୁଥଲା । ସେ ସ୍ପଷ୍ଟ ବାରିପାରୁଥଲା କି 
ତାକୁ ଭାଇ କହୁଛି, ତୁ ସବୁନେ | କିନୁ ପୁଅକୁ ଦେ” | ଭାଉଜ ବିକଳରେ ପୁଅକୁ 
ବିଭିନ୍ନ ବାହାନା ଦେଖାଇ ନିଜ କୋଳରେ ପୁରାଇ ଜାବୁଡ଼ି ଧରି ବସୁଥଲା । କ୍ଷଣକ 
ପାଇଁ କୋଳରୁ ଅଲଗା କରୁନଥିଲା | ଭଉଣୀର ମା” ମନ ଭିତରେ ଭିତରେ ଗୁମୁରି 
ଗୁମୁରି କାନ୍ଦୁଥୁଲେ ବି ଭାଇ ଭାଉଜଙ୍କ କାରୁଣ୍ୟ ତାର ସହ୍ୟ ହେଲା ନାହିଁ । ସେ ଏକା 
ନିଶ୍ଵାସରେ ବାପ ଘରର ଏରୁଶ୍ରିବନ୍ଧ ଡେଇଁ ଭାଇ ଭାଉଜଙ୍କୁ ଦୈନ୍ଯରୁ ପରିତ୍ରାଣ 
ଦେବାକୁ ନିଜର ଜନ୍ମକଲା ପ୍ରଥମ ସନ୍ତାନକୁ ସେମାନଙ୍କ ହାତରେ ଛାଡ଼ି ଗାଲି ଆସିଲା | 
ନଣନ୍ଦର ତ୍ୟାଗକୁ ହୃଦୟର ସମ୍ମାନ ଦେଇ ଜେଜେମା ସବୁବେଳେ ତା’ ପାଖକୁ କିଛି 
ନା କିଛି ସ୍ଵେହର ଉପଢଜୌକନ ପଠାଏ | ଭାଇ ବି ସେଥରେ କିଛି ଯୋଡ଼ି ଭଉଣୀ 
ଘରେ ନେଇ ଥୁଏ । ଏଇମିତି ଏଇମିତି ଦିନ ଗଡ଼ି ଚାଲିଲା । ସେହି ପୁଅର ବ୍ରତ 
ଘର ହେଲା । ଜେଜେବାପାଙ୍କ ଗୋତ୍ରରେ ଜେଜେମା”'ର ପୁଅ ହୋଇ ଭଣଜା ବ୍ରତ 
ହେଲା । ନିଜ ଘର ନାମ ସାଙ୍ଗିଆରୁ ମାମୁଁ ଘର ନାମ ସାଙ୍ଗି ଆକୁ ଆସିଲା । 'ପଣ୍ଡା'ରୁ 

ହେଲା ତ୍ରିପାଠୀ” । ବୟସ ହେବାରୁ ବହୁ ଖୋଜା ଖୋଳି ପରେ ଗୋଟିଏ ସତ୍‌ 
ପରିବାରର ସର୍ବଗୁଣ ସମ୍ପନ୍ନ । ଝିଅ ଏ ପରିବାରକୁ ବୋହୂ ହୋଇ ଆସିଲା | ତା'ର 
ବି... ପିଲା, ଛୁଆ ହେଲେଣି । ଏତେବେଳେ ଦେଢଶୁର କହୁଛନ୍ତି ସେ ଆମ... 
ପୁଅ ନୁହେଁ... ଭଣଜା | ତାଙ୍କୁ ଧର୍ମ ସହିବେତ ? କାହିଁକି ତାଙ୍କର ଏତେ ଲୋଭ ? 
ଅଚଳାଚଳ ଭୂସମ୍ପଭି । ସେଥରୁ କ'ଣ ଆୟ ହୁଏ ଦିନେବି ଜେଜେ ବୁଝୁନଥୂଲେ । 
ସେ ବରଂ ତାଙ୍କ ଠିକାଦରୀ ନେଇ ଖୁସି ଥିଲେ । ଆଜି ସିଏ ଚାଲିଗଲା ପରେ 
ଦେଢଶୁର ପୁଅକୁ ଉଡେଇ ଦେବାକୁ ବସିଛନ୍ତି । ଏତେ ଅନ୍ୟାୟ କଲେ ଧର୍ମ 
କେବେହେଲେ ସହିବ ନାହିଁ । 

ବଡ଼ ଜେଚ୍ଚେଙ୍କୁ ଧର୍ମ ବି ସହିଲେ ନାହିଁ । ସାନ ଭାଇର ପୁଅକୁ ପୁଅର 
ମାନ୍ୟତା ନଦେଇ ସମସ୍ତ ଭୂସମ୍ପତଭ୍ିକୁ କରାୟତ କଲେ । ଫଳରେ ବାଧ୍ଯରେ ପଡ଼ି 
ତାଙ୍କ ପୁତୁରା ବା ଭଣଜା ନ୍ୟାୟାଳୟର ଆଶ୍ରୟ ନେଲେ । ମକଦ୍ଦମା ଗଲିଲା । 
ଦେୱାନି ମକଦ୍ଦମାର ଅନ୍ୟନାମ ସ୍ଲୋପଏଜନ । ଏହା ଯେପରି ମଣିଷକୁ ତିଳତିଳ 
କରି ହତ୍ୟାକରେ, ଦେୱାନି ମକଦ୍ଦମା ବି ଠିକ୍‌ ସେହିପରି ଧନାଢ଼୍ୟ ବ୍ୟକ୍ତମାନଙ୍କର 
ଆର୍ଥକ ସମ୍ବଳକୁ ଶୋଷି ଶୋଷି ଖାଏ । ପ୍ରତି ତାରିଖ ପାଇଁ ସାକ୍ଷୀମାନଙ୍କ ଖର୍ଚ୍ଚ, 
ଓକିଲଙ୍କ ଖର୍ଚ, କଚେରୀ ଖର୍ଚ୍ଚ ଓ ବାଟ ଖର୍ଚ୍ଚ ବାପାଙ୍କ କଷ୍ଟାର୍ଚଚିତ ସ୍ଵ ସଂଚୟକୁ ନିଗାଡ଼ି 
ଦେଲା । ସେ କ୍ରମେ କପର୍ଦଦକ ଶୂନ୍ୟ ହେଲେ | ଜମି ବାଡ଼ି ତ ତାଙ୍କର ନୁହେଁ । 
ତାକୁ ବିକ୍ରୀ ବା ବନ୍ଧା ରଖ୍ଵବାର ଅଧ୍ବକାର ତାଙ୍କ ହାତରେ ନଥୁଲା | ଆତ୍ସୀୟ 
ସ୍ଵଜନମାନଙ୍କ ଠାରୁ ହାତ ଉଧାରୀ କରିକରି ସେ ସଦାସର୍ବଦା ଲଜିତ ହେଉଥିଲେ । 
ଏକମାତ୍ର ଭରସା ଥିଲେ ଅଜା | ମକଦ୍ଦମା ତାରିଖ ସମ୍ଭାଳିବାର ଦାୟିତ୍ବ ତାଙ୍କର । 
ଠିକ୍‌ ସମୟରେ ମାମୁଁ ଯାଇଁ କଚେରୀରେ ହାଜର ହେଉଥିଲେ । ସମସ୍ତ ଖର୍ଚ୍ଚ ତୁଳାଇ 
ସାରିବା ପରେ ବାପାଙ୍କୁ ଯେତେବେଳେ ଖାଇବାପାଇଁ ଡାକୁଥିଲେ, ଅନେକ ସମୟରେ 
ବାପା ବାହାନା ବନେଇ ଉପବାସ ରହୁଥିଲେ | ଆଉ କେବେ କେମିତି ଆଖୁର ଲୁହକୁ 
ଓଠର ହସତଳେ ଗପି ରଖୁ ମାମୁଁଙ୍କ ସାଙ୍ଗରେ ଯାଇଁ ହୋଟେଲ୍‌ରେ ଖାଇବସୁଥଲେ । 

ଘରେ ଏଣେ ବୋଉର ଅବସ୍ଥା ଅତି ଶୋଚନୀୟ । ତାକୁ ଭଣ୍ଡାର ଘରକୁ 
ଯିବା ମନା । ସେ ଯାହା ଖାଲି ରାନ୍ଧିବ । ବାସନ ଧୋଇବ । ଘର ଲିପିବ । 
ବଢ଼ାବଢ଼ି ଦାୟିତ୍ଵ ସାନବୋଉ (ଖୁଡ଼ି ) ଙ୍କର । ସେଥୁରେ ପାତର ଅନ୍ତର କରିବାରେ 

ସେ ଥୁଲେ ବୋଧହୁଏ ସିଦ୍ଧହସ୍ତା | ଅନ୍ୟ କଥା ଦୂରେ ଥାଉ, ସାମାନ୍ୟ ଲୁଣ ଟିକେ 
ଅଭାବରୁ ମୋ ବଡ଼ ଭଉଣୀ ପଖାଳ ଭାତକୁ ତେନ୍ତୁଳି ଲଗେଇ ଅଲଣା ଖାଉଥୁଲା | 
ଆମର ଏ ଦୁଃଖ କଷ୍ଟ ସହି ନପାରି ବୋଉ ଆମକୁ ମାମୁଁ ଘରକୁ ପଠାଇ ଦେଇଥିଲା । 
ଆମେ ସବୁ ମାମୁଁ ଘରେ ମଣିଷ । ସେଇଥୁପାଇଁ କି କ'ଣ ମୁଁ ଏବେ ବି ଏହି ପରିଣତ 
ବୟସରେ ମାମୁଁଘର ଗାଁ ପ୍ରତି ସଦାସର୍ବଦା ସଚେତନ ଓ ଆକର୍ଷିତ । 

ଅନାଟନର ତାଡ଼ନାରେ ବାପା ବାତ୍ୟା ବିଧ୍ଵସ୍ତ ବ୍ୟକ୍ତିର ମାନସିକତା ନେଇ 
ସଦାସର୍ବଦା ବିବ୍ରତ | ମକଦ୍ଦମାର ସମାପ୍ତି ହେଉନି । ତାରିଖ ପରେ ତାରିଖ ଗଡୁଛି । 
ସତେ ଯେମିତି ସାପ ସିଡି । ସିଡି ମୂଳରେ ଦାନ ପଡ଼ିଲେ ସିଡିର ଉପର ମୁଣ୍ଡକୁ ବଳେ 
ବଳେ ଉଠିଯାଏ । ଖେଳାଳି ଆନନ୍ଦରେ ହସେ । ମାତ୍ର ସାପ ମୁହଁରେ ପଡ଼ିଲେ, ତା' 
ଲାଞ୍ଜକୁ ଖସେ । ସେଥିପାଇଁ ଖେଳାଳି ଦୁଃଖ କରେ । ମୋ ବାପାଙ୍କ ଭାଗ୍ୟଥୁଲା 
ସେମିତି । ଗୋଟିଏ ମକଦ୍ଦମାରୁ ଅନେକ ମକଦ୍ଦମା କେମିତି ଜନ୍ମ ନିଏ, ସେ କଥା 
ବୋଧହୁଏ ବଡ଼ ଜେଜେ ଭଲ ଜାଣିଥିଲେ । କୌଣସି ଏକ ମକଦ୍ଦମାରେ ବାପା ଜିତି 
ଗଲେ, ସେ ପୁନଶ୍ଚ ତନୁ ଆଉ ଗୋଟିଏ ମକଦ୍ଦମା ଆରମ୍ଭ କରିଦେଉଥଲା | ଏପରି 
ନ୍ୟାୟିକ ସାପ ସିଡି ଖେଳରେ ମୋ ବାପା ଛନ୍ଦି ହୋଇ ହତାଶ ହୋଇ ପଡ଼ିଥିଲେ । 
ଆଉଥରେ ଯଦି ତାରିଖ ପଡ଼େ ତେବେ କ'ଣ କରିବେ ସେ | ଏଇ ଆସନ୍ତା ତାରିଖ 
ପାଇଁ ସେ ପ୍ରସ୍ତୁତ ହେଉଛନ୍ତି । ଗାଁର ଯେଉଁ ଲୋକମାନେ ବାପାଙ୍କ ସପକ୍ଷରେ 
ସାକ୍ଷପ୍ରଦାନ କରିବେ ବୋଲି କଥା ଦେଇଥୁଲେ, ସେମାନଙ୍କ ସଂଖ୍ୟା ଦିନକୁ ଦିନ 
କମିବାରେ ଲାଗୁଛି | ବଡ଼ ଜେଜେଙ୍କର କମର ନିର୍ଦ୍ଦେଶ ଭୟରେ ସେମାନେ ବାପାଙ୍କ 
ଆଡ଼ୁ ମୁହଁ ଫେରେଇ ନେଉଛନ୍ତି | ଏକଦା ବାପାଙ୍କୁ ସାହାଯ୍ୟ କରିବାପାଇଁ ଗ୍ରାମର 
ନିରପେକ୍ଷ ଲୋକମାନଙ୍କ ଲମ୍ବା ତାଲିକା ଏବେ ଯଥା ସମ୍ଭବ ସାନ ହୋଇଗଲାଣି | 
ଆଉ କେତେଦିନ ମଧ୍ଯରେ ତାହା ବୋଧହୁଏ ଶୂନ୍ୟରେ ପହଞ୍ଚବ । ବାପାଙ୍କ ପକ୍ଷ 
ସମର୍ଥନ କରିବାକୁ ଯାଇଁ କାହିଁକି ସେମାନେ ଧମକ ଚମକର ସମ୍ମୁଖୀନ ହେବେ ? 
ପୁଣି ଗୋଟିଏ ତାରିଖରେ ମକଦମାର ଶୁଣାଣି ନହେଲେ, ସେତିକି ଅର୍ଥ ଅନ୍ୟ ତାରିଖ 
ପାଇଁ ଯୋଗାଡ଼ କରିବାକୁ ପଡ଼ିବ । ଅଛ ସ୍ଵଜ୍ଥ ଅର୍ଥପାଇଁ ସିନା ମାମୁଁ ସମ୍ଭାଳି ନେଉଥୁଲେ । 
ବହୁତ ଟଙ୍କା ପାଇଁ ବାପା କେମିତି ତାଙ୍କ ଉପରେ ନିର୍ଭର କରିବେ ? ଶେଷକୁ 
ବୋଉର ସମସ୍ତ ଅଳଙ୍କାର ବାପା ନେଇ ଯାଜପୁର ସହରରେ ଜଣେ ଧନୀ ଲୋକଙ୍କ 

ନିକଟରେ ବାନ୍ଧକ ରଖୁ ଟଙ୍କା କରଜ ଆଣିଲେ । ତଉଲୀ ସାହୁଙ୍କ ଡଙ୍ଗା ଭଡ଼ା 
କରାଗଲା । ଅଗତ୍ୟା ତାରିଖ ଆଗଦିନ ଡଙ୍ଗାରେ ବସି ଜେଜେମା ଓ ଅନ୍ୟ ବୟସ୍କ 
ସାକ୍ଷୀ ମାନେ ଯାଜପୁର ଅଭିମୁଖେ ଯାତ୍ରାକଲେ । ସେ କାଳରେ ଆମ ଗାଁରୁ ପନ୍ଦର 
ମାଇଲ ଦୂରରେ ଥବା ଯାଜପୁର ସହରକୁ ତାହା ଥଲା ଏକ ମାତ୍ର ସୁଲଭ 
ବ୍ୟବସ୍ଥା-ଜଳଯାତ୍ରା । 

ବାପାଙ୍କ ମନରେ କିନ୍ତୁ ଦୂର୍ଭାବନାର ଅସରନ୍ତି ପ୍ରାଦୁର୍ଭାବ । ପୁଣି ଯଦି ତାରିଖ 
ପଡ଼େ ? ଆଶଙ୍କା ବିଜଡିତ ବାପା ତାଙ୍କ ପ୍ରିୟ ଭିଣୋଇଙ୍କ ସହିତ ଗଲି ଗାଲି ଯାଇଁ 
ଯାଜପୁରରେ ପହଞ୍ଚଲେ । ପନ୍ଦର ମାଇଲ ଦୀର୍ଘ ପଥରେ ବୋଧହୁଏ ଉଭୟ 
ପନ୍ଦରପଦ କଥାବାର୍ଭା ହୋଇଥୁବେ କି ନାହିଁ । ତାଙ୍କ ମନ ମଧ୍ଯରେ ଖାଲି ଯନ୍ତ୍ରଣା, 
ନିରାଶ ଓ ଉଦ୍‌ବେଗ | ତାରିଖ ଗଡ଼ିଗଲେ କ'ଣ କରିବେ ? ଘରର ଶେଷ ସମ୍ବଳ 
ପତ୍ନୀର ସମସ୍ତ ଅଳଙ୍କାର ବନ୍ଧକ ପଡ଼ିଲା । ସେତକ ଅର୍ଥ ଖର୍ଚ୍ଚପରେ ଆଉ ଯଦି କିଛି 
ଆବଶ୍ୟକ ପଡ଼େ ତେବେ କ'ଣ ହେବ ? ଯାଜପୁର ବସାଘରୁ ସବୁ ସାକ୍ଷୀମାନଙ୍କୁ 
ସାଙ୍ଗରେ ନେଇ କଚେରୀ ବାରଣ୍ଡାର ଉପରକୁ ଉଠିଲାବେଳକୁ କୋଷାଗାର ଘଣ୍ଟାରେ 
ଦୂମ୍ଦୂମ୍‌ କରି ଦଶଟା ବାଜିଲା | ବାପାଙ୍କ ଛାତିରେ ଖୁବ୍‌ ଜୋର୍‌ରେ ଅତଡ଼ା ପଡ଼ିଲା 
ପରି ସେ ଅନୁଭବ କଲେ | ଆଜି ହୁଏତ ଏପାଖ ନହେଲେ ସେପାଖ । ଗ୍ରାମଦେବତୀଙ୍କ 
ଉଦ୍ଦେଶ୍ୟରେ ବାପାଙ୍କ ହାତ ମୁଣ୍ଡ ଉପରକୁ ଉଠିଗଲା | ସେ ଆଖୁବୂଜି ବୋଧହୁଏ 
ଠାକୁରାଣୀଙ୍କୁ ଗୁହାରି କରି ମୁଣ୍ରିଆ ମାରୁଥିଲେ | ଆଖୁଖୋଲିଲା ବେଳକୁ ଦେଖୁଲେ 
ଆଗରେ ମାମୁଁ । ବାପାଙ୍କର ସାହସ ବଢ଼ିଗଲା । କଚେରୀ ଘଣ୍ଟାରେ ଟିକଟିକ୍‌ 
ଶବ୍ଦକରି ମିନିଟ୍‌ କଣ୍ଟା ଆଗକୁ ବଢ଼ିଲା | 

ଠିକ୍‌ ସମୟରେ ଧର୍ମାବତାର ଆସୀନ ହେଲେ । କୋର୍ଟ ପିଅନ୍‌ର ଉଦ୍ଦାର 
କଣ୍ଠତ୍ଵବର ଶୁଣାଗଲା! । “ବଂଶୀଧର ତ୍ରିପାଠୀ” ହାଜର... | ବାପା ଅସ୍କିର 
ହୋଇଉଠିଲେ | ଏ ଅସ୍ଥିରତା ବୋଧହୁଏ ଆସ୍ଵସ୍ତିରେ । ମକଦ୍ଦମା ବିଗର ପ୍ରକ୍ରିୟା 
ଆରମ୍ଭର ଆସ୍ଵସ୍ତି । ଯେଉଁ ଭୟ ଯେଉଁ ଆଶଙ୍କା ତାଙ୍କୁ ତ୍ରସ୍ତ କରିଥଲା ଆଜି ବୋଧହୁଏ 
ତା'ର ପରିସମାପ୍ତି ହେବ କି କ”ଣ ? ମକଦ୍ଦମାର ଫଳ ଯାହା ହେଉନା କାହିଁକି 
ବିଚାର ପ୍ରକ୍ରିୟାର ଅନିଦ୍ଚିତତା ତାଙ୍କୁ ବ୍ଯସ୍ତ କରି ପକାଇଥଲା | ଆଜି ବୋଧହୁଏ 
ବିଚାର କାର୍ଯ୍ୟ ଆରମ୍ଭ ହେବ | ଫଳ ଭଗବାନଙ୍କ ହାତରେ | କଚେରୀ ପ୍ରକୋଷ୍ଠକୁ 


enna CED renee 

ପ୍ରବେଶ କଲେ ଉଭୟ ପକ୍ଷର ଓକିଲ । ଦୁହେଁ ବୁଵ୍ଧିମାନ, ଧୂରନ୍ଧର । ଉଭୟ 
ଉପସ୍ଥାପନ କଲେ, “ ଧର୍ମାବତାର ! ମକଦମାର ମୁଖ୍ୟ ସାକ୍ଷୀ ବୟସ୍କ । ପ୍ରାୟ ନବେ 
ବର୍ଷର । ଚଳତ୍ଶକ୍ତି ବିହୀନ | ତାଙ୍କ ସାକ୍ଷବିନା ମକଦ୍ଦମା ଅପୁରଣୀୟ । ତେଣୁ 
ତାଙ୍କର ସାକ୍ଷ୍ୟ ଗ୍ରହଣ ପାଇଁ ଓକିଲ କମିଶନ ନି ଯୁକ୍ତି ପ୍ରାଥନା ଆମେ ଉଭୟ କରୁଛୁ ।” 

ହାକିମ “ ତଥାସ୍ତୁ” ବୋଲନ୍ତେ ଉଭୟ ଓକିଲ ଗ୍ରିମାସର ମହଲତ ପ୍ରାର୍ଥନା 
କଲେ । ତାହାବି ' ମଞ୍ୁର” ହେଲା ! ବାପା ବ୍ୟସ୍ତ ହେଲେ । ମାତ୍ର ତାଙ୍କ ଓକିଲ 
ସାନ୍ଵନାଦେଇ ଘରକୁ ଫେରାଇ ଦେଲେ । ଅଛ କେତେଦିନ ପରେ ଦୁର୍ଗାପୂଜା । 
ଆମ ଅଞ୍ଚଳର ବହୁ ବ୍ୟକ୍ତି ବର୍ଣ୍ାଢ୍ୟ ଦଶହରା ଦେଖୁବାକୁ କଲିକତା ଯାଆନ୍ତି । ସେ 
ବର୍ଷ ସାନବାପା (ବଡ଼ ଜେଜେଙ୍କ ଏକୋଇର ବଳା) କଲିକତା ଗଲେ | ଏଣେ ବଡ଼ 
ଜେଜେଙ୍କୁ ଜ୍ଵର ହେଲା । ତାହା କ୍ରମେ କ୍ରମେ ଭୀଷଣ ଦେହ ଦୁଃଖରେ ରୂପାନ୍ତରିତ 
ହେଲା । ସେ କାଳରେ ସବୁଠାରୁ ନିକଟ ଡାକ୍ତରଖାନା ଯାଜପୁର । ତାଙ୍କୁ ସବାରୀରେ 
ଯାଜପୁର ସ୍ଥାନାନ୍ତରିତ କରିବାକୁ ବ୍ଯବସ୍ଥା ହେଲା । ଚିକିତ୍ସା ବ୍ଯବସ୍ଥା କରିବା ପାଇଁ 
ସାନବାପାଙ୍କ ଅନୁପସ୍ଥିତିରେ ବାପା ସାଥ୍‌ରେ ଗଲେ ! ଜେଜେ କ୍ରମେ କ୍ରମେ ସୃସ୍ଥ 
ହେଲେ । ସେହି ଡାକ୍ତରଖାନାକୁ ତାଙ୍କ ଓକିଲଙ୍କୁ ଡକାଇ କହିଲେ, “ ମତେ ବଞ୍ଚେଇଲା 
ଏଇ ବଂଶୀ । ମୁଁ ମରିଥିଲେ ବି ମୋ ମୁହିଁରେ ଏଇ ନିଆଁ ଦେଇ ଥାଆନ୍ତା । ୟା' 
ସାଙ୍ଗରେ ମୋର ଆଉ କି ମକଦ୍ଦମା ? ସବୂ କଥା ଛିଣ୍ଭେଇ ଦିଅ ।” 

ଏସବୁ କଥା ଶୁଣି ସେଦିନ ବାପା ବହୁତ ଖୁସି । ସବୁ ମକଦ୍ଦମା ଛିଶ୍ିଯିବ | 
ସବୁ ଦୃନ୍ଦ୍ରର ପରିସମାପ୍ତି ହେବ ! ସବୁକଥା ପୁଣି ଫେରି ଆସିବ । ଅଯଥା ଗୋଟାଏ 
ଦଶନ୍ଧି ଗଲା । ଜୀବନର ଶ୍ରେଷ୍ଠ ସମୟ ତାଙ୍କର ଗଲିଗଲା ଦୂଃଶ୍ଚିନ୍ତାରେ, ଦୁଃଖରେ, 
ଅଭାବରେ । ତେବେ ବି ପୁଣି ଭଲଦିନ ଫେରିବ | ଘର ହସିବ । ସବୂ ହେବ |! 
ଏମିତି କେତେକ”ଣ ଭାବିଲେ ସେ । ଘରକୁ ଫେରି ଆଗେ ସବୁ କଥା ତାଙ୍କ 
ଭିଣୋଇଙ୍କୁ କହିବେ । ମାମୁଁଙ୍କ ପାଖକୁ ଖବର ଦେବେ । ବୋଉକୁ କହିବେ । 
ଗାଁର ଯେତିକି ଲୋକ ତାଙ୍କୁ ସାହାଯ୍ୟ କରିଥିଲେ ତାଙ୍କୁ ଜଣଜଣ କରି କହିବେ, 
ଧନ୍ୟବାଦ ଦେବେ । ଏମିତି କେତେ କ”ଣ । ଡାକ୍ତରତ କହିଲେଣି ଘରକୁ 
ଫେରିଯିବାକୁ । ବଡ଼ ଜେଜେ ସୁସ୍ଥ ହେଇଗଲେଣି | ଆଉ ଭୟ ନାହିଁ । ଏବେ ଗାଁକୁ 
ଖବର ପଠେଇ ସବାରୀ ମଗାଇବାକୁ ହେବ | ରୋଗୀଣା ଦଦେଇଙ୍କୁ ନେଇ ଘରକୁ 

ଫେରି ଆସିବାକୁ ହେବ । ଏମିତି ଭାବୁଛନ୍ତି ବାପା । ଏତିକି ବେଳେ ସାନବାପା 
ପହଞ୍ଚଲେ ସେଠାରେ | ତିନିଜଣ କଥା ହେଲେ । ନିଷ୍ପତ୍ତି ହେଲା ବାପା ଗାଁକୁ ଫେରି 
ସବାରୀ ପଠାଇବାର ବ୍ୟବସ୍ଥା କରିବେ । ସାନା ବାପା ଜଗିବେ ତାଙ୍କ ସଦ୍ୟ ରୋଗରୁ 
ସୁସ୍ଥ ହୋଇଥବା ବାପାଙ୍କୁ । ସେୟା ହେଲା । ଜେଜେ ଗାଁରେ ପହଞ୍ଚଲେ | ତାଙ୍କୁ 
ଦେଖା କରିବାକୁ ଲୋକଙ୍କ ଧାଡ଼ିଲାଗିଲା । ଏଣେ ରୁଗ୍‌ଣ ଘନବାବୁଙ୍କ ଦେହ 
କ୍ରମେକ୍ରମେ ସୁସ୍ଥ ହେବାରେ ଲାଗିଲା । 

ନିର୍ବାରିତ ଦିନ ପାଖେଇ ଆସିଲା । ବାପା ନିଜକୁ ପ୍ରସ୍ତୁତ କରିନେଲେ । 
ଓକିଲ କମିଶନ ଆସିବେ । ଉଭୟ ପକ୍ଷର ଓକିଲ ମଧ୍ଯ । ତାଙ୍କୁ ଛାଡ଼ି ଆହୁରି 
ଅନେକ ଲୋକ । ସେଦିନ ହେଲା । ସମସ୍ତେ ଆସିଲେ । ଚଉପାଡିରେ ଜନଗହଳି । 
ବୟସ୍କ ଶ୍ରୀ ଲୋକନାଥ ତ୍ରିପାଠୀ ମକଦ୍ଦମାରେ ସାକ୍ଷୀ ଦେବେ । ଦେଲେ ମଧ୍ଯ । 
ଘନବାବୁ କହିଲେ, “ ସବୁ ତ ହେଲା | ଆଜି ତ ସମସ୍ତେ ଅଛ | ଆମେ ବହୁତ ଦିନ 
ହେଲା ଅଲଗା ହୋଇଯାଇଛୁ । ସମ୍ପଭ୍ି ବାଡ଼ି ସବୁ ଭାଗ କରି ସେହି ଅନୁସାରେ 
କାଗଳପତ୍ର ପ୍ରସ୍ତୁତ କରି କୋର୍ଟରେ ମକଦ୍ଦମା ରଫା କରିଦିଅ | ସମସ୍ତେ ଘନବାବୁଙ୍କୁ 
ଧନ୍ୟଧନ୍ୟ କଲେ । ମାତ୍ର ବଡ଼ ଜେଜେ ପରିଶେଷରେ କହିଲେ, “ ମୋଟ୍‌ ସମଭିର 
ଭାଗ ବଂଶୀର ଚାରି ଅଣା ଆଉ ମୋର ବାର ଅଣା । ” ଏକଥା ଶୁଣି ସତେ ଯେମିତି 
ବାପାଙ୍କ ମୁଣ୍ଡରେ ବଜ୍ରପଡ଼ିଲା ପରି ମନେ ହେଲା । ତାଙ୍କର ସମସ୍ତ ଆଶା ପାଣି 
ଫୋଟକା ପରି ସେହି ପାଣିରେ ମିଳେଇଗଲା । ପୁଣି ସେହି ହତାଶା, ପୁଣି ସେହି 
ଅନ୍ତର୍ଦାହ | ସତେ ଯେମିତି ତାଙ୍କ ଆଖୁ ଆଗରେ ଉତ୍ତପ୍ତ ସାହାରା ବାଲି, ସେହି 
ବାଲିରେ ସେ ହେଉଛନ୍ତି ଏକମାତ୍ର ନିରାଶ୍ରୟୀ ଯାତ୍ରୀ | ଗାରିଆଡ଼େ ନିସ୍ଵତାର ହୁଁ ହୁଁ 
ପବନ । ସଂସାର ଯାକର ବାଲି ଉଡେଇ ଆଣି ତାଙ୍କ ଶରୀରକୁ ଆଛାଦିତ କରୁଛି । 
ସେ ଖାଲି ନିରାଶ୍ରୟ, ହତାଶ ମନ ନେଇ ଶୁନ୍ୟକୁ ଗହିଁ ରହିଛନ୍ତି । କେବଳ ସେ 
ନୁହଁନ୍ତି, ଉପସ୍ଥିତ ଜନତାଙ୍କ ମଧ୍ଯରେ ବି ସୂଚୀ ଭେଦ୍ୟ ନୀରବତା | ମନ ମଧ୍ଯରେ 
ହାହା କାର ଭାବ । କି ରୁକ୍ଷ, କି ନିଷୁର ଏଇ ଘନବାବୁ ? ନିଜ ପୁଅର ଅନୁପସ୍ଥିତିରେ 
ଯେଉଁ ପୁତୁରା ତାଙ୍କୁ ଡାକ୍ତରଖାନା ନେଇ, ଚିକିସା କରାଇ ନୂଆ ଜୀବନ ଦେଲା, ତା” 
ପ୍ରତି ୟାଙ୍କର ସାମାନ୍ୟତମ ଦୟାବି ନାହିଁ ? 

ହଠାତ୍‌ ନିସ୍ତରଙ୍ଗ ସମୁଦ୍ରରେ ଛୋଟ ଛୋଟ ଲହଡ଼ି । ଜନତାଙ୍କ ମଧ୍ଯରେ 
ଅନୁଜ ଗୁଞ୍ଜରଣ । ଶ୍ରୀଯୁକ୍ତ ନୂସିଂହ ଚରଣ ପଣ୍ଡା, ତତ୍କାଳୀନ ୟୁନିୟନ ପ୍ରେସିଡେଣ୍ଟ, 
ଆରମ୍ଭ କଲେ, “ ଆମ ଆଗରେ ଏତେ ବଡ଼ ଅନ୍ୟାୟ ଆପଣ କରିପାରିବେ 
ନାହିଁ । ବଂଶୀବାବୃଙ୍କର ପ୍ରାପ୍ୟ ହେଉଛି ଅଧା ସମ୍ପି । ଆପଣ ଦେଇ ଦିଅନ୍ତୁ । 
ଇତ୍ୟାଦି ଇତ୍ୟାଦି ।” ଅନେକ ଯୁକ୍ତିତର୍କ ପରେ ଜନତାଙ୍କ ସମର୍ଥନରେ ଘନବାବୁ 
ରାଜି ହେଲେ ସମସ୍ତ ସମ୍ପଭିରୁ ଛ ଅଣା ଦେବେ । ନିଜେ ଦଶଅଣା ଅଂଶର ମାଲିକ 
ହେବେ । ଏହା ବିରୁଦ୍ଧରେ ମଧ୍ଯ ସ୍ଵର ଉଠିଲା । ମାତ୍ର ବାପା, ତାଙ୍କ ପକ୍ଷ ଓ 
ଶୁଭେଛୁମାନଙ୍କର ସହମତିରେ ଏ ପ୍ରସ୍ତାବରେ ସମ୍ମତି ଜଣାଇଲେ । କାରଣ ଛ ଅଣା 
ଭାଗରେ ବି ତାଙ୍କୁ ବହୁ ଭୂସମ୍ପଭି ମିଳୁଥୂଲା । ଭଦ୍ରଲୋକମାନେ ଅସ୍ଥାବର ସମ୍ପତ୍ତି, 
ଘର, ବାଡ଼ି ବାଣ୍ଟି ଦେଲେ । ଡୋଭାବିଲ ଗାଁର ସମ୍ଭାନ୍ତ “ତ୍ରିପାଠୀ” ପରିବାର 
ଅଗଣା ମଝିରେ ପାଚେରୀ ଉଠିଲା । 

ବିଦ୍ୟାଳୟ ଛାତ୍ର ଜୀବନ 


ମକଦ୍ଦମାର ପରିସମାପ୍ରି ପରେ ବାପାଙ୍କ ମୁଣ୍ଡକୁ ବୋଧହୁଏ ନାନୀ ବାହାଘରର 
ଚିନ୍ତା ଘାରିଲା । ବ୍ରାହ୍ମଣ ପରିବାରରେ ପିଲାକନ୍ୟା ବାହାଘର ସେତେବେଳେ ଥୁଲା 
ସମାଜର ବାଧ୍ୟବାଧକତା । ତେଣୁ ନାନୀ ପାଇଁ ଖୋଜା ଚାଲିଲା ଉପଯୁକ୍ତ ବରପାତ୍ର | 
ମୁଁ ସେତେବେଳେ ବହୁତ ସାନ | ମୋ ବାପାଙ୍କର ଆମେ ତିନି ଭଉଣୀ ଓ ତିନି 
ଭାଇ । ବଡ଼ ଭଉଣୀ ତଳକୁ ଆଉ ଜଣେ ଭଉଣୀ ମରିଯାଇଥଲା । ତା” ତଳକୁ 
ମୁଁ । ମୋ ତଳେ ଆଉ ଦୁଇ ଭାଇ ଓ ସବା ସାନ ବି ଭଉଣୀ । ନାନି ବାହାଘର 
ବେଳକୁ ମୋ ତଳଭାଇ ଶେଯରେ । ଅନ୍ୟ ଦୁଇଜଣ ଆସି ନଥାନ୍ତି । ମୋ ଜନ୍ମର 
ବର୍ଷକ ପରେ ଜେଜେବାପା ଚାଲିଗଲେ । ଶୁଣିଛି ମୋ ଏକୋଇଶିଆ ଦିନ ଘରେ 
ବଡ଼ ଧରଣର ଉତ୍ସବ ପାଳିତ ହୋଇଥଲା | ନାନୀ ବାହାଘର ମୋର ଠିକ୍ଠାକ୍‌ 
ମନେ ନାହିଁ । ବାହାଘର ବର୍ଷା ରତୁରେ ହୋଇଥୁଲା...ସେଥୁପାଇଁ ଆମ ଦାଣ୍ଡରେ 
ଗୋଟେ ଲମ୍ବା ରାଳିଆ ଘର ନିର୍ମାଣ କରାଯାଇଥିଲା । କାରଣ ସେତେବେଳେ 
ଆଜିକା ପରି ଟେଣ୍ଟ ହାଉସର ବ୍ୟବସ୍ଥା ନଥଲା | ବାହାଘର ଦିନ ସନ୍ଧ୍ୟାରେ ମୁଁ 
ଅନ୍ୟ ପିଲାମାନଙ୍କ ସହିତ ଖେଳିଲାବେଳେ ମୋ ବେକରୁ କେହି ଜଣେ ମୁଁ ପିନ୍ଧିଥିବା 
ସୁନାହାରଟିକୁ ଗେରିକରି ନେଇଗଲା | ସେଥୁପାଇଁ ଘରେ କିଛିଟା କୋଳାହଳ 
ପଡ଼ି ଯାଇଥଲା । ବାହାଘର ସମ୍ପର୍କରେ ଅନ୍ୟ ଯେଉଁ କଥାଟି ମନେଅଛି ତାହା 
ହେଉଛି ବରଧରା ବିଷୟକ । ଝିଅ ବାହାଘରରେ କନ୍ୟାଘର ପକ୍ଷରୁ ବରଘରକୁ 
ବର ନିମନ୍ତ୍ରଣ ଯିବାର ବିଧ ଅଛି | ଏହି ନିମନ୍ତ୍ରଣ କନ୍ୟାର ଭାଇ ବା ଜେଜେବାପା 
କରନ୍ତି ! ମୁଁ ବହୁତ ସାନ ଥଲି ଆଉ ଜେଜେବାପାଙ୍କର ଦେହାନ୍ତ ହୋଇ 
ଯାଇଥଲା | ତେଣୁ ବଡ଼ ଜେଜେ ଗୋଟେ ସବାରୀରେ ବସି ବାଜା ରୋଷଣୀ 
ସହିତ ବରଧରା ଯାଇଥିଲେ । ତାଙ୍କ ସମ୍ଭାନ୍ତ୍ୟ ପ୍ରତିପାଦନ କରିବାପାଇଁ ବାପାଙ୍କୁ 
ବହୁବ୍ୟୟର ସମ୍ମୁଖୀନ ହେବାକୁ ପଡ଼ିଥିଲା । 

ନାନୀ ବାହାଘର ପରେ ଆମ ବାଣ୍ଟରେ ପଡ଼ିଥିବା ପୁରୁଣା ବଢ଼ି ମାଡ଼ିଖୁଆ 
ରାଳଘରକୁ ଭାଙ୍ଗି ନୂଆଘର କରିବାରେ ବାପା ମନଦେଲେ । ତା” ସହିତ ମୋର 
ପାଠପଢ଼ା ପ୍ରତି ମଧ୍ଯ ତାଙ୍କ ଧ୍ଯାନ ଆସିଲା | ମକଦ୍ଦମା ଗ୍ଲିଥଲାବେଳେ ମୁଁ ଓ ନାନୀ 
ପ୍ରାୟତଃ ମାମୁଁଘରେ ରହୁଥିଲୁ । ସେହି ସମୟରେ ଦିନେ ମାମୁଁ ଆମ ଦୁଇଜଣଙ୍କୁ 
ଚମ୍ପେଇପାଳ ପ୍ରାଥମିକ ବିଦ୍ୟାଳୟକୁ ନେଇଯାଇ ସେଠାରେ ଆମ ପାଠପଡଢ଼ାର ବ୍ୟବସ୍ଥା 
କରିଥଲେ । ମାତ୍ର ସେ ବ୍ୟବସ୍ଥା ବେଶି ଦିନ ଗଲା ନାହିଁ | ମକଦ୍ଦମା ରଫା ହେଲା 
ପରେ ଆମେ ଆସି ଗାଁ ସୂଲରେ ଖଡ଼ି ପାଠ ଆରମ୍ଭ କଲୁ | ଦିନରେ ସ୍କୁଲକୁ ଯାଉ । 
ସନ୍ଧ୍ୟା ହେଲେ ଘରେ ବସି ପାଠପଢୁ । ଆଉ ସଞ୍ଜ ଆସିଲେ ଜେଜେମା ଗପ 
କହେ | ଦିନେ ସନ୍ଧ୍ୟାରେ ଗପ ଛଳରେ ମା” ନାନୀର ଅଝଟ କଥା କହୁଥିଲା | 
ପ୍ରତିବର୍ଷ ପାଖ ଗାଁ ରାମଚନ୍ଦ୍ରପୁରରେ ଶ୍ରାବଣ ମାସରେ ମାନସା ଦେବୀଙ୍କର ପୂଜା 
ହୁଏ । ନାନୀ ଏକା ଜିଦ୍‌ ଧରିଲା ସେ ପୂଜା ଦେଖୁଯିବାକୁ । ଜେଜେମା” ଜେଜେବାପାଙ୍କୁ 
କହିଲା ଯେମିତି ହେଉ ପଛେ ନାନୀକୁ ଯାତ୍ରା ଦେଖେଇ ନେବାକୁ । ଉପରବେଳା 
ଜେଜେବାପା ନାନୀକୁ ନେଇ ଘରୁ ବାହାରି ଗଲେ ! ନାନୀ ବି ଖୁସିରେ ଡେଇଁ 
ଡେଇଁ ଆଗକୁ ଆଗକୁ ରାଲୁଥାଏ । ରାମଚନ୍ଦ୍ରପୁର କୁଆଡ଼େ ସେ ବି ଜାଣିନଥାଏ । 
କିଛିଦୂର ଗଲା ପରେ ଜେଜେବାପା ନାନୀକୁ ଜଣକ ଘରକୁ ନେଇଗଲେ । ତାଙ୍କ 
ଘରେ ଜେଜେଙ୍କୁ ଭାରି ମାନ୍‌ଖାତିର କରାଗଲା । ନାନୀକୁ ବି ମିଳିଲା ଗିଲାସେ 
ଉଷୁମ ଦୁଧ । ଦୁଧ ପିଇ ସାରି ନାନୀ ପୁଣି ଯେତେବେଳେ ମାନସା ଦେଖୁବାକୁ 
ଯିବାକୁ ଅଳି ଆରମ୍ଭ କଲା, ଜେଜେବାପା ତାକୁ ସେ ଘର ମାଲିକ: ମଣି ସାହୁଙ୍କୁ 
ଡାକି ଦେଖାଇ କହିଲେ, “ଦେଖ୍‌ । ୟେ ହେଉଛି ମଣି ସା” ।” ନାନୀ ସେ 
କଥାକୁ ବିଶ୍ଵାସ ନକରି କାନ୍ଦ ଆରମ୍ଭ କଲା | ଜେଜେବାପା ତାକୁ ଏଣୁ ତେଣୁ କଥା 
ବୁଝାଇ ଘରକୁ ନେଇ ଆସିଲେ । 

ସୁଲରେ ପାଠ ପଢ଼ିଲାବେଳେ ମୁଁ ଭଲଛାତ୍ର ନଥଲି | ଡେରିରେ ମୋ ନାମ 
ଲେଖା ହେବାରୁ ଗାଁର ମୋର ସମବୟସାୀ ପିଲାଙ୍କ ଠାରୁ ମୁଁ ତଳ ଶ୍ରେଣୀରେ ପଢୁଥିଲି | 
ବାମଦେବ, ଆଦିକନ୍ଦ ପଦ, ବନମାଳି ମାନେ ତୃତୀୟ ଶ୍ରେଣୀ ଶେଷକରି ଚତୁର୍ଥ 
ଶ୍ରେଣୀରେ ପଢ଼ିବାକୁ ବ୍ରହ୍ମମ୍‌ରୀ ପାଟଣା ଗଲେ | ମତେ ବାପା ସାଙ୍ଗରେ ନେଇ 
ଦୀନବନ୍ଧୁପୁର ଉ ପ୍ରା: ବିଦ୍ୟାଳୟରେ ଚତୁର୍ଥ ଶ୍ରେଣୀରେ ନାମ ଲେଖାଇ ଦେଲେ । 
ବ୍ରହ୍ମଗାରୀ ପାଟଣା ନଯିବାର ବାହାନା ଥଲା ଡଙ୍ଗାରେ ନଇ୍ତ ପାରିହେବା । ତେଣୁ 

ପିଲା ଦିନରୁ ନିଜର ବାଲ୍ୟ ସାଥୁମାନଙ୍କ ଠାରୁ ମୁଁ ଅଲଗା ହେଲି । ଗାଁ ସ୍କୁଲରେ 
ପଢ଼ିଲାବେଳେ ଆମ ଗାଁରେ କଲେରା ରୋଗ ବ୍ୟାପି ଯାଇଥଲା । ଅନେକ ଲୋକ 
ସେ ରୋଗରେ ମରିଗଲେ ¦। ସେତେବେଳେ କଲେରାକୁ ମହାମାରୀ ବୋଲି 
କୃହାଯାଉଥଲା । ସେ ରୋଗରୁ ପରିତ୍ରାଣ ପାଇବା ପାଇଁ ସରକାରୀ ଡାକ୍ତରୀ ଦଳ 
ଗାଁକୁ ଆସି ଇଞ୍ଜେକ୍ସନ ଦେଲେ । ମୁଁ ଆମ ଘର କବାଟ କଣରେ ଲୁଚି ରହିଲି । 
ମାତ୍ର ବାପା ଘରକୁ ଆସି ମୋ ହାତଧରି ଟାଣି ନେଇ ମତେ ଇଞ୍ଜେକସନ୍‌ ଦିଆ 
କରେଇଲେ । ଥରେ ଫୋଡ଼ା ଖାଇ ସାରିବା ପରେ ଇଞ୍ଜେକସନ୍‌ ପ୍ରତି ମୋ ଭୟ 
କମିଗଲା । ସେହି ମହମାରୀରୁ ତ୍ରାହି ପାଇବା ପାଇଁ ଠାକୁରାଣୀଙ୍କ ବିଜେସ୍ତ୍ଳୀରେ 
କୀରଉଁନ ହେଲା ଆଉ “ସପ୍ତା! ମଧ୍ୟ ବସିଲା | ' ସପ୍ତା'ର ଅର୍ଥ ବଳଭଦ୍ର, ଜଗନ୍ନାଥ 
ଓ ସୁଭଦ୍ରାଙ୍କ ସୋଲ ପ୍ରତିମୂର୍ଭି ରଖ ପୂଜା କରାଯାଏ ଓ ସାତଦିନ ଧରି ଭାଗବତ 
ପାଠ କରାଯାଏ । ପ୍ରତିଦିନ ଠାକୁରଙ୍କ ନିକଟରେ ଖୂଚିଡି, ଖରୀ, ତରକାରୀ କରି 
ଭୋଗଲଗା ହୁଏ ଏବଂ ଗାଁର ସବୁ ଲୋକ ସେ ପ୍ରସାଦ ପାଆନ୍ତି | ସକାଳେ ସନ୍ଧ୍ୟା 
ସମୟରେ ଗାଁ ଗାରିପାଖରେ ହରିନାମ ନେଇ ଲୋକ କୀରଁନ କରି ପରିକ୍ରମା 
କରନ୍ତି ଓ ଝୁଣାଧୂଆଁ ଦିଅନ୍ତି 

ଚତୁର୍ଥ ଶ୍ରେଣୀରେ ପଢ଼ିଲାବେଳେ ପ୍ରାୟ ଦୀର୍ଘ ଏକ ମାସରୁ ଉର୍ନ୍ବ ସମୟ ଧରି 
ମୁଁ ଆମାଶୟ ରୋଗରେ ପୀଡ଼ିତ ହେଲି । ସ୍କୁଲ ଯିବା ବନ୍ଦ ହେଲା । ଅତ୍ଯନ୍ତ 
ଶୀର୍ଣ୍ଣକାୟ ଶିଶୁଟିଏ ହୋଇଗଲି | ପଞ୍ଚମ ଶ୍ରେଣୀ ବର୍ଷ ମ୍ୟାଲେରିଆ ଭୋଗିଲି । ଗାଁ 
ପାଖରେ ତ ଡାକ୍ତରଖାନା ନାହିଁ । ବାପା ପାଖ ଗାଁ ବାର୍ରାଙ୍ଗମଠର ବାବାଜୀ ମହାଶୟଙ୍କ 
ଡାକି ଆଣିଲେ । ଆମ ଅଞ୍ଚଳରେ ତାଙ୍କର ଭାରି ଖାତିର୍‌ । ସେ ଗରମ ଘିଅରେ 
ଲେମ୍ବୁ ପାଣି ମିଶାଇ ମତେ ପିଆଇଦେଲେ । ମୋ କାନ୍ଦୁଧବା ବୋଉକୁ କହିଲେ, 
“ ଏବେ ତୋ ପୁଅ ନିଦରେ ଶୋଇବ | ଉଠିଲା ବେଳକୁ ଦେଖୁଦୂ, ତା' ଦେହ ଭଲ 
ହେଇଯାଇଛି ।” ଏତକ କହି ବାବାଜୀ ମହାଶୟ ଆମ ଘରୁ ବିଦାୟ ନେଲେ । ମୁଁ 
ବି ନିଦରେ ଶୋଇ ପଡ଼ିଲି । ସେ ଦିନ ହେଇଥାଏ ଜନ୍ମାଷ୍ଟମୀ । ରାତିରେ ଆମ 
ସାମନା ଘରେ ଜନ୍ମଷ୍କମୀ ପୂଜା ହୁଏ । ଗାଁ ସାରା ସମସ୍ତେ ସେଠାକୁ ଭୋଗର ପଶରା 
ନେଇ ଆସନ୍ତି । ଭାଗବତ ପଢ଼ାହୁଏ । ସେଥରରେ କୃଷ୍ଣଙ୍କ ଜନ୍ନ ଅଧ୍ୟାୟ ପାଠ 
କଲାବେଳେ ଭାଗବତ ମହାକାବ୍ୟର ଅଳ୍ପ କିଛି ଅଂଶକୁ ଅଭିନୀତ କରାଯାଏ । 

କୃଷ୍ଣଙ୍କର ଜନ୍ମ ବନ୍ଦୀଶାଳା ମଧ୍ୟରେ ହୋଇ ସାରିଲା ପରେ ବସୁଦେବ ତାଙ୍କୁ ଗୋଟେ 
ସାନ ପେଟିକାରେ ରଖ ମୁଣ୍ଡରେ ଧରି ଗୋପପୁର ଅଭିମୁଖେ ଅଗ୍ରସର ହେଉଛନ୍ତି । 
ବାହାରେ ଘନଘୋର ନିବିଡ଼ ତମସାଛନ୍ତ ରାତି | ବିପରୀତ ଦିଗରୁ ଆସୁଛନ୍ତି ଶ୍ଵଶୁର 
ମହାରାଜ ଉଗ୍ରସେନ । ରାଜ୍ୟ ଭାର ପୁତ୍ର କଂସ ତାଙ୍କ ଠାରୁ କାଢ଼ି ନେଇ ସମ୍ପି 
ଦେଇଛି ନଗର ରକ୍ଷାର ଦାୟିତ୍ଵ । ସେହି ବର୍ଷା ବିଧୌତ ଘନ ଅନ୍ଧକାର ମଧ୍ଯରେ 
ମହାରାଜ ଉଗ୍ରସେନ ଭେଟିଲେ ଜାମାତା ବସୁଦେବଙ୍କୁ । ବନ୍ଦୀ ବସୁଦେବ ହଠାତ୍‌ 
ରାଜରାସ୍ତାରେ | ମଥାରେ ପୁଣି ଗୁପ୍ତ ପଦାର୍ଥର ପେଟିକା । ୟେ କଣ... ? ବସୁଦେବ 
ମଥୁରା ବିରୁଦ୍ଧରେ ବିଶ୍ଵାସଘାତକତା କରୁନାହାନ୍ତି ତ... ! ଗରି ଉଠିଲେ ମହାରାଜା | 
ତ୍ରସ୍ତ ହୋଇ ଉଠିଲେ ବସୁଦେବ । ଶ୍ବଶୁରଙ୍କ ପଦ ବନ୍ଦନା କରି କହିଲେ, “ ବାଧା 
ଦିଅନ୍ତୁ ନାହିଁ ମୋ ଯାତ୍ରାପଥରେ । ଚଉଦଭୁବନର ତ୍ରାଣକର୍ଭା ଆଜି ଜନ୍ମ ନେଇଛନ୍ତି 
ଆପଣଙ୍କ କନ୍ୟା ଦେବକୀଙ୍କ ଗର୍ଭରେ ଅଷ୍ଟମ ସନ୍ତାନ ରୂପେ । ତାଙ୍କର ଆବିର୍ଭାବରେ 
ସ୍ଵତଃ ଖୋଲି ଯାଇଛି ବନ୍ଦୀଶାଳାର ଲୌହ କବାଟ । ମୁଁ ଯାଉଛି ତାକୁ ନେଇ ନନ୍ଦ 
ମନ୍ଦିରରେ ସମର୍ପି ଆସିବାକୁ । ଅନ୍ତତଃ ତାହାହିଁ ଆଜିର ନିର୍ଦ୍ଦେଶ । ” ବିଶ୍ଵାସ ଅବିଶ୍ଵାସର 
ଦୋଳନ ମଧ୍ଯରେ ଦୋଳାୟିତ ଉଗ୍ରସେନ । ସମ୍ପୂର୍ଣ୍ଣ ବିଶ୍ଵାସ କରିବାକୁ ପ୍ରସ୍ତୁତ ନୁହଁଇ 
ଏକମାତ୍ର ପ୍ରିୟ ଜାମାତା ବସୁଦେବଙ୍କୁ । ତଥାପି କନ୍ୟା, ଜାମାତାଙ୍କ ପ୍ରତି ଦୁର୍ବଳତା 
ତାଙ୍କ ରାଜଭକ୍ତିର କଠୋର ହୃଦୟକୁ ନମନୀୟ କରିଦେଲା । ସେ ଦୀର୍ଘବର୍ଷ ରାଜ 
କାର୍ଯ୍ୟ ସମ୍ପାଦନ ସମୟରେ ଯେଉଁ ବିଚାରର ଧାରା ପ୍ରବର୍ରନ କରିଥିଲେ ସେହି ଧାରା 
ଅନୁଯାୟୀ ଜାମାତାଙ୍କ ଠାରୁ ଦାବି କଲେ ପ୍ରମାଣ । ଚାହିଁଲେ ଦର୍ଶନ କରିବାକୁ ସେହି 
ବାଳଭଗବାନଙ୍କୁ । କାଳ ବିଳମ୍ବ ନକରି ବସୁଦେବ ଦେଖାଇ ଦେଲେ ଶ୍ବଶୁରଙ୍କୁ ତାଙ୍କ 
ସଦ୍ୟଜାତ ପୁତ୍ରକୁ । ଉଗ୍ରସେନ ଦେଖୁଲେ ସେହି ଜ୍ୟୋତିର୍ମୟ ସ୍ଵିଗ୍ଧ ସୁନ୍ଦର ପ୍ରତିମୀପ୍ରାୟ 
ବାଳକକୁ । ଏହା ନିଶ୍ଚୟ ମାନବ ଶିଶୁ ନୁହେଁ । ନିଶ୍ଚୟ ବିଶ୍ଵନିୟନ୍ତା ଭଗବାନଙ୍କର 
ବାଲ୍ୟକାଳ । ହଠାତ୍‌ ଭାବାନ୍ତର ଜାତ ହେଲା ଉଗ୍ରସେନଙ୍କ ମନରେ । ସ୍ଵତଃ ନିର୍ଗତ 
ହେଲା ତାଙ୍କ କଣ୍ଠରୁ “ ତୁ ଯଦି ଅଟୁ ଭଗବାନ ! ଦେଖା ତୋ ଶଙ୍ଖଚକ୍ର ଚିହ୍ନ |” 
ଉଗ୍ରସେନ ଦେଖୁଲେ ବସୁଦେବଙ୍କ କ୍ଷୁଦ୍ର ପେଟିକାକୁ ବିଭାସିତ କରି ଦେଖାଦେଲେ 
ଉତ୍ନଳ, ଜ୍ୟୋତିର୍ମୟ ଚତୁର୍ବା ମୂରତୀ ଭଗବାନ | ବିହଵଳିତ ହୋଇଗଲେ ସେ । 
ସାଷ୍ଟାଙ୍ଗ ପ୍ରଣିପାତ ହେଲେ ତାଙ୍କ ପଦାରବିନ୍ଦରେ | ବସୁଦେବ ବାଟଭାଙ୍ଗ ଯମୁନା 

ପଥ ଧରିଲେ | ରଙ୍କ ଜେଳେଙ୍କର ଗୁରୁ ଗମ୍ଭୀର ସ୍ଵର ଓ ହାତରେ ଧରିଥିବା ଠେଙ୍ଗାରେ 
ଆମ ଘର ସାମ୍ବା ନଡ଼ିଆ ଗଛକୁ ତୀବ୍ର ପ୍ରହାର ଓ ପ୍ରଶ୍ନ “ ତୁ ଯେବେ ଅଟୁ ଭଗବାନ... ” 
ର ହୃଙ୍କାର ମୋର ନିଦ୍ରା ଭଙ୍ଗ କରିଦେଲା । ସଚେତନ ହୋଇ ଅନୁଭବ କଲି କି 
ସତେ ଯେମିତି ମୁଁ ପାଣିରେ ସମ୍ପୂର୍ଣ ଜୁଡୁବୁଡୁ ହୋଇଥବା ସ୍ଵନ୍ପ ଶଯ୍ୟାରେ ଶୋଇଛି । 
ଉଠିବସିବାକୁ ଚେଷ୍ଟା କଲି । ବୋଉକୁ ଡାକିଲି । ସେ ବି ପାଖରେ ଥୁଲା । କୃଷ୍ଣ 
ଜନ୍ମ ବ୍ରତ କରି ମୋ ପାଇଁ ସେହି ପରମ ଦେବ ଭଗବାନ ଶ୍ରୀକୃଷ୍ଣଙ୍କୁ ଡାକୁଥିଲା କି 
କଣ ? ମୋ ଡାକ ଶୁଣି ପାଖକୁ ଧାଇଁ ଆସିଲା । ଆଉଁଶି ପକେଇଲା, ପୋଛି 
ପେକଇଲା ମୋର ସେହି ଝାଳ ଭିଜା ଶରୀରକୁ | ବାପା ପାଖକୁ ଆସନ୍ତେ କହିଲା, 
“ ଦେଖୁଲ ! ତା” ଦେହରେ ଆଉ ଜର ନାହିଁ ।” ବାପା ବି ଆଶଵସ୍ତିର ନିଶ୍ଵାସ ନେଇ 
କହିଲେ, “ ବାବାଙ୍କ କଥା ଠିକ୍‌ ହେଲା | ଆଉ ତାକୁ ଜର ହେବ ନାହିଁ ।” ସତକୁ 
ସତ ଜର ଆସିଲା ନାହିଁ । ଆସ୍ତେ ଆସ୍ତେ କାଉଁରିଆ କାଠିପରି ହାଡ଼ ଚାରି ଖଣ୍ଡରେ 
ମାଉଁସ ଲାଗିଲା । କିଛି ଦିନ ପରେ ପୁଣି ସଲ ଯିବା ଆରମ୍ଭ କଲି । ମାତ୍ର 
ଶ୍ରେଣୀର ଅନ୍ୟ ଛାତ୍ରମାନେ ପାଠରେ ଏତେ ଆଗକୁ ଗାଲି ଯାଇଥିଲେ ଯେ ମୁଁ ଆଉ 
ତାଙ୍କ ସାଙ୍ଗ ଧରି ପାରିଲି ନାହିଁ । ସାରଙ୍କ ଭୟରେ ମୁହଁଲୁଗାଇ ବୁଲୁଥଲି । ଆମ 
ସୂଲର ନୀରଦ ସାର୍‌ (ଶ୍ରୀ ନୀରଦ ଚନ୍ଦ୍ର ମହାନ୍ତି) ପ୍ରଫୁଲ୍ଲ ସାର୍‌ (ଶ୍ରୀ ପ୍ରଫୁଲ୍ଲ ଟନ୍ଦ୍ର 
ମହାପାତ୍ର), ଦଶରଥ ସାର୍‌ (ଶ୍ରୀ ଦଶରଥ ମହାନ୍ତି) ପ୍ରଭୃତି ପରିଶେଷରେ ମତେ 
ପରୀକ୍ଷାରେ ଠେଲିପେଲି ପାଶ କରି ଦେଲେ । 

ମୋର ଦୀନବନ୍ଧୁପୁର ଉଚ୍ଚ ପ୍ରାଥମିକ ବିଦ୍ୟାଳୟରେ ଛାତ୍ର ଜୀବନ ପ୍ରାୟ 
ତରଙ୍ଗ ଶୂନ୍ୟ ଥଲା । ତେବେ ଅଛ କେତୋଟି ସ୍ମରଣୀୟ ଘଟଣା ଏବେ ବି ଲୁଚିଛପି 
ମନ ଭିତରେ ଉଙ୍କି ମାରେ । ଗୋଟିଏ ଥଲା ବିଦ୍ୟାଳୟର ଶ୍ରୀଗଣେଶ ପୂଜା । 
ଉ)ପ୍ରା: ବିଦ୍ୟାଳୟର ଛାତ୍ରମାନେ ସେହି ବିଦ୍ୟାଳୟ ହତାରେ ଥିବା ଉଚ୍ଟ ବିଦ୍ୟାଳୟର 
ଛାତ୍ରମାନଙ୍କ ସହିତ ମିଳିମିଶି ପୂଜା କରନ୍ତି | ଉଚ୍ଚ ବିଦ୍ୟାଳୟ ପୂଜା ଭୋଜିରେ ମଧ୍ଯ 
ଅନ୍ୟ ପିଲାଙ୍କ ସହିତ ସାଙ୍ଗ ହୋଇ ଏକା ପଙ୍ଗତରେ ବସି ଖାଆନ୍ତି । ମୋ ବାଲ୍ୟ 
କାଳରେ ଏତେ ସଂଖ୍ୟକ ପିଲା ଏକତ୍ର ବସି ପତ୍ରପକାଇ ଖାଇବା ଥୁଲା ପ୍ରଥମ । 
ଦ୍ଵିତୀୟଟି ଥଲା ସରସ୍ଵତୀ ପୂଜାରେ ନାଟକ ଅଭିନୟ । ପ୍ରତିବର୍ଷ ଏହି ପୂଜାରେ 
ନାଟକ ଅଭିନୟ ବିଦ୍ୟାଳୟର ବିଶେଷତ୍ଵ । ସେ ବର୍ଷ ପ୍ରଥମେ ମୁଁ ନାଟକ ଅଭିନୟ 

ଦେଖିଲି । ଶିକ୍ଷକ ଛାତ୍ରମାନେ ମିଳିମିଶି ଏଥିରେ ଅଂଶଗ୍ରହଣ କରନ୍ତି | ଏହା ମତେ 
ସମ୍ପୂର୍ଣ ଭାବରେ ଅଭିଭୂତ କରିଦେଇଥିଲା ! ଯଦିଓ ମୁଁ ଏହା ପୂର୍ବରୁ ଥରେ ଯାତ୍ରାଭିନୟ 
ଦେଖଥଲି ଓ ' ରାମରାଜ୍ୟ” ନାଟକ ଦେଖୁ ବାପାଙ୍କ ପାଖରେ ବସି ଉଚ୍ଚସ୍ବରରେ କାନ୍ଦି 
ଉଠିଥିଲି, ମାତର ବିଦ୍ୟାଳୟର ମଞ୍ଚ ଉପରେ ନାଟକ ଦେଖୁବା ଥୁଲା ସ୍ଵତନ୍ତ୍ର ଓ ମର୍ମସ୍ପର୍ଶୀ । 
ତୃତୀୟଟି ଥୁଲା ଭିନ୍ନ ଧରଣର ଅନୁଭୂତି । ଆମ ବିଦ୍ୟାଳୟର ଚତୁର୍ଥ ଓ ପଞ୍ଚମ 
ଶ୍ରେଣୀର ସବୁ ଛାତ୍ର ଥରେ ମଙ୍ଗଳପୁର ଉଚ୍ଚ ବିଦ୍ୟାଳୟକୁ ଯାଇଥଲୁ । ସେଠାକୁ 
ଆଗର୍ଯ୍ୟ ବିନୋବା ବାଭେ ମହୋଦୟଙ୍କର ଆସିବା କାର୍ଯ୍ୟକ୍ରମ ଥାଏ । ଆମେ 
ଯାଇଥାଉ ସ୍ବେଛାସେବୀ ଭାବରେ କାର୍ଯ୍ୟ କରିବାକୁ | ଦୁଇଟି ଧାଡ଼ିରେ ଆମେ ଠିଆ 
ହୋଇଥାଉଁ । ଆମରି ମଧ୍ଯ ଭାଗ ଦେଇ ପୂଜନୀୟ “ବାଭେ” ବାପୁଜୀଙ୍କ ପରି 
ବେଶପୋଷାକ ପିନ୍ଧି ଗାଲି ଗାଲି ଆସିଲେ । ଏକ ସୁଉଚ୍ଚ ମଞ୍ଚ ଉପରୁ ଭାଷଣ 
ଦେଲେ । ଭାଷଣର ଶବ୍ଦଟିଏ ବି ମୁଁ ଶୁଣିନାହିଁ | ମାତ୍ର ସେହି ବାଲ୍ୟକାଳରେ ଶ୍ରୀଯୁକ୍ତ 
ବାଭେଙ୍କ ପରି ମହାପୁରୁଷଙ୍କର ଦର୍ଶନ ଲାଭ କରିଛି । ଏହି ବିଦ୍ୟାଳୟ ହତାରେ ଥବା 
ବୃହତ୍‌ କଇଥ ଗଛଟି ମତେ ପ୍ରଭାବିତ କରିଥଲା ଯଦିଓ ମୁଁ ଆଦୌ କଇଥ ଖାଉନଥ୍ଲି | 
ମୋର ପରବର୍ଭୀ ଜୀବନରେ “ଜୀ ହଜୁର” ଗଳରେ ମୁଁ ଯେଉଁ “ କଇଥ ଗଛ”, 
“ କୁମ୍ଭାର ସାହି” ବିଷୟରେ ଉଲ୍ଲେଖ କରିଛି ତାହା ସେଦିନର ବିଦ୍ୟାଳୟ ହତାର 
ଗଛ ଏବଂ ବିଦ୍ୟାଳୟ ପଛର ସାହି । ପଞ୍ଚମ ଶ୍ରେଣୀରେ ପଢ଼ିଲାବେଳେ ମୋର 
ସହପାଠୀ ଥଲା ଧୂରବ ଚରଣ ଶତପଥୀ । ସେତେବେଳେ କମାଳପୁର ଗ୍ରାମର 
ବୈତରଣୀ ନଦୀ ବନ୍ଧରେ ଏକ ଘାଇ ଭାଙ୍ଗି ପ୍ରଳୟଙ୍କରୀ ବନ୍ଯା ହୋଇଥଲା | 
ଧୂବ ଗୋଟିଏ ସାନ କବିତା ବହିଧରି ଛୁଟି ସମୟରେ ଗୀତ ଗାଇ ଆମ ସମସ୍ତଙ୍କୁ 
ଚମନ୍କୃତ କରିଦେଉଥାଏ । 

ଏହି କମାଳପୁର ଘାଇ ଭାଙ୍ଗି ଥାଏ ସ୍ଵର୍ଗତ ଜଗନ୍ନାଥ ମିଶ୍ରଙ୍କ ଘର ନିକଟରେ । 
ସ୍ଥାନୀୟ ଲୋକେ ତାଙ୍କୁ କଡ଼ାକି ମିଶ୍ର ବୋଲି ଡାକନ୍ତି । କୁହାଯାଏ ନିକଟସ୍ଥ ବ୍ରହ୍ମଗାରୀ 
ପାଟଣା ଗ୍ରାମରେ ସ୍ବର୍ଗତଃ ପ୍ରବୋଧ ମହାନ୍ତି ବୋଲି ଜଣେ ଭଦ୍ରଲୋକ ବାସ କରୁଥିଲେ । 
ସେତେବେଳେ ଚମ୍ପା ପାଟରେ ଖରାଦିନେ ମଧ୍ଯ ପାଣି ରହୁଥିଲା |! ସବୁ ବର୍ଷ ଏ 
ଅଞ୍ଚଳର ଚାଷ ଜମି ଧୋଇ ଉଜ୍ୁଡୁଥଲା । ମହାନ୍ତି ବାବୁ ସ୍ଥାନୀୟ ଲୋକମାନଙ୍କୁ 
ବୁଝାଇ ମିଶ୍ରଙ୍କ ଘର ନିକଟରେ ନଦୀ ବନ୍ଧକୁ କଟେଇ ଦେଲେ । ଦୁର୍ଯ୍ୟୋଗକୁ ସେ 

ବର୍ଷ ବର୍ଷାର ପରିମାଣ ବେଶୀ ହେଲା । ବେଶୀ ବର୍ଷା ମାନେ ବେଶୀ ବନ୍ଯା । 
ବେଶୀ ବନ୍ଯା ମାନେ ବେଶୀ ଗ୍ରାମବାସୀଙ୍କ ଘରଦ୍ବାର ଭାର୍ଗିଗଲା । ଗୋରୁ ଗାର 
ଭାସିଗଲେ । ପୋଲିସ ବହୁତ ଲୋକଙ୍କୁ ଗିରଫ କଲେ, ମକଦଦମା ଚାଲିଲା | ବହୁ 
ଅଞ୍ଚଳ ବାଲିକୂଦରେ ପରିଣତ ହେଲା ! ଧୋଇ ବଦଳରେ ଚମ୍ପାପାଟ ଏବେ ପୋତି 
ହୋଇ ମରୁଡ଼ି ଦ୍ଵାରା ଆକ୍ରାନ୍ତ ହେଉଛି । ସେହି ପ୍ରଳୟଙ୍କରୀ ବନ୍ୟା ଦିନ ମୋର ବଡ଼ 
ଭଉଣୀର ବଡ଼ ପୁଅ ଟୁନା ( ସୁଧାଂଶୁ ଶେଖର ମିଶ୍ର ର ଏକୋଇଶିଆ ପାଳିତ ହୋଇଥିଲା | 
ମାମୁଁର ଦାୟିତ୍ଵ ନିର୍ବାହ କରିବାକୁ ମୁଁ ସେ ଗ୍ରାମକୁ ଯାଇଥିଲି | ଉତ୍ସବ ପରେ ବନ୍ୟା 
ବିଷୟରେ ଦୁଃସମ୍ବାଦ ମିଳିଲା । ମତେ ଆମ ଘରକୁ ପଠାଇ ଦିଆଗଲା । ମାତ୍ର 
ପରଦିନ ସମ୍ବାଦ ଆସିଲା କି ଖୁବ୍‌ ଶୀଘ୍ର ମୋ ନାନୀ ଆଉ ନବଜାତକକୁ ଆମ ଗାଁକୁ 
ଆଣିବାକୁ । କାରଣ ଯେକୌଣସି ମୁହୂର୍ଭରେ ବନ୍ୟାପାଣିରେ ତାଙ୍କ ଘର ଭାଙ୍ଗ 
ଯାଇପାରେ । ଏ ଦୁଃସମ୍ବାଦ ଆମ ପରିବାରକୁ ବ୍ୟଥିତ କରିଥଲା । ନାନୀକୁ ଆଣିବାକୁ 
ଗୋଟେ ଡଙ୍ଗାପଠାଇ ବାପା ନଇ୍ତ ବନ୍ଧରେ ଏ ମୁଣ୍ଡରୁ ସେ ମୁଣ୍ଡ ପର୍ଯ୍ୟନ୍ତ ବୁଲୁଥିଲେ । 
ଆମ ଗାଁର ବହୁତ ଲୋକ ବନ୍ଧ ଉପରେ ଅପେକ୍ଷା କରିଥଲେ | ପ୍ରାୟ ସନ୍ଧ୍ୟା ସମୟରେ 
ଉଚ୍ଜାଣି ସୁଅରେ ଭାସି ଭାସି ଗୋଟିଏ ଡଙ୍ଗାରେ ନାନୀ ଆଉ ତା' ଶିଶୁ ପୁତ୍ର ଆସି ଆମ 
ଘରେ ପହଞ୍ଚଲେ | ଭିଣୋଇ ଓ ତାଙ୍କ ମା” ସେହି ନିଶ୍ଚିତ ବିପଦ ମଧ୍ଯରେ ଦୁର୍ଦଦିନକୁ 
ଅପେକ୍ଷା କରିଥାନ୍ତି । କାରଣ ଗୋଟେ ଘରର ଘରେ ପଦାର୍ଥକୁ ନେଇ ସେ କୁଆଡ଼େ 
ଯିବେ ? ପରେ ପରେ ଜଣାଗଲା ନଇର ରୋଷ କମିଛି । ତାଙ୍କ ଘର ରକ୍ଷା ପାଇଛି । 
କାନ୍ଛସବୁ ଭାଙ୍ଗ ପଡ଼ିଛି । ବହୁ କ୍ଷତି ହୋଇଛି । ମାତ୍ର ସେମାନେ ସର୍ବସ୍ବାନ୍ତ 
ହୋଇନାହାନ୍ତି । ପରେ ମିଶ୍ର ଘର ଘାଇରେ ବନ୍ଧ ପଡ଼ିଲା । ସେମାନେ ଘର 
ହରାଇଥିବାରୁ ଅନ୍ୟସ୍ଥାନରେ ନୂଆ ଘର କରି ରହିଲେ | ବହୁ ବର୍ଷ ପରେ ସେହି 
କଡାକି ମିଶ୍ରଙ୍କ ସାନଭାଇ ସ୍ଵର୍ଗତ ଭାବଗ୍ରାହୀ ମିଶ୍ରଙ୍କର ମୁଁ ଜ୍ବାଇଁ ହେଲି । 
ଠେଲାପେଲାରେ ପଞ୍ଚମଶ୍ରେଣୀରୁ ଉତ୍ତୀର୍ଣ୍ଣ ହେଲା ପରେ ମୁଁ ମୋ ନାନୀ 
ଘରକୁ ଚାଲିଗଲି । ତାହା ଥଲା ମୋ ପାଇଁ ପାଠ ନ ପଢ଼ିବାର ନିରାପଦ ସ୍ଥାନ । 
ସେଠାରେ ମୋର ବନ୍ଧୁ ଗୋଷ୍ପିଟିଏ ଥିଲେ | ସେମାନଙ୍କ ସହିତ ବିଭିନ୍ନ ଖେଳରେ 
ସମୟ କଟୁଥଲା । ଦିନେ ମୋ ବଡ଼ ଭିଣୋଇ ମତେ ଅତି ଶ୍ରଦ୍ଧାରେ ସାଙ୍ଗରେ 
ଡାକି ଅହିୟାସ ହାଟକୁ ନେଇ ଗଲେ । ସେତେବେଳେ ସେ ଅହିୟାସ ଉଚ୍ଚ 
ବିଦ୍ୟାଳୟର ଶିକ୍ଷକ । ସେ ମତେ ନେଇ ଅମ ଗାଁ ସ୍ବର୍ଗତ ନୃସିଂହ ଚରଣ ଦ୍ଵିବେଦୀଙ୍କୁ 

ହସ୍ତାନ୍ତର କଲେ । ନୃସିଂହ ଦ୍ବିବେଦୀ ମୋର ଗାଁ ସମ୍ପର୍କରେ କକେଇ ଲାଗନ୍ତି । 
କକେଇ କହିଲେ, “ ଇୟେ ପାଠକୁ ଲୁଚିଯାଇ ତୁମ ଘରେ ଆଶ୍ରୟ ନେଇଛି ।” 
ଏକଥା ଶୁଣି ମୁଁ ଡରିତରି ଘରକୁ ଆସିଲି । ଶୁଣିଲି ପରଦିନ ଠାରୁ ସେହି ନୃସିଂହ 
କକେଇଙ୍କ ପାଖରେ ଇଂରାଜୀ ପଢ଼ିବାର ବ୍ୟବସ୍ଥା ହୋଇଛି । ପ୍ରଥମେ ମନରେ 
ଛନକା ପଶିଲା । ତା'ପରେ ଭାବିଲି ଦେହ ଖରାପରେ ପଡି ଚତୁର୍ଥ ଓ ପଞ୍ଚମ 
ଶ୍ରେଣୀର ପାଠ ବ୍ୟର୍ଥରେ ଗଲା | ଏବେ ଠାରୁ ଚେଷ୍ଟା କଲେ ହୁଏତ ଷଷ୍ଠ ଠାରୁ 
ପାଠ ଭଲ ହୋଇପାରେ । ତା” ବ୍ୟତୀତ ଇଂରାଜୀ ତ ନୂଆ ପାଠ । ମୋ 
ଶ୍ରେଣୀର ସମସ୍ତେ ମୋ ପରି ନୂଆ କରି ଇଂରାଜୀ ଶିଖୁ ଥବେ । ପ୍ରଥମରୁ ଚେଷ୍ଟା 
କଲେ ମୁଁ ସେ ପାଠରେ ଭଲ କରିପାରେ | ମନରେ ଦମ୍ଭ ଧରି ପରଦିନ ଗରିଟା 
ସମୟରେ କକେଇଙ୍କ ଘରଵୁ ଇଂଗାଁଜୀ ପଢ଼ିବାକୁ ଗଲି । ତାଙ୍କ ପ୍ରତ୍ଯକ୍ଷ 
ତତ୍ବାବଧାନରେ ମୋର ଇଂରାଜୀ ଶିକ୍ଷା ଆରମ୍ଭ ହେଲା । କ୍ରମେ କ୍ରମେ ସେ ପାଠ 
ପ୍ରତି ମୋର ଆଗ୍ରହ ବଢ଼ିଲା । ମୋ ସହିତ ବାମଦେବ ଓ ଆଦିକନ୍ଦ ମଧ୍ଯ ସେଠାରେ 
ପଢୁଥିଲେ ଓ ସେ ଦୁହେଁ କକେଇଙ୍କର ପୁରାତନ ଛାତ୍ର ଥଲେ | ମାତ୍ର ଇଂରାଜୀ 
ଶିକ୍ଷାରେ ତାଙ୍କ ଅପେକ୍ଷା କକେଇ ମତେ ବେଶୀ ପ୍ରଶଂସା କରୁଥିଲେ | 

ଖରା ଛୁଟି ପରେ ସ୍କୁଲ ଖୋଲିଲା । ଅହିୟାସ ଉଚ୍ଚ ବିଦ୍ୟାଳୟରେ ଷଷ୍ଠ 
ଶ୍ରେଣୀରେ ମୋ ନାମ ଲେଖା ହେଲା | ମୁଁ ସୁଲକୁ ଯିବା ଆରମ୍ଭ କଲି । ଶ୍ରେଣୀରେ 
ବହୁତ ପୂରୁଣା ମୁହଁ ନୂଆ ଭାବରେ ଦେଖା ହେଲେ | ଆମେ ହେଇଗଲୁ ହାଇସ୍କୁଲ 
ପିଲା । ପ୍ରଥମ କରି ଦିନେ ହଠାତ୍‌ ଆମ ଶ୍ରେଣୀ ଗୃହକୁ ପ୍ରବେଶ କଲେ ଜଣେ 
ସାର୍‌ । ତାଙ୍କ ନାମ ଥୁଲା ସ୍ଵର୍ଗତ ବିଶ୍ବଜିତ୍‌ ଦାସ । ଅଛ ଦିନ ପରେ ସେ ରଗକିରି 
ଛାଡ଼ି ଚାଲିଗଲେ । ତାଙ୍କ ପରେ ଆମ ସ୍କୁଲରେ ଶିକ୍ଷକ ଭାବରେ ଯୋଗଦେଲେ 
ଶ୍ରୀ ପ୍ରଫୁଲ୍ଲ ଚନ୍ଦ୍ର ସାମଲ, ଶ୍ରୀ ଶୁକଦେବ ପାଣିନି, ଶ୍ରୀ ସୁରେନ୍ଦ୍ର କୁମାର ପତ୍ର 
ପ୍ରମୁଖ । ଆମର ଶ୍ରେଣୀ ଶିକ୍ଷକ ଥଲେ ଶ୍ରୀ ଶୁକଦେବ ପାଣିନି । 

ବିଦ୍ୟାଳୟର ପ୍ରଧାନ ଶିକ୍ଷକ ଥଲେ ସ୍ବର୍ଗତଃ ଖଗେଶ୍ଵର ଦାସ ଏବଂ ଗଣିତ 
ଶିକ୍ଷକ ଥଲେ ସ୍ବର୍ଗତଃ ଚନ୍ଦ୍ରବିଶୋର ଦାସ । ଆମ ଶ୍ରେଣୀରେ ବହୁତ ସହପାଠୀ । 
ଦୀନବନ୍ଧୁପୁର ଉ:ପ୍ରା: ବିଦ୍ୟାଳୟ ବ୍ଯତୀତ ନିକଟରେ ଥବା ସମସ୍ତ ଉପପ୍ରା: 
ବିଦ୍ୟାଳୟରୁ ଉଚ୍ଚଶିକ୍ଷା ପାଇଁ ଏଠାକୁ ଆସୁଥିଲେ । ସେତେବେଳେ ନିକଟରେ 

ମାଇନର ବିଦ୍ୟାଳୟ ବା ଉଚ୍ଚ ବିଦ୍ୟାଳୟ ନ ଥଲା । ପଢ଼ାରେ ମତେ ସବୁ ଠାରୁ 
ଭଲ ଲାଗୁଥଲା ଇଂରାଜୀ ପାଠ ଓ ଭୟ ଲାଗୁଥିଲା ଗଣିତକୁ । ବାପା ମୋ ପାଇଁ 
ଜଣେ ଗୃହ ଶିକ୍ଷକ ପ୍ରାୟତଃ ନି ଯୁକ୍ତ କରୁଥିଲେ । ପ୍ରଥମେ ମୋର ଗୃହ ଶିକ୍ଷକ 
ଥିଲେ ଶ୍ରୀ ବୈଦ୍ୟନାଥ ମହାପାତ୍ର ଓରଫ୍‌ ଶୁକ । ସେ ଉଚ୍ଚବିଦ୍ୟାଳୟରେ ଅଧ୍ୟୟନ 
କଲାବେଳେ ଆମ ଘରେ ରହି ମୋ ପାଠପଢ଼ା ଦେଖୁଥିଲେ | ମାଟ୍ରିକ ପାସ କରି 
ରାଜ୍ୟ ପରିବହନ ନିଗମରେ ଚାକିରି ପାଇ ବାରିପଦା ଗ୍ଲିଗଲେ । ସେଠାରୁ 
ଛୁଟିରେ ଘରକୁ ଆସିଲେ ସେ ମଧ୍ଯ ଆମ ଘରକୁ ବୁଲି ଆସନ୍ତି । ମୁଁ ଉଚ୍ଚ 
ବିଦ୍ୟାଳୟରେ ଅଧ୍ୟୟନ କରୁଥିବାବେଳେ ସେ ଥରେ ଆମ ଘରକୁ ଆସିଥିଲେ । 
କଥା ପ୍ରସଙ୍ଗରେ ବାରିପଦା ଏକ ଭଲ ଓ ଭଦ୍ର ସହର ବୋଲି କହୁଥିଲେ । ପରବର୍ୀ 
କାଳରେ ମୁଁ ପୋଲିସରେ ବାହେଲ୍‌ ହୋଇ ତାଲିମ ପରେ ଯେତେବେଳେ ଗକିରି 
ସ୍ଥାନ ପାଇଁ ମୋର ଇଚ୍ଛା ପ୍ରକଟ କଲି, ସେଥରେ ବାରିପଦା ବିଷୟରେ ଆଦୌ 
କିଛି ଜାଣିନଥ୍‌ଲେବି ତାହା ମୋର ପ୍ରଥମ ପସନ୍ଦ ବୋଲି କହିଥିଲି ଓ କୃତକାର୍ଯ୍ୟ 
ତାଲିକାରେ ମୋ ନାମ ସମ୍ମାନଜନକ ସ୍ଥାନରେ ଥିବାରୁ ମତେ ବାରିପଦାରେ ସ୍ଵାଧୀନ 
ଭାବରେ କର୍ମକରି ଜୀବିକା ନିର୍ବାହ କରିବାର ସୁଯୋଗ ମିଳିଲା | 

ବୈଦ୍ୟନାଥ ସାର୍‌ ଚାଲିଗଲା ପରେ ମୁଁ ଯେତେବେଳେ ଷଷ୍ଠ ଶ୍ରେଣୀରେ 
ପଢୁଥିଲି ସେତେବେଳେ ସ୍ବର୍ଗତଃ ଗଙ୍ଗାଧର ମହାନ୍ତି ମୋର ଗୃହ ଶିକ୍ଷକ ଭାବରେ 
ଯୋଗଦେଲେ । ସେ ଜୟନ୍ତରା ମି:ଇ: ସୂଲରେ ଶିକ୍ଷକତା କରୁଥିଲେ ଏବଂ ଆମ 
ଘରେ ରହୁଥିଲେ | ତାଙ୍କରି ଯତ୍ନରେ ମୋର ଶିକ୍ଷା ଅର୍ଜନ କାର୍ଯ୍ୟ ଆଗକୁ ଗାଲିଲା । 
ପ୍ରତି ଶନିବାର ଦିନ ଗଙ୍ଗାଧର ସାର୍‌ ତାଙ୍କ ଗାଁ ମହାନ୍ତି ପାଟଣାକୁ ଯାଆନ୍ତି ଓ 
ସୋମବାର ଦିନ ଫେରନ୍ତି । ଏହି ଗାଁରେ ମୋ ବାପାଙ୍କର ତିନିଜଣ ପିଉସୀ 
ବିବାହ କରିଥଲେ | ମୁଁ ବି ଆଗରୁ କେବେ କେମିତି ସେ ଗାଁକୁ ଯାଇଥଲି | ସେହି 
ସମୟରେ ଦଶରଥପୁର ଠାରେ ପ୍ରଥମେ ଜାତୀୟ ସଂପ୍ରସାରଣ ସେବା ବକ ସ୍ଥାପିତ 
ହେଲା ! ଏହା ସମଗ୍ର ରାଜ୍ୟରେ ପ୍ରଥମ ଓ ଭବାନୀପାଟଣା ଠାରେ ଦ୍ଵିତୀୟ ବୁକ 
ସ୍ଥାପିତ ହେଲା । 

ମୋ ଜୀବନରେ ସେଥର ସର୍ବପ୍ରଥମେ ଗୋଟେ ବଡ଼ ଉତ୍ସବ ଦେଖୁଥିଲି । 
ତାହା ଏବେ ବି ମୋ ସ୍ଵତିରେ ଜାବନ୍ତ । ତା' ପରେ ଅହିୟାସଠାରେ କାଳିପଡ଼ିଆ 
ନିକଟରେ ଗୋଟେ ବଡ଼ ପ୍ରଦର୍ଶନୀର ଆୟୋଜନ ସେହି ବୁକ ଦ୍ଵାରା ହୋଇଥଲା । 

ସ୍ବର୍ଗତଃ ଡକ୍ଟର ହରେକୃଷ୍ଣ ମହତାବ ଏହାକୁ ଉଦ୍‌ଘାଟନ କରିବାକୁ ଆସିଥୂଲେ । 
ଡକ୍ଟର ମହତାବ ମଞ୍ଚ ଉପରକୁ ଯିବା ବାଟରେ ଓଡ଼ିଶାର ଏକନମ୍ବର ସ୍ଵାଧୀନତା 
ସଂଗ୍ରାମୀ ସେବାଦଳ ପୋଷାକ ପରିଧାନ କରି ତାଙ୍କ ପଥ ଅବରୋଧ କଲେ ଏବଂ 
ଦୃପ୍ତ କଣ୍ଡରେ କହିଲେ, “ ହୋ ମହତା ! ଦଳ ଛଡ଼େଇଲୁ ଆମେ । କଉ ଖାଇଲ 
ତୁମେ ।” ଡକ୍ଟର ମହତାବ ସ୍ଵର୍ଗତ ଭଗବାନ ସାହୁଙ୍କର କ୍ରୋଧକୁ ପ୍ରଶମିତ କରିବା 
ଲାଗି ତାଙ୍କ କାନ୍ଧରେ ହାତରଖୁ ମଞ୍ଚ ଆଡ଼କୁ ନେଇଗଲେ ଓ ନିଜ ନିକଟରେ 
ବସାଇଲେ । ଡକ୍ଟର ମହତାବ ଅହିୟାସରୁ ଫେରିଯିବାର ଅଳ୍ନଦିନ ପରେ ଭଗବାନ 
ସାହୁ ମାସିକ ପଚିଶ ଟଙ୍କା କରି ଭତ୍ତା ପାଇଲେ । 

ଏହି ଭଗବାନ ସାହୁ କଷପା ମୌଜାର ଜଣେ ଦୂର୍ଦଦାନ୍ତ ଯୁବକ । ଶିକ୍ଷା କ୍ଷେତ୍ରରେ 
“ସି” ଅକ୍ଷର ବିବର୍ଜିତ । ଯାହାକୁ କୁହନ୍ତି ବରୁଣେଇ ପାହାଡ଼ ଗଣ୍ଡମୂର୍ଷ । ମାତ୍ର 
ସ୍ବାଧୀନତା ଆନ୍ଦୋଳନରେ ସେ ଓଡ଼ିଶାର ସମସ୍ତ ସଂଗ୍ରାମୀଙ୍କ ଠାରୁ ଅଧକ ଦିନ 
କାରାବରଣ କରିଥିଲେ । ସେ ମୋଟରେ ଅଣତିରିଶ ବର୍ଷରୁ ଉର୍ବ୍ବ କାଳ କାରାବାସ 
ଦଣ୍ଡ ଭୋଗ କରିବାକୁ ଆଦେଶ ପ୍ରାପ୍ତ ହୋଇଥିଲେ । ଏହି ଭଗବାନ ସାହୁ ଜଣେ 
କରିତ୍କର୍ମା ଯୁବକ ଥିଲେ | ଛାତିରେ ତାଙ୍କର କାତେ ବଳ । ଜାତିରେ ବଣିଆ । 
ବାପାଙ୍କର କୌଳିକ କର୍ମରେ ସାହାଯ୍ୟ କରନ୍ତି | ରୂପାକୁ ଗରମ କରି ବଡ଼ ହାତୁଡ଼ିରେ 
ପିଟି ସରୁ କରିବା କାମଟି ତାଙ୍କର | ନିଜେ ପାଠ ପଢ଼ି ନଥିବାରୁ ଖବର କାଗଜ ପଢ଼ି 
ପାରନ୍ତି ନାହିଁ । ଡାକ ଘରକୁ ଆସୁଥିବା ଖବର କାଗଜଟି ପୋଷ୍ଟମାଷ୍ଟର ବାବୁ 
ଅନ୍ୟମାନଙ୍କ ପାଇଁ ପଢ଼ନ୍ତି ଓ ଭଗବାନ ଅଦୂରରେ ଭୂଇଁ ଉପରେ ବସି ତାହା ଆଗ୍ରହରେ 
ଶୁଣନ୍ତି । ଏହି କ୍ରମରେ ଆସ୍ତେ ଆସ୍ତେ ତାଙ୍କ ହୃଦୟରେ ଦେଶ ଭକ୍ତିର ଅଙ୍କୁରୋଦ୍ଗମ 
ହେଲା | ଯୋଗକୁ ସୁଯୋଗ ମିଳିଲା ତାଙ୍କୁ । ଅହିୟାସରେ ଦେଶପ୍ରେମୀମାନଙ୍କ 
ଏକ ସଭା ହେବାକୁ ଥଲା । ସେଥୁପାଇଁ ନାଗରା ବଜାଇ ଲୋକଙ୍କୁ ଡାକିବାକୁ 
ହେବ । ସେତେବେଳେ ନାଗରା ବଜାଇବା ଏକ ନୀଚ କର୍ମରେ ପରିଗଣିତ 
ହେଉଥଲା । ଉଚ୍ଚ ଜାତିର ଲୋକେ ନାଗରା ବଜାଇବେ ନାହିଁ । ନୀଚ ଜାତିର 
ଲୋକଙ୍କର ୟୁନିୟନ ସଭାପତିଙ୍କ ଭୟ | ସେ ପୋଲିସ ଡାକି ଆଣି ମାଡ଼ ମରାଇବେ । 
ତେବେ କାମଟି ହେବ କେମିତି ? ଭଗବାନ ସାହୁ ନିର୍ଭୟରେ ଆଗକୁ ପାଦ 
ବଢ଼ାଇଲେ । ନାଗରାଟିଏ ନିଜ ବେକରେ ଝୁଲାଇ ଜନଗହଳି ପୂର୍ଣ୍ଣ ସ୍ଥାନମାନଙ୍କରେ 

ଦେଶପ୍ରେମୀମାନଙ୍କ ସଭା ହେବାର ବାର୍ାଁ ପ୍ରଚାର କଲେ | ସଭାଦିନ ବହୁତ ଲୋକ 
କେବଳ ତାଙ୍କରି ପ୍ରଚେଷ୍କାରେ ଏକତ୍ରିତ ହୋଇଥିଲେ । 

ଏହି ଭଗବାନ ସାହୁ ତାଙ୍କର ନିର୍ଭୀକ ପଣିଆ ପାଇଁ ପୋଲିସ ଠାରୁ ବହୁମାଡ଼ 
ଖାଇଥିଲେ । ସେ ମଧ୍ଯ ବହୁତ ଗୁଡ଼ିଏ ସରକାରୀ ଅନୁଷ୍ଠାନ ଯଥା ଡାକ ବଙ୍ଗଳା, ଡାକ 
ଘର ପ୍ରଭୃତି ପୋଡ଼ି ଦେଇଥିଲେ । ତାଙ୍କୁ ତଦାନିନ୍ତନ ବ୍ରିଟିଶ ସରକାର ଜେଲ 
ମଧ୍ଯରେ ବନ୍ଦ କରି ରଖୁପାରିଲା ନାହିଁ | ଭାରତଛାଡ଼ ଆନ୍ଦୋଳନ ବେଳେ ଭଗବାନ 
ଯାଜପୁର କଚେରୀ ଘେରାଉ କରିବାକୁ ବହୁତ ଲୋକଙ୍କୁ ସାଙ୍ଗରେ ନେଇଯାଇଥିଲେ । 
ଦେହରେ ଖଦଡ଼ର ସେବାଦଳ ପୋଷାକ, ହାତରେ ବାଉଁଶ ଲାଠି ଧରି ଭଗବାନ 
ସଦାସର୍ବଦା ଦୃପ୍ତ ପଦରେ ବାଟ ଗଲନ୍ତି । ଠେଙ୍ଗା ବିଷୟରେ କେହି ପ୍ରଶ୍ନ କଲେ 
ଦୃଢ଼ତାର ସହିତ କୁହନ୍ତି, “ ଏହି ଠେଙ୍ଗାରେ ନଟି ଗଣ୍ଡି ଅଛି । ମୁଁ ଏଥିରେ ପ୍ରହାର 
କରି ବ୍ରିଟିଶ ସରକାରଙ୍କୁ ନବ ଖଣ୍ଡକରି ଭାଙ୍ଗିଦେବି । ” ତାଙ୍କର ଏତାଦୃଶ ସାହସ ଓ 
ନିର୍ଭୀକତା ସେ କାଳରେ ସ୍ଵର୍ଗତ ହରେକୃଷ୍ଣ ମହତାବଙ୍କୁ ଚକିତ କରିଥଲା । ତେଣୁ 
ସେ ଭଗବାନଙ୍କୁ ଗୁପ୍ତ ପତ୍ରବାହକ କାର୍ଯ୍ୟରେ ନିଯୁକ୍ତ କରିଥିଲେ । ସଂଗ୍ରାମୀମାନଙ୍କର 
ସମସ୍ତ ଚିଠିକୁ ଡାକ ଘରେ ଖୋଲି ପଢ଼ା ହେଉଥିଲା | ତାଙ୍କର କାର୍ଯ୍ୟକଳାପ ତେଣୁ 
ଗୋପନ ରହୁ ନ ଥଲା । ମହତାବ ବାବୁ ଭଗବାନଙ୍କୁ ଗୁପ୍ତ ପତ୍ରବହନ କରିବାର 
ପରମ ବିଶ୍ବସ୍ତ ବ୍ୟକ୍ତି ଭାବରେ ଅଭିହତ କରିଥଲେ | ସେତେବେଳେ ସେ ନିଜେ 
ବାଲେଶ୍ଵର ଠାରେ ରହୁଥିଲେ ଏବଂ ଆନ୍ଦୋଳନର ପ୍ରାଣକେନ୍ଦ୍ର କଟକର ସ୍ଵରାଜ 
ଆଶ୍ରମ ଓ ବରୀ ଆଶ୍ରମରେ କେନ୍ଦ୍ରୀଭୂତ ଥଲା । ତେଣୁ ଗୁପ୍ତପତ୍ରଗୁଡ଼ିକ ନେଇ 
ଭଗବାନ ସାହୁ କଟକରୁ ବରୀ ବାଟେ ବାଲେଶ୍ଵର ଯାଉଥିଲେ । ଏହିପରି ସ୍ବାଧୀନତା 
ସଂଗ୍ରାମରେ ବହୁ ଜଟିଳ କାର୍ଯ୍ୟ ସମ୍ପାଦନ ତାଙ୍କ ଦ୍ଵାରା ହୋଇଥଲା । 

ମୁଁ ଷଷ୍ଠଶ୍ରେଣୀରେ ଅହିୟାସ ଉଚ୍ଚ ବିଦ୍ୟାଳୟରେ ଅଧ୍ୟୟନ କଲେ ମଧ୍ଯ ଜୟନ୍ତରା 
ମି:ଇ: ସୂଲ ସହିତ ମୋର ଘନିଷ୍ଠ ସମ୍ପର୍କ ଥଲା । ଗଙ୍ଗାଧର ସାର୍‌ଙ୍କ ପାଇଁ ସେ ସମ୍ପର୍କ 
ସୃଷ୍ଟି ହୋଇ ପାରିଥିଲା | ଜୟନ୍ତରା ସ୍କୁଲରେ ଅଭିନୀତ ହୋଇଥୁବା ଦୂଇଟି ନାଟକରେ 
ମୁଁ ସର୍ବ ପ୍ରଥମେ ଅଭିନୟ କରିଥିଲି । ଏହିଠାରୁ ହିଁ ମୋର ସୌଖୁନ କଳାକାର 
ଜୀବନ ଆରମ୍ଭ ହେଲା ¦ ଆମ ବିଦ୍ୟାଳୟରେ ଅଭିନୟକୁ ପ୍ରୋତ୍ସାହନ ମିଳୁଥିଲା । 
ତଜ଼୍ାଳୀନ ଇଂରାଜୀ ଶିକ୍ଷକ ସ୍ଵର୍ଗତ ସତୀଶ ଚନ୍ଦ୍ର ଦାସ ଥଲେ ଜଣେ ଉଚ୍ଚକୋଟୀର 

ସ୍ବର୍ଗତଃ ଡକ୍ଟର ହରେକୃଷ୍ଣ ମହତାବ ଏହାକୁ ଉଦ୍‌ଘାଟନ କରିବାକୁ ଆସିଥ୍‌ଲେ । 
ଡକ୍ଟର ମହତାବ ମଞ୍ଚ ଉପରକୁ ଯିବା ବାଟରେ ଓଡ଼ିଶାର ଏକନମ୍ବର ସ୍ଵାଧୀନତା 
ସଂଗ୍ରାମୀ ସେବାଦଳ ପୋଷାକ ପରିଧାନ କରି ତାଙ୍କ ପଥ ଅବରୋଧ କଲେ ଏବଂ 
ଦୃପ୍ତ କଣ୍ଡରେ କହିଲେ, “ ହୋ ମହତା ! ଦଳ ଛଡ଼େଇଲୁ ଆମେ । କଉ ଖାଇଲ 
ତୁମେ ।” ଡକ୍ଟର ମହତାବ ସ୍ଵର୍ଗତ ଭଗବାନ ସାହୁଙ୍କର କ୍ରୋଧକୁ ପ୍ରଶମିତ କରିବା 
ଲାଗି ତାଙ୍କ କାନ୍ଧରେ ହାତରଖୁ ମଞ୍ଚ ଆଡ଼କୁ ନେଇଗଲେ ଓ ନିଜ ନିକଟରେ 
ବସାଇଲେ । ଡକ୍ଟର ମହତାବ ଅହିୟାସରୁ ଫେରିଯିବାର ଅଛଦିନ ପରେ ଭଗବାନ 
ସାହୁ ମାସିକ ପଚିଶ ଟଙ୍କା କରି ଭତ୍ତା ପାଇଲେ । 

ଏହି ଭଗବାନ ସାହୁ କଷପା ମୌଜାର ଜଣେ ଦୁର୍ଦ୍ଦାନ୍ତ ଯୁବକ | ଶିକ୍ଷା କ୍ଷେତ୍ରରେ 
“ସି' ଅକ୍ଷର ବିବର୍ଜିତ । ଯାହାକୁ କୁହନି ବରୁଣେଇ ପାହାଡ଼ ଗଣ୍ଡମୂର୍ଖ । ମାତ୍ର 
ସ୍ଵାଧୀନତା ଆନ୍ଦୋଳନରେ ସେ ଓଡ଼ିଶାର ସମସ୍ତ ସଂଗ୍ରାମୀଙ୍କ ଠାରୁ ଅଧକ ଦିନ 
କାରାବରଣ କରିଥିଲେ | ସେ ମୋଟରେ ଅଣତିରିଶ ବର୍ଷରୁ ଉର୍ନ୍ବ କାଳ କାରାବାସ 
ଦଣ୍ଡ ଭୋଗ କରିବାକୂ ଆଦେଶ ପ୍ରାପ୍ତ ହୋଇଥିଲେ । ଏହି ଭଗବାନ ସାହୁ ଜଣେ 
କରିତ୍କର୍ମା ଯୁବକ ଥିଲେ | ଛାତିରେ ତାଙ୍କର କାତେ ବଳ | ଜାତିରେ ବଣିଆ । 
ବାପାଙ୍କର କୌଳିକ କର୍ମରେ ସାହାଯ୍ୟ କରନ୍ତି | ରୂପାକୁ ଗରମ କରି ବଡ଼ ହାତୁଡ଼ିରେ 
ପିଟି ସରୁ କରିବା କାମଟି ତାଙ୍କର । ନିଜେ ପାଠ ପଢ଼ି ନଥିବାରୁ ଖବର କାଗଜ ପଢ଼ି 
ପାରନ୍ତି ନାହିଁ । ଡାକ ଘରକୁ ଆସୁଥବା ଖବର କାଗଜଟି ପୋଷ୍ଟମାଷ୍ଟର ବାବୁ 
ଅନାଯମାନଙ୍କ ପାଇଁ ପଡ଼ନ୍ତି ଓ ଭଗବାନ ଅଦୂରରେ ଭୂଇଁ ଉପରେ ବସି ତାହା ଆଗ୍ରହରେ 
ଶୁଣନ୍ତି । ଏହି କ୍ରମରେ ଆସ୍ତେ ଆସ୍ତେ ତାଙ୍କ ହୃଦୟରେ ଦେଶ ଭକ୍ତିର ଅଙ୍କୁରୋଦ୍‌ଗମ 
ହେଲା । ଯୋଗକୁ ସୁଯୋଗ ମିଳିଲା ତାଙ୍କୁ । ଅହିୟାସରେ ଦେଶପ୍ରେମୀମାନଙ୍କ 
ଏକ ସଭା ହେବାକୁ ଥଲା । ସେଥୁପାଇଁ ନାଗରା ବଜାଇ ଲୋକଙ୍କୁ ଡାକିବାକୁ 
ହେବ । ସେତେବେଳେ ନାଗରା ବଜାଇବା ଏକ ନୀଚ କର୍ମରେ ପରିଗଣିତ 
ହେଉଥଲା । ଉଚ୍ଚ ଜାତିର ଲୋକେ ନାଗରା ବଜାଇବେ ନାହିଁ । ନୀଚ ଜାତିର 
ଲୋକଙ୍କର ୟୁନିୟନ ସଭାପତିଙ୍କୁ ଭୟ । ସେ ପୋଲିସ ଡାକି ଆଣି ମାଡ଼ ମରାଇବେ । 
ତେବେ କାମଟି ହେବ କେମିତି ? ଭଗବାନ ସାହୁ ନିର୍ଭୟରେ ଆଗକୁ ପାଦ 
ବଢ଼ାଇଲେ । ନାଗରାଟିଏ ନିଜ ବେକରେ ଝୁଲାଇ ଜନଗହଳି ପୂର୍ଣ୍ଣ ସ୍ଥାନମାନଙ୍କରେ 

ଦେଶପ୍ରେମୀମାନଙ୍କ ସଭା ହେବାର ବାର୍ରା ପ୍ରଚାର କଲେ । ସଭାଦିନ ବହୁତ ଲୋକ 
କେବଳ ତାଙ୍କରି ପ୍ରଚେଷ୍ଟାରେ ଏକତ୍ରିତ ହୋଇଥୂଲେ । 

ଏହି ଭଗବାନ ସାହୁ ତାଙ୍କର ନିର୍ଭୀକ ପଣିଆ ପାଇଁ ପୋଲିସ ଠାରୁ ବହୁମାଡ଼ 
ଖାଇଥିଲେ । ସେ ମଧ୍ଯ ବହୁତ ଗୁଡ଼ିଏ ସରକାରୀ ଅନୁଷ୍ଠାନ ଯଥା ଡାକ ବଙ୍ଗଳା, ଡାକ 
ଘର ପ୍ରଭୃତି ପୋଡ଼ି ଦେଇଥଲେ | ଚାକୁ ତଦାନିନ୍ତନ ବ୍ରିଟିଶ ସରକାର ଜେଲ 
ମଧ୍ଯରେ ବନ୍ଦ କରି ରଖୁପାରିଲା ନାହିଁ । ଭାରତଛାଡ଼ ଆନ୍ଦୋଳନ ବେଳେ ଭଗବାନ 
ଯାଜପୁର କଚେରୀ ଘେରାଉ କରିବାକୁ ବହୁତ ଲୋକଙ୍କୁ ସାଙ୍ଗରେ ନେଇଯାଇଥିଲେ | 
ଦେହରେ ଖଦଡ଼ର ସେବାଦଳ ପୋଷାକ, ହାତରେ ବାଉଁଶ ଲାଠି ଧରି ଭଗବାନ 
ସଦାସର୍ବଦା ଦୃପ୍ତ ପଦରେ ବାଟ ଗଲନ୍ତି । ଠେଙ୍ଗା ବିଷୟରେ କେହି ପ୍ରଶ୍ନ କଲେ 
ଦୃଢ଼ତାର ସହିତ କୁହନ୍ତି, “ ଏହି ଠେଙ୍ଗାରେ ନ'ଟି ଗଣ୍ଠି ଅଛି । ମୁଁ ଏଥିରେ ପ୍ରହାର 
କରି ବ୍ରିଟିଶ ସରକାରଙ୍କୁ ନବ ଖଣ୍ଡକରି ଭାଙ୍ଗଦେବି । ” ତାଙ୍କର ଏତାଦୃଶ ସାହସ ଓ 
ନିର୍ଭାକତା ସେ କାଳରେ ସ୍ଵର୍ଗତ ହରେକୃଷ୍ଣ ମହତାବଙ୍କୁ ଚକିତ କରିଥଲା | ତେଣୁ 
ସେ ଭଗବାନଙ୍କୁ ଗୁପ୍ତ ପତ୍ରବାହକ କାର୍ଯ୍ୟରେ ନିଯୁକ୍ତ କରିଥଲେ । ସଂଗ୍ରାମୀମାନଙ୍କର 
ସମସ୍ତ ଚିଠିକୁ ଡାକ ଘରେ ଖୋଲି ପଢ଼ା ହେଉଥିଲା | ତାଙ୍କର କାର୍ଯ୍ୟକଳାପ ତେଣୁ 
ଗୋପନ ରହୁ ନ ଥିଲା | ମହତାବ ବାବୁ ଭଗବାନଙ୍କୁ ଗୁପ୍ତ ପତ୍ରବହନ କରିବାର 
ପରମ ବିଶ୍ବସ୍ତ ବ୍ୟକ୍ତି ଭାବରେ ଅଭିହତ କରିଥଲେ । ସେତେବେଳେ ସେ ନିଜେ 
ବାଲେଶ୍ଵର ଠାରେ ରହୁଥିଲେ ଏବଂ ଆନ୍ଦୋଳନର ପ୍ରାଣକେନ୍ଦ୍ର କଟକର ସ୍ଵରାଜ 
ଆଶ୍ରମ ଓ ବରୀ ଆଶ୍ରମରେ କେନ୍ଦ୍ରୀଭୂତ ଥଲା । ତେଣୁ ଗୁପ୍ତପତ୍ରଗୁଡ଼ିକ ନେଇ 
ଭଗବାନ ସାହୁ କଟକରୁ ବରୀ ବାଟେ ବାଲେଶ୍ଵର ଯାଉଥିଲେ । ଏହିପରି ସ୍ଵାଧୀନତା 
ସଂଗ୍ରାମରେ ବହୁ ଜଟିଳ କାର୍ଯ୍ୟ ସମ୍ପାଦନ ତାଙ୍କ ଦ୍ଵାରା ହୋଇଥଲା । 

ମୁଁ ଷଷ୍ଠଶ୍ରେଣୀରେ ଅହିୟାସ ଉଚ୍ଚ ବିଦ୍ୟାଳୟରେ ଅଧ୍ୟୟନ କଲେ ମଧ୍ଯ ଜଯନ୍ତରା 
ମି:ଇ: ସୂଲ ସହିତ ମୋର ଗନିଷ୍ଠ ସମ୍ର୍କ ଥଲା | ଗଙ୍ଗାଧର ସାର୍‌ଙ୍କ ପାଇଁ ସେ ସମ୍ପର୍କ 
ସୃଷ୍ଟି ହୋଇ ପାରିଥୂଲା | ଜୟନ୍ତରା ସ୍କୁଲରେ ଅଭିନୀତ ହୋଇଥୁବା ଦୁଇଟି ନାଟକରେ 
ମୁଁ ସର୍ବ ପ୍ରଥମେ ଅଭିନୟ କରିଥୁଲି । ଏହିଠାରୁ ହିଁ ମୋର ସୌଖୁନ କଳାକାର 
ଜୀବନ ଆରମ୍ଭ ହେଲା । ଆମ ବିଦ୍ୟାଳୟରେ ଅଭିନୟକୁ ପ୍ରୋତ୍ସାହନ ମିଳୁଥୁଲା । 
ତଳ୍କାଳୀନ ଇଂରାଜୀ ଶିକ୍ଷକ ସ୍ଵର୍ଗତ ସତୀଶ ଚନ୍ଦ୍ର ଦାସ ଥୁଲେ ଜଣେ ଉଚ୍ଚକୋଟୀର 

କଳାକାର । ତାଙ୍କ ପରି ଇଂରାଜୀ ଶିକ୍ଷକ ମୁଁ ଅନ୍ୟତ୍ର ଦେଖୁନାହିଁ । ସାହିତ୍ୟ ଓ 
ଇତିହାସ ପଢ଼ାଉଥଲେ ଶ୍ରୀଯୁକ୍ତ ପ୍ରଫୁଲ୍ଲ ଚନ୍ଦ୍ର ସାମଲ | ତାଙ୍କ ଦ୍ଵାରା ମୋ ବ୍ୟକ୍ତିଗତ 
ଜୀବନ ଏବେବି ପ୍ରଭାବିତ । 

ଷଷ୍ଠ ଶ୍ରେଣୀରୁ ସପ୍ତମକୁ ଉତ୍ତୀର୍ଣ୍ ହେଲି । ସେହି ଶୁକଦେବ ସାର୍‌ ରହିଲେ 
ଆମ ଶ୍ରେଣୀ ଶିକ୍ଷକ ଦାୟିତ୍ଵରେ । ପ୍ରତିବର୍ଷ ପରି ପାଠପଢ଼ା, ଗଣେଶପୂଜା, ସରସ୍ବତୀ 
ପୂଜା, ନାଟକ ଓ ପରେ ପରେ ବାର୍ଷିକ ପରୀକ୍ଷାର ଧରାବନ୍ଧା ନିୟମ ମଧ୍ଯ ଦେଇ 
ଜୀବନ ଆଗକୁ ଗାଲିଲା । ପାଠର ମୂଳଦୁଆ ଦୁର୍ବଳ ଥିବାରୁ ମୁଁ ସେଥ୍‌ରେ ବିଶେଷ 
ଅଗ୍ରଗତି କରି ପାରୁ ନଥୁଲି | ମାତ୍ର ସାହିତ୍ୟ, ଇତିହାସ, ଭୂଗୋଳ ଓ ଇଂରାଜୀ ପ୍ରଭୃତି 
ବିଷୟରେ ଭଲ କରୁଥଲି | ବିଜ୍ଞାନ ମଧ୍ୟ ମୋର ଅତିପ୍ରିୟ ଥଲା ମାତ୍ର ପରେ ସଂସ୍କୃତ 
ମତେ କଷ୍ଟ ଦେଲା । 

ସପ୍ରମ ଶ୍ରେଣୀ ପାଠ୍ଯକ୍ରମ ଆରମ୍ଭର ଅଳ୍ପ କିଛିମାସ ପରର କଥା । 
ସେତେବେଳେ ଆମ ସ୍କୁଲରେ ଏବଂ ଆମ ଶ୍ରେଣୀର ମାତ୍ର ଜଣେ ଝିଅ ଆମ ସହପାଠୀ 
ଭାବରେ ଶିକ୍ଷା ଗ୍ରହଣ କରୁଥଲା | ଦିନେ ହଠାତ୍‌ ସ୍ତୁଲର ପ୍ରତିଷ୍ଠାତା ସଂପାଦକ ଆମ 
ଶ୍ରେଣୀରେ ପ୍ରବେଶ କଲେ | ସୁଦର୍ଶନ, ପ୍ରୌଢ଼, ମୁହଁରେ ବହଳ କଳା-ଧଳା ଘଞ୍ଚ 
ଦାଢ଼ି । ପିଲାମାନଙ୍କ ସହିତ କିଛି ସମୟ ଅନ୍ତରଙ୍ଗ ଆଳାପ । କାହାରିକୁ କେମିତି 
ନାମ ଅଉ ଗ୍ରାମ ବିଷୟରେ ପ୍ରଶ୍ନ କଲେ | ଉତ୍ତର ଶୁଣି ସାରିବା ପରେ କହୁଥାଆନ୍ତି 
ତୁମ ଗ୍ରାମର ଅମୁକକୁ ମୁଁ ଜାଣେ । ଆଉ କାହାକୁ କହୁଥାଆନ୍ତି ତୁମ ବାପା ବା 
ଜେଜେ କେମିତି ଅଛନ୍ତି । ତାଙ୍କ କଥାରୁ ଜଣାପଡ଼ୁଥାଏ, ସେ ହେଉଛନ୍ତି ଅଞ୍ଚଳର 
ଜଣେ ସୁପରିଚିତ ଏବଂ ଆଗଧାଡ଼ିର ନାଗରିକ । ଏମିତି କିଛି ସମୟ ପରେ ସେ 
ସେଇ ଝିଅଟି ସହିତ ବାର୍ଭାଳାପ କଲେ । ତାଂ ବାପାଙ୍କ ବିଷୟରେ ଭଲମନ୍ଦର 
ପ୍ରଶ୍ନ । ତାକୁ ମନଦେଇ ପାଠପଢ଼ିବାର ପରାମର୍ଶ ଦେଲେ । ୟା ପରେ ସେ କହିଲେ 
ସବୁ ପିଲାଙ୍କୁ ଗୀତ ଗାଇବାକୁ । ଯେଉଁମାନେ ଅନ୍ୟ ଗୀତ ଜାଣି ନଥିବେ ସେମାନେ 
ନିଜ ପଢ଼ା ବହିର କବିତାରୁ ମଧ୍ଯ କିଛି ଅଂଶ ଗାଇ ଶୁଣାଇ ପାରିବେ | ଏକଥା ଶୁଣି 
ଆମେ ସମସ୍ତେ ପ୍ରାୟ ଚୁପ ହୋଇଗଲୁ । ସଂପାଦକ ମହାଶୟ କିଛି ସମୟ ଅପେକ୍ଷା 
କରି ସେ ଝିଅଟିକୁ ପ୍ରଥମେ ଆରମ୍ଭ କରିବାକୁ କହିଲେ । ସେ ନିର୍ଭୀକ ସୈନିକ ପରି 
ନିଜ ସ୍ଥାନରେ ଠିଆହୋଇ ଗଳା ଝାଡ଼ିଲା ଓ ଗୀତ ଆରମ୍ଭ କଲା | 

“ ଚେତି ଚତୁରୀ ଚାହିଁଲା ନିଶିନାଶେ ପାଶେ ନାହିଁ ଦିବ୍ୟତରୁଣ 
ନାଥ ନାଥ ବୋଲି ହୃଦେ କର ମାରି ଅତି ଉଚ୍ଚେ କଲା କାରୁଣ୍ୟ 
ଖୋଜେ ଅଧ୍ବରେ 

ଚେତନା ହତ ସେ ବିଧ୍ବରେ 

ଶେଯ ଲେଉଟାଇ କବେରୀ ଫିଟାଇ କରଭରି କୂଚସନ୍ଧିରେ । ” 

ହଠାତ୍‌ ଆରମ୍ଭ ହୋଇଗଲା ହସର କଳରୋଳ । ପଛପଟ ବେଞ୍ଚରୁ କେହି 
ଜଣେ ଛାତ୍ର ହସିଦେଲା ଟିକେ ବଡ଼ ପାଟିରେ | ତା'ପରେ ବିଦ୍ୟୁତ୍‌ ବେଗରେ ସେହି 
ହସର ହେଲା ସଂକ୍ରମଣ । ସମସ୍ତେ ହସିଲେ । ଜଣକ ପରେ ଜଣେ । ପରେ ପୁଣି 
ଏକା ସାଙ୍ଗେ ସମସ୍ତେ | ଝିଅଟି ଲାଜରା ହୋଇ ଗାୟନ ବନ୍ଦ କରିଦେଲା | ସଂପାଦକ 
ମହୋଦୟ ଚିଡ଼ିଗଲେ ବୋଧହୁଏ । ହଠାତ୍‌ ନିଜ ଆସନ ପରିତ୍ୟାଗ କରି ବାହାରିଗଲେ 
ଓ ଅଳ ସମୟ ଭିତରେ ବେତ ହାତରେ ପ୍ରବେଶ କଲେ ବିଦ୍ୟାଳୟର ସବୁଠାରୁ ରାଗି 
ସାର୍‌ କିଶୋର ବାବୁ । ଆଖବୁଜି ପିଟି ଗାଲିଲେ ଆମକୁ । ଆମେ ସମସ୍ତେ ପ୍ରାୟ 
ପାହାରେ ଦି 'ପାହାରେ ଖାଇଲୁ । ମୁଁ ତ ମାଡ଼ ଖାଇବାର କାରଣ ଜାଣିପାରିଲି 
ନାହିଁ । କେହି ଜଣେ ପାହାର ଖାଇ ପୁଣି ହସିବାରୁ ତା' ପିଠିରେ ବହୁତ ବେତ 
ପାହାର ପଡ଼ିଲା । ସାର୍‌ ବହୁତ ରାଗିଯାଇ ଖାଲି ସଁ ସଁ ହେଉଥିଲେ, ଆଉ ପିଟୁଥଲେ । 

ମାଡ଼ ଆରମ୍ଭ ହେବା ପୂର୍ବରୁ ସାର୍‌ ସର୍ବପ୍ରଥମେ ସେ ଝିଅଟିକୁ ଘରକୁ ବିଦା 
କରିଦେଇଥିଲେ | ତା'ପରେ ହେଲା ମାଡ଼ । ମାଡ଼ ପରେ ସାର୍‌ କ୍ଲାସରୁ ରଗାଲିଗଲେ | 
ଆସିଲେ ଆମ ଶ୍ରେଣୀ ଶିକ୍ଷକ ଶୁକଦେବ ସାର୍‌ | ସେ ବି ବୋଧହୁଏ ରାଗିଥୂଲେ । 
ତେବେ ଅପେକ୍ଷାକୃତ କମ | ତାଙ୍କ ହାତରେ ବେତ ନଥୁଲା | କିନ୍ତୁ ମୁହଁରେ ଥୁଲା 
କ୍ଷୋଭ । ଅନେକ ଭାବରେ ଆମକୁ ତିରସ୍କାର କଲେ । କିଏ ପ୍ରଥମେ ହସିଲା ବୋଲି 
ଜାଣିବାକୁ ଗାହିଁଲେ । କିନ୍ଧୁ ସମସ୍ତେ ନିରବ । ସମସ୍ତେ କାହିଁକି ହସିଲ ବୋଲି ପ୍ରଶ୍ନ 
କରି ସଭିଙ୍କୁ ଝିଙ୍ଗାସିଲେ । ଶ୍ରେଣୀର ସମସ୍ତ ଛାତ୍ର କିଶୋର ସାର୍‌ଙ୍କ ଠାରୁ ମାଡ଼ ତ 
ଖାଇଥଲେ, ଏବେ ଶ୍ରେଣୀ ଶିକ୍ଷକ ସାର୍‌ ଗାଳି ଦେଉଛନ୍ତି ! ଗାଳି ମାଡ଼ ଖାଇ ସମସ୍ତେ 
ହୋଇଯାଇଥ୍‌ଲେ ମ୍ରିୟମାଣ । ମୋ ପରି ବହୁତ ଛାତ୍ର ମାଡ଼ କିମ୍ବା ଗାଳିର କାରଣ 
ବୁଝିପାରୁ ନଥିଲେ । ହସିଲେ ମାଡ଼ ହୁଏ ବୋଲି ମୁଁ ସେଦିନ ପ୍ରଥମେ ଜାଣିଲି । 

ମନେମନେ ପରିସ୍ଥିତିକୁ ମୋ କିଶୋର ମନଦେଇ ସମୀକ୍ଷା କଲି । ପ୍ରଥମେ ଗୀତ, 
ତା'ପରେ ହସ ଓ ହସ ପରେ ମାଡ଼ ହେଲା । ତେବେ ମାଡ଼ର କାରଣ ଥୁଲା ସେହି 
ଗୀତ ! ମୋର ତ ଅନ୍ତତଃ ଆମ ଶ୍ରେଣୀର ସେହି ଏକୁଟିଆ ଝିଅଟି ଉପରେ 
ରାଗହେଲା । କାହିଁକି ସେ ଗୀତ ଗାଇ ସମସ୍ତଙ୍କ ମାଡ଼ ଖୋଇଲା ? ମୋର ଯାହା 
ମନେ ପଡ଼ୁଛି ଆମେ ପଞ୍ଚମ ଶ୍ରେଣୀରେ ପଢୁଥିବା ବେଳେ ସରସ୍ବତୀ ପୂଜା ହେଲା । 
ପୂଜା ପରେ ଆମେ ସବୁ ସାର୍‌ଙ୍କ ସାଙ୍ଗରେ ଯାଇ ଗାଁକୁ ଗାଁ ଠାକୁର ବୁଲାଇଲୁ | ସବୁ 
ପିଲାଙ୍କ ଘରେ ସରସ୍ଵତୀ ଠାକୁରାଣୀ ବୂଲିଲେ | ପିଲାଙ୍କ ଘରେ ପହଞ୍ଚଲେ ଠାକୁରାଣୀକୁ 
ରଖ ଆମେ ସାଙ୍ଗହୋଇ ଗୀତ ଗାଉଥଲୁ | ସେଥୁରେ ବି ଏହିପରି ପୁରୁଣା ପୁରୁଣା 
ଗୀତ ଗାଇବାକୁ ସାର ଶିଖେଇଥଲେ | ସେତେବେଳେ କାହିଁ କେହି ହସି ନ ଥଲେ 
କି କେଉଁ ସାର୍‌ ବେତଧରି ପିଟି ନଥିଲେ ? ତେବେ ଏବେ କାହିଁକି ? ସାର୍‌ 
ଶିଖେଇଥବା ଗୀତ ଗାଇଲେ ପଞ୍ଚମ ଶ୍ରେଣୀରେ ଭଲ ଆଉ ସପ୍ତମ ଶ୍ରେଣୀରେ 
ଭେଲ ? ନା ପୁଅ ଗାଇଲେ ଭଲ ଆଉ ଝିଅ ଗାଇଲେ ଖରାପ ? ଏ ଦୃନ୍ଦ୍ଧ ମୋ 
ମନରୁ ବହୁତ ଦିନ ପର୍ଯ୍ୟନ୍ତ ଯାଇ ନଥଲା | ଆମ ଶ୍ରେଣୀରେ ସେ ଝିଅର ପାଠପଢ଼ା 
ସେହି ଦିନ ଇତି ହୋଇଥଲା ! 

ଅଷ୍ଟମ ଶ୍ରେଣୀ ବର୍ଷ ଅନେକ ନୂଆ ବନ୍ଧୁ ଆସିଲେ ଗୋପବନ୍ଧୁ ନଗରରୁ । 
ନୀରା ( ନୀରଞ୍ଜନ ଷଡ଼ଙ୍ଗୀ) ଭାଗୀ (ଭାଗୀରଥୁ କୁଅଁର) ଓ ଆହୁରି ଅନେକ | ପରବର୍ଷ 
ସେମାନେ ସମସ୍ତେ ଆମ ସ୍କୁଲ ଛାଡ଼ି ପୁନଶ୍ଚ ଗୋପବନ୍ଧୁ ନଗର ଫେରିଗଲେ । 
କାରଣ ତାଙ୍କ ସ୍କୁଲ୍‌ରେ ଏକାଥରକେ ଅଷ୍ଟମ ଓ ନବମ ଶ୍ରେଣୀ ଖୋଲିଗଲା ! ମାତ୍ର 
ଜେନାମଣି ଲକ୍ଷ୍ମୀକାନ୍ତ ଓ ଚିନ୍ତାମଣି ଦୁଇଜଣ ଶେଷ ପର୍ଯ୍ୟନ୍ତ ଆମ ସହିତ ରହିଗଲେ । 
ଅଷ୍ଟମ ଶ୍ରେଣୀରେ କିଛି ନୂଆ ପାଠ ଆରମ୍ଭ ହୁଏ । ଯଥା ବିଜ୍ଞାନ ନନ୍‌୍ଡିଟେଲ 
ଇତ୍ୟାଦି । ସେସବୁ ବିଷୟକୁ ପଢ଼ାଇବା ପାଇଁ ନୂଆ ଶିକ୍ଷକ ଆସିଲେ । ପ୍ରତିବର୍ଷ 
ଶ୍ରେଣୀରେ ପାଠ୍ୟକ୍ରମ ବର୍ଷା ରତୁରେ ହିଁ ଆରମ୍ଭ ହୁଏ । ସେଥର ବି ହେଲା । 

ଆମ ସ୍କୁଲ ଠାରୁ ଅଳ୍ନଦୂରରେ ମଲ୍ଲିକାପୁର । ସେ ଗାଁରେ ବହୁବର୍ଷ ପୂର୍ବରୁ 
ରଥଯାତ୍ରା ହୋଇ ଆସୁଛି । କିନ୍ତୁ ମୁଁ କେବେ ସେ ଯାତ୍ରା ଦେଖବାର ସୁଯୋଗ 
ପାଇନାହିଁ । ନିର୍ଦିଷ୍ଟ ନିର୍ଘଣ୍ଟ ଅନୁଯାୟୀ ରଥ ମଲ୍ଲିକାପୁରରୁ ବାହାରି ଦାଣ୍ିସାହି ପର୍ଯ୍ୟନ୍ତ 
ଯାଏ । ସେଠାରେ ଶ୍ରୀଶ୍ରୀ ଜଗନ୍ନାଥ ମହାପ୍ରଭୁଙ୍କ ମାଉସୀଘର ! ଯିବା ବାଟରେ ଠିକ୍‌ 

ରାସ୍ତାକଡ଼ରେ ସୁରେନ୍ଦ୍ର ସାର୍‌ଙ୍କ ଘର । ରଥ ଯାତ୍ରା ବର୍ଷା ରତୁରେ ହେଉଥିବାରୁ ରାସ୍ତା 


ସାରା ଆଣ୍ଡୁଏ କାଦୁଅ । ସେହି କାଦୁଅରେ ଶ୍ରଦ୍ଧାଳୁମାନେ ରଥଟାଣି ନିଅନ୍ତି । ଟାଣିବା 
ଲୋକମାନେ ଉଲ୍ଲସିତ ଅବସ୍ଥାରେ ରଥ ଟାଣୁଥବାରୁ ତାହା କେତେବେଳେ ଡାହାଣ 
ପାଖକୁ ତ କେତେବେଳେ ବାମ ପାଖକୁ ମାଡ଼ି ଯାଏ । ସେଥର ଶ୍ରଦ୍ଧାନୁମାନଙ୍କ 
ଅସାବଧାନତା ପାଇଁ ରଥ ଅତ୍ୟଧବକ ବାମକଡ଼କୁ ମାଡ଼ିଯାଇ ସୁରେନ୍ଦ୍ର ସାର୍‌ଙ୍କ ଘରର 
ବାରଣ୍ଡାରେ ବାଜି ତାହାର କିଛି ଅଂଶକୁ ନଷ୍ଟକରି ଦେଲା | ସୁରେନ୍ଦ୍ର ସାର୍‌ଙ୍କ ପରିବାର 
ଉତ୍କ୍ଷିପ୍ର ହୋଇ ପାଟିତୁଣ୍ଡ କଲେ । ନିଜେ ସୁରେନ୍ଦ୍ର ବାବୁ ନେଉଥିଲେ ତା'ର 
ନେତୃତ୍ବ । କର୍ବ୍ୟ ସମ୍ପାଦନ ପାଇଁ ସେଠାରେ ଉପସ୍ଥିତ ଥିବା ଏକମାତ୍ର ଲାଲ ପଗଡ଼ି 
ପରିହିତ ସିପାହୀ ସୁରେନ୍ଦ୍ର ସାରଙ୍କୁ ବୁଝାଇବାକୁ ଚେଷ୍ଟା କରିବାରୁ ସାର୍‌ ସେହି ଆଇନ୍‌ର 
ପ୍ରତୀକ ପୋଲିସ କର୍ମଗ୍ରୀଙ୍କୁ ଶକ୍ତ ଗାପୁଡ଼ାଟିଏ ମାରିଲେ । ପରେ ଅନ୍ୟମାନଙ୍କ 
ସହଯୋଗରେ ରଥ ଗଲିଲା | ମାତ୍ର କେତେଦିନ ପରେ ହଠାତ୍‌ ଦିନେ ଯାଜପୁରଥାନାର 
ଭାରପ୍ରାପ୍ତ ଅଧ୍ୟକାରୀ ସଦଳବଳ ଦାଣ୍ଡିସାହିରେ ପହଞ୍ଚଲେ | ସାକ୍ଷୀ ପ୍ରମାଣ ସଂଗ୍ରହ 
କରି ଫେରିବା ବାଟରେ ସେମାନେ ସ୍କୁଲରେ ପଦାର୍ପଣ କଲେ । ତାଙ୍କୁ ଦେଖୁ ଛାତ୍ର 
ଶିକ୍ଷକ ସମସ୍ତେ ସ୍ତ୍ଧ | ଶିକ୍ଷକମାନଙ୍କ ମିଳିତ ଅନୁରୋଧ କ୍ରମେ କ୍ଷମାଶୀଳନ ବଡବାବୁ 
ସେଦିନ ସାର୍‌ଙ୍କୁ ଛାଡ଼ି ଦେଇ ଯାଇଥଲେ । ମାତ୍ର ପରେ ସେହି ଘଟଣା ତାଙ୍କୁ ବହୁ 
କଷ୍ଟରେ ପକାଇଥିଲା । 

ସେ ବର୍ଷ ଶୀତ ଛୁଟିରେ ସ୍କୁଲରେ ‘ଭାରତ ସେବକ ସମାଜର ଗୋଟିଏ 
ଶିବିର ସ୍ଥାପିତ ହେଲା । ଆମ ସୁଲର ସବୁ ଛାତ୍ରମାନଙ୍କ ସମେତ ଦଶରଥପୁର 
ସ୍କୁଲର ଛାତ୍ରମାନେ ବି ସେଥିରେ ଯୋଗ ଦେଲେ । ପ୍ରତ୍ୟହ ସକାଳୁ ଉଠି ଆମେ 
ବ୍ୟାୟାମ କରୁଥିଲୁ | ନିକଟବଉ ବିଭିନ୍ନ ଗ୍ରାମକୁ ଯାଇ କିଛି ନା କିଛି କାମ କରୁଥଲୁ । 
ସବୁଥିରେ ନେତୃତ୍ଵ ନେଉଥିଲେ ପ୍ରଫୁଲ୍ଲ ସାର୍‌, ଶୁକଦେବ ସାର୍‌, ଜଗନ୍ନାଥ ସାର୍‌ ଆଉ 
କରୁଣା ସିନ୍ଧୁ ସାର୍‌ । ପ୍ରତିଦିନ ସନ୍ଧ୍ୟାରେ କେହି ନା କେହି ଭାଷଣ ଦେବାକୁ ଆସୁଥୂଲେ । 
ପ୍ରଫୁଲ୍ଲ ସାର୍‌ ଓଡ଼ିଆରେ, କରୁଣାସିନ୍ଧୁ ସାର୍‌ ହିନ୍ଦୀରେ, ଜଗନ୍ନାଥ ସାର୍‌ ବଙ୍ଗଳାରେ 
ଭାଷଣ ଦେଉଥିଲେ ।! ଡାକ୍ତର ବ୍ରଜ ସୁନ୍ଦର ସିହ୍ଵା ଯାଜପୁରରୁ ଆସି ଦିନେ ସ୍ଵାସ୍ଥ୍ୟରକ୍ଷା 
ବିଷୟରେ ବୃଝାଇ ଥିଲେ । ଆଉ ଦିନେ ଆସିଥିଲେ ଏନ୍‌ସି କଲେଜ ଯାଜପୁରର 
ସଂସ୍କୃତ ଅଧ୍ୟାପକ ସ୍ଵର୍ଗତ ଜଗନ୍ନାଥ ରଥ | ଶିବିରର ଶେଷ ଦିନରେ ନାଟକ ମଞ୍ଚସ୍ଥ 

ହୋଇଥିଲା । ସତିଶ ସାର୍‌ ନିଜେ ସେ ନାଟକରେ ଅଭିନୟ କରିଥୁଲେ । ବହୁ 
ଦର୍ଶକଙ୍କ ସହିତ ମୁଁ ବି ସେଦିନ ନାଟକରେ ସାରଙ୍କ ଅଭିନୟ ଦେଖୁ ଆଖୁରୁ ଲୁହ 
ଗାଡ଼ାଇ କାନ୍ଦିଥଲି । 

ଚିରାଚରିତ ଭାବରେ ନବମ ଶ୍ରେଣୀର ପାଠପଢ଼ା ଶେଷ ହେଲା । ଦଶମ 
ଶ୍ରେଣୀ ବର୍ଷ ମୁଁ ଯାଇଁ ମହାନ୍ତି ପାଟଣା ଗାଁରେ ଗଙ୍ଗାଧର ସାରଙ୍କ ଘରେ ରହି ଜଗନ୍ନାଥ 
ସାରଙ୍କ ପ୍ରତ୍ୟକ୍ଷ ତତ୍ବାବଧାନରେ ଅଧ୍ୟୟନ ଆରମ୍ଭ କଲି |! ଗଙ୍ଗାଧର ସାର୍‌ ଆମ 
ଘରେ ରହି ମତେ ପାଠ ପଢ଼ାଉଥଲେ ଓ ଜୟନ୍ତରା ମି:ଇ: ସ୍କୁଲରେ ଶିକ୍ଷକତା 
କରୁଥିଲେ । ମାତ୍ର କଲିକତାର ପୋର୍ଟ କମିଶନ ଅଫିସରେ ତାଙ୍କୁ ଗାକିରିଟିଏ 
ମିଳିଗଲା | ତେଣୁ ସେ ଆମ ଘର ଛାଡ଼ି ସ୍କୁଲ ଛାଡ଼ି କଲିକତା ଗାଲିଗଲେ | ତଥାପି 
ତାଙ୍କ ସହିତ ମୋର ସମ୍ପର୍କ ତୁଟି ନଥୁଲା | ତାଙ୍କରି ପ୍ରସ୍ତାବ କ୍ରମେ ମୁଁ ଯାଇ 
ସେଠାରେ ରହିଲି । ସେତେବେଳକୁ ସେ ପରିବାରରେ ଥଲେ | ତାଙ୍କ ମା' ଆଉ 
ସାନ ଭଉଣୀ ରେଣୁ । ମୁଁ ସେଠାରେ ଯୋଗଦେବା ପରେ ହୁଲ (ସ୍ବର୍ଗତ ପୂର୍ଣଚନ୍ଦ 
ମହାନ୍ତି) ମୋର ପରମ ବନ୍ଧୁ ଓ ସହପାଠୀ ମଧ୍ଯ ହେଲା । 

ଆମକୁ ସତୀଶ ବାବୁ ଇଂରାଜୀ ପଢ଼ାଉଥଲେ । ହଠାତ୍‌ ସେ ଆମ ବିଦ୍ୟାଳୟରୁ 
ବିଦାୟ ନେଲେ । ତାଙ୍କ ସ୍ଥାନରେ ଆସିଲେ ସ୍ଵର୍ଗତ ବଳରାମ ସାର୍‌ ଓ ଆର୍ତ୍ରାଣ 
ଅଗର୍ଯ୍ୟ । ମୁଖ୍ୟତଃ ପ୍ରଫୁଲ୍ଲ ସାରଙ୍କ ଓଡ଼ିଆ ସାହିତ୍ୟ ପଢ଼ା ଥଲା ଅତ୍ୟନ୍ତ ଉଚ୍ଚକୋଟୀର । 
ଜଗନ୍ନାଥ ସାର୍‌ ବିଜ୍ଞାନ ପାଠକୁ ଅତ୍ୟନ୍ତ ଲୋକପ୍ରିୟ ଢଙ୍ଗରେ ପଢ଼ାଉଥଲେ ଓ ତାଙ୍କ 
ବିଜ୍ଞାନ ସମ୍ବନ୍ଧୀୟ ପ୍ରଶ୍ନ ମଧ୍ଯ ଥଲା ଆମୋଦଦାୟକ । ବାର୍ଷିକ ପରୀକ୍ଷାରେ ପ୍ରଶ୍ନପତ୍ରରେ 
ସେ ପ୍ରଶ୍ନଟିଏ କରିଥିଲେ, “ ସୁଖ୍‌ ଠୋ ଠୋ ପୁଞ୍ଜିଏ, ସାଲୁରୁବାଲୁରୁ ପୁଞ୍ଜିଏ ଏବଂ 
ସାଙ୍କୁଡୁ ପାଙ୍କୃଡୁ ପୁଞ୍ଜିଏ” ଆଲୋଚନା କର । ଅନେକ ଛାତ୍ର ଏ ପ୍ରଶ୍ନରେ ଛାନିଆ 
ହୋଇଥୁଲେ । ମାତ୍ର ଏହାର ଉତ୍ତର ହେଉଛି ରତୁ ପରିବର୍ଭନ ବିଷୟରେ ଆଲୋଚନା । 
ଜଗନ୍ନାଥ ସାର୍‌ ପ୍ରାୟତଃ ପ୍ରତି ପରୀକ୍ଷାରେ ଏହିପରି ପ୍ରଶ୍ନ ଗୋଟିଏ ଅଧେ କରି 
ଥାଆନ୍ତି । ଏହା ଜାଣି ସଂସ୍କୃତ ପଢ଼ାଉଥ୍‌ବା ସାଧୁ ପଣ୍ଡିତେ କହିଲେ, “ ଜଗନ୍ନାଥ ! 
ତୁମେ ଯେମିତି ଆଧୁନିକ ଧରଣର ପ୍ରଶ୍ନ କରୁଛ, ମତେ ଟିକେ ସେମିତିକା ପ୍ରଶ୍ନ 
ଶିଖାଇ ଦିଅ । ” ଜଗନ୍ନାଥ ସାର୍‌ ତାଙ୍କୁ କଂଣ ସବୂ ବତାଇଲେ ! ପରୀକ୍ଷା ଆସିଲା । 
ଶେଷ ହେଲା । ଏହା ଥୁଲା ଷାଣ୍ମାଷିକ ପରୀକ୍ଷା । ପଣ୍ଡିତ ମହାଶୟ ଖାତା ଦେଖୁସାରି 

ସମସ୍ତଙ୍କୁ ଡାକିଲେ । କମ୍‌ ନମ୍ବର ଥିବାରୁ ପ୍ରାୟ ସମସ୍ତେ ଉତ୍କ୍ଷିପ୍ତ । ପଣ୍ଡିତ ମହାଶୟ 
ସମସ୍ତଙ୍କ ହାତକୁ ଖାତା ବଢ଼ାଇ ଦେଲେ । ପ୍ରଶ୍ନପତ୍ରରେ ସଂସ୍କୃତରେ ଗୋଟିଏ ପାରା 
ଲେଖାଯାଇଥିଲା ! ଓଡ଼ିଆରେ ତା'ର ଅର୍ଥ ଲେଖବାକୁ ଥଲା । ମୋ ପରି ପ୍ରତି ଛାତ୍ର 
ମୁଖସ୍ତ କରିଥବା ଉତ୍ତର ଲେଖୁ ଦେଇ ଆସିଲେ । ମାତ୍ର ସାର୍‌ ବିଭିନ୍ନ ବିଷୟରୁ 
ଧାଡ଼ି ଏଧାଡ଼ିଏ ଲେଖୁ ଏକତ୍ର ପାରାଟିଏ ସୃଷ୍ଟି କରିଥିଲେ । ତେଣୁ ଧାଡ଼ିଏ ଉତ୍ତର 
ଠିକ୍‌ ଲେଖୁଥବାରୁ ମାତ୍ର ଏକ ନମ୍ବର ମିଳିଲା । ଛାତ୍ରମାନଙ୍କର ଏ ଅବସ୍ଥା ଦେଖୁ 
ପଣ୍ଡିତ ମହାଶୟ ହସୁଥିଲେ । ଜଣେ ଦକ୍ଷ ପ୍ରଶ୍ନକର୍ରା ଭାବରେ ନିଜର ଜ୍ଞାନର 
ପରିସୀମାକୁ ଜଗନ୍ନାଥ ସାର୍‌ଙ୍କ ବ୍ୟତି କ୍ରମତାର ମାପ କାଠିରେ ମାପୁଥଲେ । ପଶ୍ଡିତ 
ମହାଶୟ ହସିହସି ଛାତ୍ରମାନଙ୍କୁ କହୁଥିଲେ ¢ ପ୍ରଶ୍ମପତ୍ରକୁ ଭଲଭାବରେ ନ ପଢ଼ି 
ଉତ୍ତର ଲେଖ୍ରବାର ଫଳ ପାଇଛ । ଏଣିକି ପ୍ରଥମେ ପ୍ରଶ୍ନକୁ ଭଲ କରି ପଢ଼ି ଉତ୍ତର 
ଲେଖ । ଏହାର ଉତ୍ତର କ'ଣ ହେବ ତୁମମାନଙ୍କୁ ଭଲ ଭାବରେ ଜଣା । ” 
ଜଗନ୍ନାଥ ସାର୍‌ଙ୍କ ତତ୍ତ୍ଵାବଧାନରେ ପାଠପଢ଼ା ଗାଲିଲା | କ୍ରମଶଃ ମୁଁ ସେ 
ଗାଁର ଲୋକମାନଙ୍କ ସହିତ ପରିଚିତ ହେଲି । ସମସ୍ତେ ମତେ ବୋଧହୁଏ ଭଲ 
ପାଇଲେ । କ୍ରମେ କ୍ରମେ ମୁଁ ସେଠି ବିଭିନ୍ନ ପରିବାର ସହିତ ଆତ୍ସୀୟ ହୋଇଗଲି । 
କିଛି ମାସ ପରେ ଦୁର୍ଗାପୂଜା ଆସିଲା । ପୂଜାରେ ଘରକୁ ନ ଯିବାକୁ ସାର୍‌ କହିଲେ । 
କାରଣ ଛୁଟିରେ ସେ ଅଧକ ସମୟ ଦେଇ ମୋ ପାଠର ଦୁର୍ବଳ ବିଷୟକୁ ସବଳ 
କରିବାକୁ ଚେଷ୍ଟା କରିବେ । ଗଙ୍ଗାଧର ସାର୍‌ କଲିକତାରୁ ଛୁଟିରେ ଆସିଲେ । 
ପାଠପଢ଼ା ସାଙ୍ଗକୁ ଆନନ୍ଦ ଉତ୍ସବରେ ଘର ଉଛୁଳିଲା ଏବଂ ସେ ଉତ୍ସବରେ ମୁଁ ବି 
ଗୋଟିଏ ଆଦରର ଅଂଶ ହେଲି । ସେତେବେଳେ ଆମ ସେ ଅଞ୍ଚଳରେ କେବଳ 
କଷପା ଠାରେ ଦୁର୍ଗାପୂଜା ହେଉଥଲା । ପୂଜା ଦେଖୁଯିବା ପାଇଁ ଇଛା ଥାଏ । ମାତ୍ର 
ପ୍ରକାଶ କରିବାକୁ ସାହସ ପାଉନଥାଏ । ଦିନେ ହଠାତ୍‌ ରେଣୁ ଆସି କହିଲା, “ ଭାଇ ! 
ଆଜି ଆମେ ସମସ୍ତେ ଦୁର୍ଗାପୁଜା ଦେଖୁ ଯିବାକୁ ବାହାରିଛୁ । ତୁ ଆମକୁ ନେଇ 
ଯିବୁ ।” ମୁଁ ମନେ ମନେ ଭାବିଲି, “ ମଳୁ ଖୋଜୁଥିଲା କାକର ପାଣି, ବଇଦ କହିଲା 
“ ଦେ ତୋରାଣି” । ମାତ୍ର ମନ କଥାକୁ ମନରେ ଲୁଚାଇ କହିଲି, “ ଅସମ୍ଭବ । ସାର୍‌ 
ଅନେକ ପଢ଼ା ଦେଇଛନ୍ତି | ନ ସାରିଲେ ମାଡ଼ | ତୂ କ'ଣ ମୋ ପିଠିରେ ପଡ଼ିବୁ ? ” 
ମତେ ସେଥିରେ ପୁରାନା | ହୁଲ ଭାଇକି ସାଙ୍ଗରେ ନେଇ ଯା ।” ରେଣୁର ଏକା 

ଜିଦ୍‌ । ମୁଁ ତାଙ୍କୁ ସାଙ୍ଗରେ ନେଇ ଯାଏ । ସେ କହିଲା, “ଏ କଥା ଖାଲି ମୁଁ 
କହୁନାହିଁ । କାମିନୀ ଦେଶ, ଝାଞ୍ତୁୂରୀ ଦେର, ଆଭା ଦେଇ ଆଉ ରାତ୍ତ ଦେଇ 
ସମସ୍ତେ ମତେ ତୋ ପାଖକୁ ପଠାଇଛନ୍ତି । ହୁଲ ଭାଇ ଗାଳି ଦେବାରୁ କେହି ତା' 
ପାଖକୁ ଯାଉ ନାହାନ୍ତି ¦ ତୁ ନିଶ୍ଭେ ଆମକୁ ନେଇ ଯିବୁ । କାଳିଆ ଭାଇ ( ଜଗନ୍ନାଥ 
ସାର୍‌) ତତେ କିଛି କହିବେ ନାହିଁ ।” ଅନେକ ବାଦାନୁବାଦ, ରାଗ, ରଷା ପରେ ମୁଁ 
ବାଧ ହୋଇ ଯିବା ପାଇଁ ରାଜି ହେଲି । ମାତ୍ର ବାହାରିଲା ବେଳକୁ ଦେଖୁଲି ହୁଲ, 
ଜଗନ୍ନାଥ ସାର୍‌, ଗଙ୍ଗାଧର ସାର୍‌, ନଟ ନନା ଏବଂ ବାସୁ ସମସ୍ତେ ପ୍ରସ୍ତୁତ ହୋଇ 
ଅଛନ୍ତି । ଆମେ ସମସ୍ତେ ଦଳବଦ୍ଧ ଭାବରେ ଦେବୀ ଦର୍ଶନ ପାଇଁ କଷପା ବାହାରିଲୁ । 
“ଦେବୀ ଦର୍ଶନ? ଶିରୋନାମାରେ ମୋ ଲେଖା ଗଳ୍ପଟିଏ “ ଖଣ୍ଡିତ ଜହ୍ନର ଲୁହ” ଗଳ୍ପ 
ସଂକଳନ ପୁସ୍ତକରେ ପ୍ରକାଶ ପାଇଛି । 

ଦଶହରା ପରେ କୁମାର ପୂର୍ଣ୍ଣିମା । ଓଡ଼ିଶାର ପୁରପଲ୍ଲୀରେ ଏହା ଏକ 
ସୁନ୍ଦର ପର୍ବ । ମହାନ୍ତି ପାଟଣା ଗାଁରେ ଏହାକୁ ଭିନ୍ନ ଭାବରେ ପାଳନ କରାଯାଏ | 
ଗାଁର ଝିଅମାନେ ପ୍ରତି ରାତିରେ ଚନ୍ଦ୍ରଙ୍କ ମହାତ୍ସ୍ୟ ବର୍ଣନା କରି ଗୀତ ଗାଆନ୍ତି । 
ବହୁତ ରାତି ପର୍ଯ୍ୟନ୍ତ ଏହି ଗୀତ ଗାନ ପ୍ରକ୍ରିୟା ଗଲେ । ସମସ୍ତେ ମିଶି ଜଗନ୍ନାଥ 
ସାର୍‌ଙ୍କ ନିକଟରେ ନୂଆ ଗୀତ ଲେଖୁ ଦେବାକୁ ଅଳି କରନ୍ତି । ପ୍ରଥମେ “ନାହିଁ, 
ନାହିଁ” କହିଲେ ବି ସାର୍‌ ଗୀତ ଲେଖନ୍ତି ଓ ଝିଅମାନେ ଆନନ୍ଦ ସହକାରେ ସେସବୁ 
ଗୀତକୁ ଗାନ କରନ୍ତି । ଜୁମାର ପୂର୍ଣ୍ଣିମା ଦିନ ଚାନ୍ଦ ପୂଜା ପରେ ଏହି ପର୍ବ ସମାପ୍ତ 
ହୁଏ । କେଉଁ କେଉଁ ଗ୍ରାମରେ ଏହି ପୂଜା ପାଇଁ ସ୍ଥାନୀୟ ସୌଖୀନ କଳାକାର 
ମାନଙ୍କୁ ନେଇ ନାଟକ ମଞ୍ଚସ୍ପ ହୁଏ । ଆଉ ବା କେଉଁଠାରେ ଅପେରା ପ୍ରଦର୍ଶିତ 
ହୁଏ । ଏହିପରି ଆମ ଅଞ୍ଚଳରେ ପାଳିତ ହୁଏ ଜହ୍ବୀ ଓଷା ବା କୁମାର ପୂର୍ଣ୍ିମା । 

କୁମାର ପୂର୍ଣିମାର ପଦରଦିନ ପରେ କାଳି ପୂଜା ଆଉ ପୟାଶ୍ରାଦ୍ଧ । ସାରଙ୍କ 
ଅନୁମତି ନେଇ ଦୁଇଦିନ ପାଇଁ ମୁଁ ଆମ ଘରକୁ ଆସିଥାଏ ପୟାଶ୍ରାଦ୍ଧରେ ଯୋଗଦେବା 
ପାଇଁ । ଏହି ଶ୍ରାଦ୍ଧ ରାତିରେ ପାଳିତ ହୁଏ । ବାଣ ଫୁଟାଇ, ଖାଡ଼ି ଜାଳି ବଡ଼ବଡୁଆଙ୍କୁ 
ବାଟ ଦେଖାଇବା ହେଉଛି ଏହି ପର୍ବ ପାଳନର ଉଦ୍ଦେଶ୍ୟ | ସମସ୍ତେ ନିଜ ନିଜ ଘରେ 
ପଞ୍ଚାମୃତ, ମଣ୍ଡାପିଠା ବା ଆଉ କ”ଣ ପଦାର୍ଥକୁ ପୂର୍ବ ପୁରୁଷମାନଙ୍କ ଉଦ୍ଦେଶ୍ୟରେ 

ଅର୍ପଣ କରିନ୍ତି । ସେହି ପ୍ରସାଦକୂ ସାଙ୍ଗ ହୋଇ ଖାଆନ୍ତି । ଏ ଘର ସେ ଘର ବୁଲି ଗାଁ 
ଲୋକମାନେ ଆମ ଅଞ୍ଚଳରେ ଏହା ପାଳିଥାଆନ୍ତି । ଶେଷ ଘରେ ପ୍ରସାଦ ସେବନ 
ପରେ ଧାନ ଫସଲ କଥା ଆଲୋଚନା ହେଲା । ସମସ୍ତଙ୍କର ଗୋଟିଏ ମତ ଫସଲ 
ଭଲ ଉତୁରୁଛି । କିନ୍ତୁ ବିଲ ଫାଟିଲାଣି । ଟୋପାଏ ବି ପାଣି ନାହିଁ ଜମିରେ । 
କେନାଲରେ ଆସୁଥିବା ପାଣିକୁ ଉପରମୁଣ୍ଡ ଗାଁ ବାଲା ଅଟକାଇ ଦେଇଛନ୍ତି । ଗାଲ 
ସମସ୍ତେ ଯିବା । ଏମିତି ଆଲୋଚନା ପରେ କାନ୍ଧରେ କୋଦାଳ ପକେଇ ବାହାରି 
ଗଲେ ସମସ୍ତେ ସେହି ପାଣି ଅଟକ ସ୍ଥାନକୁ । ଯୋଗକୁ ସେଠି ଥଲେ ଆର ଗାଁର 
ଲୋକେ । ପାଣି କଥା ଆଲୋଚନା ହେଲା । ସେମାନେ କହିଲେ, “ ଆମର ଆଉ 
ପାଣି ଦରକାର ନାହିଁ । ଆଉ ମାତ୍ର ଦୁଇ ଘଣ୍ଟା ପରେ ଆମ ବିଲ ପାଣିରେ ଉବୁଟୁବୁ 
ହୋଇଯିବ । ତା'ପରେ କେନାଲ ପାଣି ପୁରା ତୁମର । ଏତେ ସମୟ ଅପେକ୍ଷା 
କଲଣି, ଆଉ ମାତ୍ର ଦୁଇ ଘଣ୍ଟା ପାଇଁ କଟାଳ କରନାହିଁ । ଚାଷୀଙ୍କ କଥା ଚାଷୀ 
ବୁଝିଲେ । ଗୋଟିଏ ଚଷାର ହୃଦୟର ଭାଷା ଆର ଚଷାଟିର ପ୍ରାଣତନ୍ତ୍ରୀକୁ ପ୍ରତିଧ୍ଵନୀତ 
କଲା । ସହମତିରେ ସବୁ କଥା ଶେଷ ହେଲା | ସେଇଠି ଅପେକ୍ଷା କଲେ ସମସ୍ତେ | 
କିଛି ସମୟ ପରେ ବିଲର ତଳମୁଣ୍ଡରୁ ନିର୍ଦ୍ଦେଶ ଆସିଲା, ପାଣି ଛାଡ଼ି ଦେବାକୁ । 
କେନାଲ ମଝିରେ ଦିଆ ଯାଇଥିବା ଆଡ଼ିବନ୍ଧକୁ କାଟି ଦିଆଗଲା | ତା'ପରେ ପାଣି 
ତା” ନିଜ ବାଟ ଦେଖୁଲା । ଯିଏ ଯାହାର ଘରକୁ ଫେରିଲେ । ପରଦିନ ସକାଳେ 
ସମସ୍ତେ ପହଞ୍ଚଲେ ନିଜ ହିଡ଼ ମୁଣ୍ଡରେ | ଶୁଖଲଲା ଧାନ ବିଲରେ ପାଣି ମାଡୁଛି । 
ଭଲରେ ଉତୁରୀ ଆସୁଥ୍‌ବା ଫସଲ ଅଜାଳମ୍ୂତ୍ୟୁ କବଳରୁ ରକ୍ଷା ପାଉଛି । ଏହା 
ଦେଖୁ ଚାଷୀକୂଳ ବିହ୍ଵଳ । କିଆରୀରୁ କିଆରୀ ଡେଇଁ ଡେଇଁ ସେ ପାଣିର ଗତିକୁ 
ବାଟ କଢ଼େଇ ନିଜ ଜମି ଆଡ଼କୁ ନେଇ ଯାଉଛି । ସମସ୍ତଙ୍କ ମନରେ ଆନନ୍ଦ | 
ଓଠରେ ହସ । ଦେହରେ ଅଫୁରନ୍ତ ସୂର୍ରୀ । ଏତିକିବେଳେ କିଏ ଜଣେ ଖୁବ୍‌ 
ଜୋର୍‌ରେ ପାଟି କରିଦେଲା, “ ଧାଇଁ ଆସ ! ରଙ୍କ ନନା ପଡ଼ିଗଲା ।” ସମସ୍ତେ 
ସେହି ଆଡ଼କୁ ଗାହିଁଲେ | ନିକଟରେ ପହଞ୍ଚ ଦେଖୁଲେ, “ ରଙ୍କ ନନା ମୁହଁ ମାଡ଼ି ମାଟି 
କାମୁଡ଼ି ଧାନ ବିଲରେ ପଡ଼ିଯାଇଛି । ଯନ୍ତ୍ରଣାରେ ଛଟପଟ ହୋଇ ଓଡଦାମାଟିକୁ 
କାମୁଡ଼ି ପକେଇଛି । ନାକ ପୁଡ଼ା ଦି'ଟା ବୁଡ଼ି ରହିଛି ଚଳେ ପାଣିରେ । ତାକୁ 
ସେଠାରୁ ଉଠାଇନେବା ବେଳକୁ ଦେହଟା ହୋଇ ଯାଇଥଲା ନିଥର । 

ରହୁଁ ଗାହୁଁ ବିଲର ଚହଳ ଗାଁକୁ ମାଡ଼ି ଆସିଲା । ପିଲା ବଡ଼ ସମସ୍ତେ ଧାଇଁଲେ 
ସେହି ଆଡ଼କୁ । ଅଳ୍ପ ସମୟ ପରେ ରଙ୍କ ତ୍ରିପାଠୀଙ୍କର ମରଶରୀର ତାଙ୍କ ଦାଣ୍ଡଘର 
ଅଗଣାରେ ପହଞ୍ଚଲା । ସେହି ରଙ୍କ ଜେଜେ ହେଉଛନ୍ତି ମୋର ଲେଖାଜୋଖାରେ 
ଜେଜେବାପା । ମୋ ଜେକେବାପାଙ୍କର ସମ୍ପର୍କୀୟ ଭାଇ । ଜେଜେଙ୍କ ଅବର୍ଭମାନରେ 
ସେ ଓ ମୋ ଜେଜେମା” ମୋର ବାପ, ମା” ହୋଇ ମତେ ବ୍ରତ କରିଥିଲେ । ଆମ 
ଘର ସାମନାରେ ତାଙ୍କ ଘର | ଅବିବାହିତ | ଅପସ୍ମାର ରୋଗରେ ପୀଡ଼ିତ । ବାତ 
ମାରିଲେ ସେ ପଡ଼ିଯାଆନ୍ତି । ନିକଟରେ ଥିବା ଲୋକ ଟିକେ ସାହାଯ୍ୟ କଲେ ସେ 
କ୍ରମେ କ୍ରମେ ସୁସ୍ଥ ହୋଇ ଉଠନ୍ତି । କୃଷ୍ଣକାୟ ସୁଦୀର୍ଘ ପୁରୁଷଟିଏ । ଠିକ୍‌ ଯେପରି 
ବ୍ୟାସ କବି ଫକୀର ମୋହନଙ୍କ “ଛମାଣ ଆଠଗୁଣ୍ଡ”ର ସୁନ୍ଦର ତ୍ରିପାଠୀ । ବିଲ 
ବଛା, ଦହିଚୂଡ଼ା, ଚିତା ପଇତା, ସନ୍ଧ୍ୟା ଗାୟତ୍ରୀ, ବିଲରୁ ଚିପନ୍ତି ମୀନରୁ ' ତାମ୍ପଡ଼ା 
ଶୁଖୁଆ ପଖାଳ ଭାତ ' ପର୍ଯ୍ୟନ୍ତ | ତା” ସହିତ “ଚିତା ପଇତା'ର ବି ଉତ୍ତମ ସମ୍ମିଶ୍ରଣ । 
ବାତ ରୋଗ ପାଇଁ କେହି ଝିଅ ଦେଲେ ନାହିଁ | ଘରେ କଲିକତିଆ ସାନଭାଇର ସ୍ତ 
ଆଉ ବିଧବା ବଡ଼ ଭଉଣୀ ୟାଙ୍କରି ହେପାଜତ୍ରେ । ନିଜ ଘର ଠାକୁର ପୂଜା 
କରିବା, ପୋହଳ ପକାଇ ମାଛ ଧରିବା, ନଇ ବନ୍ଧରେ ଟହଲ ମାରିବା ଆଉ ଆଛା 
ଆଛା ଲୋକଙ୍କ ମୁହଁରେ ଜବାବ ଦେବାରେ ସେ ଥୁଲେ ଧୂରନ୍ଧର | ମୁଁ ଯେତେବେଳେ 
ଅଳ୍ପ ବୟସର, ସେ ମତେ କାନ୍ଧରେ ବସେଇ ଅନେକେ ସ୍ଥାନକୁ ଦହିଚୂଡ଼ା ଖାଇବାକୁ 
ନେଉଥୁଲେ । ମୋ ପାଇଁ ଅଲଗା ପତ୍ରଟିଏ ପକାଇ ସେଥୁରେ ବଢ଼ା ଯାଇଥିବା 
ସଂରଞ୍ଜାମ ଗାମୁଛାରେ ବାନ୍ଧି ଆଣନ୍ତି । ବିଦାକୀ ପଇସା ବି ଅଣ୍ଡିରେ ଗୁଞ୍ଜି ଦିନେ 
ଦୁଇଦିନର ଦୋକ୍ତାଖର୍ଟ୍ଚ ସେଥରୁ ଉଠାଇ ନିଅନ୍ତି । ଗାଁରେ କିଛି ହିତକାରୀ କାର୍ଯ୍ୟ 
ଆରମ୍ଭ ହେଲେ ସେ ଆଗୁସାର ହୋଇ ବାହାରି ପଡନ୍ତି ଯେମିତି ଆମ ଗାଁର ସର୍ବସାଧାରଣ 
କୂଅ ଖୋଳା, ସୂଲ ଘର ଛପର ଓ ମରାମତି, ଗାଁ ଜନ୍ତାଳ, ସପ୍ତାହ ବା କୀର୍ନ ପରି | 
ସେହି ରଙ୍କ ଜେଜେ ଗଲି ଯିବାଟା ଗାଁର ଅନେକ ଲୋକଙ୍କୁ ବାଧୂଲା | ଯିଏ ଯାହା 
ଭାବରେ ଶୋକ ପ୍ରକଟ କଲେ । ମାତ୍ର ମୁଁ ରଙ୍କ ଜେଳେଙ୍କର ସଦ୍ୟ ମୃତ୍ୟୁ ପରର 
ଦୃଶ୍ୟକୁ ହୃଦପଟରେ ଅଙ୍କନ କରି ମୋ ପାଠପଢ଼ାକୁ ଫେରିଆସିଲି । 

ଆମ ଘର ଠାରୁ ମହାନ୍ତି ପାଟଣା ପ୍ରାୟ ଚାରି କିଲୋମିଟର ବାଟ । ମଝିରେ 
ଆମ ସ୍କୁଲ । ସ୍କୁଲ ପରେ ଶୁକଦେବ ସାରଙ୍କ ଗାଁ । ତା'ପରେ ଅନେକ ସାଙ୍ଗଙ୍କ 
ଘର । ସେଠାକୁ ଗଲି ଗଲି ଯିବାକୁ ହୁଏ । ଘର ଛାଡ଼ିବା ପରେ ମୋ ଭାରାକ୍ରାନ୍ତ 

ମନରେ ଧସେଇ ପଶିଲା ରଙ୍କ ଜେଜେଙ୍କର ସଦ୍ୟ ଦେହାନ୍ତର ନିଷୁର ନିର୍ମମ ଦୃଶ୍ୟ । 
ମଝିରେ ମଝିରେ ମୋ କାନରେ ବାଜି ଯାଉଥଲା ତାଙ୍କରି ଉଚ୍ଚାଟ ଡାକ | ଏଇ ରଙ୍କ 
ଜେଜେଙ୍କ ସହିତ ମୋର ସ୍ଵତନ୍ତ ସମ୍ପର୍କଟିଏ ଯୋଡ଼ି ହୋଇ ଯାଇଥଲା । ମତେ ସେ 
ହିଁ ବେଦୀରେ ବସି ବ୍ରତ କରିଥଲେ । ନ୍ଯୟାୟତଃ ସେ ଥଲେ ମୋର ସାମାଜିକ 
ପିତା । ଜେଜେମା” ଆଉ ରଙ୍କ ଜେଜେ ଦୁହେଁ ମୋର ଉପନୟନ କାର୍ଯ୍ୟ ସମାପନ 
କରିଥୁଲେ । ପ୍ରଚଣ୍ଡ ନ୍ୟାୟୀକ ସଂଘର୍ଷ ପରେ ଆମ ଘରେ ପ୍ରଥମେ ମୋ ନାନୀର 
ବାହାଘର ହୋଇଥଲା | ତା'ର କେତେ ବର୍ଷ ପରେ ମୋର ବ୍ରତ ଘର | ହେତୁ 
ହେଳା ଅରେ ମୁଁ ମୋ ବ୍ୂତଘରର ଅଳ କିଛି କଥା ମନେ ରଖୁଛି । ବେଳେବେଳେ 
ଗାଁର ଲୋକେ କୁହାକୁହି ହୁଅନ୍ତି, ବ୍ରତ ଘରର ସେହି ଭୋଜି ବିଷୟରେ । ପଲାଉ 
କରି ଲୋକମାନଙ୍କୁ ପ୍ରଥମେ ମୋ ବ୍ରତଘରରେ ବାପା ଖୁଆଇଥଲେ ! ବହୁତ ବନ୍ଧୁ 
ବାନ୍ଧବ ଆମ ଘରକୁ ଆସିଥିଲେ । ବ୍ରତଭୀକ୍ଷା ଦିନ ଜ୍ଞାତି କୁଟୁମ୍ବ ମାନଙ୍କର ଏକ 
ବିରାଟ ପଟୁଆରରେ ମୁଁ ବ୍ରହ୍ମଧଷରୀ ବେଶ ହୋଇ ଭୀକ୍ଷା ମାଗିବାକୁ ଯାଇଥୁଲି | ଶଙ୍ଗ, 
ଘଣ୍ଟା ଆଉ ମାଙ୍ଗଳିକ ଶ୍ଲୋକର ପବିତ୍ର ଧ୍ବନିରେ ମୁଁ ଉଚ୍ଚାରଣ କରୁଥିଲି, “ ଭବାନ୍‌ ! 
ଭୀକ୍ଷାଂ ଦେହୀଂ । ” ଜାଚଜ୍ଞାକୁ ସ୍ଵୀକାର କରି ଦାତାମାନେ ମୋ ଭାକ୍ଷା ଝୁଲିରେ ଢାଳି 
ଦେଉଥିଲେ ଅର୍ଥ ଏବଂ ତଣ୍ଡୁଳ | ଆଜି ଜୀବନର ସାୟାହ୍ନରେ ମୋର ଦୁଇ ଜଣ ନାତି 
ଶୌର୍ଯ୍ୟ ଏବଂ ଶ୍ରେଷ୍ଠଙ୍କ ଦ୍ରତୋପନୟନ ସମାପନ କାଳରେ କେବଳ ବିଧୁରକ୍ଷା ପାଇଁ 
ମୁଁ ବାସ କରୁଥିବା ଜାଗମରାରେ ମଧ୍ଯ କେବଳ ସାତ ଗୋଟି ନିର୍ଦିଷ୍ଟ ଏବଂ ନିର୍ବାଚିତ 
ଘରକୁ ସେମାନେ ଭୀକ୍ଷା ମାଗିବାକୁ ଯାଇଥିଲେ । ଭିକ୍ଷା ମାଗିବା ପାଇଁ ମୋର 
ଯେତେ ଦୂର ମନେ ଅଛି ସେ ଦିନ ମୋ. ମନରେ ସାମାନ୍ୟତମ ଦ୍ବିଧା ବା ଶୋଚନା 
ନଥୁଲା କି ଏବେ ବି ମୋ ଇଂରାଜୀ ମାଧ୍ଯମରେ ପାଠ ପଢୁଥିବା ନାତିମାନଙ୍କ ମନରେ 
ତିଳେ ମାତ୍ର ଦ୍ବିଧା ନାହିଁ । ମାତ୍ର ଅଳଦିନ ତଳେ ଦେଖୁଲି ଆମ ରାଜ୍ୟର ଜଣେ 

ବର୍ଷିଆନ୍‌ ଅନୁଭୂତି ପୁଷ୍ଠ ପାରଙ୍ଗମ ମନ୍ତ୍ରୀ ଡଃ ଦାମୋଦର ରାଉତ ¢ ବ୍ରାହ୍ମଣମାନେ 

ଭୀକ୍ଷା ମାଗନ୍ତି” ବୋଲି କହିବାରୁ କିଛି ବ୍ରାହ୍ମଣ ତାଙ୍କୁ ଅଭିଶାପ ଦେବା ସହିତ ତାଙ୍କ 

ବିରୁଦ୍ଧରେ ଆନ୍ଦୋଳନ କଲେ । ଫଳରେ ତାଙ୍କର ମନ୍ତ୍ରୀତ୍ଵ ଗଲା ଓ “ କୌଣସି 

ଜାତିପ୍ରତି ଆକ୍ଷେପକୁ ବରଦାସ୍ତ କରାଯିବ ନାହିଁ” ବୋଲି ମନ୍ତବ୍ୟ ଦିଆଗଲା । ମାତ୍ର 

ଏ ସମସ୍ତ ମନ୍ତବ୍ୟ ଓ ଆନ୍ଦାଳନ ସେଦିନ ମୋ ମନରେ କ୍ଷୋଭ ସୃଷ୍ଟି କରିଥଲା । 

ଆମେ ଯଦି କଥାକଥାକେ ଆମ ପରମ୍ପରାକୁ ସମ୍ମାନ ଦେବା ଉଚିତ ବୋଲି ଦାବି 


Digitized by srujanika@gmail.com 


୬44 ଲାଲ ଘୋଡ଼ାର ସଇସ 2 - 


କରୁ, ତେବେ ଯେଉଁ ମୃଷ୍ଚିମେୟ ବ୍ରାହ୍ମଣ ସେଦିନ ବିଦ୍ରୋହର ସ୍ଵର ଉତ୍ତୋଳନ 
କରିଥଲେ, ତାହା ଥୁଲା ପ୍ରକୃତରେ ଜାତିର ସମ୍ମାନର ଟେକ ରକ୍ଷାକରିବା ନା 
ଅସହିଷୁତା ? 

ଜଗନ୍ନାଥ ସାରଙ୍କ ତତ୍ତ୍ଵାବଧାନରେ ମୋ ପାଠ ପଢ଼ା ଠିକ୍‌ ଠାକ୍‌ ଗାଲୁଥାଏ । 
ଏତିକିବେଳେ ଆରମ୍ଭ ହେଲା ସୁଲରେ ଏକ ଅଭିନବ ଉତ୍ସବ | ସମଗ୍ର ବିଦ୍ୟାଳୟକୁ 
ସାତଭାଗରେ ବିଭକ୍ତ କରିଦିଆଗଲା । ଷଷ୍ଠ ଶ୍ରେଣୀରୁ ଦଶମ ଶ୍ରେଣୀ ପର୍ଯ୍ଯନ୍ତ 
ପିଲାମାନେ ସାତଗୋଷ୍ଠୀରେ ପରିଣତ ହେଲେ । ସେମାନଙ୍କ ନାମ ଇନ୍ଦ୍ରଧନୁର 
ସାତରଙ୍ଗ ଅନୁସାରେ ଧାର୍ଯ୍ୟ କରାଗଲା | ସେହି ବିଭର୍ତିକରଣ ଅନୁଯାୟୀ ବିଦ୍ୟାଳୟର 
ସାତଦଳ ଛାତ୍ର ନିକ ନିଜ ମଧ୍ୟରେ ଖେଳ, କସରତ ଠାରୁ ସଙ୍ଗୀତ ଓ ନାଟକ 
ମାଧ୍ଯମରେ ପ୍ରତିଯୋଗିତା କଲେ | ସୂଲରେ ବହୁତ ମଜା ହେଲା । ମୁଁ ଥଲି  ନାରଙ୍ 
ଦଳରେ । ଅମେ ସ୍ବର୍ଗତଃ ମାୟାଧର ମାନସିଂହଙ୍କ ରଚିତ “ବାରବାଟୀ” ନାଟକ 
ମଞ୍ଚସ୍ଥ କରି ଅନେକ ପ୍ରଶଂସା ଗୋଟେଇଥୁଲୁ । ମୁଁ ସମଗ୍ର ବିଦ୍ୟାଳୟର ଶ୍ରେଷ୍ଠ 
କଳାକାର ରୂପେ ବିବେଚିତ ହୋଇ ପଦକ ପାଇଥିଲି । ସମସ୍ତ ଛାତ୍ର, ଶିକ୍ଷକ ଓ 
ସ୍ଥାନୀୟ ଭଦ୍ରବ୍ୟକ୍ତି ମାନେ ମତେ ଶ୍ରଦ୍ଧା କରୁଥିଲେ । ସେହି ନାଟକର ପ୍ରଶଂସା ମତେ 
ଅଭିଭୂତ କରିଦେଇଥୁଲା | ବିଦ୍ୟାଳୟର “ ସିଲଭର୍‌ ଜୁବୁଲି” ଉତ୍ସବ ପାଇଁ ପ୍ରକାଶିତ 
ସ୍ଵରଣିକାରେ ମୁଁ ଏହି ବିଷୟକୁ ଆଧାରକରି ୮ ଶ୍ରୀକାନ୍ତ ସାର୍‌' ଶିରୋନାମାରେ ଗପଟିଏ 
ଲେଖୁଥୁଲି । ତାହା ମୋ ଗଳ୍ପ ସଂକଳନ “ କସ୍ତୁରୀ ମୃଗ” ରେ ପ୍ରକାଶିତ | 

ଆମର ଦଶମ ଶ୍ରେଣୀ ବର୍ଷ ଛାତ୍ରାବାସରେ ବହୁ ଛାତ୍ର ରହୁଥିଲେ । ଏକାଦଶ 
ଶ୍ରେଣୀରେ ଅଧ୍ୟୟନ କରୁଥୁବା ଧନୀବାବୁ ଶ୍ରେଣୀର ପ୍ରଥମ ସ୍ଥାନ ଅଧ୍ୟକାର କରୁଥିଲେ | 
ତାଙ୍କର ଆଶାଥଲା କି ସେ ମାଟ୍ରିକ ପରୀକ୍ଷାରେ ପ୍ରଥମ ଶ୍ରେଣୀରେ ଉତ୍ତୀର୍ଣ୍ଣ ହେବେ । 
ଆମ ବିଦ୍ୟାଳୟ ଆରମ୍ଭ ହେବା ଦିନରୁ କୌଣସି ଜଣେ ହେଲେ ବି ଛାତ୍ର ସେ ପର୍ଯ୍ୟନ୍ତ 
ମାଟ୍ରିକ ପରୀକ୍ଷାରେ ପ୍ରଥମ ଶ୍ରେଣୀରେ ଉତ୍ତୀର୍ଣ୍ଣ ହୋଇନଥଲେ | ତେଣୁ ସବୁ ଶିକ୍ଷକଙ୍କ 
ନିଘା ଧନୀ ବାବୂଙ୍କ ଉପରେ | ତାଙ୍କର ଗୋଟିଏ ସୁନ୍ଦର ନୋଟ୍‌ ଖାତା ଥଲା | ବଛା 
ବଛା ସାର୍‌ମାନେ ବିଭିନ୍ନ ବିଷୟରେ ଖୁବ୍‌ ଭଲ ନୋଟ୍‌ ଡାକି ଦେଇଥିଲେ । ଧନୀ 
ବାବୁ ସେସବୁକୁ ଏକତ୍ର କରି ପ୍ରତିଦିନ ସମୟ କରି ମୁଖସ୍ତ କରନ୍ତି । ତାଙ୍କର ବିଶ୍ଵାସ 
ଥାଏ ନୋଟରେ ଲେଖା ହୋଇଥବା ଉତ୍ତରକୁ ସେ ନିର୍ଦ୍ୂୁଲ ଭାବରେ ପରୀକ୍ଷା ଖାତରେ 

ଲେଖଦେଇ ପାରିଲେ, ପ୍ରଥମ ଶ୍ରେଣୀ ତାଙ୍କର ଥୁଆ । ହଠାତ୍‌ ଦିନେ ଶୁଣାଗଲା ଧନୀ 
ବାବୁ ଅତି ବିକଳ ଭାବରେ କାନ୍ଦୁଛନ୍ତି । ତାଙ୍କ ବହୁ ଉପାଦେୟ ନୋଟ୍‌ ଖତାଟି କିଏ 
ନେଇ ଯାଇଛି ! ଏକଥା ଶୁଣି ସାର୍‌ମାନଙ୍କ ମଧ୍ଯରେ ବି ଚାଞ୍ଚଲ୍ୟ ଖେଳିଗଲା । 
ସବୁଆଡ଼େ ନୋଟ୍‌ ଖାତା ଖୋଜା ଗଲିଲା । ମାତ୍ର କୌଣସି ଫଳ ମିଳିଲା ନାହିଁ । 
ହଷ୍ଟେଲ ଦାୟିତ୍ଵରେ ଥାଆନ୍ତି କିଶୋର ସାର୍‌, ମାନେ ଚନ୍ଦ୍ରକିଶୋର ଦାସ । ସେ 
ଥିଲେ ସର୍ବବୟସ୍କ । ତାଙ୍କୁ ସମସ୍ତେ ସମ୍ମାନ କରନ୍ତି । ନିଜ ମଧ୍ୟରେ ଆଲୋଚନା 
କରି କିଶୋର ବାବୁ ଘୋଷଣା କଲେ, ଜଗନ୍ନାଥ ସାର୍‌ ତ ଗୁଣି ଜାଣନ୍ତି । ସେ ଗୁଣି 
ପ୍ରୟୋଗ ଦ୍ଵାରା ଖାତା କିଏ ନେଇଛି ବାହାର କରି ଦେବେ । ୟା ସହିତ ବି ପ୍ରଚାର 
କରିଦିଆଗଲା କି ଜଗନ୍ନାଥ ସାର୍‌ ଗୁଣି କରି ଅନେକ ବଡ଼ ବଡ଼ ଡାହାଣୀ, ବହୁ ରାକ୍ଷସ 
ଓ ଖପିସମାନଙ୍କୁ ଶାସନ କରି ଦେଇଛନ୍ତି । ଏ ନୋଟ୍‌ ଖାତା କଥାଟା କି ବା ଛାର୍‌ । 
ଏ ସବୁ କଥା ଶୁଣି ମୁଁ ଆଶ୍ଚର୍ଯ୍ୟ । ସେତେବେଳେ ସମସ୍ତଙ୍କ ଦୃଷ୍ଟିରେ ମୁଁ ଜଗନ୍ନାଥ 
ସାର୍‌ଙ୍କର ପ୍ରିୟତମ ଛାତ୍ର । ସମସ୍ତେ ମତେ ଲୁଚେଇ ଲୁଚେଇ ପର୍ରୁ ଥାଅନ୍ଚି 
ସାରଙ୍କ ଗୁଣି ବିଷୟରେ । ମୋଠୁ ଜାଣିବାକୁ ଚାହାଁନ୍ତି କି ସାର୍‌ ପ୍ରକୃତରେ କେତେବେଳେ 
କାଳୀ ସାଧନା କରନ୍ତି । କେତେ କାଉଁରୀ ହାଡ଼, ମଣିଷ ମୁଣ୍ଡର ଖପୁରୀ କେଉଁଠି 
ରଖୁଛତ୍ତି ଇତ୍ୟାଦି ଇଦ୍ୟାଦି । ମୁଁ ମୋର ଅଜ୍ଞତା ପ୍ରକାଶ କଲେ ମୋର ଆଛା ଆଛା 
ଅନ୍ତରଙ୍ଗ ସାଙ୍ଗମାନେ ମୋଠୁ ମୁହଁ ମୋଡ଼ି ଦିଅନ୍ତି । ମୁଁ ୧ ଫୁଟାଣି ଦେଖେଇହେଉଛି 
ବୋଲି କହନ୍ତି । ଭଲରେ ମୋ ସହିତ କଥା ହୁଅନ୍ତି ନାହିଁ । 

ମୁଁ ବି ସେତେବେଳେ ଏହି ବିଷୟରେ ଅତ୍ୟନ୍ତ ଉତ୍କଣ୍ଠିତ | ସାର୍‌ ଖୁବ୍‌ ଭଲ 
ବିଜ୍ଞାନ ଗଣିତ ଶାସ୍ତ୍ର ଶିକ୍ଷା ଦିଅନ୍ତି । ମାତ୍ର ଗୁଣି ବି ଜାଣନ୍ତି ବୋଲି ମୁଁ ତ ଆଦୌ 
ଧାରଣା କରିପାରୁନି । ସବୁଲରୁ ଫେରିବା ବାଟରେ ହୁଲକୁ ଏ କଥା ପଟରିଲି । ସିଏ 
କହିଲା କି ସେ ବି କିଛି ଜାଣେନା | ମୋର ହୁଲ ଉପରେ ସନ୍ଦେହ ହେଲା | ଭାବିଲି 
ସେ ହେଉଛି ସାର୍‌ଙ୍କ ନିଜ ଦାଦାପୁଅ ଭାଇ | ଉଭୟଙ୍କ ଘରର ଗଳ ଲଗାଲଗି । 
ଜନ୍ମ ଦିନରୁ ଜଣାଶୁଣା । ୟେ କ'ଣ ସତରେ ଜାଣେନା ? ଏ ସନ୍ଦେହରୁ ତା” 
ଉପରେ ମୁଁ ରାଗି ଗଲି । ଭଲରେ ତା' ସହିତ କେତେଦିନ କଥା ହେଲି ନାହିଁ । 
ସେଦିନ ଘରକୁ ଫେରି ଖାଇଲି | ଯୋଗକୁ ମତେ ଖାଇବାକୁ ଦେବାର କାମ ରେଣୁ 
ଉପରେ ଥାଏ । ସେ ମତେ ଖାଇବାକୁ ଦେଇସାରି ଚାଲି ଯାଉଥଲା | ମୁଁ ଅତ୍ୟନ୍ତ 
ସରାଗରେ ତାକୁ ପାଖକୁ ଡାକି କହିଲି, “ ଟିକେ ରହ | ତୋ ସାଙ୍ଗରେ ମୋର କାମ 

ଅଛି” । ତେଣୁ ରେଣୁ ମୁହଁ ଛିଞ୍ଚାଡି କହିଲା, “ ଥାଉ ଥାଉ | ଚଉକିଆ ସାଙ୍ଗରେ ମୁଁ 
କଥା ହେବି ନାହିଁ ।” ରେଣୁକୁ ଦି'ପଦ ଖୋସାମୋଦିଆ କଥା କହି ଶାଘ୍ର ଶୀଘ୍ର 
ଖାଇବା ଶେଷ କଲି । ହାତ ଧୋଇ ସାରି ତାକୁ ପଚାରିଲି ସାର୍‌ଙ୍କର ଗୁଣି ଶିଖୁବା 
କଥା । ସେ ଝଟ୍‌ କରି ମନା କରିଦେଲା । କହିଲା, “ କାହିଁ ? ମୁଁ ତ କିଛି ଜାଣିନି ? ” 
ମୁଁ କହିଲି, “ ଟିକେ ଆଭାକୁ ପଚାର ନା?” ରେଣୁ କହିଲା, “ ତାକୁ... କ'ଣ 
ପଚାରିବି ୨ ସେ କ'ଣ ମୋ ଠାରୁ ବେଶୀ ଜାଣେ ? ” ତା' ପରେ ବି ମୁଁ... 
ଯେତେବେଳେ ତାକୁ ଆଉ ଟିକେ ଖୋସାମତ୍‌ କରି କହିଲି, “ ସେ କହିଲା, “ ହଉ | 
ଦେଖୁବା ।” 

ମୁଁ ଏଣେ ତେଣେ ଅଳ୍ପ ସମୟ ବୁଲାବୁଲି କରି ଘରକୁ ଫେରି ଆସିଲି । 
ଆସନ୍ତା କାଲି ପାଇଁ “ ରୁଟିନ୍‌ ଅନୁଯାୟୀ ବହି ସଜାଡ଼ୁଛି, ସେଠାରେ ପହଞ୍ଚଲେ ରେଣୁ, 
ଆଭା ଆଉ କାମିନୀ | ରେଣୁ କହିଲା, “ତୁ ତ ମୋ କଥାକୁ ଆଦୌ ବିଶ୍ଵାସ କରିବୁ 
ନାହିଁ । ଶୁଣ ଆଭାଦେର ଆଉ କାମିନୀ ଦେଇ କଂ ଣ କହୁଛନ୍ତି ? ” ଏତିକିରେ କାମିନୀ 
କହିଲା, “ ଗୁଣି ଫୁଣି କଥା ତତେ କିଏ କହିଲା ? ଏଟା ପୁରା ମିଛ | ଭାଇ ସେସବୁ 
କିଛି ଜାଣେନା । ଆମେ ସମସ୍ତେ ତାକୁ ପରରି ସାରିଲୁଣି । ଏହା ଶୁଣି ମୁଁ ଆଶ୍ଚର୍ଯ୍ୟ 
ହେଲି । ଏମାନଙ୍କ ଠାରୁ କିଛି ସୁଫଳ ଆଶା ନ କରି ଚୂପ୍ଚାପ୍‌ ବହି ସଜାଡ଼ି ପଢ଼ା 
ଘରକୁ ଚାଲି ଗଲି | ସାର୍‌ଙ୍କ ଘର ସାମନାରେ ତାଙ୍କର ଆଉ ଗୋଟେ ଖାଲି ଘର 
ଥାଏ । ଆମେ ସବୁ ସେଇଠି ପୁ | ମୁଁ ପଢ଼ାଘରେ ହାଜର ହେଲା ବେଳକୁ ଦେଖୁଲି 
ବାସୁ ସେ ବାରଣ୍ଡାରେ ଗୋଡହାତ ଲମ୍ବାଇ ବସିଛି । ହଠାତ୍‌ ମୋର ମନେ ପଡ଼ିଲା, 
“ ବାସୁ ତ ସାର୍ଙ୍କର ଜଣେ ବିଶ୍ଵାସୀ ଲୋକ । ସିଏ କାଳେ ଜାଣିଥିବ ? ତାକୁ ଥରେ 
ପଚାରି ଦେଖେ ।” ଏଇଆ ଭାବି ଆସ୍ତେ ଆସ୍ତେ ସାରଙ୍କ ଗୁଣି ଶିଖା କଥା ତାକୁ 
ପଚାରିଲି । ସେ ଅଳ୍ପ ହସି ମୋ ପ୍ରଶ୍ନର କାରଣ ପରରିଲା । ମୁଁ ନିଶ୍ଚିତ ଉତ୍ତର 
ଆଶାରେ ଠିକେଠିକେ ତାକୁ ସବୁ କଥା କହିଲି । ସେ ଅଛ ସମୟ ନିରବ ରହି ଅର୍ବ 
ନିମିଳିତ ନେତ୍ରରେ ଉତ୍ତର ଦେଲା, “ ଜଗନ୍ନାଥ କଲିକତାରେ ରହୁଥିଲା । କାଉଁରୀ 
କାମାକ୍ଷାଙ୍କ ମନ୍ଦିର ସେଠାକୁ ଅଳ୍ପ ଦୂର | ଯଦି ସେଠାକୁ ଯାଇ କିଛି ଗୁଣି ମନ୍ତ୍ର ହାସଲ 
କରିଥିବ, ତା” ମୁଁ କହିପାରିବି ନାହିଁ ।” ବାସୁର କଥାରେ ହଠାତ୍‌ ମୁଁ ସମ୍ବିତ ଫେରି 

ପାଇଲି । ଶୁଣିଥିଲି କାଉଁରୀ କାମାକ୍ଷାଙ୍କ ପାଖରେ ବଡ଼ ବଡ଼ ଗୁଣିଆ ଅଛନ୍ତି । 
ସ୍ତାଲୋକମାନେ ପୁରୁଷମାନଙ୍କୁ ମନ୍ଦାର ଫୁଲ ଶୁଘ୍ଦେଇ ମେଣ୍ଟା କରି ଦିଅନ୍ତି । ସାର୍‌ 
ବୋଧହୁଏ ସେଠାରୁ କିଛି ମନ୍ତ୍ର ପାଇଛନ୍ତି । ମୋ ମନରେ ସାହସ ବଢ଼ିଗଲା । 
ସାରଙ୍କ ମନ୍ତ୍ର ବିଦ୍ୟାର ମୂଳକଥାଟି ମୁଁ ଜାଣିଗଲି । ପରଦିନ ସ୍କୁଲରେ ସମସ୍ତଙ୍କୁ କହି 
ଦେଲି, “ସାର୍‌ ଏମିତି ସେମିତି ଗୁଣିଆ ନୁହଁନ୍ତି । କାଉଁରୀ କାମଚଣ୍ଡୀରୁ ବଡ଼ ଟାଣ 
ପଦ ହାସଲ କରିଛନ୍ତି | ଘଡ଼ିକେ ଏ କୂଳ ଗଛକୁ ସେ କୂଳ କରିଦେବେ । ଏ ନୋଟ୍‌ 
ଖାତା କଥାଟା କି ବା ଛାର୍‌ ।” 

ସାର୍‌ ଏଣେ ଗୁପ୍ତ ତଦନ୍ତରେ ନିମଗ୍ନ । ଅଶ୍ଵଳ୍ପପତ୍ରରେ ସିନ୍ଦୁରରେ ନାମ ଲେଖୁ 
ତାକୁ ଅଭିମନ୍ତିତ କରାଯାଇ ଗୁଳା ଉଠାଗଲା | ସେଥୁରେ ଉଠିଲା “ଚିନ୍ତାମଣି” ନାମ | 
ସାର୍‌ ପତ୍ରଟିକୁ ଦେଖାଇ ଚିନ୍ତାମଣିକୁ ଭରସା ଦେଇ ପଚାରିଲେ । ସେ ସବୁ କଥା 
ସ୍ବୀକାର କଲା । ଖତାଟି ଗାଁରେ ଲୁଚେଇ ରଖୁଛି ବୋଲି କହିଲା | ତାକୁ ସାଙ୍ଗରେ 
ନେଇ ସ୍କୁଲର ପିଅନ ଅନିରୁଦ୍ଧ ଓ ବାବାଜୀ ପଟ୍ଟା ଗଲେ । ନୋଟ୍‌ ଖାତା ମିଳିଲା | 
ସାରଙ୍କ ଗୁଣି ବିଦ୍ୟାର ଜୟଜୟକାର ପଡ଼ିଗଲା | ସମୁଦାୟ କଥାଟି ହେଲା- ' କାନ୍ତା' 
ଖାତାଟିକୁ ନେଇ ଚିନ୍ତାକୁ ଦେଇ କହିଲା, “ଏଇଟିକୁ ତୁ ଯାଇ ଗାଁରେ ତୁମ ଘରେ 
ଲୁଚେଇ ରଖୁ ଦେଇ ଆସିବୁ । ଆମେ ଏହାକୁ ମୁଖସ୍ତ କରି ଆର ବର୍ଷ ପ୍ରଥମ 
ଶ୍ରେଣୀରେ ମାଟ୍ରିକ ପାସ କରିବା |” ଏ ସମସ୍ତ କଥାକୁ ବିଚାର କରି ବିଦ୍ୟାଳୟର 
ନ୍ୟାୟବନ୍ତ ପ୍ରଧାନ ଶିକ୍ଷକ ସ୍ବର୍ଗତଃ ଖଗେଶ୍ବର ଦାସ ଉଭୟ ଛାତ୍ରଙ୍କ ବେତ୍ରାଘାତ ଦଣ୍ଡ 
ପାଇଁ ନିର୍ଦ୍ଦେଶ ଦେଲେ । ଶିକ୍ଷକ ସ୍ବର୍ଗତଃ ଚନ୍ଦ୍ରକିଶୋର ଦାସ, କାନ୍ତାକୁ ପାଞ୍ଚ ପାହାର 
ଓ ଚିନ୍ତାକୁ ତିନି ପାହାର ଦେଇ ଦାୟିତ୍ଵ ସମ୍ପାଦନ କଲେ | ପରବର୍ଭୀ ସମୟରେ ସାର୍‌ 
କହିଲେ କି ସେ ପ୍ରଥମରୁ କାନ୍ତା ଓ ଚିନ୍ତାଙ୍କୁ ସନ୍ଦେହ କରିଥିଲେ । ଚିନ୍ତା ଅଛ୍ନଦିନ 
ଆଗରୁ ଘରକୁ ଯାଇଥଲା | ତେଣୁ ସବୁ ଅଶ୍ଵ୍ଧ ପତ୍ରରେ କେବଳ ତାରି ନାମ ଲେଖୁ 
ଗୁଳା ପକାଇ ଥଲେ । ଫଳରେ ଚିନ୍ତା ସବୁ କଥା ସ୍ଵୀକାର କରିନେଲା ଓ ଖତାଟି 


ଦେଇ ଦେଲା । 
ଏପରି ବେତ୍ରାଘାତ ଦଣ୍ଡ ଆମ ସ୍କୁଲରେ ଥିଲା ପ୍ରଥମ | ସେ ଦଶ୍ଡ ଭୋଗକରି 
ଚିନ୍ତାମଣି ଓ କାନ୍ତା ଭୀଷଣ ଦୁଃଖୂତ ଥିଲେ । ଲଜା ଅପମାନରେ ଉଭୟ ହୋଇ 

ପଡ଼ିଥିଲେ ମ୍ରିୟମାଣ । ସାଙ୍ଗମାନେ ତାଙ୍କଠାରୁ କରଛଡ଼ା ଦେଉଥିଲେ | ଏକାଦଶ 
ଶ୍ରେଣୀର ପିଲାମାନେ ତାଙ୍କୁ ଚୋରୀ ଘଟଣାର ଆସାମୀ ବୋଲି ଭାବୁଥିଲେ । ଆଉ 
ତଳ ଶ୍ରେଣୀର ପିଲାମାନଙ୍କ ନିକଟରେ ସେମାନେ ହୋଇଯାଇଥିଲେ ଘୃଣ୍ୟ । କାନ୍ତାକୁ 
ତା'ର ବାପା ଆସି ଘରକୁ ନେଇଗଲେ । ଚିନ୍ତା ବି ସେମାନଙ୍କ ସାଙ୍ଗରେ ଗାଁକୁ 
ପଳାଇଲା । ସେମାନେ ଗଲିଯାଉଥବାର ଦେଖୁ ହଷ୍ଟେଲ ଦାୟିତ୍ଵରେ ଥବା ସାର୍‌ 
ସ୍ଵର୍ଗତ ଚନ୍ଦ୍ରକିଶୋର ଦାସ ତାଙ୍କ କୋଠରୀ ମଧ୍ଯରେ ପ୍ରବେଶ କରି କବାଟ ବନ୍ଦ 
କରିଦେଲେ | ଘର ଭିତରୁ ସେ କଇଁ କଇଁ ହୋଇ କାନ୍ଦୁଧୁବାର ଶୁଣାଗଲା । ଅନେକ 
ଡକାଡକି ପରେ ସେ କବାଟ ଖୋଲିଲେ ଓ କାନ୍ତା ଏବଂ ଚିନ୍ତାଙ୍କ ଅପକର୍ମ ପାଇଁ 
ନିଜକୁ ଦାୟୀ କଲେ । ସେ ରାତିରେ ହଷ୍ଷେଲ ଦୁଃଖରେ ବୁଡି ରହିଲା । ରୋଷେଇ 
ଶେଷରେ ଖାଇବା ଘଣ୍ଟି ବାଜି ସାରିବା ପରେ ମଧ୍ୟ କୌଣସି ଛାତ୍ର ଖାଇବାକୁ ଗଲେ 
ନାହିଁ । ସାର୍‌ ବି ଉପବାସ ରହିଲେ | ତାଙ୍କ ସହିତ ତାଙ୍କର ସମସ୍ତ ଛାତ୍ର ମଧ୍ଯ | 

ପରଦିନ ସକାଳୁ ଦେଖାଗଲା ସାର୍‌ ନାହାନ୍ତି । ସକାଳ ପ୍ରାର୍ଥନା ଛଟା ବେଳେ 
ହୁଏ । ସେତେବେଳେ ସାର୍‌ ଥରେ ପ୍ରାର୍ଥନା ସଭାରେ ବୁଲି ଯାଆନ୍ତି | ମାତ୍ର ସେଦିନ 
ସାର୍‌ ଆସି ନଥିଲେ । ଛାତ୍ରମାନେ ନିତ୍ୟକର୍ମ ଶେଷ କରିବାରେ ବ୍ୟସ୍ତ ରହିଲେ | 
ପରେ ପରେ ଆଲୋଚନା ହେଲା ସାର୍‌ ନାହାନ୍ତି । କ୍ରମେ କ୍ରମେ ଏକଥା ପ୍ରଘଟ 
ହେଲା । ଶିକ୍ଷକମାନେ ରହୁଥିବା ମେସ୍‌ରୁ ସବୂ ସାର୍‌ ଆସିଲେ | ସମସ୍ତଙ୍କ ମନରେ 
ସେହି ଗୋଟିଏ ପ୍ରଶ୍ନ । ସାର୍‌ ଗଲେ କୂଆଡ଼େ ? ଏମିତି ଅପେକ୍ଷା କରି କରି ବେଳ 
ପ୍ରାୟ ବାରଟା ବାଜିଲା । ସେଦିନ ରବିବାର ଥୁଲା । ସ୍କୁଲ ଛୁଟି । ସମୟ ଗଡ଼ି 
ଚାଲିଥାଏ । ଏଣେ ବ୍ୟଗ୍ରତା ବି । ଏତିକିବେଳେ ଦୂରରୁ ସାର୍‌ ଆସୁଥୁବାର 
ଦେଖାଗଲା । ତାଙ୍କ ସାଙ୍ଗରେ ଥଲେ କାନ୍ତା ଆଉ ଚିନ୍ତା । ଜଣାଗଲା ସାର୍‌ ରାତି 
ସାରା ଅନିଦ୍ରାରେ ଛଟପଟ ହୋଇ ଭୋରବେଳେ ଏକାଏକା ବିଛଣାରୁ ଉଠି ସେମାନଙ୍କ 
ଗାଁକୁ ଚାଲିଯାଇଥିଲେ । ସେମାନଙ୍କୁ ବୁଝାଇ ସୁଝାଇ ସାନ୍ତ୍ନା ଦେଇ ଫେରାଇ ଆଣିଲେ 
ସ୍ୁଲକୂ । ସମସ୍ତଙ୍କୁ କହିଲେ, “ ବିଗତ ଦିନର କଥାକୁ ଦୁଃସ୍ଵପ୍ନ ଭାବି ଭୁଲିଯାଇ 
ସମସ୍ତେ ପୂର୍ବପରି ଭାଇ ଭାଇ ହୋଇ ଚଳିବେ । ପୁରୁଣା କଥା କେହି କେବେ 
ଆଲୋଚନା କରିବେ ନାହିଁ ।” 

ବିଦ୍ୟାଳୟ ଶିକ୍ଷାରେ ଦଶମ ଶ୍ରେଣୀ ହେଉଛି ଖେଳକୁଦ, ଶିବିର, ବଣଭୋଜି, 
ନାଟକ ମଞ୍ଚସ୍ଥ ବା ଅନ୍ୟାନ୍ୟ ସମସ୍ତ ମଉଜ ମଜ୍‌ଲିସ ପାଇଁ ପ୍ରତ୍ୟେକ ଛାତ୍ର ଜୀବନର 

ଶ୍ରେଷ୍ଠବର୍ଷ । ଆମ ଦଶମ ଶ୍ରେଣୀ ବର୍ଷ ସ୍କୁଲରେ ସର୍‌ସ୍ବଵତୀ ପୁଜା ଉପଲକ୍ଷେ ନାଟକ 
ମଞ୍ଚସ୍ଥ ହେଲା “ ସାଆନ୍ତ ଘର” ! ଭଞ୍ଜକିଶୋର ପଟ୍ଟନାୟକଙ୍କ ଲିଖୂତ ଏହି ନାଟକରେ 
ହୁଲ ଖଳନାୟକ “ ବାମନ ସାମନ୍ତରାଏ” ଚରିତ୍ରରେ ଅଭିନୟ କରୁଥଲା ! ସେଥୁରେ 
ମୁଖ୍ୟ ଭୂମିକାରେ ଥଲି ମୁଁ । ମାତ୍ର ସେ ଚରିତ୍ରଟି ଗାଁର ଗ୍ରାମରକ୍ଷୀର ଚରିତ୍ର । ନାଟକ 
ଦେଖୁବା ପାଇଁ ବହୁ ଲୋକ ଆସିଥୁଲେ | ସେଠାକୁ ଆଭା, ରେଣୁ, କାମିନୀ, ଝାମୁରୀ 
ଓ ରାଇ ମଧ୍ଯ ଯାଇଥିଲେ । ଅଭିନୟ ଶେଷକରି ମୁଁ ଘରକୂ ଫେରିଲି ସମସ୍ତଙ୍କ 
ସାଙ୍ଗରେ । ରେଣୁ କିନ୍ତୁ ମୋ ଉପରେ ରାଗି ପାଚି ଲାଲ୍‌ । ଚିକ୍ରାର କରି କହିଲା, 
" ଭାଇ ! ତତେ ଆଉ କିଛି ପାର୍ଟ ମିଳିଲା ନାହିଁ ? ଶେଷକୁ ଚଉକିଦାର ହେଲୁ ? ହୁଲ 
ଭାଇ ଜମିଦାର ଆଉ ତୁ ହେଲୁ ଚଉକିଦାର ? ଲାଜରେ ମୋ ମୁଣ୍ଡ ତଳକୁ ହେଇଗଲା । 
ଆଭା ବି ତା” ସହିତ ପାଳି ଧରିଲା | କିନୁ କାମିନୀ ସେ ଦୂଇଜଣଙ୍କୁ ବୁଝାଶୁଝା କରି 
କହିଲା, “ ଭାଇ ପାର୍ଟ ଦେଖୁ ଲୋକଙ୍କ ଆଖନରୁ ଲୁହଗଡ଼ି ପଡ଼ିଲା । ଆଉ ତୁମେ 
ଦି'ଟା ମୂର୍ଖଙ୍କ ପରି କହୁଛ କ'ଣ ନା ସେ ଚଉକିଦାର ? ” 

ସରସ୍ଵତୀ ପୂଜା ସମୟରେ ଅହିୟାସ ଠାରେ “ରଟନ୍ତି କାଳିପୂଜା' ମହା 
ସମାରୋହରେ ପାଳିତ ହୁଏ । ପ୍ରତିଦିନ ସନ୍ଧ୍ୟାରେ ' ପାଲା”, ‘ଦାସ କାଠିଆ', ଏବଂ 
ରାତିରେ ଯାତ୍ରା ନାଟକ ମଞ୍ଚସ୍ଥ ହୁଏ । ଆଜି କାଲି ଠାରୁ ସେତେବେଳକାର ପରିସ୍ଥିତି 
ଭିନ୍ନ ଥଲା । ଯାତ୍ରା ନାଟକ ବା ଅପେରା ଦେଖୁବା ପାଇଁ ସେତେବେଳେ ଦେୟ 
ଦେବାକୁ ପଡୁନଥୂଲା | ମହାନ୍ତିପାଟଣାରୁ ମତେ ଦୁଇଦିନ କାଳିପୂଜା ଛୁଟି ମିଳିଲା । 
କାଳି ପଡ଼ିଆ ଆମ ଗାଁକୁ ନିକଟ ଏବଂ ମହାନ୍ତିପାଟଣାରୁ ଦୂର | ମୁଁ ଛୁଟି ପାଇ ଘରକୁ 
ଆସିଲି ଓ ପ୍ରତି ରାତିରେ ଯାତ୍ରା ଦେଖୁଲି । ଯାତ୍ରା ପଡ଼ିଆରେ ବହୁ ସାଙ୍ଗମାନଙ୍କ 
ସହିତ ସାକ୍ଷାତ ହୁଏ । ଯାତ୍ରା ଦେଖା ଗଲେ । ବଡ଼ି ସକାଳୁ ଯାତ୍ରା ଶେଷ ହେଲେ 
ଘରକୁ ଫେରେ । ରାତି ଅନିଦ୍ରା ମେଣ୍ଟାଇ ସକାଳେ ଡେରିରେ ବିଛଣା ଛାଡ଼େ । 
ସେଥୁପାଇଁ ବୋଉ ରାଗେ । ବାପା ଗରଗର ହୁଅନ୍ତି । କିନ୍ତୁ କେହି କିଛି କୁହନ୍ତି 
ନାହିଁ । ଦୁଇଦିନ ଛୁଟିରେ ଆସି ଯାତ୍ରାଲୋଭରେ ଚାରିଦିନ ରହିଗଲି । ସୁଲରେ 
ସାର୍‌ ଡକେଇ ସେହିଦିନ ତାଙ୍କ ସହିତ ମହାନ୍ତିପାଟଣା ଯିବାକୁ ତାଗିଦ୍‌ କଲେ । ମୁଁ 
ବାଧ୍ଯ ଶିଶୁଟି ପରି କଥାମାନି ତାଙ୍କ ପଛେ ପଛେ ମହାନ୍ତିପାଟଣା ବାଟ ଧରିଲି । 

ୟା ପରେ ଆମ ଦଶମ ଶ୍ରେଣୀର ପରୀକ୍ଷା | ପରୀକ୍ଷା ପରେ ଖରାଛୁଟି । 
ମାତ୍ର ଏକାଦଶ ଶ୍ରେଣୀ ଛାତ୍ରମାନଙ୍କୁ ସେସବୁ ମନା | ସାର୍‌ ସକାଳେ ଓ ସନ୍ଧ୍ୟାରେ 

ପଢ଼ାପାଖରେ ବସନ୍ତି । ନାନାଦି ପ୍ରଶ୍ଛ ଉତ୍ତର ଏବଂ ମୁଦୁ ଭର୍ସନା ମିଳେ । ପାଠପଢ଼ା 
ଆଗେଇ ଗଲେ | ରଜ ଅଛ ଦିନ ପୂର୍ବରୁ ସାର୍‌ କାହିକି କଲିକତା ଗଲେ । ମତେ 
ଆଉ ହୁଲକୁ ଦେଇଗଲେ ଲମା ପ୍ରଶ୍ନପତ୍ର । କହିଗଲେ ସେ ଫେରି ଆସି ସେସବୁର 
ଉତ୍ତର ଦେଖ୍ବବେ । ସାର୍‌ ରହୁ ନଥିବାରୁ ମୁଁ ଆମ ଗାଁକୁ ଫେରିଲି | ସାର୍ଙ୍କ ତାଗିଦ୍‌ 
ଅନୁସାରେ ପଢ଼ାପଢ଼ି ଚଳେଇ ରଖୁଲି | ରଜ ପର୍ବ ଆସିଲା | ସେ ଗରିଦିନ ମୁଣ୍ଡ 
ଉପରେ ପରୀକ୍ଷା ଅଛି ବୋଲି ମୁଁ ଭୁଲିଗଲି | ଯାଜପୁର ଅଞ୍ଚଳରେ ଏହି ପର୍ବ ପାଳିତ 
ହୁଏ ନିଆରା ଢଙ୍ଗରେ । ରଜ ପୂର୍ବଦିନର ନାଁ ହେଉଛି ସଜବାଜ” । ସମସ୍ତଙ୍କ 
ଘରେ ପିଠାପଣା ଆଉ ରୋଷେଇବାସର ଲମ୍ବା ତାଲିକା । ଆମିଷ ଭୋଜନ ତ 
ନିଶ୍ଚୟ । ସବୁ ଗାଁରେ ଖାସି ମରାଯାଇ ମାଂସ ବିକ୍ରୀ ହୁଏ | ମାଂସ ତରକାରୀ ସେହି 
ସଜବାଜ ରାତିରେ ପରଶା ଯାଏ । ପରିଦିନ ଚୂଲି ଜଳିବା ମନା । ପହିଲି ରଜ । 
ବସୁଧା ହୁଏ ‘ରଜବତୀ” । ଧରିତ୍ରୀ ମାତା ନୂତନ ଫସଲ ଜନ୍ମ ଦେବାକୁ ନିଜକୁ 
ପ୍ରସ୍ତୁତ କରନ୍ତି । ତେଣୁ ତାଙ୍କ ଶରୀର ଉପରେ ସମସ୍ତ ଅତ୍ୟାଗାର ବନ୍ଦ | କାମବନ୍ଦ | 
ମାଟି ଖୋଳା ବନ୍ଦ ! ଗଛରୁ ଦାନ୍ତକାଠି କାଟିବା ବନ୍ଦ | ଫୁଲ ତୁଳସୀ ତୋଳିବା 
ବନ୍ଦ | ଅବିବାହିତା ଝିଅମାନେ ବି ଖାଲି ପାଦରେ ବସୁଧା ମାତା ଉପରେ ଗଲିବା 
ବନ୍ଦ । ସେମାନେ ଗୁଆଖୋଳପାରେ ଚଟି ଜୋତା କରି ଗୋଡ଼ରେ ଦେଇ ଗଲନ୍ତି । 
ପିଠାପଣା, ପାନଭଙ୍ଗା, ପୁଟିଖେଳ, ଦୋଳିଖେଳ, ରଜଗୀତର ପ୍ରତିଯୋଗିତା ହୁଏ | 
ସମସ୍ତଙ୍କ ଘରେ ଉତ୍ସବର ସମାରୋହ । ବାହାରେ ଡେଙ୍ଗୁରା ବଜାଇ ବାଗୁଡ଼ିଖେଳ 
ହୁଏ । ଜିତିବା ଦଳ ପଣ ରଖାଯାଇଥିବା ଖାସିଟିକୁ ନିଅନ୍ତି । ହାରିବା ଦଳ ବି 
ପାଆନ୍ତି ପାଚିଲା କଦଳୀ କାନ୍ଦି । ଗାଁ ଚଉତରାରେ ବୟସ୍କ ମାନଙ୍କର ବେଶ୍‌ ଭିଡ଼ । 
ବାସନା ପାନ ଖାଇ, କାନ୍ଧରେ ନାଲି ଗାମୁଛା ପକେଇ ଉଚ୍ଚାଟ ହୋଇ କୁହାଟ 
ଛାଡ଼ୁଥାଆନ୍ତି, “ କଚେ ପୁଅ ବାର୍‌ !” ଦାନ ପଡ଼ିଲେ ଜିତିବା ଦଳର ଉଲ୍ଲାସ ଭରା 
ହୋ ହଲ୍ଲା । ଦାନ ନପଡ଼ିଲେ ବିପକ୍ଷ ଦଳ ତାଛଲ୍ୟ ଭରା ଇଙ୍ଗିତ | ଠାଏ ଠାଏ ତାସ୍‌ 
ଖେଳ ଗଲେ । ଯୁବକ ଯୁବତୀଙ୍କ ଠାରୁ ବୁଢ଼ାବୁଢ଼ୀ ପର୍ଯ୍ୟନ୍ତ ରାଲେ ଏହି ଖେଳର 
ପ୍ରତିଯୋଗିତା । ସବୁଠି ଆନନ୍ଦ ସବୁଠି ଉତ୍ସବ । ବିଲରେ ଧାନବୁଣା ଶେଷ । 
ଚାଷୀ ହାତରେ କାମ ନାହିଁ । ଧାନଗଛ ବଢୁଛି । କେଉଁଠି କିଆରୀରେ ହଳ ସମୟର 
ଟେକା ଲୁଚି ଗଲାଣି ତ କେଉଁଠି ଲୁଚୁଲୁଚୁ ହେଉଛି । ଆଉ ଯେଉଁଠି ଚାଷ ଆଗେଇଛି 
ସେଠି ଧାନ ବିଲରେ କୁଆ ବସିଲେ ବି ଦେଖାଯାଉନାହିଁ । 

ରଜ ପରେ ସ୍କୁଲ ଖୋଲେ । ସାନ ପିଲାଙ୍କ ମନ ଖୁସୀ । ସାଙ୍ଗମାନଙ୍କୁ 
ଭେଟିବେ । ବଡ଼ ପିଲାମାନେ ପ୍ରସ୍ତୁତ ହେବେ ନୂଆ ଶ୍ରେଣୀର ପାଠ ପାଇଁ । ମାତ୍ର 
ଏକାଦଶ ଶ୍ରେଣୀର ଛାତ୍ରମାନଙ୍କ ମୁଣ୍ଡରେ ନୂଆ ଚିନ୍ତା । ସେହି ବର୍ଷ ମାଟ୍ରିକର ଶେଷ 
ପରୀକ୍ଷା । ସ୍ତୁଲ ଖୋଲୁଖୋଲୁ ନୋଟିସ ଲାଗିଗଲା । ଏକାଦଶ ଶ୍ରେଣୀର ସମସ୍ତ 
ଛାତ୍ର ଆସି ହଷ୍ଟେଲରେ ରୁହନ୍ତୁ । କୋଚିଙ୍ଗ କ୍ଲାସ ଆରମ୍ଭ ହେବ । ଆମେ ସବୁ 
ହଷ୍ଟେଲରେ ଯୋଗ ଦେଲୁ | କୋଚିଙ୍ଗ କ୍ଲାସରେ ବି । ମାସିକ ଦେୟ ପାଞ୍ଚଟଙ୍କା । 
ଗରିବ ପିଲାଙ୍କୁ ସେତକ ବି ଛାଡ଼ | କ୍ଲାସ ହୁଏ ସକାଳ ଆଠଟାରୁ ନଅଟା ପର୍ଯ୍ୟନ୍ତ । 
ଜଣେ ଜଣେ ସାର୍‌ ପ୍ରତିଦିନ ଆସି ପଢ଼ାନ୍ତି । ସେ ସାର୍‌ ସେଦିନ ହଷ୍ଟେଲରେ 
ଖାଆନ୍ତି । ଛାତ୍ରମାନେ ଦେଉଥବା ଜଣକା ପାଞ୍ଚଟଙ୍କା ସେଇଥୁପାଇଁ ଖର୍ଚ୍ଚ ହୁଏ । 
ଏକାଦଶ ଶ୍ରେଣୀର ପାଠପଢ଼ା ଏହିପରି ଭାବରେ ଆଗେଇ ଗଲା | ପାଖେଇ ଆସିଲା 
ଗଣେଶ ପୂଜା । ଏକାଦଶ ଶ୍ରେଣୀର ଛାତ୍ରମାନଙ୍କ ନେତୃତ୍ବରେ ଏହା ହେଉଛି 
ଶେଷପୂଜା । ସରସ୍ଵତୀ ପୁଜା ବେଳକୁ ଟେଷ୍ଠ ପରୀକ୍ଷା ଶେଷ ହୋଇଯାଇଥବବ । 
ଦଶମ ଶ୍ରେଣୀର ଛାତ୍ର ଅନ୍ୟମାନଙ୍କ ସହିତ ମିଶି ଏ ପୂଜା କରିବେ । ନିମନ୍ତିତ 
ହେବେ ଏକାଦଶ ଶ୍ରେଣୀର ଛାତ୍ରବୃନ୍ଦ ଅତିଥି ଭାବରେ | ନିଜ ଘରେ ସେମାନେ 
ହେବେ ପର । ଆଉ କୌଣସି କଥାରେ ସେମାନଙ୍କର ଅଧ୍ବକାର ରହିବ ନାହିଁ । 
ସେହି ଅଧୂବକାରକୁ ଶେଷଥର ପାଇଁ ଜାହିର୍‌ କରିବାକୁ କେବଳ ଶ୍ରୀ ଗଣେଶ ପୂଜା 
ହେଉଛି ଶେଷ ଉସ୍ପଙ୍କ | ସେଥୁପାଇଁ ପ୍ରସ୍ତୁତି ସଭା ହେଲା | ପୂଜା ଓ ଭୋଜି ପାଇଁ 
ଶିକ୍ଷକମାନେ ହଁ ଭରିଲେ । କିଛି ଛାତ୍ର ପ୍ରସ୍ତାବ ଦେଲେ, “ ଏକାଙ୍କକା” ଟିଏ ହେଉ | 
ବହୁ ହଁ ନାଁ ମଧ୍ଯରେ ପ୍ରସ୍ତାବ ସପକ୍ଷରେ ବହୁମତ ମିଳିଲା | ଠିକ୍‌ କରାଗଲା, “ ଦୂର 
ପାହାଡ଼” ଏକାଙ୍କିକା ମଞ୍ଚସ୍ଥ ହେବ | ଅଛ କେତେଦିନର ଅଭ୍ୟାସ ପରେ ଏକାଙ୍କିକାଟି 
ମଞ୍ଚସ୍ଥ ହେଲା । ଏହାର ଲେଖକ ସ୍ବର୍ଗତଃ ପ୍ରାଣବନ୍ଧୁ କର । ସେତେବେଳେ ସେ 
ଥିଲେ ବିଦ୍ୟାଳୟ ସମୂହର ପରିଦର୍ଶକ ! ଗଣେଶ ପୂଜା ଆଗ ଦିନ ସେ ହଠାତ୍‌ ଗୁପ୍ତ 
ପରିଦର୍ଶନରେ ଆସି ଆମ ବିଦ୍ୟାଳୟରେ ପହଞ୍ଚଲେ । ଜଣାଗଲା ତାଙ୍କ ଗାଡ଼ି ଖରାପ 
ହୋଇଯାଇଛି ଏବଂ ସେ ବାଧ୍ୟହୋଇ ଆମ ବିଦ୍ୟାଳୟର ଆଶ୍ରୟ ପ୍ରାର୍ଥୀ । ଏଥିରେ 
ସମସ୍ତେ ଖୁସି । ମୁଁ ଶୁଣିଲି ସେ ମଧ୍ଯ ଆମ ସ୍କୁଲରେ ରହି ନାଟକ ଦେଖୁବେ । ମୋ 
ମନରେ ଭୟର ପାହାଡ଼ । ‘ଦୂର ପାହାଡ଼ 'ର ଶ୍ରଷ୍ଟା ସ୍ଵୟଂ ହେବେ ମୁଖ୍ୟ ଦର୍ଶକ | 
ଆଉ ମୁଁ ଅଭିନୟ କରିବି ମୁଖ୍ୟ ଭୂମିକାରେ । ରାତି ସାରା ମତେ ନିଦ ନାହିଁ । 

ଗୋଡହାତ କଞ୍ଚା ପାଣି ମାରି ଯାଉଥାଏ । ଭୟରେ ଜିଭ ଶୁଖୁଯାଉଥାଏ । ମୋ 
ଚାରିଆଡ଼େ ଖାଲି ଛାନିଆର ଖଶ୍ତିଆ ଭୂତ । | 

ସମୟ ଉପଗତ ହେଲା । ଆମେ ସବୁ କାହିଁ କେତେବେଳରୁ ପ୍ରସ୍ତୁତ । 
ପ୍ରଧାନ ଶିକ୍ଷକଙ୍କ ଅନୁରୋଧ କ୍ରମେ ସ୍ବର୍ଗତଃ କର ମଞ୍ଚକୁ ଉଦ୍‌ଘାଟନ କଲେ । ମାତ୍ର 
କହିଲେ, “ ଏ କ୍ଷୁଦ୍ର ନାଟକର ଲେଖକ ମୁଁ । ମୁଁ ଜଣେ ନାଟକର ଶିକ୍ଷକ | ପ୍ରଥମେ 
ନାଟକଟିକୁ ଦେଖୁବି ଓ ପରେ ଅଭିନୟ ବିଷୟରେ ମୋର ମନ୍ତବ୍ୟ ଶୁଣାଇବି । ” 
ଏତିକି କହି ସେ ମଞ୍ଚରୁ ପ୍ରସ୍ଥାନ କଲାମାତ୍ରେ ଢାଏଁ କରି ଘଣ୍ଟା ବାଜି ଉଠିଲା ଓ ମଞ୍ଚର 
ପରଦା ଆସ୍ତେ ଆସ୍ତେ ଅପସରିଗଲା । ସାର୍‌ଙ୍କ ପାଦ ଛୁଇଁ ମୁଁ ମଞ୍ଚକୁ ପ୍ରବେଶ କଲି | 
ନାଟକର ଦୃଶ୍ୟ ଆଗକୁ ଆଗକୁ ଗଡ଼ି ଚାଲୁଥାଏ । ମଝିରେ ମଝିରେ ଘନ ଘନ 
କରତାଳିର ଶବ୍ଦ । ନାଟକର ଯବନିକା ପଡ଼ିଲା । ପ୍ରଫେସର ସ୍ଵର୍ଗତ କର ନିଜର 
ପଦମର୍ଯ୍ୟାଦାକୁ ଭୁଲି ଜଣେ ସଚଟ୍ଟା ନାଟ୍ୟପ୍ରେମୀ ଭାବରେ ଉଠି ଆସିଲେ ମଞ୍ଚକୁ । 
ଜାବୁଡ଼ି ଧରିଲେ ମତେ । ପଚାରିଲେ ମୋର ନାମ, ଗ୍ରାମ ଓ ସମ୍ପୂର୍ଣ୍ଣ ପରିଚୟ । 
ଆଶୀର୍ବାଦର ଅସରନ୍ତି ଭଣ୍ଡାରଟିଏ ମୋ ମୁଣ୍ଡରେ ଅଜାଡ଼ି ଦେଲେ । ମୁଁ ଲାଜରା 
ହୋଇ ଶଙ୍କତ ପଦରେ ତାଙ୍କ ନିକଟରେ ଠିଆ ହୋଇ ରହିଲି । 

ସେତେବେଳେ ଆମ ଅଞ୍ଚଳରେ ବିଜୁଳି ଆଲୁଅର ବ୍ୟବସ୍ଥା ନଥଲା । ନାଟକ 
ମଞ୍ଚସ୍ଥ ହେଲେ ପେଟ୍ରୋମ୍ୟାକ୍୍‌ ଆଲୁଅର ସାହାଯ୍ୟ ନେବାକୁ ପଡ଼େ | ଏହି ଲାଇଟ୍‌ 
ଯୋଗାଇ ଦିଅନ୍ତି ସ୍ଥାନୀୟ ଦୋକାନୀ ଆକବର ଖାଁ । ଯାହାଙ୍କୁ ସାଧାରଣ ଲୋକମାନେ 
ଡାକନ୍ତି ଅଗୋମିଆଁ ନାମରେ । ସଲ ନିକଟ ମୁସଲମାନ ବସ୍ତିରେ ଅଗୋମିଆଁଙ୍କ 
ଘର । ସେ ଆଉ ତାଙ୍କ ସାନଭାଇ ରସିଦ୍‌୍ମିଆଁ ପେଟ୍ରୋମ୍ୟାକ୍୍‌ ଲାଇଟ୍‌ ଓ ସାଇକେଲ୍‌ 
ଦୋକାନ ଚଳାନ୍ତି । ପେଟ୍ରୋମ୍ୟାକ୍୍‌୍‌ ଲାଇଟ୍‌ ଭଡ଼ା, ସାଇକେଲ ମରାମତି ଓ ଭଡ଼ାରୁ 
ମିଳିବା ଟଙ୍କାରେ ତାଙ୍କ ଘର ଚଳେ | ଅଗୋମିଆଁ ଲାଇଟ୍‌ କଥା ବୁଝେ ଓ ସାଇକେଲ 
ବ୍ୟବସାୟ ବୁଝେ ରସିଦ୍‌ । କେବଳ ସ୍କୁଲର ଉତ୍ସବ ନୁହେଁ, କାଳିପୂଜା, ଦୁର୍ଗା ପୁଜା, 
ବାହାଘର, କାମ ନିମିଭରେ ଡାକ ପଡ଼େ ଅଗୋମିଆଁଙ୍କର । ସେ ଲାଇଟ୍‌ରେ ତେଲ 
ପୁରାନ୍ତି, ଜାଲିବାନ୍ଧନ୍ତି, ତାକୁ ଜଳାନ୍ତି ଓ ଉତ୍ସବ ସମୟରେ ଉପସ୍ଥିତ ହୋଇ ଲାଇଟ୍‌ରେ 
ମଝିରେ ମଝିରେ ପମ୍ପ ଦିଅନ୍ତି । ମଞ୍ଚରେ ଯାତ୍ରା ବା ପାଲା ସରଗରମ ଅବସ୍ଥାକୁ 
ଆସିଗଲା ବେଳେ ଅଗୋମିଆଁ ଉଚ୍ଚା ଜାଗାରେ ଝୁଲା ହୋଇଥବା ଲାଇଟକୁ ତଳକୁ 
ଓହ୍ଲାଇ ପମ୍ପ ମାରିଲା ବେଳେ ଲୋକମାନଙ୍କର ସମାଲୋଚନାର ଶରବ୍ୟ ହୁଅନ୍ତି । 

ଯାତ୍ରା ଅଭିନୟ ସମୟରେ ହନୁମାନର ଆକ୍ରମଣରେ ଅଗୋମିଆଁ କେମିତି ତାଙ୍କର 
ନୂଆ ପେଟ୍ରୋମ୍ୟାକ୍୍‌ ଲାଇଟ୍‌ଟିକୁ ହରାଇ ଖାଲି ହାତରେ ଫେରିଥ୍‌ଲେ ଆଉ ରସିଦ୍‌ 
କେମିତି ତାକୁ ସାହାସ ଦେଇଥିଲା ସେ କଥା ମୁଁ ମୋ “କୁଛ ପର୍ବାୟ ନାହିଁ ” 
ଗଛରେ ଲେଖୁଛି । 

ପରୀକ୍ଷା ପାଇଁ ରାତିଦିନକୁ ଏକାକାର କରି ଆମେ ପାଠ ପଢ଼ାପଢ଼ି କରୁଥିଲୁ | 
ଗଣିତରେ ମୋର ଥୁଲା ଦୁର୍ବଳତା । ଗଣିତ ପରୀକ୍ଷା ଆଗଦିନ ଜଗନ୍ନାଥ ସାର୍‌ ମତେ 
ନଇକୂଳେ ବସାଇ ବାଲି ଉପରେ ଗାର କାଟି ଯେଉଁ ଅଙ୍କନଟି ଶେଷ ମୁହୂର୍ଭରେ 
ଶିଖାଇଥଲେ, ତାହାହିଁ ପରୀକ୍ଷା ପ୍ରଶ୍ନରେ ଥଲା | ପରୀକ୍ଷା ଶେଷରେ ଘରକୁ ଫେରିଲି । 
ପାଶ କରି ଯିବି ବୋଲି ମୋ ମନରେ ଦମ୍ଭଥଲା । ଫଳବି ସେୟା ହେଲା | ମୁଁ 
ଭଲରେ ମାଟ୍ରିକ ପାଶ କରିଗଲି । 

ସେ କାଳରେ ମାଟ୍ରିକ୍‌ ପରୀକ୍ଷାଫଳ ଖବର କାଗଜରେ ବାହାରୁଥିଲା । 
ଯେତେ ପିଲା ପାଶ କରୁଥିଲେ ସମସ୍ତଙ୍କ ନାମ ସେଥୁରେ ଉଲ୍ଲିଖୃତ ହେଉ ଥଲା | 
ଆମ ସ୍କୁଲ ସେ ବର୍ଷ ପ୍ରଥମ କରି ପ୍ରଥମ ଶ୍ରେଣୀ ପାଇଥୁଲା । ଅର୍ଥାତ୍‌ ଆମ 
ଶ୍ରେଣୀର ଶ୍ରୀ ବୃନ୍ଦାବନ ସୁତାର ସ୍କୁଲ ହେବା ଦିନରୁ ପ୍ରଥମ ଥର ପାଇଁ ପ୍ରଥମ 
ଶ୍ରେଣୀରେ ପାଶ କରିଥଲା | କେତେଜଣ ସାର୍‌ ଭାବୁଥିଲେ ଶ୍ରୀ ଉଦୟନାଥ ପତି 
ନିଶ୍ଚୟ ପ୍ରଥମ ଶ୍ରେଣୀରେ ଉତ୍ତୀର୍ଣ୍ଣ ହେବ । ମାତ୍ର ପ୍ରଥମ ହେଲା ବୃନ୍ଦାବନ । 
ଦ୍ଵିତୀୟ ଶ୍ରେଣୀରେ ପାସ କରିଥଲେ ପାଞ୍ଚଜଣ | ସେମାନେ ହେଲେ ଉଦୟନାଥ 
ପତି, ସଚ୍ଚିଦାନନ୍ଦ ମିଶ୍ର ଗଗନଚନ୍ଦ୍ର ମେହେର, ସିଦ୍ଧନାଥ ଶତପଥୀ ଏବଂ ମୁଁ । 
କଲେଜ ଶିକ୍ଷା ପାଇଁ ବୃନ୍ଦାବନ, ଗଗନ କଟକ ଗଲେ । ଉଦୟନାଥ ପତି ଗଲେ 
କଲିକତା | ମୋ କଥା ପରେ ଲେଖୁଛି | 

ପରୀକ୍ଷାର ଠିକ୍‌ ପରେ ପରେ କେତେଦିନ ପାଇଁ ସବୁ ବନ୍ଧୁବାନ୍ଧବମାନଙ୍କ 
ଘର ବୁଲିଲି | ଆଗରୁ ପାଠଚିନ୍ତା । ତେଣୁ ଖୁସିରେ ତାହା କରିପାରୁ ନ ଥୁଲି | 
ମାମୁଁ ଘରେ ରହିଗଲି ବେଶିଦିନ | ମାମୁଁ ଘରୁ ଫେରିଲି ନାନୀ ଘରକୁ । ସେଇଠି 
ବି କିଛିଦିନ ରହିଗଲି । ସେ ଗାଁରେ ଥଲେ ମୋର ବହୁତ ସାଙ୍ଗ । ଖେଳ କୁଦ 
ଠାରୁ ତାସ ଖେଳ ପର୍ଯ୍ୟନ୍ତ ଆଡ୍ଧା ଜମେ | ଦିନ କଟିଯାଏ ଭଲରେ । ମୋ ସାର୍‌ 
ଶ୍ରୀ ପ୍ରଫୁଲ୍ଲ ଚନ୍ଦ୍ର ସାମଲଙ୍କ ସହିତ ମୋର ନିବିଡ ସମ୍ପର୍କ ଥାଏ । ମୁଁ ପ୍ରତିଦିନ ତାଙ୍କୁ 
ଦେଖାକରେ | ତାଙ୍କ ଠାରୁ ତ ଶିଖବବାର ବହୁତ ଅଛି | ଏବେବି ଯାହା ଜାଣେନି 

ତାହା ତାଙ୍କୁ ପ୍ରଥମେ ପଚାରେ । ଗୁରୁଙ୍କୁ ଯେ ବ୍ୟାସଦେବ କାହିଁକି କୁହନ୍ତି ତାହା 
ତାଙ୍କୁ ହି ଦେଖୁଲେ ଜଣାପଡ଼େ । ଦିନେ ଉଚ୍ଚଚର ଶିକ୍ଷା ପାଇଁ ତାଙ୍କ ପରାମର୍ଶ 
ଲୋଡିଲି | ସାର୍‌ କହିଲେ, “ତୁ ପ୍ରଥମେ ଖ୍ରୀଷ୍ଟ କଲେଜରେ ଚେଷ୍ଟା କର | 
ସେଠାରେ ଜାଗା ନମିଳିଲେ ଏନ୍‌.ସି. କଲେଜକୁ ଗାଲି ଆସିବୁ | ତାହାହିଁ ହେବ 
ତୋ ପାଇଁ ଭଲ ।” ସାରଙ୍କ ଠାରୁ ଗୁରୁମନ୍ତ୍ର ନେଇ ଗାଁକୁ ଫେରିଲି । ହେଲେ 
ଗାଁରେ ସେମିତି ସାଙ୍ଗ ନଥିଲେ । ତେଣୁ ବାଧ୍ୟ ହୋଇ ପ୍ରତିଦିନ ସକାଳୁ ପାଖ ଗାଁ 
ବନପୁରକୁ ମୁଁ ଯାଏ । ସେଠାରେ ଲାଇବ୍ରେରୀ ଟିଏ ଅଛି | ବହୁତ ସମୟ ପର୍ଯ୍ୟନ୍ତ 
ସେଠାରେ ବସି ପଢ଼େ । ମଝିରେ ମଝିରେ ସେ ଗାଁର ପ୍ରହ୍ଲାଦ ସାର୍‌ ଦେଖା 
ହୁଅନ୍ତି । ସେ ଭାରି ଭଲ ଲୋକ । ଜୟନ୍ତରା ସ୍ତୁଲରେ ନାଟକ କଲାବେଳେ 
ପ୍ରଥମେ ତାଙ୍କ ସହିତ ପରିଚୟ ହୋଇଥଲା । 

ବନପୁର ପାଠାଗାରର ପୁସ୍ତକ ସମ୍ଭାର ମତେ ପ୍ରକୃତରେ ବହୁ ଧନୀ କରି 
ଦେଇଥୁଲା । ବହି ଯେ ଜଣେ ଶ୍ରେଷ୍ଠଗୁରୁ ଏହା ମୁଁ ସେତେବେଳେ ଉପଲବ୍ଧ 
କରିପାରିଥଲି । ମୋର ଆଇ.ଏ. ପଢ଼ିବା ବେଳେ ମୁଁ ଜାଣିଲି ଓଡ଼ିଆ ସାହିତ୍ୟର 
ଯେତିକି ପାଠ ଆଇ.ଏ. ପାଇଁ ଦରକାର ତାହା ମୁଁ ଶେଷ କରିସାରିଛି । ଏଇମିତି 
ଖରାଦିନ ଶେଷ ହେଲା ! ରଜ ପରେ ମୁଣ୍ଡକୁ ଘାରିଲା କଲେଜ ପଢ଼ିବା ଚିନ୍ତା । 
ଅନେକ ଲୋକ ଅନେକ କଥା କହୁଥିଲେ ! ସବୁ କଥା ଶୁଣୁଥିଲି ସିନା, ହେଲେ 
ମନରେ ଥୁଲା ସାରଙ୍କ କଥା । ଖ୍ରୀଷ୍ଟ କଲେଜରେ ପ୍ରଥମେ ଚେଷ୍ଟା କରିବା ପାଇଁ 
କଟକ ବାହାରିଲି । ସାଙ୍ଗରେ ଥାଏ ବଡ଼ ଭିଣୋଇଙ୍କ ଚିଠି ସ୍ବର୍ଗତଃ ପିତାମ୍ବର ମିଶ୍ରଙ୍କ 
ଉଦ୍ଦେଶ୍ୟରେ । କଟକ ଆସିଲି । ସଦରଥାନାରେ ଦେଖାକଲି ସ୍ବର୍ଗତଃ ମିଶ୍ରଙ୍କ ସହିତ | 
ଆଦର ଅଭ୍ୟର୍ଥନା ମିଳିଲା | ତାଙ୍କ ସାନ ଭାଇ ଡକ୍ଟର ଦିଗାମ୍ବର ମିଶ୍ର ସେତେବେଳେ 
ରେଭେନ୍‌ସା ମହାବିଦ୍ୟାଳୟର କୃତି ଛାତ୍ର । ସେ ମତେ ସାଥ୍‌ରେ ନେଇ ଖ୍ରୀଷ୍ଟ 
ମହାବିଦ୍ୟାଳୟକୁ ଗଲେ | ସେଠାରେ ବୁଝାସୁଝା କରି ଆସି ମତେ କହିଲେ, “ ତତେ 
ସିଟ୍‌ ମିଳିବ ନାହିଁ । କାରଣ ତୋର ନମ୍ବର ଟିକେ କମ୍‌ ହେଇ ଯାଉଛି । ତୁ ଘରକୁ 
ପଳା ।” କଥାଟା ମତେ ବାଧ୍ବଲା । ମନ କଥା ମନରେ ମାରି ରାତି ଟ୍ରେନ୍‌ରେ 
ଫେରି ଆସିଲି । ବାଟରେ ସାରଙ୍କ କଥା ମନେ ପଡ଼ିଲା | ପରଦିନ ସକାଳେ ଯାଇ 
ହାଜର ହେଲି ଏନ.ସି. କଲେଜ ଯାଜପୁରରେ । ଦେଖା କଲି ସଂପୃକ୍ତ ବ୍ୟକ୍ତିଙ୍କ 

ସହିତ | ଆଦରରେ ସେ ମତେ ଫରମ୍ଟିଏ ଦେଲେ । ତାହାକୁ ମୁଁ ପୂରଣ କରିବାରେ 
ସାହାଯ୍ୟ କଲେ । ସମସ୍ତ କାଗଜପତ୍ର ମୋଠାରୁ ନେଲେ | ଟଙ୍କା ନେଇ ରସିଦ୍‌ ଟିଏ 
ଦେଇ କହିଲେ, ““ ଏଇ ମୁହୂର୍ଭରୁ ତୁମେ ଏ କଲେଜର ଛାତ୍ର ହୋଇଗଲ । ” ମନ 
ଖୁସି ହୋଇଗଲା । କେବେ ପାଠପଢ଼ା ଆରମ୍ଭ ହେବ ପଚରି ବୁଝିଲି, ଗାଁକୁ ଫେରି 
ଆସିଲି | ଛୁଆଦିନେ ପଢ଼ିଥିବା କବିତାଟିର ଫଂକ୍ରିଟିଏ ମନେ ପଡ଼ିଲା ¦ କଟକ ଯିବା 
ଦିନ ବି ମନେ ପଡ଼ିଥଲା, “ କଟକକୁ ଯିବି ଇଂରାଜୀ ପଢ଼ିବି କେଜାଣି ହେବି ମୁଁ 
କିସ । ମନ ଛନ୍ଧଛନ୍ଧ ହେଲା ମୋ ଉଛନ୍ନ ଗାଁଟା ଲାଗିଲା ବିଷ ।” ସେହି ବିଷ ସଦୃଶ 
ଲାଗିଥବା ଗାଁକୁ ପୁଣି ଫେରିଲି ନିଜ ସହରର ଛାତ୍ର ଭାବରେ । 

ଉପରବେଳା ଝୁଞମ୍ପୁରୀ ହାଟରୁ ଫେରି ବାପା କହିଲେ, “ କାଲି ସକାଳେ ଯାଇ 
ହାଟ ଉପରେ ଜୟୀକୁ ଦେଖାକର | ସେ ସେଇଠି ତତେ ଅପେକ୍ଷା କରିଥୁବ । ” ମୁଁ 
ମୁଣ୍ଡଟୁଙ୍ଗାରି ହଁ ମାରିଲି | ସହଜେ ବାପା କମ୍‌ କଥା କହୁନ୍ତି । ତେଣୁ ତାଙ୍କୁ ଅଧକ 
ପଚାରି ଲାଭ ନାହିଁ । ବୋଉ ଠାରୁ କିଛି ଅଧକ ଜାଣିବା ଇଚ୍ଛାରେ ତାକୁ କହିଲି କି 
କାଲି ସକାଳେ ମୁଁ ଝୁମୁରୀ ଯିବି । ସେ ବି ସଂକ୍ଷୀପ୍ର ଉତ୍ତରଟିଏ ଦେଲା, “ହଉ । ” 
ଅଗତ୍ୟା ଆଉ କାହାରିକୁ କିଛି ନ ପଚ୍ଟରି ମୋ ନିଜ କାମରେ ମନଦେଲି । ବାପାଙ୍କ 
“ ଜୟୀ” ହେଉଛନ୍ତି ଆମର ଜୟୀମାମୁଁ | ଖୁଡ଼ୀଙ୍କ ଭାଇ | ମଧ୍ୟବିତ୍ତ ପରିବାରରେ 
ଜନ୍ନ । ଜଣେ କଣ୍ଟାକ୍ଟର ଆଉ ସ୍ଥାନୀୟ ସରପଞ୍ଚ ମଧ୍ଯ । ତେଣୁ ଅଞ୍ଚଳ ସାରା 
ତାଙ୍କର ଖାତିର ବହୁତ । ଆମ ଗାଁ ପାଖ ନଶବନ୍ଧରେ ସେ ପ୍ରାୟ ପ୍ରତିବର୍ଷ କିଛି 
ନା କିଛି କାମ କରନ୍ତି । ମୋ ଲିଖୁତ “ ଖଣ୍ଡିତ ଜହ୍ନର ଲୁହ” ପୁସ୍ତକରେ ସ୍ଥାନିତ 
ଗଳ୍ପ “ ମେଜର ମେଣ୍ଟ ” ତାଙ୍କୁ ହିଁ ନେଇ ଲେଖୁଚି । ନିଜର କଙଣ୍ଡାକ୍ଟରୀ କାର୍ଯ୍ୟର 
ତଦାରଖ ପାଇଁ ସେ ଯାଜପୁର ସହରରେ ବସାଘରଟିଏ ରଖୁଛନ୍ତି । ସେଠାକୁ 
ଗଲେ ବେଳେବେଳେ ସେ ସେଇଠି ରୁହନ୍ତି | ନଚେତ୍‌ ଘରଟି ଅନ୍ୟ ସମୟରେ 
ତାଲା ପଡ଼ି ଥାଏ । ଝୁମ୍ଚୁରୀ ହାଟରେ ପହଞ୍ଚୁ ପହଞ୍ଚୁ ମାମୁଁଙ୍କ ସହିତ ଦେଖା 
ହୋଇଗଲା । ମୋର ଯାଜପୁର କଲେଜରେ ନାମଲେଖା କଥା ଶୁଣି ସେ ଖୁସି 
ହେଲେ । କହିଲେ, “ ମୋ ବସାଘରେ ରହିବୁ । ରାସ୍ତା ସେପଟରେ ଅନ୍ଧପୂର୍ଣ୍ 
ହୋଟେଲ । ସେଇଠି ଖାଇବୁ । ତୋର କିଛି ଅସୁବିଧା ହେବ ନାହିଁ ।” ଏତିକି 
କହି ସେ ତାଙ୍କ ବାଟ ଧରିଲେ । ମୁଁ ପୁଣି ଘର ମୁହାଁ ହେଲି । 

କଲେଜ ଛାତ୍ର ଜୀବନ 


ଗୋଖନା ବଜାରର ଅବ୍ଯବହିତ ପୂର୍ବରୁ ଅବସ୍ଥିତ ନରସିଂହ ଚୌଧୁରୀ 
ମହାବିଦ୍ୟାଳୟ । ଲୋକମୁଖରେ ଏହା ଏନ୍‌.ସି. କଲେଜ ନାମରେ ପରିଚିତ | ଚଗାଳିଶ 
ଦଶକର ଶେଷ ଭାଗରେ ସ୍ଥାପିତ ହୋଇଥଲା ଏହି କଲେଜ | ସ୍ଥାନୀୟ କେତେଜଣ 
ବୃବ୍ଧିଜୀବୀ ଯାଜପୁର ଅଞ୍ଚଳରେ ଉଚ୍ଚଶିକ୍ଷାର ବିସ୍ତାର ପାଇଁ ଏହାର ସ୍ଥାପନା କରିଥଲେ । 
କିଛି ଭଦ୍ରବ୍ୟକ୍ତି ବୁଲି ବୁଲି କଲେଜ ପାଇଁ ଗନ୍ଦା ସଂଗ୍ରହ କରୁଥିଲେ | ସେହି କ୍ରମରେ 
ସେମାନେ ଦିନେ ଯାଇ ପହଞ୍ଚଥଲେ ଯାଜପୁର ଅଞ୍ଚଳର ବିଶିଷ୍ଟ ଜମିଦାରଙ୍କ ଦ୍ବାରରେ ! 
ସ୍ବର୍ଗତଃ ଚୌଧୁରୀ ଜଣେ କୃପଣ ଶ୍ରେଣୀୟ ବ୍ୟକ୍ତି ବୋଲି ଲୋକମୁଖରେ ସେତେବେଳେ 
ଆଲୋଚିତ ହେଉଥିଲେ । ରନ୍ଦାସଂଗ୍ରହକାରୀ ଦଳ ତାଙ୍କ ଘରେ ପହଞ୍ଚଲା ବେଳକୁ 
ସେ ଖଣ୍ଡେ ଅଣଓଷାରିଆ ଗାମୁଛା ପିନ୍ଧି ଘର ସାମନାରେ ଥିବା ଗୋଟିଏ ବଉଳ ଗଛ 
ମୁଳର ଚଉତରା ଉପରେ ବସିଥଲେ | ଏକାସାଙ୍ଗରେ ଅନେକ ଗୁଡ଼ିଏ ଚିହ୍ନା ଅଚିହ୍ନା 
ଭଦ୍ରଲୋକମାନଙ୍କୁ ଦେଖୁ ଚୌଧୁରୀ ମହାଶୟ କିଞ୍ଚତ ଆଶ୍ଚର୍ଯ୍ୟ ହୋଇ ଆସିବାର 
କାରଣ ପଚାରିଲେ । ସମସ୍ତ କଥା ଶୁଣିବାକୁ ତାଙ୍କର ଆଗ୍ରହ ଦେଖ ଆଗନତୁକମାନେ 
କହିଲେ, “ ଆମେ ଯାଜପୁରରେ କଲେଜଟିଏ କରିବାକୁ ଗହୁଁଛୁ | ସରକାରୀ ନିୟମ 
ଏକଲକ୍ଷ ଟଙ୍କା ଜମା ଦେବାକୁ ପଡ଼ିବ | ତା” ସହିତ ଜମି । ଆମେ ଏତେ ଟଙ୍କା 
କେଉଁଠୁ ଆଣିବୁ ? ସେଥୁପାଇଁ ଆପଣଙ୍କ ନିକଟକୁ ଆସିଲୁ ।” ଏତକ ଶୁଣି ଚୌଧୁରୀ 
ମହାଶୟ ଘର ଭିତରକୁ ଉଠିଗଲେ । କିଛି ସମୟ ପରେ ସମସ୍ତଙ୍କ ପାଇଁ ଥାଳିରେ 
ରସଗୋଲା ଆସିଲା । ଆଗନ୍ଧୁକମାନେ ମନେ ମନେ ଭାବିଲେ ରନ୍ଦା ଆକାରରେ 
ଆଜି ବୋଧହୁଏ ଏତିକି । କିଛି ସମୟ ପରେ ଜମିଦାର ମହାଶୟ ବାହାରକୁ 


ବାହାରିଲେ । ହାତରେ ଥାଏ ପାଟକନାରେ ଗୁଡ଼ା ହୋଇଥିବା କିଛି ଜିନିଷ । ଚୌଧୁରୀ 

ମହାଶୟ କହିଲେ, “ଏଥରେ ଅଶି ହଜାର ଟଙ୍କାର ନୋଟ୍‌ ଅଛି । ଆଉ ମୋ 
ପାଖରେ ନୋଟ୍‌ ନଥିବାରୁ ମୁଁ ଆପଣମାନଙ୍କ ଦେଇ ପାରିଲି ନାହିଁ । ଆସନ୍ତାକାଲି 
ମୋ ଗୁମାସ୍ତା ଆଉ କୋଡ଼ିଏ ହଜାର ଟଙ୍କାର ମୁଦ୍ରାକୁ ନୋଟ କରିନେଇ ଦେଇ 
ଆସିବ । ଆସନ୍ତା ସପ୍ତାହରେ କେଚରୀ ଖୋଲିଲେ ଗୋଖନାରେ ଥିବା ମୋ ଜମିକୁ 
ମୁଁ କଲେଜ ନାମରେ ଲେଖ୍ଦେବି । ଆଶାକରେ ସେଇଠି କଳେଜ ହେଲେ ଭଲ 
ହେବ ।” ଏତକ କହି ଚୌଧୁରୀ ମହାଶୟ ନିରବି ଗଲେ । ଆଗନ୍ତୁକମାନଙ୍କ 
ମୁହଁରୁ ଧନ୍ୟବାଦ ଶୁଣିବାକୁ ସମୟ ନ ଦେଇ ସେ ଫେରିଗଲେ ନିଜ ଉଆସକୁ । 
ଫେରିବା ବାଟରେ ଅର୍ଥ ସଂଗ୍ରହକାରୀ ଦଳ ନିଜ ମଧ୍ୟରେ ଭୀମସେନଙ୍କ ଧାନମାଗିବା 
ପାଇଁ କୁବେରଙ୍କ ଭେଟ ବିଷୟରେ ଆନନ୍ଦ ମନରେ ଆଲୋଚନା କଲେ । ପରବର୍ରୀ 
କାଳରେ ସେହି ସ୍ବର୍ଗତ ନରସିଂହ ଚୌଧୁରୀଙ୍କ ଦୟାର ଦାନ ଜମି ଉପରେ କଲେଜ 
ପ୍ରତିଷ୍ଠା ହେଲା, ଯାହା ବର୍ଭମାନ ସ୍ବୟଂଶାସିତ ମହାବିଦ୍ୟାଳୟରେ ରୂପାନ୍ତରିତ । 

ଉଣେଇଶିଶହ ଅଣଷଠି ମସିହାରେ ମାଟ୍ରିକ ପାସ କରି ମୁଁ ସେହି କଲେଜରେ 
ନାମ ଲେଖାଇ ତା”ର ଛାତ୍ର ହୋଇଗଲି । ଯେଉଁଦିନ ପ୍ରଥମେ କଲେଜକୁ ଗଲି, 
ଦେଖୁଲି ଭୂତକୋଠି ପରି ଘରଟିଏ । ବାହାରପଟ ନିର୍ମାଣ ହେବା ଦିନରୁ ସିମେଣ୍ଟ 
ପ୍ଲାଷ୍ଠର ହୋଇନି । ସେହି ବର୍ଷ ସମଗ୍ର ରାଜ୍ୟରେ ଉଚ୍ଚଶିକ୍ଷାର ସଂସ୍କାର ହୋଇ 
କଲେଜମାନଙ୍କରେ ପ୍ରି-ୟୁନିଭରସିଟି, ପ୍ରି-ପ୍ରଫେସନାଲ ଓ ପରେ ଡିଗ୍ରୀ ଶିକ୍ଷା କାର୍ଯ୍ୟକ୍ରମ 
ଆରମ୍ଭ ହୋଇଥୁଲେ ମଧ୍ଯ କଲେଜରେ ତାହା ହୋଇ ନଥୁଲା | ଏହାର ଅର୍ଥ କଲେଜଟିର 
ଆୟୁଷ ମାତ୍ର ଆଉ ବର୍ଷେ ବା ଦୁଇବର୍ଷ । ସେତେବେଳେ କିନ୍ତୁ ମୁଁ ଏସବୁ କଥା କିଛି 
ବୂଝିପାରୁନଥଲି । ମନ ଭିତରେ ଏକମାତ୍ର ନିଶା ଥଲା କଲେଜରେ ପଢ଼ିବା । ଶିକ୍ଷା 
ଆରମ୍ଭ ହେଲାବେଳକୁ ଦେଖାଗଲା ଇଂରାଜୀ ପଢ଼ାଇବା ପାଇଁ କେହି ଅଧ୍ୟାପକ 
ନାହାନ୍ତି । ଓଡ଼ିଆ ସାହିତ୍ୟ ପଢ଼ାଉଥୁଲେ ସ୍ବର୍ଗତଃ ରଘୁନାଥ ଗାଙ୍ଗୁଲି, ଅର୍ଥନାତି 
ପଢ଼ାଉଥୁଲେ ସ୍ବର୍ଗତଃ ଅଶୋକ ରାୟ, ଇତିହାସ ପଢ଼ାଉଥଲେ ସ୍ଵର୍ଗତ ଶରତ୍‌ ଚନ୍ଦ୍ର 
ହାଜରା, ସଂସ୍କୃତ ଅଧ୍ୟାପକ ଥିଲେ ସ୍ବର୍ଗତଃ ଜଗନ୍ନାଥ ରଥ ଏବଂ କାର୍ଯ୍ୟକାରୀ ଅଧ୍ଯକ୍ଷ 
ଥିଲେ ସ୍ବର୍ଗତଃ ଏନ.ସି. ଗୋସ୍ଵାମୀ । ଭିକାରି ବାବୁ ଏକାଏକା କାର୍ଯ୍ୟାଳୟ 
ସମ୍ଭାନୁଥିଲେ । ପାଢ଼ୀ ଆଉ ଧନେଶ୍ବର ଥିଲେ କଲେଜର ଚତୁର୍ଥ ଶ୍ରେଣୀ କର୍ମଗାରୀ | 

ପାଢ଼ୀ ପାଠପଢ଼ା ବିଭାଗରେ ଥଲାବେଳେ ଧନେଶ୍ବର ଥଲା ବ୍ୟାଙ୍କ ଚିଠିପତ୍ର ନବା 
ଆଣିବା ଇତ୍ୟାଦି ବାହାର କଥା ବୁଝିବା ପାଇଁ । 

ପ୍ରଥମ ବର୍ଷରେ ପ୍ରାୟ ଶତାଧୂକ ଛାତ୍ରଙ୍କୁ ନେଇ ଶିକ୍ଷାଦାନ କାର୍ଯ୍ୟକ୍ରମ ଆରମ୍ଭ 
ହେଲା । ପାଠପଢ଼ା ଆରମ୍ଭର ପ୍ରଥମ ଦିନ ଥୁଲା ଅତ୍ୟନ୍ତ ଉଜ୍କଣ୍ଠାପୂର୍ଣ । ନୂଆ ନୂଆ 
ସାଙ୍ଗମାନଙ୍କ ସହିତ ପରିଚୟ ହେଲା । କଲେଜରେ ଶିକ୍ଷାଦାନର ପଦ୍ଧତି ସ୍ଵତନ୍ତ୍ର 
ଥିବାରୁ ନୂଆ ନୂଆ ସାର୍ମାନେ ପଢ଼ାଇବାକୁ ଆସିଲେ । ସ୍ୁୁଲରେ ପାଠପଢ଼ା ଏକ 
ନିର୍ଦ୍ଦିଷ୍ଟ ଶ୍ରେଣୀ ଗୃହରେ ହୁଏ । ଭିନ୍ନଭିନ୍ନ ସମୟରେ ଭିନ୍ନଭିନ୍ନ ଶିକ୍ଷକ ଶିକ୍ଷାଦାନ 
କରିବାକୁ ଆସନ୍ତି । ମାତ୍ର କଲେଜରେ ଛାତ୍ରମାନେ ଭିନ୍ନ ଭିନ୍ନ ସମୟରେ ଭିନ୍ନଭିନ୍ନ 
ପ୍ରକୋଷ୍ଠକୁ ଯାଇ ଶିକ୍ଷା ଗ୍ରହଣ କରନ୍ତି | ଶିକ୍ଷାଦାନ ଆରମ୍ଭ ହେବା ପରେ ପରେ 
ବିଜୟ କୂମାର ସାମଲ, ଅରୁଣ ଦାସ, କୈଳାସ ଚନ୍ଦ୍ର ମହାନ୍ତି, ହୃଷିକୋଶ ମିଶ୍ର, ବିରଞ୍ଚ 
ନାରାୟଣ ରଥ, ଗୌତମ ନାୟକ, ପୂର୍ଣ୍ଣଚନ୍ଦ୍ର ମିଶ୍ର ରତ୍ଵାକର ବାରିକ, ଯୋଗେଶ୍ଵର 
ମିଶ୍ର, ସୁଭାଷ ଚନ୍ଦ୍ର ନାୟକ, ପ୍ରଫୁଲ୍ଲ ଚନ୍ଦ୍ର ପଣ୍ଡା, ଧୀରେନ୍ଦ୍ର ନାଥ କର, ନବ କିଶୋର 
ପାଢ଼ୀ, ବିରଜା ପ୍ରସାଦ ବୋଷ, ବଟକୃଷ୍ଣ ଆଚାର୍ଯ୍ୟ, ଭାବଗ୍ରାହୀ ଦେବତା, ଧନେଶ୍ବର 
ଧଳ ପ୍ରଭୃତି ବହୁ ଛାତ୍ର ମୋର ଅନ୍ତରଙ୍ଗ ହେଲେ । ଉପର ଶ୍ରେଣୀରେ ପଢ଼ୁଥିଲେ 
ବିଶିଷ୍ଠ ରାଜନେତା ଶ୍ରୀ ପ୍ରଫୁଲ୍ଲ ଚନ୍ଦ୍ର ଘଡ଼େଇ, ଶ୍ରୀ ନଳିନୀକାନ୍ତ ରାୟ, ରାସ ବିହାରୀ 
ଦାସ, ପର୍ଶୁରାମ ସାହୁ, ଶ୍ରୀକାନ୍ତ ନାୟକ ଏବଂ ଆହୁରି ଅନେକ । ମୁଁ ଇତିହାସ, 
ଅର୍ଥନୀତି ଓ ଓଡ଼ିଆ ବିଷୟରେ ପଢୁଥିଲି ! ଅର୍ଥନୀତିର ଶିକ୍ଷକ ଶ୍ରୀଯୁକ୍ତ ଅଶୋକ ରାୟ 
ଥିଲେ ଜଣେ ପ୍ରବୀଣ ଶିକ୍ଷକ | ମନେପଡୁଛି ତାଙ୍କର ଶିକ୍ଷାଦାନ ସମୟରେ ମୋର 
କିଞଚତ ଦୃଷ୍ଟାମି । ମୁଁ ପ୍ରାୟ ଶ୍ରେଣୀର ଶେଷ ଧାଡ଼ିରେ ବସେ ! ସେଦିନ ବି ବସିଥାଏ | 
ମୋ ଆଗଧାଡ଼ିରେ ବସିଥାଏ ଜଣେ ବନ୍ଧୁ ଶ୍ରୀ ରତ୍ସାକର ବାରିକ । ଏମିତିକି ସେ ଥଲା 
ମଙ୍ଗଳପୁର ଉଚ୍ଚବିଦ୍ୟାଳୟର ଛାତ୍ର । ଆଗରୁ ପରିଚୟ ନଥୁଲେ ବି ନିକଟବର୍ରୀ 
ଅଞ୍ଚଳର ବାସିନ୍ଦା ବୋଲି କିଛିଟା ଆତ୍ସୀୟତା ସୃଷ୍ଟି ହୋଇଥାଏ । ଅଶୋକ ସାର୍‌ 
ଶ୍ରେଣୀରେ ପ୍ରବେଶ କଲେ । ହାଜିରା ପକାଇ ସାରି ପାଠପଢ଼ା ଆରମ୍ଭ କଲେ । 

ମାତ୍ର ରତ୍ଵାକର ଏବଂ ମୁଁ ଗପରେ ଥୁଲୁ ମସ୍ଗୁଲ | ରତ୍ନାକର ସାର୍‌ଙ୍କ ଆଡ଼କୁ ପଛ 
କରି ବସି ମୋ ସହିତ ଗପ କରୁଥଲା । ସାର୍‌ ଅର୍ଥନୀତିର ମାର୍ଚ ନାଲ ୟୁଟିଲିଟି 
ବିଷୟରେ କହୁଥିଲେ | ଉଦାହରଣ ଟିଏ ଦେଇ କହିଲେ, ଜଣେ ଟେଲର (ଦର୍ଚୀ) 
ଗୋଟିଏ ଦିନରେ କପଡ଼ା କାଟିବା ସହିତ ଯଦି ଦୁଇଟି କମିଜ୍‌ ସିଲେଇ କରିପାରେ, 
ତେବେ ଜଣେ କପଡ଼ା କାଟିଲେ ଓ ଆଉ ଜଣେ ସିଲେଇ କଲେ ସେମାନେ ଅନ୍ୟୁନ 
ପାଞ୍ଚଟି ସାର୍ଟ ସିଲେଇ କରିପାରିବେ | ଏହି ସମୟରେ ରତ୍ନାକରର ଦୁଷ୍ଟାମି ତାଙ୍କ 
ନଜରକୁ ଆସିଲା । ସେ ରତ୍ନାକରତ୍ତ ନାମଧରି କହିଲେ, “ରତ୍ନାକର ! ଟେଲର 
ଶବ୍ଦର ଅର୍ଥ କ'ଣ ? ” ମୋ ମୁଣ୍ଡକୁ ଦୁଷ୍ଟାମି ଗ୍ରାସ କଲା ।! ମୁଁ ନିମ୍ନ ସ୍ଵରରେ କହିଲି, 
“ ରତ୍ନାକର ! ପ୍ରଶ୍ନଟି ବହୁତ ଜଟିଳ ।” ସେ ପରାରିଲା, “ଅର୍ଥ କ'ଣ?” ମୁଁ 
କହିଲି, “ କହ, ଚଢ଼େଇ |” ସେ ପୂନଶ୍ଚ ପ୍ରଶ୍ନ କଲା, “ ନା, ଚଢ଼େଇ କେମିତି 
ହେବ” ମୁଁ ତାକୁ ବୁଝାଇବାକୁ ଯାଇ କହିଲି, “ଟେଲ୍‌ ଅର୍ଥ ଲାଞ୍ଜ । ଯାହାର 
ଟେଲ୍‌ ମାନେ ଲାଞ୍ଜ ଅଛି, ସେ ଟେଲର ମାନେ ଚଢ଼େଇ |” ମୋ କଥା ମାନି 
ରତ୍ନାକର ଟେଲର ଶବ୍ଦର ଅର୍ଥ “ ଚଢ଼େଇ” ବୋଲି ଗର୍ବର ସହିତ କହିଲା | ତା' 
ଉତ୍ତର ଶୁଣି ସାର୍‌ ତ ହସି ପକାଇଲେ । ତାଙ୍କ ସହିତ ତାଳ ଦେଇ ସମଗ୍ର ଶ୍ରେଣୀର 
ପ୍ରାୟ ଶତାଧ୍ବକ ଛାତ୍ର ଠୋ ଠୋ ହୋଇ ହସିବାକୁ ଆରମ୍ଭ କଲେ । ରତ୍ନାକର 
ଭୀଷଣ ଅପମାନିତ ବୋଧ କଲା | ଆଉ ମୋ ଉପରେ ପ୍ରତିଶୋଧ ନେବା ପାଇଁ 
ନିଜ ଆସନ ଛାଡ଼ି ସିଧା ଯାଇ ସାରଙ୍କ ଶିକ୍ଷାଦାନ ମଣ୍ଡପ ନିକଟରେ ପହଞ୍ଚ୍‌ କହିଲା, 
“ ମତେ ଚଢ଼େଇ କହିବାକୁ ସୂର୍ଯ୍ୟମଣି କହିଦେଲା” | ଏକଥା ଶୁଣିବା ମାତ୍ରେ ସାର୍‌ 
ନିଜର ହସକୁ ସମ୍ବରଣ କରିନପାରି ବାହାରକୁ ଦୃତ ପଦରେ ରାଲିଗଲେ । ଏଣେ 


ଶ୍ରେଣୀର ସମସ୍ତ ଛାତ୍ର ତାଙ୍କ ସମ୍ମୁଖ ଟେବୁଲକୁ ହାତରେ ବାଡ଼େଇ ବାଡ଼େଇ 
ହସିଲେ । ରତ୍ନାକର ଲାଜରେ କାନ୍ଦି ପକାଇଲା । ପରିସ୍ଥିତିର ଗମ୍ଭୀରତାକୁ ଅନୁଭବ 
କରି ମୁଁ ରତ୍ଵାକରକୁ କ୍ଷମା ମାଗିଲି | ସେଦିନର ସେ କଥା ମନେପଡ଼ିଲେ, ଏବେ 


ବି ମୁଁ ହସିପକାଏଁ । 

କିଛି ସପ୍ତାହ ପରେ କଲେଜରେ ଜଣେ ନୂଆ ଇଂରାଜୀ ଅଧ୍ୟାପକ ଯୋଗ 
ଦେଲେ । ତା'ପରେ ପାଠପଢ଼ା ଠିକ୍‌ ଭାବରେ ଚଲିଲା ¦! ୟା ପରେ ପରେ ଆସିଲା 
ଛାତ୍ର ସଂସଦ ନିର୍ବାଚନ | ପ୍ରତି ପଦ ପାଇଁ ଦ୍ଵିତୀୟ ବର୍ଷର ଛାତ୍ରମାନେ ନାମାଙ୍କନ 
ପତ୍ର ଦାଖଲ କରୁଥୁଲେ । ଉଦାହରଣ ସ୍ଵରୂପ ସଭାପତି, ସଂପାଦକ ଇତ୍ୟାଦି । 
ପ୍ରଥମ ବର୍ଷର ଛାତ୍ରମାନେ ସେହି ସେହି ପଦର ସହକାରୀ ହେବା ପାଇଁ ପ୍ରାର୍ଥୀ ପତ୍ର 
ଦାଖଲ କରି ନିର୍ବାଚନ ଲଢ଼ିବାର ବ୍ୟବସ୍ଥା ଥଲା । ମୁଁ ସହକାରୀ ସଂପାଦକ ପଦ ପାଇଁ 
ନିର୍ବାଚନ ଲଢ଼ି ଜିତିଗଲି । ଠିକ୍‌ ସେହି ସମୟରେ କଲେଜରେ ପ୍ରଥମ କରି ଏନ୍‌.ସି.ସି. 
ଆରମ୍ଭ ହେଲା । ଶ୍ରୀଯୁକ୍ତ ଅଶୋକ ରାୟ ତା'ର ଦାୟିତ୍ଵରେ ରହିଲେ ଓ ମୁଁ ସେଥୁରେ 
ଜଣେ ସଭ୍ୟ ଭାବରେ ବଛା ହେଲି । ¬ 

ମାମୁଁଙ୍କ ବସାଘରେ ରହିଵା, ଅନ୍ୃପୂର୍ଣା ହୋଟେଲରେ ଖାଇବା, ଗଲି ଗଲି 
କଲେଜ ଯିବା ଓ କଲେଜର କିଛିଟା କାର୍ଯ୍ୟକ୍ରମରେ ଭାଗନେଇ ମୁଁ ସେତେବେଳକୁ 
ସମସ୍ତଙ୍କ ନିକଟରେ ଜଣାଶୁଣା ହୋଇ ଯାଇଥାଏ । ମାମୁଁଙ୍କ ବସାଘରକୁ ଲାଗିଥାଏ 
ହରିଆନା'ର ଚା” ଦୋକାନ । ସେଇଠି ଦେଖାହୁଏ ଜଗୁବାବୃ, ନାଭ, ଆଉ 
ବେଳେବେଳେ ବିଶିଷ୍ଠ ସ୍ଵାଧୀନତା ସଂଗ୍ରାମୀ ଶ୍ରୀ ଗୁରୁଚରଣ ପଟ୍ଟନାୟକଙ୍କ ସହିତ । 
ବସାଘରଟି ଯାଜପୁରର ଶ୍ରୀ ଜଗନ୍ନାଥ ମନ୍ଦିର ନିକଟରେ । ଗର୍ବର କଥା- ଏକଦା 
ଯାଜପୁର ଥଲା ସାରା ଓଡ଼ିଶାର ରାଜଧାନୀ | ସମଗ୍ର ରାଜ୍ୟକୁ ଏହା ପାଞ୍ଚଶହ ବର୍ଷ 
ଧରି ଶାସନ କରିଥଲା । ପରେ ମହାରାଜ ଅନଙ୍ଗଭୀମ ଦେବ ପ୍ରାୟ ଏକ ସାଙ୍ଗେ 
ପୁରୀ, କଟକ ଓ ଯାଜପୁର ଠାରେ ଜଗନ୍ନାଥ ମନ୍ଦିର ନିର୍ମାଣ କରାଇଥଲେ । ମାତ୍ର 
ମୁସଲମାନ ଶାସନ କର୍ରାମାନେ ଏଠାକାର ବହୁ ମନ୍ଦିର ଓ ଅନ୍ୟାନ୍ୟ କୀର୍ରିରାଜିକୁ 
ଭାଙ୍ଗି ନଷ୍ଟ କରିଦେଇଥୁଲେ । 

୧୭ ୫ ୧ ଖ୍ରୀଷ୍ଟାଦ୍ଦରେ ମରହଟ୍ଟା ରଘୁଜୀ ଭୋନ୍‌ସଲା ବହୁ ଭଗ୍ନ କୀର୍ଭିର 
ପୁନରୁଦ୍ଧାର କଲେ । ବର୍ଉଭମାନର ଯାଜପୁରଠାରେ ଶ୍ରୀଜଗନ୍ନାଥ ମନ୍ଦିର ନୂଆ କରି 
ସେହି ସମୟରେ ନିର୍ମିତ ହେଲା । ମନ୍ଦିରର ସୁପରି ଗ୍ାଳନା ପାଇଁ ସେ ଏକ ହଜାର 
ଏକର ଭୂସମ୍ପଭି ଖଞ୍ଜିଲେ । ମାର୍ଫତଦାର ହେଲେ ସଦାବର୍ଭ ମଠର ମହନ୍ତ ମହାରାଜା 

କ୍ରମେକ୍ରମେ ମହନ୍ତ, ମନ୍ଦିର ଓ ସମ୍ପତ୍ତିର ଅବକ୍ଷୟ ହେଲା | ସେଠାରେ ଯାତ୍ରୀମାନଙ୍କ 
ପାଇଁ ନିର୍ମିତ ଧର୍ମଶାଳା ମଧ୍ଯ ଭାଙ୍ଗିରୁଜି ଗଲା । ସେହି ଧର୍ମଶାଳାର ଗୋଟିଏ ସାନ 
ବଖରା ଘରେ ମାମୁଁ ରହୁଥିଲେ ଏବଂ ସେଇଠି ମୁଣ୍ଡ ଗୁଞ୍ଜ ମୁଁ ମୋର କଲେଜ ଜୀବନ 
ଆରମ୍ଭ କଲି । ମୋରି କୋଠରୀ ଆଗ ରାସ୍ତାରେ ପ୍ରତିଦିନ ସକାଳୁ ଶହଶହ ଲୋକେ 
ସପ୍ତମାତ୍ୃକା ଦେବୀମାନଙ୍କୁ ଦର୍ଶନ କରିବାକୁ ଯାଆନ୍ତି । ତାହାହିଁ ବରାହ ଭଗବାନଙ୍କ 
ମନ୍ଦିରକୁ ବାଟ ଆଉ ସେହିବାଟ ଦେଇ ଯାଜପୁର ସହରର ସମସ୍ତ ମୃତ ଦେହ ଯାଏ 
ବାରୁଣି ପଡ଼ିଆକୁ ସଂସ୍କାର ପାଇଁ ! ବିଷ୍ଣୁ ମନ୍ଦିର ସମ୍ମୁଖରେ ଅବସ୍ଥିତ ଏହି ଶ୍ଲଶାନ 
ସତେ ଯେମିତି ଯାଜପୁରର ସ୍ଵର୍ଗଦ୍ଵାର । 

ବରାହ ଭଗବାନଙ୍କ ମନ୍ଦିର ନିକଟରେ ପରବର୍ରୀ କାଳରେ ନିର୍ମିତ ହୋଇଛି 
ସୂର୍ଯ୍ୟମନ୍ଦିର ଟିଏ । ସୁନ୍ଦର କାରୁକାର୍ଯ୍ୟ ଭରା ଏହି ମନ୍ଦିର | ଦର୍ଶକମାନଙ୍କୁ ମୁଗ୍ଧ 
କରେ | ଯାଜପୁର ମୁଖ୍ୟତଃ ପାଞ୍ଚଗୋଟି “ବ' ପାଇଁ ପ୍ରସିଦ୍ଧ । “ ବିରଜା, ବରାହ, 
ବେଦ, ବିପ୍ର ଏବଂ ବୈତରଣୀ ନଦୀ ।” ଅତୀତରେ ଯଯାତି କେଶରୀ ଏହିଠାରେ 
ଦଶାଶ୍ବମେଧ ଯଜ୍ଞ କରିଥିଲେ ବୋଲି ପ୍ରସିଵି ଅଛି । କୁହାଯାଏ ସେ ସମୟରେ 
ଓଡ଼ିଶାରେ ଶ୍ରୋତ୍ରୀୟ ବ୍ରାହ୍ମଣମାନଙ୍କର ଅଭାବ ଥଲା ବୋଲି ଯଯାତି କେଶରୀ 
କାଣ୍ୟକୁବ୍‌ଜରୁ ଦଶସହସ୍ତ ବ୍ରାହ୍ମଣ ଆଣି ଯାଜପୁର ଠାରେ ଯଜ୍ଞ କରିଥଲେ | ସେହି 
ଦଶାଶ୍ବମେଧ ଯଜ୍ଞ ସମୟର ନଦୀଘାଟର ପଥର ପାହାଚ ଏବେ ବି ନଇକୂଳରେ 
ବାଲିରେ ପୋତି ହୋଇଅଛି । 

ପ୍ରତିବର୍ଷ ମାର୍ଚ ମାସର ଦ୍ଵିତୀୟାର୍ବରେ ବୈତରଣୀ ନଦୀରେ ବାରୁଣି 
ସ୍ବାନପଡ଼େ । “ବିରଜା” ପଞ୍ଜିକାର ବ୍ୟବସ୍ଥାନୂସାରେ ତ୍ରୟୋଦଶୀ ତିଥ୍‌ ଓ ଶତଭିଷା 
ନକ୍ଷତ୍ର ଏକତ୍ର ହେଲେ ବାରୁଣୀ ଯୋଗ ପଡ଼େ । ଏହି ଦିନ ଲକ୍ଷଲକ୍ଷ ଶ୍ରଦ୍ଧାଳୁ 
ଓଡ଼ିଶାର କୋଣ ଅନୁକୋଣରୁ ଯାଜପୁର ଆସି ବୈତରଣୀ ନଦୀରେ ଯୋଗ ସମୟରେ 
ବୁଡ଼ ପକାଇ ଶ୍ରୀବରାହ ଭଗବାନ, ସପ୍ତମାତୃକା, ଶ୍ରୀ ଜଗନ୍ନାଥ, ମାତା ବିରଜା ଓ 
ଅସଂଖ୍ୟ ଶିବ ଲିଙ୍ଗମାନଙ୍କୁ ଦର୍ଶନ କରି କୋଟି ଜନ୍ମର ପାପରୁ ଉଦ୍ଧାର ପାଆନ୍ତି 
ବୋଲି ବିଶ୍ଵାସ ରଖନ୍ତି । 


Ex 

ଏହିପରି ଏକ ବାରୁଣୀ ଯୋଗ ବହୁଦିନ ପୂର୍ବରୁ ପଡ଼ିଥିଲା । ବାରୁଣୀ ଘାଟ 
ଓ ବାରୁଣୀ ପଡ଼ିଆରେ ହଜାର ହଜାର ଲୋକଙ୍କର ମେଳା ! ଯୋଗକୁ ଛୋଟଲାଟ୍‌ 
ସାହେବ ଯାଜପୁର ଗସ୍ତରେ ଆସିଥାଆନ୍ତି । ସାଂଧ୍ଯ ଭ୍ରମଣ ପାଇଁ ସେ ତାଙ୍କ ରହଣି 
ସ୍ଥଳ ନିକଟରେ ପଦରାରଣା କରୁଥିବା ସମୟରେ ଏ ଜନସମୁଦ୍ରକୁ ଲକ୍ଷ୍ୟ କଲେ । 
ଏତେ ଲୋକଙ୍କର ସ୍ଵାସ୍ଥ୍ୟସେବା ପ୍ରତି ଚିନ୍ତାକରି ସେ ତୃରିତ ଯାଜପୁରରେ ଲୋକ 
ମାନଙ୍କ ଉତ୍ତମ ପରିମଳ ବ୍ୟବସ୍ଥା ଯୋଗାଇ ଦେବା ପାଇଁ ପୌରପାଳିକାର ବ୍ୟବସ୍ଥା 
କଲେ । ଏହି ପୌରପାଳିକା ୧ ୧୩୩ଜଣ ଘରକୁ ନେଇ ୧୮୬୯ ମସିହା ପହିଲା 
ଏପ୍ରିଲ ଦିନ ପ୍ରତିଷ୍ଠିତ ହୋଇଥିଲା । ଓଡ଼ିଶାର ପ୍ରଥମ ପୌରପାଳିକାର ମର୍ଯ୍ୟାଦା 
ଲାଭ କରିଥବା କେନ୍ଦ୍ରାପଡ଼ା ପୌରପାଳିକା ଏହା ଠାରୁ ମାତ୍ର ଏକୋଇଶ ଦିନ ବୟସ୍କ | 

ଯାଜପୁରର ଧାର୍ମିକ ପ୍ରସିଦି ଯୋଗୁଁ ନେପାଳ ରାଜପରିବାର ମଧ୍ୟ କେବେ 
କେମିତି ଏହି ତୀର୍ଥ କ୍ଷେତ୍ରକୁ ଆସନ୍ତି । ମୋର ଯେତେ ଦୂର ମନେ ପଡ଼େ ୧୯୬୦ 
ମସିହାରେ ଥରେ ନେପାଳର ମହାରାଣୀ ଯାଜପୁର ଆସିଥିଲେ । ମୁଁ ରହୁଥିବା ଶ୍ରୀ 
ଜଗନ୍ନାଥ ମନ୍ଦିରର ସାନ କୋଠରୀଟିର ସମ୍ମୁଖ ରାସ୍ତାରେ ସେ ବରାହ ଘାଟକୁ ଯାଇ 
ବୈତରଣୀ ନଦୀରେ ସ୍କାନ କରିଥୁଲେ । ତାଙ୍କର ସ୍ଵାନ ପାଇଁ ନଦୀ ମଧ୍ୟରେ ବରଡା 
ତାଟିରେ ଗୋଟେ ସ୍ଵଳ୍ପ ସ୍ଥାୟୀ ଗହ ନିର୍ମାଣ କରାଯାଇଥିଲା । ଆମେ ସବୁ ରାସ୍ତା 
ଧାରରେ ରହି ମହାରାଣୀଙ୍କ ଦର୍ଶନ କରିବାକୁ ଚେଷ୍ଟା କରି ବ୍ୟର୍ଥ ହୋଇଥିଲୁ | 

ଛାତ୍ର ଜୀବନରୁ ମୋର ବନ୍ଧୁ ଗୌତମ ଥୁଲା ବଡ଼ ହିସାବୀ । ଦିନେ ମୁଁ 
କମନ୍ରୁମ୍ର ଗୋଟିଏ କୋଣରେ ଏକୂଟିଆ ବସିଥିବା ସମୟରେ ସେ ଆସି ମୋ 
ସହିତ ଯୋଗଦେଲା | ଏଣୁତେଣୁ ଗୋଟେ ଦୁଇଟା ପ୍ରଶ୍ନ ପଗରି ସାରିବା ପରେ 
ଆରମ୍ଭ କଲା ତା'ର ଉଦ୍ଦେଶ୍ୟ ବିଷୟ । “ ତୁ କୋଉଠି ଖାଉଛୁ ? ପଇସା ମାସିକିଆ 
ହିସାବରେ ଦେଉଛୁ ନା ଦୈନିକ ଦେଉଛୁ ? ଯେଉଁ ଘରେ ରହୁଛୁ, ସେଠାରେ ତୋ 
ମାମୁଁ କ”ଣ ସବୁବେଳେ ରହନ୍ତି ନା କେବେ କେମିତି ।” ଏମିତି ଗୁଡ଼ାଏ ପ୍ରଶ୍ନ 
ଗୋଟାକ ପରେ ଗୋଟେ ପରରି ଚାଲିଲା ଗୌତମ । ମୋର ଉତ୍ତର ଶୁଣି ବେଳେ 
ବେଳେ ଖୁସିରେ ତା” ମୁଖମଣ୍ଡଳ ଉଜ୍ବଳ ହୋଇ ଉଠୁଥାଏ ତ ବେଳେବେଳେ ମତେ 

କିଛି ଉପଦେଶ ଦେଉଥାଏ । ଆମର ପ୍ରଶ୍ମୋଭର ପରେ ଗୌତମ ପ୍ରସ୍ତାବକଲା, 
“ ତୋର ସାଇକେଲ ନାହିଁ । ଏତେ ବାଟ ତୁ ଗାଲିଗାଲି ଆସୁଛୁ । କଲେଜ ଶେଷରେ 
ବସାକୁ ଫେରି ହାଲିଆ ହୋଇ ଯାଉଥିବୁ । ପାଠ ପଢ଼ିବୁ କେତେବେଳେ ? ” ଗୌତମ 
କଥା ଶୁଣି ହଠାତ୍‌ ମୁଁ ଉପଲବ୍ଧି କଲି କି ପ୍ରକୃତରେ ମୁଁ ପ୍ରତିଦିନ କଲେଜ ଯିବା ଅ ସିବା 
ପାଇଁ ବହୁତବାଟ ଚାଲୁଛି | ହଠାତ୍‌ ମୋ ମନ ଭିତରେ ଥକ୍ାପଣ ଅନୁଭୂତ ହେଲା । 
ଏହା ବୋଧହୁଏ ଗୌତମ ଅନୁଭବ କଲା କି କ”'ଣ ।! ସେ ସାଙ୍ଗେ ସାଙ୍ଗେ ପ୍ରସ୍ତାବ 
କଲା, “ ଏମିତି ତୁ ମୋ ସାଙ୍ଗରେ ଯିବା ଆସିବା କରିବୁ | ଆମ ଦି” ଜଣଙ୍କର ପାଠ୍ୟ 
ବିଷୟ ତ ସମାନ । ତେଣୁ ଯିବା ଆସିବାରେ କିଛି ଅସୁବିଧା ହେବ ନାହିଁ ।” 
ଗୌତମର ପ୍ରସ୍ତାବ ମତେ ଉଲ୍ଲସିତ କଲା । ମାତ୍ର ସେଥୁରେ କ'ଣ ସମ୍ଭାବ୍ୟ ଅସୁବିଧା 
ସେ ବିଷୟରେ ମୁଁ ଚିନ୍ତା କରିବାକୁ ଲାଗିଲି । ଏତିଜିବେଳେ ଗୌତମ ମତେ କହିଲା, 
“ଚୁ ହୋଟେଲ୍‌ରେ ମାସିକିଆ ନଖାଇ ପ୍ରତିଦିନ ହିସାବରେ ଖାଇଲେ କମ୍‌ ଖର୍ଚ୍ଚ 
ହେବ | ଦିନରେ ଭାତ ଓ ରାତିରେ ଗୁଡ଼ିଆ ଦୋକାନରେ ବସି ଚାରିପଟ ରୁଟି ସହିତ 
ମିଠାଟାଏ ଖାଇଦେଲେ ହେଲା | ସେଥୁରେ ଖର୍ଚ୍ଚ କମ୍‌ | ଥରେ ହିସାବ କରି ଦେଖ୍‌ । 
ବୁଝିପାରିବୁ ।” ଗୌତମ କଥା ଶୁଣି ଏ ସରଳ ଅର୍ଥନୀତି ମୋ ମୁଣ୍ଡକୁ ପଶିଲା ! ମୁଁ 
ମନେ ମନେ ଭାବିଲି ଗୌତମ ନିଶ୍ଚୟ ଅର୍ଥନୀତି ପରୀକ୍ଷାରେ ଶ୍ରେଣୀରେ କ'ଣ 
ବିଶ୍ଵବିଦ୍ୟାଳୟରେ ପ୍ରଥମ ହେବ । ଏହି ସମୟରେ ହଠାତ୍‌ ଗୌତମ ପ୍ରସ୍ତାବ ଦେଲା 
କି ମୁଁ ତ ଏକୁଟିଆ ରହୁଛି । ମାର୍ମୁଁ ମାସ ଭିତରେ ଥରେ କି ଦୁଇଥର ରୁହନ୍ତି କି ନାହିଁ । 
ଏକୁଟିଆ ପଢ଼ି ବସିଲେ, ମନ ଭିତରେ ବାର ଆଡ଼ର କଥା ପଶେ । ଦୂଇଜଣ ସାଙ୍ଗ 
ହୋଇ ବସି ପଢ଼ିଲେ ଅନେକ ସୁବିଧା । ଜଣେ ଯଦି କିଛି ବୁଝି ନପାରେ ଅନ୍ୟ ଜଣେ 
ତାକୁ ବୁଝାଇଦେବ | ତେଣୁ ସେ ଆସି ମୋ ସହିତ ମାମୁଁଙ୍କ ବସାଘରେ ରହିଲେ କ୍ଷତି 
କ'ଣ ? ମୁଁ ବି ପ୍ରାୟ ତା' କଥାକୁ ଗ୍ରହଣ କରିନେଇଥୁଲି | ମାତ୍ର ହଠାତ୍‌ ମନକୁ 
ଆସିଲା, ମାମୁଁଙ୍କ ଅନୁମତି ନେବା ଉଚିତ୍‌ । ଗୌତମ କହିଲା, “ହଁ ହଁ, ତା' 

ନହେଲେ ମାମୁଁ ଭାବିବେ, ଇଏତ ଏଇଦିନୂ ମନକୁ ମନ ନିଷ୍ଠରି ନେଉଛି ! ବଡ଼ହେଲେ, 

କ'ଣ ନ କରିବ | ତେବେ ଆଜି ସାଙ୍ଗ ହୋଇ କଲେଜରୁ ଫେରିବା | ତୁ ଏକାଏକା 
ଗାଲିଯିବୁ ନାହିଁ । 

ଯୋଗକୁ ମାମୁଁ ସେଦିନ ରାତିରେ ବସାଘରେ ରହିଲେ । ସେ ଯେଉଁ ଦିନ 
ରହନ୍ତି, ସେଦିନ ସାଙ୍ଗରେ ମତେ ହୋଟେଲକୁ ନେଇ ଭଲକରି ମାଛ ବା ମାଂସ 
ଖୁଆନ୍ତି । ମିଠା ପ୍ରତି ମୋର ଲୋଭ କଥା ତାଙ୍କୁ ଜଣା । ତେଣୁ ଖାଇବା ପରେ ବଡ଼ 
ବଡ଼ ମିଠା ବି ଗୋଟେ ଦି'ଟା ମିଳେ । ସେଦିନ ମୁଁ ବାଦ୍ଶାହା ପରି ଖାଏ । ଖାଇ 
ସାରି ବସାକୁ ଫେରି ମାମୁଁ ବିଛଣା ଉପରେ ଗଡ଼ିପଡ଼ିଲେ ! କିଛି ସମୟ ପରେ ମୁଁ 
ଗୌତମର ପ୍ରସ୍ତାବ ମାମୁଁଙ୍କ ଆଗରେ ରଖୁଲି । ମାମୁଁ ନିରବରେ ସବୁକଥା ଶୁଣିଲେ । 
କିଛି କ୍ଷଣପରେ କହିଲେ, “ ତୋ ସାଇକେଲ କଥା ମୁଁ ଭାବୁଥଲି | ତୋ ସାଙ୍ଗ ଏଠି 
ରହିଲେ ଯଦି ତା” ସାଇକେଲରେ ଦୁଇଜଣ ଚଳିଯିବ, ତେବେ ସେୟା କର |!” 

ପରଦିନ ଠାରୁ ଗୌତମ କେବଳ ମୋର ସହପାଠୀ ନୁହେଁ, ସହଯାତ୍ରୀ, 
ସହବାସିନ୍ଦା ହେଲା । ବାସସ୍ଥାନ ନିକଟରେ ଥବା ମୋର ସମସ୍ତ ବନ୍ଧୁ ମଧ୍ଯ ତା'ର 
ବନ୍ଧୁ ହୋଇଗଲେ । ପ୍ରତିଦିନ ଆମର ସକାଳର ନିଦ୍ରାଭଙ୍ଗ ହେଉଥଲା ସଙ୍ଗୀତର 
ଆଳାପ ଶୁଣି । ପାଖ ହୋଟେଲର ମାଲିକଙ୍କ ଝିଅ ହାର୍‌ମୋନିୟମ୍‌ ବଜାଇ ସ୍ଵର 
ଲମ୍ବାଇ ଦିଅନ୍ତି, “ ହେ ମୁରାରୀ, ଗିରିଧାରୀ, ସତେ କି ଆସିବ ଫେରି ।” ଏହି 
ଗୀତକୁ ବାରମ୍ବାର ବିଭିନ୍ନ ଭଙ୍ଗୀରେ ଗାନ କରନ୍ତି । ସେ ଗୀତ ଗାଇଲା ବେଳେ ତାଙ୍କ 
ହୃଦୟର ବୈକଲ୍ୟ ସ୍ତଷ୍ଟ ବାରିହୋଇପଡ଼େ । ସନ୍ଧ୍ୟା ସମୟରେ ବି ସଙ୍ଗାତ ଶିକ୍ଷକଙ୍କ 
ତତ୍ବାବଧାନରେ ସେହି ଗାୟନ । ସେ ହୋଟେଲରେ ବାବାଜୀ ନନା ଖାଦ୍ୟ ପରଶାଳୀ 
ଭାବରେ କାର୍ଯ୍ୟକରେ । ତା” ହାତରେ କାମ ନଥଲେ ସେ ହରିଆ ନନା ଦୋକାନକୁ 
ଚା ' ପିଇବାକୁ ଗାଲିଆସେ । ଏମିତି ଗପସପ ହେଉଁ ହେଉଁ ଜଣାଗଲା ଆମ ଗାଁ 
ପାଖରେ ତାଙ୍କ ଘର । ସେ ଦିନେ କହିଲା, “ ଆମ ମୀନା ନାନୀ ରେଡ଼ିଓରେ 
ଗାଇବେ ବୋଲି ଗୀତ ଶିଖୁଛନ୍ତି ।” ମୁଁ ପରିହାସରେ କହିପକାଇଥ୍‌ଲି, “ ବାବାଜୀ 
ନନା ! ତୂମ ହୋଟେଲ ମାଲିକଙ୍କୁ କୁହ । ସେ ଝିଅକୁ ବୂଝାଇଦେବେ । ଯିଏ 
ଚାଲିଯାଏ, ସେ ଆଉ ସହଜେ ଫେରେନା । ତା' ପାଇଁ ମୁଣ୍ଡପିଟି କିଛି ଲାଭ ନାହିଁ । ” 

ବାବାଜୀ ନନା ମନକୁ କଥାଟା ପାଇଲା ନାହିଁ । ଯେତେହେଲେ ଲୁଣଖୁଆ ଚାକର | 
ମାଲିକର ଝିଅ ବିଷୟରେ କେମିତି ଶୁଣନ୍ତା । ମାତ୍ର କେବେ କେମିତି ରା'କପେ 
ପାଇଯାଏ ବୋଲି କଥାଟାକୁ ବରଦାସ୍ତ କରିନେଲା ସିନା । ହେଲେ ହଜମ କରିପାରିଲା 
ନାହିଁ । କିଛି ଦିନ ପରେ ମୁଁ ଦେଖୁଲି ହୋଟେଲ କର୍ମଗାରୀମାନଙ୍କ ବ୍ୟବହାର ମୋ 
ପ୍ରତି ଭଲ ହେଉନାହିଁ । ତେଣୁ ମାସ ଆରମ୍ଭରେ ଆମେ ହୋଟେଲ ବଦଳାଇ ଦେଲୁ । 
ଦିନରେ ହୋଟେଲ୍‌ରେ ଓ ରାତିରେ ଗୁଡ଼ିଆ ଦୋକାନରେ ଖାଇବା ଆରମ୍ଭ କଲୁ । 
ଦିନେ ମାମୁଁ ମତେ ପଚାରିଲେ ଓ ମୋର ହୋଇ ଗୌତମ ତାଙ୍କୁ ସବୁକଥା କହିଲା । 
ମାମୁଁ ମତେ ଆଉ କିଛି କହିଲେ ନାହିଁ । କିଛି ଦିନ ପରେ ସେ କୋଠରୀରେ ଥବା 
ପଟାଖଟଟିକୁ ହୋଟେଲ ବାଲା ନେଇଗଲା । ସେତେବେଳକୁ ଆମର ପ୍ରଥମ ବାର୍ଷିକ 
ପରୀକ୍ଷା ଗଲୁଥଲା । ପରୀକ୍ଷା ପରେ ପରେ ମୁଁ ଓ ଗୌତମ ଘରକୁ ଚାଲିଆସିଲୁ । 
ଖଟ ଚାଲିଯିବା କଥା ମତେ ଭାରି ବାଧ୍ୂଲା । ଦିନେ ମୁଁ ଦଳେ କଲେଜ ପିଲାଙ୍କୁ 
ଏକାଠି କରି ସେ ହୋଟେଲରେ ପହଞ୍ଚଲି | ମାତ୍ର ସେଦିନ ସେତେବେଳେ ସେଠାରେ 
ଗାଙ୍ଗୁଲି ସାର୍‌ଙ୍କୁ ଦେଖ ଆମେ ଫେରିଗଲୁ । ମାଲିକ ଭୟରେ ଗାଙ୍ଗୁଲି ସାର୍‌ଙ୍କୁ କ'ଣ 
ସବୁ ଗୁହାରୀ କଲେ । ସାର୍‌ ମତେ ଡାକି ଆଉ ହୋଟେଲ ମାଲିକ ବିରୁଦ୍ଧରେ ନ 
ଲାଗିବାକୁ ଉପଦେଶ ଦେଲେ | ମୋ ରାଗ କ୍ରମେକ୍ରମେ ଥଣ୍ଡା ପଡ଼ିଗଲା | ପରବର୍ଷ 
ମୁଁ ଆଉ ସେଠାରେ ନରହି ଅନ୍ୟ ଜଣେ ମାମୁଁଙ୍କ ବସାଘରେ ରହିଲି । 

ଚାଲି ଚାଲି କଲେଜ ଗଲାବେଳେ ନିଆରା ଆନନ୍ଦ ଥୁଲା । ରାସ୍ତାରେ ମୋ 
ପରି ବହୁତ ଛାତ୍ର ଚାଲି ଚାଲି ଯାଉଥିଲେ ! ଆମେ କଲେଜକୁ ଯିବା ବା ଆସିବା 
ବେଳେ ଆମକୁ ସାଇକେଲ ଚଢ଼ି ଯାଉଥିବା ବହୁତ ଛାତ୍ର ଅଧ୍ୟାପକ ଅତିକ୍ରମ କରନ୍ତି | 
ଆମେ ସାର୍‌୍ମାନଙ୍କୁ ଯଥାବିଧ୍‌ ସମ୍ମାନ ଜଣାଉ । ଅନେକ ସମୟରେ ଅଧକ୍ଷ 
ମହୋଦୟଙ୍କ ସହିତ ଦେଖା ହୁଏ । ତାଙ୍କୁ ରାସ୍ତାରେ ପ୍ରଣାମ ଜଣାଇଲେ ସେ 
ସାଇକେଲରୁ ଓହ୍ଲାଇ ପଡ଼ି ଛାତ୍ରମାନଙ୍କୁ ସଶ୍ରଦ୍ଧ ଆଶୀର୍ବାଦ ପ୍ରଦାନ ସହିତ ଅବଶିଷ୍ଟ 
ପଥ ସମସ୍ତଙ୍କ ସହିତ ଗଲିଗଚ୍ରଲି ଯାଆନ୍ତି । ପ୍ରଥମେ ପ୍ରଥମେ ମୁଁ ଭାବୁଥିଲି ପ୍ରକୃତରେ 
ଆମ ଅଧ୍ଯକ୍ଷ ମହୋଦୟ କେଡ଼େ ମହାନ । ତାଙ୍କ ଛାତ୍ର ପ୍ରୀତିର ପଟାନ୍ତର ନାହିଁ 

ପରେ ଟୁକୁ କହିଲା, “ ତୁ ଛେନାଟା ଜାଣିଛୁ ! ଆରେ ସେ ଗୋଟେ ଉଟ୍ଟା ଜାଗା ନ 
ପାଇଲେ ସାଇକେଲ ଉପରେ ଆଉ ଥରେ ଚଢ଼ିପାରିବେ ନାହିଁ । ଆଉ ନମସ୍କାର 
ଗ୍ରହଣ କରିବା ପାଇଁ ହ୍ୟାଣ୍ଡେଲରୁ ଗୋଟେ ହାତ ଛାଡ଼ି ପାରିବେନି | ତେଣୁ ସେ ବାଧ୍ଯ 
ହୋଇ ସାଇକେଲରୁ ଓହ୍ଲାଇ ସମସ୍ତଙ୍କ ସହିତ ଗଲିଗ୍ାଲି ଯାଆନ୍ତି ।” କଥାଟା ମତେ 
ଭାରି ବାଧୁଲା । ମୁଁ ମଫସଲିଆ । ଗୁରୁଙ୍କ ପ୍ରତି ଆମର ସବୁ ଧାରଣା ଭିନ୍ନ । ଟୁକୁ 
ଏବଂ ତା'ପରି ଆଉ କିଛି ସହରୀ ଛାତ୍ରମାନେ ଗୁରୁ ଭକ୍ତି ଛଳରେ ଯେ ଗୁରୁଙ୍କ 
ଉପରେ ଅତ୍ୟାଗାର କରୁଛନ୍ତି ସେ କଥା ଜାଣି ମତେ କଷ୍ଟ ହେଲା । ମୁଁ ଆମ 
ପଥରରୀ ଛାତ୍ରମାନଙ୍କୁ ଏକାଠି କରି ଅଧ୍ଯକ୍ଷ ମହୋଦୟଙ୍କୁ ଆଉ ହଇରାଣ ନ କରିବାକୁ 
ସ୍ଥିର କଲୁ ଓ ସାରଙ୍କୁ ଭେଟି ମୁଁ ତାଙ୍କୁ କ୍ଷମାମାଗି ହଇରାଣ କରୁଥିବା ଛାତ୍ରମାନଙ୍କ 
ନାମ ଗୋପନ ରଖୁ ସାଇକେଲରୁ ନ ଓହ୍ଲାଇବାକୁ ଅନୁରୋଧ କଲି । 

ପ୍ରଥମ ବାର୍ଷିକ ପରୀକ୍ଷାପରେ ଘରେ ପହଞ୍ଚଲି । ଦିନେ ଦୁଇଦିନ ବିଶ୍ରାମ 
ନେଇ ସାରିବା ପରେ ପୁଣି ବୁଲା ଆରମ୍ଭ ହୋଇଗଲା । ପ୍ରଫୁଲ୍ଲ ସାର୍‌ ଓ ଜଗନ୍ନାଥ 
ସାର୍‌ଙ୍କ ପରି ଶୂଜଦେବ ସାର୍‌ ଥଲେ ଆଉ ଗୋଟିଏ ଆକର୍ଷଣୀୟ ବିନ୍ଦୁ । ଦିନେ 
ଉପରବେଳା ସାରଙ୍କୁ ମୁଁ ଆମ ଘର ନିକଟ କେନାଲ ବନ୍ଧରେ ଦେଖୁ ଆଶ୍ଚର୍ଯ୍ୟ 
ହେଲି । ତାଙ୍କ ସାଙ୍ଗରେ ଥୁଲା ମୋର ପ୍ରିୟ ସହପାଠୀ ଉଦୟନାଥ । ସେ ପାଖ ଗାଁର 
ଅଧ୍ବାସୀ । ସାର୍‌ କହିଲେ, “ ତୋର ସେ ଦିନରୁ କଲେଜ ଛୁଟି ହେଲାଣି | ଘରଟାରେ 
ବସି କଣ କରୁଛୁ ? ଆ ମୋ ସାଙ୍ଗରେ । ” ଆଜ୍ଞାଧୀନ ଛାତ | ଖୁବ୍‌ କମ୍‌ ସମୟରେ 
ନିଜକୁ ପ୍ରସ୍ତୁତ କରିନେଲି । ଚାଲିଲି ସାରଙ୍କ ପଛେ ପଛେ ତାଙ୍କ ଗାଁକୁ । କିଛି ସମୟ 
ପରେ ସେଠାରେ ପହଞ୍ଚଲେ ଶ୍ରୀ ପ୍ରଫୁଲ୍ଲ ସାର୍‌ ଜଗନ୍ନାଥ ସାର୍‌ ଦଶରଥ ସାମଲ 
(ବିଶିଷ୍ଠ ତପନ୍ୟାସିକ ଓ ଗାଳିକ ) ପ୍ରଫେସର ଖଗେଶ୍ବର ମହାପାତ୍ର ( ସେତେବେଳେ 
ଶାନ୍ତି ନିକେତନରେ ଓଡ଼ିଆ ବିଭାଗର ପ୍ରାଧ୍ୟାପକ) ଓ ଆହୁରି ଅନେକ | ଦଶରଥ 
ବାବୁ ଆରମ୍ଭ କଲେ । ଖରାଛୁଟିଟା ବହୁତ ଲମ୍ବା, ତାକୁ କାମରେ ଲଗାଇବା ପାଇଁ 
ଗାଁରେ ଗୋଟେ ସାଂସ୍କୃତିକ ଉତ୍ସବ କରିବା । ସମସ୍ତେ “ ହଁ ମାରିଲେ | ଅନୁଷ୍ଠାନଟିଏ 
ଗଢ଼ାଗଲା । ଖଗେଶ୍ବର ବାବୁ ତା'ର ନାମ ରଖୁଲେ “ ମିଳନୀ” କାରଣ ଏହା କିଛି 

ଲୋକଙ୍କର ମିଳନରୁ ଜନ୍ମଲାଭ କଲା । ଦିନ, ବାର ଧାର୍ଯ୍ୟ ହୋଇ ସାରିବା ପରେ 
ସ୍ବର୍ଗତ ରାଜକିଶୋର ରାୟଙ୍କୁ ବକ୍ତାଭାବରେ ନିମନ୍ତ୍ରଣ କରାଯିବାକୁ ଠିକ୍‌ କରାଗଲା । 
ଆଉ ଜଣେ ବକ୍ତା ହେଲେ ସ୍ଵର୍ଗତ ଭଗବାନ ନାୟକ ବର୍ମା । 

ଉତ୍ସବ ଦିନ ମଲ୍ଲିକାପୁର ବିଦ୍ୟାଳୟ ପ୍ରାଙ୍ଗଣରେ ବହୁତ ଲୋକ । ସେଦିନ 
ଥାଏ ବକ୍ତତା । ତା'ପର ଦିନ ନାଟକ ଓ ତୃତୀୟ ଦିନ ସ୍ଥାନୀୟ ଯୁବକମାନେ ପାଲା 
ପରିବେଷଣ କରିବେ | ସ୍ବର୍ଗତ ରାଜକିଶୋର ରାୟ ଆସି ସନ୍ଧ୍ୟା ସମୟରେ ଉପସ୍ଥିତ 
ହେଲେ । ସଭାକାର୍ଯ୍ୟ ଆରମ୍ଭ ହେଲା । ଓଜସ୍ବିନୀ ଭାଷାରେ ସ୍ବର୍ଗତଃ ରାୟ ଭାଷଣ 
ଦେଇ ଗଲିଥାଆନ୍ତି । ଲୋକମାନେ ମନ୍ତ୍ରମୁଗ୍ଧ । ହଠାତ୍‌ ମାଡ଼ି ଆସିଲା ଦମକାଏ 
ପବନ । ମଞ୍ଚ ପ୍ରସ୍ତୁତ ହୋଇଥବା ବାଉଁଶ, ପରଦା ପ୍ରଭୁତିକୁ ନିର୍ଦୟ ଭାବରେ 
ଉଡେଇ ନେଲା । ତା'ପରେ ତାବ୍ରତା ବଢ଼ି ରାଲିଲା ପବନର । ସାଙ୍ଗେ ସାଙ୍ଗେ 
ବର୍ଷା ଓ ବଜ୍ରପାତ । ଲୋକମାନେ ଧାଁ ଧପଡ଼ ହୋଇ ପଳାଇଲେ । ଅତିଥୁମାନେ 
ସ୍ଟୁଲ ଘରେ ଆଶ୍ରୟ ନେଲେ । କାଳବୈଶାଖୂର ଅକାଳ ବର୍ଷା ଆମ୍ଭମାନଙ୍କ ବନ୍ଧୁମିଳନକୁ 
ବନ୍ଧୁ ବିଚଛ୍ଛେଦରେ ପରିଣତ କରିଦେଲା । 

ଆମ ଗାଁ ଠାରୁ ଅଛ ଦୂରରେ ଡକ୍ଟର ଖଗେଶ୍ବର ମହାପାତ୍ରଙ୍କ ଘର । ତାଙ୍କ 
ଭଣଜା ଶରତ ମୋର ଅତି ପ୍ରିୟ ବନ୍ଧୁ | ମୁଁ ଥରେ ଡକ୍ଟର ମହାପାତ୍ରଙ୍କୁ ଭେଟି ମତେ 
“ଚିଲିକା” ବିଷୟରେ କିଛି ସ୍ଵତନ୍ତ୍ର କଥା କହିବାକୁ ଅନୁରୋଧ କଲି | ସେ ହଁ” ବା 
“ନା କହିଲେ ନାହିଁ । ମୋ ମୁହଁ ଶୁଖଗଲା | କିଛି ସମୟ ପରେ ଆମ ଗହଣରୁ ସେ 
ଉଠି ଚାଲିଗଲେ ଓ ପୁନୟ୍ଢ ଫେରି ଆସିଲେ | ହାତରେ ଥୁଲା ଦୁଇଟି ଝଙ୍କାର | ମୋ 
ଆଡ଼କୁ ବଢ଼ାଇ ଦେଇ କହିଲେ, “ଏଥରେ ଚିଲିକା ବିଷୟରେ ପ୍ରବନ୍ଧଟିଏ ଅଛି । 
ମନଦେଇ ଦୁଇତିନିଥର ପଢ଼ିବୁ । ସବୁ କଥା ଜାଣିଯିବୁ । ଆଠ ଦିନ ପରେ ବହି 
ଦୁଇଟି ଫେରାଇ ଦେବୁ । କାରଣ ମୁଁ ପୁଣି ଶାନ୍ତିନିକେତନ ଫେରିଯିବି । ତାହାହିଁ 
କଲି । ପ୍ରକୃତରେ ˆ ଚିଲିକା” ବିଷୟରେ ତାହା ଥିଲା ଏକ ଉ୍କଷ୍ଟ ପ୍ରବନ୍ଧ । 

କଲେଜରେ ଦ୍ଵିତୀୟ ବାର୍ଷିକ ଛାତ୍ରମାନଙ୍କର ଗୁରୁତ୍ଵ ଭିନ୍ନ । ଅନେକ ପାଠ । 
ବର୍ଷ ଶେଷରେ ବିଶ୍ବବିଦ୍ୟାଳୟ ପରୀକ୍ଷା | କଲେଜ ଖୋଲିଲା ବେଳକୁ କେହି ଇଂରାଜୀ 

ଅଧାପକ ନାହାଁନ୍ତି । କାନ ଝାଇଁ ମାରିଗଲା | ଅନ୍ୟ ସବୁ ପାଠ ପଢ଼ା ଚାଲିଥାଏ । 
ଖାଲି ଇଂରାଜୀ ପାଇଁ ଯାହା କିଛି କଷ୍ଟ । ପିଲାମାନେ ବାରମ୍ବାର ଅଧ୍ଯକ୍ଷ ମହୋଦଯୟଙ୍କୁ 
ଭେଟୁଥାଉଁ । ପ୍ରତିଥର ସେ ପ୍ରତିଶୃତି ଦେଉଥାଆନ୍ତି ! ମାତ୍ର କାହାନ୍ତି ଇଂରାଜୀ 
ସାର୍‌ ? ଅଧକ୍ଷ ଥରେ ମତେ ତାଙ୍କ ପ୍ରକୋଷ୍ଠକୁ ଏକା ଡାକି କହିଲେ, “ କଲେଜ 
ପୋଖରୀକୁ ଗଭୀର କରି ଖେଳାଇ ମାଛ ଚାଷ କରିବେ । ପିଲାମାନେ ବିନା 
ଦେୟରେ ପାଠ ପଢ଼ିବେ । ” ମୁଁ ପ୍ରଶ୍ନ କଲି, “ କ'ଣ ସାର୍‌ ଇଂରାଜୀକୁ ଛାଡ଼ି ? ” 
ସାର୍‌ ବୁଝିଗଲେ ଯେ ମୁଁ ତାଙ୍କ ପାଲରେ ପଡୁନି । ଅନୁରୋଧ କରିବା ଭଙ୍ଗୀରେ 
କହିଲେ, “ ଆଉ କିଛି ଦିନ ସମୟ ଦିଅ । ” ପ୍ରକୃତରେ କିଛି ଦିନ ପରେ ଜଣେ 
ଇଂରାଜୀ ଅଧ୍ୟାପକ ଆସିଲେ । ସେ କେରଳର । ନାମ ସି. ବଳରାମ ମୂଶାଦ୍‌ । 
ତାଙ୍କ ପ୍ରଥମ ଶିକ୍ଷାଦାନ ଦକ୍ଷତା ଦେଖୁ ଆମ୍ଭେମାନେ ଅଭିଭୂତ ହୋଇଗଲୁ । କବିଗୁରୁ 
ରବୀନ୍ଦ୍ରନାଥଙ୍କ ଗଳ୍ପ ' ଶୁଭା' ପଢ଼ାଇ ସେ ଆମକୁ କନ୍ଦାଇଲେ ଏବଂ ବିଗ୍ଟୁଥ୍‌ 
ୟାଙ୍ଗ୍‌ ” ଗପ ପଢ଼ାଇ ହସାଇ ହସାଇ ଗଡ଼େଇ ଦେଲେ । ଛୁଟି ଦିନରେ, ରବିବାର 
ଦିନ ଏହିପରି ବହୁ ଅଧକ କ୍ଲାସ ନେଇ ସେ ଇଂରାଜୀ କୋର୍ଷକୁ ଆଗେଇ ନେଲେ । 

ଏହି ସମୟରେ ଛାତ୍ରମାନଙ୍କ ମଧ୍ୟରେ ଏକ ଆସନ୍ତୋଷ କୁହୁଳୁଥିଲା ! ତାଙ୍କର 
ମନର ପ୍ରଶ୍ନ ସବୁ କଲେଳରେ ପ୍ରି-ୟୁନିଭର୍‌ସିଟି ପାଠ୍ୟକ୍ରମ ! ମାତ୍ର ଏ କଲେଜରେ 
ନାହିଁ । କଲେଜ ପୁରାତନ ହେଲେ ବି ଭୂତଖାନା ପରି | ବି.ଏ. ଶ୍ରେଣୀ ନାହିଁ । 
ଆମେ ସମସ୍ତେ କ'ଣ ଏ କଲେଜର ମରଣ ଘଣ୍ଟି ବଢାଇବାକୁ ଆସିଛୁ ? ଆମ ପରେ 
ଏ କଲେଜ କ'ଣ ବନ୍ଦ ହୋଇଯିବ ? ଏହିପରି ବହୁ ପ୍ରଶ୍ନ ନେଇ ଆମେ ଅଧ୍ୟକ୍ଷଙ୍କୁ 
ଭେଟିଲୁ । ସେ ନିରୁତ୍ତର | କଲେଜର ପରିଚାଳନା ସମିତିର ସମ୍ପାଦକକୁ ଦେଖାକଲୁ । 
ସେ ରାଗି ପାଚି ନିଆଁ ବାଣ । ଯାଜପୁର ସହରର ସବୁ ବିଶିଷ୍ଠ ବ୍ୟକ୍ତିଙ୍କୁ ଦେଖାକଲୁ । 
ଫଳ ଶୂନ । କଲେଜ ବଳେବଳେ ବନ୍ଦ ହୋଇଗଲା । ପ୍ରାୟ ଦୁଇ ସପ୍ତାହର ହରତାଳ 
ପରେ ଡକ୍ଟର ହରେକୃଷ୍ଣ ମହତାବ ଯାଜପୁର ଆସିଥୂଲେ । ଆମେ ତାଙ୍କ କଲେଜକୁ 
ଆଣିଲୁ । ସେ ସବୁ କଥା ଶୁଣିଲେ । ସବୁ ଠିକ୍‌ ହୋଇଯିବ ବୋଳି କହିଲେ । ମାତ୍ର 
ଆମକୁ ପରଦିନ ଠାରୁ କଲେଜରେ ଯୋଗଦେବାକୁ ଆଦେଶ ଦେଲେ । ଆମ 

ମଧ୍ଯରେ ଦୁଇ ଗୋଷ୍ଠୀ ହୋଇଗଲେ । ମୁଁ କହିଲି ସେ ଏତେବଡ଼ ଲୋକ । ଆମେ 
ତାଙ୍କ କଥା ମାନିବା । ଆଉ କିଛି କହିଲେ, ସେ ଯଦି କିଛି ନକରନ୍ତି ? ମୁଁ କହିଲି, 
“ ସେ ନକଲେ ଆମେ ତାଙ୍କର କ'ଣ କରିପାରିବା ? ମାତ୍ର ତାଙ୍କ କଥା ମାନି ନେଲେ 
ଭଲ ଫଳର ଅନ୍ତତଃ ଆଶାତ ଅଛି ? ଏତକ କହି ଆମେ କେତେଜଣ କଲେଜ 
ଆସିଲୁ । ଅନ୍ୟମାନେ ଆସ୍ତେ ଆସ୍ତେ କଲେଜରେ ଯୋଗ ଦେଇ ଆମ ସଂଖ୍ୟା 
ବଢ଼ାଇଥୁଲେ । ପ୍ରାୟ ଚାରି ପାଞ୍ଚ ଦିନ ପରର କଥା । ମୁଁ ବସଷ୍ଟାଣ୍ଡକୁ କାହାକୁ 
ଛାଡ଼ିବାକୁ ଯାଇଥାଏ । ଜଣେ ରିକ୍ଟାବାଲା ମତେ କହିଲା, “ବାବୁ ଜଣେ ସାର୍‌ 
ଇଙ୍ଗିଲିଶ୍‌ରେ ମତେ କଲେଜ କଲେଜ କହୁଛନ୍ତି | ମୁଁ ଆଉ ଅଧୁକ କିଛି ବୂଝିପାରୁନି । 
ସେଠିତ ଗଣ୍ଡଗୋଳ । ଏ ବାବୁ ସିଆଡେ କାହିଁକି ଯିବ ? ” ରିକ୍‌ା ବାଲା ପଛେ ପଛେ 
ମୁଁ ଆଗକୁ ଗଲି । ଜଣେ ଚଷମା ପିନ୍ଧା ଭଦ୍ରଲୋକ ନିଜର ବିଛଣା ପତ୍ର ସହିତ 
ରିକ୍୍‌ାରେ ବସିଥିଲେ । ମୁଁ ତାଙ୍କର ନିକଟବର୍ରୀ ହେବାରୁ ସେ ଇଷତ୍‌ ହସି ପ୍ରଶ୍ନକଲେ 
“Are you a college student ?” ମୁଁ ମୁଣ୍ଡ ଟୁଙ୍ଗାରି ହଁ” ମାରିଲି | ସେ 
କହିଲେ, "| am your new Principal. Show me the College PL” 
ଏତକ ଶୁଣି ମୁଁ ରିକ୍ଵାବାଲାକୁ କଲେଜ ଆସିବାକୁ କହି ସାଇକେଲ ମାରି ଆଗେ ଆଗେ 
ଗଲି | କଲେଜରେ ପହଞ୍ଚ ଚିକ୍ରାର କରି କରି ସମସ୍ତଙ୍କୁ କହିଲି, “ ନୂଆ ପ୍ରିନ୍ତିପାଲ 
ଆସିଗଲେ । ” ଅଛ ସମୟ ପରେ ସମସ୍ତ ଅଧ୍ୟାପକ ଓ ଛାତ୍ର ନୂଆ ଅଧ୍ଯକ୍ଷଙ୍କୁ ପାଛୋଟି 
ନେଲେ । ସେ ଥଲେ ଶ୍ରୀଯୁକ୍ତ କେ.ପି. ଅଚ୍ୟୁତ ପିଲାଇ । ତାଙ୍କ ଯୋଗଦେବାର 
ସାତଦିନ ମଧ୍ୟରେ କଲେଜର ଖଣ୍ତିଆ ଖାବଡ଼ା କଳା କିଟିକିଟି ବାହାର କାନ୍ଛରେ 
ପଲସ୍ତରା ଲାଗିଲା । ରଙ୍ଗହେଲା | ପରେ କଲେଜକୁ ସରକାର ନେଲେ । କଲେଜ 
ହସିଲା, ଛାତ୍ରମାନେ ହସିଲେ । ନିରାଶା କ୍ରମେ କ୍ରମେ ଦୂରେଇ ଗଲା । ଛାତ୍ରମାନେ 
ମନଦେଇ ପାଠ ପଢ଼ିଲେ । ପରବର୍ଷ ସେଠାରେ ବି.ଏ. ଶ୍ରେଣୀ ଖୋଲିଲା ଏବଂ 
ଆମେ ହେଲୁ ତା”ର ପ୍ରଥମ ବର୍ଷର ଛାତ୍ର । 

ଦିନକର କଥା । ହଠାତ ପ୍ରିନ୍ଧିପାଲଙ୍କର ଡାକରା ଆସିଲା, ସମସ୍ତେ ହଲରେ 
ଏକାଠି ହେବାକୁ । ଆମ୍ଭେମାନେ କାଳ ବିଳମ୍ବ ନକରି ଏକାଠି ହେଲୁ । ପ୍ରିନ୍ଧିପାଲ ବି 

ଶୀଘ୍ର ଆସି ଉପସ୍ଥିତ ହେଲେ । ପହଞ୍ଚୁ ପହଞ୍ଚୁ ଆରମ୍ଭ କଲେ ଗାଳିବର୍ଷା | ତା” ପୁଣି 
ଇଂରାଜୀରେ | ବହୁତ ବାଧୂଲା ଆମକୁ । ଇଂରାଜୀ ଗାଳି ବୋଧହୁଏ ବେଶି କାଟେ । 
ସେଥପାଇଁ ବୋଧହୁଏ ବ୍ୟାସକବି ଫକୀର ମୋହନ ତାଙ୍କ ‘ଡାକ ମୁନ୍‌ସି' ଗଳରେ 
ଗୋପାଳ ମାଧ୍ୟମରେ ହରି ସିଂଙ୍କୁ ଇଙ୍ଗ୍‌ସ ଭୁଷି ମରାଇଥିଲେ | ଇଂରେଜୀ ଅଧ୍ୟାପକଙ୍କ 
ଠାରୁ ଇଂରାଜୀ ଭାଷାରେ ଅନର୍ଗଳ ଇଂରାଜୀ ଗାଳିଖାଇ ସମବେତ ସମସ୍ତ ଛାତ୍ରକୂଳ 
ମ୍ରିୟମାଣ ହୋଇ ଯାଇଥୁଲେ । ଗାଳିର କାରଣ ଥିଲା ସେବର୍ଷ ଆଇ.ଏ. ପ୍ରଥମ 
ବର୍ଷରେ ଗୋଟିଏ ଝିଅ ନାମ ଲେଖାଇଥିଲା | ସେ ଯାଜପୁର ସହରର ଗୋଟିଏ 
ସମ୍ତାନ୍ତ ପରିବାରର । ପ୍ରତିଦିନ ରିକ୍ଟାରେ କଲେଜ ଆସେ । ରାସ୍ତାରେ ତାକୁ ଅନ୍ୟ 
ପିଲାମାନେ କମେଣ୍ଟ କରନ୍ତି । ଗାର୍ଜନ ମହାଶୟ କହିଲେ, “ ଏପରି ହେଲେ ସେ 
ଝିଅକୁ ଆଉ କଲେଜକୁ ପଠାଇବେ ନାହିଁ | ଫଳରେ ନାରୀ ଶିକ୍ଷାର ଅଗ୍ରଗତି ବ୍ୟାହତ 
ହେବ ଓ ଅଧୋଗତି ପାଇଁ କଲେଜ ଦାୟୀ ରହିବ ।” ସେଇଥିପାଇଁ ଉଦ୍ଦିଷ୍ଟ ଥଲା ଏ 
ସମ୍ପୂର୍ଣ ଗାଳି ସମ୍ଭାର | ଛାତ୍ରମାନଙ୍କ ମଧ୍ଯରୁ ବହୁତ ଥୁଲେ ନିରପରାଧୀ ! ଅପ କିଛି 
ଅପରାଧୀ ମୁହଁ ତଳକୁ କରି ଗାଳି ଶୁଣୁଥୁଲେ | ମନେ ମନେ ଆଶଙ୍କା କରୁଥିଲେ, 
ସାର୍‌ କାଳେ ତାଙ୍କ ନାମ ଉଚ୍ଚାରଣ କରିବେକି ? ମାତ୍ର ତାହା ହେଲା ନାହିଁ । 
ସମସ୍ତଙ୍କୁ ସତର୍କ କରାଇ ସାର୍‌ ଚାଲିଗଲେ | ତା'ପରେ ଆରମ୍ଭ ହେଲା ଛାତ୍ରମାନଙ୍କ 
ମଧ୍ୟରେ ଦୋଷାରୋପ ଓ ଦୋଷ ପ୍ରତ୍ୟାରୋପର ପର୍ବ । ଏତିକି ବେଳେ ସାର୍‌ ଆଉ 
ଥରେ ହଲ୍‌ ମଧ୍ଯକୁ ପ୍ରବେଶ କଲେ | ଏଥର ସେ ହସ ହସ ମୁହଁ । ହସି ହସି କହିଲେ, 
“ ପ୍ରେମ କରିବାକୁ ଇଛା କଲେ ଶବ୍ଦକୁ ପ୍ରେମ କର | ତୁମେ ସବୁ ସାହିତ୍ୟର ଛାତ୍ର | 
ଶହଦକୁ ସଠିକ୍‌ ଭାବରେ ବୁଝି ତା” ପ୍ରେମରେ ପଡ଼ିଲେ ତୁମେ ସମସ୍ତେ ଜଣେ ଜଣେ 
କବି ହୋଇଯିବ । ମାନେ ଶେଲି, ବାଇରନ୍‌, କୀଟସ୍‌ ।” ସାର୍‌ଙ୍କ ମୁହଁର ହସ 
ଛାତ୍ରମାନଙ୍କ ଓଠରେ ପ୍ରତିଫଳିତ ହେଲା । ସାର୍‌ କ୍ଲାସରୁ ବାହାରି ଗଲେ । 
ପରାକ୍ଷା ପୂର୍ବରୁ ଫରମ୍‌ ପୂରଣ ଶେଷଦିନ । ପ୍ରସ୍ତୁତ ହୋଇ କଲେଜ ବାହାରିଲି । 
ଖୋଜିଲା ବେଳକୁ ରଖୁଥିବା ସ୍ଥାନରେ ଟଙ୍କା ନାହିଁ । ବହୁତ ଖୋଜିଲି । ପାଇଲି 
କେବଳ ହତାଶା । ଆଖୁରୁ ଲୁହ ଗଡ଼ାଇ ବସିଲି । କରିବି କ”ଣ ? ଘର ବହୁତ 

ଦୂର | ଘରେ ଯେ ଏତେ ଟଙ୍କା ଥିବ, ତା'ବି ସମ୍ଭବ ନୁହେଁ | ମାମୁଁ ଜାଣିଲେ 
ରାଗିବେ । ବାପା ଜାଣିଲେ ବିରକ୍ତ ହେବେ । ଏ ବିଷୟରେ ଆଉ ଯେ କେହି 
ମତେ ସାହାଯ୍ୟ କରିବେ ତା' ମୁଁ କଳନା କରିପାରିଲି ନାହିଁ । ହତାଶାର ଗୂର୍ିବଳୟ 
ମଧ୍ଯରେ ପଡ଼ି ଯାହା ଖାଲି ମନସ୍ତାପରେ ଛଟପଟ ହେଉଥିଲି । 

ସମୟ ଉପରବେଳା | ନବଘନ ଆସିଲା । ସେ ମୋର ବନ୍ଧୁ | ସେ ବି 
ଫରମ୍‌ ପୂରଣ କରିପାରିନଥଲା | ସେ ମୋ ସାହାଯ୍ୟ ପ୍ରାର୍ଥୀ | କଲେଜ ଅଫିସର 
ବଡ଼ ବାବୁଙ୍କୁ କହି ମୁଁ ଯେମିତି ତା' କାମ କରିଦିଏ ତାହାହିଁ ଥଲା ନବଘନର 
ଅନୁରୋଧ । ସେ ଯେତେବେଳେ ଆସି ମୋ କଥା ଶୁଣିଲା ମତେ ପରାମର୍ଶ ଦେଇ 
କହିଲା “ ପ୍ରଥମେ ଧାର ଉଧାର କରି କାମଟା ଚଳାଇ ନେ | ପରେ ସବୁ ଠିକ 
ହୋଇଯିବ । ” ଦୁଃଖରେ ବି ମତେ ହସ ଲାଗିଲା । ମୁଁ କ'ଣ ସେ କଥା ଭାବି 
ନଥୁଲି ? ହେଲେ ଏତେ ଟଙ୍କା ମତେ ଦେବ କିଏ ? ନବଘନ ବାଟ ଦେଖାଇଲା । 
ସେ ସେତେବେଳେ ରହୁଥିଲା ଓଡ଼ିଶା ପ୍ରସିଦ୍ଧ ଝୁଲଣ ସାହୁ ବିଡ଼ି ବ୍ୟବସାୟୀଙ୍କ ବସା 
ଘରେ | ସ୍ବର୍ଗତଃ ସାହୁଙ୍କ ବଡ଼ପୁଅ ଯାଜପୁରଠାରେ ବ୍ୟବସାୟ ବୁଝନ୍ତି ଓ ସପରିବାର 
ରହନ୍ତି । ତାଙ୍କ ସାନଭାଇ ଘନଶ୍ୟାମବାବୁ ମୋର ସହପାଠୀ । ସେ କିନ୍ତୁ 
ସେତେବେଳେ ଅନୁପସ୍ଥିତ | ଘନ କହିଲା, “ ଭାଉଜଙ୍କୁ ଟଙ୍କାକଥା କହିଲେ ସେ 
ଦେବେ । ପରେ ଆମେ ସୁବିଧା ଦେଖୁ ଫେରାଇ ଦେବା ।” କଥାଟା ମୋ 
ମନକୁ ପାଇଲା | ନବଘନ ଆଉ ମୁଁ ଯାଇଁ ଭାଉଜଙ୍କୁ ଦେଖାକଲୁ । ଟଙ୍କା ମିଳିଲା | 
ଫରମ୍‌ ପୂରଣ ହେଲା | ସେହି ରାତିରେ ହାଲୁକା ମନ ନେଇ ପାଠପଢ଼ା ଆରମ୍ଭ 
କରିବାକୁ ଯାଇଁ “ ମଥୁରାମଙ୍ଗଳ ବହିଟିକୁ ଖୋଲି ଦେବାରୁ ତା'ର ଉଦାର ବୁକୁରୁ 
ମୁଁ ଆବିଷ୍ଠାର କଲି ମୋର ସେହି ଲୁଚିଯାଇଥବା ‘ ଶହେ ଟଙ୍କିଆ ନୋଟ୍‌ ' ଟିକୁ । 
ଟଙ୍କା ଫେରି ପାଇ ବହୁତ ଖୁସି ଲାଗିଲା | କିନୁ ହଜିଥବା ସେହି ନୋଟ୍‌ଟି ବୋଧହୁଏ 
' ଭାଉଜ ' ଏବଂ ' ନବଘନ ' ସହିତ ଅତୁଟ ବନ୍ଧନ ସୃଷ୍ଟି କରିବା ପାଇଁ କିଛି ସମୟ 
ବହି ଭିତରେ ମୁହଁ ଲୁଚାଇଥଲା | 

ଆଇ.ଏ. ପରୀକ୍ଷା ପରେ ଗାଁକୁ ଫେରିଲି । ଲମ୍ବା ଛୁଟି । ନାନୀ ଘରେ 
କଟିଲା ବହୁତ ଦିନ । ସେଠାରେ ରହିବାର ମୁଖ୍ୟ ଆକର୍ଷଣ ହେଉଛନ୍ତି ସାର୍‌ | ସେ 
ବି ସେହି ଗାଁର ଲୋକ । ତାଙ୍କ ଘରେ ବିଭିନ୍ନ ପୁସ୍ତକର ଅଟ୍ଟାଳିକା । ଦିନ ତମାମ୍‌ 
ସେ ଦେବା ବହି ପଢ଼େ । ଗୋଧୂଳି ଲଗ୍ନରେ ଆମେ ଗାଲିଯାଉ ନଇକୂଳକୁ । 
ଛୋଟିଆ ନଇଟିଏ । ଉଭୟ ଦୈର୍ଘ୍ୟ ଓ ପ୍ରସ୍ତରେ ବହୁତ ସାନ । ନାମଟି ସେମିତି 
କାଣିନଇ” । ଏହି ନୂଆ ଶାସନ ଗାଁ ନିକଟରେ ସେ ନଇରେ ଥୁଲା ବଡ଼ ଗଭୀର 
ଗଣ୍ଡଟିଏ । ତା” ପାଖରେ ବାଲିର ପାହାଡ଼ | ଆମେ ସେହି ସଫେଦ୍‌ ବାଲି ଉପରେ 
ବସୁ । ସାର୍‌ ଅନେକ କଥା କୁହନ୍ତି | ମୁଁ ଜଣେ ବିଦଗ୍ଧ ଛାତ୍ର ପରି ସେସବୁ ଶୁଣେ | 
ସାହିତ୍ୟ, ଇତିହାସ, ରାଜନୀତି ଏମିତି କେତେକ”ଣ । ସାର୍‌ କୁହନ୍ତି ସ୍ଵାଧୀନତା 
ଆନ୍ଦୋଳନର କଥା, ଭଗବାନ ସାହୂଙ୍କ କଥା, ଅହିୟାସ ହାଇସ୍କୁଲ ପ୍ରତିଷ୍ଠା କଥା, 
ତାଙ୍କର ସେଥୁରେ ସାର୍‌ ମାନଙ୍କ ସହିତ ବୁଲି ଗନ୍ଦା ସଂଗ୍ରହ କରିବା କଥା ଏବଂ 
ପରିଶେଷରେ ଇରମର ପାଢ଼ୀ ଜମିଦାରଙ୍କ ଘରକୁ ଯାଇଁ ତାଙ୍କୁ ସାର୍‌ ଠମାସ 
ରୋଂଙ୍କ ଢଙ୍ଗରେ ଜମି ମାଗି ଆଣିବା କଥା | ମୁଁ ସବୁ କଥା ଶୁଣେ, ମନେରଖୁବାକୁ 
ଚେଷ୍ଟା କରେ । ନାନୀ ଘରେ ରହିବା ବେଳେ ଶଶିନନା ପ୍ରଭୃତିଙ୍କ ସହିତ ଆନ୍ତରିକତା 
ବଢ଼ିଲା | ସାମାଜିକତା ଦୃଷ୍ଟିରୁ ସେମାନେ ମୋର ସମ୍ପର୍କୀୟ । ତାଙ୍କ ଠାରୁ ଶୁଣିଥୂଲି 
ଖେଲୋମିଆଁ କଥା | “ କରା ହାଣ୍ିଆ ତାର୍‌ ଦେବି | (କଳାହାଣ୍ଡିଆ ତାଳ) | କେଳୁ 
ପିଉସାଙ୍କୁ ଅନୁନୟ କରି ଧାନ ମାଗିବା କଥା ମୋ ମନରେ ସେ କାଳରେ ଭାବାନ୍ତର 
ସୃଷ୍ଟି କରିଥଲା, ଯାହାକୁ ନେଇ ପରେ ମୁଁ ଗୋଟିଏ ଗଳ ଲେଖୁଥୁଲି “ ଶୂନ୍ୟ ପୁରୁଷ” 
ଏବଂ ଯାହା ମୋ ଗଳ୍ପ ସଂକଳନ “ କସ୍ୁୁରୀ ମୂଗ” ପୁସ୍ତକରେ ସ୍ଥାନିତ । ଛୁଟିରେ 
ପ୍ରତିଦିନ ସନ୍ଧ୍ୟା ବୈଠକରେ ସାର୍‌ ଦିନେ ମତେ ପାଠପଢ଼ା କଥା ପଚାରିଲେ । ମୁଁ 
କହିଲି, ଘରର ଅର୍ଥନୀତି ସୁସ୍ଥ ନୁହେଁ । ଆଗକୁ ପଢ଼ିବା କଥା ଚିନ୍ତାକରି ପାରୁନାହିଁ । 
ସାର୍‌ କହିଲେ, “ ରେଭିନ୍ୟୁ ଡିଭିଜନାଲ ଅଫିସରେ ଚାକିରି ପାଇଁ ବିଜ୍ଞାପନ ବାହାରିଛି | 
ସମୟ ଅଛି । ଦରଖାସ୍ତଟିଏ ପକାଇ ଦେ । ତୋର ସେଠାରେ ଗିରି ନିଶ୍ଚୟ 

ହୋଇଯିବ । ତୁ ଖ୍ରୀଷ୍ଟ କଲେଜରେ ସକାଳେ ମଧ୍ଯ ପଢ଼ିପାରିବୁ । ସେଇଆ କଲି । 
ପରଦିନ ଦରଖାସ୍ତ ପଠାଇ ଦେଲି । 

କଲେଜ ଖୋଲିବାକୁ କିଛି ଦିନ ଥାଏ । ଦିନେ ଉପରବେଳା ସ୍କୁଲକୁ 
ଯାଇଥାଏ । ସେତେବେଳକୁ ପ୍ରଫୁଲ୍ଲ ସାର୍‌ ଓ ସ୍ବର୍ଗତଃ ଜଗନ୍ନାଥ ସାର୍‌ ଚାକିରି ଛାଡ଼ି 
ଦେବାକୁ ପ୍ରାୟ ସିଦ୍ଧାନ୍ତ ନେଇ ସାରିଥଲେ । ମାତ୍ର ଅନ୍ୟତ୍ର କେଉଁଠି ଚାକିରି 
ମିଳିନଥାଏ ବୋଲି ସ୍କୁଲକୁ ଯିବା ଆସିବା କରୁ ଥାଆନ୍ତି । ସେଦିନ ହଠାତ୍‌ ଆକାଶରେ 
କଳା ମେଘ ଦେଖୁ ମୁଁ କହିଲି, “ ବର୍ଭମାନ ଚଣ୍ଡିଖୋଲ ପାହାଡ଼ ଭାରି ସୁନ୍ଦର 
ଦେଖାଯାଉଥୁବ । ” ପ୍ରଫୁଲ୍ଲ ସାର୍‌ ପ୍ରଶ୍ନ କଲେ, “ କ'ଣ ସେଠିକୁ ଯିବା ? ” ମୁଁ ମୁଣ୍ଡ 
ହଲାଇ ହଁ ମାରିଲି | ଜଗନ୍ନାଥ ସାର୍‌ଙ୍କ ସହିତ ପରାମର୍ଶ କରାଗଲା | ଅଛ ସମୟ 
ମଧ୍ଯରେ ଗୁରୁଛାତ୍ର ତିନିଜଣ ଚଣ୍ଡିଖୋଲ ଅଭିମୂଖେ ବାହାରି ପଡ଼ିଲୁ । ଆସନ୍ନ 
ବର୍ଷାର ବର୍ଷଣ ଭୟ ଆମ ପାଦରେ କ୍ଷୀପ୍ରତା ଭରି ଦେଉଥୁଲା । ସେତେବେଳେ 
କିନ୍ତୁ ଅହିୟାସ ଠାରୁ ଯାଜପୁର ପର୍ଯ୍ୟନ୍ତ ପ୍ରାୟ କୋଡ଼ିଏ କିଲୋମିଟିର ଦୂରତ 
ଆମ୍ଭମାନଙ୍କୁ ଶଙ୍କତ କରିନଥୂଲା । ଧୂଳି ଧୁସରିତ ମାଟିରାସ୍ତା । ଠାଏ ଠାଏ 
ଭଙ୍ଗାପଥରର ଗଦା । ଆମେ ତିନୋଟି ପଥକ । ଆକାଶରେ ନିବିଡ଼ ଘୁମନ୍ତ 
ମେଘର ଭୟଙ୍କର ରୂପ । ଯେକୌଣସି ମୁହୂର୍ଭରେ ଅଜାଡ଼ି ଦେଇ ପାରେ ତାବ୍ର 
ବାରିଧାରା । ଜୋର୍‌ରେ ବହିପାରେ ଝଡ଼ର ବତାସ ବା ବଳ୍ର ଗର୍ହନରେ ଥରି 
ଉଠିପାରେ ପୂଥ୍‌ବୀର ଛାତି । 

ଆଗରେ ଝୁମ୍ପରୀ ହାଟ | ଗୋକୁଳି ସାହୁ ଦୋକାନ ଆଗରେ ଜଗବନ୍ଧୁ ସାର୍‌ | 
ଦୂରରୁ ସାର୍‌ଙ୍କୁ ଦେଖ ବୋଧହୁଏ ଅପେକ୍ଷା କରିଥିଲେ | ତାଙ୍କ ସରଳ ଆତ୍ସୀୟତାର 
ହସ ଆମ ପାଦରେ ଛନ୍ଦ ପକାଇ ଦେଲା | ସାମାନ୍ୟ ବାର୍ଭାଳାପ ପରେ ଜଗବନ୍ଧୁ 
ସାର୍‌ ଆମ ଗସ୍ତର ବିବରଣୀ ଶୁଣି ଲଷତ୍‌ ହସିଲେ । ଦିରିବକୁ ବରାଦ୍‌ କଲେ ସଦ୍ୟ 
ପ୍ରସ୍ତୁତ ହୋଇଥିବା ମାଲପୁଆ ଆମକୁ ପରଶିବାକୁ ! ଦ୍ଵିଧାହିନ ଭାବରେ ଆକଣ୍ଡ 
ଭୋଜନ କରି ଆମେ ପୁଣି ଆସି ରାସ୍ତା ଉପରେ ଠିଆହେଲୁ । ସେତେବେଳକୁ ସେ 
ଦିନର ସୂର୍ଯ୍ୟ ବିଶ୍ରାମ ନେବା ପାଇଁ ଅଳସ ପାଦରେ ବାରୁଣି ପର୍ବତର ଶୀର୍ଷ ଭାଗରେ 

ପହଞ୍ଚ୍‌ ସାରିଥିଲେ । ବର୍ଷା ପୂର୍ବର ସୁଲୁସୁଲିଆ ପବନ ଆଉ ଅସ୍ତଗାମୀ ସୂର୍ଯ୍ୟଙ୍କର 
ମ୍ଲାନ ରଶ୍ମି ଆମ ବେଗକୁ ଅଧକ ତୀବ୍ର କରିଥଲା | ତେବେ ଇନ୍ଦ୍ରଦେବ ବୋଧହୁଏ 
ଆମ ଞିଦ୍ଧତ୍ୟକୁ ଅଧକ ସମୟ ବରଦାସ୍ତ କରିପାରିଲେ ନାହିଁ । ବର୍ଷଣ ମୁଖୀ ମେଘ 
ମହୀ ଉପରକୁ ନଇଁ ଆସିଲା । ସେହି ବର୍ଷାରେ ଭେଦିଭେଦି ଆମେ ଆଗକୁ ଚାଲିଲୁ 
ଅନେକ ବାଟ । ଆଗରେ ସିନ୍ଦୁରୀ ମୁହଁ । ନଇବନ୍ଧରେ ବାଟୋଇମାନଙ୍କୁ ସାହାଯ୍ୟ 
କରିବାକୁ ବିଛା ହୋଇଛି ରାସ୍ତା ଉପରେ ନାଲିମାଟି । ଆମ ଜୋତାଶୂନ୍ୟ ପାଦରେ 
ସେ ଗୁଡ଼ାକ ଛୁଞ୍ଚପରି ଫୋଡ଼ି ହୋଇଗଲା । ସାର୍‌ କିନ୍ତୁ ଦୃଢ଼ ସ୍ଵରରେ କହିଲେ, 
“ ଯାଜପୁରରୁ ଶେଷ ବସ ଛାଡ଼େ ଠିକ୍‌ ରାତି ନଅଟା ବେଳେ ।” ଚଞ୍ଚଳ ହୋଇ 
ଉଠିଲୁ ସମସ୍ତେ । ବସଷ୍ଟାଣ୍ଡ ଠାରେ କାଦୁଅ ଗୋଡ଼ ଧେଇବାର ଉପକ୍ରମ କରୁଥିବା 
ବେଳେ ଶେଷବସର ନିର୍ଦଦୟ କର୍କଶ ଧ୍ଵବନୀ ଆମକୁ ବ୍ୟଗ୍ର କରିଦେଲା । 

ଯାଜପୁର ରୋଡରେ ପହଞ୍ଚଲା ବେଳକୁ ରାତି ପ୍ରାୟ ସାଢେ ଏଗାରଟା । 
ସେତେବେଳକୁ ପେଟରେ ଭୀଷଣ ଭୋକ । ଉଦର ସେବା କରିବା ପୂର୍ବରୁ କଟକ 
ଆଡ଼କୁ ଟ୍ରେନର ନିର୍ଘଣ୍ଟ ଜଗନ୍ନାଥ ସାର୍‌ ବୃଝିନେଲେ |! ଆସନ୍ତା ଗାଡ଼ି ରାତି ଦେଢଟା 
ପୂର୍ବରୁ ନୁହେଁ । ଆମେ ଅଦୂରରେ ଥବା “ ପଥକବନ୍ଧୁଂ ହୋଟେଲରେ ହାଜର ହେଲୁ । 
ପଦ୍ଧ ପତ୍ରରେ ଗରମ ଭାତ, ଡାଲି ଓ ମାଛ ମୁଣ୍ଡର ଝୋଳ । ପେଟେ ପେଟେ ଖାଇ 
ବାହାରକୁ ଆସିବା ବେଳକୁ ରେଳଗାଡ଼ିର ସମୟ ଆହୁରି ଯଥେଷ୍ଟ ବାକିଥଲା । 
ଟିକେଟ୍‌ ନେଇ  ପ୍ରତୀକ୍ଷାଳୟ”ରେ ଅପେକ୍ଷା କଲୁ । ବର୍ଷା କିନ୍ଧୁ ଛାଡ଼ୁ ନ ଥାଏ । 
ଧାରା ସେହି ଯେ ଆରମ୍ଭ ହୋଇଥାଏ, ଆଉ ନଅଟକି ଢାଳିବାରେ ଲାଗିଥାଏ । 
ଆମେ ସବୁ ନିର୍ବାକ ଯାତ୍ରୀ ରାତ୍ରିର ଘନଘୋର ବର୍ଷାରେ ଆସନ୍ତା ଗାଡ଼ିକୁ ଗାହିଁ 
ରହିଥାଉ । ଗାଡ଼ି ଆସିବା ବେଳକୁ ଜଗନ୍ନାଥ ସାର୍‌ ନିଦ୍ରା ଦେବୀଙ୍କ ଦ୍ଵାରା ପୁରାମାତ୍ରାରେ 
କବଳିତ ହୋଇ ଯାଇଥଲେ । ଘୋର ଘର୍ଘର ଶବ୍ଦ କରି ଗାଡ଼ି ଆସି ଠିଆ ହେବା 
ମାତ୍ରେ ଆମେ ସମସ୍ତେ ଚଳଚଞ୍ଚଳ ହୋଇ ଧାଇଁଲୁ । ଠିକ୍‌ ପ୍ରତୀକ୍ଷାଳୟ ସାମନା 
ଡବାରେ ଉଠିଯିବା ମାତ୍ରେ ଗାଡ଼ି ଚାଲିଲା । ଓଦୀ ସରସର ଦେହରେ ଜଗନ୍ନାଥ ସାର୍‌ 
ଆଉ ମୁଁ ପାଖାପାଖୁ ବସିଲୁ ଓ ପ୍ରଫୁଲ୍ଲ ସାର୍‌ ରହିଲେ ଅଳ୍ପ ଦୂରରେ । ବସୁ ବସୁ 

ଜଗନ୍ନାଅ ସାର୍‌ ଶୋଇପଡ଼ିଲେ । ଗାଡ଼ି ଚାଲିଥାଏ । ନିର୍ଦିଷ୍ଟ ସମୟରେ ଆସିଲା 
ହରିଦାସପୁର ରେଳଷ୍ଟେସନ । ପ୍ରଫୁଲ୍ଲ ସାର୍‌ ଓହ୍ଲାଇବାକୁ ପ୍ରସ୍ତୁତ ହୋଇ ଆଗକୁ 
ଗଲେ । ମୁଁ ତାଙ୍କୁ ଅନୁସରଣ କଲି | ଜଗନ୍ନାଥ ସାର୍‌ଙ୍କୁ ଆସିବାକୁ ଇଙ୍ଗିତ ମଧ୍ଯ 
ଦେଇଥ୍‌ଲି | ମାତ୍ର ଆମେ ଦୁଇଜଣ ଓହ୍ଲାଇ ପଡ଼ିଲୁ ଓ ଜଗନ୍ନାଥ ସାର୍‌ ଗାଡ଼ିରୁ 
ଓହ୍ଲାଇବା ପୂର୍ବରୁ ଟ୍ରେନ୍‌ ଆଗକୁ ବଢ଼ିଯାଇଥଲା । ମନ ମଧ୍ଯରେ ଘୋର ଦୃୂଷ୍ଚିନ୍ତା 
ନେଇ ଆମେ ଗୁରୁ ଶିଷ୍ୟ ଦୁଇଜଣ ସେହି ବର୍ଷଣ ରାତ୍ରିର ତୃତୀୟ ପ୍ରହରରେ 
ପ୍ରତୀକ୍ଷାଳୟ ଖୋଜିଲୁ । ମାତ୍ର ତାହା ମରାମତି କାର୍ଯ୍ୟ ପାଇଁ ବନ୍ଦ । 
' ଇନ୍‌କନ୍ଭିନିଏୟନ୍୍‌ ଫର୍‌ ବେଟର କନଭିନିଏୟନ୍ତ ' ନ୍ୟାୟରେ ଅଗତ୍ୟା ସେହି ସୁସୁ 
ବର୍ଷା ଓ ଘୋଘୋ ପବନରେ ଆମେ ଖେଲା ପ୍ଲାଟ୍‌ ଫର୍ମର ଓଦା ସିମେଣ୍ଟ ବେଞ୍ଚ 
ଉପରେ ବସି ରହିଲୁ । କିଛି କ୍ଷଣ ପରେ ଜଣେ ଗ୍ୟାଙ୍ଗମାନ୍‌ ଆସି କହିଲା, ““ ମେଘୁଆ 
ରାତିରେ ନିଛାଟିଆ ପ୍ଲାଟ୍‌ଫର୍ମରେ ଭାଲୁ ବୁଲନ୍ତି । ଆପଣମାନେ ବରଂ ଯାଇ 
ଷ୍ଟେସନମାଷ୍ଟରଙ୍କ କୋଠରୀରେ ବସନ୍ତୁ | ” ଭାଲୁ ଭୟରେ ଆମେ ପ୍ରାୟ ଧାଇଁ ଧାଇଁ 
ଷ୍ଟେସନମାଷ୍ଟରଙ୍କ ନିକଟରେ ଆତ୍ସସମର୍ପଣ କଲୁ । ସେ ମହାଶୟ କହିଲେ “ ଅଛ୍ନ 
ସମୟ ପରେ ବିପରୀତ ଦିଗରୁ ଟ୍ରେନ୍‌ଟି ପହଞ୍ଚବ । ଧାନମଣ୍ଡଳ ଷ୍ଟେସନ ଛାଡ଼ି 
ସାରିଲାଣି । ଦେଖନ୍ତୁ ଆପଣଙ୍କ ପଥହୁଡ଼ା ଯାତ୍ରୀ ଫେରିଆସିପାରନ୍ତି ।” ସତକୁ ସତ 
ଅଳ୍ପ ସମୟ ପରେ ଜଗନ୍ନାଥ ସାର୍‌ ଆମ ସହିତ ଯୋଗ ଦେଲେ । ସେତେବେଳକୁ 
ପୂର୍ବ ଆକାଶ ଫର୍ଟା ଦେଖା ଯାଉଥଲା | ବାରିଧାରା ବନ୍ଦ ହୋଇ ନଥିଲେ ବି ବର୍ଷାର 
ବେଗ କମିଯାଇଥୁଲା ! ଅଛ ଦୂରରୁ ଚଣ୍ଡିଖୋଲ ପାହାଡ଼ ଆମକୁ ବାହୁ ପ୍ରସାରିତ କରି 
ନିମନ୍ତ୍ରଣ କରୁଥଲା । ମାତ୍ର ଝିପିଝିପି ବର୍ଷା ସାଙ୍ଗକୁ ପବନର ତୀବ୍ରତା ମନ ମଧ୍ଯରେ 
ଆଶଙ୍କା ସୃଷ୍ଟି କରୁଥଲା । 

ଷ୍ଟେସନ ବାହାର ରା” ଦୋକାନରୁ ଗିଲାସେ ଗା ଓ ଖଶ୍ଡେ ନିମ୍‌କି ଖାଇ 
ଥଣ୍ଡାପଡ଼ି ଆସୁଥବା ଦେହଟାକୁ ଭଷତ୍‌ ଗରମ କରିନେଲୁ । ସେହି ଅବସରରେ 
ଦୋକାନୀ କହିଲା, “ ବିଲ ଭିତରେ ଗୋଟେ ଗଭୀର ନାଳ ଅଛି । ବର୍ଭମାନ ସେଥୂରେ 
ଛାତିଏ କି ବେକେ ପାଣି ଗାଲୁଥବ । ଅନେକ ଜୀବଜନ୍ତୁ ବି ଭାସି ଆସୁଥବେ । 

ଆପଣ ତିନିଜଣ ସେ ବାଟ କଥା ଭୁଲି ଯାଆନ୍ତୁ । ଟିକେ ଦୂର ହେଲେ ମଧ୍ଯ, 
ରେଳଲାଇନ ଉପର ଦେଇ ଗଲି ଯିବା ଭଲ । ତେବେ ନାଳ ଉପରେ ଥବା 
ରେଲ୍‌ନାଇନ୍‌ର ତଳଟା ଖାଲି | ସେଥିରୁ ଗଳି ପଡ଼ିଲେ, ବଞ୍ବାର ଉପାୟ ନାହିଁ । 
ଦୋକାନୀଙ୍କ ମୁହଁରୁ ଦୁଇଟି ରାସ୍ତାର ବିପଦ ଶଙ୍କଳତା ବିଷୟରେ ଶୁଣି ମନ ଭୟ 
ଓ ବିଷାଦରେ କ୍ଲାନ୍ତ ହୋଇଗଲା । ସାର୍‌ ଦୋକାନୀଙ୍କୁ ପ୍ରଶ୍ନ କଲେ, “ ଲୋକମାନେ 
ଆବଶ୍ୟକ ପଡ଼ିଲେ କେମିତି ଯାଆନ୍ତି ୨? ଦୋକାନୀ ଉତ୍ତର ଦେଲେ, “ ରେଲ୍‌ପୋଲ 
ଉପରେ । ସେଟା ସେମାନଙ୍କର ନିତିଦିନିଆ ଅଭ୍ୟାସ । ତେବେ ଆପଣମାନେ 
ପାରିବେ କି ନାହିଁ ନିଜେ ପରୀକ୍ଷା କରି ଦେଖୁ ନିଅନ୍ତୁ ।” 

ବର୍ଷା ମାଡ଼ରୁ ରକ୍ଷା ପାଇବା ପାଇଁ ମୁଣ୍ଡ ଉପରେ ଛତାଧରି ବାଟରଚାଲିବା ଆମ 
ପାଇଁ ହୋଇ ଉଠିଥାଏ ବେଶ୍‌ କଠିନ | ପବନ ମାଡ଼ରେ ଛତା ଧରି ଚାଲିବା ଅସମ୍ଭବ 
ଥାଏ ଏବଂ ଛତା ବନ୍ଦ କରି ଗଲିବା ମଧ୍ୟ ତା” ଠାରୁ ଅଧକ ଅସମ୍ଭବ 
ମନେହେଉଥାଏ । ଆମେ ତିନିଜଣ ସେହି ପରିସ୍ଥିତିରେ ଯାଇ ରେଲ୍‌ ପୋଲ ନିକଟରେ 
ପହଞ୍ଚଲୁ । ଦୂରତ୍ବ ବେଶୀ ନୁହେଁ । ତଳେ ନାଳରେ ଭୀଷଣ ବେଗରେ ପ୍ରବାହିତ 
ହେଉଛି ଜଳଧାରା । ଉପରୁ ବର୍ଷା ଏବଂ ବେଗଗାମୀ ପବନ । ଆମ ପରିହିତ 
ଧୋତି, ସାର୍ଟ ସମ୍ପୂର୍ଣ୍ଣ ଓଦା ! ପ୍ରଫୁଲ୍ଲ ସାର୍‌ ଛତା ବନ୍ଦ କରି, ଧୋତିକୁ ସଜାଡ଼ି 
ଧୀରେଧୀରେ ରେଲ୍‌ ଲାଇନ୍‌ ଉପରେ ପାଦ ଥାପିଲେ । ଧୀରପଦରେ ସେ ଆସ୍ତେ 
ଆସ୍ତେ ଆଗେଇ ଗଲେ ଅପରପାର୍ଶ୍କୁ । ତାଙ୍କ ପରେ ପରେ ଜଗନ୍ନାଥ ସାର୍‌ | ସେ 
ବି ନାଳ ଅତିକ୍ରମ କଲେ ! ଶେଷକୁ ମୋ ପାଳି | ମନରେ ଭୀଷଣ ଭୟ । କାଳେ 
ପଡ଼ିଯିବି । ଉପରୁ ବର୍ଷା ଶରୀରକୁ ଛୁଞ୍ଚପରି ଆଘାତ ଦେଉଥାଏ | ସମ୍ମୁଖରୁ ପବନର 
ତୀବ୍ରତା ପଛକୁ ଠେଲୁଥାଏ । ସେତେବେଳେ ହାତରେ ଧରିଥିବା ଛତାଟି ମଧ୍ଯ 
ବୋଝପରି ମନେ ହେଉଥାଏ | ସେ ପଟରୁ ଦୁଇଜଣ ସାର୍‌ ଡାକୁ ଥାଆନ୍ତି, “ ଗାଲିଆ | 
ଡର୍ନା, କିଛି ହେବ ନାହିଁ । ଖାଲି ମନକୁ ଟିକେ ଦମ୍ଭ କଲେ ହେଲା । ” ମୁଁ ମନେ 
ମନେ ଭାବିଲି, “ ସାର୍ମାନେ ପାରିଲେ । ମୁଁ କାହିକି ପାରିବି ନାହିଁ ? ଯେଉଁ ସାର୍‌ 
ଦୂଇଜଣ ମତେ ପାଠ ପଢ଼ାଇ ଏତେବାଟ ଆଣିଛନ୍ତି, ସେମାନେ ଏକାମ କରିବାକୁ 

କହୁଛନ୍ତି । ନିଶ୍ଚୟ ମୋ ଭିତରେ ଥବା ସାମର୍ଥ୍ୟକୁ ସେମାନେ ଚିହ୍ନିପାରିଛନ୍ତି ।” 
ମନକୁ ଟାଣ କଲି | ଆଗକୁ ପାଦ ବଢ଼ାଇଲି | ଶେଷକୁ ମୁଁ ବି ପାରିଲି | ନାଳ ପାରି 
ହୋଇ ସାରିବା ପରେ ଆମେ ତିନିହେଁ ଗଡ଼ ଜିତିବାର ଦମ୍ଭନେଇ ଆଗକୁ ଚାଲିଲୁ । 
ଆଉ ଅଛ ଦୂରରେ ଚଣ୍ଡିଖୋଲ | 

ଚଶ୍ଡୀମାତାଙ୍କୁ ପ୍ରଣାମ କରି ସେଦିନ ମୁଁ କଣ ମାଗିଥଲି ମନେପଡୁନି । ମାତ୍ର 
ମନ୍ଦିରରୁ ବାହାରକୁ ଆସି ଦେଖୁଲି ଏକ ପ୍ରଶସ୍ତ ପାଣି କୂଣ୍ଡରେ ଜଣେ କିଏ ସ୍ବାନରତ । 
ସାର୍‌ କହିଲେ, “ ବାବା 1. ପ୍ରଣାମ କର ।” ଆମେ ସମସ୍ତେ ସେହି ଜଳକୂଣ୍ଡ ମଧ୍ଯସ୍ଥ 
ସ୍ବାନରତ ବାବାଙ୍କୁ ପ୍ରଣାମ କରି ଅଦୂରରେ ଅପେକ୍ଷା କଲୁ |! କିଛି ସମୟ ପରେ 
ଶୁଖୁଲା କଉପୁନି ପରିହିତ ବାବା ଆସି ଆମ ସମ୍ମୁଖରେ ଉଭା ହେଲେ । ବଢ଼ାଇ 
ଦେଲେ ରାମ ନାମ ଲେଖାଥିବା କିଛି ଲଜେନ୍ଟ । ବସିବାକୁ ନିର୍ଦ୍ଦେଶ ଦେଲେ ତାଙ୍କ 
ସମ୍ମୁଖରେ । କେମିତି ପୂର୍ବରୁ ବାଘ ଆସୁଥଲା, ସେ କେମିତି ପ୍ରଥମେ ଏଠାରେ ପହଞ୍ଚ୍‌ 
‘ମା'ଙ୍କର ସନ୍ଧାନ ପାଇଲେ, ପ୍ରଥମେ ତାଙ୍କୁ ଦେଖୁ ସ୍ଥାନୀୟ ଲୋକମାନେ କେମିତି 
ତାଙ୍କୁ ପୂଜା କଲେ ଇତ୍ୟାଦି ଇତ୍ୟାଦି କାହାଣୀ ଶୁଣାଇଲେ ବାବା । ପରିଶେଷରେ 
ସେ କହିଲେ “ ସେ ବାବା ଭୈରବାନନ୍ଦ ବ୍ରହ୍ମଷରୀ ଉଚ୍ଚ ବିଦ୍ୟାଳୟ ” ପ୍ରତିଷ୍ଠା ପାଇଁ 
ଯୋଜନା କରୁଛନ୍ତି ଇତ୍ୟାଦି | ତା'ପରେ ବୋଧହୁଏ ତାଙ୍କର କିଛି ଆଧ୍ଯାତ୍ସିକ କର୍ମ 
କରିବାର ସମୟ ଆସିଲା । ସେ ଆମଠାରୁ ବିଦାୟ ନେଇ ଉଠିଗଲେ । ଆମେ ବି 
ପୁଣି ତଳ ମୁହାଁ ହେଲୁ । ବର୍ଷାର ନିରବଛିନ୍ଧ ଧାରା ବୋଧହୁଏ ଦୈନନ୍ଦିନ 
ଯାତ୍ରୀମାନଙ୍କର ପଥରୋଧ କରିଦେଇଥିଲା | ରାସ୍ତାରେ କେଉଁଆଡ଼େ କେହି ନଥିଲେ | 
ତେଣୁ ସାନ ବଜାରଟି ବନ୍ଦ ଥଲା ! ବଜାରର ଶେଷ ମୁଣ୍ଡରେ ଥିବା ଜଳଖୁଆ 
ଦୋକାନରେ ପ୍ରସ୍ତୁତ ହେଉଥଲା ଗରମ ପରଟା |! ଆଉ ଆନୁଭଜା | ଦୋକାନୀ 
କହିଲା ତାହା ତାଙ୍କ ପାଇ ଉଦଦିଷ୍ଠ | ମାତ୍ର ଆମେ ବରାଦ୍‌ ଦେଲେ ସେ ଆମ ପାଇଁ 
ବି ପ୍ରସ୍ତୁତ କରିଦେବ । ତାହାହିଁ ହେଲା । ସେହିଠାରେ ଆମେ ଦିବା ଭୋଜନ ଶେଷ 
କରି ନିକଟସ୍ଥ ଆଶ୍ରମ ବିଦ୍ୟାଳୟରେ ପହଞ୍ଚଲୁ । ଘୋର ଘନ ବର୍ଷାରେ ତିନିଜଣ 
ଅଚିହ୍ନା କୂଣିଆ ଦେଖୁ ଜଣେ ଭଦ୍ରଲୋକ ପ୍ରଥମେ ପ୍ରଧାନ ଶିକ୍ଷକଙ୍କ ଅନୁପସ୍ଥିତି କଥା 


Digitized by srujanika@gmail.com 


54> ଲାଲ ଘୋଡ଼ାର ସଇସ (< 


ଜଣାଇଲେ ଏବଂ ଏପରି ଏକ ଦୁର୍ଦିନରେ ଆମ୍ଭେମାନେ ବିବ୍ରତ ନହୋଇ ସେହିଠାରେ 
ରାତ୍ରି ଯାପନର ଆମନ୍ତ୍ରଣ ଦେଇ ବାଟ କଢ଼େଇ ନେଲେ ଅଛ କିଛି ଦୂରକୁ । ସେଠାରେ 
ଅପେକ୍ଷା କରିଥଲେ ଅନ୍ୟ ତିନିଜଣ । ତାସ ପ୍ୟାକେଟ୍‌ଟିଏ ଟେବୁଲ ଉପରେ । 
ଆମକୁ ପରିଚିତ କରାଇ ଦିଆଗଲା ବାବା କହୁଥିବା ଉଚ୍ଚ ବିଦ୍ୟାଳୟର ନବ ନିଯୁକ୍ତ 
ପ୍ରଧାନ ଶିକ୍ଷକଙ୍କ ସହିତ । ସେ ମହାଶୟ ସାର୍‌ ମାନଙ୍କ ପରିଚୟ ପାଇ ଖୁସି ହେଲେ | 
ରାତ୍ରିଯାପନ ପାଇଁ ଆମନ୍ତ୍ରଣ ସହିତ ତାସ ଖେଳ ପାଇଁ ବି ନିମନ୍ତ୍ରଣ ଜଣାଇଲେ । 

ରାତ୍ରି ଭୋଜନ ପରେ ଆମେ ସମସ୍ତେ ଶୋଇବାକୁ ଗଲୁ | ବିଛାଇ ଶୋଇବାକୁ 
ଗଦି ଓ ଘୋଡେଇ ହେବାକୁ ଜଣକା ଦୁଇଟି କରି କମ୍ବଳ ମିଳିଲା । ବର୍ଷା ଭିଜା କ୍ଲାନ୍ତ 
ଏତେ ମାତ୍ରରେ ଆମକୁ ଅବଶ କରିଦେଇଥିଲା ଯେ ବିଛଣାରେ ପଡ଼ୁ ପଡ଼ୁ ନିଦ 
ଘୋଟି ଆସିଲା । ପରଦିନ ସକାଳୁ ଆମେ ସ୍ତୁଲ ହତା ଛାଡ଼ି ଧାନମଣ୍ଡଳ ଷ୍ଟେସନ 
ଅଭିମୁଖେ ଓ ପରେ ଯାଜପୁର ଟାଉନରେ ପହଞ୍ଚଲୁ | ସାର୍‌ କହିଲେ, “ ଏ ଆଶାଟା 
ବି ଗଲା । ” ଜଗନ୍ନାଥ ସାର୍‌ ଉତ୍ତର ଦେଲେ, “ ୟା ଠାରୁ ଭଲ ମିଳିବ ।” ଯାଜପୁର 
ସହର ଟପି ନଇ ବନ୍ଧେ ବନ୍ଧେ ଆମେ ଆସି ପହଞ୍ଚଲୁ ପାଟପୁରଠାରେ । ସକାଳୁ 
ଅବଶ୍ୟ ବର୍ଷା ନଥଲା । ବନ୍ଧ ଉପରେ ଠିଆହୋଇଥଲେ ଅନାଦି ମାଷ୍ଟେ । ସାର୍‌ 
ମାନଙ୍କୁ ଦେଖୁ ଗଦ୍ଗଦ | ପ୍ରକାଶ୍ୟରେ କହିଲେ, “ ଆଜି ସୁଯୋଗ ପାଇଛି |! ଗୁରୁ 
ରଣ ତ ଶୁଝିପାରିବି ନାହିଁ । ତେବେ ଗୁରୁଙ୍କର କିଛିଟିକେ ସେବା କରି ରଣଭାରକୁ 
ହାଲୁକା କରିବି ।” ସାର୍ମାନଙ୍କର ଅନେକ “ନାନା' ଓ ଅନାଦି ମାଷ୍ଟେଙ୍କ ଆନ୍ତରିକ 
“ହଁ” ' ହଁ ମଧ୍ୟରେ ଆମେ ସମସ୍ତେ ନଇବନ୍ଧରୁ ଗଡ଼ି ଅଳ୍ପ ଦୂରରେ ଥବା ସ୍କୁଲରେ 
ପହଞ୍ଚଲୁ । ପହଞ୍ଚୁ ପହଞ୍ଚୁ ମୁଁ ନଡ଼ିଆ ପତ୍ର ଚଟେଇ ପକେଇ ଶୋଇ ପଡ଼ିଲି । ପରେ 
ସାର୍‌ ଡାକି ଉଠାଇଲେ । ସଦ୍ଯ ପ୍ରସ୍ତୁତ ଖାଦ୍ୟର ସୁଗନ୍ଧରେ ଘରସାରା ମହକି 
ଉଠୁଥିଲା । ପତ୍ର ପାଖରେ ବସି ଖାଇଲି । ବଢ଼ାହୋଇଥଲା ପଲାଉ ଓ ମାଗୁର 
ମାଛର ଝୋଳ । ସତ କହୁଛି ଆଜି ପର୍ଯ୍ୟନ୍ତ ସେମିତିକା ଖାଦ୍ୟ ଆଉ କେବେ 
ଖାଇବାକୁ ପାଇନାହିଁ । ପ୍ରଫୁଲ୍ଲ ସାର୍‌ କହିଲେ, “ ରୋଷେଇ ବହୁତ ଭଲ ହୋଇଛି । ” 
ଅନାଦି ସାର୍‌ ନମ୍ରତା ପ୍ରକାଶ କରି କହିଲେ, “ୟେ କିଛି ନୁହେଁ ସାର୍‌ । ସେବା 
କରିବା ପାଇଁ ମତେ ଆଉ ଥରେ ସୁଯୋଗ ଦେବେ ।” 

ପରିଦିନ ସକାଳୁ ଯେ ଯାହାର ଗାଁ ବାଟ ଧରିଲୁ । ବାଟରେ ପ୍ରଫୁଲ୍ଲ ସାର୍‌ 
ଅନାଦି ବାବୁଙ୍କର ତାଙ୍କ ପ୍ରତି କୃତଜ୍ଞ ଭାବର କାହାଣୀ ବଖାଣିଲେ | ଆମ ଗାଁ ଆଗେ 
ଆସିଲା | ମୁଁ ରହିଗଲି । ଶୁଣିଲି ସେହିଦିନ ଦୁଇଜଣ ଯାକ ସାର୍‌ ଅହିୟାସ ସ୍କୁଲରୁ 
ତାଙ୍କ ପଦ ତ୍ୟାଗ କରିଛନ୍ତି । 

କଲେଜର ଦ୍ଵିତୀୟ ବର୍ଷଟି ପ୍ରାୟ ଭଲରେ କଟିଲା । ପ୍ରଥମ ବର୍ଷ ହୋଟେଲ 
ମାଲିକଙ୍କ ସହିତ ଅପ୍ରିତିକର ପରିସ୍ଥିତି ସୃଦ୍ି ହେବାରୁ ମୁଁ ସେ ସ୍ଥାନ ଛାଡ଼ି ଦେବି ବୋଲି 
ଭାବୁଥିଲି । ଏମିତି ଏକ ସମୟରେ ଆଉ ଏକ ସୁଯୋଗ ମତେ ମିଳିଲା । ମୋ 
ବୋଉର କକେଇ ପୁଅ ଭାଇ ଅର୍ଥାତ୍‌ ମୋର ମାମୁଁ ଡେପୁଟୀ ଇନ୍‌୍ସପେକଟର ଅଫ୍‌ 
ସୂୁଲସ୍‌ଙ୍କ ଅଫିସରେ ଚାକିରି କରୁଥିଲେ | ଦିନେ ଦୈବାତ୍‌ ଦେଖା ହୋଇଗଲେ ବଡ଼ 
ବଜାର ଛକରେ । ମତେ ଦେଖୁ ଭାରି ଖୁସି ହେଲେ । ବାପାଙ୍କ କଥା, ବୋଉ କଥା 
ପଚାରିଲେ । ଅଦୂରରେ ଥବା ହାଲ୍ଦାର୍‌ ଜଳଖଆ ଦୋକାନରେ ପାଖରେ ବସାଇ 
ବହୁତ ଖୁଆଇଲେ | ଯାଜପୁର ଠାରେ ରହିବା ଓ ପାଠପଢ଼ା କଥା ଟିକିନିଖୂ ପଗରି 
ବୁଝିଲେ । ମୁଁ ମୋ ବସାବଦଳାଇବାକୁ ଚାହୁଁଛି ଶୁଣି ମତେ ତାଙ୍କ କାଳିକାହୁଡ଼ା ମଠ 
ସ୍ପିତ କୋଠରୀକୁ ନେଇଗଲେ । ବଖରାଏ ପ୍ରଶସ୍ତ ଘର ଶ୍ରୀଗୋପାଳଜୀଉଙ୍କ ମନ୍ଦିର 
ପ୍ରାଙ୍ଗଣରେ । ଆହୁରି ପ୍ରାୟ ଠିକ୍‌ ସେହି ମିତିକା ପାଞ୍ଚ କି ଛ” ବଖରା | ସବୁଥୁରେ 
ରହନ୍ତି ସରକାରୀ ଚାକିରିଆ । ଖାଇବା ପାଇଁ ମେସ୍‌ ଅଛି । ପାଠପଢ଼ା ପାଇଁ ଉପଯୁକ୍ତ 
ସ୍ଥାନ । ମାମୁଁ ସବୁଦିନ ସନ୍ଧ୍ୟାରେ ଘରକୁ ଚାଲିଯାଆନ୍ତି । ପରଦିନ ଆସି ଅଫିସ 
କରନ୍ତି | କେତେବେଳେ କେମିତି ଏ ବସାରେ ତାଙ୍କର ଦେଖାହୁଏ ଅଧରଣ୍ଟାଏ ବା 
ଘଣ୍ଟାଏ ପାଇଁ । ପକେଟ୍‌ରୁ ତାଲାର ଗୋଟିଏ ଚାବି ବାହାର କରି ମୋ ହାତରେ 
ଧରାଇ କହିଲେ, “ ଏବେ ଠାରୁ ଏ ଘର ତୋର । ଏଇଠି ରହ ।” ଘରର ପରିବେଶ 
ମତେ ଭଲ ଲାଗିଲା ! ପାଠପଢ଼ା ପାଇଁ ସ୍ଥାନଟିକୁ ଉପଯୁକ୍ତ ବୋଲି ଭାବିଲି । ମାମୁଁ 
କେଶବା ନନା (ମନ୍ଦିରର ପୂଜକ) କୁ ଡାକି କହିଲେ, “ୟେ ମୋ ଭଣଜା । 
ଆଜିଠାରୁ ତା' କଥା ତୁମକୁ ଲାଗିଲା । ” 

ମାମୁଁ ଘରକୁ ଗାଲିଗଲେ । ମୁଁ ମୋ ପୁରୁଣା ବସାକୁ ଗଲି | ଗୌତମକୁ ସବୁ 
କଥା କହିଲି | ସିଏ ଟିକେ ମନ ଦୂଃଖ କଲା । ନାନା ପ୍ରକାରର କଥା କହି ସେଠାକୁ 
ନଯିବା ପାଇଁ ମତେ ବୁଝାଇବାକୁ ଚେଷ୍ଟା କଲା । କିନ୍ତୁ ଉଡ଼ିଯିବାକୁ ମନ ସ୍ଥିର 
କରିସାରିଥିବା ଚଢ଼େଇର ପୁରୁଣା ବସା ଉପରେ ଜି ମାୟା ? ନୂଆ ବସାଟା କଲେଜକୁ 
ଟିକେ ପାଖ । ବସଷ୍ଟାଣ୍ଡକୁ ପାଖ ଆଉ ବାଳାଶ୍ରମକୂ ବହୁତ ପାଖ । ବାଳାଶ୍ରମରେ 
ବହୁତ ପିଲା ରହୁଥାଆନ୍ତି । ସମସ୍ତେ ଯାଜପୁର ଟାଉନ୍‌ ହାଇସ୍କୁଲରେ ପଢ଼ନ୍ତି । 
ସକାଳୁ ପ୍ରାର୍ଥନା ଘଣ୍ଟା ବାଜେ ! ସେ ପିଲାଙ୍କ ସହିତ ମୁଁ ବି ବିଛଣା ଛାଡ଼େ । 
ବୀରବାବୂଙ୍କ ଭଣଜା ବୋଲି ଅନ୍ୟମାନେ ମତେ ସ୍ବେହ ଦୃଷ୍ଟିରେ ଦେଖନ୍ତି । ପର୍ଶୁବାବୁ, 
ଫକୀର ବାବୁ ଓ ଅନ୍ୟମାନେ ମୋ” ଠାରୁ ବୟସରେ ବଡ଼ | ବହୁତ ସ୍ବେହ କରନ୍ତି | 
ମେସ୍ର ରୋଷେୟା ପୂଜାରୀ ମୋ କଲେଜ ବାହାରିବା ପୂର୍ବରୁ ଖାଦ୍ୟ ପ୍ରସ୍ତୁତ କରିଦିଏ । 
ମୋର ଏଠି କିଛି ଅସୁବିଧା ହୁଏ ନାହିଁ । ଏ ବର୍ଷ ମୋର ଗଭୀର ଆନ୍ତରିକତା ସୃଷ୍ଟି 
ହେଲା ସହପାଠୀ ଗନି ସହିତ । ବିରଜା ପ୍ରସାଦ ବୋଷ । ସ୍ବର୍ଗତଃ କୃଷ୍ଣ ପ୍ରସାଦ 
ବୋଷଙ୍କର ସାନ ଭାଇଙ୍କ ପୁଅ | ମୁଁ ବେଳେବେଳେ ଗନି ସହିତ କଲେଜରୁ 
ଫେରେ । ବଡ଼ବଜାର ଛକରେ ରାଧୁ ମଉସାଙ୍କର ହୋମିଓପ୍ୟାଥ ଖଷଧର 
ଦୋକାନ । ନିକଟରେ ପ୍ରସିଦ୍ଧ ତେଲଭଳା ବିକାଳି । ଆମେ ଆସି ପେଟେ ପେଟେ 
ତେଲଭଜା ଖାଉଁ । ମଉସା ହିସାବ ବୁଝନ୍ତି । ଗନିର ଘରକୁ ଗଲେ, ମାଉସୀ ଖୁଆନ୍ତି 
ନାନା ପ୍ରକାରର ଜିନିଷ |! ଗନି ମତେ ସାଙ୍ଗରେ ନେଇ କୃଷ୍ଣ ପ୍ରସାଦ ବସୁଙ୍କ ସହିତ 
ପରିଚିତ କରାଇ ଦେଇଥୁଲା | ସେତେବେଳେ ତାଙ୍କର ପ୍ରସିଦ୍ଧ ଲେଖା “ ଆଖଡ଼ା 
ଘରେ ବୈଠକ” କ୍ରମାଗତ ଭାବରେ “ ଝଙ୍କାର”ରେ ପ୍ରକାଶିତ ହେଉଥଲା | କଲେଜ 
ପାଠାଗାରରେ ବସି ମୁଁ ଥଲି ତା'ର ବିଦଗ୍ଧ ପାଠକ । ଗନି କହିଲା, “ ବାବା ! ୟେ 
ଆପଣଙ୍କର ଅନେକ ବହି ପଢ଼ିଛି । ” ସ୍ବର୍ଗତ ବୋଷ ସେ ଦିନ ସନ୍ଧ୍ୟାରେ ବୋଧହୁଏ 
ମୋ ଆଡ଼କୁ ସ୍ବେହଶୀଳ ଚକ୍ଷୁରେ ଦେଖୁଥିବେ କି କ”ଣ ଜାଣେନା । ପରେ ଓଡ଼ିଆ 
ସାହିତ୍ୟ ଓ କୃଷ୍ଣ ପ୍ରସାଦ ବୋଷଙ୍କ ପାଇଁ ମୋ ମନରେ ପ୍ରଗାଢ଼ ଭକ୍ତି ସୃଷ୍ଠି ହୋଇଥଲା | 
ତାଙ୍କରି ଶ୍ରତଲିଖନରେ ମୁଁ କେତୋଟି “ଆଖଡ଼ା ଘରେ ବୈଠକ” ଲେଖଥିଲି | 

କଲେଜରେ ବର୍ଷକୁ ଥରେ ଆରମ୍ଭ ହୁଏ “ ଡ୍ରାମା ରତୁ ।” ଗତବର୍ଷ କଲେଜର 
ଭବିଷ୍ୟତ ଅନିଶ୍ଚିତତା ନେଇ କାହାରି ମନରେ ସୁଖ ନଥିଲା । ତେଣୁ ନାଟକ ମଞ୍ଚସ୍ଥ 
କଥା କେହି ଉଠାଇଲେ ନାହିଁ । ଏଥର କିନ୍ତୁ ସମୟ ଭିନ୍ନ । ନାଟକ ହେବ । ତାକୁ 
ଖୁବ୍‌ ଭଲ କରିବାର ଦାୟିତ୍ବ “ ଡ୍ରାମାଟିକ୍‌ ସେକ୍ରେଟାରୀ” ଙ୍କର । ସେ କେବନ ପ୍ରସ୍ତାବ 
କଲେ । ମାତ୍ର ନାଟକ ଦାୟିତ୍ଵରେ ଥବା ଅଧ୍ୟାପକ ସ୍ବର୍ଗତଃ ଅଶୋକ ରାୟ ସବୁ 
ଦାୟିତ୍ଵ ଥପିଦେଲେ ମୋରି କାନ୍ଧରେ । ସ୍ବର୍ଗତଃ ପ୍ରଭାସବାବୁଙ୍କ ନିମନ୍ତ୍ରଣ କରି 
ଅଣାଗଲା ନାଟକର ନିର୍ଦ୍ଦେଶନା ଦେବା ପାଇଁ । ସେ ସେତେବେଳେ ସ୍ଥାନୀୟ କମର୍ସିଆଲ 
ଟ୍ୟାକ୍୍‌ ଅଫିସରେ ଚାକିରି କରୁଥିଲେ | ତାଙ୍କ ଅଫିସ ସାମ୍ନା ମେସ୍‌ରେ ମୁଁ ରହୁଥିବାରୁ 
ସେ ମତେ ସାମାନ୍ୟ ଚିହ୍ନିଥିଲେ । ପୂର୍ଣ୍ଣ ମିଶ୍ର ନାରୀ ଭୂମିକାରେ ଅଭିନୟ କରିଥଲା । 
ମୁଁ, ଅରଣୁ ଦାସ ଏବଂ ବହୁ ଅନେକେ ଶ୍ରୀବିଜୟ ମିଶ୍ରଙ୍କ ଲିଖଲତ “ ଜନନୀ” ନାଟକରେ 
ଅଂଶଗ୍ରହଣ କରିଥୁଲୁ । କଟକରୁ ' ଭାରତୀ ଚିତ୍ରାଳୟ” ଆସି ମଞ୍ଚସଜା ଓ ରୂପସଜ୍ଜାର 
ଦାୟିତ୍ଵ ନେଇଥିଲେ । ଅରୁଣ ଓ ମୁଁ ଉଭୟ ' ବେଷ୍ଟ ଆକ୍ଟର” ପୁରସ୍କାର ପାଇଥୁଲୁ ! 
ମୋ ଅଭିନୟରେ ମୁଗ୍ଧ ହୋଇ ଆଗଧାଡ଼ିରେ ବସି ନାଟକ ଦେଖୁଥିବା ଆମ ପ୍ରିୟ 
ଅଧକ୍ଷ ଓ ତାଙ୍କ ପରିବାର ନିଜର ଲୁହକୁ ଲୁରଇ ରୁମାଲରେ ପୋଛୁଥଲେ | ସେମାନେ 
ଏତେ ପ୍ରଭାବିତ ହୋଇଯାଇଥିଲେ ଯେ ନାଟକ ମଞ୍ଚସ୍ଥ ହେବାର ପ୍ରାୟ ଏକ ସପ୍ତାହ 
ପରେ ମାଡାମ୍‌ ମତେ ଘରକୁ ଡକାଇ ଜଳଖୁଆ ପାଇଁ ନିମନ୍ତ୍ରଣ ଦେଲେ । ବେଶ୍‌ 
କିଛିଦିନ ପାଇଁ କଲେଜ ସାଥ ଓ ନାଟକ ଦେଖୁଥିବା ବାହାର ଲୋକେ ମଧ୍ଯ ମୋ ନାମ 
ବାଦ ଦେଇ ମତେ ନାଟକ ଚରିତ୍ରର ନାମରେ ସମ୍ବୋଧନ କରୁଥୁଲେ | ଅଭିନୟ 
ପାଇଁ ମୁଁ ବହୁ ଲୋକଙ୍କର ପ୍ରଶଂସା ସାଉଣ୍ଟି ଥଲି । 

ଆଇ.ଏ. ପରୀକ୍ଷା ପରେ ସବୁ ଛାତ୍ରମାନଙ୍କ ହାତରେ ପ୍ରଚୁର ସମୟ । 
ସେଥର ସେତିକି ବେଳକୁ ଆସିଲା ନିର୍ବାଚନ । କଂଗ୍ରେସ ପକ୍ଷରୁ ପ୍ରାର୍ଥୀ ହେବେ 
ସେହି ପୁରାତନ ନେତା ସ୍ଵର୍ଗତ ଶାନ୍ତନୁ କୁମାର ଦାସ । ତାଙ୍କ ସହିତ ପ୍ରତିଦ୍ବନ୍ଦିତା 
କରିବ କିଏ ? ଯାଜପୁର ସେତେବେଳେ ଅନୁସୁୂଚାତମାନଙ୍କ ପାଇଁ ସଂରକ୍ଷିତ ସ୍ଥାନ । 
ଆଉ ଜଣେ ପ୍ରାର୍ଥୀ ମିଳୁ ନାହାନ୍ତି । କେମିତି ଚଳିବ ? ଗଣତନ୍ତ୍ରରେ ନିର୍ବାଚନ 

ଅବଶ୍ୟମ୍ଭାବୀ । ଆଉ ସେଥପାଇଁ ପ୍ରତିଦୃନ୍ଦ୍ରିତା ମଧ୍ଯ ହେବା ଉଚିତ । ନଚେତ୍‌ ନିର୍ବାଚିତ 
ପ୍ରାର୍ଥୀ ମନମୁଖୀ ହୋଇଯିବେ । ତେଣୁ ସ୍ବର୍ଗତଃ ବିପିନ ବିହାରୀ ମହାନ୍ତିଙ୍କ ନେତୃତ୍ଵରେ 
ସେ ଅଞ୍ଚଳର କିଛି ଚିନ୍ତାଶୀଳ ବ୍ୟକ୍ତି ମଙ୍ଗୁଳି ଜେନାଙ୍କୁ ରାଜି କରାଇଲେ | ସେ ପ୍ରଜା 
ସୋସିଆଲିଷ୍ଟ ଦଳରୁ ପ୍ରାର୍ଥୀ ପତ୍ର ଦାଖଲ କରି ଗାଁ ଗାଁ ବୁଲିଲେ । ଆମ ଅଞ୍ଚଳରେ ମୁଁ 
ଥିଲି ତାଙ୍କର ମୁଖ୍ୟ ପ୍ରଗ୍ବରକ | ଅହିୟାସ ହାଟଦିନ ମୁଁ ମୋ ଜୀବନରେ ପ୍ରଥମ ଥର 
ହାତରେ ଡାକବାଜି ଯନ୍ତ୍ର ଧରି ଭାଷଣ ଦେଲି । ପରେ ମୋ ବନ୍ଧୁମାନେ ମତେ 
ସେଥୁପାଇଁ ଉଚ୍ଚ ପ୍ରଶଂସା କଲେ । ମାତ୍ର ସ୍ଥାନୀୟ ବିରୋଧୀନେତା ମତେ ଆକ୍ରମଣ 
କରିବା ପାଇଁ ସଜବାଜ ହେଲେ । ହଠାତ୍‌ ଆମ ଗାଁର ହାଟରେ ଉପସ୍ଥିତଥବା 
ଶତାଧ୍ଵକ ପରିବା ବିକାଳୀ ଆସି ମତେ ରାରିପାଖରୁ ଜଗି ରହିଲେ । ବିରୋଧୀ 
ମାନଙ୍କ ଆକ୍ରମଣ ମସୁଧା ପାଣି ଫାଟିଗଲା । ମାତ୍ର ଏ ଶତୃତା ବହୁଦିନ ପର୍ଯ୍ୟନ୍ତ 
ଉଦ୍‌ଜୀବିତ ହୋଇ ରହିଲା । 

ଆଗରୁ କହିଛି ମୋ ବଡ଼ ଭିଣୋଇ ସ୍ବର୍ଗତଃ ପ୍ରବୋଧ କୂମାର ମିଶ୍ର । ସେ ବି 
ଥିଲେ ଅହିୟାସ ଉଚ୍ଚ ବିଦ୍ୟାଳୟର ଶିକ୍ଷକ | ତାଙ୍କର ଇଚ୍ଛା ଆଇ.ଏ. ପାସ ପରେ ମୁଁ 
ଗକିରି କରେ । ଶିକ୍ଷକତା କରିବା ପାଇଁ ଟ୍ରେନିଙ୍ଗ ନିଏ ବା ଷ୍େନୋଗ୍ରାଫି ପଢ଼େ । 
ମୁଁ ସେକଥା ସାରଙ୍କୁ କହିଲି । ସାର୍‌ କହିଲେ, “ ଏବେ ବି ତୋର ଉଚ୍ଚ ବିଦ୍ୟାଳୟ 
ମାନଙ୍କରେ ସହକାରୀ ଶିକ୍ଷକ ହେବାର ଯୋଗ୍ୟତା ଅଛି | ତେବେ ତୁ କ”ଣ ଏତିକିରେ 
ରହିଯିବୁ ୨” ବୋଉ ତାଂ ଜ୍ଵାଇଁଙ୍କୁ କହିଲା କି ମୁଁ ପାଠପଢ଼ା ବନ୍ଦ କରି ଗକିରି 
କରିବାକୁ ପ୍ରସ୍ତୁତ ନୁହେଁ । ଭିଣୋଇ ପ୍ରସ୍ତାବ ଦେଲେ, “ ତା'ହେଲେ ବାହାହୋଇ 
ଶ୍ଵଶୁର ଘରୁ ଟଙ୍କାନେଇ ପାଠପଢ଼ୁ । ଆହୁରି ଦୁଇଜଣ ମାନେ ସାନ ସାନ ଭାଇ 
ପଛକୁ ପଛ ଅଛନ୍ତି | ୟା' ପାଇଁ ଏତେ ଟଙ୍କା ଖର୍ଚ୍ଚ କରି ହେବନାହିଁ ।” ଏକଥା ଶୁଣି 
ମୁଁ ଦୁଇଦିନ ଅନଶନ କଲି । ବାପା କୌଣସି ମତେ କିଛି ଟଙ୍କା ଦେବାକୁ ରାଜି 
ହେଲେ । ମୁଁ କହିଲି, “ କଟକରେ ମୋର ଚାକିରି ହୋଇଗଲେ ମୁଁ ମୋ କଥା 
ଚଳାଇନେବି । ସେ ପର୍ଯ୍ୟନ୍ତ ମାସେ ବା ଦୁଇମାସ ମତେ ଚଳେଇ ନେଲେ ହେଲା ।” 
ବହୁ କଷ୍ଟରେ ବାପାଙ୍କ ଠାରୁ “ ହଁ” ଶୁଣି ଖ୍ରୀଷ୍ଟ କଲେଜ୍‌ରେ ନାମ ଲେଖାଇବା ପାଇଁ 

କଟକ ଗଲି । ବାଟରେ ଭେଟ ହେଲା ପରବର୍ଭୀ କାଳର ରାଜନେତା ସ୍ବର୍ଗତଃ 
ଜଗନ୍ନାଥ ମଲ୍ଲିକଙ୍କ ସହିତ । ସେ ଥିଲେ ଆମ ସ୍କୁଲର ଛାତ୍ର । କଟକରେ ପଢୁଥିଲେ । 
ମୋ କଥା ଶୁଣି ଆଶ୍ଵାସନା ଦେଇ କହିଲେ, “ ଭଲ ହେବ । ମୋର ଖ୍ରୀଷ୍ଟ କଲେଜରେ 
ଚିହ୍ନା ଅଛି । ନାମ ଲେଖା ହୋଇଗଲେ ରହିବା ଜାଗା ମିଳିଯିବ । ତୁ' ବ୍ୟସ୍ତ ହଅନା ।” 
ଦିନେ ଦୁଇଦିନ ଏପରି କି ପ୍ରାୟ ଗୋଟିଏ ସପ୍ତାହ ଗଲା । ଖ୍ରୀଷ୍ଟ ମହାବିଦ୍ୟାଳୟରେ 
ନାମ ଲେଖା ସମ୍ଭବ ହେଲା ନାହିଁ । ସେତେବେଳକୁ ସିଟ୍‌ ପୂରଣ ହୋଇ ଯାଇଥଲା । 
ମୋ ପକେଟ୍‌ରେ ଥବା ଟଙ୍କା ବି କମି କମି ଆସୁଥଲା । ମୁଁ ଦିନେ ବଡି ସକାଳୁ 
ଟ୍ରେନ୍‌ ଧରି ଯାଜପୁର କଲେଜରେ ପହଞ୍ଚଲି । ନାମ ଲେଖାଇବା କଥା ଶୁଣି ନୂଆ 
କରି ବି.ଏ. ଶ୍ରେଣୀରେ ମୋର ନାମ ଲେଖୁଦେଲେ ଭିକାରୀ ବାବୁ । ମୁଁ ପୁଣିଥରେ 
ଏନ୍‌.ସି. କଲେଜର ଛାତ୍ର ହୋଇଗଲି । 

ମାମୁଁମାନଙ୍କ ପଛ ଛାଡ଼ି ଏଥର ସ୍ଵାଧୀନ ଭାବରେ ରହିବାକୁ ମନସ୍ଥ କଲି । 
କାରଣ ସେଥୁପାଇଁ ମୋର ବାଧ୍ଯବାଧକତା ବି ଥଲା | କଲେଜ ହେଉଥିଲା ସକାଳୁଆ । 
ସେଥୂରେ ଅନେକ ନୂଆ ବନ୍ଧୁ ଯୋଗ ଦେଇଥଲେ । ସେ ସମସ୍ତେ ଥିଲେ ଯାଜପୁର 
ସହରରେ ଥବା ବିଭିନ୍ନ ସରକାରୀ ଅଫିସର ଅମଲା । ମୋର ଆଇ.ଏ. ଶ୍ରେଣୀର 
କିଛି ଛାତ୍ର ବନ୍ଧୁ ଓ ଏ ନୂଆ ମୁହଁମାନଙ୍କୁ ନେଇ ପାଠପଢ଼ା ଆଗେଇ ଚାଲିଲା । କିଛି 
ନୂଆ ଅଧ୍ୟାପକ ମଧ୍ଯ ଯୋଗ ଦେଇଥିଲେ । କଲେଜରେ ଶ୍ରେଣୀ ବଢ଼ିଲା । ଛାତ୍ର 
ବଢ଼ିଲେ । ସେଥର ସହିତ ଜଣେ କିରାଣୀ ବାବୁ ବି ବଢ଼ିଥିଲେ | ସେ ହେଉଛନ୍ତି ଶ୍ରୀ 
ଯୁଧଷ୍ପିର ମଲ୍ଲିକ । ଆମ ଅଞ୍ଚଳର ଓ ଗୋପବନ୍ଧୁ ନଗର ଉଚ୍ଚ ବିଦ୍ୟାଳୟର ଛାତ୍ର । 
ମାଟ୍ରିକ ଫାଇନାଲ ପରୀକ୍ଷା ସେ ଦେଇ ପାରିନଥିଲେ । ପରେ ସେହିବର୍ଷ ସପ୍ଲିମେଣ୍ଟାରୀ 
ପରୀକ୍ଷା ଦେଇ ପ୍ରଥମ ଶ୍ରେଣୀରେ ମାଟ୍ରିକ ପାସ କଲେ ଓ ଆମ କଲେଜରେ 
ଯୋଗାଦେଲେ । ସମୟ କ୍ରମେ ତାଙ୍କ ସହିତ ମୋର ଆନ୍ତରିକତା ବଢ଼ିଲା | ଯୁଧ୍ଷ୍ଠିର 
ଆଉ ମୁଁ କଲେଜ ନିକଟରେ ଗୋଟିଏ ମେସ୍ରେ ରହୁଥିଲୁ | 

ଅଗଷ୍ଟ ମାସ ଏକତିରିଶ ତାରିଖ ଦିନ ଗୋଟେ ସରକାରୀ ମୁଦା ଲଫାପା 
ମତେ ମିଳିଲା । ବ୍ୟଗ୍ରତାର ସହିତ କମ୍ପିତ ହାତରେ ତାକୁ ଖୋଲି ପଢ଼ିଲି । ତାହା 

ଥିଲା ମୋର ନୂଆ ଗିରି ପାଇଁ ନିଯୁକ୍ତି ପତ୍ର । ପ୍ରଥମେ କାଗଜଟି ଦେଖାଇଲି 
ଯୁଧଷ୍ଠିରକୁ । ସେଥୁରେ ଉଲ୍ଲେଖ ଥଲା ପରିଦିନ ଯାଇଁ କଟକରେ ଗଳକିରିରେ 
ଯୋଗଦେବାକୁ ପଡ଼ିବ । ଯୁଧଷ୍ଠିର ଆଉ ମୁଁ ଆଲୋଚନା କଲୁ ! ତା'ର ବି ପରଦିନ 
କଟକରେ “ ଲାଇଫ୍‌ ଇନସୁରେନ୍୍‌ କର୍ପୋରେସନ” ଅଫିସର ଚାକିରି ପାଇଁ ଲିଖୁତ 
ସାକ୍ଷାତକାର ତାରିଖ ଥାଏ । ଆମେ ସ୍ମିର କଲୁ ରାତିଗାଡ଼ିରେ କଟକ ବାହାରିଯିବୁ । 

ପରଦିନ ସକାଳ | ତୁହାକୁ ତୁହା ବର୍ଷା ଲାଗି ରହିଥାଏ | ଯୁଧୁଷ୍ଠିର ରିକ୍ଟାଟିଏ 
ନେଇ ସାକ୍ଷାତକାର ସ୍ଥାନକୁ ବାହାରିଗଲା | ମୁଁ ଦେଖାକଲି ଶ୍ରୀଯୁକ୍ତ କ୍ଷୀରୋଦ ଚନ୍ଦ୍ର 
ସାମଲଙ୍କୁ । ସେ ବି ଆମ ଅଞ୍ଚଳର ! କହିଲେ, “ଆଜି ଅଫିସ ଛୁଟି । ତଥାପି 
ଅଫିସର ଏଇ ପାଖରେ ରହୁଛନ୍ତି, ଗାଲ | ମୁଁ ତୁମକୁ ତାଙ୍କ ସହିତ ସାକ୍ଷାତ କରାଇ 
ଦେବି ।” ସେହି ବର୍ଷାରେ ଛତା ଧରି ତାଙ୍କ ଘରକୁ ଗଲୁ । ମାତ୍ର ସେ ଆସନ୍ତାକାଲି 
ଅଫିସକୁ ଆସିବାକୁ ପରାମର୍ଶ ଦେଲେ । ଆମେ ଫେରିଆସିଲୁ । 

ଆଦ୍ୟ ଗଚକିରି ଜୀବନ 


ଉଣେଇଶ ଏକଷ୍ଠଠୀ ମସିହା ସେପ୍ଟେମ୍ବର ମାସ ଦୂଇ ତାରିଖ । ଦିନ ପ୍ରାୟ 
ଦଶଟା” | ପହଞ୍ଚଲି ରେଭିନିୟୁ ଡିଭିଜନର କଟକ ଠାରେ ଥବା କେନ୍ଦ୍ରୀୟ 
କାର୍ଯ୍ୟାଳୟରେ । ସେ ହତାରେ ପଦାର୍ପଣ କରି ଆଖ୍ବୂଜି ମନେ ମନେ ପ୍ରାର୍ଥନା 
କଲି । ଆଜିଠାରୁ ଏହି ସ୍ଥାନ ସ୍ଵାଧୀନ ଭାବରେ ଅର୍ଥ ଉପାର୍ଚ୍ଚନ କରିବା ପାଇଁ ମତେ 
ସୁଯୋଗ ଦେବ । ଯୋଗଦାନ ପତ୍ର ପ୍ରଦାନ କଲି । ଅଫିସ ସୁପରିନ୍‌ଟେଣ୍ଡେଣ୍ଟ 
ସ୍ବର୍ଗତ ଲଳିତ ଚୌଧୁରୀ ମହାଶୟ ମତେ ସ୍ଵାଗତ କଲେ । ଯାହାଙ୍କ ଅଧୀନରେ 
କାର୍ଯ୍ୟ କରିବି ତାଙ୍କୁ ଚିହ୍ଲାଇ ଦେଲେ | ସେ ଥୁଲେ ବିଶ୍ଵମ୍ବଭର ଦାସ । କାମ ବିଷୟରେ 
ସେ କିଛିଟା ସୂଚନା ପ୍ରଦାନ କରି ଅନ୍ୟତ୍ର ଚାଲିଗଲେ । ମୁଁ କିନ୍ତୁ ଅନଭ୍ୟସ୍ତ ହାତରେ 
କିଛିଟା ଭୁଲ କରିବସିଲି । ସେ ଫେରିଆସି ମତେ ଦୁର୍ବ୍ୟବହାର କରିବାକୁ ଲାଗିଲେ | 
ସହିନେଲି । ମାତ୍ର ତାଙ୍କ କଥନିକା ଓ ପରିହାସ ବନ୍ଦହେବାର ନାଁ ନେଉନଥୁଲା ! 
କ୍ରମେକ୍ରମେ ସେ ସବୁ ସହ୍ୟ କରିବା ମୋ ପକ୍ଷେ ଅସମ୍ଭବ ହୋଇ ଉଠିଲା । ମୁଁ ବି 
ରାଗରେ ଚିକାର କରି ଉଠିଲି | ଭଦ୍ରଲୋକ ତତ୍କ୍ଷଣାତ୍‌ ନିରବ ହୋଇଗଲେ । ସେ 
ପର୍ଯ୍ୟନ୍ତ ସେ ତାଙ୍କ ଅଫିସର ସର୍ବ କନିଷ୍ଠ ସହକାରୀଙ୍କ ସହିତ କଥା ହେଉଥିଲେ 
ବୋଲି ଭାବୁଥିଲେ । ମାତ୍ର ସେହି ସର୍ବକନିଷ୍ଠ ସହଜାରୀଟି ମଧ୍ୟରେ ଯେ ଜଣେ 
ପ୍ରବଳ ବିପ୍ଳବୀ ଛାତ୍ରନେତା ଲୁଚି ରହିଛି, ତାହା ବୋଧହୁଏ ସେ ହୃଦୟଙ୍ଗମ କରି 
ନଥଲେ । ଅଛ ସମୟ ପରେ ଲଳିତବାବୁ ନିଜେ ଆସି ମତେ ତାଙ୍କ ପ୍ରକୋଷ୍ଠକୁ 
ଡାକିନେଲେ । କିଛି ସମୟ ଉପର ମହଲରେ ମୋ ବିଷୟରେ ଆଲୋଚନା ହେଲା | 
ପରେ ମତେ ଜଣେ ଦକ୍ଷ ଓ କଡ଼ା ମିଜାଜର ବାବୁଙ୍କ ସହକାରୀ ଭାବରେ ଯୋଗଦେବାକୁ 
କୂହାଗଲା | ତାଙ୍କ ନାମ ଥଲା ସ୍ବର୍ଗତଃ ଦୁର୍ଗାଚରଣ ସାମଲ । ଏଇ ବାବୁ ଥଲେ 
ମୋର ସ୍କୁଲ ଶିକ୍ଷକ । ମୁଁ ସପ୍ରମ ଶ୍ରେଣୀରେ ପଢୁଥିବା ବେଳେ ଅଛ କେତେମାସ 

ପାଇଁ ସେ ଅହିୟାସ ଉଚ୍ଚ ବିଦ୍ୟାଳୟରେ ଶିକ୍ଷକତା କରିଥୁଲେ ! ମୁଁ ଯେତେବେଳେ 
ଯାଇ ପ୍ରଥମେ ସାରଙ୍କୁ ପ୍ରଣାମ କଲି, ସାର୍‌ ମତେ ସାଦରେ ଗ୍ରହଣ କଲେ । କହିଲେ, 
“ ମନ ଦେଇ କାମ କରିବୁ । ନିଜେ ଭୁଲ କରି ମୋ ଗକିରି ନେଇ ଗୁରୁଦକ୍ଷିଣା 
ଦେବୁ ନାହିଁ ।” ମୁଁ ସୁଧାର ଶିଶୁଟି ପରି ସାର୍‌ଙ୍କ ଆଜ୍ଞାବହ ହୋଇଗଲି । ମୋର 
ବ୍ୟବହାରରେ ସମସ୍ତେ ଆଶ୍ଚର୍ଯ୍ୟ । କିଏ କହିଲା, ଡର, କିଏ କହିଲା ଅଭିନୟ, 
ଏମିତି କେତେ କ'ଣ । ସେତେବେଳେ ମୋ ସହିତ ସେଠାରେ ଏକତ୍ର କାମ 
କରୁଥିଲେ ସୁରେନ୍ଦ୍ର ନାଥ ମହାନ୍ତି ବଳରାମ ବାରିକ, ହୃଷିକେଶ ସୂଚାର ଏବଂ 
ବଡ଼ବାବୁ ଥିଲେ ସୁବାଷ ଚନ୍ଦ୍ର ପାତ୍ର । ଆଉ ଜଣେ ବାବୁ ଥୁଲେ । ତାଙ୍କ ନାମ 
ଶ୍ରୀ ହେମନ୍ତ ନନ୍ଦ । ନନ୍ଦବାବୁ ପ୍ରତିଦିନ ଡେରିରେ ଅଫିସ ଆସନ୍ତି । ବଡ଼ବାବୁ 
ପଚାରନ୍ତି ଡେରିର କାରଣ । ହେମନ୍ତ ବାବୁ କୁହନ୍ତି, “ ବାଟରେ ତାଙ୍କ ସାଇକେଲ୍‌ 
ପଙ୍କଚର ହୋଇଗଲା | ସେ ଅନେକ ବାଟ ଗଡ଼ାଇ ଗଡ଼ାଇ ଆସିଲେ | ଯୋଗକୁ 
ଟିଉବ ମରାମତି ଦୋକାନଟିଏ ମିଳିଯିବାରୁ ସେ ଶୀଘ୍ର ଅଫିସର ପହଞ୍ଚଗଲେ । 
ନଚେତ୍‌ ଆହୁରି ଡେରି ହୋଇ ଥାଆନ୍ତି ।” ପ୍ରାୟ ଏହି କ୍ଷୁଦ୍ର ନାଟିକାଟି ଅଫିସରେ 
ମାସକୁ ଅନେକ ଥର ଅଭିନୀତ ହୁଏ | ଅଫିସ ପ୍ରଥମ ପ୍ରହରରେ ବଡ଼ବାବୁୂ ନଥିଲେ 
ବି ଆମେ ନନ୍ଦବାବୁଙ୍କୁ ଡେରିର କାରଣ ପଗ୍ଚରୁ । ସେ ସାଇକେଲ ପଙ୍କଚର କଥା 
ଆରମ୍ଭ କରନ୍ତି । ମୁଁ କହେ, “ ଅନେକ ବାଟ ଗଡ଼େଇ ଗଡ଼େଇ ଆସିଲି ।” ସୂତାର 
ବାବୁ କୁହନ୍ତି “ ଭାଗ୍ୟକୁ ଟିଉବ୍‌ ମରାମତି କଲା ବାଲାଟିଏ ମିଳିଗଲା । ” ସୁରେନ୍ଦ୍ର 
ବାବା କହନ୍ତି, “ ମୁଁ ସେଇଠୁ ସାଇକେଲ ଠିକ୍‌ କରି ଏବେ ଆସି ଅଫିସରେ 
ପହଞ୍ଚଲି ।” ଏତକ କହି ହସି ଉଠନ୍ତି ସୁରେନ୍‌ ବାବୁ । ଆମେ ସମସ୍ତେ ପାଳି 
ଧରୁ । ଅସଲରେ ହେମନ୍ତ ବାବୁ ଖପୁରିଆ ଅଞ୍ଚଳରେ ଘରଭଡ଼ା ନେଇ ରୁହନ୍ତି । 
ସେ ଜଣେ ହୋମିଓପାଥୁ ଡାକ୍ତର । ସକାନୁ ଅନେକ ରୋଗୀ ତାଙ୍କ ନିକଟକୁ 
ଆସନ୍ତି । ସେମାନଙ୍କର ଚିକିତ୍ସା କଥା ବୁଝି, ଗାଧୁଆ ପାଧୁଆ କରି, ନନ୍ଦବାବୁ 
ଅଫିସ ଆସନ୍ତି । ରୋଗୀ ସେବା ପାଇଁ ତାଙ୍କ ଡେରିକୁ ସେ ସାଇକେଲର ଅପାରଗତା 
ଉପରେ ଅଭ୍ୟାସଗତ ଭାବରେ ଲଦିଦିଅନ୍ତି । 

ପ୍ରଥମ ମାସର ଦରମା ପାଇ ସେ ମାସର ପ୍ରଥମ ଶନିବାର ସନ୍ଧ୍ୟାରେ ଗାଁ ବସ 
ଧରିଲି । ରାତି ନଅଟାରେ ସେ ବସ ଝୁମ୍ପୁରୀରେ ପହଞ୍ଚେ ଆଉ ସାଢ଼େ ନ'ଟାରେ 
କାଟିଆ । ଆମ ଗାଁ ଝୁମ୍ପରୀରୁ ଦୂର ମାତ୍ର କାଟିଆରୁ ନିକଟ । ତେବେ କାଟିଆ 
ବାଟେ ଗଲିଗ୍ଲି ଘରକୁ ଗଲେ ଭାରି ବିପଦ | ବାଟରେ ପଡ଼ିବ ପତିରୀ ବରଗଛ 
ଏବଂ ରାମଚନ୍ଦ୍ରପୁରର ଘଞ୍ଚ ବାଉଁଶବଣ । ବ୍ରହମୁରାକ୍ଷସମାନଙ୍କ ଆଶ୍ରୟସ୍ପଳି ପାଇଁ 
ଉଭୟ ସ୍ଥାନ ପ୍ରସିଦ୍ଧ । ସେଥୁପାଇଁ ବେଶି ରାତିରେ କାଟିଆ ଛକ ବାଟେ ଯିବା 
ମନା । ତେବେ ପତିରୀ ବା ରାମଚନ୍ଦ୍ରପୁର ରାସ୍ତାକୁ ବାଦଦେଇ ମାଣିକଡିହ ବାଟେ 
ଗଲେ ଆହୁରି କମ୍‌ ବାଟ । ମାତ୍ର ଏ ବାଟେ ଆହୁରି ବଡ଼ ବିପଦ । ମାଣିକଡିହ ଗାଁ 
ପରେ ଯେଉଁ ଲମ୍ବା ପଡ଼ିଆଟା କେନାଲ ବନ୍ଧକୁ ଛୁଇଛି ତା' ମଝି ବରଗଛରେ 
ଚିରିଗୁଣିମାନଙ୍କ ବସା । ରାଜ୍ୟ ଯାକର ସବୁ ଚିରିଗୁଣି ରାତି ହେଲେ ଏକାଠି ହୁଅନ୍ତି । 
ତାଙ୍କ କବଳରୁ ମୁକ୍ତି ଏକାନ୍ତ ଅସମ୍ଭବ । ତେଣୁ ଦୂରହେଉ ପଛେ ଝୁମ୍ପୁରୀ ରାସ୍ତା 
ଭଲ । ଖାଲି ଗୋଟିଏ ଜାଗାରେ ଟିକେ ଡର ଲାଗେ । ଜୟନ୍ତରା କଲୋନୀ ପାଖ 
ପୁଣ୍ଡିଆ ଗଛ ମୂଳେ । ଏଇଠି ଯତନାକୁ ଚଡ଼ଚଡ଼ି ମାରିଥଲା । ତା” ଆତ୍ସା ସେହି 
କାଳରୁ ପୁଣ୍ଡିଆ ଗଛରେ ଥଲା । ମାତ୍ର କଲୋନୀ ହେଲା ପରେ ଯତନାର ପ୍ରାଦୁର୍ଭାବ 
ବିଷୟରେ ଆଉ ଶୁଣାଯାଏ ନାହିଁ । ତେଣୁ ମୁଁ ଝୁଖୁରୀରେ ଗାଡ଼ିରୁ ଓହ୍ଲାଇ ଘରକୁ 
ଯିବାକୁ ପ୍ରସ୍ତୁତ ହେଉଛି, ଦେଖାହେଲା ରିକ୍ାଗାଳକ ଆନନ୍ଦ ସହିତ | ଆଗ୍ରହରେ ମୋ 
ହାତରୁ ବ୍ୟାଗ୍‌ ନେଇ ତା” ଗାଡ଼ିରେ ରଖୁଲା | ମୁଁ ଯାଇ ଘରେ ପହଞ୍ଚଲାବେଳକୁ 
ରାତି ପ୍ରାୟ ସାଢ଼େ ଦଶ । ମୋ ଡାକରେ ବୋଉ କବାଟ ଖୋଲିଲା | ତା” ହାତକୁ 
ମିଠା ପ୍ୟାକେଟଟା ବଢ଼ାଇ ଦେଇ ଖାଇବାକୂ ମାଗିଲି । ବୋଉ ହାତ ରନ୍ଧା ଭାତ 
ତିଅଣ ପେଟେ ଖାଇ ଶୋଇ ପଡ଼ିଲି | ପରଦିନ ସକାଳେ ଆରମ୍ଭ ହେଲା ଗାଁ ବୁଲା, 
ସାଙ୍ଗମାନଙ୍କ ସହିତ ସାକ୍ଷାତ, ସନ୍ଧ୍ୟାବେଳେ ନଇବାଲିରେ ବସିବା ଇତ୍ୟାଦି | ପରଦିନ 
ଭୋର ସକାଳୁ ଉଠି ପଡ଼ି କଟକ ବାହାରିଲି | ଦିନବେଳେ ମାଣିକଡିହ ବାଟେ ଯାଇ 
କାଟିଆ ଛକରୁ ବସ୍‌ ଧରିବା ଭଲ | ବୋଉ ହାତରେ ପାଞ୍ଚ ଟଙ୍କିଆ ନୋଟ୍‌ ଖଣ୍ଡେ 
ଗୁଞ୍ଜା ଦେଇ ତାକୁ ପଚାରିଲି, “ କେତେ ପାଇଲୁ ? ” ସେ ନୋଟ ଟାକୁ ଦେଶ ପରଖ 

କହିଲା, “ ପାଞ୍ଚ ଟଙ୍କା | ” ମୁଁ ପ୍ରଶ୍ନ କଲି, “ ଆଉ ଯେଉଁ ଏଡେବଡ଼ ପିଠା ପୁଡ଼ିଆଟା 
ତୋ ହାତରେ ଦେଇଥଲି, ସେଇଟା କ'ଣ ତୋ ବାପ ଦେଇଥିଲା ? ” ବୋଉ ସ୍ବେହର 
ରୁରୁଡିଟାଏ ପକାଇ କହିଲା, “ହଉ ତୁ ଯା । ସକାଳୁ ସକାଳୁ ମୋ ବାପ ନା 
ଧରନା । ” ମୁଁ ପୁଣି କହିଲି, “ ପଇସା କଥା ପଡ଼ିଲେ ତୋର ପେଖନା ବାହାରେ | 
କେତେ ପାଇଲୁ କହୁନୁ ? ” ବୋଉ କହିଲା, “ ହଉ ହେଲା, ଦଶଟଙ୍କା । ” ମୁଁ ଚିହିଙ୍କ 
ଉଠିଲି, “ ତୋ ବୋପା ତତେ କୁଣ୍ଡାଦେଇ ପାଠ ପଢ଼ାଇଥୁଲା | କିଲୋ ପ୍ରରତିଖାସ ତୁ 
ମତେ ଯେଉଁ ପଚାଶ ଟଙ୍କା ଦେଉ, ଏ ମାସ ଦେଇଛୁ ? ତାକୁ ମିଶାଉ ନାହୁଁ ? ” 
ବୋଉ କହିଲା, “ ହଉ ତୂ ଗଲୁ ଏଠୁ | ଯା | ବୂଢ଼ୀମାକୁ ମୁଶ୍ିଆ ମାରି, ଗ୍ରାମଦେବତାଙ୍କୁ 
ଜୁହାର କରି ଗୋଡ଼ ଉଠେଇ ଗଲିଯିବୁ । ନହେଲେ ଗାଡ଼ି ପାଇବୁ ନାହିଁ ।” ଏତକ 
କହି ସେ ନୀରବି ଗଲା | ଆଉ ମୁହଁ ଫେରାଇ ଲୁଗାକାନିରେ ଆଖ ପୋଛିଲା | ମୋ 
ଆଖୁରୁ ଗଡ଼ି ଆସୁଥବା ଦୁର୍ବଦମନୀୟ ଲୋତକଧାରକୁ ମୁଁ ମଧ୍ଯ ରୁମାଲ କାନିରେ 
ରାପିରଖୁବାକୁ ବ୍ୟର୍ଥ ପ୍ରୟାସ କରି ପ୍ରାୟ ଧାଇଁ ଧାଇଁ ଆଗକୁ ବାହାରିଗଲି । 
ଜେନେରାଇ ସେକସନ୍‌ରେ ଜଣେ ଡାଇରିଷ୍ଟ ଥଲେ | ତାଙ୍କ ନାମ ବିଜୟ 
ଦର | ହାତରେ କାମ ନଥୂଲେ ସେ ଆମ ଆଡ଼େ ବୁଲିଆସନ୍ତି । କଥା କଥାକେ 
ପତ୍ନୀଙ୍କ ବଡ଼େଇ ବଖାଣନ୍ତି । ତାଙ୍କ ସ୍ତ୍ରୀ ଯେ ଜଣେ ପ୍ରସିଦ୍ଧ ଭାଓଲିନ୍‌ ବାଦିକା, 
ଏକଥା ସେ ସବୃବେଳେ କହିବୂଲନ୍ତି । ସୁରେନ୍ଦ୍ର ବାବୁ ସେ ସମୟରେ ' ଆକାଶବାଣୀ”ର 
ଜଣେ ପ୍ରଥମ ଶ୍ରେଣୀୟ ନାଟ୍ୟ ଅଭିନେତା । ତାଙ୍କର ଖାତିର୍‌ ଅନେକ । ସେ 
ସବୁବେଳେ ବିଜୟ ବାବୁଙ୍କୁ ଥଟ୍ଟା କରନ୍ତି |! କେହି ବରିଷ୍ଠ ସହକାରୀ ନଥଲାବେଳେ 
ବିଜୟ ବାବୁ ମତେ ବା ହୃଷିକେଶ ବାବୁଙ୍କୁ ଟଙ୍କାଧାର ମାଗନ୍ତି । କେବଳ ଦୂଇଟଙ୍କା । 
କୁହନ୍ତି ସନ୍ଧ୍ୟାବେଳେ ତାଙ୍କ ଶଳା ଆସିବେ । ତାଙ୍କରି ଚର୍ଚ୍ଚା ପାଇଁ ବରା, ଚା”ରେ ଖର୍ଚ୍ଚ 
କରିବେ । ଦରମା ମିଳିଲେ ଫେରସ୍ତ କରିଦେବେ । ସାର୍‌ ଏକଥା ଅନୁମାନ କରି 
ମତେ ସାବଧାନ କରିଦେବାକୁ ଯାଇଁ କହିଲେ, “ ବିଜୟ ସବୁବେଳେ ଟଙ୍କା ମାଗିବ । 
ଫେରସ୍ତ କରିବ ନାହିଁ । ତୁ ତା'କୁ ଧାର୍‌ ଦେବୁନି ।” ମୁଁ କିନଧୁ ସେତେବେଳକୁ ଦୂଇ 
ବା ତିନିଥର ଦୁଇଟଙ୍କା କରି ଦେଇ ସାରିଥଲି । ଏଥର ନଦେବା ପାଇଁ ସାହାସ 

ଆସିଗଲା । ବିଜୟ ଆମ ବ୍ରାଞ୍ଚ ଆଡ଼କୁ ଆସିବାର ଦେଖୁ ମୁଁ ତତ୍କ୍ଷଣାତ୍‌ ମୋ 
ନିକଟରେ ଥବା ଦୁଇଖଣ୍ଡ ଦଶଟଙ୍କଆ ନୋଟ୍‌କୁ ଗୋଟିଏ ଲଫାପାରେ ପୁରାଇ, 
ସେଥିରେ ପିନ୍‌ କଣ୍ଟାମାରି ଝରକା ବାହାରକୁ ପକାଇ ଦେଲି । ବିଜୟ ବାବୁ ଆସିଲେ । 
ଅଛ କିଛି ସମୟ ଆଳାପ ଆଲୋଚନା ପରେ ଦୂଇଟଙ୍କା ମାଗିଲେ । ମୁଁ ନାସ୍ତି କରିଦେଲି । 
ବିଜୟ ବାବୁଙ୍କ ମନରେ ସନ୍ଦେହ ହେଲା | ସେ କହିଲେ, “ମୁଁ ବାକି ଟଙ୍କା ଫେରାଇ 
ନାହିଁ ବୋଲି ମତେ ଦେଉନା । ଆଜି ଦିଅ । ସବୁ ଟଙ୍କା ପହିଲାରେ ଫେରାଇ 
ଦେବି ।” ଆମର କଥୋପକଥନ ଏହିପରି ଭାବରେ ଗଲିଥାଏ । କୌଣସି ଏକ 
ଅପ୍ରାକୃତିକ ଶବ୍ଦ ଶୁଣି ମୁଁ ପଛକୁ ରାହିଁଲି । ଦେଖ୍ଲି ଗାଲଟିଏ ଆସି ଅନ୍ୟାନ୍ୟ ଛିଣ୍ଡା 
କାଗଜ ସହିତ ମୁଁ ପକାଇଥିବା ଲଫାପାଟିକୁ ଖାଇଦେଲା । ମୋ ମୁଣ୍ଡରେ ବଜ୍ର 
ପଡ଼ିବାର ଅନୁଭବ କଲି । ମାସିକ ଦରମା ଶହେ ଟଙ୍କା | ସେଥିରୁ କୋଡ଼ିଏ ଟଙ୍କା 
ଗାଇ ମୁହଁରେ ଗଲେ ଚଳିବି କେମିତି ? ହତାଶାର ନିଶ୍ଵାସଟିଏ ମାରିଲି । କାରଣ 
ମୋର କିଛି କହିବାର ଉପାୟ ନଥୁଲା । 

କଲ୍ୟାଣପୁର ମେସ୍‌ରେ ଯେଉଁ କୋଠରୀରେ ମୁଁ ରହୁଥାଏ, ସେଥୁରେ ଆଉ 
ଜଣେ ବନ୍ଧୁ ମଧ୍ଯ ଥାଆନ୍ତି, ଭୁବନବାବୁ । ସେ ଶ୍ରୀରାମଚନ୍ଦ୍ର ଭଞ୍ଜ ମେଡିକାଲ କଲେଜର 
ଓାଷଧ ଷ୍ଟୋରର କର୍ମରାରୀ । ଖ୍ରୀଷ୍ଠ ମହାବିଦ୍ୟାଳୟର ଛାତ୍ର । ଅନେକ ସମୟରେ 
ମେସ୍ରୁ ଅନୁପସ୍ପିତ । କିଛିଦିନ ପରେ ଯୁଧଷ୍ିରର ଏଲ୍‌.ଆଇ.ସି.ରେ ଚାକିରି 
ହୋଇଗଲା । ସେ ବି ସେଇଠି ମୁଣ୍ଡ ଗୁଞ୍ଜିଲା । ଆମ ସୁଲର ପୁରାତନ ଛାତ୍ର ଶ୍ରୀ 
ନରେନ୍ଦ୍ର କୂମାର ମହାନ୍ତି ବି ସେହି ମେସ୍‌ରେ ରହୁଥିଲେ | ସେ ମତେ ଓ ଯୁଧ୍ଶଷ୍ଠିର 
ଦୁଇଜଣଙ୍କୁ ସେଠାରେ ରଖାଇ ଦେଇଥିଲେ । ଗନି ବି ଯାଜପୁର ଛାଡ଼ି ଯାଇଁ ରହୁଥାଏ 
ସେହି ତେଲଙ୍ଗାବଜାରର କାୟସ୍ତ ବୋଡିଙ୍ଗ୍‌ରେ | ମତେ ଥରେ ଜର ହେଲା | ଭାରି 
ଜର । ଗନି ଆସି ମତେ ଜଣେ ଡାକ୍ତରଙ୍କ ପାଖକୁ ନେଇଗଲା । ଡାକ୍ତର ବାବୁ 
କହିଲେ, “ ବଡ଼ ମେଡିକାଲ ହସପାତାଲକୁ ନିଅ ।” ସେଦିନ ମୁଁ ବଡ଼ ଡାକ୍ତରଖାନାରେ 
ଭରି ହେଲି । ଗନି ଜଗି ରହିଲା । ଚିକିତ୍ସା ଗାଲିଲା | ବାପା ଆସିଲେ ମତେ ଦେଖା 
ଶୁଣା କରିବା ପାଇଁ | ଟାଇଫ୍‌ଏଡ୍‌ ହୋଇଥାଏ । ଭଲ ହେବାକୁ ପନ୍ଦର ଦିନ ଲାଗିଲା । 

ଡାକ୍ତରଖାନାରୁ ବାହାରି ଘରକୁ ଗଲି । ସେତେବେଳେ ବର୍ଷା ଦିନ । ନଇବନ୍ଧ ରାସ୍ତା 
କ'ଣ କି ସଡ଼କ ରାସ୍ତା କ'ଣ, ସବୁଥିରେ ଆଣୁଏ କାଦୁଅ | ମୁଁ ଅସୁସ୍ଥ ବୋଲି ରିକ୍ଟା 
ଟିଏ ଭଡ଼ା କରାଗଲା । ମଝିରେ ମଝିରେ ବେଶି କାଦୂଅ ଜାଗା ପଡ଼ିଲେ ବାପା ବି 
ରିକ୍ାକୁ ପଛରୁ ପେଲୁଥଲେ | ଏପରି ଏକ ଦୁଃସମୟରେ ଘରେ ପହଞ୍ଚଲି | ଶୋଇ 
ଶୋଇ ଖାଲି ବିଶ୍ରାମ ନେଲି । ଡାକ୍ତରବାବୁ ଲେଖ ଦେଇଥିବା ଓଷଧ ଖାଇଲି । 
କ୍ରମେ କ୍ରମେ ଗୋଡହାତରେ ବଳ ହେଲା । ମୁଁ ଦମ୍ଭିଲା ହୋଇ ପୁଣି କଟକ ଫେରିଗଲି 
ସେହି କଲ୍ୟାଣପୁର ମେସ୍‌କୁ । 

ସେହିବର୍ଷ ଶେଷ ଆଡ଼କୁ ଭାରତର ପ୍ରଧାନମନ୍ତ୍ରୀ ପଣ୍ତିତ ଜବାହାରଲାଲ 
ନେହେରୁ ଆସି ପାରାଦ୍ଵୀପ ବନ୍ଦରର ଶୁଭଦେଲେ ଏବଂ ସେହିଦିନ ଅପରାହ୍ନରେ 
ରେଭେନ୍‌ସା ମହାବିଦ୍ୟାଳୟ ପ୍ରାଙ୍ଗଣରେ ଅଣଗ୍ାଶତମ ବିଜ୍ଞାନ କଂଗ୍ରେସକୁ ଉଦ୍‌ଘାଟନ 
କଲେ । ତାଙ୍କ ସହିତ ଥଲେ ରାଜ୍ୟର ମୁଖ୍ୟମନ୍ତ୍ରୀ ସ୍ଵର୍ଗତ ବିଜୁ ପଟ୍ଟନାୟକ | ରେଭେନ୍ନା 
କଲେଜର କାର୍ଯ୍ୟକ୍ରମ ପରେ ଉଭୟ ଗୋଟିଏ ଖୋଲା କାର୍‌ରେ ବସି ବାଲିଯାତ୍ରା 
ପଡ଼ିଆକୁ ଯାଇ ସାଧାରଣ ସଭାରେ ଭାଷଣ ଦେଲେ । ଆଜିର ପରିପ୍ରେକ୍ଷୀରେ ତାହା 
ସମ୍ପୂର୍ଣ ଅସମ୍ଭବ ବୋଲି ମନେ ହେଉଛି । ଏଣେ ସେହି ରାତିରେ କଲେଜ ହତା 
ମଞ୍ଚରେ ଅଭିନୀତ ହେଉଥଲା ନାନା ପ୍ରକାରର ସାଂସ୍କୃତିକ କାର୍ଯ୍ୟକ୍ରମ । ସ୍ଵର୍ଗତ 
ଅକ୍ଷୟ ମହାନ୍ତି ପ୍ରଥମ ଥର ପାଇଁ ପରିବେଷଣ କରିଥଲେ ˆ କାଞଚ ଅଭିଯାନ ବୃନ୍ଦଗାନ 
ଏବଂ ସ୍ଵତିକଳା ମଣ୍ଡପ ପକ୍ଷରୁ ମଞ୍ଚସ୍ଥ କରାଯାଇଥିଲା ନୃତ୍ୟ ନାଟିକ “ ମେଘଦୂତ” | 
ପ୍ରକୃତରେ ସେ ଦୁଇଟି କାର୍ଯ୍ୟକ୍ରମକୁ ମୁଁ ସାରା ଜୀବନ ଭୁଲିପାରିବି ନାହିଁ । 

ମୋର ସଲ ଦିନର ସାଥ ଧରଣୀ ଆଉ ଟିକମ (ରାମକୃଷ୍ଣ ସାହୁ) ଉଭୟ 
ବେଳେ ବେଳେ ମୋ ନିକଟକୁ ଆସନ୍ତି । ଧରଣୀ ବେଶି । ଟିକମ କମ୍‌ | ସେ 
ସେତେବେଳେ ଆଇ.ଟି.ଆଇ. ପାଶ କରି କଳିଙ୍ଗ ଇଣ୍ଡଷ୍ଠୀଜ, ଯୋବ୍ରାରେ ବୈଷୟିକ 
ତାଲିମ ନେଉଥାଏ ଓ ସ୍ବର୍ଗତଃ ପିତାମ୍ବର ମିଶ୍ରଙ୍କ ସରକାରୀ ବାସଭବନରେ ରହୁଥାଏ | 
ପରବର୍ରୀ କାଳରେ ଏହି ପରିବାରରେ ମୁଁ ବିବାହ କଲି । ସେ କଥା ଟିକେ କୁହେଁ । 
ଆଗରୁ ତ କହିଛି ମୋର ଭିଣୋଇ ମତେ ବିବାହ କରି, ଶ୍ଵଶୁର ଘରୁ ପଢ଼ାଖର୍ଚ୍ଚ ଆଣି 

ପାଠ ପଢ଼ିବାକୁ ପ୍ରସ୍ତାବ ଦେଇଥିଲେ । ତାଙ୍କ ମୁହଁରେ କିଛି ନ କହି ମୁଁ ରାକିରି ପାଇଁ 
କଟକ ପଳାଇ ଆସିଲି । ମାତ୍ର ସେ ମୋ ପାଇଁ ବୁଲି ବୁଲି କନ୍ଯା ଖୋଜୁଥିଲେ । 
ଏହା ଥୁଲା ତାଙ୍କର ହୋମିଓପାଥ୍‌ ଡାକ୍ତରୀ ବ୍ୟବସାୟ ସହିତ ଅନ୍ୟ ଏକ ପାରିଶ୍ରମିକ 
ବିହୀନ ଅଭ୍ୟାସ । ସେ ବି ପ୍ରଥମେ ମୋ ଶ୍ଵଶୁର ଘରେ ବାହାଘର ପ୍ରସ୍ତାବ ପକାଇଥିଲେ । 
ମାତ୍ର ତାହା କାର୍ଯ୍ୟକାରୀ ହୋଇନଥୁଲା । କାରଣ ଉପଯୁକ୍ତ ସମୟକୁ ସେମାନେ 
ଅପେକ୍ଷା କରିଥିଲେ । ଏହି ଅପେକ୍ଷା ବୋଧହୁଏ ମୋ ଭିଣୋଇଙ୍କୁ ଅପମାନିତ 
କରିଥଲା | ସେ ବୁଲି ବୁଲି ପାତ୍ରୀ ଯୋଗାଡ଼ କଲେ ଏବଂ ତାଙ୍କ ଦୃଷ୍ଟିରୁ ଏକ ଭଲ 
ପ୍ରସ୍ତାବର ଟିକିନିଖନ ବିବରଣୀ ଲେଖ ମୋର କଲ୍ୟାଣପୁର ମେସ୍‌ ଠିକଣାରେ ପଠାଇ 
ଦେଲେ । ସେଦିନ ମୁଁ ଯଥା ସମୟରେ ଅଫିସରୁ ଫେରିଲି | ତା” ପୂର୍ବରୁ ଧରଣୀ 
ଆସି ମତେ ଅପେକ୍ଷା କରିଥଲା । ମୋ ଚିଠିଟିକୁ ସେ ସେତେବେଳକୁ କରାୟତ 
କରିସାରିଥଲା | ଇନ୍‌ଲାଣ୍ଡରେ ଲେଖା ଚିଠିକୁ ଯେତେ ବନ୍ଦ କଲେ ବି ତା'ର କିଛି 
ଅଂଶ ପଢିହୁଏ | ସେହି ପଠନ ଉପଯୁକ୍ତ ଅଂଶ ଉପରେ ନଜର ବୁଲାଇ ଆଣି ଧରଣୀ 
ଅଧକ ଉଜକଣ୍ଠିତ ହୋଇ ଚିଠିଟିକୁ ନିଜ ପକେଟ୍‌ରେ ସାଇତି ରଖୁ ରାମକୃଷ୍ଣ ନିକଟକୁ 
ଯିବାର ପ୍ରସ୍ତାବ ଦେଲା । ମୁଁ ଏଥିରେ ସମ୍ମତି ପ୍ରକାଶ କଲି | ଧରଣୀ ରାମକୃଷ୍ଣ 
ସହିତ ମିଶି ମୋ ଠାରୁ କିଛି ମିଷ୍ଟାନ୍ସ ଝଡ଼ାଇବା ଉଦେଶ୍ୟରେ ସେ ଏପରି କରିଥଲା | 
ଟିକମ ଧରଣୀ ଠାରୁ ମୋ ଚିଠିଟି ନେଇ ପରେ ପଢ଼ିଲା ଓ ମିଶ୍ର ପରିବାରରେ ଜଣାଇ 
ଦେଲା । ତେଣୁ ଏହା ସେମାନଙ୍କ ପରିବାରରେ ଆଲୋଡନ ସୃଷ୍ଟି କଲା । ହଠାତ୍‌ 
ସେଠାରୁ ବିବାହ ପ୍ରସ୍ତାବ ମୋ ଭିଣୋଇକୁ ଦିଆଗଲା ଏବଂ ଏହା କ୍ଷିପ୍ରତାର ସହିତ 
ଅଗ୍ରସର ହେଲା । ଆମ ଘରେ ବାପା ଭାବିଲେ ମୁଁ କଟକରେ ରହୁଛି । ମିଶ୍ର 
ପରିବାର ବି କଟକରେ । ସେମାନେ ମୋ ସମ୍ମତି ନେଇ ଏ ବିବାହପ୍ରସ୍ତାବ 
ପଠାଇଛନ୍ତି । ମାତ୍ର ଏହାର ବିନ୍ଦୁ ବିସର୍ଗ ମତେ ଅଜଣା । ବାହାଘର ସଂକ୍ରାନ୍ତରେ 
କେତେଗୁଡ଼ିଏ କଥା କାକତାଳିକ ନ୍ୟାୟରେ ମିଶିଗଲା । ମୋ ବାପା ବୋଉ ଏଥୁରେ 
ମୋର ସମ୍ମତି ଅଛି ବୋଲି ଧରିନେଇ ଆଗଇେ ଗଲେ | ଧରଣୀ ହରଣରଳ କରିଥୁବା 

ଟି ବିଷୟରେ ବହୁକାଳ ପର୍ଯ୍ୟନ୍ତ ମୁଁ ଜାଣିନଥଲି । ମାତ୍ର ପ୍ରବୋଧ ନନାଙ୍କ ସେ 
ଉପଯୁକ୍ତ ସମୟର ଯଥେଷ୍ଟ ପୂର୍ବରୁ ମତେ ବିବାହ ବନ୍ଧନରେ ବନ୍ଦୀ କରିଦେଲା । 
ବାହାଘର ବେଳେ ଗନି ଆସି ଘରେ କିଛିଦିନ ରହିଥିଲା | ବରଯାତ୍ରୀ ହେବା 
ପାଇଁ ଯେତେ ସାଙ୍ଗ ଆସିଥିଲେ ଗନି ଥଲା ସେମାନଙ୍କ କାରପଟଦାର | ଯାଜପୁର, 
ଦଶରଥପୁର, ପାଟପୁର, ଜୟନ୍ତରା, ଅହିୟାସରୁ ଅନେକ ବରଯାତ୍ରୀ 1 ଆମ ଗାଁର ତ 
ସମସ୍ତେ । ବର ଶୋଭାଯାତ୍ରା ଆମ ଗାଁରୁ ମୋ ଶ୍ବଶୁରଙ୍କ ଗାଁ ପର୍ଯ୍ୟନ୍ତ ଲନ୍ବିଥାଏ । 
ସେଥିକୁ ସେକାଳକୁ ଗହିଁ ବାଣ ରୋଷଣୀର ବି ଅଭାବ ନଥାଏ । ବାହାଘର, 
ଭୋଜିଭାତ, ବନ୍ଧୁ ବିଦାୟ କାର୍ଯ୍ୟ ଶେଷ ହେବାପରେ ମୁଁ ମୋ ଗକିରି ସହର 
କଟକକୁ ଫେରିଆସିଲି । ପୁଣି ପୁରୁଣା ଢଙ୍ଗରେ ଦିନ ଗଡ଼ି ଚାଲିଲା | ମୋ ତଳଭାଇ 
ନୀଳମଣି ତ୍ରିପାଠୀ ଓରଫ୍‌ ନୀଳା ମାଟ୍ରିକ ପାଶକଲା | ତା'ର ଉଚ୍ଚଶିକ୍ଷାର ବ୍ୟବସ୍ଥା 
କରିବା ଦରକାର । ଖ୍ରୀଷ୍ଟ ମହାବିଦ୍ୟାଳୟରେ ତା” ନାମ ଲେଖା ହେଲା | ସେ 
ରହିଲା କାୟସ୍ତବୋର୍ଡିଙ୍ଗରେ ଗନି ସହାୟତାରେ । ମୋ ସାଇକେଲ ନେଇ ସେ 
କଲେଜ ଯାଏ । ମୁଁ ପ୍ରତିଦିନ ଅଫିସର ଦୂରତ୍ଵକୁ ଗାଲି ଗାଲି ଅତିକ୍ରମ କରେ । ୟେ 
ଥିଲା ମୋର ଦୈନନ୍ଦିନ କାର୍ଯ୍ୟ । ପାଉଥିବା ଦରମାରେ ଦୁଇଜଣଙ୍କର ଗୁଜୁରାଣ ଚଳୁ 
ନଥାଏ । ତେଣୁ ମୁଁ ଧରିଥାଏ ଦୁଇଟି ଟିଉସନ । ଆଜିର ସ୍ଵନାମଧନ୍ୟ ଗାୟକ ଶ୍ରୀ 
ଶେଖର ଘୋଷ ସେମାନଙ୍କ ମଧ୍ଯରୁ ଅନ୍ୟତମ ଛାତ୍ର । 
ରେଭିନ୍୍ୟ ଡିଭିଜନାଲ କମିଶନର ମହେଦାୟଙ୍କ କାର୍ଯ୍ୟାଳୟରେ ମୋ ଗିରି 
ପୂର୍ଣ ହେବାର ଠିକ୍‌ ବର୍ଷକ ପରେ ମୋତେ ପଦୋନ୍ସତି ମିଳିଲା । ଆର୍ଥକ ବୋଝ 
ସାମାନ୍ୟ କମିଲା । ମୁଁ ଗାକିରିରେ ଥିଲାବେଳେ ଆର୍‌.ଡି.ସି. ଥିଲେ ସ୍ବର୍ଗତ ଏ.କେ. 
ବ୍ୟାରେନ୍‌ । ସ୍ବାଧୀନତା ପରେ ଭାରତରେ ରହିଯାଇଥିବା ଅବଶିଷ୍ଟ ଇଂରେଜମାନଙ୍କ 
ମଧ୍ଯରୁ ଜଣେ । ଅବିବାହିତ ପୁରୁଷ । ମିଲିଟାରୀ କ୍ରସ୍‌ ଉପାଧ୍ବରେ ଭୂଷିତ । ସାଧୂ, 
ସଚ୍ଚୋଟ ବ୍ୟକ୍ତି । ବଦାନ୍ୟ ଏବଂ କର୍ମପ୍ରବଣ । ସେ ମଧ୍ଯ କିଛି ସମୟ ପାଇଁ ରାଜ୍ୟର 
ମୁଖ୍ୟ ଶାସନ ସଚିବ ଭାବରେ କାର୍ଯ୍ୟ କରିଥିଲେ | ଭୁବନେଶ୍ବରରେ ସଚ୍ଚିବାଳୟର 
ମୁଖ୍ୟ ଶାସନ ସଚିବ ପଦବୀ ମଣ୍ଡନ କରିଥିବା ସମସ୍ତ ଭାରତୀୟ ସେବା ଅଧୂୁକାରୀଙ୍କ 

ବାସଗ୍ଧହ ତୁଳନାରେ ତାଙ୍କ ଘରଟି ବୋଧହୁଏ କ୍ଷୁଦ୍ରତମ । ତାଙ୍କ କର୍ଭବ୍ଯୟବୋଧ ଓ 
ବିଗାରଧାରା ଥଲା ଅନନ୍ୟ । ଉଦାହାରଣଟିଏ ଦିଏଁ । ସେ କମିଶନର ଥବା ସମୟର 
କଥା । ସେ କାଳରେ ତାଙ୍କର ଆର୍ଥକ ମଞ୍ଜୁରୀର କ୍ଷମତା ଥିଲା ଏକ ହଜାର ଟଙ୍କା । 
ମାତ୍ର ଅଫିସ ନାଜିର ଏଗାର ଶହରୁ ଉର୍ଶ୍ବ ଟଙ୍କାର ବିଲ୍ଟିଏ ଆର୍‌.ଡି.ସି.ଙ୍କ ମଞ୍ଜୁରୀ 
ପାଇଁ ପଠାଇଦେଲେ ଏବଂ ତାହା ଆର୍‌.ଡି.ସି.ଙ୍କ ମଞ୍ଜୁରୀ ପ୍ରାପ୍ତ ହୋଇ ନଥଟି 
ଫେରିଆସିଲା । କିଛି ମାସ ପରେ ଏହି ମଞ୍ଜୁରୀ ଉପରେ ସରକାରଙ୍କ ଠାରୁ ଏକ 
ଡେମି ଅଫିସିଆଲ୍‌ ଚିଠି ଆସିଲା | ଏପରି ଭୁଲ ପାଇଁ କିଏ ଦାୟୀ ତାଙ୍କୁ ଚିହ୍ନଟ କରି 
ତାଙ୍କ ବିରୁଦ୍ଧରେ କାର୍ଯ୍ୟାନୁଷ୍ଠାନ ନେଇ ସରକାରଙ୍କୁ ଜଣାଇବାକୁ ନିର୍ଦ୍ଦେଶନାମାରେ 
ଉଲ୍ଲେଖ ଥଲା । ଚିଠି ଅଫିସରେ ହଟ୍ଟଗୋଳ ସୃଷ୍ଟି କଲା । ସମସ୍ତେ କହିଲେ, 
“ ନାଜିର୍‌ ଦାୟୀ ।” ନାକିର୍‌ ଘରେ କାନ୍ଦବୋବାଳି | ତାଙ୍କୁ ଦାୟୀ ବୋଲି ଉଲ୍ଲେଖ 
କରି ନଥୁଟିଏ କମିଶନରଙ୍କ ସ୍ଵୀକୃତି ପାଇଁ ପଠାଇ ଦିଆଗଲା | ନାଜିର୍‌ ଏବଂ ଅନ୍ୟ 
ସମସ୍ତେ ସ୍ପିର ନିଶ୍ଚିତ ଯେ ତାଙ୍କୁ ଗାକିରି ହରାଇବାକୁ ପଡ଼ିପାରେ । ମାତ୍ର ଦୁଇଦିନ 
ପରେ ନଥଟି ଫେରିଲା | ସେଥିରେ ଉଲ୍ଲେଖ ଥଲା, “ କେବଳ ନାଜିର୍‌ ନୁହେଁ, 
ଆମେ ସମେସ୍ତ ଏ ଭୁଲ ପାଇଁ ଦାୟୀ । ଏପରି ଭୁଲ ଯେମିତି ଆଉ ନ ହୁଏ ସେଥୁପ୍ରତି 
ସମସ୍ତେ ଯତ୍କନାବାନ ହେବା ଉଚିତ୍‌ | ଏହି ମର୍ମରେ ଏକପତ୍ର ମାନ୍ୟବର ସରକାରଙ୍କୁ 
ପ୍ରେରିତ ହେଉ ।” ନଥଟି ପଢ଼ି ସମସ୍ତେ କମିଶନରଙ୍କୁ ଧନ୍ଯଧନ୍ଯୟ କଲେ । 
ନାଜିର୍‌ ବାବୁ ଆଶ୍ଵାସନାର ନିଶ୍ଵାସ ମାଇଲେ । ଏହାର ଅଳ୍ପ କେଇମାସ ପରେ 
ସ୍ବର୍ଗତ ବ୍ୟାରେନ୍‌ ଅତି ରିକ୍ତ ମୁଖ୍ୟ ଶାସନ ସଚିବ ପଦ ମଣ୍ଡନ କରିବା ପାଇଁ 
ସଚିବାଳୟକୁ ସ୍ଥାନାନ୍ତରିତ ହୋଇଗଲେ । 

ଏହି ସମୟରେ ମୁଁ ଖବରକାଗଜରୁ ବିଜ୍ଞାପନ ଦେଖୁ ପୋଲିସ ସବ୍‌ଇନ୍‌ସପେକ୍ଟର 
ପଦବୀ ପାଇଁ ଦରଖାସ୍ତ କରିବାକୁ ସାର୍‌ଙ୍କ ଅନୁମତି ମାଗିଲି | ସାର୍‌ ଅନୁମତି ଦେଇ 
କଥାଟିକୁ ଗୁପ୍ତ ରଖୁବାକୁ ନିର୍ଦ୍ଦେଶ ଦେଲେ | ଦେଖାରାହାଁ ପରୀକ୍ଷାରେ ମୁଁ କୃତକାର୍ଯ୍ୟ 
ହେଲି । ପୋଲିସ ତାଲିମ କଲେଜରେ ଯୋଗ ଦେବା ପାଇଁ ଚିଠି ଆସିଲା | କିଛିଟା 
ବାଧା ପରେ ଆର୍‌ ଡି.ସି. ଅଫିସ ଛାଡ଼ି ଅନୁଗୋଳ ବାହାରି ଗଲି ତାଲିମ ପାଇଁ । 

ମୁଁ ପୋଲିସ ତାଲିମ କେନ୍ଦ୍ରରେ ଯୋଗାଦାନ କରିବା ପାଇଁ ସମସ୍ତ ଜିନିଷ ପତ୍ର 
ଯୋଗାଡ଼ କରିନେଲି ! ସେଥୁପାଇଁ ଆବଶ୍ୟକ ଥଲା ଦୁଇଜଣ ଗେଜେଟେଡ୍‌ ଅଫିସରଙ୍କ 
ଚରିତ୍ରପତ୍ର । ଖଣ୍ଡିଏ ଚରିତ୍ରପତ୍ର କ୍ୟାପଟେନ ଭୁବନାନନ୍ଦ ରାୟଙ୍କ ଠାରୁ ମିଳିଗଲା | 
ସେ ସେତେବେଳେ ରେଭେନ୍ସା ମହାବିଦ୍ୟାଳୟରେ ଗଣିତ ବିଭାଗର ଶିକ୍ଷକ ଥଲେ 
ଓ ରେଭେନ୍ସା କଲେଜ କ୍ୟାମ୍ପସ୍‌ରେ ରହୁଥିଲେ । ଆରଖଣ୍ଡିକ ପାଇବା ପାଇଁ ଚିନ୍ତା 
କଲି । ହଠାତ୍‌ ମୋ ମନକୁ ଆସିଲେ ସେହି କଲେଜର ଇଂରାଜୀ ବିଭାଗର ମୁଖ୍ୟ 
ପ୍ରଫେସର ଓ ମୋର ପୁରାତନ ଗୁରୁ ଶ୍ରୀ କେ.ପି.ଏ ପିଲାଇ | ବହୁ ବର୍ଷ ପରେ ତାଙ୍କ 
ଦୁଆରେ କଲିଙ୍ଗ ବେଲ୍‌ ଟିପିଲା ବେଳେ ମନଭିତରେ ଆନନ୍ଦ ଭରପୁର ହୋଇଉଠିଲା | 
ସେ ତ୍ଵରିତ କବାଟ ଖୋଲିଲେ ଓ ମତେ ଦେଖୁ ଆନନ୍ଦରେ ଗଦଗଦ୍‌ ହୋଇଉଠିଲେ । 
ପାଟି କରି ପତ୍ନୀଙ୍କୁ ଡାକିଲେ ଓ ମତେ ନେଇ ବୈଠକ ଖାନାରେ ବସାଇଲେ । ମୁଁ 
ଆସିଛି ବୋଲି ଶୁଣି ତାଙ୍କ ପୁଅଝିଅମାନେ ବି ବୈଠକଖାନାକୁ ଆସିଲେ । ମୁଁ ସାରଙ୍କୁ 
ମୋ ନୂଆ ଚାକିରି ବିଷୟରେ କହିଲି ଓ ଚରିତ୍ରପତ୍ରଟିଏ ମାଗିଲି । ସେ ସାଙ୍ଗେ 
ସାଟ୍ରେ ପାଖ ଟେବୁଲରେ ବସି ନିଜ ନାମ ଛପା ହୋଇଥବା ପ୍ୟାଡରେ ମତେ 
ଉଚ୍ଚପ୍ରଶଂସା କରି ଚରିତ୍ର ପତ୍ରଟିଏ ଲେଖୁ ଦେଲେ । ମାଡାମ୍‌ ସେହି ସନ୍ଧ୍ୟାରେ ମତେ 
ରାସଗୋଲା ଖୁଆଇ ଆଉ ଥରେ ଆସିବାର ନିମନ୍ତ୍ରଣ ଦେଇ ବିଦାୟ ଦେଲେ । 

ପୋଲିସ ଜୀବନର ଅୟମାରମ୍ଭ 


କ୍ରମେକ୍ରମେ ପୋଲିସ ତାଲିମ କେନ୍ଦ୍ରରେ ମୋ ପରି ନବାଗତମାନଙ୍କର 
ସଂଖ୍ୟା ବଢ଼ିଲା । ଆମେ ତାଲିମ କେନ୍ଦ୍ର ମଧ୍ୟରେ ଥବା ମଡେଲ ଥାନାରେ ଲିଖୁତ 
ଉପସ୍ଥାନ ଦେଇ ନିଜ ନିଜର ବାରାକ୍‌ ଓ ରହିବା ଖଟିଆରେ ବିଛଣା ସଜାଡ଼ି 
ନେଲୁ । ଆରମ୍ଭ ହେଲା ତାଲିମ କେନ୍ଦ୍ରର ନୂଆ ଜୀବନ । ନିର୍ଦ୍ଦେଶକ୍ରମେ ଆମେ 
ସବୁ ଜଣକ ପରେ ଜଣେ ଯାଇ ସେଲୁନ୍‌ରେ ହାଜର ହେଲୁ । ଯେଉଁମାନଙ୍କ 
ବାଳକଟା ସରିଥିଲା, ସେମାନେ ଆମ ଆଖରେ ବିଚିତ୍ର ଦେଖା ଯାଉଥଲେ । 
ଆଜନ୍ସ ପାଳିତ, ଶୀର ମଶ୍ଡନ କରୁଥିବା ସୁନ୍ଦର, କୁଞ୍ଚତ, ଘନକୃଷ୍ଣ କେଶରାଶିକୁ 
ନିମିଷକ ମଧ୍ଯରେ କାଟି, କ୍ଷୁର ଦ୍ଵାରା ମୁଣ୍ଡର ଷାଠିଏ ଭାଗ ଅଂଶକୁ ଗାଞ୍ଚି ସଫା କରି 
ବିକୃତ କରିଦେଉଥଲେ ନାପିତମାନେ । ତେଣୁ ଏତେକାଳ ଯେଉଁ କେଶପ୍ରେମ 
ସମସ୍ତଙ୍କ ମନରେ ବସା ବାନ୍ଧିଥଲା, ତାହା ମୁହୁର୍ରଟିଏ ମଧ୍ୟରେ ମିଳେଇ ଯାଉଥଲା | 
ଅତ୍ୟଧୂବକ କେଶପ୍ରେମିକ ମାନେ ଚାକିରି ଅପେକ୍ଷା କେଶପ୍ରେମକୁ ଅଧ୍ୂକ ଗୁରୁତ୍ୃ 
ଦେଇ ନାନା ପ୍ରକାର ମତ ପ୍ରଦାନ କରୁଥିଲେ ମଧ୍ଯ, ପାଳି ଆସିବା ମାତ୍ରେ ବାଧ୍ଯ 
ସୈନିକଟି ପରି ସେହି ନାପିତ ନିକଟରେ ନିଜ ମସ୍ତକକୁ ଅର୍ପଣ କରୁଥିଲେ । 

ପରଦିନ ଠାରୁ ତାଲିମ ଆରମ୍ଭ ହେଲା ! ଆମେ ପ୍ରାୟ ଥିଲୁ ଶତାଧବକ । 
ଆମକୁ ଭାଗଭାଗ କରି ଶାରୀରିକ ପ୍ରଶିକ୍ଷଣ ପାଇଁ ବିଭିନ୍ନ ଦଳରେ ବିଭକ୍ତ କରାଗଲା | 
ଖାଇବା ପାଇଁ ଅଲଗା ଅଲଗା ମେସ୍‌ । ପାଠପଢ଼ା କିନ୍ତୁ ଗାଲିଲା ଗୋଟିଏ ଶ୍ରେଣୀ 
କକ୍ଷରେ । ପ୍ରଥମେ ଅଧ୍ଯକ୍ଷ ମହୋଦୟ ସ୍ବର୍ଗତଃ କିଶୋର ଚନ୍ଦ୍ର ପଟ୍ଟନାୟକ ଆସି 
ଭାଷଣ ଦେଲେ । ସେ ଥିଲେ ଜଣେ ସର୍ବଭାରତୀୟ ସେବାର ଅଧ୍ବକାରୀ ! ସୁଠାମ, 
ସୁନ୍ଦର ଭଦ୍ରବ୍ୟକ୍ତି । କଥାବାର୍ରା ଅତ୍ୟନ୍ତ ମାର୍ିତ ଓ ଶାଳୀନ | ବଡ଼ି ଭୋରରୁ ଆରମ୍ଭ 
ହୁଏ ଶାରୀରିକ ଶିକ୍ଷା, ତା'ପରେ ସ୍ଵବାନନ ଭୋଜନ ଏବଂ ପରେ ପରେ ଆଇନ ପାଠ 

ପଢ଼ାଯାଏ । ପୁଣି ମଧ୍ଯାହ୍ନ ଭୋଜନ, ବିଶ୍ରାମ ପରେ କିଞ୍ଚତ ଶାରୀରିକ ଶିକ୍ଷା ଏବଂ 
ଖେଳ । ପତାକା ଅବନତର ବିଗୁଲ ବ୍ୟଜିବା ମାତ୍ରେ ଶିକ୍ଷାର୍ଥୀମାନେ ଫେରିଆସିବେ 
ବାରାକ୍କୁ । ପୁଣି ନିତ୍ୟକର୍ମ, ଅଧ୍ୟୟନ, ରାତ୍ରିଭୋଜନ ଓ ଆଲୋକ ନିର୍ବାପନର 
ସଙ୍କେତ ମିଳିଲେ, ସମସ୍ତେ ତାହା ପାଳନ କରି ନିଦ୍ରାଯିବେ । ପରଦିନ ସୂର୍ଯ୍ୟୋଦୟ 
ପୂର୍ବରୁ ଆରମ୍ଭ ହୋଇଯିବ ଦଉଡ଼ ଓ ଶାରୀରିକ ଶିକ୍ଷା । ଏହି ସୂଚୀ ଧରି ତାଲିମ 
କେନ୍ଦ୍ର ଅଗ୍ରସର ହୁଏ । ମଝିରେ ମଝିରେ ପର୍ବପର୍ବାଣି ମଧ୍ଯ ପାଳିତ ହୁଏ । ସମସ୍ତ 
ଜାତୀୟ ପର୍ବ ପାଳନ ତ ବାଧ୍ୟତାମୂଳକ | ସ୍ବର୍ଗତଃ ପ୍ରଭାକର ଦାସ ଆମକୁ ଭାରତୀୟ 
ଦଣ୍ଡବିଧ୍ଵ ଆଇନ ପଢ଼ାଉଥଲେ । କାର୍ଯ୍ୟବିଧ୍ଵ ଆଇନ ପଢ଼ାଉଥୁଲେ ସ୍ଵର୍ଗତ ଶଙ୍କର୍ଷଣ 
ମହାନ୍ତି । ପୋଲିସ ମାନୁଆଲ ଏବଂ ମାଇନର ଆକ୍ଟମାନ ଅନ୍ୟ ଶିକ୍ଷକମାନେ ଶିକ୍ଷା 
ଦେଉଥିଲେ । ଆମର ଭାଇସ୍‌ ପ୍ରିନସିପାଲ ଥୁଲେ ସ୍ବର୍ଗତଃ ସୁଶିଲ ମୁଖାର୍ଜୀ । ସେ 
ଜଣେ ମିଷ୍ଟଭାସୀ, ଭଦ୍ର ଏବଂ ସ୍ବେହୀ ବ୍ୟକ୍ତିଥିଲେ । ଦିନେ ସୀତାକାନ୍ତକୁ ସେ ତା” 
ନାମ ପଚାରିଲେ । ସୀତାକାନ୍ତ ଉତ୍ତର ଦେଲା, “ ଏସ୍‌.କେ. ମହାନ୍ତି” । ସାର୍‌ 
କହିଲେ, “ ଆପଣଙ୍କୁ କଂଣ ଆପଣଙ୍କ ବାପା ଓ ମାଂ ଘରେ ଏସ୍‌.କେ. ଏସ୍‌.କେ 
ବୋଲି ଡାକନ୍ତି ୨?” ସେହିଦିନରୁ ସୀତାକାନ୍ତ ଏସ୍‌.କେ.ରୁ ସୀତାକାନ୍ତରେ ପରିଣତ 
ହୋଇଗଲା । ତାଲିମ ସମୟରେ ମୋ ନିକଟବର୍ଭୀ ଥିଲେ ସୁଧାନନ୍ଦ ଦାସ, ସରୋଜ 
ମହାପାତ୍ର, ସୁରେନ୍ଦ୍ର ନାଥ ପଟ୍ଟନାୟକ, ରଘୁନାଥ ସାହୁ, ରମାବଲ୍ଲଭ ମିଶ୍ର, ରବୀନ୍ଦ୍ର 
ଆଗର୍ଯ୍ୟ, ସଲିମ୍‌ ମାଲିକ୍‌ ଏବଂ ଅନ୍ୟମାନେ । 

ସାଙ୍ଗରେ ମଧ୍ଯ ସର୍ହେଣ୍ଟ ତାଲିମ୍‌ରେ ଥୁଲେ ସ୍ଵର୍ଗତ ସୋମନାଥ ଗୁରୁ, ବିମଳ 
ପ୍ରସାଦ ମହାନ୍ତି, ଚିତ୍ତରଞ୍ଜନ ପଟ୍ଟନାୟକ, ଚନ୍ଦ୍ରଶେଖର ରଥ ଏବଂ ଅନ୍ୟମାନେ । 
ଦିନେ ସନ୍ଧ୍ୟା ପରେ ଆମ ଡିର୍ମିଟରୀରେ ପଦାର୍ପଣ କଲେ ଗୁରୁ ଶଙ୍କର୍ଷଣ ମହାନ୍ତି । 
ଆମ ଅନୁରୋଧ କ୍ରମେ କିଛି ସମୟ ସେଠାରେ ବସି ଆଳପ ଆଲୋଚନା କଲେ । 
ଆମ ଭିତରୁ କେହି ତାଙ୍କୁ ପ୍ରଶ୍ନ କଲେ, “ ସାର୍‌ ! ମହାପ୍ରଭୁ ଶିବ କ୍ରୋଧାନ୍ଵିତ ହୋଇ 
ଗଣେଶଙ୍କ ଶିରଛ୍ଛେଦ କଲେ । ଗଶ୍ଡିରୁ ମୁଣ୍ଡ ଅଲଗା ହୋଇଗଲା । ପରେ ପୁଣି 
ହାତୀମୁଣ୍ଡ ଲଗାଇ ଦେବାରୁ ସେ ବଞ୍ଚଲେ କେମିତି ? ” ସାର୍‌ ହସିହସି ଉତ୍ତର ଦେଲେ, 
“ ସେ ମରିଥ୍‌ବା କଥା କେଉଁ ଡାକ୍ତର ପୋଷ୍ଟମର୍ଟମ କରି କହିଥୂଲେ ? ” ଏହାର ଅର୍ଥ 
ବୁଝାଇବାକୁ ଯାଇ ସେ ସେଦିନ ଆମକୁ କହିଥିଲେ, “ ମରିବା ବା ବଞ୍ଚବା କଥା ତୂମେ 

ଆମେ କହିଲେ ହେବ ନାହିଁ । ତାହା ଜଣେ ବିଶେଷଜ୍ଞ କହିବା ଉଚିତ । ଅନ୍ତତଃ 
ଆଇନ୍‌ ତାକୁ ହିଁ ସ୍ବୀକାର କରେ ।” ଆମେ ବୁଝିଲୁ ଆଇନର ଛାତ୍ର ଭାବରେ କେବଳ 
ଆଇନ୍‌ ପରାମର୍ଶ ଦେଉଥିବା ବିଷୟକୁ ଗ୍ରହଣ କରାଯିବା ବିଧେୟ । ଗୁଜବକୁ ନୁହେଁ । 
ପୋଲିସ ଟ୍ରେନିଙ୍ଗ କଲେଜରେ ଯୋଗ ଦେବାର ଅଳ୍ପ କେତେ ସପ୍ତାହ ପରେ 
ଆସିଲା ସରସ୍ଵତୀ ପୂଜା । ଶିକ୍ଷା ଅନୁଷ୍ଠାନ ହୋଇଥୁବାରୁ ପୂଜା ଆଡମ୍ବର ସହକାରେ 
ହେଲା । ସେଥୁରେ ମୁଖ୍ୟ ଥଲା ଭୋଜି । ତାଲିମ୍‌ ନେଉଥିବା ସମସ୍ତ ଛାତ୍ରମାନଙ୍କର 
ବିଭାଗୀକରଣ କରି ସେମାନଙ୍କର ଭିନ୍ନଭିନ୍ନ ମେସ୍‌ରେ ଖାଇବା ପିଇବାର ବ୍ୟବସ୍ଥା 
ଥାଏ । ମାତ୍ର ଏହିପରି ଉତ୍ସବ ଦିନମାନଙ୍କରେ ସମସ୍ତେ ଏକତ୍ର ଭୋଜନ କରନ୍ତି । 
ଏହି ପୂଜା ପାଇଁ ବି ସେହି ବ୍ୟବସ୍ଥା । ପ୍ରିନ୍ଧିପାଲ ଏବଂ ସବୁ ଶିକ୍ଷକ ନିମନ୍ତିତ ଅତିଥ | 
ଏକତ୍ର ବସି ସଙ୍ଗୀତ ଚର୍ଚ୍ଚାର ବ୍ୟବସ୍ଥା ହୋଇଥାଏ । ଆମ ମଧ୍ଯରେ ଥିବା ବ୍ୟକ୍ତିମାନଙ୍କର 
ଯେ ଅନ୍ୟ ଏକ ପ୍ରତିଭା ଅଛି, ତାହା ସଙ୍ଗୀତ ମାଧ୍ୟମରେ ଉପସ୍ଥାପନ କରିବାକୁ 
ପ୍ରତିଯୋଗିତା ଗାଲିଥାଏ । ରବି ବସି ବେଞ୍ଜୋ ବଜାଉଥାଏ ଅତି ସୁନ୍ଦର ଢଙ୍ଗରେ । 
ସମସ୍ତଙ୍କର ନଜର ଥାଏ ତାହାରି ଉପରେ । ରବି ରହେ ମୋ ଡର୍ମିଟରୀରେ । ପୁରା 
ନାମ ଶ୍ରୀ ରବି ନାରାୟଣ ଆଗର୍ଯ୍ୟ । ଘର ବ୍ରହ୍ମପୁର ସହରରେ | ହଠାତ୍‌ ବେନ୍‌ଜୁ 
ବଜା ବନ୍ଦ କରି ରବି ଠିଆ ହୋଇପଡ଼ି ବକ୍ତ୍ତା ଦେବା ଠାଣିରେ ଆରମ୍ଭ କଲା - ସେ 
କିପରି ଟ୍ରେନିଂ କଲେଜକୁ ଆସିଲା ଏବଂ ରାତିରେ ଶୋଇଥୂଲା ବେଳେ ସ୍ଵପ୍ନରେ 
କ”ଣ କଂଣ ସବୁ ଦେଖୁଲା । “ସେ ରାତିରେ ଶୋଇ ସ୍ଵପ୍ନ ଦେଖୁଛି । ଆଗରେ 
ପାହାଡ଼ । ସେଥିରେ ବୁଦି ବୁଦିକିଆ ଜଙ୍ଗଲ | ତାଂରି ଭିତରେ ସରୁ ପାଦ ଚଲା 
ରାସ୍ତାଟିଏ । ସେହି ରାସ୍ତାଟିକୁ କେତେବେଳେ ହରିଣ ଛୁଆଟିଏ ନାନା ଭଙ୍ଗିରେ ଧାଇଁ 
ଧାଇଁ ପାର ହେଉଛି ତ କେତେବେଳେ ଠେକୁଆ ଛୁଆଟିଏ ଦୃତ ଗତିରେ ଧାଇଁ ଧାଇଁ 
ବୁଦା ଆଢୁଆଳରେ ଲୁଚି ଯାଉଛି ! ସମୟ ରାତି | ଆକାଶରେ ମୂଦୁ ମଳୟ ଶୀତଳ 
ପବନ । ପାହାଡ଼ କଡ଼ରୁ ଚନ୍ଦ୍ର ଦେଖା ଯାଉଛନ୍ତି | ଏତିକି ବେଳେ ଦର୍ଶକର ଦୃଷ୍ଟିଗୋଚର 
ହେଲେ ତିନିଜଣ ମଣିଷ । ଆଗ ପଛ ହୋଇ ପଥ ଅତିକ୍ରମ କରୁଛନ୍ତି | ସେମାନେ 
ଅଧକ ନିକଟତର ହେବାରୁ ଜଣାଗଲା ସେମାନଙ୍କ ମଧ୍ଯରେ ଅଛନ୍ତି ଦୁଇଜଣ ପୁରୁଷ 
ଓ ଜଣେ ନାରୀ । ପ୍ରଥମ ପୁରୁଷ ଜଣକ ଶ୍ୟାମଳ ରଙ୍ଗ | ମୁଣ୍ଡରେ ଜଟା | ହାତ ଓ 
ବେକରେ ବନଫୁଲର ମାଳ । ବାମ କାନ୍ଧରେ ଧନୁ ଓ ଦକ୍ଷିଣ ହସ୍ତରେ ତୀର । 

ମଝିରେ ଥବା ନାରୀଟି ଗୌରାଙ୍ଗୀ | ମୁଣ୍ଡ ବେକ, ହାତ, ସବୁଥିରେ ସୁନ୍ଦର ସୁନ୍ଦର 
ସୁବାସିତ ରଙ୍ଗିନ୍‌ ଫୁଲର ପରିପାଟି । ପଛରେ ଥଲେ ଆଉ ଜଣେ ଯୁବକ । ପରିଧାନ 
କରିଥୁଲେ ନିଳ ରଙ୍ଗର ଜିନ୍ପ୍ୟାଣ୍ଟ । ଦେହରେ ଧଳା ରଙ୍ଗର ପୁରା ସାର୍ଟ, ହାତ 
ଦୁଇଟି ସାନ ସାନ ହୋଇ ଭଙ୍ଗା ହୋଇଛି । ଅଣ୍ଡାରେ ବାଟା କମ୍ପାନୀର ଲେଦର 
ବେଲ | ଆଖରେ ରେବ୍ୟାନ୍‌ କମ୍ପାନୀର ନୀଳ ରଙ୍ଗର ଚଷମା ଆଉ ପାଦରେ ବ୍ରାଉନ୍‌ 
ରଙ୍ଗର ଆମ୍ବାସାଡର ଜୋତା । ଅତି ନିକଟକୁ ଆସିବା ପରେ ଜଣାଗଲା ଏ ତିନିଜଣ 
ଆଉ କେହି ନୂହଁନି- ଜଣେ ମାନେ ଆଗ ଯୁବକଟି ହେଉଛନ୍ତି ଶ୍ରୀରାମଚନ୍ଦ୍ର ସନ୍‌ ଅଫ୍‌ 
ଦଶରଥ । ମଝି ମହିଳାଟି ରାଜ୍ୟ ପରିତ୍ୟକ୍ତା କ୍ବିନ୍‌ ସୀତା ଏବଂ ତୃତୀୟ ଜଣକ 
ହେଉଛନ୍ତି ଷ୍ଟାଇଲିସ୍‌ ବଡ଼ିଗାର୍ଡ ଲକ୍ଷ୍ମଣ | କାନ୍ଧରେ ଅଛି ଗୋଟେ ଡବଲ ବ୍ୟାରେଲ 
ଗନ୍‌ ଏବଂ “ ଗୁଳିମାଳା ” | ରବିର ଏ ପ୍ରକାର ବର୍ଣ୍ଣନା ଶୁଣି ସମସ୍ତେ ହସି ଉଠିଲେ । 
ପ୍ରିନ୍ତଧିପାଲ ମହୋଦୟ ବି । ରବି ବି ଟିକେ ନୀରବି ଗଲା | ତା'ର ଏଇ ଥାଥାମାମା 
ଭାବ ଦେଖ ପ୍ରିନ୍ଧିପାଲ ମହୋଦୟ ତାକୁ ସାହାସ ଦେବାକୁ ଯାଇ କହିଲେ, “ କ୍ୟାରି 
ଅନ୍‌ ରବି । ଡୋଣ୍ଡ ଫିଅର !” ରବି ଭଷତ ହସି ସାହସ ସଞ୍ଚୟ କରିବା ଠାଣିରେ 
ପୁନଶ୍ଚ ଆରମ୍ଭ କଲା, “ ଲକ୍ଷ୍ମଣ ରାମଙ୍କୁ ପ୍ରକୃତିର ଦୃଶ୍ୟ ଦେଖାଇ କହିଲେ, ଭାଇ ! 
ଦେଖୁଛତ । ପାହାଡ଼ କଡରେ ଦେଖାଯାଉଥିବା ଏହି ଅର୍ଵଚନ୍ଦ୍ର କେମିତି ଦିଶୁଛି ? ” 
ରାମ ପ୍ରଶ୍ନ କଲେ, “ କେମିତି ? ” ଲକ୍ଷ୍ମଣ କହିଲେ, “ ଆଧା ଏ ଚନ୍ଦ୍ରମା, ଆଧାରାତି, 
× ×× ଇତ୍ୟାଦି ।” ଏସବୁ ଶୁଣି ସାରିବା ପରେ ପ୍ରିନ୍ତିପାଲ ମହୋଦୟ ଅନେକ ଖୁସି 
ହେଲେ । ନିଜ ଆସନରୁ ଉଠି ଆସି ରବି ସହିତ କରମର୍ଦଦନ କଲେ । ଭୋଜନ ପାଇଁ 
ସମୟ ହୋଇଯାଇଥବାରୁ ସମସ୍ତେ ମେସ୍‌ ମୁହାଁ ହେଲେ । ଟ୍ରେନିଂ କଲେଜର ସେହି 
ସନ୍ଧ୍ୟା ରବିକୁ ପ୍ରସିଦ୍ଧ କରିଦେଲା ! 

ଅଳ୍ପଦିନ ମଧ୍ୟରେ ବି ପ୍ରସିଦ୍ଧ ହୋଇଗଲା ଅନ୍ୟଜଣେ ଦେବେନ୍ଦ୍ର ମହାନ୍ତି । 
ସୁନ୍ଦର ଅକ୍ଷର ଓ ଚିତ୍ର ପାଇଁ ସେ ବି ପ୍ରିନ୍ଧିପାଲ ମହୋଦୟଙ୍କ ଦୃଷ୍ଟି ଆକର୍ଷଣ କଲା । 
ଆଉ ଜଣେ ପ୍ରତିଷ୍ଠିତ ବ୍ୟକ୍ତି ଆମ ସହିତ ଥଲା । ସେ ହେଉଛି ବନ୍ଧୁ ସ୍ଵର୍ଗତ ଅମର 
ଚୌଧୁରୀ । ଆକାଶବାଣୀ କେନ୍ଦ୍ରର ନାଟକ ବିଭାଗର ସ୍ଵତନ୍ତ୍ର ଶ୍ରେଣୀର କଳାକାର । 
ଏମାନଙ୍କୁ ନେଇ କିଛି ମାସ ପରେ ତାଲିମ ପାଉଥିବା ସବୁ ଛାତ୍ର ଓ ଶିକ୍ଷକମାନଙ୍କୁ 

ଭାଗ କରିଦିଆଗଲା ସାତ ଭାଗରେ । ଇନ୍ଦ୍ରଧନୁର ରଙ୍ଗରେ ଏହି ସାତ ଭାଗ ରଙ୍ଗାୟିତ 
ହେଲା । ଅଧ୍ଯକ୍ଷ ମହାଶୟଙ୍କ ଇଚ୍ଛା ତାଲିମ ବ୍ୟତୀତ ଆଉ ଯାହାର ଯେଉଁ କଳା ଅଛି 
ତା'ର ପରିସୂଟନ ହେଉ । 

ପ୍ରାୟ ଦୂଇ ସପ୍ତାହର ପ୍ରସ୍ତୁତି ପରେ ଟ୍ରେନିଙ୍ଗ କଲେଜ ପ୍ରକୃତରେ ନୂଆ 
ରୂପରେ ରୂପାୟିତ ହେଲା । ସାତଦିନ ଧରି ପ୍ରତି ସନ୍ଧ୍ୟାରେ ଚାଲିଲା ସଙ୍ଗୀତ । 
ଏକାଙ୍କିକା, ନାଟକ, ପାଲା, ଦାସକାଠିଆରର ଆସର । ତାଲିମର କଠୋରତା 
ସନ୍ଧ୍ୟାରେ ଉପଭୋଗ୍ୟତାରେ ପରିଣତ ହେଉଥଲା । ମନୋରଞ୍ଜନ ପରେ ଭୁରି 
ଭୋଜନ ଓ ଆମୋଦ ପ୍ରମୋଦ ଏକ ଆନନ୍ଦମୟ ପରିବେଶ ସୃଷ୍ଷି କରିଥଲା | 

ବର୍ଷର ଅନ୍ତ ଘଟିବାକୁ ଆଉ ଅଛ ଦିନ ବାକି ! ପାଠପଢ଼ାରେ ସମସ୍ତେ 
ବ୍ୟସ୍ତ । ଆଗକୁ ପରୀକ୍ଷା । ଏହି ପରୀକ୍ଷା ସମଗ୍ର ଜୀବନକୁ ଗତିଶୀଳ କରିବ । 
ଏହାର ଫଳ ସ୍ପିର କରିବ ଯୋଗ୍ୟଯତାର ମାନଦଣ୍ଡ । ତେଣୁ ସମସ୍ତେ ତପ୍ୂର । 
ପରୀକ୍ଷା ଶେଷ ହେଲା । ଶେଷ ହେଲା ବି ଶାରୀରିକ ତାଲିମ୍‌ ଶିକ୍ଷାର ପରୀକ୍ଷା । 
ଅପେକ୍ଷା ଫଳକୁ । ଏତିକି ବେଳେ ବିଜ୍ଞପ୍ତି ପ୍ରକାଶ ପାଇଲା, ବିଦାୟ ପୂର୍ବରୁ ଟ୍ରେନିଙ୍ଗ 
କଲେଜ ରଙ୍ଗମଞ୍ଚରେ ନାଟକଟିଏ ମଞ୍ଚସ୍ଥ ହେବ | ନାଟକଟିର ନାମ “ ସ୍ବେଚଛାମରଣ 
ସମିତି ।” ହାସ୍ୟ ରସକୁ ନେଇ ନାଟକ ରଚନା କରିଥିବେ ନାଟ୍ୟକାର ସ୍ବର୍ଗତଃ 
ଉଦୟ ନାଥ ମିଶ୍ର । ଏହି ନାଟକଟିକୁ ବାଛିଥିଲେ ନିଜେ ଅଜ୍ଧକ୍ଷ । ଆମ ସହିତ ଯେଉଁ 
କେତେଜଣ ଡି.ଏସ୍‌.ପି. ତାଲିମ ନେଉଥିଲେ, ସେମାନଙ୍କ ମଧ୍ଯରେ ଥଲେ ଶ୍ରୀଯୁକ୍ତ 
ଅନାଦି ସାହୁ । ସେ ନାଟକର ମୁଖ୍ୟ ଭୂମିକାରେ ଅଭିନୟ କଲେ | ନାଟକ ଦେଖୁବା 
ପାଇଁ ଅନୁଗୋଳ, ଢେଙ୍କାନାଳଠାରୁ ବହୁ ବିଶିଷ୍ଟ ବ୍ୟକ୍ତି ନିମନ୍ତିତ ହୋଇ ଆସିଥୂଲେ । 
ସୌଖୀନ କଳାକାର ମାନଙ୍କର ସୌଖୀନ ଅଭିନୟ ଦେଖୁ ସମସ୍ତେ ହସି ହସି ନୟାନ୍ତ 
ହେଲେ । ସେ ରାତିରେ ନାଟକର ଯବନିକା ସହିତ ଆମ ତାଲିମର ଯବନିକା 
ପଡ଼ିଲା । ମୟୂରଭଞ୍ଜ ଜିଲ୍ଲାର ସଦର ମହକୁମା ବାରିପଦାରେ ଚାକିରିରେ ଯୋଗ 
ଦେବାକୁ ପରଦିନ ସକାଳେ ନିର୍ଦ୍ଦେଶ ମିଳିଲା ! 

“ ବିଦାୟ କଦମ୍ବ, ବିଦାୟ ଯମୁନା, ବିଦାୟ ଲଳିତେ, ରାଧେ, 

ଲଗାଅନା ଆଉ ଲୁହର ଡୋରି ଏ ମଥୁରା ଯାତ୍ରୀର ପାଦେ । ” 

ଅଧାପକ ସ୍ଵର୍ଗତ ଗୋକୁଳାନନ୍ଦ ପରିଡ଼ାଙ୍କର ଏ କାଳଜୟୀ ଧାଡ଼ି ଦୁଇଟି । 
ତାଙ୍କ ଲିଖୂତ ଏକ ସୁନ୍ଦର, ଲୋକପ୍ରିୟ ଗୀତିକବିତାର ପ୍ରଥମ ପାଦ । ଆଜି ଜୀବନର 
ସାୟାହବରେ ଉପବିଷ୍ଟ ହୋଇ ସମୟର ପ୍ରତିଲୋମରେ ଧାଇଁ ଧାଇଁ ସେଦିନର ସେହି 
ଧୂସର ମୁହୂର୍ରକୁ ସ୍ଵରଣ କଲେ, “ ଦେଖାଯାଏ ତାଲିମ କେନ୍ଦ୍ରର ସେହି ବୃକ୍ଷ ବହୁଳ 
ସବୂଜ ଇଲାକା । ମଝିରେ କେତୋଟି କୋଠା ଆଉ ଆଜ୍ବେଷ୍ଠସ୍‌ ଘର ସବୁ | ଆଉ 
ଗୋଟେ ଖେଲା ବିସ୍ତୀର୍ଣ୍ଣ ଧୂଳିଧୂସରିତ ପ୍ରାଙ୍ଗଣ । ସୂର୍ଯ୍ୟଦେବ ପୂର୍ବଦିଗ୍‌ବଳୟରେ 
ପଦାର୍ପଣ କରିବା ପୂର୍ବରୁ ଆମେ ସେ ପଡ଼ିଆକୁ ଦଖଲ କରୁଁ । ରାତିରେ ପ୍ରଥମ 
ପ୍ରହରର ଶେଷ ପାଦ ପର୍ଯ୍ୟନ୍ତ ଆମ ଭିତରୁ କେହି ନା କେହି ସେଠାରେ ରାଜୁତି 
ଚଳାନ୍ତି । ତା'ପରେ ପୁଣି ପରଦିନ । ଏହିପରି ଭାବରେ ଦିନେ ନୁହେଁ, ଦୁଇଦିନ 
ନୁହେଁ, ପୂରା ତିନିଶହ ଷାଠିଏ ଦିନ | ପ୍ୟାରେଡ, ପି.ଟି., ପାଠପଢ଼ା, ଖେଳକୁଦ ଓ 
ଅନ୍ୟାନ୍ୟ କାର୍ଯ୍ୟ ଓ ଶେଷରେ ପରୀକ୍ଷା, ଚାକିରିଜାଗା ପାଇଁ ନିର୍ଦେଶ ନାମା, ପରେ 
ବିଦାୟ ।! ସେ ଜଳଖୁଆ ଦୋକାନ, ଭୋଜନାଳୟ, ଶନିବାର ସିନେମା ଦେଖା, 
ରବିବାର ବଜାର ବୁଲା, ଅପରାହୃରେ କିଛି ସମୟ ଖେଳକୁଦ ପରେ ବିଗୁଲ୍‌ରେ 
ପତାକା ଅବତରଣ ଧନୀ ଶୁଣି ନୀଡ଼-ବାହୁଡ଼ା-ପକ୍ଷୀଙ୍କ ପରି ଡର୍ମିଟରୀକୁ ଫେରିବା ଓ 
ଦିନକୁ ତିନିଥର ରୋଷେଇଶାଳର ସେହି କାଦୁଆ ନନା, ମହରଗ ଆଉ ସେଲୁନ୍‌, 
ପାନ ଦୋକାନ, ରା'ବାଲା ଇତ୍ୟାଦିଙ୍କୁ ଦେଖଦେଖୁ ଯାହା ଦିନେ ବିରକ୍ତିକର ବୋଧ 
ହେଉଥୁଲା, ଆଜି ହଠାତ୍‌ ତା'ରି ଭିତରେ ଆକର୍ଷଣ, ଏବଂ ବିରହର ଦୁର୍ମଦ ଯାତନା 
ଭରିରହିବା ଏବଂ ପୁନଶ୍ଚ-ସାକ୍ଷାତ-ନହେବାର ହୃଦୟଂ ବିଦାରକ ଆଘାତ | କଲେଜ 
ଛାଡ଼ିଥଲି ଏକ ଆଶାର ବର୍ଭୀକାଧରି, ଅମଲାତାନ୍ତିକ ବ୍ୟବସ୍ଥାକୁ ପରିତ୍ୟାଗ କରିଥୁଲି 
ନିଜେ ବଡ଼ ହେବାର ଆକାଂକ୍ଷାନେଇ । ମାତ୍ର ଆଜି ଛାଡ଼ିବାକୁ ପଡ଼ୁଛି ସେହି ପୁଣ୍ୟପୀଠ 
ଯାହା ସାରା ଜୀବନ ପାଇଁ ନିଜକୁ ଓ ପରିବାରକୁ ପ୍ରତିପୋଷଣ କରିବା ପାଇଁ କର୍ମନିପୁଣ 
କରାଇବାର ରାହା ଦେଖାଇଇଥଲା ! ଧନ୍ୟବାଦ ତାଲିମ କେନ୍ଦ୍ର | ଧନ୍ୟବାଦ ଅନୁଗୋଳ, 
ଧନ୍ୟବାଦ ତୁମକୁ । ସାରା ଜୀବନ ପାଇଁ ବୃଭିଟିଏ ଆପଣେଇ ନେଇଥିବା ମଣିଷକୁ 
ତୁମେ ଶିକ୍ଷା ଦେଲ, ସାହସ ଦେଲ, କଠିନ ଅଧ୍ଯବସାୟ କରିବାର ମନ୍ତ୍ର ଶିଖାଇଲ । 
ବିଦାୟ । ପୁଣି କେବେ ଦେଖାହେବ । 

ଅନୁଗୋଳରୁ ବାରିପଦା ଭାୟା କଟକ, ଡୋଭାବିଲ ଆଉ ବାଲେଶ୍ଵର । 
ବସ, ଟ୍ରେନ ପୁଣି ବସ । ପରେ ସେହି ଆକାଂକ୍ଷିତ ସହର | ଯେଉଁଥପାଇଁ ସ୍ଵପ୍ନିଳ 
ହୋଇ ଉଠେ ମନ ଆଉ ପ୍ରାଣ । ସାଧାରଣ କଲେଜ ଶିକ୍ଷା । ତାହା ପୁଣି 
ସେତେବେଳକାର ଏକ ସାଧାରଣ କଲେଜରେ । ବଡ଼ ସ୍ଥାନ ସହ ପରିଚୟ ନାହିଁ । 
ନିଜକ 2 ଉନ୍ଦୁକ୍ତ କରିବାର କୌଶଳ ଅଜଣା ¦ ଦେହରେ ଖାକି ପୋଷାକ । ଭାରତୀୟ 
କାର୍ଯ୍ୟବିଧୁ ଆଇନ୍‌ ଦ୍ଵାରା ପରିପୁଷ୍ଟ ଶରୀର । ସତେ ଯେମିତି ନିମିଷକରେ ସ୍ବର୍ଗକୁ 
ସିଡି ବାନ୍ଧି ଦେବାର ପ୍ରୟାସ । ଦେହରେ ତାରୁଣ୍ୟ ଦୋଳାୟାତ । ମନରେ କ୍ଷମତାର 
ନିଶା । ଅନ୍ୟ ଭାବରେ କହିବାକୁ ଗଲେ, Absolute Power | ସମ୍ପୂର୍ଣ 
ସ୍ଵେଛାଗାରିତା । ତେଣୁ ଉତୁଙ୍ଗ କ୍ଷମତା, ଯୌବନପୁଷ୍ଠ ଯୁବମାନସକୁ ପଙ୍କିଳ କରିବା 
ସ୍ଵାଭାବିକ୍‌ । ସେଥୁପାଇଁ ଶିକ୍ଷା ଦିଆଯାଇଛି କଠିନ କଠୋର ସଂଯମତାର ଗୀତା 
ପାଠ | ନିଜକୁ ଲଗାମ ଦେଇ ଶିଖ୍ବାର ଗୁରୁମନ୍ତ୍ର । ତାହାହିଁ କ୍ଷମତାକୁ ଜନହିତରେ 
ବ୍ୟବହାର କରିବାର ପ୍ରକ୍ରିୟା ଶିକ୍ଷାଦେଇ — ଅହିତର ନୂର୍ହେଁ ହିତର, ଆଉ ତା'ର 
ପ୍ରଥମ ପ୍ରୟୋଗ-ଶାଳା ହେବ ଏହି ପୁଣ୍ୟଭୂମୀ ବାରିପଦା । ଆମେ ମୟୂରଭଞ୍ଜ ପାଇଁ 
ବଛା ହୋଇଥିଲୁ ପାଞ୍ଚଜଣ | ସେଦିନ ସେହି ହାଡ଼ କମ୍ପା ଶୀତ ରାତିରେ ବାଲେଶ୍ଵର 
ଷ୍ଟେସନରେ ଟ୍ରେନ୍‌ରୁ ଓହ୍ଲାଇଲୁ ଗାରିଜଣତସ୍ବର୍ଗତ ନିରଞ୍ଜନ ବଳ, ସ୍ଵର୍ଗତ ଅର୍ଡ୍ଧନ 
ପ୍ରଧାନ, ମୁଁ ଏବଂ ଶ୍ରୀ ମହେଶ୍ବର ମିଶ୍ର । ଶୁଣିଲି ସ୍ଵର୍ଗତ ପ୍ରଫୁଲ୍ଲ ଚିମାଇଁ ଆଗରୁ ପହଞ୍ଚ 
ସାରିଥିଲା | ତା'ପାଇଁ ବାରିପଦା ଥିଲା ପରିଚିତ ସହର | ସେ କିଛି ଦିନ ପାଇଁ 
ସେଠାକାର ମହାରାଣୀ ପ୍ରେମ କୁମାରୀ ଉଚ୍ଚ ବିଦ୍ୟାଳୟରେ କାର୍ଯ୍ୟ କରୁଥଲା | ବଡ଼ି 
ସକାଳର ସରକାରୀ ବସ୍‌ର ଥଣ୍ଡା ପବନ ଖୁଆ ଇଞ୍ଚିନ୍‌ ଧକେଇ ଧକେଇ ଯାଇ ବଜାର 
ଛକରେ ଠିଆ ହେଲା । ଆମ ସମସ୍ତଙ୍କ ଓହ୍ଲାଇବାକୁ ନିର୍ଦ୍ଦେଶ । ନିଦ ମଳମଳ 
ଆଖରେ ଅଳସ ଭାଙ୍ଗି ଓହ୍ଲେଇ ପଡ଼ିଲୁ ସମସ୍ତେ | ଜିନିଷତକ ସଂଗ୍ରହ କରି “ ପୋଲିସ 
ଜୃବଂ ଆଡ଼କୁ ରିକ୍ଟା ଧରିବା ପୂର୍ବରୁ କପେ କପେ ଗରମ ର 'ର ସେବନ ପରିସ୍ଥିତିରେ 
ସାମାନ୍ୟ ପୁଲକ ଆଣିଲା । 

ଅଳ କେତେ ମିଟର୍‌ର ବ୍ୟବଧାନ ବସସଷ୍ଟାଣ୍ଡରୁ ‘ପୋଲିସ କବ” ! ବାଟରେ 
“ବାଣ୍ଡିଆ ଜଗନ୍ନାଥ ମନ୍ଦିର”, ପରେ ପରେ “ଜୁବୁଲି ଲାଇବ୍ରେରୀ ' ଓ ତା'ପରେ 
ଗୋଟେ ଅପରିଷ୍ପତ ଏକ ମହଲା କୋଠା ! ଚାରିଆଡ଼େ ଖୋଲାମେଲା । ପୋଲିସ 

ମାନେ ତ ସମାଜର ଜଗୁଆଳ । ତେଣୁ ସେମାନଙ୍କ ଆବାସସ୍ଥଳ ଖୋଲା ପଡ଼ିବା 
ବୋଧହୁଏ ଉଚିତ ମନେକରାଯାଉଥୁଲା | “ କୃବ”ରେ ପହଞ୍‌ ମୁଁ ଖଟିଆଟିରେ ବିଛଣା 
ଲମ୍ବାଇ ଦେଇ ଗଡ଼ି ପଡ଼ିଲି । ଶୀତ ସକାଳର ଉଷୁମ ବିଛଣା ପ୍ରକୃତରେ ଭାରି 
ଆମୋଦଦାୟକ । ଆଖୁକୁ ନିଦ ମାଡ଼ି ଆସିଲା । ଆଠଟା ବେଳେ ପହଞ୍ଚିବାକୁ ହେବ 
ସଂରକ୍ଷଣ କାର୍ଯ୍ୟାଳୟରେ । ତରତର ହୋଇ ଉଠିଲି । ପ୍ରଥମେ ନିତ୍ୟକର୍ମ ଓ ପରେ 
କଠିନ ଇସ୍ତୀଦିଆ ଗାଢ଼ ଖାକି ପୋଷାକ ପିନ୍ଧି ବାହାରିଲୁ ଗନ୍ତବ୍ୟ ପଥରେ । ସଂରକ୍ଷଣ 
କାର୍ଯ୍ୟଳୟର ହୃତ୍‌ପିଣ୍ଡଙ୍କ ନାମ “ଲାଇନ୍‌ ବାବୁ' । ତାଙ୍କ ନିକଟରେ କାଗଜ ପତ୍ର 
ଦାଖଲ କରାଗଲା । ସମ୍ମାନ ପ୍ରଦର୍ଶନ କରାଗଲା ଅନ୍ୟମାନଙ୍କୁ । ପ୍ରାୟ ଦିନ 
ଦଶଟାରେ କାର୍ଯ୍ୟାଳୟରେ ଭେଟିଲୁ ପୁଲିସ ଅଧ୍ଯକ୍ଷ ମହୋଦୟଙ୍କୁ । ସେ ଥିଲେ 
ସ୍ବର୍ଗତ ରାଜେନ୍ଦ୍ର ନାରାୟଣ ଦାସ । ଅଳ୍ପ କେତେପଦ ମପାଚୁପା କଥା । ସେଠୁ 
ବାହାରି ଅପେକ୍ଷା କଲୁ ପରବର୍ଭୀ ହୁକୁମ ପାଇଁ | ହାତରେ କିଛି ସମୟ ଥୁଲା । 
ପ୍ରଫୁଲ୍ଲର ପରାମର୍ଶରେ ଆମେ ପଞ୍ଚପରମେଶ୍ବର ବା ଫାଇଭ୍‌ ମସ୍‌କେଟିୟରସ୍‌ 
ଚାଲିଲୁ ଫଟୋ ଷ୍ଟୁଡିଓ ଅଭିମୁଖେ ଧରି ରଖୁବାକୁ ଆମର ପ୍ରଥମ ଦିନ ଚାକିରିର 
ପୋଷାକ ପିନ୍ଧା ଫଟୋକୁ ସବୁଦିନ ପାଇଁ । 

ସଞ୍ଜବେଳେ ବୁଲାହେଲା ବାରିପଦା ସହର । ଆମର ସର୍ଦ୍ଦାରୀ କରୁଥିଲେ 
ପ୍ରଫୁଲ୍ଲ । ମୟୂରଭଞ୍ଜ ମହାରାଜାଙ୍କର ଆଦ୍ଧାସ ସ୍ପଳିରେ ଗ୍ଲୁଥାଏ ମହାରାଜା ପୂର୍ଣ୍ଣଚନ୍ଦ୍ର 
କଲେଜ । ବଡ଼ବଜାରର ମୁଖ୍ୟ ରାସ୍ତାରେ ଏକ ସୁଉଚ୍ଚ ଅଟ୍ଟାଳିକା । ଜଗନ୍ନାଥଜୀଉଙ୍କ 
ମନ୍ଦିର ନିକଟରୁ ଅମ୍ବିକା ଦେବୀଙ୍କ ମନ୍ଦିର ପର୍ଯ୍ୟନ୍ତ ପରିବ୍ୟାପ୍ତ । ଦୁଇ ପାଖରେ 
ସମ୍ତାନ୍ତମାନଙ୍କର ଆବାସସ୍ଥଳୀ । ବଜାର ମଝିରେ ଲଗାଲଗି ହୋଇ ଦୁଇଟି ବଡ଼ 
ପେଖରୀ । ତା” ପାଖକୁ ବଜାର, ହୋଟେଲ, ଜଳଖଆ ଦୋକାନମାନ । ମଝିରେ 
ଗୋଟିଏ ସିନେମା ହଲ । ରେଳଲାଇନ୍‌ ଧାରରେ ଆରଟି । ଅନ୍ୟ ଗୋଟିଏ କଡ଼ରେ 
ବେଲସଘରିଆ ପ୍ରାସାଦ, ଯେଉଁଠି ରାଜା ସାହେବ ରହନ୍ତି | ସହରର ଭଷତ ଉତ୍ତରକୁ 
ଜିଲ୍ଲାପାଳ, ପୋଲିସ ଅଧ୍ଯକ୍ଷ ଓ ଅନ୍ୟମାନଙ୍କ କଚେରୀ । ମହାରାଜାଙ୍କ ପୁରୁଣା 
କଚେରୀ ଘରକୁ ଭାଗକରି ନେଇ ଥାଆନ୍ତି ଜିଲ୍ଲାପାଳ, ପୋଲିସ ଅଧ୍ଯକ୍ଷ ଓ ଜିଲ୍ଲା 
ଜଜ୍‌ । ତା” ସାମ୍ପାକୁ ପୌରପାଳିକା ଓ ଉତ୍ତରକୁ ପୋଲିସ ସଂରକ୍ଷଣ କାର୍ଯ୍ୟାଳୟ । 
ତା'ପରେ ଭଞ୍ଜପୁର ରେଲବାଇ ଷ୍ଟେସନ ଓ ଜେଲଖାନା । ଏପଟେ ଦକ୍ଷିଣ ପୂର୍ବ 

ଦିଗରେ ବାରିପଦା ରେଲଷ୍ଷେସନ ଓ ବିଶ୍ରାମ ଭବନ । ସହରର ଦକ୍ଷିଣ-ପୂର୍ବ 
ଦିଗରୁ ଉତ୍ତର ପଶ୍ଚିମ ଦିଗକୁ ବିଛା ହୋଇଥଲା ମଧ୍ଯମ ବର୍ଗର ରେଲ ପଥ । 
ବର୍ଭମାନ ତାହା ମୁଖ୍ଯ ବର୍ଗରେ ରୂପାନ୍ତରିତ ! ଆମକୁ ହୁକୁମ ମିଳିଯାଇଥୁଲା 
ଆସନ୍ତାକାଲିଠାରୁ ଆମ୍ଭର କର୍ବ୍ୟ ସାରଣୀ | ତଦନୂସାରେ ନିରଞ୍ଜନ ବଳ ଓ ଅର୍ଦ୍ଧନ 
ପ୍ରଧାନ ରାଇରଙ୍ଗପୁର; ଆଉ ମୁଁ, ମହେଶ୍ବର ମିଶ୍ର ଓ ପ୍ରଫୁଲ୍ଲ ବାରିପଦା | ସେଥୁକି 
ଥାନା, କୋର୍ଟ ଓ ସି.ଆଇ.ଙ୍କ କାର୍ଯ୍ୟାଳୟରେ ଆମେ ଅଲଗା ଅଲଗା ଭାବରେ 
କାର୍ଯ୍ୟ କଲୁ । ଆମେ ତିନିଜଣ କିନ୍ଧୁ ଡେରା ପକାଇଲୁ ସେହି ପୋଲିସ କୃବରେ ଓ 
ଖାଇବା ପିଇବା ଗାଲିଲା ହୋଟେଲ୍‌ରେ । 

ଗୋଟିଏ ସନ୍ଧ୍ୟାର କଥା ସମ୍ପୂର୍ଣ୍ଣ ମନେ ଅଛି । ମତେ ସେଦିନ ସହର ମଧ୍ଯରେ 
ବିନା ଆଲୁଅରେ ଯାତ୍ରା କରୁଥିବା ରିକ୍ଵା ଓ ସାଇକେଲ ଯାତ୍ରୀଙ୍କୁ ଚନଖୁ କରିବାର 
ଦାୟିତ୍ଵ ଦିଆ ଯାଇଥାଏ । ମୁଁ ସନ୍ଧ୍ୟା ପ୍ରାୟ ସାତ ଘଟିକା ସମୟରେ ଆଲୋକ ବିହୀନ 
ଗୋଟିଏ ରିକ୍ଟାକୁ ଆଟକାଇଲି । ରିକ୍ଟାବାଲାଟି ପୁରା ଡରିଯାଇଥାଏ ! ମୁଁ ତାକୁ ନାମ 
ଓ ଠିକଣା ପଗରିଲି | ସେ କିନ୍ତୁ ମୋର କୌଣସି ପ୍ରଶ୍ଧର ଉତ୍ତର ଦେବାକୁ ନାରାଜ୍‌ | 
କେବଳ କହୁଥାଏ, “ଆଜ୍ଞା ! ଭୁଲ ହୋଇଛି । କ୍ଷମା କରନ୍ତୁ ।” ମୋ ମନ 
ସେତେବେଳକୁ ସମ୍ପୂର୍ଣ ବିଗଳିତ । ମାତ୍ର କ୍ଷମା ଦେବାକୁ ମୁଁ କିଏ ୨ ମୋର ସେ 
ଅଧ୍କାର ନାହିଁ । ଏକଥା ଯେତେ ବୁଝାଇଲେ ବି ସେ ବୁଝିବାକୁ ନାରାଜ୍‌ | ଅଗତ୍ୟା 
ରିକ୍ଵା ଆରୋହୀଙ୍କୁ କହିଲି, “ ଦେଖୁଛନ୍ତି ନା ସାର୍‌ । ଏ ରିକ୍ଟାବାଲା ବାବୁଟି ଭୁଲ 
କରୁଛି । ପୁନଶ୍ଚ ମତେ ମୋର କର୍ଭବ୍ୟ କରିବାରେ ବାଧା ଦେଉଛି | ଆପଣ ଟିକେ 
ଆପଣଙ୍କ ନାମ ଠିକଣା କୁହନ୍ତୁ । ମୁଁ ୟାଙ୍କ ନାମରେ ଅଭିଯୋଗ ପତ୍ରଟିଏ ପ୍ରସ୍ତୁତ 
କରି କୋର୍ଟକୁ ପଠାଇ ଦେବି । ଭଦ୍ରଲୋକ ସେତେବେଳକୁ ବୋଧହୁଏ ମୋ ଉପରେ 
ବିରକ୍ତ ହୋଇ ସାରିଥଲେ । ସେ ତତ୍କ୍ଷଣାତ୍‌ କହିଲେ, “ ମତେ ସେଥୁକୁ ଟାଣନ୍ତୁ 
ନାହିଁ । ମୁଁ ଜଣେ ସରକାରୀ କର୍ମଚାରୀ ।” ମୁଁ ଉତ୍ତରରେ ତାଙ୍କୁ କହିଲି, “ ଆପଣ 
ହେଉଛନ୍ତି ପ୍ରକୃତରେ ଉପଯୁକ୍ତ ସାକ୍ଷୀ ।” ସେ ନିରୂପାୟ ହୋଇ ତାଙ୍କ ନାମ ଓ 
ଠିକଣା ମତେ ଜଣାଇଲେ । ରିକ୍ଟା ଗଲା । ପରଦିନ ସକାଳେ ସେହି ଭଦ୍ରଲୋକ ଆସି 
ଥାନାରେ ହାଜର । ସମସ୍ତଙ୍କର ଜଣାଶୁଣା ବନ୍ଧୁଟିଏ । ଗତ ସନ୍ଧ୍ୟାର ସମସ୍ତ କଥା 
ହସିହସି ବଡ଼ବାବୁଙ୍କୁ ଜଣାଇଲେ । ବଡ଼ବାବୁଙ୍କ ନିର୍ଦ୍ଦେଶରେ ରିକ୍ଟାବାଲା ବିରୁଦ୍ଧରେ 

ପ୍ରସ୍ତୁତ ହୋଇଥବା ଅଭିଯୋଗଟି ଖାରଜ ହୋଇଗଲା । ସେ ବାବୁ ହସି ହସି ମତେ 
କହିଲେ, “ ଆପଣଙ୍କ ବ୍ୟବହାରରେ ମୁଁ ଖୁସି । ତେବେ ଏମିତି ‘ମଠ ମହନ୍ତଙ୍କ 
ପରି ବ୍ୟବହାରରେ ପୋଲିସ ଗକିରି ଚଳେ ନା !” 

ପରଦିନ ସକାଳ । ଥାନାରେ ସିରସ୍ତାକାମ ଶିଖୁବା ପାଇଁ ନିର୍ଦ୍ଦେଶ । ଆଠଟା 
ବେଳେ ପହଞ୍ଚ ଥାନାର ଯାବତୀୟ କାର୍ଯ୍ୟ ବୃଝିବ ଶିକ୍ଷାନବିସ ଉପଆରନ୍ଷୀ ନିରୀକ୍ଷକ | 
ଜୋତା ସିଲେଇ ଠାରୁ ଚଣ୍ଡୀପାଠ ପର୍ଯ୍ୟନ୍ତ । ତାହାହିଁ ହେଉଛି ତା'ର ତାଲିମ୍‌ର 
ବିଷୟ । ସବୁ କଥା ଶିଖୁବ । ନିଜ ହାତରେ କରିବ । କୌଣସି କାମ ଛୋଟ ନୁହେଁ 
କି କିଛି କାମ ବଡ଼ ନୁହେଁ । ଆରକ୍ଷୀମାନଙ୍କ କାର୍ଯ୍ୟ ଭଲଭାବରେ ନଶିଖୁଲେ, 
ଭବିଷ୍ୟତରେ ସେମାନଙ୍କ କର୍ଭବ୍ୟକୁ ତଦାରଖ କରିବ କେମିତି ? ଥାନାରେ ଜଣେ 
ସହକାରୀ ଉପଆରନ୍ଷୀ ନିରୀକ୍ଷକ ଥାଆନ୍ତି ! ତାଙ୍କ ନାମ ପରିଜାବାବୁ । ବଡ଼ବାବୁଙ୍କ 
ଠାରୁ ଆରମ୍ଭ କରି ଅଧ୍ଯକ୍ଷ ମହୋଦୟଙ୍କ ପର୍ଯ୍ୟନ୍ତ ସମସ୍ତଙ୍କର ଆଗଡାକର ମଣିଷ । 
ଆଉ ଯେଉଁ ଅନ୍ୟ ଦୁଇଜଣ ସହକାରୀ ଆରକ୍ଷୀ ଉପନିରୀକ୍ଷକ ଥିଲେ, ସେମାନେ 
ବାହାର କାମ କରନ୍ତି । କିନ୍ତୁ ପରିଜାବାବୁ ଭାରି ପାରିବାର ଲୋକ ହୋଇଥିବାରୁ, 
ସମସ୍ତଙ୍କୁ କାମରେ ଲଗାଇ ନିଜେ ହାକିମି କରୁଥାଆନ୍ତି । ସେ ମତେ ସେଦିନ 
ନେଇ ଥାନା ବାରଣ୍ଡାରେ ବସାଇ ଦେଲେ । କହିଲେ, “ ପ୍ରବେସନର ବାବୁ ! 
ଆଜି ଟି.ଜି.ଆର୍‌ ଲେଖା ଶିଖ | ତାଙ୍କ କଥା ମତେ ଭାରି ଖରାପ ଲାଗିଲା । ମୁଁ 
ସମସ୍ତଙ୍କୁ ' ଆପଣ” କହୁଥଲି । ପ୍ରତି ବଦଳରେ ମତେ ସମସ୍ତେ ‘ଆପଣ! କହିବା 
ମୁଁ ଆଶା କରୁଥଲି । ମାତ୍ର ସେହି ଥାନାର ଜଣେ ଅଧସ୍ତନ କର୍ମଗ୍ଭରୀ ମତେ 
“ତୁମେ” କହି ସମ୍ବୋଧନ କରିବାକୁ ମୁଁ ଆଦୌ ବରଦାସ୍ତ କରୁ ନଥଲି | ତେଣୁ ମୁଁ 
ତତ୍କ୍ଷଣାତ୍‌ ପରିଜା ବାବୁଙ୍କୁ କହିଲି, “ ଆପଣ ଦୟାକରି ମତେ “ ଆପଣ” ବୋଲି 
ସମ୍ବୋଧନ କଲେ ମୁଁ ଖୁସି ହେବି ।” ପରିଜାବାବୁ ପରିହାସ ବ୍ୟଞ୍ଜକ ହସଟିଏ ହସି 
ବାଟ ଆଡ଼େଇ ଚାଲିଗଲେ । ପରେ ପରେ ମୁଁ ଅନୁଭବ କଲି, ସି.ଆଇ (ସର୍କଲ 
ଇନିସ୍‌ପେକ୍ଟର) ଓ ବଡ଼ବାବୁ (ଅଫିସର-ଇନ୍‌-ଚାର୍ଯ୍ୟା ଛୋଟ ଛୋଟ କଥାରେ 
ମୋ ପ୍ରତି ବକ୍ତୋକ୍ତି ପ୍ରୟୋଗ କରୁଛନ୍ତି । ମୁଁ ବୁଝି ପାରିଲି ଯେ ସେ ସବୁ ଥଲା 
ପରିଜା ବାବୁଙ୍କର କରାମତି | ମୁଁ କଥା ନବଢ଼ାଇ ନିରବ ରହିଲି । ପ୍ରତିଦିନ ଥାନା 
ବାରଣ୍ଡାରେ ବସି ଟି.ଜି.ଆର୍‌.ବି ଲେଖ୍ଲି | 

ସେଦିନ ସନ୍ଧ୍ୟା ସମୟରେ କାର୍ଯ୍ୟ ନିର୍ଘଣ୍ଟ ଥଲା ସହରର ଉପକଣ୍ଠରେ ଯାଇ 
ମଟର ଗାଡ଼ି ସବୁକୁ ତନଖୁ କରିବା । ମୋ ସହିତ ଥାଆନ୍ତି ବନ୍ଧୁ ମହେଶ୍ବର ମିଶ୍ର ଓ 
ପ୍ରଫୁଲ୍ଲ ଚନ୍ଦ୍ର ଚିମାଇଁ । ଆମେ ପ୍ରସ୍ତୁତ ହୋଇ ସେ କର୍ଭବ୍ୟ ସମ୍ପାଦନ କରିବା ପାଇଁ 
ବାହାରିଲୁ । ରାତି ପର୍ଯ୍ୟନ୍ତ କର୍ବ୍ୟ ସ୍ଥଳରେ ରହିବାକୁ ପଡ଼ିବ । କାର୍ଯ୍ୟ ଠିକ୍‌ ଭାବରେ 
ସମ୍ପାଦିତ କରିବାକୁ ପଡ଼ିବ । କେହି ଉପରିସ୍ଥ ପଦାଧଵକାରୀ ଆମ କାର୍ଯ୍ୟକୁ ତନଖୁ 
କରିବାକୁ ଆସିପାରନ୍ତି । ତେଣୁ ଆମେ ଖାକି ରଙ୍ଗର ଅଧା ପ୍ୟାଣ୍ଟ, ଅଧା କମିଜ୍‌ ପିନ୍ଧି 
କ୍ରସ୍‌ ବେଲ୍ଳ ଭିଡି, ଲାଲ ଜୋତା ସହିତ ପୁରା ମୋଜା ପିନ୍ଧି ବାହାରିଲୁ । ବାରିପଦାରେ 
ଟିକେ ଅଧକ ଶୀତ । ସେହି ଶୀତକୂ ବେଖାତିର୍‌ କରି ଆମ ଦଳ ବୁଢ଼ାବଳଙ୍ଗ ନଦୀ 
ପାର ହୋଇ ଆର ପଟକୁ ଗଲା । ବଳଙ୍ଗ ନଦୀର ପଶ୍ଚିମରେ ଅସ୍ତିଆ ଓ ପୂର୍ବରେ 
ବାରିପଦା । ନଦୀ ଉପରେ ପକ୍ଟାପୋଲ ନିର୍ମାଣ କାର୍ଯ୍ୟ ଗାଲିଆାଏ । ଅସ୍ତିଆରେ 
ପହଞ୍ଚଲା ବେଳକୁ ମଧ୍ଧାହନର ସୂର୍ଯ୍ୟ ବିବର୍ଭାତ ହୋଇ ଗଲେଣି | କାକର ହକଳା ଶାଳ 
ବୃକ୍ଷର ସ୍ପିଗ୍ଧ ସବୁଜ -ପତୁ-ଆଛୁାଦିତ ଗହଳ ଶାଖାରୁ କପୋତୀର ପ୍ରିୟ ବିରହ ଜନିତ 
ଯନ୍ତ୍ରଣାର ବ୍ୟଥାତୁର ବିଳାପ । ଆଦିବାସୀ ପଲ୍ଲୀର ଢାଉଆ ରଙ୍ଗର ଟାଇଲ୍‌ ଛପରକୁ 
ଭେଦକରି ଆକାଶକୁ ଚୁମୁଥୁବା ଶୁଭ୍ରଧୁସର ସର୍ପିଳ କୁଣ୍ଡଳୀ । ସତେ ଯେମିତି କେଉଁ 
ମେହଗାନି ରଙ୍ଗର ପଲ୍ଲୀ ବଧୂର ମଥାର ଓଡ଼ଣୀ । ମୁଁ ସେହି ସ୍ଵପ୍ନିଳ ପରିବେଶକୁ 
ବେଶ୍‌ ଉପଭୋଗ କରୁଥାଏ । ଅସ୍ତିଆର ପଶ୍ଚିମ ଆକାଶରେ ସନ୍ଧ୍ୟା ଧୀରେ ଧୀରେ 
ନଇଁ ନଇଁ ଆସୁଥାଏ । ପାହାଡ଼ ଘେରା ଜଙ୍ଗଲ ଆଡ଼ୁ ଗାଇ ଗୋଠ ଗାଁକୁ ଫେରୁଥାଆନ୍ତି । 
ସଞ୍ଜବତୀର ପୋଡ଼ାଗନ୍ଧରେ ଜହ୍ନିଫୁଲର ବାସ୍ଵା ମରିମରି ଆସୁଥାଏ । ସହରର ଯାନ 
ଗର୍ଡନରେ ପଲ୍ଲାର ଶଗଡ଼ର କୈ କଟର ଶବ୍ଦ କେତେବେଳୁ ଉଭାନ ହୋଇଯାଇଥାଏ । 
ଏକଦା ଚଉଁରାମୂଳେ ମିଞ୍ଜମିଞି ଜଳି ଯେଉଁ ସଞ୍ଜବତୀ ଗାଁର ପରିବେଶକୁ ଧର୍ମୀୟ 
ଆଲୋକରେ ଆଲୋକିତ କରୁଥଲା, ଆଜି ତାହା ବିଜୁଳିବତୀର ଦୂପ୍ତ ତାଡ଼ନାରେ 
ଗ୍ରାମ ସିମନ୍ଦିନୀର ପଣତ ଉଚାଳରେ ଆଶ୍ରୟ ପ୍ରାର୍ଥୀ । ତଥାପି ରଗାଲିଛି ଜୀବନ ଆଉ 
ଜୀବିକା । ବେଳେ ବେଳେ ସେଥ୍‌ପାଇଁ ସଂଗଠିତ ହେଉଛି ଅପରାଧ ଆଉ ତାକୁ 
ଆୟତ୍ତ କରିବା ପାଇଁ ପୋଲିସ ପହରା । 

ମୟୂରଭଞ୍ଜରେ ମକର ଏକ ବିଶିଷ୍ଟ ପର୍ବ । ଆଦିବାସୀମାନେ ମକର ସମୟରେ 
ଉନ୍ମାଦ ହୋଇଯାଆନ୍ତି । ସେମାନେ ମନଖୋଲି ଖାଆନ୍ତି, ପିଅନି, ଗାଆନ୍ତି ଆଉ 

ନାଚନ୍ତି । ସନ୍ଧ୍ୟା ହେଲେ ସବୁ ଗାଁରୁ ଶୁଭେ ଆଦିବାସୀ ଲଳନାର ସ୍ବିଗ୍ଧ ସୁନ୍ଦର ରାଗିଣୀ 
ଆଉ ମାଦଲ୍‌ର ଉଦ୍ଦାମ ଶବ୍ଦ | ରାତିସାରା ମାତାଲ ହୋଇ, ଗୀତ ଗାଇ ସେମାନେ 
କଟେଇ ଦିଅନ୍ତି ସମୟ | ବେଳେବେଳେ ସେମାନଙ୍କ ମଧ୍ଯରେ କଳି ଝଗଡ଼ା ହୁଏ । 
କଥା ବଢ଼ି ମରାମରି ହଣାହଣି ହୁଅନ୍ତି । କେବେ କେମିତି କାହାରି ଜୀବନ ବି 
ଯାଏ । ଏତିକିବେଳେ ଜିଲ୍ଲା ସାରା ପୋଲିସ ବନ୍ଦୋବସ୍ତ ହୁଏ । ଦିନ ଦିନ ରାତି 
ରାତି ପୋଲିସ ଗାଁରୁ ଗାଁକୁ ବୁଲେ, ଲୋକଙ୍କ ଭଲମନ୍ଦ ବୁଝେ । ତଥାପି ବି 
ବେଳେବେଳେ ଅଘଟଣ ଘଟେ । 

ଏହି ଜିଲ୍ଲାରେ ପ୍ରସିଦ୍ଧ ଅନ୍ୟ ଏକ ପର୍ବ “ଶମିବୃକ୍ଷ ମେଳା” | ଉଦଳା ଠାରୁ 
କିଛି ଦୂରରେ ଏହି ମେଳା ବସେ ! ଏଥରେ ଯୋଗ ଦିଅନ୍ତି ହଜାର ହଜାର ଆଦିବାସୀ 
ଯୁବକ ଯୁବତୀ । ପେଡ଼ି ସାଇତା ରଙ୍ଗବେରଙ୍ଗର ପୋଷାକ ପିନ୍ଧି ବାହାରି ଆସନ୍ତି 
ମେଳାକୁ । ମୁଣ୍ଡରେ ଚିକଚିକ୍‌ କଳାକେଶ ସାଙ୍ଗକୁ ଲାଲ ରିବନ । ସୁନ୍ଦର ରଙ୍ଗନ 
ଶାଢ଼ୀ ସହିତ ଲାଲ ବ୍ଲାଉଜ ଆଉ ଗଭାରେ କୂରେଇ ଫୁଲ | ସତରେ ଚମଜ୍କାର ଦିଶନ୍ତି 
ସେହି ବନବାଳା ମାନେ । ଥୁଣ୍ଟା ପାହାଡ଼ର ଗାଢ଼ ନୀଳ ରଙ୍ଗର ବୁଦ୍‌ବୁଦିଆ ଜଙ୍ଗଲରେ 
ସେମାନେ ଭସା ବାଦଲ ପରି ପହଁରି ପହଁରି ବୁଲୁ ଥାଆନ୍ତି | ମଝିରେ ମଝିରେ ଯୁବକ 
ବନ୍ଧୁମାନଙ୍କ ସହିତ ଗରି ଚକ୍ଷୁର ମିଳନ ହୋଇଗଲେ ଖଲି ଖଲି ହୋଇ ହସି ହସି ଧାଇଁ 
ଯାଆନ୍ତି ଅଦୂରରେ ଥବା ମୁଣ୍ଡିଆର ଆର ପଟକୁ । ସେମାନଙ୍କ ସହିତ ତାଳଦେଇ 
ସତେ ଯେମିତି ପବନର ହିଲ୍ଲୋେଳରେ ନାଚି ଉଠନ୍ତି ଗିରିଲତା ମାନେ । 

ଏଠି ଯାତ୍ରୀମାନଙ୍କ ମଧ୍ୟରେ ଗଲେ ଆଉ ଗୋଟେ କସରତ | ସେହି ପୁରାଣ 
ପ୍ରସିଦ୍ଧ ତକ୍ରାଳୀନ ବୃକ୍ଷ ଓ ଆଜିର ଥୁଣ୍ଟା ପାହାଡ଼କୁ ଆରୋହଣ କରିବାରେ | ସେଥପାଇଁ 
ମଧ୍ଯ ମାନସିକ କରାଯାଏ । ଖୁବ୍‌ କମ ଲୋକ ଏହି ପାହାଡର ଅଗ୍ରଭାଗରେ ପାଦ 
ଥାପିପାରନ୍ତି । କଳା ଚିକଣ ମୁଗୁନି ପଥରର ସାନ ପାହାଡ଼ଟିଏ । ଅଗ୍ରଦେଶ ତା'ର 
ଅତ୍ୟନ୍ତ ପିଳ଼ିଳ । ଚତୁ ଚତୁ ଗୋଡ଼ ଖସି କ୍ଷତାକ୍ତ ହେବାର ଦୁର୍ଭବନା ଥାଏ । ତଥାପି 
କିଛି ଦୁଃସହସୀ ଏହାକୁ ଜୟ କରିବାର ଦୁର୍ବାର ପ୍ରୟାସ ନେଇ ଯାତ୍ରା ଆରମ୍ଭ କରନ୍ତି 
ଓ କୃତକାର୍ଯ୍ୟ ମଧ୍ଯ ହୁଅନ୍ତି । ଜିତିବା ଲୋକର ଉଲ୍ଲାସ ମାନସ ରାଜ୍ୟରେ ପହଁରି 
ପହଁରି ଚାଲିଯାଏ ସେହି ପୁରାଣ ସଭ୍ୟତାକୁ । ସେହି ପୁରାତନ ଶମି ବୃକ୍ଷ ଯୁଗକୁ 
ଯେଉଁଠି ପାଣ୍ଡବମାନେ ଅସ୍ତଶସ୍ତ୍ର ଗୋପନରେ ରଖୁ ମସ୍ୟୟ ଦେଶରେ ଗୁପ୍ତବେଶରେ 

କାଳାତିପାତ କରୁଥିଲେ | ମହାଭାରତ ବର୍ଣ୍ଣିତ ମହାନ୍‌ କାହାଣୀ ଆଧାରରେ ଏହି 
ମେଳା । କଥତ ଅଛି, ପାଣ୍ଡବମାନେ ମହାରାଜ ବିରାଟଙ୍କ ରାଜ୍ୟରେ ବର୍ଷଟିଏ 
ଅଜ୍ଞାତବାସରେ କଟାଇଥଲେ । ସେହି ବିରାଟଙ୍କ ରାଜ୍ୟ ହେଉଛି ମୟୂରଭଞ୍ଜ । 
ଅଜ୍ଞାତବାସ ଆରମ୍ଭ ପୂର୍ବରୁ ଯେଉଁଠାରେ ଅସ୍ତଶସ୍ତ୍ର ଗୋପନରେ ରଖୁଥିଲେ, ତାହା 
ହେଉଛି ‘ଶମିବୃକ୍ଷ? | ସେହି ଶମିବୃକ୍ଷର ପ୍ରତୀକ ସ୍ଵରୂପ ଏବେ ଏକ ଥୁଣ୍ଟା ପାହାଡ଼ 
ପାଦଦେଶରେ ଆଦିବାସୀମାନଙ୍କର ହୁଏ ଯାତ୍ରା । ଏଥିରେ ସେମାନେ “ ଦାମୋଦରିଆ' 
ଯାଆନ୍ତି । ଏହି ‘ ଦାମୋଦରିଆ” ଯାତ୍ରା ଆଦିବାସୀ ସଭ୍ୟତାର ଏକ ମହାନ ଅଂଗ | 
ଆର୍ଯ୍ୟମାନଙ୍କ ପରି ଆଦିବାସୀ ବି ପୁନର୍ଜନ୍ନରେ ବିଶ୍ଵାସ କରେ । କୌଣସି ବୟସ୍କ 
ବ୍ୟକ୍ତିଙ୍କର ମୂତ୍ୟୁ ହେଲେ ବର୍ଷକ ମଧ୍ଯରେ ପଡ଼ୁଥିବା ଶମିବୃକ୍ଷ ମେଳାକୁ ସେ ପରିବାରର 
ସମସ୍ତେ ମୂତବ୍ୟକ୍ତିଙ୍କର ନିତ୍ୟ ବ୍ୟବହାର୍ଯ୍ୟ ବସ୍ତୁମାନଙ୍କୁ ନେଇ ଆସନ୍ତି । ମେଳା 
ସାରା ବୁଲିବୁଲି ମୂତବ୍ୟକ୍ତିଙ୍କ ସଦୃଶ ଅନ୍ୟବ୍ୟାନ୍ତିଙ୍କୁ ଖୋଜନ୍ତି । ସେମିତି କେହି ବ୍ୟା୍ତି 
ମିଳିଲେ ସେ ସାଦରରେ ନିମନ୍ତିତ ହୁଏ । ପରିବାରର ଲୋକମାନେ ତାଙ୍କୁ ଯଥାବିଧ 
ସମ୍ମାନ ପ୍ରଦର୍ଶନ କରନ୍ତି । ଭୁରିଭୋଜନ ଦେଇ ମୃତବ୍ୟ୍ତିଙ୍କ ସମସ୍ତ ପଦାର୍ଥ ତାଙ୍କୁ 
ଅର୍ପଣ କରନ୍ତି । ପୁନଣ୍ଚ ଆଜୀବନ ତାଙ୍କ ସହିତ ସାମାଜିକ ସମ୍ପର୍କ ଯୋଡ଼ନ୍ତି । 
ପରିବାରର ପ୍ରିୟ ମୂତକ, ନୂଆକରି ଚିହୃଟ ହୋଇଥବା ଆଗନ୍ତୁକଙ୍କ ମଧ୍ୟରେ ଆଜନ୍ସ 
ଯୋଡ଼ି ହୋଇ ଜୀବନ୍ତ ହୋଇଉଠେ | ଧନ୍ୟ ଏହି ପରମ୍ପରା | ଧନ୍ୟ ଏହି ସଭ୍ୟତା | 
ଆମ୍ଭେମାନେ କେବଳ ମୃତ୍ୟୁ ବାର୍ଷିକୀରେ ପିଣ୍ଡଦାନ କରି ମୃତକଙ୍କ ପ୍ରତି ଆମର 
କର୍ଉବ୍ୟ ସମ୍ପାଦନ କରୁଁ | ମାତ୍ର ଆଦିବାସୀ ଜୀବନ ସାରା ଅନ୍ୟଠାରେ ନିଜର ପିତୃତ୍ଵ 
ମାତୃତ୍ଵ ବା ଭ୍ରାତୃତ୍ଵକୁ ଆବିଷ୍କାର କରି ସମ୍ପର୍କ ଯୋତେ | ଭିନ୍ନ ଭାବରେ କହିବାକୁ 
ଗଲେ ଆଦିବାସୀର ମୃତ୍ୟୁ ନାହିଁ । ସେ ଗୋଟିଏ ପରିବାରରେ ଅରେ ପ୍ରାଣତ୍ୟାଗ 
କଲେ, ଅନ୍ୟ ପରିବାରରେ ପ୍ରାୟତଃ ତତୁଲ୍ୟ ରୂପରେ ଆବିର୍ଭୂତ ହୁଏ । ଧନ୍ଯ ଏହି 
ସାମାଜିକ ଚଳଣି, ଧନ୍ଯ ଏହି ପ୍ରଥା । ଧନ୍ଯ ଏହି ମାନସିକତା । ଆମ ଚଳଣି, 
ସାମାଜିକତା ଓ ପ୍ରଥା ଠାରୁ କେତେ ଉର୍ଚ୍ବରେ ! ତାକୁ ଧନ୍ୟ କହିବା ଧନ୍ୟ । ଠିକ୍‌ 
ଏହିପରି ବିଧ୍ବ ମଧ୍ୟ ପାଳିତ ହୁଏ ବାରୁଣି ସ୍କାନ ଦିନ ବାରିପଦାର ବୁଢ଼ାବଳଙ୍ଗ ଓ 
ସରାଳୀ ନଦୀର ମିଳନ ସ୍ଥଳରେ । 

ଅନ୍ୟ କଥାଟିଏ କୁହେ । ଦିନେ ଆମେ ସବୁ ଥାନାରେ ଉପସ୍ଥିତ ଥାଉଁ । 
ହଠାତ୍‌ ରାସ୍ତା ଆଡ଼ୁ କିଛି ଅସ୍ଵାଭାବିକ ଶବ୍ଦ ଶୁଭିଲା । କାନ ଦ୍ଵାରା ପ୍ରଭାବିତ ହୋଇ 
ଆଖୁ ବି ଧାଇଁଗଲା ସେ ଆଡ଼େ | ସେ ଅସ୍ବାଭାବିକତାକୁ ପରଖୁବାକୁ | ମୁଁ ଉଠିଆସିଲି 
ସାମନା ବାରଣ୍ଡା ଉପରକୁ । ଦେଖୁଲି ଅଭୁତ ଯାନ | ଗୋଟିଏ ପରେ ଗୋଟିଏ । 
ଏକ ନୁହେଁ, ଦୂଇ ନୁହେଁ, ତିନୋଟି ଗାଡ଼ି ଆଗପଛ ହୋଇ ଗଲିଛି | ସେପରି ଗାଡ଼ି 
ଆଗରୁ କେବେ ଦେଖୁ ନଥୁଲି | ପଚାରି ବୁଝିଲି, ସେଗୁଡ଼ିକ ହେଉଛି “ ରୋଲ୍‌ସ୍ରୟସ୍‌” 
କାର । ମହାରାଜାଙ୍କ ପାଇଁ ସ୍ଵତନ୍ତ୍ର ଭାବରେ ନିର୍ମିତ । ରାଜା ସାହେବ ସେହି ଗାଡ଼ିସବୁ 
ବ୍ୟବହାର କରୁଥିଲେ | ଏହା ତାଙ୍କରି ନିର୍ଦ୍ଦେଶ ମତେ ବିଦେଶୀ କମ୍ପାନୀ ପ୍ରସ୍ତୁତ କରି 
ପଠାଇଛନ୍ତି । ମଝିରେ ମଝିରେ ଏହି ଗାଡ଼ି ସବୁ ତାଜା ରହିବା ପାଇଁ ରାସ୍ତାରେ 
ଦଉଡ଼େ । ମୋ ଜୀବନରେ ଏପରି ଗାଡ଼ି କ”ଣ ତାର ଛବି ବି ପୂର୍ବରୁ କେବେ 
ଦେଖୁନଥଲି । କେବଳ ଏ ଗାଡ଼ି ନୁହେଁ, ରାଣିବାଗ, ହାମିଲଟନ ଫାର୍ମ ଓ ମଧୁବନ 
ମଧ୍ଯ ରାଜତ୍ଵ କାଳର ଉ୍କର୍ଷ ରଚିର ସ୍କାରକୀ ବହନ କରେ । ସେମିତି ଶୁଣିଛି ରାଜାଙ୍କ 
କାର୍ଯ୍ୟାଳୟ ଥିଲା ଅନନ୍ୟ ଓ ସୁସଜିତ । ଦରବାର କକ୍ଷ ଅତ୍ୟନ୍ତ ଆକର୍ଷଣୀୟ ଥୁଲା | 
ତା'ର କାନ୍ଧମାନଙ୍କରେ ଅଙ୍କିତ ଚିତ୍ର ସବୁ ଯେକୌଣସି ଦର୍ଶକକୁ ସ୍ତମ୍ଭୀଭୂତ କରିଦିଏ । 
ବହୁଦିନ ପୂର୍ବେ ଏହା କୁଆଡ଼େ ବ୍ରିଟାନିଆ କମ୍ପାନୀଙ୍କ ଦ୍ଵାରା ନିର୍ମିତ ହୋଇଥିଲା 
ବୋଲି ପ୍ରଚଳିତ ଲୋକକଥା ଅଛି । 

ଭାରତର ପ୍ରଥମ ପ୍ରଧାନମନ୍ତ୍ରୀ ପଣ୍ତିତ ଜବାହାରଲାଲ ନେହେରୁଙ୍କ ଦେହାନ୍ତ 
ହେଲା ଏହି ବର୍ଷ । ଏ କୃତଜ୍ଞ ଜାତି ତାଙ୍କ ପାଇଁ ଅଶ୍ରତର୍ପଣ କଲା | ତାଙ୍କର 
ଚିତାଭସ୍କକୁ ଆଣି ଦେଶର ସମସ୍ତ ତୀର୍ଥରେ ବିଷ୍୍ଚିତ କରିବାର ବ୍ୟବସ୍ଥା ହେଲା । 
ସେଥୁରୁ ବାରିପଦା ବି ବାଦପଡ଼ି ନଥିଲା | ରାଜ୍ୟର ତଦାନିନ୍ତନ ମନ୍ତ୍ରୀ ସ୍ଵର୍ଗତ ସନ୍ତୋଷ 
କୁମାର ସାହୁ ଏକ ସୁସଜିତ ଖୋଲା ଜିପ୍‌ରେ ବାରିପଦା ଷ୍ଟାଡିୟମ୍‌ ଠାରୁ ଚିତା 
କଳସକୁ ନେଇ ବାରୁଣି ଘାଟ ଅଭିମୁଖେ ଯାତ୍ରା କଲେ | ପଛେପନଛେ ହଜାର ହଜାର 
ଦର୍ଶକ ଓ ପଥଧାରରେ ବି ଅଗଣିତ ବ୍ୟକ୍ତି । ସମସ୍ତେ ଅଶ୍ରଳ ଚକ୍ଷୁରେ ଚାହିଁ ଥାଆନ୍ତି 
ଏବଂ ଶ୍ରଦ୍ଧାଞ୍ଜଳି ଦେଉଥାଆନ୍ତି । ଏହା ବୋଧହୁଏ ଥିଲା ବାରିପଦାବାସୀଙ୍କର ଦେଶର 
ପ୍ରଥମ ପ୍ରଧାନ ମନ୍ତ୍ରୀଙ୍କୁ ଶେଷ ଓ ଶ୍ରେଷ୍ଠ ଶ୍ରଦ୍ଧାଞ୍ଜଳି | 

ବାରିପଦାରେ ଛଉନ୍ଧତ୍ୟର ପରମ୍ପରା କାହିଁ କେଉଁ କାଳର । ରାଜ ଅନୁରକ୍ତ 
ପାଇ ଏହା ତା'ର ଡାଳପତ୍ର ମେଲି ଆଗକୁ ବଢ଼ିଗାଲିଥିଲା । ରାଜାଙ୍କ ରାଜତ୍ଵ 
ଗାଲିଯାଇଥଲେ ମଧ୍ଯ ଉତ୍ତର ସାହି ଦଳ ଓ ଦକ୍ଷିଣ ସାହି ଦଳ ଏହାକୂ ଜୀବିତ 
ରଖୁଥିଲେ । ଏହି ନୃତ୍ୟରେ ସମ୍ଭାନ୍ତ ପରିବାରର ପିଲାମାନେ ବି ଅଂଶଗ୍ରହଣ 
କରୁଥଲେ । ରାଜାଙ୍କ ରାଜ୍ଲିତିକାଳରେ ଉତ୍ତମ ମାନର ଛଉନୃତ୍ୟ ଶିଳ୍ପୀ ଫୁଟବଲ 
ଖେଳାଳି ବା ଅନ୍ୟ କୌଣସି କଳା ପରିପୁଷ୍ଟ ବ୍ୟକ୍ତିଙ୍କୁ ପ୍ରୋତ୍ସାହନ ମିଳୁଥିଲା । ସ୍ଵର୍ଗତ 
ଶ୍ରୀହରି ଓ ତାଙ୍କ କନିଷ୍ଠ ଭ୍ରାତା ଦୁଇଜଣ ଛଉ ନୃତ୍ୟରେ ପାରଙ୍ଗମ ହୋଇଥିବାରୁ ତାଙ୍କୁ 
ପୋଲିସ କନେଷ୍ଟବଳ ଭାବରେ ନିଯୁକ୍ତ ମିଳିଥିଲା ଓ ସଦର କୋର୍ଟରେ ଅବସ୍କାପନ 
କରାଯାଇଥୁଲା | ତାଙ୍କର ମୁଖ୍ୟ କାର୍ଯ୍ୟ ଥଲା ଦିନରେ ନିଜର କର୍ଭବ୍ୟ ଓ ସଞ୍ଜ 
ନଇଁଲେ ଛଉଘରେ ନାଟିବା ବା ନାଚ ଶିକ୍ଷା ଦେବା । ସେଇଥିପାଇଁ ବୋଧହୁଏ 
ମୟୂରଭଞ୍ଜର ଛଉ ଦେଶରେ ପ୍ରତିଷ୍ଠା ଲାଭ କରିଥଲା । ପରବର୍ଭୀ କାଳରେ ସ୍ଵର୍ଗତ 
ଶ୍ରୀହରିଙ୍କୁ ଭୁବନେଶ୍ବର ସଙ୍ଗୀତ ମହାବିଦ୍ୟାଳୟରେ ସମ୍ମାନର ସହ ଅବସ୍ଥାପିତ କରାଯାଇ 
ଛଉନୃତ୍ୟର ପ୍ରଚାର ଓ ପ୍ରସାର କରାଯାଇଥୁଲା । 

ଛଉ ନୃତ୍ୟ ସମାରୋହ ପ୍ରତିବର୍ଷ ମହାବିଷୁବ ସଂକ୍ରାନ୍ତ ସମୟରେ ଆୟୋଜିତ 
ହୁଏ । ସହରର ଆବାଳ ବୃଦ୍ଧ ବନିତା ନୃତ୍ୟର ମଜା ନେବାକୁ ମଣ୍ଡପ ଗାରିପାଖରେ 
ଉପସ୍ଥିତ ହୁଅନ୍ତି । ସେତେବେଳେ ପୋଲିସର ବହୂତ କାମ । ନୃତ୍ୟ ମଣ୍ଡପ ନିକଟରେ 
ଶାନ୍ତି ଶୁଙ୍ଖଳା ବଜାୟ ରଖୁବା ଓ ଘର ଗେରିକୁ ପ୍ରତିହିତ କରିବା ହେଲା ପୋଲିସର 
ମୁଖ୍ୟ କର୍ଭବ୍ୟ । ଏହି ସମୟରେ ବାରିପଦାରେ ବହୁ ଅନ୍ୟାନ୍ୟ ସ୍ଥାନର ରାଜନ୍ୟବର୍ଗଙ୍କ 
ଉପସ୍ଥିତି ହୁଏ । ଏପରିକି ବିଦେଶୀ ପର୍ଯ୍ୟଟକମାନେ ମଧ୍ଯ ଛଉନାଚ ଦେଖୁବାକୁ 
ଆସନ୍ତି । ସେମାନଙ୍କର ମନୋରଞ୍ଜନ ଓ ମୟୂରଭଞ୍ଜର ସମ୍ମାନ ରକ୍ଷା ଦୃଷ୍ଟିରୁ 
କଳାକାରମାନେ "ନିଜର ଶ୍ରେଷ୍ଠ କୃତିତ୍ବ ପ୍ରଦର୍ଶନ କରନ୍ତି । 

ଛଉ ପରେ ଆସେ ରଥ । ଏହା ଅନ୍ୟ ସମସ୍ତ ସ୍ଥାନର ରଥଯାତ୍ରା ଠାରୁ 
ନିଆରା | ରଥଯାତ୍ରାର ପ୍ରଥମ ଦିନ କେବଳ ଠାକୁର ପହଣ୍ଡି ବିଜେ ହୋଇ ମନ୍ଦିରରୁ 
ବାହାରି ରଥାରୂଢ଼ ହୁଅନ୍ତି । ପରଦିନ ହୁଏ ରଥଟଣା । ଶ୍ରୀବଳଦେବଜୀଭଙ୍କ ତାଳଧ୍ବକ 

ରଥକୁ ଭକ୍ତମାନେ ଟାଣି ଟାଣି ନେଇ ମାଉସୀମାଂ'ଙ୍କ ମନ୍ଦିର ନିକଟରେ ଛାଡ଼ନ୍ତି ଓ 
ମାଂ ସୁଭଦ୍ରାଙ୍କ ରଥକୁ ଟାଣି ଟାଣି ନେଇ ରାସ୍ତା ମଝିରେ ବାରିପଦାଥାନା ସମ୍ମୁଖରେ 
ଛାଡ଼ି ଆସନ୍ତି । ଏଠାରେ କେବଳ ମହିଳାମାନେ ଟାଣନ୍ତି ସୁଭଦ୍ରାଙ୍କ ରଥ | ତତ୍ପରଦିନ 
ପୁନଶ୍ଚ ସମାନ ଉତ୍କଣ୍ଠା ଓ ଉଦ୍‌ବେଗର ସହିତ ମା” ସୁଭଦ୍ରାଙ୍କ ରଥକୁ ମାଉସୀମା'ଙ୍କ 
ମନ୍ଦିର ସମୀପରେ ଛାଡ଼ି ଟାଣି ନିଅନ୍ତି ଶ୍ରୀ ଜଗନ୍ନାଥ ଜୀଉଙ୍କ ରଥକୁ । ପରଦିନ 
ମାଉସୀମାଂଙ୍କ ମନ୍ଦିରକୁ ପହଣ୍ଡି ବିଜେ କରନ୍ତି ତିନିଠାକୂର । ଠିକ୍‌ ଏହିପରି ବି 
ପାଳିତ ହୁଏ ବାହୁଡ଼ାଯାତ୍ରା । ଏହି ସମୟରେ ବାରିପଦାରେ ସମସ୍ତଙ୍କ ଘରେ କୁଣିଆ 
ଓ ବଡ଼ଦାଣ୍ଡରେ ଚାଲିଥାଏ ଆସିବାସୀ ପୁରୁଷ ମହିଳାଙ୍କ ସମାଗମ । ସମଗ୍ର ସହର 
ମୁଖରିତ ହୁଏ ମହୋତ୍ସବର ଉଦ୍ଦାମତରତାରେ ! ଏତେବେଳେ ବି ପୋଲିସର କାମ 
ଅନେକ । ବଡ଼ବଜାରଠାରୁ ଗଳିକନ୍ଦି ପର୍ଯ୍ୟନ୍ତ ସବୁଆଡ଼େ ଲାଗେ ପୋଲିସ ପହରା । 

ସେ ବର୍ଷ କିନ୍ତୁ ଆସିଥଲା ସମଗ୍ର ରାଜ୍ୟ ପାଇଁ ଘୋର ଦୁର୍ଯୋଗ । ବାରିପଦା 
ବା ସେଥୁରୁ ବାଦଯିବ କେମିତି ? କଟକର କଲେଳ ଛକରେ ଆରମ୍ଭ ହେଲା ଦୁର୍ଯୋଗର 
ସୂତ୍ରପାତ ଗୋଟିଏ ସାନ ରେଡ଼ିଓ ମରାମତି ଦୋକାନରୁ | ତା'ପରେ ଭଙ୍ଗାରୁଜା, 
ପିଟାମରା ଏପରିକି ଆନ୍ଦୋଳନକାରୀଙ୍କ ଘଉଡ଼ାଇବା ପାଇଁ ପୋଲିସକୁ ଗୁଳି ଗ୍ରଳନା 
କରିବାକୁ ପଡ଼ିଲା । କଟକରେ ଯେଉଁ ଗୁଳି ଫୁଟିଲା ସେ ଶହ୍ଦ ପ୍ରତିଧ୍ଵନୀତ ହେଲା 
ସାରା ରାଜ୍ୟରେ । ଆରମ୍ଭ ହୋଇଗଲା ରାଜ୍ୟବ୍ୟାପି ଛାତ୍ର ଆନ୍ଦୋଳନ । ତା'ର 
ନେତୃତ୍ଵ ନେଲା ରେଭେନ୍ଵା କଲେଜ ଏବଂ ମଧୁସୂଦନ ଆଇନ ମହାବିଦ୍ୟାଳୟ ! 
ସମଗ୍ର ରାଜ୍ୟରେ ଏହି ଆନ୍ଦୋଳନ ଅଠାବନ ଦିନ ବ୍ୟାପି ଗାଲିଲା । ବାରିପଦାରେ 
ମଧ୍ଯ । ମହାରାଜା ପୂର୍ଣ୍ଣଚନ୍ଦ୍ର କଲେଜର ଛାତ୍ରନେତା ସେତେବେଳେ ଥୁଲେ ସ୍ଵର୍ଗତ 
ଗୌରାଙ୍ଗ କିଙ୍କର ଦାସ । ଦୁର୍ଯୋଗକୁ ମୋ ସାନ ଭାଇ ନୀଳମଣି ତ୍ରିପାଠୀ ଥାଏ 
ସେତେବେଳେ ସେହି କଲେଜର ଛାତ୍ର ଏବଂ ଆନ୍ଦୋଳନରେ ଜଣେ ଛାମୁଆ ନେତା | 
ତା” ପାଇଁ ମତେ କର୍ଚ୍ତପକ୍ଷଙ୍କ ରୋଶଲୋଚନର ଶରବ୍ୟ ହେବାକୁ ପଡ଼ିଲା । ପରେ 
ବହୁ ଛାତ୍ର ଗିରଫ ହୋଇ ଜେଲ୍‌ରେ ରହିଲେ । ପ୍ରତିଦିନ ସେମାନଙ୍କୁ ଅନ୍ୟ ପୋଲିସ 
କର୍ମଚାରୀମାନଙ୍କ ସହିତ ମୁଁ ସାମନା କରୁଥିଲି | ଗଣ୍ଡଗୋଳ ବେଳେ ନିଜକୁ ସଂଯତ 

କରି କିପରି ବଳ ପ୍ରୟୋଗରୁ ପୋଲିସ ଦୂରେଇ ରହିବ ସେ କଥା ମୁଁ ସେତେବେଳେ 
ଶିକ୍ଷା କରିଥିଲି | ଅନ୍ୟ ପୋଲିସ କର୍ମଗ୍ାରୀମାନେ ଲୁହବୁଳା ବାଷ୍ପ ପ୍ରୟୋଗ ଓ ଲାଠି 
ଗ୍ଳନା ସପକ୍ଷରେ ମତ ପ୍ରଦାନ କଲାବେଳେ ମୁଁ ତା'ର ବିରୋଧ କରୁଥଲି । ଜନ 
ଆନ୍ଦୋଳନକାରୀ ଛାତ୍ରମାନଙ୍କ ଉପରେ ବଳ ପ୍ରୟୋଗ କରିବା କଥା ଉଠିଲା ମାତ୍ରେ, 
ସେହି କୋଳାହଳ ରତ, ଉସ୍ପଙ୍ଗଳ ଯୁବକମାନଙ୍କ ମଧ୍ଯରେ ମୁଁ ବୋଧହୁଏ ମୋର 
ଜେଲ ବାସିନ୍ଦା ସାନ ଭାଇର ମୁହଁ ଦେଖ ପାରୁଥିଲି କି କ'ଣ ? ତେଣୁ ମୁଁ ଯୟତପରୋନାସ୍ତି 
ପ୍ରୟାସ କରି ବଳପ୍ରୟୋଗକୁ ଏଡାଇ ଯାଉଥ୍‌ଲି । ପ୍ରତିଦିନର ଆଇନ ଶ୍ୁଙ୍ଖଳା ପରିସ୍ଥିତିକୁ 
ସମ୍ଭାଳି ସାରିବା ପରେ ସନ୍ଧ୍ୟାବେଳେ ଜିଲ୍ଲା ମାଜିଷ୍ଟ୍ରେଟ ଓ ପୋଲିସ ଅଧ୍ଯକ୍ଷଙ୍କ ଉପସ୍ଥିତିରେ 
ଆଲୋଚନା ସଭାଟିଏ ବସୁଥଲା । ସେଥରେ ତମାମ୍‌ ଦିନର କାର୍ଯ୍ୟ କଳାପ, ଠିକ୍‌ 
ଭୁଲ ଆଲୋଚନା ହେଉଥଲା | ହଠାତ୍‌ ସ୍ଥାନୀୟ ଏସ୍‌.ଡି.ଓ. ମହାଶୟ ମୋ ନାମ 
ନେଇ ପ୍ରଶଂସାରେ ମତେ ପୋତି ପକାଇଲେ । କହିଲେ, ଏ ବାବୁଟି ଅଛ ବୟସରେ 
ଏତେ ଧୈର୍ଯ୍ୟଶୀଳ ହୋଇପାରେ ବୋଲି ମୁଁ କଳ୍ନା କରି ନଥଲି । ଆଇନ ଶ୍ରଙ୍ଗଳା 
ପରିସ୍ଥିତି ମୁକାବିଲା ପାଇଁ ଏପରି କର୍ମଗାରୀ ଦରକାର । ଏକଥା ଶୁଣି ମତେ ଖୁସି 
ଲାଗିଲା । ମୋର ବନ୍ଧୁମାନେ ପୂର୍ବରୁ ମତେ ଡରୁଆ, ମାଇଟିଆ ବୋଲି କହୁଥୁଲେ | 
ମାତ୍ର ଏସ୍‌.ଡି.ଓ. କହିଲେ କି ମୁଁ ଧୈର୍ଯ୍ୟଶୀଳ । ତେଣୁ ମୋର ବିଶ୍ଵାସ ଦୃଢ଼ିଭୂତ 
ହେଲା । ଆଇନ ଶୃଙ୍ଖଳା ପରିସ୍ଥିତିକୁ ବଳଦ୍ଵାରା ନୁହେଁ ବୁଦ୍ଧି ଦ୍ଵରା ପ୍ରତିହିତ କରିବା 
ହେଉଛି ଉଚିତ କାର୍ଯ୍ୟ ବୋଲି ମୋର ସେଦିନ ଯେଉଁ ଧାରଣା ସୃଷ୍ଟି ହୋଇଥଲା, 
ତା'ରି ଦ୍ଵାରା ସାରା ଚାକିରି ଜୀବନ ମୁଁ ବୋଧହୁଏ ପ୍ରଭାବିତ ହେଲି ଏବଂ ଲାଠି, 
ବନ୍ଧୁକର ବ୍ୟବହାର ନକରି ସାଧାରଣ ଜନତାଙ୍କୁ ବୁଧି, ବିବେକ ଦ୍ଵାରା ନିୟନ୍ତିତ 
କରିବାକୁ ଶ୍ରେୟ ମନେକଲି ଓ ପ୍ରଶଂସିତ ହେଲି | 

ସେ ବର୍ଷର କାଳିପୂଜା ପୂର୍ବଦିନ ସନ୍ଧ୍ୟାବେଳେ ଛାତ୍ରମାନଙ୍କ ଦାବି ସରକାର 
ମାନିନେଲେ । ଛାତ୍ରମାନେ ସେମାନଙ୍କର ରାଜ୍ୟବ୍ୟାପି ଧର୍ମଘଟକୁ ପ୍ରତ୍ୟାହାର କଲେ । 
ସରକାର ମଧ୍ଯ ସେହି ରାତିରେ ସମସ୍ତ ଛାତ୍ରଙ୍କୁ କାରାମୁକ୍ତିର ଆଦେଶ ଦେଲେ । 
ସେମାନଙ୍କୁ ଜେଲ୍‌ରୁ ସହରକୁ ପାଛୋଟି ଆଣିବାର ଦାୟିତ୍ଵ ବି ଥଲା ମୋର । 


a [୧୧୭ ~~ 

ରାତିରେ ଏ ସମସ୍ତ ସମ୍ବାଦ ପାଇ ମୁଁ ଆଦୌ ଶୋଇ ପାରିଲି ନାହିଁ । ଛାତ୍ରମାନଙ୍କ 
ମୁଲ୍ତି ଫଳରେ ମୋ ଭାଇ ଯେ ମୁକ୍ତ ହେବ ତାହାହିଁ ବୋଧହୁଏ ଥୁଲା ମୋ ପାଇଁ ବଡ଼ 
ଆନନ୍ଦ ଓ ଉଜ୍କଣ୍ଠାର କଥା ! ମୁଁ ନିଜକୁ ଯଥାସମ୍ଭବ ସଂଯତ ରଖୁ ରାତିଟି ବିତାଇ 
ଦେଲି | ପରଦିନ ସକାଳେ ଜେଲ୍‌ ଫେରନ୍ତା ଛାତ୍ରମାନେ କାରାଗାରରୁ ବାହାରି ହସି 
ହସି ନାଚିନାଟି ସହରରେ ଅନ୍ୟ ଛାତ୍ରମାନଙ୍କ ସହିତ ଉତ୍ସବ ମନାଇଲେ । ମୁଁ ବି 
ସେମାନଙ୍କ ସହିତ ପୋଲିସ ଗାଡ଼ିରେ ବସି ସହରସାରା ବୁଲିଲି । 

ବସା ଘରକୁ ଫେରି ଦେଖୁଲି ସମସ୍ତେ ଖୁସି । ମୋ ସ୍ତ୍ରୀ ଆଉ ଜେଜେମା” । 
ସେ ଦିନ ଭଲ ଖାଦ୍ୟ ମିଳିଲା | ପାରିବାରିକ ଆନନ୍ଦର ଅନ୍ତଃସ୍ରୋତ ଯେ ଏତେ 
ମଧୁର ଓ ଆକର୍ଷଣୀୟ ତାହା ମୁଁ ସେହିଦିନ ଅନୁଭବ କଲି । କିଛି ସମୟ ପରେ ଘରୁ 
ବାହାରିଗଲି ବଜାରକୁ ବାଣ କିଣିବା ପାଇଁ | ନୂଆ ଚାକିରି, ସୀମିତ ସମ୍ବଳ | ଅଛ 
ବ୍ୟୟରେ କିଛି ବାଣ କିଣି ଘରକୁ ଫେରିଲି । ଇଚ୍ଛା ସେ ବାଣକୁ ଭାଇ ଜାନୁ । ମାତ୍ର 
ସେ ଜାଳୁ ନଥଲା । ତେଣୁ ତାକୁ ବାଣ ଆଡ଼କୁ ଆକର୍ଷିତ କରିବା ପାଇଁ ମୁଁ ଗୋଟିଏ 
ବାଣ ହାତରେ ଧରି ସେଥୁରେ ଅଗ୍ନି ସଂଯୋଗ କଲି | ବାଣଟି ଫୁଟିଲା ଓ ତା” ସହିତ 
ମୋ ଡାହାଣ ହାତର ବିଶି ଆଙ୍ଗୁଠି, ମଝି ଆଙ୍ଗୁଠି ଓ ବୂଢ଼ା ଆଙ୍ଗୁଠି ତିନୋଟି ଯାକ 
ଫାଟି ରକ୍ତଧାରା ବୋହିବାରେ ଲାଗିଲା । ମୋ ବସାଘର ଠାରୁ ଅଳ ଦୂରରେ 
ବାରିପଦାର ମୁଖ୍ୟ ଡାକ୍ତରଖାନା | ସେଠାକୁ ଧାଇଁଲି । ଚିକିତ୍ସା ହେଲା । ଆନନ୍ଦରେ 
ନିରାନନ୍ଦ । ମୋ ପରିବାରରେ ସମସ୍ତେ ବ୍ୟସ୍ତ, ଦୁଃଖୂତ ହେଲେ । ସାନ ଭାଇ 
ମଧ୍ଯ । ସେହି ଦିନରୁ ଅଦାବଧୂ ମୁଁ ଆଉ କେବେ ବାଣ ଫୁଟାଏ ନାହିଁ । 

ଏତେ ସମୟ ଖାଲି ଗାକିରି କଥା କହିଲି । ପରିବାର କଥା ପଦଟିଏ ବି 
କହିନାହିଁ । ମୋ ବାହାଘର କଥା ଠିକେ ଠିକେ କହିଛି । ମାତ୍ର ଅନେକ କଥା ଅକୁହା 
ଅଛି । ଏବେ ଶୁଣନ୍ତୁ ସେ ସବୁ କାହାଣୀ । ଆମ ଗାଁ ଠାରୁ ପ୍ରାୟ ଦୁଇ କିଲୋମିଟର 
ଉତ୍ତର ଦିଗକୁ ସେହି ବୈରତଣୀ ନଦୀର ପୂର୍ବ କୂଳରେ ଗାଁ ଟିଏ । ନାଁଟି ତା'ର 
କମାଳପୁର । ସେହି ଗ୍ରାମରେ ମାତ୍ର ଗୋଟିଏ ବ୍ରାହ୍ମଣ ପରିବାର । ବଡ଼ ଭାଇ 
ଜଗନ୍ନାଥ ମିଶ୍ର । ତାଙ୍କ ପରେ କ୍ଷେତ୍ରବାସୀ ଓ ତାଙ୍କ ପରେ ଭାବଗ୍ରାହୀ । ସମସ୍ତେ 

ବିଷୁଙ୍କ ନାମରେ ନାମିତ । ଜଗନ୍ନାଥଙ୍କର ଦୁଇଝିଅ ଓ ଦୁଇପୁଅ । ବଡ଼ପୁଅ ପିତାମ୍ବର 
ଓ ସାନ ଦିଗମ୍ବର । ପିତାମ୍ବର ପୋଲିସ ବିଭାଗରୁ ଡି.ଏସ୍‌.ପି. ପଦରୁ ଅବସର ନେଇ 
କଟକରେ ରହିଲେ । ସାନ ଏବେ ପିଲାକୁଟୁମ୍ବଙ୍କ ସହିତ ଆମେରିକାବାସୀ । 
କ୍ଷେତ୍ରବାସୀ ଥଲେ ବହୁ କୁଟୁମ୍ବୀ । ଦୁଇପୁଅ ଏବଂ ଛଂଝିଅ । ବଡ଼ପୁଅ ବାନାମ୍ବର 
ମଧ୍ଯ ଆମେରିକାରେ ଏକ ସ୍ଵନାମଧନ୍ୟ ବିଶ୍ଵବିଦ୍ୟାଳୟରେ ଅର୍ଥନୀତିର ପ୍ରଫେସର । 
ସାନଭାଇ ଭାବଗ୍ରାହୀ ମିଶ୍ରଙ୍କର ଦୁଇ ଝିଅ ଓ ଦୂଇ ପୁଅ । ଦୂଇ ପାଲା ସମାନ 
ସମାନ । ବଡ଼ ଝିଅ ମନୋରମା ମୋର ପତ୍ନୀ । ବଡ଼ ପୁଅ ନୀଳାମ୍ବର ଥିଲେ 
ପେଷ୍ଟମାଷ୍ଟର । ସାନ ଝିଅ ସୁଷମା ସେଣ୍ଡରୋଲ ବ୍ୟାଙ୍କର ମ୍ୟାନେଜର, ଶ୍ରୀ କୈଳାଶ 
ନାଥ ତ୍ରିପାଠୀଙ୍କ ପତ୍ନୀ ଓ ସାନ ପୁଅ ଶ୍ରୀ ଶ୍ଵେତାମ୍ବର ମିଶ୍ର ଏବେ ଗୋଟେ ବିଶ୍ଵସ୍ତରୀୟ 
ଡାକ୍ତରଖାନା ଚଳାଉଛନ୍ତି । ସମସ୍ତେ ଏକାନ୍ସବର୍ଭୀ ପରିବାରର ସଭ୍ୟ । ଜଗନ୍ନାଥ 
ମିଶ୍ରଙ୍କ ତତ୍ତ୍ଵାବଧାନରେ କୁଟୁମ୍ବ ଚଳୁଥିଲା । କ୍ଷେତ୍ରବାସୀ ମିଶ୍ର ଗାଷ ବାସ ବୂଝୁଥିଲେ 
ଏବଂ ଭାବଗ୍ରାହୀ ମିଶ୍ର ପଶ୍ଚିମବଙ୍ଗ ମୁର୍ଶିଦାବାଦ ଜିଲ୍ଲାର ବରହମ୍‌ପୁର ସହର ସ୍ଥିତ 
ଏକ ଶିବ ମନ୍ଦିରର ତତ୍ତ୍ରାବଧାରକ | ସେମାନେ ଧନୀ ନହେଲେ ବି ଦରିଦ୍ର ନଥିଲେ । 
ସ୍ଥାନୀୟ ଅଞ୍ଚଳରେ ପରିବାରର ସୁଖ୍ୟାତି ଥଲା । 

ମୋର ବିବାହ ହୋଇଥିଲା ୦୭.୦ ୫. ୧୯୬ ୨ ମସିହାରେ | ସେତେବେଳେ 
ମୁଁ ଥଲି ସଜ ବେତନ ଭୋଗୀ ଅମଲା | ସାନ ଭାଇର କଲେଜ ପଢ଼ା ଖର୍ଚ୍ଚର ବୋଝ 
ଥିଲା ମୋ କାନ୍ଧରେ | ସକାଳେ ଟିଉସନ । ଦିନରେ ଗକିରି ଓ ସନ୍ଧ୍ୟାରେ ଟିଉସନ । 
ଏମିତି ଏକ ଭାରାକ୍ରାନ୍ତ ଜୀବନକୁ କାନ୍ଧରେ ବୋହି ମୁଁ ସେହି ଦୁର୍ଦଦିନ ମାନଙ୍କର 
ଜୀବନ ସଂଗ୍ରାମରେ ନିଜକୁ ନିୟୋଜିତ କରିଥିଲି | ଏତିକିବେଳେ ଆସିଲା ପୋଲିସ 
ଚାକିରି କରିବା ପାଇଁ ସୁଯୋଗ | ତାକୁ ହାତଛଡ଼ା କଲି ନାହିଁ । ବାରିପଦାରେ ଆସି 
ଗକିରିରେ ଯୋଗ ଦେବାର ଅଛ୍ନ ସମୟ ପରେ ନିମନ୍ତ୍ରଣ ଆସିଲା ପୋଲିସ କବ ଛାଡ଼ି 
ସ୍ଵତନ୍ତ୍ର ଭାବରେ ବସବାସ କରିବାକୁ । ମୋର ଶାଳକ ଡକ୍ଟର ଦିଗମ୍ବର ମିଶ୍ର 
ସେତେବେଳେ ବାଣିଜ୍ୟକର ବିଭାଗରେ କର୍ଭବ୍ୟରତ | ଥିଲେ ବାରିପଦାରେ । 
ରହୁଥିଲେ ଗୋଟିଏ ଘର ଭଡ଼ା ନେଇ । ତାଙ୍କର କଟକ ବଦଳି ହୋଇଗଲା | ତାଙ୍କ 

ଜାଗାରେ ଆସିଲେ ଶ୍ରୀ ଆଲୋକ କୁମାର ବୋଷ ନାମରେ ଆଉ ଜଣେ ଭଦ୍ର 
ବ୍ୟକ୍ତି । ସେ ସେହି ଘରେ ରହିଲେ । ଶ୍ରୀ ଦିଗମ୍ବର ମିଶ୍ରଙ୍କ ଅନ୍ତରଙ୍ଗ ବନ୍ଧୁ 
ଭାବରେ ମତେ ନିମନ୍ତଣ କରି ଆଣି ପାଖରେ ରଖୁଲେ ଓ ଅଛ କେତେଦିନ ପରେ 
ସେ ବି ବଦଳି ନେଇ କଟକ ମୁହାଁ ହେଲେ । ସେ ଘରେ ରହିଲି ମୁଁ ଏକା । 
ନିଷ୍ପରି କଲି ପରିବାର ସହିତ ରହିବାକୁ । ଅଳ୍ପ ଦିନ ମଧ୍ୟରେ ମୋ ପତ୍ନୀ, ଜେଜେମା 
ଓ ସାନ ଭାଇ ଆସି ମୋ ସହିତ ଯୋଗ ଦେଲେ | ଏମିତି ଏକ ସଂସାରକୁ ନେଇ 
ଆଗକୁ ବଢ଼ିଲା ଜୀବନ । ଆସ୍ତେ ଆସ୍ତେ ପଡ଼େଶୀମାନଙ୍କ ସହିତ ସମ୍ପର୍କ ବଢ଼ିଲା | 
ପୋଲିସ ବୋଲି ପ୍ରଥମେ ଯେଉଁ ଭୟ ଥୁଲା, ତାହା କ୍ରମେ ଦୂରୀଭୂତ ହେଲା | ସେ 
କାଳରୁ ଭଲ ପାଇଥିବା କିଛି ପରିବାର ଏ ପର୍ଯ୍ୟନ୍ତ ମୋ ସହିତ ସମ୍ପର୍କରେ ଅଛନ୍ତି । 
ସେମାନେ ହେଲେ ସୁଶିଲ ଚିଭ୍ଦାସ ଓ ମଧୁସୂଦନ କର୍ମକାରଙ୍କ ପରିବାର । 

ଏପରିକି ମୋର ଦୁଇଜଣ ନାତଡିଙ୍କର ବ୍ରତକର୍ମ ଜାନୁୟାରୀ ସତର 
ମସିହାରେ ହୋଇଥଲା । ମୋ ନିମନ୍ତ୍ରଣ ପାଇ ସେଥ୍ବରେ ଉଭୟ ପରିବାରର 
ପ୍ରତିନିଧ୍ୂ ଆସି ଯୋଗ ଦେଇଥୂଲେ । ଦୁଃଖର କଥା ଗତ ଷୋହଳ ଏପ୍ରିଲ 
ଦିନ ଦତ୍ତା (ସୁଶିଲ ଚିତ୍ତଦାସ)ଙ୍କ କନିଷ୍ପା କନ୍ଯା ମତେ ଫୋନ ଯୋଗେ 
ଜଣାଇଲା କି ମଧୁସୂଦନ କର୍ମକାରଙ୍କ ଦେହାନ୍ତ ହୋଇ ଯାଇଛି । ପୂର୍ବରୁ 
ତାଙ୍କର ପତ୍ନୀ ବିୟୋଗ ହୋଇଥୁଲା । 

ସେତେବେଳେ କଟକ ଆସି ପନ୍ଦରଦିନ ପାଇଁ ତାଲିମ ନେବାକୁ ମୁଖ୍ୟ 
କାର୍ଯ୍ୟଳୟରୁ ନିର୍ଦ୍ଦେଶ ଆସିଲା । ନୂଆ ଗକିରିଆମାନେ ପ୍ରସ୍ତ ହେଲେ । ମାତ୍ର 
ସେତିକିବେଳେ ମୋ ପତ୍ନୀ ଅସୁସ୍ପ ହୋଇ ଡାକ୍ତରଖାନାରେ ଭରି ହେଲେ । ମୁଁ 
ତାଲିମ ଯିବାପାଇଁ ଅସୁବିଧା ଦର୍ଶାଇ ଦରଖାସ୍ତ କରିବାରୁ ବହୁ କଟୁ କଥା ଶୁଣିଲି । 
ପରିଶେଷରେ ଅଧ୍ଯକ୍ଷ ମହୋଦୟ ମତେ ପରବର୍ଭୀ କାଳରେ ତାଲିମ ପାଇଁ ଯିବାକୁ 
କହି ପୂର୍ବୋକ୍ତ ନିର୍ଦ୍ଦେଶକୁ ରଦ କରିଦେଲେ | ଡାକ୍ତରଖାନାରେ ମୋ ପତ୍ନୀର 
ଏକ ଅସ୍ତ୍ରୋପଚାର ହେଲା । ସେଥୁରେ ଡକ୍ଟର କ୍ରୀଷ୍ଣାଦାସ (ବଗ ନାନୀ)ଙ୍କର 
ସାହାଯ୍ୟ ଭୁଲିବାର ନୁହେଁ । 

ବାରିପଦା ଥାନାରେ ତାଲିମ ନେବା ସମୟରେ ଏକ ଦୁଃଖଦ ଘଟଣା ଘଟିଲା । 
ସଦର ଏସ୍‌.ଡି.ଓ.ଙ୍କ ଘରୁ ଗେରୀ ହେଲା ତାଙ୍କ ଅତିପ୍ରିୟ ରେଡ଼ିଓ ଓ ଆଲାରାମ 
ଘଡ଼ି । ଅକ୍ଳାନ୍ତ ପରିଶ୍ରମ ଓ ମାସାଧୂକ ବିଳମ୍ବରେ ଗେରଟି ଧରା ପଡ଼ିଲା | ପଚରାଉଚୂରା 
ପରେ ଗେର ନିଜର ସ୍ଵୀକାରୋକ୍ତିରେ କଣ୍ଟାଇ ରୋଡରେ ବିକ୍ରି କରିଥବା ସ୍ବୀକାର 
କଲା | ତାକୁ ବିଗାର ପାଇଁ ଜେଲକୁ ପଠାଇ ପରେ ପୋଲିସ ହେପାଜତ୍‌କୁ ଅଣାଗଲା । 
ଖୋଦ୍‌ ବଡ଼ବାବୁ ଉକ୍ତ ମକୋଦ୍ଦମାରେ ତଦନ୍ତ କରୁଥାଆନ୍ତି । ସେ ମତେ ଆଉ 
ଅନ୍ୟ ସିପାହୀମାନଙ୍କୁ ସାଥରେ ନେଇ କଣ୍ଟାଇରୋଡ୍‌ ଗଲେ । ଗେରର କହିବା 
ଅନୁଯାୟୀ ଦୁଇଟି ଯାକ ପଦାର୍ଥ ମିଳିଲା । ସେତେବେଳକୁ ଅନେକ ସମୟ ହୋଇ 
ଯାଇଥାଏ । ପରଦିନ ବଡ଼ି ସକାଳୁ ଟ୍ରେନ୍‌ । ଆମେ ସେହି ଷ୍ଟେସନରେ ଅପେକ୍ଷା 
କଲୁ । ଦିନର କଠିନ ପରିଶ୍ରମ ଦ୍ଵାରା କ୍ଲାନ୍ତ ହୋଇ ଶୋଇପଡ଼ିଥବା ବେଳେ 
ଗେରଟି ଚମ୍ପଟ ମାରିଲା | ରାତି ଅଧରେ ଭାଳେଣି ପଡ଼ିଗଲା ଆମର । କଷ୍ଟୋଡି 
ଆସାମୀ ଫେରାର୍‌ । ବହୁତ ଖୋଜାଖୋଜି କଲୁ | କିଛି ଲାଭ ହେଲା ନାହିଁ । 
ପରଦିନ ସକାଳେ ମୁଁ ଖଡ଼ଗପୁର ରେଳବାଇ ଥାନାରେ ଏକ ଏତେଲା ଦେଲି । 
ପ୍ରାଥମିକ ତଦନ୍ତ ପରେ ଆମେ ବାରିପଦା ଫେରିଲୁ ଓ କରଇଁବ୍ଯୟର ଅବହେଳା ପାଇଁ 
ସିପାହୀମାନେ ସସ୍ପେଣ୍ଡ ହେଲେ । 

ପୋଲିସ ଚାକିରି ବର୍ଷେ ପୁରିଲା । ଖବର ପାଇଲି ମତେ ତିନିବର୍ଷ ପାଇଁ 
କଲିକତା ଯିବାକୁ ହେବ । ଟିପଚିହ୍ନ ତାଲିମ ପାଇଁ | ମନ ଦୁଃଖରେ ନିଜକୁ ପ୍ରସ୍ତୁତ 
କଲି । ପତ୍ନୀ ଓ ଜେଜେମାଂଙ୍କୁ ନେଇ ଘରେ ଛାଡ଼ି ବାହାରିଲି କଲିକତା | 

କଲିକତାରେ ତିନିବର୍ଷ 


“ କଲିକତା ସହର ! 
ଖାଲି ବାହାରେ ଚିକ୍ଣ ଭିତରେ ଫମ୍ପା |” 

ପିଲାଦିନେ ଗୀତଟି ଶୁଣିଥଲି । ମାତ୍ର ଏହି ଗୋଟିଏ ଧାଡ଼ି ମନେ ଅଛି । 
ଆଉ ସବୁ ଭୁଲି ଯାଇଛି | ଗୀତର କଥାରୁ କିଛି କିଛି ଝାପ୍ସା ମନେ ଅଛି । ରବୀନ୍ଦ୍ର 
ସେତୁକୁ ହାବୂଡା ପୋଲ, ମେଡିକାଲ କଲେଜକୁ ମାଟିଆକାଳିସି ଏଇମିତି କିଛି 
ସେଥୁରେ ବର୍ଣ୍ଣିତ ହୋଇଛି । ଆହୁରି ବୂଢ଼ିମା ଠାରୁ ଶୁଣିଥଲି, “ ପୁରୀରେ ଜାତି ନାହିଁ 
କି କଲିକତାରେ ରାତି ନାହିଁ ।” ସେହି ସ୍ବପ୍ନର ସହର କଲିକତାକୁ ବାହାରିଲି ଗାକିରି 
କରିବାକୁ ଦୀର୍ଘ ତିନିବର୍ଷ ପାଇଁ । ଯେତେବେଳେ ହୁକୁମ ମିଳିଲା, ସେତେବେଳେ 
ଅନେକ ଭାବିଲି । କିଛି ବନ୍ଧୁ ନିବୃତାଇଲେ | ଆଉ କିଛି ପ୍ରବର୍ଭାଇଲେ । ମୋ ମନ 
ବି କହିଲା ଯିବା ପାଇଁ । କାରଣ କିଛି ଅଧକ ଆର୍ଥକ ଲାଭ ମିଳିବ । ସାନଭାଇ 
ସେତେବେଳେ ରାଉରକେଲା ଇଞ୍ଜିନିୟରିଙ୍ଗ କଲେଜରେ । ତିନିବର୍ଷ ପାଇଁ ମତେ 
ଅନ୍ତତଃ ଆର୍ଥକ ସଙ୍କଟରୁ ତ୍ରାହି ମିଳିବ । ମନ ସ୍ପିର କଲି । ବାହାରିବାକୁ ପ୍ରସ୍ତୁତ 
ହେଲି । ପୂର୍ବରୁ କେବେ କଲିକତା ଯାଇ ନଥଲେବି, ବାରିପଦାରେ ଚାକିରି ଆରମ୍ଭ 
କଲାପରେ ଥରେ ସରକାରୀ କାର୍ଯ୍ୟରେ ଯାଇଥିଲି ଦୂଇ ଦିନ ପାଇଁ । ସେଥରର 
କଷାୟ ଅନୁଭୂତି ଭୁଲିବାର ନୁହେଁ | ବାଲେଶ୍ବରରୁ ଦିନରେ ଯାତ୍ରା କରୁଥିବା ଗୋଟିଏ 
ଟ୍ରେନ୍‌ରେ ଯିବା ପାଇଁ ଠିକ୍‌ କରି ସକାଳୁ ସକାଳୁ ବସ ଧରିଲି । ସାଥ୍‌ରେ ଥାଏ 
ଗୋଟେ ବାକ୍ଟ, ବେଡ୍‌ ହୋଲଡର ଓ ଟୋପି । ବସ ଯାଇଁ ବାଲେଶ୍ଵର ଷ୍ଟେସନରେ 
ଲାଗିଲା । ଟୋପିଟି ଯଥା ସ୍ଥାନରେ ରହିଗଲା | ଅଳ୍ପ ସମୟ ପରେ ଟ୍ରେନ ଆସିବାରୁ 
ମୁଁ ଗୋଟିଏ ଦ୍ଵିତୀୟ ଶ୍ରେଣୀ ବଗିରେ ଉଠିଲି । ସେତେବେଳେ ଟ୍ରେନ୍‌ରେ ପ୍ରଥମ, 
ଦ୍ଵିତୀୟ ଓ ତୃତୀୟ ଶ୍ରେଣୀ ବଗିମାନ ଥୁଲା । ଗାଡ଼ିରେ ଉଠି ବାକ୍ଟରୁ ବହି ଖଶ୍ତିଏ 

କାଢ଼ି ପଢ଼ିବାରେ ମନ ଦେଲି । ନିର୍ଦ୍ଦିଷ୍ଟ ସମୟରେ ଗାଡ଼ି ପାଇଁ ଖଡ଼ଗପୁର ଷ୍ଟେସନରେ 
ଠିଆ ହେଲା | ପାଖରେ ସରକାରୀ ରେଳବାଇ ଥାନା ! କଣ୍ଟାଇ ରୋଡରୁ ଆସାମୀ 
ଚମ୍ପଟ ମାରିଥିଲା ବେଳେ ମୁଁ ଏଠାକୁ ଆସି ଏତେଲା ଦେଇଥିଲି | ସେ ମକଦ୍ଦମାର 
ଅଗ୍ରଗତି ବିଷୟରେ ଖବର ନେବାକୁ ପହଞ୍ଚଲି ଥାନାରେ । ଟ୍ରେନଟିର ପଛ ବଗିଟି 
ମୋ ବସିବା ସ୍ଥାନକୁ ଦେଖାଯାଉଥାଏ । ତେଣୁ ମୁଁ ସେଠାରେ ନିଶ୍ଚିତ ମନରେ ବସି 
ସ୍ଥାନୀୟ ପଦାଧ୍ବକାରୀମାନଙ୍କ ସହିତ ଗପ ଯୋଡ଼ି ଦେଇଥାଏଁ । ବେଶ୍‌ କିଛି ସମୟ 
ପରେ ମୋ ମନରେ କିଛି ସନ୍ଦେହ ହେବାରୁ ମୁଁ ବାହାରକୁ ଆସି ଦେର୍ଖେ ତ ଟ୍ରେନ୍‌ଟି 
ନାହିଁ । ପଛବଗିଟି ଅନ୍ୟ ଗୋଟିଏ ଟ୍ରେନ୍‌ରେ ଯୋଡ଼ା ହୋଇ ଟାଟାନଗର ଆଡ଼େ 
ଯିବାକୁ ସେଠାରେ ଠିଆ ହୋଇଛି । ମୁଁ ବିବ୍ରତ ହୋଇ ଥାନାରେ ଏକଥା ଜଣାଇଲି । 
ସାଙ୍ଗେ ସାଟ୍ଗେ ସେଠାରେ ଥବା ବନ୍ଧୁ ପୋଲିସ ଅଫିସରମାନେ ଆଗରେ ଥବା ବଡ଼ 
ଷ୍ଟେସନ ପଞ୍ଚକୂଡ଼ାକୁ ଫୋନ କରି ଜଣେ ହାବିଲଦାର୍‌କୁ ବୁଝାଇ ଦେଲେ କି ମୁଁ 
ଯାଉଥିବା ଟ୍ରେନ୍‌ରୁ ମୋ ଜିନିଷ ସଂଗ୍ରହ କରି ମୁଁ ଯାଉଥବା ପର ବମ୍ବେ ମେଲ୍‌ରେ 
ମତେ ଜିମା ଦେବ । ମୁଁ କିଛିଟା ଆସ୍ଵସ୍ତ ହୋଇ ବମ୍ବେ ମେଲ୍‌ରେ ଉଠିଲି । ନିର୍ବାରିତ 
ଷ୍ଟେସନରେ ମୋର ଜିନିଷ ମତେ ମିଳଲା ଓ ଠିକ୍‌ ସନ୍ଧ୍ୟା ପୂର୍ବରୁ ମୋ ଗାଡ଼ି ଯାଇଁ 
ହାୱଡା ଷ୍ଟେସନରେ ପହଞ୍ଚଲା | ନୂଆ ଜାଗା, ନୂଆ ଭାଷା | ମୁଁ ଅଜଣା ଲୋକ | 
ଗଙ୍ଗାଧର ସାର୍‌ଙ୍କୁ ଚିଠି ଲେଖୁଥଲି ମୋ ଗାଡ଼ି ପହଞ୍ଚଲେ, ମତେ ଷ୍ଟେସନରୁ 
ନେଇଯିବାକୁ । ଗାଡ଼ି ପହଞ୍ଚଲା । ସେଥୁରେ ମୁଁ ନଥୁଲି । ମୁଁ ଅନ୍ଯଗାଡ଼ିରେ 
ଷ୍ଟେସନରେ ପହଞ୍ଚଲା ବେଳକୁ ସେ ନାହାଁନ୍ତି । ମୁଁ ଏବେ କ'ଣ କରୈ ! ମନେ 
ମନେ ଦମ୍ଭ ଧରି ଆଗକୁ ବାହାରିଲି | କୁଲିଟିଏ ହାତରେ ଜିନିଷତକ ଦେଇ ତାକୁ 
କହିଲି ଟାକ୍ତି ପାଖକୁ ନେଇଯିବାକୁ । ସେ ନିର୍ଭୁଲ ଭାବରେ ମତେ ନେଇ ଟ୍ୟାକ୍ତି 
ବାଲା ନିକଟରେ ପହଞ୍ଚାଇ ଦେଲା । ଟ୍ୟାକ୍ତିରେ ଉଠି ମୁଁ ତାକୁ ଠିକଣା ବତାଇଲି । 
ଅଛ ସମୟ ପରେ ଗାଡ଼ି ଆସି ଠିଆ ହେଲା ୫ ୧/୪ ଷ୍ଟାଣ୍ଡରୋଡ୍‌ ଠାରେ । ଭଡା 
ଛିଣ୍ଡାଇ ଉପରକୁ ଗଲି । ସାର୍‌ ତାଙ୍କ କୋଠରୀରେ ବସି ଚା” ପିଉଥଲେ । ମୋ 
ପାଇଁ ଚିନ୍ତାରେ ଥଲେ ବୋଧହୁଏ । ଦେଖୁବା ମାତ୍ରେ ଖୁସି ହେଲେ । “ପୂର୍ବ 

ଗାଡ଼ିରେ କାହିଁକି ଆସିଲୁ ନାହିଁ” ବୋଲି ପ୍ରଶ୍ନ କଲେ । ଉତ୍ତର ଶୁଣି କହିଲେ, 
“ ବିଦେଶକୁ ଆସିଲେ ସାବଧାନ ହୁଅନ୍ତି । ” 

ପରଦିନ ରବିବାର ଥୁଲା | ସରକାରୀ ଅଫିସ ଛୁଟି । ସାର୍‌ଙ୍କର କିନ୍ତୁ ରବିବାର 
ଅଫିସ ଓ ସୋମବାର ଛୁଟି | ସେ କହିଲେ, “ ମୁଁ ସକାଳୁ ସକାଳୁ ଅଫିସ ଯିବି | ତୁ 
ଏଠି ରହିବୁ । ବାରଟା ବେଳକୁ ମୁଁ ଫେରିଲେ, ତତେ ପାଖପାଖ କେତେଟା ଜାଗା 
ବୁଲାଇ ଆଣିବି ।” ସେଇୟା ହେଲା ! ସାର୍‌ ଫେରିଲା ପରେ ଆମେ ଏକତ୍ର 
ଭୋଜନ ଶେଷ କରି ବୁଲି ବାହାରିଲୁ । ଏସ୍‌ପୁନେଡ୍‌, ଚୌରଙ୍ଗୀ, ପଲାନେଟୋରୀୟମ୍‌ 
ଓ ତା” ନିକଟରେ ଥବା ବିଜୁକ୍ାବୁଙ୍କର ବିରାଟ ଅଟାଳିକା । ଏମୁଣ୍ଡରେ ଗ୍ରାଣ୍ଡ 
ହୋଟେଲ୍‌, ଷ୍ଟେଟସ୍‌ମ୍ୟାନ୍‌ ଖବର କାଗଜ ଅଫିସ, ରାଜଭବନ, ଇଡେନ୍‌ ଗାର୍ଡେନ୍‌ 
ଇମିତି ଅନେକ କିଛି । ପରଦିନ ସାର୍‌ଙ୍କର ଛୁଟି । ମତେ ନେଇ ମୋ କର୍ମ ସ୍ଥଳକୁ 
ଗଲେ | ସେଠାରେ ଅଫିସରମାନେ କହିଲେ, “ ଆପଣ କାଗଜପତ୍ର ଦେଇ ଯାଆନ୍ତୁ । 
ଦୁଇଦିନ ପରେ ଆସି ଏଠାରୁ ଦସ୍ତାବିଜ ନେଇଯିବେ ।” ମତେ ସୁବର୍ଣ୍ଣ ସୁଯୋଗ 
ମିଳିଲା ପରି ମନେହେଲା । ଦୁଇଦିନ କଲିକତା ବୁଲିବାର ସୁଯୋଗ ମିଳିଗଲା । 
ସନ୍ଧ୍ୟାପରେ ଚୌରାଙ୍ଗୀରେ ଠିଆ ହୋଇ ଯାହା ଦେଖୁଲି, ସେଥିରେ ମୋର ମନେ 
ହେଲା ପ୍ରକୃତରେ କଲିକତାରେ “ରାତି ନାହିଁ ।” ପ୍ରଥମ କରି ଟ୍ରାମ୍‌ ଗାଡ଼ିରେ 
ଚଢ଼ିଲି, ଡବଲ ଡେକର ବସ୍ରେ ବସିଲି । ମେଟ୍ରୋ ସିନେମା ହଲ୍‌ରେ ଇଂରାଜୀ 
ଚଳଚ୍ଚିତ୍ର ବି ଦେଖୁଲି । “ ଅନୃପୂର୍ଣ୍ଣା? ରେଷ୍ୁରାଣ୍ଡକୁ ଯାଇ ସଜା ହୋଇଥୁବା ଜଳଖୁଆ 
ସାମଗ୍ରୀମାନ ନିଜେ ପ୍ଲେଟରେ ଆଣି ଖାଇଲି । ମତେ ସବୁ ନୂଆ ନୂଆ ଲାଗୁଥିଲା | 
ଦୁଇଦିନ ପରେ ବାରିପଦା ଫେରିଆସି ଦେଖୁଲି, ଥାନାରେ ମୋ ଟେବୁଲ୍‌ ଉପରେ ମୁଁ 
ବସ୍‌ରେ ଛାଡ଼ି ଯାଇଥିବା ଟୋପିଟି ରଖାଯାଇଛି | ଯିବା ଦିନର ବିଷାଦ ଫେରିବା 
ଦିନ ଆନନ୍ଦରେ ପରିଣତ ହୋଇଛି ବୋଲି ମୋର ମନେ ହେଲା । 

ପୂର୍ବଥର କଲିକତା ଯାଇଥୁଲି ମାତ୍ର ତିନିଦିନ ପାଇଁ । ଏଥର କିନ୍ତୁ ଗଲି 
ତିନିବର୍ଷ ପାଇଁ । ପ୍ରଥମେ ପ୍ରଥମେ ଭାରି ଛାନିଆ ଲାଗୁଥାଏ । ନୂଆ ଜାଗା, ନୂଆ 
ଭାଷା, ନୂଆ କାମ | ଭଲ କଲେ ରାଜ୍ୟର ସୁନାମ | ମନ୍ଦ କଲେ ରାଜ୍ୟର ବଦନାମ । 
କେଉଁଠି ରହିବି ? ଅଫିସକୁ କେମିତି ଯିବା ଆସିବା କରିବି ? ଇତ୍ୟାଦି ଇତ୍ୟାଦି ବହୁତ 
କଥା । ତେବେ ଦେଖାଯାଉ । ସାର୍‌ ତ ଅଛନ୍ତି । ସେ କୌଣସି ମତେ ଚଳେଇ 

ନେବେ । ଏଥର ବି କଲିକତାରେ ପହଞ୍ଚଥଲି ସେହି ଶନିବାର ସନ୍ଧ୍ୟାରେ । ସାରଙ୍କ 
ବସାଘରର ବାଟ ଏଥର ମୋ ପାଇଁ ଅଚିହ୍ବା ନଥିଲା । ତାହା ବୋଧହୁଏ ଥଲା ମୋ 
ପାଇଁ “ ବାଙ୍ଗାଲି ” ସଭ୍ୟତାକୁ ନିକଟରୁ ନିରେଖ ଦେଖୁବା ପାଇଁ ପ୍ରବେଶ ପଥ । 
କବିଗୁରୁ, ନଜରୁଲ୍‌ ଇସଲାମ, ଶରତଚନ୍ଦ୍ର ବଙ୍କିମଚନ୍ଦର ପଥେର ପାଞ୍ଚାଲି, ମେଘେଢାକା 
ତାରା ସମୂହଙ୍କ ସହିତ ପରିଚିତ ହେବା ପାଇଁ ପ୍ରକୃଷ୍ଣ ସୁଯୋଗ | ସାର୍‌, ଅନନ୍ତ ଭାଇ 
ଏବଂ ଅନ୍ୟାନ୍ୟ ମାନେ ମତେଦେଖୁ ଖୁସି ହେଲେ । ମୁଁ ସେମାନଙ୍କ ସହିତ ସେଠାରେ 
କିଛି କାଳ ରହିବି ବୋଲି ଆଗରୁ ଜାଣିଥିଲେ । ସେଥୁପାଇଁ ବୋଧହୁଏ ମାନସିକ 
ସ୍ତରରେ ପ୍ରସ୍ତୁତ ଥଲେ ସମସ୍ତେ | ରବିବାର ସକାଳୁ ସାର୍‌ ଅଫିସ ଗଲେ । ଅନନ୍ତ 
ଭାଇ ପଚାରିଲେ, “ ତୁମ ଅଫିସ କେଉଁଠି ? ମୁଁ ସଂକ୍ଷିପ୍ର ଉତ୍ତରଟିଏ ଦେଲି “ ତିରିଶ 
ଗୋରାଗନ୍ଦ ରୋଡ୍‌ ।” ଅନନ୍ତ ଭାଇ ହସି ହସି କହିଲେ, “ ଆମ ରାଜ୍ୟର ସବୁ 
କର୍ମଚାରୀ କ”'ଣ ଭାବନ୍ତି କଲିକତା ଗୋଟେ ଛୋଟିଆ ଜାଗା ? ଆଉ ତୁମକୁ 
ପୂରା ଠିକଣା ନଦେଇ ଏଠାକୁ କାମ କରିବାକୁ ପଠାଇ ଦେଇଛନ୍ତି ? ” ମୁଁ ଭାବିଲି, 
“ ସତରେ ମୁଁ ମୋ କର୍ମସ୍ତଳରେ କେମିତି ପହଞ୍ଚବି ? କେଉଁ ବସ୍‌ ବା ଟ୍ରାମ୍‌ରେ 
ଯିବି ? କେତେ ସମୟ ଲାଗିବ ? ଗାଡ଼ିଭଡ଼ା କେତେ ଟଙ୍କା ଦେବାକୁ ହେବ ? 
ଇତ୍ୟାଦି ଇତ୍ୟାଦି । ଅନନ୍ତ ଭାଇ ହସି ହସି ଟେଲିଫୋନ୍‌ ଡିରେକ୍ଟରୀଟିଏ ମେଲାଇ 
ମୋ ଆଗରେ ବସି ପଡ଼ିଲେ । କିଛି ସମୟର ପ୍ରୟାସ ପରେ କହିଲେ, 
“ ମିଳିଗଲା | ଚାଲ, ଆଜି ମୁଁ ତୁମକୁ ଜାଗାଟା ଦେଖାଇ ଦିଏ । କାରଣ ମୁଁ 
ଆଉ କାଲିକୁ ମିଳିବି ନାହିଁ । ମୋର ବି ଅଫିସ୍‌ ।” 

ଆମେ ଦୁହେଁ ବସାଘରୁ ବାହାରିଲୁ ଅଜ୍ଞାତ କାର୍ଯ୍ୟାଳୟ ଅଭିମୁଖେ । ଅନନ୍ତ 
ଭାଇ ବାଟରେ ମତେ ୮ମିଣ୍ଟଂ (ଟାଙ୍କଶାଳା) ଦେଖାଇ କହିଲେ, “ଆମେ ଯେଉଁ 
ଖୁଚୁରା ପଇସା ବ୍ୟବହାର କରନ୍ତି, ତାହା ଏହିଠାରେ ପ୍ରସ୍ତୁତ କରାଯାଏ । ପାଖରେ 
ଦେଖୁଲି ପୋସ୍ତା ମାନେ ମାଲଗୋଦାମ । ଆଳୁ ପୋସ୍ତା, ଅଦାପୋସ୍ତା, ପିଆଜ, 
ରସୁଣ, ଶୁଖୁଲା ଲଙ୍କା, ଜୀରା, ଧନିଆ ପ୍ରଭୃତି ନିତ୍ୟ ବ୍ୟବହାର୍ଯ୍ୟ ଜିନିଷ ମାନଙ୍କର 
ବିରାଟ ବିରାଟ ଗୋଦାମ । ସାମଗ୍ରୀମାନ ପଚି ପୂତିଗନ୍ଧମୟ ପରିବେଶ ସୃଷ୍ଟି 
କରୁଥାଏ । ମୁଁ ମନେ ମନେ ଭାବୁଥାଏ, ୟେ କଣ ସେହି ସ୍ବପ୍ନର ସହର କଲିକତା ? 
ଅଛ ଦୂର ଗଲାପରେ ଆସିଲା ବଡ଼ବଜାର ମୋଡ଼ ! ଅନନ୍ତ ଭାଇ ସେଇଠି କିଛିଟା 

ଖୋଜି ନେଇ ମତେ ପରିଚିତ କରାଇ ଦେଲେ, “ ଏଇ ଦେଖ | ଏଇଠି ଦଶ ନମ୍ବର 
ବସ୍‌ ଠିଆ ହେବ | ତୁମକୁ ପ୍ରତିଦିନ ସେଥୁରେ ଉଠିବାକୁ ପଡ଼ିବ ! ଆଜି ରବିବାର 
ବୋଲି ଅଛ ଗାଡ଼ି ଆସିବ | ମାତ୍ର ଅନ୍ୟ ଦିନମାନଙ୍କରେ ବହୁତ ବସ୍‌ | ତା” ପରକୁ 
ତା' ପର । ସେଇଥିରେ ଉଠିଯାଇ ପାରିଲେ ହେଲା । ଅଳ୍ପ ସମୟ ପରେ ଦଶ 
ନମ୍ବର ବସଟିଏ ଆସିଲା | ସେଥୁରେ ଇଂରାଜୀ ରେ “ଟେନ୍‌” ଲେଖାଥିଲା ¦! ଆମେ 
କଷ୍ଟେମଷ୍ଟେ ଉଠିଗଲୁ । ଗାଡ଼ି ଭିତରର ଜନ ସମୁଦ୍ର ମଧ୍ୟରେ ମୁଁ ଆଉ କିଛି ଦେଖୁ 
ପାରୁନଥୁଲି । କିଛି ସମୟ ପରେ କଣ୍ଡକ୍ଟର ଟିକେଟ୍‌ ପଇସା ପାଇଁ ଆସିଲେ । ଅନନ୍ତ 
ଭାଇ ତାକୁ ପ୍ରାପ୍ୟ ଦେଇ ଅନୁରୋଧ କରିବା ଢଙ୍ଗରେ କହିଲେ, “ ଏକଟୁ ଗୋରାଗନ୍ଦ 
ରୋଡ ମୋଡେ ନାମିଏ ଦେବେଳ ।” ଗାଡ଼ି ଗାଲୁଥାଏ । ଲୋକ ଓହ୍ଲାଉଥାନ୍ତି । 
ଗାଡ଼ିରେ ବି ଉଠୁଥାଆନ୍ତି | ଗଛରୁ ସରୁ ସରୁ ଡାଳରେ ବାଦୂଡ଼ିମାନେ ଓହଳିଲା ପରି 
ଲାଗୁଥାଏ । ମୁଁ ମନେ ମନେ ଭାବୁଥାଏ ମୋର ଅବସ୍ଥା ବି ତିନିବର୍ଷ ପାଇଁ ଏମିତି 
ହେବ । ଅଫିସ ପଥ ଓ ହଷ୍ଟେଲ ଦେଖୁ ଫେରିଆସିଲି । ଅନନ୍ତ ଭାଇ ସେଠାରେ 
ଯାଇ ରହିବାକୁ ବାରଣ କଲେ । କହିଲେ, “ ତିନିଟାତ ବର୍ଷ । ଗହୁଁ ଚାହୁଁ ଆଖ 
ପିଛୁଜାକେ ଚାଲି ଯିବ । କୁଆଡ଼େ ନ ଯାଇ ଏଇ ଆମରି ବସାଘରେ ରହିଯା । ମୁଁ 
ନୂଆ ଓଡ଼ିଶା ଛାଡ଼ି ଆସିଥବାରୁ ଏକୂଟିଆ ଏକୂଟିଆ ଅନୁଭବ କରୁଥିଲି । ସେ ଦିନର 
ଅନନ୍ତ ଭାଇଙ୍କ ପରାମର୍ଶ ମତେ ଭାରି ଭଲ ଲାଗୁଥିଲା । ସେ ମତେ କଲିକତାର 
ବିଭିନ୍ନ ଅଞ୍ଚଳ ବୁଲାଇ ବୁଲାଇ ଆଣି ବୋଉବଜାରର ଏକ ଅଣଓସାରିଆ ଗଳିର 
ଅନ୍ଧାରୁଆ ଘରେ ପୂରାଇ ଦେଲେ | ସେଠାରେ ପୂର୍ବରୁ ଏକାଠି ହୋଇଥିଲେ ଆଉ 
କିଛି ଲୋକ । ସମସ୍ତେ କେବଳ ଓଡ଼ିଆ ନୂହଁନ୍ତିୟ ଆମରି ଅଞ୍ଚଳର ମଧ୍ଯ | ସ୍ଥାନର 
ନାମଟି ହେଲା “ ଓଡ଼ିଶା ପ୍ରଗତି ସଂଘ |” ଗୋଟିଏ ପାଠଗାର | ଅନେକ ପୁସ୍ତକର 
ସମାହାର । ଜାଣିଲି ସେଠାରେ ସରସ୍ଵତୀ ପୂଜା ହୁଏ । ସବୁ ସଭ୍ୟ ଏକାଠି ହୋଇ 
କଲିକତା ମହାନଗରୀ ମଧ୍ଯରେ ନୂଆ ଓଡ଼ିଶା ଗଢିଛନ୍ତି । ମୋ ସାର୍‌ ହେଉଛନ୍ତି ସେହି 
ଅନୁଷ୍ଠାନର ସାଧାରଣ ସମ୍ପାଦକ | 

ଅଫିସରେ ତାଲିମ କାର୍ଯ୍ୟ ଆଗେଇ ଗଲିଲା । ମୁଁ ସେଥୁରୁ କୌଣସି ପ୍ରେରଣା 
ପାଉ ନଥାଏ । ତେଣୁ ସେ ବିଦ୍ୟାପ୍ରତି ମୋର ନା ଥାଏ ଉତ୍କଣ୍ଠା ନା ଥାଏ ଆକର୍ଷଣ । 
ମାତ୍ର ସେ କାର୍ଯ୍ୟ କରିବାକୁ ପଡ଼ିବ । ତେଣୁ ମୁଁ କରୁଥାଏ । ସେଠାରେ ବିଭିନ୍ନ 

ରାଜ୍ୟରୁ ଅଫିସରମାନେ ଆସି ତାଲିମ ନେଉଥାଅନ୍ତି । କିଛି ଅଫିସର ଆସି ଥାଆନ୍ତି 
ମୋ ପରି ଡେପୁଟେସନ୍‌ରେ । ଆଉ କିଛି ସିଧାସଳଖ ଚାକିରି ପାଇ ଥାଆନ୍ତି କେନ୍ଦ୍ରୀୟ 
ଇଣ୍ଟେଲିଜେନ୍ଵ୍‌ ବ୍ୟୁରୋରେ ଏବଂ ତାଲିମ ନେଉଥାନ୍ତି । ତେଣୁ ସେ କାର୍ଯ୍ୟାଳୟଟି 
ହୋଇ ଯାଇଥାଏ ଏକ ବହୁଭାଷୀ ସଂସ୍ଥା । ଓଡ଼ିଶାରୁ ମୋ ଆଗରୁ ସେଠାରେ ଥଲେ 
ଶ୍ରୀ ବସନ୍ତ କୁମାର ପ୍ରଧାନ । ମୋ ପରେ ଆସିଲେ ସ୍ଵର୍ଗତ କୃଷ୍ଣ ଚନ୍ଦ୍ର ମହାପାତ୍ର | 
ଆଉ ସିଧା ସଳଖ ଚାକିରି ପାଇ ଆସିଲେ ଦୁର୍ଗାମାଧବ ପାଢ଼ୀ । ଆମର ବହୁ ଆଗରୁ 
ସେଠାରେ ଥଲେ ଦେବେନ୍ଦ୍ର ନାଥ ଦାସ । ଆମ ଉତ୍କଳୀୟମାନଙ୍କ ସଂଖ୍ୟା ସେଠାରେ 
ଥିଲା ସବୁ ଠାରୁ ଆନୁପାତିକ ଭାବରେ ବେଶୀ । କାମ ଆଉ ପାଠପଢ଼ା ବ୍ୟତୀତ 
କ୍ୟାଣ୍ଟିନ୍‌ରେ ଥାଏ ଆମର ପ୍ରଭାବ ବହୁତ | ଆମକୁ କେରଳି, ତାମିଲ ଓ କର୍ଣ୍ଣାଟକୀମାନେ 
ସହଯୋଗ କରନ୍ତି । ଆମେ ସବୁ ସେଠାରେ ଭଲରେ ଥାଉଁ । 

“ ପଶ୍ଚିମବଙ୍ଗ ଓଡ଼ିଆ ପାଠଗାର ସମ୍ମେଳନ ” ବୋଲି ଏକ ଅନୁଷ୍ଠାନ ନାମରେ 
ସେତେବେଳେ କଲିକତା ଓ ତା'ର ଆଖପାଖ ଓଡ଼ିଆମାନଙ୍କୁ ଏକତ୍ର କରି ଏକ 
ଆନ୍ଦୋଳନ ଆରମ୍ଭ କରାଯାଇଥାଏ | ସ୍ଵର୍ଗତ ଶ୍ୟାମସୁନ୍ଦର ମହାପାତ୍ର ସେଥୁରେ ଥାଆନ୍ତି 
ସଭାପତି ଓ ସାର୍‌ ହେଉଛନ୍ତି ସମ୍ପାଦକ | “ ସୋଭିଏଟ୍‌ ଦେଶ” ପତ୍ରିକାରେ ଚାକିରି 
କରୁଥୁବା ସ୍ଵର୍ଗତ ଯଦୁନାଥ ଷଡଙ୍ଗୀଙ୍କୁ ନେଇ ଆମେ ପ୍ରତି ରବିବାର ଦିନ ବିଭିନ୍ନ 
ଅନୁଷ୍ଠାନକୁ ଯାଇ ଓଡ଼ିଆମାନଙ୍କ ମଧ୍ୟରେ ଏକ ନବ ଜାଗରଣର ମଞ୍ଜି ବୁଣୁଥାଉଁ | 
ଏହା ଉଦ୍ଦିଷ୍ଟ ଥାଏ କଲିକତା ଅଞ୍ଚଳରେ ସବୁ ଓଡ଼ିଆମାନଙ୍କର ଏକତ୍ରୀକରଣ ପାଇଁ । 

ଏହି ପରିପ୍ରେକ୍ଷୀରେ “ଓଡ଼ିଶା ପ୍ରଗତି ସଂଘ” ଆନୁକୂଲ୍ୟରେ ଏକ ଓଡ଼ିଆ 
ନାଟକ ମଞ୍ଚସ୍ଥ କରିବାକୁ ସ୍ଥିର ହେଲା । “ କଙ୍କଡ଼ାକୁ ଗୋଳିପାଣି ସୁଆଦ ” ପରି ମୁଁ 
ଆଗେ ସେଥ୍‌ରେ “ହଁ” ଭରିଲି । “ ଖଇ କଉଡ଼ି” ନାଟକଟି ସ୍ଵର୍ଗତ ପଦ୍ଧଟରଣ 
ଦାସଙ୍କ ନିର୍ଦ୍ଦେଶନାରେ ଓ ସ୍ଵର୍ଗତ ଗୌର ଚନ୍ଦ୍ର ଦାସଙ୍କ ତତ୍ବାବଧାନରେ ରେଳବାଇ 
ଇନଷ୍ଚିଚ୍ୟୁଟରେ ମଞ୍ଚସ୍ଥ ହେଲା । ଦୁଇ ରାତି ଧରି ପ୍ରବଳ ଜନଗହଳି ମଧ୍ଯରେ ନାଟକ 
ଅଭିନୟ ଗଲିଲା । ଏବେ ୟା ପରେ ସମଗ୍ର ଓଡ଼ିଆମାନଙ୍କ ନିକଟରେ ମୁଁ ଗୋଟିଏ 
ପରିଚିତ ନାମ ହୋଇଯାଇଥ୍‌ଲି । 

କଲିକତାର ଉପାନ୍ତ ଅଞ୍ଚଳ ହାଜିନଗରରେ ମୋ ବଡ଼ ଭଉଣୀଙ୍କ ଶ୍ଵଶୁର, 
ଦିଅର ପ୍ରଭୃତି ରହୁଥିଲେ । ମୁଁ ବି ଦୁଇତିନି ମାସକୁ ଥରେ ଯାଇଁ ସେମାନଙ୍କୁ ଶଂଖୋଳି 

ଆସୁଥିଲି । ଆଉ ମଝିରେ ମଝିରେ ବାରିପଦାକୁ କୋର୍ଟରେ ସାକ୍ଷ ଦେବାକୁ ମଜ୍ଯ 
ଯାଉଥୁଲି । ଥରକର କଥା । ମୁଁ ରାତି ଗାଡ଼ିରେ ବାରିପଦା ବାହାରି ଥାଏ | ହାୱଡା 
ଷ୍ଟେସନରୁ ଟ୍ରେନ ଧରିଲି । ଜିନିଷପ୍ରତ୍ର ଗାଡ଼ିରେ ରଖୁ ଅପେକ୍ଷା କରିଥାଏ । ବହୁ 
ବିଳମ୍ବରେ ଗାଡ଼ି ଛାଡ଼ିଲା । ଜଣେ ବଙ୍ଗୀୟ ଭଦ୍ରଲୋକ ତାଙ୍କର ଆଉ ଜଣେ ସାଥଙ୍କୁ 
କହିଲେ, “ ଗାଡ଼ି ବିଳମ୍ବରେ ଷ୍ଟେସନ ଛାଡ଼ିବାର କାରଣ ଜାଣନ୍ତି ? ” ବନ୍ଧୁ କହିଲେ, 
“ ନା” । ଭଦ୍ରଲୋକ ନିଜକୁ ଜଣେ ସର୍ବଜ୍ଞ ବୋଲି ଜାହିର କରି କହିଲେ, ¢ ପ୍ରଫୁଲ୍ଲ 
ବାବୁଙ୍କର ଏଥୁରେ ଯିବାରେ ଥୁଲା ତ । ତେଣୁ ଗାଡ଼ିଛାଡ଼ିବା ଉଚୁର ହେଲା । ” ଏହା 
ଶୁଣି ଅନ୍ୟ ଜଣେ ଭଦ୍ର ବ୍ୟର୍ତି ପ୍ରଶ୍ନ କଲେ, ପ୍ରଫୁଲ୍ଲ ବାବୁ କିଏ ? ” (ସେତେବେଳେ 
ସ୍ବର୍ଗତ ପ୍ରଫୁଲ୍ଲ ଚନ୍ଦ୍ର ସେନ୍‌ ପଶ୍ଚିମବଙ୍ଗର ମୁଖ୍ୟମନ୍ତ୍ରୀ ଥାଆନ୍ତି ।) ଭଦ୍ରଲୋକ ଉତ୍ତର 
ଦେଲେ, “ ପ୍ରଫୁଲ୍ଲ ବାବୁ କିଏ ଜାଣନି ନାହିଁ ? ଆପଣ କ'ଣ ଓଡ଼ିଶାରେ ଥାଆନ୍ତି ନା 
କଣ ? ” ଉତ୍ତର ଶୁଣି ଭଦ୍ରଲୋକ ଅତ୍ୟନ୍ତ ବିରକ୍ତ ମିଶା କଣ୍ଠରେ କହିଲେ, “ ଓଡ଼ିଶାରେ 
କ'ଣ ମଣିଷ ନାହାନ୍ତି ? ଆପଣ ପ୍ରଥମେ କହୁ ନାହାନ୍ତି ପ୍ରଫୁଲ୍ଲ ବାବୁ କିଏ ? ” ଉତର 
ମିଳିଲା, “ ପ୍ରଫୁଲ ବାବୁ ରାଜ୍ୟର ମୁଖ୍ୟମନ୍ତ୍ରୀ । ଆପଣ ତାଙ୍କ ନାମ ଜାଣନ୍ତି ନାହିଁ ? ” 
ଅନ୍ୟ ଭଦ୍ରଲୋକ ତୂରନ୍ତ କ୍ରୋଧାନ୍ତିତ ହୋଇ କହିଲେ, “ ଆପଣଙ୍କର ବ୍ୟବହାରରେ 
ଶାଳୀନତାର ଏତେ ଅଭାବ ଦେଖୁ ମୁଁ ଆଶ୍ଚର୍ଯ୍ୟ ହେଉଛି । ରାଜ୍ୟର ମୁଖ୍ୟମନ୍ତ୍ରୀଙ୍କୁ 
ଆପଣ ଶ୍ରୀ, ଶ୍ରୀଯୁକ୍ତ ବା ମାନ୍ୟବର କହୁ ନାହାନ୍ତି । ଆପଣ କ'ଣ ପଶ୍ଚିମବଙ୍ଗରେ 
ରହନ୍ତି ?” ସାମାନ୍ୟ ଝିମିଟି ଖେଳରୁ ଆରମ୍ଭ କଳି ଯାଇଁ ହାତାହାତିର ନିକଟତର 
ହେଲା | ଉପସ୍ଥିତ ଅନ୍ୟ ବନ୍ଧୁମାନଙ୍କ ହସ୍ତକ୍ଷେପ ଯୋଗୁଁ ଏହା ଅଧକ ଅଗ୍ରସର ହେଲା 
ନାହିଁ । ମାତ୍ର ମୁଁ ନିରୀହ ଓଡ଼ିଆଟିଏ ଡବାର ଗୋଟିଏ କଣରେ ବସି କଳିଟିକୁ 
ଉପଭୋଗ କରୁଥଲି । ଆଜି ଦିନରେ ସେ କଥା ମନେ ପଡ଼ିଲେ ମୋର କିଛି 
କ୍ଷମତାସୀନ ଦଳର ବିରୋଧୀଙ୍କ କଥା ମନେ ପଡ଼େ । ଯେଉଁମାନେ ଆମ ରାଜ୍ୟର 
କୋଡ଼ିଏ ବର୍ଷର ମୁଖ୍ୟମନ୍ତ୍ରୀଙ୍କୁ ନାମନେଇ ଡାକନ୍ତି । କିଛି ନେତା ରାଜନୈତିକ 
ବକ୍ତତା ପ୍ରଦାନ କଲାବେଳେ ସମସ୍ତ ଶାଳୀନତା, ଭଦ୍ରାମି ଓ ଶିଷ୍ଟାଗାର ନମାନି ଯାହା 
ଇଛା ତାହା କହି ଯାଆନ୍ତି । ମାତ୍ର ଆମ ସାଧାରଣ ଲୋକେ ସବୁକଥା ଶୁଣି ସେହି 
ମୁଖ୍ୟମନ୍ତ୍ରୀଙ୍କୁ ଆମର ଅତିପ୍ରିୟ ବୋଲି ଗ୍ରହଣ କରି ତାଙ୍କୁ ବାରମ୍ବାର ଶାସନ ଗାଦିରେ 
ଅଭିଷିକ୍ତ କରନ୍ତି । ଆମ ଏଠି ଏକବିଂଶ ଶତାବ୍ଦୀରେ ଆମ ଜନପ୍ରିୟ ମୁଖ୍ୟମନ୍ତ୍ରୀଙ୍କୁ 

ହୀନ ଦୃଷ୍ଟିରେ ଦେଖୁ କିଛି ଅପାଂକ୍ତେୟବ୍ୟକ୍ତି କୂର ଅବାଞ୍ଚତ ବିଶେଷଣ ପ୍ରୟୋଗ 
କରୁଥିବା ବେଳେ, ଆମ ତଥାକଥିତ ସଭ୍ୟ ଶିକ୍ଷିତ ସମାଜ ନିଜର ମୁହଁ ବନ୍ଦ କରି 
କେଉଁଠି ଆତ୍ସଗୋପନ କରନ୍ତି । କେଉଁଠି ଥାଏ ସେମାନଙ୍କର ଶାଳୀନତା ଓ 
ମର୍ଯ୍ୟାଦାବୋଧ ? ଏବେ ମୁଁ ଯେତେବେଳେ ଆତୃସମ୍ମାନହୀନ, ଉସ୍ପଙ୍ଖଳ ବ୍ୟକ୍ତିମାନଙ୍କର 
ଏତାଦୃଶ ବ୍ଯବହାର ଦେଖେ, ସେତେବେଳେ ମୋର ସେହି ରେଳବଗି ମଧ୍ଯରେ 
ହାୱଡା ଷ୍ଟେସନରେ ଦୂଇଜଣ ଯାତ୍ରୀଙ୍କ ବାକ୍‌ ବିତଣ୍ଡା କଥା ମନେ ପଡ଼େ । ସତେ 
ଶାଳୀନତା, ଶିଷ୍ଟାଚ୍ର ପାଇଁ କେତେ ସତର୍କ ସେମାନେ ? ସେ ଗୀତଟି ବି 
ସେତେବେଳେ ମନେ ପଡ଼ିଯାଏ । “କଲିକତା ସହର । ଖାଲି ବାହାର ଚିକଣ 
ଭିତରେ ଫମ୍ପା” ନୁହେଁ । ସେଠି ବି ବିମୁଗୁ ଚିକ୍ଣତା ଅଛି | ଯାହାକୁ ଆପଣାର 
କରିହେବ | ଆଦରିନେଇ ହେବ । 

କିଛିଦିନ ପରେ ମୋର ବସା ଠିକଣା ବଦଳିଗଲା | ବାଲିଗଞ୍ଜ ଲେକ୍‌ ନିକଟରେ 
ରାଜା ବସନ୍ତରାୟ ରୋଡରେ ଗୌରଭାଇ ରହୁଥିଲେ । ତାଙ୍କରି ତତ୍ତ୍ଵାବଧାନରେ 
ଆମ ନାଟକଟି ମଞ୍ଚସ୍ପ ହୋଇଥଲା । ସେ ସେଥୁରେ ମୋ ଅଭିନୟ ଦ୍ଵାରା ପ୍ରଭାବିତ 
ହୋଇଥିଲେ କି କ'ଣ, ତାଙ୍କ ପକ୍ଷରୁ ସେଠାରେ ଯାଇ ରହିବାକୁ ନିମନ୍ତ୍ରଣ ଆସିଲା । 
ସେ ଗୋଟିଏ ଦୂଇକୋଠରୀ ବିଶିଷ୍ଠ ସରକାରୀ ଘରେ ରହୁଥିଲେ ଓ “ ଇଣ୍ଡିଆନ୍‌ 
ରନ୍‌ଷ୍ଟମେଣ୍ଟସ୍‌” ବୋଲି ଗୋଟିଏ ସରକାରୀ ସଂସ୍ଥାରେ ଚାକିରି କରୁଥିଲେ । ବର୍ଷର 
ଅଧୁକାଂଶ ସମୟରେ ଏକା ରୁହନ୍ତି । କେବେ କେମିତି ଭାଉଜ ଆସନ୍ତି । ତା' ପୁଣି 
ମାସେ ଅଧେ ସମୟ ପାଇଁ । ମୁଁ ଦେଖଲି ସେଠାକାର ପରିବେଶ ଷ୍ଟ୍ାଣ୍ଡରୋଡଠାରୁ 
ଯଥେଷ୍ଟ ଉନ୍ନତ । ଅଫିସ ଯିବା ଆସିବା ପାଇଁ ପ୍ରାୟ ସମାନ ବ୍ୟବଧାନ | ସାର୍‌ ଆଉ 
ଅନନ୍ତ ଭାଇଙ୍କୁ ପରରିଲି ଓ ବାହାରିଗଲି ସେଠାକୁ । ତାଙ୍କ ସାହାଯ୍ୟରେ ମୋର ନୂଆ 
ଜୀବନ ଆରମ୍ଭ ହେଲା । ବଙ୍ଗଳା ଭାଷା ପ୍ରତି ସେ ମତେ ଭୀଷଣ ଭାବରେ ଆକର୍ଷିତ 
କରିଦେଲେ । ମୁଁ ଅକ୍ଷର ଲେଖୁ ନପାରିଲେବି ବହୁତ ବଙ୍ଗଳା ବହି ଅତି ଭଲ 
ଭାବରେ ପଢ଼ିଲି ଓ ତାର ସାହିତ୍ୟିକ ମୂଲ୍ୟବୋଧରେ ସମ୍ପଦ୍ଧ ହେବାରେ ଲାଗିଲି । 
ମହାନ ଲେଖକ ଶଙ୍କର, ଶରତଚନ୍ଦ୍ର ବଙ୍କିମଚନ୍ଦ୍ର ତାରା ଶଙ୍କର, କାଳକୂଟ, ବାଦଲ 
ସରକାର, ବୁଦ୍ଧଦେବ ବସୁ ପ୍ରଭୃତି ବହୁ ନାମକରା ଲେଖକମାନେ ମତେ ଆକର୍ଷିତ 

କଲେ । କବି ଗୁରୁ ଓ ନଜରୁଲ୍‌ଙ୍କ କବିତାମାନ ମୁଖସ୍ତ କରି ମନେ ରଖୁବା ମୋର 
ଅଭ୍ୟାସରେ ପରିଣତ ହେଲା । 

ଗୌର ଭାଇ ଗପ କହିବାରେ ଧୂରିଣ ଥଲେ | ଗପମାନେ ଗୁଲିଗପ । ମୁଁ 
ତାଙ୍କ ଠାରୁ ଗପ ଶୁଣେ । ଅଫିସରେ ଅବସର ସମୟରେ, କ୍ୟାଣ୍ଡିନରେ ବସି 
ଅନ୍ୟମାନଙ୍କୁ ଶୁଣାଏ । କ୍ରମେ କ୍ରମେ ମୋ ଠାରୁ ଗୁଲିଗପ ଶୁଣିବାକୁ ମୋର ବହୁତ 
ବନ୍ଧୁ ହୋଇଗଲେ । ମୁଁ ବି ବହିପଢ଼ି ତାର ଗୁରୁତ୍ଵପୂର୍ଣ୍ଣ ଧାଡ଼ି ସବୁ ମନେ ରଖୁ 
ଦେଉଥୁଲି ଓ କଥାବାର୍ରାଁ କଲାବେଳେ ସେହିସବୁ ବାକ୍ୟମାନ ବ୍ୟବହାର କରୁଥିଲି । 
ତେଣୁ ମୋ ଆଲୋଚନା ମର୍ଯ୍ୟାଦାପୂର୍ଵ ମନେ ହେଉଥଲା | ମୋର ଖାତିର ଆସ୍ତେ 
ଆସ୍ତେ ବଢ଼ିବାକୁ ଲାଗିଲା । ଏତିକିବେଳେ କଲିକତା ମହାନଗରୀର ଏକ 
ମହାବିଦ୍ୟାଳୟରେ ଓଡ଼ିଆ ଭାଷା ସାହିତ୍ୟର ଅଧ୍ୟାପକ ଭାବେ ଯୋଗଦେଲେ ପ୍ରଫେସର 
କୃଷ୍ଣ ଚନ୍ଦ୍ର ଭୂରୟୀ । ସେଠାରେ ଥିବା ସବୁ ଓଡ଼ିଆ ଛାତ୍ରଙ୍କୁ ନେଇ ସେ ଏକ ନାଟକ 
ମଞ୍ଚସ୍ଥ କରିବାର ଆୟୋଜନ କଲେ । ମତେ ସେଥୁରେ ଅଂଶଗ୍ରହଣ କରିବାକୁ 
ନିମନ୍ତ୍ରଣ ଆସିଲା ଓ ଗୌର ଭାଇ ହେଲେ ନିର୍ଦ୍ଦେଶକ । ସ୍ଵର୍ଗତ କମଳ ଲୋଚନ 
ମହାନ୍ତିଙ୍କ ଲିଖୃତ ନାଟକ “ ଆଜାଦୀ” ମଞ୍ଚସ୍ଥ ହେଲା ଏବଂ ତା' ପରେ ପରେ ମୋ 
ନାମ କଲିକତା ସହରରେ ଥିବା ଓଡ଼ିଆଙ୍କ ମହଲରେ ସୂର୍ଯ୍ୟମଣି ତ୍ରିପାଠୀରୁ ପିତାମ୍ବର 
ମହାନ୍ତିକୁ ପରିବର୍ରିତ ହୋଇଗଲା । ମୁଁ ସେ ନାଟକରେ “ପିତାମ୍ବର” ଭୂମିକାରେ 
ଅଭିନୟ କରୁଥୁଲି । 

ଗୌର ଭାଇଙ୍କ ସହିତ ରହି ମୋର ସବୁଠାରୁ ବଡ଼ ପରିବର୍ଭନ ହୋଇଥୁଲା କି 
ମୁଁ ହାତେ ରାନ୍ଧିଖାଇ ପାରୁଥିଲି | ଭାଇ କହୁଥିଲେ, “ ରୋଷେଇ ପୂର୍ବରୁ ଓ ପରେ 
ସବୁ କାମ ମୋର । ତୁ ଖାଲି ଗଣ୍ଡେ ବସେଇ ଦେବୁ । ଭଲମନ୍ଦ ଯାହାହେବ 
ଆମେତ ଖାଇବା । ଭୟ କାହାକୁ । ” ତାଙ୍କ ଠାରୁ ସାହସ ପାଇ ମୁଁ ଜଣେ କାମଚଳା 
ରୋଷେୟା ବନିଗଲି । ଦ୍ଵିତୀୟ ଶନିବାର ସବୁ କେନ୍ଦ୍ର ସରକାରୀ ଅଫିସ ଓ କମ୍ପାନୀ 
ଛୁଟି ରହେ | ମାସକୁ ଥରେ ଆମ ଘରେ ହାଟବସେ । ବ୍ରିଜ୍‌ ଖେଳର ହାଟ । 
ଦୁର୍ଗାବାବୁ, ଅନନ୍ତ ଭାଇ, ଗୋଲେଖ ବାବୁ, ସାହେବ, କଣ୍ଡରୀ ବାବୃ, ଗାଙ୍ଗୁଲି ବାବୁ 
ପ୍ରଭୃତି ଆସନ୍ତି । ଅହୋରାତ୍ର ବ୍ରିଜ୍‌ ଖେଳ ହୁଏ । ଭାଇ ବଜାର କରନ୍ତି । ଦୁର୍ଗାବାବୁ 
ରୋଷେଇ କରନ୍ତି । ଖାଲି ଗଲେ ଖାଇବା ଆଉ ଖେଳିବା । ରବିବାର ଦିନ ସନ୍ଧ୍ୟାରେ 

ସମସ୍ତେ ବିଦାୟ ନିଅନ୍ତି ପୁଣି ଆସନ୍ତାମାସ ଏକାଠି ହେବାର ଶପଥ ନେଇ ! ମାସକୁ 
ସେ ଦୂଇଦିନ ଭାରି ଭଲ ଲାଗେ । 

ମୁଁ ସେଠାରେ ଯେତେ ବେଶୀ ପୁରୁଣା ହେଲି, ସେତେ ବେଶୀ ଲୋକଙ୍କୁ 
ଜାଣିଲି । ଓଡ଼ିଆ ଲୋକମାନଙ୍କର ଚାଲିଚଳଣି ବିଷୟରେ ମୋର ସେତେବେଶୀ 
ଧାରଣା ଜନ୍ମିଲା । ବହୁତ ଓଡ଼ିଆ ମେଡିକାଲ କଲେଜକୁ ମାଟିଆକାଳିସି କୁହନ୍ତି । 
ରବୀନ୍ଦ୍ର ସେତୁକୁ ହାବୂଡା ପୋଲ କୁହନ୍ତି | କୋର୍ଟ ହାଉସ ଷ୍ଟ୍ରୀଟକୁ ଓକିଲପଡ଼ା କୁହନ୍ତି । 
ଜଣେ କେହି କଲିକତାରୁ ଘରକୁ ଆସିଲେ, ତା” ଗଣ୍ଡିଲି ବାନ୍ଧିବାକୁ ଅନ୍ଯ କୁଶଳ 
ବନ୍ଧାଳି ମାନେ ଆସନ୍ତି । ହାୱଡା ଷ୍ଟେସନକୁ ଜଣକୁ ଛାଡ଼ିବାକୁ ଅନ୍ୟୁନ ଚାରିଜଣ 
ଆସନ୍ତି । ଟ୍ରେନ୍‌ ପହଞ୍ଚବା ମାତ୍ରେ ସମସ୍ତେ ଡିଆଁ ଡେଇଁ କରି ବଗିଟିକୁ ଭିଡ଼ କରିଦିଅନ୍ତି । 
ଗାଡ଼ି ଛାଡ଼ିଲା ବେଳେ, ବାକି ରହିଯାଇଥିବା କଥାକୁ ଗତିଶୀଳ ଟ୍ରେନ୍‌ ସହିତ ଧାଇଁ 
ଧାଇଁ କହୁଥାଆନ୍ତି ଇତ୍ୟାଦି । ସେହିପରି କେତେକ ବଙ୍ଗଭାଷୀ ବନ୍ଧୁ ମଧ୍ଯ କୁହନ୍ତି, 
“ ବାସ୍କ” ମାତ୍ର ଲେଖନ୍ତି ‘ବାକ୍ସ, କୁହନ୍ତି, “ ରିଚକା” ମାତ୍ର ଲେଖନ୍ତି “ରିକ୍ସା”, 
କୂହନ୍ତି “ସ୍କାନେଡ୍‌' ମାତ୍ର ଲେଖନ୍ତି  ଏସ୍‌ପ୍ଲାନେଡ୍‌' । ଏପରି ଭ୍ରମ ପ୍ରମାଦ ସବୁ ଭାଷା, 
ସଂସ୍କୃତିରେ ଥାଏ । ମାତ୍ର ସେଗୁଡ଼ିକୁ ପାଥେୟ କରି କେବେ କୌଣସି ଭାଷା, 
ସଂସ୍କୃତି ଓ ସଭ୍ୟତାର ନିନ୍ଦାଗାନ କରିବା ଉଚିତ ନୁହେଁ । 

ମୁଁ ସେହି ଗୌର ଭାଇଙ୍କ ଘରେ ରହୁଥିବା ବେଳେ ଅଛ କେତେମାସ ପାଇଁ 
ମୋ ପତ୍ନୀଙ୍କ ସହିତ ରହିଥିଲି | ମୋ ଶ୍ଵଶୁର ସେତେବେଳେ ବରହମ୍ପୁର ଠାରେ 
ରହୁଥିବାରୁ ଆମେ ଥରେ ସେଠାକୁ ଯାଇଥଲୁ । ସେତେବେଳକୁ ମୋର ପ୍ରଥମ 
ସନ୍ତାନ “ ମାମା ଓରଫ ସସ୍ମିତା ଜନ୍ମ ହୋଇସାରିଥାଏ ! ସତଷଠି ମସିହା ଫେବୃୟାରୀ 
ଆଠ ତାରିଖ ଦିନ ମୋ ପରିବାରରେ ସ୍ଵପ୍ନ ମଞ୍ଜି ବୁଣି ବୁଣି ଆସିଥଲା ସେ | ଯଦିଓ 
ସେ ଆମ ଗାଁରେ ଭୂମିଷ୍ଠ ହୋଇଥଲା, ତା'ର କିଛି ମାସ ପରେ ଆସିଲା କଲିକତା | 
ପ୍ରତିଦିନ ସନ୍ଧ୍ୟାରେ ଲେକ୍‌ କୂଳକୁ ମୁଁ ତାକୁ କୋଳରେ ଧରି ବୁଲାଇବାକୁ ନେଉଥଲି । 
ସଦର୍ଣ୍ଣ ଏଭିନିଉର ରାସ୍ତା ମଝିରେ ଥବା ଦ୍ଵୀପ ଦଣ୍ଡି ଉପରେ ମୁଁ ଚାକୁ ଧରି ବସେ । 
ସେ ଉଭୟ ପାର୍ଶ୍ଣରେ ମଟରଗାଡ଼ିର ଆଲୁଅ ଦେଖୁ ଆନନ୍ଦରେ ଉତଫୁଲିତ ହୋଇ 
ଚିଜ଼ାର କରେ । ହସେ, ନାଚେ, ଡିଏଁ ଓ କିଛି ସମୟ ମଧ୍ୟରେ ଶୋଇପଡ଼େ ମୋରି 
କାନ୍ଧ ଉପରେ । ମୁଁ ତାଙ୍କୁ ଧରି ଆସ୍ତେ ଆସ୍ତେ ଘରକୁ ଫେରେ । ରାସ୍ତାରେ ତା' 

ନିଦ ନଭାଙ୍ଗିବା ପାଇଁ ସମସ୍ତ ସତର୍କତା ଅଵଲମ୍ବନ କରେ | ପ୍ରତି ଛୁଟି ଦିନରେ ଆମେ 
ବୁଲିଯାଉଁ । ବସ୍‌ରେ ଉଠି ବସିବାକୁ ଜାଗା ପାଇବା ମାତ୍ରେ ଝିଅ ଏପରି ମନ 
ମତାଣିଆ ହସ ହସେ ଯେ ଅଚିହ୍ନା ସହଯାତ୍ରୀମାନେ ହାତ ବଢ଼ାଇ ତାକୁ କୋଳକୁ 
ନିଅନ୍ତି । ସେ ସେମାନଙ୍କୁ ଆଲ୍ଲାଦିତ କରେ | ମୋ ଶ୍ଵଶୁର ସେଠାକାର ବହୁ ପରିବାରର 
ଗୁରୁ ଓ ପ୍ରଣମ୍ୟ । ସେହି ଦୃଷ୍ଟିରୁ ମତେ ମଧ୍ଯ ବହୁ ବୟସ୍କମାନେ ପ୍ରଣାମ କଲେ । 
ତାହା ଦେଖୁ ମୁଁ ଅପ୍ରସ୍ତୁତ ହେଲି । ମାତ୍ର ତାହାହିଁ ସଂସ୍କୃତି ବା ପ୍ରଥା ବୋଲି ମତେ 
ବୁଝାଇ ଦିଆଗଲା । ଶଶୁରଙ୍କର ଗୋଟିଏ ପରିବାର ସହିତ ବହୁ ଆତ୍କୀୟତା ସୃଷ୍ଟି 
ହୋଇଥିଲା | ସେମାନେ ମତେ ଓ ମୋ ପତ୍ନୀଙ୍କ ମଧ୍ୟାହ୍ନ ଭୋଜନ ପାଇଁ ନିମନ୍ତ୍ରଣ 
କଲେ । ତାଙ୍କ ଘରେ ଆମେ ଖାଇ ବସିଛୁ, ମୋ ଶ୍ଵଶର ଯାଇଁ ତାଙ୍କ କନ୍ୟାଙ୍କ 
ନିକଟରେ ବସିଗଲେ । ମୋ ସ୍ତ୍ରୀ ତାଙ୍କ ପାଇଁ ଉଦ୍ଦିଷ୍ଠ ମାଂସ ତରକାରୀକୁ ଲୁଗାଇ ରଖୁ 
ବସି ରହିଲେ । କାରଣ ଶ୍ୃଶୁରଙ୍କ ଘରକୁ ମାଂସ ଯାଏନା । ପୁଣି ସ୍ତ୍ରୀଲୋକମାନେ 
ମାଂସ ଖାଇବା ସମ୍ପୂର୍ଣ ନିଷେଧ । ଏପରି ଏକ ଅଡ଼ୁଆ ପରିସ୍ଥିତିକୁ କିଛିକ୍ଷଣ ପରେ 
ଉପଲବ୍ଧ କରି ସେ ପରିବାରର ବଡ଼ ବୋଉମା' ଶ୍ବଶୁରଙ୍କୁ କିଛି ବାହାନାରେ ଅନ୍ୟତ୍ର 
ଡାକିନେଲେ । ଆମର ସେହି ମୁର୍ଶିଦାବାଦ ଗସ୍ତ ସମୟରେ ଆମେ ସିରାଜଉଦ୍ଦୌଲାଙ୍କ 
ପ୍ରାସାଦ ପ୍ରଭୃତି ବୁଲି ଦେଖୁବାର ସୁଯୋଗ ପାଇଥିଲୁ । ସିଆଲଦାରୁ ବରହମପୁର । 
ରେଳ ଯାତ୍ରାରେ ଯାଉଥବା ବେଳେ ବାଟରେ ଆସିଲା ପଳାସୀ ଷ୍ଟେସନ । ଷ୍ଟେସନର 
କିଛି ଦୂରରେ ଏକ ବିରାଟ ଘଞ୍ଚ ଆମ୍ବ ବଗିଚା । ଏହି ଆତ୍ବ ବଗିଗାରେ ଇଂରେଜ 
ସୈନିକ ଓ ବଙ୍ଗଳାର ସୈନିକମାନଙ୍କ ମଧ୍ୟରେ ଘୋର ଯୁଦ୍ଧ ହୋଇଥୁଲା- “ ପଲାସୀ 
ଯୁଦ୍ଧ” । ଇଂରେଜ ସୈନିକମାନଙ୍କ ସଂଖ୍ୟା ନଗଣ୍ୟ । ମାତ୍ର ସେମାନେ 
ଗୋଳାବାରୁଦରେ ସଜିତ ଥଲେ | ଯୁଦ୍ଧରେ ତେଣୁ ଜିତିଗଲେ | ଜଣେ ସମାଲୋଚକ 
ବର୍ଣ୍ଣନା କରିଥୁଲେ, ସେ ନିକଟରେ ଯେତେ ଲୋକ ଠିଆହୋଇ ଯୁଦ୍ଧ ଦେଖୁଥିଲେ, 
ସେମାନେ ଖଣ୍ଡେ ଖଣ୍ଡେ ବାଉଁଶ କଣି ଧରି ଯଦି ଇଂରେଜ ସୈନିକମାନଙ୍କୁ ଆକ୍ରମଣ 
କରିଥାଆନ୍ତେ, ତେବେ ଭାରତବର୍ଷକୁ ଦୁଇଶହବର୍ଷ ଧରି ପରାଧୀନତାର ଶ୍ୃଙ୍ଖଳରେ 
ବନ୍ଦୀ ହେବାକୁ ପଡ଼ିନଥାନ୍ତା ଆଉ ଏ ଦେଶର ଇତିହାସ ଭିନ୍ନ ଭାବରେ ଲେଖା 
ହୋଇଥାଆନ୍ତା । ସିରାଜଉଦ୍୍ଦୌଲାଙ୍କ ସ୍ବେଚାଗାରିତା ଓ ମିର୍‌କାଶିମଙ୍କ ନିମକହାରାମି 
ଭାରତବର୍ଷକୁ ଇଂରେଜମାନଙ୍କ ହାତକୁ ସେଦିନ ଅନାୟାସରେ ଟେକି ଦେଇଥୁଲା । 

କବି ଗୁରୁ ରବୀନ୍ଦ୍ରନାଥ ଆଉ ଶାନ୍ତିନିକେତନ ଗୋଟିଏ ମୁଦ୍ରାର ଦୂଇଟି ପାର୍ଶ୍ଵ । 
ଗୀତାଞ୍ଜଳି ପଢ଼ି ମୋ ମନରେ ଶାନ୍ତିନିକେତନ ପ୍ରତି ଅହେତୁକ ଆକର୍ଷଣ ସୃଷ୍ଷି 
ହୋଇଥଲା । ମୁଁ ମୋର ବନ୍ଧୁ ସ୍ଵର୍ଗତ କୃଷ୍ଣଚନ୍ଦ୍ର ମହାପାତ୍ର ଦିନେ ଶାନ୍ତିନିକେତନ 
ବାହାରିଲୁ । ବୋଲପୁର ଷ୍ଟେସନରେ ଓହ୍ଲାଇ ରିକ୍ଟାଟିଏ ନେଇ ପହଞ୍ଚଗଲୁ ସେହି 
ପୂତ, ପବିତ୍ର ବିଶ୍ବବିଦ୍ୟାଳୟ ପ୍ରାଙ୍ଗଣରେ । ତରୁଘେରା ଆଶ୍ରମ ପରି ମନେ ହେଉଥଲା 
ଏହି ବିଶ୍ଵ ପ୍ରସିଦ୍ଧ ବିଶ୍ଵବିଦ୍ୟାଳୟ | ସାଇକେଲ୍‌ ଧରି ଦଳଦଳ ପୁଅ ଝିଅ ରାସ୍ତାରେ 
ବୁଲୁଥାଆନ୍ତି । ଗଛ ମୂଳେ ବସି ଅଧ୍ୟୟନ କରୁଥାଆନ୍ତି । ଆଲୋଚନା କରୁଥାଆନ୍ତି 
ନିଜ ମଧ୍ୟରେ ! ସେ ସବୁକୁ ଦେଖୁ ଦେଖୁ ଆମେ ଖୋଜିନେଲୁ ପ୍ରଫସେର ଖଗେଶ୍ବର 
ମହାପାତ୍ରଙ୍କ ବାସଭବନ । ସେ ଆମ ଗାଁର, ଦାଦା ବୋଲି ଡାକେ । ମୋ ଚିଠି 
ଆଗରୁ ପାଇଥିଲେ | କିଛି ପିଲାଙ୍କୁ ଅଟକାଇ ରଖଥଲେ । ଆମକୁ ତାଙ୍କ ଜିମାଦେଇ 
ସେ କିଛି ଗୁରୁତ୍ଵପୂର୍ଣ କାମ ନେଇ କଲିକତା ଆସିଲେ | ମୋର ଦୂର ସମ୍ପର୍କୀୟ ବନ୍ଧୁ 
ଡକ୍ଟର ଶ୍ରୀନିବାସ ମିଶ୍ର ବି ଥଲେ ସେତେବେଳେ ସେଠାରେ । ଦୂଇଦିନ କେମିତି 
ବିତିଗଲା ଆଜି ସେ କଥା ମନେ ପଡୁନି । ମାତ୍ର ଆମକୁ ସେ ଗସ୍ତ ଯେ ବହୁତ ଭଲ 
ଲାଗିଥଲା ଏଥରେ ସନ୍ଦେହର ଅବକାଶ ନାହିଁ । 

ପୁଣି ରାଖୁଆ ଲେଉଟିଲା 


ଢଗଟିଏ ଅଛି- “ ନଇରେ ବାଳିଆ ଚହଟିଲା, 

କଜଳ, ସିନ୍ଦୁର ନାଂଲୋ ରାଣ୍ଡ ପୁଣି ଗାଖୁଆ ଲେଉଟିଲା ।” 

ଏହାର ଅର୍ଥ ପ୍ରାଞ୍ଜଳ | ବୁଝାଇବା ଦରକାର ନାହିଁ । ମୁଁ କଲିକତା ତାଲିମ 
ଶେଷକରି ଯେଉଁଠୁ ଯାଇଥିଲି ସେଠିକୁ ଫେରିଲି । ଏଥର ବି ଯୋଗ ଦେଲି ସେହି 
ବାରିପଦା ଥାନାରେ | ସ୍ବର୍ଗତଃ ନିରଞ୍ଜନ ବଳ ଥିଲେ ଭାରପ୍ରାପ୍ତ ଅଧ୍ୟକାରୀ | ମୋରି 
ସାଙ୍ଗରେ ତାଙ୍କର ବି ତାଲିମ । ତାଙ୍କ ସହିତ ସମୟ ଭଲରେ କଟୁଥଲା | ମାତ୍ର 
ହଠାତ୍‌ ମୋର ବଦଳି ନିର୍ଦ୍ଦେଶ ଆସି ପହଞ୍ଚଲା | ଯାଇ କଟକରେ କ୍ରାଇମ୍‌ବ୍ରାଞ୍ଚାରେ 
ଯୋଗଦେବାକୁ ହେବ । ମନଦେଇ କାର୍ଯ୍ୟ ଆରମ୍ଭ କରିଥିଲି | କିନ୍ଧୁ ହଠାତ୍‌ ମନମରା 
ହୋଇଗଲି । ମୁଁ ନିଷ୍ପରି ନେଲି ଓ କିଛି ଅଣ ପୋଲିସ ବନ୍ଧୁ ସାହସ ଦେଲେ ଛୁଟି 
ନେବାକୁ । ଅପେକ୍ଷା କଲେ ଦିନ କେଇଟାରେ ହୁକୂମ ବଦଳିଯିବ । ତାହାହିଁ କଲି । 
ସମୟ ଖାଲି ବୁଲାବୁଲି କରିବାରେ ଗଲା । ଜଣେ ବନ୍ଧୁ ସ୍ଵର୍ଗତ ମହେଶ ସିଂହଙ୍କ 
ସହିତ ଅତ୍କୀୟତା ବଢ଼ିଲା । ସେ ଥୁଲେ ଜିଲ୍ଲା କଂଗ୍ରେସର ଜଣେ ମୁଖୁଆ ବ୍ୟକ୍ତି । 
ଥରେ ମୁଢ଼ି ପର୍ବରେ ଗପଯେଡ଼ି ସ୍ଵର୍ଗତ ସିଂହ କହିଲେ, “ ତାଙ୍କ ଦଳର କାର୍ଯ୍ୟାଳୟରେ 
ଜଣେ କର୍ମଚାରୀ ଥିଲେ | ସେ ବୈଠକ ଦିନ ଘର ପରିଷ୍କାର କରନ୍ତି, ସମସ୍ତଙ୍କ ପାଇଁ 
ଗା ପାଣିର ବ୍ୟବସ୍ଥା କରନ୍ତି । ସେଥୁପାଇଁ ତାକୁ ମହେଶ ବାବୁ କୋଡ଼ିଏ ଟଙ୍କା ଦିଅନ୍ତି 
ଆଉ ସେ ମଧ୍ୟ ତୃରିତ ହିସାବ ଦେଇଦିଅନ୍ତି । ଦିନେ ସବୁ ପୁରୁଣା ହିସାବ କାଗଜକୁ 
ଏକତ୍ର କରି ସେ ତାଙ୍କ ହିସାବ ଲେଖୁବାକୁ ବସିଲେ । ପ୍ରତି କାଗଜର ହିସାବ ଶେଷ 
ଆଡ଼କୁ ଲେଖାଥଲା, “ ଇତ୍ୟାଦି ଇତ୍ୟାଦି ଖର୍ଚ୍ଚ ।” ପ୍ରଥମେ ମହେଶବାବୁ ଅନୁମାନ 
କରୁଥିଲେ କି କର୍ମଚାରୀ ଜଣକ ବଡ଼ ବଡ଼ ଖର୍ଚ୍ଚର ନାମ ଲେଖୁ ତଳକୁ ଖୁଚୁରା ଖର୍ଚ୍ଚ 
ଯଥା ଦିଆସିଲି, ଧୂପକାଠି ଇତ୍ଯାଦିକୁ ସେହି “ ଇତ୍ଯାଦି ଖର୍ଚ୍ଚ ”ର ଅନ୍ତର୍ଭୁକ୍ତ 

କରିଦେଇଛନ୍ତି । ମାତ୍ର ସେ ଧରିଥବା କାଗଜଖଣ୍ଡକରେ ଖର୍ଚ୍ଚ ଭାବରେ ସେ ସବୁର 
ଅର୍ଥାତ୍‌ ଦିଆସିଲି, ଧୂପକାଠିର ଉଲ୍ଲେଖ ଅଛି । ତେଣୁ ତାଙ୍କ ମନରେ ସନ୍ଦେହ 
ହେଲା । ଏତିକିବେଳେ ସେହି କର୍ମଚାରୀ ଜଣକ କିଛି କାର୍ଯ୍ୟନେଇ ତ ` ବିକଟକୁ 
ଆସି ପହଞ୍ଚଲେ । ମହେଶବାବୁ ପର୍ରିଲେ, “ ଏ ଇତ୍ୟାଦି, ଇତ୍ୟାଦି ଖର୍ଚ୍ଚ କ '‹ ! ? ” 
କର୍ମଗାରୀଟି ହଠାତ୍‌ ଲାଜେଇ ଗଲେ । ଏତେଦିନରୁ ଟାଳି ଆସିଥ୍‌ବା କଥାଟାକୁ 
ଆଜି ତୁଣ୍ଡରେ ମାନିବାକୁ ପଡ଼ିବ । ଥଥମଥ କରି ଚାଲିଯିବାକୁ ଚେଷ୍ଟା କଲେ 
କର୍ମଚାରୀ ! ମହେଶ ବାବୁଙ୍କର ଉତ୍କଣ୍ଠା ବଢ଼ିଲା । ସେ କଥାଟାକୁ ଗଣ୍ଡିକରି ଧରି 
ବସିଲେ | ଅଗତ୍ୟା କର୍ମଚାରୀ ଜଣକ କହିଲେ, “ ଆଜ୍ଞା ! ଆପଣମାନଙ୍କ ପରି ମୁଁ 
ବି ଜଣେ ଗାନ୍ଧିଭକ୍ତ | ମିଛ କହିବି କେମିତି ? ଗୁହଖୁଆ ବୁଵି କରିଛି । 
କେତେବେଳେ କେମିତି ଟିକେ ଟିକେ ମହୁଲି.... | ଗାନ୍ଧିଭକ୍ତ ଏସବୁ କରିବା 
କଥା ନୁହେଁ କି ଗାନ୍ଧୀଙ୍କ କାଗଜ ପତ୍ରରେ ସେ ସବୁ ଲେଖୁବା କଥା ନୁହେଁ । ଆପଣ 
ତ ଜାଣନ୍ତି ମୁଁ ସବୁ ବୈଠକ ଦିନ କେମିତି ରାମଧୂନ କରେ । ସେଥରେ ପୁଣି 
ମହୁଲି... । ସେହି ଶଦଟାକୁ ଗାନ୍ଧି ହିସାବରୁ ବାଦ୍‌ ଦେଇ “ ଇତ୍ଯାଦି ଇତ୍ୟାଦି” 
ଖର୍ଚ୍ଚ ବୋଲି ଲେଖ୍ଣଦେଲି । ଏବେ ଦେଖୁଛି ହିସାବ ଦେଲେ ମଲି, ନ ଦେଲେ 
ମଲି | ଆପଣଙ୍କ ଦୟା ଯାହା କରିବେ |” ସେହି ଦିନରୁ ଯେଉଁଠି ହିସାବ ନମିଳେ 
ବା ଯେଉଁ ଖର୍ଚ୍ଚକୁ ହିସାବରେ ଦେଖାଇ ନହୁଏ, ମୁଁ ତାକୁ ବନ୍ଧୁମାନଙ୍କୁ କହେ, 
“ ଲେଖ୍ଦିଅ ଇତ୍ୟାଦି ଇତ୍ୟାଦି ଖର୍ଚ୍ଚ ।” 

କିଛି ଦିନ ଉଦବାସ୍ତୁ ପରି ବୁଲିଲା ପରେ ଦିନେ ମନସ୍ଥ କଲି, ଯାଇଁ କଟକରେ 
କ୍ରାଇମ୍‌ବ୍ରାଞ୍ଚରେ ଯୋଗ ଦେବି । ସେହି ଦିନ ରାତି ବସ ଧରିଲି । କଟକରେ 
ପହଞ୍ଚଲା ବେଳକୁ ସକାଳ | ବସ ଭିତରେ ସବୁ ପ୍ରତିକୂଳ ପରିସ୍ଥିତି ମଧ୍ୟରେ ବି ମୋର 
ପାହାନ୍ତିଆ ନିଦ ଭାରଙ୍ଗିନଥାଏ _ | କଣ୍ଡକ୍ଟର ଡାକ ଛାଡ଼ିଲା, “ଓ.ଏମ୍‌.ପି. ହୋଇଗଲା । 
ଆଉ ଗାଡ଼ି ଆଗକୁ ଯିବ ନାହିଁ । ସହରରେ “ ସାଂଧ୍ଯ ଆଇନ ” ଲାଗୁକରା ଯାଇଛି । ” 
ମୁଁ ବ୍ୟସ୍ତ ହୋଇପଡ଼ିଲି । ଏତେ ଦୂରରୁ ସାମନ୍ତ ସାହି ଯିବି କେମିତି ! ରିକ୍ଟାବାଲା ବି 
ଅମଙ୍ଗ | ଅଗତ୍ୟା ଭାବିଲି ନିଜକୁ ଟିକେ ପୁଲିସ ପଣିଆ ଦେଖାଇବାକୁ ପଡ଼ିବ । 
ଚଢ଼ି ବସିଲି ଗୋଟିଏ ରିକ୍ଲାରେ । ଗନ୍ତବ୍ୟ ସ୍ଥଳକୁ ଯିବାକୁ ନିର୍ଦ୍ଦେଶ ଦେଲି । ମାତ୍ର 
ସେ ନାରାଜ୍‌ । ବାଧ୍ଯ ହୋଇ ମୁଁ ଜଣେ ' ପୋଳିସ ହାକିମ ଓ ନ ଗଲେ ନିଶ୍ଚୟ 

ହଇରାଣ କରବି ବୋଲି ଧମକ ଦେଲି । ରିକ୍ଵା ଆଗକୁ ଗଡ଼ିଲା । ପ୍ରତିଛକରେ 
ପୋଲିସ ଅଟକାଇଲେ ଓ ମୋ ନିକଟରେ ଥବା ବସ୍‌ ୱାରେଣ୍ଟର ସାହାଯ୍ୟ ନେଇ ମୁଁ 
ପାରହୋଇଗଲି ! 

ସାଆନ୍ତ ସାହି ମୋ ବଡ଼ ଶଳା ସ୍ଵର୍ଗତ ପୀତାମ୍ବର ମିଶ୍ରଙ୍କ ବାସଭବନ । 
ସମସ୍ତେ ମତେ ଦେଖ ଖୁସି ହେଲେ । ମୁଁ ତରବର ହୋଇ କ୍ରାଇମ୍‌ବ୍ରାଞ୍ଚ ଯିବାପାଇଁ 
ପ୍ରସ୍ତୁତ ହେଲି । ସେଠାରେ ପାଦ ଥପିବା ମାତ୍ରେ ମତେ ଆଇନଶ୍ୂଙ୍ଖଳା ରକ୍ଷା କରିବା 
ପାଇଁ ମଙ୍ଗଳାବାଗ ଥାନାକୁ ପଠାଇଦେଲେ | କ୍ରାଇମ୍‌ବ୍ରଞ୍ଚରେ ମୁଁ ମୋ ବନ୍ଧୁ ପଦାଧ୍ବକାରୀ 
ମାନଙ୍କଠାରୁ ଶୁଣିଲି ଗତକାଲି ବାରବାଟୀ ଷ୍ଟାଡିୟମ୍‌ରେ ରସିଆନ୍‌ ଫୁଟବଲ୍‌ ଦଳ 
ସହିତ କଟକ ଏକାଦଶଙ୍କ ମଧ୍ୟରେ ଫୁଟବଲ ମ୍ୟାଚ୍‌ ହୋଇଥଲା | ଶେଷରେ କଟକ 
ଜିତି ବିଜୟ ଶୋଭାଯାତ୍ରା ବାହାରକଲା | ଶୋଭାଯାତ୍ରା ସୂତାହାଟ ମସ୍‌ଜିଦ୍‌ ସମ୍ମୁଖରେ 
ଯାଉଥଲା ବେଳେ ଗୋଟେ ଛାତ ଉପରୁ ଜଣେ କିଏ ଶାବଳଟିଏ ଫିଙ୍ଗଦେଲା । 
ଆଉ କିଏ ସମ୍ଭାଳେ । ଆରମ୍ଭ ହୋଇଗଲା ଜାତିଆଣ ଦଙ୍ଗା । ତେଣୁ ପ୍ରଶାସନ 
ପକ୍ଷରୁ ଜାରୀ କରାଗଲା ସାନ୍ଧା ଆଇନ ଓ ଆରମ୍ଭ ହେଲା ଗିରଫଦାରି । ସେହି 
କାର୍ଯ୍ୟରେ ମୁଁ ହେବି ଜଣେ ଅଂଶୀଦାର, ଶାନ୍ତିରକ୍ଷକ । ବକ୍ସିବଜାର, ଚୌଧୁରୀ 
ବଜାର, ଯୋବ୍ରା ଅଞ୍ଚଳରେ ପ୍ରଚୂର କ୍ଷୟ କ୍ଷତି ହେଲା | ମୁଖ୍ୟ ଘଟଣା ଥୁଲା ଲୁଟ । 
ଅସାମାଜିକ ବ୍ୟକ୍ରିମାନେ ସତେ ଯେମିତି ସୁଯୋଗ ଅପେକ୍ଷାରେ ଥଲେ । ଆଖୁ 
ପିଛୁଳାକେ ଘରଭାଙ୍ଗ ସମ୍ପରି ସବୁ ବୋହିନେଇ ଗଲେ | ମାତ୍ର ପ୍ରଶାସନର କ୍ଷୀପ୍ର 
କାର୍ଯ୍ୟାନୁଷ୍ଠାନ ଏହାକୁ ଅଧକ ଆଗକୁ ବଢ଼ିବାକୁ ଦେଲା ନାହିଁ । ପୋଲିସ କର୍ମଚାରୀ 
ମାନେ ଗୁଣ୍ଡାମାନଙ୍କର ଏତାଦୃଶ କାର୍ଯ୍ୟକୁ ଆହ୍ଵାନ ଭାବରେ ଗ୍ରହଣ କରି ନେଲେ । 
ଦିନ ରାତିକୁ ଏକ କରି କଠିନ ପରିଶ୍ରମ କଲେ । ଆରମ୍ଭ କଲେ ରାସ୍ତାରେ ପଇଁତରା 
ଆଉ ଖାନ୍ତଲାସୀ । ପରଦିନ ଦେଖାଗଲା ଲୁଟମାଲ୍‌ ସବୁ ସାହିର ପୋଖରୀ, ନଳା, 
ନର୍ଦ୍ଦମା କି ବିଦ୍ୟାଳୟମାନଙ୍କର ହତା ମଧ୍ୟରେ ଗଦା ହୋଇଛି । ସେ ସବୁକୁ ପୋଲିସ 
ଜବତ୍‌ କରି ଥାନାକୁ ଆଣିଲେ ଆଉ ତଦନ୍ତ ଆରମ୍ଭ କଲେ | ଅନେକ ଲୋକ ଗିରଫ 
ହେଲେ | ବହୁତ ବି ଆତ୍ଵଗୋପନ କଲେ | ଦୂଇତିନି ଦିନ ମଧ୍ଯରେ ଦଙ୍ଗାର ପରିସମଙପ୍ରି 
ଘଟିଲା । ମାତ୍ର ଏହି ସବୁ ଲୁଣ୍ଠନ, ଘରପୋଡ଼ି ଜାତୀୟ ମକଦ୍ଦମାର ଆଇନଗତ 
ପରିସମାପ୍ରି ପାଇଁ ବହୁଦିନ ଲାଗିଲା । ମୁଁ କଠିନ ପରିଶ୍ରମ କରି ଅନେକ ଭଲକାମ 

କରିଥଲି ବୋଲି ଆମ କାମ ତଦାରଖ କରୁଥିବା ଉପାଧ୍ଯକ୍ଷ ମହୋଦୟ ସୁପାରିଶ 
କରିଥଲେ । ତା” ଫଳରେ କ୍ରାଇମବ୍ରାଞ୍ଚରେ ମତେ ଟିପ ଚିହ୍ନ ବିଭାଗକୁ ନ ନେଇ 
ତଦନ୍ତ ବିଭାଗରେ ରଖୁଲେ । 

ସେହି ସମୟରେ ସାଧାରଣ ନିର୍ବାଚନ ଅନୁଷ୍ଠିତ ହେଲା | ରାଜ୍ୟସାରା ଗାଲିଥାଏ 
ପ୍ରଗ୍ବର । ଥରେ ମୁଁ ମୋର ଗ୍ରାମକୁ ଯାଇଥଲି । ଛୁଟି ସାରି ଫେରୁଥଲି କଟକ । 
ସେଦିନ ରବିବାର ଥାଏ । ଝୁମ୍ପୁରୀ ହାଟରେ ଅପେକ୍ଷା କରିଥାଏଁ ବସ୍‌କୁ । ଅଳ୍ପ 
ଦୂରରେ ମୋର କକେଇ ସ୍ଵର୍ଗତ ନୃସିଂହ ଚରଣ ପଣ୍ଡାଙ୍କର ଲୁଗା ଦୋକାନଟିଏ 
ଥାଏ । ସେ ସେଠାରେ ଉପସ୍ଥିତ ଥିବାର ଜାଣି ତାଙ୍କ ନିକଟକୁ ସମ୍ମାନ ପ୍ରଦର୍ଶନ 
ନିମିତ୍ତ ଗଲି । ଏ କାର୍ଯ୍ୟଟି ମୁଁ ସବୁବେଳେ କରେ । ତାଙ୍କୁ ପ୍ରଣାମ କରି ଠିଆ ହେବା 
ମାତ୍ରେ ସେ କୁହନ୍ତି “ ଯା । ବଳରାମ ଦୋକାନରୁ ଜଳଖୁଆ ଖାଇ ଆସିବୁ ।” 
ସେଦିନବି ସେୟା ଘଟିଲା | ମୁଁ ଜଳଖୁଆ ଖାଇ ବାହାରକୁ ବାହାରିଲା ବେଳକୁ ମୋର 
ଭେଟ ହେଲା ବିପିନ ସହିତ । ସ୍ଵର୍ଗତ ବିପିନ୍‌ ପ୍ରଧାନ । ମୋର ଚତୁର୍ଥରୁ ଏକାଦଶ 
ଶ୍ରେଣୀ ପର୍ଯ୍ୟନ୍ତ ପଢ଼ା ସାଥୀ । ଅନେକ ଦିନ ପରେ ଦେଖା ହେବାରୁ ଆମେ ଦୁହେଁ 
ବହୁତ ଖୁସି ହେଲୁ | ଦୂଇ ସାଙ୍ଗ ଏକାଠି ହେଲେ ଯେମିତି ଢିଙ୍କଶାଳ ଠାରୁ ଢେଙ୍କାନାଳ 
ପର୍ଯ୍ୟନ୍ତ ସବୁ ପାହାଡ଼ ପର୍ବତ, ବଣ ଜଙ୍ଗଲ ଡେଇଁ ଗପ ମାଡ଼ି ଯାଏ, ସେଦିନ ଆମର 
ବି ସେମିତି ହେଲା । ବସ ଆସିବାକୁ ଆହୁରି ଅନେକ ଡେରି । ବିପିନ ବି ଏମିତି 
ବୁଲିବାକୁ ଆସିଛି । ତେଣୁ କାହାରି ବ୍ୟଗ୍ରତା ନାହିଁ । ଚାଲିଥାଏ ଖାଲି ଗପ ଆଉ 
ଗପ । ଏମିତି ଏଣୁ ତେଣୁ ଗପୁ ଗପୁ ହଠାତ୍‌ ତା' ମଧ୍ଯକୁ ରାଜନୀତି ପଶି ଆସିଲା | 
ମୁଁ କଟକରେ ରହୁଥିବାରୁ ସେ କଟକରେ କିଏ ଜିତିପାରେ ବୋଲି ପ୍ରଶ୍ନ କଲା ଓ 
କ୍ରମଶଃ ରାଜ୍ୟ ସାରାର ଜିତିବା ହାରିବା କଥା ଆସିଲା । ଏତିକି ବେଳେ ବସ ଆସି 
ହାଜର | ତେଣୁ ନିର୍ବାଚନର ଭବିଷ୍ୟତକୁ ଅଧାର ରଖୁ ମୁଁ ବସ ଧରିଲି । ବିପିନ୍‌ 
ହାତ ହଲାଇ ମତେ ବିଦାୟ ସମ୍ବର୍ବନା ଜଣାଇଲା | 

ସନ୍ଧ୍ୟା ପରେ କଟକରେ ପହଞ୍ଚି ବିଶ୍ରାମ ନେଲି । ପରଦିନ ଅଫିସ ଯାଇଁ 
ଶୁଣିଲି କି ଜଣେ ଡି.ଏସ୍‌.ପି. ସ୍ର୍ଗତ କୁମର ବଲ୍ର ପଟ୍ଟନାୟକ ଆମ ଗାଁକୁ ମୁଁ 
ନିର୍ବାଚନ ପ୍ରଗ୍ଭର କରୁଥିଲି ବୋଲି ତଥ୍ୟ ସଂଗ୍ରହ କରିବାକୁ ଯାଇଛନ୍ତି । ଆଶ୍ଚର୍ଯ୍ୟ 
ହେଲି । ଭାବିଲି ଘଟଣାଟି ସମ୍ପର୍କରେ । ସେଥର ନିର୍ବାଚନରେ ପ୍ରଥମ କରି ସ୍ଵର୍ଗତ 

ଜଗନ୍ନାଥ ମଲିକ ନିର୍ବାଚନ ଲଢୁଥୁଲେ । ସେ ଥିଲେ ମୋର ବନ୍ଧୁ ଏବଂ କଂଗ୍ରେସ 
ବିରୋଧୀ । ତେଣୁ ଆମ ସେ ଅଞ୍ଚଳର କଂଗ୍ରେସର ଜଣେ ଆଗଧାଡ଼ିର ନେତା 
ମୋ ବିରୋଧରେ ସରକାରଙ୍କୁ ମୁଁ ଭୋଟ ପ୍ରଗ୍ଭର କରୁଛି ବୋଲି ଅଭିଯୋଗ ଆଣି 
ଟେଲିଗ୍ରାମଟିଏ ପଠାଇ ଦେଲେ । ମୁଁ ଅପେକ୍ଷା କଲି । ଡି.ଏସ୍‌.ପି. ମହୋଦୟ 
ଫେରି ତାଙ୍କ ରିପୋର୍ଟ ଦେଲେ । ପ୍ରକୃତରେ ଆମ ଅଞ୍ଚଳର ସବୁଠାରୁ କଂଗ୍ରେସର 
ଆଗୁଆ ନେତା ହେଲେ ମୋ କକେଇ ସ୍ଵର୍ଗତ ପଣ୍ଡା । ସେ ଏ ଅଭିଯୋଗକୁ 
ଅମୂଳକ, ଭିରିହୀନ, ମିଥ୍ୟା, ଅଭିସନ୍ଧିମୂଳକ କହି ଉଡ଼ାଇ ଦେଲେ । ବିପିନ୍‌ ବି 
ଆଶ୍ଚର୍ଯ୍ୟ ପ୍ରକଟ କଲା । ନିର୍ବାଚନ ଶେଷରେ ସ୍ଵର୍ଗତ ଜଗନ୍ନାଥ ମଲିକ ହାରିଗଲେ । 
କ୍ରାଇମ୍‌ବ୍ରାଞ୍ଚରେ ମୁଁ ପ୍ରାୟ ତିନିବର୍ଷ କାର୍ଯ୍ୟ କରିଥିଲି । ସେହି ସମୟରେ 
ଦୁଇଟି ମୁଖ୍ୟ ଏବଂ ଗାଞ୍ଚଲ୍ୟକର ମକଦ୍ଦମାର ତଦନ୍ତରେ ସହାୟତା କରିଥୁଲି | ତାହା 
ଥିଲା ବାରିପଦା ସହରରେ ଘଟିଥିବା ରଣାଂ-ହତ୍ୟାକାଣ୍ଡ ଓ ରାଜ୍ୟ ସଚିବାଳୟରେ 
ସଂଗଠିତ ହୋଇଥବା ଅର୍ଥ ଆତ୍ୁସାତ କାଣ୍ଡ | ଦୁଇଟିର ବିବରଣୀ କ୍ରମାନ୍ଵୟରେ 
ନିମ୍ନରେ ପ୍ରଦତ୍ତ ହେଲା । 
ରଣା-ହତ୍ୟାକାଣ୍ଡ : 


ହୁକୁମ୍‌ ମିଳିଲା ବାରିପଦାରେ ଘଟିଥିବା ଏକ ହତ୍ୟାକାଣ୍ଡର ତଦନ୍ତରେ ସ୍ଵର୍ଗତ 
ଇନ୍‌ସପେକ୍ଟର ପଦ୍ଧଚରଣ ମିଶ୍ରଙ୍କୁ ସହାୟତା କରିବା ପାଇଁ । ମୁଁ ପୂର୍ବରୁ ସେଠାରେ 
କାର୍ଯ୍ୟ କରୁଥିଲି ବୋଲି ବୋଧହୁଏ ମିଶ୍ର ସାର୍‌ ମତେ ବାଛିଥିଲେ । ଏକଥା ଶୁଣି 
ପ୍ରଥମେ ଖୁସି ଲାଗିଲା । ପୁରୁଣା ଜାଗା | ପୁରୁଣା ବନ୍ଧୁ | ଆଉ ଥରେ ଦେଖାହେବେ । 
ମୋ ସ୍ବପ୍ନର ସହରକୁ ଫେରିଯିବାକୁ ମନ ମଧ୍ଯରେ ବ୍ୟଗ୍ରତା ବଢ଼ିଲା | ଆମ ପାଇଁ 
ଜାଗା ରଖାଯାଇଥଲା ଜାତୀୟ ରାଜ୍ୟପଥ ବଙ୍ଗଳାରେ । ସେଇଠି ଡେରା ପାତି 
ଆରମ୍ଭ କଲୁ କାର୍ଯ୍ୟ । ସହରରେ ସେତେବେଳେ ଚହଳ ସୃଷ୍ଟି କରିଥିଲା ଏକଦା 
ସ୍ଵର୍ଗତ ଫକୀରମୋହନ ସେନାପତିଙ୍କ ଦ୍ଵାରା ପ୍ରକାଶିତ ହେଉଥିବା ସାପ୍ତାହିକ ପତ୍ରିକା 
“ ସମ୍ବାଦବାହିକା” । ଏହାର ପ୍ରକାଶକ ତିଳକୁ ତାଳ ପରି ଅତିରଞ୍ଜିତ କରି ବିଭିନ୍ନ 
ତଥ୍ୟ ପ୍ରକାଶ କରୁଥିଲେ । ତେଣୁ ସମସ୍ତେ ଆଗ୍ରହରେ ଖଣ୍ଡେ ଖଣ୍ଡେ ପତ୍ରିକା କିଣି 
“ ରଣାହତ୍ୟା ତଦନ୍ତ”ର ଅଗ୍ରଗତି ବିଷୟରେ ଉକ୍ସଣ୍ଡାର ସହ ଖବର ରଖୁଥିଲେ । 

କଥାଟି ସଂକ୍ଷେପରେ କହେଁ । ମହାରାଜା ପୂର୍ଣଚଚନ୍ଦ୍ର ମହାବିଦ୍ୟାଳୟର ଇତିହାସ 
ବିଭାଗରୁ ଜଣେ ଅଧ୍ୟାପକ ଅନ୍ୟତ୍ର ବଦଳି ହେଲେ । ତାଙ୍କ ସ୍ଥାନ ପୂରଣ କରିବାକୁ 
ସେଠାକୁ ଆସିଲେ ଅନ୍ୟଜଣେ ଅଧ୍ଯାପକ ସ୍ଵର୍ଗତ ଦୀନବନ୍ଧୁ ରଣା । ସେ ଥଲେ 
କଳାହାଣ୍ରି ଜିଲ୍ଲାର ଲୋକ । ବାରିପଦା ଥଲା ତାଙ୍କ ପାଇଁ ନୂଆ | ଦାୟିତ୍ଵ ନେଲେ 
ଏବଂ ଅଧ୍ୟାପନାରେ ଯୋଗଦେଲେ । ରହିଲେ ସିନେମାହଲ ନିକଟସ୍ଥ ଗୋଟିଏ 
ମେସ୍ରେ । ସେଠାରେ ବି ପୂର୍ବରୁ ଅନ୍ୟ ଅଧ୍ୟାପକମାନେ ରହୁଥିଲେ । ସମୟକ୍ରମେ 
ବଦଳି ହୋଇଯାଇଥିବା ଅଧ୍ୟାପକ ମହୋଦୟ ସ୍ଵର୍ଗତ ରଣାଙ୍କୁ ଜଣେ ଓକିଲ ବନ୍ଧୁଙ୍କ 
ସହିତ ପରିଚିତ କରାଇଦେଇଥଲେ । ବିଦାୟୀ ଅଧ୍ୟାପକ ବନ୍ଧୁ ଓକିଲବାବୁଙ୍କର 
ଏକମାତ୍ର ଭାଣିଜୀର ପାଠପଢ଼ା ଦେଖାଶୁଣା କରୁଥିଲେ । ତାଙ୍କ ଅନୁରୋଧ ଓ 
ଓକିଲବାବୁଙ୍କ ନିମନ୍ତ୍ରଣ କ୍ରମେ ରଣା ସାର୍‌ ସେହି ଛାତ୍ରୀଙ୍କ ଶିକ୍ଷା ଦାୟିତ୍ଵ ଗୃହ ଶିକ୍ଷକ 
ଭାବରେ ଗ୍ରହଣ କଲେ । 

ସମୟ ଗଡ଼ି ଚାଲିଲା ! କିଛିମାସ ପରେ ଦିନେ ସକାଳେ ସ୍ଵର୍ଗତ ରଣାଙ୍କର 
ମରଶରୀର ରକ୍ତସ୍ବାତ ଅବସ୍ଥାରେ ସ୍ବାନାଗାରରେ ପଡ଼ିଥିବାର ଦୃଷ୍ଟିଗୋଚର ହେଲା । 
ପୋଲିସ ଆସିଲେ । ଶବ ନିକଟରୁ ଉଦ୍ଧାର କଲେ ଦାଢ଼ିକଟା ଖୁର (ବେଡ) ଏବଂ 
ଆଇନା । ମୃତକଙ୍କ ଶରୀରକୁ ପରୀକ୍ଷା କରି ଦେଖାଗଲା ବେକରେ ଗଭୀର କଟା 
କ୍ଷତ ଚିହ୍ନ । ତାହାହିଁ ଥଲା ମୃତ୍ୟୁର କାରଣ । ଶବ ବ୍ୟବଛେଦ ଗୃହରେ ଡାକ୍ତର 
ମୃତକକୁ ଖୁବ ଭଲ ଭାବରେ ପରୀକ୍ଷା କଲେ । କ୍ଷତ ଚିହ୍ନର ଗଭୀରତା ରକ୍ତସ୍ରାବ ଓ 
ମୃତ୍ୟୁ ପାଇଁ ଯଥେଷ୍ଟ ବୋଲି ସେ ମତ ଦେଲେ । ପୁନଶ୍ଚ କହିଲେ କ୍ଷତ ଚିହୃଟି 
ଆରମ୍ଭରୁ ଅଧକ ଗଭୀର ହୋଇ ଶେଷ ଆଡ଼କୁ କ୍ରମଶଃ କ୍ଷୀଣ ହୋଇଯାଇଛି । ଏହା 
ଡାହାଣରୁ ବାମ ଦିଗକୁ ଲନ୍ବିଛି । ଶବ ବ୍ଯବଛେଦ ଗଲିଥବାବେଳେ ବାହାରେ 
ସହସ୍ଵାଧ୍ଵକ ଲୋକ । ଅଧୁକାଂଶ ଛାତ୍ର । ଅନେକ କଳ୍ପନା ଜଳ୍ଚନା । ଆଲୋଚନା 
ପର୍ଯ୍ୟାଲୋଚନା । ରଣାବାବୁ କଳାହାଣ୍ଡିର | ସେ ଥିଲେ ଅତ୍ୟନ୍ତ ଭଦ୍ର, ସ୍ବେହଶୀଳ | 
ଉଚ୍ଚକୋଟିର ଶିକ୍ଷକ | ମାଛିକି “ମ' ବୋଲି କୁହନି ନାହିଁ । ସେ ମେସ୍‌ରେ ତାଙ୍କ 
ଶ୍ବାସରୁଦ୍ଧ ହୋଇଯାଇଥୁଲା | ସେଠାରେ ଅନ୍ୟ ଅନ୍ତେବାସୀ ଓ ପ୍ରତି ସନ୍ଧ୍ୟାରେ ସହର 
ମଧ୍ଯରୁ ଆସୁଥିବା ଅନ୍ୟକିଛି ବନ୍ଧୁ ପ୍ରଚୁର ମଦ୍ୟପାନ କରି କଲେଜ ପଢୁଆ ଝିଅମାନଙ୍କୁ 
ତାକି ଧର୍ଷଣ କରୁଥିଲା ! କେହି ପାଟି ଖୋଲିଲେ ତାକୁ ଫେଲ୍‌ କରିଦେବାକୁ ଧମକ 

ଦେଉଥୁଲେ । ସେଥରେ ଥଲେ ଜଣେ ରାଣୀ ମହୁମାଛି | ତାଙ୍କରି ନେତୃତ୍ବରେ ପ୍ରତି 
ସନ୍ଧ୍ୟାରେ ଆସୁଥୁଲେ ନୂତନ ନୂତନ ଲାଲପରି । ରଣା ସାର୍‌ କିନ୍ତୁ ଥଲେ ଜଣେ 
“ ଗୋଟାପଣ ତୁଳସୀ” | ଘଟଣା ଘଟିଥୁବା ରାତିରେ ଜଣେ ନିରାହାଙ୍କୁ ବଳପ୍ରୟୋଗ 
କରାଗଲା । ମାତ୍ର ସେ ରାଜି ହେଲେ ନାହିଁ । କାମୁକ ଅଧ୍ଯାପକମାନଙ୍କ କବଳରୁ 
କୌଶଳ କ୍ରମେ ପଳାୟନ କରି ରଣାବାବୁଙ୍କ ଶରଣ ପଶିଲେ । ରଣାବାବୁ ' ତଥାସ୍ତୁ' 
କହି ବନ୍ଧୁମାନଙ୍କ ଅପକର୍ମକୁ ବାଧା ଦେଲେ | ଆରମ୍ଭ ହେଲା ଗଣ୍ଡଗୋଳ । ଗୁଣ୍ଡା, 
ମଦ୍ୟପ, ଚରିତ୍ରହୀନ ଅଧ୍ଯାପକମାନେ ରଣାସାର୍‌ଙ୍କୁ ବଳର୍ପୂବକ ସ୍ଵାନାଗାରକୁ ଟେକି 
ନେଇ ହତ୍ୟା କଲେ । ଆମେ ସେହି କୂର, ଲମ୍ପଟ, ନୃସଂଶ ଅଧ୍ଯାପକମାନଙ୍କର 
ତୁରନ୍ତ ଗିରଫଦାରୀ ଚାହୁଁ ! ବାହାରିଲା ଶୋଭାଯାତ୍ରା | ଶୁଣାଗଲା ଛାତ୍ରନେତାଙ୍କ 
ଭୀମ ଗର୍ଡ଼ନ | ଆସିଗଲା ଡାକବାଜି ଯନ୍ତ୍ର । ପୁରୁଣା ମଟର ଟାୟାର । ରାସ୍ତା 
ଅବରୋଧ । ବଳପୂର୍ବକ ଦୋକାନ ବଜାର ବନ୍ଦ | ରାଜି ନ ହେଲେ ଲୁଟ୍‌ । ଆଖ 
ପିଛୁଳାଜେ ଶାନ୍ତ ବାରିପଦାର ବାୟୁମଣ୍ଡଳ ଅଶାନ୍ତ ହୋଇଉଠିଲା | ଛାତ୍ରଙ୍କ ସହିତ 
ଯୋଗଦେଲେ ଅଣଛାତ୍ର, ଅସାମାଜିକ ବ୍ୟକ୍ତି, ରାଜନେତା | ସମ୍ବାଦ ବିଜୁଳି ବେଗରେ 
ବ୍ୟାପି ଗଲା । ସ୍ତନ୍ତ ହୋଇଗଲା ବାରିପଦା | କାନକୁ କାନ ଗୁଜବ ବ୍ୟାପିଲା । ମୁଁ 
ସେଦିନ ଏଇ ଝିଅକୁ ସେ ମାଷ୍ଟରମାନଙ୍କ ମେସ୍‌ରୁ ବାହାରିବାର ଦେଖୁଥିଲି | ହାତରେ 
ଥଲା କେତେଖଶ୍ଡ ବହି । କିନ୍ତୁ ସେଠି ହେଉଥିଲା ପାଠପଢ଼ା ନାମରେ ରାସଲାଳା । 
ଆଉ ଜଣେ କହିଲା ମୁଁ ତା' ଭଉଣୀକୁ ବି ସେଠାରୁ ବାହାରିବାର ଦେଖୁଛି । ମଉନ 
ମୁହିଁ ଏଡ଼େ ଜଣେ ? ଖାଲି ବୂଡ଼ିବୁଡ଼ି ପାଣି ପିଉଛି । ଆଉ ରାସ୍ତାଘାଟରେ ଛଇବାହାର 
କରୁଛି । ଏମିତି କେତେ କଥା । କେତେ କାହାଣୀ । ସହରର କୌଣସି ପ୍ରତିଷ୍ଠିତ 
ବ୍ୟକ୍ତିମାନଙ୍କର କଲେଜ ପଢୁଆ ଝିଅମାନେ ଏପରି ଦୁର୍ନାମରୁ ତ୍ରାହି ପାଇଲେ ନାହିଁ । 
ସବୂ ବାପ ନିଜ ଝିଅକୁ ସନ୍ଦେହ କଲେ । ଚୁପ୍ଚାପ୍‌ ମା'କୁ ପଚାରିଲେ ଆମ ଟିକି 
ସନ୍ଧ୍ୟା ପରେ କୂଆଡେ ଯାଏନାତ ! ଭାଇ ଜଗିଲା ଭଉଣୀକୁ । ସାଙ୍ଗ ଜଗିଲା 
ସାଙ୍ଗକୁ । କ୍ରମେ କ୍ରମେ ଅବିଶ୍ଵାସର ବିଷ ବଳୟ ଘେରିଗଲା ସମଗ୍ର ସହରକୁ । 
ସତେ ଯେମିତି ମାଡ଼ିଆସିଛି ବିଷସ୍ତନା ପୂତନା । ଅଦୃଶ୍ୟରେ ଘରକୁ ଘର ବୁଲୁଛି 
ସହର ସାରା | ଖୋଜି ବୁଲୁଛି କଲେଜ ପଡ଼ୁଆ ସୁନ୍ଦରୀ ଯୁବତୀମାନଙ୍କୁ । ସଂହାର 
କରିବାକୁ ସେମାନଙ୍କ ନୈତିକ ସମ୍ପତି “ ସତୀତବ” । ପିଇଯିବାକୁ ତାଙ୍କ ସମ୍ମାନର 

ତାଜାରକ୍ତ ! ଭରିଦେବାକୁ ଅପମାନର ବିଷାକ୍ତ ଅପନିନ୍ଦା ସେମାନଙ୍କ ହୃଦୟରେ, 
କପାଳରେ । ପ୍ରତିଦିନ ସନ୍ଧ୍ୟାରେ ବଜାର ଛକରେ ସଭା । ନେତା କହୁଛନ୍ତି, “ ରସୁଲ 
ମିଆଁ ! ତୁମେ ଛେଳି କାଟିବା ଲୋକ । କିଏ କଲା ତୁମକୁ ପୋଲିସ ? ” ଆଉ କିଏ 
କହୁଛି, “ ସରକାର ତୁମେ ଗାଦିଛାଡ଼ |” ଇତ୍ୟାଦି ଇତ୍ୟାଦି । ଏତିକିବେଳେ ଆମ 
ସାନ ତଦନ୍ତକାରୀ ଦଳଟି ବାରିପଦାରେ । ସମସ୍ତଙ୍କ ମନରେ ଆସ୍ଥା । ମୁହଁରେ 
ଗୋଟିଏ କଥା | “ ଏଥର ଯିବ କୁଆଡ଼େ ? ଖୁବ ଶାଘୁ ଶ୍ରୀକୃଷ୍ଣଙ୍କ ଜନ୍ମସ୍ଥାନ ଦେଖୁବ 
ତୁମେମାନେ ।” ଏ ବିଷୟରେ କୁସ୍ଥାରଟନା କରାଯାଉଥୁଲା କିଛି ନାମକରା 
ଅଧ୍ୟାପକମାନଙ୍କର | ଶିକ୍ଷକତା ଓ ମାନବିକତା ଉଭୟରେ ଯେଉଁମାନେ ଛାତ୍ରମାନଙ୍କ 
ହୃଦୟକୁ ଜିତିଥ୍‌ଲେ, ସେମାନେ ଏବେ ବିନିଦ୍ର ରଜନୀ ପୁହାଉଛନ୍ତି ! ପ୍ରତି ରାତିରେ 
ଭାବୁଛନ୍ତି, “ ଆଜି ରାତି ଆମର ଶେଷ ରାତି | ଆମକୁ ପୋଲିସ ଧରିନେଇ ପଟଗରିବ । 
କଣ ପରାରିବ ? କେଉଁ ଝିଅମାନେ ସେଠାକୁ ଯାଆନ୍ତି ? କାହା ଉପରେ ତୁମେ ବଳ 
ପ୍ରୟୋଗ କଲ ? କିଏ ରଣାବାବୁଙ୍କ ଶରଣ ପଶିଲା ? କାହିଁକି ତୁମେମାନେ ତାଙ୍କୁ 
ହତ୍ୟାକଲ ? ଏସବୁ ପ୍ରଶ୍ନର ଉତ୍ତର କ'ଣ ତୁମ ପାଖରେ ଅଛି ? ” ଗୋଟିକ ପରେ 
ଗୋଟିଏ ଦିନ ଗଲା, ରାତି ଆସିଲା । ସେବି ଗଲା ପୁଣି ଆସିଲା ନୂଆଦିନ । ଏମିତି 
କେତେଦିନ, କେତେରାତି, କେତେ ସମ୍ବାଦବାହିକା, କେତେ ଗୁଜବ ? ଶେଷକୁ 
ଧରାହୋଇ ମାନୁ ଜେଲ ଗଲା ! ଆମ ସହିତ ପରେ ଯୋଗଦେଇଥିବା ନୂଆ ପୋଲିସ 
ଦଳ ବୋଧହୁଏ ସଫଳତା ପାଇଁ ଖୁସି ହେଲେ । ମାତ୍ର ମୁଁ ଦୂଇରୁ ତିନିଦିନ କାନ୍ଦିକାନ୍ଦି 
ସମୟ ବିତାଇଲି । ମୋ ତଦନ୍ତର ସମସ୍ତ ସଫଳତା ଲୁହରେ ଧୋଇହୋଇ ବିଫଳତାରେ 
ପରିଣତ ହୋଇଗଲା | ତା'ର କାରଣ ବି ଆପଣମାନେ ଜାଣିବା ଉଚିତ୍‌ । 

ଏ ମକଦ୍ଦମାରେ ଏକମାତ୍ର ଗିରଫ ହୋଇଥିବା ବ୍ୟକ୍ତି ମାନୁ । ସେ ଥିଲେ 
ଜଣେ ପ୍ରାଣୀ ବିଜ୍ଞାନୀ । ପଶୁଚିକିତ୍ସା ମହାବିଦ୍ୟାଳୟର ଛାତ୍ର । ଛୁଟିରେ ଘରକୁ 
ଗଲେ ସେ ମେସ୍‌କୁ ତା'ର ଅନ୍ୟାନ୍ୟ ବନ୍ଧୁମାନଙ୍କ ନିକଟକୁ ସମୟ କଟାଇବାକୁ 
ଯାଏ । ପୋଲିସର ସନ୍ଦେହ ମଧ୍ଯକୁ ସେ ଯେତେ ଆସିନଥଲା, ସେ ଆସିଥୂଲା ଅଯଥା 
ଗୁଜବ ମଧ୍ଯକୁ । ତା” ଘର ନିକଟରେ ସରାଳୀ ନଦୀ | ପ୍ରଗ୍ଭର ହେଲା କି ପୋଲିସ 
ତଦନ୍ତ ସମୟରେ ତା” ଘର ନିକଟରେ ସରାଳୀ ନଦୀ ଗର୍ଭକୁ ତଲାସ କରି ବହୁ 
ଜିନିଷ ବରାମତ କରିଥଲା । ମାତ୍ର ଏହା ଠିକ୍‌ ନଥିଲା । ପରେ ତାକୁ ଗିରଫ 

କରାଯାଇ ନ୍ୟାୟାଳୟରେ ହାଜର କରାଗଲା | ମାନୁର ଶଳା ମୋର ଭୂତପୂର୍ବ ଗୃହ 
ଶିକ୍ଷକ ସ୍ଵର୍ଗତ ଗଙ୍ଗାଧର ମହାନ୍ତିଙ୍କର ବହୁ ଅନୁନୟ ବିନୟ କାହାରି ଦୂର୍ଭେଦ୍ୟ କର୍ଣ୍ଣ 

ଭେଦ କଲା ନାହିଁ । ମୋର ଛାତ୍ର ଜୀବନର ମହାନ୍ତିପାଟଣା ରହଣି ବିଷୟରେ ମୁଁ 
ପୂର୍ବରୁ ବର୍ଣନା କରିଛି । ସେହି ରେଣୁର ବର ମାନୁ । ତାକୁ ପୋଲିସ ଗିରଫ 
କଲା । ମୁଁ ସେହି ଦଳର ଥଲି ଏକ ବୃହତ୍‌ ଅଂଶ | ମାତ୍ର ମୋର ସମସ୍ତ ଅନୁରୋଧ 
ଅକାମି ଦେଲା । ସମୟର ତାବ୍ର ଶ୍ରୋତ ମାନୁକୁ ଭସାଇ ନେଲା | ରେଣୁର ପରିବାର 
ଧ୍ଵଂସ ହୋଇଗଲା । ଯେଉଁ ରେଣୁକୁ ତା' ବାଲ୍ୟକାଳରୁ ମୁଁ ମୋର ସାନଭଉଣୀଠାରୁ 
ବଳି ସ୍ବେହ କରୁଥିଲି, ଯାହାର ବାହାଘରରେ ମୁଁ ବିନିଦ୍ର ରଜନୀ ପୁହାଇ ତାକୁ ମାନୁ 
ସହିତ ଅଶ୍ରୁଳ ବିଦାୟ ଦେଇଥୁଲି । ତାକୁ ମୋରି ତଦନ୍ତର ଭାଗିଦାର ମାନେ ଗିରଫ 
କଲେ ଏବଂ ମୁଁ କେବଳ ଶୂନ୍ୟକୁ ଚାହିଁ ଆଖୁରୁ ଲୁହ ଗଡ଼ାଇଲି । ମାତ୍ର ତାକୁ ରକ୍ଷା 
କରିପାରିଲି ନାହିଁ । ୟା ଠାରୁ ମଣିଷ ଜୀବନରେ ଆଉ ଅଧକ ବିଡ଼ମ୍ବନା ବା କଂ ଣ 
ହୋଇପାରେ ? ମୋର ଏତାଦୃଶ ଅବସ୍ଥାରେ ସେଦିନ ତଦନ୍ତକାରୀ ଅଧ୍ବକାରୀ ପଦବାବୁ 
ବ୍ୟସ୍ତହେଲେ । ମତେ ବହୁତ ବୁଝାଇଲେ । ସାନ୍ତ୍ବନା ଦେବାକୁ ଯାଇ କହିଲେ, 
ମାନୂୁକୁ ଆଇନ୍‌ ଅଦାଲତରେ ଆମେ ନିର୍ଦ୍ଦୋଷ ବୋଲି ପ୍ରମାଣିତ କରିବାକୁ ଚେଷ୍ଟା 
କରିବା । ତାଙ୍କ କଥା ମତେ କିଛିମାତ୍ରାରେ ବୋଧଦେଲେ ବି ସନ୍ଦେହମୁକ୍ତ 
କରିପାରିଲା ନାହିଁ | ମାନୁ ବିରୁଦ୍ଧରେ ପ୍ରମାଣ ନାହିଁ ବୋଲି ସେ କହୁଥିଲେ । ମୁଁ 
ବି ହୃଦୟଙ୍ଗମ କରୁଥିଲି । ତେବେ ସେ ଗିରଫ ହେଲା କାହିଁକି ? କଂଣ ବିନା 
କାରଣରେ ? ନା କୌଣସି ଚାପରେ ? ୟେ କି ଚାପ ? କାହାର ଏ ଚାପ ? ଏ ଚାପ 
କ”ଣ କୌଣସି ଅଦୃଶ୍ୟ ଶଚ୍ତିର, ପରିବେଶର, ଉପରିସ୍ଥ ହାକିମ ହୁକୁମାନଙ୍କର, 
ଆତ୍ୃଗୋପନର ନା କାହାରି ବଡ଼ିମାର ? ମାନୁ ନିର୍ଦ୍ଦୋଶ ପ୍ରମାଣିତ ହେଲେ ବି 
ତା'ର ହସିଲା ସଂସାରକୁ ସେ ଆଉ ଥରେ ଫେରିପାଇବ ତ ? ଲଜା ଓ ଅପମାନର 
ନିଦାରୁଣ, ରକ୍ଷ କୂରତାଜୁ ଭେଦ କରି ସହଜ ସରଳ ଭାବରେ ଜୀବନ ଜାବିକା 
ଅତିବାହିତ କରିପାରିବତ ? ହେ ଭଗବାନ । ମୁଁ ଚେଷ୍ଟା କରି ବି ତାକୁ ସାହାଯ୍ୟ 

=~ ~~ pad —~ ~ 

କରିପାରିଲି ନାହି ! ପାରିବ ଯଦି ତୁମେ ତାକୁ ସାହାଯ୍ୟ କର ପ୍ରଭୁ ! ତା” ପରିବାରକୁ 
ବହୂତ ଧୈର୍ଯ୍ୟ ଦିଅ, ଶାନ୍ତିଦିଅ, ଶାନ୍ତିଦିଅ । 

ମାନୁର ଗିରଫଦାରୀ ପୂର୍ବରୁ ଯେଉଁ ଗୁଜବର ଶିକାରୀମାନେ ରାସ୍ତାଘାଟରେ 
ପଇଁତରା ମାରୁଥିଲେ, ସେମାନଙ୍କ ମଧ୍ଯରୁ ଅନେକ ଘର କଣରେ ଆଶ୍ରୟ ନେଲେ । 
ଉଦ୍ଭ୍ରାନ୍ତ ଜନମତ ଥକ୍ଟାମାରି ଠିଆ ହେଲା । କିଏ କହିଲା, “ଠିକ୍‌ ଲୋକ 
ଧରାହେଲା ।!” କିଏ କହିଲା, “ ନିରୀହଟା ବଳି ପଡ଼ିଲା | ” ଅନ୍ୟ ଅଧ୍ୟାପକମାନେ 
ଗିରଫ ପାଇଁ ମନେ ମନେ ପ୍ରସ୍ତୁତ ହୋଇ ଦିନ ଗଣିଲେ । ମାତ୍ର ପଦବାବୁ ମୋଦି 
ଚୁରିସ୍‌ପୁଡାନ୍‌ ବହିର ପୂଷ୍ଠା ପ୍ରତିଦିନ ଓଲଟାଇ ଗଭୀର ଧ୍ୟାନର ସହିତ ଅଧ୍ୟୟନ 
କଲେ | ମତେ କହିଲେ, ' ଦେଖ ! ଦୀନବନ୍ଧୁ ରଣାଙ୍କ ବ୍ୟକ୍ତିଗତ ଜୀବନକୁ ବିଶ୍ଲେଷଣ 
କର ।” ମୁଁ ସେ କାମରେ ଲାଗିଲି । ରଣାବାବୁ ସନ୍ଧ ନଥିଲେ । ସେ ମଦ୍ୟପ 
ଥିଲେ । ଘରୋଇ ଶିକ୍ଷକ ଭାବରେ ଶିକ୍ଷାଦାନ କରୁଥିବା ଛାତ୍ରୀଙ୍କୁ ପ୍ରେମ ନିବେଦନ 
କରି ବିଫଳ ହୋଇଥିଲେ । ତେଣୁ ଛାତ୍ରୀର ମାମୁଁ ତାଙ୍କୁ ଧମକ ଦେଇଥିଲା । ତାଙ୍କ 
ନିଜର ପାରିବାରିକ ଜୀବନ କବିତାମୟ ନଥୁଲା | ସେଥୁରେ ଥବା କୂସୁମ ଥଲା 
ଅତୀବ କଣ୍ଟକାକୀର୍ଣ୍ଣ । ସେ କଥା ଜଣାପଡ଼ିଲା ତାଙ୍କ ପତ୍ନୀଙ୍କ ପତ୍ରରୁ । ପୁନଶ୍ଚ ସେ 
ବାମହାତରେ ଲେଖାପଢ଼ା କରୁଥିଲେ | ଏହି ତଥ୍ୟ ପଦବାବୁଙ୍କ ତଦନ୍ତରେ ନିର୍ଣ୍ଠାଗକ 
ଭୂମିକା ଗ୍ରହଣ କରିବାରେ ସାହାଯ୍ୟ କଲା | ପଦବାବୁ ରଣାହତ୍ୟା ମକବ୍ଦମାକୁ ରଣା 
ଆତ୍ସହତ୍ୟା ଘଟଣାରେ ବୈଜ୍ଞାନିକ ମତରେ ସାବ୍ୟସ୍ତ କରି ମାନ୍ୟବର ନ୍ୟାୟାଳୟଙ୍କୁ 
ଜଣାଇଦେଲେ । ମାନୁ ଜେଲ୍‌ରୁ ନିର୍ଦ୍ଦୋଶରେ ଖଲାସ ହୋଇ ଘରକୁ ଫେରିଲା । 
ରାଜଦାଣ୍ଡର ଗୁଜବ ରାଜ ଦାଣ୍ଡରେ ହିଁ ଲୁଚିଗଲା | ମୁଁ ଆତ୍ୁସନ୍ତୋଷ ଲାଭ କରିଥଲେ 
ମଧ୍ଯ ରେଣୁ ଓ ମାନୂୁର ଭବିଷ୍ୟତ କଥା ଭାବି ଭାବି ଆତ୍ମଶାନ୍ତି ଲାଭକରି ପାରିନଥଲି | 


ସଚିବାଳୟ ଡକାୟତୀ ଘଟଣା 


“ ବଡ଼ଘର ବଡ଼ଗୁମର କଥା | 
ଲୋ ମିତ ! କାନ ଦେଇଥା ।” 
ବଡ଼ଘରେ ବଡ଼କଥା ଘଟେ । ତଳିଆ ଲୋକଙ୍କର ସେଥିରେ କିଛି କହିବାର 
ନାହିଁ । ସେମାନେ ଖାଲି ଶୁଣିବେ । ବାରିପଦା ତଦନ୍ତ ଶେଷକରି ଆମ ଦଳ କଟକ 
ଫେରିବା ପରେ ଆଉ ଗୋଟେ ବଡ଼ ଘଟଣା ଘଟିଲା ବଡ଼ଘରେ । ମାନେ ରାଜ୍ୟର 
ସବୁଠାରୁ ଯିଏ ବଡ଼ ଘର, ସେହି ସଚିବାଳୟରେ | ଘଟଣାଟି ଏହିପରି । କ୍ୟାପିଟାଲ 
ଥାନାରେ ଜଣାଇ ଦିଆଯାଇଥୁଲା କି କେତେକ ଦୁର୍ବୃତ୍ତ ରାଜ୍ୟ ସଚିବାଳୟରେ ପ୍ରବେଶ 

କରି ହିସାବ ରକ୍ଷକଙ୍କୁ ଛୁରାଭୂଷି ଲକ୍ଷାଧ୍ଵକ ଟଙ୍କା ହରଣଗାଳ କରିନେଇଛନ୍ତି । 
ଆରମ୍ଭ ହୋଇଗଲା ତନାଘନା | ଖୋଳତାଡ଼ । ଏଠି ତ ବଡ଼ଘରର କଥା | ସେ 
ଘରେ ସବୁଠାରୁ ସାନ କର୍ମଚାରୀଟିଏ ମଧ୍ୟ ଥାନାର ବଡ଼ବାବୁଙ୍କ ଠାରୁ ସଲାମ ଆଶା 
କରନ୍ତି । ତେଣୁ ଥାନାବାବୁଙ୍କୁ ପଗାରେ କିଏ ? ଡକା ପଡ଼ିଲେ କ୍ରାଇମ୍‌ବ୍ରାଞ୍ଚର ଦକ୍ଷ 
କର୍ମଚାରୀ ଏହି ସଚିବାଳୟ ଡକାୟତି ମାମଲାର ତଦନ୍ତ ପାଇଁ | ତଦନ୍ତର ଭାର 
ପଡ଼ିଲା ପୁନଶ୍ଚ ସ୍ଵର୍ଗତ ପଦ୍ଧଚରଣ ମିଶ୍ରଙ୍କ କାନ୍ଧରେ ଏବଂ ମୁଁ ବଛା ହେଲି ତାଙ୍କର 
ସହକାରୀ ରୂପେ । 

ତଦନ୍ତ ଅଗ୍ରସର ହେବାର ଅଛ ସମୟ ବ୍ୟବଧାନରେ ଜଣାଗଲା ଏହା ଡକାୟତି 
ମାମଲା ନୁହେଁ । ବରଂ ଟଙ୍କା ତୋଷରପାତର ଘଟଣା | ତେଣୁ ତଦନ୍ତର ଧାରା 
ବଦଳିଗଲା । ଅନେକ ଅଫିସର ଏଥରେ ସାହାଯ୍ୟ କରିବାକୁ ଆସିଲେ । ହିସାବରକ୍ଷକ 
ମାନେ ସରକାରୀ ଟଙ୍କାର ଠିକ୍‌ ହିସାବ ରଖୁଛନ୍ତି କି ନାହିଁ ତାହା ମହାହିସାବ ରକ୍ଷକଙ୍କ 
କାର୍ଯ୍ୟାଳୟର କର୍ମଗ୍ାରୀମାନଙ୍କ ଦ୍ଵାରୀ ତନଖୁ କରାଗଲା |! ସେଥୁପାଇଁ ମାସ ମାସ 
ସମୟ ଲାଗିଲା ଓ ମତେ ଭୁବନେଶ୍ବରରେ ପଡ଼ି ରହିବାକୁ ପଡ଼ିଲା |! ତଦନ୍ତ ସମୟରେ 
ଆମେ ଜାଣିବାକୁ ପାଇଲୁ ପ୍ରତି ମାସ ପ୍ରାୟ ଶେଷ ସପ୍ତାହରେ ବହୁ ପରିମାଣରେ ଧନ 
ରାଶି କର୍ମଚାରୀମାନେ ବିଭିନ୍ନ ଜିନିଷ କ୍ରୟ କରିବା ବାହାନାରେ ଅଗ୍ରିମ ଆକାରରେ 
ଗ୍ରହଣ କରନ୍ତି ଓ ମାସ ଶେଷରେ ସେମାନଙ୍କ ବେତନରୁ ତାହା ଭରଣା କରାଯାଏ | 
ଏ ସମ୍ବାଦ ପାଇବାମାତ୍ରେ ତଦାନିନ୍ତନ ଗୁହସଚିବ କ୍ରୋଧାନ୍ଵିତ ହୋଇ କ୍ରାଇମ୍‌ ବ୍ରାଞ୍ଚର 
ତଦାନିନ୍ତନ ଅଧ୍ଯକ୍ଷ ସ୍ଵର୍ଗତ ଦୁର୍ଗାମାଧବ ମିଶ୍ରଙ୍କୁ ନିର୍ଦ୍ଦେଶ ଦେଲେ କି ଯେଉଁ 
କର୍ମଚାରୀମାନେ ଏମିତି ସରକାରୀ କାର୍ଯ୍ୟପାଇଁ ଅଗ୍ରିମ ଅର୍ଥ ନେଇ ସେ କାମ ନକରି 
ମାସ ଶେଷରେ ଅର୍ଥ ପଇଠ କରିଦେଇଛନ୍ତି, ସେମାନଙ୍କ ନାମରେ ସରକାରୀ ଅର୍ଥ 
କିୟତ୍‌ ସମୟ ପାଇଁ ଆତ୍ସସାତ୍‌ କରିଥିବା ଅଭିଯୋଗରେ ମାମଲା ରୁଜୁ କରାଯାଉ । 
ମିଶ୍ର ସାହେବ ଆମକୁ ଡାକି ନିର୍ଦ୍ଦେଶ ଦେଲେ କି ଆଦେଶ ତୃରିତ ପାଳନ କର । ମୁଁ 
ନମ୍ରତାର ସହିତ ସମସ୍ୟାଟିର ସମୀକ୍ଷା କରିବା ପାଇଁ କିଛି ସମୟ ମାଗିଲି । ହିସାବ 
ରକ୍ଷକଙ୍କଠାରୁ ଅଗ୍ରୀମ ସମ୍ପର୍କିତ ଦସ୍ତାବିଜ ସଂଗ୍ରହ କରି ଦେଖୁଲି କି କର୍ମଚାରୀମାନେ 
ମାସର ଶେଷବେଳକୁ ନିଜ ଘର ଚଳାଇବା ପାଇଁ ଅଭାବ ଅର୍ଥର ଭରଣା କରିବାକୁ 
କିଛି ଅର୍ଥ ନିଅନ୍ତି ଓ ପହିଲା ଦିନ ଦରମା ନେଲାବେଳେ ତାହା ଫେରସ୍ତ ଦିଅନ୍ତି । 

ମାତ୍ର କାଗଜରେ ଲେଖାଯାଏ ସେମାନେ ଅଭିଧାନ କ୍ରୟ କରି ତାକୁ ସରକାରୀ 
କାର୍ଯ୍ୟରେ ବ୍ୟବହାର କରିବା ପାଇଁ ଅର୍ଥ ଅଗ୍ରୀମ ଆକାରରେ ନେଉଛନ୍ତି । ମାସ 
ପରେ ମାସ ଏହି ପ୍ରକ୍ରିୟା ଗଲୁ ରହିଛି । ଯେତେ ସଂଖ୍ଯକ ଅଭିଧାନ ପାଇଁ ଅର୍ଥ 
ଅଗ୍ରୀମ ଦିଆଯାଇଛି ଯଦି ସେଥରେ ଅଭିଧାନ କିଣା ଯାଇ ରଖାଯାଇଥାଆନ୍ତା, ତେବେ 
ସମଗ୍ର ସଚିବାଳୟ ସେ ସବୁକୁ ରଖୁବା ପାଇ ନିଅଣ୍ଟ ପଡ଼ନ୍ତା | ତା ବ୍ୟତୀତ ସମୀକ୍ଷାରେ 
ଜଣାଗଲା କି ପ୍ରାୟ ସମସ୍ତ ସଚିବାଳୟ କର୍ମଗ୍ରରୀ ଏହିପରି କୌଣସି ନା କୌଣସି 
ଅଗ୍ରୀମ ନେଇ ପହିଲା ଦିନ ଅର୍ଥ ଫେରସ୍ତ କରିଛନ୍ତି । ଅଗ୍ରୀମ ଅଭିଧାନ କିଣା 
ହେଉ, କି ଟ୍ରେନ୍‌ ବା ପ୍ଲେନ୍‌ ଟିକେଟ୍‌ କିଣା ହେଉ କି ଅନ୍ୟାନ୍ୟ ଜିନିଷ କିଣା 
ହେଉ । ଏକଥା ମୁଁ ଜାଣିଲା ପରେ ଅଧ୍ଯକ୍ଷ ମହୋଦୟଙ୍କୁ ବୁଝାଇଲି କି ପ୍ରାୟ 
କୌଣସି କର୍ମଗାରୀ କେସ୍‌ରୁ ବାଦ ପଡ଼ିବେ ନାହିଁ । ସେଥିପାଇଁ ଆଉ ଗାରିପାଞ୍ଚଟି 
ନୂଆ ଥାନା ବାସଇବାକୁ ପଡ଼ିବ । ଅଧ୍ଯକ୍ଷ ମହାଶୟ ମତେ ସାଥ୍୍‌ରେ ନେଇ ଗ୍ଧହସଚିବ 
ମହୋଦୟଙ୍କୁ ସାକ୍ଷାତ କରି ସବୁ କଥା ବୁଝାଇଲେ । କଷ୍ଟରେ ମାନିଲେ ସେ 
ମହାଶୟ । ସଚିବାଳୟ କର୍ମଗ୍ାରୀମାନେ ପରିଶେଷରେ ମୋ ପାଇଁ ମକଦ୍ଦମାରୁ 
ତ୍ରାହି ପାଇଲେ । ମୋର ଖାତିର୍‌ ହଠାତ୍‌ ବଢ଼ିଗଲା । 

ଏଠାରେ କାମ କରୁଥିଲାବେଳେ ମୋର କଲେଜ ଦିନର ବନ୍ଧୁ ନଳିନୀକାନ୍ତ 
ରାୟ, ଯୋଗେଷଶ୍ଵର ମିଶ୍ର, ଅନାଦି ମଲ୍ଲିକ, କୃଷ୍ଣଚନ୍ଦ୍ର ସାହ, ଏକାଦଶୀ ପ୍ରସାଦ ବୋଇତାର, 
ସାରଙ୍ଗଧର ମିଶ୍ର ମାନଙ୍କ ସହିତ ସମ୍ପର୍କ ଦୂଢ଼ରୁ ଦୃଢ଼ତର ହେଲା | ମୋର ଆଦ୍ୟ ଉଚ୍ଚ 
ବିଦ୍ୟାଳୟ ଦିନର ଶିକ୍ଷକ ସ୍ଵର୍ଗତ ବିଶ୍ବଜିତ୍‌ ଦାସଙ୍କ ସହିତ ପ୍ରାୟ ପ୍ରତିଦିନ ଦେଖା 
ହେଉଥିଲା । ସେତିକି ବେଳେ ତାଙ୍କ ଲିଖମତ ଓ ନିର୍ଦ୍ଦେଶିତ ' ମୂଗୟା' ନାଟକ ମଝିରେ 
ମଝିରେ ରବୀନ୍ଦ୍ର ମଣ୍ଡପଠାରେ ମଞ୍ଚସ୍ଥ ହେଉଥିଲା ! ମୁଁ ପ୍ରାୟ ତାଙ୍କ ନାଟ୍ୟ ସଂସ୍ଥା 
ସହିତ ସାମିଲ ହୋଇ ଯାଇଥିଲି । ଏହି ସମୟରେ ଥରେ ରବାନ୍ଦ୍ରମଶ୍ଡପଠାରେ 
କବିତା ପାଠୋତ୍ସବଟିଏ ହେଉଥାଏ । ନଳିନୀ ଓ ଏକାଦଶ୍ତୀବାବୁ ମତେ ସେଠାକୁ 
ଡାକି ନେଲେ । ସେ ଉତ୍ସବରେ ପୌରହିତ୍ୟ କରୁଥିଲେ ସ୍ଵର୍ଗତ ବିବେକାନନ୍ଦ ଜେନା 
ଓରଫ ଗୁଡ଼ୁମ୍‌ ଭାଇ | ଏପରି ଏକ ଭାରି ସଭାରେ ମୁଁ କେବେ କବିତା ପଢ଼ି ନଥୁଲି | 
ସେଠାରେ ମୋ ଲେଖା ' ଚୋରା ବାଲି” କବିତା ପାଠ ହେବା ପରେ ସଭାପତି ତା'ର 
ଭୂୟସୀ ପ୍ରଶଂସା କଲେ । ପ୍ରେକ୍ଷାଳୟର ପଶ୍ଚାଦ୍‌ ଭାଗରେ ବସିଥିବା ମୋ ସାର୍‌ 

ବିଶ୍ଵଢିତ୍‌ ଦାସ ଓ ତାଙ୍କ ନିକଟରେ ବସିଥିବା ପ୍ରସିଦ୍ଧ ଗାଳ୍ିକ ଓ ଓକିଲ ସ୍ଵର୍ଗତ ଅଖୁଳ 
ମୋହନ ପଟ୍ଟନାୟକ ମଧ୍ଯ ମୋ କବିତାର ଉଚ୍ଚ ପ୍ରଶଂସା କଲେ | ତା'ପରେ କବିତା 
ଲେଖବା ପାଇଁ ମୋର ମନବଳ ବଢ଼ିଗଲା । 

ଏତିକିବେଳେ “ଫ୍ରେଣ୍ଡସ୍‌ ଚ୍ୟାରିଟି କବ” ଆନୁକୂଲ୍ୟରେ ନଗେନ୍‌ ଦାସଙ୍କ 
ଲେଖା ' ରାମାୟଣ” ନାଟକ ମଞ୍ଚସ୍ଥ ହେବା ପାଇଁ ବ୍ୟବସ୍ଥା ହୋଇଥାଏ । ମୁଁ କେବେ 
କେମିତି ଏହି କୃବକୁ ସନ୍ଧ୍ୟାବେଳେ ତାସ ଖେଳିବାକୁ ଯାଉଥୁଲି । ସେଠାରେ 
ଶ୍ରୀ ନାରାୟଣ ଚନ୍ଦ୍ର ରାୟ ମହାପାତ୍ର ଓ ସ୍ଵର୍ଗତ ପୂର୍ଣ୍ଣଚନ୍ଦ୍ର ମିଶ୍ର ମତେ ନେଇ ସେ 
ନାଟ୍ୟଦଳ ସହିତ ପରିଚୟ କରାଇଦେଇ ମୋର ଉଚ୍ଚ ପ୍ରଶଂସା କଲେ । ମୁଁ ସେ 
ନାଟକରେ “ଭରତ” ଭୂମିକାରେ ଅଭିନୟ କରି ବହୁତ ପ୍ରଶଂସା ପାଇଥ୍‌ଲି | ଠିକ୍‌ ୟା 
ପରେ ପରେ ମୋର ବଡ଼ ପୁଅ ସୌମେନ୍ଦ୍ର ଓରଫ ମୁନ୍ନା ଓରଫ ବାପୁର ଜନ୍ମ ହେଲା 
ଅଗଷ୍ଟ ପନ୍ଦର ତାରିଖ ଦିନ ରାତିରେ କଟକ ବଡ଼ଡାକ୍ତରଖାନାରେ । ମୁଁ ସେତେବେଳେ 
ରହୁଥୁଲି କ୍ରାଇମ୍‌ବ୍ରାଞ୍ଚର ସରକାରୀ ବାସଭବନରେ, ତୁଳସୀପୁରଠାରେ | ପାଖରେ 
ବାପା ରହୁଥାଆନ୍ତି । ମୁଁ ମୋ ପତ୍ନୀ ଏବଂ କନ୍ଯା । କଷ୍ଟରେ ଦିନ କଟେ । 
ପଡ଼ୋଶୀ ଥାଆନ୍ତି ସ୍ବର୍ଗତ ଶତ୍ରୁଘ୍ନ ପଲାଇଙ୍କ ପରିବାର । ମୁଁ ତାଙ୍କୁ ଦାଦା” ଡାକୁଥାଏ | 
ତାଙ୍କ ପତ୍ନୀ ମୋ ପତ୍ନୀକୁ ନେଇ ଆମ୍ଭୁଲାନ୍ଵରେ ଡାକ୍ତରଖାନା ଗଲେ । ପଛେ ପଛେ 
ମୁଁ ଗଲି । ସେଠାରେ ପୁଅର ଜନ୍ଧ | ସମ୍ବାଦ ଦେଲା ଡାକ୍ତର ଗୟାଧର ତ୍ରିପାଠୀ | 
ଦୂର ସମ୍ପର୍କୀୟ ବନ୍ଧୁ । ଭାରି ଖୁସି ହେଲି । ମାତ୍ର ସାମାନ୍ୟ ଉତ୍ସବଟିଏ କରିବାକୁ 
ପାଖରେ ଧନ ନଥୁଲା | ତଥାପି ହତୋତ୍ସାହ ହୋଇ ନଥୁଲି ସେଦିନ । ମୋ ପତ୍ନୀ 
ଅଛ କିଛି ଅର୍ଥ ସଞ୍ଚୟ କରିଥିଲେ | ସେଥ୍‌ରେ ପୁଅର ଏକୋଇଶିଆ ପର୍ବ ସମାପ୍ତ 
ହେଲା | ଜ୍ରାଇମବ୍ରାଞ୍ଚର ଗାକିରି ସେମିତି ଗାଲିଆଏ । ୟା ମଧ୍ୟରେ ମୋତେ ଡକାୟତୀ 
ବିଭାଗକୁ ବଦଳି କରାଯାଇଥାଏ । ମୁଁ କାର୍ଯ୍ୟ କରୁଥାଏଁ ପ୍ରସିଦ୍ଧ ପୋଲିସ ଇନ୍୍‌ପେକ୍ଟର 
ସ୍ବର୍ଗତ ଶ୍ରତୁଗ୍ନ ପଲାଇଙ୍କ ସହିତ । ମୁଁ କଲିକତାରେ କିଛିବର୍ଷ କାର୍ଯ୍ୟ କରିଥିବାରୁ 
ବୋଧହୁଏ ସେ ମତେ ବାଛିଥଲେ । କାର୍ଯ୍ୟ ବି ସୁରୁଖୁରୁରେ ଚାଲିଥିଲା । 

ଏହି ସମୟରେ ମୋ ବଡ଼ଶଳା ସ୍ଵର୍ଗତ ପିତାମ୍ବର ମିଶ୍ରଙ୍କ ଜ୍ୟେଷ୍ଠାକନ୍ୟା 
ମୀନାର ବିବାହ ତଦାନିନ୍ତନ କେନ୍ଦ୍ରାଞ୍ଚଳ ଡି.ଆଇ.ଜି ସ୍ଵର୍ଗତ ଘନଶ୍ୟାମ ଦାଶଙ୍କ 
ଜ୍ୟେଷ୍ଠପୁତ୍ର ଶ୍ରୀମାନ ରାଘବେନ୍ଦ୍ରଙ୍କ ସହିତ ସମ୍ପନ୍ନ ହେଲା । ବିବାହ ପରେ ପରେ 

ନନା ସମୁଧ୍ୂଙ୍କୁ କହି ମୋର କଟକ କିଲ୍ଲାକୁ ବଦଳି କରାଇଦେଲେ । ମୁଁ ଲାଲବାଗ 
ଥାନାରେ ପ୍ରଥମେ ଯୋଗ ଦେଲି । ସେହିଠାରେ ରହିବାକୁ ଘରଟିଏ ମିଳିଲା । 
ସେତେବେଳେ କଟକ ସହରରେ ପୋଲିସ ଅଧ୍ଯକ୍ଷ ଥିଲେ ସ୍ଵର୍ଗତ ରବିନାରାୟଣ 
ମହାପାତ୍ର ଏବଂ ଲାଲବାଗଥାନାର ଭାରପ୍ରାପ୍ର ଅଧ୍ୟକାରୀ ଥିଲେ ଶ୍ରୀଯୁକ୍ତ ଶରତ 
ମିଶ୍ର । ପ୍ରତି ରାତିରେ ଗେରମାନେ କଟକ ସହରରେ ବିଭିନ୍ନ ସ୍ଥାନରେ ଘରେ ପଶି, 
ଝରକାଭାଙ୍ଗ ରେରୀ କରୁଥାଆନ୍ତି | ପ୍ରତିଦିନ ସମ୍ବାଦପତ୍ରମାନଙ୍କରେ ପୋଲିସର 
ଅପାରଗତା ବିଷୟରେ ବିସ୍ତୃତ ବିବରଣୀମାନ ପ୍ରକାଶ ପାଉଥାଏ |! ଏତିକିବେଳେ 
ମୋର ତାଲିମ ଦିନର ବନ୍ଧୁ ସ୍ବର୍ଗତ ବାସୁଦେବ ସିଂହ ଆସି ଆମ ସହିତ ଯୋଗଦେଲେ । 
ଆମେ ଦୁହେଁ ମିଶି ଏକ ଖସଡ଼ା ପ୍ରସ୍ତୁତ କରି କଟକ ସହରକୂ ଅଗନକ ଗୋଟିଏ 
ରାତିରେ ଘେରାବନ୍ଦୀ କରିଦେଲୁ । ସେହିଦିନ ସହରର ବିଭିନ୍ନ ସ୍ଥାନରେ ଚାରିରୁ 
ପାଞ୍ଚୋଟି ରେରଦଳମାନଙ୍କୁ ଗେେରୀ ସାମଗ୍ରୀ ସହିତ ଧରାଗଲା | ପରଦିନ ସହରରେ 
ଆମର ଜୟ ଜୟକାର ପଡ଼ିଗଲା । ଲୋକ କହିଲେ, “ଗେର ଘର ସବୁ ଦିନେ 
ଅନ୍ଧାର ରହିବ ନାହିଁ । ନିଶ୍ଚୟ ଦିନେ ଆଲୁଆ ହୋଇଯିବ ।” ଯେଉଁ ଗେରମାନେ 
ଧରା ହେଲେ, ସେମାନେ ପୂର୍ବରୁ କରିଥବା ଚୋରୀ ବିଷୟରେ ସ୍ଵୀକାରୋକ୍ତି ଦେଲେ । 
ବିକ୍ରୀ କରିଥିବା, ଲୁଗାଇ ରଖୁଥିବା ସାମଗ୍ରୀମାନ ଉଦ୍ଧାର ହେଲା । ସେମାନଙ୍କ 
ଜମାନବନ୍ଦୀ ଅନୁସାରେ ଆହୁରି ଅନେକ ବଡ଼ ଚେରର ଧରାହେଲେ । ସହରରେ 
ଚର୍ଚାର ବିଷୟ ବନିଗଲି ମୁଁ । ସମ୍ବାଦପତ୍ରରେ ମୋର ଭୂୟସୀ ପ୍ରଶଂସା । 
ସେତେବେଳେ କଟକରେ ସ୍ଵର୍ଗତ ପ୍ରାଣନାଥ ମିଶ୍ର ନାମକ ଜଣେ ଏଏ.ଡ଼ି.ମ୍‌ 
ଥିଲେ । କଳାବିକାଶ କେନ୍ଦ୍ର ଅଞ୍ଚଳରେ ଥୁଲା ତାଙ୍କ ସରକାରୀ ବାସଭବନ । 
ଗେରମାନେ ତାଙ୍କ ଘରେ ମଧ୍ଯ କଳାକନା ବୁଲାଇ ଦେଇଥିଲେ | ସକାଳୁ ଉଠି ମିଶ୍ର 
ସାହେବ ଦେଖୁଲେ ତାଙ୍କ ଘର ପୂରା ସଫା । ଅଫିସ ପିନ୍ଧି ଯିବାକୁ ପ୍ୟାଣ୍ସାର୍ଟ ମଧ୍ଯ 
ନାହିଁ । ଦୂଇଦିନ ଛୁଟି ନେଇ ନୂଆ ପୋଷାକ କିଣି ତାକୁ ପିନ୍ଧି ମିଶ୍ର ମହୋଦୟ 
ଅଫିସ ଗଲେ | ପରେ ତାଙ୍କର ସମସ୍ତ ଜିନିଷ ଧରାହେଲା | ସେହିପରି କଟକର 
ଖୁବ୍‌ ନାମକରା ଓକିଲ ସ୍ଵର୍ଗତ ରଣଜିତ୍‌ ମହାନ୍ତିଙ୍କ ଘରୁ ଗୋରୀହୋଇଥବା ଟାଇପ୍‌ 
ମେସିନ୍‌ ମଧ୍ଯ ଧରାହେଲା । ଏଥରେ ଜଣେ ନାରୀ ଧରା ହୋଇ ଲାଲବାଗଥାନା 
ହାଜତରେ ରହିଲେ । ଉଦ୍ଧାର ଗେରାମାଲରେ ଥାନାର ମାଲଖାନାଟି ଭରପୁର 

ହୋଇଗଲା । ସାଲେପୁର ଅଞ୍ଚଳରେ ବହୁ ସ୍ଥାନରେ ଗେରୀ ସହିତ ଧର୍ଷଣ ଅପରାଧ 
ଘଟାଇ ଲୁଚି ବୁଲୁଥିବା ଗୋର ମଧ୍ଯ ଏହି ସମୟରେ ଧରା ହୋଇ ପରେ ଆଜୀବନ 
ଜେଲ୍‌ଖଟିଲା ! ଡଗରପଡ଼ାର ଷ୍ଟୋନୀ ରୋଡ୍‌ରେ ରହୁଥିଲେ ଜଣେ ଜିଲ୍ଲା ଜଜ୍‌ । 
ଘରୋଇ ଗ୍କର ତାଙ୍କ ଘରର ସମସ୍ତ ଜିନିଷପତ୍ର ଲୁଟ କରି ବାଲେଶ୍ଵର ପଳାଇ 
ଯାଇଥଲା | ସ୍ଵର୍ଗତ ବାସୁଦେବ ସିଂହ ଏବଂ ମୁଁ ବାଲେଶ୍ଵର ଜିଲ୍ଲାର ଏକ ସମୁଦ୍ର 
କୂଳିଆ ଅଞ୍ଚଳରୁ ତାଙ୍କ ଘର ଠାବ କରି ଗେରି ଜିନିଷ ଉଦ୍ଧାର କଲୁ | ମାତ୍ର ଏହା 
ସମଗ୍ର ସାମଗ୍ରୀର ଆର୍ଵେକ ଥଲା । ଅନ୍ୟ ଅର୍ଵେକ ସମ୍ପତ୍ତି ଜଜ୍‌ ସାହେବଙ୍କ ପୁତୂରାଙ୍କ 
ଘର ଗାକର ନେଇଥିଲା । କାରଣ ଦୂଇଜଣ ସମଭାଗିଦାରୀ ହୋଇ ଗେରୀ 
କରିଥିଲେ । ଆମେ ପୁତୂରାଙ୍କ ଘରକୁ ଯାଇଁ ତାଙ୍କ ରାକର ବିଷୟରେ ପଚାରିବାରୁ 
ବାବୁ ଏବଂ ମା” ଆମକୁ ଅତ୍ୟନ୍ତ ରକ୍ଷ ବ୍ୟବହାର କରି ଗାକରକୁ ଲୁଗାଇ ରଖୁଲେ | 
ଜଜ୍‌ ସାହେବଙ୍କ ସହିତ ତାଙ୍କର କୌଣସି ପାରିବାରିକ କାରଣରୁ ଅପଡ଼ ଥୁଲା । 
ସେହି ରୋଷର ପ୍ରତିଫଳନ ପଡ଼ିଲା ପୋଲିସ ଉପରେ । ଥାନାରେ ଏ ସମ୍ବାଦ ପାଇ 
ଅମ ଇନ୍ଵପେକ୍ଟର ଶ୍ରୀଯୁକ୍ତ ଶରତଚନ୍ଦ୍ର ମିଶ୍ର ଆମ ସାହିତ ଯୋଗଦେଲେ । ଗୃହମାଲିକଙ୍କୁ 
କୃହାଗଲା କି ସେ ଆମକୁ ଆମ କାର୍ଯ୍ୟରେ ବାଧା ଦେଲେ, ଆମେ ବାଧ୍ଯହୋଇ ତାଙ୍କ 
ବିରୁଦ୍ଧରେ ଆଇନ୍‌ ଅନୁଯାୟୀ କାର୍ଯ୍ୟାନୁଷ୍ଠାନ ନେବୁ । ଭଦ୍ରଲୋକ ବୋଧହୁଏ ଭୟ 
ପାଇ ଆମକୁ ଅନୁମତି ଦେଲେ । ତାଙ୍କ ଘର ଗାକରର ସ୍ଵୀକାରୋକ୍ତି ପରେ ରୋଷେଇ 
ଘରୁ ବିପୁଳ ପରିମାଣର ଗେରୀ ସାଗ୍ରମୀ ଉଦ୍ଧାର କରାଗଲା । ସେ ସମସ୍ତ ସମ୍ପତି 
ଜଜ୍‌ ସାହେବଙ୍କର ଥଲା । ଗେରୀ ଯାଇଥିବା କକାଙ୍କ ସମ୍ପତ୍ତି ପୁତୂରାଙ୍କ ଘରୁ ମିଳିବାରୁ 
ଉତ୍ୟ ପୁତୁରା ଓ ତାଙ୍କ ପତ୍ନୀ ଲଜିତ ହେଲେ । ସେଦିନ ସନ୍ଧ୍ୟାରେ ସ୍ଥାନୀୟ 
ସମ୍ବାଦପତ୍ରର ପୃଷ୍ଠା ମଣ୍ଡନ କରିଥଲା ଏହି ଘଟଣା । ସେଥୁରେ ବି ଥଲା ପୋଲିସ 
ପାଇଁ ଭୂୟସୀ ପ୍ରଶଂସା । 

ସେତେବେଳେ କଟକ ସହରରେ “ ସାଇକେଲ ଗେରୀ” ମହାମାରି ପରି 
ବ୍ୟାପି ଯାଇଥାଏ । କଚେରୀ ହତା, ବ୍ୟାଙ୍କ ପରିସର, ସିନେମାହଲ ନିକଟ, ବଜାର 
ଅଞ୍ଚଳ, ବସଷ୍ଟାଣ୍ଡ ଅଞ୍ଚଳ ଏପରିକି କଲେଜ ହତା ଓ ଚଣ୍ଡୀମନ୍ଦିର ସାମ୍ନାରୁ ଆଖୁ 
ପିଛୁଳାକେ ସାଇକେଲ ଉଭାନ୍‌ ହୋଇଯାଉଥାଏ । ଲାଇବାଗ ଥାନାରେ ଶ୍ରୀ ନୃସିଂହ 
ଚରଣ ବେହେରା ନାମରେ ଜଣେ ଆରକ୍ଷୀ ଉପନିରୀକ୍ଷକ ଥାଆନ୍ତି | ସମସ୍ତ ସାଇକେଲ 

ଗେରୀ କେସ୍‌ ଥାଏ ତାଙ୍କ ଦାୟିତ୍ଵରେ । ସେ ଦିନେ ମତେ କହିଲେ, “ସାର୍‌ | 
ଏବେ ତ କଟକରେ ଘର ଗେରୀ ବନ୍ଦ | ସାଇକେଲ୍‌ ଗେରୀପାଇଁ କିଛି କରନ୍ତୁ | ” 
ତାଙ୍କ କଥା ପ୍ରକୃତରେ ମତେ ସେ ଦିଗକୁ ଆକର୍ଷିତ କଲା | ସେ ଦିନ ସନ୍ଧ୍ୟାରେ 
ଆମେ ସବୁ ଉପନିରୀକ୍ଷକ ନିରୀକ୍ଷକଙ୍କ କୋଠରୀରେ ଏକତ୍ର ହେଲୁ । ଗଭୀର 
ଭାବରେ ଆଲୋଚନା ଗଲିଲା । ବଛା ବଛା ଯୁବକ ସିପାହୀମାନଙ୍କୁ ଏକାଠି କରି 
ଆମେ କାର୍ଯ୍ୟାନୁଷ୍ଠାନ ଗ୍ରହଣ କଲୁ । 

ସହରରେ ଅଧୂକ ଗେରୀ ହେଉଥିବା ସ୍ଥାନମାନଙ୍କୁ ଚିହ୍ନଟ କରାଯାଇ ସେଠାରେ 
ସାଧାପୋଷାକରେ ସିପାହୀମାନଙ୍କୁ ମୁତୟନ କରାଗଲା । ସେମାନେ ନିର୍ବାଚିତ 
ସ୍ଥାନମାନଙ୍କରେ ନୂଆ ସାଇକେଲମାନଙ୍କୁ ଲକ୍ଷ୍ୟକରି ଅଳ୍ପ ଦୂରରେ ଜଗିବା ସୁଥୁଲେ | 
କୌଣସି ବ୍ଯକ୍ତି ସନ୍ଦେହଜନକ ଭାବରେ ସେ ସାଇକେଲରେ ହାତ ଲଗାଇଲା 
ମାତ୍ରେ ତାକୁ ଗିରଫ କରାଯାଉଥୁଲା | ଏହିପରି ଅଳ୍ପଦିନ ଚେଷ୍ଟା ଫଳରେ ବହୁ 
ଗେରମାନଙ୍କୁ ଧରାଗଲା ଏବଂ ସେମାନଙ୍କ ଠାରୁ ଶତାଧ୍ବକ ସାଇକେଲ ଜବତ 
କରାଗଲା । କ୍ରମେକ୍ରମେ ସହରରୁ ସାଇକେଲ ଗେରୀ ମଧ୍ଯ କମିଗଲା ଓ ତା'ର 
ଶ୍ରେୟ ବି ଆସିଲା ଆମ ଆଡ଼କୁ । 

ସେତେବେଳେ ଲାଲବାଗ ଆନରେ ଚାକିରି କରୁଥିବା କର୍ମଚାରୀମାନଙ୍କ ପାଇଁ 
ତିନିଜଣ ବ୍ୟକ୍ତି ବିପଦବୋଲି ସାବ୍ୟସ୍ତ ହୋଇଥଲେ । ଦୁଇଜଣ ଫୋନ୍‌ଯୋଗେ 
ଧମକ ଦେଉଥୁୂଲେ ଓ ଆଉ ଜଣେ ଥାନାକୁ ଆସି ଗାଳିଗୁଲଜ କରୁଥିଲେ | ସେମାନଙ୍କ 
ବିଷୟରେ ଗୋଟିଏ ଗୋଟିଏ ଛୋଟ ଛୋଟ ଉଦାହରଣ ଦେଲେ ବୁଝାପଡ଼ିବ । 
ସେହି ତିନିଜଣ ବ୍ୟକ୍ତି ହେଲେ ସ୍ଵର୍ଗତ ବୀରେନ୍‌ ମିତ୍ର, ସ୍ବର୍ଗତ ପ୍ରଫେସର ଶ୍ରୀରାମ ଚନ୍ଦ୍ର 
ଦାଶ ଏବଂ ସ୍ଵର୍ଗତା ସରଳା ଦେବୀ । ପ୍ରଥମେ ରାଜନେତା ସ୍ଵର୍ଗତ ମିତ୍ରଙ୍କ ବିଷୟରେ 
କହେଁ । ଦିନକର ସକାଳ | ସମୟ ପ୍ରାୟ ସାତଟା । ପୂର୍ବ ରାତିରେ ବହୁତ ଡେରି 
ପର୍ଯ୍ୟନ୍ତ ଗୋରମାନଙ୍କୁ ଖୋଜିବା, ଗୋରାଜିନିଷ ଉଦ୍ଧାର କରିବାରେ ଅକ୍ଟାନ୍ତ ପରିଶ୍ରମ 
କରି ରାତି ପ୍ରାୟ ତିନିଟାରେ ଘରକୁ ଫେରିଥୁବାରୁ ମୁଁ ଶଯ୍ୟା ତ୍ୟାଗ କରି ନଥାଏ । 
ଥାନା ସିପାହୀ ଆସି କବାଟ ବାଡେଇ କହିଲେ କି ସ୍ଵର୍ଗତ ବୀରେନ୍‌ ମିତ୍ର ମୋ ସହିତ 
କଥା ହେବାକୁ ଗହୁଁଛନ୍ତି । ମୁଁ ମୁହଁରେ ଚଳେ ପାଣି ପକେଇ ଥାନାକୁ ଧାଇଲି । 
ଫୋନ ଧରିବା ମାତ୍ରେ ଆରମ୍ଭ ହେଲା ଗର୍ହନ | ବହୁ କଟୁକଥା, ଅଶାଳୀନ ମନ୍ତବ୍ୟ 

ଶୁଣିବାକୁ ପଡ଼ିଲା । କିଛିକ୍ଷଣ ପରେ ସେ କହିଲେ କି ମୁଁ କାହିଁକି ଅଯଥାରେ 
ଶେଖବଜାର ଟୋକାମାନଙ୍କୁ ଧରିଆଣିଛି ଓ ସେମାନଙ୍କୁ ତୁରନ୍ତ ଯେମିତି ଛାଡ଼ିଦିଏଁ । 
ମତେ ବୋଧହୁଏ ନିଃଶ୍ବାସ ମାରିବାକୁ ସୁଯୋଗ ମିଳିଲା । ମୁଁ କହିଲି, “ହଁ ଆଞ୍ଚା, 
ତାଙ୍କ ଛାଡ଼ିଦେଇ ଏକଥା ଜଷ୍ ରାୟଙ୍କୁ କହିଦେବି । ସେ ତାଙ୍କ ରେରୀ ମକଦ୍ଦମା 
କଥା ବୁଝନ୍ତୁ । ସ୍ବର୍ଗତ ମିତ୍ର ମତେ ତତ୍କ୍ଷଣାତ୍‌ ପ୍ରଶ୍ନକଲେ, “ ଜଷୁର କ'ଣ ଗେରୀ 
ହୋଇଛି ? ” ମୁଁ ଏକାନ୍ତ ନମ୍ରତା ପ୍ରକାଶ କରି କହିଲି- “ ଗତକାଲି ଜୁ ରାୟ 
କଣ୍ଟ୍ରୋଲ ସାମଗ୍ରୀ ମାଲଗୋଦାମରୁ ନେଇ ଘରକୁ ଫେରୁଥିବା ବେଳେ ଶେଖ୍ବଜାରରେ 
ତାହା ଲୁଟ୍‌ ହୋଇଯାଇଥୁଲା । ଆମେ ସବୁ ତାଙ୍କର ସମସ୍ତ ଜିନିଷ ଉଦ୍ଧାର କରି 
ଲୁଟେରାମାନଙ୍କୁ ଧରି ଥାନାକୁ ଆଣିଥଲୁ । ଆପଣ ସେମାନଙ୍କୁ ନିର୍ଦ୍ଦୋଷ ବୋଲି 
କହୁଛନ୍ତି । ଏ କଥା ତାଙ୍କୁ ଟିକେ ଜଣାଇଦେଲେ ସେ ଆଉ ବାରମ୍ବାର ଆମ ନିକଟକୁ 
ଆସିବେ ନାହିଁ । ସ୍ବର୍ଗତ ମିତ୍ର ବୋଧହୁଏ ମୋ କଥା ଶୁଣି ଆଉ କାହାକୁ କ'ଣ ପଚାରି 
ବୁଝିଲେ ଏବଂ କାହାରିକୁ ନଛାଡ଼ିବାକୁ ମତେ ନିର୍ଦ୍ଦେଶ ଆସିଲା । ସେହି ଦିନରୁ ସେ 
ଆଉ କୌଣସି କଥା ପାଇଁ ଆମକୁ ବାଧ୍ୟ କରୁନଥଲେ । 

ସ୍ଵର୍ଗତ ଶ୍ରୀରାମଚନ୍ଦ୍ର ଦାଶଙ୍କ ଘର କୂକୁରିଆପଦା । ତାଙ୍କ ଘର ଆଗରେ ଥିଲା 
ଗୋଟେ ପରିବହନ ସଂସ୍ଥା । ସେଠାକୁ ବେଳ ଅବେଳରେ ଟ୍ରକଟିଏ ଆସିଲେ ସାର୍‌ 
ରାଗି ଗାଳିଦିଅନ୍ତି ଥାନାବାଲାଙ୍କୁ । ଗାଳି ମାଧ୍ୟମରେ ସେ ପଢ଼ାଇ ଦିଅନ୍ତି ରାଜନୀତି 
ବିଜ୍ଞାନ । ତାଙ୍କୁ ଶାନ୍ତକରିବାର ଦାୟିତ୍ଵ ମୋ ଉପରେ ନ୍ଯସ୍ତ କରାଗଲା । ପ୍ରଥମେ 
ମୁଁ ଯେଉଁଦିନ ତାଙ୍କୁ ସାକ୍ଷାତ କରିବାକୁ ଗଲି, ସେ ମୋ ଉପରେ ଗୋଟାସାରା ରାଗି 
ପାଚି ଲାଲ୍‌ । ଅନର୍ଗଳ ଦେଶର ସମ୍ବିଧାନ ମତେ ଶୁଣାଇଲା ପରେ କହିଲେ, “ମୁଁ 
କ'ଣ କହିଲି ବୂଝିଲ ତ ?” ମୁଁ ନିର୍ବୋଧ ଛାତ୍ରଟିଏ ପରି ଅଭିନୟ କରି ଅତ୍ୟନ୍ତ 
ନମ୍ରତାର ସହିତ ଉତ୍ତର ଦେଲି, “ ସାର୍‌ ! ଆପଣ ଏମ୍‌.ଏ. ଛାତ୍ରମାନଙ୍କୁ ବ୍ରଝାଉଛନ୍ତି | 
ମୁଁ ତ ମାତ୍ର ଆଇ.ଏ. ପଢ଼ିଛି । ବୂଝିବି କେମିତି ? ” ସାର୍ଙ୍କ ରୋଷ ଓ ଗମ୍ଭୀର୍ଯ୍ୟ 
ଆସ୍ତଆସ୍ତେ କମି ଆସିଲା ପରି ଲାଗିଲା । ମୁଁ କହିଲି, “ ଲୋକଟିଏ ସାଙ୍ଗରେ ଆଣିଛି । 
ସେ ସାରଙ୍କୁ ସାକ୍ଷାତ କରିବାକୁ ଆସି ବାହାରେ ଅପେକ୍ଷା କରିଛି । ଅନୁମତି ମିଳିଲେ 
ତାକୁ ଆଣି ହାଜର କରିବି ।” ଏତିକିବେଳେ ଜଣେ ଭଦ୍ରଲୋକ ସେଠାକୁ ପ୍ରବେଶ 
କଲେ ଓ ସାରଙ୍କ ପାଦଛୁଇଁ ପ୍ରଣାମ କଲେ | “ ଥାଉ, ଥାଉ” କହି ସାର୍‌ ଦୂୁଇପାଦ 

ପଛକୁ ଘୁଞ୍ଚଗଲେ । ଲୋକଟି କିନ୍ତୁ ଛାଡ଼ିବାର ପାତ୍ର ନୁହେଁ । ଅତ୍ଯନ୍ତ ନମ୍ରତାର 
ସହିତ କହିଲା, “ ସାର୍‌ ! ମୁଁ ସେ ପରିବହନ ସଂସ୍କାର କଟକ ଶାଖାର ପରିଗାଳକ । 
ଏ ଥାନାବାବୁ ଭାରି ଜିଦ୍ଖୋର୍‌ ଆଉ ରାଗି । ମୋ ଅଫିସ ଆଉ ଆମ କାରବାର ବନ୍ଦ 
କରିଦେଉଛନ୍ତି | କହୁଛନ୍ତି କଣ ନା ଆମ କମ୍ପାନୀ କୁଆଢ଼େ ପ୍ରଫେସର ଦାଶଙ୍କୁ 
ହଇରାଣ କରୁଛି | ୟା କ'ଣ ସମ୍ଭବ ସାର୍‌ ? ପ୍ରଫେସର ଦାଶ କେତେ ବଡ଼ ଲୋକ । 
ଆମେ କେଉଁଠି ? ସାଇଟୋକାମାନେ ଏ ଅଞ୍ଚଳରେ କେବଳ ସାର୍‌ଙ୍କ ଭୟରେ ଜୁଲମ୍‌ 
କରନ୍ତି ନାହିଁ । ସେହି ସାହସରେ ଆମ ଅଫିସ ଭଲରେ ଗଲିଛି । ସାର୍‌ ରାଗିଲେ 
ଆମ ଅଫିସ ବନ୍ଦ ହୋଇଯିବ । ମୋ ଗିରି ଚାଲିଯିବ । ମୋ ବୁଢ଼ୀ ମା'କୁ ମୁଁ 
ପୋଷିବି କେମିତି ସାର୍‌ ? ମତେ ଦୟା କରୁନ୍ତୁ ।” ଏତକ କହି ପରିଗାଳକ କରଣ 
ବାବୁ ସାର୍‌ଙ୍କ ଗୋଡ଼ଧରି ପକାଇବାକୁ ହାତ ବଢ଼ାଇଲେ । ˆ‘ ହଉହଉ” କହି ସାର୍‌ 
ତାଙ୍କୁ ତଳୁ ଉଠିବାକୁ ନିର୍ଦ୍ଦେଶ ଦେଲେ । କରଣ ବାବୁ ତଳୁ ଉଠି ହାତଯୋଡ଼ି ସାର୍‌ଙ୍କୁ 
କହିଲେ, “ମୁଁ ତ ସାର୍ଙ୍କ ଘର ସାମନାରେ ରହିଛି । ଏଣିକି ପ୍ରତିଦିନ ଆସି ସାରଙ୍କୁ 
ଦେଖା କରିଯିବି । କିଛି ବୋଲି କିଛି ଅସୁବିଧା ହେଲେ, ସେ ଗାଡ଼ିବାଲାକୁ ଗୋଟିଏ 
ପଇସା ଭଡ଼ାଦେବି ନାହିଁ ।” ସାର୍‌ “ ହଉ ଯାଅ” କହି ଭିତରକୁ ଗାଲିଗଲେ । 
ଫେରିବା ବାଟରେ ମୁଁ କହିଲି, “ କରଣ ବାବୁ ! ତୁମେ ବହୁତ ଓଭର ଆକ୍ତିଙ୍ଗ କଲ | 
ହେଲେ ବି ସେଟା ବଢ଼ିଆ କାମ ଦେଲା । ” 

ସରଳା ଦେବୀ ଥଲେ ଜଣେ ମହିୟସୀ ମହିଳା । ମାତ୍ର ମାସକୁ ଥରେ ସେ 
ତାଙ୍କ ଘରୋଇ ସାହାଯ୍ୟକାରୀ ବିରୋଧରେ “ନୋଟା ଗେରୀ” ଅପରାଧ ନେଇ 
ଥାନାକୁ ଆସନ୍ତି । ପ୍ରଥମେ ଥାନାରେ ପହଞ୍ଚ ସମସ୍ତଙ୍କୁ କଟକ ସହରର ଜାତୀୟ 
ସ୍ବାଧୀନତା ଆନ୍ଦୋଳନକୁ ଦାନ ଓ ତହିଁରେ ତାଙ୍କର ସ୍ଥାନ ବିଷୟରେ ଏକ ସାର 
ଗର୍ଭକ ଭାଷଣ ଦେବେ | ପରେ ପରେ କହିବେ “ଏ ଛତରା ପୋଲିସ ଗୁଡ଼ାକ 
ସେତେବେଳେ ଇଂରେଜମାନଙ୍କ କଥାରେ ପଡ଼ି ସଂଗ୍ରାମୀମାନଙ୍କୁ କଷ୍ଠ ଦେଉଥୂଲେ | 
ଆଜି ବି ଉଚ୍ଚା ଚଉକିରେ ବସିବା ଲୋକଙ୍କ କଥାରେ ପଡ଼ି ଆମକୁ ହଇରାଣ କରୁଛନ୍ତି । 
ମୁଁ ଆଉ ଥରେ ସତ୍ୟାଗ୍ରହ ଆରମ୍ଭ କରିବି । ଏ ଗୁଡ଼ାଙ୍କୁ ଏଠାରୁ ହଟେଇ ଦେବି ।” 
ଏମିତି ସବୁ କଥା କହି ସେ ନିଜର ଘରୋଇ କର୍ମଗାରୀ ବିରୋଧରେ ମକବ୍ଦମାର ପଥ 
ପରିଷ୍କାର କରୁଥିବା ବେଳେ ତାଙ୍କ ଓକିଲ ପୁତ୍ର ଥାନା ଆଗ ରାସ୍ତାରେ ବୁଲି ମା'ଙ୍କ 

କଥା କିଛି ନଶୁଣିବା ପାଇଁ ଅନୁରୋଧ ବାର୍ରା ପଠାଉଥବେ । ଶେଷରେ ତାଙ୍କ 
ଅଭିଯୋଗକୁ ଗ୍ରହଣ କରାଗଲା ଏବଂ କାର୍ଯ୍ୟାନୁଷ୍ଠାନ ଖୁବ୍‌ ଶୀଘ୍ର ହେବ ବୋଲି ଭରସା 
ଦେଇଁ କହିଲେ, ସେ ଘର ମୁହାଁ ହେବେ ଏବଂ ତାଙ୍କ ଓକିଲ ପୁତ୍ର ଥାନାକୁ ପ୍ରବେଶ 
କରି ମାଂଙ୍କ ଦୁର୍ବ୍ୟବହାର ପାଇଁ ସମସ୍ତଙ୍କୁ କ୍ଷମା ମାଗିବେ । 

ମୋର ସେହି ଲାଲବାଗ ଥାନା ଗ୍କିରି ସମୟରେ ବାରବାଟୀ ଷ୍ଟାଡିୟମ 
ଠାରେ ସର୍ବଭାରତୀୟ ବୈଷୟିକ ଜ୍ଞାନକୌଶଳର ପ୍ରତିଯୋଗିତାର ଆୟୋଜନ 
କରାଯାଇଥୁଲା | ଅନ୍ୟମାନଙ୍କ ସହିତ ମୁଁ ସେଥୂରେ ଭାଗ ନେଇ ଦୁଇଟି ପରୀକ୍ଷାର 
ସମ୍ମୁଖୀନ ହୋଇ ସାରିବା ପରେ ହଠାତ୍‌ ରୋଗାକ୍ରାନ୍ତ ହେଲି | ଅଖ ଦୂଇଟି ଲାଲ 
ପଡ଼ି ଫୁଲିଗଲା । ମୁଁ ପ୍ରାୟ କିଛି ଦେଖୁପାରୁ ନଥିଲି ଓ ଜିଭ ଫୁଲି ଯାଇଥୁବାରୁ କିଛି 
ଖାଇ ପାରୁ ନଥଲି | ସେତେବେଳେ ଶିଶୁଭବନରେ ଡକ୍ଟର ରାଧାଶ୍ୟାମ କର ଥୁଲେ 
ଓ ସେ ମୋର ଚିକିତ୍ସା କରୁଥିଲେ | ପରେ ମୂଷାବାବୁ ଓରଫ ସ୍ଵର୍ଗତ ପ୍ରଫଲ୍ଲ କୁମାର 
ମହାପାତ୍ର ଓ ସ୍ଵର୍ଗତ ପୀତାମ୍ବର ମିଶ୍ର ସାଙ୍ଗରେ ମେଡିସିନ୍‌ ବିଭାଗର ପ୍ରସିଦ୍ଧ ଡାକ୍ତର 
ବୈଦ୍ୟନାଥ ମିଶ୍ରଙ୍କୁ ନେଇ ଘରକୁ ଆସିଲେ । ଉଭୟଙ୍କ ଚିକିତ୍ସାରେ ମୁଁ ଆରୋଗ୍ୟ 
ହୋଇ ଶୁଣିଲି କି ବୃଭିଗତ ବୈଷୟିକ ପରୀକ୍ଷାରେ ମୁଁ ଟିପଚିହ୍ନ ପ୍ରତିଯୋଗିତାରେ 
ସାରା ଭାରତରେ ଦ୍ଵିତୀୟ ସ୍ଥାନ ଅଧ୍ବକାର କରିଛି । ସେଥୁପାଇଁ ମତେ ପୁରସ୍କାର ଓ 
ପ୍ରଶଂସା ପତ୍ର ମଧ୍ଯ ମିଳିଛି । ଏଠାରେ ଯେଉଁ ପ୍ରଫୁଲ୍ଲ କୂମାର ମହାପାତ୍ରଙ୍କ କଥା 
କହିଲି, ସେ ଥିଲେ ପୋଲିସ ଡି.ଏସ୍‌.ପି. ପଦୃଚରଣ ମହାପତ୍ରଙ୍କ ସାନ ଭାଇ ଓ 
ପୀତାମ୍ବର ମିଶ୍ରଙ୍କ ପଡ଼ୋଶୀ | ମତେ ସର୍ବଦା ନିଜର ସମ୍ପର୍କୀୟ ବୋଲି ଭାବୁଥିଲେ | ` 
ମୋ ଜୀବନକାଳ ମଧ୍ଯରେ ମୁଁ ତାଙ୍କ ଦ୍ଵାରା ବହୁ ଭାବରେ ପ୍ରଭାବିତ ହୋଇଥଲି । 
ଖଟବିନ ସାହିର ସ୍ଵର୍ଗତ ଲକ୍ଷ୍ମୀନାରାୟଣ ତ୍ରିପାଠୀଙ୍କ ସହିତ ସେ ମୋର ପରିଚୟ 
କରାଇ ଦେଇଥଲେ ଏବଂ ତାଙ୍କରି ମାଧ୍ୟମରେ ମୁଁ ପୋଲିସ ଡି.ଜି. ଶ୍ରୀ ପ୍ରଫୁଲ୍ଲ ଚନ୍ଦ୍ର 
ରଥ ଓ ଅମୀୟ ଭୂଷଣ ତ୍ରିପାଠୀ ମାନଙ୍କର ନିକଟତର ହୋଇପାରିଥଲି । 

ଗଣେଶ ପୂଜାଠାରୁ ଭାଇଗାରାର ସହର କଟକରେ ପାର୍ବଣ ରତୁ ଆରମ୍ଭ 
ହୁଏ । ଠାକୁରଙ୍କ ମେଢ ବିସର୍ଜନ ବେଳେ ଯଦି କୌଣସି ସାହିର ମେଢ ଶୋେଭାଯାତ୍ରୀ 
ମାନେ ଅନ୍ୟ କୌଣସି ସାହି ଅତିକ୍ରମ କଲାବେଳେ ଚାଲେଞ୍ଜ ବାଜା ବଜାଇ ନାଲି 
ଗାମୁଛା ହଲେଇଲେ, ତେବେ ତାହା ସାହିକୁ ଅପମାନ ଭାବି ସେ ସାହିର ବିପୂୃବୀ, 

ଉଦୀୟମାନ ଯୁବକମାନେ ଏମାନଙ୍କୁ ଛାତ ଉପରୁ, ଗଳି ମଧ୍ଯରୁ କି ଘର ଆଚୁଆଳରୁ 
ଇଟା, ପଥର ଓ ଟେକା ବୃଷି କରନ୍ତି | ଫଳରେ ଆରମ୍ଭ ହୋଇଯାଏ ଷଣ୍ଢ ଲଢ଼େଇ । 
ଏ ପ୍ରକାର ଦୁର୍ଘଟଣାକୁ ମେଢ଼ ସହିତ ସଜାଗଥବା ପୋଲିସ ଯଦି ପ୍ରତିହତ କରିଦିଅନ୍ତି, 
ତେବେ ଅପମାନିତ ସ୍ବାଧୀନଚେତା ଯୁବଶକ୍ତି ଦଶହରା, କାଳୀପୂଜା ନଚେତ୍‌ କାର୍ରିକେଶ୍ଵର 
ପୂଜାରେ ତାର ପ୍ରତିଶୋଧ ନିଅନ୍ତି । ପ୍ରତିଶୋଧର ମାତ୍ରା ବେଳେ ବେଳେ ପିଟାମରା, 
ଲାଇଟ୍‌ ଭଙ୍ଗା ଏପରିକି ନରହତ୍ୟା ପର୍ଯ୍ୟନ୍ତ ଘଟାଇଦିଏ । ମକଦ୍ଦମା, ଗିରଫ, ମିଳାମିଶା 
ଓ କ୍ଷତି ଭରଣା ପରେ ପରବର୍ରୀ ପୂଜା ପାଇଁ କମିଟି ମାନ ପ୍ରସ୍ତୁତ ହୁଅନ୍ତି । ବେଳେ 
ବେଳେ ସାହିମାନଙ୍କର ସୀମା ନିର୍ବାରଣ, ଦୋକାନମାନଙ୍କରୁ ବଟି ଆଦାୟ, ଏପରିକି 
କେଉଁ ସିନେମା ହଲରେ କିଏ ଟିକେଟର କଳାବଜାରୀ କରିବେ, କେଉଁ ରାସ୍ତା 
ଛକରେ କିଏ ଜୁଆ ପାଲି ପକାଇବେ, ସେଥୁପାଇଁ ମଧ୍ଯ ସାହି କମିଟି ନିଷ୍ଣରି ନିଅନ୍ତି 
ମଦ ବେପାରୀ ମାନଙ୍କର ତ ଏଥୁରେ ସବୁବେଳେ ରାଜଭାଗ | ପୁଜାକମିଟି ବୈଠକରେ 
ଚାନ୍ଦିମେଢ ପାଇଁ ନିଶ୍ବରି ହୋଇଗଲେ, ଅଞ୍ଚଳର ଦୋକାନୀ, ଭଡ଼ାଟିଆ ଆଉ 
ସାହିବାଲାଙ୍କ ମୁଣ୍ଡରେ ଚଡ଼କ ପଡ଼େ । ସ୍ଵେଚୁାସେବୀମାନେ “ହାମ ସାଇରେ ମା'ଙ୍କର 
ଗାନ୍ଦିମେତ ହବ । ଆମେ ଦଶହରାରେ ବୋବାଲ କରିକରି ରାସ୍ତା କମ୍ପାଇ ଦବୁ” 
କହି କହି ସହର ସାରା ବୁଲି କୁହନ୍ତି, “ ଘାଇଁ ଘାଇଁରେ ବିଞଚଣି । ” 

ପୂଜା କମିଟିର ନିଷ୍ପଭି ଅନୁଯାୟୀ ଦଶହରା ପରଦିନ ସବୁ ମେଢ ଗୋଟିଏ 
ପରେ ଗୋଟିଏ ରଚାନ୍ଦିନୀଚୌକ ରଜାଘର ମେଢ ନିକଟରେ ଏକାଠି ହୋଇ ମେଲଣ 
କରନ୍ତି । ଏହା ପରେ ବିନୋଦବିହାରୀ ମେଢ ପ୍ରଥମେ ପୁରୀଘାଟ ଦେବୀଗଡ଼ା 
ଅଭିମୁଖେ ଯାତ୍ରା ଆରମ୍ଭ କରେ | ବିନୋଦବିହାରୀ ଠାରେ କଟକ ସହରର ସର୍ବପ୍ରଥମେ 
ମା'ଙ୍କର ପୂଜା ଆରମ୍ଭ ହୋଇଥବାରୁ ତାଙ୍କୁ ଏ ସମ୍ମାନ ମିଳେ । ସେଠାକାର ପୂଜାର 
ବୈଶିଷ୍ଟ୍ୟ ହେଉଛି କର୍ମକର୍ଭାମାନେ ନିଜେ ମୂର୍ଭୀ ନିର୍ମାଣ କରନ୍ତି ଓ ନିଜେ ପୂଜା 
କରନ୍ତି । ଦ୍ଵିତୀୟ ମେଢ଼ ଭାବରେ ଶୋଭାଯାତ୍ରାରେ ରହେ ମଙ୍ଗଳାବାଗ ମେଢ । 
ତା” ପରେ ଅନ୍ୟମାନେ । ମାତ୍ର ଏହି କ୍ରମର ପରିବର୍ଭନ ହେଲେ, ପ୍ରଣବ ଅଶୁଦ୍ଧ 
ହୁଏ । ଆରମ୍ଭ ହୁଏ ରାସ୍ତା ଅବରୋଧ, ଗାଳି ଗୁଲକ ଓ ମାରପିଟ | ତେଣୁ କର୍ରବ୍ୟରତ 
ପୋଲିସ କର୍ମଗାରୀମାନେ ଏହି କ୍ରମପ୍ରତି ବିଶେଷ ଧ୍ଯାନ ଦିଅନ୍ତି । କାଳିପୂଜାରେ ମଧ୍ଯ 
ମୂର୍ଭି ବିସର୍ଜନ ପାଇଁ ଏହି କ୍ରମ ବଳବତ୍ତର ରହେ । ଗଣେଶ ପୂଜା, ଦୁର୍ଗପୂଜା, ଓ 

କାଳି ପୂଜାରେ ମୂର୍ରୀମାନେ ଦେବୀଗଡ଼ାକୁ ଯାଇ କାଠଯୋଡ଼ି ନଦୀରେ ବିସର୍ଜିତ 
ହୁଅନ୍ତି । ମାତ୍ର କାର୍ଭିକେଶ୍ଵର ପୂଜାରେ ଏହା ସବୁ ବିସର୍ଜିତ ହୁଅନ୍ତି ମହାନଦୀର 
ଗଡ଼ଗଡ଼େଶ୍ବରଙ୍କ ଘାଟରେ | ସେଥର କାର୍ରିକେଶ୍ଵର ମହାପ୍ରଭୁମାନଙ୍କ ମେଢ ଯାଇଁ 
ପହଞ୍ ଥାଆନ୍ତି ଚଣ୍ଡୀବକରେ | ଥରକର କଥା ମେଢ ଚଣ୍ଡୀଛକରେ ପହଞ୍ଚୁଥାଏ । 
ହଠାତ୍‌ ଆରମ୍ଭ ହୋଇଗଲା ପଥର ମାଡ଼ । କ”'ଣ ହେଲା ବୋଲି ଦେଖୁବାକୁ ମୁଁ 
ବାହାରି ଆସିଲି | ହଠାତ୍‌ ଏକ ନିର୍ଦୟ ଶିଳାଖଣ୍ଡ ମୋ କପାଳକୁ ଆଘାତ ଦେଲା । 
ମୁଁ ରକ୍ତାକ୍ତ ହୋଇ ତଳେ ପଡ଼ିଗଲି । କିଛି ସ୍ଥାନୀୟ ଲୋକ ମତେ ଉଠାଇନେଇ 
ବଡ଼ଡାକ୍ତରଖାନ ଯାଉଥିଲେ । ମତେ ଶିଶୁଭବନକୁ ନେବାକୁ ମୁଁ ସେମାନଙ୍କୁ କହିଲି । 
ସେଠାରେ ପହଞ୍ଲା ମାତ୍ରେ କର୍ଭବ୍ୟରତ ମହିଳା' ଡାକ୍ତର ତାଙ୍କ କୋଠରୀ ମଧ୍ଯରୁ 
ମତେ ବଡ଼ ଡାକ୍ତରଖାନାକୁ ନେଇ ଯିବାକୁ ନିର୍ଦ୍ଦେଶ ଦେଲେ । ମୁଁ ଏହାଶୁଣି ବଡ଼ 
ପାଟିରେ ମୋର ନାମ କହିଲି । ତତ୍କ୍ଷଣାତ୍‌ ଡାକ୍ତର ମହାଶୟା ବାହାରକୁ ଆସି 
ନିଜେ ମୋର ଚିକିତ୍ସା କଲେ । ସବେ ଥୁଲେ ମୋର ଜଣେ ପରମବନ୍ଧୁ ସଗୀର 
ଅହସ୍ମଦଙ୍କ ଭଉଣୀ । ଚିକିତ୍ସା ପରେ ମୋ ଘର ଡାକ୍ତରଖାନାର ସାମନାରେ ହୋଇଥିବାରୁ 
ମୁଁ ଚାଲିଗଲି | ପରଦିନ ଶୁଣିଲି ଚଣ୍ଡୀଛକ ଗଣ୍ଡଗୋଳରେ ମୋ ମୁଣ୍ଡ ସିନା ଫାଟିଗଲା 
ହେଲେ ଗଣ୍ଡଗୋଳ ସେଇଠି ଅଟକି ଗଲା । ଗଣ୍ଡଗୋଳକାରୀମାନେ ଅନୁତାପ କରି 
ସଦଳବଳେ ମତେ ଦେଖାକରି କ୍ଷମା ପ୍ରାର୍ଥନା କରିବାକୁ ଆସିଲେ | ଆମ ଦାରୋଗା 
ସାହେବ କହିଲେ ଜନପ୍ରିୟ କର୍ମଗ୍ବରୀମାନେ ମାଡ଼ଖାଇଲେ, ଗଣ୍ଡଗୋଳ ବଳେବଳେ 
ଅମିଯାଏ । ତାହାହିଁ ଘଟିଲା ଗତକାଲି ଚଣ୍ଡୀଛକରେ ସୂର୍ଯ୍ୟମଣି ମାଡ଼ଖଆ ଘଟଣାରେ । 
ସାର୍‌ ଶ୍ରୀ ପୂର୍ଣ୍ଚାନନ୍ଦ ସାହାଣିଙ୍କ ପ୍ରଶଂସା ଶୁଣି ମୋ ମୁଣ୍ଡରେ ହୋଇଥୁବା ଅବଶିଷ୍ଟ ବ୍ୟଥା 
ବଳେବଳେ କମିଗଲା । 

ଦିନେ ସକାଳେ ସ୍ଵର୍ଗତ ଗୋକୁଳାନନ୍ଦ ବିଶ୍ଵାଳ ଆସି ଥାନାରେ ହାଜର । ସେ 
ଆମ ଗାଁ ନିକଟସ୍ପ ଭଶ୍ଵରପୁର ଗ୍ରାମର ବାସିନ୍ଦା ଓ ଦଶରଥପୁର ପଞ୍ଚାୟତ ସମିତିର 
ପୂର୍ବତନ ଅଧ୍ଯକ୍ଷ । ମୋ ଘର ତାଙ୍କରି ସମିତି ଅଞ୍ଚଳର ଗାଁଟି ଏରେ ବୋଲି ମୁଁ ତାଙ୍କୁ 
ଚିହ୍ତିଥାଏ । ସେ ସେତେବେଳେ ଥାଆନ୍ତି କଟକ ଜିଲ୍ଲା କଂଗ୍ରେସ କମିଟିର 
ଉପସଭାପତି । ସ୍ଵର୍ଗତା ନନ୍ଦିନୀ ଶତପଥୀ ଥଲେ ରାଜ୍ଯର ମୁଖ୍ୟମନ୍ତ୍ରୀ । ଗୋକୁଳାନନ୍ଦ 
ବାବୁ କହିଲେ “ ପ୍ରାୟ ସାତ ଆଠଜଣ ଯୁବକ ସ୍ଵରାଜ ଆଶ୍ରମର ସେ ଶୋଇଥିବା 


Digitized by srujanika@gmail.com 


4 ଲାଲ ଘୋଡ଼ାର ସଇସ > - 


ଘରେ ପଶି କଂଗ୍ରେସ ସଭ୍ୟମାନଙ୍କ ପାଇଁ ସଭ୍ୟ ହୋଇସାରିଥୁବା ଫର୍ମଗୁଡ଼ିକ ନେଇ 
ପଳାଇଗଲେ । ସକାନୁ ମାଡାମଙ୍କ (ମୁଖ୍ୟ ମନ୍ତୀ) କହିବାରୁ ସେ ଥାନାରେ ଜଣାଇବାକୁ 
ନିର୍ଦେଶ ଦେଲେ । ତେଣୁ ମୁଁ ଆସିଛି ।” ଏତିକି କହି ଗୋଟିଏ ଲେଖା ଏତେଲା 
ଦେଲେ ଓ କେତେଜଣଙ୍କ ନାମ ଅନୁମାନ କରି କହିଲେ !। ସେହି ବିଷୟକୁ ନେଇ 
ଥାନାରେ ଗୋଟିଏ ମକଦ୍ଦମା ରୁଜୁ କରାଗଲା | ଅଛ କିଛିଦିନ ପର ସାଲେପୁର ଥାନା 
ଅଞ୍ଚଳର ଗୋଟିଏ ନଇ୍ତକୂଳିଆ ଗାଁରୁ ଓଦା ଫର୍ମ ସବୁ ମିଳିଲା । ପାଣିରେ ବୁଡ଼ି ତା'ର 
କୌଣସି ଅକ୍ଷର ପଢ଼ି ହେଉନଥଲା ! ଖବର ସଂଗ୍ରହ କରି କେତେଜଣ ଯୁବକଂଗ୍ରେସର 
ସଭ୍ୟଙ୍କୁ ଗିରଫ କରାଗଲା | ସେମାନଙ୍କ ମଧ୍ଯରେ ଥଲେ ଶ୍ରୀ ପଞ୍ଚାନନ କାନୁନ୍‌ଗୋ, 
ଶ୍ରୀ ମାଧବାନନ୍ଦ ମହାନ୍ତି ଓ ଅନ୍ୟମାନେ | ସେମାନଙ୍କର ଚିହ୍ନଟ ପ୍ୟାରେଡ କରାଗଲା | 
ଗୋକୁଳାନନ୍ଦ ବାବୁ ତାଙ୍କଂମଦ୍ଯ ଚିହ୍ନିଲେ | ମାତ୍ର ବିଚାର ପାଇଁ ଏହା ଯଥେଷ୍ଟ ପ୍ରମାଣ 
ନ ହେବାରୁ ମକଦ୍ଦମାଟି ପରିଶେଷରେ ସମାପ୍ତି ଘୋଷଣା କରାଗଲା । 
କ୍ରାଇମ୍‌ବ୍ରାଞ୍ଚ ଗାକିରି ସମୟରେ ମୁଁ ଗୋଟିଏ ସାଇକେଲରେ ଅଫିସ ଯିବା 
ଆସିବା କରୁଥିଲି । ଅଧୁକାଂଶ ସମୟ ଗସ୍ତରେ କଟକ ବାହାରେ ରହୁଥୁବାରୁ କିଛି 
ଅସୁବିଧା ହେଉନଥୁଲା । ମୋର ବନ୍ଧୁ ସ୍ଵର୍ଗତ ଜଗନ୍ନାଥ ମଲ୍ଲିକ ସେତେବେଳେ 
ଯାଜପୁର ନିର୍ବାଚନ ମଣ୍ଡଳିରୁ ବିଧାନସଭାକୁ ନିର୍ବାଚିତ ହେଲେ ଓ ସକରାରୀ ମୁଖ୍ୟ 
ସଚେତନ ପଦ ପାଇଲେ । ସେ ସମୟରେ ମଟରସାଇକେଲ କିଣିବାକୁ ମୋର 
ସମ୍ବଳ ନଥୁଲା । ସୁଟର ପାଇଁ ସରକାର ରଣ ଦେଉଥୁଲେ | ତେଣୁ ମୁଁ ଗୋଟିଏ 
ସୁଟର କିଣିବା ପାଇଁ ଦରଖାସ୍ତ ଦେଲି ଓ ରଣ ପାଇଁ ମଧ୍ୟ ଆବେଦନ କଲି । 
ସେତେବେଳେ ସରକାରୀ ସୁପାରିଶ ନହେଲେ ଦୁଇଟି ଯାକ ହୋଇପାରୁନଥଲା । 
ସ୍ବର୍ଗତ ମଲ୍ଲିକଙ୍କ ସାହାଯ୍ୟରେ ମୋ ନାମରେ ସ୍କୁଟରଟିଏ ମିଳିବାର ବ୍ଯବସ୍ଥା 
ହୋଇଗଲା । ମାତ୍ର ଟଙ୍କା କାହିଁ ? କହିଛିତ ମୁଁ ସେତେବେଳେ କ୍ରାଇମ୍‌ବ୍ରାଞ୍ଚରେ ଥାଏଁ 
ଏବଂ ରାଜ୍ୟ ସଚିବାଳୟରେ ଅର୍ଥ ଆତ୍ସସାତ ମକଦ୍ଦମା ତଦନ୍ତରେ ସହାୟତା କରୁଥାଏ । 
ସ୍ବର୍ଗତ ଦୂର୍ଗାମାଧବ ମିଶ୍ର ମତେ ଡାକି କହିଲେ କି ସେ କାର୍‌ କିଣିବାପାଇଁ ରଣ 
ସକାଶେ ଦରଖାସ୍ତ କରିଛନ୍ତି । ତାହା ଅର୍ଥ ବିଭାଗରେ ସ୍ଵୀକୃତି ପ୍ରତୀକ୍ଷାରେ । ମୁଁ 
ଯାଇଁ ସେ ସମ୍ପର୍କରେ ଅଣ୍ଡର ସେକ୍ରେଟରୀ ଜେନାବାବୁଙ୍କୁ ଦେଖା କରି କହିଲି । ମିଶ୍ର 
ସାହେବଙ୍କ ଦରଖାସ୍ତ ମଞ୍ଜୁର ହୋଇଗଲା । ମନେମନେ ଭାବିଲି ମୋ ଦରଖାସ୍ତ 

କଥା କହିଲେ କେମିତି ହୁଅନ୍ତା ? ଦିନେ ପୁଣି ଯାଇ ଜେନା ମହାଶୟଙ୍କ ଦେଖା କରି 


କହିବାରୁ ସେ କହିଲେ, “ ତୁମେ କ”ଣ ସବୁ ପୋଲିସଙ୍କ ଠିକା ନେଇଛ କି ।” ମୁଁ 
ମନ ଦୁଃଖରେ ଫେରିଆସିଲି | ଚୁପ୍ଚାପ୍‌ ମୋ ରୁମ୍‌ରେ ବସିଥାଏ । ଏତିକିବେଳେ 
ସ୍ଵର୍ଗତ ଭାଲ ଚନ୍ଦ୍ର ତ୍ରିପାଠୀ ଆସିଲେ । ସେ ଥୁଲେ ଅର୍ଥ ସଚିବଙ୍କ ବ୍ୟକ୍ତିଗତ ସଚିବ | 
ମୁଁ ତାଙ୍କୁ ଜେନାବାବୁଙ୍କ ମନ୍ତବ୍ୟଟି ଶୁଣାଇଲି | ସେ ତୃରିତ କହିଲେ, “ ଆସନ୍ତାକାଲି 
ଅର୍ଥ ସଚିବ ଦିଲ୍ଲୀରୁ ଫେରିବେ । ମୁଁ ତାଙ୍କୁ କହିବି । ତୂମେ ଯାଇଁ ଦେଖା କରିଦେବ ।” 
ତାହାହିଁ ହେଲା ! ପରଦିନ ଅର୍ଥସଚିବଙ୍କୁ ଦେଖକଲି । ସେ କେନାବାବୁଙ୍କୁ ତ୍ଵରିତ 
ଡକାଇ ମୋ ରଣ କଥା କହିଲେ । ମୋ କାମ ହୋଇଗଲା । ମୁଁ ଟଙ୍କା ନେଇ 
ବ୍ୟାଙ୍କରେ ଜମାକଲି । ମାତ୍ର ସ୍କୁଟର ଅସୁନଥାଏ । କେହି କେମିତି ଟଙ୍କା ଧାର 
ମାଗିନେଇଗଲେ । ଜଣେ ଭଦ୍ରଲୋକ ପୁଅର ଅସୁସ୍ଥତା ଦର୍ଶାଇ ଟଙ୍କା ଧାରନେଲେ । 
ଗାଡ଼ି ମିଳିବା ସମୟ ହେବାରୁ ସମସ୍ତେ ଟଙ୍କା ଫେରାଇଲେ । ମାତ୍ର ସେହି ପୁଅ 
ଅସୁସ୍ଥ ଅନୁରୋଧକାରୀ ବାପା ଫେରାଇଲେ ନାହିଁ । ବହୁ କଷ୍ଟରେ ମୁଁ କିଛିଟଙ୍କା 
ଧାରସୂତ୍ରରେ ଯୋଗାଡ଼ କରି ଗାଡ଼ି କିଣିଲି । ସେ ଭଦ୍ରଲୋକଙ୍କ ଘରକୁ ଟଙ୍କା 
ମାଗିବା ପାଇଁ ପହଞ୍ଚଲେ, ସେ ତାଙ୍କ ସ୍ତୀଙ୍କ ସହିତ ଅନ୍ୟ କାରଣ ପାଇଁ ଝଗଡ଼ା 
କରନ୍ତି । ବେଳେବେଳେ ମତେ କଳି ମେଣ୍ଟାଇବା ପାଇଁ ମଧ୍ଯସ୍ଥ ହେବାକୁ ପଡ଼ିଲା | 
ଏବେ ସେ ଉଭୟ ନାହାନ୍ତି । ମତେ ମଧ୍ୟ ମୋର ଧାର ଟଙ୍କା ମିଳିନାହିଁ । ପରେ 
ଶୁଣିଲି ସେ ଜଣେ ଅଭ୍ୟାସଗତ କରଜ ଫାଙ୍କିବା ବ୍ୟକ୍ତି | 

ବଡ଼ ପୁଅକୁ ବର୍ଷେ ପୂରିଲା । ପତ୍ନୀ କହିଲେ, “ ଜନ୍ଧ ପରେ ଏକୋଇଶିଆ 
ଦିନ କିଛି ହୋଇନଥିଲା | ଏବେ ପୂଜା କର । ତାଙ୍କ ଇଛାକୁ ସମ୍ମାନ ଦେଇ କିଛିଟା 
ଆୟୋଜନ କଲି । କିଛି ସାଙ୍ଗସାଥ, ବନ୍ଧୁବାନ୍ଧବ ଆସିଲେ । ପର୍ବ ପାଳିତ ହେଲା | 
ସେଦିନ ରାଧାନାଥ ଟ୍ରେନିଙ୍ଗ କଲେଜର ପ୍ରିନ୍ତିପାଲ ସ୍ଵର୍ଗତ ଡକ୍ଟର ଗୌରୀଶ୍ୟାମ 
ମହାନ୍ତି ଆମ ଘରକୁ ଅତିଥି ହୋଇ ଆସି ମୋ ପୁଅକୁ ଆଶୀର୍ବାଦ କରିଗଲେ | ସେ 
ମୋ ମୁଁ ଘର ଗାଁ ଲୋକ ହୋଇଥ୍‌ବାରୁ ମତେ ଭଣଜା ବୋଲି ସମ୍ବୋଧନ କରୁଥିଲେ । 
ପରେ ମୋ ସାନ ଭାଇ କୂଳମଣି ତାଙ୍କରି ଛାତ୍ର ହେଲା | ସେହି ସାନ ଉତ୍ସବଟିରେ 
ଯୋଗ ଦେଇଥୂ୍‌ଲେ ଆମ ଥାନାର ସମସ୍ତ କର୍ମଗ୍ାରୀ ଯଥା ଶ୍ରୀ ପୂର୍ଣ୍ଣାନନ୍ଦ ସାହାଣି, 
ସ୍ଵର୍ଗତ ଦିଗେନ୍‌ ମହାନ୍ତି, ଶ୍ରୀ କୈଳାସ ଚନ୍ଦ୍ର କର ଓ ଅନ୍ୟମାନେ । ଆତ୍ସୀୟ ଓ 

ବନ୍ଧୁମାନଙ୍କ ମଧ୍ଯରେ ଥୁଲେ ସ୍ଵର୍ଗତ ପୀତାମ୍ବର ମିଶ୍ରଙ୍କ ପରିବାର, ସ୍ଵର୍ଗତ ମୂଷାବାବୁଙ୍କ 
ପରିବାର, ସ୍ବର୍ଗତ ଲକ୍ଷ୍ମୀନାରାୟଣ ତ୍ରିପାଠୀ ଏବଂ ଅନ୍ୟମାନେ । ଖୁଆପିଆ କାମ ମୁଁ 
ରହିଥୂବା ସରକାରୀ ଘରର ଛାତ ଉପରେ ଗଲିଥାଏ । ଏଣେ ଘର ଭିତରେ ମୋ 
ପତ୍ନୀ, ସାନଭଉଣୀ, ସାନ ଭାଇ ଥାଆନ୍ତି । ଏହି ଉତ୍ସବରେ ଯୋଗଦେବା ପାଇଁ ଗାଁରୁ 
ବାପା ଆସି ଥାଆନ୍ତି । ଗାଁ ଘର ଜଗି ରହିଥାଏ ମୋ ବୋଉ । ମୋ ସ୍ତ୍ରୀ ଆମ ଥାନା 
ହତାରେ ରହୁଥିବା ସମସ୍ତ ସ୍ତ୍ରାଲୋକମାନଙ୍କୁ ନିମନ୍ତ୍ରଣ କରିଥାଆନ୍ତି । ତାଙ୍କର ଖୁଆ 
ପିଆ ଓ ବୈଠକ ଚଲିଥାଏ ତଳ ଅଗଣାରେ ! ଘର ଭିତରେ, ଛାତ ଉପରେ 
ଥାନାହତାରେ ଆନନ୍ଦ ଉତ୍ସବର ପରିବେଶ । ପାଖ ପଡ଼ୋଶୀ, ଘର ନିକଟରେ ଥବା 
ଛୋଟ ଦେକାନୀ, ସାଇକେଲ ମରାମତି କରିବାବାଲା ମୁନା ମିଆଁ ଅପରିଛନିଆ 
ଜୋତାକୁ ପାଞ୍ଚମିନିଟ୍‌ରେ ଚକ୍ଚକ୍‌ କରିଦେବା ଲୋକ ଚେନ୍ନାସ୍ବାମୀ, ଅକାଳେ ସକାଳେ 
ବାହାରୁ ଭାରରେ କାନ୍ଧେଇ ଆମ ଘରେ ପାଣି ଆଣି ଦେବାବାଲା ନରିବେହେରା, 
ପ୍ରତିଦିନ ଦୂଇଥର କରି ଆମ ଘରକୁ ଆସି ବାସନ ଧୁଆଳି ପାରା ମା” ସମେସ୍ତ ଆଜି 
ବାବୁଆନା ପୋଷାକରେ ଭଦ୍ରଲୋକ । ମୁହଁରେ ହସ । ଯେମିତି ଗୋଡ଼ତଳେ 
ଲାଗୁନି । ସତେ ଯେମିତି ସବୂକାମ ସମସ୍ତେ କରିବାକୁ ପ୍ରସ୍ତୁତ । ଜାଗତିଆର । 
ମୋ ପତ୍ନୀର ସ୍ବେହାଧୀନ ମଣିଷ | ତା' ନିର୍ଦ୍ଦେଶକୁ ସମସ୍ତେ ମଥାପାତି ମାନୁଛନ୍ତି । 
ଏସବୁ ଦେଖୁ ମତେ କିନଧୁ ଆଶ୍ଚର୍ଯ୍ୟ ଲାଗୁଥାଏ । ଏହା ମୋ ପରି ଜଣେ ସୀମିତ 
ସମ୍ବଳ ଦରମାଖୁଆ ଗାକରର ଆର୍ଥକ ଶକ୍ତିର ପରାକାଷ୍ଠାର ଉଜ୍ଜଳ ପ୍ରତିଫଳନ 
ନଥିଲା ଥଲା, ମୋ ପତ୍ନୀର ସେମାନଙ୍କ ପାଇଁ ଥବା ସ୍ଵେହ ଆଦର ଓ ଅନାବିଳ 
କୃତଜ୍ଞତାର ପ୍ରତିଛବି । 

ସେଦିନ ସନ୍ଧ୍ୟାରେ ପୁଅ ଥାଏ ମୋ ସାନ ଭଉଣୀ ଜିମାରେ । ମୁଁ ତାକୁ 
ବୁଝେଇ ଦେଇଥାଏ ଯଦି ମୁନାକୁ କେହି ଜିଛି ଦେବେ ତୁ ରଖୁବୁ ନାହିଁ । ଫେରାଇ 
ଦେବୁ । ସେ ମୋର ସେହି ହୁକୂମ୍‌ଟିକୁ ଅକ୍ଷରେ ଅକ୍ଷରେ ପାଳନ କରୁଥାଏ । 
ଖୁଆପିଆର ଶେଷ ପହରକୁ ଆସିଲେ ଆମ ଥାନାରେ ଥୁବା ମିଲିଟାରୀ ପୋଲିସ 
ବଳର ପ୍ରାୟ ତିନିଶ ଜଣ କର୍ମଗ୍ରୀ । ତାଙ୍କର ଇଛାରେ ସେମାନେ ମୁନାବାବୁଙ୍କ 
ପାଇଁ ନୂଆ ପୋଷାକ କିଣି ଆଣିଛନ୍ତି, ତାକୁ ଦେବେ | ମୋ ଭଉଣୀ ନରଖୁବାରୁ 
ସେମାନଙ୍କର ମନ ଦୁଃଖ । ସମସ୍ତେ ମୋ ବାପାଙ୍କୁ କଥାଟି କହିଲେ । ବାପା 

ଉତ୍ତରରେ ସେମାନଙ୍କୁ ବୁଝାଇବାକୁ ଯାଇଁ କହିଲେ, “ ମୁନାବାବୁକୁ ଆଶୀର୍ବାଦ ଜର | 
ସେଥିରେ ତା'ର ମଙ୍ଗଳ ହେବ । ଦାମିକା ପୋଷାକ ପିନ୍ଧିଲେ, ସେ ସାଧାରଣ 
ଲୋକଙ୍କୁ ହେଟ ନଜରରେ ଦେଖ୍ବ ।” ସେମାନେ ନିରାଶ ହୋଇ ଫେରିଲେ । 
ହେଲେ କହିଲେ, “ ଏମିତି ବାପର ପୁଅ ବୋଲି ଆମ ବାବୁ କାହାଠାରୁ ପାନ ଖଣ୍ଡେ 
ଖାଉନାହାନ୍ତି ।” ଏମିତି ଏମିତି ପୁଅ ଜନ୍ମଦିନ ପର୍ବ ପାଳିତ ହେଲା | ସୃଛ୍ପାର୍ଚ୍ଚନକ୍ଷମ 
ବାପର ପୁଅ ଜନ୍ମଦିନରେ ଆଉ ବା କ'ଣ ହୁଅନ୍ତା ? 

ସେ ବର୍ଷ କଟକରେ ଅଗନକ ବଙ୍ଗାଳି-ଓଡ଼ିଆମାନଙ୍କ ମଧ୍ୟରେ ଗଣ୍ଡଗୋଳ 
ହେଲା । ସହରରେ ହଠାତ୍‌ ସାଂଧ୍ଯ ଆଇନ ଜାରି କରାଗଲା | ବଙ୍ଗଭାଷୀମାନେ 
ରହୁଥିବା ଅଞ୍ଚଳରେ ପୋଲିସ ପହରା ଓ ପୋଲିସବଳ ମୃତୟନ କରାଗଲା | ତଦାନିନ୍ତନ 
ଜିଲ୍ଲା ଆରକ୍ଷୀ ଅଧକ୍ଷ ଶ୍ରୀଯୁକ୍ତ ଭି.ଆପାରାଓ ନିଜେ ଏସବୁର ତଦାରଖ କରୁଥିଲେ । 
ଗୋଟିଏ ପୁରା ପ୍ଲାଟୁନ ପୋଲିସବଳ ବଙ୍ଗାଳି ସାହିରେ ମୂତୟନ ହେବେ ବୋଲି ଆସି 
ପହଞ୍ଚଲେ । ମୁଁ ସେମାନଙ୍କୁ ମେହେନ୍ଦୀ ପୀର ଠାକୁ ପଠାଇ ଦେଲି । ଅଳ୍ପ ସମୟ 
ପରେ ଶ୍ରୀ ଆପାରାଓ ସାହେବ ଥାନାକୁ ଫୋନକରି ବଙ୍ଗାଳିସାହିକୁ ପୋଲିସ ବଳ 
ଗଲେ କି ନାହିଁ ଜାଣିବାକୁ ଚାହିଁଲେ | ମୁଁ ନାହିଁ କଲାରୁ ସେ ମୋ ଉପରେ ଭୟଙ୍କର 
ବିରକ୍ତ ହୋଇ ନପଠାଇବାର କାରଣ ପରାରିଲେ | ମୁଁ ସମସ୍ତ ନମ୍ରତାର ସହିତ ତାଙ୍କୁ 
କହିଲି କି ବଙ୍ଗାଳି ସାହିରେ ମାତ୍ର ଗୋଟିଏ ଘର ବଙ୍ଗାଳି | ସେ ପୁଣି ଥଲେ ରାଜ୍ୟର 
ଜଣେ ମନ୍ତ୍ରୀ ଏବଂ ତାଙ୍କ ଅଞ୍ଚଳର ଜଣେ ଜନପ୍ରିୟ ବ୍ୟକ୍ତି । ତାଙ୍କୁ କେହି କେବେ 
ସ୍ପର୍ଶ କରିବେ ନାହିଁ | ମାତ୍ର ମହେନ୍ଦୀପିରଠାରେ ଶତାଧୂକ ବଙ୍ଗୀୟ ପରିବାର ବସବାସ 
କରନ୍ତି । ଆପାରାଓ ସାହେବ ମୋ କଥାରେ ସନ୍ତୋଷ ପ୍ରକାଶ କଲେ । ସେହି 
କ୍ରମରେ ମୁଁ ତାଙ୍କୁ ଜଣାଇଲି କି, କଟକ ସହରର ବସ୍ତି ନାମକରଣ ଅତି ବିଚିତ୍ର । 
ବଙ୍ଗାଳି ସାହିରେ ବଙ୍ଗାଳି ନାହାନ୍ତି ତେଲଙ୍ଗା ବଜାରରେ ତେଲଙ୍ଗା ନାହାନ୍ତି କି 
ଓଡ଼ିଆ ବଜାରରେ ଓଡ଼ିଆ ନାହାଁନ୍ତି । ଶ୍ରୀଯୁକ୍ତ ଭିଆପାରାଓ ମୋ କଥାଶୁଣି ଖୁସି 
ହେଲେ ଏବଂ ମୋର ପ୍ରଶଂସା କଲେ । ଏହି ଗଣ୍ଡଗୋଳ ସମୟରେ ଭାରତୀୟ 
ଷ୍ଟେଟବ୍ୟାଙ୍କର ମୁଖ୍ୟ ଶାଖାରେ ଜଣେ ବଙ୍ଗୀୟ ପରିଗାଳକ ଥିଲେ ଓ ସେ ରାମଗଡ଼ 
ଅଞ୍ଚଳରେ ଭଡ଼ାଘରେ ରହୁଥିଲେ । ମୁଁ ତାଙ୍କ ବାସଭବନର ସୁରକ୍ଷା ନିମିତ୍ତ ଦୁଇଜଣ 
ସିପାହୀ ପଠାଇଥଲି । ସେ ଭଦ୍ରଲୋକ ଅତ୍ୟନ୍ତ ଖୁସି ହୋଇ କୃତଜ୍ଞତା ଜଣାଇବାକୁ 

ଥାନାରେ ମତେ ଦେଖା କରିବାକୁ ଆସିଲେ ଓ ତାଙ୍କ ବ୍ୟାଙ୍କରେ ମୋର ଗୁଣଗାନ 
କଲେ । ସେତେବେଳେ କଟକରେ ଶ୍ରୀ ସୁରେନ୍ଦ୍ରନାଥ ସ୍ବାଇଁ ବୋଲି ଜଣେ ଡି.ଏସ୍‌.ପି. 
ଥିଲେ । ଥରେ ସେ ତାଙ୍କର ଜଣେ ପରିଚିତ ବନ୍ଧୁଙ୍କୁ ବ୍ୟାଙ୍କରୁ ଓଭର ଡ୍ରାପ୍ୃ 
ନେବାରେ ସାହାଯ୍ୟ କରିବାକୁ ଅନୁରୋଧ କଲେ । ମାତ୍ର ବନ୍ଧୁଟି ତାଙ୍କୁ ବୁଝାଇଲେ 
କି ଲାଲବାଗ ଥାନାର ଏସ୍‌.ଆଇ ତ୍ରିପାଠୀ ବାବୁ କହିଲେ, ଆପଣଙ୍କ ଅତି ସହଜରେ 
ଓଭରଡ୍ରାପ୍ ମିଳିଯିବି । ସୁରେନ୍ଦ୍ର ବାବୁ ମତେ ଡାକି ସେଥୁପାଇଁ ଅନୁରୋଧ କଲେ । 
ମୁଁ ଯାଇଁ ବ୍ୟାଙ୍କ ପରିଗଳକ ମହୋଦୟଙ୍କୁ ଅନୁରୋଧ କଲାମାତ୍ରେ ସ୍ଵାଇଁ ବାବୁଙ୍କ 
କାମ ହୋଇଗଲା । 

ଥରେ ଦୁର୍ଗାପୂଜା ବେଳର ଦୁଃଖଦ କାହାଣୀ କଥା କହେଁ | ଦଶହରା ପରଦିନ 
ମହା ଜାକ-ଜମକରେ ମେଢମାନେ ରାସ୍ତାରେ ଶୋଭାଯାତ୍ରାରେ ଦେବୀଗଡ଼ା ଅଭିମୁଖେ 
ଚାଲିଥାଆନ୍ତି । ପ୍ରତ୍ୟେକ ମେଢ ସହିତ ଥାଆନ୍ତି ପୋଲିସ ବଳ ଓ ଜଣେ ପଦାଧ୍ବକାରୀ | 
ଗାଉଳିଆଗଞ୍ଜ ମେଢ ସହିତ ଥଲେ ଜଣେ ପୁରୁଖା ଥାନାବାବୁ ସ୍ବର୍ଗତ ଦେବେନ୍ଦ୍ର ନାଥ 
ସିଂହ । ବିଧ ଅନୁଯାୟୀ ସେ ପୋଲିସ ପୋଷାକରେ ଥଅଅନ୍ତି । ମାତ୍ର ତାଙ୍କ ଦାୟିତ୍ଵରେ 
ଥିବା ପୂଜା ସମିତି ତାକୁ ଫୁଲମାଳରେ ଭୂଷିତ କରିଥିଲେ । ସେ ଆପରି କରିବାରୁ 
ସ୍ଥାନୀୟ ଲୋକେ କହିଲେ କି ବାବୁ ସେମାନଙ୍କୁ ଭଲ ପାଉନାହାନ୍ତି । ତାଙ୍କଠାରୁ 
ମାଳ ନେଉନାହାଁନ୍ତି । ତେଣୁ ଦେବବାବୁ ରାସ୍ତାରେ ଆଇନ ଶୃଙ୍ଖଳା ଭୟରେ ମାଳ 
ପକାଇ ତାଙ୍କ ସହିତ ଗାଲିଲେ: । ସମସ୍ତ ଶାନ୍ତିଶୃଙ୍ଖଳା ସହିତ ମେଢ ଆସି ଚୌଧୁରୀ 
ବଜାର ଛକରେ ପହଞ୍ଚଲା । ଶୋଭାଯାତ୍ରା ଗାଲିଥାଏ । ବ୍ୟାଣ୍ଡବାଜା ବାଜୁଥାଏ । 
ବାଣ ଫୁଟୁଥାଏ । ଏତିକେବେଳେ ଅଧ୍ଯକ୍ଷ ମହୋଦୟ ଦେବବାବୁଙ୍କୁ ପାଖକୁ ତାକି 
କାହିଁକି ସେ ପୋଷାକରେ ଥାଇ ଫୁଲମାଳ ପିନ୍ଧିଛନ୍ତି କହି ବଳ ପୂର୍ବକ ତାଙ୍କ ମାଳ 
ଛିଣ୍ଡାଇ ଦେଲେ । ଦେବବାବୁଙ୍କର କୌଣସି କଥା ଶୁଣିଲେ ନାହିଁ । ତେଣୁ ସେ 
ଅପମାନିତ ହେଲେ । ଉଭୟ ଲାଲବାଗ ଥାନାରେ ପହ୍‌ ସେହି ବିଷୟରେ ଆଲୋଚନା 
କରୁ କରୁ ତର୍କ ବଢ଼ିଲା ଓ ଦେବବାବୁ ସସ୍‌ପେଣ୍ଡ ହେଲେ | ଏହା ସେଦିନ ସମସ୍ତ 
ପୋଲିସ ବାହିନୀକୁ ଦୁଃଖୃତ କରିଥିଲା | ପରେ ଦେବବାବୁ କଟକରୁ ବାଲେଶ୍ଵରକୁ 
ବଦଳି ହୋଇଗଲେ ଓ ତାଙ୍କ ଚାକିରି ଜୀବନକୁ ଏହା ଘୋର କଳାମେଘ ପରି 
ଆଛାଦିତ କରିଦେଲା | ତାଙ୍କ ପରି ଜଣେ ବିଚକ୍ଷଣ ଆଇନ ନିପୁଣ, ଆଇନ ଶୃଙ୍ଖଳା 

ପରିଚାଳନା କରିବାରେ ଧୁୂରିଣ ବ୍ୟକ୍ତି ସବୁ ଦିନ ପାଇଁ ପଦୋନ୍ସତି ପ୍ରାପ୍ତିରୁ ବଞ୍ଚତ 
ହୋଇ ସଦାସର୍ବଦା ବ୍ୟର୍ଥତାର ଜୀବନ ଯାପନ କରି ଅକାଳ ମୃତ୍ୟୁବରଣ କଲେ । 

କିଛିଦିନ ପରେ ଦେଶର ରାଜନୀତିରେ ଏକ କଳଙ୍କମୟ ସମୟ ଆସିଲା । 
ତାହା ଥଲା “ ଏମର୍ଜେନ୍‌ସୀ” । ସେହି ସମୟରେ ଦେଶର ସମସ୍ତ ତୁଙ୍ଗନେତା ଜେଲ 
ଗଲେ । ସବୁ ଅତ୍ୟାବଶ୍ୟକୀୟ ସାମଗ୍ରୀ ଦୋକାନମାନଙ୍କ ଉପରେ ପୋଲିସ ଚଢ଼ାଉ 
ଜାରୀ ରହିଲା । ପ୍ରତିଦିନ ବହୁ ଲୋକ ଗିରଫ ହେଲେ । ‘ମୀସା”' ନାମକ କଳା 
ଆଇନ୍‌ ବଳରେ ବିନା ବିଚାରରେ ହଜାର ହାଜର ବ୍ୟକ୍ତ ବନ୍ଦୀ ଜୀବନ କଟାଇଲେ | 
କଟକ ସହରରେ ସେତେବେଳେ ଏହାର ମୁଖ୍ୟ ନାୟକ ଥଲେ ଶ୍ରୀ କେ.ଏମ୍‌.ଲାଲ୍‌, 
ଅତିରିକ୍ତ ଆରକ୍ଷୀ ଅଧୀକ୍ଷକ । 

ମୋର ସେହି ଲାଲବାଗ ଥାନାରେ ଗକିରି କାଳ ମଧ୍ଯରେ ଜିଲ୍ଲା ପୋଲିସ 
ପକ୍ଷରୁ ଗୋଟିଏ ନାଟକ ମଞ୍ଚସ୍ଥ ହୋଇଥଲା | ସେତେବେଳେ ଅଧକ୍ଷ ଥୁଲେ ସ୍ବର୍ଗତଃ 
ରବିନାରାୟଣ ମହାପାତ୍ର ଓ ନାଟକର ନାମ ଥୁଲା “ ଖଇକଉଡ଼ି' । ଏହି ନାଟକରେ ମୁଁ 
ଅଭିନୟ କରି ବିଶେଷ ସୁନାମ ଅର୍ଜନ କରିଥିଲି । ନାଟକ ପରିବେଷଣ ଅତ୍ୟନ୍ତ 
ଉଚ୍ଚକୋଟୀର ହୋଇଥଲା । ଏହାର ନିର୍ଦ୍ଦେଶନା ଦାୟିତ୍ବ ନେଇଥୁଲେ ସ୍ବର୍ଗତଃ ସୁରେନ୍ଦ୍ର 
ନାଥ ମହାନ୍ତି ଓ ବ୍ରଜକିଶୋର ମହାନ୍ତି । ସୁରେନ୍ଦ୍ରବାବୁ ସେତେବେଳେ ରେଭିନିୟୁ 
ଡିଭିଜିନାଲ କମିଶନରଙ୍କ କାର୍ଯ୍ୟାଳୟରୁ ଅବସର ନେଇଥୁଲେ । ବ୍ରଚ୍ଚବାବୁ ଥିଲେ 
ଓଡ଼ିଶା ଇଞ୍ଜିନିୟରିଙ୍ଗ ବିଦ୍ୟାଳୟର ଅଧ୍ୟାପକ ଏବଂ ଆଧୁନିକ ଓଡ଼ିଆ ନାଟ୍ୟ ଆନ୍ଦୋଳନର 
ଜଣେ ବିଶିଷ୍ଟ ପ୍ରବକ୍ତା | ତାଙ୍କ ଅଭିନୀତ  ଅମୃତସ୍ୟପୁତ୍ରୀ ନାଟକର ଷ୍ଟେସନ ମାଷ୍ଟର 
ଭୂମିକାରେ ତାଙ୍କୁ ଯିଏ ଦେଖୁଛି, ସେ ମନେ ରଖ୍ଛି । 

ଏହାର ପ୍ରାୟ ଏକ ବର୍ଷ ପରେ ମୁଁ ବାଙ୍କୀ ଥାନାକୁ ଭାରପ୍ରାପ୍ତ ଅଧ୍ୟକାରୀ 
ଭାବେ ବଦଳି ହୋଇଯାଇଥାଏ । ସେତେକିବେଳେ ଜରୁରୀ କାଳୀନ ପରିସ୍ଥିତି ସମଗ୍ର 
ରାଜ୍ୟରେ ଲାଗୁ କରାଯାଇଥାଏ । ପୋଲିସ ବିଭାଗର କଲ୍ୟାଣ ପାଣ୍ଠିକୁ ସମ୍ପଦ୍ଧ 
କରିବା ପାଇଁ ନାଟକ ମଞ୍ଚସ୍ଥ କରିବାର ବ୍ୟବସ୍ଥା କରାଗଲା । ଅତିରକ୍ତ ଜିଲ୍ଲା ପୋଲିସ 
ଅଧକ୍ଷ ଶ୍ରୀଯୁକ୍ତ କେ.ଏମ୍‌. ଲାଲ୍‌ଙ୍କୁ ସେ ଦାୟିତ୍ଵ ଦିଆଯାଇଥଲା | ଏଥର ଅଭିନୀତ 
ହୋଇଥଲା ନାଟକ ' କଂସାକବାଟ” । ସେ ସମୟର ଦୁଇଜଣ ଡି.ଏସ୍‌.ପି. ଶ୍ରୀଯୁକ୍ତ 
ବଟକୃଷ୍ଣ ତ୍ରିପାଠୀ ଓ ଶ୍ରୀଯୁକ୍ତ ହରିହର ପଶ୍ଡା ଆମ ସହିତ ମିଶି ଅଭିନୟ କରୁଥିଲେ । 

ନାଟକଟି ମଞ୍ଚସ୍ଥ ହୋଇଥଲା “ କଳାବିକାଶ କେନ୍ଦ୍ର" ରଙ୍ଗମଞ୍ଚରେ | ଏହାର ନିର୍ଦ୍ଦେଶନା 
ଦାୟିତ୍ଵରେ ଥୁଲେ ସ୍ଵର୍ଗତ କୃଷ୍ଣ ସିଂହ । ସେ ଥିଲେ ଜଣେ ସର୍ବ ଭାରତୀୟ ସ୍ତରର 
ନିର୍ଦ୍ଦେଶକ । ଆମେ ସମସ୍ତେ ତାଙ୍କୁ କୃଷ୍ଣ ଭାଇ ବୋଲି ଡାକୁଥଲୁ । ତାଙ୍କ ଘର ଥଲା 
ତେଲେଙ୍ଗାବଜାର ରଘୁନାଥଜୀଉଙ୍କ ମନ୍ଦିର ନିକଟରେ । ତାଙ୍କର ଦେହାନ୍ତ ବେଳକୁ 
ସେ ରିକ୍ତ ହସ୍ତରେ ସମସ୍ତଙ୍କଠାରୁ ବିଦାୟ ନେଲେ । ତାଙ୍କ ନିର୍ଦ୍ଦେଶିତ ନାଟକ ଦେଖ୍‌ 
ଲୋକେ ତାଙ୍କୁ ବାହାବା କହୁଥଲାବେଳେ ତାଙ୍କ ବ୍ଯକ୍ତିଗତ ଜୀବନ ଅତ୍ଯନ୍ତ 
ହାହାକାରମୟ ଥିଲା | 

ଲାଲବାଗ ଥାନା ଚାକିରିର ସମୟ ଥୁଲା ମୋ ପାଇଁ ଗୌରବମୟ । ଏକଥା 
କିନ୍ତୁ ମୁଁ ବହୁତ ଡେରିରେ ଜାଣିଲି । ଆମର ତଦାନିନ୍ତନ କେନ୍ଦ୍ରାଞ୍ଚଳ ଡି.ଆଇ.ଜି 
ଥିଲେ ସ୍ଵର୍ଗତ ବିଜୟ କୂମାର ପାଣିଗ୍ରାହୀ । ସେ ଥିଲେ ଜଣେ ଉଚ୍ଚକୋଟିର ସଚ୍ଚୋଟ 
ଏବଂ କର୍ମଠ ଅଧୁକାରୀ | ଦୁର୍ଗାପୂଜା ସମୟରେ ସେତେବେଳେ ସହର ସାରା ରାତି 
ଏଗାରଟା ପର୍ଯ୍ୟନ୍ତ ଗାଡ଼ି ଚଳାଚଳକୁ ଶ୍ରଙ୍ଖଳିତ କରିବା ପାଇଁ ଟ୍ରାଫିକ୍‌ ବ୍ୟବସ୍ଥା 
ଲାଗୁହୁଏ । ସେ ରାତିଟି ଥାଏ ବୋଧହୁଏ ତୃତୀୟ ରାତ୍ରୀ । ପୂର୍ବ ଦୁଇ ରାତିରେ 
ପ୍ରବଳ ବର୍ଷା ଯୋଗୁଁ ଜନସମାଗମ ବାଧା ପ୍ରାପ୍ତ ହୋଇଥାଏ । ଏହି ତୃତୀୟ ରାତ୍ରିରେ 
ପାଗ ଥାଏ ଅତ୍ୟନ୍ତ ଅନୁକୂଳ | ହଜାର ହାଜର୍ର ଦର୍ଶନାଭିଳାଷୀ ରିକ୍ଲା, ସାଇକେଲ ଓ 
କାର୍‌ ନେଇ କଟକ ସହର ମଧ୍ଯରେ ବୁଲିବୁଲି ମେଢ ମଣ୍ଡପ ଦେଖୁଥାଆନ୍ତି † ମୁଁ 
ଉପସ୍ଥିତ ଥାଏ ଲାଲବାଗ ଥାନାରେ ଓ ଶ୍ରୀଯୁକ୍ତ ପି.କେ. ଦାସ ଆର୍‌.ଆଇ. ମଧ୍ଯ 
ଟ୍ରାଫିକ ପରିଚାଳନା କାର୍ଯ୍ୟ ତଦାରଖ କରିବା ପାଇଁ ଉପସ୍ଥିତ ଥାଆନ୍ତି । ହଠାତ୍‌ 
ଟେଲିଫୋନ୍‌ରେ ଶୁଣାଗଲା ଡି.ଆଇ.ଜି ମହୋଦୟଙ୍କ ସ୍ଵର | “ଚୌଧୁରୀ ବଜାର 
ଅଞ୍ଚଳରେ ଗାଡ଼ି ଚଳାଚଳ ବନ୍ଦ ହୋଇ ଯାଇଛି । ଶୀଘ୍ର ଯାଇ କିଛି ବ୍ୟବସ୍ଥା କର । ” 
ଆମେ ଦୁଇଜଣ କାଳ ବିଳମ୍ବ ନ କରି ଚୌଧୁରୀ ବଜାର ଅଭିମୁଖେ ଅଗ୍ରସର ହେଲୁ । 
ଆଗକୁ ବଢ଼ିବା ସମ୍ଭବପର ହେଉନଥାଏ । ତଥାପି ଗଳି କନ୍ଦି ବାଟ ଦେଇ ପହଞ୍ଚଲୁ 
ଗୌରୀଶଙ୍କର ପାର୍କ ନିକଟରେ । ସତକୁ ସତ ଗାଡ଼ି ଚଳାଚଳ ଏକାବେଳେକେ 
ବନ୍ଦ | କ”ଣ କରିବୁ କିଛି ବୁବି ଦେଖାଗଲା ନାହିଁ । ହଠାତ୍‌ ମୁଁ ଭାବିଲି ଏହି 
ଗାଡ଼ିମାନଙ୍କ ନିରବଛିନ୍ନ ଅକଳନ୍ତି ସ୍ରୋତକୁ ଗତିଶୀଳ କରିବାକୁ ପଡ଼ିବ-କଳେ, 
ବଳେ, କୌଶଳେ | ତେଣୁ ମୁଁ ହଠାତ୍‌ ନିଷ୍ପରି ନେଲି କିଛି ରିକ୍ଲାକୁ ଅବାଟରେ ଭରି 

କରି ରାସ୍ତାର ଟ୍ରାଫିକକୁ ଚଳମାନ କରିବି | ତେଣୁ ଗୌରୀଶଙ୍କର ପାର୍କର ରେଭେନ୍ସା 
ବାଳିକା ବିଦ୍ୟାଳୟ ପଟ ରାସ୍ତାରେ ଅପେକ୍ଷାକୃତ କମ୍‌ ଭିଡ଼ ଥଲା | ଆମେ ଦୁହେଁ 
ରିକ୍ଟା ଗୁଡ଼ିକୁ ସେମାନଙ୍କ ଅନିଛା ସତ୍ତ୍ଵେ ସେହି ପଥଦେଇ ଯିବାକୁ ବାଧ୍ୟ କଲୁ । 
ଏଥପାଇଁ ଆମକୁ ପ୍ରବଳ ବିରୋଧର ସମ୍ମୁଖୀନ ହେବାକୁ ପଡ଼ିଲା । ମାତ୍ର ଗାଡ଼ି 
ଗଡ଼ିବାକୁ ଆରମ୍ଭ କଲା ଏବଂ ଅଛ ସମୟ ପରେ ସମଗ୍ର ଟ୍ରାଫିକର ଗତିଶୀଳତା ମତେ 
ମୋ କାର୍ଯ୍ୟରେ ସନ୍ତୋଷ ଦେଇ ଥୁଲା । ଡି.ଆଇ.ଜି. ସାହେବ ଆମର ଏ କାର୍ଯ୍ୟର 
ଭୂୟସୀ ପ୍ରଶଂସା କଲେ । 

ସେ ଯେତେବେଳେ ଆମ ଥାନାର ବାର୍ଷିକ ପରିଦର୍ଶନ କରିବାକୁ ଆସିଥୂଲେ, 
ମତେ ପ୍ରଶ୍ନ କଲେ, “ ତୁମେ ସାହି ବସ୍ତିମାନଙ୍କରେ ଏତେ ଜନପ୍ରିୟ କାହିଁକି ? ତୁମେ 
ନେଉଥିବା କେଶ୍ରେ କାହାକୁ କ'ଣ ଗିରଫ କରୁନାହଁ କି ? ” ମୁଁ ନିରୁଭର ରହିଲି । 
ମାତ୍ର ଆମ ଭାରପ୍ରାପ୍ତ ଅଧ୍ବକାରୀ ଶ୍ରୀଯୁକ୍ତ ପୂର୍ଣ୍ଠାନଦଦ ସାହାଣି ଉତ୍ତରରେ କହିଲେ, 
“ ସାର୍‌ ! ତ୍ରିପାଠୀ ବାବୁଙ୍କର ସାଧାରଣ ଲୋକଙ୍କ ପାଇଁ ବ୍ୟବହାର ଅତ୍ୟନ୍ତ ଉତ୍ତମ | 
ଅଳ୍ପ ସମୟ ମଧ୍ଯରେ ସେ ଅଟିହ୍ବା ଲୋକମାନଙ୍କୁ ଆପଣାର କରିପାରନ୍ତି । କାହାରିକୁ 
ହଇରାଣ କରନ୍ତି ନାହିଁ । ଯାହା କରିପାରିବେ ନାହିଁ, ତାହା ସିଧାସିଧା କହି ଦିଅନ୍ତି । 
ୟା ବ୍ୟତୀତ ସେ ଭଲ ନାଟକ କରନ୍ତି ଓ ଭଲ କବିତା ଲେଖନ୍ତି । ତେଣୁ ଶିକ୍ଷିତ 
ମହଲରେ ସେ ସମସ୍ତଙ୍କର ପ୍ରିୟ | ମାତ୍ର ପୋଲିସ କାମରେ ସେ କାହାରିକୁ ଅଯଥା 
ପ୍ରଶ୍ରୟ ଦିଅନ୍ତି ନାହିଁ । ଧର୍ରବ୍ୟ ଅପରାଧରେ ଗିରଫ କରି କୋର୍ଟ ଚାଲାଣ କରନ୍ତି ଓ 
ଅଧର୍ଭବ୍ୟ ମକଦ୍ଦମାରେ ତୃଵରୀତ ଜାମିନ୍‌ ବଣ୍ଡରେ ଦସ୍ତଖତ କରି ବିଦାକରି ଦିଅନ୍ତି । 
ପୂଜା ପାର୍ବଣମାନଙ୍କରେ ସାହିମାନଙ୍କରେ ବୁଲିବୁଲି ସମସ୍ତଙ୍କ ସହ ସଦ୍ଭାବନା ରକ୍ଷା 
କରିବାରେ ସେ ଧୂରନ୍ଧର । ତେଣୁ ସମସ୍ତଙ୍କ ନିକଟରେ ପ୍ରିୟ ସେ । ଷ୍ଟେଟ୍‌ ବ୍ୟାଙ୍କ 
ଅଫ୍‌ ଇଣ୍ଡିଆର କର୍ମଗାରୀମାନଙ୍କ ଠାରୁ ଏ.ଡି.ମ୍‌. ସୁଲ କଲେଜ କୌଣସି ଜାଗାକୁ 
ତାଙ୍କର ପ୍ରବେଶ ନାହିଁ ଏକଥା ଚିନ୍ତା ବି କରାଯାଇପାରେନା । ” ଭାରପ୍ରାପ୍ର ଅଧ୍କାରୀଙ୍କ 
ଉତ୍ତର ସେଦିନ ଡି.ଆଇ.ଜି. ମହୋଦୟଙ୍କୁ ନିଶ୍ଚୟ ସନ୍ତୋଷ ଦେଇଥଲା । ବରଂ 
ବେଶୀ ସନ୍ତୋଷ ଦେଇଥୁଲା ବୋଧହୁଏ ନୂଆ ପୋଲିସ ଅଧ୍ଯକ୍ଷ ଶ୍ରୀଯୁକ୍ତ 
ଭି.ଆପାରାଓଙ୍କୁ । ସେ ଥିଲେ ଜଣେ ଭିନ୍ନ ଧରଣର ବ୍ୟକ୍ତିତ୍ଵ । କଠିନ ପରିଶ୍ରମ ଥଲା 

ତାଙ୍କର ଏକମାତ୍ର କର୍ରବ୍ୟ । ତେଣୁ ସେ ପରିଶ୍ରମୀ ଅଧସ୍ତନମାନଙ୍କୁ ବହୁତ ଭଲ 
ପାଉଥିଲେ । କଟକରେ ଯୋଗ ଦେବାର ଅଳ ଦିନ ପରେ କଟକ ପୌରପରିଷଦର 
ନିର୍ବାଚନ ହେଲା । ଭୋଟ୍‌ ଆଗ ଦିନ ସେ ସମସ୍ତ ବୁଥ୍‌ ଦେଖୁବା ପାଇଁ ଇଛା ପ୍ରକାଶ 
କରି ଆସି ଲାଲବାଗ ଥାନାରେ ପହଞ୍ଚଲେ ! କୌଣସି ଜଣେ ଅଫିସର ତାଙ୍କୁ ସମସ୍ତ 
ବୁଥ୍‌ ଦେଖାଇ ଦେବା ପାଇଁ ସାହାସ କଲେ ନାହିଁ । ମାତ୍ର ମୁଁ ତାଙ୍କ ସାଙ୍ଗରେ ଯାଇ 
ଅଛ କେତୋଟି ବୁଥ୍‌ ବ୍ୟତୀତ ଆଉ ସମସ୍ତ ଭୋଟ୍‌ ଗ୍ରହଣ କେନ୍ଦ୍ର ଦେଖାଇ ଦେଲି । 
ସେ ବହୁତ ଖୁସି ହେଲେ । 

ଲାଲବାଗ ମୋ ସାହିତ୍ୟିକ ଜୀବନରେ ସୃଷ୍ଟି କରିଥଲା ଉଦ୍ତାନର ଏକ ଉତୁଙ୍ଗ 
ଲହଡ଼ି । ମୋର କବିତା ଲେଖାର ଅୟମାରମ୍ଭ ହୋଇଥଲା ଅଳପ କିଛି ବର୍ଷ ପୂର୍ବରୁ । 
ଗପ ବି ଆରମ୍ଭ କରିଥୁଲି କ୍ରାଇମ୍‌ବ୍ରାଞ୍ଚରେ ଥିବା ସମୟରୁ । କବିତା ବୃକ୍ଷଟି ଏଠାରେ 
ବୋଧହୁଏ ସୁନ୍ଦର ଭାବରେ ବଢ଼ି ପୁଷ୍ପ ବିମଣ୍ଡିତ ହେଲା । ପ୍ରଜାତନ୍ତ୍ର ଖବର କାଗଜର 
ସାପ୍ତାହିକ ସାହିତ୍ୟ ପୃଷ୍ଠା ଥଲା ଅତ୍ୟନ୍ତ ଜନପ୍ରିୟ । ମୋର କବିତା ମାନ ସେଥୂରେ 
ପ୍ରକାଶିତ ହେଲା । ସେହି କ୍ରମରେ ମୁଁ ପରିଚିତ ହେଲି ବହୁ କବି ଓ ଲେଖକମାନଙ୍କ 
ସହିତ । ସ୍ଵର୍ଗତ ଶ୍ରୀହର୍ଷ ମିଶ୍ର ମତେ ଚିହ୍ନିଲେ । ସ୍ଵର୍ଗତ ଡକ୍ଟର ହରେକୃଷ୍ଣ ମହତାବଙ୍କ 
ସହିତ ସମ୍ପର୍କ ସୃଷ୍ଟି ହେଲା । କବି ସ୍ଵର୍ଗତ ମହେଶ୍ବର ମୂଲିଆ, ସରୋଜ ରଞ୍ଜନ ମହାନ୍ତି 
ପ୍ରଭୃତି ଜାଣିଲେ । ଓଡ଼ିଶାର ବିଶିଷ୍ଟ କବିମାନଙ୍କ ସହିତ ସାକ୍ଷାତ ଆଲୋଚନା ମଧ୍ଯ 
ହେଲା । କବି ସ୍ଵର୍ଗତ ରବି ମହାପାତ୍ର, ସ୍ଵର୍ଗତ ଅଚ୍ୟୁତାନନ୍ଦ ମିଶ୍ର ଏବଂ କବି ରବି 
ସିଂହ ଓ କବି ସ୍ଵର୍ଗତ ମୁରାରୀ ମୋହନ ଜେନା ମାନେ ମୋର ପ୍ରଶଂସକ ଓ ବନ୍ଧୁ 
ହୋଇଗଲେ । କଟକ ସହରରେ ମୁଁ ହୋଇଗଲି “ ପୋଲିସ କବି” । ମୋର 
କବିତାମାନ କ୍ରମେ କ୍ରମେ ସମାଜ, ମାତୃଭୂମୀ, ଡଗର, ଝଙ୍କାର ଓ ଅନ୍ୟାନ୍ୟ ପତ୍ରିକାରେ 
ପ୍ରକାଶ ପାଇଲା । ରେଡ଼ିଓ ଷ୍ଟେସନରେ କବିତା ପଢ଼ିବାକୁ ଆମନ୍ତ୍ରଣ ମିଳିଲା । 
କେବଳ ସେତିକି ନୁହେଁ, ବହୁ ସାହିତ୍ୟ ଅନୁଷ୍ଠାନ ମଧ୍ଯ କବିତା ପାଠ ପାଇଁ ଡାକିଲେ । 
ଓଡ଼ିଆ ସାହିତ୍ୟ ଜଗତରେ ମୋର ହୋଇଗଲା ସ୍ଵତନ୍ତ୍ର ପରିଚୟ | 

ଜଗନ୍ନାଥ ବଲ୍ଲଭ ଠାରେ କାଳିବାବୁଙ୍କ ଘର । କବିଚନ୍ଦ୍ର କାଳି ଚରଣ 
ପଟ୍ଟନାୟକ । ମୁଁ ତାଙ୍କ ନିକଟକୁ ଯିବାକୁ ଆରମ୍ଭ କଲି | ସେ ବି ଆଦରରେ ମତେ 
କୋଳେଇ ନେଲେ । ମତେ ବାପା ବୋଲି ଡାକୁଥିଲେ ସେ । ମୁଁ ବି ତାଙ୍କୁ ଡାକୁଥଲି 

‘ବାପା' ବୋଲି । ଜ୍ଞାନର ସେ ଥଲେ ଅସରନ୍ତି ଭଣ୍ଡାର । ବହୁ ଜ୍ଞାନୀ, ଗୁଣୀ 
ବ୍ୟକ୍ତିମାନେ ତାଙ୍କ ନିକଟକୁ ଆସୁଥୁଲେ । ସେ ଥୁଲେ ଓଡ଼ିଆ ସାହିତ୍ୟର ଏକ ମୂର୍ଗୀମାନ 
ଚଳନ୍ତି ପ୍ରତିମା । ତାଙ୍କ ଲେଖା କେତୋଟି ନାଟକ ମତେ ବିମୁଗ୍ଧ କରିଥଲା । 
“ ଅଭିଯାନ” ନାଟକର ବହୁ ସଂଳାପ ମୁଁ ମନେ ରଖୁ ତାଙ୍କ ନିକଟରେ ଆବୃରି କରି 
ଶୁଣାଉଥୁଲି | ସେ ଭାରି ଖୁସି ହେଉଥୂଲେ | କହୁଥୁଲେ, “ ମୁଁ ନାଟକ ମଞ୍ଚସ୍ଥ କରିବା 
ବେଳେ ତୁମେ ଯଦି ମତେ ମିଳିଥାଆନ୍ତ ତେବେ ତୁମେ ହୋଇଥାଆନ୍ତ ମୋର 
ଦିଗ୍ବିଜୟୀ ସମ୍ରାଟ ପୁରୁଷୋତ୍ତମ ଦେବ । ” ମୋର ସବୁ କବିତା ସେ ପଢୁଥିଲେ ଓ 
ତା'ର ଗଭୀତରା ବିଷୟରେ ମତେ ନୂତନ ଦିଗ୍ଦର୍ଶନ ଦେଉଥିଲେ ।| ତାଙ୍କ ମାଧ୍ୟମରେ 
ମୁଁ ମୋ କବିତାମାନଙ୍କର ଗୁଣବଭାକୁ ଉନ୍ନରର ସୋପାନାରେ ଦେଖୁଥିଲି ଏବଂ 
ନିଜକୁ ଧନ୍ୟ ମନେ କରୁଥିଲି । ସେତେବେଳେ “ଫ୍ରେଣ୍ଡସ୍‌ ପବ୍ଲିଶର୍ସ” ମୋର କବିତା 
ବହିଟିଏ ପ୍ରକାଶ କରିବାକୁ ପ୍ରସ୍ତାବ ଦେଲେ । “ ବ୍ରଜେନ୍ଦ୍ର ପ୍ରେସ୍‌ "ରେ ବହିଟି ଛପା 
ଗାଲିଲା ଓ କବିଚନ୍ଦ୍ର ନିଜ ଆଡ଼ୁ ତା'ର ପ୍ରୁଫ୍‌ ସଂଶୋଧନ କରିଦେବା ପାଇଁ ଆଗ୍ରହୀ 
ହେଲେ । ମୁଁ ତାଙ୍କ ନିକଟରେ କୃତଜ୍ଞ ହୋଇଗଲି । ମୋର ପ୍ରଥମ ସାହିତ୍ୟ କୃତିର 
ନାମ ରହିଲା, “ ତିମିର ତୃଷ୍ଣା” ଓ ତା'ର ପ୍ରଛଦ ଆଙ୍କିଥଲେ ସ୍ଵର୍ଗତ ଅସିତ ମୁଖାର୍ଜୀ । 
ୟା ପରେ ପ୍ରକାଶ ପାଇଲା ମୋର ଗଳ ଗୁଚ୍ଛ “ ଖୋର୍ବା ଲୁର୍ଗ ପିନ୍ଧା ସମ୍ପାଟ” | ବହୁ 
ବନ୍ଧୁ ସେ ଗଳ୍ପ ପୁସ୍ତକଟିକୁ ପାଠ କରି ମୋର ପ୍ରଶଂସା କରିଥିଲେ । ଗପଟିର 
କଥାବସ୍ତୁ ମୋର କଳାକାର ଜୀବନକୁ ପ୍ରଭାବିତ କରିଥଲା | ପରେ ପରେ ମୋର 
ଅନ୍ୟ କବିତା ସଂକଳନ “ ଆହତ ଜ୍ୟୋତ୍ମା” ଏବଂ ଗଛ ପୁସ୍ତକ “ ନିର୍ବାକ ଅଭିମନ୍ୟୁ ” 
ପ୍ରକାଶିତ ହେଲା |! ଏହାର ପ୍ରକାଶନର ଦାୟିତ୍ଵ ନେଇଥଲେ “ ଓଡ଼ିଶା ବୃକ୍‌ ଷ୍ଟୋର "ର 
ପ୍ରତିଷ୍ଠାତା । ତା'ପରେ ମୁଁ ରଚନା କରିଥୁଲି ରମ୍ୟରଚନା ପୁସ୍ତକଟିଏ “ ଗଧ 
ଉପାଖ୍ୟାନ” ଏବଂ ଏହା ପ୍ରକାଶ କରିଥଲେ “ ଆର୍ଯ୍ୟ ପ୍ରକାଶନୀ” | ଅଛ କେତୋଟି 
କ୍ଷୁଦ୍ର ନାଟକକୁ ନେଇ ବାହାରିଲା ପୁସ୍ତକ “ ଭାରାକ୍ରାନ୍ତ ବସୁନ୍ଧରା” । ଏହାର ପ୍ରକାଶନ 
କାର୍ଯ୍ୟମଧ୍ୟ ସମ୍ପାଦିତ ହୋଇଥଲା ସେହି “ ଫ୍ରେଣ୍ଡସ୍‌ ପବ୍ଲିଶର୍ସ” ରଙ୍କ ଦ୍ଵାରା । 
କହିଛିତ ଅଭିନୟ ଥଲା ମୋର ଅନ୍ୟ ଏକ ସଉକ । ବାଲ୍ୟକାଳରୁ ବହୁ 
ନାଟକରେ ଅଂଶଗ୍ରହଣ କରିଛି । ଅଭିନୟ ମୋର ନିଶା ହୋଇଯାଇଥୁଲା | ପାଲା, 
ଯାତ୍ରା ଦେଖା ଥଲା ମୋର ଏକ ବିଶେଷ ଆକର୍ଷଣ | ତେଣୁ ସିନେମାରେ ଆଂଶଗ୍ରହଣ 

କରିବା ଥଲା ଅନ୍ତର୍ନିହିତ ଇଛା । ମୁଁ ପୂର୍ବରୁ ଉଲ୍ଲେଖ କରିଛି କି କ୍ରାଇମ୍‌ବ୍ରାଞ୍ଚରେ ଥାଇ 
ଅନେକ ଗୁଡ଼ିଏ ଦଙ୍ଗା ଜନିତ ମକଦ୍ଦମା ତଦନ୍ତ କରିଥଲି । କଟକ ସୂତାହାଟ ଠାରେ 
ଗୋଟିଏ ଅଟ୍ଟାଳିକା ଉପରୁ କେହି ଶୋଭାଯାତ୍ରାକୁ ଲକ୍ଷ୍ୟକରି ଲୁହା ଶାବଳଟିଏ ଫିଙ୍ଗିବାରୁ 
ଆଇନଶୁଙ୍ଖଳା ପରିସ୍ଥିତି ସୃଷ୍ଠି ହୋଇଥଲା ଓ ବହୁ ଲୁଟ୍‌ ପାଟ୍‌ ଘଟଣା ଘଟିଥିଲା । 
ସେହି ମକଦ୍ଦମାମାନଙ୍କର ତଦନ୍ତ ସମୟରେ ମୁଁ ପୁନଶ୍ଚ ଭେଟିଥୁଲି ଡାକ୍ତର ଏସ୍‌. ଏସ୍‌. 
ଅହମ୍ମଦଙ୍କ 7 ଶ୍ରୀ ଅହମ୍ମଦ ପୂର୍ବରୁ ଥିଲେ ବାରିପଦା ଡାକ୍ତରଖାନାରେ | ସେତେବେଳେ 
ମୋର ତାଙ୍କ ସହିତ ପରିଚୟ ହୋଇଥଲା ! ମାତ୍ର ମୁଁ ଜାଣିନଥଲି କି ତାଙ୍କ ଘର 
ଆମ ଗାଁ ନିକଟବର୍ଭୀ ହୁସେନ୍‌ପୁର ଗ୍ରାମରେ ଓ କଟକ ସୂତାହାଟ ଠାରେ ସେ 
ରୁହନ୍ତି । ହୁସେନପୁର ଗ୍ରାମର ପ୍ରସିଦ୍ଧ ଜମିଦାର ନଜିର ବାବୁଙ୍କ ବଂଶଜ ଡାକ୍ତର 
ଅହମ୍ମଦ | ତାଙ୍କ ସାନଭାଇ ସଗୀର ଅହହମ୍ମଦଙ୍କ ସହିତ ସେହି ଦଙ୍ଗା ମକଦ୍ଦମା 
ବେଳେ ମୋର ପରିଚୟ ହେଲା । ସେ ସେତେବେଳେ କଟକରେ ଓକିଲାତି 
କରୁଥିଲେ | ପୁନାସ୍ଥିତ ଫିଲ୍ମ ଇନଷ୍ଟିଚ୍ୟୁଟରୁ ସେ “ ଡିରେକସନ୍‌' ବିଷୟରେ ସ୍ବତନ୍ତ୍ର 
ଭାବରେ ପ୍ରଶିକ୍ଷିତ ହୋଇଥଲେ । ଦଙ୍ଗା ଜନିତ ଉଦ୍‌ବେଗରୁ କଟକ ସାଧାରଣ 
ଜୀବନଯାତ୍ରାକୁ ଫେରିବା ମାତ୍ରେ ସହଜ ଭାବରେ ସମସ୍ତେ ନିଜ ନିଜର ବ୍ୟବସାୟରେ 
ମନୋନିବେଶ କଲେ । ଏହି ସମୟରେ ସେହି ସଗୀର ବାବୁଙ୍କ ଜରିଆରେ ମୋର 
ପରିଚୟ “ ଲାର୍କବୃକ୍‌ "ର ସଭ୍ତଵାଧଵକାରୀ ଶ୍ରୀ ମହେନ୍ଦ୍ର ମିଶ୍ରଙ୍କ ସହିତ ଓ ତାଙ୍କରି ନିକଟରେ 
ମୁଁ ଚିହ୍ନିଲି ସ୍ଵର୍ଗତ ଗୋପାଳ ମିଶ୍ର ଓରଫ ଚଇତନ ଭାଇନାଙ୍କୁ । ଦିନେ ସଗୀରବାବୁ 
ମତେ ପଚାରିଲେ “ କୌଣସି ରାଜନୈତିକ ନେତାଙ୍କୁ କହି ଚଳଚ୍ଚିତ୍ର ଉନ୍ନୟନ ନିଗମରୁ 
ରଣ ଯୋଗାଡ଼ କରିହେବ କି ? ” ମୁଁ ତାଙ୍କୁ ସ୍ଵର୍ଚତ ଜଗନ୍ନାଥ ମଲିକଙ୍କ ନାମ କହିଲି | 
ଆମେ ଦୁହେଁ ଦିନେ ଆସି ଭୁବନେଶ୍ବର ଠାରେ ସ୍ଵର୍ଗତ ମଲିକଙ୍କୁ ସାକ୍ଷାତ କରି ଆମ 
କଥା ଜଣାଇଲୁ । ସେ ସେତେବେଳକାର “ଚଳଚ୍ଚିତ୍ର ଉନ୍ନୟନ ନିଗମ”ର ଅଧ୍ଷକ୍ଷ 
ସ୍ବର୍ଗତ ରାମଚନ୍ଦ୍ର ପଟ୍ଟନାୟକଙ୍କ ସହିତ କଥା ହୋଇ, ଜଣେ ବିଧୂବବଦ୍ଧ ଦରଖାସ୍ତକାରୀଙ୍କ 
ସହିତ ସାକ୍ଷାତ ଆଲୋଚନା କରି ତାଙ୍କୁ କହିଲେ, ସେ ରଣ ତାଙ୍କ ନାମରେ କରାଇ 
ଦେବେ । କାରଣ ସେତେବେଳେ ନୂଆକରି ଦରଖାସ୍ତ କରିବାର ସମୟ ଅତିକ୍ରାନ୍ତ 
ହୋଇ ସାରିଥିଲା † ଦରଖାସ୍ତକାରୀ ଖୋଜୁ ଖୋଜୁ ଆମକୁ ସ୍ଵର୍ଗତ ପଟ୍ଟନାୟକ 
ମିଳିଲେ । ସେ ଦରଖାସ୍ତ କରିଥିଲେ । ତାଙ୍କର କରଜ ହେଉନଥଲା । ଆମେ 

କରଜ ପାଇଁ ବ୍ୟବସ୍ଥା କରିଥିଲୁ । ମାତ୍ର ନିଗମରେ ଆମର ବିଧବବଦ୍ଧ ଦରଖାସ୍ତ 
ନଥୁଲା ! ତେଣୁ କଥା ହେଲା ତାଙ୍କ ଦରଖାସ୍ତ ଉପରେ କରଜ ମିଳିବ ଓ ଆମେ 
ଚଳଚ୍ଚିତ୍ରର ବିଷୟ ଅନୁମତି ନେଇ ବଦଳାଇ ଛବି ପ୍ରସ୍ତୁତ କରିବୁ । କାମ ଆଗେଇ 
ଗଲିଲା । ସେହି ସମୟରେ ଶ୍ରୀଯୁକ୍ତ ବିଜୟ ମହାନ୍ତି ଦିଲ୍ଲୀରୁ ନାଟକ ଅଭିନୟର ଶିକ୍ଷା 
ସମାପ୍ତ କରି ଫେରିଥୁଲେ ଏବଂ ଆମ ସହିତ ଯୋଗାଯୋଗରେ ଥୁଲେ । ମୁଁ ସେ 
ଚଳଚ୍ଚିତ୍ରରେ ଅଂଶଗ୍ରହଣ କରିବା ମଧ୍ଯ ଧାର୍ଯ୍ୟ ହୋଇ ସାରିଥୁଲା । ମାତ୍ର ପ୍ରଯୋଜକ 
ସ୍ବର୍ଗତ ପଟ୍ଟନାୟକ “ ବକ୍ତି ଜଗବନ୍ଧୁ ନାଟକର ଚରଣ ପଟ୍ଟନାୟକ ' ଙ୍କ ପରି ଆମକୁ 
ଧୋକା ଦେଇ ଦୂରେଇ ଗଲେ । ଚଳଚ୍ଚିତ୍ର ଗଛଟି ସେହି ଗାରାରୁହିଁ ମରିଗଲା । 
ସ୍ଵର୍ଗତା ନନ୍ଦିନୀ ଶତପଥୀ କେନ୍ଦ୍ର ସରକାର ଛାଡ଼ି ଓଡ଼ିଶାର ମୁଖ୍ୟମନ୍ତ୍ରୀ ହୋଇ 
ଆସିବା ପରେ ରାଜ୍ୟର ରାଜନୈତିକ ସମୀକରଣର ପରିବର୍ଭନ ପରିଲକ୍ଷିତ ହେଲା | 
ତାଙ୍କ ଭଉଣୀ ସ୍ଵର୍ଗତା ଚନ୍ଦ୍ରିକା ମହାପାତ୍ର ଏବଂ ସାନଭାଇ ସ୍ଵର୍ଗତ ତୁଷାର କାନ୍ତି 
ପାଣ୍ରିଗ୍ରାହୀ କଟକ ରାଜନୀତିରେ ଓଜନଦାର ବ୍ୟକ୍ତିତ୍ଵ ବୋଲି ପରିଗଣିତ ହେଲେ । 
ଅଛ କିଛି ମାସ ପରେ ନନ୍ଦିନୀ ଦେବୀ ନିର୍ବାଚନ ଲଢ଼ି ଜିତିବା କଥା । ସେ କଟକରୁ 
ନିର୍ବାଚନ ଲଢ଼ିବାକୁ ଠିକ୍‌ କଲେ ଏବଂ ସ୍ଵର୍ଗତ ହରେକୃଷ୍ଣ ମହତାବ ତାଙ୍କ ସହିତ 
ପ୍ରତିଦନ୍ଦ୍ଧିତା କରିବେ ବୋଲି ଗୁଜବ ପ୍ରଗାରିତ ହୋଇଗଲା । ତେଣୁ ରାତାରାତି 
ମୋର ବଦିଳ ଲାଲବାଗ ଥାନାରୁ ହୋଇଗଲା ଜିଲ୍ଲା ଗୋଇନ୍ଦାକୁ । ପୋଲିସ ଅଧକ୍ଷ 
ଶ୍ରୀ ଆପାରାଓ ମତେ ଡାକି କହିଲେ, “ ତୁମର ସାହି ବସ୍ତି ଉପରେ ଭଲ କର୍ଚ୍ତତ୍‌ ଅଛି 
ବୋଲି ଏପରି କରାଗଲା |! ମହତାବ ବାବୁଙ୍କ କାର୍ଯ୍ୟକଳାପକୁ ଲକ୍ଷ୍ଯ କରି ମତେ 
ଗୁପ୍ତରେ ଜଣାଇବ । ” ଦିନ ଗଡ଼ି ଚାଲିଲା । ମୁଁ ସବୁଦିନ ଅପରାହୃରେ ବିହାରୀବାଗ 
ଯାଏଁ । ଡକ୍ଟର ମହତାବଙ୍କ ପ୍ରଜାତନ୍ତ୍ର ପ୍ରେସ୍‌ ପରିସରରେ ସେହି ସମୟରେ ଦରବାର 
ବସେ । ସେଥୁରେ ଯୋଗଦିଅନ୍ତି କଟକ ସହରର ନାମିଦାମି ନେତୃସ୍ଥାନୀୟ ବ୍ୟକ୍ତ 
ବିଶେଷ । ସେମାନଙ୍କ ମଧ୍ୟରେ ଥାଆନ୍ତି ସ୍ବର୍ଗତ ତ୍ରୈଲୋକ୍ୟଯ ମହାନ୍ତି ଏବଂ ବହୁ 
ଅନ୍ୟାନ୍ୟ ବ୍ୟକ୍ତି । ସେଠାରେ କେବଳ ସ୍ଵର୍ଗତ ପ୍ରଫେସର ଶ୍ରୀରାମଚନ୍ଦ୍ର ଦାଶ ଓ 
ସ୍ଵର୍ଗତ ନିତ୍ୟାନନ୍ଦ କାନୁନ୍‌ଗୋଙ୍କୁ ଚଉକି ମିଳେ ଓ ଅନ୍ଯ ସମସ୍ତେ ଦରି ଉପରେ 
ବସନ୍ତି । ଦିନକର କଥା | ଅଛଦିନ ଆଗରୁ ଉତ୍ତରପ୍ରଦେଶ ଆସେମ୍ବିରେ ଗଣ୍ଡଗୋଳ 
ହୋଇଥାଏ । ବିହାରର ରାଜ୍ୟପାଳଙ୍କୁ ମଧ୍ୟ ବିରୋଧୀଦଳର ସଭ୍ୟମାନେ ବିରୋଧ 

କରିଥଲେ । ଆମ ରାଜ୍ୟରେ ବିଧାନସଭା ଅଧ୍ବବେଶନ ବସିବାକୁ ଥାଏ । ଡକ୍ଟର 
ଦାଶ ଡକ୍ଟର ମହତାବଙ୍କୁ ଓଡ଼ିଶା ବିରୋଧୀଦଳର ରଣନୀତି ବିଷୟରେ ପ୍ରଶ୍ନ କଲେ । 
ମାତ୍ର ମହତାବବାଚୁ ସେ ପ୍ରଶ୍ନକୁ ଏଡାଇଗଲେ । ତେଣୁ ଡକ୍ଟର ଦାଶ ବାରମ୍ବାର 
ସେହି ପ୍ରଶ୍ନକୁ ଦୋହରାଇବା ଫଳରେ ଡକ୍ଟର ମହତାବ ଉତ୍ତର ଦେଲେ, “ କାହାଣୀଟିଏ 
କହୁଛି ଶୁଣନ୍ତୁ । ମହାଭାରତ ଯୁଦ୍ଧ ଶେଷ ହେଲା । ଶ୍ରୀକୃଷ୍ଣ ଦ୍ଵାରକା ଫେରିଯିବେ 
ବୋଲି ସମସ୍ତଙ୍କ ଠାରୁ ବିଦାୟ ନେଇ ଶେଷରେ କୃନ୍ତୀଙ୍କ ନିକଟରେ ପହଞ୍ଚଲେ । 
କୁନ୍ତୀ କାନ୍ଦି କାନ୍ଦି ଶ୍ରୀକୃଷ୍ଣଙ୍କୁ କହିଲେ, “ବାବୁରେ ! ଏମିତି କାହିଁକି କଲୁ ? ତୁ 
ଗାହିଁଥିଲେ କ'ଣ ଏ ମହାଯୁଦ୍ଧକୁ ଏଡାଇ ଦିଆଯାଇପାରି ନଥାନ୍ତା ? ” ଶ୍ରୀକୃଷ୍ଣ କ୍ଷଣଟିଏ 
ନିରବ ରହି କହିଲେ, “ ପିଉସୀ ! ଜଣେ ଭୁଲକଲେ ତାକୁ ପ୍ରଥମେ ବୂଝାଇବାକୁ 
ଚେଷ୍ଟା କରାଯାଏ | ସେଥୁରେ ସେ ଠିକ୍‌ ବାଟକୁ ନଫେରିଲେ, ତାକୁ ଭଲ ବା ମନ୍ଦ 
ଯାହା ଘଟିପାରେ ସେ ବିଷୟରେ ଏବଂ ତା'ର ଫଳର ଭୀଷଣତା ବିଷୟରେ 
କହିଦିଆଯାଏ । ସେଥୁରେ କିଛି ଫଳ ନ ହେଲେ, ତା'ର ଶରୀରକୁ ଧ୍ଵଂସ 
କରିଦିଆଯାଏ । ମୁଁ କେବଳ ତାହାହିଁ କରିଛି ।” ଏତକ କହି ଡକ୍ଟର ମହତାବ 
ନିରବ ରହିଲେ । ଡକ୍ଟର ଦାଶ ପ୍ରଶ୍ନ କଲେ, “ ତେବେ ଆମ ରାଜ୍ୟ ବିଧାନସଭାରେ 
ରାଜ୍ୟପାଳଙ୍କୁ କ'ଣ ତେବେ ଆକ୍ରମଣ କରାଯିବ ? ” ଡକ୍ଟର ମହତାବ କିଛି ନ କହି 
ସମୟ ହୋଇ ଯାଇଥିବାରୁ ଭୁବନେଶ୍ବର ଯିବା ଉଦ୍ଦେଶ୍ୟରେ ଆସନ ଛାଡ଼ିଲେ । ମୁଁ 
ଘରକୁ ଫେରି ଏହି “ଉତ୍ତର ”କୁ ବାରମ୍ବାର ତର୍ଡମା କରିବାରେ ଲାଗିଲି । ରାତି 
ସାରା ମୋ ଠାରୁ ସୁନିଦ୍ରା ଦୂରେଇଗଲା । ପରଦିନ ଏକଥା ମୁଁ ବ୍ୟକ୍ତିଗତ ଭାବରେ 
ଜିଲ୍ଲା ପୋଲିସ ଅଧକ୍ଷଙ୍କୁ ଜଣାଇଲି ଓ ଲେଖା ରିପୋର୍ଟଟିଏ ଦେଲି | ୟାର ଅଛଦିନ 
ବ୍ୟବଧାନରେ ରାଜ୍ୟ ବିଧାନସଭା ବସିଲା ଓ ମହାମହିମ ରାଜ୍ୟପାଳ ମହୋଦୟଙ୍କୁ 
ବିରୋଧୀଦଳ ପକ୍ଷରୁ ଆକ୍ରମଣ କରାଗଲା । ସାଧା ପେଷାକ ପିନ୍ଧା ଯଥେଷ୍ଟ ପୋଲିସ 
ଉପସ୍ଥିତ ଥିବାରୁ ରାଜ୍ୟପାଳ ମହୋଦୟଙ୍କର କିଛି କ୍ଷତି ହେଲା ନାହିଁ । ପୋଲିସ 
ଅଧ୍ଯକ୍ଷ ମହୋଦୟ ମତେ ଧନ୍ୟବାଦ ଦେଲେ ଓ ଏହାର ଅଳ୍ପଦିନ ପରେ ମୋର ବାଙ୍କୀ 
ଥାନାକୁ ବଦଳି ହେଲା ! ଏଥରେ ମୋର କିଛି ଆପରି ନଥିଲା । ମତ୍ର ସମ୍ବାଦଟି 
ମତେ ନିଶ୍ଚୟ ଆଶ୍ଚର୍ଯ୍ୟ କରିଥଲା | କିଛିଦିନ ପୂର୍ବରୁ ମୁଁ ଶୁଣୁଥିଲି କି ଜିଲା ପୋଲିସ 
ଅଧ୍ଯକ୍ଷ ମୋତେ ଯାଜପୁର ଥାନାର ଭାରପ୍ରାପ୍ତ ଅଧ୍ୟକାରୀ ଭାବେ ଅବସ୍ଥାପିତ କରିବାକୁ 

ଚାହୁଁଛନ୍ତି । ଏହାଶୁଣି ମୁଁ ପରୋକ୍ଷରେ ସମ୍ବାଦ ପ୍ରେରଣ କଲି କି ମୁଁ ସେ ସ୍ଥାନର 
ଲୋକ । ତେଣୁ ସେଠାକୁ ଯିବା ମୋର ଉଚିତ ନୁହେଁ । ଦ୍ଵିତୀୟ ସମ୍ବାଦ ମିଳିଲା 
କି ମୁଁ କେନ୍ଦ୍ରାପଡ଼ା ଦାୟିତ୍ଵ ନେଇ ପାରେ । ତୃତୀୟ ସମ୍ବାଦ ଥଲା ଜଗତସିଂହପୁର 
ଥାନା । ମାତ୍ର ପରେ ଯେତେବେଳେ ତାହା ବାଙ୍କୀରେ ପରିଣତ ହେଲା ମୁଁ 
ଆଶ୍ଚର୍ଯ୍ୟ ହେଲି । ବଦଳି ନିର୍ଦ୍ଦେଶନାମାରେ ଦସ୍ତଖତ ଦେଇ ଅଧ୍ଯକ୍ଷ ମହୋଦାୟ 
ତାଙ୍କ ନିଜ ସହର ହାଇଦ୍ରାବାଦକୂ ଛୁଟି କଟାଇବାକୁ ଗାଲିଗଲେ । ପରଦିନ 
ମତେ ଡାକରା ଆସିଲା କେନ୍ଦ୍ରାଞ୍ଚଳ ଡି.ଆଇ.ଜି. ସ୍ଵର୍ଗତ ବିଜୟ କୂମାର ପାଣିଗ୍ରାହୀଙ୍କ 
ଠାରୁ ! ମୁଁ ଯାଇ ତାଙ୍କୁ କାର୍ଯ୍ୟାଳୟରେ ଦେଖା କଲି । ସେ ମତେ କହିଲେ କି 
ତାଙ୍କରି ଇଚ୍ଛା ଅନୁସାରେ ମୋର ବାଙ୍କୀ ବଦଳି ହୋଇଛି । ମୁଁ ଯେମିତି ଶୀଘ୍ର 
ଯାଏଁ । କାରଣ ସ୍ଥାନୀୟ ଲୋକେ ତଦାନିନ୍ତନ ଭାରପ୍ରାପ୍ତ ଅଧ୍ୟକାରୀଙ୍କ ଉପରେ 
ଖପ୍ପା । ଡି.ଆଇ.କି. ମହୋଦୟଙ୍କ ନିର୍ଦ୍ଦେଶକୁ ମୁଣ୍ଡ ପାତି ସମ୍ମାନ ଜଣାଇଲି । 
ନିର୍ଦ୍ଦେଶମତେ ପରଦିନ ସକାଳେ ସଦର ସର୍କଲ ଇନ୍‌ସପେକ୍ଟର ସ୍ଵର୍ଗତ ହରିହର 
ମହାପାତ୍ରଙ୍କ ସାଥୁରେ ବାହାରିଲି ବାଙ୍କୀ । 

ବାଙ୍କୀ 


ମନରେ ବହୁତ ଉନ୍କଣ୍ଡା । ସାଥ୍‌ରେ ଉପରିସ୍ଥ ହାକିମ ସର୍କଲ ଇନ୍‌ସପେକ୍ଟର । 
ଆମେ ଦୁହେଁ ବାଙ୍କୀ ପଥର ଯାତ୍ରୀ । ମୋ ପାଇଁ ନୂଆ ସ୍ଥାନ, ନୂଆ ଅନୁଭୂତି । 
ସାର୍‌ଙ୍କୁ କହିଲି, “ ମୁଁ ବାଟ ଦେଖୁନାହିଁ, ସାର୍‌ । ଆପଣ ହିଁ ମୋର ପଥ ପ୍ରଦର୍ଶକ । 
ରାସ୍ତାରେ ଓ ବାଙ୍କୀରେ, ମୋର ସମସ୍ତ ରହଣୀ କାଳ ମଧ୍ଯରେ । ” ସାର୍‌ ମୋ କଥା 
ଶୁଣି ଖୁସି ହେଲେକି କ'ଣ ? ଆଶ୍ଵାସନା ଦେବା ଭଙ୍ଗୀରେ କହିଲେ, “ ବ୍ୟସ୍ତ ହୁଅନା | 
ସବୁ ଠିକ୍‌ ହୋଇଯିବ | ମୁଁ ସେଠାକାର ଲୋକଙ୍କୁ ଜାଣେ | କାରଣ ମୁଁ ବି ସେଠାରେ 
ଭାରପ୍ରାପ୍ତ ଅଧ୍ୟକାରୀର ଦାୟିତ୍ଵ ତୁଲାଇଛି ।” 


ଜାତୀୟ ରାଜପଥ ୧ ୬ ନମ୍ବରରେ ଗୋପାଳପୁର ଯାଇ ଆମେ ସେଠାରୁ 
ପଶ୍ଚିମମୁଖା ହୋଇ ବାଙ୍କୀ ରାସ୍ତା ଧରିଲୁ । ସେ ବାଟରେ ମୋ ସ୍କଟରଟି ଯାଉଥବା 
ବେଳେ ସାର୍‌ କହିଲେ, 


“ ଆଜଚନ୍ସରୁ କର୍ୟାବଙ୍କା ଚନ୍ଦ୍ରବଙ୍କା ଦିନେ ଦିନେ 
ଧନୁଗୁଣ ଦେଲେ ବଙ୍କା ବାଙ୍କୀ ବଙ୍କା ସବୁଦିନେ ।” 


ପରେ ପୁଣି ଯୋଡ଼ିଲେ ମହାନଦୀର ଅମେଇରୁ କମେଇ କୁଦପର୍ଯ୍ୟନ୍ତ ବାଙ୍କୀ | 
ବୈଦ୍ୟେଶ୍ଵର ଓ ବାଙ୍କୀ ଥାନାକୁ ନେଇ ଗଠିତ ଏହି ସବଡିଭିଜନ୍‌ଟି | ଓଡ଼ିଶାରେ ସର୍ବ 
ପ୍ରଥମେ ବାଙ୍କୀ ଓ ଡମପଡ଼ା ଦୁଇଟି ଗଡ଼ଵାତ ରାଜ୍ୟ ବ୍ରିଟିଣ ଓଡ଼ିଶାରେ ମିଶିଥଲା | 
ମହାନଦୀର କୂଳେ କୂଳେ କୋଇଲା ରଙ୍ଗର କଳା ପିଚୁରାସ୍ତାଟି ସାପେଇ ସାପେଇ 
ଧାଇଁ ଯାଇଛି ଆଗକୁ । ସତେ ଯେମିତି ନଦୀର ଗତି ସହିତ ସେ ସମାନ୍ତରାଳ ଓ 
ସର୍ପିଳ । କେଉଁଠି କେମିତି ଡମପଡ଼ା ଜଙ୍ଗଲର ବୁଦୁବୁଦିଆ ବଣ ତ ଆଉ କେଉଁଠି 


ଗୋଟିଏ ସାନ ପରିତ୍ୟକ୍ତ ମୁଣ୍ଡିଆ ପାହାଡ଼ । ସତେ ଯେମିତି ଗାଁରୁ ଏକଘରିଆ ହୋଇ 
ଠିଆ ହୋଇଛି । ତାକୁ ନିଆଁ ପାଣି ସବୁ ବନ୍ଦ | 

ଆମେ ତ୍ରିଶୂଳିଆ ଅତିକ୍ରମ କଳୁ | ଅଳ୍ପ କିଛି ଦୂରରେ ଗୋବିନ୍ଦପୁର | ଏହିଠାରୁ 
ଆରମ୍ଭ ବାଙ୍କୀ ଥାନାର ସୀମା । ତା'ପରେ ଆସିଲା ବଡ଼ ଗାଁଟିଏ ନାମ ବାଆଁରା- 
ରାମଚଣ୍ଡି ! ତା'ପରେ କୁଅମଡ଼ା । ଗାଁଟି ଡମପଡ଼ା ଜଙ୍ଗଲ ଆଡ଼କୁ ଲମ୍ବି ଯାଇଛି । 
ଏଠାକୁ ବେଳେ ବେଳେ ହାତୀପଲ ମାଡ଼ି ଆସି ଗ୍ରାମର ପ୍ରଭୁତି କ୍ଷତି ଘଟାନ୍ତି ବୋଲି 
ସାର୍‌ କହିଲେ । ତା'ପରେ ପାଥପୁର । ମରୁଭୂମୀରେ ଦୀର୍ଘ ପଥ ଅତିକ୍ରମ କଲାପରେ, 
ଆଖୁ ଲାଖୁଯାଏ ମରୁଦ୍ଵୀପଟି ଉପରେ | ରାସ୍ତାକଡ଼ରେ ଦେଖୁଲି ଗା” ଦୋକାନଟିଏ । 
ବାହାରେ ଖଣ୍ଡେ କି ଦୁଇଖଣ୍ଡ ଲମ୍ବା ବେଞ୍ଚ । ବସିଛନ୍ତି ତିନି ଚାରିଜଣ ପ୍ରୌଢ଼ | କାହା 
ହାତରେ ର” ଗିଲାସ ତ କାହା ହାତରେ କଞ୍ଚାଶାଳପତ୍ର ଠୁଙ୍ଗାରେ ସଦ୍ଯ ପ୍ରସ୍ତୁତ 
ପକୁଡ଼ି । ସାର୍‌ ଗାଡ଼ି ରଖୁବାକୁ କହିଲେ !। ମୁଁ ଅନୁମାନ କଲି ଗା'ପାନ ବୋଧହୁଏ 
ତାଙ୍କର ଉଦ୍ଦେଶ୍ୟ । ମୋ ଗାଡ଼ି ଠିଆ ହେବାମାତ୍ରେ ଆମକୁ ଲୋକମାନେ ଘେରିଗଲେ । 
ସାର୍‌ଙ୍କୁ ସାଦର ସମ୍ଭାଷଣ । ମୁଁ ବି ସେଥରରୁ ବାଦ ଯାଉ ନଥାଏ । ବୋଧହୁଏ 
ଦୋକାନୀ ବାବୂଟି ସାର୍‌ଙ୍କୁ ଗା” ପାଇଁ ନିମନ୍ତଣ ଜଣାଇଲା ।! ମାତ୍ର ସାର୍‌ଙ୍କର ନିଷ୍ଠାପର 
ବିନମ୍ର ପ୍ରତ୍ୟାଖ୍ୟାନକୁ ପରିଶେଷରେ ସ୍ଵୀକାର କଲା ସେ । ସାର୍‌ କହିଲେ 
“ ଆପଣମାନଙ୍କର ନୂଆ ଥାନାବାବୁ ।” ସମସ୍ତଙ୍କ ହାତ ମୋ ଉଦ୍ଦେଶ୍ୟରେ ଯୋଡ଼ି 
ହୋଇଗଲା । ମୋ ମନରେ କୃତଜ୍ଞତା । ପ୍ରତି ନମସ୍କାର ଜଣାଇ ଗାଡ଼ି ଆଗକୁ 
ବଢ଼ାଇଲି । କିଛି ଦୂର ଗଲା ପରେ ଫଳକଟିଏ ଦେଖୁଲି, “ ଗୟଳବାଙ୍କ” । ସାର୍‌ 
କହିଲେ, “ ଗାଁ ଟା ଟିକେ ଭିତରକୁ । ଏଠାରେ ବଡ଼ କାଠ ବେପାରିଙ୍କ ଘର | ସେ 
ଭଦ୍ର । କିନ୍ତୁ ତାଙ୍କର ପ୍ରତିପରି ବହୁତ । “ ଆଉ କିଛି ଦୂର ଆଗେଇ ଯାଇ ଆମେ 
ଦେଖୁଲୁ ସଡ଼କଟି ପୁରା ନଦୀର ଧାରକୁ ଛୁଇଁ ଛୁଇଁ ଆଗକୁ ଲମ୍ବିଛି । ମାନେ ଡାହାଣ 
ପଟରେ ନଇ ଆଉ ବାମ ପଟରେ ଦେଉଳଟିଏ । ସାର୍‌ କହିଲେ, “ ଗାଡ଼ିରଖ | 
ଏଇଠି ମୁଣ୍ଡିଆ ମାରି ଆଗକୁ ଯିବା ।” ନିର୍ଦ୍ଦେଶ ଅନୁଯାୟୀ ଗାଡ଼ି ଠିଆ ହେଲା । 
ସାର୍‌ ଗାଡ଼ିରୁ ଓହ୍ଲାଇ ଜୋତା ଖୋଲି ମନ୍ଦିରରେ ପ୍ରବେଶ କଲେ । ମୁଁ ବାହାରୁ ସେହି 
ନାମ ଅଜଣା ଦେବତାଙ୍କ ଉଦ୍ଦେଶ୍ୟରେ ମନ୍ଦିର ଗାତ୍ରରେ ମୁଣ୍ଡ ଲଗାଇ ପ୍ରଣାମ କଲି । 
ମତେ କିନ୍ତୁ ସେତେବେଳେ ମହାନଦୀର ଆରପଟ କୂଳର ଦୀଗ୍‌ବଳୟ ବିମୋହିତ 
କରିଥୁଲା । ମୁଁ ସେହି ପ୍ରକୃତିରାଣୀଙ୍କର ଶୋଭା ରାଜିକୁ ପ୍ରାଣଭରି ଦର୍ଶନ କରିବା 
ପାଇଁ ପଦଚାରଣ କଲି ସେଠାରେ । ସାର୍ଙ୍କର ପ୍ରାର୍ଥନା ଶେଷ ହେବାପରେ ମତେ 

ଫେରିବାକୁ ନିର୍ଦ୍ଦେଶ ମିଳିଲା । ମୁଁ ନରକୂଳକୁ ଉଠିଯାଇଁ ଦେଖୁଲି ଫଳକଟିଏ ଲେଖା 
ଅଛି, “ ଦେବୀଦ୍ଵାର ।” ଜାଣିଲି ମନ୍ଦିରରେ ଅଛନ୍ତି ଦେବୀ ପ୍ରତିମା । ତାଙ୍କରି 
ଦ୍ଵାରଦେଶ ପରି ସ୍ଥାନଟିଏ । ତେଣୁ ଦେବୀଦ୍ଵାର । ସେତେବେଳକୁ ସାର୍‌ ମନ୍ଦିର 
ପାହାଚ ଉପରେ ବସି ଜୋତା ପିନ୍ଧୁଥଲେ । ପୂଜାରୀ ଲଗାଇ ଦେଇଥୁଲା ତାଙ୍କ 
ମୁଣ୍ଡରେ ମଥାଏ ସିନ୍ଦୁର | ଅପେକ୍ଷା କରିଥଲା ମୋ ମୁଣ୍ଡକୁ ସେହି ଢଙ୍ଗରେ ସିନ୍ଦୁରିତ 
କରିବାକୁ । ମାତ୍ର ମୁଁ ତାଙ୍କ ହାତରୁ ସାମାନ୍ୟ ଟିକେ ନେଇ ଗଳାରେ ମାରିଲି | ସାର୍‌ 
କଥା ହେଉଥିଲେ ଜଣେ ଭଦ୍ରଲୋକଙ୍କ ସହିତ । ପଚାରି ବୁଝିଲି ତାଙ୍କ ଘର 
କଇମୁଣ୍ତି' । ଗାଁଟି ଆମେ ଅତିକ୍ରମ କରିଆସିଛୁ । ହଠାତ୍‌ ମୋର ମନେ ପଡ଼ିଲା 
ରବି” କଥା | ପଗରିଲି “ ଆପଣ ରବି ମାନେ ରବି ଦାସଙ୍କୁ ଜାଣନ୍ତି ” | ଭଦ୍ରଲୋକ 
ଅଳ୍ପ ହସି ଉତ୍ତର ଦେଲେ, “ସେ ମୋ ଦାଦା ପୁଅ ଭାଇ | ” ଚୃମ୍ବମକରେ ରବି କଥା 
କହେଁ | ସେ ଥଲେ ମୋ ସହକର୍ମୀ ଲାଲବାଗ ଥାନାରେ | ବେତାର ବାର୍ଭା ଆମ 
ପାଇଁ ସେ ହିଁ ସରବରାହ କରୁଥଲେ | ତାଙ୍କ ପାଇଁ ଉଦ୍ଦିଷ୍ଟ ଛୋଟ ଏକ କୋଠରୀରେ 
ତାଙ୍କର ଅତିପ୍ରିୟ ବନ୍ଧୁ ଥଲେ ସେହି ବେତାର ଯନ୍ତ୍ର | ଯନ୍ତ୍ର ସହିତ କାର୍ଯ୍ୟ କରି କରି 
ରବି ବନିଯାଇଥଲେ ଯନ୍ତ୍ରମାନବ | ତେଣୁ ଆମେ ସମସ୍ତେ ତାଙ୍କର ମାନସିକ ପରିବର୍ଭନ 
ପାଇଁ ତାଙ୍କୁ ଅନ୍ୟାନ୍ୟ କାର୍ଯ୍ୟରେ ନିୟୋଜିତ କରୁଥଲୁ । ସେହି ଥାନାରେ କାମ 
କରୁଥିଲେ ଓ ସେଠାରେ ରହୁଥିଲେ ସେ | ହୋଟେଲ ଖାଇବା ଥିଲା ତାଙ୍କର ଦୈନିକ 
ଧର୍ମ । ତେଣୁ ମଝିରେ ମଝିରେ ମୋ ପତ୍ନୀ ଏବଂ ଅନ୍ୟାନ୍ୟ ଥାନା ପରିସରବାସୀ 
ମହିଳାମାନେ ରବିଙ୍କୁ ସକାଳ ଜଳଖୁଆ, ମଧ୍ଯାହୃ ଭୋଜନ ବା ରାତ୍ରିଭୋଜନ ପାଇଁ 
ନିମନ୍ତ୍ରଣ କରୁଥିଲେ | ରବି ତେଣୁ ଥିଲେ ସବୁ ମହିଳାମାନଙ୍କର ଆଦରର ପତ୍ର | 
ମୋର ଅତିପ୍ରିୟ ବନ୍ଧୁ ଓ ତାଲିମ ସମୟର ସହକର୍ମୀ ବାସୁବାବୁ ସେ ଥାନରେ 
ଯୋଗଦେବା ପରେ ରବି ଥୁଲେ ତାଙ୍କର ଆଗତାକର ମଣିଷ | କାରଣ ସେ ଏକା 
ରହୁଥିଲେ ଏବଂ ଖାଦ୍ୟ ପାଇଁ ହୋଟେଲ ଉପରେ ନିର୍ଭର କରୁଥିଲେ | ତା” ବ୍ୟତୀତ 
ସେ ଥୁଲେ ଆମ୍ଭମାନଙ୍କ ଅପେକ୍ଷା ଅଧକ ମାତ୍ରାରେ କାର୍ନିଭରସ୍‌ ଅର୍ଥାତ୍‌ ମାଂସାସୀ । 
ଖାଇବା ପିଇବାରେ ଦୁଇଜଣ ପରମ ବନ୍ଧୁ । କିଛିମାସ ପରେ ଛୋଟ ଘରଟିଏ 
ମିଳିଯିବାରୁ ବାସୁବାବୁ ସେଠାରେ ଥଇଥାନ ହେଲେ । ତେଣୁ ବାବୁ ରବି ମଧ୍ଯ ତାଙ୍କ 
ସହିତ ବହୁ ସମୟରେ ଖାଇବାର ପତ୍ର ପାରିଲେ | ଦିନେ ରାତିରେ ବାସୁବାବୁ ଆମ 

ଘରକୁ ଆସି କହିଲେକି ତାଙ୍କ ପତ୍ନୀ ଗାଁରେ ରହି ହଇରାଣ ହରକତ ହୋଇ ଦିନ 
କାଟୁଛନ୍ତି । ମୋ ପତ୍ନୀ ସେଠାକୁ ଯାଇଁ ତାଙ୍କୁ ଆଣିବା ବ୍ୟବସ୍ଥା କରନ୍ତୁ । ପରଦିନ 
ମୋ ସ୍ତ୍ର, ସାନ ଭଉଣୀ ଏବଂ ରବିବାବୁ ଗୋଟିଏ ଗାଡ଼ିରେ ବାସୁଦେବ ବାବୁଙ୍କ ଗାଁ 
ଭେଡା ରାମକୃଷ୍ଣପୁର ଗଲେ ଓ ରାତି ସୁଦ୍ଧା ବାସୁବାବୁଙ୍କ ପତ୍ନୀ ଓ ପୁତ୍ରଙ୍କୁ ନେଇ 
କଟକ ଫେରିଲେ । ସେହି ଦିନଠାରୁ ଅଦ୍ୟାବଧ୍ବ ବାସୁବାବୁଙ୍କ ବଡ଼ପୁଅ ମୋ ଝିଅ 
ପୁଅଙ୍କର ମଳୟ ଭାଇ | ବାସୁବାବୁଙ୍କର ପତ୍ନୀ, ମୋ ପତ୍ନୀଙ୍କର ଅତିପ୍ରିୟ ବାନ୍ଧବୀ । 
ଆଜି ବାସୁବାବୁ ନାହାନ୍ତି । ତଥାପି ଆମ ଦୁଇ ପରିବାର ମଧ୍ଯରେ ସମ୍ପର୍କର ବନ୍ଧନ 
ଅତୁଟ ରହିଛି । 

ରାସ୍ତା ଠାରୁ ଅଛ ଦୂରରେ ପ୍ରବାହିତ ହେଉଥଲା ମହାପ୍ରତାପରେ ମହାନଦୀ । 
ସେହି ନଦୀର ତୀରଭାଗରେ ଦଣ୍ଡାୟମାନ ଡମପଡ଼ା ରାଜାଙ୍କ ଗର୍ବ ଗୌରବର 
ଆବାସସ୍ପଳି । କାଳିକା ପ୍ରସାଦ ପ୍ରାସାଦଟି ଛୋଟ ହେଲେ ବି ତା'ର ପ୍ରାକୃତିକ 
ସୌନ୍ଦର୍ଯ୍ୟ ଅନନ୍ୟ । ସାର୍‌ କହିଲେ, ““ ଡମପଡ଼ା ରାଜାବାହାଦୂର ନିଜର ଡମପଡ଼ାସ୍ପିତ 
ପ୍ରାସାଦକୁ ଶାଗମାଛ ଦରରେ ରାଜ୍ୟ ସରକାରଙ୍କୁ ବିକ୍ରୀ କରି ଦେଲେ । ସେଠାରେ 
ବର୍ରମାନ ଚାଲିଛି ହାଇସ୍କୁଲ | ରାଜା ନିଜେ ରହୁଛନ୍ତି ଏହି କାଳିକା ପ୍ରସାଦ ପ୍ରାସାଦରେ । 
ୟାଙ୍କ ବଡ଼ଭାଇ ପ୍ରବଳ ପରକ୍ରାମୀ ସୁପୁରୁଷ ଥିଲେ । ଭରାନଇତକୁ ପହଁରି ପହଁରି ପାର୍‌ 
ହେଉଥୁଲେ | ଥରକର କଥା | ସେଥର ଓଷଧର ମାତ୍ରାଟିକେ ବେଶି ହୋଇଯାଇଥିଲା 
କି କ'ଣ ? ସବୁଦିନ ପରି ତୈଳ ମର୍ଦ୍ଦନ ପରେ ସେ ମହାନଦୀର ଉତ୍ତାଳ ବକ୍ଷକୁ ଲମ୍ଫ 
ପ୍ରଦାନ କଲେ | ମାତ୍ର ନିର୍ଦ୍ଦିଷ୍ଟ ସମୟରେ ଆଉ ଫେରିଲେ ନାହିଁ । ବହୁ ବଡ଼ବଡ଼ ନ୍ତ 
ପହଁରାଜୀ, ଘାଟିଆ ଖୋଜାଖୋଜି ଆରମ୍ଭ କଲେ | ମାତ୍ର ସବୁ ବୃଥା ହୋଇଗଲା | 
ରାଜା ସାହେବ ପ୍ରାସାଦକୁ ଫେରିଲେ ନାହିଁ । ବେଶ୍‌ କିଛିଦିନ ପରେ ଶୁଣାଗଲା 
ଜଣେ ଦୀର୍ଘକାୟ ବ୍ୟକ୍ତିଙ୍କ କଙ୍କାଳ ନରାଜ ନିକଟରେ ନର୍ତ ଅତଡ଼ାରେ ଲାଗିଛି । 
ଜଳଜନ୍ତୁ ଶିଆଳ କୁକୁର ଶବର ମାଂସକୁ ଶେଷ କରି ଦେଇଛନ୍ତି । ପରିଚୟ ଖୋଜିବାକୁ 
ଆଉ ଦେହରେ କିଛି ନାହିଁ । ସମସ୍ତେ ସନ୍ଦେହରେ ରହିଲେ । ମାତ୍ର ରାଜା ମରିଗଲେ 
ବୋଲି କହିବାକୁ କେହି ସାହସ କଲେ ନାହିଁ । ଏଣେ ଏବେ ଯିଏ ରାଜା ଅଛନ୍ତି, ସେ 
ରାଜଗାଦିକୁ ମାଡ଼ି ବସିଲେ । 

କାଳିକା ପ୍ରସାଦ ଠାରୁ ଅହ ଦୂରରେ ସାନ ପାହାଡ଼ ମାଳାଟିଏ ଡମପଡ଼ା 
ଜଙ୍ଗଲ ଭିତରକୁ ପଶିଯାଇଛି | ସେଇ ପାହାଡ଼ରେ ପାଖକୁ ପାଖ ଅଛି ପାଞ୍ଚଟି ଗୁମ୍ଫା । 
ସାଧାରଣ ଜନଶ୍ରତିରେ ତାକୁ କହାଯାଏ “ ପାଣ୍ଡବ ବଖରା” । ପାଣ୍ଡବମାନେ କୁଆଡ଼େ 
ଭାରତ ଭ୍ରମଣ କଲାବେଳେ ସେଠାରେ ବିଶ୍ରାମ ନେଇଥଲେ । ୟା ପରେ ଆସେ 
ଚାଷୀମାନଙ୍କ ଅଧୁଷିତ ଗ୍ରାମଟିଏ “ କୁଶପଟ୍ଗୀ' । ଚାଷ ପାଇଁ ଯେତିକି ପ୍ରସିଦ୍ଧ ତା' 
ଠାରୁ ବେଶି ପରିଚିତ ଞପନ୍ଯାସିକ ଶ୍ରୀ ଦେବ୍ରାଜ ଲେଙ୍କାଙ୍କ ପାଇଁ । ଏହିଠାରେ 
ତାଙ୍କର ଘର ଏବଂ ସାହିତ୍ୟ ସାଧନା ସ୍ଥଳି । ଆଉ କିଛି ଦୂର ଆଗକୁ ବଢ଼ିଲା ପରେ 
ମୁଶ୍ିଆ ପାହାଡ଼ଟିଏ ଆସିଲା । ତା'ରି ମଥା ଦେଇ ରାସ୍ତାଟି ଲମ୍ବିଛି ଆଗକୁ । ଏହି 
ରାସ୍ତା ନୂଆକରି ଗଢ଼ା ହେବ ବୋଲି ଗଦା ହୋଇଛି ପଥରଖଣ୍ଡ । ଗାଡ଼ି ଗଢ଼ିବା 
ଅସମ୍ଭବ | ରାସ୍ତାକଡ଼ରେ ଥବା ପାଦଚଲା ଅଂଶରେ ଧୀରେଧୀରେ ଗାଡ଼ି ଚଳାଇ 
ଆମେ ଆଗକୁ ଯାଉଥାଉଁ । ରାସ୍ତାସାରା ଗଛ ଓ ଗଛ ଡାଳରେ ମାଙ୍କଡ଼ମାନଙ୍କର 
ରାଜୁତି । ସତେ ଯେମିତି ଶ୍ରୀଲଙ୍କାରେ ରାବଣ ସହିତ ଯୁଦ୍ଧ ଶେଷ କରି ଅଯୋଧା 
ଫେରିବା ବାଟରେ ଏଠାରେ ଗଛଡାଳରେ ବସି ବିଶ୍ରାମ ନେଉଛନ୍ତି । କହିଲି, “ ସାର୍‌ ! 
ବାଙ୍କୀ ତ ପନିପରିବା ପାଇଁ ପ୍ରସିଦ୍ଧ । ଏଠି ଏତେ ମାଙ୍କଡ଼ । ସବୁ ଫସଲକୁ ତ 
ଏମାନେ ନଷ୍ଟ କରିଦେଉଥବେ ? ” ସାର୍‌ ମୋ ପ୍ରଶ୍ଵର ଉତ୍ତର ଗୋଟିଏ ଉଦ୍ଧତିରେ 
ଦେଇ କହିଲେ, “Banki is full with monkies and mistrusts” | ତୂମେ 
ଏଠାକୁ ନୂଆକରି ଆସିବା ଦିନ ରାସ୍ତାରେ ଖଲି ମାଙ୍କଡ଼ ଦେଖୁଛ । ଥାନାରେ 
ଲୋକମାନଙ୍କୁ ଦେଖ । ସବୁକଥା ବଳେ ବଳେ ଜାଣିପାରିବ । ଜଣେ ସମବାୟ 
ମହାପ୍ରବନ୍ଧକ ବାଙ୍କୀ ସମବାୟ ବ୍ୟାଙ୍କ ପରିଦର୍ଶନ କରି ତାଙ୍କ “ପରିଦର୍ଶନ ପୁସ୍ଥିକା'ରେ 
ଉପରୋକ୍ତ ଉକ୍ତିଟି ଲେଖଦେଇ ଯାଇଛନ୍ତି । 

ଜାତ ମୁଣ୍ମିଆରେ ପହଞ୍ଚ ଦେଖୁଲି ଏହାର ଦକ୍ଷିଣ ପାର୍ଶ୍ବରେ ପ୍ରବାହିତ ହେଉଛି 
ବୃହତ ନଦୀ “ ମହାନଦୀ” । ଏଠାରେ ତାହା ଅନେକ ପ୍ରଶସ୍ଥ | ଏ ମୁଣ୍ଡରୁ ସେମୁଣ୍ଡ 
ଖାଲି ବାଲି ଆଉ ବାଲି | ଦିନବେଳେ ଏହାକୁ ଅତିକ୍ରମ କରିବା ଅସମ୍ଭବ | ପାହାଡ଼ 
ଉପରୁ ତଳକୁ ଗଡ଼ୁଗଡ଼ୁ ଦେଖୁଲି ଅଣଓସାରିଆ ନଇଟିଏ । ସାର୍‌ କହିଲେ, “ ରଣନଦୀ । 
ୟା ଉପରେ ଥବା ଲୁହା ପୋଲଟି ବ୍ରିଟିଶ ସରକାର ବର୍ଣ୍ଣ କମ୍ପାନୀ ଦ୍ଵାରା କରାଇଥିଲେ । ” 
ପୋଲଟି ପାର ହେଉ ହେଉ ଦେଖୁଲି ବାମ ପଟରେ ବିସ୍ତୀର୍୍ ସବୁଜିମାରେ ଭରପୁର 

ଶସ୍ଯକ୍ଷେତ୍ର । ନାନା ପ୍ରକାରର ଫଳ, ପନିପରିବା ଓ ଆଖୁକ୍ଷେତରେ ସଜିତ | ରଣନଦୀ 
ମଧ୍ଯରେ ଭାସୁଥାଏ ଅନେକ ଉଠାଜଳସେଚନ ପ୍ରକଳ୍ପ | ଚାଷୀମାନେ କ୍ଷେତର 
ଯତ୍ନନେବାରେ ବ୍ୟସ୍ତ । ଡାହାଣ ପାଖରେ ସଡ଼କ ସହିତ ସମାନ୍ତରାଳ ଭାବରେ ଧାଇଁ 
ଗଲିଛି ନଦୀବନ୍ଧ । ଅଳ୍ଦୂର ଗଲାପରେ ଗାଁଟିଏ ଆସିଲା । ସାର୍‌ କହିଲେ, “ୟେ 
ହେଉଛି ବାଙ୍କୀ ଥାନାର ଅବନା ଗାଁ, କରବର ।” କରବର ଗାଁଟି ମୁଖ୍ୟତ 
ମସ୍ସ୍ୟଜୀବୀମାନଙ୍କର ବାସସ୍ଥାନ । ୟା ଆଗକୁ ଶିମିଳପୁର, ହରିରାଜପୁର ପରେ 
ଶିଶୁଆ । ବାଙ୍କୀ ଜନପ୍ରତିନିଧୂ ଡକ୍ଟର ଯୋଗେଶ ଚନ୍ଦ୍ର ରାଉତଙ୍କ ଜନ୍ମସ୍ଥଳୀ । ସେ 
ଶ୍ରୀରାମଚନ୍ଦ୍ରରଞ୍ଜ ମେଡିକାଲ କଲେଜର ପ୍ରଥମ ବର୍ଷର ଛାତ୍ର ଏବଂ ପରୀକ୍ଷାରେ ମଧ୍ଯ 
ସ୍ଵର୍ଣ ପଦକ ଲାଭକରି ପ୍ରଥମ ହୋଇ ଉତ୍ତୀର୍ଣ୍ଣ ହୋଇଥଲେ । ଜଣେ ନିରଳସ, 
ନିଷ୍ଠାପର, ବିଦ୍ଵାନ ଓ ସଚ୍ଚୋଟ ରାଜନେତା । ଶିଶୁଆ ପରେ ବେଦପୁର । ଓଡ଼ିଶା 
ପ୍ରସିଦ୍ଧ କବିଚନ୍ଦ୍ର କାଳିଚରଣ ପଟ୍ଟନାୟକଙ୍କ ଜନ୍ମଭୂମୀ । ତା'ପରେ ପରେ “ ନାବିକ 
ଅର୍ଚ୍ଚିତ ଚର୍ଟିକା” ଏକ ସାନ ମୁଣ୍ଜିଆ ପାହାଡ଼ ଉପରେ ବିରାଜମାନ । ତାରି ପାଦଦେଶରେ 
ବାଙ୍କୀ ସହର ଓ ଥାନା । ସେ ହେବ କିଛିକାଳ ପାଇଁ ମୋର କର୍ମଭୂମୀ । ମନେମନେ 
ମା” ଚର୍ଚ୍ଚିକାଙ୍କୁ ପ୍ରଣାମ ଜଣାଇ ଥାନା ସାମନାରେ ଗାଡ଼ି ଠିଆ କଲି । ସାର୍‌ ଗାଡ଼ିରୁ 
ଓହ୍ଲାଇ ପାହାଚ ଚଢ଼ିଲେ | ପଛେ ପଛେ ମୁଁ । ଥାନା ବାରଣ୍ଡାରେ ଜଣେ ସିପାହୀ । 
ପଦାଧ୍ବକାରୀମାନେ ଅନୁପସ୍ଥିତ । କଟକ ଲାଲବାଗ ଥାନାର ଗହଳିଚହଳି ଦେଖ 
ସାରିବା ପରେ ବାଙ୍କୀ ମୋ ପାଇଁ ଥଲା ଏକ ଦୁଃସ୍ବପ୍ନର ଯନ୍ତ୍ରଣା ଦାୟକ ମୁହୂର୍ର । 
ଥାନା ବାରଣ୍ଡାରେ ବସି ଗୋଡ଼ହାତ ସିଧା କରୁ କରୁ ଗା” କପେ ମିଳିଗଲା । ଥାନା 
ପ୍ରହରାରେ ଥବା ସ୍ଵର୍ଗତ ନିତ୍ୟାନନ୍ଦ ପଣ୍ଡା କହିଲେ, “ ବଡ଼ବାବୁ ସିକ୍‌ ହୋଇଛନ୍ତି । 
ଜମାଦାର ବାବୁ ଅଳ୍ପ ସମୟ ପୂର୍ବରୁ କଟକ ପଳାଇଲେ । ଡାଏରୀ ଦାୟିତ୍‌ 
ମୋର । ” ସାର୍‌ ହସିହସି କହିଲେ, “ ତେବେ ମୋ ଦାୟିତ୍‌ ସରଳ ହୋଇଗଲା । 
ବର୍ରମାନ ଠାରୁ ଏ ସାର୍‌ ତୁମର ଥାନାବାବୁ । ସେ କଥା ମୁଁ ତୁମ ଠାରୁ ଡାଏରୀ 
ନେଇ ସେଥୂରେ ଉଲ୍ଲେଖ କରି ତାଙ୍କୁ ହସ୍ତାନ୍ତର କରି ଦେଉଛି ।” ସାର୍‌ ସେୟା 
କଲେ । ଅଛ ସମୟ ପୂର୍ବରୁ ଅଜଣା ଅଚିହ୍ନା ରାସ୍ତାରେ ଆସି ବାଙ୍କୀ ଥାନାରେ 
ପହଞ୍ଚୁ ପହଞ୍ଚୁ ସତେ ଯେମିତି ଏକ ସାମ୍ରାଜ୍ୟ ମିଳିଗଲା । “ ଦେଖଇ ନେତ୍ର ଯାହା 
ଚଉଦିଗର, ସେ ସର୍ବର ଅଟଇ ମୁଁ ଅଧଶ୍ବର ।” ନିତ୍ୟାନନ୍ଦ ପଣ୍ଡା ଆମକୁ ସମ୍ମାନ 
ପ୍ରଦର୍ଶନ କରି ଆଦେଶକୁ ଅପେକ୍ଷା କରି ରହିଲେ । 

ମଧ୍ଯାହ୍ନ ଭୋଜନ ପରେ ସାର୍‌ ପ୍ରାୟ ଅଧଘଣ୍ଟାଏ ଆଖୁବୁଜି ଚେୟାରରେ ବସି 
ବିଶ୍ରାମ ନେଲେ । ତା'ପରେ ତାକ ଛାଡ଼ିଲେ, “ପଣ୍ଡା ! ହୋ ପଣ୍ଡାଏ !” ଡାକ 
ଶୁଣି ପଣ୍ଡା ଆସି ହାଜର । ସାର୍‌ ପଚାରିଲେ, “ ମିଟିଙ୍ଗରେ କ'ଣ ହେଲା? 
କେତେଲୋକ ଆସିଥୂଲେ ? ” ପଣ୍ଡାବାବୁ ଛେପ ଢୋକି ଆରମ୍ଭ କଲେ, “ ଅନେକ 
ଲୋକ ସାର୍‌ । କଚେରୀ ପଡ଼ିଆଟା ପୁରି ଯାଇଥଲା । ଯୋଗେଶ ବାବୁ, ଦୂଇ 
ବିଡ଼ିଓ, ଦୁଇ ଚେୟାରମ୍ୟାନ୍‌, ସବ୍‌କଲେକ୍ଟର ପ୍ରଭୃତି ସମସ୍ତେ ସେ ମିଟିଙ୍ଗ୍‌ରେ ଥଲେ । 
ଢଁସର ଗ୍ରାମବାସୀ ତ ସମସ୍ତେ ମେଳିବାନ୍ଧି ଆସିଥୂଲେ । ପୁଣି ବହୁତ ଲୋକ ଆସିଥଲେ 
ତୁଳସୀପୁରରୁ । ପାଟପୁର, ଗୋପାଳପୁର, ରଗଡ଼ି, ସାହାଡ଼ାପଦା, ଚର୍ଚିକା, ବହୁପୁରା । 
ଏଣେ ହରିରାଜପୁର, ଶିମିଳପୁର, ବେଦପୁରରୁ ଅନେକ ଲୋକ ଏକାଠି ହୋଇଥିଲେ । 
ସେଦିନ ଭାଗ୍ୟେ ରବିବାର ଥଲା । କଚେରୀ ଛୁଟି । ସେଇଥିପାଇଁ ସେହି କଚେରୀ 
ପଡ଼ିଆରେ ସଭା ହେଲା । କଟକରୁ ଡି.ଏସ୍‌.ପି. ସ୍ବାଇଁ ସାହେବ ବି ଆସି 
ସାଧାପୋଷାକରେ ସେଠି ବସି କ”ଣ ସବୁ ଲେଖୁଥିଲେ । ସମସ୍ତେ କହିଲେ, “ ଥାନାବାବୁ 
ଶୀଘ୍ର ଯାଆନ୍ତୁ । ନହେଲେ ଆମେ ଧର୍ମଘଟ କରିବୁ ।” କଥା ପଡ଼ିଲା ଚରସର ଆଉ 
ତୁଳସୀପୂରକୁ ନେଇ । ବଡ଼ବାବୁ ଢ଼ସର ଅକ୍ଷୟ ପଟ୍ଟନାୟକକୁ ଡକାଇ 
ତୁଳସୀପୁରଠାରେ ଗାଳି ଫଜିତ୍‌ କରି ଗିରଫ କଲେ । ଏକଥା ଢ଼ିସରିଆ ଶୁଣି ରାଗି 
ପାଚି ଲାଲ୍‌ | କେମିତି ଥାନାବାବୁ ଅକ୍ଷୟବାବୁକୁ ଆମ ଗାଁ ବାଟେ ଥାନାକୁ ନେବେ 
ସେମାନେ ଦେଖବେ ବୋଲି କହି ରାସ୍ତା ଉପରେ ଜଗି ରହିଲେ । ତେଣେ ଥାନା 
ବାବୁ ଦୁଇଟା ଟ୍ରକ ଯୋଗାଡ କରି ଗୋଟାକରେ ଅକ୍ଷୟ ବାବୁ ଓ ଥାନା ଲୋକ ଏବଂ 
ଗୋଟାକରେ ତୁଳସୀପୁର ଲୋକ ବସାଇ ବାଙ୍କୀ ପଠାଇଲେ | ଗାଡ଼ି ଦୁଇଟା ଯେମିତି 
ଆସି ଢଁସର ଧରିଛି, ଲୋକେ ତାକୁ ଅଟକାଇଲେ । ମତ୍ର ଡ୍ରାଇଭର କିଛି ନମାନି 
ଆଗକୁ ଗାଡ଼ି ଗଡ଼ାଇ ଦେବାରୁ ଜଣକ ଉପରେ ଗାଡ଼ି ଚଢ଼ିଗଲା ଓ ଆଉ ଜଣେ ଛିଟିକି 
ପଡ଼ିଲା । ଜଣେ ମରିଯିବା ଦେଖୁ ଲୋକେ ଉତ୍କ୍ଷିପ୍ତ ହୋଇ ଗାଡ଼ି ପୋଡ଼ିଦେଲେ । 
ଏସବୁପାଇଁ ଥାନାବାବୁ ଦାୟୀ ବୋଲି ସମସ୍ତେ କହୁଥିଲେ | ଶେଷକୁ ଯୋଗେଶ ବାବୁ 
ସମସ୍ତଙ୍କୁ ବୁଝାବୁଝି କରି ଛାଡ଼ିଲେ ! କହିଲେ ସେ ବାବୁଙ୍କ ବଦଳି କଥା ଡି.ଆଇ.ଜି. 
ସାହାବକୁ କହିବେ । ସବୁ କଥା ମୁଁ ଶୁଣି ସାରିବା ପରେ ମୋର ବାଙ୍କୀକୁ ବଦଳି 
ହେବାପଛର କାହାଣୀ ଜାଣିଲି । ଡି.ଆଇ.ଜି ମହୋଦଯୟଙ୍କ ପ୍ରଗାଢ଼ ବିଶ୍ଵାସ ମତେ 

ବାଙ୍କୀ ପହଞ୍ଚାଇଥଲା ବୋଲି ମୋର ହୃଦବୋଧ ହେଲା । ତେଣୁ ଅବଶୋଷର 
ଉର୍ବକୁ ଉଠି କଠିନ ପରିଶ୍ରମ କରି ମୁଁ ଲୋକଙ୍କର ପୋଲିସ ବିରୋଧୀ 
ମନୋଭାବକୁ ବଦଳାଇବାକୁ ଆପ୍ରାଣ ଚେଷ୍ଟା କରିବି ବୋଲି ମନେ ମନେ 
ଶପଥ ନେଲି | 

ସେଦିନ ସାରଙ୍କ ଅନୁମତି ନେଇ ବାଙ୍କୀରୁ ଫେରିଲି ସେହି ସାରଙ୍କ ସାଙ୍ଗରେ । 
ପ୍ରତ୍ୟାବର୍ଭନର ପଥ ଥୁଲା କିନ୍ତୁ ଭିନ୍ନ । ଗଲାବେଳେ ମହାନଦୀ କୂଳେ କୂଳେ ଯାଇଥୁଲୁ ! 
କିନ୍ତୁ ଫେରିଲୁ ଖୋର୍ଵାବାଟେ । ସେହି ପଥରେ ଦେଖୁ ଆସିଲି ସର ଏବଂ 
ତୁଳସୀପୁର । ସେହି ତୁଳସୀପୁର ଠାରେ ଭେଟ ହେଲା ଶ୍ରୀ କୈଳାସ ଚନ୍ଦ୍ର ମହାପାତ୍ରଙ୍କ 
ସହିତ । କଥା ଛଳରେ ମୁଁ ସେଦିନ ଜାଣିଥିଲି ତୁଳସୀପୁର ଗୋଟିଏ ବଡ଼ ଗାଁ ଏବଂ 
ଏହା ଦୁଇଭାଗରେ ବିଭକ୍ତ ଯଥା- ଓଡ଼ିଶା ତୁଳସୀପୁର ଏବଂ ଖୋର୍ବ। ତୁଳସୀପୁର । 
ଖେର୍ଵାକୁ ଇଂରେଜମାନେ ଅଧ୍ୁକାର କରିବାର ବହୁପୂର୍ବରୁ ବାଙ୍କୀ ମୋଗଲବନ୍ଦୀରେ 
ସାମିଲ୍‌ ହୋଇ ସାରିଥଲା । ତେଣୁ ଗୋଟିଏ ଗାଁ ଏହିପରି ଦୁଇ ଭାଗରେ ବିଭକ୍ତ 
ହୋଇଥଲା ! ଶ୍ରୀଯୁକ୍ତ ମହାପାତ୍ରଙ୍କର ସେଠାରେ ଗୋଟିଏ ଓଷଧ ଦୋକାନ ଥଲା 
ଏବଂ ସେ ଅଞ୍ଚଳରେ “ସେ ଥଲେ ଜଣେ ନାମକରା ଲୋକ । ପରେ ମଧ୍ଯ ସେ 
ବେଗୁନିଆ ନିର୍ବାଚନ ମଣ୍ଡଳୀରୁ ଜୟଲାଭ କରି ଜନପ୍ରତିନିଧ୍ବ ହୋଇଥୂଲେ । 

ଦୂଇଦିନ ପରେ ବାଙ୍କୀ ଫେରିଲି | ଏଥର କିନ୍ତୁ ବାଙ୍କୀ ଥାନାବାବୁ ଭାବରେ । 
ବାଙ୍କୀରେ ପହଞ୍ଚ୍‌ ପ୍ରଥମେ ଥାନାକୁ ନଯାଇ ଗଲି ଚର୍ଚ୍ଚିକା ଦେବୀଙ୍କ ମନ୍ଦିରକୁ । 
ସେତେବେଳେ ମୁଁ ଆାଏଁ ପୋଲିସ ପୋଷାକରେ । ମୁଣ୍ଡରେ ଥାଏ କଳା ରଙ୍ଗର 
ବ୍ୟାରେଟ୍‌ କ୍ୟାପ୍‌ ଆଉ ଆଖରେ କଳା ଚଷମା । ଚର୍୍ଚିକା ଦେବୀଙ୍କ ଦର୍ଶନକରି 
ଥାନାକୁ ଆସିଲି । ଥାନାରେ ସହକାରୀ ଆରକ୍ଷୀ ଉପନିରୀକ୍ଷକ ଶ୍ରୀଚରଣ ମଲ୍ଲିକ 
ଉପସ୍ଥିତ ଥଲେ । ମତେ ଦେଖୁ ସମ୍ମାନ ଜଣାଇ ମୋ ଆଗରେ ମେଲିଦେଲେ 
ବହୁତ ଲମ୍ବା କୈଫିୟତ୍ର ଫର୍ଦ । ମୁଁ ଆନାରେ ଯୋଗଦେବା ପାଇଁ ପ୍ରଥମେ ଆସିବା 
ଦିନ ସେ ଉପସ୍ପିତ ନଥ୍‌ବାରୁ ଏ କୈଫିୟତ୍‌ର କାହାଣୀ ପେଡ଼ି । ମୁଁ ଚୃପ୍ଚାପ୍‌ ସବୁ 
ଶୁଣିଲି । ମୋ ନୀରବତା ତାଙ୍କୁ ବୋଧହୁଏ ଅଧକ ଭୟାତୁର କଲା । ତଥାପି ମୁଁ 
କେଉଁଠି ରହିବି, କ”ଣ ଖାଇବି, ସେଥୁପାଇଁ ସେ ତପୂରତା ପ୍ରକାଶ କରୁଥିଲେ | 
ପ୍ରଥମ ଦିନ ଆମ ଚର୍ଚା କଥା ବୁଝିଥିବା ସିପାହୀ ନିତ୍ୟାନନ୍ଦ ପଣ୍ଡାଙ୍କୁ ଡାକି ମୋ 

ବିଛଣା ପତ୍ର ପରିଦର୍ଶନ ପ୍ରକୋଷ୍ଠରେ ରଖ ଦେବା ପାଇଁ କହିଲେ ! ଏତିକିବେଳେ 
ଥାନାରେ ପହଞ୍ଚଲେ ଥାନାର ଭାରପ୍ରାପ୍ତ ଅଧ୍ବକାରୀ ସ୍ଵର୍ଗତ ରାମଚନ୍ଦ୍ର ମିଶ୍ର । 
ସେତେବେଳକୁ ସେ ଦାୟିତ୍ଵ ହସ୍ତାନ୍ତର କରିନଥିଲେ । ମୋ ଆଗରେ ପଡ଼ିଥିବା 
ଚଉକିଟିଏ ଟାଣି ବସିପଡ଼ି ମତେ କହିଲେ, “ ସେଦିନ ତୁ ତ ଆସିଲୁ, ସାଙ୍ଗେ ସାଙ୍ଗେ 
ଫେରିଗଲୁ । ମୋ ସହିତ ଦେଖା ବି କଲୁନାହି । ମୁଁ ଚାର୍ଜ ରିପୋର୍ଟ ପ୍ରସ୍ତୁତ କରି 
ଦସ୍ତଖତ କରି ରଖଛି । ନିଜେ ଟିକେ ସବୁ ଜିନିଷପତ୍ର ସହ ମେଳାଇ ନେଇ ଦସ୍ତଖତ 
କରି ପଠାଇଦେବୁ । ମୋର ଘର ଛାଡ଼ିବାକୁ ପ୍ରାୟ ପନ୍ଦର ଦିନ ସମୟ ଲାଗିପାରେ । 
ମୋ ପିଲାମାନେ ଥବା ପର୍ଯ୍ୟନ୍ତ ତୁ ଆମରି ଘରେ ଯାହା ଶାଗଭାତ ମିଳିବ ଖାଇଦେବୁ । 
ଭୁଲ ଠିକ୍‌ କିଛି ଧରିବୁ ନାହିଁ । ମୋ ବଦଳିର କାରଣ ବିଷୟରେ ସବିଶେଷ କାହାଣୀ 
ଏ ପଣ୍ଡା କହିବ । ହଁ ଆଉ ଗୋଟେ କଥା | ଆଜି ଚାରିଟା ବେଳେ ପଥୁରୀପଡ଼ା 
ଠାରେ ଗୋଟେ ବଡ଼ ସଭା ହେବ । ସେଠାକୁ ଯାଅ । ବହୁତ ଲୋକ ଏକାଠି 
ହେବେ । ଅନେକଙ୍କ ସହିତ ପରିଚୟ ହେବ | ଆମ ଏମ୍‌.ଏଲ୍‌.ଏ. ଡକ୍ଟର ଯୋଗେଶ 
ବାବୁ ମଧ୍ଯ ସେଠାକୁ ଯିବେ ।” ଏତିକି କହି ରାମ ଭାଇନା ଗାଲିଗଲେ । 

ରାମ ଭାଇନା ମୋର ତାଲିମ୍‌ କାଳର ବନ୍ଧୁ | ଗୋଟିଏ ଡର୍ମିଟରୀରେ ରହୁଥିଲୁ । 
ସେ ସାମରୀକ ବାହିନୀରେ ପ୍ରଥମେ ଗକିରି କରିଥିଲେ | ପରେ ପୋଲିସକୁ ଆସିଲେ | 
ମୋ ସହିତ ତାଙ୍କର ସମ୍ପର୍କ ଭଲ ଥୁଲା ! ମାତ୍ର ତାଙ୍କୁ ଯେପରି ଭାବରେ ବଦଳି 
କରାଯାଇ ତାଙ୍କ ସ୍ଥାନରେ ମତେ ଅବସ୍ଥାପିତ କରାଗଲା, ତାହା ଟିକେ ଖରାପ 
ଲାଗୁଥୁଲା । ତଥାପି ଚାକିରି ତ ଗକିରି | ବନ୍ଧୁତା କଥାଟି ଭିନ୍ନ । ଖାଇବା ବେଳେ 
ରାମଭାଇନା ନିଜେ ଆସି ମତେ ଘରକୁ ଡାକିନେଇ ଭାଉଜଙ୍କ ସହିତ ପରିଚିତ 
କରାଇ ଦେଲେ । ଭାଉଜ ଥୁଲେ ବେଶ୍‌ ମେଳାପି ଲୋକ । ଭାତ, ମାଛ ଝୋଳ 
ପେଟେ ଖୁଆଇଲେ । କିଛି ସମୟ ଗପ ବି କଲେ । ମୋ ପତ୍ନୀ ଆଉ ପିଲାଙ୍କ କଥା 
ପଚାରି ବୁଝିଲେ । ସେମାନେ ଥବା ପର୍ଯ୍ୟନ୍ତ ମୁଁ ହୋଟେଲରେ ନଖାଇ ତାଙ୍କ ସାଙ୍ଗରେ 
ଖାଇବାକୁ ସେ ନିର୍ଦ୍ଦେଶ ଦେଲେ | ବାଧ ଶିଶୁଟି ପରି ମୁଣ୍ଡ ନୂଆଇଁ ମୁଁ ହୁକୁମ୍‌ ମାନିଲି 
ଓ କାମରେ ମଧ୍ଯ ପରିଣତ କଲି । ଖାଲି କହିଲି, “ ଜଳଖୁଆଟା ମୁଁ ମୋ ଇଛା 
ମୁତାବକ ମଗାଇ ଖାଇବି । ଦି 'ପହର ଆଉ ରାତିରେ ଭୋଜନ ଭାଉଜଙ୍କ ହାତରୁ | ” 

ସମସ୍ତେ ହସିଲେ । ରାମ ଭାଇନା କହିଲେ, “ ରାଇଟରକୁ ପଛରେ ବସାଇ ପଥୁରୀପଡ଼ା 
ବାହାରି ଯାଅ ।” 

ପଥୁରୀପଡ଼ା ଗଲି । ସାଙ୍ଗରେ ଏ.ଏସ୍‌.ଆଇ. ବାବୁ ମତେ ବାଟ କଢ଼େଇ 
କଢ଼େଇ ନେଲେ । ପ୍ରାୟ ଗଲିଶ ମିନିଟ୍‌ ପରେ ଆମେ ପହଞ୍ଚଲୁ ସଭା ସ୍ଥଳରେ । 
ରାଜ୍ୟର ମନ୍ତ୍ରୀ ସ୍ବର୍ଗତ ସମାନ୍ତ ସିଂହାର ମହୋଦୟ ଏବଂ ସ୍ଥାନୀୟ ଜନପ୍ରତିନିଧ୍‌ବ ସ୍ଵର୍ଗତ 
ଯୋଗେଶ ଚନ୍ଦ୍ର ରାଉତ ପହଞ୍ଚଲେ । ସଭା କାର୍ଯ୍ୟ ଗାଲିଲା । ସଭାର ପ୍ରାୟ ସମାପ୍ତ 
ସମୟରେ ମତେ ଖବର ମିଳିଲା କି ବାଙ୍କୀରେ ଭୀଷଣ ଗଣ୍ଡଗୋଳ | ଦୂଇଗୋଷ୍ଠୀଙ୍କ 
ମଧ୍ଯରେ ପିଟାମରା ଗଲିଛି । ତେଣୁ ମୁଁ ଏ.ଏସ୍‌.ଆଇ. ବାବୁଙ୍କୁ ସେଠାରେ ଛାଡ଼ି 
ବାଙ୍କୀ ଫେରିଲି ! ଥାନାରେ ପହଞ୍ଚବା ମାତ୍ରେ ଦୂଇ ପକ୍ଷର ବହୁତ ଲୋକ ପହଞ୍ଚଲେ | 
ପ୍ରଥମେ ଯେଉଁମାନେ ପହଞ୍ଚଲେ ତାଙ୍କ କଥା ଶୁଣିଲି ! ତା'ପରେ ପରବର୍ଭୀ ଦଳର 
କଥା । ଖଣ୍ଡିଆ ଖାବରା ହୋଇଥବା ଲୋକମାନଙ୍କୁ ଚିକିତ୍ସା ଓ ପରୀକ୍ଷା ପାଇଁ ନିକଟରେ 
ଥବା ଡାକ୍ତରଖାନାକୁ ପଠାଇ ପରସ୍ତରଙ୍କ ବିରୁଦ୍ଧରେ ଦୂଇଟି ମକଦ୍ଦମା ରୁଜୁ କଲି । 
ଲେଖା ପଢ଼ାରେ ମତେ ରାଇଟର ବାବୁ ସାହାଯ୍ୟ କରୁଥିଲେ | ମୁଁ ଯେତେବେଳେ 
ଉଭୟ ପକ୍ଷର ଥାନାରେ ଥବା ଲୋକଙ୍କୁ ଗିରଫ ହେବା କଥା ଶୁଣାଇ ଦେଲି, ଉଭୟ 
ତଟସ୍ପ ହୋଇଗଲେ । ସେମାନଙ୍କ ପକ୍ଷରୁ ଆସିଥିବା ବା ଆସୁଥିବା ଭଦ୍ରଲୋକମାନଙ୍କୁ 
କହିଲି, “ ଦୁଇ ପକ୍ଷରେ ଥବା ଅନ୍ୟ ଅଭିଯୁକ୍ତମାନଙ୍କୁ ଥାନାକୁ ଡକାଇ ଦିଅନ୍ତୁ । 
ନଚେତ୍‌, ମୁଁ ସାଙ୍ଗରେ ପୋଲିସ ନେଇ ସମସ୍ତଙ୍କ ଘରକୂ ଯିବି ।” ଭଦ୍ରଲୋକ 
ମାନଙ୍କର ସମସ୍ତ ଅନୁରୋଧ ବେକାମି ହେବାର ଦେଖୁ ସେମାନେ ବି ଫେରିଗଲେ । 
ଥାନା ନିରୋଳା ହୋଇଗଲା ପରେ ଗିରଫ ହୋଇଥବା ବ୍ୟକ୍ତିମାନଙ୍କୁ ମୁଁ କହିଲି, 
“ ଆପଣମାନେ ଆଜି ରାତିଟା ହାଜତରେ ରହିବେ । ସେଥିରେ ଯଦି କିଛ ଆପରଭି 
ଥାଏ କହନ୍ତୁ |” ସମସ୍ତେ ଚୁପ୍ଚାପ୍‌ ହାତଯୋଡ଼ି ଠିଆ ହୋଇ ରହିଲେ | ଏହା ଦେଖ 
ମୁଁ ମୋ ପକ୍ଷରୁ କହିଲି, “ ଠିକ୍‌ ଅଛି, ଏବେ ତ ଖରାଦିନ । ଆପଣମାନେ ବାହାରେ 
ଏହି ବାରଣ୍ଡାରେ ଶୋଇପାରନ୍ତି ! ମାତ୍ର କେହି ଘରକୁ ପଳାଇବେ ନାହିଁ । ମୋ 
କଥାର ବ୍ୟତିକ୍ରମ ହେଲେ, ସମସ୍ତଙ୍କୁ କୁଫଳ ପାଇଁ ମତେ ଦୋଷ ଦେବେ ନାହିଁ । ” 
ସମସ୍ତେ ସମସ୍ବରରେ ମୋ କଥା ମାନିବାକୁ କଥା ଦେଲେ । ମୁଁ ବିଶ୍ରାମ ନେବାକୁ 

ଗଲି । ପରଦିନ ସକାଳୁ ଦୁଇପକ୍ଷର ସମସ୍ତ ଆସାମୀମାନଙ୍କୁ କୋର୍ଟକୁ ଗାଲାଣ 
କରାଗଲା । ତା” ସହିତ ଥଲା ଭାରତୀୟ କାର୍ଯ୍ୟବିଧ୍ଵ ଆଇନର ଶହେସାତ ଧାରା 
ଅନୁସାରେ ଶାନ୍ତି ବଜାୟ ରଖୁବା ପାଇଁ ଆବଶ୍ଯକୀୟ ମୁଚାଳିକା । ଦିନସାରା 
କଚେରୀରେ ଚାଲିଲା ସେହି ଗୋଟିଏ ଆଲୋଚନା । ସମସ୍ତେ କହିଲେ, “ ଏ ବାବୂଟି 
ସାଧାରଣ ଲୋକଟିଏ ନୁହେଁ | ବହୁତ ଗଭୀର ଜଳର ମାଛ । ଆସୁ ଆସୁ ବାଙ୍କୀକୁ 
ଚମକାଇ ଦେଇ ସାରିଲାଣି | ” ସେଦିନ ସନ୍ଧ୍ୟା ସୁଦ୍ଧା ସମସ୍ତଙ୍କର ଜାମିନି ହୋଇଗଲା | 
ମାତ୍ର ସନ୍ଧ୍ୟା ବେଳକୁ କିଛି ନିରପେକ୍ଷ ଭ୍ରଦଲୋକ ଥାନାକୁ ଆସି ଦେଖା କରି କହିଲେ, 
“ଏ ଦଳକ ଏମିତି ସବୁ ବାବୁଙ୍କୁ ତାଙ୍କ ଆସିବା ଦିନ ପରୀକ୍ଷା କରନ୍ତି । ଆପଣଙ୍କୁ 
କଲେ | ମାତ୍ର ଏମିତି ମାଡ଼ ଖାଇବେ ବୋଲି ଭାବି ନଥଲେ । ” ଯାହାହେଲା, ଭଲ 
ହେଲା । ଆଗକୁ ଏହାର ଭଲ ପ୍ରଭାବ ପଡ଼ିବ । 

ପରଦିନ ସକାଳୁ ସାକ୍ଷାତ କଲି ସ୍ଥାନୀୟ ବିଚାର ବିଭାଗୀୟ ମାଢିଷ୍ଟେଟଙ୍କୁ 
ତାଙ୍କ ବାସଭବନରେ । ଡାକ ବଙ୍ଗଳା ନିକଟରେ ତାଙ୍କର ସୁଦୃଶ୍ୟ ଘଶ ଠିକ୍‌ ମହାନଦୀ 
ଆଡ଼କୁ ମୁହଁ କରି | ବିଚାରପତି ମହାଶୟ ନିଜେ ଘରୁ ବାହାରି ଆସି ମତେ ଅଭିନନ୍ଦନ 
ଜଣାଇଲେ । ରା” ପର୍ବ ସମୟରେ ବହୁତ କଥା କହିଲେ | ଗତକାଲିର ମକଦଦମା 
ବିଷୟରେ କହିବାକୁ ବୋଧହୁଏ ଇଚ୍ଛା କରୁଥିଲେ । ମତ୍ର ମୁଁ ତାଙ୍କୁ ନୂଆକୁ ସେ 
ମତେ ନୂଆ ।! ତେଣୁ ହୃଦୟ ଖୋଲି କଥା ହେବାର କିଛି ବାଧା ଥଲା | ସେ ପୁନଶ୍ଚ 
ପରେ ଆସିବାର ନିମନ୍ତ୍ରଣ ଜଣାଇ ବିଦାୟ ଦେଲେ । ନିକଟରେ ଥବା ସବକଲେକ୍ଟର 
ମହାଶୟଙ୍କ ଗୃହ କାର୍ଯ୍ୟାଳୟରେ ପ୍ରବେଶ କଲି | ମତେ ଭିତରକୁ ପାଛୋଟି ନେଲେ 
ତାଙ୍କ ଦପ୍ତରର କର୍ମଗ୍ରୀମାନେ । ସବ୍‌କଲେକ୍ଟର ମହୋଦୟ ହସିହସି ହାତ ବଢ଼ାଇ 
ସ୍ଵାଗତ କଲେ । ସେ ବହୁତ ଖୁସି ଜଣାପଡ଼ୁଥଲେ । କାର୍ପଣ୍ୟ ନ କରି ଗତଦିନର 
କାର୍ଯ୍ୟ କଥା ମନଖୋଲି କହି ପକାଇଲେ । “ଠିକ୍‌ ହୋଇଛି । ଏମିତି ଚଢାଉ 
ଦରକାର | ବଳେ ବଳେ ଶାସନ ହୋଇଯିବେ । ଶହେ ସାତରେ ମୁଁ କାଲି କାହାରିକୁ 
ଓକିଲ ମାଧ୍ଯମରେ ହାଜର ହେବାକୁ ଅନୁମତି ଦେଇନାହିଁ | ଦୁଇଗାରି ଥର ଧୀ ଦଉଡ଼ 
ପରେ ବଳେବଳେ ଦାଦାଗିରୀ ଗଲିଯିବ । ମୁଁ ଆପଣଙ୍କ ସହିତ ପୁରାମାତ୍ରାରେ 
ଅଛି | ଆଦୌ ବ୍ୟସ୍ତ ବିବ୍ରତ ହେବେ ନାହିଁ । ରାମ ବାବୁଙ୍କ ପରି ଅପରିଣାମଦର୍ଶୀ 

କାମ ଜମା କରିବେ ନାହିଁ ।” ଏତକ ଶୁଣି ରାମବାବୁଙ୍କ ସମୟରେ ଠିକ୍‌ କଣ 
ହୋଇଥୁଲା ତାହା ମୁଁ ଜାଣିବାକୁ ଚାହିଁଲି । ସେ ଅଳ୍ପ ହସି କହିଲେ, “ ବାଙ୍କୀରେ ସବୁ 
ଗାଁ ଦୁଇ ଭାଗରେ ବିଭକ୍ତ । ଯୋଗେଶ ବାବୁଙ୍କ ଦଳ ଆଉ ଗୋକୁଳି ବାବୁଙ୍କ ଦଳ । 
ରାମବାବୁ ଟିକେ ଗୋକୁଳି ବାବୃଙ୍କ ଆଡ଼କୁ ଆଉଜି ଗଲେ । ସେଇଥିପାଇଁ ଏତେ 
ବଡ଼ ଗଣ୍ଡଗୋଳଟାଏ ହୋଇଗଲା । ସେଥୁକୁ ଅକ୍ଷୟ ପଟ୍ଟନାୟକଙ୍କୁ ଗିରଫ ପୁଣି 
ଅଣାଯାଉଥିବା ଟ୍ରକ୍‌ ଦ୍ଵାରା ତାଙ୍କ ଗାଁରେ ଜଣକର ମରଣ ପରିସ୍ଥିତିକୁ ଅଣାୟତ 
କରିଦେଲା । ତେବେ ଗତକାଲିର ଆପଣଙ୍କ କାର୍ଯ୍ୟଧାରାକୁ ଆମେ ବାହାରୁ ଲକ୍ଷ୍ୟ 
କରୁଥିଲୁ । ଆପଣ ସାମାନ୍ୟ ମାତ୍ରାରେ ସୀମା ଅତିକ୍ରମ କରି ନାହାଁନ୍ତି । କେହି 
ହେଲେ ଆପଣଙ୍କର କୌଣସି କାର୍ଯ୍ୟକ୍ରମକୁ ଆଙ୍ଗୁଳି ଦେଖାଇ ପାରିବେ ନାହିଁ ।” 
ସବ୍‌ କଲେକ୍ଟର ମହାଶୟଙ୍କ ନିକଟରୁ ବିଦାୟ ନେଇ ଆସିଲି ବୃକ୍‌ ଅଫିସକୁ । 
ବିଡ଼ିଓ ମହାଶୟ ବି ଭାରି ଖୁସି । ବହୁ ପ୍ରଶଂସା କଲେ । ତହସିଲଦାର ମଧ୍ଯ | ତା 
ପରେ ପ୍ରବେଶ କଲି ଓକିଲମାନଙ୍କର ବସିବା ସ୍ଥାନରେ । ସମସ୍ତଙ୍କୁ ମୋର ପରିଚୟ 
ଦେଇ ସେମାନଙ୍କର ସହଯୋଗ କାମନା କଲି ଏବଂ ପରେ ଫେରିଆସିଲି ଥାନାକୁ । 
ପାଖରେ ଥାଏ ଡାକ୍ତରଖାନା । ଡାକ୍ତର ହେଉଛନ୍ତି ଶ୍ରୀଯୁକ୍ତ କିଶୋର ଚନ୍ଦ୍ର ମହାନ୍ତି । 
ଖୁସି ମିଜାଜ୍ର ଲୋକଟିଏ । ସେ କାର୍ଯ୍ୟ ବ୍ୟସ୍ତ ଥଲେ । ପରେ ଦେଖା ହେବାର 
ପ୍ରତିଶୃତି ଆଦାୟ କରି ତାଙ୍କଠାରୁ ବିଦାୟ ନେଇ ପହଞ୍ଚଲି ବାଙ୍କୀ କଲେଜରେ । 
ଅଧ୍ଯକ୍ଷ ସ୍ଵର୍ଗତ ଧୀରେନ୍ଦ୍ର କୂମାର ସାମନ୍ତରାୟ ! ସମସ୍ତେ କୁହନ୍ତି ଡି.କେ । ସଦାଶୟ 
ଭଦ୍ରବ୍ୟକ୍ତି । ମୁହଁ ସଦାସର୍ବଦା ହସହସ ଏବଂ ହୁଦୟଟି ଟାଣ ପୁନଶ୍ଚ ଛାତ୍ରବତ୍ଥଳ | 
ଗଣ୍ଡଗୋଳକାରୀମାନଙ୍କୁ ସେ ଦୃଢ଼ ହସ୍ତରେ ଦମନ କରୁଥିଲେ । ଆଉ ଛାତ୍ର କ୍ଷମପ୍ରାର୍ଥନା 
କଲେ ବରଫମୁଣ୍ଡା ପରି ତରଳି ଯାଉଥିଲେ । ଇଂରାଜୀ ବିଭାଗର ପ୍ରାଧ୍ୟାପକ ଏବଂ 
ବାଙ୍କୀ କଲେଜର ଆଧୁନିକ ନିର୍ମାତା, ଜନପ୍ରିୟ, ବନ୍ଧୁବସ୍ଥଳ ଓ ହୃଦୟବାନ ବ୍ୟକ୍ିତ୍‌ । 
ବାଙ୍କୀରେ ଜଣେ ଲେପ୍ରୋସୀ ଡାକ୍ତର ଥିଲେ । ଡକ୍ଟର ସୀତାରାମ ଯୋଷୀ । 
ଘର ସେହି ବଜାରରେ | ଜଣେ ଉତ୍ତମ ବନ୍ଧୁ | ସେହି କାଳରୁ ଆଜି ପର୍ଯ୍ୟନ୍ତ ସେ ମୋ 
ଘରୋଇ ଡାକ୍ତର ଏବଂ ବନ୍ଧୁ । ମୁଁ ବାଙ୍କୀରେ ଥଲାବେଳେ ମୋ ବାପାଙ୍କ ଦେହ 
ଖରାପ ହେଲା । ସେ ତାଙ୍କ ସରକାରୀ ଜିପ୍‌ରେ ବାପାଙ୍କୁ ନେଇ କଟକ ଶ୍ରୀରାମଚନ୍ଦ୍ରର୍ଜ 
ମେଡିକାଲ କଲେଜ ଓ ହସପିଟାଲରେ ଭର୍ରି କରି ଅକ୍ଟାନ୍ତ ପରିଶ୍ରମ କରିଥିଲେ । ମୋ 

ଦୂର୍ଭାଗ୍ୟକୁ ବାପା ଚାଲିଗଲେ । ବାଙ୍କୀ ଛାଡ଼ିବା ପରେ ମୁଁ ଯେତେବେଳେ ଜୟଦେବ 
ବିହାରରେ ରହିଥିଲି, ସେତେବେଳେ ମୋ ବୋଉ ଆଜ୍‌ମା ରୋଗରେ ପୀଡ଼ିତା 
ହୋଇ ଗ୍ରାମରୁ ଆସିଲା | ଡକ୍ଟର ଯୋଷୀ ତାକୁ ଜଗିବସି ଷଧ ଇଞ୍ଜେକସନ୍‌ ଦେଇ 
ଭଲ କରିଦେଲେ । ପୂନଶ୍ଚ ମୁଁ କ୍ୟାପିଟାଲ ଥାନାରେ ଥିବା ବେଳେ ମୋ ସାନଭାଇ 
ନୀଳମଣିର ଦେହ ଖରାପ ହୋଇ ସେ ଯାଜପୁର ଡାକ୍ତରଖାନାରେ ଭର୍ଭିହେଲା | ମୁଁ 
ଓ ଡକ୍ଟର ଯୋଷୀ ଯାଜପୁର ଯାଇ ତା” ସ୍ଵାସ୍ଥ୍ୟାବସ୍ଥା ନିରୀକ୍ଷଣ କଲୁ । ମୋ ଭାଇର 
ରୋଗ ଥୁଲା ସାଂଘାତିକ | ଚିକିତ୍ସା ଠିକ୍‌ ଗାଲୁଛି ଦେଖ ଶ୍ରୀ ଯୋଷୀ ଫେରିଆସିଲେ । 
କ୍ରମେ କ୍ରମେ ମୋ ଭାଇ ସୁସ୍ଥ ହେଲା । ତିନିଚ୍ାରି ଦିନ ପରେ ମୁଁ ଭୁବନେଶ୍ବର 
ପହଞ୍ଚବା ପରେ ଡକ୍ଟର ଯୋଷୀ ମୋ ଘରେ ପହଞ୍ଚ୍‌ ମତେ କହିଲେ, “ ତୁମ ଭାଇକୁ 
ଚିକିତ୍ସା କରୁଥିବା ଡାକ୍ତର ଗନ୍ଧର୍ବ ରାୟଙ୍କୁ ଧନ୍ୟବାଦ । ସେ ଠିକ୍‌ ସମୟରେ ଠିକ୍‌ 
ଠିଷଧ ନ ଦେଇଥୁଲେ ଭାଇର ବଞ୍ଚିବା ଅସମ୍ଭବ ହୋଇଥାଆନ୍ତା ।” 

ମୋର ସେତେବେଳେ ଗାକିରି ଥାଏ ରାଜ୍ୟ ବିଦ୍ୟୁତ୍‌ ବୋର୍ଡ ଅଧୀନରେ । 
ମୋ ବୋଉର ଆଉଥରେ ଅସୁସ୍ଥତା ଆମ ସମସ୍ତଙ୍କୁ ବିବ୍ରତ କରିଦେଇଥଲା । ଜଣେ 
ଭେଷଜ ବିଶେଷଜ୍ଞ ଆସି ମୋ ବୋଉ ଆଉ ତିନି ଚାରି ଘଣ୍ଟା ମଧ୍ୟରେ ଶେଷ ନିଶ୍ଵାସ 
ତ୍ୟାଗ କରିବେ ବୋଲି ଭବିଷ୍ୟ ବାଣୀ ଶୁଣାଇଗଲେ । ମାତ୍ର ଡକ୍ଟର ଯୋଷୀ ମୋ 
ବୋଉର ଶଯ୍ଯା ନିକଟରେ ବସି ଚିକିତ୍ସା କରୁଥାଆନ୍ତି । ମୋ ଘରେ ବନ୍ଧୁବାନ୍ଧବ 
ମାନଙ୍କର ଭିଡ଼ । ବୋଉ କାନପାଖରେ ଭାଗବତର ପବିତ୍ରବାଣୀ ଗୁଞ୍ଜରିତ ହେଉଥାଏ । 
ଆମେ ସମସ୍ତେ ବୋଉର ଶେଷ ନିଶ୍ଵାସକୁ ଅପେକ୍ଷା କରି କରି ଢୋଳେଇ ପଡ଼ିଥାଉଁ । 
ପ୍ରଭାତର କାକଳୀରେ ବୋଉ ଧୀରେ ଧୀରେ କଡ଼ ଲେଉଟାଇ କ୍ରମେ କ୍ରମେ ସୁସ୍ଥ 
ହେଲା । ବଞ୍ଚଲା ପୁରା ଆଉ ଗୋଟେ ବର୍ଷ । ଆମେ ସମସ୍ତେ ଭାବିଲୁ ଏଇ ଡକ୍ଟର 
ଯୋଷୀ ଡାକ୍ତର ରୂପୀ ଭଗବାନ ହୋଇ ମୋ ବୋଉଙ୍କୁ ବଞ୍ଚେଇ ଦେଲେ । ଆଉ 
ମୋ ବୋଉ ଯେତେବେଳେ ମୁଁ ଅବସର ନେବାର ଚାରିମାସ ପରେ ମୋ ନିଜ ଘରେ 
ଶେଷ ନିଶ୍ଵାସ ତ୍ୟାଗ କଲା, ସେତେବେଳେ ବି ତା'ର ଶଯ୍ୟା ନିକଟରେ ଥୁଲେ 
ମୋର ପରମ ବନ୍ଧୁ ଡକ୍ଟର ସୀତାରାମ ଯୋଷୀ । 

କିଛି ବର୍ଷ ପରର କଥା । ମୋ ସବାସାନ ଭାଇ ଡକ୍ଟର କୁଳମଣି ତ୍ରିପାଠୀର 
ଉପର ଧାଡ଼ିରେ ଲଗାଯାଇଥୁ୍‌ବା ଗାରୋଟି ଆଗ ଦାନ୍ତ ଅସାବଧାନତା କ୍ରମେ ଖସିଯାଇଁ 

ପେଟ ଭିରତକୁ ଚାଲିଗଲା । ମୋ ଭାଇ ସେତେବେଳେ ଗାଁରେ ଥାଏ ଆଉ ମୁଁ ଥାଏ 
ଭୁବନେଶ୍ବରରେ । ଭାଇ ଏକ ଗାଡ଼ି ଭଡ଼ା କରି କଟକ ଆସିଲା । ଗୋଟେ କ୍ଟିନ୍‌କରେ 
ତା'ର ଦାନ୍ତ ବାହାର କରିବାକୁ ଚେଷ୍ଟା କରାଗଲା | ମୁଁ ମୋ ପତ୍ନୀ ଓ ଦୁଇଜଣ ପୁଅ 
ସେଠାରେ ହାଜର ହେଲୁ । କ୍କିନିକ୍‌ କର୍ମଚାରୀ ବହୁତ ଚେଷ୍ଟା ପରେ ଅକୃତକାର୍ଯ୍ୟ 
ହୋଇ ପରଦିନ ଆଉଥରେ ଚେଷ୍ଟା କରିବା ବା କାଟି ବାହାର କରିବାର ପ୍ରସ୍ତାବ 
ଦେଲେ । ଆମେ ଭୁବନେଶ୍ବର ଚାଲିଆସିଲୁ । ମୋ ବଡ଼ ପୁଅ ପରଦିନ ପୁନଶ୍ଚ 
କଟକ ନ ଯାଇ ଭୁବନେଶ୍ବର ଠାରେ ଚିକିତ୍ସା କରିବାକୁ କହିଲା । ମୋ ସମୁଧଵଙ୍କୁ 
ଚିକିତ୍ସା କରିଥିବା ବରମୁଣ୍ଡାର ଜଣେ ଡାକ୍ତରଙ୍କ ଖବର ମିଳିଲା । ଡାକ୍ତର ବାବୁ 
ବହୁତ ଚେଷ୍ଟା କରି ଅକୃତକାର୍ଯ୍ୟ ହେଲାପରେ କଳିଙ୍ଗ ହସ୍‌ପିଟାଲରେ ଆଡମିଟ୍‌ କରି 
ଅପରେସନ କରାଇବାକୁ ପରାମର୍ଶ ଦେଲେ । ମୋ ବଡ଼ ପୁଅ ସୌମେନ୍ଦ୍ର କହିଲା, 
“ ବାପା ! ଯୋଷୀ ମଉସାଙ୍କୁ ପଗାର ।” ମୁଁ ଫୋନ୍‌ରେ ପଚାରିବାରୁ ସେ ତୃରୀତ 
ଆସି ମୋ ଘରେ ପହଞ୍ଚ ସାନଭାଇ ସାଙ୍ଗରେ କଥା ହେଲା ପରେ ଆମ ସମସ୍ତଙ୍କୁ 
ଏକାଠି କରି କହିଲେ, “ ପାଟିବାଟେ ପେଟକୁ ଚାଲି ଯାଇଥିବା ଜିନିଷ ଯଦି ପେଟରେ 
ଥିବାବେଳେ କିଛି ଅସୁବିଧା ନ କରେ ତେବେ ବାସ୍ତରୀ ଘଣ୍ଟା ମଧ୍ଯରେ ନିଶ୍ଚୟ 
ଝାଡ଼ାରେ ବାହାରି ଯିବ । ନଚେତ୍‌ କିଛି ଅସୁବିଧା ' ଅନୁଭୂତ ହେଲେ ତଦନୁଯାୟୀ 
ବ୍ୟବସ୍ଥା କରିବା । ଏହା ଆମ ସମସ୍ତଙ୍କୁ ସାନ୍ତ୍ନା ଦେଲା ଏବଂ ପରଦିନ ସକାଳେ 
ଦାନ୍ତଗୁଡ଼ିକ ମଳରେ ବାହାରିଗଲା । 

ଅଛଦିନ ତଳେ ମୁଁ କଲିକତାରେ ମୋ ଝିଅ ଜ୍ବାଇଁଙ୍କ ପାଖରେ ସସ୍ତ୍ୀକ ଅବସ୍ଥାନ 
କରୁଥାଏ । ମୋ ପତ୍ନୀଙ୍କ ଆଖରେ ଅସ୍ତ୍ରୋପଗାର ହେବାକୁ ଥାଏ । ଦିନକ ଆଗରୁ 
ମୁଁ ହଠାତ୍‌ ଛାତିରେ ଯନ୍ତ୍ରଣା ଅନୁଭବ କଲି । ଝିଅ ମତେ “ମେଡିକା' ଡାକ୍ତରଖାନାକୁ 
ନେଇଗଲା ଏବଂ ସେଠାରେ ଡାକ୍ତର ମତେ ପରୀକ୍ଷା କରି ଗୋଟିଏ  ଷ୍ଟେଣ୍ଟୀ ଲଗାଇବାକୁ 
ପରାମର୍ଶ ଦେଲେ । ମୋ ଝିଅ ଏ ସମ୍ବାଦ ମୋ ବଡ଼ପୁଅ ସୌମେନ୍ଦ୍ରକୁ ଜଣାଇଲା । 
ସୌମେନ୍ଦ୍ର କାଳ ବିଳମ୍ବ ନକରି ଯାଇ ପରାମର୍ଶ କଲା ଡକ୍ଟର ଯୋଷୀଙ୍କ ସହିତ । 
ତାଙ୍କ ଅନୁମତି କ୍ରମେ ମୋ ଛାତିରେ “ ଷ୍ଟେଣ୍ଡୀ ଲଗା ହେଲା ! କେବଳ ଆମେ 
ନୁହେଁ, ସେ ବି ଠିକ୍‌ ସେହିପରି ଆମ ଉପରେ ନିର୍ଭର କରନ୍ତି | ଆମେ ପରସ୍ପର 


a a i 


୧୮୨ 

ପରସ୍ପରକୁ ସେହିଦିନରୁ ସାହାଯ୍ୟ କରିଆସିଛୁଁ ଓ ଜୀବିତ ଥବା ପର୍ଯ୍ୟନ୍ତ ଏ ପ୍ରକ୍ରିୟା 
ଗଲୁ ରହିବ । 

ବାଙ୍କାରେ ଆଉ ଜଣେ ଡାକ୍ତର ଅଛନ୍ତି । ତାଙ୍କୁ ସମସ୍ତେ ଡାକନ୍ତି ଡାକ୍ତର 
ରାମ । ନିଜର କ୍ଲିନିକ୍‌ ଟିଏ ଅଛି ଠିକ୍‌ ମା ଚର୍ଚ୍ଚିକାଙ୍କ ମନ୍ଦିର ନିକଟକୁ ଯିବା 
ବାଟରେ । ସେ ଜଣେ ମିଷ୍ଟଭାଷୀ ଭଦ୍ରଲୋକ । ମୋ ସହିତ ତାଙ୍କର ଥାଏ ପ୍ରଗାଢ଼ 
ବନ୍ଧୁତା । ତାଙ୍କ ଝିଅ ବି ମୋ ଝିଅର ସହପାଠୀ | ବାଙ୍କୀରେ ରହିବା ପରେ ଯେଉଁ 
ଫୁଟବଲ୍‌ ମ୍ୟାଚ୍‌ର ଆୟୋଜନ କରାଗଲା, ସେଥୂରେ କୋଷାଧ୍ଯକ୍ଷ ହେଲେ ଡକ୍ଟର 
ରାମ । ବାଙ୍କୀ କୃବ ପକ୍ଷରୁ ଯେତେବେଳେ ଦୁଇବର୍ଷରେ ଦୁଇଟି ନାଟକ ମଞ୍ଚସ୍ଥ 
ହେଲା, ସେଥୁରେ ବି କୋଷାଧକ୍ଷ ସେ । ତାଙ୍କରି ସୁପରିଗଳନାରେ ବାଙ୍କୀ କବ 
ସମ୍ପଦ୍ଧ ହୋଇ ପାରିଥୁଲା । 

ସେତେବେଳେ ବାଙ୍କୀରେ ଥାଏ ନୋଟିଫାଏଡ୍‌ ଏରିଆ କାଉନ୍‌ସିଲ ଓ ତା'ର 
ଚେୟାରମ୍ୟାନ୍‌ ଥଲେ ଶ୍ରୀଯୁକ୍ତ ପ୍ରସନ୍ଧ କୁମାର ମିଶ୍ର । ପେଶାରେ ସେ ଜଣେ 
ଓକିଲ । ଚର୍ଚିକା ଗାଁରେ ତାଙ୍କ ଘର । ମାତ୍ର ଥାନା ନିକଟରେ ସେ ବସାଘର 
କରିଥାଆନ୍ତି । ସେ ବୋଧହୁଏ ଥଲେ ବାଙ୍କୀ ବାରର ସମସ୍ତଙ୍କ ଠାରୁ ମର୍ଯ୍ୟାଦାବନ୍ତ 
ବ୍ୟକ୍ତିତ୍ଵ । ରାଜନୀତିରେ ଥାଆନ୍ତି ଡକ୍ଟର ଯୋଗେଶ ବାବୁଙ୍କ ପକ୍ଷରେ | ସହରର 
ଉନ୍ନତି, କଲେଜର ପ୍ରଗତି ପାଇଁ ସେ ସଦା ସର୍ବଦା ବ୍ୟସ୍ତ | ଶାନ୍ତ, ସରଳ ପ୍ରକୃତିର 
ବ୍ୟକ୍ତି । କାହାରିକୁ ଆଘାତ ଦେଲା ପରି କଥାବାର୍ଭା କରନ୍ତି ନାହିଁ । ବେଦପୁର 
ଠାରେ ରହନ୍ତି ଓକିଲ ବିଶ୍ବମ୍ବର ପଣ୍ଡା । ସେ ପ୍ରସନ୍ଧ ବାବୁଙ୍କର ସମବୟସୀ ଓ 
ଓଜିଲାତିରେ ସମାନ ଭାବରେ ବିଚକ୍ଷଣ | ଉଭୟ ବାଙ୍କୀର ଉନ୍ନତି ପାଇଁ ବ୍ୟଗ୍ର । 
ଟିକେ ବେଶି କଥାବାର୍ଭା କରନ୍ତି | ମାତ୍ର ସ୍ଟେହୀ ଓ କପଟତାର ଉର୍ବ୍ବରେ । ନିଜର 
ବ୍ୟକ୍ତିଗତ ସମ୍ପର୍କକୁ ସେ କେବେହେଲେ ତାଙ୍କ ବୃଭି ପାଇଁ ବ୍ୟବହାର କରନ୍ତି 
ନାହିଁ । ପରବର୍ଭୀ କାଳରେ ତାଙ୍କ ସାନ ଭଉଣୀ ବୀଣା ମୋର ଭ୍ରାତ୍ସବଧୂ ହେଲେ । 
ସେ କଥା ପରେ ଉଲ୍ଲେଖ କରିବି । 

ଶିମିଳିପୁର ଗାଁର ଯେତେଜଣ ବ୍ୟକ୍ତିଙ୍କୁ ମୁଁ ଭଲ ଭାବରେ ଜାଣିଥୁଲି, ସେମାନଙ୍କ 
ମଧ୍ଯରେ ଦୂଇଜଣ ମୁଖ୍ୟ । ଜଣେ ହେଲେ ସୁଦାମ ଚରଣ ନାୟକ ଓ ଆଉ ଜଣେ 
ଶ୍ୟାମସୁନ୍ଦର ସାହୁ । ଶ୍ୟାମବାବୁ ଜଣେ ଉତ୍ତମ ସଂଗଠକ ଥୁଲେ । ପରେ ବାଙ୍କୀ 

ନିର୍ବାଚନ ମଣ୍ଡଳୀରୁ ଆସେନି ପାଇଁ ନିର୍ବାଚିତ ହୋଇଥଲେ । ସେ ଥୁଲେ ପ୍ରବାଦ 
ପୁରୁଷ ସ୍ଵର୍ଗତ ବିଜୁ ବାବୁଙ୍କର ଦୃଢ଼ ସମର୍ଥକ | ଆଉ ସୁଦାମବାବୁ ଥଲେ ଗୋକୁଳାନନ୍ଦ 
ପ୍ରହରାଜଙ୍କର ଦୁର୍ଗ ରକ୍ଷକ ।! ଗୋକୂଳି ବାବୁ ଥଲେ ବୈଦ୍ୟେଶ୍ଵର ଥାନା ଅଞ୍ଚଳର 
ଗୋଳାଗଣ୍ଡ ଗ୍ରାମର ଲୋକ । ବାଙ୍କୀରେ ତାଙ୍କ ପାଇଁ କଠିନ ପରିଶ୍ରମ କରି 
ସମର୍ଥକମାନଙ୍କୁ ଏକାଠି କରି ରଖୁଥୁଲେ ସୁଦାମ ବାବୁ । ସେ ଥିଲେ ଜଣେ ଚାଷୀ ଓ 
ଠିକାଦାର । ଅତ୍ଯନ୍ତ ଭଦ୍ର ଓ ମିଷ୍ଟଭାଷୀ । ସହରରେ ସମସ୍ତେ ତାଙ୍କର ବନ୍ଧୁ | 
ସମସ୍ତଙ୍କ ସହିତ ହସିହସି କଥାବାର୍ଭା । ତାଙ୍କ ପତ୍ସୀ ମଧ୍ୟ ଥଲେ ଜଣେ ଅତ୍ୟନ୍ତ 
ଉଚ୍ଚକୋଟିର ମହିଳା । ବିଶେଷ ଶିକ୍ଷା ନଥୁଲେ ବି ଜଣେ ଉତ୍ତମ ଗୃହିଣୀ ଥୁଲେ 
ସେ । ତାଙ୍କ ପିଲାମାନେ ବି ଠିକ ତାଙ୍କ ପରି ଭଦ୍ର, ନମ୍ର ଓ ଶିଷ୍ଟ ! ସୁଦାମ ବାବୁଙ୍କ 
ଭାଇ କ୍ଷୀରବାବୁ । ବଡ଼ଭାଇଙ୍କର ଅନୁଗାମୀ । ରାଜନୀତିରେ ଥାଆନ୍ତି । ମାତ୍ର 
ନିଜର ସାମାଜିକ ଲକ୍ଷ୍ମଣରେଖାକୁ କେବେ ଅତିକ୍ରମ କରନ୍ତି ନାହିଁ । ତାଙ୍କ ବନ୍ଧୁ 
ହେଉଛନ୍ତି ଶିଶୁଆ ଗ୍ରାମର ଡକ୍ଟର ଯୋଗେଶ ବାବୁଙ୍କ କୁଟୁମ୍ବର ସ୍ଵର୍ଗତ ପୂର୍ଣ୍ଣଚନ୍ଦ୍ର 
ରାଉତ । ସାମାନ୍ୟ ଟିକେ ଉଗ୍ର ଓ ସଚେତନ । ନ୍ୟାୟ ପାଇଁ ଶତତ ସଂଗ୍ରାମୀ | 
ହରିରାଜପୁର ଗ୍ରାମର ତଦାନିନ୍ତନ ସରପଞ୍ଚ ଥିଲେ ସ୍ଵର୍ଗତ ରାମଚନ୍ଦ୍ର ପଣ୍ଡା । 
ଭଦ୍ରଲୋକ ଓ ମିଷ୍ଟଭାଷୀ ବ୍ୟକ୍ତି । କାହାରିକୁ ହଇରାଣ ହରକତ୍‌ କରିବାକୁ ସେ 
କେବେହେଲେ ପୋଲିସର ସାହାଯ୍ୟ ନେଇଥିବା କଥା ମୋର ମନେ ପଡ଼େନା । 
ଆଉ ଜଣେ ଭଦ୍ରବ୍ୟକ୍ତି ଥଲେ କାଉଳି ଭାଇନା । ପୂର୍ର ବିଭାଗ ଅଧୀନରେ ଠିକାଦାର । 
ମାତ୍ର ଜଣେ ଉତ୍ତମ ବନ୍ଧୁ | ତାଙ୍କ ସାହାଯ୍ୟ ଅନ୍ତତଃ ମୁଁ କେବେ ଭୁଲିପାରିବି ନାହିଁ 
ଦିନେ ସକାଳେ କେତେଜଣ ଲୋକ ଭେଡ଼ା ରାମଚନ୍ଦ୍ରପୁର ଗାଁରୁ ଆସି ଥାନାରେ 
ଜଣାଇଲେ କି କେନ୍ଦ୍ରାପଡ଼ା ଅଞ୍ଚଳରୁ ଜଣେ ସ୍ଵର୍ଣକାର ଆସି ତାଙ୍କ ଗ୍ରାମରେ ରହି 
ଅଳଙ୍କାର ଗଢୁଥିଲେ । ସେ ଅନେକ ଲୋକଙ୍କ ଠାରୁ ସୁନା ନେଇ ଅଳଙ୍କାର 
ଗଢ଼ିଦେବାର ପ୍ରତିଶ୍ରୁତି ଦେଇଥିଲେ । ମାତ୍ର ହଠାତ୍‌ ବଡ଼ି ସକାଳୁ କେଉଁଆଡେ 
ଅନ୍ତର୍ବାନ ହୋଇଯାଇଛି । ସକାଳୁ କଟକ ଯାଉଥ୍‌ବା ବସ୍‌ ସେତେବେଳକୁ ବାଙ୍କୀ 
ଛାଡ଼ି ସାରିଥିଲା । ସମସ୍ତଙ୍କର ସନ୍ଦେହ ସ୍ଵର୍ଣ୍ଠାକାରମାନେ ସେହି ବସରେ ପଳାଇ 
ଯାଇଛନ୍ତି । ସେତେବେଳେ ବାଙ୍କୀ ଥାନାରେ ଫୋନ ନଥାଏ । ପାରାସେବା ବନ୍ଦ 
ଥାଏ । ଗାଡ଼ିକଥା ତ ସ୍ଵପ୍ନ । ମୋର ଥାଏ ଗୋଟିଏ ସଟର । ସେହି ଗାଡ଼ିରେ 

ବସକୁ କଟକ ଓ ସେଠାରୁ କେନ୍ଦ୍ରାପଡ଼ା ପର୍ଯ୍ୟନ୍ତ ଗୋଡ଼ାଇବା ସମ୍ଭବ ନୁହେଁ । 
ଏତିକିବେଳେ ମନକୁ ଆସିଲେ କାଉଳି ଭାଇନା । ତାଙ୍କ ନିକଟକୁ ସମ୍ବାଦ ପଠାଇଲି । 
ଅଳ୍ପ ସମୟ ମଧ୍ଯରେ ସେ ଆସି ଥାନାରେ ହାଜର । ମୋ ଠାରୁ ସବୁ କଥା ଶୁଣିଲେ | 
କହିଲେ ମୁଁ ପ୍ରସ୍ତୁତ । କିଛି ସମୟ ମଧ୍ଯରେ ମୁଁ ବି ପ୍ରସ୍ତୁତ ହୋଇ ବାହାରିଲି । ଆମେ 
ଗାଲିଲୁ ଆଗକୁ । ରାସ୍ତାରେ ଗଲା ବେଳେ ମୁଁ ଗଣନାରୁ ବୁଝିଲି କି ଆମେ ସେ ବସକୁ 
କଟକ ମଧ୍ଯରେ ଧରିପାରିବୁ ନାହିଁ । ତେଣୁ କେନ୍ଦ୍ରାପଡ଼ା ଯିବାକୁ ପଡ଼ିବ । 
ଅଭିଯୋଗକାରୀମାନେ କହିଥିଲେ କି ସେମାନେ ବାଲିଆ ଛକରେ ଓହ୍ଲାଇ ଗାଁକୁ 
ଯାଆନ୍ତି । ଆମ ଗାଡ଼ି ଛୁଟିଲା ବାଲିଆ ଅଭିମୁଖେ । ରାସ୍ତାରେ ଜଗତପୁର ଢାବାରେ 
ରୁଟି ତଡ଼କା ଖାଇ ଆମେ ଆଗକୁ ବଢ଼ିଲୁ । ସାଲେପୁର ଠାରେ ପହଞ୍ଚ ବାଲିଆର 
ଭୌଗୋଳିକ ଅବସ୍ମିତି ବିଷୟରେ ବୁଝିନେଲି । ସମୟ ଓ ଦୂରତାର ଅଙ୍କ କଷି କଷି 
ଆମେ ଆଗକୁ ଧାଇଁଲୁ | ପହଞ୍ ଗଲୁ ବାଲିଆରେ |! ଖବର ନେଇ ଜାଣିଲୁ ଆଉ କିଛି 
ସମୟ ପରେ ବସ ଆସିପାରେ । ମୁଁ ସାବଧାନତା ଅବଲମ୍ବନ କରି ଗୋଟେ 
ଦୋକାନରେ ବସି ରହିଲି । ପ୍ରକୃତରେ ଅନ୍ପଚ ସମୟ ପରେ ଆମ ପ୍ରତୀକ୍ଷାର ଅନ୍ତ 
ଘଟାଇ ବସ ପହଞ୍ଚଲା ଓ ଆମ ଭପ୍ଷିତ ବ୍ୟକ୍ତିମାନେ ଗାଡ଼ିରୁ ଓହ୍ଲାଇଲେ । ମୁଁ 
ସେମାନଙ୍କୁ ପଚାରିବାରୁ ସହଜରେ ସେମାନେ ସବୁ କଥା ମାନିଗଲେ । ଜିନିଷସବୁ 
ଜବତ ହେଲା ଓ ସେହି ବସରେ ମୁଁ ସେମାନଙ୍କୁ ନେଇ କେନ୍ଦ୍ରାପଡ଼ା ଗଲି । ଭାଇନା 
ମଟର ସାଇକେଲରେ ଆମ ପଛେ ପଛେ ଗଲେ । କେନ୍ଦ୍ରାପଡ଼ା ଥାନାରେ ମୋ ବନ୍ଧୁ 
ସ୍ଵର୍ଗତ ଅର୍ଜୁନ ପ୍ରଧାନ ଥାଆନ୍ତି । ସେ ଆସାମୀମାନଙ୍କୁ ତାଙ୍କ ହେପାଜତ୍କୁ ନେଲେ ! 
ମୁଁ କାଗଜପତ୍ର କାମ ଶେଷ କରି କାଉଳି ଭାଇନାଙ୍କ ମଟର ସାଇକେଲ ପଛରେ 
ବେତାଳ ପରି ସବାର ହୋଇ କଟକ ଫେରିଲି । ସାଲେପୁର ନିକଟରେ ଭୀଷଣ 
ବର୍ଷା ହେଲା । ଆମେ ଦୁଇଜଣ ବର୍ଷାରେ ସମ୍ପୂର୍ଣ ଓଦା ହୋଇଗଲୁ । ପବନରେ 
ଦେହହାତ କଞ୍ଚାପାଣି । ସେଠାରୁ ବାଙ୍କୀ ଅନେକ ଦୂର | ଫେରିବା ସମ୍ଭବ ନୁହେଁ 
ଭାବି କଟକରେ ରହିଲୁ । ପରଦିନ ଫେରି ବାଙ୍କାରେ ଏ ଶୁଭ ସମ୍ବାଦ ଜଣାଇଲୁ । 
ଅଳ୍ପ ସମୟ ମଧ୍ଯରେ ଭେଡା ଗ୍ରାମରୁ ବହୁତ ଲୋକ ମତେ ବଧେଇ ଜଣାଇବାକୁ 
ଆସିଲେ | କୃତଜ୍ଞତା ପ୍ରକାଶ କଲେ ! ଧନ୍ୟବାଦ ଦେଲେ । ମୁଁ ମନେ ମନେ ଖୁସି 
ହେଲି । ପରିଶ୍ରମର ସୁଫଳ ଯେ କେତେ ଆନନ୍ଦଦାୟକ ସେ ଦିନ ମୁଁ ପୂନଶ୍ଢ 

ଅନୁଭବ କଲି । ମାତ୍ର ଏସବୁ କଥା ସମ୍ଭବପର ହୋଇଥଲା ସ୍ଵର୍ଗତ ବୃନ୍ଦାବନ ପଣ୍ଡା 
ଓରଫ କାଉଜି ଭାଇନାଙ୍କ ପାଇଁ । ପ୍ରକୃତରେ ସେ ଭଦ୍ରଲୋକଙ୍କ ମୁହଁ ଏବେବି ମୋ 
ମନ ମଧ୍ଯରେ ଭାସି ବୁଲୁଛି । ବାଙ୍କୀଠାରେ ସମସ୍ତ ସଫଳତା ମଧ୍ଯରେ କାଉଳି 
ଭାଇନା ଯେ ଜଣେ କିର୍ରୀସ୍ତମ୍ଭ ଏକଥା ଅସ୍ଵୀକାର କରାଯାଏନା | 

ବାଙ୍କୀରୁ ମହାନଦୀ କୂଳେ କୂଳେ କଟକ ଆଡ଼କୁ ବହେ ବାଟ ଗଲେ ରାସ୍ତାର 
ଡାହାଣ ପଟକୁ ପଡ଼େ ଚାଷୀମାନଙ୍କର ବଡ଼ ଗାଁଟିଏ । ନାଁଟି ତା'ର କୂଶପଙ୍ଗୀ । 
ମୁଖ୍ୟରାସ୍ତାରୁ ଜାତ ମୁଣ୍ଡିଆ ଠାରୁ ଦକ୍ଷିଣ ପୂର୍ବକୁ ଲମ୍ବି ଯାଇଥିବା ରାସ୍ତାଟି ଡମପଡ଼ାର 
ବକ୍ଷଭେଦ କରିଯାଇଛି ଖୋର୍ଵାକୁ । ସେହି ରାସ୍ତାର ପୂର୍ବ ଦିଗରେ ଡମପଡ଼ା ନିକଟରେ 
ଏହି ଗାଁ । ଏଠାକାର ଅନେକ ଲୋକ ପୋଲିସ ବିଭାଗରେ ସିପାହୀ ପଦରେ କାର୍ଯ୍ୟ 
କରନ୍ତି । ଶୁଣାଯାଏ ବାଙ୍କୀରେ ସ୍ଵର୍ଗତ ଦୁର୍ଗା ଚରଣ ପଟ୍ଟନାୟକ ବୋଲି ଜଣେ 
ଭଦ୍ରଲୋକ ଥଲେ । ସେ କଟକଠାରେ ଅବସ୍ଥିତ ମିଲିଟାରୀ ପୋଲିସର ଷଷ୍ଠ 
ବାଟାଲିଆନ୍‌ର ଦୁର୍ଗପତି ଭାବରେ କାର୍ଯ୍ୟ କରୁଥିଲେ । ସେହି ସମୟରେ କୁଶପଙ୍ଗୀ 
ଗ୍ରାମରେ ଏପରି କୂଶଳ୍ଚ ହୋଇଥଲା । ସ୍ଵର୍ଗତ ପଟ୍ଟନାୟକ ମଝିରେ ମଝିରେ ଗାଁକୁ 
ଆସନ୍ତି । କଟକ ଫେରିବା ରାସ୍ତାରେ କୂଶପଟ୍ଗୀ ଗ୍ରାମର ଏହି ପରିଶ୍ରମକାତର 
ପଳାୟନପନ୍ଛୀ ଭୀରୁମାନେ ତାଙ୍କୁ ରାସ୍ତାରେ ଅଟକାଇ ଗକିରି ପାଇଁ ପ୍ରାର୍ଥନା କରୁଥିଲେ । 
ସେତେବେଳେ ତାଙ୍କ ଅଧୀନରେ ବହୁତ ଗିରି ଖାଲିଥିଲା ଏବଂ ସେ ବି ଥୁଲେ 
ନିଯୁକ୍ତିଦାତା । ଯାହାର ଲମ୍ବ ପ୍ରସ୍ଥ ତାଙ୍କ ଆଖୁକୁ ରୁଚୁଥଲା, ସେ ତାକୁ କଟକ ଆସି 
ତାଙ୍କୁ ଦେଖା କରିବାକୁ କହୁଥିଲେ ଓ ମାପଚୂପରେ ଯିଏ କୃତାକର୍ଯ୍ୟ ହେଉଥଲା, ସେ 
ବନିଯାଉଥୁଲା “ କନେଷ୍ଟବଳ ।” ସେଇଥପାଇଁ ବୋଧହୁଏ କଶପଟ୍ଗୀ ଷଷ୍ଠ 
ବାଟାଲିଆନର ଅନ୍ୟତମ “ ବାରାକ୍‌' ବୋଲି କୁହାଯାଏ | 

ଏହି ଗାଁରେ ସମସ୍ତେ ସଫଳ ଚାଷୀ । ମହାନଦୀ ବୋଧହୁଏ ସ୍ଵତନ୍ତ୍ର ଦୟା 
ପ୍ରଦର୍ଶନ କରିଛି ଏ ଉର୍ବର ମୃତ୍ତିକାକୁ । ସମସ୍ତ ଫସଲର ଗନ୍ତାଘର ଏହି ଗାଁ । 
ସେଇଥୁପାଇଁ ବୋଧହୁଏ ଜାତମୁଣ୍ିଆ ଓ ଏ ଗାଁର ମିଳନ ସ୍କଳରେ ଠିଆ ହୋଇଛି 
ଗୋଟେ ଅର୍ଘାସୁରିଆ ଶୀତଳ ଭଣ୍ଡାର ଏ ଅଞ୍ଚଳର ଉଦ୍‌ବୃତ୍ତ ପନିପରିବା ଓ ଆଳୁ 
କୋବି ଫସଲର ଶହଶହ କ୍ଟିଣ୍ଟାଲର ଓଜନକୁ ପେଟରେ ଧରି । କେବଳ ସେତିକି 
ନୁହେଁ । ଏ ଗାଁରେ ମଧ୍ଯ ଲକ୍ଷ୍ମୀଙ୍କ ସହିତ ସରସ୍ବତୀଙ୍କର ସପତ୍ନ ବିବାଦ ନାହିଁ । 

ଯଶସ୍ବୀ ଲେଖକ ଶ୍ରୀଯୁକ୍ତ ଦେବ୍ରାଜ ଲେଙ୍କା ଓଡ଼ିଆ ଗଦ୍ୟ ସାହିତ୍ୟକୁ ବହୁତ ଗୁଡ଼ିଏ 
ହିରଣ୍ମୟ ଉପହାର ପ୍ରଦାନ କରିଛନ୍ତି । ତାଙ୍କ ଲିଖୂତ “ଅନ୍ଧମୁହାଣି” ଖେଳ”, 
' ଢୋକର” ଏବଂ ଆହୁରି ଅନେକ ପୁସ୍ତକ ଓଡ଼ିଆ ସାହିତ୍ୟର ମାଇଲଖୁଣ୍ଟ । ତାଙ୍କ 
ଲିଖୂତ ଗଳ୍ପମାନଙ୍କୁ ନେଇ ସେ “ ଦେବ୍ରାଜ ଅର୍କେଷ୍ଟା” ନାମରେ ମଧ୍ଯ ପୁସ୍ତକଟିଏ 
ପ୍ରକାଶ କରାଇଛନ୍ତି । ସେ ଥିଲେ ମୋର ଜଣେ ଅତି ଉତ୍ତମ ବନ୍ଧୁ । ଅଦ୍ଯାବଧୂ 
କେବେ କେମିତି ଆମେ ଦୂରଭାଷ ମାଧ୍ଯମରେ ବାଙ୍କୀର ସେହି ପୂର୍ବ ସ୍ଵୃତିକୁ ମନେ 
ପକାଇ ବହେ ହସୁ ଆଉ କିଛି କ୍ଷଣ ପାଇଁ ଉଦାସ ସମୟ ବିତାଉ | ଆଳୁ କ୍ଷେତରେ 
ଅମଳ ସମୟରେ ପାନ ଗେବାଇ ଚୋବାଇ ଦେବ୍ରାଜ ଆଳୁ ଫସଲର ଲାଭ କ୍ଷତି 
କଳନା କରୁଥିବା ସମୟରେ ଆଉ କେଉଁ ଗଳ୍ପ ବା ଉପନ୍ୟାସର ବିଷୟ ବୋଧହୁଏ 
କଳନା କରୁଥାଆନ୍ତି | 

ଗୟଳବାଙ୍କ ଗ୍ରାମର ଜଣାଶୁଣା ଲୋକ ସ୍ଵର୍ଗତ ଧଡ଼ିରଥ | ତାଙ୍କର ଜାଳେଣି 
କାଠର ବ୍ୟବସାୟ । ବାଙ୍କୀ ଏବଂ ଭୁବନେଶ୍ବରରେ କାଠଗୋଲା ଅଛି । ସେ ମଧ୍ଯ 
କେତେଖଣ୍ଡ ଟ୍ରକର ମାଲିକ । ଭୁବନେଶ୍ବର ଓକିଲ ବାଗରେ ତାଙ୍କର ଘର ପୁଣି 
ବାଙ୍କୀରେ ଦୋକାନ ସାନଭାଇ ବୁଝେ ¦ ବଡ଼ ଭାଇ ସରପଞ୍ଚ | ସମସ୍ତେ ବାହାଦୂର 
ଧଡ଼ି ରଥଙ୍କ ଖାତିରରେ । ଖଳ ଲୋକ ମାନେ କୁହନ୍ତି ରଥ ଘର ଜାଳେଣି କାଠ 
ଟ୍କ୍‌ରେ ଅଛ କିଛି ଏଣୁ ତେଣୁ କାଠତଳେ ଯାଏ ଶାଗୁଆନ ଗଣ୍ଡି । ତାଙ୍କରି ଦୟାରୁ 
ଡମପଡ଼ା ଜଙ୍ଗଲ ସଫା । 

ସେତେବେଳେ ବାଙ୍କୀରେ ରାଜା ଥଲେ ସାମନ୍ତ ନାରାୟଣ ଶ୍ରୀଚନ୍ଦନ 
ମହାପାତ୍ର । ନାମକୁ ମାତ୍ର ରଜା । ଖଞ୍ଜାଏ ବଡ଼ ଚାଳଘର ଥୁଲା ତାଙ୍କ ପ୍ରାସାଦ । 
ଭୂସମ୍ପଭିର ଆୟରୁ ଜୀବିକା ନିର୍ବାହ କରୁଥିଲେ | ମାତ୍ର ତାଙ୍କ ଅତୀତ ଥିଲା 
ଗୌରବମୟ । ତାଙ୍କ ପିତୃପୁରୁଷ ସ୍ବର୍ଗତ ଧନଞ୍ଜୟ ଶ୍ରୀଚନ୍ଦନ ଖୋର୍ଵ। ରାଜାଙ୍କ ଠାରୁ 
ପରାସ୍ତ ହୋଇ ବନ୍ଦୀ ହୋଇଥଲେ । ସେତେବେଳକାର ମନ୍ତ୍ରୀ ଜଣେ ସନେଇଙ୍କ 
ସାହାଯ୍ୟରେ ସିନ୍ଧିଗାତ ଖୋଳେଇ ତାଙ୍କୁ ଉଦ୍ଧାର କରିବାକୁ ଚେଷ୍ଟା କରିଥିଲେ । ମାତ୍ର 
ରାଣୀ ଶୁକଦେଇ ଖେର୍ଵ। ଆକ୍ରମଣ କରି ରାଜାଙ୍କୁ ଉଦ୍ଧାର କରିଥିଲେ । 

ବାଙ୍କୀରେ ଚାକିରି କଲେବି କଟକରୁ ମନ ତୁଟି ନଥାଏ । ସେତେବେଳେ ମୁଁ 
ପ୍ରଚୂର ପାନ ଖାଉଥାଏ ଏବଂ ପ୍ରତିଦିନ ମୋର ପାନ ଆସୁଥାଏ କଟକ ଚାନ୍ଦିନୀଚୌକ 

ଗଦା ଦୋକାନରୁ ଓ.ଆର୍‌.ଟି ବସ୍ରେ | ସୁବିଧା ପାଇଲେ ମୁଁ ବି ଖସି ଗାଲି ଯାଉ 
ଥାଏଁ କଟକ । ମୋର ପତ୍ନୀ ଓ ପିଲାଏ ତେବେ ବି ରହୁଥାନ୍ତି ଲାଲବାଗ ଥାନା 
ହତାରେ ଥବା ଘରେ । ଦିନେ କଟକ ଆସି ମୁଁ ପରଦିନ ସକାଳେ ବାଙ୍କୀ ଫେରୁଥାଏଁ | 
କଟକ ଆଡୁ ବାଙ୍କୀକୁ ପ୍ରଥମ ଗାଁ ବୀଆରା ରାମଚଣ୍ଡି । ମୁଁ ସେଠାରେ ପହଞ୍ଚ ଦେଖୁଲି 
ରାସ୍ତା ଉପରେ ବହୁତ ଲୋକ । ଧାନ କଳ ପଡ଼ିଥିବା ଗୋଟେ ଘରକୁ ସମସ୍ତେ 
ଭାଙ୍ଗୁଛନ୍ତି । କିଛି ଲୋକ କନ୍ଦାକନ୍ଦି କରୁଛନ୍ତି । ଆଉ କିଛି ଲୋକ ଉତ୍ୟକ୍ତ ଅବସ୍ଥାରେ 
ହାତରେ ଠେଙ୍ଗା ଶାବଳ ଧରି ଭଙ୍ଗାଭଙ୍ଗି କାର୍ଯ୍ୟରେ ବ୍ୟସ୍ତ | ମୁଁ ସେଠାରେ ପହଞ୍ଚ୍‌ 
ମୋ ସୂୁଟରଟିକୁ ବ୍ରେକ ମାରି ଠିଆ କଲି । ମତେ ଦେଖ ଗଣ୍ଡଗୋଳକାରୀମାନେ 
ଛତ୍ରଭଙ୍ଗ ଦେଲେ । ମୁଁ ଦୁଇଜଣ ହୁଷ୍ଟପୁଷ୍ଠ ଯୁବକଙ୍କୁ ଧରି ଅଟକାଇଲି | ସେମାନେ 
ପ୍ରଥମେ ବଳପୂର୍ବକ ପଳାଇ ଯିବାକୁ ଚେଷ୍ଟା କରୁଥିଲେ । ମାତ୍ର ମୁଁ ତାଙ୍କୁ ହସିହସି 
ସାନ୍ତନା ଦେବା ଭଙ୍ଗୀରେ ରହିବାକୁ ବୂଝାଇଲି | କିଛି ଭରସା ବୋଧହୂଏ ସେମାନେ 
କଲେ ମୋ ଉପରେ । ଆସ୍ତେ ଆସ୍ତେ ସେମାନଙ୍କ ପ୍ରଭାବରେ ଆଉ କିଛି ଲୋକ 
ରହିଲେ । ମୁଁ ସମସ୍ତଙ୍କୁ ଏକାଠି କରିବାକୁ ଚେଷ୍ଟା କଲି | ଶୁଣିଲି ଘର ମାଲିକ ମୂଷା 
ବେହେରା ଗ୍ରାମରକ୍ଷୀ ସହିତ ଥାନାକୁ ଯାଇଛନ୍ତି । ସମସ୍ତଙ୍କୁ ଶାନ୍ତ ରହିବାକୂ କହି ମୁଁ 
ଗୃହକର୍ରୀଙ୍କୁ ସେଠାକୁ ଡକେଇଲି । ସେ ଆସି ଆଗେ କିଛି ସମୟ କନ୍ଦାବୋବା 
କଲେ । ପରେ କହିଲେ, “ ଗାଁ ଲୋକେ ଆମକୁ ଏକଘରିକିଆ କରି ଜୋରିମାନା 
ମାଗିଲେ । ଆମେ ନ ଦେବାରୁ ଆମ ଘରକୁ ଭାଙ୍ଗ ଜିନିଷପତ୍ର ସବୂ ବୋହି ନେଲେ । ” 
ମୁଁ ଗାଁ ଲୋକମାନଙ୍କୁ ବହୁତ ବୁଝାଇଲି । କହିଲି, “ କାହାରିକୁ ଏକଘରିଆ ରଖୁବା 
ଆଉ ତା'ଠାରୁ ଜରିମାନା ଆଦାୟ କରିବା ବେଆଇନ କାମ | ଆପଣମାନେ ପ୍ରଥମେ 
ସେପରି ବେଆଇନ କଲେ | ଦ୍ଵିତୀୟରେ ସେପରି ବେଆଇନକୁ କାର୍ଯ୍ୟରେ ପରିଣତ 
କରିବା ପାଇଁ ତାଙ୍କ ଘର ଭାର୍ଗିଲେ ଓ ଜିନିଷପତ୍ର ବୋହିନେଲେ । ଏହା ସମସ୍ତ 
ବର୍ବରତାର ସୀମା ଲଂଘନ କଲା । ମୋର ଅନୁରୋଧ ବେଆଇନ ଭାବରେ 
ଆପଣମାନେ ଯାହା କରିଛନ୍ତି, ତାହା ଗହିଁତ । ନିୟମ ଅନୁସାରେ କାର୍ଯ୍ୟାନୁଷ୍ଠାନ 
ହେବ । ମାତ୍ର ଆପଣମାନେ ସମସ୍ତେ ଏଠାରୁ ଲୁଟ କରିଥବା ସମ୍ପଭି ଯଦି ଫେରାଇ 
ଦେବେ ଏବଂ ସ୍ଵଇଛାରେ ମୋ ନିକଟରେ ଆତ୍ସସମର୍ପଣ କରିବେ, ତେବେ ମୁଁ 
ଆପଣମାନଙ୍କୁ ଯଥା ସମ୍ଭବ ସାହାଯ୍ୟ କରିବାକୁ ଚେଷ୍ଟା କରିବି ।” ତା'ପରେ ମୁଁ 

କହିଲି, “ ଆପଣମାନଙ୍କ ମଧ୍ୟରେ ଯେଉଁମାନେ ଆତ୍ସମର୍ପଣ ନ କରି ଲୁଚିବେ, 
ଗାଁରେ ପୋଲିସ କର୍ମଗରୀମାନେ ଜଗି ରହିବେ । ବେଳ ଅବେଳରେ ଆପଣଙ୍କ 
ଘର ଖାନ୍ତଲାସ କରିବେ ! ଆପଣମାନେ ବିଲବାଡ଼ିକୁ ଗଵଷକାମ କରିବାକୁ 
ଯାଇପାରିବେନି | ଫଳପରିବା ନେଇ ହାଟବଜାରକୁ ଯାଇପାରିବେନି । ବନ୍ଧୁବାନ୍ଧବ 
ଆପଣମାନଙ୍କ ଘରକୁ ଯିବା ଆସିବା କରିପାରିବେନି । ଏପରିକି ଆପଣମାନଙ୍କ 
ପିଲା ଛୁଆ ସୁଲକୁ ପାଠ ପଢ଼ିବାକୁ ଯାଇପାରିବେନି | ଗୋରୁଗାଇ, ଛେଳିମେଣ୍ା ବି 
ଚଳପ୍ରଚଳ ହେବା କଷ୍ଟ ହେବ | ଆପଣମାନେ ବିଚାର କରନ୍ତୁ | ଭୁଲ ଆପଣମାନେ 
କରିଛନ୍ତି । ଦଣ୍ଡିତ ନିଶ୍ଚୟ ପାଇବେ । ତେବେ ସେ ଦଣ୍ଡ ଯେତିକି ହେବା ଉଚିତ 
ସେତିକି ନା ତା'ଠାରୁ ଢେର ବେଶି | ପରିଶେଷର ମୁଁ ମୋ କଥା କହୁଛି | ଆପଣ 
ମାନେ ଯେତେ ଚେଷ୍ଟା କରି ମତେ ପ୍ରଭାବିତ କରିବାକୁ ଗାହିଲେ ମଧ୍ଯ କରିପାରିବେ 
ନାହିଁ । ତେଣୁ ଆପଣମାନଙ୍କ ଗାଁ'ରେ ଠିଆ ହୋଇ ଆପଣମାନଙ୍କୁ କଥା ଦେଉଛି | 
ଆଇନତଃ, ନ୍ୟାୟତଃ ଆପଣମାନଙ୍କ ବିରୁଦ୍ଧରେ ଯାହା ହେବା କଥା ତାହା ନିଶ୍ଚୟ 
ହେବ । ସେଥିରୁ କିଞ୍ଚତ କମ୍‌ ନୁହେଁ କି ସାମାନ୍ୟ ବେଶି ନୁହେଁ ।” 

ଲୋକମାନେ ମୋ କଥା ଶୁଣି ନିଜ ନିଜ ମଧ୍ୟରେ ବୋଧହୁଏ ଆଲୋଚନା 
କରିବାକୁ ଗାହିଲେ । ସେ ସୁଯୋଗ ସେମାନଙ୍କୁ ଦେବା ଲାଗି ମୁଁ ସ୍ଥାନ ଛାଡ଼ି ଅଳ୍ପ 
ଦୂରକୁ ଚାଲିଗଲି । ମୋ ସୁଟର୍‌ରୁ ପାଣି ବୋତଲଟିଏ କାଡ଼ି ପିଇଲି । ଲୋକେ 
ଆଲୋଚନା କରି ମୋ ସହିତ ଏକମତ ବୋଲି କହିଲେ, “ ଆମ ଭୁଲ ଆମେ 
ବୁଝିପାରିଛୁ । ଆପଣଙ୍କ କଥା ମାନିବୁ ।” ମୁଁ ସେମାନଙ୍କୁ ଆଶ୍ଵାସନା ଦେଇ ମୋ 
ନିକଟରେ ଏକାଠି ବସାଇଲି । ଅଛ ସମୟ ପରେ ଥାନାରୁ ଏ.ଏସ୍‌.ଆଇ. ବାବୁ, 
ରାଇଟର ବାବୁ ଓ ଗାରିଜଣ ସିପାହୀ ଆସି ପହଞ୍ଚଲେ । ପରିସ୍ଥିତିକୁ ଲକ୍ଷ୍ଯକରି 
ଏ.ଏସ୍‌.ଆଇ ଆଶ୍ଚର୍ଯ୍ୟ ହେଉଥୁଲେ | ଘର ମାଲିକଙ୍କ ଠାରୁ ଥାନାରେ ଏତେଲା ନିଆ 
ସରିଥୂଲା | ଲୁଟ୍‌ ଜିନିଷ ଜବତ କରାଗଲା | ଭଙ୍ଗା ସାମଗ୍ରୀମାନ ମଧ୍ଯ ଏକତ୍ର କରି 
ଜବତ କରାଗଲା । ରାତି ସୁଦ୍ଧା ସେ ଗାଁର ପ୍ରାୟ ସମସ୍ତ ଲୋକଙ୍କୁ ଜିନିଷ ପତ୍ର ସହିତ 
ଗୋଟେ ଟ୍ରକ୍‌ରେ ବସାଇ ଥାନାରେ ପହଞ୍ଚିଲି । ଦିନ ସାରା ମୁଁ ଅଭୁକ୍ତ ଥାଏଁ । 
ନିତ୍ୟାନନ୍ଦ ପଣ୍ଡା ବୋଧହୁଏ ଭାତ, ଡାଲମା, ଆଳୁ ଚଟଣି ତାଙ୍କ ଘରେ ପ୍ରସ୍ତୁତ କରି 
ଆଣି ମତେ ଖୁଆଇଲେ | ଗିରଫ ହୋଇଥବା କୌଣସି ବ୍ୟକ୍ତିଙ୍କୁ ମୋ ନିର୍ଦ୍ଦେଶରେ 

ହାଜତରେ ରଖାଗଲା ନାହିଁ । ସମସ୍ତେ ଥାନା ବାରଣ୍ଡାରେ ଶୋଇଲେ ଓ ପରଦିନ 
ନିଜ ନିଜ ଇଛାରେ ନିତ୍ୟକର୍ମ ଶେଷ କରି ଖାଇପିଇ କୋର୍ଟକୁ ଯିବାକୁ ପ୍ରସ୍ତୁତ 
ହେଲେ | ଥାନାଠାରୁ କୋର୍ଟ ପର୍ଯ୍ୟନ୍ତ ସମସ୍ତେ ଆଶ୍ଚର୍ଯ୍ୟ । ଏପରି କଥା ହେଲା 
କେମିତି ? ମୁଁ ନିଜେ ମୋ ପାରିବାପଣିଆକୁ ବିଶ୍ଵାସ କରିପାରିଲି ନାହିଁ । 

ପ୍ରଥମେ ବାଙ୍କୀ ସହରରେ ଗଣ୍ଡଗୋଳ ଏବଂ ପରେ ବାରଆଁରାରେ ଗଣ୍ଡଗୋଳ 
ଦୁଇଟିର ସଫଳ ସମାଧାନ ମୋର ମନବଳକୁ ଦୃଢ଼ କରିଦେଇଥାଏ । ଲୋକଙ୍କ 
ମୁହଁରେ ବି ମୋର ଭୂୟସୀ ପ୍ରଶଂସା । ସମସ୍ତେ କହୁଥାଆନ୍ତି, “ଏ ବାବୁ ଅନ୍ୟ ସବୁ 
ପୋଲିସ ବାବୁଙ୍କ ଠାରୁ ନିଆରା । ରାଗ ନାହିଁ, ରୋଷ ନାହିଁ କି ଲୋଭ ମଧ୍ଯ ନାହିଁ । 
ଯେଉଁ ଗାଁକୁ ମକଦ୍ଦମା ତଦନ୍ତ ପାଇଁ ଯାଉଛି, ସେ ଗାଁରେ ଖାଉନାହିଁ, ପାଖ ଗାଁ 
ଠାକୁରାଣୀଙ୍କ ନିକଟରେ ପୂଜକଙ୍କୁ କହି ସେଠାରେ ପ୍ରସାଦ ପାଉଛି । ବଦଭ୍ୟାସ 
ଭିତରେ ଖାଲି ଗୁଡ଼େ ପାନ ଗେବାଉଛି ଯାହା । 

ବର୍ରମାନ ପାଇଁ ବାଙ୍କୀ ଶାନ୍ତ । ପ୍ରିନ୍ତିପାଲ ସ୍ଵର୍ଗତ ସାମନ୍ତରାୟ ଜାଣି ଗଲେ ମୁଁ 
ଜଣେ କବି । ଦିନେ ବଜାରରେ ତାଙ୍କ ସହିତ ଦେଖା ହେଲା | ସମବୟସୀ ବନ୍ଧୁଙ୍କ 
ପରି ହସିହସି ଖୁବ୍‌ ଭଲ ବ୍ଯବହାର କଲେ । ସମୟ ପାଇଲେ କଲେଜ ଆଡ଼େ 
ବୁଲିଆସିବାକୁ ନିମନ୍ତ୍ରଣ ଦେଲେ । ଆଉ ଜଣେ ଭଦ୍ରଲୋକଙ୍କ ସହିତ ସାକ୍ଷାତ ହେଲା | 
ସେ ହେଉଛନ୍ତି ସ୍ଵର୍ଗତ ମୂରଲୀଧର ରାଉତ | ବାଙ୍କୀ ଏନ୍‌.ଏ.ସି.ର ଉପମୁଖ୍ୟ ଓ 
ଡକ୍ଟର ଯୋଗେଶ ଚନ୍ଦ୍ର ରାଉତଙ୍କ ଶାଳକ | ସେ ମୋ ସହିତ ତାଙ୍କ ପୁତୁରା ଶ୍ରୀ ସୁବାସ 
ଚନ୍ଦ୍ର ରାଉତଙ୍କ ସହିତ ପରିଚୟ କରାଇ ଦେଇଥ୍‌ଲେ | ସୁବାସ ବାବୁ ସେତେବେଳେ 
ଜଣେ ଓ.ଏଫ୍‌,.ଏସ୍‌. ଅଫିସର ଭାବରେ କାର୍ଯ୍ୟ କରୁଥିଲେ । ଶ୍ରୀ ରାଉତ ମଧ୍ଯ ମତେ 
ପ୍ରଥମେ ପରିଚିତ କରାଇ ଦେଇଥ୍‌ଲେ ଶ୍ରୀଯୁକ୍ତ ବସନ୍ତ କୂମାର ତ୍ରିପାଠୀଙ୍କ ସହିତ | 
ଶ୍ରୀ ତ୍ରିପାଠୀ ସେତେବେଳ ବାଙ୍କୀ ମହାବିଦ୍ୟାଳୟର ଇଂରାଜୀ ଅଧ୍ୟାପକ ଓ ସ୍ଵର୍ଗତ 
ସାମନ୍ତରାୟଙ୍କର ଅତି ପ୍ରିୟ ଛାତ୍ର । ପରେ ଶ୍ରୀ ତ୍ରିପାଠୀଙ୍କ ସହିତ ଯେ କେବଳ 
ମୋର ବନ୍ଧୁତ୍ବ ନିବିଡ଼ ହେଲା ତା” ନୁହେଁ, ଆଜି ପର୍ଯ୍ୟନ୍ତ ଆମେ ଦୁହେଁ ପରିବାର ବନ୍ଧୁ 
ଭାବରେ ବେଶ୍‌ ଜଣାଶୁଣା । ସେ ରହୁଥିବା ମେସ୍‌ଜୁ ମୋର ଯାତାୟତ ବଢ଼ିଲା । 
ସେଇଠି ମୋର ଚିହ୍ନା ହେଲା ଗୀତିକାର ସ୍ଵର୍ଗତ ଗୋକୁଳାନନ୍ଦ ପରିଡ଼ାଙ୍କ ସହିତ । 
ଆଉ ଜଣେ ମେସ୍‌ର ଅନ୍ତେବାସୀ ଥୁଲେ ଶ୍ରୀଯୁକ୍ତ ଶରତଚନ୍ଦ୍ର ରଥ | ଅତିଥୁ ବସ୍ଥଳ ଓ 

ଉଦାରମନା ବ୍ୟକ୍ତିଟିଏ । କଥା କଥାରେ ହାତରେ କାଗଜ କଲମ ଧରି ଚିତ୍ର ଆଙ୍କନ୍ତି । 
ପ୍ରଥମେ ସୁନ୍ଦରୀ ତୁରଣୀଟିର ଚିତ୍ର ଆଙ୍କବାକୁ ଯାଇ ତାକୁ ଦାଢ଼ି ଜଟାଥବା ସନ୍ଧ୍ୟାସୀରେ 
ପରିଣତ କରି ଦିଅନ୍ତି ଏବଂ କ୍ଷଣକ ପରେ ସନ୍ଧ୍ୟାସୀଙ୍କ କୋଳରେ ସେ ଯୁବତୀଟିକୁ 
ବାସଇ ଦିଅନ୍ତି । ପରିହାସ ଛଳରେ ସେ ଦିନେ ମତେ ପ୍ରଶ୍ନ କଲେ, “ତ୍ରିପାଠୀ 
ବାବୁ । ଆମ କଲେଜରେ ବହୁତ ଝିଅ ବହୁତ ଅବିବାହିତ ଅଧ୍ୟାପକଙ୍କୁ ପ୍ରେମ କରୁଛନ୍ତି | 
ମାତ୍ର ମତେ କେହି କାହିଁକି କେବେ ପ୍ରେମର ସାମାନ୍ୟ ତମ ସୂଚନା ଦେଉ ନାହାଁନ୍ତି ? ” 
ମୁଁ ହସି ହସି ତାଙ୍କୁ ଉତ୍ତର ଦେଇଥଲି, “ ଆପଣ ଝିଅମାନଙ୍କୁ କଲେଜ ବାରଷ୍ଡା, 
କମନ ରୁମ କି ଅନ୍ୟଆଡ଼େ ନିରୋଳାରେ ଦେଖୁଲେ ଖାଲି ପାଠ ପଚରୁଛନ୍ତି । ତେଣୁ 
ସେମାନେ ପ୍ରେମିକା ହେବାକୁ ରଛ୍ଛା କଲେବି ଆପଣ ତାଙ୍କୁ ଛାତ୍ରୀ କରି ଦେଉଛନ୍ତି । 
ଆଉ ଅବଶୋଷ କରି ଲାଭ କ'ଣ ।” ସେଦିନ ଶରତବାବୁ, ଗୋକୁଳି ବାବୁ ଆଉ 
ବସନ୍ତ ବାବୁ ବହେ ହସିଲେ । ସେହି ମେସ୍‌ରେ ବିଳମ୍ବିତ ରାତି ପର୍ଯ୍ୟନ୍ତ ଆମ ତାସ 
ଖେଳ ଗଲିଲା । ସେତିକିବେଳେ କଲେଜର ଅଧ୍ୟାପକ, ଛାତ୍ର ଓ ସହରର ବହୁ 
ନିମନ୍ତ୍ରିତ ବ୍ୟକ୍ତିଙ୍କୁ ନେଇ ମାସକୁ ଅନ୍ତତଃ ଥରେ କବିତା ପାଠୋତ୍ସବ ହୁଏ । ସମସ୍ତେ 
ସେହି ସନ୍ଧ୍ୟାଟିକୁ ପ୍ରାଣଭରି ଉପଭୋଗ କରନ୍ତି । ବାରମ୍ବାର ଅନୁରୋଧ ସତ୍ତ୍ବେ ବହୁ 
କବିତା ନ ଲେଖୁଥବା ବ୍ୟକ୍ତିମାନେ ମଧ୍ଯ ଲେଖୁବାକୁ ଆରମ୍ଭ କଲେ । ପ୍ରତିଷ୍ପିତ 
ସାହିତ୍ୟକା ଶ୍ରୀମତୀ ବନଜଦେବୀ ସେତେବେଳେ ସେଠାରେ ରହୁଥିଲେ | ସେ ବି 
ଆସି ଆମ ସହିତ ଯୋଗ ଦେଲେ । କୁଶପଙ୍ଗୀରୁ ବେଳବେଳେ ବି ଶ୍ରୀ ଦେବ୍ରାଜ 
ଲେଙ୍କା ଆସିଲେ । ବାଙ୍କୀରେ ଏକ କାବ୍ୟମୟ ପରିବେଶ ସୃଷ୍ଟି ହୋଇଗଲା । 
ପ୍ରାଧଧାପକ ଶ୍ରୀଯୁକ୍ତ ବସନ୍ତ କୁମାର ରାଉତରାୟ, ପ୍ରାଧ୍ୟାପକ ଶ୍ରୀଯୁକ୍ତ ଯୁଗଳ କିଶୋର 
ଦାଶ ଏବଂ ବହୁ ମାନ୍ୟଗଣ୍ୟ ବ୍ୟକ୍ତି କ୍ରମେ କ୍ରମେ ମୋର ବନିଗଲେ ଅତ୍ୟନ୍ତ ଅନ୍ତରଙ୍ଗ 
ବନ୍ଧୁ । ଶିକ୍ଷାବିତ୍‌ ଆଉ ପୋଲିସମାନଙ୍କ ମଧ୍ଯରେ ବିଭେଦତାର ବିସ୍ତାରିତ ସାମ୍ରାଜ୍ୟ 
କ୍ରମେକ୍ରମେ ସଙ୍କୁଚିତ ହୋଇ ନିଶ୍ଚିହ୍ନ ହୋଇଗଲା । ମେସ୍‌ରେ ରହୁଥିବା ବସନ୍ତ 
ତ୍ରିପାଠୀ, ଶରତ ରଥ ଓ ଗୋକୁଳାନନ୍ଦ ପରିଡା ରାତି ବାରଟାରେ ତାସଖେଳ ସାରି 
ମୋ ଘରେ ପହଞ୍ଚ ଅଭୁକ୍ତ ଥିବାର ସୂଚନା ଦେବାମାତ୍ରେ ମୋ ପତ୍ନୀ ସେମାନଙ୍କୁ କିଛି 

ନା କିଛି ଖାଦ୍ୟ ପରଶୁ ଥିଲେ । ୟେ ଥୁଲା ଆମ ଭିତରର ଆନ୍ତରିକତା । ଏଥିରେ 
ସ୍ବେହ, ପ୍ରେମ, ଭଲ ପାଇବା ଥୁଲା | କୃତ୍ରିମତାର ଲେଶମାତ୍ର ଟିହ୍ବର୍ଣ୍ଣ ନଥଲା | 

ଇଏତ ଗଲା ମୋର ବ୍ୟକ୍ତିଗତ ସମ୍ପର୍କରୁ ଖୁଅଟିଏ | ଏବେ କିଛିଟା ସାମାଜିକ 
ସମ୍ପର୍କ କଥା କହେଁ । ବାଙ୍କାରେ ସେତେବେଳେ ଯେତେଜଣ ସ୍ବାଧୀନତା ସଂଗ୍ରାମୀ 
ବାସ କରୁଥୁଲେ, ମୁଁ ସେମାନଙ୍କ ଘରକୁ ଯାଇଁ ଦେଖାକରି ତାଙ୍କର ଭଲମନ୍ଦ ପଗରି 
ବୁଝୁଥିଲି । ସେମାନେ ବହୁତ ଖୁସି ହେଉଥଲେ | ସେମାନଙ୍କ ମଧ୍ୟରେ ଥଲେ 
ସ୍ବର୍ଗତ ମଧୁସୂଦନ ପଟ୍ଟନାୟକ ଏବଂ ତାଙ୍କ ପତ୍ନୀ । ସେ ନିଜ ଗାଁ ସୁବର୍ଣ୍ଣପୁର 
ଠାରେ ବସବାସ କରୁଥୁଲେ । ଘୋଳପୁର ନିକଟରେ ଆଉ ଜଣେ ସ୍ବାଧୀନତା 
ସଂଗ୍ରାମୀ ଥଲେ ସ୍ଵର୍ଗତ ଲିଙ୍ଗରାଜ ଜେନା । ମୁଁ ତାଙ୍କୁ ବିନା କାରଣରେ ଶଂଖୋଳିବାକୁ 
ଯାଇଛି ଶୁଣି ସେ କାନ୍ଦି ପକାଇଲେ । କହିଲେ, “ ଆଜ୍ଞା ! ବିଦେଶୀ ଶାସକଙ୍କ 
ପୋଲିସ ମୋ ପିଠିରେ ଜୋତା ପାହାର ଦେଇଥିଲା । ଆମ ପୋଲିସ ଆଜି ଆମକୁ 
ଜୁଶଳବାର୍ଭା ପଚାରୁଛି । ଆଜି ମୁଁ ଧନ୍ୟ ହୋଇଗଲି । ତ୍ୟାଗର ସମସ୍ତ ମହତ୍ଵ 
ଆଜି ମତେ ମିଳିଗଲା । ” 

ଯେକୌଣସି ସ୍ଵାଧୀନଚେତା ବ୍ୟକ୍ତି ବାଙ୍କୀରେ ଗକିରି କଲେ, ସ୍ବର୍ଗତ ଗୋବିନ୍ଦ 
ରଥ ଓ ନିଳମଣି ବିଦ୍ୟାରତ୍ତଙ୍କ ନାମ ଶୁଣିବାକୁ ବାଧ୍ଯ 1 ସ୍ଵର୍ଗତ ରଥଙ୍କ ଘର ପାଟପୁରରେ 
ଥିଲାବେଳେ ସ୍ବର୍ଗତ ବିଦ୍ୟାରତ୍ସ ଥୁଲେ ବୈଦ୍ୟେଶ୍ଵବରର ବାସିନ୍ଦା । ଉଭୟ ବାଙ୍କୀର 
ଗର୍ବ । ସେ ଦୁହିଙ୍କ ଗାରିମାମୟ ଜୀବନ କାହାଣୀ ସମଗ୍ର ରାଜ୍ୟକୁ ନୁ ଚମକୂତ କରିଥଲା | 
ସ୍ବର୍ଗତ ନିଳମଣି ବିଦ୍ୟାରତ୍ୃ ଶିକ୍ଷାର ବିସ୍ତାର ପାଇଁ ବହୁ କାର୍ଯ୍ୟ କରିଥଲାବେଳେ, 
ସ୍ଵର୍ଗତ ରଥ ଓଡ଼ିଶାକୁ ସ୍ଵତନ୍ତ୍ର କରିବା ପାଇଁ ଲେଖନୀ ଗାଳନା କରିଥିଲେ | ୧୮୮୮ 
ମସିହାରେ ଥରେ ଛୋଟ ଲାଟ୍‌ ଷୁଆର୍ଟ ବେଲୀ କଲିକତାରୁ କଟକ ଆସିଥୁଲେ । 
ସେତେବେଳେ ଲାଲବାଗ କୋଠିରେ ରାଜଭବନ ଥୁଲା । ସେହିଠାରେ ତାଙ୍କୁ 
ନାଗରୀକମାନଙ୍କ ପକ୍ଷରୁ ଭବ୍ୟ ସମ୍ବର୍ବ ନା ଦିଆଯାଇ ଥିଲା । ତାରକଶି କାମର ଏକ 
ସୁଦୃଶ୍ୟ ବନ୍ଧେଇର ମାନପତ୍ରଟିଏ ତାଙ୍କ ହାତରେ ଅର୍ପଣ କରାଯାଇଥୂଲା | ସେଥୁରେ 
ସମଗ୍ର ଓଡ଼ିଆ ଭାଷାଭାଷୀ ଅଞ୍ଚଳକୁ ଏକତ୍ର କରି ଏକ ସ୍ବତନ୍ତ୍ର ପ୍ରଦେଶ ଗଠନର ଦାବି 
ଦୋହରା ଯାଇଥୁଲା । ମାନପତ୍ରଟି ପାଠ କରି ଲାଟ୍‌ସାହେବ କହିଥୂଲେ, 


୧୯୨ 

“ ରିଡିକ୍ୟୁଲସ” । ଏ ମନ୍ତବ୍ୟ ସଭାରେ ଉପସ୍ଥିତ ଥିବା ସମସ୍ତଙ୍କୁ ଅପମାନିତ କରିଥଲା | 
ଏହି ଘଟଣାରେ ଗଭୀର ମର୍ମାହତ ହୋଇ ° ବାଙ୍କୀ ପଣ୍ତିତ ଗୋବିନ୍ଦରଥ” ଲେଖୁଥିଲେ 

“ ବେଲୀ ବେଲୀ ବୋଲି ନମଣ ଏହା କେବେ ମନର, 

ସ୍ଵରୂପ ବଚନ ଏ ଅଟେ ଭବିଷ୍ୟତ ଦିନର । 

ଗଞ୍ଜାମ ସମ୍ବଲପୁରକୁ ଯୋଗ କଟକେ ଆଣି 

କରିବାକୁ ପୂର୍ବ ଚନୁଛି ଆମ ପ୍ରାର୍ଥନା ବାଣୀ । ” 

କେବଳ ଏତିକି ନୁହେଁ, ସେ କାଳରେ ବହୁ ଚିନ୍ତାଶୀଳ ନାୟକମାନଙ୍କ ମଧ୍ଯରେ 
‘ରଥେ ଆପଣେ” ଥଲେ ଅନ୍ୟତମ । ନବ ଉକ୍ରଳ ନିର୍ମାଣ ପାଇଁ ସେମାନଙ୍କର 
ଶତତ ପ୍ରଚେଷ୍ଟା ବହୁବର୍ଷ ପରେ ଫଳବତୀ ହୋଇପାରିଥୁଲା । 

ପୂର୍ବସୂରୀମାନଙ୍କୁ ବାଦ୍‌ ଦେଲେ ମୋ ଚାକିରି କାଳରେ ବି ବାଙ୍କାରେ ହୀରା, 
ମୋତି, ମାଣିକ୍ୟର ଅଭାବ ନଥିଲେ | ସେମାନେ ହେଲେ ଚର୍ଚ୍ଚିକା ଗ୍ରାମର ଯୋଗଜନ୍ା 
ସ୍ଵନାମଧନ୍ୟ ଡାକ୍ତର ଭ୍ରାତା ସ୍ଵର୍ଗତ ମହେନ୍ଦ୍ର ମିଶ୍ର ଓ ଶରତ ମିଶ୍ର । ଏକଦା ତାଙ୍କ 
ସୁନାମରେ ବାଙ୍କୀ ଗର୍ବିତ ହେଉଥଲା | ସେହି ସୁବର୍ଣ୍ଣପୁର ଗ୍ରାମରେ ଜନ୍ମିତ ଶ୍ରୀଯୁକ୍ତ 
ଅଜିତ କୁମାର ତ୍ରିପାଠୀ ଆଇ.ଏ.ଏସ୍‌. ପରେ ଓଡ଼ିଶାର ମୁଖ୍ୟ ଶାସନ ସଚିବ ଭାବରେ 
ଅଧ୍ଶ୍ତିତ ହୋଇଥୁଲେ । ତାଙ୍କ ପିତା ସ୍ଵର୍ଗତ ସଚ୍ଚିଦାନନ୍ଦ ତ୍ରିପାଠୀ ମଧ୍ଯ ଥଲେ ଜଣେ 
ପୋଲିସ ଏସ୍‌.ପି ଓ ଭାଇ ଥିଲେ ଜଣେ ଖ୍ୟାତନାମା ଯନ୍ତ୍ରୀ | ସେହିପରି ଇଞ୍ଜିନିୟର 
ବଳରାମ ମିଶ୍ର ସମଗ୍ର ରାଜ୍ୟରେ ସୁନାମ ଅର୍ଜନ କରିଥିଲେ | ଡମପଡ଼ାର ଶ୍ରୀଯୁକ୍ତ 
ବାଉରାବନ୍ଧୁ ନନ୍ଦ ପୋଲିସ ମହାନିର୍ଦ୍ଦେଶକ ପଦକୁ ଉତ୍ତୀର୍ଵଣ ହୋଇ ଅବସର ନେଲେ । 
ପ୍ରେମାନନ୍ଦ ତ୍ରିପାଠୀ ଆଇ.ଏ.ଏସ୍‌ ମଧ୍ଯ ରାଜ୍ୟ ଓ କେନ୍ଦ୍ରରେ ବହୁ ଗୁରୁତ୍ବପୂର୍ଣ ପଦବୀରେ 
ରହି ଦାୟିତ୍ବ ନିର୍ବାହ କରିଥିଲେ । 

ବାଙ୍କୀ କଥା ଆଲୋଚନା କଲେ ସ୍ଵର୍ଗତ ବରେନ୍ଦ୍ର କୃଷ୍ଣ ଧଳଙ୍କୁ ଭୁଲିବାର 
ନୂହେଁ । ସେ ଥଲେ ଓଡ଼ିଶା ସାମ୍ବାଦିକ ଜଗତର ଜଣେ ଉଡ୍ଵବଳମୟ ତାରକା । 
ସମ୍ବାଦପତ୍ରମାନଙ୍କରେ ତାଙ୍କ ରଚିତ ସ୍ତମ୍ଭମାନଙ୍କରେ ସେ ରାଜନେତାମାନଙ୍କ ନିର୍ଭୀକ 
ଭାବରେ ସମାଲୋଚନା କରୁଥିଲେ । ସ୍ପଷ୍ଟବାଦୀତା ଥଲା ତାଙ୍କର ସାମର୍ଥ୍ୟ । ତାଙ୍କ 
ବ୍ୟତୀତ ପ୍ରଧାନ ଶିକ୍ଷକ ସ୍ଵର୍ଗତ ବିଷ୍ଣୁଚରଣ ଦାଶ, ଶ୍ରୀଯୁକ୍ତ ଗୋପାଳ ଚନ୍ଦ୍ର 
ଚ୍ୟାଉପଟ୍ଟନାୟକ ଓ ଅନ୍ୟାନ୍ୟମାନଙ୍କୁ ଭୁଲିବାର ନୁହେଁ । ଠିକ୍‌ ସେହିପରି ଭୁଲିବାର 

ନୁହେଁ ମଧ୍ୟ ସେ କାଳର ବାଙ୍କୀ ଅଞ୍ଚଳର ଯୁବ ପ୍ରତିଭା ଶ୍ରୀ ସର୍ବୋଦୟ ମହାପାତ୍ର 
ଶ୍ରୀ ନିରଞ୍ଜନ ସ୍ଵାଇଁ, ଶ୍ରୀ ନଗେନ ମହାପାତ୍ର ଓ ଡାକ୍ତର ଚିନ୍ତାମଣି ରାଉତଙ୍କ । 

ପରିଶେଷରେ ଗୋଟିଏ କଥା ସ୍ଵୀକାର କରିବି ଯେ ଡକ୍ଟର ଯୋଗେଶ ଚନ୍ଦ୍ର 
ରାଉତ କେବଳ ରାଜନୀତିଜ୍ଞ ନଥିଲେ | ସେ ଥଲେ ବାଙ୍କୀର ହୃଦୟ ଏବଂ 
ପ୍ରାଣକେନ୍ଦ୍ର । ରାଜନୀତି ଦୃଷ୍ଟିରୁ ସେ କାଳର ବାଙ୍କୀ ଦୁଇଭାଗରେ ବିଭକ୍ତ ଥଲା । 
ତାହା ହେଲା ଡକ୍ଟର ରାଉତଙ୍କର ସପକ୍ଷ ଓ ବିପକ୍ଷବାଦୀ । ଯେଉଁମାନେ ତାଙ୍କୁ 
ବିରୋଧ କରୁଥିଲେ, ସେମାନଙ୍କର କିଛି ସ୍ଵତନ୍ତ୍ର ପରିଚୟ ନଥଲା ! ସେ ଥଲେ 
ଜଣେ ସଚ୍ୋଟ, ଉଦାରବାଦୀ ଓ କଷ୍ଟସହିଷ୍ଣୁ ବ୍ୟକ୍ତ 1 ଓଡ଼ିଶାର ସମଗ୍ର ରାଜନୈତିକ 
ଇତିହାସରେ ତାଙ୍କ ପରି ଆଉ ଜଣେ ନିର୍ବିବାଦୀୟ ରାଜନେତା ନାହାନ୍ତି ! ସରକାରୀ 
କାର୍ଯ୍ୟରେ ହସ୍ତକ୍ଷେପ କ'ଣ ସେ ଜାଣନ୍ତି ନାହିଁ । ସେ କେବେ ଅନ୍ୟାୟକୁ ପ୍ରଶ୍ରୟ 
ଦେଉନଥିଲେ । ବାଙ୍କୀ କଲେଜ ତାଙ୍କରି ହାତରେ ଗଢ଼ା । ସେ ବହୁଦିନ ଧରି 
ଥିଲେ କଲେଜ ପରିଚାଳାନର ମୁଖ୍ୟଭାବରେ । ମାତ୍ର ଅଧ୍ୟକ୍ଷଙ୍କ କାର୍ଯ୍ୟକଳାପରେ 
ସେ ଆଦୌ ହସ୍ତକ୍ଷେପ କରୁନଥଲେ । ସବୁ ରାଜନେତା ତାଙ୍କ ପରି ହୋଇ 
ଯାଆନ୍ତେ କି... ! 

ଥାନାବାବୂର ରାଶିଚକ୍ରରେ ସବୁବେଳେ ଶନିଦେବ ତୃତୀୟରେ ଏବଂ ଦେବଗୁରୁ 
ବୃହସ୍ପତି ପଞ୍ଚମରେ ବାସ କରନ୍ତି ନାହିଁ । ମୋର ରାଶିଚକ୍ରରେ ମଧ୍ଯ ସେହିପରି 
ପରିବର୍ରନ ଆସିଲା । ଥରେ କଟକ ଆସିଥୁଲି କୋର୍ଟରେ ସାକ୍ଷୀ ଦେବାକୁ । ପରଦିନ 
ସକାଳେ ଫେରୁଥାଏ । ଖୋର୍ବାରେ ସେତେବେଳେ ସର୍କଲ ଇନ୍‌ସପେକ୍ଟର ଥାଆନ୍ତି 
ସ୍ବର୍ଗତ ଯତିନ ପଟ୍ଟନାୟକ । ତାଙ୍କ ନିକଟରେ କିଛି ସମୟ କଟାଇ ବାଙ୍କୀ ଅଭିମୁଖେ 
ବାହାରିଲି | ତୁଳସୀପୁରଠାରେ ପହଞ୍ଚବାକୁ ପ୍ରାୟ ଘଣ୍ଟାଏରୁ କିଛି ବେଶି ସମୟ 
ଲାଗିଲା । ସେତେବେଳକୁ ମୋ ପକେଟ୍‌ରୁ ପାନ ଶେଷ ହୋଇ ଯାଇଥାଏ । 
ତୁଳସୀପୁର ଠାରେ ରାସ୍ତା କଡ଼ରେ ଥବା ଗୋଟିଏ ଦୋକାନରେ ମୋ ପାଇଁ ଦୁଇଖଣ୍ଡ 
ପାନ ଭାଙ୍ଗିବାକୁ କହି ପକେଟରୁ ପଇସା କାଢୁଥାଏଁ । ଏତିକିବେଳେ ଦୋକାନୀଟି 
କହିଲା, “ ସାର୍‌ ! ଆପଣଙ୍କ ଥାନା ଏ.ଏସ.ଆଇ ବାବୁ ସାମନା ଦୋକାନରେ ଜଳଖୁଆ 
ଖାଉଛନ୍ି । ବଡ଼ି ଭୋରରୁ ଆସିଲେଣିତ । ଆପଣଙ୍କ ପାଖକୁ କଟକ ଫୋନ 
କରୁଥଲେ | ଦୁଇ ଦୁଇଟା ମଡ଼ର କେଶ୍‌ । ସେ ଭାରି ବ୍ୟସ୍ତ ହେଉଥିଲେ ।” ମୁଁ 

ପରରିଲି, “ କେଶ୍‌ କେଉଁଠି ହେଇଛି ।” ଦୋକାନୀ ସଂକ୍ଷିପ୍ତ ଉତ୍ତରଟିଏ ଦେଲେ, 
“ ନରଗାଙ୍ଗ । ସେଇ କୂମର ପରିଡ଼ା ।” ମୁଁ କିନଧୁ ସେ ନାମଟି ସହିତ ପରିଚିତ 
ନଥଲି | ଏ.ଏସ୍‌.ଆଇ. ଶ୍ରୀଚରଣ ଖବର ପାଇ ଆସି ମୋ ପାଖରେ ପହଞ୍ ସବୁ କଥା 
କହିଲେ | ଆମେ ଦୁହେଁ ବାଙ୍କୀ ନଯାଇ ନରଗାଙ୍ଗ ଗଲୁ । ପାଖ ଗାଁ । ସେଠାରେ 
ପହଞ୍ଚ ଦେଖୁଲି ମୃତ୍ୟୁର ସେ ଅବର୍ଣ୍ଣନୀୟ ବିଭସ ଦୃଶ୍ୟ । ସ୍ଵାମୀ, ସ୍ତ୍ରୀ ଦୁଇଜଣ ମୃତ | 
ଗଣ୍ଡିରୁ ମୁଣ୍ଡ ଅଲଗା ହୋଇ ବାଡ଼ି ଦୁଆର କାବଟ ପାଖରେ ରଖା ଯାଇଛି | ଲୋମଟାଙ୍କୁରି 
ଉଠିଲା । ପୋଲିସ କାମ କରିବାକୁ ପଡ଼ିବ । ଶବ ଗୁଡ଼ିକୁ ସନାକ୍ତ କଲି । ୟାକୁ 
ଡାକ୍ତରଖାନାକୁ ପଠାଇବି କେମିତି ? ପରିବାରରେ ଆଉ କେହି ସବଳ ବ୍ୟକ୍ତି ନାହାଁନ୍ତି । 
ଅଛନ୍ତି ବୃଦ୍ଧ ପିତା ଏବଂ ବୟସ୍କା ମାତା | ଗାଁର ସମସ୍ତ ଲୋକଙ୍କ ସହିତ ଅପଡ଼ । 
ବୟସ୍କ ବାପାମା'ଙ୍କ କାନ୍ଧରେ ପୁଅ ଓ ବୋହୂଙ୍କର ଶବ ବୁହାଇବାକୁ ମତେ ଭାରି କଷ୍ଟ 
ଲାଗିଲା । ମୁଁ ସେଥୁପାଇଁ ମନେମନେ ନିଜକୁ ପ୍ରସ୍ତୁତ କଲି | ମୋର ମତିଗତି ଲକ୍ଷ୍ୟ 
କରି ଗାଁର କେତେଜଣ ନିରପେକ୍ଷ ଲୋକ ଆସି ଶବଦୁଇଟିକୁ ନେଇ ଗୋଟିଏ 
ଓଦରରେ ରଖୁ ସେଟିକୁ ଗୋଟେ ଶଗଡ଼ରେ ଲଦିଲେ । କୋହଭରା ହୃଦୟରେ 
ପାଟିରେ ଗାମୁଛା ଗୁଡ଼ାଇ ବାପ ହାତରେ ପାଞ୍ଚଳଧରି ଶଗଡ଼ ଚଳାଇ ନେବାକୁ ଚେଷ୍ଟା 
କଲା | ଅଭ୍ୟସ୍ତ ବଳଦ ଦୂଇଟି ମାଲିକ ଓ ମାଲିକିଆଣୀଙ୍କ ମୁର୍ଦାରକୁ ଡାକ୍ତରଖାନାକୁ 
ବୋହିନେବାକୁ ସତେ ଯେମିତି ଅନିଛୁକ । ମୁଣ୍ଡ ହଲାଉଥଲେ । ମାତ୍ର କୋହର 
ସମୁଦ୍ର ଭିତରେ ଉବୁଟୁବୁ ହେଉଥ୍‌ବା ବାପ ଯେତେବେଳେ ମନେମନେ କହିଲା କି 
ମୁଁ ବାପ ହୋଇ ଯଦି ଏତେ ବଡ଼ ଦୁଃଖଦ ଆଘାତକୁ ସହିପାରୁଛି, ତୁମେମାନେ 
କାହିଁକି ପାରୁନ ? ଗାଲ ଆଗକୁ ରାଲ | ଆମର ଆଉ କେହି ନାହିଁ । ଏ ବୟସରେ 
ମତେ ଅଧକ କଷ୍ଟ ନ ଦେଇ ସାହାଯ୍ୟ କର । ବୃଦ୍ଧଙ୍କ ଆକୁତି ବଳଦମାନେ 
ବୁଝିପାରିଲେ କି କ”ଣ ଶଗଡ଼ ଗାଡ଼ି ଆଗକୁ ଗଡ଼ିଲା | ସେଇଟା ଗୀ ମୁଣ୍ଡ ଗୋହିରୀ 
ଅତିକ୍ରମ କରୁ କରୁ ଆଉ ଦୂଇଟା ବଡ଼ ଆଲୁଅ ଥିବା ଗାଡ଼ି ଗାଁ ମଧ୍ଯରେ ପ୍ରବେଶ 
କଲା । ଅଳ୍ପ ସମୟ ପରେ ସେଥରୁ ଓହ୍ଲାଇଲେ ସର୍କଲ ଇନ୍‌ସପେକ୍ଟର । ମତେ 
କହିଲେ, “ ମୁଁ ମକଦଦମା ତଦନ୍ତର ଭାର ତୁମ ଠାରୁ ନେଲି | ତୁମେ ଦିନସାରା ଏଇଠି 
ଅଛ । ଏବେ ଘରକୁ ଯାଅ | କିଛି ସମୟ ପରେ ମୁଁ ବି ଯାଇଁ ପହଞ୍ଚବି ।” ତାଙ୍କ 
କଥା ଶୁଣିଲି । ମନଟା ହାଲୁକା ଲାଗିଲା । ଘରକୁ ଫେରିବାର ନିର୍ଦ୍ଦେଶ ପାଇଲି । 

ମାତ୍ର ଫେରିଲି ନାହିଁ । ପ୍ରାୟ ରାତି ଦଶଟା ବେଳକୁ ଘଟଣା ସ୍ଥଳରେ ସିପାହୀ ଓ 
ଗ୍ରାମରକ୍ଷୀମାନଙ୍କୁ ଛାଡ଼ି ଇନ୍ଵପେକ୍ଟରଙ୍କ ସହିତ ଥାନାକୁ ଫେରିଲି । 

ପରଦିନ ସକାଳୁ ତଦନ୍ତକୁ ଅଗ୍ରମୁଖୀ କରିବା ଉଦ୍ଦେଶ୍ୟରେ ଆମେ ଆଉଥରେ 
ନରଗାଙ୍ଗ ବାହାରିଲୁ । ସେତେବେଳେ ସର୍କଲ ଇନ୍ଵପେକ୍ଟର ଥଲେ ଶ୍ରୀଯୁକ୍ତ ପୂର୍ଣଠାନନ୍ 
ସାହାଣୀ | ସେ ଜଣେ ବିଜ୍ଞ ଏବଂ ପାରଙ୍ଗମ ବ୍ୟକ୍ତି । ତଦନ୍ତ ଠିକଭାବେ ଚାଲିଥାଏ | 
ଏତି କିବେଳେ ମୃତକଙ୍କ ସାନଭାଇ କୁମର ବେହେରା କଟକରୁ ଜଣେ 
ରାଜନେତାଙ୍କଠାରୁ ଚିଠିଟିଏ ନେଇ ଗାଁରେ ପହଞ୍ଚଲା । ସେ ଚିଠି ପଢ଼ି ଇନ୍ଵପେକ୍ଟର 
ମୋ ଆଡ଼କୁ ବଢ଼ାଇଦେଲେ । ମୁଁ ପତ୍ରଟି ପାଠ କରି ବିସ୍ପିତ ହେଲି । ସେ ଅଞ୍ଚଳର 
ଅତ୍ୟନ୍ତ ଭଦ୍ର ଅମାୟୀକ ଓ ସମ୍ଭାନ୍ତ ବ୍ୟକ୍ତି ସ୍ଵର୍ଗତ ବେବର୍ଭା ବୋଲି ମୁଁ ଶୁଣିଥାଏ । 
ମାତ୍ର ଏ ଚିଠିରେ ହତ୍ୟାକାଣ୍ଡର ଆସାମୀ ଭାବରେ ତାଙ୍କରି ଆଡ଼କୁ ଆଙ୍ଗୁଠି ନିର୍ଦ୍ଦେଶିତ 
ହୋଇଥାଏ । ମୁଁ ଚିଠିଟିକୁ ଗୁପ୍ତ ରଖୁ ସେ ବିଷୟରେ ଅଧ୍ବକ ତଦନ୍ତରେ ଲାଗିପଡ଼ିଲି । 
କଟକରୁ ଗାରିଜଣ ହତ୍ୟାକାରୀ ସେହିଦିନ ଧରାହେଲେ । ସେ ସମସ୍ତେ ଥଲେ ସେହି 
ନରଗାଙ୍ଗ ଗ୍ରାମର । କାଗଜପତ୍ର ପ୍ରସ୍ତୁତ ହେଲା ଓ ସେ ମକଦ୍ଦମାରେ ଅଭିଯୋଗ 
ପତ୍ର ଦାଖଲ କରାଗଲା । ମାତ୍ର ବହୁଦିନ ପର୍ଯ୍ୟନ୍ତ କୁମର ବେହେରା ମୋ 
ବିରୁଦ୍ଧରେ ଦରଖାସ୍ତ କରିବାକୁ ଭୁଲୁ ନଥୁଲା । ଏପରିକି ମୋ ବଦଳି ପରେ ମୁଁ 
ମୋଟା ଅଙ୍କର ଅର୍ଥନେଇ ବେବର୍ରାଙ୍କୁ ସେ ମକଦ୍ଦମାରୁ ଛାଡ଼ି ଦେଲି ବୋଲି 
ପରବର୍ରୀ କର୍ମକର୍ଭାମାନଙ୍କୁ ଜଣାଇଲା | ମାତ୍ର ସେ ଅଭିଯୋଗରେ କିଞ୍ଚତ ସତ୍ୟତା 
ନଥ୍‌ବାରୁ ମୋର କିଛି କ୍ଷତି ହେଲା ନାହିଁ । 

ତାଳବସ୍ତର ଅନତି ଦୂରରେ ପଦନପୁର ଓ ସାମନ୍ତରାପୁର । ଏହା ଦୂଇଟି 
ଗ୍ରାମ ହେଲେବି, ଲଗାଲଗି ହୋଇ ଅବସ୍ଥିତ । ଏଠାରେ ସବର୍ଣ୍ଣ ଅସବର୍ଣ୍ଣମାନଙ୍କ 
ମଧ୍ଯରେ ଜାତିଗତ ବିବାଦ । ସବର୍ଣ୍ଣମାନେ ଅସବର୍ଣ୍ଣମାନଙ୍କ ଉପରେ ଅତ୍ଯାରାର 
କରନ୍ତି । ସେମାନେ ଗହାଁନ୍ତି ଦଳିତମାନେ ପୂର୍ବପରି ଦଳିତ ହୋଇ ରହିଥାଆନ୍ତୁ । 
ମାତ୍ର ଦଳିତମାନେ ସବର୍ଣ୍ଣମାନଙ୍କରେ ମେରୀରାୟ ଶାସନକୁ ମାନିବାକୁ ନାରାଜ । 
ସେଥୁପାଇଁ ବାଙ୍କୀ ଥାନାରେ ଅନେକ ମକଦମା । ପ୍ରାୟ ସବୁଦିନେ ସିପାହୀ ଜଣେ 
ସେ ଗାଁ ଜଗି ରହେ | ହଠାତ୍‌ ଦିନେ ଖବର ମିଳିଲା ପଦନପୁରର ସବର୍ଣ୍ଣମାନେ ଗୁଳି 
କରି ଜଣେ ଦଳିତ ମହିଳାଙ୍କ ହତ୍ଯା କରିଛନ୍ତି । ଦଳବଳ ନେଇ ମୁଁ ବାଙ୍କୀରୁ 

ବାହାରିଲି | ସେଠାରେ ଆମେ ପ୍ରାୟ ଗୋଟିଏ ସପ୍ତାହରୁ ଅଧକ କାଳ ରହିଲୁ । 
ଗିରଫ ହେଲେ ବହୁତ ଲୋକ । ଇନ୍‌ସପେକ୍ଟର ଶ୍ରୀଯୁକ୍ତ ସାହାଣି ଏହାର ତଦନ୍ତ 
ଦାୟିତ୍ଵ ନେଇଥଲେ ମଧ୍ଯ, ମୁଁ ସେଠାରେ ରହି ତାଙ୍କୁ ସାହାଯ୍ୟ କରୁଥିଲି । ସେ ଗାଁର 
ବିଦ୍ୟାଳୟ କିଛିଦିନ ପାଇଁ ଆମ ବସାଘରରେ ପରିଣତ ହେଲା | ଦିନେ ବଡ଼ି ସକାଳୁ 
ଆମ ସି.ଆଇ. ମୋ ଉପରେ ବିରକ୍ତି ପ୍ରକାଶ କରି କହିଲେ, “ୟା ସମୟରେ 
ବାଙ୍କୀରେ ଶାସନ ବୋଲି କିଛି ନାହିଁ । ପରିବା ବାଲା ବି ଡାକିଲେ ଶୁଣୁନାହାଁନ୍ତି ।” 
ମୁଁ ଶୋଇଥବା ଅବସ୍ଥାରେ ଏକଥା ଶୁଣି ସାଙ୍ଗେ ସାଙ୍ଗେ ବିଛଣା ଛାଡ଼ି ରାସ୍ତା ଉପରକୁ 
ଆସି ବଡ଼ ପାଟିରେ ପରିବା ବିକାଳିକୁ ଡାକିଲି । ସେମାନେ ପଛକୁ ଫେରିଲେ । 
ମତେ ଦେଖ ସମ୍ମାନ ଜଣାଇଲେ । “ଯାହା ପରିବା ଦରକାର ନିଅନ୍ତୁ ଂ ବୋଲି 
କହିଲେ । ଆମର ପରିବା କିଣା ଶେଷ ହେଲା । ସି.ଆଇ. ହସି ହସି କହିଲେ, 
“ ଲୋକେ ଥାନାବାବୁଙ୍କୁ ଜାଣନ୍ତି | ସି.ଆଇ.ଙ୍କୁ ନୁହେଁ ।” ଭଲ ଭଲ | ମୋ ଧାରଣା 
ଭୁଲ୍‌ ଥିଲା । ଏବେ ଠିକ୍‌ ହୋଇଗଲା । 

ମକବ୍ଦମା ତଦନ୍ତ ଶେଷରେ ଏ କେଶ୍ରେ ମତେ ବନ୍ଧୁକ ଜବତ କରିବାକୁ 
ଭାଇଜାଗ ନାଭାଲ କେନ୍ଦ୍ରକୁ ଯିବାକୁ ପଡ଼ିଥିଲା । ବିଚାରରେ ବହୁତ ଲୋକ 
ଦଣ୍ଡିତ ହେଲେ । 

ଏ ଘଟଣାର କିଛିଦିନ ପରେ ପାଳପୁଟ ଗ୍ରାମରେ ଏକ ଅଳ୍ପ ବୟସ୍କ ନାବାଳକକୁ 
ହତ୍ୟା କରାଗଲା |! ସେତେବେଳକୁ ଇନ୍ଵପେକ୍ଟର ଶ୍ରୀ ପୂର୍ଣାନନ୍ଦ ସାହାଣି ବଦଳି 
ହୋଇ ସାରିଥୂଲେ । ସି.ଆଇ. ଥୁଲେ ସ୍ବର୍ଗତ ରାଧାମୋହନ ସାମନ୍ତରାୟ | ଏହି 
ହତ୍ୟାକାଣ୍ଡର ତଦନ୍ତ ମୁଁ କରୁଥଲି | ଶ୍ରୀଯୁକ୍ତ ଅନାଦି ସାହୁ ସେତେବେଳେ କଟକର 
ଅତିରିଲ୍ତ ଜିଲ୍ଲା ଅଧକ୍ଷକ ଥଲେ ଓ ଏହି ମକବ୍ଦମାଟିକୁ ଦେଖାଶୁଣା କରୁଥିଲେ | ଏହି 
ନାବାଳକ ହତ୍ୟାକାଣ୍ଡଟି ଥଲା ଏକ ବିଭସ୍ସ ହତ୍ୟାକାଣ୍ଡ | ତଦନ୍ତ ସମୟରେ ଦୋଷୀ 
ଧରା ହେଲା ଓ ବିଗ୍ାର ପରେ ଦଣ୍ତିତ ହେଲା ମଧ୍ଯ । ମାତ୍ର କୌଣସି କାରଣରୁ 
ଇନ୍ଵପେକ୍ଟର ମୋ ପ୍ରତି ବୀତସ୍ପହ ହୋଇ ମୋ ବିରୁଦ୍ଧରେ ଦୂଇଟି ଅଭିଯୋଗ ଆଣିଲେ । 
ପ୍ରଥମଟି ହେଲା ମୁଁ କୌଣସି ଚିଠିପତ୍ରର ଉତ୍ତର ଦିଏ ନାହିଁ । ଦ୍ଵିତୀୟଟି ହେଲା ମୁଁ 
ବହୁତଗୁଡ଼ିଏ ମକଦ୍ଦମାର ତଦନ୍ତ ଅଯଥା ବାକି ରଖୁଛି | ଦ୍ଵିତୀୟ ଅଭିଯୋଗର ତଦନ୍ତ 
ପାଇଁ ମୋ ପାଖକୁ ପତ୍ରଟିଏ ଆସିଲା । ସେଥୁରେ ଏକ ନିର୍ଦ୍ଦିଷ୍ଟ ପତ୍ର ମୁଁ କେବେ 

ପାଇଲି ଓ ତା'ର ଉତ୍ତର କେବେ ଦେଲି ତାର ପ୍ରମାଣ ସହିତ ହାଜର ହେବାକୁ ସେ 
ଚିଠିରେ ନିର୍ଦ୍ଦେଶ ଥଲା । ଅତିରିକ୍ତ ଅଧକ୍ଷ ଶ୍ରୀଯୁକ୍ତ ସାହୁଙ୍କ ଦପ୍ତରରେ ମୁଁ ଯାଇ ଠିକ୍‌ 
ସମୟରେ ହାଜର ହୋଇ ପ୍ରମାଣ ଦେଖାଇଲି । ଚିଠିଟିର ଉତ୍ତର ନିଜେ ଇନ୍ସପେକ୍ଟର 
ପ୍ରାପ୍ତି ସ୍ବୀକାର କରି ମୋ ବିରୁଦ୍ଧରେ ଅଭିଯୋଗ ଆଣିଥୁ୍‌ବାର ପ୍ରମାଣ ମିଳିଲା । ମୁଁ 
ସେଥୁରୁ ମୁକ୍ତି ପାଇଲି । ଆଉ ମକଦ୍ଦମା ତଦନ୍ତ ବିଳମ୍ବ ପାଇଁ ମୋ ବିରୁଦ୍ଧରେ 
ବିଭାଗୀୟ କାର୍ଯ୍ୟାନୁଷ୍ଠାନ ( ପ୍ରୋସିଡିଙ୍ଗ) ପାଇଁ ନୋଟିସ ପାଇଲି । ମୋର କୈଫିୟତ 
ଲେଖୁ କଟକ ଯାଇ ଜିଲ୍ଲା ଆରକ୍ଷୀ ଅଧ୍କ୍ଷକ ଶ୍ରୀଯୁକ୍ତ ଭି.ଆପାରାଓଙ୍କୁ ସାକ୍ଷାତ କଲି | 
ସେ ପ୍ରଥମେ ବିରକ୍ତ ହେଲେ ବି ମୋ କଥା ଶୁଣିଲେ । ମୋର ଯୁକ୍ତି ଥଲା, ପୂର୍ବ ବର୍ଷ 
ତୁଳନାରେ ମୁଁ ବହୁତ ଅଧକ ମକଦ୍ଦମା ପଞ୍ଜିକୃତ କରିଛି ଏବଂ ପୂର୍ବ ବର୍ଷର 
ଅଧ୍କାରୀଙ୍କଠାରୁ ଅଧ୍ୟକ ମକଦ୍ଦମାର ତଦନ୍ତ ସଫଳତାର ସହିତ ସମାପ୍ତ କରିଛି । 
ମାତ୍ର ଅଳ୍ପ ସଂଖ୍ୟକ ବାକିଥିବା ମକଦ୍ଦମା ମଧ୍ଯ ମୁଁ ଅଛ୍ପ କେତେଦିନ ମଧ୍ଯରେ ଶେଷ 
କରିଛି । ଏଥପାଇଁ ମୋର ପୁରସ୍କୃତ ହେବା ଉଚିତ୍‌, ଦଣ୍ତିତ ହେବା ନୁହେଁ । ମୋ 
ଯୁକ୍ତି ଅଧ୍ୟକ୍ଷଙ୍କ ମନକୁ ପାଇଲା । ସେ ମୋ ବିରୁଦ୍ଧରେ ହୋଇଥବା ପ୍ରୋସିଡିଙ୍ଗକୁ 
ବନ୍ଦ କରିଦେଲେ । ଇନ୍ଟପେକ୍ଟରଙ୍କ ରାଗ କିନ୍ତୁ କମିଲା ନାହିଁ । ମତେ ହଇରାଣ 
କରିବାକୁ ସେ ସୁଯୋଗ ଖୋଜୁଥଲେ । 

ରାଜନୀତି ଦ୍ଵାରା ପ୍ରଭାବିତ ହୋଇ ଉପରିସ୍ପ ପୋଲିସ ଅଧ୍କାରୀଙ୍କ 
ନିର୍ଦ୍ଦେଶରେ ସ୍ଵର୍ଗତ ସୁବାସ ଚନ୍ଦ୍ର ଯୋଷୀଙ୍କୁ ମିଶା ଆଇନ୍‌ ବଳରେ ଗିରଫ 
କରାଗଲା । ତାହା ବାଙ୍କୀ ଅଚଞ୍ଚଳରେ ଚହଳ ସୃଷ୍ଟି କରିଥଲା ! ବାଙ୍କୀର ଶାନ୍ତ 
ପରିବେଶ ଏହି ଗିରଫ ଫଳରେ ଭୟାଉଁ ହୋଇଗଲା । ବହୁ ବିଶିଷ୍ଟ ବ୍ଯକ୍ତି 
ରାତ୍ରିର ଗଭୀର ପ୍ରହରରେ ମୋର ନିଦ୍ରା ଭଙ୍ଗ କରି ସେମାନଙ୍କ ନାମ ୮ ମିଶା' 
ତାଲିକାରେ ଅଛି କି ନାହିଁ ଜାଣିବାକୁ ଆସୁଥିଲେ । 

ତଦାନିନ୍ତନ ମୁଖ୍ୟମନ୍ତ୍ରୀ ସ୍ଵର୍ଗତା ନନ୍ଦିନୀ ଶତପଥୀ ବାଙ୍କୀ କଲେଜକୁ ଆସିଥୂଲେ । 
ସୀମିତ ପୋଲିସ ବଳ ସାହାଯ୍ୟରେ ତାଙ୍କ ଗସ୍ତକାର୍ଯ୍ୟକ୍ରମ ଶେଷ ହେଲା । ଅତିରିକ୍ତ 
ଜିଲ୍ଲା ପୋଲିସ ଅଧ୍ଯକ୍ଷ ସ୍ଵର୍ଗତ କେ.ସି. ମହାପାତ୍ର ମୋର ଜନସମ୍ପର୍କ ଓ ଗ୍ରହଣୀୟତା 
ଦେଖ ଭୁରିଭୁରି ପ୍ରଶଂସା କଲେ । 

ବାଙ୍କୀରେ ଫୁଟବଲ ଖେଳ ଏକ ଆକର୍ଷଣ । ପ୍ରତିବର୍ଷ ଶ୍ରୀଯୁକ୍ତ ଜ୍ଞାନରଞ୍ଜନ 
ମିଶ୍ର ନେତୃତ୍ବ ନେଇ ଏହି ଖେଳ ପାଇଁ ଏକ ଟୁର୍ଣ୍ଠାମେଣ୍ଟ ଆୟୋଜନ କରନ୍ତି | ଏହି 
ଖେଳର ଦର୍ଶକ ବହୁତ । କଚେରୀ ପଡ଼ିଆରେ ଖେଳ ହୁଏ | ଖେଳ ଦେଖବବା ପାଇଁ 
ସମଗ୍ର ବାଙ୍କୀ ବୋଧହୁଏ ଏହି ପଡ଼ିଆକୁ ଉଠିଆସନ୍ତି । ଅତି ସ୍ଵନ୍ଥ ମୂଲ୍ୟରେ ଟିକେଟ୍‌ 
ବିକ୍ରୀ ହେଲେ ବି ସମସ୍ତ ଖର୍ଚ୍ଚ ପରେ କୃବ ବେଶ୍‌ କିଛି ଅର୍ଥ ସଂଗ୍ରହ କରେ | 

ବାଙ୍କୀରେ ମନୋରଞ୍ଜନ ପାଇଁ କିଛି ବ୍ୟବସ୍ଥା ନଥାଏ । ସେଠାକାର ତଦାନିନ୍ତନ 
ଡାକ୍ତର ଡକ୍ଟର କିଶୋରଚନ୍ଦ୍ର ମହାନ୍ତି ଜଣେ ନାଟ୍ୟାନୁରାଗୀ ଭଦ୍ରବ୍ୟକ୍ତି । ତାଙ୍କରି 
ପ୍ରଚେଷ୍ଟାରେ ଟାଉନ କବ ଆନୁକୂଲ୍ୟରେ ନାଟକ ମଞ୍ଚସ୍ଥ ହେଲା । ପ୍ରାରମ୍ଭରେ ମୁଁ 
କିନ୍ତୁ ସମ୍ପୂର୍ଣ ନାରାଜ ଥଲି | ସହରର ବିଶିଷ୍ଟ ବ୍ୟକ୍ତି ଉପଜିଲ୍ଲାପାଳ, ପ୍ରିନ୍ିପାଲ ପ୍ରଭୃତି 
ସମସ୍ତେ ମତେ ବାଧ୍ଯ କରିବାରୁ ମୁଁ ଗୋଟିଏ ରାତି ଅଭିନୟ କରିବାକୁ ସମ୍ମତି ପ୍ରଦାନ 
କଲି । ମାତ୍ର ରିହାରସାଲକୁ ଯିବାରେ ହେଳା କରୁଥାଏ । ସେଥପାଇଁ ଡାକ୍ତରବାବୁ 
ଦିନେ ବହୁତ ଅଭିମାନ କରି ନାଟକ ବନ୍ଦ କରିଦେବାକୁ କହିଲେ | ତେଣୁ ସହରର 
ବହୁ ମାନ୍ୟଗଣ୍ୟ ବ୍ୟକ୍ତି ମୋ ନିକଟକୁ ଆସି ମତେ ଅନୁରୋଧ କଲେ । ନାଟକ 
ମଞ୍ଚସ୍ଥ ହେଲା । ଶେଷ ଦୃଶ୍ୟ ପୂର୍ବରୁ ଏହା ପୁନ୍ଚ ପରଦିନ ମଞ୍ଚସ୍ଥ ହେବ ବୋଲି 
ଡାକ୍ତରବାବୁ ଘୋଷଣା କରିଦେଲେ । ମୁଁ ବିରକ୍ତି ପ୍ରକାଶ କଲି । ପୁଣି ସେହି ଗପ | 
ନାଟକ ବହୁତ ଭଲ ହେଉଛି । ଆଜି ଅନେକ ଲୋକ ଅଗ୍ରିମ ଟିକେଟ୍‌ କିଣିଲେଣି । 
ଆପଣ ନାହିଁ କରନ୍ତୁ ନାହିଁ । ଏହିପରି ଅନୁରୋଧକୁ ଏଡ଼ାଇ ନ ପାରି ମୁଁ ମଞ୍ଚରେ 
ସାତରାତି ଅଭିନୟ କଲି । ନାଟକଟି ଥିଲା ‘ମହାସମର” । ମହାଭାରତର ବିଷୟ 
ବସ୍ତୁ । ମୁଁ ଅର୍ଦୁନ ଭୂମିକାରେ ଅଭିନୟ କରୁଥାଏ ! ଅଭିମନ୍ୟୁର ମୃତ୍ୟୁ ଠାରୁ କର୍ଵବଧ 
ପର୍ଯ୍ୟନ୍ତ ନାଟକର ସୀମା । ଅର୍ଜୁନ ପାଇଁ ବୀରତ୍ୃ ଓ କାରୁଣ୍ୟ କେହି କାହାଠାରୁ କମ୍‌ 
ନୁହେଁ । ଅଭିନୟ କଲାବେଳେ ମଞ୍ଚରେ ମୁଁ କାନ୍ଦେ | ଦର୍ଶକମାନେ ମଧ୍ଯ କାନ୍ଦନ୍ତି । 
ପରଦିନ ସନ୍ଧ୍ୟାରେ ଶଗଡ଼ ଓଦରରେ ବସି ଗାଁ ଗହଳରୁ ସ୍ତ୍ରୀଲୋକମାନେ ଆସନ୍ତି । 
ଧବରାଜ ଚୌଧୁରୀକୁ କୃଷ୍ଣ ଓ ମତେ ଅର୍ଦୁନ ବେଶରେ ଦେଖୁଲା ମାତ୍ରେ ମଞ୍ଚରେ ଫୁଲ 
ବର୍ଷା ହୁଏ । ଜନତାଙ୍କ ଗହଳି ମଧ୍ଯରୁ ଶଙ୍ଖବାଜେ । ସ୍ତ୍ରୀଲୋକମାନେ ହୁଳହୁଳି 
ପକାନ୍ତି । ତା'ପରେ ଦୃଶ୍ୟ ପରେ ଦୃଶ୍ୟ ଆଗେଇ ଗଲେ । ସେ ରାତିକ ପାଇଁ ମୁଁ 

ବନିଯାଏଁ ମହାଭାରତର ପାଣ୍ଡୁ ପୃତ୍ର ଅର୍ଜନ । ବାଙ୍କୀ ଲୋକେ ମୋ ଭିତରେ ତାଙ୍କ 
ଥାଳାବୁବୁଙ୍କୁ ଖୋଜି ପାଆନ୍ତି ନାହିଁ । 

ଏହିପରି ଭାବରେ ନାଟକ ଆଗେଇ ଗଲିଥାଏ । ସନ୍ଧ୍ୟାବେଳେ ଡକ୍ଟର ରାମ 
ମତେ କହିଲେ, “ ରାମଭୂତ ଆମକୁ ଗାନ୍ଦାଦେଉନି | କହୁଛି ମତେ ତ୍ରିପାଠୀ ସାର୍‌ 
କହିଲେ, ମୁଁ ଦେବି । ତାକୁ ମୁଁ ସାଙ୍ଗରେ ବାଧ୍ୟ କରି ଆଣିଛି । ଆପଣ ଟିକେ 
କହନ୍ତୁ । ରାମଭୂତ ଜଣେ ସ୍ଥାନୀୟ ବ୍ୟବସାୟୀ । ସେ କାହାକୁ କେବେ କିଛି ଦିଏ 
ନାହିଁ । ଖାଲି ନିଏ । ଭୂତ ମହାଶୟ ମୋର ନିକଟସ୍ଥ ହେବାରୁ ମୁଁ ତାଙ୍କୁ ଚାନ୍ଦା ପାଇଁ 
ଅନୁରୋଧ କରି ଡକ୍ଟର ରାମଙ୍କ କଥା କହିଲି । ସେ ମତେ କହିଲେ, “ ଆପଣ ଯଦି 
କହୁଛନ୍ତି, ତେବେ ମୁଁ ଆଜି ନାଟକ ଦେଖୁବି । ମତେ ଭଲ ଲାଗିଲେ, ମୁଁ ଚାନ୍ଦା 
ନଦେଇ ସମସ୍ତଙ୍କୁ ଖାଇବାକୁ ଦେବି । ” ମୁଁ ତାଙ୍କ ପ୍ରସ୍ତାବରେ ° ହଁ” ମାରିଲି । ମାତ୍ର 
ସେ ଆଉ ଟିକେ ଆଗକୁ ଯାଇ କହିଲେ, “ ଯଦି ନାଟକ ମତେ ଭଲ ନ ଲାଗେ ? ” 
ଡକ୍ଟର ରାମ ସାଙ୍ଗେ ସାଙ୍ଗେ ପ୍ରତ୍ୟୁରରରେ କହିଲେ, “ ତେବେ ମୁଁ ତୁମକୁ ଖାଇବାକୁ 
ଦେବି ।” ଏମିତି କଥାବାର୍ରା ହେଉଁ ହେଉଁ ନାଟକ ଆରମ୍ଭ ହେଲା ଓ ଶେଷ ମଧ୍ଯ 
ହେଲା । ରାମଭୂତ ମୋ ନିକଟକୁ ଆସି ହାତ ଯୋଡ଼ି ମତେ ପ୍ରଣାମ କରି କହିଲେ, 
“ ଆପଣଙ୍କର ଅଭିନୟ ଅନନ୍ୟ ।” ମୁଁ କହିଲି, “ତେବେ ଖାଇବାଟା... ” କଥା 
ଛଡ଼ାଇ ସେ କହିଲେ, ”... ପକ ।” 

ସାତରାତି ଅଭିନୟ କରିସାରି ଆଠ ଦିନିଆ ଦିନ ଥାନାକୁ ଗଲାବେଳକୁ ମୋ 
ତଣ୍ଟି । ଖୋଲୁ ନଥାଏ । ସେଥୁରେ ପୋଲିସ କାମ ତ କରିବାକୁ ହେବ । ମୁଁ ଯେଉଁଠିକୁ 
ଯାଏଁ ମତେ ଲୋକ ଘେରି ଯାଆନ୍ତି । ଡରନ୍ତି ନାହିଁ । କବାଟ କୋଣରୁ ସ୍ତ୍ରୀଲୋକମାନେ 
ହୁଳହୁଳି ପକାଇ ମତେ ସ୍ଵାଗତ କରନ୍ତି । ମୋ କଥାକୁ କେହି ଭାଙ୍ଗନ୍ତି ନାହିଁ । ସତେ 
ଯେମିତି ମୁଁ ସେହି ଅଭିନୟ ମାଧ୍ୟମରେ ସମସ୍ତଙ୍କର ହୋଇଯାଇଛି । କେହି ମୋର 
ପର ନୁହଁନ୍ତି, ନିଜର | ଆପଣାର | 

ଏ ନାଟକ ମଞ୍ଚସ୍ଥ ହେବାର କିଛି ମାସ ପରେ ଆଉ ଏକ ବିବାଦପୂର୍ଣ ଘଟଣା 
ଘଟିଲା କଳାପଥର ବୈଦ୍ୟେଶ୍ଵବର ଥାନା ଅଞ୍ଚଳରେ । ସେଠାରେ ବୋମା ପ୍ରସ୍ତୁତ 
ହେବାବେଳେ ତାହା ଫାଟି ଜଣକର ଜୀବନ ଗଲା ଓ ଆଉ ଦୁଇଜଣ କ୍ଷତାକ୍ତ 
ହେଲେ । ବୈଦ୍ୟେଶ୍ଵର ଥାନାରେ ମକଦ୍ଦମା ରୁଜୁ କରାଗଲା । ମୁଖ୍ଯ ଆସାମୀ 
କୁହାଯାଉଥିବା ବ୍ୟକ୍ତିଜଣକ ଆସି ଆତ୍ସଗୋପନ କଲେ ବାଙ୍କୀରେ । ମୋ ଉପରେ 

ଚାପ ପଡ଼ିଲା ତାଙ୍କୁ ଗିରଫ କରିବା ପାଇଁ । ମୁଁ କିନ୍ତୁ ବୈଦ୍ଯେଶ୍ବର ଥାନା ବାବୁଙ୍କ 
ବିନା ଅନୁରୋଧ ପତ୍ରରେ ଗିରଫ କରିବାକୁ ନାସ୍ତି କରିଦେଲି । ଦିନେ ସିପାହୀ 
ଜଣେ ବୈଦ୍ୟେଶ୍ଵର ଥାନାରୁ ଅନୁରୋଧ ପତ୍ରଟିଏ ଧରି ଆସିଲା । ମୁଁ ସେ ଭଦ୍ରଲୋକଙ୍କୁ 
ଗିରଫ କଲି । ସାଙ୍ଗେ ସାଙ୍ଗେ ଆରମ୍ଭ ହୋଇଗଲା ମୋ ଉପରେ ଚାପ । ଫୋନ୍‌ 
ଆସିଲା କଟକରୁ । ଅତିରିକ୍ତ ଜିଲ୍ଲା ପୋଲିସ ଅଧ୍ଯକ୍ଷ ଶ୍ରୀଯୁକ୍ତ ବିପିନ ବିହାରୀ ମିଶ୍ର 
ପଚାରିଲେ ଗିରଫ ବିଷୟରେ । ମୁଁ ତତ୍କ୍ଷଣାତ୍‌ ତାଙ୍କୁ ଜଣାଇଦେଲି କି ଆସାମୀଙ୍କୁ 
କୋର୍ଟକୁ ପଠାଇ ସାରିଛି । ସେ ବୋଧହୁଏ ମନେମନେ ସନ୍ତୋଷ ପ୍ରକାଶ କଲେ । 
ମୋର ତୃରିତ କାର୍ଯ୍ୟ ପାଇଁ ଆମେ ସମସ୍ତେ ଅସୁବିଧା ପରିସ୍ପିତିରୁ ରକ୍ଷା ପାଇଗଲୁ । 
ସେ ବାବୁଙ୍କୁ ଗିରଫ ନ କରିବା ପାଇଁ କୁଆଡ଼େ ବହୁ ଉପରୁ ଗାପ ଆସିଥୁଲା | ମାତ୍ର 
ମୁଁ ସାଙ୍ଗେ ସାଙ୍ଗେ ଗିରଫ କରି କୋର୍ଟ ଚାଲାଣ କରିଦେଇଥବାରୁ କାହାରିକୁ ଅଡ଼ୁଆରେ 
ପଡ଼ିବାକୁ ହେଲାନାହିଁ ଏବଂ ସରକାରୀ କାମ ଠିକ୍‌ ଭାବରେ ପାଳିତ ହେଲା । 

ପ୍ରାୟ ଛଅ ମାସ ପରେ ଡାକ୍ତର ବାବୁଙ୍କ ମୁଣ୍ଡରେ ପଶିଲା କି ମହାଭାରତର 
ମହାନ ସଫଳତା ପରେ ରାମାୟଣର ମଞ୍ଚ ପ୍ରଦର୍ଶନ ନହେଲେ ପୁରାଣ ଗୁଡ଼ାକ 
ଅଧୁରା ରହିଯିବ । ସେ ଟାଉନ୍‌ କୃବରେ ପ୍ରସ୍ତାବ ଦେଇ ପୁନଶ୍ଚ ମତେ ଅଭିନୟ 
କରିବାକୁ ବାଧ୍ୟ କଲେ । ଏଥର ମୁଁ କିନ୍ତୁ ଥଲି ନଛୋଡ଼ବନ୍ଧା । ତେଣୁ ଡାକ୍ତର 
ବାବୁଙ୍କ ଅନୁରୋଧ କ୍ରମେ ପ୍ରିନ୍ଧିପାଲ ମହୋଦୟ ଜିଲ୍ଲା ପୋଲିସ ଅଧ୍କ୍ଷକ ଶ୍ରୀଯୁକ୍ତ 
ଭି.ଆପାରାଓଙ୍କୁ ଅନୁରୋଧ କଲେ । ସେ ବି “ହଁ” ମାରିଦେଲେ | ପୁନଶ୍ଚ ମଞ୍ଚସ୍ଥ 
ହେଲା ନାଟକ | ମୁଁ ଅଭିନୟ କରୁଥଲି “ ରାମ” ଭୂମିକାରେ | ମୋରବନ୍ଧୁ ମାନେ 
ମତେ ଉତ୍ସାହିତ କରୁଥିଲେ | ସ୍ବର୍ଗତଃ ଧରେନ୍ଦ୍ର ବାବୁ ଅନେକ ସମୟରେ ଆସି 
ରିହାରସାଲ ଦେଖନ୍ତି । ନାଟକ ମଞ୍ଚସ୍ଥ ହେଲାପରେ ମଧ୍ଯ ଏହା ସମାନ ସଫଳତା 
ଅର୍ଜନ କଲା | ଆଦ୍ଧତ ହେଲା ଦର୍ଶନମାନଙ୍କ ଦ୍ଵାରା । ଲୋକମାନେ ଭୂୟସୀ 
ପ୍ରଶଂସା କଲେ । ମୋର କାର୍ଯ୍ୟପଚ୍ଛା ସୁଗମ ହେଲା । ବନ୍ଧୁମାନେ କହିଲେ, 
“ ୟେ ହେଉଛନ୍ତି ବାଙ୍କୀର ଟ୍ରାଜେଡି କିଙ୍ଗ ।” କଲେଜକୁ କେବେ କେବେ ଗଲେ 
ଅଧ୍ୟାପକ ବନ୍ଧୁମାନଙ୍କ ଅପେକ୍ଷା ଅଧ୍ୟାପିକା ବାନ୍ଧିବୀମାନେ ମୋର ସଂଳାପମାନ 
କହି ମତେ ବେଶି ପରିହାସ କରୁଥିଲେ । 

ଏହି ସହରର ଜଣେ ନାମକରା ଓକିଲ ବିଶ୍ବମ୍ଭର ପଣ୍ଡା | ତାଙ୍କ ସାନ ଭଉଣୀର 
ବିବାହ ମୋ ସାନ ଭାଇ ସାଙ୍ଗରେ ହେଉ ବୋଲି ପ୍ରସ୍ତାବ ନେଇ ଆସିଲେ । ଆମ 
ଥାନାର ସିପାହୀ ନିତ୍ୟାନନ୍ଦ ପଣ୍ଡା ଥଲେ ଏ ପ୍ରସ୍ତାବର ସୂତ୍ରଧର । ମୋ ବାପା 
ସେତେବେଳେ ସେଠାରେ ଅବସ୍ଥାନ କରୁଥିଲେ । ପ୍ରସ୍ତାବ କ୍ରମଶଃ ଅଗ୍ରସର ହେଲା | 
ଆମ ଥାନା ହତା ମଧ୍ୟରେ ବସବାସ କରୁଥିବା ସମସ୍ତ ପରିବାର ସେତେବେଳେ ଏକ 
ହୋଇଗଲେ । ସତେ ଯେମିତି ଗୋଟିଏ ଘର, ଗୋଟିଏ କୁଟୁମ୍ବ । ସହରର କିଛି 
ପରିବାର ମଧ୍ଯ ଏଥୁରେ ଯୋଗଦେଲେ । ମୋ ଅଧୀନରେ କାର୍ଯ୍ୟ କରୁଥିବା ସିପାହୀ 
ଶ୍ରୀ ନିତ୍ୟାନନ୍ଦ ପଣ୍ଡା ମୋ ମୁରବି ବନିଗଲେ । ଥାନାରେ ମୁଁ ଯାହା କହୁଥିଲି, ସେ 
ମାନୁଥିଲେ । ମାତ୍ର ଘରେ ସେ ଯାହା କହୁଥଲେ ମୁଁ ମାନିଲି । ବାପାଙ୍କ ପାଇଁ ନୂଆ 
ଧେତି ସାର୍ଟ କିଣିବା ବେଳେ ସେ କହିଲେ, “ ମୋ ପାଇଁ ଯାହା ହେବ, ପଣ୍ଡା ପାଇଁ 
ବି ସେୟା !” ବରଯାତ୍ରୀ ଭାବରେ ମୋ ବାପା ଓ ନିତ୍ୟାନନ୍ଦ ବାବୁ ସମାନ ପୋଷାକ 
ପିନ୍ଧି ବରଗାଡ଼ି ଆଗରେ ଗଲିରାଲି ଗଲେ । ଅଫିସର ଆଉ ସିପାହୀର ଭେଦଭାବର 
ବାଡ଼ଭାର୍ଗି ଆମେ ବାଙ୍କୀରେ ଏକ ଜାତି, ଏକ ମାନ୍ୟତାର ପ୍ରଚାର କଲୁ | ବାହା ଘର 
ପରେ ଆମ ଘରେ ନୂଆ ବୋହୂକୁ ମୋ ପତ୍ନୀଙ୍କ ସହିତ ପରିସର ମଧ୍ଯରେ ଥବା ସମସ୍ତ 
ସ୍ତ୍ରୀଲୋକ ଶଙ୍ଖ ହୁଳହୁଳି ପକାଇ ସ୍ଵାଗତ କଲେ ।! ଆମ ଥାନା ଆନନ୍ଦରେ ଉତ୍ସବ 
ମୁଖରିତ ହୋଇ ଏକାକାର ହୋଇଗଲା । 

କୁଆଁର ପୁନେଇଁ ଦିନ ବାଙ୍କୀରେ ବଡ଼ ପର୍ବ । ମା” ଚର୍ଚିକାଙ୍କର ଜନ୍ଧଦିନ । 
ସେଦିନ ଭିଡ଼ ଜମେ ଚର୍ଚ୍ଚିକା ଦେବୀଙ୍କ ମନ୍ଦିରରେ | ଆବାଳବୃଦ୍ଧବନିତା ମା” ଚର୍ଚ୍ଚିକା 
ଦେବୀଙ୍କୁ ଦର୍ଶନ କରି ବର୍ଷକ ପାଇଁ ଶୁଭାଶିଷ ମାଗି ଆଣନ୍ତି । ଠିକ୍‌ ସେହିଦିନ 
ରାତିରେ ତୃତୀୟ ପ୍ରହରରେ ବୋଧହୁଏ ମୋ ପରିବାରକୁ ଆଶୀର୍ବାଦରେ ରଣୀ 
କରିଦେଲେ ମାଂ ଚର୍ଚ୍ଚିକା । ସେହି ରାତିରେ ମୋ ପତ୍ନୀ ଜନ୍ମ ଦେଲେ ଆମର 
ତୃତୀୟ ସନ୍ତାନ ତଥା ଦ୍ଵିତୀୟ ପୁତ୍ରକୁ । ତାରି ଜନ୍ମ ଆମକୁ ବାଙ୍କୀ ମା” ଚର୍ଚ୍ଚିକାଙ୍କ 
ନିକଟରେ ରଣୀ କରିଦେଇଛି । 

ଥରେ ପ୍ରଫେସର ବୋଲଟନ୍‌ ସସ୍ତୀକ ବାଙ୍କୀ ଆସିଲେ । ଡାକବଙ୍ଗଳାରେ 
ତାଙ୍କର ରହଣିର ବ୍ୟବସ୍ଥା କରାଗଲା । ବ୍ୟାସକବି ଫକୀରମୋହନ ଡମପଡ଼ା ରାଜାଙ୍କ 

ଦେୱାନ ଥୁଲାବେଳେ ଯେଉଁ ଘରେ ରହୁଥିଲେ, ସେହି ଘରଟି ସେ ଦେଖ୍ବବାକୁ 
ଗାହିଲେ । ସେତେବେଳେ ସେ ଘରେ ରେଭିନିୟୁ ନିରୀକ୍ଷକଙ୍କ କାର୍ଯ୍ୟାଳୟ ଗାଲିଥାଏ । 
ସେଦିନ ଥାଏ ରବିବାର । ପ୍ରଫେସର ବୋଲଟନ୍‌ କହିଲେ ଓଡ଼ିଶାରେ ସମସ୍ତେ ତାଙ୍କୁ 
ଚିହ୍ନିବେ ନାହିଁ । ସେ ହେଉଛନ୍ତି ଜଣେ ପ୍ରଥତ ଯଶା ଇଂରେଜ ଲୋକ ଯେ ବ୍ୟାସକବିଙ୍କ 
ଉପନ୍ୟାସକୁ ଡିକେନ୍ଟଙ୍କ ଉପନ୍ୟାସ ସହିତ ତୁଳନା କରି ଫକୀରମୋହନଙ୍କ ଶ୍ରେଷ୍ଠତ୍ଵ 
ପ୍ରତିପାଦନ କରିଛନ୍ତି । ସେ ମହାଶୟଙ୍କ ପତ୍ନୀ ମଧ୍ଯ ବଙ୍ଗଳା ସାହିତ୍ୟରେ ନିଜର 
ପାରଦର୍ଶିତାର ପ୍ରମାଣ ଦେଇଛନ୍ତି । ସେ ଯେତେବେଳେ ବାଙ୍କୀ ଆସିଥୁୂଲେ, 
ସେତେବେଳେ ଶୀତରତୁ । ସମଗ୍ର ବାଙ୍କୀ ସବୁଜିମାରେ ଭରପୁର । ଉପଜିଲ୍ଲାପାଳଙ୍କ 
ଜିପ୍‌ ଯୋଗେ ସେମାନେ ଡମପଡ଼ା ବହାରିଲେ | ଅଧ୍ୟାପକ ବସନ୍ତ ତ୍ରିପାଠୀ ଓ ମୁଁ 
ମୋ ସ୍କୁଟରେ ବସିଲୁ । ଶ୍ରୀ ବସନ୍ତ ତ୍ରିପାଠୀ ଇଂରାଜୀ ସାହିତ୍ୟରେ ଜଣେ ଆଗଧାଡ଼ିର 
ଅଧ୍ୟାପକ ! ଅନୁବାଦ ସାହିତ୍ୟରେ ସେ ଅର୍ଜନ କରିଥଲେ ସ୍ଵତନ୍ତ୍ର ସଫଳତା । 
ଏମ୍‌.ଏ. ପଢ଼ିଲାବେଳେ ସେ ଅନୁବାଦ କରିଥଲେ ବ୍ୟାସକବିଙ୍କ ଲିଖୁତ ପ୍ରସିଦ୍ଧ 
ଉପନ୍ୟାସ “ଛମାଣ ଆଠଗୁଣ୍ଡ ।” ଆମେ ଯେତେବେଳେ ଶିମିଳିପୁର ଗ୍ରାମ 
ଅତିକ୍ରମ କରୁଥିଲୁ, ସେତେବେଳେ ବୋଲଟନ୍‌ ଦମ୍ପତ୍ତି ଆନନ୍ଦରେ ଆତ୍ୃହରା 
ହୋଇ ଚିକ୍ରାର କରି ଉଠିଲେ । ତାଙ୍କ ଗାଡ଼ି ରହିଗଲା । ଆମେ ବି ଆସି 
ସେହିଠାରେ ଅଟକିଗଲୁ । ମିସେସ୍‌ ବୋଲ୍‌ଟନ୍‌ଙ୍କର ହଠାତ୍‌ ବୋଧହୁଏ ଆଉ 
ଜଣେ ମହାରାଣୀଙ୍କ ସହିତ ସାକ୍ଷାତ ହୋଇଗଲା । ସେ ଖାଲି ନାଟୁ ଥାଆନ୍ତି 
ଆଉ ବଡ଼ ପାଟିରେ କହୁଥାଆନ୍ତି, “ ଗ୍ରୀନ୍‌, ସୋ ମଚ୍‌ ଗ୍ରୀନ୍‌, ସୋ ମଚ ଗ୍ରୀନ୍‌” । 
ପ୍ରଫେସର ବୋଲ୍‌ଟନ୍‌ ମଧ୍ଯ ଆନନ୍ଦ ବିଭୋର ଚକ୍ଷୁକୁ ସମ୍ପୂର୍ଣ ବିସ୍ତାରିତ କରି 
ଶୋଷିନେଉ ଥାଆନ୍ତି ସେହି ଅଦୃଶ୍ୟପୂର୍ବ ସବୁଜିମାକୁ । ଏତିକିବେଳେ ଗଷୀ 
ଜଣେ ନିଜ ଫସଲକୁ ତେଣ୍ଡା ସାହାଯ୍ୟରେ ପାଣି ମଡ଼େଇବାକୁ ଆରମ୍ଭ କଲା । 
ମିସେସ୍‌ ବୋଲ୍‌ଟନ୍‌ ତାହା କିପରି ଜିନିଷ ଓ ତାହାର ସବିଶେଷ ବିବରଣୀ 
ଜାଣିବାକୁ ଗାହିଲେ । ଶ୍ରୀ ତ୍ରିପାଠୀ ତାଙ୍କୁ ପ୍ରାଞ୍ଜଳ ଭାବରେ ତେଣ୍ଡା ବିଷୟରେ 
ବୁଝାଇବାରେ ଲାଗିଲେ | ମ୍ୟାଡାମ୍‌ ନିଜ ବ୍ୟାଗରୁ କ୍ୟାମେରା ବାହାର କରି ସେ 
ଫସଲ କ୍ଷେତର ସବୁଜିମା, ତେଣ୍ଡା ଆଉ ଚାଷୀର ପ୍ରାୟ ଶତାଧୂବକ ଚିତ୍ର ଉତ୍ତୋଳନ 
କଲେ ଏବଂ ନିଜର ଡାଏରୀରେ ତେଣ୍ଡା ବିଷୟରେ ସବିଶେଷ ବିବରଣୀ 

ଲେଖୁନେଲେ | ତା” ପରେ ଆମ ଗାଡ଼ି ଆଗକୁ ଗଡ଼ିଲା | ରଣନଦୀର ବକ୍ଷରେ 
ଭାସମାନ ବହୁଗୁଡ଼ି ଏ ଉଠାଜଳ ସେଚନ ପ୍ରକଳ୍ପ ମଧ୍ଯ ତାଙ୍କୁ ଆକର୍ଷିତ କରିଥଲା | 
ଶ୍ରୀ ବସନ୍ତ ତ୍ରିପାଠୀଙ୍କ ବର୍ଣ୍ଣନା ଅନୁସାରେ ସେ ଭାସମାନ ଯନ୍ତ୍ର ଓ ତା'ର 
ଉପକାରିତା ଏବଂ ଆବଶ୍ୟକତା ବିଷୟରେ ଲେଖନେଲେ ପ୍ରଫେସର ଦମ୍ପରି । 

ଡମପଡ଼ାଠାରେ ପହଞ୍ଚଲା ବେଳକୁ ରାଜସ୍ଵ ନିରୀକ୍ଷକଙ୍କ କାର୍ଯ୍ୟଳୟ ବନ୍ଦ 
ଥିଲା ! ଘରଟିର ଫଟୋ ଉଠାଇ ନେଲେ ବୋଲଟନ୍‌ ସାହେବ | ପରେ ଆମେ 
ତାଙ୍କୁ ଗିରିଧାରୀ ଜୀଉଙ୍କର ମନ୍ଦିରକୁ ନେଲୁ । ଶ୍ରୀଶ୍ରୀ ଗିରିଧାରୀଜୀଉଙ୍କୁ ଦର୍ଶନ କରି 
ପ୍ରଫେସର ବ୍ୟାସ କବିଙ୍କର ସେ ବିଷୟକ ଲେଖାକୁ ନିଜ ସତିରୁ କହିର୍ାଲିଲେ । ମୁଁ 
ମନେମନେ ଭାବୁଥିଲି ଧନ୍ୟ ସାହେବ, ଧନ୍ୟ ତୁମର ବ୍ୟାସକବିଙ୍କ ପ୍ରତି ଶ୍ରଦ୍ଧା ଓ 
ସମ୍ମାନ । ଯେଉଁ ଲେଖା ଆମ୍ଭମାନଙ୍କୁ ପ୍ରଭାବିତ କରିପାରି ନାହିଁ, ତାହା ତୁମର 
କଣ୍ଠସ୍ପ । ଶ୍ରୀଶ୍ରୀଗିରିଧାରୀଜୀଉଙ୍କ ମନ୍ଦିରରୁ ଆମେ ଫେରିଲାବେଳେ ମୁଁ ତାଙ୍କୁ ପ୍ରଶ୍ନ 
କଲି, “ କେହି କେହି କୁହନ୍ତି ବ୍ୟାସକବିଙ୍କ ବର୍ଣ୍ତ ‘ ଛ”ମାଣ ଆଠଗୁଣ୍ଡଂ ଜମି କ”ଣ 
ଏହି ଡମପଡ଼ାରେ ଥଲା ? ” ସେ ହସି ହସି ଉତ୍ତର ଦେଲେ, “ସାହିତ୍ୟର ଇତିହାସ 
ଖୋଜନ୍ତୁ ନାହିଁ । ସାହିତ୍ୟରେ ଯେଉଁ ତଥ୍ୟର ଅବତାରଣା କରାଯାଇଥାଏ, ତାହା 
ହୁଏତ ଠିକ୍‌ ବା ଠିକ୍‌ ହୋଇନପାରେ । ତେଣୁ କୁହାଯାଏ ସାହିତ୍ୟଟା ଇତିହାସ 
ନୁହେଁ ।” ବ୍ୟାସକବି ମଧ୍ଯ କିଛିକାଳ କେନ୍ଦ୍ରାପଡ଼ାରେ ଥଲେ । କେହି କେହି ଦାବି 
କରନ୍ତି, ସେହି ଜମି ଅସୁରେଶ୍ବରରେ ଅଛି ଏବଂ ଚମ୍ପା ଯେଉଁ ଘାଟରେ ନ୍ତ ପାରି 
ହେଉଥଲା ବେଳେ କୂମ୍ଭୀର ପାଟିରେ ଗଲା ସେ ନଇ ବ୍ରାହ୍ମଣୀ ଓ ଘାଟର ନାମ 
ହେଉଛି ପଟ୍ଟାମୁଣ୍ଡାଇ ପତ୍ରପୁର ଘାଟ ।” 

ପ୍ରଫେସରଙ୍କ ଉତ୍ତର ସେଦିନ ମତେ ମୁଗ୍ଧ କରିଥଲା । ତା'ର ବହୁ ଦିନ 
ପରେ ଆଉ ଜଣେ ବାଗ୍ଧୀଙ୍କ ମୁହଁରୁ ଶୁଣିଥୁଲି, “ ବର୍ଷ ମାସ, ତାରିଖକୁ ବାଦ ଦେଇ 
ଇତିହାସରେ ଆଉ ସବୁ ଆପାତତଃ ଭୁଲ ଏବଂ ବର୍ଷ ମାସ ତାରିଖକୁ ବାଦ୍‌ ଦେଲେ 
ସାହିତ୍ୟରେ ଆଉ ସବୁ ଠିକ୍‌ ।” ଏକଥା ଭୁଲ କି ଠିକ୍‌ ମୁଁ କହିପାରିବି ନାହିଁ । ମାତ୍ର 
ବହୁତ ଦିନ ପରେ ମୁଁ ଡକ୍ଟର ବୈଷ୍ଣବ ଚରଣ ସାମଲଙ୍କ ଠାରୁ ପଚାରି ବୂଝିଥଲି, 
ବ୍ୟାସକବିଙ୍କ ସେହି ' ଛମାଣ ଆଠଗୁଣ୍ଠ ଜମି ତାଙ୍କ ନିଜ ଗ୍ରାମ ଅଞ୍ଚଳରେ ଅବସ୍ଥିତ 

ବୋଲି ବହୁ ଆଲୋଚକ ବି ଦାବି କରନ୍ତି । ତେଣୁ ଆସନ୍ତୁ ଆମେ ଧରିନେବା ସେ 
ଜମି ଏକ ପ୍ରତୀକ । ଧନୀମାନଙ୍କର ଦରିଦ୍ରମାନଙ୍କ ଉପରେ ଅତ୍ଯାରାରର ଏକ 
ଲୋତକାପ୍ଡତ ସ୍ଲାରକୀ । ତାହାର ସ୍ପୃିତି ସେଇଠି, ଯେଉଁଠି ଅତ୍ୟାଗ୍ର ଆଉ 
ଅତ୍ୟାଚାରିତର ବାସସ୍ଥାନ ଦୃଷ୍ଟିଗୋଚର ହୁଏ । 

ପୂର୍ବରୁ ଯାହା କହିଥିଲି ସର୍ବଦା ସମସ୍ତଙ୍କର ସବୁବେଳେ ଭଲରେ ଯାଏନା | 
ଏହି ବାଙ୍କୀ ମଧ୍ୟ ମୋ ଜୀବନରେ ଭୀଷଣ ଦୁଃଖ ଆଣି ଦେଇଥୁଲା | ତାହା ହେଉଛି 
ମୋର ପିତୃବିୟୋଗ । ସ୍ଵାନ ପୂର୍ଣିମା ପରଦିନ ମୋ ସ୍ତ୍ରୀ ଯେତେବେଳେ ତାଙ୍କ 
ପିଲାମାନଙ୍କୁ ନେଇ ରଜଉସ୍ସବ ପାଳନ କରିବାକୁ ଯାଉଥିଲେ ସେତେବେଳେ ଆମେ 
ତିନିଭାଇ ଶ୍ରୀରାମଚନ୍ଦ୍ରଭଞ୍ଜ ମେଡିକାଲ କଳେଜ ହସ୍‌ପିଟାଲରେ ବାପାଙ୍କ ଶବକୁ 
ନେଇ ଶଜ୍କାର ପାଇଁ ଗାଁକୁ ଯିବାକୁ ପ୍ରସ୍ତୁତ ହେଉଥୁଲୁ । ଏ ଦାରୁଣ ବ୍ଯଥା ମତେ 
ବାଙ୍କୀଠାରୁ କ୍ରମଶଃ ଦୂରେଇ ନେଲା । କାମ କରିବାରେ ସ୍ପୃହା କମିଲା । ମୋ 
ବୋଉର ବୈଧବ୍ୟ ମତେ କ୍ରମେ କ୍ରମେ କ୍ଲାନ୍ତ କରିଦେଲା । ମୁଁ ବାଙ୍କୀ ଛାଡ଼ିବାକୁ 
ଉଦ୍‌ବିଗ୍ଧ ହୋଇଉଠିଲି । 

ମନ ଯାହା ଖୋଜେ, ତାହା ବୋଧହୁଏ ମିଳିଯାଏ | ବାଙ୍କୀ ଛାଡ଼ିବାକୁ ମନ 
ବ୍ୟାକୁଳ ହେଉଥଲା । ଧର୍ମଶାଳା ଥାନାକୁ ବଦଳି ନିର୍ଦ୍ଦେଶ ମିଳିଲା । ନିମିଷକ 
ମଧ୍ଯରେ ଖବରଟି ପ୍ରଗ୍ରରିତ ହୋଇଗଲା ବାଙ୍କୀ ସାରା । ମୁଁ ମୋର ବାକିଥୁବା କାର୍ଯ୍ୟ 
ଶେଷ କରି ବାଙ୍କୀ ଛାଡ଼ିବାକୁ ପ୍ରସ୍ତୁତ ହେଲି । ଏତିକିବେଳେ ଆସିଲା ବିଦାୟ 
କାଳୀନ ଉତ୍ସବ ପାଇଁ ନିମନ୍ତ୍ରଣ । ଥାନା, ଉପଜିଲ୍ଲାପାଳଙ୍କ କାର୍ଯ୍ୟାଳୟ, କଲେଜ, 
ଟାଉନକ୍ଲବ, ସମବାୟ ବ୍ୟାଙ୍କ ଏବଂ ବହୁ ବ୍ୟକ୍ତିଙ୍କ ଘରୁ ନିମନ୍ତ୍ରଣ ପାଇ ମୁଁ ନିଜକୁ 
କୃତାର୍ଥ ମନେ କଲି । ବାଙ୍କୀ ମୋ ଗକିରି ଜୀବନର ସୁବର୍ଣ୍ଣ ଯୁଗ ଥୁଲା ବୋଲି ମୁଁ 
ସ୍ଵୀକାର କରେ । ଏହିଠାରୁ ମୁଁ ମୋର ବହୁ ସାହିତ୍ୟ କୃତି ପାଇଁ ଉପାଦାନ ସଂଗ୍ରହ 
କରିପାରିଥଲି । 

ମୋ ଲିଖତ ଗଳ୍ପ ପୁସ୍ତକ “ନିର୍ବାକ ଅଭିମନ୍ୟୁଂର ସମସ୍ତ କାହାଣୀ ବାଙ୍କୀରୁ 
ସଂଗୃହିତ । କେବଳ ସେତିକି ନୁହେଁ, “ ମଣିମା ଶୁଣିମା ହେଉ ” , “ ନବଜନ୍ଧା” ଏବଂ 
i "ପୁନଣ୍ଡ ଯଶୋଦା” ଗଳ୍ଧଗୁଡ଼ିକର କଥାବସ୍ତୁ ମୁଁ ମୋର ଚାକିରି କାଳରେ ବାଙ୍କୀ ମାଟିରୁ 

ହିଁ ସଂଗ୍ରହ କରିଥୁଲି | ସେହିପରି କଟକ ଦୂରଦର୍ଶନରୁ ପ୍ରଗାରିତ ଧାରାବାହିକ ନାଟକର 

ଆତ୍ସା ମୁଁ ଏହି ଠାରୁ ପାଇ ପରେ ତା'ର ଏକ ମାଟିଆ, ଦୋଂମାଟିଆ ରଙ୍ଗ କରିଥୁଲି । 

ଧର୍ମଶାଳା 


ବୋଧହୁଏ ସେପ୍ଟେମ୍ବର ଛ ରିଖ ଦିନ ସକାଳ । ବାଙ୍କୀରୁ ପ୍ରସ୍ତୁତ ହୋଇ ମୁଁ 
ସୂଟର ଯୋଗେ ଧର୍ମଶାଳା ବାହାରିଲି । ବହୁତ ବାଟ ଯିବାକୁ ଥାଏ । ବଜାରରେ 
ପହଞ୍ଚଲା ବେଳକୁ ଅନେକ ଲୋକ ମୋର ପଥରୋଧ କଲେ । ହାତରେ ଫୁଲମାଳ । 
ମୋ ବିଦାୟର ଶେଷ ସମ୍ବର୍ବନା ପାଇଁ । ଭିଡ଼ଠେଲି ଆଗକୁ ଆସିଲା ବନା । ତା 
ହାତରେ ଭଙ୍ଗା ପାନର ଠୁଙ୍ଗାଟିଏ । ସେ ବେ ଧ୍ରହୁଏ ମୋର ଅବଶିଷ୍ଟ ଜୀବନ ଚଳିବା 
ପାଇଁ ସକାଳୁ ଉଠି ପାନ ଭାଙ୍ଗୁଥଲା | ମୁଁ ପଏ କଟ୍‌ରୁ ହାତ ପୁରାଇ ପଇସା କାଢ଼ିବାକୁ 
ଉଦ୍ୟତ ହେଲାବେଳେ ବନା କହିଲା, “ ଥା/2 ଆ ! ଆଜି ଆପଣ ବାଙ୍କୀରୁ ବିଦାୟ 
ନେଉଛନ୍ତି । ଆପଣଙ୍କୁ ଆମେ ଦବୁ । ଆତ ନେବେ । ଏତେଦିନ ଆପଣ 
ଦେଉଥ୍‌ଲେ, ଆମେ ନେଉଥୁଲୁ ।” ବନାର କ 55 5 ର ଆଦି କବିଙ୍କର କୋହ । ମୁଁ 
ବି ତାକୁ ଆଉ କିଛି କହିପାରିଲି ନାହିଁ । ବନା ଆଉ ଥରେ କଥା ଯୋଡ଼ି କହିଲା, 
“ ଆପଣଙ୍କର ଏଠାରେ ରହଣି ଭିତରେ ମୋ ବ୍ୟବସାୟ ବଢ଼ିଲା । ସବୁଲୋକ 
ଆପଣ ଯେମିତି ପାନ ଖାଆନ୍ତି, ସେମିତି ପାନ ବରାଦ କରି ଖାଇଲେ | ସାଙ୍ଗମାନଙ୍କୁ 
ଖୋଇଲେ । ମୋ ଦୋକାନ ଲାଭ ଟଙ୍କାରେ ଏକରେ ଜମି କିଣିଲି । ମତେ ଆପଣ 
ବଞ୍ଚେଇ ଦେଲେ ସାର୍‌ । ମୋ ଦାରିଦ୍ର୍ୟକୁ ଆପଣ ହଟେଇ ଦେଲେ । ଖାଲି ଏତିକି 
ମାଗୁଣି, ଏ ବନାକୁ ଭୁଲି ଯିବେନି । ବାଙ୍କୀ ଆସିଲେ ଯେମିତି ଦେଖା ହୁଏ ।” 
ଏତିକି କହି ବନା ପାଦ ଧୂଳି ନେବାକୁ ହାତ ବଢ଼ାଇଲା । “ଥାଉ, ଥାଉ” କହି ମୁଁ 
ଆଗକୁ ମୋ ଗାଡ଼ି ଗଡ଼ାଇଲି | ଏଇମିତି ଦୃଶ୍ୟର ପୁନରାବୃତି ହେଲା ଗୋପାଳପୁର 
ଏବଂ ରଗଡ଼ିରେ । ଢସରରେ ଦଳ ବଳ ଧରି ଅପେକ୍ଷା କରିଥଲେ ସ୍ଵର୍ଗତ ଅକ୍ଷୟ 
ପଟ୍ଟନାୟକ । ବହୁତ ସମ୍ବର୍ଵନା, ବହୁତ ଫୁଇ । ସ୍ଵର୍ଗତ ପଟ୍ଟନାୟକଙ୍କ ଇଙ୍ଗିତରେ 
ଗୋଟେ ବଡ଼ ଟିଫିନ୍‌ କ୍ୟାରିଅର ମୋ ଗାଡ଼ିରେ ବନ୍ଧା ହେଲା | କୂହାଗଲା ଅଛ 
ଟିକେ ଶାଗ ଭାତ ଅଛି । ବହୁତ ବାଟ ଯିବେତ | କେଉଁଠି ଗୋଟେ ଢାବାରେ 
ବସି ଟିକେ ଖାଇନେବେ । ” କୃତଜ୍ଞତାରେ ମୋର ଆଖୁ ପତା ଓଦା ହୋଇଗଲା । 

ଏହି ଜଁସର, ଏହି ଅକ୍ଷୟ ପଟ୍ଟନାୟକ । ଯାହାଙ୍କ ପାଇଁ ମୋର ପୂର୍ବବର୍ଭୀ 
ଅଧ୍କାରୀ ଦୁର୍ନାମ ମୁଣ୍ଡାଇ ବାଙ୍କୀ ଛାଡ଼ି ଥଲେ । ଗଲାଦିନ କାଳେ ରାସ୍ତାରେ 
ତାଙ୍କୁ ଲୋକେ ହରକତ କରିବେ, ସେଥୁପାଇଁ ମତେ ସାହାଯ୍ୟ ମାଗିଥଲେ । 
ଆଜି ସେହି ପଟ୍ଟନାୟକବାବୁ ମୋ ପାଇଁ ରାସ୍ତାରେ ପାଥେୟ ଧରି ଦଳବଳ 
ସହିତ ଠିଆ ହୋଇଛନ୍ତି । 

ଢସର ପରେ ତୁଳସୀପୁର । ବାଙ୍କୀ ଥାନାର ଶେଷ ଗ୍ରାମ । ଏଠାରେ ବି 
ସେମିତି ବହୁତ ଲୋକ ବେବର୍ରାଙ୍କ ପୁଅଙ୍କ ନେତୃତ୍ଵରେ | ସେମାନଙ୍କ ଠାରୁ ବିଦାୟ 
ନେଇ ଆଗକୁ ଗାଡ଼ି ଛୁଟାଇ ଦେଲି । ସନ୍ଧ୍ଯା ପୂର୍ବରୁ ପହଞ୍ଚଲି ଧର୍ମଶାଳା ଥାନାର 
ଇଲାକା ମଧ୍ଯରେ । ରାସ୍ତା ଉପରେ ଦେଖା ହେଲା ଥାନାର ଭାରପ୍ରାପ୍ତ ଅଧକାରୀଙ୍କ 
ସହିତ । ସେ ଏକ ଟ୍ରକ୍‌ ଦୁର୍ଘଟଣା ଜନିତ ମକଦ୍ଦମାର ତଦନ୍ତ କାର୍ଯ୍ୟରେ ବ୍ୟସ୍ତ 
ଥିଲେ ! ମତେ ଦେଖ ଦୁଇହାତ ବଢ଼ାଇ କର ମର୍ଦ୍ଦନ କଲେ | କହିଲେ, “ ରାସ୍ତାରେ 
ଦେଖା ହୋଇଗଲା ଭଲ ହେଲା । ଗୁପ୍ତ କଥାଟିଏ କୂହେଁ । ସେକେଣ୍ଡ ଅଫିସର 
ଏନ୍‌.ଏନ୍‌.ପି. ସିଂହ ବିଷଧର ସାପଟିଏ | ସାବଧାନ ହୋଇ ତା” ସହିତ ଚଳିବେ । 
କ୍ଵାଟରରେ ମୁଁ ଏକା । ସେଇଠି ଯାଇଁ ବିଛଣା ବିଛାନତୁ । ରାନ୍ଧିବାକୁ ଲୋକଟିଏ 
ଅଛି । ଆମେ ଅଳ୍ପ କେତେଦିନ ସାଙ୍ଗହୋଇ ଚଳିଯିବା | ତା'ପରେ ଘର, ରୋଷେଇ 
ସବୁ ଆପଣଙ୍କର ।” 

ପରଦିନ ସକାଳେ ବିଧ୍ବବଦ୍ଧ ଭାବରେ ଯୋଗଦେଲି ଧର୍ମଶାଳା ଥାନାରେ । 
ବଡ଼ବାବୁ ମତେ ସମ୍ବର୍ବିତ କଲେ | କରମର୍ଦଦନ କରି ତାଙ୍କ ଚଉକି ଛାଡ଼ି ଦେଲେ । 
ଚାର୍ଯ ରିପୋର୍ଟ ଦସ୍ତଖତ ହେଲା । ମୁଁ ହୋଇଗଲି ଥାନା ଅଧ୍ବକାରୀ । ଅନ୍ୟମାନେ 
ମତେ ଯଥାଯୋଗ୍ୟ ସମ୍ମାନ ପ୍ରଦର୍ଶନ କଲେ । ସେକେଣ୍ଡ ଅଫିସର ସ୍ଵର୍ଗତ ସିଂହ 
କହିଲେ, ““ ଚାଲନୁ | ପଣ୍ଡାବାବୁଙ୍କୁ ଦେଖାକରି ଆସିବା । ” ମୁଁ ପ୍ରଶ୍ନକଲି, “ ପଣ୍ଡାବାବୁ 
ଜିଏ ?” ସେ ହସି ହସି ଉତ୍ତର ଦେଲେ, “ଏ ଅଞ୍ଚଳର କ୍ଷମତାସୀନ ରାଜନୈତିକ 
ଦଳର ମୁଖ୍ୟ ବନ୍ଧି | ତାଙ୍କ ସହିତ ସୁସମ୍ପର୍କ ନ ରଖୁଲେ, ଏଠି ଚଳିବା କଷ୍ଟ |” ମୁଁ 
ଇଷତ୍‌ ହସି ଉତ୍ତର ଦେଲି, “ ମୁଁ ଆସିଛି ଏଠାକାର ସମସ୍ତଙ୍କ ସହିତ ସୁସମ୍ପର୍କ ରଖୁବାକୁ । 
ସେ କ୍ଷମତାସୀନ ଦଳର ହୁଅନ୍ତୁ କି ନହୁଅନ୍ତୁ । ମୋର କାମ ରାଜନୀତି କରିବା 
ନୁହେଁ । ଆଇନ ଅନୁଯାୟୀ ଅପରାଧମାନଙ୍କୁ ଧରି କାର୍ଯ୍ୟାନୁଷ୍ଠାନ ଗ୍ରହଣ କରିବା । ” 
ସିଂହ ବାବୁ ନିରବିଗଲେ । ମୁଁ ମୋର ନିଜସ୍ଵ ଧାରାରେ କାର୍ଯ୍ୟ ଆରମ୍ଭ କଲି । 

ପ୍ରଥମେ ସ୍ଵାଧୀନତା ସଂଗ୍ରାମୀମାନଙ୍କର ନାମ ତାଲିକା କରି ସେମାନଙ୍କୁ ଦେଖା କରିବାକୁ 
ବାହାରିଲି । ସିଂହବାବୁ କିନ୍ତୁ ରାସ୍ତାକଡ଼ରେ ଅପେକ୍ଷା କରି ଅନ୍ଯ ଆଡ଼ୁ ଆସୁଥବା 
ଜଣେ ରାଜନେତାଙ୍କ ସାକ୍ଷାତ କରି ମୋ ମତି ଗତି ବିଷୟରେ ସୂଚନା ଦେଲେ । ମୁଁ 
ଶୁଣି ନ ଶୁଣିଲା ପରି ରହିଲି । କାରଣ ଧର୍ମଶାଳା ଥାନା ହେଉଛି ଯାଜପୁର 
ସବଡିଭିଜନ୍‌ର ଏକ ବୃହତ ଅଂଶ ଆଉ ମୁଁ ଯାଜପୁର ଥାନା ଅଞ୍ଚଳର ଅଧ୍ବବାସୀ । 
ନିୟମ ଦୃଷ୍ଟିରୁ ନିଜ ଥାନା ଅଞ୍ଚଳରେ କୌଣସି ପୋଲିସ କର୍ମଗ୍ାରୀ ଭାରପ୍ରାପ୍ତ 
ଅଧୂକାରୀ ଭାବରେ କାର୍ଯ୍ୟ କରିବା ଅବିଧୂ । ସେହି ଦୃଷ୍ଟିରୁ ମୋ ଘରଠାରୁ ମୁଁ 
ସବୁଠାରୁ ନିକଟରେ ଅଛି । ଅର୍ଥାତ୍‌ ଧର୍ମଶାଳାର ପ୍ରତ୍ୟେକ ନାଗରୀକ ମୋର 
ପଡ଼ୋଶୀ । ମୁଁ ପ୍ରାଣପଣେ ସେମାନଙ୍କର ସେବା କରିବାକୁ ମନେମନେ ଶପଥ 
ନେଇଥିଲି ।! ଚଳଣି ଅନୁସାରେ ପରଦିନ କଟକ ଯାଇଁ ଆରକ୍ଷୀ ଅଧ୍ଯକ୍ଷ ମହୋଦଯୟଙ୍କୁ 
ଦେଖାକଲି | ସେ ମତେ କହିଲେ, “ ତୁମେ ବାଙ୍କୀରେ ଖୁବ୍‌ ଭଲ କାମ କରିଛ । 
ଧର୍ମଶାଳାରେ ନୂଆ ରାଜନୈତିକ ସମୀରକରଣ ଦେଖା ଦେଇଛି । ତୁମେ ତୁମ 
କାର୍ଯ୍ୟ ଓ ବ୍ୟବହାରରେ ସ୍ଵଚ୍ଛ ରୁହ । ଆଇନ ଅନୁସାରେ କାମ କର । କାହାରି କଥା 
ଶୁଣିବ ନାହିଁ । ତୁମ ବିବେକ ଯାହାକୁ ନ୍ୟାୟ ମନେକଲା ଓ ଯାହା ଆଇନ ଦ୍ଵାରା 
ସ୍ବୀକୃତ ମୁଁ ତୁମଠାରୁ ସେପରି କାର୍ଯ୍ୟ ଆଶା କରେ । ” ମୁଁ ବାଧ୍ୟ ହୋଇ ଅଧ୍ଯକ୍ଷ 
ମହୋଦୟଙ୍କୁ ମୋ ସେକେଣ୍ଡ ଅଫିସରଙ୍କ ମତିଗତି କଥା କହିଲି । ସେ ମତେ 
ନିର୍ଦ୍ଦେଶ ଦେଲ କି, “ତା'କୁ କୁହ, ସେ ଆସନ୍ତାକାଲି ଆସି ମତେ ଦେଖାକରୁ ।” 
ଅଧ୍ଯକ୍ଷ ମହୋଦୟଙ୍କ ଆଦେଶକୁ ଶିରୋଧାର୍ଯ୍ୟ କରି ମୁଁ ଚୌଦ୍ଵାରଠାରେ ସର୍କଲ 
ଇନ୍ଟପେକ୍ଟରଙ୍କ ଦେଖାକରି ଧର୍ମଶାଳା ଫେରିଲି | ପରଦିନ ସବଡିଭିଜନାଲ ପୋଲିସ 
ଅଫିସରଙ୍କୁ ଯାଜପୁର ଠାରେ ତାଙ୍କ ଅଫିସରେ ସାକ୍ଷାତ କଲି | ତା' ପରେ ବିଚାର 
ବିଭାଗୀୟ ମାଜିଷ୍ଟେଟ୍‌ ଆଉ ଉପଜିଲ୍ଲାପାଳ । ପରେ ପରେ ଭେଟ ହେଲା ଯାଜପୁର 
ଥାନାର ଭାରପ୍ରାପ୍ତ ଅଧ୍ୟକାରୀ ଏବଂ ମୋର ପରମବନ୍ଧୁ ସ୍ଵର୍ଗତ ବାସୁଦେବ ସିଂହଙ୍କ 
ସହିତ । ତାଙ୍କରି ଘରେ ମଧ୍ଯ ମଧ୍ଯାହ୍ନ ଭୋଜନ । 

ଦିନକର ବେଳଗଡ଼ାଣି ସମୟ । ଥାନାରେ ଆମେ ସମସ୍ତେ ଉପସ୍ଥିତ । 
ବ୍ୟସ୍ତ ବିବ୍ରତ ପଦରେ ପ୍ରବେଶ କଲେ ଜଣେ ଯୁବକ | ତରତର ହୋଇ କହିଲେ, 
“ ମଧୁବନ ନିକଟରେ ଗାଁଟିଏ କଇଞ୍ଚ ଶାସନ । ସେଠାକାର ବ୍ରାହ୍ମଣମାନେ ଆମ 
ସାହିରେ ପଶି ପିଟିମାରି ଆମ ଗାଁର ବହୁତ ଲୋକଙ୍କୁ କ୍ଷତାକ୍ତ କରିଛନ୍ତି । କିଏ ମରିବ 

କିଏ ବଞ୍ଚବ ଠିକ୍‌ ନାହିଁ । ମୁଁ କଟକ ଡାକ୍ତରଖାନା ଯାଉଛି । ଆପଣ ଯାହା କରିବାର 
କରନ୍ତୁ ।” ଏତିକି କହି ଯୁବକଟି ଗାଲିଗଲେ । ଆମେ ସବୁ କଇଁଞ୍ଚ ଶାସନ ଯିବାକୁ 
ପ୍ରସ୍ତୁତ ହେଲୁ । ମୋର ସହଯୋଗୀ ଓ ଅନ୍ୟମାନଙ୍କୁ ନେଇ ଆମେ ଶାସନରେ 
ପହଞ୍ଚଲା ବେଳକୁ ରାତି | ଜହ୍ନ ରାତି । ଘଟଣାସ୍ଥଳ ଥୁଲା ଏକ ଗହଳିଆ ଆମ୍ବତୋଟା । 
ସେଠାରେ ଦୂଇଦଳ ଲୋକଙ୍କ ମଧ୍ଯରେ ଘଟିଥିବା ପିଟାମରା ମତେ ପଲାସୀ ଯୁଦ୍ଧର 
କଥା ସ୍ମରଣ କରାଇ ଦେଲା । ଆମ ହାତରେ ଥବା ଟର୍ଚ୍ଚ ଲାଇଟ୍‌ ସାହାଯ୍ୟରେ ଆମେ 
ସ୍ଥାନଟିକୁ ପରିଦର୍ଶନ କଲୁ । ଏତିକିବେଳେ ଆମ ନିକଟକୁ ଲୋକମାନେ ଆସିବାକୁ 
ଆରମ୍ଭ କଲେ । ମଧୁବନରୁ କଇଁଞ୍ଚ ଗଲେ ବାଟରେ ପଡ଼େ ସେହି ଦୁର୍ଘଟଣା ଘଟିଥିବା 
ଆମତ୍ବାତୋଟା । ତା'ପରେ ବ୍ରାହ୍ମଣ ସାହି ଓ ତାକୁ ଅତିକ୍ରମ କରି କିଛିବାଟ ଗଲେ 
ସାହୂୁସାହି । ପ୍ରଥମେ ଥାନାରେ ପହଞ୍ଚ୍‌ ଏ ସମ୍ବାଦ ଦେଇଥିବା ଯୁବକଙ୍କ କଥାକୁ ମୁଁ 
ପରଖୁ ଦେଖୁଥିଲି । ପ୍ରକୃତରେ ବ୍ରାହ୍ମଣ ସାହିର ଲୋକେ ସାହୁ ସାହିର ଲୋକଙ୍କ 
ଉପରେ ଆକ୍ରମଣ କରିନଥିଲେ | କଥାଟି ଥଲା ଠିକ୍‌ ବିପରୀତ | ମଧୁବନରେ ଥିବା 
ଡାକ୍ତରଖାନାରେ ସେମାନେ ଚିକିତ୍ପତ ହୋଇ ଘରେ ବିଶ୍ରାମ କରୁଥିଲେ । ବିଧ 
ଅନୁସାରେ ସେମାନଙ୍କୁ ଥାନା ପକ୍ଷରୁ ସ୍ଵତନ୍ତ୍ର ଭାବରେ ଡାକ୍ତରୀ ପରୀକ୍ଷା ପାଇଁ ବିଧୂବବଦ୍ଧ 
କାଗଜ ମାଧ୍ୟମରେ ପଠାଗଲା | ଘଟଣା ସ୍ଥଳ ପରଦିନ ଭଲଭାବରେ ପରୀକ୍ଷା କରିଵା 
ପାଇଁ ଅପେକ୍ଷା କଲି । ସ୍ଥାନୀୟ ସମସ୍ତ କ୍ଷତାକ୍ତମାନଙ୍କୁ ପରୀକ୍ଷା କରି ସେମାନଙ୍କର 
ଜମାନବନ୍ଦୀ ଲେଖୁ ଲେଖୁ ପ୍ରାୟ ସକାଳ ହୋଇଗଲା । ସକାଳେ ମୁଁ ଆଉ କେତେଜଣ 
ପୋଲିସ କର୍ମଗାରୀଙ୍କୁ ସାଙ୍ଗରେ ନେଇ ଯାଇଁ ସାହୁସାହିରେ ପହଞ୍ଚଲୁ । ସାହିଟି ପୁରୁଷ 
ଶୁନ୍ୟ । ଆମ ସହିତ ମହିଳାମାନେ ବି କଥାବାର୍ଭା କରିବାକୁ ଅମଙ୍ଗ | ତାଙ୍କର 
ସନ୍ଦେହ ଯେ ଆମେ ଅନ୍ୟପକ୍ଷର ପୋଲିସ । ବହୁତ ବୁଝାଇଲା ପରେ ଜଣେ ମହିଳା 
କହିଲେ, “ ଆମ ଲୋକମାନେ ମାଡ଼ ଖାଇ କଟକରେ | ଏଠି କେହି ନାହାନ୍ତି । କିଏ 
କଂ ଣ କହିବ ଯେ । ” ଏତିକି ଶୁଣି ମୁଁ କଟକ ବାହାରିଲି । ମୋ ସାଙ୍ଗରେ ଥିବା 
ଅନ୍ଯ ପୋଲିସ କର୍ମଗ୍ାରୀ ଶ୍ରୀ ସିଂହଙ୍କୁ ଡାକ୍ତରଖାନାକୁ ଯାଇ ଚିକିତ୍ସା କରିଥିବା 
କର୍ମଚାରୀଙ୍କୁ ବିଷଦ୍‌ ଭାବରେ ପଚରାଉଚରା କରିବାକୁ ମଧ୍ଯ ପରାମର୍ଶ ଦେଲି । 
କଟକ ବଡ଼ଡାକ୍ତରଖାନାରେ ସେହି ଗାଁର ଜଣେ ରୋଗୀ କ୍ଷତାକ୍ତ ଅବସ୍ଥାରେ 
ଭର୍ରି ହୋଇଥିଲେ । ତାଙ୍କର ଚିକିତ୍ସା ହୋଇଛି । ମୁଁ ତାଙ୍କର ଜମାନବନ୍ଦୀ ଗ୍ରହଣ 
କଲି । ଚିକିତ୍ସକ କହିଲେ, କ୍ଷତ ସାଂଘାତିକ ନୁହେଁ । ତାଙ୍କର ମତାମତ ଉଦ୍ଦିଷ୍ଟ 

କାଗଜରେ ଉଲ୍ଲେଖ କରି ପଠାଇବାକୁ କହି ଥାନାକୁ ଫେରିଲି । ଉଭୟ ପକ୍ଷଙ୍କ 
ଏତେଲାକୁ ଭିରିକରି ଦୂଇଟି ମକଦ୍ଦମା ରଜୁ କରାଗଲା । ଉଭୟ ପକ୍ଷର ଆସାମୀ 
କ୍ଷତାକ୍ତ । ସେମାନେ ଡାକ୍ତରଙ୍କ ପରାମର୍ଶ କ୍ରମେ ପରେ ଗିରଫ ହେବେ ବୋଲି 
ଉପରିସ୍ପ କର୍ମକର୍ଭାମାନଙ୍କୁ ଜଣାଇ ଦେଲି । ମାତ୍ର ଉଭୟପକ୍ଷଙ୍କ ଦାବି ହେଲା ସେମାନେ 
ନିର୍ଦ୍ଦେଷ ଓ ଅନ୍ୟପକ୍ଷକୁ ଶୀଘ୍ର ଗିରଫ କରାଯିବା ଉଚିତ | ଏଥୁପାଇଁ ଆରମ୍ଭ ହେଲା 
ରାଜନୈତିକ ର୍ପ ପ୍ରୟୋଗ । ମୁଁ ସମସ୍ତ ବିଷୟ ମୋର ଅଧ୍ଯକ୍ଷ ମହୋଦୟଙ୍କୁ 
ଜଣାଇ ତାଙ୍କ ପରାମର୍ଶ ଅନୁସାରେ କାର୍ଯ୍ୟ କରୁଥାଏ ବୋଲି ଗପ ମୋ ଉପରକୁ 
ଆସୁନଥାଏ । ମତ୍ର ପ୍ରତିଦିନ ଥାନା ହତାରେ ପହଞ୍ଜୁଥାଏ ରାଜନୈତିକ ନେତାମାନଙ୍କର 
ଗଡ଼ି । ମୁଁ ସେମାନଙ୍କୁ ଯତ୍ପରୋନାସ୍ତି ଚେଷ୍ଟାକରି ବୃଝାଇବା ପାଇଁ ପ୍ରୟାସ କରୁଥାଏଁ । 
ସେମାନେ ମୋ ନିକଟରେ ନିରବ ରହୁଥିଲେ ବି ବାହାରେ ତାଙ୍କ ଲୋକଙ୍କୁ ଖୁସି 
କରିବାପାଇଁ ମତେ ପକ୍ଷଭୁକ୍ତ କରିବା ଠାରୁ ଆରମ୍ଭ କରି ଲାଞ୍ଚଖୋର ବୋଲି ଅଭିହୀତ 
କରିବାକୁ ପଛାଉନଥାନ୍ତି । ପରିଶେଷରେ ଉଭୟ ମକଦ୍ଦମାରେ ସଂଶ୍ଳିଷ୍ଟ ମୁଦାଲା 
ମାନଙ୍କୁ ଗିରଫ କରାଗଲା ଏବଂ ଉଭୟର ଅଭିଯୋଗପତ୍ର ଦାଖଲ କରାଗଲା । 
ବିଚାର ସମୟରେ ମାନନୀୟ ଅଦାଲତଙ୍କ ଦ୍ଵାର! ମୁଁ ପ୍ରଶଂସିତ ହୋଇଥଲି ଓ 
ଆସାମୀମାନେ ଦଣ୍ତିତ ହୋଇଥଲେ । ବିଚାର ସମୟରେ ସାହୂ ସାହିର ଆସାମୀମାନେ 
ମୋ ବିରୁଦ୍ଧରେ ଅଭିଯୋଗ ଆଣିଲେ କି ସେମାନେ ଥାନାରେ ପ୍ରଥମେ ପହଞ୍ଚ୍‌ 
କରିଥିବା ଅଭିଯୋଗକୁ ମୁଁ ପଞ୍ଜିକୃତ କରିନଥିଲେ । ମାତ୍ର ମୁଁ ତାହାକୁ ଡାଏରୀରେ 
ଉଲ୍ଲେଖ କରିଥିବା କଥା ଉପସ୍ଥାପନ କରିବାରୁ ସେମାନେ କହିଲେ କି ମୁଁ ସେମାନଙ୍କର 
ଲିଖୂତ ବିବରଣୀକୁ ଚପାଇ ଦେଇଛି । ମାତ୍ର ମୁଁ ତାହାକୁ ନମ୍ରତାର ସହିତ ପ୍ରତ୍ୟାଖ୍ୟାନ 
କରିବାରୁ ମାନ୍ୟବର ନ୍ୟାୟାଳୟ ମତେ ପ୍ରଶ୍ନ କଲେ, “ ଅନ୍ୟ ଯେଉଁ ଲୋକମାନେ 
ଲିଖୂତ ବିବରଣୀ ଥାନାରେ ଉପସ୍ଥାପନ କରନ୍ତି ତାହା ଧର୍ଭବ୍ୟ ଅପରାଧ ସଂକ୍ରାନ୍ତୀୟ 
ହୋଇନଥୁଲ୍େ, ମୁଁ ସେ ରିପୋର୍ଟକୁ କ'ଣ କରେ ? ” ମୁଁ ତ୍ରିତ ଉତ୍ତର ଦେଲି, “ସେ 
କାଗଜର ବିଷୟକୁ ଡାଏରୀରେ ଲିପିବଦ୍ଧ କରି, ମୁଁ ସେ କାଗଜଟିକୁ ମଧ୍ଯ ଡାଏରୀ 
ପୃଷ୍ଠାରେ ଆଠା ସାହାଯ୍ୟରେ ଯେଡ଼ିଦିଏ ।!” ଏତିକି କହିବା ସହିତ ମୁଁ କେତେଗୁଡ଼ିଏ 

ଦୃଷ୍ଟାନ୍ତ ମାନ୍ୟବର ନ୍ୟାୟାଳୟଙ୍କ ସମ୍ମୁଖରେ ଉପସ୍ଥାପନ କଲି | ମାନ୍ୟବର ନ୍ୟାୟାଳୟ 
ଏହା ଦେଖ ସନ୍ତୋଷ ପ୍ରକାଶ କଲେ ଏବଂ ଅପରପକ୍ଷର ମୋ ପ୍ରତି ସମସ୍ତ ଆକ୍ରମଣ 
ପ୍ରତି ଆଦୌ ଧ୍ଯାନ ଦେଲେ ନାହିଁ । ଏହି ମକଦମା ତଦନ୍ତରେ ମୁଁ ଅବଲମ୍ବନ 
କରିଥବା ନିରପେକ୍ଷତା ମତେ ସେ ଅଞ୍ଚଳରେ ଜନପ୍ରିୟ କରିଦେଲା । 

କିଛିଦିନ ପରେ ଧର୍ମଶାଳା ଥାନା ସଂଲଗ୍ନ ହାଟପଡ଼ିଆରେ ହେଲା ମୁନସି 
ମେଲଣ । କାହିଁ କେଉଁକାଳରୁ ଏ ମେଲଣର ଅୟମାରମ୍ଭ | କିଏ ସେ କୀର୍ଭିମାନ 
ଥାନାବାବୁ ଯାହାଙ୍କ ଜନ ସହଯୋଗର ସ୍କାରକୀ ହୋଇ ଆଜିବି ସେ ମେଲଣ ପ୍ରତିବର୍ଷ 
ଠିକ୍‌ ବାର, ନକ୍ଷିତ୍ରରେ ଅନୁଷ୍ପିତ ହୁଏ । ଶତାଧବକ ବର୍ଷ ବିତିଯାଇଥଲେ ମଧ୍ଯ ସେ 
ମେଲଣ ଅନୁଷ୍ଠିତ ହେବାର କୌଣସି ବାଧା ଉପୁଜି ନାହିଁ । ମେଲଣକୁ ପରିଚାଳନା 
କରିବାକୁ ଏକ ସମିତି ଅଛି । ସ୍ଥାନୀୟ ଭଦ୍ରଲୋକମାନେ ତା'ର ସଭ୍ୟ ଓ ସମ୍ପାଦକ | 
ଥାନାବାବୁ ହେଉଛନ୍ତି ସଭାପତି । ନାମକୁ ମାତ୍ର ମୁଖ୍ଯ । ପ୍ରାରମ୍ଭରେ ଏହା ଥାନା 
ବାବୁଙ୍କ ଦ୍ଵାରୀ ଆରମ୍ଭ ହୋଇଥଲା । ଧର୍ମଶାଳା ଥାନା ଅଞ୍ଚଳର ସମସ୍ତ ସମ୍ଭାନ୍ତ 
ପରିବାରମାନଙ୍କର ଅକୁଣ୍ଡିତ ଦାନ ଦ୍ଵାରା ଏହା ପରିଚାଳିତ ହେଉଥଲା । ମାତ୍ର 
କ୍ରମେକ୍ରମେ ମେଲଣର ଖର୍ଚ୍ଚ ବଢ଼ିବାରୁ ସ୍ଥାନୀୟ ଲୋକେ ଏହାର ପରିଚାଳନା ଦାୟିତ୍ଵ 
ବହନ କଲେ । ମାତ୍ର ଥାନାର ଅଧ୍ବକାର ଆଉ ସମ୍ମାନ କେଉଁଥିରେ ଆଞ୍ଚ ଆସିଲା 
ନାହିଁ । ଏହି ମେଳନ ଦିନ ଥାନାବାବୁ, ଥାନାବାବୁ ନୃହନ୍ତି । ସେ ହେଉଛନ୍ତି ମେଳନ 
ସମିତିର ସଭାପତି । ବିମାନ ମାନଙ୍କ ଆଗମନର ଯଥେଷ୍ଟ ପୂର୍ବରୁ ଥାନାବାବୁ ଉପବାସ 
ରହି ଧୋତି ପଞ୍ଜାବୀ ପରିଧାନ କରି ଅପେକ୍ଷା କରିଥାଆନ୍ତି | ଯୋଡ଼ହସ୍ତରେ ପ୍ରଣାମ 
ଜଣାଇ ଠାକୁରଙ୍କୁ ଓ ତାଙ୍କ ସହିତ ଆସିଥିବା ଯାତ୍ରୀମାନଙ୍କୁ ଫୁଲ, ଚନ୍ଦନ, ଅବିର 
ଦେଇ ଅଭ୍ୟର୍ଥନା କରନ୍ତି । ବିମାନ ସହ ଆସିଥ୍‌ବା ପୂଜକ ଠାକୁରଙ୍କ ବେକରୁ 
ଫୁଲମାଳ ଆଣି ଲମ୍ବାଇ ଦିଅନ୍ତି ଥାନାବାବୁଙ୍କ ବେକରେ । ଥାନାବାବୁ ବି ପ୍ରତ୍ୟେକ 
ବିମାନକୁ ମେଲଣ ଶେଷରେ ବିଦାୟ ଦିଅନ୍ତି । ଥାନାର କାର୍ଯ୍ୟ ବୁଝାଶୁଝା କରିବାକୁ 
ଦାରୋଗା ବାବୁ ନିଜେ ଆସି ଉପସ୍ଥିତ ରହନ୍ତି । ସେଦିନକ ପାଇଁ ସେ ହେଉଛନ୍ତି 
ଥାନାବାବୁ ଆଉ ଆଇନ୍‌ ଶୃଙ୍ଖଳା ପରିସ୍ଥିତିକୁ ସମ୍ଭାଳିବା ପାଇଁ ଆସନ୍ତି ସବଡିଭିଜନାଲ 

ପୋଲିସ ଅଫିସର । ଏହିପରି ଭାବରେ ପାଳିତ ହୁଏ ଧର୍ମଶାଳାରେ ମୁନ୍‌ସୀ ମେଲଣ । 
ଅନେକ ଦିନରୁ ଏହା ପାଳିତ ହୋଇ ଆସୁଛି ଏବଂ ଆହୁରି ଅନେକ ଦିନ ଆଗକୁ ମଧ୍ଯ 
ଏହା ସୁଗ୍ାରୁରୁପେ ପାଳିତ ହେବ । 

କହିରଖେ ଧର୍ମଶାଳା ଥାନାଟି ସେ କାଳରେ ସମଗ୍ର କଟକ ଜିଲ୍ଲାରେ କ୍ଷେତ୍ରଫଳ 
ଦୃଷ୍ଟିରୁ ସବୁଠାରୁ ବଡ଼ ଥାନା ଥଲା |! ଏହା ବ୍ରାହ୍ମଣୀ ନଦୀର ଦକ୍ଷିଣ ପାର୍ଶ୍ଵରେ ଜଗନ୍ନାଥ 
ସଡ଼କର ଧାରାରେ ଅବସ୍ପିତ । ପୂର୍ବରୁ ଯେତେବେଳେ ତୀର୍ଥ ଯାତ୍ରୀମାନେ 
ଶ୍ରୀଜଗନ୍ନାଥଜୀଉଙ୍କୁ ଦର୍ଶନ କରିବାକୁ ଉତ୍ତର ଦିଗରୁ ଶ୍ରୀକ୍ଷେତ୍ରଧାମକୁ ଆସୁଥିଲେ, 
ସେମାନେ ଏହି ବାଟଦେଇ ଯାଉଥିଲେ । ନଦୀପାର ହେବା ମାତ୍ରେ ସେଠାରେ ଥୁଲା 
ଚଟୀଘରଟିଏ ଯାତ୍ରୀମାନଙ୍କ ବିଶ୍ରାମ ପାଇଁ । ସେହି ନ୍କୂଳରେ ମଧ୍ଯ ଅଛି ଦୁଇଟି 
ଗ୍ରାମ- ଗୋଟିକର ନାମ ଗେରମୁହଁ ଏବଂ ଅନ୍ୟଟିର ନାମ ଚହଟା | ସେ ଗ୍ରାମଦ୍ଵୟର 
ବହୁ ବାସିନ୍ଦା ସେକାଳରେ ଗୌର୍ଯ୍ୟବୃତ୍ତିକୁ ଆପଣେଇ ନେଇଥୁଲେ । ସେଇଥୁପାଇଁ 
ବୋଧହୂଏ ମରଠା ଶାସନ ସମୟରୁ ସେଠାରେ ପୋଲିସ ବ୍ୟବସ୍ଥାର ପ୍ରଚଳନ କରାଯାଇ 
ଥିଲା ଯତ୍ରୀମାନଙ୍କର ସୁରକ୍ଷା ପାଇଁ | ଠିକ୍‌ ସେମିତି ନେଉଳପୁର ଗ୍ରାମର ପ୍ରାରମ୍ଭରେ 
ଜଗନ୍ନାଥ ସଡ଼କରେ ଗୋଟିଏ ଛକ ଅଛି । ସେ ଛକଟିର ନାମ ଚୁଡ଼ାଖୁଆ ଛକ । 
ଧର୍ମଶାଳାରୁ ବଡ଼ି ସକାଳୁ ବାହାରି ଜଗନ୍ନାଥ ସଡ଼କ ପଥରେ ଗଲି ଗାଲି ଚଣ୍ଡିଖୋଲ 
ପହଞ୍ଚବା ପୂର୍ବରୁ ପ୍ରାୟ ଏହି ଛକ ନିକଟରେ ଜଳଖୁଆ ଖାଇବାର ସମୟ ହୋଇଥାଏ । 
ଯାତ୍ରୀମାନେ ଏଠାରେ ଥବା ଦୋକାନର୍‌ ଚୁଡ଼ା, ଗୁଡ଼ ଏବଂ ଦୁଗ୍ଧ ଜାତୀୟ ପଦାର୍ଥ 
କିଣି ଜଳଖ୍ୁଆ କରନ୍ତି । ଏହି ଛକର ପଷଶ୍ଚାତ୍ଭାଗରେ ନେଉଳପୁର ଗ୍ରାମରେ ଏକ 
ବଡ଼ ଗୋପାଳ ସାହି ଅଛି । ସେହି ଗ୍ରାମର ବାସିନ୍ଦାମାନେ ଏହି ଚୂଡ଼ାଖୁଆ ଛକରେ 
ଦୁଗ୍ଧ ଜାତୀୟ ପଦାର୍ଥ ବିକ୍ରୟ କରି ଜାବିକା ନିର୍ବାହ କରନ୍ତି । 

ମୁଁ ଯେଉଁବର୍ଷ ଧର୍ମଶାଳା ଥାନାରେ ଭାରପ୍ରାପ୍ତ ଅଧଵକାରୀ ରୂପେ କାର୍ଯ୍ୟ 
ତୁଲାଉଥଲି ସେ ବର୍ଷ ମେଲଣ ମହାଧୁମ୍‌୍ଧାମ୍‌ରେ ପାଳିତ ହୋଇଥଲା | ବାଜା, 
ବାଣ, ରୋଷଣୀର ବିରାଟ ପଟୁଆରମାନଙ୍କ ସହିତ ନିକଟସ୍ଥ ଅଞ୍ଚଳରୁ ବିମାନରେ 
ବିଜେ ହୋଇ ରାଧାକୃଷ୍ଣ, ବୃନ୍ଦାବନଚନ୍ଦ୍ର ରାଧାମାଧବ, ଏମିତି ଅନେକ ଦିଅଁ ଆସିଲେ | 
ସ୍ଥାନୀୟ ବିଧ୍ବ ଅନୁସାରେ ଥାନପତି ପ୍ରଥମେ ମେଲଣ ସ୍ଥଳକୁ ବିଜେ ହେବେ | ତା 

ପରେ ଅନ୍ୟମାନେ ଆସିବେ । ସେ ସମସ୍ତ ବିଧବ ପୂର୍ବ ବର୍ଷ ପରି ପାଳିତ ହେଲା । 
ସ୍ଥାନୀୟ ଗ୍ରାମଦ୍ଵୟର ହିନ୍ଦୁ ମୁସଲମାନ ଉଭୟ ଧର୍ମର ବାସିନ୍ଦାମାନେ ଏହି ମେଲଣ 
ପାଇଁ ଅକୁଣ୍ଠ ସହଯୋଗ ପ୍ରଦାନ କରନ୍ତି | ଧର୍ମଶାଳାରେ କେବେହେଲେ ଧର୍ମାଗାରକୁ 
ନେଇ ଗଣ୍ଡଗୋଳ ହେବା କଥା ଶୁଣାଯାଇ ନାହିଁ । ଆଉ ଗୋଟିଏ କଥା । ଥାନାକୁ 
ଲାଗିଥିବା ଭିନ୍ଧଧର୍ମାବଲମ୍ବୀମାନେ ସେ ବର୍ଷ ଧନୁ ସଂକ୍ରାନ୍ତୀ ଦିନ ପ୍ରଥମ କରି ଲକ୍ଷ୍ମୀ 
ନାରାୟଣ ପୂଜା ଆରମ୍ଭ କଲେ | ସେମାନଙ୍କୁ ଅବଶ୍ୟ ଅନ୍ୟାନ୍ୟମାନେ ଅକୁଣ୍ଡ ଚିତ୍ତରେ 
ସମର୍ଥନ ଜଣାଇଲେ । ଏହି ସବୁ ଦୃଷ୍ଟିକୋଣରୁ ବିଗ୍ଭରକଲେ, ମନେହୁଏ ଏହି ଧର୍ମଶାଳା 
ବୋଧହୁଏ ଧର୍ମନିରପେକ୍ଷତା ପ୍ରଚ୍ବରର ଏକ ପ୍ରମୁଖ ସ୍ପଳି । 

ଥରକର କଥା ! ମୁଁ ସାମାନ୍ୟ ଅସୁସ୍ଥ ଆାଏଁ । ଅପରାହ୍ନ ସମୟ । ମୋର 
ସହଯୋଗୀ ଥାଆନ୍ତି ଶ୍ରୀ ବିଜୟ ବସନ୍ତ ସାହୃ, ଶ୍ରୀ ନରେନ୍ଦ୍ର କୂମାର ଜେନା ଏବଂ ଶ୍ରୀ 
ଚିଭ୍ତରଞ୍ଜନ ସ୍ଵାଇଁ ! ହଠାତ୍‌ ଜେନାପୁର ଠାରୁ ଗ୍ରାମରକ୍ଷୀ ଆସି ସମ୍ବାଦଦେଲା ଯେ ସେ 
ଗାଁରେ ଗୋଟିଏ ନରହତ୍ୟା ସଂଗଠିତ ହୋଇଛି । ଆମେ ସମସ୍ତେ ସାମାନ୍ୟ ବିବ୍ରତ 
ହୋଇ ପଡ଼ିଲୁ । ମୁଁ ସାଙ୍ଗେସାଙ୍ଗେ ଅନ୍ୟମାନଙ୍କୁ ସାଥରେ ନେଇ ବାହାରିଲି ଜେନାପୁର 
ଗ୍ରାମ ଉଦ୍ଦେଶ୍ୟରେ । ସେଠାରେ ପହଞ୍ଚ ଆମେ ଦେଖୁଲୁ ଗାଁ ଠାରୁ ରେଳବାଇ 
ଷ୍ଟେସନ ଆଡ଼କୁ ଲମ୍ବିଥିବା ପାଦଚଲା ରାସ୍ତା ଧାରରେ ପଡ଼ିଛି ମୃତକଙ୍କ ଶବ । ତାକୁ 
ଜଗିରହିଛନ୍ତି ଆଉ ଦୂଇଜଣ ଗ୍ରାମରକ୍ଷୀ । ପ୍ରକାଶଥାଉକି ଜେନାପୁର ଏକ ବୃହତ 
ଗ୍ରାମ ହୋଇଥିବାରୁ ଏହି ଗ୍ରାମରେ ରକ୍ଷୀମାନଙ୍କ ସଂଖ୍ୟା ବି ବହୁତ । ପ୍ରଥମେ 
ଶବଟିକୁ ଭଲଭାବରେ ନିରୀକ୍ଷଣ କରିସାରି ତା'ର କ୍ଷତଚିହ୍ବ, ମୃତ୍ୟୁର କାରଣ ଏବଂ 
ଅନ୍ୟାନ୍ୟ ଆବଶ୍ୟକୀୟ କଥାମାନ ଉଲ୍ଲେଖ କରି ଇନ୍‌କ୍େଷ୍ଟ କରାଗଲା | ମୃତକଙ୍କ 
ପରିବାରବର୍ଗ ଶବଟିକୁ କାନ୍ଧରେ ବୋହି ବୋହି ଯାଜପୁର ଡାକ୍ତରଖାନାକୁ ବ୍ୟବଛେଦ 
ପାଇଁ ନେବାକୁ ସ୍ବୀକୃତି ପ୍ରଦାନ କଲେ । ତେଣୁ ସେମାନଙ୍କୁ ବିଦାୟ ଦେଇ ସାରି 
ଜାଣିଲି ଯେ ଏହି ହତ୍ୟାକାଣ୍ଡର ଆସାମୀ ଗୋଟିଏ ଜଳଖୁଆ ଦୋକାନରେ ଆତ୍ସଗୋପନ 
କରି ରହିଛି । କୋଇଲା ଚୂଲିରେ ତେଲ କଡ଼ାଇ ଗରମ କରୁଛି ଏବଂ କହିଛି ତାକୁ 
ଧରିବାକୁ ଯିଏ ଆସିବ, ସେ ତା' ଉପରେ ଗରମ ତେଲ ଢାଳି ଦେବ । ସେଥୁପାଇଁ 
ଦର୍ଶକ ଗ୍ରାମବାସୀମାନେ ତା'ଠାରୁ ନିରାପଦ ଦୂରତ୍ବ ରଖୁ ଅପେକ୍ଷା କରିଛନ୍ତି । 
ଅନୁଭବ କଲି ପରିସ୍ଥିତି ଗୁରୁତର । ହତ୍ୟାକାଣ୍ଡ ମକଦ୍ଦମାର ଆସାମୀ । ମୁହୂର୍ରକର 
ଉତ୍ତେଜନାରେ ସେ ନରହତ୍ୟା କରିଛି । ତାକୁ ମୃତ୍ୟୁଦଣ୍ଡ ହୋଇପାରେ । ତେଣୁ 

ମରିବା ପୂର୍ବରୁ ସେ ନିଶ୍ଚୟ ବଞ୍ଚବାକୁ ଚେଷ୍ଟା କରିବ | ସେଥିପାଇଁ ଆଉ ଗୋଟିଏ 
ନରହତ୍ୟା କଲେ ତା'ପାଇଁ କ୍ଷତି କ'ଣ ? ଏମିତି ଏଣୁତେଣୁ ଭାବୁଭାବୁ ମୁଁ ସେ ରୁଦ୍ଧ 
କୋଠରୀ ଆଡ଼କୁ ଅଗ୍ରସର ହେଲି । କାରଣ ମୁଁ ଥାନାବାବୁ । ହତ୍ୟାକାରୀକୁ ଧରିବା 
କାମ ମୋର . | ସେଥ୍‌ରେ ଆଉ କାହାର କିଛି ଯାଏ ଆସେ ନାହିଁ । ଆମ ଅଞ୍ଚଳର 
ଲୋକଙ୍କ ଧାରଣା ଥାନାବାବୁମାନେ ହେଲେ କରିତ୍କର୍ମା ପୁରୁଷ । ସବୁ ଖବର ତାଙ୍କୁ 
ଜଣୀ । ସବୁ କାମ ସେ କରିପାରନ୍ତି | ତେଣୁ ସେମାନେ ସର୍ବକ୍ଷମ ! ତା' ନିକଟରେ 
ଏ ନରହତ୍ଯାକାରୀ ଲୋକଟି ନଗଣ୍ଯମାତ୍ର । କୋଠରୀ ନିକଟରେ ପହଞ୍‌ ମୁଁ 
ହତ୍ୟାକାରୀର ନାମନେଇ ଡାକିଲି । କିଛିକ୍ଷଣ ପରେ ଉତ୍ତର ଆସିଲା, “ତୁମେ 
କିଏ ?” ମୁଁ କାଳ ବିଳମ୍ବ ନକରି ଉତ୍ତର ଦେଲି, “ ମୁଁ ଥାନାବାବୁ ।” ହତ୍ୟାକାରୀର 
ପ୍ରଶ୍ଛ “ମତେ କାହିଁକି ଡାକୁଛ ? ” ମୁଁ କହିଲି, “ଏ ଯେଉଁ ଲୋକଟି ମଲା, ସେ 
କେମିତି ମଲା, ତାକୁ କିଏ ମାରିଲା, ସେ ବିଷୟରେ ସଠିକ୍‌ ବିବରଣୀ ସଂଗ୍ରହ କରିବା 
ପାଇଁ ମୁଁ ତୁମକୁ ଖୋଜୁଛି ।” ତତ୍କ୍ଷଣାତ୍‌, ‘ବାୟାର ଉତ୍ତର ! “ସେ ଲୋକଟା 
ଉପରେ “ମା” ରାଗିଥଲା | ଇଏ ‘ମା” କଥା ମାନୁ ନଥିଲା | ‘ମାଂ ମତେ କହିଲା । 
ମୁଁ ତାକୁ ମାରିଦେଲି ।” ମୁଁ କହିଲି, “ ତା' ହେଲେ ତୋର ଦୋଷ କଂଣଂ ? ତୁ 
ଯାହା କରିଛୁ, ମା କଥାରେ କରିଛୁ | କବାଟ ବନ୍ଦ କରି ଲୁଚୁଛୁ କାହିଁକି ? ବାହାରକୁ 
ଆ ।” ତତ୍କ୍ଷଣାତ୍‌ କବାଟ ଖୋଲିବାର ଶଦ ହେଲା । ମୁଁ ଆତ୍ସରକ୍ଷା କରିବାକୁ ଯାଇ 
ଗୋଟିଏ କଡ଼ରେ ଅପେକ୍ଷା କଲି । ଦ୍ଵାର ଉନ୍ମକ୍ତ ହେବାପରେ ଏକ ଦୀର୍ଘକାୟ ଶୀର୍ଷ 
ଶରୀର ଯୁବକ ବାହାରି ଆସିଲା ଘରୁ । ଧୋତି, ଗଞ୍ଜି ପରିହିତ ଯୁବକଟିର ପିନ୍ଧା ବସ୍ତର 
ଠାଏଠାଏ ରକ୍ତରଞ୍ଜିତ | ମୁଁ ଆତୃବିଶ୍ଵାସର ସହିତ ତା'ର ଅତିନିକଟବର୍ଭୀ ହେଲି । 
ତା” କାନ୍ଧରେ ହାତ ରଖୁ ତାକୁ ବିଶ୍ଵାସ ଦେବା ଭଙ୍ଗୀରେ କହିଲି, “ ତୋର ଦୋଷ 
କ'ଣ ? ତତେ ମାଂ କହିବାରୁ ତୁ” ମାରିଲୁ !” ବାୟା ମୁଣ୍ଡ ହଲାଇ ସ୍ଵୀକାର କଲା । 
ମୁଁ ଏକ ନୂଆ ଧୋତି ଓ ଗେଞ୍ଜି ମଗାଇ ତାକୁ ପିନ୍ଧିବାକୁ କହିଲି । ସେ ବି ମନ୍ତ୍ର ଚାଳିତ 
ପରି ମୋ ନିର୍ଦ୍ଦେଶ ପାଳନ କଲା | ତା'ର ପିନ୍ଧିଥିବା ବସ୍ତୁକୁ ଜବତ କରିସାରିବା 
ପରେ ମୁଁ ତାକୁ ଆମୂଳଚୁଳ କାହାଣୀ ବର୍ଣ୍ଣନା କରିବାକୁ ଅନୁରୋଧ କଲି । ସେ ବାଧ 
ପିଲାଟି ପରି ଆରମ୍ଭ କଲା ସମ୍ପୂର୍ଣ କଥା | କେତେବେଳେ ଘରେ ଖାଇଲା, ତା'ପରେ 
କେତେବେଳେ ଠାକୁରାଣୀଙ୍କ ନିକଟକୁ ଗଲା ? ସେଠାରେ ଆଉ ସବୁ କିଏ କିଏ 
ଥିଲେ ? ଗଞ୍ଜେଇ ଚିଲମ କିଏ ସଜାଡ଼ିଲା ? ମା'ଙ୍କ ନାମରେ ଚିଲମରେ ପ୍ରଥମ 

ଟାଣ କିଏ ଦେଲା ? ତା' ପରେ କିପରି ଭାବରେ ସେ ମୃତକଟି ସେହି ସମୟରେ 
ନିକଟସ୍ଥ ଚଲା ପଥରେ ଯାଉଥଲା ଏବଂ ତାକୁ ହତ୍ୟା କରିବାକୁ ମା” କିପରି ନିର୍ଦ୍ଦେଶ 
ଦେଲେ ଇତ୍ୟାଦି ଇତ୍ୟାଦି । ତା' ଜମାନବନ୍ଦୀ ଅନୁସାରେ ସ୍ଥାନ ନିରୀକ୍ଷଣ ଓ 
ଅନ୍ୟାନ୍ୟ ଲୋକମାନଙ୍କୁ ପଚରା ଉଚୁରା କରୁ କରୁ ଅନେକ ରାତି । କିଛି ବର୍ଷ ପରେ 
ମକଦ୍ଦମାର ବିଗାର ହେଲା ଓ ବାୟାକୁ ହେଲା ଢାବତ୍‌ ଜୀବନ କାରାଦଣ୍ଡ | ମକଦ୍ଦମାର 
ତଦନ୍ତ ଉଚ୍ଚକୋଟିର ହୋଇଥଲା ବୋଲି ବିଚାରକ ମହୋୟଦଙ୍କ ସୁପାରିଶ କ୍ରମେ 
ମତେ ମଧ ବିଭାଗୀୟ ପୁରସ୍କାର ମିଳିଲା | 

ଧର୍ମଶାଳା ଥାନାର ସେ ଦିନ ସୂର୍ଯ୍ୟ ବୋଧହୁଏ ମୋ ପାଇଁ ଏକ ଅଶୁଭ 
ମୁହୂର୍ଭରେ ଉଦୟ ହୋଇଥୁଲେ । ସମୟ ପ୍ରାୟ ସକାଳ ନ'ଟା । ମୁଁ ଏବଂ ମୋ 
ସହକର୍ମୀବୃନ୍ଦ ଥାନାରେ ଉପସ୍ଥିତ । ବାହାରେ ଗ୍ରୀଷ୍ମର ଜ୍ବାଳା ଅନୁଭୂତ । ହଠାତ୍‌ 
ଥାନାର ମୁଖ୍ୟ ଫାଟକ ଅତିକ୍ରମ କରି ଯୁବକଟିଏ ପ୍ରବେଶ କଲେ । ତାଙ୍କର ପରିହିତ 
ଥିଲା କେବଳ ଖଣ୍ଡିଏ ଖୋର୍ଵା ଲୁଫି । ମୁଁ ମନେମନେ ଆଶଙ୍କିତ ହୋଇ ଭାବିଲି କି 
ଭଦ୍ରଲୋକଙ୍କ ଘରୁ କ”ଣ ଗୋେରମାନେ କଳାକନା ବୁଲାଇ ସବୁ ନେଇ ଯାଇଛନ୍ତି ? 
ଏପରିକି ପିନ୍ଧିବା ଲୁଗା ଖଣ୍ଡେ ବି ଛାଡ଼ି ନାହାଁନ୍ତି ୨ ମୋ ମନର ଏହି ଦୃନ୍ଦ୍ରର ସମାଧାନ 
କରି ଭଦ୍ରଲୋକ ଥାନା ବାରଣ୍ଡାରେ ଲମ୍ବ ହୋଇ ପଡଢ଼ିଯାଇଁ କାନ୍ଦିବାରେ ଲାଗିଲେ । 
ଜଣେ ଦୁଇଜଣ ସିପାହୀ କହିଲେ “ଏ ଟୋକାଟା ବାହାନା ବନୋଉଚି ।” ମୁଁ 
ସେମାନଙ୍କୁ ନିରବ ରହିବାକୁ ନିର୍ଦ୍ଦେଶ ଦେଇ ଯୁବକଙ୍କୁ ଆଶ୍ଵାସନା ଦେବା ଭଙ୍ଗୀରେ 
ଘଟଣା ବିଷୟରେ ଜାଣିବାକୁ ଗାହିଁଲି । ଯୁବକଟି ଉଠି ବସି ସମ୍ପୂର୍ଣ କାହାଣୀଟି ଆରମ୍ଭ 
କଲେ । “ସେ ଗୋଟିଏ ପେଟ୍ରୋଲ ପମ୍ପରେ ଚାକିରି କରନ୍ତି ଓ ନିକଟସ୍ଥ ଗ୍ରାମରେ 
ଭଡ଼ାଘରଟିଏ ନେଇ ପରିବାର ସହ ବାସ କରନ୍ତି । ଘରେ ସେ, ତାଙ୍କର ସ୍ତ୍ରୀ ଓ 
କୋଳରେ ଶିଶୁପୁତ୍ରଟିଏ । ଅଛ ଦିନ ତଳେ ତାଙ୍କ ବିବାହିତା ସାନ ଭଉଣୀ ବୁଲି 
ଆସିଥଲା । ଗତ ରାତିରେ କେତେଜଣ ଗେର ଜୋର୍‌ ଜବରଦସ୍ତ ଘରେ ପଶି 
ଶିଶୁ ପୁତ୍ର ବେକରେ ଛୁରୀ ଲଗାଇ ଏମାନଙ୍କୁ ଭୟଭୀତ କରାଇ ସମସ୍ତ ସମ୍ପତି 
ବୋହିନେଇଗଲେ । ” ଏତକ କହି ଯୁବକ ଜଣକ ମୂର୍ଛି ତ ଅବସ୍ଥାରେ ଆଉ ଥରେ 
ପଡ଼ିଗଲେ । ତାଙ୍କୁ ପାଣି ପିଆଇ ଚେତା କରାଯିବା ପରେ ଆମେ ସଦଳବଳେ 
ସେ ଗାଁକୁ ବାହାରିଲୁ । ପୋଲିସ କୁକୁର ଏବଂ ବୈଜ୍ଞାନିକ ତଦନ୍ତ ପାଇଁ ବ୍ୟବସ୍ଥା 

କରିବାକୁ ଅନୁରୋଧ ପତ୍ର ପଠାଇ ଦିଆଗଲା । ଘଟଣା ସ୍ଥଳଟି ଥଲା ଚଣ୍ଡୀଖୋଲ 
ଛକଠାରୁ ଅନତି ଦୂରରେ । 

ଡକାୟତୀ ମକଦ୍ଦମାର ସମସ୍ତ ବିଧବକୁ ସମ୍ମାନ ଜଣାଇ ତଦନ୍ତ ଆଗକୁ ବଢ଼ିଲା | 
ପୋଲିସ କୂକୂର ଘର ଠାରୁ ରାସ୍ତା ପର୍ଯ୍ୟନ୍ତ ଯାଇ ଚୂପ ହୋଇଗଲା । ଟିପ ଚିହ୍ନ 
ବିଶାରଦମାନେ କୌଣସି ସୂଚନା ପାଇଲେ ନାହିଁ । ନିକଟବର୍ଭୀ ଅଞ୍ଚଳ ପଥୁରିଆ 
ହୋଇଥିବାରୁ ପାଦଚିହ୍ବର ଗନ୍ଧବାସ୍ଧା ମଧ୍ଯ ନଥଲା | ତେଣୁ ମୁଁ ମୋର ସହକର୍ମୀମାନଙ୍କ 
ବିଭିନ୍ନ ଦଳରେ ବିଭକ୍ତ କରି ବିଭିନ୍ନ ଆଡ଼କୁ ପଠାଇଲି । ଗହଣା ଦୋକାନମାନଙ୍କ 
ଉପରେ ନିଘା ରଖୁବାର ବ୍ୟବସ୍ଥା କରାଗଲା | କେଉଁ ଗେେରମାନେ ଅହ୍ପ ହିନ ପୂର୍ବରୁ 
ଜେଲ୍‌ରୁ ବାହାରିଛନ୍ତି, ସେମାନଙ୍କର ନାମ ଠିକଣା ସଂଗ୍ରହ ଠାରୁ କୌଣସି ଗ୍ରେରର 
ଚଣ୍ଡୀଖୋଲ ଛକରେ ଉପସ୍ଥିତ ଉପରେ ଅଧ୍ବକ ଗୁରୁତ୍ଵ ଦିଆଗଲା । ସେ ଅଞ୍ଚଳର 
ପୁରୁଣା ଦାଗୀ ମାନଙ୍କର ଗତିବିଧ୍ବ ଉପରେ ଲକ୍ଷ୍ୟ ରଖାଗଲା | ଢାବା, ହୋଟେଲ ଓ 
ଅନ୍ୟାନ୍ୟ ସ୍ଥାନମାନଙ୍କ ଉପରେ ନଜର ରଖ ଖବର ସଂଗ୍ରହ କରିବାର ବ୍ୟବସ୍ଥା 
କରାଗଲା । ରାତିସାରା ବୃକିଙ୍ଗ, ରେଡ୍‌ ପ୍ରଭୃତି ସମସ୍ତ ବ୍ୟବସ୍ଥା କରାଗଲା | ନିକଟବର୍ରୀ 
ଥାନାମାନଙ୍କୁ ବିହୀତ ବ୍ଯବସ୍ଥା କରିବାକୂ ସମ୍ବାଦ ପ୍ରେରଣ କରାଗଲା । ଏହିପରି 
ସମସ୍ତ କାର୍ଯ୍ୟାନୁଷ୍ଠାନ ଗ୍ରହଣ କରି ପ୍ରାୟ ରାତିର ଶେଷ ପ୍ରହରରେ ଆମେ ରିକ୍ତହସ୍ତରେ 
ଘରକୁ ଫେରିଲୁ । 

ପରଦିନ ସକାଳ । ଖବର ମିଳିଲା ସବଡିଭିଜନାଲ ପୋଲିସ ଅଫିସର 
ଆସୁଛନ୍ତି । ଆମେ ପ୍ରସ୍ତୁତ ରହିଲୁ । ସେ ପହଞ୍ଚିବାରୁ ମୁଁ ତାଙ୍କୁ ଘଟଣା ସ୍ଥଳକୁ 
ନେଇଗଲି | ସେ ମଧ୍ଯ ସବୁକଥା ଜାଣିଲାପରେ ମର୍ମାହତ ହେଲେ | ଆମେ ସେଦିନ 
ରାତିରେ ଚଶ୍ଡୀଖୋଲ ଛକରେ ଥୁବା ସମସ୍ତ ଢାବା, ହୋଟେଲରେ ଅନୁସନ୍ଧାନ କରିବାକୁ 
ନିଷ୍ପର୍ରି ନେଲୁ । ଆମର ମୁଖ୍ଯ ଲକ୍ଷ୍ୟ ଥଲା ବେଦୀ ହୋଟେଲ । ରାତି ପ୍ରାୟ 
ଦୁଇଟା ! ଛକରୁ ଗହଳଚହଳ କମି ଯାଇଥାଏ । ମାତ୍ର ବେଦୀ ହୋଟେଲ ଥାଏ 
ଚଳଚଞ୍ଚଳ । ଆମେ ସେ ହୋଟେଲରେ ପ୍ରବେଶ କଲୁ । ମାତ୍ର ମାଲିକ ଆମକୁ 
ବାଧାଦେଲେ । ଅନେକ ବୁଝାଇବା ପରେ ବି ସେ ମାନିଲେ ନାହିଁ ! ମୁଁ ବେଦୀଙ୍କୁ 
କିଛି ଆଗ୍ରେୟାସ୍ତ ରଖୁଛନ୍ତି କି ବୋଲି ପ୍ରଶ୍ନ କଲି । ସାମାନ୍ୟ ଇତସ୍ତତଃ ହୋଇ ସେ 
ସ୍ବୀକାର କଲେ । ତାଙ୍କୁ ରିଭଲଭର ମାଗିବାରୁ ସେ ବହୁକଷ୍ଟରେ ମତେ ଦେଲେ । 
ମୁଁ ସେ ଫାୟରଆର୍ମର ଲାଇସେନ୍ଟଟି ମାଗିଲାରୁ ସେ ତାହା ମତେ ଦେଲେ । ମାତ୍ର 

ଏହା ଗୁରୁମୁଖୀ ଭାଷାରେ ଲେଖାଥବାରୁ ମୁଁ ପଢ଼ିପାରିଲି ନାହିଁ । ସେ ଭାଷା ପଢ଼ିବାକୁ 
ସେଠାରେ ଅଉ ବି କେହି ମିଳିଲେ ନାହିଁ । ମୁଁ ତାଙ୍କୁ ଅନୁରୋଧ କଲି କି ଆପଣ ଯଦି 
କାହାକୁ ଜାଣନ୍ତି, ତେବେ ତାଙ୍କୁ ପଢ଼ିବା ପାଇଁ ଡାକନ୍ତୁ | ମାତ୍ର ସେ ନିଜର ଅକ୍ଷମତା 
ପ୍ରକାଶ କଲେ । ତେଣୁ ଆମେ ବାଧ ହୋଇ ରିଭଲଭର, ଗୁଳି ଓ ଲାଇସେନ୍ଟସହ 
ହୋଟେଲ ଛାଡ଼ିବାର ଉପକ୍ରମ କଲୁ । ଶ୍ରୀ ବେଦୀ ମତେ ରିଭଲଭର ନ ନେବାକୁ 
ଅନୁରୋଧ କଲେ । ମାତ୍ର ସେ ଯେ ଗୋଟିଏ ବନ୍ଧୁକ ରଖୁଛନ୍ତି, ତାହା ଥାନାରେ ନ 
ଜଣାଇଥବାରୁ, ମୁଁ କାହାଦ୍ଵାରା ଲାଇସେନ୍ଟଟିଜୁ ପାଠ କରାଇ ଓ ଏହାକୁ ଥାନା ଖାତାରେ 
ଉଲ୍ଲେଖ କରାଇ ପରଦିନ ଫେରସ୍ତ କରିଦେବି ବୋଲି କହିବାରୁ ସେ ସେଥୁରେ ସମ୍ଭତି 
ପ୍ରଦାନ କଲେ । ଆମେ ଘରକୁ ଫେରିଲୁ । ସେତେବେଳକୁ ରାତି ତିନି ଘଟିକା 
ଅତିକ୍ରମ କରିଯାଇଥିଲା । 

ପରଦିନ ସକାଳ ପ୍ରାୟ ଏଗାରଟା । ମୁଁ ଥାନାକୁ ବିଭିନ୍ନ ଲୋକଙ୍କ ଡକାଇ 
ଲାଇସେନ୍ଵଟିକୁ ପଢ଼ିବାକୁ ଚେଷ୍ଟା କରୁଥାଏ । ଏତିକିବେଳେ ଜିଲ୍ଲା ଆରକ୍ଷୀ ଅଧ୍ଯକ୍ଷ 
ମହାଶୟଙ୍କ ଗାଡ଼ି ଥାନାରେ ପ୍ରବେଶ କଲା | ଅଧ୍ଯକ୍ଷ ମହାଶୟ ପ୍ରଥମେ ଷ୍ଟେସନ 
ଡାଇରୀରିଟି ମୋ ଠାରୁ କରାୟତ କରି ଗତ ରାତିର କାର୍ଯ୍ୟକଳାପ ବିଷୟ 
ପରାରିଲେ । ମୁଁ ମୂଳରୁ ସବୁ କଥା ତାଙ୍କୁ କହିବାକୁ ଆରମ୍ଭ କଲି | ମାତ୍ର ଶୁଣିବାକୁ 
ତାଙ୍କର ବୋଧହୁଏ ଧୈର୍ଯ୍ୟ ନଥୂଲା | ସେ ଅଭିଯୋଗ ଆଣିଲେ କି “ମୁଁ ପ୍ରତିଦିନ 
ସେ ହୋଟେଲକୁ ଯାଏ । ମଦ୍ୟପାନ କରେ ଓ ଅର୍ଥ ନ ଦେଇ ଭୁରୀ ଭୋଜନ 
କରେ । ଏପରିକି ମଦ୍ୟପାନ ଜନିତ ନିଶାଗ୍ରସ୍ତ ହୋଇ ମୁଁ ସେଠାରେ ବହୁବାର 
ମାରପିଟ କରିଛି ଓ ଅଚେତ୍‌ ଅବସ୍ଥାରେ ଲୋକମାନେ ମତେ ଦୟାକରି ଆଣି ମୋ 
ଘରେ ଛାଡ଼ି ଯାଇଛନ୍ତି ।” ଅଧ୍ଯକ୍ଷ ମହୋଦୟଙ୍କ ଏତାଦୃଶ ଅଭିଯୋଗ ମତେ 
ଆଶ୍ଚର୍ଯ୍ୟ କରିଥଲା | ମୁଁ ମୋ ଜୀବନ କାଳ ମଧ୍ଯରେ କେବେବି ଏକବୁନ୍ଦା ପର୍ଯ୍ୟନ୍ତ 
ମଦ ସ୍ପର୍ଶ କରିନାହିଁ ବୋଲି ତାଙ୍କୁ କହିବାରୁ ସେ ତାଛଲ୍ୟ କରି ମତେ ଧମକ 
ଦେଲେ ଏବଂ ମୁଁ ଓ ମୋର ସହକର୍ମୀମାନେ ଖାଇ ପଇସା ନଦେଇ ଗଲି ଆସୁଥୁଲୁ 
ଏବଂ ବେଦୀ ମହାଶୟ ଆମକୁ ଦେୟ ମାଗିବାରୁ ଆମେ ତାଙ୍କ ରିଭଲଭରଟିକୁ 
ବଳପୂର୍ବକ ଛଡ଼ାଇ ଆଣିଲୁ ବୋଲି କହିଲେ । ମାତ୍ର ମୁଁ ତାଙ୍କୁ ଯେତେ ବୁଝାଇବାକୁ 
ଚେଷ୍ଟା କଲେ ମଧ୍ଯ ସେ କୌଣସି କଥା ନ ଶୁଣି ମତେ “ ସସ୍ପେଣ୍ଡ ” କରି କଟକ 

ଫେରିଗଲେ । ସେହିଦିନ ଠାରୁ ଆରମ୍ଭ ହେଲା ମୋର ଦୁଃଖର ଦିନ । ତଦାନିନ୍ତନ 
ଡି.ଆଇ.ଜି ସୂର୍ଗତ ବି.କେ ପାଣିଗ୍ରାହୀଙ୍କ ହସ୍ତକ୍ଷେପ ଫଳରେ ମୋ ଉପରୁ ପରଦିନ 
ସକାଳେ “ ସସ୍ପେଣ୍ଡ ” ଆଦେଶ ପ୍ରତ୍ୟାହୃତ ହେଲା । ମାତ୍ର ମୋର ବଦଳି ହେଲା 
ମୟୂରଭଞ୍ଜ ଓ ପରେ ଭୁବନେଶ୍ବର । ମୋ ବିରୋଧରେ ଶୃଙ୍ଖଳାଗତ କାର୍ଯ୍ୟାନୁଷ୍ଠାନ 
ଗ୍ରହଣ କରାଗଲା । ସେଥରେ ତଦନ୍ତକାରୀ ଅଫିସର କିଛି ପ୍ରମାଣ ନଥିବା ଦର୍ଶାଇଲେ 
ମଧ୍ଯ ଡି.ଆଇ.ଜି ସ୍ଵର୍ଗତ ମହାପାତ୍ର ମୋର ସଭି ସ୍‌ବୁକ୍‌ରେ କଳଙ୍କର କାଳି 
ବୋଳିଦେଲେ ।! ପରେ ଅବଶ୍ୟ ସେ ସବୁ ପୋଛି ହୋଇଗଲା । ମାତ୍ର ମୋର 
ପଦୋନ୍ସତି ପାଇଁ ଏ ସବୁ ମନମୁଖୀ କାର୍ଯ୍ୟକଳାପ ବାଧକ ସାଜିଲା । 
ଏବେଠାରୁ ପ୍ରାୟ କୋଡ଼ିଏ ବର୍ଷ ପୂର୍ବେ ମୁଁ ମୋ ଚାକିରିରୁ ଅବସର ନେଇଛି । 
ମାତ୍ର ଟେଲିଭିଜନ ଆଲୋଚନା ବେଳେ ମୁଁ ମୋର ସମସ୍ତ ବିଦ୍ବଭା, ପ୍ରତିତ୍ପନମତିତା 
ଓ ବାକଗାତୁରୀ ମାଧ୍ୟମରେ ପୋଲିସ ବିଭାଗକୁ, ପୋଲିସ କର୍ମଚାରୀମାନଙ୍କୁ 
ଲୋକଲୋଚନରୁ ସୁରକ୍ଷା ଦେବାକୁ ଚେଷ୍ଟା କରେ । ତାହାହିଁ ମୋର ସମସ୍ତ 
ଜୀବନକାଳର ପୋଲିସ ବିଭାଗ ପ୍ରତି ପ୍ରତିବଦ୍ଧତା ଓ ଆନୃୁଗତ୍ୟର ନିଦର୍ଶନ । 
ଯେଉଁମାନେ ସେତେବେଳେ ମତେ ଗେର ଚଣ୍ଡାଳ ପରି ବ୍ୟବହାର କରୁଥଲେ, 
ମୋର ଚରିତ୍ର ପତ୍ର ଓ ଗିରି ପୁସ୍ତିକାକୁ କଳଙ୍କତ କରୁଥିଲେ, ଏବେ ସେମାନେ 
ସେହି ବିଭାଗକୁ, ସେହି ବିଭାଗର କର୍ମଗାରୀମାନଙ୍କୁ ଗେର ଆଉ ଚଣ୍ଡାଳ କହି ଗାଳି 
କରୁଛନ୍ତି ¦ ଅବସର ପରେ ରାଜନୀତିରେ ଯୋଗଦେଇ ତୋଷାମଦକାରି 
ବନିଯାଇଛନ୍ତି ! ନିଜକୁ “ ଅନେଷ୍ଟ” ବୋଲି ନିଜେ ପ୍ରଗ୍ରର କଲେ | ତା'ର କିଛି ଅର୍ଥ 
ହୁଏନା । ଆଉ ଲାଞ୍ଚ କେବଳ ଅର୍ଥ ଆକାରରେ ନନେଇ ଅନ୍ୟ ଭାବରେ ଉପକୃତ 
ହେଲେ, ତାହା ମଧ୍ଯ ଲାଞ୍ଚ | ନିଜ ଦପ୍ତର ଛାଡ଼ି ପାନ୍ନନିବାସରେ ମହିଳା ଅଧସ୍ତନାଙ୍କ 
ସହିତ ରହି ନଥ ଦସ୍ତଖତ କଲେ, ତାହା ସଚ୍ଟୋଟତାରେ ଯିବ ନା “ ମର୍ଦ୍ଦନାଂରେ 
ଯିବ ? ନିଜ ବାସଭବନରୁ ବାହାରି ଡି.ଆଇ.ବି. ଇନ୍୍‌ପେକ୍ଟରଙ୍କ ଘରେ ପଖାଳ, ମାଛ 
ଭଜା ଖାଇ ଇନ୍ଟପେକ୍ଟରଙ୍କୁ ଗାଡ଼ିରେ ବସାଇ ଅଫିସ ଯିବା ଓ ତାଙ୍କରି ଇଙ୍ଗତରେ 
ଅନ୍ୟମାନଙ୍କ ବଦଳି କରିବା, ଅନ୍ୟ ନାମରେ ମକଦ୍ଦମା କରିବା, ପରେ ସେଥୁପାଇଁ 
ଉଦ୍ଦିଷ୍ଟ ବିଧବ ବ୍ୟବସ୍ଥାକୁ ପାଦରେ ଠେଲିଦେଇ କର୍ମଚାରୀମାନଙ୍କୁ ହତାଶ କରିବା ବା 
ଦ୍ଵିତୀୟ ଶ୍ରେଣୀ ପାହ୍ୟାର କର୍ମଚାରୀମାନଙ୍କୁ କମାଣ୍ଡ ସାର୍ଟିଫିଟେକ୍‌ ଦେଇ ଫୁଟ ପାଟ୍ରୋଲ 

କରାଇବା କିପରି ସାଧୁତା ତାହା ବୋଧହୁଏ ମୋ ପରି ଅପଗଣ୍ଡ ମାନେ ଠିକ୍‌ 
ଭାବରେ କଜାଣିପାରୁନାହାଁନ୍ତି । ତେବେ ଏତିକି ଅନ୍ତତଃ ଅନୁମାନ କରାଯାଇପାରେ 
ଯେ, ଅଫିସରମାନେ ମଦ୍ୟପାନ କଲେ, ତାହା ମର୍ଯ୍ୟାଦାବନ୍ତ ଆଉ ଅଧସ୍ତନମାନେ 
ମଦ୍ୟପାନ କଲେ ତାହା ହୁଏ ମାତାଲାମି | ସେହିପରି ଅଫିସରମାନେ ନାରୀମାନଙ୍କ 
ସଂସ୍ପଶରେ ଆସିଲେ, ତାହା ଅନ୍ତରଙ୍ଗତା ଆଉ ଅଧସ୍ତନମାନଙ୍କ ପାଇଁ ତାହା ବୋଧହୁଏ 
ବ୍ୟଭିଗ୍ାର | ହାୟରେ ଦଇବ । ତୋ ଦୂନିଆରେ ଏତେ ଫରକ୍‌ କାହିଁକି ? କେବେ 
ଆଇନ୍‌, ନ୍ୟାୟ ସମସ୍ତଙ୍କ ପାଇଁ ସମାନ ହେବ ? କେବେ ପାତର ଅନ୍ତର ନୀତିର 
ଅବସାନ ଘଟିବ ? 

ମୁଁ ଦିନେ କି ଦୂଇଦିନ ବିଶ୍ରାମ ନେବା ପରେ ସନ୍ଧ୍ୟା ସମୟରେ ସ୍ଵର୍ଗତ 
ପଦ୍ଧଚରଣ ମହାପାତ୍ରଙ୍କ ସହିତ ଭୁବନେଶ୍ବରର କ୍ୟାପିଟାଲ ଥାନାରେ ପହଞ୍ଚଲି । 
ସେତେବେଳେ ଥାନା ହତା ଥଲା ଲୋକାରଣ୍ୟ । ବହୁ ଅଧସ୍ତନ ପୋଲିସ କର୍ମଚାରୀ 
ଥାନାରେ ରୁଣ୍ଡ ହୋଇଥୁଲେ । ଆରକ୍ଷୀ ଅଧ୍ଯକ୍ଷ ଶ୍ରୀଯୁକ୍ତ ଅନାଦି ସାହୁ ବି ସେଠାରେ 
ଥିଲେ । ମୋର ପ୍ରବେଶକୁ ସେ ବୋଧହୁଏ ଝରକା ବାଟେ ଲକ୍ଷ୍ଯ କରିଥଲେ । 
ଥାନାର ତଦାନିନ୍ତନ ଇନ୍ସପେକ୍ଟର ସ୍ଵର୍ଗତ ହୃଦୟ କୃଷ୍ଣ ଷଡଙ୍ଗୀ ବାହାରକୁ ଆସି ମୋ 
ନାମଧରି ଡାକିଲେ । ମୁଁ ତାଙ୍କର ନିକଟବର୍ଭୀ ହେବାରୁ ସେ ମତେ କହିଲେ, “ ଆପଣଙ୍କୁ 
ଏସ୍‌.ପି. ସାହେବ ଡାକୁଛନ୍ତି ।” ମୁଁ କାଳବିଳମ୍ବ ନକରି ତାଙ୍କ ନିକଟରେ ହାଜର 
ହେଲି । ସେ ପ୍ରଶ୍ନ କଲେ, “ ଆଜି କ'ଣ ଏଠାରେ ଯୋଗଦେଲ ? ” ମୁଁ ମୁଣ୍ଡ ହଲାଇ 
ନାହିଁ କଲି । ମାତ୍ର ଏସ୍‌.ପି. ମହୋଦୟ କହିଲେ, “ନାନା ! ତୁମେ ବର୍ଭମାନ 
ଏଠାରେ କାର୍ଯ୍ୟରେ ଯୋଗଦିଅ । ତୁମର ଆବଶ୍ଯକତା ଅଛି ।” କାମ କ'ଣ 
ପଚାରିବାରୁ ସେ ତ୍ଵରିତ କହିଲେ, “ସେ କଥା ଷଡଙ୍ଗୀବାବୁ କହିବେ ।” ମୋ 
ବିଷୟରେ ସଂକ୍ଷିପ୍ତ ପରିଚୟ ଷଡଙ୍ଗୀବାବୁଙ୍କୁ ଦେଲାପରେ, ଇନ୍ଵପେକ୍ଟର ସ୍ଵର୍ଗତ 
ଷଡଙ୍ଗୀ ମହାଶୟ ଅନ୍ଯପଟ ବଖରାକୁ ମତେ ନେଇ ଯାଇ କାର୍ଯ୍ୟଟି ବିଷୟରେ 
ସୂଚନା ଦେଲେ । ମୁଁ ମୁଣ୍ଡ ଟୁଙ୍ଗାରି ତାହା କରିବା ପାଇଁ ସମ୍ମତି ପ୍ରଦାନ କଲି ଓ ପ୍ରାୟ 
ଘଣ୍ଟାଏ ପରେ ଫେରି ଆସି କହିଲି, “ କାମ ସରିଗଲା | ” ଏସ୍‌.ପି. ମହାଶୟ ଶାନ୍ଚିରେ 
ନିଶ୍ଵାସ ଛାଡ଼ିଲେ । ମୁଁ ତାଙ୍କ ଅନୁମତି ନେଇ କଟକ ଫେରିଲି ଓ ପରିସ୍ଥିତିର ଗୁରୁତ୍ଵ 
ଦୃଷ୍ଟିରୁ ପରଦିନ ସକାଳେ ଯାଇଁ ଭୁବନେଶ୍ବର ଏସ୍‌.ପି. ଅଫିସରେ ଯୋଗଦେଲି । 

ଶ୍ରୀ ଅନାଦି ସାହୁ ମୋର ତାଲିମ କାଳର ବନ୍ଧୁ । ଉଣେଇଶିଶହ ତେଷଠି 
ମସିହାରେ ମୁଁ ସବ୍‌ ଇନ୍‌ସପେକ୍ଟର ରୂପେ ତାଲିମ ନେଉଥ୍‌ବାବେଳେ ସେ ଡି.ଏସ୍‌ ପି. 
ରୂପେ ତାଲିମ ନେଉଥୁଲେ ପିଟିସିରେ । ସେହି କାଳରୁ ଆମ ମଧ୍ଯରେ କିଛିଟା ବନ୍ଧୁତା 
ଥିଲା । ସେଠାରେ ଅନୁଷ୍ଠିତ ହୋଇଥବା ନାଟକରେ ଆମେ ଉଭୟ ଅଂଶଗ୍ରହଣ 
କରିଥିଲୁ । ମୋର ଯେତେବେଳେ ଦୁର୍ଦ୍ଦିନରେ ମୟୂରଭଞ୍ଜ ବଦଳି ହେଲା 
ସେତେବେଳେ ମୁଁ କେନ୍ଦ୍ରାଳ ଡି.ଆଇ.ଜି ଶ୍ରୀଯୁକ୍ତ ପ୍ରଫୁଲ୍ଲ ଚନ୍ଦ୍ର ରଥଙ୍କ ଦେଖାକରି 
ମୋ ଦୁଃଖର କାହାଣୀ ବର୍ଣ୍ଣନା କଲି ଓ ମୟୂରଭଞ୍ଜ ନଯିବା ପାଇଁ ପ୍ରାର୍ଥନା କଲି । ସେ 
ଶ୍ରୀଯୁକ୍ତ ସାହୁଙ୍କୁ ମୋର ଭୁବନେଶ୍ବର ପୋଷ୍ଠିଙ୍ଗ ହେଲେ କିଛି ଆପତ୍ତି ଅଛି କି ବୋଲି 
ପଚାରିଲେ । ମାତ୍ର ଶ୍ରୀ ସାହୁ ସାଟ୍ରେ ସାଙ୍ଗେ ସେ ପ୍ରସ୍ତାବରେ ସ୍ଵୀକୃତି ପ୍ରଦାନ 
କରିବାରୁ ମୋର ସେହି ଦିନ ଭୁବନେଶ୍ବରକୁ ବଦଳି ହୋଇଗଲା । ଆଉ ଶ୍ରୀଯୁକ୍ତ 
ସାହୁ ଯେତେବେଳେ କହିଲେ କି “ ତୁମର ଆବଷ୍ୟକତା ଅଛି | ତୂମେ ଶୀଘ୍ର ଏଠାରେ 
ଯୋଗଦିଅ”, ମୁଁ ତାହାହିଁ କଲି | ଭୁବନେଶ୍ବର ଠାରେ ଚାକିରିରେ ଯୋଗଦେଇ 
ଜାଣିଲି ଯେ କେତେଜଣ ପ୍ରତିଷ୍ଠିତ ବିରୋଧୀ ରାଜନୀତିଜ୍ଞ ବ୍ୟକ୍ତି ଶ୍ରୀଯୁକ୍ତ ସାହୁଙ୍କୁ 
“ ସସ୍ପେଣ୍ଡ ” କରାଇବାକୁ ଚେଷ୍ଟା କରୁଛନ୍ତି | ସେମାନେ ରାଜଭବନକୁ ଯାଇ ମହାମହିମ 
ରାଜ୍ୟପାଳ ମହୋଦୟଙ୍କୁ କହିଛନ୍ତି କି ଶ୍ରୀଯୁକ୍ତ ସାହୁ ବିନା ଅନୁମତିରେ ଓୟୁଏଟି 
ଛାତ୍ରାବାସ ମଧ୍ଯରେ ପ୍ରବେଶ କରି ଅନ୍ତେବାସୀମାନଙ୍କୁ ମାରଧର କରିଛନ୍ତି । ତେଣୁ 
ତାଙ୍କ ବିରୋଧରେ କାର୍ଯ୍ୟାନୁଷ୍ଠାନ ହେବା ଉଚିତ । ମାନ୍ୟବର ରାଜ୍ୟପାଳ ଏଥୁପାଇଁ 
ତଦନ୍ତ କମିଶନ ବସାଇବାକୁ ନିର୍ଦ୍ଦେଶ ଦେଲେ । ଶ୍ରୀଯୁକ୍ତ ସାହୁଙ୍କର ସସ୍‌ପେନସନ୍‌ 
ହେଲା ନାହିଁ । ପରେ ମାନ୍ୟବର ପରିଜା କମିଶନ ପୋଲିସର କାର୍ଯ୍ୟକୁ କ୍ଷମତା 
ବହିର୍ଭୂତ ବୋଲି ନକହି, ସେଠାରେ ଯେଉଁ ସମୟୋପଯୋଗୀ କାର୍ଯ୍ୟ କରାଗଲା, 
ତାହା ହୋଇ ନଥିଲେ ହୁଏତ କିଛି ନିରୀହ ଲୋକଙ୍କର ଜୀବନ ଯାଇଥାନ୍ତା ବୋଲି 
ମତେ ଦେଇଥିଲେ । 

ଭୁବନେଶ୍ବର 


ମୁଁ ଯେତେବେଳେ ଭୁବନେଶ୍ବର ପୋଲିସ ଜିଲ୍ଲାରେ ଯୋଗଦେଲି ତା'ର 
ଅଛଦିନ ପରେ ସାଧାରଣ ନିର୍ବାଚନ ହେଲା ! ସେହି କ୍ରମରେ ମୁଁ ବାଲିପାଟଣା ଥାନା 
ଅଞ୍ଚଳରେ ମୋବାଇଲ ପେଟ୍ରୋଲିଂଙ୍ଗ କରୁଥିଲି | ସନ୍ଧ୍ୟା ସମୟରେ ପୋଲିଙ୍ଗ ବାକ୍ଟ 
ସବୁ ରାଲିଯିବା ପରେ ମୁଁ ବାଲିପାଟଣା ଥାନାକୁ ଫେରି ଅପେକ୍ଷା କରିଥାଏଁ । 
ଏତିକିବେଳେ ବେତାରବାର୍ରା ପ୍ରଚାରିତ ହେଲା କି ମୋର ଶ୍ରୀ ପ୍ୟାରୀମୋହନ ଦାସଙ୍କ 
ଜାଗାରେ ଜଟଣୀ ଥାନାରେ ଯୋଗଦେବା ପାଇଁ ନିର୍ଦ୍ଦେଶ ନାମା ଜାରି ହୋଇଛି । ମୁଁ 
କାଳ ବିଳମ୍ବ ନକରି ପରଦିନ ଜଟଣୀ ଚାଲିଯାଇ ସେଠାରେ ଯୋଗଦେଲି । ପରେ 
ଜାଣିଲି ଯେ ଜଟଣୀରେ ଯୋଗଦେବା ପାଇଁ ବହୁ ପ୍ରାର୍ଥୀ ବହୁ ବ୍ୟକ୍ତିଙ୍କୁ ଧରାଧରି 
କରୁଥିଲେ । ମାତ୍ର ଶେଷରେ ହାତୀ ମୋ ମୁଣ୍ଡରେ ସୁନାକଳସ ଢାଳିଲା । ମୁଁ 
ସେଠାରେ ଯୋଗଦେଇ ସାରିଲା ପରେ ମଧ୍ଯ ଜଣେ ମିଶ୍ରବାବୁ ପୁନ୍ ମତେ ବଦଳି 
କରି ସେଠାକୁ ଯିବାକୁ ଚେଷ୍ଟା କରୁଥିଲେ | ମାତ୍ର ସେଥିରେ ସେ କୃତକାର୍ଯ୍ୟ ହୋଇ 
ନପାରିବାରୁ, ମୋ ଚାକିରିର ସାୟାହ୍ଵ ପର୍ଯ୍ୟନ୍ତ ମତେ ହଇରାଣ କରିବାକୁ ଦୃଢ଼ ପ୍ରତିଜ୍ଞ 
ହୋଇ ମୋ ବିରୁଦ୍ଧରେ ନାନା ପ୍ରକାର କୁତ୍ତାରଟନା କରିବା ଓ ମତେ ବିପଦରେ 
ପକାଇବାକୁ ଷଡଯନ୍ତ୍ର କରୁଥିଲେ | ଏଥୁରେ କେତେଜଣ ଉଚ୍ଚ ପଦାଧକାରୀ ମଧ୍ଯ 
ତାଙ୍କୁ ସହଯୋଗ କରୁଥିଲେ । ମୁଁ ଜଟଣୀ ଥାନାରେ ଥିଲାବେଳେ ଅନେକ ଭଲକାମ 
କରିବାକୁ ସକ୍ଷମ ହୋଇଥିଲି । ମାତ୍ର ଏଠାରେ ଉଲ୍ଲେଖ କଲା ପରି କିଛି କାମ 
ନଥିଲା । କେତେଜଣ ଅସାମାଜିକ ବ୍ୟକ୍ତିଙ୍କ ବିରୁଦ୍ଧର ଦୃଢ଼ କାର୍ଯ୍ୟାନୁଷ୍ଠାନ ଗ୍ରହଣ 
କରିବା ସହିତ କିଛି ରାଜନୈତିକ ବ୍ୟକ୍ତିମାନଙ୍କ ବିରୁଦ୍ଧରେ ମୁଁ ଆଇନଗତ କାର୍ଯ୍ୟାନୁଷ୍ଠାନ 
ଗ୍ରହଣ କରି ସେମାନଙ୍କର ଶରବ୍ୟ ହୋଇଥିଲି | ମାତ୍ର ସେତିକିବେଳେ କଟକଠାରେ 
ନୂଆକରି ମଧୁପାଟଣା ଥାନା ଆରମ୍ଭ ହେଲା ଓ ମତେ ସେଠାକୁ ଅଣାଗଲା | ମୋର 
ବିଦାୟ କାଳିନୀ ସମ୍ବର୍ବନା ସଭାରେ ଜଣେ ରାଜନୈତିକ ବ୍ୟକ୍ତି କହିଲେ କି ସେ 

ମତେ ବଦଳି କରିଦେଲେ । ମାତ୍ର ସମ୍ବର୍ବନାର ଉତ୍ତରରେ ମୁଁ ଜଟଣାବାସୀଙ୍କୁ ନିମନ୍ତ୍ରଣ 
କଲି କି ତାଙ୍କ ମଧ୍ୟରୁ କେହି କଟକ ଆସିଲେ, ମଧୁପାଟଣା ଥାନାକୁ ଆସି ମୋ ସହିତ 
କପେ ଗା” ଖାଇ ଘରକୁ ଫେରିବେ | କହିରଖେ, ଜଟଣୀ ସହରର ମହାନତା 
ହେଉଛି ସେଠାରୁ କେହି ସରକାରୀ କର୍ମଗାରୀ ବଦଳି ହେଲେ, ସ୍ଥାନୀୟ ଲୋକେ 
ତାଙ୍କର ବିଦୀୟ ସମ୍ବର୍ବ ନା ଉତ୍ସବର ଆୟୋଜନ କରନ୍ତି । ମୋ ପାଇଁ ମଧ୍ଯ 
କରାଯାଇଥଲା | ମୋରି ସମୟରେ ସହରର ବଛାବନଛା ଲୋକଙ୍କୁ ନେଇ ସେମାନଙ୍କ 
ସହଯୋଗୀତାରେ ସ୍ବେଚ୍ଛାସେବୀ ବାହିନୀ ଗଠନ କରି ତାଙ୍କ ଦ୍ଵାରା ଓ ପୋଲିସ 
ସହଯୋଗରେ ରତ୍ରୀକାଳିନ ପ୍ୟଟ୍ରୋଲିଙ୍ଗ୍‌ ବ୍ୟବସ୍ଥା କରି ବହୁ ଗ୍ର, ଡାକୟତମାନଙ୍କୁ 
ଧରିବା ସମ୍ଭବପର ହୋଇଥିଲା !। 

ଜଟଣୀ ସେ ସମୟରେ ଇଷ୍ଟକୋଷ୍ଠ ରେଲଣ୍ଡେର ମୁଖ୍ୟ କାର୍ଯ୍ୟାଳୟ ଓ ସେଠାକାର 
ପଦସ୍ତ ପଦାଧ୍ବକାରୀମାନଙ୍କ ସହିତ ମୁଁ ସୁସମ୍ପର୍କ ରକ୍ଷାକରି ବହୁ ଭଲ କାର୍ଯ୍ୟ କରିବାକୁ 
ସକ୍ଷମ ହୋଇପାରିଥଲି | ସେତେବେଳେ ସେ ସଂସ୍ଥାର ମୁଖ୍ୟ ଥଲେ ପ୍ରସିଦ୍ଧ ଗାଛିକ 
ତଥା ଥିପନ୍ୟାସିକ ଶ୍ରୀଯୁକ୍ତ ସାତକଡ଼ି ହୋତା । ପ୍ରସିଦ୍ଧ ନାଟ୍ୟ ନିର୍ଦ୍ଦେଶକ ତଥା 
ନାଟ୍ୟକାର ଶ୍ରୀଯୁକ୍ତ ଗୋପାଳ ଦେଂଙ୍କ ସହଯୋଗରେ ସେତେବେଳେ ପ୍ରଥମ ଥର 
ପାଇଁ ଜଟଣୀରେ ବହୁଭାଷୀ ଜାତୀୟ ନାଟକ ଉତ୍ସବ ଅନୁଷ୍ଠିତ ହୋଇଥିଲା । 
ଦେଶର ବିଭିନ୍ନ ପ୍ରାନ୍ତରୁ ଆଠଗୋଟି ନାଟ୍ୟ ସଂସ୍ଥା ଜଟଣୀକୂ ଆସି ସେମାନଙ୍କର 
ନାଟକ ପରିବେଷଣ କରିଥଲେ । ତନ୍ମଧ୍ୟରୁ “ ବାଘେରଡାକ୍‌”, “ ଚନ୍ଦ୍ରଲୋକ ମେଁ 
ଅଗ୍ନିକାଣ୍ଡ ”, “ ଓୱେଟିଙ ଫର୍‌ ଗୋଡୋ” ଏବଂ “ ଶାଖାରାମ ବାଇଣ୍ଡର” ପ୍ରଭୃତି 
ନାଟକ ଏବେ ବି ବେଳେବେଳେ ମତେ ମାୟାଛୁନ୍ନ କରି ରଖେ | 

ମୁଁ ସେଠାରେ ଥିଲାବେଳେ ମୋ ସାନଭାଇ କୂଳମଣିର ବାହାଘର ଗାଁରେ 
ଅନୁଷ୍ଠିତ ହୋଇଥଲା ଏବଂ ମୁଁ ଘରୁ ଛୁଟି କଟାଇ ଫେରିଲା ପରେ ମୋ ବାମ 
ପାଦରେ ଦୁର୍ଘଟଣା ଜନିତ ଆଘାତ ଲାଗି କିଛିଦିନ ପାଇଁ ଶଯ୍ୟାଶାୟୀ ହୋଇ ରହିଥିଲି । 
ସେଠାରେ ଥିବା ସମୟରେ ଡକ୍ଟର ନାରାୟଣ ଶତପଥୀ, ସ୍ଵର୍ଗତ ବସନ୍ତ ଶତପଥୀ, 
ଶ୍ରୀଯୁକ୍ତ ରାଜକିଶୋର ଶତପଥୀ, ସ୍ବର୍ଗତ କପିଳ ଚରଣ ବାରିକ, ଶ୍ରୀଯୁକ୍ତ ରାମଓତାର 
ଅଗ୍ରୱାଲଙ୍କ ସହିତ ଆନ୍ତରିକତା ସୃଷ୍ଟି ହୋଇଥଲା । ଡକ୍ଟର ନାରାୟଣ ଶତପଥୀ 

ସେତେବେଳେ ଥିଲେ ସାମନ୍ତ ଚନ୍ଦ୍ରଶେଖର କଲେଜ, ପୁରୀର ଜଣେ ସୁନାମଧନ୍ୟ 
ଅଧ୍ୟାପକ ଓ ନୂଆଗାଁର ବାସିନ୍ଦା । ବହୁ ଆନ୍ତରିକତା ସୃଷ୍ଠି ହୋଇଥୁଲା ସ୍ଥାନୀୟ ଡାକ୍ତର 
ଶ୍ରୀଯୁକ୍ତ ଶ୍ୟାମସୁନ୍ଦର ରଥଙ୍କ ସହିତ । 

ଜଟଣୀ ଥାନାରେ ଚାକିରି ସମୟରେ ମୋର ପଦୋନ୍ସତି ପାଇଁ ବୋର୍ଡ ବସିଲା । 
ପରୀକ୍ଷକମାନେ ମୋ ଗୁପ୍ତ ଚରିତ୍ର ପତ୍ର ଓ ଚାକିରି ସମ୍ପର୍କୀୟ ପୂସ୍ତିକା ଦେଖୁ ନାକ 
ଟେକିଲେ । କହିଲେ, “ତୁମକୁ ବହୁବାର ଦଣ୍ଡ ମିଳିଛି । ତଥାପି ତୁମେ ନିଜକୁ 
ସୁଧାରି ନାହଁ ।” ମୁଁ ଦଣ୍ଡକଥା ଶୁଣି ଆଶ୍ଚର୍ଯ୍ୟ ହେଲି । ମତେ କୁହାଗଲା, “ ତୁମେ 
ସୁକିନ୍ଦାରେ ଓ ପାଟକୁରାଠାରେ କାର୍ଯ୍ୟ କଲାବେଳେ ଦଣ୍ତିତ ହେଲ କାହିଁକି ?” ମୁଁ 
ନମ୍ରତାର ସହିତ କହିଲି, “ ସେ ସ୍ଥାନମାନଙ୍କରେ କେବେ କାର୍ଯ୍ୟ କରିନାହିଁ । ମତେ 
ସେଥପାଇଁ ଦଣ୍ଡ କେମିତି ମିଳିବ ? ” ମୋ ବିନମ୍ର କୈଫିୟତ ପ୍ରତି କେହି ଧ୍ଯାନ 
ଦେଲେ ନାହିଁ । ଓଲଟା ତାସ୍ସଲ୍ୟ କଲେ । ମୋର ପଦୋନ୍ସତି ହେଲା ନାହିଁ । ପରେ 
ଦରଖାସ୍ତ କଲି । ଦଶ୍ଡଗୁଡ଼ିକ ବାତିଲ ହେଲା । କାରଣ ସେ ସ୍ଥାନମାନଙ୍କରେ ମୁଁ 
କେବେ କାର୍ଯ୍ୟ କରିନଥଲି | ପରବର୍ଷ ମୋର ପଦୋନ୍ସତି ହେଲା । ମାତ୍ର ହରାଇଥିବା 
ବର୍ଷଟି ପାଇଁ ମୁଁ ପରବର୍ରୀ କାଳରେ “ ଆଇ.ପି.ଏସ୍‌.” ପଦବୀ ଓ ତା'ର ମୂଲ୍ୟରୁ 
ଆଜୀବନ ବଞ୍ଚତ ହେଲି । କଟକ ଜିଲ୍ଲାରେ ସେତେବେଳେ ଅଧ୍ଯକ୍ଷ ଭାବରେ କାର୍ଯ୍ୟ 
କରୁଥିବା ଆଇ.ପି.ଏସ୍‌. ଅଫିସରଙ୍କୁ କୈଫିୟତଟିଏ ମଗାଗଲା ନାହିଁ । ଧନ୍ୟ ଆମ 
ଗଣତନ୍ତ୍ର ଏବଂ ଧନ୍ୟ ଆମ ବ୍ୟବସ୍ଥା । 

ଜଟଣୀରୁ ବିଦାୟ ନେଇ ମୁଁ ଫେରିଆସିଲି ମୋର ଅକାଂକ୍ଷିତ ସହର କଟକକୁ । 
ସେତେବେଳକୁ ସେଠାରେ କିଲ୍ଲା ଅଧ୍ଯକ୍ଷ ଥାଆନ୍ତି ଶ୍ରୀଯୁକ୍ତ ଅନାଦି ସାହୁ । ତାଙ୍କରି 
ଇଚ୍ଛାରେ ମୋର ପେଷ୍ିଙ୍ଗ ହେଲା ନବସ୍ଥାପିତ ମଧୁପାଟଣା ଥାନାରେ । ଭାରପ୍ରାପ୍ତ 
ଅଧକାରୀ ଥଲେ ଶ୍ରୀଯୁକ୍ତ ଭଗବାନ ମିଶ୍ର | ଅଳ୍ପ ଦିନପରେ ତାଙ୍କୁ ଅପସାରିତ କରି 
ସେଠାକୁ ଆସିଲେ ଶ୍ରୀଯୁକ୍ତ ପ୍ରଫୁଲ୍ଲ ଚନ୍ଦ୍ର ବେଉରିଆ । ଶ୍ରୀଯୁକ୍ତ ମିଶ୍ରଙ୍କ ପରି ମଧୁର 
ବ୍ୟବହାର, ଖୋଲା ହୃଦୟ ଓ ନେତୃତ୍ବ ପ୍ରଦାନର କ୍ଷମତା ୟାଙ୍କର ନଥୁଲା | ଥୁଲା 
ସନ୍ଦେହ, କୃତ୍ରିମତା ଆଉ କୂର ବ୍ୟବହାର । ତେଣୁ ଥାନାରେ ଦୈନନ୍ଦିନ କାର୍ଯ୍ଯ 
କରିବା ସେତେ ସାବଲୀଳ ହେଉନଥିଲା । ମାତ୍ର ଏହି ସମୟରେ ମୁଁ କେତୋଟି 
ଉତ୍ତମ କାର୍ଯ୍ୟ କରି ଜନସାଧାରଣରେ ଆଦ୍ଧତ ହୋଇପାରିଥଲି । ତନ୍ମଧ୍ୟରୁ ଶ୍ରୀଯୁକ୍ତ 

କାରିକଚନ୍ଦୁ ରଥଙ୍କ ଲିଖୂତ ନାଟକ “ ଭଶ୍ଵର ଜଣେ ଯୁବକ ।” ଏହି ନାଟକରେ 
ମୋର ଅଭିନୟ ପାଇଁ ମୁଁ ନାଟ୍ୟପ୍ରେମୀମାନଙ୍କ ମଧ୍ୟରେ ଆଦୃତ ହୋଇଥ୍‌ଲି । ୟା 
ପୂର୍ବରୁ “ କଳାବିକାଶ କେନ୍ଦ୍ର ଆନୁକୂଲ୍ୟରେ ରାଉରକେଲାର “ କଲଚରାଲ 
ଏକାଡେମୀ” ଦ୍ଵାରା ଆୟୋଜିତ ରାଜ୍ଯସ୍ତରୀୟ ନାଟକ ମହୋସ୍ଥବ ଅନୁଷ୍ଠିତ 
ହୋଇଥଲା । ଏଥୁରେ ମଧ୍ଯ ଶ୍ରୀଯୁକ୍ତ କାଉିକ ଚନ୍ଦ୍ର ରଥଙ୍କ ଲିଖୁତ ଓ ଶ୍ରୀଯୁକ୍ତ ରାଇଚରଣ 
ମହାନ୍ତିଙ୍କ ଦ୍ଵାରା ନିର୍ଦ୍ଦେଶିତ ନାଟକ “ ମାଂସର ଫୁଲ” ଅଭିନୀତ ହୋଇଥୁଲା । ଶ୍ରେଷ୍ଠ 
ଅଭିନୟ ପାଇଁ ମୁଁ “ ଶ୍ରେଷ୍ଠ ହାସ୍ୟ ଅଭିନେତା”ର ସମ୍ମାନ ପାଇଥିଲି | ସେ ନାଟକ 
ଯିଏ ଦେଖଥଲେ, ସମସ୍ତେ ମତେ ବହୁ ବର୍ଷ ପର୍ଯ୍ୟନ୍ତ ମନେ ରଖୁଥିଲେ । 

ଏହି ସବୂ ସମୟରେ ମୋ ପରିବାର ଆମ ଗ୍ରାମରେ ରହୁଥିଲେ | ପିଲାମାନଙ୍କର 
ଶିକ୍ଷାର ଘୋର କ୍ଷତି ହେଲା | ସେମାନେ ମଧ୍ଯ ରୁଗ୍ଣ ହୋଇ ବାରମ୍ବାର ଶଯ୍ୟାଶାୟୀ 
ହେଲେ | ବହୁଦିନ ପରେ ମତେ ରହିବା ପାଇଁ ରାଜାବଗିଗା ପୋଲିସ କଲୋନୀରେ 
ଘରଟିଏ ମିଳିଲା । ପରିବାର ସହିତ ରହିବାର ସୁଯୋଗ ପାଇଲି । ମାତ୍ର ଅଳ୍ପ 
କେଇଦିନ ପରେ ପଦୋନ୍ସତି ପାଇ ମୁଁ ବାଲେଶ୍ଵର ବଦଳି ହୋଇଗଲି । ମୁନ୍‌ସୀ 
ସୂର୍ଯ୍ୟମଣି ତ୍ରିପାଠୀ ଦାରୋଗା ବନିଗଲା । 

ନୀଳଗିରି 


“ ଉଠ ଠାକୁରେ ଖା' କ୍ଷୀରି 
ବାପା ଯାଇଛନ୍ତି ନୀଳଗିରି 
ଖାଇବ ତ! ଖା, 
ନହେଲେ ଏ ଠେଙ୍ାକୁ ଅନେଇ ଥା ।” 
ଲୋକକଥାଟିଏ । ଆମ ଅଞ୍ଚଳରେ ପ୍ରଚଳିତ । ପିଲାଦିନେ ବାପାଙ୍କ ମୁହଁରୁ 
ଶୁଣିଥିଲି । ସେହିଠାକୁ ହୋଇଗଲା ମୋର ନୂଆ ପୋଷ୍ଟିଂ ଦାରୋଗା ଭାବରେ । 
ମଧୁପାଟଣା ଥାନାରେ କାମ କରୁଥିଲାବେଳେ ପଦୋନ୍ସତି ପାଇଲି । 
ବହୁତ ଖୁସି ଲାଗିଲା | ସେହି ବର୍ଷ କିନ୍ତୁ ସମଗ୍ର ଦେଶରେ ଏକ ଦୁଃଖଦ ଘଟଣା 
ଘଟିଥିଲା । କଂଗ୍ରେସ ଦଳକୁ ନିର୍ବାଚନରେ ପରାଜିତ କରି ବିରୋଧୀମାନେ 
ଦିଲ୍ୟ ମସ୍ନଦ୍‌ ଦଖଲ କଲେ | ଏତେବଡ଼ କ୍ଷତିକୁ ସହିପାରିଲେନି କଂଗ୍ରେସ 
ନେତା । ଆରମ୍ଭ ହୋଇଗଲା ଷଡ଼ ଯନ୍ତ୍ର | ଦେଶର ସବୁ ରାଜ୍ୟରେ କର୍ରବ୍ୟରତ 
ସିପାହୀମାନଙ୍କର ଧର୍ମଘଟ । ସେଥୁରେ ଓଡ଼ିଶା ବାଦ୍‌ ବା ଯାଆନ୍ତ କିପରି ? 
ସି ପାହୀମାନେ ଘୋଷଣା କରିଦେଲେ ¢ ବିଶ୍ଵପ୍ରସିଦ୍ଧ ଘୋଷ ଯାତ୍ରାରେ ଆଇନ 
ଶୃଙ୍ଖଳା ରକ୍ଷା କରିବା କାର୍ଯ୍ୟ ସେମାନେ କରିବେ ନାହିଁ ।” ସେଥୁପାଇଁ ତ 
ଆଉ ରଥଯାତ୍ରା ବନ୍ଦ ହେବ ନାହିଁ ? ପୁରୀର ରଥଯାତ୍ରା ଦାୟିତ୍ଵରେ ଥଲେ 
କେନ୍ଦ୍ରାଞ୍ଚଳ ଡି.ଆଇ.କି. ସ୍ବର୍ଗତ ଡି.ଏନ୍‌.ସିଂହ | ସେ ରାଜ୍ୟ ମଧ୍ଯରୁ ବଛାବଛା 
ଓ ବିଶ୍ଵାସୀ ଅଫିସରମାନଙ୍କୁ ବାଛି ପୁରୀ ପଠାଇଲେ । ସେହି କ୍ରମରେ ମୁଁ 
ପୁରୀ ଯାଇ ସିଂହଦ୍ଵାର ଥାନା ଦାୟିତ୍ବରେ ଥୁଲି । ରଥଯାତ୍ରାରେ ସି ପାହୀମାନେ 
ସେମାନଙ୍କର କର୍ର ବ୍ୟ ସମ୍ପାଦନ ନକଲେବି, ଯାତ୍ରା ଶାନ୍ତିଶୃଙ୍ଖଳା ମଧ୍ଯରେ 


ଅତିବାହିତ ହେଲା । ଆମେ ସମସ୍ତେ ପୁରସ୍କୃତ ହେଲୁ । 

ମୁଁ ପୁରୀ ଯିବାକୁ ସକାଳୁ ଉଠି ପ୍ରସ୍ତୁତ ହେଉଥାଏ । ମୋର ବଡ଼ ଶଳାଭାଉଜ 
ଏବଂ ସ୍ଵର୍ଗତ ପୀତାମ୍ବର ମିଶ୍ରଙ୍କ ପତ୍ନୀ ଶ୍ରୀମତୀ କୁନ୍ତଳା କୂମାରୀ ମିଶ୍ର ଚିଜ଼ାର କରି 
ମତେ ଡାକ ପକାଇଲେ । ମୁଁ ସେତେବେଳେ ତାଙ୍କରି ଘରେ ରହିଥାଏ । ମତେ 
କହିଲେ, “ ବୁବୁନ୍‌ ଆଉ ନାହିଁ ।” ବୁବୁନ୍‌ ଦୁଇବର୍ଷର ନାତି | ତାଙ୍କ ବଡ଼ ଝିଅ 
ମୀନାର ପୁଅ । ଆମେ ସମସ୍ତେ ହତଚକିତ ହୋଇଗଲୁ । ଜ୍ବାଇଁ ଶ୍ରୀ ରାଘବେନ୍ଦ୍ର 
ଚୌଦ୍ଵାରକୂ ଗାକିରି ପାଇଁ ଗାଲି ଯାଇଥିଲେ । ଖବର ପାଇ ଘରକୁ ଫେରିଲେ । 
ବାପ, ମା” ଦୂଇଜଣ ବହୁତ କାନ୍ଦିଲେ | ଶେଷରେ ମୁଁ ଓ ମୋର ଅନ୍ୟ ଜଣେ ଶାଳକ 
ଶ୍ରୀଯୁକ୍ତ ବାନାମ୍ବର ମିଶ୍ର ବୁବୁନର ମର ଶରୀରକୁ ନେଇ କାଠଯୋଡ଼ି ନଦୀ ବାଲିରେ 
ପୋତିଦେଇ ଆସିଲୁ । ସେହି ବାନାମ୍ବର ମିଶ୍ର ବର୍ରମାନ ଆମେରିକାର ଗୋଟେ 
ମସ୍ତବଡ଼ ବିଶ୍ଵବିଦ୍ୟାଳୟର ଖ୍ୟାତନାମା ପ୍ରଫେସର । 

ନାତିର ଶବ ସଜ୍କାର ଓ ଶ୍ରୀଜଗନ୍ନାଥ ମହାପ୍ରଭୁଙ୍କ ଘୋଷଯାତ୍ରାରେ ମୋର 
କର୍ଭବ୍ୟ ସମ୍ପାଦନ କରି ବାଲେଶ୍ଵରରେ ଯୋଗ ଦେଲି । ସେତେବେଳେ ମୋ ପରିବାର 
ରାଜାବଗିଗାରେ | ପାଖରେ ଥାଏ ଗୀତା । ସାନଭାଇ ଦୁଳମଣିର ପତ୍ନୀ । ସେ 
ଆସନ୍ଧ ପ୍ରସବା । ବାଲେଶ୍ଵରରେ କାର୍ଯ୍ୟରେ ଯୋଗଦେଇ ଜାଣିଲି ମୋର ନୀଳଗିରି 
ଯିବା କଥା | ଦୂଇ ଦିନ ଛୁଟି ନେଇ କଟକ ଆସିଲି ପରିବାର ଆଉ ଆସନ୍ଧସ ପ୍ରସବା 
୍ରାତୃବଧୂଙ୍କର ସୁବ୍ୟବସ୍ଥା କରିବାକୁ । ଠିକ୍‌ ଦୁଇଦିନ ପରେ ମଟର ସାଇକେଲ୍‌ରେ 
ବାହାରି ଗଲି ବାଲେଶ୍ଵର ଅଭିମୁଖେ | ସେଦିନ ଥଲା ବୋଧହୁଏ ଜୁଲାଇ ଏକତିରିଶ 
ତାରିଖ । ସୋର ଟପିଯିବା ପରେ ହଠାତ୍‌ ଆକାଶକୁ ମେଘାଛନ୍ନ କରି ବର୍ଷା ମାଡ଼ି 
ଆସିଲା । ପାଖରେ ମୁଣ୍ଡ ଗୁଞ୍ଜିବାକୁ ଛପର ନାହିଁ | ଦୁଇଜଣ ବାଟୋଇ ଛତା ତଳେ 
ଆଶ୍ରୟ ନେଇ ଥାଆନ୍ତି ¦ ମୁଁ ମଟର ସାଇକେଲ୍‌କୁ ତାଙ୍କରି ନିକଟରେ ଠିଆ କରାଇ 
ସେହି ଛତା ତଳେ ଠିଆହୋଇଗଲି | ଭଦ୍ର ବ୍ୟକ୍ତିଦ୍ଵୟ ବୋଧହୂଏ ବିରଚ୍ରି ପ୍ରକାଶ 
କରୁଥିଲେ । ମାତ୍ର ଉପାୟ କିଛି ନଥଲା । କିଛି ସମୟ ପରେ ବର୍ଷା ଛାଡ଼ିଲା । 
ବର୍ଷା ବେଳେ ମୁଁ ଭାବୁଥିଲି କେମିତି ଏ ଉପକାରର ପ୍ରତି ଉପକାର କରିହେବ । ଠିକ୍‌ 
ବର୍ଷା ପରେ ଆମେ ସମସ୍ତେ ନିଜ ନିଜ ବାଟ ଧରିବାକୁ ବସିଲୁ । ଜଣେ ବାଟୋଇ 
ନିକଟସ୍ଥ ଗ୍ରାମକୁ ଯିବେ ବୋଲି ସେ ସ୍ଥାନ ଛାଡ଼ିଲେ । ଦ୍ଵିତୀୟ ଜଣକ ବସକୁ 
ଅପେକ୍ଷା କରିବାକୁ ପ୍ରସ୍ତୁତ ହେଲେ । ମୁଁ ତାଙ୍କୁ ପ୍ରଶ୍ନ କଲି, “ଆପଣ କୁଆଡ଼େ 

ଯିବେ ? ” ସେ ଉତ୍ତର ଦେଲ, “ ବାଲେଶ୍ବର | ” ମୁଁ କହିଲି “ ଭଲତ | ଆପଣ ମୋ 
ସହିତ ମଟର ସାଇକେଲରେ ଆସନ୍ତୁ ¦” ସେ ପ୍ରଥମେ ଟିକେ ସଂକୋଚ କରୁଥିଲେ । 
ମତ୍ର ମୁଁ ତାଙ୍କୁ କହିଲି, “ ଆପଣ ମୋର ଗୋଟିଏ ଉପକାର କରିଛନ୍ତି । ଆପଣଙ୍କ 
ଛତା ପାଇଁ ମୁଁ ବର୍ଷାରୁ ରକ୍ଷା ପାଇଛି । ତେଣୁ ମୋ ମଟର ସାଇକେଲରେ ବସି 
ଆପଣ ବାଲେଶ୍ଵର ଗଲେ, ମୁଁ ଆଉ ଆପଣଙ୍କ ନିକଟରେ ଧାରୁଆ ହୋଇ ରହିବି 
ନାହିଁ ।” ଭ୍ରଦଲୋକ ଅଞ୍ପ ହସି ଯିବାକୁ ରାଜି ହେଲେ । ମୁଁ ରାସ୍ତାରେ ଯାଉଁଯାଉଁ 
ତାଙ୍କ ସହିତ କଥା ଯୋଡ଼ିଲି । ସେ କହିଲେ ସେ ଓକିଲ ପରାମର୍ଶ କରିବାକୁ ଯାଉଛନ୍ତି । 
ତାଙ୍କର କିଛି ଜମିକୂ ପଡ଼ିଶା ଘର ମାଡ଼ି ବସିଛନ୍ତି । ଯେତେ କହିଲେ ବି ପୋଲିସ 
କିଛି ଶୁଣୁନାହିଁ । ତେଣୁ ସେ ଓକିଲ ପରାମର୍ଶ କରି ମକଦ୍ଦମା କରିବେ । ଅଳ୍ଚ ହସି 
ମୁଁ ମୋର ପରିଚୟ ଗୋପନ ରଖୁ ତାଙ୍କୁ କହିଲି କି ତିନି ତାରିଖ ଦିନ ସାଢ଼େ 
ଏଗାରଟା ବେଳେ ଆପଣ ନୀଳଗିରି ଆସି ଦାରୋଗା ବାବୁଙ୍କୁ ଦେଖା କରନ୍ତୁ । ସବୁ 
ଠିକ୍‌ ହୋଇଯିବ । ଭଦ୍ରଲୋକ କିନ୍ତୁ ବିଶ୍ଵାସ ଜୂଟାଇ ପାରିଲେ ନାହିଁ । ମୁଁ ତାଙ୍କୁ ବହୁ 
କଥା ବୃଝାଇଲା ପରେ ସେ ଶେଷଥର ପାଇଁ ମୋ ପରାମର୍ଶ ମାନିବାକୁ ରାଜି ହେଲେ | 
ମୋ ଗାଡ଼ି ସେତେବେଳକୁ ବାଲେଶ୍ଵରଠାରେ ପହଞ୍ଚ୍‌ ସାରିଥୁଲା | 

ପହିଲା ଅଗଷ୍ଟ । ସକାଳ ସମୟ | ଆକାଶ ମେଘାଛନ୍ସ ହେଲେ ବି ବର୍ଷା 
ଭୟ ନ ଥାଏ । ମଟର ସାଇକେଲ ଧରି ବାହାରି ଗଲି ନୀଳଗିରି ! ବାଟ ପ୍ରାୟ 
କୋଡ଼ିଏ କିଲୋମିଟର । ବେଶୀ ସମୟ ଲାଗିଲା ନାହିଁ । ପୂର୍ବରୁ କେବେ ଏ 
ସହରକୁ ଆସି ନଥିବାରୁ ଅଳପ କିଛି ଅନ୍ଵେଷଣ ପରେ ପ୍ରଥମେ ଥାନାରେ ପହଞ୍ଚଲି । 
ସେଠାରେ ବି ମୁଁ ଅଚିହ୍ନା । ଜଣେ ସିପାହୀଙ୍କୁ ପଚାରି ପ୍ରାୟ ଶହେ ମିଟର ଦୂରରେ 
ଥିବା ସର୍କଲ ଇନ୍ଵପେକ୍ଟରଙ୍କ କାର୍ଯ୍ୟାଳୟରେ ପହଞ୍ଚଲି । ସେଠାରେ ଦେଖାହେଲେ 
ସ୍ଵର୍ଗତ ହୃଦୟ କୃଷ୍ଣ ଷଡଙ୍ଗୀ । ସେ ଥିଲେ ଇନ୍ଟପେକ୍ଟର | ତାଙ୍କୁ ପ୍ରଣାମ ଜଣାଇଲି । 
ସେ ପ୍ରାତଃଭୋଜନର ଉପକ୍ରମ କରୁଥିଲେ | ସେଥିରେ ଯୋଗଦେବାକୁ ମତେ ନିମନ୍ତ୍ରଣ 
କଲେ । ମୁଁ ତାଙ୍କୁ କ୍ଷମା ମାଗି ଅପେକ୍ଷା କରିବା ସମୟରେ ଦେଖୁଲି ଅଳ୍ପ ଦୂରରେ 
ସ୍ଵର୍ଣଚୂଡ଼ ପାହାଡ଼ । ବର୍ଷାରତୁ ସମସ୍ତ ସବୁଜିମାକୁ ଏକତ୍ର କରି ବୋଧହୁଏ ସେହି 
ପାହାଡ଼ର ମୂଳରୁ ଚୂଳ ପର୍ଯ୍ୟନ୍ତ ବୋଳି ଦେଇଛି । ଖେଳି ବୁଲୁଛି ସେହି ସବୁଜିମାର 
ବକ୍ଷ ଉପରେ ପଥଭୁଲା ବାଦଲର ଶୁଭ୍ର ବଳାକାଟିଏ । ଆନନ୍ଦରେ ମୁଁ ବିଭୋର 

ହୋଇ ଉଠିଲି । ଅଫିସ ପଛପଟରେ ଆନା । ଥାନା ସାମନାରେ ଅନେକଗୁଡ଼ିଏ 
ଆମ୍ବଗଛ । ସତେ ଯେମିତି ଥାନାକୁ ଆସୁଥିବା ଅଭିଯୋଗକାରୀ ମାନଙ୍କୁ ଶୀତଳତା 
ପ୍ରାଦନ କରିବାକୁ ନିଳ ଗାନ୍ଦୁଆଟିଏ । ଅଳ୍ପ ଦୂରରେ ଥାନାବାବୁ ମାନଙ୍କର ବସବାସ 
ପାଇଁ କେତୋଟି ଗୃହ । 

କାନରେ ପଡ଼ିଲା ଷଡଙ୍ଗୀ ସାର୍‌ଙ୍କର ସ୍ବେହଭରା ଡାକ । କଳନା ରାଜ୍ୟରୁ 
ବାସ୍ତବତାକୁ ଫେରିଲି | ପହଞ୍ଚଲି ତାଙ୍କ ନିକଟରେ | ସେ ମତେ ଅନୁନୟ କରିବା 
ଭଙ୍ଗୀରେ କହିଲେ, “ତୁ ଶୀଘ୍ର ମୋ ଠାରୁ ଏ ଗୁରୁ ଦାୟିତ୍ଟି ନେ ।” ମୁଁ ସମସ୍ତ 
କାଗଜ ପ୍ରସ୍ତୁତ କରି ରଖୁଛି | ତୁ ଖାଲି ଦସ୍ତଖତଟିଏ ମାରିଲେ, ମୁଁ ଆସନ୍ତା ବସ୍‌ 
ଧରିବି ଭୁବନେଶ୍ବର ଅଭିମୁଖେ । ” ମୁଁ ଦେଖୁଲି ପ୍ରକୃତରେ ମୋ ପହଞ୍ଚବା ପୂର୍ବରୁ 
ଚାର୍ଯ ରିପୋର୍ଟ ପ୍ରସ୍ତୁତ ହୋଇସାରିଛି । ସାର୍‌ଙ୍କ ବ୍ୟକ୍ତିଗତ ଜିନିଷମାନ ମଧ୍ଯ ବନ୍ଧା 
ବନ୍ଧି ହୋଇ ରଖାଯାଇଛି ଘରର ଗୋଟିଏ କୋଣରେ । ସାର୍‌ ବ୍ୟଗ୍ର ଭୁବନେଶ୍ବର 
ଫେରିବା ପାଇଁ । ସେଠାରେ ତାଙ୍କୁ ଅପେକ୍ଷା କରିଛନ୍ତି ସମ୍ପୂର୍ଣ ପରିବାର । ଏତିକି 
ବେଳେ ସେ ଅଫିସ ମଧ୍ଯକୁ ପ୍ରବେଶ କଲେ ସ୍ଵର୍ଗତ ତୁଷାରକାନ୍ତି ମିତ୍ର । ନୀଳଗିରି 
ଥାନାର ଆନାବାବୁ । ମୋ ଠାରୁ ରାକିରିରେ ଅନ୍ୟୁନ ଦୁଇବର୍ଷ ବରିଷ୍ଠ | ମାତ୍ର ସେ 
ବୋଧହୁଏ ହୀନିକରମା । ଅପମାନର ପୋଷାକ ପରିଧାନ କରି ତାଙ୍କ ଠାରୁ ରାକିରିରେ 
କନିଷ୍ଠ କର୍ମଚାରୀଙ୍କ ଅଧୀନରେ ପହଞ୍ଚ ମତେ ସମ୍ମାନ ପ୍ରଦର୍ଶନ କଲେ । ମୁଁ ଆବେଗ 
ଭରା ହୃଦୟରେ ତାଙ୍କ ହାତ ଧରି ପକାଇ କହିଲି, “ ଏହା ଆପଣଙ୍କର ମୋ ପ୍ରତି 
ଶେଷ ସାଲ୍ୟୁଟ ହେଉ । ପୂରୁଣା ଦିନ ପରି ଆପଣ ମୋର ମିତ୍ର ଦାଦା ।” ସେ 
ଗମ୍ଭୀର ହୋଇଗଲେ । ତାଙ୍କୁ ଷଡଙ୍ଗୀ ସାର୍‌ ବୁଝାଇଲେ କିଛି ସମୟ । ମତେ 
କହିଲେ, “ ଦେଖ ସୂର୍ଯ୍ୟ । ତୁମେ ମୋ ସାନଭାଇ ପରି । ମିତ୍ରବାବୁ ତୁମ ଠାରୁ 
ବରିଷ୍ଠ । କିନ୍ତୁ ତାଙ୍କୁ ତୁମ ଅଧୀନରେ କାର୍ଯ୍ୟ କରିବାକୁ ପଡ଼ିବ ! ତାହା ହୁଏତ 
ତାଙ୍କର ଭାଗ୍ୟଦୋଷ । ମାତ୍ର ତୁମେ କେବେ ତାଙ୍କ ପ୍ରତି ଏପରି ବ୍ୟବହାର କରିବନି 
ଯାହା ତାଙ୍କୁ ଦୁଃଖ ଦେବ ।” ମୁଁ ମିତ୍ରଦାଦାଙ୍କ ସମ୍ମୁଖରେ ଷଡଙ୍ଗୀ ସାର୍‌ଙ୍କୁ କଥାଦେଲି 
କି ମୋର ସେ ଭୁଲ କେବେ ହେବନି । ମିତ୍ରଦାଦା ମୋର ବଡ଼ଭାଇ ହୋଇ ରହିବେ । 
ୟା ପରେ ଷଡଙ୍ଗୀ ସାର୍‌ ଚାର୍ଯ ରିପୋର୍ଟ ଦସ୍ତଖତ କରିବାକୁ ମତେ କହିଲେ । ମାତ୍ର 
ମିତ୍ର ଦାଦା ପ୍ରକୃତିସ୍ଥ ହୋଇ ସେ ରିପୋର୍ଟଟି ଦସ୍ତଖତ ନ କରିବାକୁ ମତେ ଅନୁରୋଧ 

କଲେ । କାରଣ ମୁଁ ଚାର୍ଯ ରିପୋର୍ଟ ଦସ୍ତଖତ କରିଦେଲେ ସେ ସାଙ୍ଗେ ସାଟ୍ଗେଂ 
ଭୁବନେଶ୍ବର ବାହାରିଯିବେ । ସନ୍ଧ୍ୟା ସମୟରେ ଆୟୋଜିତ ବିଦାୟ ସମ୍ବର୍ବନାରେ 
ଉପସ୍ଥିତ ରହିବେ ନାହିଁ । ଏକଥା ଶୁଣି ମୁଁ ମିତ୍ରଦାଦାଙ୍କ ପକ୍ଷ ନେଲି । ଚାର୍ଯ ରିପୋର୍ଟକୁ 
ସସମ୍ମାନେ ସାର୍‌ଙ୍କ ହାତରୁ ନେଇ ମୋ ହେପାଜତ୍ରେ ରଖୁଲି । ସାରଙ୍କୁ କହିଲି, 
“ ସେ ରାତିରେ ଆମ ସହିତ ନୈଶ୍ୟ ଭୋଜନ କରିସାରିଲେ ତାଙ୍କୁ ସାଙ୍ଗରେ ନେଇ 
ମୁଁ ବାଲେଶ୍ଵର ଠାରେ ଗାଡ଼ି ଚଢ଼େଇ ଦେଇ ଆସିବି ।” କଥା ସେୟା ହେଲା । 

ମିତ୍ର ଦାଦାଙ୍କ ଚେଷ୍ଟାରେ ମୋ ପାଇଁ ଡାକବଙ୍ଗଳାରେ ବଖରାଏ ଘର 
ମିଳିଲା । ମୁଁ ସେହିଠାରେ ବିଛଣା ବିଛାଇଲି । ସର୍କଲ ଇନ୍ଵପେକ୍ଟରଙ୍କ ସରକାରୀ 
ଘରେ ଷଡଙ୍ଗୀ ସାର୍‌ ରହୁନଥଲେ । ମାତ୍ର ସେ ଘରଟି ତାଙ୍କ ପୂର୍ବ ଇନ୍ସପେକ୍ଟର 
ସ୍ଵର୍ଗତ କୃଷ୍ଣଚନ୍ଦ୍ର ଜେନାଙ୍କ ଅଧୀନରେ ଥୁଲା । ସେତେବେଳେ ସେ ଭଦ୍ରକ ଥାନାର 
ଭାରପ୍ରାପ୍ତ ଅଧ୍ୟକାରୀ ଭାବରେ ଦାୟିତ୍ଵ ତୁଲାଉଥଲେ ମଧ୍ଯ ତାଙ୍କ ପିଲାମାନେ 
ନୀଳଗିରିରେ ରହୁଥିଲେ । 

ଦାୟିତ୍ବ ଗ୍ରହଣ କରିସାରି ମୁଁ ନୀଳଗିରି ସର୍କଲ ଅଧୀନରେ ଥିବା ସବୁ ଥାନାବାବୁ 
ଓ ଫାଶ୍ରିବାବୂମାନଙ୍କୁ କ୍ରାଇମ ମିଟିଙ୍ଗ ପାଇଁ ଡାକିଲି । ସେତେବେଳେ ନୀଳଗିରି, 
ବ୍ରହ୍ମପୁର, ରେମୁଣା ଓ ଖଇରା ଥାନାମାନଙ୍କୁ ନେଇ ଏହି ସର୍କଲଟି ଗଠିତ | ତନୃଧ୍ଯରେ 
ଥାଏ ଭଶ୍ଵରପୁର, ଓପଦା ଫାଣ୍ି ଖଇରା ଥାନା ଅଧୀନରେ ଓ ଅଯୋଧା ଫାଣ୍ଡି ଥାଏ 
ନୀଳଗିରି ଥାନା ଅଧୀନରେ । ଅଫିସରମାନେ ପରଦିନ ଆସିଲେ । ସମସ୍ତଙ୍କ ସହିତ 
ଆଳାପ ଆଲୋଚନା ହେଲା । ମୋର ଟ୍ରେନିଙ୍ଗ ସମୟର ବନ୍ଧୁ ଗୁରୁଚରଣ ପରିଡ଼ା 
ମଧ୍ଯ ଥଲେ ଖଇରା ଥାନାରେ ଏବଂ ସାହାଣୀ ବାବୁ ଥଲେ ଭଶ୍ଵରପୁର ଫାଶ୍ିରେ । 
ଏହି ସାହାଣୀ ବାବୁ ଜଣେ ଅତିବରିଷ୍ଠ କର୍ମଚାରୀ । ମାତ୍ର ତାଙ୍କୁ ପଦୋନୃତି ମିଳିନଥୂଲା | 
ସେଦିନର ଭେଟ ଏବଂ ଏକତ୍ର ଆଲୋଚନା ପରେ ମନେ ମନେ ନିଷ୍ପତ୍ତି ନେଲି 
ପଦୋନ୍ସତି ପାଇନଥ୍‌ବା ସମସ୍ତ କର୍ମଚାରୀଙ୍କ ପାଇଁ ମୁଁ କାମ କରିବି । ସେମାନଙ୍କ 
କାର୍ଯ୍ୟଧାରୀରେ ଯେମିତି ଉନ୍ନତି ଆସିବ, ସେଥୁପାଇଁ ଚେଷ୍ଟା କରିବି । ତାଙ୍କର 
କାର୍ଯ୍ୟରେ ଯଦି କିଛି ଭୁଲ ଥାଏ, ତାକୁ ସଂଶୋଧନ କରିବି । ଆଉ ତାଙ୍କର ସମସ୍ତ 
ଭଲ କାମକୁ ଠିକ୍‌ ଭାବରେ ଉପରିସ୍ଥ ହାକିମମାନଙ୍କ ନିକଟରେ ଉପସ୍ଥାପନ କରି 
ସେମାନଙ୍କ ପାଇଁ ପୁରସ୍କାର ପ୍ରାପ୍ତିର ବ୍ଯବସ୍ଥା କରିବି । ଏଥିପାଇଁ ମୋ ପକ୍ଷରୁ 

ଯାହାକୁ ଯାହା ଉପଦେଶ ଦେବା କଥା ମୁଁ ଦେଲି | ପରିଶେଷରେ ସେହି ଛତା ଧରି 
ବର୍ଷା ସମୟରେ ମତେ ସାହାଯ୍ୟ କରିଥବା ଭଦ୍ରଲୋକଙ୍କ କଥା ତାଙ୍କୁ କହିଲି | ତାଙ୍କ 
କାମଟି ଯେମିତି ଶୀଘ୍ର ସମାଧାନ ହୋଇଯାଏ ସେଥପ୍ରତି ଦୃଷ୍ଟିଦେବାକୁ ମଧ୍ଯ ତାଙ୍କୁ 
ଅନୁରୋଧ କଲି । 

ପରଦିନ ସେହି ଭଦ୍ରଲୋକ ଦିନ ସାଢ଼େ ଏଗାରଟା ସମୟରେ ଆସି ମୋ 
ଦପ୍ରରରେ ପହଞ୍ଚିଲେ | ମାତ୍ର ମତେ ଚିହ୍ନି ପାରିଲେ ନାହିଁ । ମୁଁ ତାଙ୍କୁ ବାହାର 
ବାରଣ୍ଡାରେ ଦେଖୁ ଦେଖୁ ଭିତରକୁ ଡାକିଲି । ସେ ଆଶ୍ଚର୍ଯ୍ୟ ହେଲେ । ହାତରେ 
ଧରିଥିବା ଦରଖାସ୍ତ ଖଣ୍ଡିଏ ମୋ ଆଡ଼କୁ ବଢ଼ାଇ ଦେଇ ଠିଆ ହୋଇ ରହିଲେ । 
ବାରମ୍ବାର ବସିବାର ଅନୁରୋଧ କଲେ ମଧ୍ଯ ସେ ବସୁ ନଥଲେ । ମୁଁ ଦରଖାସ୍ତଟି 
ଆମୂଳଚୂଳ ପାଠ କରିସାରି ତା' ଉପରେ ଲଶ୍ଵରପୁର ଫାଣ୍ଡି ବାବୁଙ୍କୁ ସୁପାରିଶ କରି 
ଲେଖୁ ତାଙ୍କରି ହାତରେ ବନ୍ଦ ଲଫାପାରେ ପଠାଇ ଦେଲି । ଭଦ୍ରଲୋକ ମୋର 
ବ୍ୟବହାର ଓ ସୁପାରିଶ ଲେଖା ପାଠ କରି କୃତକୃତ୍ୟ ହୋଇଗଲେ । ମୁଁ ତାଙ୍କୁ ପ୍ରଶ୍ନ 
କଲି, “ଆପଣ ମତେ ଚିହି ପାରୁଛନ୍ତି ?” ଭଦୁଲୋକ ଉତ୍ତର ଦେଲେ, “ ଦେଖୁଲା, 
ଦେଖଲାପରି ମନେ ହେଉଛି । କିନ୍ତୁ ମୁଁ ଠିକ୍‌ ଭାବରେ ଚିହ୍ନି ପାରୁନାହିଁ । ” ମୁଁ ତାଙ୍କୁ 
ଅଧକ ଦୃନ୍ଦ୍ରରେ ନରଖୁବାକୁ ଭାବି ସେଦିନର କଥା କହିଲି । ଭ୍ରଦଲୋକ ଲଢିତ 
ହୋଇ ଉଠିଲେ । ପରେ ତାଙ୍କର କାମଟିର ସାମାଧାନ ହୋଇଗଲା | ଦିନେ ଗୋଟିଏ 
ପ୍ୟାକେଟ୍‌ ହାତରେ ଧରି ସେ ଆସି ମୋର ଦ୍ବାରସ୍ଥ ହେଲେ । ଗଦ୍‌ଗଦ୍‌ ସ୍ଵରରେ 
କୃତଜ୍ଞତା ଜଣାଇ ପ୍ୟାକେଟ୍‌ଟି ନେବା ପାଇଁ ମତେ ଅନୁରୋଧ କଲେ ।! ମୁଁ ସେଟିକୁ 
ଖେଲି ଦେଖାଇବା ପାଇଁ ଅନୁରୋଧ କଲି | ସେ ମଧ୍ଯ ଚଞ୍ଚଳ ହାତରେ ଖୋଲିଦେଲେ 
ଆବରଣଟିକୁ । ସେଥୁରେ ଥଲା କଳା ମୁଗୁନି ପଥର ବାସନର ଗୋଟିଏ ସେଟ୍‌ । ମୁଁ 
ସେପରି ସୁନ୍ଦର ବାସନ ପୂର୍ବରୁ କେବେ ଦେଖୁନଥଲି | ତାହା ରଖୁବାକୁ ଇଛା ହେଲା | 
ମତ୍ର ମୁଁ ଭଦ୍ରଲୋକଙ୍କ ତା'ର ମୂଲ୍ୟ ପଚାରିଲି । ସେ ବହୁକଷ୍ଟରେ ମତେ କହିଲେ, 
“ ମୁଁ ଜଣେ ପଥର କାରିଗର । ଆମ ଗାଁରେ ଏ ପଥର ମିଳେ, ଅବସର ସମୟରେ 
ମୁଁ ଏ ବାସନ ଆପଣଙ୍କ ପାଇଁ ପ୍ରାଣଦେଇ ପ୍ରସ୍ତୁତ କରିଛି । ଏହା ଯଦି ପ୍ରକୃତରେ 
ଆପଣଙ୍କୁ ଭଲ ଲାଗିଥାଏ, ତେବେ ରଖନ୍ତୁ: । ମୋର ସ୍ତେହ, ଶ୍ରଦ୍ଧା ଓ ଭଲପାଇବା 


~~ ~~ 


ଏଥରେ ମିଶିଛି । ମୁଁ ଅନେକ ବାସନ ଗଢ଼ି ବିକ୍ରୀ କରେ । ସେଗୁଡ଼ିକ କାହିକି ଏତେ 

ସୁନ୍ଦର ହୁଏ ନା । ଆପଣ ଯେମିତି ଅଯାଚିତ ଭାବରେ ମୋର ଏତେ ବର୍ଷର ପୁରୁଣା 
ଅସୁବିଧାକୁ ଦୂର କରିଦେଲେ, ଏ ବାସନ ତାହାର ଦେୟ ନୁହେଁ । ଏହା କେବଳ 
ଆପଣଙ୍କ ଭଲପାଇବା ଆଉ ଅନ୍ୟ ପାଇଁ ମନରେ ଥିବା ସହାନୁଭୂତିର ପ୍ରତିଦାନ । 
ଆପଣ ୟାକୁ ଗ୍ରହଣ କରନ୍ତୁ ସାର୍‌ | ନଚେତ୍‌ ମୁଁ ଭୀଷଣ କଷ୍ଟ ପାଇବି । ” ଭଦ୍ରଲୋକଙ୍କ 
ଆବେଗ ମତେ ସେଦିନ ପ୍ରଭାବିତ କଲା | ମୁଁ ପଥର ବାସନ ସେଟ୍‌ଟିକୁ ରଖୁବାକୁ 
ସମ୍ମତ ହେଲି । ପ୍ରତି ବଦଳରେ ଭଦ୍ରଲୋକଙ୍କୁ କହିଲି, “ ଆମେ ଦୁହେଁ ଆଜି ସାଙ୍ଗ 
ହୋଇ ମଧ୍ଧାହ୍ନ ଭୋଜନ କରିବା ।” ସେ ନାଁ ନାଁ ହଁ ହଁ ଭିତରେ ମୋ ସହିତ ଏକତ୍ର 
ବସି ଖାଇବାକୁ ରାଜି ହେଲେ | ମୋ ପାଖରୁ ବିଦାୟ ନେଲାବେଳେ ସେ ବାରମ୍ବାର 
ମୋର ପାଦ ଛୁଇଁ ପ୍ରଣାମ କଲେ । ପରେ ମୁଁ ଜାଣିଲି ସେ ଭଦ୍ରଲୋକ ହେଉଛନ୍ତି 
ବଉଳଗଡ଼ିଆ ଗ୍ରାମର ଜଣେ ପ୍ରସିଦ୍ଧ ପ୍ରସ୍ତର ଶିଳ୍ପୀ । 

ମୁଁ ନୀଳଗିରିରେ ଯୋଗଦେବାର ପ୍ରାୟ ତିନି ସପ୍ତାହ ପରେ ବାଲେଶ୍ଵର 
ଜିଲ୍ଲାର ତଦାନିନ୍ତନର ପୋଲିସ ଅଧ୍ଯକ୍ଷ ଶ୍ରୀଯୁକ୍ତ ଗୌରାଙ୍ଗ ଚରଣ ଲେଙ୍କା ଅନ୍ୟତ୍ର 
ବଦଳି ହୋଇଗଲେ । ଶ୍ରୀଯୁକ୍ତ ଅନାଦି ସାହୁଙ୍କ ପରି ସେ ବି ଥଲେ ମୋର ତାଲିମ 
କାଳୀନ ବନ୍ଧୁ । ତାଙ୍କ ସ୍ଥାନ ପୁରଣ କରିବାକୁ ଆସିଲେ ସ୍ଵର୍ଗତ ଶ୍ୟାମ ମୋହନ 
ମାଥୁର । କିଛିଦିନ ପରେ ମଧ୍ଯ ଆମ ରାଜ୍ୟରେ ମହାନିର୍ଦ୍ଦେଶକ ପଦବୀ ଅଳଙ୍କୃତ 
କଲେ ସ୍ଵର୍ଗତ ଶ୍ୟାମ ସୁନ୍ଦର ପାଢ଼ୀ | ସେତିକିବେଳେ ରାଜ୍ୟର ସମସ୍ତ ଜିଲ୍ଲାର 
ସିପାହୀମାନଙ୍କର ସଂଘ ସୃଷ୍ଟି ହେଲା । କ୍ରମେ କ୍ରମେ କେତେକ ଜାଗାରେ ଏହି 
ସଂଘମାନଙ୍କରେ ଟ୍ରେଡ୍‌ ୟୁନିଅନ୍‌ ଚିନ୍ତା ପ୍ରବେଶ କରି ନାନା ପ୍ରକାର ବିଶୃଙ୍ଖଳା ସୃଷ୍ଟି 
ହେଲା । ମାତ୍ର ଆଉ କେଡେକ ସ୍ଥାନରେ ସଂଘ ମାଧ୍ୟମରେ ବହୁତ ଭଲ କାମ କରିବା 


ସମ୍ଭବ ହେଲା । 

ସେତେବେଳେ ନାଳଗିରିର ଶ୍ରମିକ ନେତା ଥଲେ ସ୍ଵର୍ଗତ ବନମାଳି ଦାସ । 
ଶ୍ରମିକମାନଙ୍କର ନ୍ୟାଯ୍ୟ ଦାବି ପାଇଁ ସେ ସମଗ୍ର ରାଜ୍ୟରେ ଆନ୍ଦୋଳନ କରୁଥିଲେ । 
ମତେ ମୋର ବନ୍ଧୁମାନେ କହୁଥିଲେ, “ବନମାଳି ଦାସଙ୍କୁ ସମ୍ଭାଳି ନେଲେ 
ନୀଳଗିରିରେ ଆଉ କିଛି ସମସ୍ୟା ନାହିଁ ।” ମୁଁ କିନ୍ତୁ ହୃଦୟଙ୍ଗମ କଲି କି ଶ୍ରମିକ 
ଆନ୍ଦୋଳନ ମୂଳରେ ଥାଆନ୍ି ସ୍ଵର୍ଗତ ଦାସ । ପ୍ରକୃତରେ ସେ ସେମାନଙ୍କ ହୃଦୟରେ 

ବିରାଜମାନ କରୁଥାଆନ୍ତି । ତାଙ୍କର ଜଣେ ପଟ୍ଟଶିଷ୍ୟ ଥଲେ ପଣ୍ଡାବାବୁ । 
ପଞ୍ଚଲିଙ୍ଗେଶ୍ଵର ଗ୍ରାମର ବାସିନ୍ଦା । 

ନୀଳଗିରିରୁ ମତେ ଥରେ ବାରିପଦା ଯିବାକୁ ପଡ଼ିଲା । ଜଣେ ପୋଲିସ 
ଆରକ୍ଷୀ ନିରୀକ୍ଷକଙ୍କ ବିରୁଦ୍ଧରେ ହୋଇଥିବା ବିଭାଗୀୟ କାର୍ଯ୍ୟାନୁଷ୍ଠାନକୁ ନେଇ ସାକ୍ଷୀ 
ଭାବରେ ମୋର ଏ ଗସ୍ତ | ଏଥୁରେ ବିଚାରକ ଥିଲେ ଶ୍ରୀଯୁକ୍ତ ବିପିନ ବିହାରୀ ମିଶ୍ର । 
ସେ ସେତେବେଳେ ମୟୂରଭଞ୍ଜ ଜିଲ୍ଲାର ଆରକ୍ଷୀ ଅଧ୍ଯକ୍ଷ | ଆନନ୍ଦରେ ମୁଁ ସେଠାକୁ 
ଗଲି । ମନରେ ଭାବନା ଥଲା ସାରଙ୍କ ସହିତ ଦେଖା ହେବ | ସେ ବୋଧହୁଏ 
ମତେ ଶ୍ରଦ୍ଧା କରନ୍ତି । ପୁନଶ୍ଚ ସେଠାରେ ଥବା ଜିଲ୍ଲା ଗୁଇନ୍ଦା ବିଭାଗର ମୁଖ୍ୟ ସ୍ଵର୍ଗତ 
ଅନ୍ନଦା ଶଙ୍କର ରାୟଙ୍କ ସହିତ ମଧ୍ଯ ସାକ୍ଷାତ ହେବ | ସ୍ଵର୍ଗତ ରାୟଙ୍କ ସହିତ ମୋର 
ବ୍ୟକ୍ତିଗତ ସମ୍ପର୍କ ଥଲା ଅତ୍ୟନ୍ତ ନିବିଡ଼ । ମୁଁ ଲାଲବାଗ ଥାନାରେ କାର୍ଯ୍ୟରତ 
ଥିଲାବେଳେ ସେ ମଝିରେ ମଝିରେ ଥାନାକୁ ଆସୁଥୁଲେ ଏବଂ ମତେ ଅତ୍ୟନ୍ତ ଶ୍ରଦ୍ଧାରେ 
ରାଜକୁମାର”? ବୋଲି ସମ୍ବୋଧନ କରୁଥିଲେ । ଏହି ଦୁଇଜଣଙ୍କ ବ୍ୟକ୍ତିତ୍ଵ ମତେ 
ସେଦିନ ବାରିପଦାକୁ ଆକର୍ଷିତ କରିଥଲା । 

ଜିଲ୍ଲା ଆରକ୍ଷୀ ଅଧ୍ଯକ୍ଷ ମହୋଦୟଙ୍କ ଅଫିସରେ ପହଞ୍‌ ପ୍ରଥମେ ସ୍ଵର୍ଗତ ରାୟଙ୍କ 
ସହିତ ସାକ୍ଷାତ କଲି । କିଛି ସମୟ ପରେ ଅଧ୍ଯକ୍ଷ ମହୋଦାୟଙ୍କ ଠାରୁ ଡାକରା 
ଆସିଲା । ଯଥାବିଧୂ ସମ୍ମାନ ପ୍ରଦର୍ଶନ କରିବା ପରେ ଭଲ ମନ୍ଦ ପରାରି ବୁଝିଲେ 
ସାର୍‌ । ଏହି ସମୟରେ ତାଙ୍କ ଫୋନ ଗର୍ଜି ଉଠିଲା | ଅପର ପାର୍ଶ୍ଵରୁ ଜଣେ 
କ୍ଷମତାସୀନ ଦଳର ରାଜନେତା । ଗହୁଁଛନ୍ତି ନିର୍ଦ୍ଦିଷ୍ଟ କୌଣସି ଏକ ଥାନାର ବଡ଼ 
ବାବୁଙ୍କର ତ୍ଵରିତ ବଦଳି । ତାଙ୍କ ନିକଟରେ ବହୁ ସଂଖ୍ୟକ ଜନତା ଏକତ୍ର ହୋଇ 
କୁଆଡ଼େ ଦାବି କରୁଥିଲେ ଜଣେ ଅତ୍ୟନ୍ତ ଅତ୍ୟାଗ୍ରୀ ପୋଲିସ ବାବୁଙ୍କର ସ୍ଥାନାନ୍ତର । 
ତାଙ୍କ କଥା ଧୈର୍ଯ୍ୟର ସହିତ ଶୁଣିଲେ ଅଧ୍ଯକ୍ଷ ମହୋଦୟ । କହିଲେ, “ଠିକ୍‌ ଅଛି 
ସାର୍‌ । ମୁଁ ମୋ ଜିଲ୍ଲା ଗୁଇନ୍ଦା ନିରୀକ୍ଷକଙ୍କୁ ପଠାଇ ଏ ସମସ୍ତ ଅଭିଯୋଗର ତଦନ୍ତ 
କରାଇ ନେଇ ତାଙ୍କୁ ବଦଳି ସହିତ ଦଶ୍ରିତ ମଧ୍ଯ କରିବି ।” ଏହା ଶୁଣି ରାଜନେତା 
ମହୋଦୟ ବୋଧହୁଏ ସାମାନ୍ୟ ଉତ୍କ୍ଷିପ୍ର ହୋଇ କହି ଉଠିଲେ, “ ମୁଁ ଜାଣେ ପରା । 
ଆପଣ ଆମ କଥା ଶୁଣିବେ ନାହିଁ । ମୁଁ ଯାହା କହୁଛି କ”ଣ ମିଛ କହୁଛି କି ? ଆପଣ 
ସେ ବାବୁଙ୍କୁ ଆଜି ବଦଳି ନ କଲେ, ମୁଁ ଆପଣଙ୍କ କାର୍ଯ୍ୟାଳୟ ସମ୍ମୁଖରେ ଧାରଣାରେ 

ବସିବି । ” ଅଧ୍ଯକ୍ଷ ମହାଶୟ ଅତ୍ୟନ୍ତ ଶାନ୍ତ ଅଥଚ ଦୃଢ଼ ସ୍ଵରରେ କହିଲେ, “ ଆପଣଙ୍କର 
ସରକାର, ସାର୍‌ । ଆପଣ ଯାହା ନିୟମ କରିଛନ୍ତି, ମୁଁ ତାହାହିଁ କରୁଛି । ଦିନେ 
ଦୁଇଦିନ ମଧ୍ୟରେ ତଦନ୍ତ ଶେଷ କରି ମୁଁ ବିହୀତ କାର୍ଯ୍ୟାନୁଷ୍ଠାନ ଗ୍ରହଣ କରିବି । ” 
ଏହା ଶୁଣି ନେତା ମହାଶୟ ବୋଧହୁଏ ସକ୍ରୋଧ ଫୋନ୍‌ ରଖୁଦେଲେ । ଅଧ୍ଯକ୍ଷ 
ମହୋଦୟ ଗୁଇନ୍ଦା ବିଭାଗ ନିରୀକ୍ଷକଙ୍କୁ ଡକାଇ କହିଲେ, “ ଆନ୍ଧଦା ବାବୁ ! ଅଳ୍ପ 
ସମୟ ପୂର୍ବରୁ ମୁଁ ଆପଣଙ୍କୁ ଯେଉଁ ଲେଖାଟି ଦେଇଥ୍‌ଲି, ସେଟିକୁ ଚିରିଦିଅନ୍ତୁ ।” 
ମତେ ବୂଝାଇ କହିଲେ, “ କିଛି ଅନୁମାନ କରୁଛ ସୂର୍ଯ୍ୟମଣି ? ଅଛ ସମୟ ପୂର୍ବରୁ ମୁଁ 
ଅମୁକ ଥାନାର ବଡ଼ବାବୁଙ୍କୁ ଆମ ଏହି ସଦର କୋର୍ଟକୁ ବଦଳି କରିଥୁଲି । ତାଙ୍କ 
ବିରୁଦ୍ଧରେ ବହୁତ ଅଭିଯୋଗ । ମାତ୍ର ବର୍ଭମାନ ରାଜନେତା ମହାଶୟ ତା” ବଦଳିକୁ 
ବାତିଲ କରିଦେଲେ | ତାଙ୍କଠାରୁ ଏକଥା ଶୁଣି ସାରିବା ପରେ ମୁଁ ଯଦି ଏହି ବଦଳି 
କରେ, ତେବେ ଲୋକେ କହିବେ, ଆମେ ବଦଳି କଲୁଁ । ନେତା କହିବେ ମୁଁ ବଦଳି 
କଲି । କିନୁ ସେ ବାବୁ ତ ଜାଣିଲେ ନାହିଁ ଯେ ତାଙ୍କ ଅପକର୍ମ ପାଇଁ ତାଙ୍କୁ ଅଧ୍ଯକ୍ଷ 
ବଦଳି କଲେ ବୋଲି । ଯାଉ ଗରି ମାସ । ପରେ ତା” ବଦଳି କଥା ଦେଖୁବା । 
ଅନ୍ଧଦା ବାବୁଙ୍କୁ କହିଲେ ତାଙ୍କୁ ଡାକି ତାଗିଦ୍‌ କରିଦିଅନ୍ତୁ । ସେ ସୁଧୁରିଗଲେ, 
ସେଠାରେ ରହିବେ । ନଚେତ୍‌ ଦଣ୍ଡ ସହିତ ବଦଳି ହେବେ । ” 

ଅଧକ୍ଷ ମହୋଦୟଙ୍କ କଥା ମତେ ସନ୍ତୋଷ ଦେଲା । ଆଜି କାଲି ସବୁ ଜିଲ୍ଲାର 
ଆରକ୍ଷୀ ଅଧ୍ଯକ୍ଷମାନେ ଯଦି ଏପରି ମନୋଭାବ ନେଇ କିଲ୍ଲା ଶାସନ କରନ୍ତେ, ତେବେ 
ରାଜନେତାମାନେ ବଳେବଳେ ଶାସନରେ ଅତ୍ୟଧବକ ହସ୍ତକ୍ଷେପ ନ କରି ସେଥିରୁ 
କ୍ଷାନ୍ତ ରୁହନ୍ତେ | ମାତ୍ର ଆଜି ଦିନରେ ଯେଉଁ ଅଧ୍ବକାରୀର ରାଜନେତାମାନଙ୍କ ସହିତ 
ଯେତେ ଟାଣ ସମ୍ପର୍କ, ଅଧ୍ଯକ୍ଷମାନେ ତାକୁ ସେତେବେଶି ଖାତିର କରନ୍ତି | ସେମାନେ 
ସେହିପରି ମନ ମୁତାବକ ଦୁଧ୍ବଆଳି ସ୍ଥାନକୁ ବଦଳି ହୋଇ ଯାଆନ୍ତି ଏବଂ ଚରିତ୍ର 
ପଞ୍ଜକାରେ ସେହିପରି ବଳବାନ ମନ୍ତବ୍ୟ ‘ ଆଉଟଷ୍ଟାଡିଙ୍ଗ' ମଧ୍ଯ ପାଆନ୍ତି । 

ସେହି ସହରରେ ଜଣେ ଭଦ୍ରଲୋକ ରହୁଥିଲେ ତାଙ୍କ ନାମ ସ୍ଵର୍ଗତ ନରେନ୍ଦ୍ର 
ପଣ୍ଡା । ସେ ଥିଲେ ଜଣେ ବ୍ୟବସାୟୀ । ଦିନେ ସନ୍ଧ୍ୟା ସମୟରେ ମତେ ସମ୍ବାଦ 
ମିଳିଲାକି ସ୍ଵର୍ଗତ ପଣ୍ଡା ଅସୁସ୍ଥ ! ମୁଁ ପରିବାର ସହିତ ତାଙ୍କୁ ସାକ୍ଷାତ କରିବାକୁ ଗଲି । 

ପଣ୍ଡା ମହାଶୟଙ୍କର କାଶ ହେଉଛି ଏବଂ ସେଥରୁ ରକ୍ତ ପଡ଼ୁଛି । ତାହାର ଉପଗର 
ପାଇଁ ଜଣେ ଆଦିବାସୀ ଗୁଣିଆକୁ ଡକା ଯାଇଛି । ମୁଁ ଏକଥା ଦେଖୁ ଆଶ୍ଚର୍ଯ୍ୟ ପ୍ରକଟ 
କଲି । ତାଙ୍କ ବଡ଼ପୁଅକୁ ପାଖକୁ ଡାକି ବାପାଙ୍କର ଡାକ୍ତରୀ ଚିକିତ୍ସା ପାଇଁ ପରାମର୍ଶ 
ଦେଲି । ପରଦିନ ସକାଳୁ ପଣ୍ଡାବାବୁଙ୍କୁ ବାଲେଶ୍ଵର ଜିଲ୍ଲା ସଦର ଡାକ୍ତରଖାନାକୁ 
ନିଆଗଲା । ତାଙ୍କୁ ଟି.ବି. ବା କର୍କଟ ରୋଗ ହୋଇଛି ବୋଲି ସନ୍ଦେହ କରି ଡାକ୍ତର 
କଟକ ବଡ଼ ଡାକ୍ତରଖାନାକୁ ପଠାଇ ଦେଲେ | ପରୀକ୍ଷା ନିରୀକ୍ଷା ପରେ ପଣ୍ଡାବାବୁ 
ଟି.ବି. ରୋଗରେ ଆଅକ୍ରାନ୍ତ ବୋଲି ଜଣା ପଡ଼ିଲା | କ୍ରମାଗତ ଉନ୍ନତ ଚିକିସ୍ସା ଓ 
ଉତ୍ତମ ଖାଦ୍ୟ ଖାଇ ସେ ଭଲ ହୋଇଗଲେ । ତାଙ୍କର ଟଙ୍କାର ଅଭାବ ନଥୁଲା । 
ମାତ୍ର ସଚେତନତା ଅଭାବରୁ ସେ ମରଣ ମୁହଁକୁ ଠେଲି ହୋଇଯାଇଥୁଲେ । ମାତ୍ର 
କ୍ରମେ ସୁସ୍ଥ ହୋଇଗଲେ । 

ସେତେବେଳେ ସେଠାରେ ନୂଆ କରି କଲେଜ ଆରମ୍ଭ ହୋଇଥାଏ । କିଛି 
ଆଧାପକଙ୍କ ସହିତ ମୋର ବନ୍ଧୁତା ହୋଇଥଲା | ସେମାନଙ୍କ ମଧ୍ଯରୁ ଡକ୍ଟର ଭରତ 
ବେହେରା ଅନ୍ୟତମ । ତାଙ୍କରି ନେତୃତ୍ବରେ ଏକ ସାହିତ୍ଯ ପରିଷଦ ଗଠିତ 
ହୋଇଥଲା | ତା'ର ଏକ ସୁନ୍ଦର ସମ୍ମିଳନୀ ସେଠାରେ ଆୟୋଜିତ ହୋଇଥଲା । 
ବାଲେଶ୍ବରରୁ ସ୍ଵର୍ଗତ ବ୍ରଜନାଥ ରଥ, ସ୍ଵର୍ଟତ ପଞ୍ଚାନନ ଦାସ ପ୍ରଭୃତି ସ୍ଵନାମଧନ୍ଯ 
କବିମାନେ ସେଠାରେ ଯୋଗ ଦେଇଥିଲେ | ଆଲୋଚନାର ବିଷୟ ବସ୍ତୁଥଲା “ ଓଡ଼ିଆ 
ସାହିତ୍ୟକୁ ନୀଳଗିରିର ଦାନ ।” ସହରରୁ ସମସ୍ତ କର୍ମକର୍ଭା ଓ ସ୍ଥାନୀୟ ଶିକ୍ଷିତବର୍ଗ 
ଏଥୁରେ ଯୋଗଦେଇ ଆମ୍ଭମାନଙ୍କର ଉଦ୍ୟମର ଭୂୟସୀ ପ୍ରଶଂସା କରିଥୁଲେ । 

ଏ ପର୍ଯ୍ୟନ୍ତ ମୋ ଜୀବନ କାହଣୀ ପାଠକରି ଆପଣ ନିଶ୍ଚୟ ସ୍ବୀକାର କରିବେ 
ଯେ ମୁଁ ସଦାସର୍ବଦା ବାରଦ୍ଵାର ଶୁଣ୍ଢିପିଣ୍ଡା ହୁଏ । ମୋ ପିଲାମାନେ ମୋ ସହିତ 
ବୁଲନ୍ତି । ତାଙ୍କ ପାଠପଢ଼ାରେ ଘୋର ଅନ୍ତରାୟ ସୃଷ୍ଷି ହୁଏ । ମୁଁ ନୀଳଗିରି ପହଞ୍ଚ 
ସେଠାରେ କିଛି ବର୍ଷ ରହିବା ପାଇଁ ମନସ୍ଥିର କରିନେଇଥଲି | ତେଣୁ ମୋ ଝିଅ ଓ 
ପୁଅଙ୍କ ପାଇଁ ଜଣେ ଉଚ୍ଚକୋଟୀର ଗୃହଶିକ୍ଷକଙ୍କ ଅନ୍ଲେଷଣରେ ଥୁଲି ! ମାତ୍ର ପାଉ 
ନଥୁଲି । ସ୍ଥାନୀୟ ଉପଜିଲ୍ଲାପାଳଙ୍କ ସରକାରୀ ଘର ଓ ମୋ ସରକାରୀ ଘର ପାଖାପାଖୁ 
ଥିଲା । ଜାଣିଲି ସହରର ସବୁଠାରୁ ଖ୍ୟାତନାମା ଶିକ୍ଷକ ତାଙ୍କ ପିଲାମାନଙ୍କର ଗୃହଶିକ୍ଷକ 
ଓ ସ୍ଥାନୀୟ ଉଚ୍ଟ ବିଦ୍ୟାଳୟରେ ସହକରାୀ ଶିକ୍ଷକଭାବରେ କାର୍ଯ୍ୟ କରନ୍ତି । ମୁଁ ଦିନେ 

ଯାଇଁ ମୋ ପିଲାମାନଙ୍କୁ ଶିକ୍ଷା ଦେବା ପାଇଁ ତାଙ୍କୁ ଅନୁରୋଧ କଲି । ମାତ୍ର ସେ 
ପରୋକ୍ଷରେ ଅନିଛା ପ୍ରକାଶ କଲେ । ମୁଁ ଅନୁନୟ କରିବାରୁ ସେ କହିଲେ, “ ଆପଣ 
ଉପଜିଲ୍ଲାପାଳଙ୍କୁ କହନ୍ତୁ । ସେ ରାଜି ହେଲେ ମୁଁ ଆପଣଙ୍କ ପିଲାଙ୍କୁ ତାଙ୍କରି ଘରେ 
ପଢ଼ାଇବି । ମାତ୍ର ଆପଣଙ୍କ ଘରକୁ ଯାଇ ପାରିବି ନାହିଁ । ମୋର ସମୟ ନାହିଁ ।” 
ମୁଁ ଦୃଦୟଙ୍ଗମ କଲି କି ସମୟର ଦ୍ବାହି ଥଲା ତାଙ୍କ ପାଇଁ ଏକ ବାହାନା । ମୁଁ 
ନିରବରେ ତାଙ୍କ ନିକଟରୁ ଫେରି ଆସି ଉପଜନଲ୍ଲିପାଳଙ୍କ ଦ୍ବାରସ୍ଥ ହେଲି । ସେ ମୋ 
କଥା ଶୁଣି ସାଙ୍ଗ ସାଙ୍ଗ ସ୍ଵୀକୃତି ପ୍ରଦାନ କଲେ । ସାର୍‌ଙ୍କ ଟିଉସନ ଶ୍ରେଣୀରେ ମୋ 
ଝିଅ ଓ ପୁଅ ସାମିଲ ହୋଇଗଲେ । ଅଛ କିଛି ମାସ ପରେ ମୁଁ ଶୁଣିଲି କି କେବେ 
ପିଲାମାନେ ଅଝଟ କଲେ, ସାର୍‌ ହାତରେ ଦୁଧ ଗିଲାସ ଧରି ତାଙ୍କୁ ପିଆଉଛନ୍ତି । ମୁଁ 
ଆଶ୍ଚର୍ଯ୍ୟ ହେଲି । ମୁଁ ଜଣେ ଭଦ୍ରଲୋକ ଓ ମୋର ଗୋଟିଏ ସୁନ୍ଦର ପରିବାର ଅଛି 
ବୋଲି ସାର୍‌ ବୁଲି ବୁଲି ପ୍ରଗ୍ବର କଲେ । କିଛି ମାସ ପରେ ମୋର ସେଠାରୁ ଭଦ୍ରକ 
ଥାନାକୁ ବଦଳି ହେଲା | ପ୍ରଥମେ ମୁଁ ଏକା ସେଠାରେ ଯୋଗ ଦେବାକୁ ଗଲି । କିଛି 
ଦିନ ପରେ ଦିନେ ସନ୍ଧ୍ୟାବେଳେ ମୋର ଜିନିଷପତ୍ର ଓ ପରିବାରଙ୍କୁ ନେଇଯିବାକୁ 
ନୀଳଗିରିରେ ପହଞ୍ଚ ଦେଖୁଲି ଜିନିଷ ବୋଝେଇ ଟ୍ରକ୍‌ ମୋ ଘର ସାମନାରେ ଠିଆ 
ହୋଇଛି । ଘର ଅନ୍ଧାର । ଗୋଟିଏ ଚେୟାର ଉପରେ ଜଣେ ଭଦ୍ର ଲୋକ ବସିଛନ୍ତି । 
ପାଖକୁ ଯାଇଁ ଦେଖୁଲି ସେହି ସାର୍‌ | ତାଙ୍କ ଠାରୁ ଜାଣିଲି ମୋ ପିଲାମାନେ ଅପେରା 
ଦେଖୁବାକୁ ଯାଇଛନ୍ତି ଓ ସାର୍‌ ବନି ଯାଇଛନ୍ତି ଘର ଜଗୁଆଳି । ମୁଁ ବିରଚ୍ତି ପ୍ରକାଶ 
କରିବାରୁ ସାର୍‌ କହିଲେ, “ ମତେ ଘର ଜଗାଇ ଯିବାକୁ ମା' ଏକାବେଳେକେ ଅମଙ୍ଗ 
ଥିଲେ । ବହୁ କଷ୍ଟରେ ମୁଁ ତାଙ୍କୁ ବୁଝାଇ ଶୁଝାଇ ପଠାଇଛି । ସେ ଏବେ ଫେରି 
ଆସିବେ । ” “ ପୋଲିସ ଲୋକ, କେମିତି ବ୍ୟବହାର କରିବେ” ବୋଲି ଭାବି ଯେଉଁ 
ସାର୍‌ ଦିନେ ମୋ ପିଲାଙ୍କୁ ଘରୋଇ ଟିଉସନ ପଢ଼ାଇବା ପାଇଁ ଅମଙ୍ଗ ହେଉଥଲେ, 
ସେ ଯେ ମୋ ଘର, ଜିନିଷପତ୍ର ଜଗି ରହି ମୋ ପିଲା ଓ ପରିବାରଙ୍କୁ ଅପେରା 
ଦେଖାଇବାକୁ ପଠାଇବେ ଏହା ମୁଁ ସ୍ବପ୍ନରେ ମଧ୍ଯ କଳ୍ଛନା କରିପାରି ନଥଲି । 
ମୋର ବିଡ଼ନ୍ଦିତ ଭାଗ୍ୟ । କୌଣସିଠାରେ ମୁଁ ବେଶୀଦିନ ଚାକିରିରେ 
ରହିପାରେନା । ନାଳିଗିରିରେ ବି ନୁହେଁ । ମହାବିଷୁବ ସଂକ୍ରାନ୍ତି ପୂର୍ବରୁ ମୋର 
ବଦଳି ହୋଇଗଲା । ତେଣୁ “ଡୁମେଇରଣା'ଙ୍କ ଯାତ୍ରା ଦେଖୁପାରିଲି ନାହିଁ । ମାତ୍ର 

ଜଣେ ବୟସ୍କ ଗ୍ରାମରକ୍ଷୀଠାରୁ ଶୁଣିଥିଲି ସେ ଯାତ୍ରା ବିଷୟରେ । ଗ୍ରାମରକ୍ଷୀଟି ମୋ 
ଘର ବାରଣ୍ଡାରେ ବସି ମତେ କାହାଣୀ ଶୁଣାଇବା ପରି କହିଲା, ' ହଜୁର ! ଆପଣଙ୍କ 
ଘର ସାମନାରୁ ସ୍ଵର୍ଣଚୂଡ଼ ପାହାଡ଼ ଉପରକୁ ଯେଉଁ ପାଦଚଲା ପଥ ଲମ୍ପି ଯାଇଛି, ସେଇ 
ବାଟ ଦେଇ ଆଗକୁ ଗଲେ, ଦେଖବେ ମନ୍ଦିରଟିଏ । ବେଶୀ ବଡ଼ ନୁହେଁ । ସେହି 
ମନ୍ଦିରରେ ପୂଜା ପାଆନ୍ତି, ' ମା ଡୁମେଇରଣା” | ସେ ଗୋଟେ ପନିକୀ ପଟା ଉପରେ 
ବସିଛନ୍ତି । ହାତରେ ଧରିଛନ୍ତି ବନିସୀଖଡ଼ା | ଯେତେବେଳେ ପ୍ରଳୟର ଜଳ ମାଡ଼ି 
ଆସିବ, ଚତୁର୍ଦିଗ ଜଳାର୍ଵବରେ ପରିଣତ ହେବ, ଲୋକବାକ, ଗୋରୁ ଗାର, ଛେଳି 
ମେଣ୍ଢା ପାଣିରେ ବୁଡ଼ି ମରିବେ, ସେତେବେଳେ ପଥର ମୂର୍ରଭି ଭିତରୁ ମା” ଜାଗି 
ଉଠିବେ । ହାତରେ ଧରିଥ୍‌ବା ବନିସୀରେ ମାଛ ମାରି ତାକୁ ପନୀକିରେ କାଟି 
ଖାଇବେ । ସେହି ମାଛକୁ ଖାଇ ମା” ହେବେ ଗର୍ଭବତୀ । ତାଙ୍କରି ଠାରୁ ନୂଆ 
ଦୁନିଆର ନୂଆ ମଣିଷ ଜନ୍ମ ନେବ । ନୂଆ ପୃଥ୍ବୀ ଆଉ ଥରେ ସୃଷ୍ଟି ହେବ | ଏହି 
ନୀଳଗିରିରୁ ହେବ ନୂତନ ସୃଷ୍ଟିର ଶ୍ରୀ ଗଣେଶ । 

ଗ୍ରାମରକ୍ଷୀର କାହାଣୀ ମତେ ଆଶ୍ଚର୍ଯ୍ୟ କରି ଦେଇଥିଲା ।! ମୁଁ ଶୁଣିଥିଲି 
ମନୁ ଆଉ ମୀନବଙ୍କ ଉପାଖ୍ୟାନ । ପ୍ରଳୟ ଜଳରେ ମୀନ ମନୁଙ୍କ ଜୀବନ ରକ୍ଷା 
କରିବ ! ତାଙ୍କରି ଠାରୁ ସୃଷ୍ଟି ହେବ ନୂତନ ମାନବ । ମାତ୍ର ଆଜି ମୁଁ କ'ଣ 
ଶୁଣୁଛି ? ଆଦିବାସୀ ସଭ୍ୟତାର ପ୍ରତୀକ ଡ଼ୁମେଇଣା ଠାକୁରାଣୀ । ସେ ଜନ୍ନଦେବେ 
ନୂତନ ସୃଷ୍ଟିକୁ । ନାରୀ ହିଁ ମା । ସେହି “ କେବଳ ଜନ୍ନଦେଇ ପାରେ । ପୁରୁଷ 
ନୁହେଁ । କି ଗୂଢ଼ ଏବଂ ଦାରୁଣ ସତ୍ୟ ଲୁଚି ରହିଛି ଏହି ସ୍ଵର୍ଣଚୂଡ଼ ପାହାଡ଼ 
ବକ୍ଷରେ | ଆଗାମୀ ଯୁଗର ସେହି ନୂତନ ସୃଷ୍ଟିର ଜନ୍ଧଦାତ୍ରୀ ମାଙ୍କୁ ପୂଜାର୍ଚ୍ଚନା 
କରିବାକୁ ଆସନ୍ତି ହଜାର ହଜାର ଆଦିବାସୀ ନାରୀ ପୁରୁଷ ଏହି ସ୍ଵର୍ଣ୍ଣଚୂଡ଼ର ପାଦ 
ଦେଶକୁ । ସ୍ବାଗତ ଅଭ୍ୟର୍ଥନା ଜଣାଇବାକୁ ପ୍ରଳୟ ପର ନୂତନ ସୃଷ୍ଷିକୁ । ପ୍ରଳୟର 
ଜଳରାଶି ସେମାନଙ୍କୁ ଭୟାଉଁ କରିପାରିବନି । କାରଣ ତାଙ୍କ ପାଇଁ ଆଶ୍ଵାସନାର 
ପ୍ରତୀକ ହୋଇ ଦଣ୍ଡାୟମାନ “ତୁମେଇ ରଣା ।” ଏହି ବିଷୟଟି ନୀଳଗିରି 
ମାଟିରେ ମୋର ଆତ୍ୃ ସତ୍ତାକୁ ଚହଲାଇ ଦେଇଥିଲା | ଆର୍ଯ୍ୟ ସଭ୍ୟତାର ଉର୍€ବରେ 
ରହି ଦ୍ରାବିଡ଼ ସଭ୍ୟତା ଯେ ଚିରନ୍ତନତାର ଜୟଗାନ କରୁଛି, ଏହା ହେଉଛି ତା'ର 
ଜ୍ଵଜନ୍ତ ଉଦାହରଣ |! ତେଣୁ ସେହି ସ୍ଵର୍ଣ୍ଚୂଡ଼ ପାହାଡ଼ର ଅନୁଜ ମନ୍ଦିରର ଦେବୀ, 

ଆଦିବାସୀ ସଭ୍ୟତା ଓ ନୀଳଗିରିକୁ ପ୍ରଣାମ କରି କର୍ବ୍ୟ ତାଡ଼ନାରେ ଅନ୍ୟତ୍ର 
ଯାତ୍ରା କରିଥିଲି । ମାତ୍ର ପରବର୍ଭୀ କାଳରେ ଏହି ବିଷୟଟିକୁ ଗଳ୍ପ ଆକାରରେ 
“ ସ୍ଲିଗଧକ ମାନଙ୍କ ଡାଏରୀ ” ନାମରେ ଲିପିବଦ୍ଧ କରି ରଖ୍ଥଲି ମୋର ଭବିଷ୍ୟତ ଓ 
ଓଡ଼ିଆ ସାହିତ୍ୟର ସ୍କରଣ ପାଇଁ । 

ମୁଁ ନୀଳଗିରି ଛାଡ଼ିବା ପୂର୍ବରୁ ରାଜ୍ୟରେ ନିର୍ବାଚନ ହୋଇଥଲା । ଏହି 
ନିର୍ବାଚନରେ ପ୍ରତ୍ୟକ୍ଷ ଭାବେ ମୁଁ ସଂଶ୍ମିଷ୍ଟ ଥଲି । ଆଇନ ଶ୍ରଙ୍ଖଳା ତଦାରଖ 
କରିବା ଥିଲା ମୋର କରଉଁବ୍ୟ । ସେହି ସମୟରେ ଘଟିଥିବା ଗୋଟିଏ ବିଷୟକୁ 
ବର୍ଣ୍ଣନା କରିବାକୁ ଯାଇ “ବାଘ ଭେଳିକି” ନାମରେ ଗପଟିଏ ଲେଖୁଥଲି ଏବଂ 
ଅନ୍ୟ ଏକ ଘଟଣାକୁ ମନେରଖୁବା ପାଇଁ ଲେଖୁଥଲି, ““ ସାରଙ୍କୁ ବ୍ୟାକରଣ ଭୟ । ” 
ସେ ଗଳ୍ପ ଦ୍ଵୟରେ ନିର୍ବାଚନ ସମୟରେ ପ୍ରଶାସନିକ ଅଧ୍ବକାରୀମାନେ କିପରି 
ପରିଚାଳନାଗତ ଅସୁବିଧାର ସମ୍ମୁଖୀନ ହୁଅନ୍ତି, ତା'ର ସମ୍ୟକ୍‌ ସୂଚନା ପ୍ରଦାନ 
କରିଯାଇଛି । ପଢ଼ନ୍ତୁ । ଆପଣଙ୍କୁ ବି ଭଲ ଲାଗିବ । 

ନୀଳଗିରିରେ ମୋ ଗକିରିରେ ଶେଷ ଦିନ ଥଲା ରୋମାଞ୍ଚକର । ସମୟ 
ପ୍ରାୟ ଦିନ ତିନି ଘଟିବା । ଥାନାବାବୁ ପୁରା ପୋଷାକରେ ଆସି ମତେ ନିଦରୁ ଉଠାଇ 
କହିଲେ, “ ସାର୍‌ ! ଏସ.ପି. ଡାକୂଛନ୍ତି । ଶୀଘ୍ର ଯିବାକୁ କହିଛନ୍ତି । ବାହାରନ୍ତୁ । 
ଯିବା ।” ତାଙ୍କୁ ଦେଖୁ ମୁଁ ଯଥାସମ୍ଭବ ଶୀଘ୍ର ପୋଷାକ ପିନ୍ଧି ବାଲେଶ୍ଵର ଯିବାକୁ 
ପ୍ରସ୍ତୁତ ହେଲି । ନୀଳଗିରିରୁ ବାଲେଶ୍ଵର ପ୍ରାୟ କୋଡ଼ିଏ କିଲୋମିଟର । ସେଥୂକୁ 
ରାସ୍ତା ଖରାପ । ତଥାପି ଯଥାଶୀଘ୍ର ସମ୍ଭବ ଆମେ ଯାଇଁ ଅଧ୍ଯକ୍ଷ ମହୋଦୟଙ୍କ ଆବାସୀକ 
ଦପ୍ତରରେ ହାଜର ହେଲୁ । ଅପେକ୍ଷା କରିଥିଲେ ଡି.ଆଇ.ବି ଇନ୍ସପେକ୍ଟର । ମତେ 
ଶୀଘ୍ର ଅଧକ୍ଷଙ୍କ ପ୍ରକୋଷ୍ଠକୁ ଯିବାକୁ ଅନୁରୋଧ କଲେ । ମୁଁ ଯାଇଁ ଅଧ୍ଯକ୍ଷ ମହୋଦୟଙ୍କୁ 
ସାକ୍ଷାତ କଲି | ସେ ମତେ ନିର୍ଦ୍ଦେଶ ଦେଲେ କି ମୁଁ ପରଦିନ ସକାଳ ନ 'ଟା ମଧ୍ୟରେ 
ଯାଇଁ ଭଦ୍ରକ ଠାରେ ଯେମିତି ଏସ୍‌.ଡି.ପି.ଓ ମହାଶୟଙ୍କୁ ଦେଖା କରେ । ମୋର 
ଭଦ୍ରକ ଥାନାକୁ ବଦଳି ହୋଇଛି । ଏହି ସମ୍ବାଦକୁ ଅତ୍ୟନ୍ତ ଗୁପ୍ତ ରଖୁବାକୁ ପଡ଼ିବ । 
କେହି ଜାଣିବେ ନାହିଁ । ରାତାରାତି ନୀଳଗିରିର ଦାୟିତ୍ଵ ଥାନାବାବୁଙ୍କୁ ହସ୍ତାନ୍ତର କରି 
ମତେ ଯିବାକୁ ହେବ । ଥାନାବାବୁ ମଧ୍ଯ ମୁଁ କେଉଁ ଆଡ଼େ ଯାଇଛି ସେ ବିଷୟରେ 
କାହାରିକୁ କିଛି ସୂଚନା ଦେବେନାହିଁ । ଏହା କେବଳ ଆସନ୍ତାକାଲି ସକାଳ ଦଶଟା 

ପରେ ଜଣାଯିବ | ଭଦ୍ରକ ଠାରେ ପହଞ୍୍‌ ଏସ୍‌. ଡି.ପି.ଓ.ଙ୍କୁ ସାକ୍ଷାତ କଲେ ସେ ଯାହା 
ନିର୍ଦ୍ଦେଶ ଦେବେ ସେହି ଅନୁସାରେ ଭବିଷ୍ୟତ କାର୍ଯ୍ୟପନ୍ଛା ମତେ ଗ୍ରହଣ କରିବାକୁ 
ହେବ । ଏତିକି ସୂଚନା ଦେଇ ଅଧ୍ଯକ୍ଷ ମହାଶୟ ମତେ ଫେରିଯିବାକୁ କହିଲେ । 
ମୋ ପରେ ଆନାବାବୃଙ୍କୁ ଡାକି ଅଧ୍ଯକ୍ଷ ମହୋଦୟ ମଧ୍ଯ ମୋ ଠାରୁ ଦାୟିତ୍ଵ ଗ୍ରହଣ 
କରିବାକୁ ସୂଚୀତ କଲେ । ଆମେ ଯଥାଶୀଘ୍ର ନୀଳଗିରି ଫେରିବାକୁ ବାହାରିଲୁ । 
ଫେରିବା ପଥରେ ଥାନାବାବୁ ମତେ ଅନୁରୋଧ କଲେ, “ ଆପଣ କୁଆଡ଼େ ଯାଉଛନ୍ତି 
ମୁଁ ଜାଣେନା । ଏକଥା ମଧ୍ଯ କାହାରି ନିକଟରେ ପ୍ରକାଶ କରିବାକୁ ମତେ ମନା । 
ତେବେ ଆପଣ ଯାଉଛନ୍ତି, ଏତିକିମାତର ମୁଁ ଜାଣେ ! ଆପଣଙ୍କ ବିଦାୟ ସମ୍ବର୍ଵନା ମୁଁ 
କରିପାରୁ ନାହିଁ । ସେଥୁପାଇଁ ଦୁଃଖତ । ତେବେ ବର୍ଭମାନ ଏଇ ରାସ୍ତାଧାରରେ ବସି 
ଗୋଟେ ଢାବାରେ କିଛି ଖାଦ୍ଯ ସହିତ ଅଛ ସମୟ ବିତାଇବାକୁ ମତେ ସୁଯୋଗ 
ଦିଅନ୍ତୁ । ନଚେତ୍‌ ମୁଁ ଦୁଃଖତ ହେବି ।” ମୁଁ ହଁ ଭରିବାରୁ ଆମେ ଦୁହେଁ ଗୋଟେ 
ଢାବା ହୋଟେଲରେ ବସି ସାମାନ୍ୟ କିଛି ଖାଦ୍ଯ ଗ୍ରହଣ କଲୁ । ସେହି ସମୟରେ 
ଆମେ କେବଳ ଆମ ଉଭୟଙ୍କ ପରିବାର ବିଷୟରେ ଆଲୋଚନା କରୁଥଲୁ । 
ଖାଇସାରି ଫେରି ଆସିଲୁ ନୀଳଗିରି | ଦାୟିତ୍ଵ ଅର୍ପଣ କାର୍ଯ୍ୟ ଆରମ୍ଭ ହେଲା । ସମଗ୍ର 
ରାତିଟି ବିତିଗଲା ସେହି କାର୍ଯ୍ୟରେ । 

ପରଦିନ ବଡ଼ି ସକାଳ । ନିତ୍ୟକର୍ମ ଶେଷ କରି ମୁଁ ପ୍ରସ୍ତୁତ ହୋଇ ବସ 
ଯୋଗେ ଭତ୍ରକ ବାହାରିଲି । ସାଢ଼େ ଆଠଟା ବେଳେ ପହଞ୍ଚଲି ସେଠାରେ ଏବଂ 
ଏସ୍‌.ଡି.ପି.ଓ. ମହୋଦୟଙ୍କୁ ଦେଖା କଲାବେଳକୁ ନ'ଟା । ସତେ ଯେମିତି ସେ 
ମତେ ଅପେକ୍ଷା କରିଥଲେ । ମୁଁ ତାଙ୍କ ଗାଡ଼ିରେ ବସି ବାହାରିଲି ଭଦ୍ରକ ଥାନା 
ଅଭିମୁଖେ ମୋ ଗକିରି ଜୀବନର ଆଉ ଏକ ନୂତନ ଫର୍ଦ୍ଦ ଆରମ୍ଭ କରିବାକୁ । 

ଭଦ୍ରକ 


“ ଭାଗ୍ୟରେ ଥଲେ ଭଦ୍ରକ” ଏପରି ଏକ ଅଗ୍ରଲେଖା ବହୁ ବର୍ଷ ପୂର୍ବରୁ 
ପ୍ରଜାତନ୍ତ୍ର ନାମକ ଦୈନିକ ସମ୍ବାଦ ପତ୍ରରେ ପଢ଼ିଥଲି । ଏହା ଥୁଲା ସ୍ଵର୍ଗତ ଡ. ହରେକୃଷ୍ଣ 
ମହତାବଙ୍କ ଦ୍ଵାରା ଲିଖୃତ । ସେଥୁରେ ସେ ଉଲ୍ଲେଖ କରିଥଲେ, “ ମୋ ଘର ସାମନାରେ 
ଜେଲ୍‌ । ଜେଲ୍‌ ଯିବ ପଛେ ସରକାରୀ କର୍ମଚାରୀମାନଙ୍କ ମନମୁଖୀ କାର୍ଯ୍ୟକଳାପକୁ 
ବରଦାସ୍ତ କରିବ ନାହିଁ ।” ମୁଁ ଆଜି ସେହି ଭଦ୍ରକରେ ଉପସ୍ଥିତ । ଏହା ମୋତେ 
ସୌଭାଗ୍ୟ କି ଦୁର୍ଭାଗ୍ୟ ଆଡ଼କୁ ଟାଣି ନେଉଛି, ମୁଁ ଜାଣେନା । ମାତ୍ର ଘରେ ନପଶୁଣୁ 
ଗାଳ ମୁଣ୍ଡରେ ବାଜି ସାରିଲାଣି | ଏତେ ଗୋପନାୟତା ରକ୍ଷାକରି, ମୋର ସେଠାକୁ 
ବଦଳି ହେବା କଥାକୁ ଗୁପ୍ତରଖ, ମତେ ରାତି ଉଜାଗର କରି ଭଦ୍ରକ ପଠାଯାଇଥିଲା | 
ଯାହା ଫଳରେ ମୁଁ ହଠାତ୍‌ ଥାନା ଏସ୍‌ ଡି.ପି.ଓଙ୍କ ସହିତ ପହଞ୍ଚ ମୋର ପୂର୍ବ ଅଧ୍ବକାରୀଙ୍କ 
ଠାରୁ ଦାୟିତ୍ଵ ଗ୍ରହଣ କରିବି । ସେହି ଅନୁସାରେ କାର୍ଯ୍ୟ ହେଲା । ମାତ୍ର ଥାନାରେ 
ପହଞ୍ଚଲା ବେଳକୁ ମୋର ପୂର୍ବ ଅଧ୍ୟକାରୀ ନିଜକୁ ରୋଗଗ୍ରସ୍ତ ବୋଲି ଘୋଷଣା କରି 
ଥାନା ଛାଡ଼ି ଗାଲିଯାଇଥଲେ । ମୁଁ ଏହିପରି ଏକ ଘଡ଼ିସନ୍ଧି ମୁହୂର୍ରରେ ସେଠାରେ 
କାର୍ଯ୍ୟରେ ଯୋଗ ଦେଲି । 

ମତେ ଦାୟିତୃ ହସ୍ତାନ୍ତର କରି ଏସ୍‌.ଡି.ପି.ଓ. ମହାଶୟ ତାଙ୍କ ଦପ୍ତରକୁ 
ବାହୁଡ଼ି ଗଲେ । ମୁଁ ଥାନା ଭିତରେ ଗୋଟେ ଅଲଗା ଅଲଗା ଭାବ ଅନୁଭବ କଲି । 
କେହି ମୋ ନିକଟକୁ ଆସୁନାହାନ୍ତି । ମୋ ସହିତ ଭଲରେ କଥା ହେଉନାହାନ୍ତି । 
ସତେ ଯେମିତି ମୁଁ ଜଣେ ବିଦେଶୀ । ଭୁଲ ଗୋଠରେ ଆସି ପଶି ଯାଇଛି | ଏହିପରି 
ମୋର ଅନୁଭବ ହେଲା । ତଥାପି ଧୈର୍ଯ୍ୟର ସହିତ ମୁଁ ଥାନାରେ ମୋ ପାଇଁ ଭଦ୍ଦିଷ୍ 
ଆସନରେ କିଛି ସମୟ କଟାଇ କର୍ମଚାରୀମାନଙ୍କୁ ଜଣକ ପରେ ଜଣକୁ ଡକାଇ 
ସେମାନଙ୍କ ସହିତ ପରିଚିତ ହେବାକୁ ଚେଷ୍ଟା କଲି । କିଛି ସମୟ ପରେ ଥାନାର 
ପରିବେଶକୁ ଲକ୍ଷ୍ଯ କରିବା ପାଇଁ ବାହାର ବାରଶ୍ଡାକୁ ଉଠି ଆସି ଦେଖୁଲି, ଅଛ 
ଦୂରରେ ଗୋଟିଏ ଘର ଆଗରେ ଲାଲରଙ୍ଗର କାରଟିଏ ଠିଆ ହୋଇଛି । ମୋର 

ମନେ ହେଲା, ସତେ ଯେମିତି ସେଇଟି ଡକ୍ଟର ମହତାବଙ୍କ ଗାଡ଼ି | କ୍ରମେ କ୍ରମେ 
ମୋ ଦୃଷ୍ଟି ସଂକୂମି ଗଲା ସେହି ଘର ସାମନାକୁ । ମୋର ଦୃଷ୍ଟିଗୋଚର ହେଲା ଭଦ୍ରକ 
ଜେଲ୍‌ । ମୋର ସେହି ଅଗ୍ରଲେଖାଟି ମନେ ପଡ଼ିଲା । ମୁଁ ଥାନାର ପହରାଦାର 
ସିପାହୀଙ୍କୁ ନିକଟକୁ ଡାକି ପ୍ରଶ୍ନ କଲି, “ ସେ କାରଟି କାହାର ? ” ସିପାହୀଟି ସଙ୍ଗେ 
ସଙ୍ଗେ ଉତ୍ତର ଦେଲେ, “ ସେଇଟି ମହତାବଙ୍କ କୋଠୀ ଓ କାରଟି ତାଙ୍କର | ସେ 
ଅଳ ସମୟ ପୂର୍ବରୁ ପହଞ୍ଚଛନ୍ତି ।” ମନେ ମନେ ଖୁସି ହେଲି । ଡକ୍ତର ମହତାବ 
ମତେ ବ୍ୟକ୍ତିଗତ ଭାବରେ ଟିହୃନ୍ତି । ମୁଁ ତାଙ୍କ ପ୍ରକାଶିତ “ ଦୈନିକ ପ୍ରଜାତନ୍ତ୍ର” 
ସମ୍ବାଦପତ୍ରରେ ଧାରାବାହିକ ଭାବରେ କବିତା ଲେଖେ | ପ୍ରଜାତନ୍ତ୍ର ପରିସର ମଧ୍ଯରେ 
ତାଙ୍କ ସହିତ ସାକ୍ଷାତ ମଧ୍ଯ ହୁଏ | ମୁଁ ଅନୁଭବ କରିଛି କି ସେ ମତେ ସ୍ନେହ କରନ୍ତି | 
ଏକଦା ଅଛ କିଛି ଦିନ ପାଇଁ ମଧ୍ଯ ମୁଁ ତାଙ୍କର ବ୍ୟକ୍ତିଗତ ସୁରକ୍ଷା, ଅଧ୍ବକାରୀ ଭାବରେ 
କାର୍ଯ୍ୟ କରିଥୁଲି । ତାଙ୍କ ଘର ଥାନା ସାମନାରେ ବୋଲି ମୁଁ ଆଗରୁ ଜାଣି ନଥିଲି । 
ଏପରିକି ପୂର୍ବରୁ ମୁଁ କେବେ ଭଦ୍ରକ ଆସିନଥୁଲି । 

ଡକ୍ଟର ମହତାବଙ୍କ ଉପସ୍ଥିତିର ଆକର୍ଷଣ ମତେ ସେହି ଆଡ଼କୁ ଟାଣି ନେଲା | 
ମୁଁ ଯାଇଁ ସେଠାରେ ପହଞ୍ଚଲି | ବାହାରେ ଯୋତାଖୋଲି ଘର ଭିତରକୁ ଗଲି । 
ଡକ୍ଟର ମହତାବ ଦ୍ଵାର ଆଡ଼କୁ ପଛ କରି ବସି ଥଲେ । ଶେଷ ପର୍ଯ୍ୟନ୍ତ ସେ ମତେ 
ଦେଖ ପାରୁନଥିଲେ । ମତେ କିନୁ ଦେଖୁ ପାରୁଥିଲେ ସେ କୋଠରୀରେ ବସିଥୁବା 
ଅନ୍ୟମାନେ । ହଠାତ୍‌ ପୋଷାକ ପିନ୍ଧା ଜଣେ ଅପରିଚିତ ପୋଲିସ ଅଧ୍ବକାରୀ ଆସି 
ମହତାବ ମହୋଦାୟଙ୍କ କୋଠୀରେ ତାଙ୍କ ପହଞ୍ଚବାର ଅଳ୍ପ ସମୟ ପରେ ପହଞ୍ଚବା 
ସେମାନଙ୍କୁ ବୋଧହୁଏ ଶଙ୍କତ କରିଥଲା । ଏ ପରିସ୍ଥିତିକୁ ହୃଦୟଙ୍ଗମ କରି 
ମହତାବଜୀଙ୍କ ଦୃଷ୍ଟି ଆକର୍ଷଣ କଲା ପରି ସ୍ଵରରେ ମୁଁ କହିଲି, “ ସାର୍‌ ନମସ୍କାର ! ମୁଁ 
ସୂର୍ଯ୍ୟମଣି ।” ସାର୍‌ କିଞ୍ଚତ ପଛକୁ ଗହିଁ ମତେ ଆଗକୁ ଆସିବାକୁ ଇଙ୍ଗିତ ଦେଇ 
ପଚାରିଲେ, “ ଆହୋ ତୂମେ କୁଆଡ଼େ ? ” ମୁଁ ସିତ ହସି ଉତ୍ତର ଦେଲି, ““ ସାର୍‌ ! ମୁଁ 
ଆପଣଙ୍କ ସେବା କରିବା ପାଇଁ ଏହି ଅଳ ସମୟ ପୂର୍ବରୁ ଭଦ୍ରକଥାନାରେ ଯୋଗ 
ଦେଲି । ଗାଡ଼ି ଦେଖୁ ଆପଣଙ୍କ ଆଶୀର୍ବାଦ ନେବାକୁ ଗାଲି ଆସିଲି ।” ସେ ଖୁସି 
ହେଲେ । ଅଳ ପଦେ ଦୁଇପଦ କଥାବାର୍ଭା ପରେ ମୁଁ ସେଠାରୁ ବିଦାୟ ନେଲି | ମୁଁ 
ବାରଣ୍ଡାରେ ଯୋତା ପିନ୍ଧୁଥିବା ବେଳେ ଶୁଣିଲି, ସେ କହୁଥିଲେ, “ୟେ ଜଣେ ଭଲ 

କବି ଆଉ ଭଲଲୋକ । ” ସାରଙ୍କ କଥା ମତେ ଉଦ୍‌ବୁଦ୍ଧ କଲା | ମୁଁ ମନେ ମନେ 
ଭାବିଲି, ଭଦ୍ରକରେ ଅନ୍ତତଃ ମହତାବ ମହୋଦାୟଙ୍କ ସମର୍ଥକମାନେ ଅଯଥାରେ ମୋ 
ବିରୁଦ୍ଧରେ ଯିବେ ନାହିଁ । 

ରାଜନୈତିକ ପ୍ରେକ୍ଷାପଟରେ ସେତେବେଳେ ଦେଶସାରା କଂଗ୍ରେସର 
ଅଭ୍ୟୁଦୟର ସଙ୍କେତ ସ୍ପଷ୍ଟ ବାରି ହେଲାଣି ! ଭଦ୍ରକ ସହରରେ କଂଗ୍ରେସର ମଙ୍ଗ ଧରି 
ଥାଆନ୍ତି ଶ୍ରୀଯୁକ୍ତ ଯୁଗଳ କିଶୋର ପଟ୍ଟନାୟକ । ତାଙ୍କ ବିରୁଦ୍ଧରେ ସି.ପି.ଏମ୍‌ ଦଳର 
ଶ୍ରୀ ନିରାକାର ଜେନା | ସେ ବି ଥାଆନ୍ତି ଭଦ୍ରକ ନୋଟିପାଏଡ୍‌ ଏରିଆ କାଉନସିଲ୍‌ର 
ଚେୟାରମ୍ୟାନ୍‌ । ନିର୍ବାଚନ ପ୍ରସ୍ତୁତିରେ କିନ୍ତୁ ଯୁଗଳବାବୁ ଥାଆନ୍ତି ଆଗୁଆ । ନିର୍ବାଚନ 
ଦିନ ପାଖେଇ ଆସିଲା । ଗାଁ ଗାଁରେ ସାହି ସାହିରେ ଆରମ୍ଭ ହୋଇଗଲା ବାଦ 
ବିବାଦ । ଶ୍ରୀଯୁକ୍ତ ଯୁଗଳବାବୁ ଏବଂ ତାଙ୍କ ଛାମୁଁଆ ସମର୍ଥକମାନେ ବାରମ୍ବାର 
ମତେ ପ୍ରଭାବିତ କରିବାକୁ ଚେଷ୍ଟା କରୁ ଥାଆନ୍ତି । ଏସ୍‌.ଡି.ପି.ଓ ତାଙ୍କ ପଟରେ । 
ସବୁକଥାରେ ବଲ୍ଟିକୁ ମୋ ଆଡ଼କୁ ଗଡ଼େଇ ଦେଇ ସେ ଖୁସି । କିଲ୍ଲା ଅଧ୍ଯକ୍ଷ 
ଥିଲେ ସ୍ଵର୍ଗତ ମାଥୁର । ସେ ହଲିଲା ପାଣିରେ ଗୋଡ଼ଦେବା ଲୋକ ନୁହନ୍ତି | ସେ 
ସବୁ ଯାହା ହେଉନା କାହିଁକି, କଠିନ ପରିଶ୍ରମ ପରେ ନିର୍ବାଚନ ଶେଷ ହେଲା । 
ମାତ୍ର କେଉଁଠାରେ କିଛି ଗଣ୍ଡଗୋଳ ଘଟି ନଥିଲା । ମୁଁ ଶାନ୍ତିରେ ନିଶ୍ଵାସ ମାରିଲି | 

ଭୁବନେଶ୍ବରରେ ସର୍କାର ବଦଳିଲେ ସରକାରୀ କର୍ମଚାରୀମାନେ ବଦଳି ହୁଅନ୍ତି । 
ସେତେବେଳେ ତାହାହିଁ ହେଲା । ଶ୍ରୀ କୁଳମଣି ଦେଓ ଜିଲ୍ଲା ପୋଲିସ ଅଧ୍ଯକ୍ଷ ଭାବରେ 
ଆସି ଯୋଗଦେଲେ । ମାତ୍ର ମୋ ମୁଣ୍ଡରେ ଚଡ଼କ ପଡ଼ିଲା | ଏସ୍‌.ଡି.ପି.ଓ ସବୁକଥା 
ମୋ ଉପରକୁ ଠେଲି ଦେଉଥିଲେ । ତେଣୁ ରାଜନୈତିକ ଗାପରେ ମୁଁ କ୍ରମେକ୍ରମେ 
ଭାରାଜ୍ରାନ୍ତ ହୋଇ ଉଠିଲି । ଏ ମକଦବ୍ଦମାକୁ ଏମିତି କର । ତାକୁ ଗିରଫ କର, ତାକୁ 
ଛାଡ଼ିଦିଅ, ଏମିତିକା ନିର୍ଦେଶ ପ୍ରାୟ ମତେ ବ୍ୟତିବ୍ୟସ୍ତ କରୁଥିଲା | ମୋ ଭପରେ 
ଚାପ ଯେତିକି ବଢୁଥଲା, ମୁଁ କ୍ରମେ କ୍ରମେ ସେତିକି ଟାଣ ହୋଇ ଯାଉଥ୍‌ଲି । 
ପରିଶେଷରେ ଅଉ କିଛି କଥା ଶୁଣିବି ନାହିଁ ବୋଲି ମନସ୍ଥ କଲି । ଆଇନ ବହିକୁ 
ସହଚର କରି ମୁଁ ମୋ କାର୍ଯ୍ୟ ସମ୍ପାଦନ କଲି | ତା' ଫଳରେ ଥାନାରେ ମଧ୍ଯ ମୁଁ ଆଉ 
ଗୋଟିଏ ଭିନ୍ନ ଗୋଷ୍ଠୀର ସମ୍ମୁଖୀନ ହେଲି । ଆଇନ ଶ୍ଧଙ୍ଖଳା, ଜାତିଆଣ ଅସଦ୍ଭାବ 
ଓ ସାମ୍ପଦାୟିକ ବିଭେଦ ପରି ଗୁରୁତ୍ଵପୂର୍ଣ ବ୍ୟାପାରରେ ମୁଁ କାହାରି ହସ୍ତକ୍ଷେପକୁ 

ବରଦାସ୍ତ କରୁନଥୁଲି । ସମ୍ପୂର୍ଣ ଦାୟିତ୍ଵ ମୁଣ୍ଡକୁ ନେଇ ମୋର କର୍ଭବ୍ଯ ସମ୍ପାଦନ 
କରୁଥିଲି । ଫଳରେ କ୍ରମେ କ୍ରମେ ବିରୋଧୀମାନେ ମୋ କାର୍ଯ୍ୟର ପ୍ରଶଂସା କଲେ । 
ସରକାରୀ ପକ୍ଷର ନୀତିବାନ ଲୋକେ ମତେ ଆଦର କଲେ । ମାତ୍ର ମୂଷ୍ଟିମେୟ 
ସ୍ଵାର୍ଥାନ୍ନେଷୀ ବ୍ୟକ୍ତିମାନେ କ୍ଷମତାର ଅଳିନ୍ଦରେ ବାରମ୍ବାର ମୋର ନିନ୍ଦାଗୀନ କଲେ । 
ମୁଁ ସେଠାରେ ଏପ୍ରିଲ୍‌ ମାସରେ କାର୍ଯ୍ୟଭାର ଗ୍ରହଣ କରି ଡିସେମ୍ବର ଶେଷରେ ଭଦ୍ରକ 
ମାଟିରୁ ବିଦାୟ ନେଲି । ସେଠାରେ ଥବା ସମୟରେ କେତୋଟି ଗୁରୁତ୍ଵପୂର୍ଣ ଘଟଣା 
ବିଷୟରେ ଏଠାରେ ଉଲ୍ଲେଖ କରୁଛି । 

ଦିନକର ସନ୍ଧ୍ଯା । ମୁଁ ସାଧା ପୋଷାକରେ ଥାନା ସମ୍ମୁଖସ୍ଥ ଖୋଲା ଜାଗାରେ 
ବସିଥାଏ । ମୋ ନିକଟରେ ଅନ୍ୟ କୌଣସି ପୋଲିସ କର୍ମଗ୍ାରୀ ନଥାନ୍ତି । ହଠାତ୍‌ 
ମତେ ଖବର ମିଳିଲା କି ପୁରୁଣା ବଜାର ଫାଣ୍ରି ନିକଟରେ ସାମ୍ଭଦାୟିକ ଉତ୍ତେଜନା 
ସୃଷ୍ଟି ହୋଇଛି । ଆଉ କାଳବିଳମ୍ବ ନକରି ଜଣେ ମାତ୍ର ସିପାହୀକୁ ମଟର ସାଇକେଲ୍‌ରେ 
ବସାଇ ବାହାରିଗଲି ପୁରୁଣା ବଜାର । ସେଠାରେ ବହୁ ପୂର୍ବରୁ ପୋଲିସ ଫାଶ୍ଡିଟିଏ 
ପ୍ରତିଷ୍ଠିତ ହୋଇଛି ¦ ହାବିଲଦାରଙ୍କ ସମେତ ସବୁ ସିପାହୀ ଘଟଣା ସ୍ଥଳକୁ ଯାଇଥିଲେ । 
ସେଠାରେ ଥବା ରାଇଟର ମତେ କହିଲେ କି ଆଶ୍ରମର ଗୋଟିଏ ଘରେ କିଛି ଦିନ 
ପାଇଁ ଜଣେ ଜଗୁଆଳି ସପରିବାର ବାସ କରୁଥୁଲେ । ମାତ୍ର ବର୍ଷ ପରେ ବର୍ଷ 
ବିତିଗଲେ ମଧ୍ଯ ସେ ଆଉ ସେ ଘରୁ ବାହାରି ତାହା ଆଶ୍ରମକୁ ଫେରସ୍ତ କଲେ ନାହିଁ । 
ଆଶ୍ରମଟି ହିନ୍ଦୁମାନଙ୍କ ତତ୍ତ୍ଵାବଧାନରେ ପରିଚାଳିତ ହେଉଥଲା ଓ ଜଗୁଆଳି ଥଲେ 
ଭିନ୍ନ ଧର୍ମର । ସେହି ସଂଖ୍ୟା ଲଘୁର ବାହାନା ନେଇ ସେ ଘର ଛାଡ଼ୁ ନଥିଲେ । ମାତ୍ର 
ସେଦିନ ଜଗୁଆଳିଙ୍କ ଅନୁପସ୍ଥିତିର ସୁଯୋଗ ନେଇ ଆଶ୍ରମ କରୁପକ୍ଷ ତା'ର ଅନ୍ତେବାସୀ 
ନାବାଳକମାନଙ୍କ ସହାୟତାରେ ଘରଟିକୁ କବ୍ଜା କରିନେଲେ ଓ ଜଗୁଆଳିଙ୍କ ସମସ୍ତ 
ଜିନିଷପତ୍ର ବାହାର କରି ରାସ୍ତା ଉପରେ ଥୋଇ ଦେଲେ । ଏହି ପରିସ୍ଥିତି ସଂଖ୍ୟାଲଘୁ 
ସଂପ୍ରଦାୟଙ୍କ ମନରେ ଆଘାତର ରେଖାପାତ କଲା | ସେମାନେ ଆଶ୍ରମ କର୍ର୍ପଷଙ୍କୁ 
ଅଧକ ସମୟ ମାଗିଲେ । ମତ୍ର କର୍ଚ୍ଧପକ୍ଷ ଏକାବେଳେକେ ନଛୋଡ଼ବନ୍ଧା | ତାଙ୍କର 
ଯୁକ୍ତି ଥଲା କି ସେମାନେ ମାସ ମାସ ବର୍ଷ ବର୍ଷ ଧରି ଜଗୁଆଳିଙ୍କୁ ସମୟ ଦେଇଛନ୍ତି | 
ଆଉ ନୁହେଁ । ଏହି ଘଟଣାରେ ମୁଁ ସିଧାସଳଖ ହସ୍ତକ୍ଷେପ ନ କରି କେବଳ ପରିସ୍ଥିତିକୁ 
ଅନୁଧ୍ୟାନ କରୁଥାଏଁ । ଏହି ସମୟରେ ଭିନ୍ନ ସଂପ୍ରଦାୟର ଜଣେ ଯୁବକ ଉତକ୍ଷିପ୍ତ 


aaaaaaesaasesaaaee CAE) maneeaenennnan 


Digitized by srujanika@gmail.com 


<4 ଲାଲ ଘୋଡ଼ାର ସଇସ < 


ଅବସ୍ଥାରେ ମୋ ହାତଧରି ମତେ ଗୋଟିଏ ସ୍ଥାନକୁ ଟାଣି ନେଇଯାଇଁ ପବିତ୍ର କୋରାନ୍‌ 
ଗ୍ରଚ୍ଧ ରାସ୍ତା କଡ଼ରେ ପଡ଼ିଥିବାର ଦେଖାଇଲେ । ମୁଁ ତ୍ଵରିତ ନିକଟସ୍ଥ ଏକ ଦୋକାନରୁ 
ନୂଆ ତଉଲିଆଟିଏ କିଣି ଗ୍ରନ୍ଛଟିକୁ ସେଥବରେ ଯତ୍ନର ସହିତ ଗୁଡ଼ାଇ ନେଇ ଅଦୂରରେ 
ଉପସ୍ପିତ ଥବା ଓ ସେ ବର୍ଷ ହଜ୍‌ କରି ଫେରିଥିବା ଜଣେ ଭିନ୍ନ ସଂପ୍ରଦାୟର ବ୍ୟକ୍ତିଙ୍କ 
ହାତରେ ଦେଇ ତା'ର ଉପଯୁକ୍ତ ରକ୍ଷଣାବେକ୍ଷଣ ପାଇଁ ତାଙ୍କୁ ଅନୁରୋଧ କଲି । 
ମୋର ଏତାଦୃଶ କାର୍ଯ୍ୟ ସେଠାରେ ଉପସ୍ଥିତ ଥବା ଲୋକମାନଙ୍କ ମନରୁ ଉତ୍ତେଜନାକୁ 
କିଞ୍ଚତ ପରିମାଣରେ ପ୍ରଶମିତ କଲା | ରାତି କ୍ରମେ ବଢ଼ି ଚାଲିଥିଲା | ପରିଶେଷରେ 
ମୁଁ ଉଭୟ ସଂପ୍ରଦାୟର ସ୍ଥାନୀୟ ସମ୍ମାନୀୟ ବ୍ୟକ୍ତିମାନଙ୍କୁ ଡକାଇ ଏହି ଘଟଣାର 
ସମାଧାନ ପାଇଁ ଅନୁରୋଧ କଲି | ମାତ୍ର ସମାଧାନ କାର୍ଯ୍ୟରେ ମୁଁ ଅଂଶୀଦାର ହେବି 
ନାହିଁ ବୋଲି ରୋକ୍ଠୋକ୍‌ ଶୁଣାଇ ଦେଲି । ଭଦ୍ର ଲୋକମାନେ ବସି ଆଲୋଚନା 
କଲେ । ପରିଶେଷରେ ଜଗୁଆଳି ନିକଟରେ ଥିବା ଆଉ ଜଣେ ଭଦ୍ରଲୋକଙ୍କ ଖାଲିଥିବା 
ଘରକୁ ନିଜ ଜିନିଷମାନ ସ୍ଥାନାନ୍ତରିତ କଲା । ଆଶ୍ରମ ତା'ର ଘର ଉପରେ ନିଜର 
ଅଧ୍କାର ଜାହିର କଲା । ମୁଁ ସେସବୂ କାମ ଶେଷ କରି ଥାନାକୁ ଫେରିଲାବେଳକୁ 
ପରଦିନ ଉଦିତ ସୂର୍ଯ୍ୟ ବୋଧହୁଏ ହସି ହସି ମୋ କାର୍ଯ୍ୟକଳାପ, ଧୈର୍ଯ୍ୟ ଓ ବ୍ୟବହାରକୁ 
ଧନ୍ୟବାଦ ଜଢଣୀଉଥଲେ । ସେହି ରାତିରେ ଏ ସମସ୍ତ ସମ୍ବାଦ ମୁଁ ମୋ ଉପରିସ୍ଥ 
କର୍ମଚାରୀମାନଙ୍କୁ ସୂଚୀତ କରିଥିଲେ ମଧ୍ଯ କାହାରିଠାରୁ କୌଣସି ସାହାଯ୍ୟ ପାଇ 
ନଥୁଲି । ଏଠାରେ ଉଲ୍ଲେଖ କଲେ ସମିଚୀନ ହେବ ଯେ ଭଦ୍ରକ ଥାନା ଅଞ୍ଚଳରେ 
ସଂଖ୍ୟାଲଘୁମାନଙ୍କ ସଂଖ୍ୟା ଅଧ୍ବକ | ଗ୍ରାମାଞ୍ଚଳରେ ମଧ୍ଯ ସଂଖ୍ୟାଲଘୁମାନଙ୍କ କେତୋଟି 
ବସ୍ତି ଅଛି । ସେ ଅଞ୍ଚଳମାନଙ୍କରୁ କୌଣସି ମାଲିମକଦ୍ଦମାର ସମ୍ବାଦ ପ୍ରତ୍ୟକ୍ଷ ବା 
ପରୋକ୍ଷ ଭାବରେ ଥାନାରେ ପହଞ୍ଚଲେ, ମୁଁ ବ୍ୟକ୍ତିଗତ ଭାବରେ ତ୍ଵରିତ ସେ ସ୍ଥାନ 
ପରିଦର୍ଶନ କରେ ଓ ଉଭୟ ପକ୍ଷଙ୍କ ସହିତ ଆଲୋଚନା କରି ସମାଧାନର ସୂତ୍ର 
ବାହାର କରେ । ସେଥୁପାଇଁ ଅଛଦିନ ମଧ୍ଯରେ ମୁଁ ସଂଖ୍ୟାଲଘୁ ସଂପ୍ରଦାୟ ବସ୍ତିରେ 
ବେଶ୍‌ ପରିଚିତ ହୋଇ ଯାଇଥୁଲି । ଅକାଳ ବୃଦ୍ଧବନିତା ମତେ ବ୍ୟକ୍ତିଗତ ଭାବରେ 
ଚିହୁଥୁଲେ । ମୋର ନିଷ୍ପକ୍ଷ ନିଷ୍ପଭି ପାଇଁ ମୁଁ ପ୍ରଶଂସା ମଧ୍ଯ ପାଉଥଲି । 

ସେ ବର୍ଷ ଦୁର୍ଗାପୂଜା ଏବଂ ବକର ଇଦ୍‌ ପ୍ରାୟ ଏକା ସାଙ୍ଗେ ପାଳିତ ହେବାକୁ 
ଥାଏ । ଦଶହରା ଭସାଣି ଦିନ ଥାଏ ବକର୍‌-ଇଦ୍୍‌ର ପ୍ରଥମ ଦିନ । ସକାଳୁ ଦୁର୍ଗାମେଢ଼ 
ମାନ ମଣ୍ଡପରୁ ବାହାରି ଭସାଣି ପାଇଁ ଯିବେ । ସଂଖ୍ୟାଲଘୁ ସଂପ୍ରଦାୟ ବସ୍ତି ମଧ୍ଯ 
ଦେଇ ଦେବୀ ଦୁର୍ଗାଙ୍କର ଶୋଭାଯାତ୍ରା ଭସାଣି ଘାଟ ଅଭିମୁଖେ ଯାତ୍ରା କରିବ । 
ରାସ୍ତା ସାରା ଶୋଭାଯତ୍ରାକାରୀମାନେ ବାଡ଼ି ଖେଳି, ବାଜା ବଜାଇ, ବାଣ ଫୁଟାଇ 
ଉତ୍ସବ ମନାଇବେ । ତେଣେ ସଂଖ୍ୟାଲଘୁ ସଂପ୍ରଦାୟ ପକ୍ଷରୁ ନିଜ ନିଜ ପ୍ରିୟଜନମାନଙ୍କ 
ମଧ୍ଯରେ ବକର-ଇଦ୍‌ର ପ୍ରସାଦ ବଣ୍ଟନ ଗାଲିବ । ଏହା ହିନ୍ଦୁମାନଙ୍କର ଦୃଷ୍ଟିଗୋଚର 
ହେଲେ ଆଇନ ଶ୍ଧଙ୍ଖଳା ପରିସ୍ଥିତି ସୃଷ୍ଟି ହେବା ସୁନିଶ୍ଚିତ | ତେଣୁ ମୁଁ ମୋର ଉପରିସ୍ଥ 
ହାକିମ, ସ୍ଥାନୀୟ ପ୍ରଶାସନ, ପୌରପାଳିକା, ସାଧାରଣ ଭଦ୍ରସମାଜ, ଶିକ୍ଷିତବର୍ଗ, 
ସଂଖ୍ୟାଲଘୁ ସଂପ୍ରଦାୟର ଧର୍ମଗୁରୁ, ଭଦ୍ରମଣ୍ଡଳୀ ଓ ସ୍ବେଛାସେବୀ ସଂଗଠନମାନଙ୍କର 
ଏକ ସଭାର ବନ୍ଦୋବସ୍ତ କଲି । ଜାତି, ଧର୍ମ, ବର୍ଣ ରାଜନୈତିକ ଦଳ, ମତ 
ନିର୍ବିଶେଷରେ ସମସ୍ତଙ୍କ ଏଥୁରେ ଯୋଗଦେବା ପାଇଁ ଅନୁରୋଧ କଲି | ଟାଉନହଲ 
ଠାରେ ନିର୍ଦ୍ଦିଷ୍ଟ ତାରିଖ ଓ ସମୟରେ ସଭା ହେଲା । ସମସ୍ତେ ସମସ୍ୟା ପ୍ରତି ସଚେତନ 
ହେଲେ ମଧ୍ଯ କେହି କୌଣସି ନିର୍ଦ୍ଦିଷ୍ଟ ପ୍ରସ୍ତାବ ଦେଲେ ନାହିଁ । ସଭା ଶେଷ ପାହାଚରେ 
ପହଞ୍ଚବାକୁ ଆଉ ବେଶି ସମୟ ନଥାଏ । ସମାଧାନର ସୂତ୍ର ନ ବାହାରିବାରୁ ମୁଁ 
ବ୍ୟତିବସ୍ତ ହୋଇ ପଡ଼ିଥାଏ । ଏତିକିବେଳେ ସଂଖ୍ୟାଲଘୁ ସଂପ୍ରଦାୟର ଅଳ୍ପ କେତେକ 
ଯୁବକଙ୍କୁ ବାହାରକୁ ଡାକି ମତେ ସାହାଯ୍ୟ କରିବାକୁ ଅନୁରୋଧ କଲି । ସେମାନେ 
ରାଜି ହେଲେ । ମୁଁ ସଭାର ଶେଷବକ୍ତା ଭାବରେ ଡାକବାଜି ଯନ୍ତ୍ର ସାହାଯ୍ୟରେ 
ଅତ୍ୟନ୍ତ ନମ୍ର ଭାବରେ ମୋ ବକ୍ତବ୍ୟ ରଖୁବାକୁ ପ୍ରୟାସ କଲି । ନିର୍ଦ୍ଦିଷ୍ଟ ପ୍ରସ୍ତାବ ମିଳି 
ନଥିବାରୁ ମୁଁ ଏକ ବିଧ୍ବବଦ୍ଧ ପ୍ରସ୍ତାବ ଆକାରରେ ବକର-ଇଦର ପ୍ରଥମ ଦିନ ବଳି ବନ୍ଦ 
ରଖୁବାକୁ ଅନୁରୋଧ କରି ସଂଖ୍ଯାଲଘୁ ସଂପ୍ରଦାୟର ଯୁବ ଗୋଷ୍ଠୀଙ୍କୁ ଭସାଣି 
ଶୋଭାଯାତ୍ରାରେ ସହଯୋଗ କରିବାକୁ ନିମନ୍ତ୍ରଣ କଲି । ମୋର ପ୍ରସ୍ତାବକୁ ଉପସ୍ଥିତ 
ଜନତା ଘନଘନ କରତାଳି ଦ୍ଵାରା ସ୍ଵାଗତ କଲେ । ମୁଁ ପରାମର୍ଶ କରିଥିବା ସଂଖ୍ୟାଲଘୁ 
ସଂପ୍ରଦାୟର ସେହି ଯୁବକମାନେ ମୋ ନିକଟକୁ ଆସି ଡାକବାଜି ଯନ୍ତ୍ର ସାହାଯ୍ୟରେ 
ମୋ ପ୍ରସ୍ତାବକୁ ସମର୍ଥନ ଦେଲେ । ତା'ପରେ ମୁଁ ମୌଲବୀ ସାହେବମାନଙ୍କୁ 
ସେମାନଙ୍କର ମତାମତ ଶୁଣାଇବାକୁ ଅନୁରୋଧ କଲି ଏବଂ ସେମାନେ ଅନୁକୂଳ ମତ 

ପ୍ରଦାନ କଲେ । ସେ ବର୍ଷ ଭଦ୍ରକରେ ଦଶହରା ଭସାଣି ପର୍ବ ଏବଂ ବକର୍‌-ଇଦ୍‌ 
ମହାସମାରୋହରେ ପାଳିତ ହେଲା ! ମୋର ପ୍ରଚେଷ୍ଟାକୁ ସମସ୍ତେ ଧନ୍ଯ ଧନ୍ଯ 
କଲେ । ତାହା କ୍ରମେ ଭଦ୍ରକରେ ବିଧ ଓ ପରମ୍ପରାରେ ପରିଣତ ହୋଇଗଲା । ମୁଁ 
ଏଥପାଇଁ ଯଥେଷ୍ଟ ଆତ୍ୁସନ୍ତୋଷ ଲାଭ କରିଥିଲି । 

ମୋ ପାଇଁ ଭଦ୍ରକ ଥଲା ଅଗ୍ନି ପରୀକ୍ଷାର ଏକ ବୃହତ୍‌ ଏବଂ ସୁଗଭୀର ଅଗ୍ନି 
କୁଣ୍ଡ । ମୁଁ ସୂର୍ଯ୍ୟୋଦୟ ଠାରୁ ସୂର୍ଯ୍ୟାସ୍ତ ପର୍ଯ୍ୟନ୍ତ ପ୍ରତିଦିନ ସେହି ଅଗ୍ମିକୁଣ୍ଡରେ ଝାସଦେଇ 
ପୁନଶ୍ଚ ପୂର୍ନଜନ୍ସ ଲାଭ କରୁଥିଲି । ଏହା ସୀତାଙ୍କ ଦୈନନ୍ଦିନ ଅଗ୍ନି ପରୀକ୍ଷା ଠାରୁ 
କୌଣସି ଗୁଣରେ କମ୍‌ ନଥୁଲା । ରାଜନୈତିକ ଉଦାରତା ମୋ ପାଇଁ ଥୁଲା ସ୍ଵପ୍ନ । 
ନିଜର ଉପରିସ୍ଥମାନେ ସଦାସର୍ବଦା ମୋତେ ନୀତି ପରିବର୍ଭନ କରିବାକୁ ଉପଦେଶ 
ଦେଉଥୂଲେ । ପ୍ରତିଦିନ କ୍ଷମତାସୀନ ଦଳର କୁଜି ନେତାଙ୍କର ବକ୍ରୋଗ୍ତି ଏବଂ 
ପରୋକ୍ଷ ଧମକ ମିଳୁଥିଲା । ସ୍ବୟଂ ସରକାର ବାହାଦୂରଙ୍କ ପ୍ରତିନିଧୂ ଭଦ୍ରକ ଆସି 
ଉପସ୍ଥିତ ଜନତାଙ୍କ ସମ୍ମୁଖରେ ସଠିକ୍‌ ବ୍ୟବହାର କରୁନଥିଲେ | ତାଙ୍କରି, ଉପସ୍ଥିତିରେ 
ତାଙ୍କରି ପ୍ରିୟଜନମାନେ ନାନା ପ୍ରକାରର କଟୁସମାଲୋଚନା କରୁଥୁଲେ ! ସେସବୁ 
ସହିବା ବେଳେ ବେଳେ ମୋ ପକ୍ଷେ କଷ୍ଟକର ହେଉଥଲା । ମୋର ଉପରିସ୍ଥଙ୍କ 
ଉପସ୍ପିତିରେ ମୋତେ ଅପମାନିତ କରିବାକୁ ଚେଷ୍ଟା କରାଯାଉଥୁଲା | ତେଣୁ ମୁଁ 
ଦିନେ ଜିଲ୍ଲା ପୋଲିସ ଅଧ୍ଯକ୍ଷଙ୍କୁ ମତେ ସେଠାରୁ ବଦଳି କରିଦେବାକୁ ଅନୁରୋଧ 
କଲି । ମାତ୍ର ତା'ର କିଛି ସୁଫଳ ମିଳିଲା ନାହିଁ । ତେଣୁ ମନେମନେ ପ୍ରତିଜ୍ଞା କଲି 
କି ଭଦ୍ରକ ? ସହରକୁ ରାଜନୈତିକ ବଡ଼ପଣ୍ଡାଙ୍କ ଆଗମନ ହେଲେ, ମୁଁ ଆଉ ଡାକବଙ୍ଗଳାକୁ 
ଯିବିନାହିଁ । ସେଠାକୁ ଏସ୍‌.ଡି.ପି.ଓ ଓ ଅଧ୍ଯକ୍ଷ ଆସୁଥୁଲେ | ବଡ଼ପଣ୍ଡା ସେମାନଙ୍କ 
ସହିତ ମତ ବିନିମୟ କରୁଥିଲେ | ତେବେ ମୋର ଆବଶ୍ୟକତା କ'ଣ ? ସରକାର 
ସିଧାସଳଖ ଅଧ୍ଯକ୍ଷଙ୍କୁ ହୁକୁମ ଦେବେ | ଅଧ୍ଯକ୍ଷ ହୁକୁମ ଦେବେ ମତେ | ତାହା ମୋ 
ପାଇଁ ହେବ ଆଦେଶନାମା । ଭବିଷ୍ୟତରେ ମତେ କେହି କିଛି ପଚ୍ରରିଲେ, ମୁଁ 
କହିବି ମୋ ଅଧ୍ଯକ୍ଷ ମତେ କହିବାରୁ ମୁଁ କଲି । ଆଉ ଅଧ୍ଯକ୍ଷ ତ କେବେ ବେଆଇନ୍‌ 
କଥା କହିପାରିବେ ନାହିଁ । ମାତ୍ର ରାଜନୀତିକ ବଡ଼ପଣ୍ଡା ଯଦି ଥାନାବାବୁଙ୍କୁ ସିଧାସଳଖ 
କାମ ବରାଦ କରିବେ, ତାହା ଆଇନ୍‌ କି ବେଆଇନ୍‌ ସେ ଜାଣିପାରିବେ ନାହିଁ । 
ପୁନଶ୍ଚ ଅନ୍ୟ ପଦସ୍ଥ ପୋଲିସ କର୍ମଗ୍ଭରୀମାନେ କ'ଣ କରିବେ ? ଏପରି ନିଷ୍ପରି 

ନେଇ ମୁଁ କର୍ରା ମହାଶୟଙ୍କ ପରବର୍ରୀ ଗସ୍ତଦିନ ଡାକବଙ୍ଗଳାକୁ ଗଲି ନାହିଁ । ଅଧ୍ଯକ୍ଷ 
ମହାଶୟ ମତେ ଡାକି ବୁଝାଇଲେ । କ'ଣ କହିବି । ନିମ୍ନ ମଧ୍ୟବିତ୍ତ ପରିବାରରେ 
ଜନ୍ମ । ବେଶୀ ପାଠ ପଢ଼ିପାରିଲି ନାହିଁ । ବଡ଼ ପଦ ପାଇଁ ଯୋଗ୍ୟତା ନଥୁଲା । 
ତେଣୁ ଦୁଃଖ କଷ୍ଟରେ ଚଳୁଥଲି । ଜୀବନରେ କାହାରିକୁ ହାତ ନବଢ଼ାଇବା ଥଲା 
ବୋଧହୁଏ ମୋର ଅହଙ୍କାର | କରଁବ୍ୟରେ ହେଳା ନ କରିବା ଥିଲା ବୋଧହୁଏ 
ମୋର ଗର୍ବ । ଗାଁ ଗହଳିରେ କଥନିକାଟିଏ ଚାଲେ | “ ଗରିବ ମାଇପ ସମସ୍ତଙ୍କ 
ଶାଳୀ ।” ମୁଁ ଥଲି ସେହିପରି ଜଣେ ଦରିଦ୍ର ପୋଲିସ କର୍ମଚାରୀ । କାହା ପ୍ରତି 
ଅନ୍ୟାୟ ନହେଉ, କାହା ପ୍ରତି ଅତ୍ୟାଗର ନହେଉ, ଏହା ଥିଲା ମୋର ଜୀବନର 
ବ୍ରତ ।!” “ୟାକୁ ଧର” , “ ତାକୁ ଧର” ମୁଁ ବା କେମିତି କରନ୍ତି ? ଏଥିପାଇଁ ଦିନେ 
ଦିନେ ମୁଁ ବିବ୍ରତ ହୁଏ, କାନ୍ଦେ | ମୋ ସ୍ତ୍ରୀ ମୋ ନିକଟରେ ବସି ମତେ ସାନ୍ତ୍ନା 
ଦିଅନ୍ତି । ପୁଣି ପରଦିନ ସକାଳୁ ଉଠେ । କାମରେ ମନ ଦିଏଁ । ପରଦିନର ସୂର୍ଯ୍ୟ 
ବୋଧହୁଏ ମୋ ମନରେ ନୂଆ ଆଗ୍ରହ, ନୂଆ ଉଦ୍ଦିପନା ସୃଷ୍ଟି କରନ୍ତି । ପୂର୍ବ 
ରାତ୍ରିର ଗ୍ଲାନି ଉତ୍ତେଇଯାଏ | ନୂତନ ଉତ୍ସାହରେ ମୁଁ ମୋର କର୍ଭବ୍ୟ କରେ, ସତ୍ୟ 
ପାଇଁ, ନ୍ୟାୟ ପାଇଁ । 

ସବୁ ବର୍ଷ ପରି ସେ ବର୍ଷ ଆସିଲା ମହରମ ପର୍ବ । ଏହି ପର୍ବ ଭଦ୍ରକରେ 
ଅତ୍ୟନ୍ତ ଯାକଜମକରେ ପାଳିତ ହୁଏ । ବିଭିନ୍ନ ବସ୍ତିରୁ ସୁସଜିତ ମେଢ଼ ବାହାରେ । 
ବାଜା, ବାଣ, ରୋଷଣୀରେ ଭଦ୍ରକ ପ୍ରକମ୍ପିତ ହୁଏ | ସେଥରରେ ବି କିଛିଟା ପରମ୍ପରା 
ଥାଏ । କେଉଁ ବସ୍ତିର ତାଢିଆ ଆଗେ ବାହାରିବ, ତା' ପରେ କିଏ ଏବଂ ଶେଷରେ 
କିଏ ଯିବ ? କେଉଁଠି ବାଜା ବାଜିବ ନାହିଁ ? କେଉଁଠି ଏକତ୍ର ହେବେ, ଏ ନେଇ 
ଆଲୋଚନା ହୁଏ ! ଯୁକ୍ତିତର୍କ ଏପରିକି ମୁଣ୍ଡ ଫଟାଫଟି ପର୍ଯ୍ୟନ୍ତ କଥା ଯାଏ । ମୋର 
କିନ୍ତୁ ସୁସମ୍ପର୍କ ଥାଏ ସବୁ ବସ୍ତିର ମୁରବୀମାନଙ୍କ ସହିତ । ମହରମ୍‌ ପର୍ବରେ ହିନ୍ଦୁମାନେ 
ମଧ୍ଯ ଶୋଭାଯାତ୍ରାରେ ଯୋଗଦାନ କରନ୍ତି | ବାଡ଼ିଖେଳନ୍ତି, ମୁସଲମାନ ଭାଇମାନଙ୍କ 
ସହିତ ମିଶି ଉତ୍ସବ ମନାନ୍ତି । ଏହି ପର୍ବର କିଛି ଦିନ ପୂର୍ବରୁ ଭଦ୍ରକକୁ ଜଣେ 
ଉଚ୍ଚପଦସ୍ଥ ପୋଲିସ କର୍ମଚାରୀ ଗସ୍ତରେ ଆସିଲେ । ଯୋଗକୁ ସେ ଥଲେ ସ୍ଥାନୀୟ 
ଲୋକ । ତେଣୁ ଉଭୟ ସଂପ୍ରଦାୟରେ ତାଙ୍କର ବହୁତ ବନ୍ଧୁ । ପୋଲିସ ସାହେବ 
ସେତେବେଳେ ଗୁଇନ୍ଦା ମୁଖ୍ୟ । ଡାକବଙ୍ଗଳାରେ ପହଞ୍ଚ, ସେଠାରେ ଥବା ଗୁଇନ୍ଦା 

ବାବୁମାନଙ୍କ ଡକାଇ ଭଦ୍ରକର ଭଲମନ୍ଦ ବୁଝିଲେ । ପରେ ମତେ ଡାକରା ପଡ଼ିଲା । 
ସାହେବ ଜାଣିବାକୁ ଚାହିଁଲେ, ମହରମ୍ର ପ୍ରସୁତି ବିଷୟରେ ଏବଂ ହିନ୍ଦୁମାନଙ୍କର ସେ 
ସମୟର କାର୍ଯ୍ୟକ୍ରମ । ମୁଁ ଜାଣିଥିବା ସମସ୍ତ ତଥ୍ୟ ଗୋଟି ଗୋଟି କରି ତାଙ୍କୁ ଜଣାଇଲି । 
ମାତ୍ର ସେ ସେଥିରେ ଆଦୌ ସନ୍ତୋଷ ପ୍ରକାଶ କଲେ ନାହିଁ । ତାଙ୍କର ବଦ୍ଧମୂଳ 
ଧାରଣା ଥଲା ମହରମ୍‌ର ଶୋଭାଯାତ୍ରା ଗାଲିଥବାବେଳେ କିଛି ହିନ୍ଦୁ ଉଗ୍ରବାଦୀ 
ଶୋଭାଯାତ୍ରାକୁ ଲକ୍ଷ୍ୟ କରି ବୋମାବର୍ଷଣ କରିବେ । ସେମାନେ ଏଥୁପାଇଁ ପ୍ରସ୍ତୁତ 
ହୋଇ ସାଳନ୍ଦୀ ନଦୀର ବାଲୁକା ଗର୍ଭରେ ବହୁ ସଂଖ୍ୟକ ବୋମା ପୋତି ରଖୁଛନ୍ତି । 
ଏହା ଶୁଣି ମୁଁ ଆଶ୍ଚର୍ଯ୍ୟ ହେଲି । ଗୁଇନ୍ଦା ଅଫିସରମାନେ ମଧ୍ଯ ସମାନ ଭାବରେ 
ଆଶ୍ଚର୍ଯ୍ୟ ପ୍ରକାଶ କଲେ । ମାତ୍ର ସାହେବ ଆମକୁ ନିକମା ପ୍ରଭୃତି ବିଶେଷଣରେ 
ଭୂଷିତ କରି ସାମାନ୍ୟ ବ୍ୟତିକ୍ରମ ପାଇଁ କଠୋରଦଣ୍ଡର ସମ୍ମୁଖୀନ ହେବା ପାଇଁ ପ୍ରସ୍ତୁତ 
ରହିବାକୁ ସତର୍କ କରି ଭଦ୍ରକ ଛାଡ଼ିଲେ । ତପ୍ରେ ଗୁଇନ୍ଦାବାବୁମାନେ ଉପଯୁକ୍ତ 
କାର୍ଯ୍ୟାନୁଷ୍ଠାନ ଗ୍ରହଣ କରିବାକୁ ମତେ ଲିଖୂତ ଆକାରରେ ଜଣାଇଲେ । ମୁଁ 
ଏସ୍‌.ଡି.ପି.ଓ ଓ ଅଧ୍ଯକ୍ଷ ମହାଶୟଙ୍କ ଜଣାଇ ପରାମର୍ଶ ମାଗିଲି । ମତେ ସମସ୍ତେ 
ନର୍ତର ବାଲିକୁ ଖୋଳି ତନଖୁ କରିବାକୁ ନିର୍ଦ୍ଦେଶ ଦେଲେ । ମୁଁ କିନ୍ୁ ଏଥୁରେ 
ଏକମତ: ହେଲି ନାହିଁ । ନଶର ବାଲିକୁ ଖୋଳି କିଛି ନ ପାଇଲେ ହିନ୍ଦୁମାନେ 
ରାଗିବେ ଓ ନଖୋଳିଲେ ପରେ ଯଦି କିଛି ଅଘଟଣ ଘଟେ ତେବେ ସଂଖ୍ୟାଲଘୁ 
ଗୋଷ୍ଠୀ ରାଗିବେ । ମୋ ପାଇଁ ଦୁଇଟି ଯାକ କଥା ହେଲା ବିପଦ୍‌୍ଜନକ । ତଥାପି 
ମୁଁ ଶେଷ ପର୍ଯ୍ୟନ୍ତ ନୟବାଲିକୂ ନଖୋଳିବାକୁ ନିଷ୍ପତ୍ତି ନେଲି । ମହରମ ପର୍ବ ଆରମ୍ଭ 
ହେଲା । ଯଥେଷ୍ଠ ଉଦ୍‌ବେଗ ଓ ଉଜ୍କଣ୍ଡା ମଧ୍ୟରେ ପର୍ବଟି ଶାନ୍ତିପୂର୍ଣ ଭାବରେ ସମାହିତ 
ହେଲା । ସଂଖ୍ୟାଲଘୁ ଗୋଷ୍ଠୀର ପ୍ରତ୍ୟେକ ବସ୍ତିରୁ ମିଷ୍ଠାନ୍ନର ସଂଭାର ଥାନାକୁ ଆସିଲା । 
ସମସ୍ତେ ସନ୍ତୋଷ ପ୍ରକାଶ କଲେ । ମୁଁ ବି ପରିଶେଷରେ ଆତ୍ସସନ୍ତୋଷ ଲାଭକଲି । 

ଏମିତି ଏମିତି ଦିନ କଟୁଥାଏ । ସରକାରଙ୍କ ବିରୋଧରେ ଏକତ୍ର ହୋଇ 
ସମସ୍ତ ବିରୋଧୀ ରାଜନୀତିକ ଦଳ ହଠାତ୍‌ “ ଓଡ଼ିଶା ବନ୍ଦ ” ତାକରା ଦେଲେ | ଏହା 
ବୋଧହୁଏ ଥଲା ଡିସେମ୍ବର ମାସ ପାଞ୍ଚ ତାରିଖ | ପୋଲିସ ଅଧ୍ଯକ୍ଷ, ଜିଲ୍ଲାପାଳ, 
ଉପଜିଲ୍ଲାପାଳ ପ୍ରଭୃତି ସମସ୍ତ ବରିଷ୍ଠ ଅଧକାରୀମାନଙ୍କୁ ନେଇ ସଭା ବସିଲା । ନିଷ୍ପରି 
ହେଲା, ସମଗ୍ର ଓଡ଼ିଶା ବନ୍ଦ ଡାକରା ଦିଆଯାଇଥିବାରୁ ଯଥେଷ୍ଟ ପୋଲିସ ବଳ ମିଳିବା 

ସମ୍ଭବପର ନୁହେଁ । ତେବେ ଉପଜିଲ୍ଲାପାଳଙ୍କ କାର୍ଯ୍ୟାଳୟ ଓ ବିଚାର ବିଭାଗୀୟ 
କାର୍ଯ୍ୟାଳୟମାନଙ୍କୁ ଖୋଲା ରଖୁବାକୁ ଚେଷ୍ଟା କରାଯିବ । କାରଣ ଏହା ପ୍ରାୟ ଗୋଟିଏ 
ହତା ମଧ୍ଯରେ ଅବସ୍ଥିତ । ଅନ୍ୟ ଆଡ଼େ ଅଛ କିଛି ପୋଲିସ କର୍ମରାରୀ ମୁତୟନ 
ହେବେ । ମାତ୍ର ତାକୁ ଖୋଲା ରଖୁବାକୁ ଚେଷ୍ଟା କରାନଯିବା ଭଲ । ଏହି ନୀତିକୁ 
କାମରେ ଲଗାଇବାକୁ ମୁଁ ଭଦ୍ରକ କଚେରୀରେ ପୋଲିସ ବଳ ଧରି ଉପସ୍ପିତ ରହିଲି । 
ବ୍ୟବସ୍ଥାକୁ ସମ୍ଭାଳିବା ପାଇଁ ଦିଗ୍ଦର୍ଶନ ଦେବାକୁ ସେଠାରେ ରହିଲେ ଅତିରକ୍ତ ପୋଲିସ 
ଅଧ୍ଯକ୍ଷ ଓ ଅତିରିକ୍ତ ଜିଲ୍ଲାପାଳ । ସକାଳୁ ସବୁ ଠିକ୍ଠାକ୍‌ ଗାଲିଥାଏ | ହଠାତ୍‌ ଦିନ 
ପ୍ରାୟ ବାରଟା ବେଳେ କ୍ଷମତାସୀନ ଦଳର କର୍ମୀ ଏକ ଶୋଭାଯାତ୍ରାରେ ଆସି ସେଠାରେ 
ରୁଣ୍ଡ ହୋଇଥିବା ବିରୋଧୀ ରଜାନୈତିକ ଦଳର କର୍ମୀମାନଙ୍କୁ ଆକ୍ରମଣ କରିବାକୁ 
ପ୍ରୟାସ କଲେ । ମୁଁ ପୋଲିସମାନଙ୍କୁ ନେଇ ଏକ ମାନବ ପ୍ରାଚୀର ସୃଷ୍ଟି କରି ଜଗି 
ରହିଲି । ଆରମ୍ଭ ହୋଇଗଲା ଟେକା ପଥର ମାଡ଼ | ଉଭୟ ଉଭୟଙ୍କୁ ମାରି ରକ୍ତାକ୍ତ 
କରିବାରେ ଲାଗିଲେ । ବହୁ ସଂଖ୍ୟକ ପୋଲିସ କର୍ମଗ୍ରରୀ ମଧ୍ଯ ରକ୍ତାକ୍ତ ହେଲେ । 
ପୋଲିସବଳଙ୍କୁ ମଧ୍ଯ ବହୁଭାବରେ ଉତ୍ତେଜିତ କରାଗଲା । ମାତ୍ର ମୁଁ ବଳ ପ୍ରୟୋଗ 
କରିବା ସପକ୍ଷରେ ନଥୁଲି । ଉଭୟ ଗୋଷ୍ଠୀଙ୍କୁ ଘଉଡ଼ାଇ ଦେଇ ନିରାପଦ ଦୂରରେ 
ରଖାଗଲା । ସମୟ ଗଡ଼ି ଚାଲିଲା | ସନ୍ଧ୍ୟା ପୂର୍ବରୁ ବହୁ ପରିମାଣରେ ଏହା ପ୍ରଶମିତ 
ହେଲା । ତଥାପି କାଁ ଭୀ ଗଣ୍ଡଗୋଳର ଖବର ଆସୁଥାଏ । ଆମେ ପୋଲିସ ବଳ 
ନେଇ ସେସବୁ ସ୍ଥାନକୁ ଯାଇ ଗଣ୍ଡଗୋଳକାରୀଙ୍କୁ ଘଡ଼ାଇବା ସହିତ ଲୋକଙ୍କୁ ବୂଝାବୃଝା 
କରୁଥାଏ । ଏହି କ୍ରମରେ କହି ରଖେ ଥାନା ବଡ଼ବାବୁ ଚରମ୍ପା ଦାୟିତ୍ଵରେ ଥାଆନ୍ତି । 
ସେହି ସମୟରେ କିଛି ବିରୋଧୀ ଯୁବକ ଗୋଟିଏ ଦୋକାନକୁ ଯାଇ ତାହାକୁ ବନ୍ଦ 
କରାଇବାକୁ ଚେଷ୍ଟା କରୁଥୁଲେ । ଏତିକିବେଳେ ବଡ଼ବାବୁଙ୍କୁ ସାଥ୍‌ରେ ନେଇ 
କ୍ଷମତାସୀନ ଦଳର ଜଣେ ନେତା ସେଠାରେ ପହଞ୍ଟ, ଜଣେ ଛାତ୍ରନେତାଙ୍କୁ ମାରଧର 
କଲେ ଓ ତାଙ୍କୁ ଗିରଫ କରି ହାଜତରେ ରଖୁବାକୁ ବଡ଼ବାବୁଙ୍କୁ ବାଧ୍ୟ କଲେ । 
ବଡ଼ବାବୁ ନିଜର ବିଗ୍ାର ବୁଦ୍ଧି ପ୍ରୟୋଗ ନ କରି ଛାତ୍ରନେତାଙ୍କୁ ଆଣି ହାଜତରେ 
ରଖୁଲେ । ମୁଁ କିଛି ସମୟ ପରେ ସେ ସମ୍ବାଦ ପାଇ ଥାନାକୁ ଆସିଲି । ଏହି 
ସମୟରେ କିଲ୍ଲା ପୋଳିସ ଅଜ୍ଧକ୍ଷ ମଧ୍ୟ ଥାନାରେ ପହଞ୍ଚଲେ । ଛାତ୍ରନେତାଙ୍କୁ ଥାନା 
ହାଜତରେ ରଖାଯିବା କଥା ମୁଁ ତାଙ୍କୁ ଜଣାଇବାରୁ ସେ ଅସନ୍ତୋଷ ବ୍ୟକ୍ତ କଲେ । ମୁଁ 

ତୁରନ୍ତ ତାଙ୍କୁ ହାଜତରୁ ବାହାର କରି ବୁଝାଇଲି ଓ ସେ ଏଥୁପାଇଁ ଦୁଃଖୀତ ନ ହେବାକୁ 
ପରାମର୍ଶ ଦେଲି । ଛାତ୍ରନେତା ସେଠାରୁ ଗାଲିଗଲେ । ସେଦିନର ଓଡ଼ିଶା ବନ୍ଦ 
ଡାକରା ସାରା ରାଜ୍ୟରେ ଶାନ୍ତିପୂର୍ଣ ଭାବରେ ସମ୍ପନ୍ନହେଲା | ମାତ୍ର ଭଦ୍ରକରେ ଥବା 
କ୍ଷମତାକେନ୍ଦ୍ର ଏଥପାଇଁ ମୋ ଉପରେ ବିତସ୍କହ ହେଲେ । ବିରୋଧୂମାନଙ୍କୁ ପୋଲିସ 
ଦ୍ଵାରା ପାନେ ଦେବାକୁ ସେମାନେ ଇଛା କରୁଥିଲେ । ମାତ୍ର ମୁଁ ସେଥୁରେ ବାଧକ 
ସାଜିଲି ବୋଲି ମତଦେଇ ସେମାନେ ଭଦ୍ରକର ଜନପ୍ରତିନିଧୂ ରାଜ୍ୟ ମନ୍ତ୍ରୀ ମହୋଦୟଙ୍କୁ 
ବୁଝାଇଲେ । ସେ ମହୋଦୟ ବିରକ୍ତି ପ୍ରକାଶ କରି କାହାକୁ କ'ଣ ସବୂ କହିଲେ | 
ଦିନେ କି ଦୂଇଦିନ ପରେ ହଠାତ୍‌ ସମ୍ବାଦ ମିଳିଲା କି ରେଭିନିୟୁ ଡିଭିଜିନାଲ କମିଶନର 
ଭଦ୍ରକ ଘଟଣା ତଦାରଖ କରିବେ । ନିର୍ଦଦଷ୍ଠ ତାରିଖରେ କମିଶନର ସାହେବ ଆସିଲେ । 
ବାଲେଶ୍ଵର ଜିଲ୍ଲାପାଳ, ଅତିରିକ୍ତ ଜିଲ୍ଲାପାଳ, ଉପଜିଲ୍ଲାପାଳ, ପୋଲିସ ଅଧ୍ଯକ୍ଷ, ଅତିରିକ୍ତ 
ଅଧ୍ଯକ୍ଷ ଉପସ୍ଥିତ ରହି ତାଙ୍କୁ ସବୁ ବୁଝାଇଲେ । ଶେଷରେ ସେ ସନ୍ତୋଷ ପ୍ରକାଶ କରି 
ଭଦ୍ରକରୁ ବିଦାୟ ନେଲେ । ସେ ଭଦ୍ରକ ଛାଡ଼ିବାର କିଛି ସମୟ ପରେ ଅନ୍ୟ 
ହାକିମମାନେ ମଧ୍ଯ ବିଦାୟ ନେଲେ । ମୁଁ ଏବଂ ମୋର କେତେଜଣ ସହକର୍ମୀ 
ଡାକବଙ୍ଗଳା ଛାଡ଼ିବାକୁ ପ୍ରସ୍ତୁତ ହେଉଥୁଲୁ । ଏହି ସମୟରେ ଜଣେ ସାମ୍ବାଦିକ ବନ୍ଧୁ 
ଆସି ସମ୍ବାଦ ଦେଲେ କି ପ୍ରଫୁଲ୍ଲ ମିଶ୍ର ( କ୍ଷମତାସୀନ ଦଳର ଜଣେ ସ୍ଥାନୀୟ ନେତା)ଙ୍କୁ 
କଲେଳ ଛାତ୍ରମାନେ ଧରି କଣ୍ଟାବଣକୁ ଫିଙ୍ଗି ଦେଇଛନ୍ତି । ମୁଁ ଭାବିଲି ଛାତ୍ର 
ଫେଡ଼େରେସନ୍‌ର ସଭାପତିଙ୍କୁ ଚାପୁଡ଼ା ମାରିବାର ଏହା ବୋଧହୁଏ ଥୁଲା ପ୍ରତିକ୍ରିୟା । 
ଆମେ ସମସ୍ତେ ଡାକ୍ତରଖାନାକୁ ଧାଇଁଲୁ । ସେଠାରେ ଡାକ୍ତରବାବୁ ନେତାଙ୍କ ଦେହରୁ 
କଣ୍ଟା ବାହାର କରିବାରେ ଧ୍ୟାନ ଦେଇଥିଲେ । ଭଦ୍ରକରୁ ବାଲେଶ୍ଵର ଫେରି ଯାଉଥବା 
ଜିଲ୍ଲା ପୋଲିସ ଅଧ୍ଯକ୍ଷଙ୍କୁ ମୁଁ ଏ ସମ୍ବାଦ ଦେଲି । ସେ ବାଟରୁ ଫେରିଆସିଲେ । 
ପରଦିନ ଆସିଲେ ଭଦ୍ରକର ଜନପ୍ରତିନିଧ୍ୂ । ଅଧ୍ଯକ୍ଷ ମହୋଦଯୟଙ୍କୁ ଡାକି ବହୁ ସମୟ 
ଧରି ଆଲୋଚନା କଲେ | ପରେ କେନ୍ଦ୍ରାଞ୍ଚଳ ଡି.ଆଇ.ଜି. ଆସି ସବୁକଥା ଅଧକ୍ଷଙ୍କ 
ଠାରୁ ପଚାରି ବୁଝିଲେ । ଏ ସମ୍ବାଦ ଭଦ୍ରକବାସୀଙ୍କୁ ଖୁସି କଲା କି ନାହିଁ ମୁଁ ଜାଣେନା । 
ମୋ ଘରେ କିନ୍ତୁ ସେ ରାତିରେ ଉତ୍ସଵ ପାଳିତ ହେଲା । ବହୁ ଜନତା, ବହୁ ନେତା 
ଆସି ଦେଖାକଲେ | ବଦଳି ଆଦେଶ ଅନ୍ୟାୟ । ଆମେ ଉପରେ କହି ସବୁ ଠିକ୍‌ କରି 
ଦେବୁ ବୋଲି ମତେ ସାନ୍ତନା ଦେଲେ । ମଙତ୍ର ମୁଁ ଥାନାର ଦାୟିତ୍ଵ ସେହି ସ୍ବାର୍ଥପର 

ବଡ଼ବାବୃଙ୍କ ହସ୍ତାନ୍ତର କରି ଭଦ୍ରକ ଛାଡ଼ିଲି । ମୋ ଗାଡ଼ି ଭଦ୍ରକର ସୀମା ପାରି 
ହେଲା ପରେ ମୁଁ ସ୍ଵସ୍ିରେ ନିଶ୍ଵାସ ମାରି ମା” ଭଦ୍ରକାଳୀଙ୍କୁ ହାତଯୋଡ଼ି ମୁଣ୍ଡ ନୁଆଇଁ 
ପ୍ରଣାମ ଜଣାଇଲି ଓ ବଦଳି ପାଇଁ ଧନ୍ୟବାଦ ଦେଲି । 

କିଛି ଉପରିସ୍ପ ଜର୍ମଗାରୀ ଭାବନ୍ତି ତଳିଆମାନେ ହେଲେ ହୂକୁମର ଚାକର | 
ତାଙ୍କର ବୁଦ୍ଧି ନାହିଁ । ବିବେକ ନାହିଁ । ଚରିତ୍ର ନାହିଁ କି ନିଷ୍ଠା ନାହିଁ । ସେମାନେ 
କେବଳ ଲାଞ୍ଚ ଗୋଟାଇବେ । ତା”ର ସିଂହଭାଗ ଉପରେ ଦାଖଲ କରିବେ । 
କୈଫିୟତ ଲେଖ୍ବବେ । ବେଳ ପଡ଼ିଲେ ସସ୍୍‌ପେଣ୍ଡ ହେବେ ନଚେତ୍‌ ଜେଲ୍‌ ବି 
ଯିବେ । ଯଦି କେହି ନିଜର ବୂଵ୍ଧି ବିବେକ ପ୍ରୟୋଗ କରି କାର୍ଯ୍ୟ ସମ୍ପାଦନ କରେ, 
ଅନ୍ୟାୟ, ବେନିୟମ ହୁକୂମ୍କୁ ଅମାନ୍ୟ କଲେ, ତା'ର ହୁଏ ଘନ ଘନ ବଦଳି । 
ଦୋଷ ଦେଖାଇ ଦଶଣ୍ଡଦେବା ପାଇଁ ବରିଷ୍ଠମାନେ ଯେଉଁ ପୋଲିସ ମାନୁଆଲର ସାହାଯ୍ୟ 
ନିଅନ୍ତି, ନିଜର କର୍ଭବ୍ୟ ସମ୍ପାଦନ କଲାବେଳେ ଅତି ସହଜରେ ଆଡ଼େଇ ଦିଅନ୍ତି 
ତାକୁ । ପ୍ରତି କଥାରେ ପାନରୁ ଚୂନ ଖସିଲେ ଦୁର୍ବବ୍ୟହାର, କଡ଼ା କଥା | ସେମାନଙ୍କ 
ଦୃଷ୍ଟିରେ ତଳିଆ କର୍ମଗାରୀମାନେ ହୃଦୟହୀନ ପଶୁ । ଦାୟିତ୍ଵ ସବୁ ତାଙ୍କର । 
ଉପରିସ୍ଥମାନେ ହେଲେ ପକ୍ଷୀରାଜ ଘୋଡ଼ାଚଢ଼ା ରାଜକୂମାର । ଦାୟିତ୍ବ ମୁଣ୍ଡାଇବା 
ତାଙ୍କର କାର୍ଯ୍ୟ ନୁହେଁ । ଗୋଟିଏ ସ୍ଥାନରେ କିଛି ଗଣ୍ଡଗୋଳର ସୂଚନା ପାଇଲେ, 
ସେମାନେ ବିପରୀତ ଦିଗକୁ ଗସ୍ତ କରନ୍ତି । ଗସ୍ତରୁ ଫେରି ଗଣ୍ଡଗୋଳ ବିଷୟରେ 
ପଗରି ବୁଝନ୍ତି । ପରିସ୍ଥିତିର ତାଡ଼ନାରେ ତଳିଆ କର୍ମଗ୍ରୀର କିଛି ଭୁଲ ହୋଇ 
ଯାଇଥଲେ ତାକୁ ତ୍ଵରିତ ଦଣ୍ଡବିଧାନ କରାଯାଏ । ଝିଅ ବାହାଘର, ନିଜର ଘର 
ତୋଳା, ଗଡ଼ି କିଣା, ପତ୍ନୀଙ୍କ ପାଇଁ ଶାଢ଼ୀ ଗହଣା ଗୋଟେଇ ବର୍ଷ ଶେଷରେ ଚରିତ୍ର 
ପତ୍ରରେ ଅଫିସରଟାର “ ଇଣ୍ଡିଗ୍ରିଟି ଡାଉଟଫୁଲ” ଲେଖଦେଲେ କାମ ଶେଷ । ଗସ୍ତରେ 
ପ୍ରତିମାସ ବହୁବାର ଗୋଟିଏ ଅଞ୍ଚଳକୁ ଯାଇ ସେମାନ କିପରି ତାଙ୍କ ସମୟକୂ ଉପଯୋଗ 
କରନ୍ତି ଏକଥା ତାଙ୍କ ଟୁର୍‌ ନୋଟ୍‌ ପଢ଼ି ତାଙ୍କ ଉପରିସ୍ଥ ମାନେ କ'ଣ କିଛି ଉପଦେଶ 
ଦିଅନ୍ତି ନାହିଁ ୨ ସେ ସାହେବମାନେ ତ ପାହାଚ ଉପରେ ପାହାଚ ଚଢ଼ିଚଢ଼ି ସ୍ଵର୍ଗ 
ଦେଖନ୍ତି । ମାତ୍ର ଅଧସ୍ତନମାନଙ୍କର ପଦୋନୃସତି ପାଇଁ ଏତେ ବୋର୍ଡ ବସେ କାହିଁକି ? 
ତାଙ୍କୁ ପୁରସ୍କାର ମିଳିବା ସମୟରେ କ'ଣ ଦେଖା ଯାଏ ? କି ବାହାଦୂରୀ କାର୍ଯ୍ୟକରି 
ସେମାନେ ମେଡଲ ଉପରେ ମେଡାଲ ନିଅନ୍ତି ? ନା ଯେଉଁ ସରକାରୀ ମେଡାଲ ମାନ 

ଥାଏ, ତାକୁ ବର୍ଷକୁ ବର୍ଷ ଭାଗବାଣ୍ଟି ଛାତିରେ ଝୁଲାଇ ବୁଲନ୍ତି ? ବହୁ ଅଥର୍ବ, ଲାଞ୍ଚ 
ଖୋର, ବ୍ୟଭିରାରୀ ଅଧସ୍ତନ ପୋଲିସ କର୍ମଚାରୀ ଗୋଟାକ ପରେ ଗୋଟେ “ ଆଉଟ୍‌ 
ଷ୍ଟାଣ୍ରିଂ” ମନ୍ତବ୍ଯ ପାଇ ପ୍ରକୃତ ଦକ୍ଷ କର୍ମଚାରୀମାନଙ୍କ ଉପରକୁ ଉଠିଯାଆନ୍ତି । 
ତେବେ କ”ଣ ଆମେ ଧରିନେବା ଯେ “ ସେବା କାର୍ପଣ୍ୟ ଭର୍ତି ବଳେ କିବା ଅସାଧ 
ମହୀତଳେ” ? ଏଠାରେ କହି ରଖେ ମୋ ପୂର୍ବବର୍ରୀ ଦାରୋଗା ବାବୁଙ୍କର କାହାରି 
ମଟରକାର ପାଇଁ ଟାୟାର ଯୋଗାଡ଼ କରିବାରେ ବ୍ୟର୍ଥତା ପାଇଁ ବଦଳି ହୋଇଥଲା । 
ମାତ୍ର ମୁଁ ଲାଲଘୋଡ଼ାର ଠିକଭାବେ ଖୁଜମତ୍‌ କରି ନପାରିବାରୁ ବଦଳି ହେଲା । 
ସମସ୍ୟା ଏକ । ମାତ୍ର ତା'ର ରୂପ କେବଳ ଭିନ୍ନ ଭିନ୍ନ । ବହୁଦିନ ତଳେ ମୁଁ “ ସର୍ବତ୍ର 
ଲଗାଣ ” ଗଛ୍ଥରେ ଉଲ୍ଲେଖ କରିଥଲି । ବର୍ଷକୁ ଥରେ ପରିଦର୍ଶନ ବେଳେ ସାହେବଙ୍କ 
ଗାଡ଼ିର ଡାଲା ଭରିବାକୁ ସଂଗ୍ରହ କରାଯାଇଥବା ଜିନିଷମାନ ବଳକା ହେଲେ ବଡ଼ବାବୃଙ୍କ 
ଘରଖର୍ଚ୍ଚ ବର୍ଷେ ପର୍ଯ୍ୟନ୍ତ ଚଳେଇ ନେଇ ହୁଏ । ଆଉ କେବେ ସେ ପରିବେଶର 
ପରିବର୍ଭନ ହେବ ? ହାୟ ଭଗବାନ ! ତୁମେ ଏ ବିଭାଗକୁ ରକ୍ଷା କର | 

କେନ୍ଦ୍ରାପଡ଼ା 


ପବିତ୍ର ବଳଦେବଜୀଉଙ୍କ ମନ୍ଦିରରେ ମୁଣ୍ଡିଆ ମାରି ଆସି ସର୍କଲ ଇନ୍ଟପେକ୍ଟର 
କାର୍ଯ୍ୟାଳୟରେ ପହଞ୍ଚଲି । ସେଠାରେ ଥୁଲେ ଶ୍ରୀଯୁକ୍ତ ଶରତ ଦାସ । ତାଙ୍କ ଠାରୁ 
ଦାୟିତ୍ଵ ଗ୍ରହଣ କରିସାରି ସମଗ୍ର ଅଞ୍ଚଳଟିକୁ ଥରେ ଦେଖୁ ଆସିବାକୁ ଇଚ୍ଛା କଲି । 
ଆଜିର କେନ୍ଦ୍ରାପଡ଼ା ଜିଲ୍ଲା ହେଉଛି ସେଦିନର କେନ୍ଦ୍ରାପଡ଼ା ସର୍କଲ । କେନ୍ଦ୍ରାପଡ଼ା 
ଥାନା, ପାଟକୂରା ଥାନା, ମହାକାଳପଡ଼ା ଥାନା, ପଟାମୁଣ୍ଡାଇ ଥାନା, ରାଜନଗର ଓ 
ଆଳି ଥାନାକୁ ନେଇ ଗଠିତ ଏହି ସର୍କଲ । ଉତ୍ତରରେ ରନ୍ଦବାଲି ଠାରୁ ଦକ୍ଷିଣରେ 
ଜୂଜଙ୍ଗ ପର୍ଯ୍ୟନ୍ତ ଓ ପଶ୍ଚିମରେ ମାହାଙ୍ଗା ଠାରୁ ପୂର୍ବରେ ବଙ୍ଗୋପସାଗର ପର୍ଯ୍ଯନ୍ତ 
ବ୍ୟାପ୍ତ ଥଲା ଏହାର ପରିସୀମା । ବର୍ଷାଦିନେ ସେ କାଳରେ ରାସ୍ତାଘାଟ ଥଲା 
ଅଗମ୍ୟ । ବର୍ଷକୁ ଥରେ ତାଳଚୁଆ ଫାଣ୍ରିକୁ ପରିଦର୍ଶନ କରିବା ଅସମ୍ଭବ ମନେ 
ହେଉଥଲା । ମହାକାଳପଡ଼ାର ହୁକିଟୋଲା ଠାରୁ ହ୍ବିଲର ଦ୍ଵୀପ ପର୍ଯ୍ୟନ୍ତ ପହଞ୍ବା 
ଅସମ୍ଭବ ହୋଇପଡ଼େ । ଭିତରକନିକାକୁ ଯିବା ସେତେବେଳେ ଥୁଲା ଅସମ୍ଭବ । 
କେନ୍ଦ୍ରାପଡ଼ାରୁ ପଟ୍ଟାମୁଣ୍ଡାଇ, ଆଜି, ରାଜକନିକା ଦେଇ ଚାନ୍ଦବାଲିରେ ପହଞ୍ଚବାକୁ 
ହୁଏ । ସେଠାରୁ ମଟର ଲଞ୍ଚରେ ଯିବାକୁ ପଡ଼େ ଭିତରକନିକା | ବାଟରେ ପଡ଼େ 
ବ୍ରାହ୍ମଣୀ ନଦୀ, ଖରସ୍ରୋତା ଓ ବୈତରଣୀ ନଦୀ । କୌଣସି ନଦୀରେ ପୋଲ 
ନଥାଏ । ଜିପ୍ଗାଡ଼ିକୁ ବଡ଼ବଡ଼ ନାଆକୁ ଗ୍ପକରି ସେଥୁରେ ଆରପଟକୁ ପାର 
କରାଯାଏ । ଏହି ନଦୀ ସମୂହ କୁମ୍ଭୀରମାନଙ୍କର ବାସସ୍ଥଳୀ, ଭୀଷଣ ଗଭୀର ଏବଂ 
ଖରସ୍ତୋତା । ବର୍ଷାଦିନେ ସକାଳୁ କେନ୍ଦ୍ରାପଡ଼ାରୁ ବାହାରିଲେ ଗାନ୍ଦବାଲିରେ ପହଞ୍ଚବାକୁ 
ପ୍ରାୟ ସନ୍ଧ୍ୟା ଓ ସେହି ସମୟରେ ଲଞ୍ଚଛାଡ଼େ ତାଳଚୁଆ ଓ ଭିତରକନିକା ଉଦ୍ଦେଶ୍ୟରେ । 
ଥରେ କଟକ ଜିଲ୍ଲାପାଳ, କଟକ ଜିଲ୍ଲା ପୋଲିସ ଅଧ୍ଯକ୍ଷ ଭିତରକନିକା ଆସିଲେ । 
ସେମାନେ ଆଗ ଦିନ ରାତିରେ ଭଦ୍ରକବାଟେ ଆସି ପହଞ୍ଜଲେ ଚାନ୍ଦବାଲିଠାରେ । 
କେନ୍ଦ୍ରାପଡ଼ାର ଉପଜିଲ୍ଲାପାଳଙ୍କ ସହିତ ମୁଁ କେନ୍ଦ୍ରାପଡ଼ାରୁ ଯାଇ ତାଙ୍କ ସହିତ ଯୋଗ 

ଦେଲୁଁ । ସେଠାରୁ କାମ ସାରି ଫେରିବା ବାଟରେ ଜିଲ୍ଲାପାଳ ଓ ପୋଲିସ ଅଧ୍ଯକ୍ଷ 
ଉଭୟ ଉପଜିଲ୍ଲାପାଳଙ୍କୁ ଓ ମତେ ଲକ୍ଷ୍ୟ କରି କହିଲେ, “ ଆପଣମାନଙ୍କର ତ ସବୁ 
ସମୟ ରାସ୍ତାରେ ଯାଉଥବ ¦ ଆଉ କାମ କରୁଥିବେ କେତେବେଳେ ? ” 

କେନ୍ଦ୍ରାପଡ଼ା ସହରରେ ମୋର ବସାଘରଟି ଥଲା ଏକ ବୃହତ୍‌ ଗୃହ । କଚେରୀକୁ 
ଲାଗି ଏହି ଆବାସସ୍ଥଳ । ଅତି ନିକଟରେ ଷ୍ଟେଟବ୍ୟାଙ୍କ, ଉପଜିଲ୍ଲାପାଳଙ୍କ କାର୍ଯ୍ୟାଳୟ 
ଓ ନ୍ୟାୟାଳୟ । ସହରରେ ପ୍ରବେଶ କରିବା ପୂର୍ବରୁ କଲେଜ ଓ ସହର ମଧ୍ଯରେ 
ହାଇସୁଲ, ଡାକ୍ତରଖାନା ଇତ୍ୟାଦି । ସହରଟି କଡ଼ରେ ଦୈତ୍ୟାରୀ-ପାରାଦ୍ଵୀପ ଏକ୍ସପ୍ରେସ୍‌ 
ରୋଡ୍‌ । ଉଭୟ ହିନ୍ଦୁ-ମୁସଲମାନମାନଙ୍କର ମିଳିତ ବସତିର ସହର ଏହି କେନ୍ଦ୍ରାପଡ଼ା । 
କିନ୍ତୁ ଉଭୟ ସଂପ୍ରଦାୟ ମଧ୍ଯରେ ସମ୍ପର୍କ ସେତେ ମଧୁର ନୁହେଁ । ପରସର ମଧ୍ଯରେ 
ଛିଦ୍ର ଖୋଜାଖୋଜି ହୋଇ ଉଭୟଙ୍କ ମଧ୍ଯରେ ବଚସା ଓ ସାମାନ୍ୟ ବଚସାରୁ ଦଙ୍ଗା 
ଆଡ଼କୁ ପରିସ୍ଥିତି ଅଗ୍ରସର ହୁଏ । ତେଣୁ ପୋଳିସକୂ ଏଠାରେ ସର୍ବଦା ସଜାଗ 
ରହିବାକୁ ପଡ଼େ । କୁହାଯାଏ ସଂଖ୍ଯାଲଘୁ ସଂପ୍ରଦାୟ ଲୋକଙ୍କ ଜମିରେ ଯଦି 
ହିନ୍ଦୁମାନଙ୍କର ଗାଇ ଧାନ ଖାଇଯାଏ, ତେବେ ଦଙ୍ଗାର ସୂତ୍ରପାତ ହୋଇଯାଏ । 
ତେଣୁ ଏଠାରେ ସର୍କଲ ଇନ୍ଵପେକ୍ଟର ଓ ଏସ୍‌ ଡ଼ି.ପି.ଓ ଦୂହିଙ୍କ ମଧ୍ୟରୁ ଜଣେ ସଦାସର୍ବଦା 
କେନ୍ଦ୍ରାପଡ଼ା ଠାରେ ଉପସ୍ଥିତ ରହିବାକୁ ବାଧ । 

ଏଠାକାର ପର୍ବପର୍ବାଣି ମଧ୍ୟରେ ରଥଯାତ୍ରା ଓ ଗଜଲକ୍ଷ୍ମୀ ପୂଜା ରାଳ୍ୟରେ 
ପ୍ରସିଦ୍ଧି ଲାଭ କରିଛି । ଏହି ଦୂଇ ଯାତ୍ରା ସହିତ ସଂଖ୍ୟାଲଘୁ ସଂପ୍ରଦାୟର ଯାତ୍ରା ଇଦ, 
ବକର୍‌-ଇଦ୍‌, ମହରମ ପ୍ରଭୃତି ଯାତ୍ରା ମଧ୍ଯ ଗୁରୁତ୍ବପୂର୍ଣ । ଏହିସବୁ ଯାତ୍ରାମାନଙ୍କ 
ସମୟରେ ବହୁ ସଂଖ୍ୟାକ ପୋଲିସ ବଳ ଓ ଅଧ୍ୂକାରୀ ଏଠାକୁ ଆସନ୍ତି । ଯତ୍ରା 
ସୂଚାରୁ ରୂପେ ସମାହିତ ହୁଏ । 

କେନ୍ଦ୍ରାପଡ଼ା ଅଞ୍ଚଳର ରାଜନୀତି କିନ୍ତୁ ଅନ୍ଯ ଅଞ୍ଚଳଠାରୁ ଭିନ୍ନ । ଏଠାରେ 
ପ୍ରତିଯୋଗିତା ଅତ୍ଯନ୍ତ ତୀବ୍ର । ଗୋଟିଏ ଦଳ କ୍ଷମତାରେ ରହିଲେ, ଅନ୍ୟମାନେ 
ପ୍ରାୟ ବର୍ଷର ସବୁ ସମୟରେ ସଭା, ଶୋଭାଯାତ୍ରା କରି କ୍ଷମତାସୀନ ଦଳକୁ ଟକ୍ର 
ଦିଅନ୍ତି । ଏଠାରେ କେତେଗୁଡ଼ିଏ ସ୍କରଣୀୟ ସ୍ଥାନ ଅଛି । ଯଥା ବଡ଼କୋଠା । 
କେନ୍ଦ୍ରାପଡ଼ାର ସବୁ ଲୋକ ଏହି ଭଗ୍ନସ୍ତୁପ ପ୍ରାୟ ଦଣ୍ଡାୟମାନ ବଡ଼ କୋଠାକୁ ସମ୍ମାନ 
ପ୍ରଦର୍ଶନ କରନ୍ତି ! ଅତୀତର ଏହି କୋଠାର ମାଲିକ ଥଲେ ରାଧାଶ୍ୟାମ ନରେନ୍ଦ୍ର | 

ନଂ ଅଙ୍କ ଦୁର୍ଭା୍ଷବେଳେ ସେ ତାଙ୍କ ଧାନ ଅମାରକୁ ଖୋଲି ଦେଇଥିଲେ | ଯାହାଫଳରେ 
କେନ୍ଦ୍ରାପଡ଼ା ଅଞ୍ଚଳରେ ଏହି ଦୁର୍ଭୀକ୍ଷର ପ୍ରାଦୁର୍ଭାବ ସେତେ ପରିମାଣରେ ଅନୁଭୂତ 
ହୋଇ ନଥୁଲା । ପ୍ରତିପରିଶାଳୀ, ଧାର୍ମିକ ପୁରୁଷ ସ୍ଵର୍ଗତ ରାଧାଶ୍ୟାମ ନରେନ୍ଦ୍ରଙ୍କ 
ନାମ ସମଗ୍ର କଟକ ଜିଲ୍ଲା ଓ ଏହାର କତିପୟ ଅଞ୍ଚଳର ବାସିନ୍ଦା ସମ୍ମାନର ସହିତ 
ନିଅନ୍ତି । ମୁଁ ପିଲାଦିନେ ମୋ ବାପାଙ୍କ ଠାରୁ ଶୁଣିଥୁଲି, “ ସର୍ଗରେ ଇନ୍ଦ୍ର ମର୍ଭ୍ୟରେ 
ରାଧାଶ୍ୟାମ ନରେନ୍ଦ୍ର ।” ଏହି ପରିବାରରେ କନ୍ଧ ଗ୍ରହଣ କରିଥଲେ ସ୍ଵର୍ଗତ ନିମାଇଁ 
ହରିଚନ୍ଦନ | ତାଙ୍କର ଉଚ୍ଚକୋଟୀର ସଙ୍ଗୀତଗାନ କେବଳ ଓଡ଼ିଶାରେ ତାଙ୍କୁ ଶ୍ରେଷ୍ଠ 
କରିନଥଲା, ସେ ମଧ୍ଯ ପଡ଼ୋଶୀରାଜ୍ୟ ପଶ୍ଚିମବଙ୍ଗରେ ଜଣେ ଜଣାଶୁଣା କଣ୍ଠଶିଳ୍ପୀ 
ଭାବରେ ପରିଚିତ ଥିଲେ । ପରବର୍ଭୀ କାଳରେ ସେହି ଅଞ୍ଚଳରୁ ଆସିଲୋ ସ୍ଵର୍ଗତ 
ଭିକାରୀ ବଳ, ଅକ୍ଷୟ ମହାନ୍ତି, ବିଜୟ ମହାନ୍ତି, କ୍ଷୀରୋଦ ଚନ୍ଦ୍ର ମହାନ୍ତି ଏବଂ 
ଅନ୍ୟାନ୍ୟ ନାମକରା କଳାକାରବୃନ୍ଦ | 

କେନ୍ଦ୍ରାପଡ଼ା ସହରରେ ମୋ ଗକିରି କାଳ ମଧ୍ଯ କ୍ଷଣସ୍ଥାୟୀ ଥୁଲା । ମୁଁ 
ସେଠାରେ ଯୋଗଦେବାର ଠିକ୍‌ ତିନିମାସ ପରେ ମୋର ବଦଳି ହେଲା କଟକ 
ସହରକୁ । ଘଟଣାଟି ପ୍ରାଞ୍ଚଳ ଭାବରେ କହେ | ସେତେବେଳେ ଆଳି ଥାନା 
ଅଧୀନରେ ରାଜକନିକାରେ ଫାଣ୍ଡିଟିଏ ଥାଏ । ସେହି ଫାଣ୍ଡି ଅଧୀନରେ ମାନପୁର 
ବୋଲି ଗାଁଟିଏ । ପ୍ରାୟ ହଜାରେ ଘର ମସ୍ୟଜୀବୀଙ୍କୁ ନେଇ ଏ ଗାଁଟି । ଏଠାରୁ 
ପ୍ରାୟ ଏକ କିଲୋମିଟର ଦୂରରେ ଥାଏ ଆଉ ଗୋଟିଏ ଗାଁ । ତା” ନା ଗୁଣ୍ଡଳ | 
ଦୁଇଟି ଯାକ ଗାଁର ରାଜସ୍ଵ ନାମ ହେଲା ମାନପୁର | ଯେଉଁ ସରକାରୀ ସହାୟତା ବା 
ସାହାଯ୍ୟ ଆସେ ତାକୁ ମାନପୁର ଲୋକମାନେ ନେଇଯାଆନ୍ତି । ଏପରିକି ଗୁଣ୍ଡଳ 
ଗ୍ରାମକୁ ରାସ୍ତାଟିଏ ନଥାଏ । ବିଦ୍ୟାଳୟଟି ଥାଏ ମାନପୁର ନିକଟରେ । ତେଣୁ 
ଗୁଣ୍ଡଳ ଗ୍ରାମର ପିଲାମାନେ ସେଠାକୁ ଯିବା ପାଇଁ ଅନିଛା ପ୍ରକାଶ କରନ୍ତି । ଗୁଣ୍ଡଳ 
ଗ୍ରାମର ଅଧୁବାସୀମାନେ ଏକଦା ମାନପୁର ଗ୍ରାମ ଠାରୁ ପ୍କଥକ ହୋଇଯିବାକୁ ମନସ୍ପ 
କରି ଦରଖାସ୍ତ କଲେ । କିଛିଦିନ ପରେ ସରଜମିନ୍‌ ତଦନ୍ତ କରିବାକୁ କିଛି କର୍ମଚାରୀ 
କଟକରୁ ଆସିଲେ । ସେମାନେ ବୋଧହୂଏ ଗୁଣ୍ଡଳବାସୀଙ୍କ ଦାବି ସପକ୍ଷରେ ମତ 
ପ୍ରକାଶ କଲେ । ମାନପୁର ଲୋକେ ଭାବିଲେ ତାଙ୍କ ଗ୍ରାମ ପାଇଁ ଆସୁଥ୍‌ବା ସରକାରୀ 
ସହାୟତା ଏବେ ଦୁଇଭାଗ ହୋଇଯିବ । ତେଣୁ ସେମାନେ ଗ୍ରାମରେ ସଭାଡାକି 


Digitized by srujanika@gmail.com 


+44 ଲାଲ ଘୋଡ଼ାର ସଇସ < - 


ହଠାତ୍‌ ଦିନେ ଗୁଣ୍ଡଳ ଆକ୍ରମଣ କଲେ । ମାରଧର, ଭଙ୍ଗାରୁଜା କରି ଧାନ, ଚାଉଳ, 
ବିରି, ମୁଗ, ବାସନ ପ୍ରଭୃତି ବୋହି ନେଇଗଲେ । ବିଧ୍ଵସ୍ତ ହୋଇ ଗଲା ଗୁଣ୍ଡଳ । 
ବାସିନ୍ଦାମାନେ ଜୀବନ ଭୟରେ ନିକଟବର୍ଭୀ ଗ୍ରାମମାନଙ୍କୁ ପଳାଇଗଲେ । ଆହୁରି 
ଅନେକ କଟକ, ଭୁବନେଶ୍ବର ଯାଇ ରାଜନୈତିକ ନେତା ଆଉ ସରକାରୀ 
ଦପ୍ତରମାନଙ୍କର ଶରଣ ପଶିଲେ । ସେତେବେଳେ କଟକ ଜିଲ୍ଲାର ପୋଲିସ ଅଧ୍ଯକ୍ଷ 
ଥାଆନ୍ତି ଶ୍ରୀଯୁକ୍ତ ପୂର୍ଶ୍ଚେ୍ଦୁ କୁମାର ସେନାପତି । ସେ ମତେ ଫୋନ୍‌ରେ ନିର୍ଦ୍ଦେଶ 
ଦେଲେ କି ମୁଁ ସେ ମକଦ୍ଦମାର ତଦନ୍ତ ଦାୟିତ୍ଵ ନିଏଁ । ତାହାହିଁ ହେଲା। ମୁଁ 
ଗୁଣ୍ଡଳରେ ପହଞ୍ଚଲି । ସବୁ କଥା ଟିକିନିଖ୍ନ କରି ଦେଖୁଲି । ଆରମ୍ଭ ହେଲା 
ଘରଖାନ୍ତଲାସି | ଧରା ହେଲେ ଅନେକ ଲୋକ | ସେମାନଙ୍କ କହିବା ଓ ଦେଖାଇବା 
ମୁତାବକ ଅଖାବସ୍ତାରେ ବନ୍ଧାହୋଇ ନଇତରେ ପଡ଼ିଥିବା ଅନେକ ବାସନକୂସନ ଜବତ 
ହେଲା । ଧାନବିଲରେ ପୋତାହୋଇ ଲୁଚାଯାଇଥବା ବହୁ ପରିମାଣର ଚାଉଳ ବସ୍ତା, 
ମୁଗ ବସ୍ତା, ବିରି ବସ୍ତା ଜବତ ହେଲା । ଟଙ୍କା, ସୁନା, ରୂପା ମଧ୍ଯ ମିଳିଲା । ପ୍ରତି 
ରାତିରେ ପାଖ ପାଖ ଗାଁରେ ଖୋଜାଖୋଜି ଗାଳିଲା | ଗିରଫ ହେଲେ ବହୁତ ଲୋକ । 
ତା'ପରେ ଆରମ୍ଭ ହେଲା ପୋଲିସ ବିରୋଧୀ ଧ୍ଵନି । ନିରୀହ ଦଳିତମାନଙ୍କ ଉପରେ 
ପୋଲିସର ଅତ୍ୟଧକ ବଳ ପ୍ରୟୋଗ । ଧାଡ଼ି ଲାଗିଲା ସ୍ବେଛାସେବାମାନଙ୍କର ସେ 
ଗାଁକୁ । ପ୍ରତିଦିନ ଦଳଦଳ ହୋଇ ସାମ୍ବାଦିକ ଆସିଲେ । ଆସିଲେ ଏସ୍‌.ପି. ଏବଂ 
ଡି.ଆଇ.ଜି । ସମସ୍ତେ କିନ୍ଧୁ ଫେରିବା ବାଟରେ ମୋର ପ୍ରଶଂସା କରିଗଲେ । 
କୃଢ଼କୂଢ଼ ବାସନ କୂସନ, ଚାଉଳ, ଧାନ, ବିରି, ମୁଗ, ଗହଣା ଟଙ୍କାର ଫଟୋ ଉଠାଇ 
ସମ୍ବାଦପତ୍ରରେ ଛାପିଲେ । ସେହି ସମୟରେ ଶ୍ରୀଯୁକ୍ତ ପୂର୍ଣ୍ଣେଦୁ ସେନାପତି ଆସି 
ମକଦ୍ଦମାର ତଦନ୍ତ ପ୍ରକ୍ରିୟାକୁ ଲକ୍ଷ୍ୟକରି ମତେ ଧନ୍ଯବାଦ ଦେଲେ । ସେହି 
ସୁଯୋଗରେ କଟକ ସହରରେ ଯଦି କିଛି ପଦବୀଥାଏ ତେବେ ମତେ ସେଠାକୁ 
ନେଇ ଯିବାକୁ ମୁଁ ଅନୁରୋଧ କରିଥୁଲି | ସେହି ଅନୁରୋଧର ଫଳ ମୁଁ କେନ୍ଦ୍ରପଡ଼ାରେ 
ତିନିମାସ ରହିବା ପରେ ଫଳିଲା । ରାଜ୍ୟ ସରକାର ପୁରୀଘାଟ ଫାଣ୍ଡିକୁ ଥାନାରେ 
ପରିଣତ କରିବାକୁ ନିଷ୍ପତ୍ତି ନେଲେ, ଆଉ ମୁଁ ହେଲି ତା'ର ପ୍ରଥମ ଇନ୍ସପେକ୍ଟର ଇନ୍‌ 
ଚାର୍ଯ । ଏପ୍ରିଲ ପହିଲାରେ ଏକ ଉତ୍ସବରେ ରାଜ୍ୟର ତଦାନିନ୍ତନ ମୁଖ୍ୟମନ୍ତ୍ରୀ ସ୍ଵର୍ଗତ 

ଜାନକୀବଲ୍ଲଭ ପଟ୍ଟନାୟକ ଓ ତଦାନିନ୍ତନ ପୋଲିସ ମହାନିର୍ଦ୍ଦେଶକ ସ୍ଵର୍ଗତ ନରସିଂହ 
ସ୍ଵାଇଁ ଆସି ନୂତନ ଥାନା ଉଦ୍‌ଘାଟନ କଲେ । 

ଏହାର ଅଳ୍ପଦିନ ପରେ କଟକ ଜିଲ୍ଲାକୁ ଦୁଇଭାଗରେ ବିଭକ୍ତ କରାଗଲା ¬ 
ସହର ଓ ରୁରାଲ | ସହରର ଅଧ୍ଯକ୍ଷରୂପେ ଯୋଗଦେଲେ ଶ୍ରୀଯୁକ୍ତ ଅନାଦି ସାହୁ ଏବଂ 
ରୁରାଲ୍‌ରେ ରହିଲେ ଶ୍ରୀଯୁକ୍ତ ସେନାପତି । ପ୍ରାୟ ମାସଟିଏ ପରେ ମୁଁ କେନ୍ଦ୍ରାପଡ଼ା 
ସର୍କଲର ଦାୟିତୃ ହସ୍ତାନ୍ତର କରିବାକୁ ଯାଇଥାଏ । ହସ୍ତାନ୍ତର କାର୍ଯ୍ୟ ଆରମ୍ଭ ମାତ୍ର 
ହୋଇଥାଏ । କଟକରୁ ଫୋନ ଆସିଲା, “ ତୁମେ ସେହି କେନ୍ଦ୍ରାପଡ଼ାରେ ରହିବ ।” 
ବାଧ୍ୟ ସୈନିକଟି ପରି ଦାୟିତ୍ବ ହସ୍ତାନ୍ତର କାଗଜଟି ସେଇଠି ଥୋଇ ଚିନ୍ତା କରୁଥାଏ | 
ମୋ ଠାରୁ ଦାୟିତ୍ଵ ଗ୍ରହଣ କରିବା ମହାଶୟ ସେଠାରେ ପହଞ୍ଚ୍‌ ମତେ ନିର୍ଘାତ 
ଗାଳିମନ୍ଦ କଲେ | ତାଙ୍କର ଧାରଣା ହେଲା କି ମୁଁ ଧରାଧରି କରି କେନ୍ଦ୍ରାପଡ଼ାରେ 
ରହିଗଲି । ମାତ୍ର ମୁଁ ପରେ ଜାଣିଲି କି ଦାୟିତ୍ଵ ହସ୍ତାନ୍ତର ନକରି ମୁଁ ଯେଉଁ କେତେଦିନ 
କଟକରେ ଥିଲି, ସେହି ସମୟରେ ସେ କେନ୍ଦ୍ରାପଡ଼ାରେ ସର୍କଲ ଇନ୍ଟପେକ୍ଟରଙ୍କ କାର୍ଯ୍ୟ 
ଦେଖାଶୁଣା କରୁଥିଲେ । ସେହି ସମୟରେ ସେ ଏପରି କିଛି କାର୍ଯ୍ୟ କରିଥୁଲେ 
ଯାହାକି କିଛି ଲୋକଙ୍କୁ ତାହା ଅନ୍ୟାୟ ଭାବରେ ବହୁ କ୍ଷତି ପହଞ୍ଚାଇ ଥିଲା । 
ସେମାନେ ଦଳବଦ୍ଧ ହୋଇ ତାଙ୍କ ବିରୁଦ୍ଧରେ ମୁଖ୍ୟମନ୍ତ୍ରୀ ମହୋଦୟଙ୍କ ନିକଟରେ 
ଫେରାଦ ହେବାରୁ ମତେ ଆଉଥରେ ସେଠାରେ ରହିବାକୁ ଆଦେଶ ହେଲା | ନିଜର 
ରୂଲ ନବୂଝି ସେ ମହାଶୟ ମତେ ସିନା ଗାଳି ଦେଲେ, ମାତ୍ର କଟକରେ ପହ୍‌ ତାଙ୍କ 
ବଦଳିର ଠିକ କଥା ଅଧ୍ଯକ୍ଷ ମହାଶୟଙ୍କଠାରୁ ବୃଝିନେଲେ । 

ଶ୍ରୀଯୁକ୍ତ ଅନାଦି ସାହୃଙ୍କ କଟକରେ ମୁଁ ଯେତେଦିନ ପୁରୀଘାଟ ଥାନା ଦାୟିତ୍ଵ 
ତୁଳାଇଥଲି, ସେହି ସମୟରେ ଗୋଟିଏ ଦୁଇଟି ବଡ଼ ମକଦ୍ଦମା ଘଟିଥିଲା । ପ୍ରଥମଟି 
ହେଲା ନିମସାହି-ରାଉସାପାଟଣା ଘଟଣା ଓ ଦ୍ଵିତୀୟଟି ହେଲା ହରିପୁର-ସାଆନ୍ତସାହି 
ଘଟଣା । ପୁରୀଘାଟ ଥାନାକୁ ସେତେବେଳେ ଆବଶ୍ୟକୀୟ କର୍ମଗ୍ାରୀ ଆସି ନଥାନ୍ତି । 
ମତେ ସାହାଯ୍ୟ କରିବାକୁ ଥାଆନ୍ତି ଆରକ୍ଷୀ ଉପନିରୀକ୍ଷକ ଶ୍ରୀଯୁକ୍ତ ନଗେନ୍‌ ଦାସ 
ଏବଂ ସହକାରୀ ଶ୍ରୀଯୁକ୍ତ ରଥ । ଦିନେ ସନ୍ଧ୍ୟାର ଘଟଣା । ମୁଁ ନଗେନ୍‌ବାବୁ ଆଉ 
ରଥବାବୁଙ୍କୁ ସନ୍ଧ୍ୟାକାଳୀନ ପ୍ୟାଟ୍ରୋଲିଙ୍ଗ ପାଇଁ ପଠାଇ ଦେଇଥାଏ । ଏତିକିବେଳେ 
ଫୋନ୍‌ ଆସିଲା । କେହି ଜଣେ ସମ୍ବାଦ ଦେଲେ ନିମସାହି ଛକରେ ପେଡ଼ାଜଳା 

ଆରମ୍ଭ ହୋଇଛି । ଆଉ ବୋମା ବି ଫୁଟୁଛି । ମୁଁ ତତ୍କ୍ଷଣାତ୍‌ ବାହାରିବାକୁ ପ୍ରସ୍ତୁତ 
ହେଲି ଜଣେ ମାତ୍ର ସିପାହୀଙ୍କୁ ମୋ ମଟର ସାଇକେଲରେ ବସାଇ । ଥାନାରେ 
ଉପସ୍ଥିତ ଥବା ଆଉ ଜଶେ ସିପାହୀଙ୍କୁ ଏ ଦୁଃସମ୍ବାଦ ଜିଲ୍ଲା ଅଧ୍ୟକ୍ଷଙ୍କୁ ଜଣାଇ ଦେବାକୁ 
କହି ବାହାରିଗଲି | ମୁଁ ନିମସାହି ଛକରେ ପହଞ୍‌ ଦେଖୁଲି ବଡ଼ସାନ କେଇଟି କୁଡ଼ିଆ 
ପରି ଘରେ ନିଆଁର ରାଜତ୍ଵ । ଲୋକ ଉଭୟ ପାର୍ଶ୍ବରେ ଠିଆ ହୋଇ ପାଟିତୁଣ୍ଡ 
କରୁଛନ୍ତି । ମୁଁ ଭିଡ଼ ଠେଲି ଛକ ଆଡ଼କୁ ଅଗ୍ରସର ହେଲି । ଦେଖୁଲି ସେମିନାରୀ 
ବିଦ୍ୟାଳୟର ଛାତ୍ରାବାସର ଗଳ ଛପରରେ ଜଣେ କେହି ଅଗ୍ନି ସଂଯୋଗ କରୁଛି । 
ମୁଁ ମଟରସାଇକେଲ୍‌ରୁ ଡେଇଁ ଲୋକଟିର ଗୋଡ଼କୁ ଧରି ଟାଣି ତଳେ ପକାଇ ଦେଲି । 
ସାଥରରେ ଥବା ସିପାହୀ ବାବୁ ସେ ଲୋକଟିକୁ ମାଡ଼ି ବସିଲେ । ମୁଁ ପଛକୁ ଚାହିଁ 
ଦେଖୁଲି କି ମଟରସାଇକେଲଟି ତଳେ ପଡ଼ିନାହିଁ । ଜିଲ୍ଲା ଆରକ୍ଷୀ ଅଧ୍ଯକ୍ଷ ତାଙ୍କ ଧରି 
ନେଇଛନ୍ତି । ମତେ ଆଶ୍ଚର୍ଯ୍ୟ ଲାଗିଲା ଓ ମୋର ସାହସ ବଢ଼ିଗଲା । ଅଛ ସମୟ 
ମଧ୍ଯରେ ସବୁ ଥାନାରୁ ଅନେକ ଅଧ୍ୂବକାରୀ ଓ ପୋଲିସ ବଳ ଆସି ପହଞ୍ଚ ଗଲେ | 
ଦଙ୍ଗା ସେତିକିରେ ଅଟକି ଗଲା ।! ଆମେ ସମସ୍ତେ ରାତିସାରା ଲାଗି ସେହି ଘଟଣାର 
ସଂପୂକ୍ତ ସମସ୍ତଙ୍କୁ ଗିରଫ କଲୁ । ସକାଳକୁ ଦଙ୍ଗା ନଥିଲା । ମାତ୍ର ପୋଲିସର ଉତ୍ତମ 
କାର୍ଯ୍ୟର ପ୍ରଶଂସା ସମସ୍ତ ଦୈନିକ ସମ୍ବାଦପତ୍ରରେ ମୁକ୍ତକଣ୍ଡରେ ଗାନ କରାଯାଇଥୁଲା | 

ପର ଘଟଣାଟି ଘଟିଥିଲା ସାଆନ୍ତସାହି ଆଉ ହରିପୁର ମଧ୍ଯରେ । ବଜାରରୁ 
ବଟି ଆଦାୟ ଥୁଲା ମୁଖ୍ୟ ପ୍ରସଙ୍ଗ | ହରିପୁର ଲୋକେ ପୂର୍ବରୁ ବଟି ଆଦାୟ କରୁଥିବା 
ଏକ ନିର୍ଦ୍ଦିଷ୍ଟ ଅଞ୍ଚଳରୁ ସାଆନ୍ତସାହି ଲୋକେ ଜୋର ଜବରଦସ୍ତି ବଟି ଆଦାୟ କଲେ । 
ସେଇଥୁପାଇଁ ସେଦିନ ସନ୍ଧ୍ୟାରେ ଆରମ୍ଭ ହୋଇଗଲା ଦଙ୍ଗା | ଏଥିରେ ଉଭୟ ପକ୍ଷର 
ବହୁତ ଲୋକ ରକ୍ତାକ୍ତ ହୋଇ ଡାକ୍ତରଖାନାରେ ଭର୍ରି ହେଲେ | ଏ ଦୁଃସମ୍ବାଦ ପାଇ 
ଆମେ ଉଭୟ ପକ୍ଷରୁ ବହୁ ଲୋକଙ୍କୁ ଗିରଫ କରି ଥାନାକୁ ନେଇଗଲୁ । ପରଦିନ 
ସକାଳେ କେନ୍ଦ୍ରାଞ୍ଚଳ ଡି.ଆଇ.ଜି ଫୋନ ଯୋଗେ ମତେ ପଗରି ସବୁ କଥା ବୁଝିଲେ 
ଓ ଆଇନ ଅନୁସାରେ କାର୍ଯ୍ୟାନୁଷ୍ଠାନ ପାଇଁ ନିର୍ଦ୍ଦେଶ ଦେଲେ । ସାଆନ୍ତସାହିରେ 
ଡି.ଆଇ.କି. ମହୋଦୟଙ୍କ ଶ୍ଵଶୁର ଘର ଓ ସେହିଠାରେ ମଧ୍ଯ ମୋ ଶ୍ଵଶୁର ଘର । 
ଏକଥା ସାଆନ୍ତସାହି ଲୋକେ ଜାଣି ଆମ ଠାରୁ ସୁବିଧା ପାଇବେ ବୋଲି ଆଶା 

କରିଥିଲେ । ମାତ୍ର ଫଳ ବିପରୀତ ହେବାରୁ ସେମାନେ କ୍ଷୁନ୍ତ ହେଲେ ସିନା, ମାତ୍ର 
ବହୁକାଳ ପର୍ଯ୍ୟନ୍ତ ଦୁଇ ସାହି ମଧ୍ୟରେ ଆଉ ଗଣ୍ଡଗୋଳ ହୋଇନଥୁଲା । 

ଆସନ୍ତୁ ମୁଁ ପୁଣି ଆପଣମାନଙ୍କୁ କେନ୍ଦ୍ରାପଡ଼ାକୁ ଫେରାଇ ନିଏଁ । ଏହି ମଣ୍ଡଳ 
ଅଧୀନରେ ଥିବା ମହାକାଳପଡ଼ା ଥାନା ଅଞ୍ଚଳ ଅତ୍ୟନ୍ତ ଅଗମ୍ୟ । ଅସରାଏ ବର୍ଷା 
ହେଲେ ପାଦରେ ଗଲିଯିବା ମଧ୍ଯ କଷ୍ଠ | ସେତେବେଳେ ସେ ଅଞ୍ଚଳରେ ଖାଲି କଳା 
ରାସ୍ତା । ସେଠାକାର ଥାନାବାବୁଙ୍କ ବିରୁଦ୍ଧରେ ଆସିଲା ବହୁତ ଅଭିଯୋଗ । ମୁଁ 
ମହାକାଳପଡ଼ା ଗଲି । କାଗଜପତ୍ର ତନଖୁ କରି ଜାଣିଲି ସେ ଅଞ୍ଚଳର ଅଳ୍ପ କେତେକ 
ବ୍ୟକ୍ତିଙ୍କ ନାମରେ ବାରମ୍ବାର ବିଲରୁ ଧାନ ଗେରୀ ମକଦ୍ଦମା ରୁଜୁ କରାଯାଇଛି । 
ସବୁ ମକଦ୍ଦମା ଆରମ୍ଭ ଓ ଶେଷ ମଧ୍ୟରେ ସମୟର ବ୍ୟବଧାନ ମାତ୍ର ତିନିଦିନ । 
ଗେରୀଧାନ ଜବତ ହୋଇନାହିଁ । ଆସାମୀମାନଙ୍କ ଘର ଖାନତଲାସ ହୋଇନାହିଁ । 
ସେମାନଙ୍କୁ ଗିରଫ କରାଯାଇନାହିଁ । ତାଙ୍କୁ ପଳାତକ ଘୋଷଣା କରି ତାଙ୍କ ବିରୁଦ୍ଧରେ 
ଅଭିଯୋଗ ପତ୍ର ଦାଖଲ କରାଯାଇଛି । ସବୁଠାରୁ ଆଶ୍ଚର୍ଯ୍ୟ ବିଷୟ ହେଉଛି ସେସବୁ 
ମକଦମାର ସାକ୍ଷୀମାନେ ବି ସମାନ । ମୋ ମନରେ ସନ୍ଦେହ ହେଲା । ମୁଁ ଖବର 
ନେବାକୁ ଚେଷ୍ଟାକଲି । ଆସାମୀମାନେ ସମସ୍ତେ ସମ୍ତଭାନ୍ତ ପରିବାରର । ତେବେ 
ବିରୋଧୀ ରାଜନୈତିକ ଦଳର ସେମାନେ ହେଲେ ମୁଖ୍ୟ ବ୍ୟକ୍ତି । ତାଙ୍କୁ ଶାସନ 
କରିବାକୁ ଥାନା ବାବୁଙ୍କର ଏ ପ୍ରୟାସ । କ୍ଷମତାସୀନ ଦଳର ନେତାଙ୍କ କଥାରେ ପଡ଼ି 
ଏତେ କାଣ୍ଡ କାରଖାନା | ସବୁ ମକଦ୍ଦମା ତଦନ୍ତର ଭୁଲ ବାହାର କରି ରିପୋର୍ଟଟିଏ 
ପ୍ରସ୍ତୁତ କରି ଥାନାବାବୃଙ୍କୁ ତାଙ୍କର ବକ୍ତବ୍ୟ ରଖୁବାକୁ ଚିଠିଟିଏ ଲେଖୁଲି । ସେ ସବୁ 
କଥା ଅବଗତ ହୋଇ କିଛିଦିନ ବୋଧହୁଏ ଧାଁ ଦଉଡ଼ କଲେ । ପରେ ଦିନେ 
ସକାଳେ ମୋ ବାସଭବନରେ ପହ୍‌ କାନ୍ଦକାନ୍ଦ ସ୍ଵରରେ ମତେ କ୍ଷମାମାଗି ସାହାଯ୍ୟ 
ପାଇଁ ପ୍ରାର୍ଥନା କଲେ । ଆଉ ଏପରି ନକରିବା ପାଇଁ ପ୍ରତିଶ୍ରତି ଦେଲେ । 

ସେହି ସମୟରେ ଆମ ରାଜ୍ୟର ଏକୋଇଶ ଜଣ ଲୋକସଭା ସଦସ୍ୟମାନଙ୍କ 
ମଧ୍ଯରୁ ସମସ୍ତେ ଥିଲେ କଂଗ୍ରେସ ଦଳର । ମାତ୍ର କେବଳ କେନ୍ଦ୍ରାପଡ଼ା ଆସନଟି 
ଥିଲା ସ୍ଵଗର୍ତ ପ୍ରବାଦପୂରୁଷ ବିଜୁବାବୁଙ୍କ ହାତରେ । ସେ ମଝିରେ ମଝିରେ ଆସି 
କେନ୍ଦ୍ରାପଡ଼ା ଅଞ୍ଚଳରେ ପଦଯତ୍ରା କରୁଥିଲେ । ଥରେ ମୁଁ କୌଣସି ଗୋଟିଏ ମକଦ୍ଦମାର 

ତଦାରଖ କରି ଫେରୁଥିବା ରାସ୍ତାରେ ତାଙ୍କ ସହିତ ଭେଟ ହେଲା । ମୁଁ ତାଙ୍କୁ 
ଯଥୋଚିତ ସମ୍ମାନ ଜଣାଇ ଅପେକ୍ଷା କଲି । ସେ ମତେ ବ୍ଯକ୍ତିଗତ ଭାବରେ 
ଚିହ୍ନିଥଲେ । କହିଲେ, “ଭଲ କରୁଛ | ଏମିତି କାମ କରିଚ୍ାଲ ।” ମୁଁ ତାଙ୍କ 
ଅନୁମତି ନେଇ ମୋ ଗନ୍ତବ୍ୟ ପଥରେ ଯାତ୍ରା କଲି | 

ସେହି ସମୟରେ କେନ୍ଦ୍ରାପଡ଼ା ମହାବିଦ୍ୟାଳୟର ଅଧ୍ଯକ୍ଷ ଦାୟିତ୍ଵରେ ଥଲେ 
ସ୍ଵର୍ଗତ ଧୀରେନ୍ଦ୍ର କୂମାର ସାମନ୍ତରାୟ । ମୋ ସହିତ ତାଙ୍କର ପରିଚୟ ବାଙ୍କୀରୁ | 
ଥରେ କଲେଜରେ ଥିବା ସମବାୟ ସମିତିରୁ ଟଙ୍କା ଗ୍େରୀ ହେଲା । ଦାୟିତ୍ଵରେ 
ଥିବା ଅଧ୍ୟାପକ ଏ ଘଟଣାଟିକୁ ଅଧ୍ଯକ୍ଷ ମହାଶୟଙ୍କ ଦୃଷ୍ଟିକୁ ନେଲେ । ଅଧ୍ଯକ୍ଷ ମହାଶୟ 
ଘଟଣାଟିକୁ ଥାନାରେ ଜଣାଇବାକୁ ଉପଦେଶ ଦେଲେ । ମାତ୍ର ଅଧ୍ୟାପକ ମହାଶୟ 
ଅନିଛୁକ । ପୋଲିସ ଶୁଣିବ ନାହିଁ, ଦୁର୍ବ୍ୟବହାର କରିବ ଇତ୍ୟାଦି ଇତ୍ୟାଦି କଥା କହି 
ଟାଳି ଦେବାକୁ ଚେଷ୍ଟା କଲେ । ମାତ୍ର ଅଧ୍ଯକ୍ଷ ମହୋଦୟ ତାଙ୍କ କଥା ପ୍ରତି କର୍ଣ୍ଣପାତ 
ନକରି ମତେ ଫୋନ୍‌ରେ ସବୁ କଥା କହିଲେ | ମୋ ନିର୍ଦ୍ଦେଶରେ ପୋଲିସ କୁକୁର 
ସହିତ ବୈଜ୍ଞାନିକ ବିଶେଷଜ୍ଞ ଦଳ ଓ ତଦନ୍ତକାରୀ ଦଳ କଲେଜ ପହଞ୍ଚଲେ | କୁକୁର 
ସାହାଯ୍ୟରେ ଗେର ଧରାହେଲା । ଟଙ୍କା ଉଦ୍ଧାର କରାଗଲା । କଲେଜ ସାରା 
ପୋଲିସର ଭୁରିଭୁରି ପ୍ରଶଂସା | ଅଧକ୍ଷ ମହୋଦୟ କହିଲେ, ଖାଲି ଚିଠି ଲେଖୁଲେ 
ଚଳେନା | ବ୍ୟଲ୍ତିଗତ ସ୍ତରରେ ସମ୍ପର୍କ ରଖ । ପୋଲିସ ସମସ୍ତଙ୍କୁ କେବେ ବି ଖରାପ 
ବ୍ୟବହାର କରେନା । ଖରାପ ବ୍ୟବହାର ଖରାପ ଲୋକଙ୍କ ପାଇଁ ହୋଇଥ୍‌ବ । 
ତୁମେ ତାଙ୍କୁ ବନ୍ଧୁ ଭାବରେ ଦେଖ । ସେ ବି ବଳେବଳେ ତୁମର ବନ୍ଧୁ ହୋଇଯିବେ । 
ଏହି ଘଟଣା ପରେ କଲେକର ସମସ୍ତ ଉତ୍ସବରେ ପୋଲିସ ନିମନ୍ତିତ ଅତିଥ ଭାବରେ 


ସେଠାକୁ ଗଲେ | 

ମୋ ଝିଅ ସେତେବେଳେ କେନ୍ଦ୍ରାପଡ଼ାର ବାଳିକା ବିଦ୍ୟାଳୟରେ ପଢୁଥାଏ | 
ପଡ଼ିଶା ଘର ସାନ ସାନ ଝିଅମାନଙ୍କର ସେ ଥାଏ ଅପ୍ରତିଦ୍ୃନ୍ଦୀ ନେତ୍ରୀ । ବର୍ଷାଦିନ । 
ଝିପିଝି ପି ବର୍ଷା ହେଉଥାଏ । ସମୟ ପ୍ରାୟ ସାଢ଼େ ଗରିଟା | ମୋ ଝିଅ ନେବୃତ୍ଵରେ 
ତା'ର ସମସ୍ତ ସାଥୀ ଆସି ମତେ ପ୍ରାୟତ ଆକ୍ରମଣ ଭଙ୍ଗୀରେ କହିଲେ, “ କାଳିଆ 
ଆମ ସାଙ୍ଗ ଏଇ ପିଲା ମୁଣ୍ଡରେ ମାଙ୍କଡ଼ ବସାଇ ଦେଲା । ସେ ଡରେ ତଳେ 
ପଡ଼ିଗଲା । ଆମେ ତାକୁ ଉଠାଇ ତୁମ ପାଖକୁ ଆଣିଛୁ । ଯାହା କରିବା କଥା କର | 

ନଚେତ୍‌ କାଲିଠାରୁ ଆମେ କେହି ସୁଲକୁ ଯିବୁ ନାହିଁ ।” ମୁଁ ଦେଖୁଲି ପିଲାଟି 
କାଦୁଅରେ ପଡ଼ି ପାଣି ସରସର ଡ଼େସ୍‌ ପିନ୍ଧି ଠିଆ ହୋଇଛି ।! ମୋ ସ୍ତ୍ରୀକୁ ଡାକି 
ପିଲାମାନଙ୍କ କଥା ବୁଝିବାକୁ କହି ମୁଁ ମଟରସାଇକେଲ ନେଇ କାଳିଆକୁ ଖୋଜିବାକୁ 
ବାହାରିଗଲି । ଅନେକ ବୁଲିଲି । ବହୁତ ଲୋକଙ୍କୁ ପର୍ଚରିଲି । କିଛି ସମୟ ପରେ 
ଘରକୁ ଫେରିଲି ।! ତା'ର ଅଳ ସମୟ ପରେ ସ୍ଵୟଂ ସ୍ଥାନୀୟ ଲୋକପ୍ରତିନିଧ୍ବ ତାଙ୍କ 
ପୁଅ କାଳିଆକୁ ସାଙ୍ଗରେ ନେଇ ଆସି ପହଞ୍ଚଲେ । ମତେ ଦେଖୁ ଦେଖୁ କାଳିଆ ମୋ 
ପାଦ ଛୁଇଁ ପ୍ରଣାମ କଲା | କ୍ଷମା ମାଗି କହିଲା, “ ଆଉ ଏପରି କେବେ ହେବନାହିଁ ।” 
ମୋ ସ୍ତ୍ୀର ପାଦଛୁଇଁ ସେ ମଧ୍ଯ ଶପଥ କଲା । ସେହିଦିନଠାରୁ କାଳିଆର ହେଲା 
ପରିବର୍ଭନ | ଝିଅମାନେ ସୂଲ ଯିବା ବାଟରେ ଆଉ କାଳିଆକୁ ଦେଖୁବାକୁ ପାଇଲେ 
ନାହିଁ । 

ଆଉ ଦିନେ ସକାଳୁ ମୁଁ ତରତର ହୋଇ ନିକିରେଇ ବାହାରି ଥାଏ | ସାଙ୍ଗରେ 
ଥାଆନ୍ତି ଆନାର ବଡ଼ ବାବୁ ଓ ଅନ୍ୟମାନେ । ହଠାତ୍‌ ଆସି ପହଞ୍ଚଜଲେ ବୈଷ୍ଣବ 
ବାବୁ । ଶ୍ରୀଯୁକ୍ତ ବୈଷ୍ଣବ ଚରଣ ସାମଲ । ବାଣୀବିହାରର ଓଡ଼ିଆ ବିଭାଗର 
ପ୍ରଫେସର | ସେ ମତେ ଅଟକାଇ ତାଙ୍କ କଥା କହିବାକୁ ଚେଷ୍ଟା କରୁଥିଲେ | ମାତ୍ର 
ମୁଁ ତାଙ୍କୁ ସେହି ଗାଡ଼ିରେ ବସାଇ ନିକିରାଇ ଅଭିମୁଖେ ବାହାରିଗଲି । ରାସ୍ତାରେ କଥା 
ହେଲା ବେଳେ ବୈଷ୍ଣବବାବୁ ମତେ କହିଲେ କି ତାଙ୍କ ବିଦ୍ୟାଳୟ ଦିନର ଶିକ୍ଷକ 
ନରହରି ସାର୍‌ଙ୍କୁ ବିନା ଦୋଷରେ ପୋଲିସ ଧରି ଆଣି ହାଜତରେ ରଖୁଛି । ମୁଁ 
ଆଶ୍ଚର୍ଯ୍ୟ ହେଲି । ନିକଟରେ ଥବା ଥାନାବାବୁଙ୍କୁ ପର୍ରରିବାରୁ ସେ କହିଲେ ଇନ୍ଦୁପୁର 
ନିକଟରେ ଗୋଟେ ଘର ପୋଡ଼ି ଘଟଣା ଘଟିଛି । ସେହି ଘଟଣାରେ କେତେଜଣଙ୍କୁ 
ଅଣା ଯାଇଛି । ନରହରି ବାବୁ ସେମାନଙ୍କ ମଧ୍ଯରେ ଅଛନ୍ତି କି ନା”, ମୁ ଥାନାକୁ 
ପଚାରି ବୁଝେ । ବଡ଼ବାବୁ ଥାନାରୁ ଖବରନେଇ ମତେ କହିଲେ, “ହଁ ସାର୍‌ ! 
ନରହରି ବାବୁ ଘର ପୋଡ଼ି କେଶ୍‌ର ମୁଖ୍ଯ ଆସାମୀ ।” ମୁଁ ଆଶ୍ଚର୍ଯ୍ୟ ହେଲି । 
ବୈଷ୍ଣବ ବାବୁ କହୁଛନ୍ତି ସେ ଜଣେ ନାମକରା ଶିକ୍ଷକ | ଅଥଚ ଏଶେ ତାଙ୍କ ବିରୁଦ୍ଧରେ 
ଘରପୋଡ଼ି ଘଟଣା ପରି ସଂଘାତିକ ମକଦ୍ଦମା ହୋଇଛି । ମୁଁ ଥାନାବାବୁଙ୍କୁ ନିର୍ଦ୍ଦେଶ 
ଦେଲି, ଆଜି ଆମେ ନିକିରେଇ କାମ ସାରି ସେ କେଶଟି ଦେଖବା । ତା'ପରେ 

ଆସାମୀମାନଙ୍କୁ କୋର୍ଟକୁ ପଠାଯିବା କଥା ଚିନ୍ତା କରାଯିବ । ଥାନାବାବୁ ମୋ ନିର୍ଦ୍ଦେଶକୁ 
ଅକ୍ଷରେ ଅକ୍ଷରେ ପାଳନ କରିବାକୁ ତଦନ୍ତକାରୀ ଅଧ୍ୁବକାରୀଙ୍କୁ ଜଣାଇଦେଲେ । 
ନିଜିରାଇରେ ପହଞ୍ଚଲୁ । ନେତ୍ରୀ ଆସୁଛନ୍ତି । ସ୍ଵାସ୍ଥ୍ୟ ପରୀକ୍ଷା ପାଇଁ ଆସୁଛନ୍ତି କଟକରୁ 
ବହୁତ ଡାକ୍ତର । ସଭା ଆରମ୍ଭ ହେଲା । ସ୍ଵାସ୍ଥ୍ୟ ପରୀକ୍ଷା ଶିବିର ଉଦ୍‌ଘାଟିତ ହେଲା । 
ଫୁଲମାଳ, ଘନଘନ କରତାଳିରେ ସମଗ୍ର ଅଞ୍ଚଳ ପ୍ରକମ୍ପିତ ହେଲା । କିଛି ସମୟ 
ପରେ କାର୍ଯ୍ୟଶେଷ । ସମସ୍ତଙ୍କ ପ୍ରସ୍ଥାନ ପରେ ଆମେ ଗଲୁ ଇନ୍ଦୁପୁର । 

ବିରୂପା ନଦୀ କୂଳରେ ଗାଁଟିଏ । ସେଠାରେ ଅଛି ଗୋଟିଏ ପ୍ରତିଷ୍ଠିତ ବିଦ୍ୟାଳୟ, 
ଡାକ୍ତରଖାନା, ଡାକବଙ୍ଗଳା, ବଜାର । ଏହି ଅଞ୍ଚଳର ବହୁ ପ୍ରସିଦ୍ଧ ବ୍ୟକ୍ତି ଆମ 
ରାଜ୍ୟକୁ ଅତୀତରେ ଦିଗ୍ଦର୍ଶନ ଦେଇଥିଲେ | ସେହି ଗାଁ ମାଟିରେ ଠିଆ ହୋଇ ମୁଁ 
ନିଜକୁ ଗର୍ବିତ ମନେ କରୁଥିଲି । ଆମକୁ ଦେଖୁ ବହୁ ସ୍ଥାନୀୟ ଲୋକ ଆସି ରୁଣ୍ଡ 
ହେଲେ | ଘଟଣା ସ୍ଥଳକୁ ଲୋକମାନେ ବାଟ କଢ଼େଇ ନେଇଗଲେ । ସମୟ ପ୍ରାୟ 
ଅପରାହୃ ତିନିଘଟିକା । ଗାଁ ଶେଷରେ ଧାନ ବିଲ । ସେହି ବିଲର ଗୋଟିଏ ଧାରରେ 
ଘଟଣା ସ୍ଥଳ । ଗାଁକୁ ଅଳ ଦୂର ଛାଡ଼ିଥାଏ । ଚାରିପାଖରେ କିଆ ଆଉ କାନକୋଳି 
କଣ୍ଟାର ନିଘଞ୍ଚ ବଣ । ସେଇଠି ଠିଆ ହୋଇଛି ଗୋଟିଏ ସାନ ଚାଳ ଛପର ଘରର 
ପୋଡ଼ା କୂଡ଼ିଆ । ତଳେ ଜମା ହୋଇଛି ଜଳି ଯାଉଥବା ଛଣର ଅବଶିଷ୍ଟ ଅଂଶ । 
ଚାରିପାଖରେ ହଳତଡ଼ା ଭୂଇଁ । ଠାଏ ଠାଏ କଖାରୁ ମନ୍ଦାରୁ ବାହାରୁଛି ତିନି ଗାରୋଟି 
କରି ପତ୍ର । ଅଭିଯୋଗ ଯେ ଏହି କୁଡ଼ିଆ ଘରକୁ ନରହରିବାବୁ ଏବଂ ଗାଁର ବହୁ 
ଲୋକ ରାତିର ନିରବ ପ୍ରହରରେ ଦିଆସିଲି ସାହାଯ୍ୟରେ ପୋଡ଼ି ଦେଇଥୁଲେ । 
ସେଠାରେ ଫସଲ କିଆରୀକୁ ଜଗି ଶୋଇଥିବା ଯୁବକ ଦୂଇଜଣ ନିଦରୁ ଉଠି ନଥିଲେ, 
ଜଳିପୋଡ଼ି ମରିଯାଇଥାଆନ୍ତେ | ତଦନ୍ତ ସମୟରେ ସେଠାରେ ଶୋଇଥିବା ଦୁଇଜଣ 
ବ୍ୟକ୍ତି ସାକ୍ଷ୍ୟପ୍ରଦାନ କରି ଘଟଣାକୁ ସମ୍ପୂର୍ଣ ସତ୍ୟ ବୋଲି ପ୍ରମାଣ କଲେ । ସେମାନେ 
ସେଠାରେ କିପରି ଶୋଇଥୁଲେ ତାହା ଆଉ ଥରେ ଶୋଇ ଦେଖାଇବାକୁ ମୁଁ ସେମାନଙ୍କୁ 
ନିର୍ଦ୍ଦେଶ ଦେଲି । ଜଣେ ଯୁବକ ଖଣ୍ଡେ ଖଜୁରୀ ପତ୍ରର ସିଲେଇ ପଟି ଆଣିଲା । 
ଶୋଇବାର ଉପକ୍ରମ କଲା । ମାତ୍ର ତଳେ ଥିବା ତଡ଼ା ମାଟିର ଅସମତଳତା ତାକୁ 
ସେଠାରେ ଶୋଇବାକୁ ଦେଲା ନାହିଁ । ଅନ୍ୟ ଜଣକ କହିଲା, “ ଆଜ୍ଞା ! ମୁଁ ଏଠାରେ 

ଶୋଇବି ନାହିଁ । ମୋର ବାପ ନାହିଁ । ବିଧବା ମା' ଏକା । ସେ କାନ୍ଦିବ । କାରଣ 
ଜୀଅନ୍ତା, ଲୋକ ମଶାଣି ପଦାରେ ଶୁଅନ୍ତି ନାହିଁ । ” ମୁଁ ତାକୁ ଓ ଗ୍ରାମର ଅନ୍ୟମାନଙ୍କୁ 
ପ୍ରଶ୍ନ କରି ଜାଣିଲି, ସେ ସ୍ଥାନଟି ଗ୍ରାମ ଲୋକମାନେ ବର୍ଷାଦିନେ ଶ୍ମଶାନ ରୂପେ 
ବ୍ୟବହାର କରନ୍ତି | ଅନ୍ୟ ସମୟରେ ନଇବନ୍ଧ ଆରପଟେ ବିରୂପା ନଦୀ ଧାରରେ 
ଶବ ସତ୍କାର କରାଯାଏ | ଅଭିଯୋଗକାରୀ ଜବରଦଖଲ କରି ଶ୍ଲସାନକୁ ନିଜ ଦଖଲକୁ 
ନେଇଥିବାରୁ ଗ୍ରାମବାସୀମାନେ ସେଥୁରେ ଆପରି ଉଠାଇ ଦରଖାସ୍ତ ଦେଲେ | ଫଳରେ 
ଏ ଘରପୋଡ଼ି ମକବ୍ଦମାର ସୂତ୍ରପାତ ହେଲା । ପ୍ରକୃତରେ ନରହରିବାକୁ ବା ଗାଁର 
କୌଣସି ଲୋକ ଏଥୁରେ ସଂପୃକ୍ତ ନୁହନ୍ତି । ସବୁ କାର୍ଯ୍ୟ ସମାହିତ ହୋଇଛି 
ଜବରଦଖଲକାରୀଙ୍କ ଦ୍ଵାରା । 

ମୋ ଦ୍ଵାରା ମକଦ୍ଦମାର ତଦନ୍ତ ପରେ ଜବରଦଖଲକାରୀଙ୍କ କୂଟିଳତା 
ଧରାପଡ଼ିଲା । ନରହରି ବାବୁଙ୍କୁ କ୍ଷମାପ୍ରାର୍ଥନା କରି ଆମେ ଥାନାରୁ ବିଦାୟ ଦେଲୁ । 
ଅଭିଯୋଗକାରୀ ମିଥ୍ୟା ମକଦ୍ଦମା ଆଗତ କରିଥୁବାରୁ ତାଙ୍କ ବିରୋଧରେ କାର୍ଯ୍ୟାନୁଷ୍ଠାନ 
ପାଇଁ ମୁଁ ସୁପାରିଶ କଲି ! ପରେ ଜାଣିଲି, ସେହି ପରିବାରର ବାଙ୍ଗାଲୋର ଠାରେ 
ଗକିରି କରୁଥିବା ଜଣେ ଯୁବକ ଏସବୁ ସମ୍ବାଦ ପାଇ ଘରକୁ ଆସିଲେ । ସେ 
ବିଦ୍ୟାଳୟ ଜୀବନରେ ଥିଲେ ନରହରିବାବୁଙ୍କର ପ୍ରିୟ ଛାତ୍ର । ନିଜ ଦାଦାଙ୍କ ଅପକର୍ମରେ 
ଲାଞତ ଅନୁଭବ କରି ସେ ଦାଦାଙ୍କ ଠାରୁ ପୃଥକ ହୋଇଗଲେ । ମୁଁ ପରେ ଜାଣିଲି 
ସେ ଅଞ୍ଚଳର ଲୋକମାନେ ଏହି ନରହରି ବାବୁଙ୍କ ମକଦ୍ଦମାକୁ ଉତ୍କଣ୍ଠାର ସହ ଲକ୍ଷ୍ୟ 
କରୁଥିଲେ | ତାଙ୍କର ମୁକ୍ତିପରେ ସବୁଆଡ଼େ ପୋଲିସ ଉପରେ ଲୋକମାନଙ୍କର 
ଆସ୍ଥା ଓ ବିଶ୍ଵାସ ବଢ଼ିଗଲା । କଥା କଥାକେ ଲୋକେ ଏହି ନରହରି ସାର୍‌ଙ୍କ ମକଦ୍ଦମାର 
ଦାଇକା ଦେଲେ | ପରେ ମୁଁ ଏ ବିଷୟରେ “ଗପ ହେଲେ ବି ସତ” ନାମରେ 
ଗପଟିଏ ଲେଖୁଛି ଏବଂ ତାହା ମୋର ଗଛ ସଂକଳନ “ ଖଶ୍ରିତ ଜହ୍ନର ଲୁହ” ରେ 
ପ୍ରକାଶିତ । ରାଜନଗର, ଆଜି, ପାଟକୁରା ଅଞ୍ଚଳରେ ସେ ସମୟରେ ସେପରି କିଛି 
ଗୁରୁତ୍ଵପୂର୍ଣ ଘଟଣା ଘଟିନଥଲା । ମାତ୍ର ତିଳକୁ ତାଳ କରି ଘଟଣାମାନ ପହଞ୍ଥଲା 
ମହାକାଳପଡ଼ା ଥାନା ଅଞ୍ଚଳରୁ | ସବୁଥୁରେ ଥଲା ରାଜନୈତିକ ଗନ୍ଧ | ତେଣୁ ମୁଁ 
ପ୍ରାୟ ଏହି ଅଞ୍ଚଳର ବହୁ ମକଦମାକୁ ନିଜେ ତଦାରଖ କରୁଥିଲି । 

ଥରେ ଜଣେ ଭଦ୍ରବ୍ୟକ୍ତି ଆସି ମୋ କାର୍ଯ୍ୟାଳୟରେ ପହଞ୍ଚ ଗୋଟିଏ ନରହତ୍ୟା 
ମକଦ୍ଦମାର ଦରଖାସ୍ତ ଦେଲେ । କାଗଜ ଖଣ୍ଡକ ଆମୂଳଚୂଳ ପାଠ କରି ମୁଁ ଦ୍ବିଧାରେ 
ପଡ଼ିଗଲି ଓ ତୃରିତ ମହାକାଳପଡ଼ା ଯିବାକୁ ମନସ୍ଥ କଲି । ଥାନାରେ ଥାନାବାବୁ 
ମତେ କହିଲେ, “ସାର୍‌ ! ବୂଢ଼ାର ଦେହ ଖରାପ ଥିଲା | ଚିକିସ୍ତା ହେଉଥଲା | 
ପରେ ମରିଗଲା । ପୁଅର ଗାଁରେ କାହାରି ସହିତ ପଡ଼େନା । ସେ ଆସି ନରହତ୍ୟା 
ମକଦ୍ଦମାର ବିବରଣୀ ପ୍ରଦାନ କରୁଛି ।” ମୁଁ ଭାବିଲି ହୁଏତ ଥାନାବାବୁ ଠିକ୍‌ ହୋଇ 
ପାରନ୍ତି । ତେଣୁ ତାଙ୍କୁ ସାଙ୍ଗରେ ନେଇ ମୁଁ ତତ୍କ୍ଷଣାତ୍‌ ସେ ଗାଁକୁ ଗଲି । ତଦନ୍ତ 
ଆରମ୍ଭ ହେଲା । ପ୍ରକୃତରେ ଅଭିଯୋଗକାରୀଙ୍କ ସହିତ ଗାଁରେ ସମସ୍ତଙ୍କର ଅପଡ଼ । 
ତାକୁ ନିଆଁ, ପାଣି ବନ୍ଦ କରାଯାଇଛି । ସେ ଯୁବକଟି କାନ୍ଦିକାନ୍ଦି ବୟାନ ଦେଲା କି 
ତା'ର ବଡ଼ବାପା ପୁଅ ଭାଇ ସହିତ ପଡ଼େନା । ସେମାନଙ୍କ ମଧ୍ଯରେ ପୈତୃକ 
ସମ୍ପଭିକୁ ନେଇ ବିବାଦ । ଉଭୟ ଏକ ଖଞ୍ଜାରେ ବସବାସ କରନ୍ତି । ଭାଇ 
ଗ୍ରାମବାସୀମାନଙ୍କୁ ହାତକରି ୟାକୁ ଏକଘରିଆ କରିଛି । ଅଭିଯୋଗକାରୀଙ୍କ 
ମାତସବିୟୋଗ ବେଳେ ମଧ୍ଯ ଗାଁଲୋକ ଶବ ଉଠାଇଲେ ନାହିଁ । ସେ ତାଙ୍କ ମାର୍ମୁପୁଅ 
ଭାଇମାନଙ୍କୁ ଡାକି ଶବସଜ଼୍ାରର ବ୍ଯବସ୍ଥା କଲା ! ଏପରିକି ଶବକୁ ମଧ୍ଯ ଗାଁ ମଶାଣିରେ 
ଦାହ ହେବାକୁ ଦେଲେ ନାହିଁ । ସେଥୁପାଇଁ ସେ ଶବ ଦାହକାର୍ଯ୍ୟ ନଇବାଲିରେ 
ସମାହିତ କଲା । ଶୁଦ୍ଧିକ୍ରିୟା ପାଇଁ ସବୁ କାର୍ଯ୍ୟରେ ମାମୁଁଘର ଲୋକ ସାହାଯ୍ୟ କଲେ । 
ଏପରିକି ଗତବର୍ଷ ତା'ର ସାନ ଭଉଣୀର ବାହାଘର ମଧ୍ଯ ମାମୁଁ ଘରେ ଅନୁଷ୍ଣିତ 
ହେଲା । ଅଛ କିଛି ଦିନ ପୂର୍ବରୁ ବିଲରୁ ବାଦାମ ଚୋରୀ କରିଥିବାର ଅଭିଯୋଗ କରି 
ଗାଁ ଲୋକେ ତାକୁ ଖୋଜିବାକୁ ଘରକୁ ଆସିଲେ | ତାର ଦୁଇତିନି ଦିନ ପୂର୍ବରୁ ତା’ 
ବାପାଙ୍କୁ ଥଣ୍ଡା, କାଶ, ଜର ହୋଇଥଲା | ପାଖ ଗାଁରୁ ଜଣେ ଗାଉଁଲି ଡାକ୍ତରଙ୍କ ଠାରୁ 
ଦୁଇଟି ବଟିକା ଆଣି ବାପାଙ୍କୁ ଖୋଇଥଲି । ବାପାର ଦେହ ଭଲ ହୋଇ ନଥୁଲା । 
ଘଟଣାଦିନ ସେହି ସମ୍ପର୍କୀୟ ଭାଇ ଆସି ତା” ବିଷୟରେ ବାପାଙ୍କୁ ପଚାରିଲା । ବାପା 
ତାଙ୍କୁ ମୁଁ ଘରେ ନାହିଁ ବୋଳି କହିବାରୁ ସେମାନେ କ୍ରୋଧାନ୍ଵିତ ହୋଇ ବାପାଙ୍କ 
ହାତଗୋଡ଼ ଧରି ଝୁଲାଇ ଝୁଲାଇ ଅଗଣାକୁ ଫିର୍ଗିଦେଇ ଚାଲିଗଲେ । ତା ସ୍ତ୍ରୀ ଧାଇଁଯାଇଁ 
ବାପାଙ୍କ ମୁହଁରେ ପାଣିଦେଇ ତାଙ୍କୁ ଉଠାଇବାକୁ ଚେଷ୍ଟା କଲା | ମାତ୍ର ଅଛ ସମୟ 

ପରେ ସେ ଶେଷ ନିଶ୍ଵାସ ତ୍ୟାଗ କଲେ ।” ଏକଥା ଶୁଣି ଥାନାବାବୁଙ୍କ ସହିତ 
ଆଲୋଚନା କରି ନରହତ୍ଯା ମକଦ୍ଦମା ଟିଏ ରୁଜୁ କରାଇଲି । ତଦନ୍ତ ଦାୟିତ୍ଵ 
ନେଲେ ଥାନାବାବୁ । ଆସାମୀମାନେ ଲୁଚି ଥଲେ । ତାଙ୍କୁ ଗିରଫ କରିବାକୁ ଯତ୍ନ 
କରାଗଲା | ସ୍ଥାନୀୟ ଏସ୍‌.ଡି.ପି.ଓ ଆସି ମକଦ୍ଦମା ତଦନ୍ତକୁ ଦେଖୁକରି ଏହା ଏକ 
ଅପମୃତ୍ୟୁ ବୋଲି ମନ୍ତବ୍ୟ ଦେଲେ । ତାଙ୍କର ଏତାଦୃଶ କାର୍ଯ୍ୟ ମତେ ସ୍ତମ୍ଭୀଭୂତ 
କରିଦେଲା । ମୁଁ କାଳବିଳମ୍ବ ନକରି ଏହି ମକଦ୍ଦମା ଯେ ଏକ ହତ୍ୟା ଘଟଣା ଏ କଥା 
ଲେଖୁ ଜିଲ୍ଲା ଆରକ୍ଷୀ ଅଧ୍ଯକ୍ଷ ମହୋଦୟକୁ ଜଣାଇବା ସହିତ ମୋର ଓ ଏସ୍‌.ଡି.ପି.ଓଙ୍କର 
ଭିନ୍ନମତ ହେବାରୁ ଅନ୍ୟ ଜଣେ ଉଚ୍ଚକ୍ଷମତାପନ୍ନ ଅଧ୍ବକାରୀ ଏହାର ତଦାରଖ କରିବାକୁ 
ଅନୁରୋଧ କଲି । ଅଳ୍ପଦିନ ମଧ୍ଯରେ ଅତିରିକ୍ତ ଆରକ୍ଷୀ ଅଧୁକ୍ଷକ ଶ୍ରୀଯୁକ୍ତ ମନମୋହନ 
ପ୍ରହରାଜ ଘଟଣାର ତଦାରଖ କରିବାକୁ ଆସିଲେ । ଘଟଣାସ୍ଥଳ ପରିଦର୍ଶନ କରି, 
ଉତ୍ତୟ ପକ୍ଷର ଜମାନବନ୍ଦୀ ନେଇ, ମୋ ସହିତ ଓ ଏସ୍‌.ଡି.ପି.ଓ. ମହାଶୟଙ୍କ ସହିତ 
ଆଲୋଚନା କରି ଏହାକୁ ନରହତ୍ୟା ପର୍ଯ୍ୟାୟର ବୋଲି ମତଦେଲେ । 

ଏହି କେନ୍ଦ୍ରାପଡ଼ା ଠାରେ କାର୍ଯ୍ୟ କରୁଥିଲା ବେଳେ ସେଠାକାର ଆଇନ ଶୁଙ୍ଖଳା 
ପରିସ୍ଥିତି ମୁଖ୍ୟତଃ ଶାନ୍ତ ଥଲା । କେବେ କେମିତି ସେଠାକାର ବହୁ ପୁରାତନ ଟାଉନ 
କୃବକୁ ଯାଉଥିଲି | ସେଠାରେ ପ୍ରାୟ ସହରର ସମ୍ଭାନ୍ତ ଲୋକମାନଙ୍କ ସହିତ ଦେଖା 
ସାକ୍ଷାତ ହେଉଥଲା । ପୁରୁଣା ବସଷ୍ଟାଣ୍ଡ ଅଞ୍ଚଳ ଥଲା ସମସ୍ତଙ୍କ ସହିତ ମିଳନସ୍ପଳ । 
ଲେଖାଲେଖୁ୍‌ ପ୍ରତି ଆଗ୍ରହ ଥିବାରୁ ମୋର ପରିଚୟ ହୋଇଥଲା, ପ୍ରସିଦ୍ଧ ଗାଳିକ 
ଶ୍ରୀଯୁକ୍ତ ରାମଚନ୍ଦ୍ର ବେହେରା ଓ ବିଶିଷ୍ଠ କବି ସ୍ଵର୍ଗତ ଦୀପକ ମିଶ୍ରଙ୍କ ସହିତ । 
ସେମାନେ ମତେ ଆଦର କହୁଥଲେ । ସେ ଦ୍ବୟ ସେତେବେଳେ କେନ୍ଦ୍ରାପଡ଼ା 
ମହାବିଦ୍ୟାଳୟରେ ଅବସ୍ଥାପିତ ଥବାରୁ ଛାତ୍ରମାନଙ୍କ ସମସ୍ୟାର ସମାଧାନ ମୋ ପାଇଁ 
ସହଜ ହେଉଥିଲା | ସ୍ଥାନୀୟ ସମ୍ବାଦଦାତା, ଓକିଲ, ଗାଳିକ ଶ୍ରୀଯୁକ୍ତ ରାମଚନ୍ଦ୍ର ମିଶ୍ର 
ମଧ୍ୟ ଥଲେ ଜଣେ ମୋର ଉତ୍ତମ ବନ୍ଧୁ | 

ସେହିଠାରେ ଥିଲାବେଳେ ଆରମ୍ଭ ହୋଇଥଲା “ ଧାରେ ଆଲୁଅ” ଚଳଚ୍ଚିତ୍ରର 
ନିର୍ମାଣ । ପ୍ରଫେସର ସଗୀର ଅହହମ୍ମଦଙ୍କ ସହିତ ମିଶି ଆମେ ସେହି କଳାଧଳା 
ଚଳଚ୍ଚିତ୍ରଟି ପ୍ରଯୋଜନା କରିଥୁଲୁ । ତାହା ଥଲା ଏକ କଳାତ୍ସକ ଚଳଚ୍ଚିତ୍ର । ମୋ 

ପୁଅ ସୌମେନ୍ଦ୍ର ସେଥିରେ ଅଭିନୟ କରିଥଲା ଏବଂ ମୋ ପତ୍ନୀ ଶ୍ରୀମତୀ ମନୋରମା 
ତ୍ରିପାଠୀ ଥଲେ ସେହି ଚଳଚ୍ଚିତ୍ରର ପ୍ରଯୋଜକମାନଙ୍କ ମଧ୍ଯରୁ ଅନ୍ୟତମ । ମୁଖ୍ଯ 
ଭୂମିକାରେ ଥଲେ ପୂଥ୍ଠୀରାଜ ମିଶ୍ର ଏବଂ ମାଳା ମାଥୁସ । ଚଳଚ୍ଚିତ୍ରଟି ଜାତୀୟ 
ପାନୋରମାରେ ବଛାଯାଇ ଜାତୀୟ ଗଣମାଧ୍ୟମ ଦ୍ଵାରା ପ୍ରଦର୍ଶିତ ହୋଇଥଲା । ମୁଁ 
ଏହି କଳାତ୍ସକ ଚଳଚ୍ଚିତ୍ରରେ ଗାୟନ କରାଯାଇଥିବା ଦୁଇଟି ଗୀତର ରଚୟିତା ଥଲି । 

କୌଣସି ଏକ ଗୁରୁତ୍ଵ ପୂର୍ଵ ବିଷୟରେ ଆଲୋଚନା ପାଇଁ ମତେ ଜିଲ୍ଲା ସଦର 
ମହକୁମାରୁ ଡାକରା ଆସିଲା । ମୁଁ ଯାଇ ଅଧ୍ଯକ୍ଷ ମହୋଦୟଙ୍କ ଅନୁସ୍ପିତିରେ ଅତିରିକ୍ତ 
ଅଧ୍ଯକ୍ଷ ମହାଶୟଙ୍କ ସାକ୍ଷାତ୍‌ କଲି ! ସେଠାରେ କାର୍ଯ୍ୟ ଶେଷ ହେଉ ହେଉ ସନ୍ଧ୍ୟା 
ହୋଇଗଲା । ଅତିରିକ୍ତ ଅଧ୍ଯକ୍ଷ ମତେ କଟକରେ ରହିବାକୁ ନିର୍ଦ୍ଦେଶ ଦେଇ କହିଲେ, 
“ ମୁଁ ଆସନ୍ତାକାଲି ଆପଣଙ୍କ ଅଞ୍ଚଳକୁ ଯିବାକୁ ଚାହେଁ । ଆପଣ ଅପେକ୍ଷା କରନ୍ତୁ 
ଆମେ ସାଙ୍ଗହୋଇ ଯିବା ଏବଂ ଗସ୍ତ ରାଜକନିକାରୁ ଆରମ୍ଭ କରି କେନ୍ଦ୍ରାପଡ଼ା ଆସିବା । 
ତାହାହିଁ ହେଲା । ପରଦିନ ସକାଳେ ଆମେ ଧାର୍ଯ୍ୟ ସମୟରେ କଟକ ଛାଡ଼ିଲୁ । 
ପ୍ରଥମେ ବିଞ୍ଚରପୁର, ସିଂହପୁର ଦେଇ ଯାଇ ପହଞ୍ଚଲୁ ରାଜକନିଜାରେ । ସେଠାରୁ 
ଆଳି ଏବଂ ଆଳିରୁ ବିଭିନ୍ନ କାର୍ଯ୍ୟଶେଷ କରି ପଟ୍ଟାମୁଣ୍ଡାଇ ପହଞ୍ଚଲୁ | ପଟ୍ଟାମୁଣ୍ଡାଇରୁ 
ରାଜନଗର ପରିଦର୍ଶନ କରି ଆମେ ଫେରିଆସିଲୁ | କେନ୍ଦ୍ରାପଡ଼ା ପହଞ୍ଚଲା ବେଳକୁ 
ସନ୍ଧ୍ୟା ହୋଇ ଯାଇଥଲା ଓ ବର୍ଷା ପବନ ମଧ୍ଯ ମାଡ଼ି ଆସୁଥଲା | ତିନିମୁହାଣି ଛକରେ 
ମତେ ଛାଡ଼ି ଅତିରିକ୍ତ ଆରକ୍ଷୀ ଅଧ୍ଯକ୍ଷ ମହାଶୟ କଟକ ଫେରିଗଲେ । ମୁଁ ଫେରିଆସିଲି 
ମୋ ବାସ ଭବନକୁ । ଦିନ ସାରାର କଠିନ ପରିଶ୍ରମ ଓ ସନ୍ଧ୍ୟାବେଳର ବର୍ଷା 
ଡିସେମ୍ବର ମାସର ଶୀତ ରାତିକୁ ଅଧକ ଶୀତଳ କରିଦେଇଥୁଲା । ମୁଁ ଶୀଘ୍ର ରାତ୍ରିଭୋଜନ 
ଶେଷ କରି ଶୋଇପଡ଼ିଲି । ସମୟ ପ୍ରାୟ ରାତି ବାରଟା । ଫୋନ୍‌ ବାଜିଲା । ମୁଁ 
ନିଦ ବାଉଳାରେ ଉଠି ଫୋନ୍‌ ଧରିଲି । ମନରେ ଆଶଙ୍କା କେଉଁ ଆଡେ ଡକାୟତୀ 
ହେଲା ନାହିଁତ । ମାତ୍ର ଅତିରିକ୍ତ ଆରକ୍ଷୀ ଅଧକ୍ଷଙ୍କ କଣ୍ଠ ସ୍ଵର ଶୁଣି ସାମାନ୍ୟ ଆଶ୍ବସ୍ତ 
ହେଲି । ସେ କହିଲେ, “ ସୂଯ୍ୟମଣି ବାବୁ ! ଦୁଃଖର ସହିତ ଆପଣଙ୍କୁ ଜଣାଉଛି କି 
ଆପଣ କାଲି ସକାଳେ କୋର୍ଟବାବୃଙ୍କୁ ଆପଣଙ୍କ ଅଫିସର ଦାୟିତ୍ବ ହସ୍ତାନ୍ତର କରି 
ଆସି କଟକରେ ଯୋଗଦେବେ । ଆଉ ସବୁ କଥା ସାକ୍ଷାତରେ କହିବି ।” ସେ 

ଫୋନ୍‌ ଛାଡ଼ିଲେ । ପତ୍ନୀଙ୍କୁ ନିଦରୁ ଉଠାଇ ସବୁ କଥା କହିଲି । ଆଉ ଥରେ 
ପିଲାମାନଙ୍କୁ ନେଇ ଏକା ରହିବାକୁ ପ୍ରସ୍ତୁତ ହେବାକୁ ମଧ୍ଯ ଜଣାଇଲି । ବଦଳିର 
କାରଣ ଜଣାନାହିଁ । ରାତିସାରା ଛଟପଟ ହେଲି । ନିଦ ହେଲା ନାହିଁ । ସକାଳକୁ 
ବର୍ଷା ଛାଡ଼ି ଯାଇଥଲା ! ପାଗ ଥଣ୍ଡା ହେଲେବି ବେଶ୍‌ ଶୁଖଲଲା । ଘର ଠାରୁ ଅନ୍ନ 
ଦୂରରେ କୋର୍ଟବାବୁଙ୍କ ବସା | ତାଙ୍କୁ ଡକାଇ ସବୁକଥା କହି ଶୀଘ୍ର ପ୍ରସ୍ତୁତ ହୋଇଆସି 
ଦାୟିତ୍ଵ ମୁଣ୍ଡାଇବାକୁ ଅନୁରୋଧ କଲି । ଦିନ ଦଶଟା ସୁଦ୍ଧା ଦାୟିତ୍ବ ହସ୍ତାନ୍ତର କାର୍ଯ୍ୟ 
ଶେଷ ହୋଇଗଲା । ମୁଣ୍ଡ ବି ହାଲୁକା ଲାଗିଲା ! ପେଟେ ଖାଇ ଧୂମ ଶୋଇଲି । 
ଯିଏ ଆସିଲେ ବି କାହାରିକୁ ସାକ୍ଷାତ ଦେଲିନାହିଁ । 


Digitized by srujanika@gmail.com 


44 ଲାଲ ଘୋଡ଼ାର ସଇସ 3 - 


ପୁନଶ୍ଚ କଟକ 


କେନ୍ଦ୍ରାପଡ଼ାରୁ ଦାୟିତ୍ଵ ହସ୍ତାନ୍ତର କରିବା ପରଦିନ ସକାଳୁ ପ୍ରସ୍ତୁତ ହୋଇ 
ବାହାରିଗଲି କଟକ ଅଭିମୁଖେ । ସେଠାରେ ପହଞ୍ଜ ଦେଖାକଲି ଆରକ୍ଷୀ ଅତିରିକ୍ତ 
ଅଧ୍ଯକ୍ଷ ମହୋଦୟଙ୍କ ସହିତ । ସେ ମତେ ଜିଲ୍ଲା ଗୋଏନ୍ଦା ସଂସ୍ଥାରେ ଯୋଗଦେବା 
ପାଇଁ କହିଲେ | ଆରକ୍ଷୀ ଅଧ୍ଯକ୍ଷ ସେ ସମୟରେ କଟକରେ ନଥଲେ | କିଛିଦିନ 
ପାଇଁ ସେ ତାଙ୍କ ନିଜ ସହର ପଞ୍ଜାବ ଯାଇଥୁଲେ | ଅତିରିକ୍ତ ଅଧ୍ୟକ୍ଷଙ୍କ ସହିତ 
ଭେଟିଲାବେଳେ ଜାଣିଲି ମୋ ବଦଳିର ସେହି ପୁରୁଣା କାରଣ । କ୍ଷମତାସୀନ 
ରାଜନୈତିକ ଦଳର ଜଣେ ରାଜ୍ୟସଭା ସଭ୍ୟଙ୍କ ଗପରେ ମତେ କେନ୍ଦ୍ରାପଡ଼ାରୁ 
ବିତାଡ଼ିତ କରାଯାଇଥୁଲା | ମୁଁ କଟକ ଫେରି ଥିବାରୁ ମତେ ଖୁସି ଲାଗିଲା । କିନ୍ତୁ 
ସେହି ରାଜନୈତିକ ଦଳ ଉପରେ ମନଟା ଆହୁରି ବିଷେଇ ଗଲା । କାରଣ ମୁଁ 
ଜାଣିଥଲି କଟକରେ ରୁରାଲ ଜିଲ୍ଲା ପାଇଁ ଅଛ କେତୋଟି ପଦବୀ । ଅଧ୍ଯକ୍ଷ ମହୋଦୟ 
ଆସିଲେ ମୋର ପୁନଶ୍ଚ ବଦଳି ହେବ । ଏଣୁତେଣୁ କାମକରି ଫୁଲାଫାଙ୍କିଆ ଭାବରେ 
ମୋର କେତେଦିନ କଟିଲା । ଜିଲ୍ଲା ଆରକ୍ଷୀ ଅଧ୍ଯକ୍ଷ ଛୁଟିରୁ ଫେରିଲେ । ଦିନେ 
ଦୁଇଦିନ ପରେ ମତେ ଜିଲ୍ଲା ଗୋଇନ୍ଦା ସଂସ୍ଥାରେ ରଖ ସେଠାରେ ଥିବା ମୋର ବନ୍ଧୁ 
ସ୍ଵର୍ଗତ ନିକୁଞ୍ଜ କିଶୋର ଦାସଙ୍କୁ ପାରାଦ୍ଵୀପ ପଠାଇଲେ ଓ ପାରାଦ୍ଵୀପ ଠାରେ ଥିବା 
ମୋର ଗନିଷ୍ଠ ବନ୍ଧୁ ସ୍ବର୍ଗତ ବାସୁଦେବ ସିଂହ ପ୍ରେରିତ ହେଲେ କେନ୍ଦ୍ରାପଡ଼ାକୁ । 
ଗୋଟିଏ ଦୃଷ୍ଟିରୁ ମୁଁ ସୃଦ୍ତିର ନିଶ୍ଵାସ ମାରିଲି । ଭାବିଲି ମୋ ପିଲାମାନଙ୍କର ଆଉ କିଛି 
ଅସୁବିଧା ହେବନାହିଁ । ଏହି ହୁକୁମନାମା ଜାରି ହେବାର ଅଳ୍ପଦିନ ମଧ୍ଯରେ ଅନ୍ୟ ଏକ 
ହୁକୁମନାମା ଜାରି ହେଲା, ଯାହା ମୋ ଜୀବନ ଧାରାର ମୋଡ଼ ବଦଳାଇ ଦେଲା | 
ତାହା ଥଲା ମୋର ଭୁବନେଶ୍ବରକୁ ବଦଳି । ଆରକ୍ଷୀ ଅଧ୍ଯକ୍ଷ ମତେ ଛାଡ଼ିବେ ନାହିଁ 
ବୋଲି ଅଡ଼ି ବସିଲେ ମଧ୍ଯ ପୁଣି ବିଭାଗର ଉପର ମହଲରୁ ଚାପକୁ ସେ ସମ୍ଭାଳି 
ପାରିଲେ ନାହିଁ । ମୁଁ କଟକ ଛାଡ଼ି ଭୁବନେଶ୍ବର ଚାଲି ଆସିଲି । ମୋର ପୋଷିିଙ୍ଗ 

ହେଲା କ୍ୟାପିଟାଲ ଥାନାର ଭାରପ୍ରାପ୍ତ ଅଧ୍ୟକାରୀ ଭାବରେ । ଥାନାରେ ଯୋଗ 
ଦେଲି । ମାତ୍ର ଦାୟିତ୍ଵ ମିଳିଲା ନାହିଁ । ପ୍ରାୟ ମାସଟିଏ ପ୍ରତିଦିନ ଦାୟିତ୍ଵ ଗ୍ରହଣ 
କରିବାକୁ ପ୍ରସ୍ତୁତ ହୋଇ ଆସେ । ମାତ୍ର ବସିବସି ଫେରିଯାଏ । ସେ ସମୟରେ 
ରହୁଥିଲି ମୋର ବିଦ୍ୟାଳୟ ଦିନର ସାଥ୍‌ ଶ୍ରୀଯୁକ୍ତ ପର୍ଶୁରାମ ପାତ୍ରଙ୍କ ସରକାରୀ 
ବାସଭବନରେ ବିଦ୍ୟୁତ୍‌ ବୋର୍ଡ଼ କଲୋନୀରେ । ଥାନାରେ ମୋ ପାଇଁ କିଛି କାମ 
ନଥିଲା । ମୁଁ ସମୟର ଅପଚୟ ନକରି ତାର ସୁବିନିଯୋଗ କରିବାରେ ମନଦେଲି । 
ଦାୟିତ୍ଵ ନେବା ପାଇଁ ଯେଉଁ ପ୍ରାୟ ଏକମାସ ସମୟ ଅପେକ୍ଷା କଲି, ସେହି ସମୟ 
ମଧ୍ଯରେ ଖାତାଟିଏ ଧରି ଗପ ଲେଖବାକୂୁ ଆରମ୍ଭ କରିଦେଲି ଓ ଏହି ସମୟ ମଧ୍ଯରେ 
ଗାରିଗୋଟି ବଡ଼ ଗନ ଶେଷ ହେଲା | ପରେ ତାହାକୁ ଏକତ୍ର କରି “ଓଡ଼ିଶା ବୃକ୍‌ 
ଷ୍ଟୋର ' ଙ୍କ ଦ୍ଵାରା ପୁସ୍ତକଟିଏ ପ୍ରକାଶ ପାଇଲା “ ନିର୍ବାକ ଅଭିମନ୍ୟୁ” । 

ଥାନାର ବିଧ୍ବବଦ୍ଧ ଦାୟିତ୍ଵ ନେବା ଦିନଠାରୁ ମୋର ପରୀକ୍ଷା ଆରମ୍ଭ 
ହୋଇଗଲା । ସେହି ରାତିରେ ଥୁଲା ପ୍ରଥମ ପରୀକ୍ଷା । ରାତିରେ ଛୋଟିଆ 
ବିଦାୟକାଳୀନ ଭୋଜିର ଆୟୋଜନ କରାଯାଇଥିଲା ଗୋଟେ ହୋଟେଲରେ । 
ରାତି ପ୍ରାୟ ଦଶଟା ପରେ ଖାଇବା ପିଇବା ଆରମ୍ଭ ହେଲା । ଖାଇବାଟା ଗୌଣ, 
ପିଇବାଟା ମୁଖ୍ୟ । ପାର୍ଟି ସରିଲା ପ୍ରାୟ ରାତି ଗୋଟାଏ ବେଳେ । ତା'ପରେ 
ମତୁଆଲା ହୋଇ ସମସ୍ତେ ବାହାରିଲେ ପେଟ୍ରୋଲିଂ କରିବା ପାଇଁ । ମୁଁ ଏକା ପାନୀୟ 
ସ୍ପର୍ଶ କରେନା ! ତେଣୁ ସ୍ଥିର ମସ୍ତିଷ୍ଠରେ ଥାଏଁ । ଅନ୍ୟମାନଙ୍କର କଥାବାର୍ଭାରେ କିଛି 
ବାଗ ବାଇଶ ନଥାଏ । ଆମେ ଏଣେ ତେଣ ବୁଲିବୁଲି ଆସି ଆଠ ନମ୍ବର ୟୁନିଟ୍‌ର 
କଲ୍ୟାଣ ମଣ୍ଡପ ନିକଟରେ ପହଞ୍ଚଲୁ । ସେତିକିବେଳକୁ ସି.ଆର୍‌.ପି.ର ଗୋଟିଏ 
ଜିପ୍‌ ରେଳଷ୍ଟେସନରୁ ଫେରୁଥାଏ । ଆମର ଉନ୍ମତ୍ତ ଅଫିସରମାନେ ଗାଡ଼ିଟିକୁ 
ଅଟକାଇଲେ ! ଜଣେ ଭଦ୍ରଲୋକ ସେଥରୁ ଓହ୍ଲାଇ ନିଜ୍ଚକୁ ଡି.ଏସ୍‌.ପି. ବୋଲି 
ପରିଚୟ ଦେଲେ ଏବଂ ତାଙ୍କ ପତ୍ନୀଙ୍କୁ ରେଳଷ୍ଟେସନରୁ ଆଣିବାକୁ ଯାଇଥିଲେ ବୋଲି 
କହିଲେ । ମାତ୍ର ତାଙ୍କ କଥା ଶୁଣୁଛି କିଏ । ବହୁ ଅବାନ୍ତର କଥା ଏବଂ ବାକ୍‌ବିତଣ୍ଡା 
ଆରମ୍ଭ ହୋଇ ଏହା ଉଗ୍ରରୁପ ଧାରଣ କରିବାକୁ ଗଲା | ସୁବିଧା ଦେଖୁ ମୁଁ ଅନୁଜସ୍ଵବରରେ 
ସେ ଡି.ଏସ୍‌.ପି. ମହାଶୟଙ୍କ ସେଠାରୁ ତାଙ୍କ ପତ୍ନୀଙ୍କୁ ନେଇ ଚାଲିଯିବାକୁ କହିଲି । 
କିନ୍ତୁ ସେ କହିଲେ କି ଯିବେ କେମିତି ? ଆମ ଲୋକମାନେ ତ ତାଙ୍କ ଗାଡ଼ିକୁ ପ୍ରାୟତଃ 

ଗେରି ରହିଛନ୍ତି । ମୁଁ ତାଙ୍କୁ ଗାଡ଼ି ଚଳାଇବାକୁ ଅନୁରୋଧ କରି ସାମନାରେ ଥିବା 
ଜଣେ ଦୁଇଜଣଙ୍କୁ ସାମାନ୍ୟ ଠେଲି ଗୋଟେ କଡ଼କୁ ନେଇଗଲି । ଗାଡ଼ି ଚାଲିଗଲା । 
ଏମାନେ ପଛରୁ ହୋ ହୋ କଲେ । ପରେ ମୋ ପ୍ରତି କଟୁ ମନ୍ତବ୍ୟ ପ୍ରୟୋଗ କରି 
ସେ ସ୍ଥାନ ଛାଡ଼ିଲେ । 

ପରଦିନ ଜିଲ୍ଲା ଆରକ୍ଷୀ ଅଧକ୍ଷଙ୍କ କାର୍ଯ୍ୟାଳୟରେ ଥାଏ କ୍ରାଇମ୍‌ ମିଟିଙ୍ଗ । 
ସମସ୍ତେ ସେଠାରେ ଏକାଠି ହେଲୁ । ଅଧ୍ଯକ୍ଷ ଥିଲେ ଶ୍ରୀଯୁକ୍ତ ବଟକୃଷ୍ଣ ତ୍ରିପାଠୀ । 
ମୋର ପୂର୍ବ ପରିଚିତ । ସେ ଡି.ଏସ୍‌.ପି. ଭାବେ କଟକ ଜିଲ୍ଲାରେ କାର୍ଯ୍ୟ 
କରୁଥିବାବେଳେ ମୁଁ ଲାଲବାଗ ଥାନାରେ ଥୁଲି | ମିଟିଙ୍ଗ ଆରମ୍ଭରେ କଥା ପଡ଼ିଲା କି 
ସି.ଆର.ପି.ର ଅଫିସରମାନେ ତାଙ୍କ ଅଫିସରୁ ଗାଡ଼ି ଆଣି ବହୁତ ରାତିରେ ନାନାପ୍ରକାର 
ଗଣ୍ଡଗୋଳ କରୁଛନ୍ତି । ଅଧ୍ଯକ୍ଷ ମହୋଦୟ ସାଙ୍ଗେସାଙ୍ଗେ ସି.ଆର୍‌.ପିର ମୁଖ୍ୟଙ୍କୁ 
ଫୋନ୍‌ ଯୋଗେ ଏକଥା ଜଣାଇଲେ । ମିଟିଙ୍ଗ ଚାଲିଲା । କିଛି ସମୟ ପରେ 
ସି.ଆର୍‌.ପି. ମୁଖ୍ୟ ଜିଲ୍ଲା ଆରକ୍ଷୀଙ୍କୁ କ”ଣ ସବୁ ବହୁତ ସମୟ ପର୍ଯ୍ୟନ୍ତ କହିଲେ । 
ଫୋନ୍‌ ରଖୁ ଅଧ୍ଯକ୍ଷ ପଚ୍ରରିଲେ, “ କାଲି ରାତିରେ ତୁମମାନଙ୍କ ଭିତରୁ ସଫାରୀ କିଏ 
ପିଛିଥଲା ? ଉତ୍ତରରେ, “ ମୁଁ ପିନ୍ଧିଥିଲି” ବୋଲି ଜବାବ୍‌ ଦେଲି | ମିଟିଙ୍ଗ ଶେଷରେ 
ଅଧ୍ୟକ୍ଷ ମତେ ଏକାନ୍ତରେ ଡାକି ସବୁକଥା ଶୁଣିଲେ । ସେତେବେଳେ ମୁଁ ତାଙ୍କୁ 
ଅନୁରୋଧ କଲି କି ଏମାନେ ରାତିରେ କ୍ୟାପିଟାଲ ଥାନାକୁ ନଆସନ୍ତୁ । ଅଧ୍ଯକ୍ଷ 
ବୋଧହୁଏ ସେମାନଙ୍କୁ ବାରଣ କଲେ । ସେମାନେ କେହି ସନ୍ଧ୍ୟାପରେ ଆଉ ଆସିଲେ 
ନାହିଁ । ମାତ୍ର ଅନ୍ୟମାନଙ୍କୁ କହିଲେ, “କୁଆଡୁ ଗୋଟେ ଆସି ଆମର କ୍ୟାପିଟାଲ 
ଥାନା ଆସିବାକୁ ବନ୍ଦ କରିଦେଲା । ସେ କେମିତି ଥାନା ଚଳାଇବ ଆମେ ଦେଖୁବୁ । 

ଓଡ଼ିଶାର ସମସ୍ତ ଥାନା ଚାକିରିଠାରୁ କ୍ୟାପିଟାଲ ଥାନା ଗିରି ଟିକେ ଭିନ୍ନ । 
ପ୍ରତିଦିନ ବାହାରୁ ଆସୁଥିବା ସମସ୍ତ ଲୋକଙ୍କର ଏଠାକୁ ଧାଡ଼ି ଲାଗେ | ବହୁ ଅବସର 
ପ୍ରାପ୍ତ ପୋଲିସ କର୍ମଚାରୀ ଏହି ଥାନାକୁ ବିଭିନ୍ନ ସାହାଯ୍ୟ ପାଇଁ ଆସନ୍ତି । ଅବସର 
ନେଇ ସାରିଲା ପରେ କାହାର ନଥ ଗୃହ ବିଭାଗରେ ଅଟକି ଯାଇଛି, ଏ.ଜି. ଅଫିସରେ 
କାହାର ପେନ୍‌ସନ୍‌ କାର୍ଯ୍ୟ ଆଉ କାହାର ଭବିଷ୍ୟନିଧୂ ଅର୍ଥ ବିଷୟରେ ବହୁ ଅନୁରୋଧ 
ମଧ୍ଯ ଆସେ । ପୁଣି ପ୍ରତିଦିନ ଥାଏ କିଛି ନା କିଛି ଧାରଣା, ଶୋଭାଯାତ୍ରା ବା 
ଘେରାଓ | ଆଜିର ଇହ୍ଦିରାଗାନ୍ଧି ପାର୍କ ସେ କାଳରେ ଥୁଲା ପ୍ୟାରେଡ୍‌ ପଡ଼ିଆ । 

ସେହିଠାରେ ହେଉଥଲା ସମସ୍ତ ସଭା । ସଭା ପାଇଁ ଅନୁମତି ଠାରୁ ଆରମ୍ଭ କରି 
ସମସ୍ତ ସହରର ବାସିନ୍ଦାମାନଙ୍କ ବିବାହ, ବ୍ରତ ବା ଅନ୍ୟାନ୍ୟ ଧାର୍ମିକ ଉତ୍ସବ ପାଇଁ 
ଲାଇସେନ୍୍‌ ମିଳୁଥିଲା ଏହିଠାରୁ । ପୁନଣ୍ଚ ସହରର ଟ୍ରାଫିକ ବ୍ୟବସ୍ଥା ପାଇଁ ମଧ୍ଯ 
ସେକାଳରେ ଦାୟୀ ରହୁଥିଲା କ୍ୟାପିଟାଲ ଥାନା । ଶତାଧୂକ ଟ୍ରାଫିକ୍‌ କର୍ମଚାରୀମାନଙ୍କ 
ଦରମା, ଛୁଟି, ସବୁ ଥିଲା ସେହିଠାରେ | ତେଣୁ କ୍ୟାପିଟାଲ ଥାନା ଇନ୍ଟପେକ୍ଟର 
ହାତରେ ସଦାସର୍ବଦା କାମ ହି କାମ | ବିଶ୍ରାମ ନେବାକୁ ତାକୁ ଫୁରୁସତ ନଥାଏ । 
ତା'ର ସବୁଠାରୁ ବଡ଼ ଦୁଃଖଥାଏ ଆସେମ୍ବି ସମୟରେ ସେଠାରେ ଜଗି ବସିବା ଓ ତା' 
ସହିତ ଥାନାର ଦୈନନ୍ଦିନ କାର୍ଯ୍ୟ ସୁଗ୍ରାରୁରୁପେ ଚଳାଇବା | ଅଫିସରମାନଙ୍କ ସଂଖ୍ୟା 
ଅନ୍ୟ ଥାନାଠାରୁ ବେଶୀ ହେଲେ ମଧ୍ଯ ଆବଶ୍ଯକତାଠାରୁ ଢେର କମ୍‌ । ତେଣୁ 
ସବୁବେଳେ ଆଇ.ଆଇ.ସି.କୁ ଜାଗତିଆର ରହିବାକୁ ପଡ଼େ | ୟା ବ୍ଯତୀତ ଆଉ 
ଗୋଟିଏ ବଡ଼ କର୍ଭବ୍ଯ ଥାଏ ମାନ୍ୟବର ମୁଖ୍ୟମନ୍ତ୍ରୀଙ୍କ ଗସ୍ତ । ସେ ବାହାରକୁ 
ଯିବାବେଳେ ଇନ୍ଟପେକ୍ସର ବିମାନବନ୍ଦରରେ ଉପସ୍ଥିତ ରହେ ଓ ଫେରିବା ବେଳେ 
ମଧ୍ଯ ସେଠାରେ ତାଙ୍କୁ ସମ୍ମାନ ପ୍ରଦର୍ଶନ କରେ ! ସର୍ବୋପରି ବିମାନବନ୍ଦରର ସୁରକ୍ଷା 
ଦାୟିତ୍ଵ ମଧ୍ଯ ତାକୁ ତନଖୁ କରିବାକୁ ପଡ଼େ ¦ କାମ ଏତେ | ସମୟ ଚବିଶ ଘଣ୍ଟା । 
କରିବା ବହୁତ କଷ୍ଟ ହୁଏ | ମାତ୍ର ମୁଁ ଏସବୁ କାର୍ଯ୍ୟର ଦାୟିତ୍ଵ ଆଉ କାହାକୁ ଦେବାକୁ 
ରାଜି ନଥିଲି । ମୋ ଦୃଷ୍ଟିରେ ପୂର୍ବରୁ ଯାହାସବୁ ଗାଲିଥଲା, କାର୍ଯ୍ୟ ଚଳୁଥିଲା, ମାତ୍ର 
କେଉଁଥିରେ ବୋଧହୁଏ ଶାଳୀନତା ରହୁନଥଲା | ଆନା କର୍ମଗ୍ାରୀମାନେ ପ୍ରତି 
ସନ୍ଧ୍ୟାରେ ଫୁଟଫାଥ୍‌ ଦୋକାନୀମାନଙ୍କୁ ଧମକ ଦେଇ କିଛି ଅର୍ଥ ଆଦାୟ କରି 
ରାତିରେ ମଦପିଇ ମଉଜ କରୁଥିଲେ । କିଛି ପୋଲିସ ପରିବାରର ପିଲାମାନେ 
ହାଟରୁ ଅନ୍ୟାୟ ଚାନ୍ଦା ଆଦାୟ କରି ପକେଟ୍‌ ଗରମ କରୁଥିଲେ | କଥା କଥାକେ 
“ ମୋ ବାପା ପୋଲିସ । ତତେ ଥାନାକୁ ନେଇ ଛେଚିବେ” ଇତ୍ଯାଦି ଇତ୍ଯାଦି 
ଧମକ ଦେଇ ହୁଲୁସ୍ତୁଲ କରୁଥିଲେ | ସମାଜ ବିରୋଧୀ ଗୁଣ୍ଡମାନେ, “ ଏହାତ୍‌ ମୁଝେ 
ଦେଦୋ ଠାକୁର” କହି ଅନ୍ୟପକ୍ଷ ଉପରେ ଆକ୍ରମଣ କରୁଥିଲେ । ୟେ ଥଲା ସେ 
କାଳର କ୍ୟାପିଟାଲ ଥାନା । ମୁଁ ପ୍ରଥମେ ଏ ସବୁକୁ ବନ୍ଦ କଲି । ସେଥୁରେ ଆସିଲା 
ବହୁତ ବାଧା । ଥାନା ପଛପଟ ପୋଲିସ ବାସଗ୍ଧହମାନଙ୍କରେ ବହୁ ପୋଲିସକର୍ମୀ 
ରହୁଥିଲେ । ସେମାନେ କିନୁ ଏ ଥାନାରେ ନଥିଲେ । ତାଙ୍କ ପିଲାମାନେ ହାଟଟାକୁ 

ନିଜର ˆ ହସ୍ତମୁଦି ମାହାଲ” ରେ ପରିଣତ କରିଥଲେ । ସେମାନଙ୍କୁ ବନ୍ଦ କରିବା 
ଫଳରେ ମୁଁ ଅନେକ ବାଧାର ସମ୍ମୁଖୀନ ହେଲି । ସେହି ପୋଲିସ କର୍ମୀମାନେ ତାଙ୍କ 
ବନ୍ଧୁବାନ୍ଧବ ଥିବା ଅନ୍ୟ କର୍ମଚାରୀଙ୍କୁ କହି ମୋ ବିରୁଦ୍ଧରେ ନାନାପ୍ରକାର ଷଡ଼ଯନ୍ତ୍ର 
କରି ବିଫଳ ହେଲେ । ଏହିପରି ସେଠାରେ ମୋ ଦିନ କଟୁୂଥଲା । ମୁଁ ଚେଷ୍ଟା 
କରୁଥିଲି ଜନମାନସରେ ପୋଲିସ କର୍ମଗ୍ରୀର ପରିଷ୍କାର ପରିଚ୍ଛନ୍ନ ମୁଖମଣ୍ଡଳ 
ପ୍ରତିଫଳିତ ହେଉ । ପୋଲିସ ଜନତାର ବନ୍ଧୁ ପରି ବ୍ୟବହାର କରୁ । 

ତଦାନିନ୍ତନ ମୁଖ୍ୟମନ୍ତ୍ରୀଙ୍କ ଆବାସ କାର୍ଯ୍ୟାଳୟ ବିଳମ୍ବିତ ରାତି ପର୍ଯ୍ୟନ୍ତ ଖୋଲା 
ରହୁଥିଲା । ଅନେକ ସମୟରେ ରାତି ତିନିଟା ପରେ ଏହା ବନ୍ଦ ହୁଏ | ଦଳ ଦଳ 
ହୋଇ ଲୋକ ସେଠାରୁ ବାହାରି ବସଷ୍ଟାଣ୍ଡ ବା ରେଳଷ୍ଟେସନକୁ ଯାଆନ୍ତି । ସେମାନଙ୍କୁ 
ସୁରକ୍ଷା ଯୋଗାଇ ଦେବା ପୋଲିସର କର୍ରବ୍ୟ । ଅଧ୍ବକାଂଶ ସମୟରେ ମତେ ସେ 
ସମୟ ପର୍ଯ୍ୟନ୍ତ ଜାଗ୍ରତ ପ୍ରହରୀ ପରି ଥାନାରେ ବସି ରହିବାକୁ ପଡ଼େ । ତା” ବ୍ୟତୀତ 
ସନ୍ଧ୍ୟା ଓ ରାତ୍ରୀକାଳୀନ ଗସ୍ତ ତ ପ୍ରତି ରାତିରେ ବାଧ୍ୟବାଧକତା । 

ବାହାରୁ ଉଚ୍ଚ ପଦାଧ୍ଵକାରୀମାନେ ଆସିଲେ ରାଜ୍ୟ ଅତିଥ ଭବନରେ ଅଥବା 
ରାଜଭବନରେ ବିଶ୍ରାମ ନିଅନ୍ତି । ସେମାନଙ୍କ ଗସ୍ତ କିପରି ସୁରୁଖୁରୁରେ ସମାହିତ 
ହେବ ତାହା ମଧ୍ଯ କ୍ୟାପିଟାଲ ଥାନା ମୁଣ୍ଡରେ ଲଦା ହୋଇଥାଏ । ପ୍ରତିଦିନ ଗସ୍ତରେ 
ଆସୁଥ୍‌ବା କେନ୍ଦ୍ରୀମନ୍ତ୍ରୀ ମାନ୍ୟବର ହାଇକୋର୍ଟ ନ୍ଯାୟମୂରି ବା ଅନ୍ଯାନ୍ଯ ତତୁଲ୍ଯ 
ବ୍ୟନ୍ତିମାନଙ୍କୁ ବ୍ୟକ୍ତିଗତ ସୁରକ୍ଷା ଦେବାକୁ କର୍ମୀମାନେ ଏହି ଥାନାରୁହିଁ ଯାଆନ୍ତି । 
ପ୍ରଧାନମନ୍ତ୍ରୀ ବା ମହାମହିମ ରାଷ୍ଟ୍ରପତି ଆସିଲେ ଦୁଇ ବା ତିନିଦିନ ପୂର୍ବରୁ ରାଜଧାନୀ 
ଥାନାର କର୍ମଚାରୀମାନଙ୍କୁ ନିଦ ନଥାଏ । ବିମାନବନ୍ଦର ଠାରୁ ରାଜଭବନ ଓ ସେଠାରୁ 
ସଭାସ୍ଥଳ ପର୍ଯ୍ୟନ୍ତ ବହୁ ପୋଲିସ କର୍ମୀ ମୃତୟନ ହେଲେ ମଧ୍ଯ ଦାୟିତ୍ବ ନ୍ୟସ୍ତ ଥାଏ 
ଥାନା ବାବୁ ମୁଣ୍ଡରେ । 

ଶିକ୍ଷକମାନଙ୍କ ଶୋଭାଯାତ୍ରା ଦିନ ସମ୍ପୂର୍ଣ ରାଜଧାନୀ ଚେଇଁ ଉଠେ । ପୂର୍ବ 
ଦିନେ ଦୁଇଦିନ ପ୍ରସ୍ତୁତିରେ ବିତେ । ରାଲି ଦିନ ସକାଳୁ ଆରମ୍ଭ ହୋଇଯାଏ 
ଘେରାବନ୍ଦୀ | ତଥାପି ଶିକ୍ଷକମାନେ ଆସନ୍ତି ବହୁ ସଂଖ୍ୟାରେ । ପି.ଏମ୍‌.ଜି. ଛକରେ 
ସଭା ହୁଏ । ମାଇକର କୂର ଗର୍ଜନ ସାଙ୍ଗକୁ ଘନଘନ କରତାଳି ସଭା ସ୍ଥଳକୁ ଉଷ୍ 
କରିଦିଏ । “ ଯେଉଁ ଦେଶର ଶିକ୍ଷାମନ୍ତ୍ରୀ ବିଧାନ ସଭାରେ ମିଥ୍ୟା କହେ, ସେ ଦେଶ 

ଆଇନ୍‌ ମାନିବୁ ନାହିଁ” ପରି ଉତ୍ତେଜକ ଧ୍ଵନୀମାନ ଗଗନ ପବନକୁ ମୁଖରିତ କରେ । 
କ୍ଷଣକ ପାଇଁ ବିଦୂପ ହସର ତୀବ୍ର ଲହରୀ ଭାସିବୁଲେ ବାୟୁମଣ୍ଡଳରେ । ବିଗାରା 
ପୋଲିସ ଆଉ ତା” ଦାୟିତ୍ଵରେ ଥିବା ଅଧ୍କାରୀ ମନେ ମନେ ଭୟଙ୍କର ବିପଦର 
ଆଶଙ୍କାରେ ଥରି ଉଠନ୍ତି । ମାତ୍ର କର୍ଭବ୍ୟର ନିର୍ଦ୍ଦେଶରେ ସୁଦୃଢ଼ ପାଚେରୀ ପରି 
ଠିଆହାଇ ରହେ ସେହି କର୍ଭବ୍ୟ ସ୍ଥଳରେ, ଖରା, ବର୍ଷା, ଶୀତକୁ ଭୁକ୍ଷେପ ନକରି । 
କେହି ବୁଝନ୍ତି ନାହି ତା'ର ଦୁଃଖ । ତା” ପରେ ଆରମ୍ଭ ହୁଏ ସେମାନଙ୍କର ଘେରାଉ 
କାର୍ଯ୍ୟକ୍ରମ ବା ଠେଲାପେଲା ପର୍ବ । ଅନେକ ସମୟରେ ମୁଁ ସେମାନଙ୍କୁ ସେଥୁରୁ 
ନିବୃତ୍ତ କରାଇ ପ୍ରତିନିଧୂ ଦଳକୁ ସାଙ୍ଗରେ ନେଇ ମନ୍ତ୍ରୀ ମହୋଦୟଙ୍କ ସହିତ ସାକ୍ଷାତ 
କରାଇ ଦିଏ । ଆଉ ବା ଯଦି ତାଙ୍କର “ ଜେଲ ଭରୋ” ଆନ୍ଦୋଳନ ପାଇଁ ଡାକରା 
ଦିଆଯାଇଥାଏ, ତେବେ ସେମାନଙ୍କୁ ଗିରଫ କରି ଥାନାକୁ ଅଣାଯାଏ । ଥାନାର 
ବିଚିତ୍ର ପରିବେଶ ଆଉ ବ୍ୟବସ୍ଥା ମଧ୍ଯରେ ତାଙ୍କୁ ସମ୍ଭାଳିବା କଷ୍ଟସାଧ୍ୟ ହୁଏ | ତେଣୁ 
ପୂର୍ବରୁ ମୁଁ ତାଙ୍କ ନେତାମାନଙ୍କ ସହିତ ଆଳାପ ଆଲୋଚନା କରି ତାଙ୍କ ଦ୍ଵାରା ପିଇବା 
'ପାଣି ଡ୍ରମ, ଜରି ମଗାଇ ଦିଏ । ସମସ୍ତଙ୍କୁ ତାଙ୍କ ଖର୍ଚ୍ଟରେ ଗା” ପରସା ହୁଏ । 
ସେଠାରୁ ଫେରିବା ବେଳେ ସମସ୍ତେ କହନ୍ତି, “ ଆମ କ୍ୟାପିଟାଲ ଥାନା ଇନ୍ଟପେକ୍ଟର 
ବହୁତ ଭଲ ଲୋକ । ” 

ଥରକର କଥା କୁହେଁ । କମ୍ୟୁନିଷ୍ଠ ପାର୍ଟି ଅଫ୍‌ ଇଣ୍ଡିଆ ପକ୍ଷରୁ ଥରେ 
ଉପଲ୍ଲିଲାପାଳଙ୍କ କାର୍ଯ୍ୟାଳୟ ଘେରାଉ କରିବାରେ ଥାଏ । ସେଥୁପାଇଁ ପୋଲିସ 
ବନ୍ଦୋବସ୍ତ କରାଯାଇଥାଏ । ଉପଲ୍ଲିଲାପାଳଙ୍କ କାର୍ଯ୍ୟାଳୟର ଅଛ ଦୂରରେ ରାଜନୈତିକ 
କମୀମାନେ ଶୋଭାଯାତ୍ରାରେ ଆସି ପହଞ୍ଚଲେ | ବହୂତ ଲମ୍ବା ଧାଡ଼ି । ଶୋଭାଯାତ୍ରାର 
ପୁରୋଭାଗରେ ଥାଆନ୍ତି ସ୍ବର୍ଗତ ଲୋକନାଥ ଚୌଧୁରୀ | ତାଙ୍କର ଅଗ୍ନିବର୍ଷୀ ଭାଷଣରେ 
କର୍ମୀମାନେ ଉତ୍କ୍ଷିପ୍ର । ସେ ସମସ୍ତଙ୍କ ହାତରେ ଥୁଲା ମଜବୁତ୍‌ ଠେଙ୍ଗା ଓ ସେଥିରେ 
ଲାଗିଥିଲା ଦଳୀୟ ପତାକା । ମୁଁ ଘଟଣାକୁ ଲକ୍ଷ୍ୟକରି ଆତଙ୍କିତ ହେଲି ଓ ତାଙ୍କର 
ଅତି ନିକଟକୁ ଗଲି । ତାଙ୍କ କର୍ମୀମାନେ ବୋଧହୁଏ ଭାବିଲେ କି ମୁଁ ସ୍ଵର୍ଗତ ଚୌଧୁରୀଙ୍କ 
ଗିରଫ କରିବାକୁ ଯାଉଛି । ସେମାନେ ହଠାତ୍‌ ଚିଳ଼୍ାର କରି ଉଠିଲେ । ମୁଁ କିନ୍ତୁ 
ସେହି ଧ୍ବନୀର ସୁଯୋଗରେ ସ୍ଵର୍ଗତ ଚୌଧୁରୀଙ୍କ ଶାନ୍ତିରକ୍ଷା ପାଇଁ ଅନୁରୋଧ କଲି ଓ 
ଠେଙ୍ଗା କଥା ସୁଗାର ଦେଲି | ସାଙ୍ଗେ ସାଙ୍ଗେ ତାଙ୍କ ଭାଷଣର ପ୍ରସଙ୍ଗ ଓ ସ୍ଵର ବଦଳି 

ଗଲା । ସେ ତାଙ୍କ କର୍ମୀମାନଙ୍କୁ ହାତରେ ଧରିଧ୍ଵବା ପତାକାମାନଙ୍କୁ ଏକତ୍ର କରି 
ତାଙ୍କ ଗାଡ଼ିରେ ରଖୁବାକୁ କହିଲେ ଓ କର୍ମୀମାନଙ୍କୁ ନିର୍ଦ୍ଦେଶ ଦେଲେ କି ସେମାନେ 
ତାଙ୍କ ଛାତିରେ ଠେଲି ପୋଲିସ କର୍ଡ଼ନକୁ ଭାଙ୍ଗିବେ । ହାତ ବି ବ୍ୟବହାର କରିବେ 
ନାହିଁ । ତା'ପରେ ଦଳ ଦଳ ହୋଇ କର୍ମୀମାନେ ଆସିଲେ । ପ୍ରଥମ ଦଳରେ ଥୁଲେ 
ଚୌଧୁରୀ ବାବୁ । ମୁଁ ତାଙ୍କୁ ଶେଷରେ ଗିରଫ ହେବାକୁ ଅନୁରୋଧ କଲି । କାରଣ 
ନେତା ନଥୁଲେ, କର୍ମାମାନେ ଆମ କଥା ମାନିବେ ନାହିଁ । ତାହାହିଁ ହେଲା | ଗିରଫ 
"ହୋଇଥୁବା କର୍ମାମାନେ ପୋଲିସ ଗାଡ଼ିରେ ବସି ପୋଲିସ ଲାଇନ୍‌କୁ ଗଲେ । ମାତ୍ର 
ସେଠାରେ ଗାଡ଼ିରୁ ଓହ୍ଲାଇଲେ ନାହିଁ । ଫଳରେ ଗାଡ଼ି ଫେରିଲା ନାହିଁ । ଅନ୍ୟ 
ଲୋକନାଥ ବାବୁଙ୍କୁ ଅପେକ୍ଷା କରିବାକୁ କହିଲି । ସେ ଏକ ଦୀର୍ଘ ଭାଷଣ ଦେଇ 
ସମିୟ ଗଡ଼ାଇ ଦେଲେ 1 ଅନେକ ଉଚୁରରେ ଗାଡ଼ି ଆସିଲା । ଆନ୍ଦୋଳନକାରୀମାନେ 
ଗିରଫ ହେଲେ । ମୁଁ ଶେଷରେ ସ୍ଵର୍ଗତ ଲୋକନାଥ ଚୌଧୁରୀଙ୍କ ଧନ୍ୟବାଦ ଦେଇ 
'ଆନାକୁ ଫେରିଲି । 
` କିଛିଦିନ ପରେ ଭୁବନେଶ୍ବରରେ ଏକ ରାଜନୀତିକ ମିଶ୍ରଣ ପର୍ବ ଅନୁଷ୍ଣିତ 
ହେଲା 1 ଯାଜପୁର ଅଞ୍ଚଳର ସୃର୍ଗତ ଜଗନ୍ନାଥ ମଲିକ ପୂର୍ବରୁ ପ୍ରବାଦ ପୂରୁଷ ବିଜୁବାବୁଙ୍କ 
ସହିତ ଥିଲେ | ମାତ୍ର ମଝିରେ ସେ ଭାରତୀୟ ଜନତା ପାର୍ଟିକୁ ଚାଲିଯାଇଥିଲେ । 
ମାତ୍ର ପୁଣି ଫେରିବାକୁ ନିଷ୍ଣରି ନେଲେ ପ୍ରବାଦପୁରୁଷଙ୍କ ନେତୃତ୍ବାଧୀନ ଦଳକୁ । 
ସେଥୁପାଇଁ କସ୍ତୁରବା ନାରୀ ମହଲରେ ଏକ ପର୍ବର ଆୟୋଜନ କରାଯାଇଥିଲା । 
ଜଗନ୍ନାଥ ବାବୁ ଦଳବଳ ନେଇ 'ଯାଜପୁରରୁ ଆସି ପହଞ୍ଚଲେ । ମାତ୍ର ସେତେବେଳକୁ 
ଭାରତୀୟ ଜନତା ପାର୍ଟିର କର୍ମୀ ଓ ନେତାମାନେ “କସ୍ତୁରବା ନାରୀମହଲ'କୁ ନିଜ 
ଦଖଲକୁ ନୁ ନେଇସାରିଥିଲେ | ସେ ସମେସ୍ତ ବାଉଁଶ ଲାଠି ମହଜୁଦ୍‌ ରଖ ପ୍ରତି ମୁହୂର୍ଗରେ 
"ଯୁଦ୍ତଂ ଦେହି” ଡାକରା ଦେଉଥିଲେ । ମୁଁ ମାତ୍ର ଚାରିପାଞ୍ଚଜଣ ପୋଲିସ କର୍ମଗାରୀଙ୍କୁ 
ସାଥ୍‌ରେ ନେଇ ସେଠାରେ ଉପସ୍ଥିତ ଥିଲି ଏବଂ ବାରମ୍ବାର ସ୍ଥାନୀୟ ସମ୍ବାଦ କିଲ୍ଲା 
ଆରକ୍ଷୀ ଅଧ୍ଧକ୍ଷଙ୍କୁ ଜଣାଇ ଅଧଵକ ପୋଲିସ ବଳ ପାଇଁ ପ୍ରାର୍ଥନା . କରୁଥିଲି । ମାତ୍ର 
ମୋର ଆକୁଳ ନିବେଦନକୁ କେହି କର୍ଣ୍ଣପାତ କରୁନଥଲେ | କ୍ରମେ ସ୍ଵର୍ଗତ ଜଗନ୍ନାଥ 
ମଲ୍ଲିକ ମହାଶୟଙ୍କର ଦଳ ସେଠାରେ ଆସି ପହଞ୍ଚବାର ସମୟ ହୋଇଗଲା | ତାଙ୍କ 

ଶୋଭାଯାତ୍ରା ସଭାସ୍ଥଳର ନିକଟବର୍ରୀ ହେବା ମାତ୍ରେ କସ୍ତୁରବା ନାରୀ ମହଲ ପଟରୁ 
ଆରମ୍ଭ ହୋଇଗଲା ଟେକାପଥର ମାଡ଼ । ଦୁଇ ପଟରେ ଦୁଇ ପକ୍ଷ । ମଝିରେ 
ମୁଷ୍ଟିମେୟ ପୋଲିସ । ଅଧ୍ବକ ବଳ ପହଞ୍ଚାଇବାକୁ କେହି ବୋଧହୁଏ ଚେଷ୍ଟା 
କରୁନଥିଲେ ! ମୁଁ ସେ ଦୂଇଦଳ ମଧ୍ଯରେ ହାତରେ ଲାଠିଟିଏ ଧରି ତାଣ୍ଡବ ନୃତ୍ୟ 
କରୁଥିଲି । ଠେଙ୍ଗାରେ ଭୂଇଁକୁ ପ୍ରହାର କରି ଚିକ଼୍ାର କରି କହୁଥିଲି, “ ଖବରଦାର୍‌ 
ଦୁଇପକ୍ଷ ନିଜ ନିଜ ମଧ୍ଯରେ ବ୍ୟବଧାନ ରଖୁ ଠିଆ ହୁଅନ୍ତୁ ଆଗକୁ ବଢ଼ିଲେ ଗୁଳି 
ମାରିଦେବି ।” ଏତିକିବେଳେ ମୋର ଦୂଃଖ ଅଧ୍ବକତର ହେବାକୁ ଲାଗିଲା । 
ନାରୀମହଲ ମଧ୍ଯରୁ ଧୂଆଁ ବାହାରିଲା | ତାକୁ ନିଜ ଅକ୍ତିଆରରେ ରଖୁଥିବା ବି.ଜେ.ପି. 
କର୍ମାମାନେ ସେଥରେ ଅଗ୍ନିସଂଯୋଗ କରି ଦେଇଥିଲେ ଓ ଏହା ଦେଖୁ ସେଠାରେ 
ଉପସ୍ଥିତ ଥବା ଜଗନ୍ନାଥ ବାବୁଙ୍କ କର୍ମୀମାନେ ଅଧ୍ବକ ଉତ୍କ୍ଷିପ୍ତ ହୋଇ ଉଠିଲେ । 
ଉଭୟ ପଟରୁ ଶ୍ରାବଣର ବାରିଧାରା ପରି ଟେକା ବର୍ଷଣ ହେଉଥୁଲା । ମୁଁ ଏବଂ 
ମୋର ସାଥ୍‌ ପୋଲିସ କର୍ମୀମାନେ ବିକଳରେ ଚିକ୍ରାର କରି ଏପକ୍ଷକୁ ଏବଂ ସେ 
ପକ୍ଷକୁ ଘଉଡ଼ଇବାରେ ଲାଗିଲୁ । ଏତିକିବେଳେ ଆହୁରି ଅନେକ ଜନତା ଦଳର 
କର୍ମୀ ଶ୍ରୀଯୁକ୍ତ ଦେବୀ ପ୍ରସନ୍ଧ୍‌ ମିଶ୍ରଙ୍କ ନେତୃତ୍ଵରେ ସେଠାକୁ ଆସିଲେ | ସେ ସେଠାରେ 
ପହଞ୍ଚବାର ଅବ୍ୟବହିତ ପୂର୍ବରୁ ମୁଁ ତାଙ୍କୁ ଅଗ୍ରସର ନହେବା ପାଇଁ ନିର୍ଦ୍ଦେଶ ଦେଲି 
ଏବଂ ସେମାନେ ମୋ କଥା ମାନି ଅନ୍ୟବାଟେ ଆଗକୁ ଚାଲିଗଲେ | ସେମାନଙ୍କ 
ସହିତ ମିଶି ଯାଜପୁରର ଲୋକମାନେ ବି ସେ ଦିଗକୁ ମୁହାଁଇଲେ । ମାତ୍ର ବିଜେପି 
କର୍ମାମାନେ ପଛରୁ ନାନା ପ୍ରକାର କୁଭାଷା ପ୍ରୟୋଗ କରି ସେମାନଙ୍କୁ ଟାହିଟପରା 
କରୁଥିଲେ । ସେ ସ୍ଥାନ ଶାନ୍ତ ପଡ଼ିଲା ପରେ ଜନତା ଦଳର କର୍ମୀମାନେ ଛ' ନମ୍ବର 
ଯୁନିଟ୍‌ରେ ଥବା ସ୍ବର୍ଗତ ଭାଗବତ ବେହେରାଙ୍କ ବାସଭବନ ଆଡ଼କୁ ଗଲେ | ସେଠାରେ 
ସେମାନଙ୍କ ପାଇଁ ମଧ୍ଯାହ୍ନ ଭୋଜନର ଆୟୋଜନ କରାଯାଇଥିଲା | ଏହି ଉତ୍ପୀଡ଼କ 
ପରିସ୍ଥିତିର ଅବସାନ ଘଟିଲା ବୋଲି ଭାବି ମୁଁ ଫରେଷ୍ଟ ପାର୍କର ଗୋଟିଏ ବେଞ୍ଚ 
ଉପରେ ବସି ଘରୁ ମଗାଇଥୂବା ମଧ୍ଯାହ୍ନ ଭୋଜନ କରିବାକୁ ଉପକ୍ରମ କରୁଥିଲି । 
ଏତିକିବେଳେ ବିଜୁବାବୁ ସାଙ୍ଗରେ ଏକ ବିରାଟ ପଟୁଆର ନେଇ ଭାଗବତ ବାବୃଙ୍କ 
ବାସଭବନ ଆଡ଼କୁ ଚାଲିଲେ । ହଠାତ୍‌ ସେତିକିବେଳେ ଶ୍ରୀଯୁକ୍ତ ବିଶ୍ବଭୂଷଣ ହରିଚନ୍ଦନଙ୍କ 
ନେତୃତ୍ଵରେ କିଛି ବି.ଢେ.ପି. କର୍ମୀ ହାତରେ ମାରଣାସ୍ତ୍ର ଧରି ବିଜୁବାବୁଙ୍କ ଶୋଭାଯତ୍ରା 

ଆଡ଼କୁ ଟେକାମାଡ଼ କରିବାକୁ ଆରମ୍ଭ କରିଦେଲେ । ଏ ସମ୍ବାଦ ପାଇ ମୁଁ ପ୍ରାଣମୂ୍ଛା 
ଧାଇଁ ଧାଇଁ ସେଠାରେ ପହଞ୍‌ ବିଶ୍ବଭୂଷଣ ବାବୁଙ୍କୁ ବୁଝାଇବାକୁ ଚେଷ୍ଟା କଲି | ମାତ୍ର 
ସେ ରାଗରେ ଅଗ୍ନିଶର୍ମା । ବିଜୁ ବାବୂଙ୍କ ଆଡ଼କୁ ଇଙ୍ଗିତ କରି ସେ ମତେ କହିଲେ କି 
“ ସେ ମତେ ମାରିବାକୁ ଆସୁଛି | ତୁମେ ତାକୁ ନ ଅଟକାଇ ମତେ ପାଠପଢ଼ାଉଛ ? ” 
ମୁଁ ତାଙ୍କୁ ଯାହା କହିଲେ ବି ସେ ନମାନି ତାଙ୍କ କର୍ମୀମାନଙ୍କୁ ଉତ୍ସାହିତ କରୁଥିଲେ | 
ହଠାତ୍‌ ବିଜୁବାବୁଙ୍କ ଶୋଭାଯାତ୍ରା ଭାଗବତ ବାବୁଙ୍କ ଘର ମୁହାଁହେଲା ! ବିଶ୍ବଭୂଷଣ 
ବାବୁଙ୍କ ବିଶ୍ଵାସ ବଢ଼ିଲା । ସେ ସେଠାରୁ ଚାଲିଗଲେ । ସେଦିନ ସନ୍ଧ୍ୟାରେ ମତେ 
ମୁଖ୍ୟମନ୍ତ୍ରୀଙ୍କୁ ଦେଖାକରିବାକୁ ନିର୍ଦ୍ଦେଶ ମିଳିଲା । “ଆଜି ଚାକିରି ଗଲା” ଭାବି 
ଡରିମରି ଯାଇଁ ସେଠାରେ ପହଞ୍ଚଲି | ଦେଖୁଲି ମୁଖ୍ୟମନ୍ତ୍ରୀଙ୍କ ନିକଟରେ ଥଲେ 
ବରିଷ୍ଠ ସାମ୍ବାଦିକ ସ୍ଵର୍ଗତ ରାମକୃଷ୍ଣ ବେହେରା । ସେ ଥଲେ ସେତେବେଳେ 
ପ୍ରେସଟ୍ରଷ୍ଠ ଅଫ ଇଣ୍ଡିଆର ଭୁବନେଶ୍ବର ଶାଖା ଦାୟିତ୍ଵରେ । ମତେ ଦେଖୁ ଦେଖୁ 
ମୁଖ୍ୟମନ୍ତ୍ରୀ କହିଲେ, “ତୁମେ ଆଜି ଭଲକାମ କରିଛ । ” ମୁଁ ନିରବରେ ଠିଆ 
ହୋଇଥାଏ | ସ୍ଵର୍ଗତ ବେହେରା ଦିନବେଳେ ତାଙ୍କ ଅଫିସ ନିକଟ ରାସ୍ତାରେ ଠିଆ 
ହୋଇ ମୋର ସମସ୍ତ କାର୍ଯ୍ୟକଳାପକୁ ଲକ୍ଷ କରିଥିଲେ | ସେ କହିଲେ, “ ଏତେ 
କମ୍‌ ବୟସରେ ତୁମର ଏ ଅସୀମ ଥଧୈଯ୍ୟଯକୁ ଦେଖୁଲେ କେହି ତୁମକୁ ପ୍ରଶଂସା 
ନକରି ରହିପାରିବ ନାହିଁ ।” ଆନନ୍ଦ ମନରେ ସେ ସନ୍ଧ୍ୟାରେ ମୁଁ ସେଠାରୁ ଫେରିଲି । 
ପରଦିନ ସକାଳେ ସବୁ ଦୈନିକ ସମ୍ବାଦପତ୍ରରେ ମୋର ଧୈର୍ଯ୍ୟ ଓ ସହନଶୀଳତାର 
ପ୍ରଶଂସା ପଢ଼ି ଭଲ ଲାଗିଲା | 

ମୁଁ କ୍ୟାପିଟାଲ ଥାନାରେ ଥିବାବେଳେ ସ୍ଵର୍ଗତ ରାଜୀବ ଗାନ୍ଧୀ ଦୁଇଥର 
ଭୁବନେଶ୍ବର ଆସିଥିଲେ | ସେ ଥଲେ ସେ ସମୟରେ କଂଗ୍ରେସର ସାଧାରଣ 
ସଂପାଦକ | ପ୍ରଥମ ଥର ପୂର୍ବାହ୍ନରେ ପହଞ୍ଚ ସଭାଶେଷକରି ଅପରାହ୍ନରେ ଫେରିବା 
ସମୟରେ ଦଳୀୟ କର୍ମୀମାନେ ତାଙ୍କୁ ବିଦାୟ ସମ୍ବର୍ବ ନା ଜଣାଇବାକୁ ବିମାନବନ୍ଦରରେ 
ଥିବା ଗଭର୍ଣ୍ଣମେଣ୍ଟ ହାଙ୍ଗରରେ ଉପସ୍ଥିତ ହେଲେ । ସ୍ଵର୍ଗତ ଗାନ୍ଧି ପହଞ୍ଚବା ମାତ୍ରେ 
ଦଳୀୟ କର୍ମୀମାନଙ୍କ ମଧ୍ୟରେ ଫୁଲତୋଡା ଦେଇ କରମର୍୍ଦନ କରିବାର ପ୍ରତିଯୋଗିତା 
ଆରମ୍ଭ ହେଲା । ଏହା ମଧ୍ଯରେ ଭିଡ଼ରୁ ବାହାରି ବିମାନ ବନ୍ଦରର ନିଷିଦ୍ଧାଞ୍ଚଳରେ ସେ 
ପ୍ରବେଶ କଲେ । ସେଠାରେ ମୁତୟନ ଥିବା ପୋଲିସ କର୍ମାମାନେ ଆଉ ଦଳୀୟ 

କର୍ମୀମାନଙ୍କୁ ଭିତରକୁ ପ୍ରବେଶ କରିବାକୁ ଦେଲେ ନାହିଁ । କର୍ମୀମାନେ ହୋହଲ୍ଲା 
କରୁଥାଆନ୍ତି । ରାଜୀବଜୀ ପଛେଇ ପଛେଇ ହସି ହସି ହାତ ହଲାଇ ହଲାଇ ବ୍ୟୋମ 
ଯାନ ଆଡ଼କୁ ଯାଉ ଥାଆନ୍ତି । ଏତିକିବେଳେ ଜଣେ ଅତ୍ୟାଗ୍ରହୀ ଡେରିରେ ପହଞ୍ଚବା 
କର୍ମୀ ହାତରେ ଆଣିଥ୍‌ବା ଫୁଲତୋଡାଟିକୁ ତାଙ୍କୁ ଦେଇ ନପାରି ତାଙ୍କ ଆଡ଼କୁ 
ଜୋର୍‌ରେ ଫିର୍ଗଦେଲା । ତୋଡାଟି ଯାଇ ରାଜୀବଜୀଙ୍କ ମୁହଁରେ ପଡ଼ିଲା ଓ ସେଥିରେ 
ବନ୍ଧା ହୋଇଥବା ତାର ତାଙ୍କ ନାକରେ ଫୁଟି ରକ୍ତସ୍ରାବ ହେଲା | ରାଜୀବଜୀ ସେଠାରେ 
କିଛି କ୍ଷଣ ଅଟକି ରୁମାଲରେ ନିଜ ନାକ ସଫା କରି ସେହି ରକ୍ତ ରଞ୍ଜିତ ରୁମାଲକୁ 
କର୍ମୀମାନଙ୍କ ଆଡ଼କୁ ହଲାଇ ହଲାଇ ସେଠାରୁ ବିଦାୟ ନେଲେ । ଏହା ସେଠାରେ 
ଉପସ୍ଥିତ ଥିବା ସମସ୍ତ କଂଗ୍ରେସ କର୍ମୀଙ୍କ ମନରେ ଦୂଃଖ ଦେଇଥୁଲା । 

ଦ୍ଵିତୀୟ ଥର ସେ ଆସିଥୁଲେ ନିର୍ବାଚନ ପ୍ରଗ୍ରର ପାଇଁ । ସନ୍ଧ୍ୟା ସମୟରେ 
ତାଙ୍କ ପାଇଁ ସଭାର ଆୟୋଜନ ହୋଇଥିଲା କ୍ୟାପିଟାଲ ଉଚ୍ଚ ବିଦ୍ୟାଳୟ ପଡ଼ିଆରେ । 
ସଭାର ଅବ୍ୟବହିତ ପୂର୍ବରୁ ଆରମ୍ଭ ହୋଇଗଲା ଭୀଷଣ ବର୍ଷା ତୋଫାନ୍‌ । ସଭା 
ମଞ୍ଚଟି ଉଡ଼ିଗଲା | ଲୋକମାନେ ପ୍ରାଣ ବିକଳରେ ଯିଏ ଯେଉଁଆଡ଼େ ପାରିଲା ସିଆଡ଼େ 
ପଳାଇଲେ । ମାତ୍ର ପୋଲିସତ ସବୁବେଳେ ନାଗର । ମହାତ୍ସାମାନେ ଆସିବାର 
ତିନିଘଣ୍ଟା ପୂର୍ବରୁ କର୍ଭବ୍ୟସ୍ଥଳରେ ହାଜର ହେବେ । ମହାତ୍ସାମାନେ ବିଦାୟ ନେବାର 
ଦୁଇଘଣ୍ଟା ପରେ ସେ ସ୍ଥାନ ଛାଡ଼ିବେ । ତେଣୁ ଆମେ ସମସ୍ତେ ଅପେକ୍ଷା କରି ଥାଉଁ । 
ହଠାତ୍‌ ସମ୍ବାଦ ମିଳିଲା କି ସେ ଆସୁଛନ୍ତି । ସେତେବେଳକୁ ବର୍ଷା ଓ ପବନରେ 
ବିଦ୍ୟୁତ ତା'ର ଛିଣ୍ଡି ଚାରିଆଡେ ଅନ୍ଧାର । ଜରୁରୀ ପରିସ୍ଥିତିର ମୁକାବିଲା ପାଇଁ ଥାଏ 
ଡାଇନାମାଟିଏ । ତା'ର ଆଲୋକ ମଧ୍ଯ ସ୍ଵଜ୍ଥ । ରାଜୀବ୍‌ଜୀ ଆସିଲେ । ସଭାସ୍ଥୁଳକୁ 
ତାଙ୍କୁ ବାଟ କଢ଼ାଇ ଆଣୁଥ୍‌ବା ପାଇଲଟ ଅନ୍ଧାରରେ ଭୁଲବାଟରେ ପଶି ଆସି ସଭାସ୍ଥଳର 
ପଶ୍ଚାତ୍‌ ଭାଗରେ ପହଞ୍ଚଲେ । ସେହିଠାରୁ ବ୍ୟାରିକେଡ୍‌କୁ ଭାଙ୍ଗି ଭାଙ୍ଗି ତାଙ୍କୁ ମଞ୍ଚ 
ଉପରକୁ ଅଣାଗଲା । ଅଛ ଲୋକଙ୍କୁ ସ୍ଵଜ୍ର ଭାଷଣ ଦେଇ ସେ ବିଦାୟ ନେଲେ । 
ପରଦିନ ତାମିଲନାଡ଼ୁରେ ଏକ ବିରାଟ ଜନସଭାକୁ ସମ୍ବୋଧୃତ କରିବାକୁ ସଭାମଞ୍ଚରେ 
ପହଞ୍ଚଲା ବେଳକୁ ଦୁଇଜଣ ଆତ୍ସଘାତି ଆତଙ୍କବାଦୀଙ୍କର ଶିକାର ହେଲେ ସେ । 
ଦେଶ ସାରା ଶୋକର ଛାୟା ଖେଳିଗଲା । କେହି କେହି କହିଲେ, ଭୁବନେଶ୍ବର 
ଉଭୟ ମା” ଆଉ ପୁଅଙ୍କ ପାଇଁ ଅଶୁଭ ସାବ୍ୟସ୍ତ ହେଲା | ମା' ଭୁବନେଶ୍ବରଠାରେ 

ଶେଷ ସଭାରେ ଜନତାଙ୍କୁ ସମ୍ବେଧଵତ କରି ଦିଲ୍ଲୀରେ ନିଜ ବାସଭବନ ପ୍ରାଙ୍ଗଣରେ 
ନିଜର ଅଙ୍ଗରକ୍ଷୀମାନଙ୍କଦ୍ଵାରା ନିହତ ହେଲେ ଏବଂ ତାଙ୍କ ଜ୍ୟେଷ୍ଠପୁତ୍ର ରାଜୀବ 
ଗାନ୍ଧୀ ମଧ୍ଯ ସେହି ଭୁବନେଶ୍ବର ଠାରେ ଶେଷ ସଭା କରି ପରଦିନ ସନ୍ତ୍ଧାସବାଦୀଙ୍କ 
ଆକ୍ରମଣରେ ପ୍ରାଣତ୍ୟାଗ କଲେ । 

ପୋଲିସ ବିଭାଗ ସମସ୍ତଙ୍କ କଲ୍ୟାଣ ପାଇଁ କାର୍ଯ୍ୟକରେ । ମାତ୍ର ତା'ର ଯେ 
ଜୀବନ ଅଛି, ପରିବାର ଅଛି ଏବଂ ସେମାନଙ୍କର ଯେ କଲ୍ୟାଣର ଆବଶ୍ୟକତା ଅଛି, 
ଏକଥା ପ୍ରାୟ କେହି କେବେ ବୁଝନ୍ତି ନାହିଁ । ତା'ର ନିଜର କଲ୍ୟାଣ ପାଇଁ ତାକୁ 
ବେଳେବେଳେ ପାଣ୍ଠି ସଂଗ୍ରହ କରିବାକୁ ପଡ଼େ | ଯେଉଁମାନେ ମୁଣ୍ଡଝାଳ ତୁଣ୍ଡରେ 
ମାରି ନିଜ କାମ ସହିତ କଠୋର ପରିଶ୍ରମ କରି କିଛି ପାଣ୍ଠି ସଂଗ୍ରହ କରନ୍ତି, ତାହାର 
ସଦୂପଯୋଗ କେବେ ତାଙ୍କ ପାଇଁ ବ୍ୟବହୃତ ହୁଏନା | ଯେଉଁମାନେ ସେଥୁରେ କିଛି 
ଅଂଶଗ୍ରହଣ କରି ନଥାନ୍ତି ବା କିଞ୍ଚତ ଅଂଶଗ୍ରହଣ କରିଥାଆନ୍ତି, ସେ ପାଣ୍ଠି ସେହିମାନଙ୍କ 
ହିତପାଇଁ ବିନିଯୋଗ ହୁଏ । ସେଥୁପାଇଁ ମଝିରେ ମଝିରେ ପୋଲିସ କର୍ମଗାରୀମାନେ 
ନିଜେ ପରିଶ୍ରମ କରି ନାଟକ ମଞ୍ଚସ୍ଥ କରନ୍ତି । ମୁଁ କଟକରେ ଗକିରି କରୁଥୁବା 
ସମୟରେ ଦୂଇଟି ନାଟକ ମଞ୍ଚସ୍ଥ କରାଇଥିଲି ଆଉ ଭୁବନେଶ୍ବରରେ ମଧ୍ଯ ଦୁଇଟି 
ନାଟକ ମଞ୍ଚସ୍ଥ ହୋଇଥଲା | ଏହି ଦୂଇଟି ଯାକ ନାଟକ ଶ୍ରୀଯୁକ୍ତ ବନବିହାରୀ ପଣ୍ଡାଙ୍କ 
ଦ୍ଵାରା ଲିଖୃତ । ସେ ସେତେବେଳେ କେନ୍ଦ୍ରାଞ୍ଜଳ ଡି.ଆଇ.ଜି. ଭାବେ ଅବସ୍ଥାପିତ 
ଥିଲେ । ପ୍ରଥମ ନାଟକଟି ଥିଲା ଏକ ସାମାଜିକ ନାଟକ ! ତା'ର ନାମ ଏବେ 
ମୋର ସରଣ ନାହିଁ । ସେଥ୍‌ରେ ଅଭିନୟ କରିବା ସହିତ ଅର୍ଥ ସଂଗ୍ରହର ଦାଯିତ୍ବ 
ଥିଲା ମୋ ଉପରେ ନ୍ୟସ୍ତ । ଦ୍ଵିତୀୟ ନାଟକଟି ଥିଲା ଏକ ଏତିହାସିକ ନାଟକ । 
ଭାରତବର୍ଷର ଶେଷ ମୋଗଲ ସମ୍ରାଟଙ୍କ କିଛି ବ୍ୟକ୍ତିଗତ ଜୀବନ ବିଷୟରେ ଏଥୂରେ 
ବର୍ଣ୍ଣନା କରାଯାଇଛି । ସେମାନଙ୍କର ବିଳାସବ୍ୟସନ ପାଇଁ ଯେ ଏ ଦେଶର ସ୍ବାଧୀନତା 
ବହୁବାର ବିପନ୍ନ, ଏହା ଥିଲା ବୋଧହୁଏ ନାଟକର ବିଷୟ ବସ୍ତୁ । ମୁଁ ଏହି ନାଟକରେ 
ସେହି ଶେଷ ମୋଗଲ ସମ୍ରାଟଙ୍କ ଭୂମିକାରେ ଅଭିନୟ କରୁଥାଏଁ । ଏହା ମଞ୍ଚସ୍ଥ 
ହେବାର କିଛିଦିନ ପୂର୍ବରୁ ଡି.ଆଇ.ଜି.ଙ୍କର ବଦଳି ହେଲା | ସ୍ଵର୍ଗତ ଦିଲ୍ଲାପ କୁମାର 
ମହାପାତ୍ର ନୂଆ ଡି.ଆଇ.ଚି. ଭାବରେ ଯୋଗଦାନ କଲେ ! ନାଟକ, ସଙ୍ଗୀତ ଆଦି 
ମନୋରଞ୍ଜନ ବୋଧହୁଏ ତାଙ୍କ ଜାତକର ରାଶିଚକ୍ରରେ ନାହିଁ । ସେ ପହଞ୍୍‌ ପହଞ୍୍‌ 

ଏହି ନାଟକ ମଞ୍ଚସ୍ଥ କରିବା ବିଷୟରେ ବିଶୋଦ୍‌ଗାର କଲେ । ଦିନେ ଆମେ ସବୁ 
ନାଟକ ଅଭ୍ୟାସ କରୁଥାଉଁ । ମତେ ଟେଲିଫୋନ୍‌କୁ ଡକାଗଲା | କେତେ ୱାରେଣ୍ଟ 
ଜାରୀ ନ ହୋଇ ଥାନାରେ ପଡ଼ିଛି ବୋଲି ପଚରା ହେଲା । ମୁଁ ଠିକ୍‌ ସଂଖ୍ୟା ସ୍ମରଣ 
କରିବାକୁ ଚେଷ୍ଟା କଲାବେଳେ ସେପଟରୁ ଆରମ୍ଭ ହୋଇଗଲା ଅଶ୍ରାବ୍ଯ ଗାଳି । 
ଭୟରେ ମୁଁ ଥରୁଥାଏଁ । ମୁଁ ଜାଣିଥାଏ ସେ ଜଣେ ପ୍ରତିଶୋଧପରାୟଣ ବ୍ୟକ୍ତ । 
ସିଧାସଳଖ ସବଇନ୍ଟପେକ୍ଟର ଭାବେ ଗାକିରିରେ ଯୋଗଦେଇଥବା ଅଫିସରମାନଙ୍କ 
ଛୋଟଛୋଟ ଅପରାଧ ପାଇଁ ତାଙ୍କୁ ତଳ ପାହ୍ଯାକୁ ଖସାଇ ଦେଇ ଧମକ ଦେଇ 
କହନ୍ତି କି କେହି ଯଦି ତାଙ୍କ ବିରୁଦ୍ଧରେ କୋର୍ଟ କଚେରୀକୁ ଯାଏ, ତେବେ ସେ ତାକୁ 
ବହିଷ୍କାର କରିଦେବେ । ସେଇଥୁପାଇଁ ସମସ୍ତଙ୍କର ତାଙ୍କୁ ଡର । କଥାକଥାକେ 
ଦୁର୍ବ୍ୟବହାର, ଧମକ, ଚମକ, ଦରମା ବନ୍ଦ ଠାରୁ ଦୂରସ୍ଥାନକୁ ବଦଳି | ସେ ଥରେ 
କାହାରି ବିରୁଦ୍ଧରେ ଲାଗିଲେ, ସେ ଅଫିସରର ଆଉ ନିସ୍ତାର ନାହିଁ । ବହୁତ ଧମକ 
ଶୁଣି ଶୁଣି ମୋ ମନ ପୁରାପୁରି ମରିଯାଇଥାଏ । ମୁଁ ଆଉ ବିଶ୍ରାମ ନ ନେଇ ପାରୁ 
ପର୍ଯ୍ୟନ୍ତ ପରିଶ୍ରମ କରି ଥାନା କାମ ଠିକ୍ଠାକ୍‌ କରିବାକୁ ଚେଷ୍ଟା କରୁଥାଏ । ତଥାପି 
ନିଷ୍ପତି ନାହିଁ । ରାତି ଦିନ ଯେତେବେଳେ ତାଙ୍କର ଇଛାହୁଏ ଥାନାକୁ ଫୋନ କରି 
ମତେ ଖୋଜନ୍ତି । ମତେ ପାଇଲେ ଗାଳି ଦିଅନ୍ତି । ନ ପାଇଲେ ବି ଗାଳି ଦିଅନ୍ତି । 
ଏପରି ଭୀତତ୍ରସ୍ଥ ମାନସିକତା ନେଇ ସେତେବେଳେ ମୁଁ ଗାକିରି କରୁଥାଏ । ନାଟକ 
ମଞ୍ଚସ୍ଥ ଦିନ ଆସିଲା । ଖୋଦ ମାନ୍ୟବର ମୁଖ୍ୟମନ୍ତ୍ରୀ ଆସି ଆମୂଳଚୂଳ ନାଟକଟିକୁ 
ଦେଖଲେ । ଶେଷକୁ ମତେ ଡାକି ନିଜେ ଧନ୍ୟବାଦ ଦେଇ ମଙ୍ଗଳ କାମନା କଲେ । 
ସେ ବାହାରିଯିବା ମାତ୍ରେ ଦିଲ୍ଲୀପ ମହାପାତ୍ର ସାହେବ ଆରମ୍ଭ କରିଦେଲେ, “ ଅୟସର 
ସମୟ ଗଲା । ଏବେ କାମ କର | ନଚେତ୍‌ ଦେଖୁବ ।” ସେଦିନ ରାତିରେ ମୁଁ 
ଖାଇପାରିଲି ନାହିଁ କି ଶୋଇ ପାରିଲି ନାହିଁ । ତଥାପି ମନରେ ଦମ୍ଭ ଧରିଲି । ମୁଁ 
ଚେଷ୍ଟା କରୁଛି ଠିକ୍ଠାକ୍‌ କାମ କରିବାକୁ । ଯଦି କେତେବେଳେ କିଛି ଭୁଲ ରହିଗଲା, 
ତାକୁ ସୁଧାରିବାକୁ ମଧ୍ଯ ଉଦ୍ୟମ କରୁଛି । ତା'ପରେ ଯାହା ହେବ ଦେଖୁବା । 
ଦିନ ଯେତେବେଳେ ଏମିତି ବିତୁଥଲା, ଦିନେ ଡି.ଆଇ.ଜି. ମହୋଦୟଙ୍କ 
କାର୍ଯ୍ୟାଳୟରୁ ଜଉମୁଦଦିଆ ଚିଠିଟିଏ ପହଞ୍ଚଲା । ତାକୁ ଖୋଲି ପଢ଼ିଲି । ସେଥୁରେ 
ଥିଲା ମୋ ପାଇଁ ଏକ ଘୋର ଦୁଃଖର କାରଣ । ପୂର୍ବରୁ କହିଛି, ମୁଁ ଧର୍ମଶାଳା 

ଥାନାରେ ଥିବାବେଳେ ତଦାନିନ୍ତନ ଜିଲ୍ଲା ପୋଲିସ ଅଧ୍ଯକ୍ଷ ଶ୍ରୀ ନଳିନୀରଞ୍ଜନ ପଟ୍ଟନାୟକ 
ମୋ ବିରୋଦ୍ଧରେ ଏକ ଭିତ୍ତିହୀନ ଘଟଣାକୁ ନେଇ ବିଭାଗୀୟ କାର୍ଯ୍ୟାନୁଷ୍ଠାନ ଆରମ୍ଭ 
କରିଥଲେ | ତା'ର ବହୁବର୍ଷ ପରେ କଟକ ଜିଲ୍ଲାର ଅନ୍ୟ ଜଣେ ଆରକ୍ଷୀ ଅଧ୍ଯକ୍ଷ 
ମୋ ବିରୋଦ୍ଧରେ କୌଣସି ପ୍ରକାର ଅଭିଯୋଗ ପ୍ରମାଣିତ ହୋଇପାରିଲା ନାହିଁ 
ବୋଲି ଲେଖୁ କାର୍ଯ୍ୟାନୁଷ୍ଠାନକୁ ବନ୍ଦ କରିବାକୁ ସୁପାରିଶ କରିଥଲେ । ମାତ୍ର ସ୍ବର୍ଗତ 
ମହାପାତ୍ର ତ ନିଶୁର ମାନସିକତାର ବ୍ୟକ୍ତି । ସେ ବୋଧହୁଏ ନୃଶଂସତାରୁ ଆନନ୍ଦ 
ଲାଭ କରନ୍ତି | ଅଧ୍ଯକ୍ଷ ମହାଶୟଙ୍କ ମତାମତକୁ ଭୂକ୍ଷେପ ନକରି ସେ ମତେ 
ବ୍ଲାକମାକାଟିଏ ଦେଇ ଭବିଷ୍ୟତରେ ସାବଧାନ ରହିବାକୁ ସତ୍କ କରାଇ ଦେଲେ । 
ମୁଁ ମନେମନେ ଭଗବାନଙ୍କୁ ଧନ୍ୟବାଦ ଦେଲି । କାରଣ ସେ ମହାଶୟ ମତେ ତଳ 
ପଦବୀକୁ ଖସାଇ ଦେଇ ନଥିଲେ କି ମୋ ଚାକିରି ନେଇ ନଥିଲେ ¦ ୟା ପରେ 
ମାନସିକ ସ୍ତରରେ ପ୍ରସ୍ତୁତ ହୋଇ ଏହି ଅନ୍ୟାୟ ବିରୁଦ୍ଧରେ ପୋଲିସ ମହାନିର୍ଦ୍ଦେଶକ 
ମହୋଦୟଙ୍କ ନିକଟରେ ଲିଖୂତ ଆକାରରେ ଫେରାଦ ହେଲି | ଉନ୍ମୁର ହେଉ ପଛେ 
ଶ୍ରୀଯୁକ୍ତ ପ୍ରଫୁଲ୍ଲ ଚନ୍ଦ୍ରରଥ ମହାଶୟ ବ୍ଲାକମାର୍କକୁ ବାତିଲି କରିଦେଲେ । 

ସ୍ବର୍ଗତ ମହାପାତ୍ର ଥଲେ ଜଣେ ନିଶୁର ଓ କଠୋର ହୃଦୟର ବ୍ୟକ୍ତି । ଅନ୍ୟକୁ 
ଦଣ୍ତିତ କରି ସେ ଆନନ୍ଦ ପାଉଥିଲେ । ଏପରି ବ୍ୟକ୍ତିମାନଙ୍କର ଆଉ ଗୋଟିଏ ଭଲ 
ଗୁଣ ଥାଏ | ସେମାନେ ସାଧୁ ଓ ସଚ୍ଟୋଟ ହୁଅନ୍ତି । ଏପରିକି ମୋଗଲ ସମ୍ରାଟ 
ଆଉରଙ୍ଗଜେବ କୂର ଓ ନିଶୁର ପ୍ରକୃତିର ବ୍ୟକ୍ତି ହୋଇ, ଭାଇମାନଙ୍କୁ ହତ୍ଯାକରି, 
ନିଜ ପିତାଙ୍କୁ ବନ୍ଦୀ କରି ରାଜ ସିଂହାସିନ ଅଧ୍ୂକାର କରିଥଲେ ମଧ୍ଯ ନିଜେ ହାତରେ 
ଟୋପିସିଲାଇ କରି, ଧର୍ମଗ୍ରନ୍ଧ ପବିତ୍ର କୋରାନକୁ ଉତ୍ତାରି ସେହି ବିକ୍ରୀଲନ୍ତ ଧନରେ 
ନିଜର ବ୍ୟକ୍ତିଗତ ଗୁଜୁରାଣ ମେଣ୍ଟାଉଥଲେ | ସ୍ଵର୍ଗତ ମହାପାତ୍ର ମଧ୍ଯ ନିଜକୁ ଜଣେ 
ସ୍ବଛ, ସଚ୍ଚୋଟ ପ୍ରକୃତିର ବ୍ୟକ୍ତି ବୋଲି ଦାବି କରନ୍ତି । ମାତ୍ର ତାଙ୍କ ସହିତ ଗୋଟିଏ 
ଅଙ୍ଗେଲିଭା କଥା ଓ ଗୋଟିଏ ଶୁଣା କଥାର ଉଦାହରଣ ମୁଁ ଏଠାରେ ଦେବି । 
ଆପଣମାନେ ବିଗ୍ରର କରିବେ, ସେ କେତେ ସ୍ବଛ ଏବଂ କେତେ ସଚ୍ଗୋଟ୍‌ । କ୍ୟାପିଟାଲ 
ଥାନାରେ ଚାକିରି କଲେ ଅନେକ ସମୟରେ ବଡ଼ବଡ଼ ଅଫିସରମାନଙ୍କ ଲଞ୍ର ବ୍ୟବସ୍ଥା 
କରିବାକୁ ପଡ଼େ । କାରଣ ପୋଲିସ ମୁଖ୍ୟଦପ୍ରର କଟକରେ ଏବଂ ରାଜ୍ୟର ମୁଖ୍ୟ 
କାର୍ଯ୍ୟାଳୟ ଭୁବନେଶ୍ବରରେ । ଅନେକ ସମୟରେ କଟକରୁ ପଦାଧବକାରୀମାନେ 

ସକାଳୁ ଆସି ଭୁବନେଶ୍ବରରେ କାର୍ଯ୍ୟଶେଷ କରି ରାତିରେ ଫେରନ୍ତି । ଭୁବନେଶ୍ବରଠାରେ 
ସେମାନଙ୍କ ପାଇଁ ମଧ୍ୟାହ୍ନ ଭୋଜନର କିଛି ବ୍ଯବସ୍ଥା ନଥାଏ । ତେଣୁ ସେମାନେ 
ସେତେବେଳେ ଥବା ଏକମାତ୍ର କ୍ୟାପିଟାଲ ଥାନା ଉପରେ ନିର୍ଭର କରନ୍ତି । ଥାନାବାବୁ 
ରାଜ୍ୟ ଅତିଥି ଭବନରୁ ଟିଫିନ୍‌ କ୍ୟାରିଅରରେ ମିଲ୍‌ଟିଏ ମଗାଇ ସାହେବଙ୍କ ଖାଇବା 
ବ୍ୟବସ୍ଥା ସାରି ଦିଅନ୍ତି । ଏଥି ପାଇଁ ଆନାବାବୁଙ୍କୁ ଖର୍୍ାନ୍ତ ହେବାକୁ ପଡ଼େନା ଏବଂ 
ପଦାଧୂକାରୀଙ୍କ ଭୋକ ମେଣ୍ଟେ । ମତ୍ର ସ୍ଵର୍ଗତ ମହାପାତ୍ର ଆସି କେନ୍ଦ୍ରାଞ୍ଜଳ ଡି. ଆଇ. ଜି. 
ଭାବେ ଯୋଗଦେବା ପରେ ଖବର ଆସିଲା କିସେ ଗେଷ୍ଟହାଉସ୍‌ର ମାଗଣା ଖାଦ୍ୟ 
ଖାଇ ନିଜକୁ ଦୁର୍ନୀତିଗ୍ରସ୍ତ କରିପାରିବେ ନାହିଁ । ତାଙ୍କ ପାଇଁ ସର୍କିଟ୍‌ ହାଉସରେ ଖାଇବା 
ବ୍ୟବସ୍ଥା କର । ତାହାହିଁ କରାଗଲା । ସେତେବେଳେ ସର୍କିଟ୍‌ ହାଉସରେ ଜଣକ 
ପାଇଁ ମଧ୍ଯାହନ ଭୋଜନ ବାବଦରେ ଅଣତିରିଶ ଟଙ୍କା ଦେବାକୁ ପଡ଼ୁଥିଲା | ସାହେବ 
ଖାଇ ସାରିବା ପରେ ଗୋଟେ ବଡ଼ ରସଗୋଲା ଖାଉଥ୍‌ଲେ ଆଉ ଗୋଟେ ଇଣ୍ଡିଆ 
କିଙ୍ଗ ସିରେଟ୍‌ ଦରକାର ହେଉଥଲା । ମୁଁ ଥାନାର ଭାରପ୍ରାପ୍ତ ଅଧ୍କାରୀ ଥ୍ବା 
ସମୟରେ ସେ ଅନେକ ଅର ଆସି ଖାଇଛନ୍ତି । କିନ୍ତୁ କେବେବି ପ୍ରାପ୍ୟ ପ୍ରଦାନ 
କରିନାହାନ୍ତି ! ପୂର୍ବରୁ ଆମ ଦରମା ପଇସାରୁ ହାକିମାନଙ୍କ ପାଇଁ କିଛି ଖର୍ଚ୍ଚ କରିବାକୁ 
ପଡ଼ୁନଥୁଲା । ମାତ୍ର ଏ ସାହେବ ମୋ ପିଲାଙ୍କ ପେଟରୁ କାଟି ଖାଇଲେ । ପୂର୍ବତନମାନେ 
କିପରି ଦୁର୍ନୀତି ଗ୍ରସ୍ତ ଥଲେ, ୟେ କେମିତି ସଚ୍ଜୋଟ ହେଲେ, ଆପଣମାନେ ବିଚାର 
କରନ୍ତୁ ! 

ଏବେ ସେ ଶୁଣା କଥାଟି କହେଁ । ସ୍ଵର୍ଗତ ମହାପାତ୍ର ପୋଲିସ ସଦର 
ମହକୁମାରେ ଅବସ୍ଥାପିତ ଥଲା ବେଳେ ତାଙ୍କର କୁଆଡ଼େ ଘର ତିଆରି ହେଉଥଲା | 
ସେଥୁରେ ବ୍ୟବହାର କରାଯିବା ପାଇଁ କଳାହାଣ୍ଡିରୁ କାଠ କିଣି ମହଜୁଦ୍‌ ରଖାଯାଇଥିଲା | 
ମୁଖ୍ୟ କାର୍ଯ୍ୟାଳୟରୁ କିଛି ପୋଲିସ ପୋଷାକ ନେଇ ବଡ଼ଗାଡ଼ିଟିଏ କଳାହାଣ୍ଡି ଗଲା 
ଓ ଫେରିଲାବେଳକୁ କାଠ ନେଇ ଆସିଲା । ଗାଡ଼ି ଫେରିବା ଖର୍ଚ୍ଚ ସରକାରୀ ହିସାବ 
ଅନୁସାରେ ର୍ସଗତ ମହାପାତ୍ର ପଇଠ କରିଥଲେ । ତେବେ କୌଣସି ଖଳ ଲୋକ 
ଦରଖାସ୍ତଟିଏ କରି ଅଭିଯୋଗକଲେ ଯେ ଅଛ୍ପ ସାମାନ୍ୟ ପୋଲିସ ପୋଷାକ ପଠାଇବା 
ପାଇଁ ଏତେବଡ଼ ଗାଡ଼ି ଯିବାର ଆବଶ୍ଯକତା ନଥୁଲା । ଗାଡ଼ିଟି କେବଳ ସ୍ଵର୍ଗତ 
ମହାପାତ୍ରଙ୍କ କାଠ ଆଣିବାକୁ ପଠାଯାଇଥୁଲା । ଜିନିଷ ପଠାଇବା ଥୁଲା ବାହାନ 

ମାତ୍ର । ଏ ଦରଖାସ୍ତର ତଦନ୍ତ ଦାୟିତ୍ଵ ସ୍ବର୍ଗତ ବିଶ୍ଵକେଶ ତ୍ରିପାଠୀ, ତଦାନିନ୍ତନ 
ଆଇ. ଜି.ଙ୍କୁ ଦିଆଯାଇଥିଲା । ସେ ଟିକିନିଖୁ ତଦନ୍ତ କରି ସ୍ଵର୍ଗତ ମହାପାତ୍ରଙ୍କୁ ଦୋଷୀ 
ବୋଲି ସାବ୍ୟସ୍ତ କରି ଆଉ କିଛି ଅର୍ଥ ପଇଠ କରିବାକୁ ସୁପାରିଶ କରିଥଲେ । ମାତ୍ର 
ଅଳ୍ପଦିନ ପରେ ସ୍ଵର୍ଗତ ତ୍ରିପାଠୀ ରାଜ୍ୟ ବାହାରକୁ ଗାଲିଯିବାରୁ ସେ କାଗଜ ଖଣ୍ିକ 
ଜୁଆଡେ ଉଭେଇ ଗଲା । ତେବେ କାର୍ଯ୍ୟାନୁଷ୍ଠାନ ବଡ଼ କଥା ନୁହେଁ, ଆପଣମାନେ 
ବିବୈଚନା କରନ୍ତୁ ସେ କେତେ ଦୂର ସ୍ବଚ୍ଛ ଆଉ ନିର୍ମଳ । 

` ସ୍ଵଛ ଓ ନିର୍ମଳ ଚରିତ୍ରର ବ୍ୟକ୍ିମାନେ ମଣିଷର ମୁହଁକୁ ଦେଖୁ ତା ବିଷୟରେ 
ମତପୋଷଣ କରନ୍ତି ନାହିଁ | ସେମାନେ ଦେଖନ୍ତି ତା'ର କାର୍ଯ୍ୟକଳାପକୁ । ଅତୀତରେ 
ଏପରି କର୍ମକର୍ରା ଥିଲେ ଯେଉଁମାନେ ପଦାଧକାରୀମାନଙ୍କୁ ଭୁଲ ପାଇଁ ଦଣ୍ଡ ଏବଂ 
ଭଲ ପାଇଁ ପୁରସ୍କାର ଦେଉଥୁଲେ । ମାତ୍ର ଇଏ କେମିତି ଲୋକ ଥଲେ କେଜାଣି | 
ନୀତି, ଆଦର୍ଶର ବାନା ଉଡାଇ ପୋଲିସ ବିଭାଗର ତୁଙ୍ଗ ପଦବୀ ବି ମଣ୍ଡନ କଲେ । 
ମାତ୍ର ମନ ମଧ୍ଯରୁ ସେହି ଅହଙ୍କାର ଓ ରାଗକୁ ଭୁଲି ପାରିଲେ ନାହିଁ । ନିଜକୁ ନ୍ୟାୟ 
ନିଷ୍ଟ କର୍ରବ୍ୟ ପରାୟଣ ଏବଂ ଆଇନର ଶଧଙ୍ଖଳାକୁ ସମ୍ମାନଦେବା ବ୍ୟକ୍ତି ମଧ୍ୟ ଶେଷ 
ପର୍ଯ୍ୟନ୍ତ ମତେ ଗୋଡେଇ ଗୋଡେଇ ଆକ୍ରାନ୍ତ କରିଥିଲେ । ମୋର ଯେତେବେଳେ 
ଅଧ୍ଯକ୍ଷ ପଦକୁ ପଦୋନ୍ସତି ପାଇବାର ସମୟ ଆସିଲା, ସେତେବେଳେ ବି ମହାଶୟ 
ବାଟ ଓଗାଳିଲେ | କଥାଟିକୁ ଖୋଲିକରି କହେଁ । ଚାକିରିର ବରିଷ୍ଠତା ଅନୁଯାୟୀ 
ପ୍ରସ୍ତୁତ କ୍ରମିକ ତାଲିକାରେ ମୋ ନାମ ପରେ ଥଲା ଶ୍ରୀ କୈଳାସଚନ୍ଦ୍ର ଷଡ଼ଙ୍ଗୀଙ୍କ 
ନାମ । ସେ ମହାଶୟ ମୋ ପଦୋନ୍ସତି ସମୟରେ ଥଲେ ନବରଙ୍ଗପୁରର ଅତିରିକ୍ତ 
ଆରକ୍ଷୀ ଅଧ୍ଯକ୍ଷ | ସେଠାରେ ଆରକ୍ଷୀ ଅଧ୍ଯକ୍ଷ ଅବସର ନେଲେ । ନିୟମ ଅନୁଯାୟୀ 
ଅନ୍ୟ କିଛି ଅସୁବିଧା ନଥ୍‌ଲେ ସେ ପଦ ପାଇବାକୁ ମୁଁ ହକ୍ଦାର ଥଲି । ବିଧ 
ଅନୁସାରେ ପଦୋନ୍ସତି ପାଇଁ ପୋଲିସ ମହାନିର୍ଦ୍ଦେଶକ ପ୍ରସ୍ତାବ ଦେଲେ ରାଜ୍ୟ ଗୃହ 
ବିଭାଗରେ ଏଥୁପାଇଁ ନଥ ପ୍ରସ୍ତୁତ ହୋଇ ମୁଖ୍ୟମନ୍ତ୍ରୀ ମହୋଦୟଙ୍କ ଠାରୁ ଅନୁମୋଦନ 
ନେବାକୁ ହୁଏ । ସେତେବେଳେ ରାଜ୍ୟର ମୁଖ୍ୟମନ୍ତ୍ରୀ ଥଲେ ଶ୍ରୀଯୁକ୍ତ ଗିରୀଧର 
ଗୋମାଙ୍ଗ । ସେ ମହାଶୟ ସେହି କୋରାପୁଟ ଅଞ୍ଚଳର | ମୋର ବନ୍ଧୁଙ୍କୁ ସୁବିଧା 
ମିଳିଲା । ସେ ଭୁବନେଶ୍ବରରେ ତଦାନିନ୍ତନ ମୁଖ୍ୟମନ୍ତ୍ରୀ ମହୋଦୟଙ୍କ ଘରକୁ ବାଡ଼ିପଟେ 
ପ୍ରବେଶ କଲେ । ସେତେବେଳେ ତାଙ୍କ କିଚେନ୍‌ କ୍ୟାବିନେଟ୍‌ର ଥବା ଶ୍ରୀଯୁକ୍ତ 

ନାୟକ ବୋଲି ଜଣେ ସଭ୍ୟ ଥିଲେ । ମୁଖ୍ୟମନ୍ତ୍ରୀ ମହୋଦୟଙ୍କ ମୁଣ୍ଡ ଟୁଙ୍ଗରା ଅନୁସାରେ 
ସେ ପ୍ରସ୍ତାବଟିଏ ପ୍ରସ୍ତୁତ କରି ଆଣିଲେ । ସେଥୁରେ ଉଲ୍ଲେଖ ଥଲା କେବଳ ବରିଷ୍ଠତା 
ପଦୋନ୍ସତି ପାଇଁ ଯୁକ୍ତି ଯୁକ୍ତ କାରଣ ନୁହେଁ । ସେଥୁପାଇଁ ଅନୁଭୂତି, ଶାରୀରିକ ଶକ୍ତି 
ଓ ଅନ୍ୟାନ୍ୟ ବହୁ ବିଷୟ ଦୃଷିକୁ ନେବା ଉଚିତ | ଆମ ଅତିରିକ୍ତ ଆରକ୍ଷୀ ଅଧ୍ଯକ୍ଷ ସେ 
ସବୁ ଦୃଷ୍ଟିରୁ ଯୋଗ୍ୟ । ତେଣୁ ତାଙ୍କୁ ନବରଙ୍ଗପୁର ଜିଲ୍ଲାର ଅଧ୍ଯକ୍ଷ ଭାବରେ ଅବସ୍ଥାପିତ 
କରାଯାଉ । ବରିଷ୍ଠତାକୁ ସମ୍ମାନ ଦେବାକୁ ଦାବି କରୁଥୁବା ଆମ ଏହି ପୋଲିସ 
ମହାନିର୍ଦେଶକ ପଦେ ଆପର ସୂଚକ ମନ୍ତବ୍ୟ ନଦେଇ ମୋଠାରୁ କନିଷ୍ଠ ଅଧ୍ବକାରୀଙ୍କୁ 
ପଦୋନୃତି ଦେବାକୁ ସୁପାରିଶ କରିଦେଲେ । କଠୋର ନିଷ୍ପରି ନେଉଥିବା ବ୍ୟକ୍ତି 
ନ୍ୟାୟବାନ ହୁଅନ୍ତି । ନ୍ୟାୟକୁ ସମ୍ମାନ ଦେବା ପାଇଁ ବୋଧହୁଏ ତାଙ୍କର କଠୋରତା । 
ମାତ୍ର ଯେଉଁବ୍ୟକ୍ତି କଠୋରତା ପ୍ରଦର୍ଶନ କରେ ଓ ନ୍ୟାୟର ପକ୍ଷ ସମର୍ଥନ କରିବା 
ବେଳେ ନିରବରେ ବସିରହେ, ତାଙ୍କୁ ଆପଣ କ'ଣ କହିବେ ? 

ଥରକର କଥା । ସମୟ ସେତେବେଳକୁ ପ୍ରାୟ ରାତି ଦଶଟା । ଅତିରିକ୍ତ 
ଆରକ୍ଷୀ ଅଧକ୍ଷ ଶ୍ରୀଯୁକ୍ତ ହରିହର ପଣ୍ଡା ଥାନାରେ ପହଞ୍ଚଲେ । ସାଙ୍ଗରେ ଥିଲେ ଅନ୍ୟ 
ଦୁଇଜଣ ବ୍ୟକ୍ତି । ଜଣେ ପୋଲିସ ସିପାହୀ ଓ ଅନ୍ୟ ଜଣକ ତାଙ୍କର ସମ୍ପର୍କୀୟ 
ଶାଳକ । ସିପାହୀ ଜଣକ ଲମ୍ବ ହୋଇ ଗୋଡ଼ତଳେ ପଡ଼ିଗଲେ । ବହୁ କଷ୍ଟରେ ତାଙ୍କୁ 
ବୁଝାସୁଝା କରି ବସାଇଲି । ସେ ତାଙ୍କର ଦୁଃଖକାହାଣୀ ବର୍ଣ୍ଣନା କରିବାକୁ ଆରମ୍ଭ 
କଲେ । “ ହରିସିଂହ” ବିହାରର ପାଟଣାରୁ ଚିଠି ଲେଖଛି । ଟଙ୍କା ନ ଦେଲେ 
ସିପାହୀର ପୁଅକୁ ହତ୍ଯା କରିବ । ତା'ର ଟଙ୍କା ଦରକାର ସେହିଦିନ ଖଣ୍ଡଗିରୀ 
ପାହାଡ଼ର ଏକ ନିର୍ଦ୍ଦିଷ୍ଟ ଗୁମ୍ପାରେ । ସିପାହୀ ବାବୁଙ୍କ ଶାଳକ ନିଜେ ଟଙ୍କା ନେଇ 
ଯିବାକୁ ପ୍ରସ୍ତୁତ ! ଟଙ୍କା ଯାଉ ପଛେ ପୁଅ ମିଳୁ । ଆମେ ତାଙ୍କ ଅଟକାଇ ପୋଲିସ 
ବନ୍ଦୋବସ୍ତ କଲୁ । ଖୁବ୍‌ ଶୀଘ୍ର ଖଣ୍ଡଗିରି ପାହାଡ଼କୁ ଘେରି ଯିବାକୁ ହେବ । ଟଙ୍କା 
ଦେଇ ପୁଅକୁ ନେଇ ତା'ର ମାମୁଁ ଫେରିଲା ପରେ, ହରିସଂହକୁ ଧରିବା ଦରକାର | 
ତା” ନହେଲେ ସେ ବାରମ୍ବାର ଏପରି ଧମକ ଦେଇ, ପିଲାଙ୍କୁ ହରଣଗ୍ରାଳ କରି 
ବାପାମାଙ୍କୁ ଲୁଣ୍ଠନ କରିବ । ଅନେକ ହଁ ନା ପରେ ଆମର ପାହାଡ଼ ଘେରିବାର ନକ୍ଟା 
ପ୍ରସ୍ତୁତ ହେଲା । ପୋଲିସ ବଳ ବେଶ୍‌ କିଛି ଦୂରରେ ଗାଡ଼ି ରଖୁ ଖାଲି ପାଦରେ 
ଚାଲିଗଲି ଯାଇଁ ପାହାଡ଼କୁ ଘେରି ଗଲେ । ଯୋଜନା ଅନୁସାରେ ସିପାହାଙ୍କ ମାମୁଁ 


୨୮୨ 

ବାହାରିଲେ ଗୁମ୍ମା ଅଭିମୁଖେ । ହାତରେ ଥୁଲା ଟଙ୍କା ଥଳି । ବେଶ୍‌ କିଛି ସମୟ 
ପରେ ଭଦ୍ରଲୋକ ଫେରି ଆସିଲେ । ମୁହଁରେ ବ୍ୟର୍ଥତା ଓ ହତାଶାର ଚିହ୍ନ ପରିସ୍ତୁଟ । 
ସିପାହୀ ବାବୁଙ୍କ କୋହ ବଢ଼ିଲା । ସେ ଆଉ ଥରେ ଧୂଳିରେ ଗଡ଼ି କାନ୍ଦିଲେ । 
ଅନେକ ସମୟ ବୁଝାବୁଝି କରି ଆମେ ତାଙ୍କୁ ଘରକୁ ପଠାଇଲୁ | ଅଛ କେଇଟା ଦିନ 
ପରେ ପୁଣି ହରିସିଂହର ଆଉ ଗୋଟିଏ ଚିଠି । ସେଦିନ ଖଣ୍ଡଗିରି ନ ଆସିବା ପାଇଁ 
କାରଣ ସହିତ ଏଥର ସ୍ଥାନ ପରିବର୍ଭନ କରି ବରୁଣେଇ ପାହାଡ଼କୁ ଆସିବାକୁ ନିର୍ଦ୍ଦେଶ । 
ଅନେକ ଆଲୋଚନା ପରେ ପୋଲିସ ବନ୍ଦୋବସ୍ତ କରାଗଲା । ସେଦିନ ବି ମାମୁଁ 
ଟଙ୍କା ଥଳି ଧରି ପାହାଡ଼ ଗୁମ୍ବାକୁ ଗଲେ । ଏଥର କୁଆଡ଼େ ହରିସିଂହ ତାଙ୍କ ହାତରୁ 
ଟଙ୍କା ଥଳି ଝାମ୍ପି ନେଇ ଅନ୍ଧାରରେ ଲୁଚିଗଲା । ପୁଅକୁ ଫେରାଇଲା ନାହିଁ । ଏହାର 
ଅର୍ଥ ପୁଅତ ପୂର୍ବରୁ ଯାଇଥିଲା । ଏଥର ପୋଲିସ ଉପସ୍ଥିତିରେ ଟଙ୍କା ଥଳି ମଧ୍ଯ 
ଗଲା । ମୁଁ କିନ୍ତୁ ଏହି ନୂଆ କାହାଣୀକୁ ଆଦୌ ହଜମ କରି ପାରିଲି ନାହିଁ । ହଜିଥୁବା 
ପିଲାର ମାମୁଁ ସାହେବଙ୍କ ମୋ ହେପାଜତରେ ରଖ ପଚରାଉଚରା ଚଳାଇଲି । ରାତି 
ପାହିଁ ସକାଳ ହେଲା । ପାହାଡ଼କୁ ଘେରି ରହିଥିବା ପୋଲିସ ବଳ ମଧ୍ଯରୁ ଦୁଇଜଣ 
ଜଣେ ବ୍ୟକ୍ତିଙ୍କୁ ଧରି ଆମ ଆଗରେ ଦାଖଲ ଦେଲେ । ତା” ହାତରୁ ଥଳିଟି ମିଳିଲା । 
ଗାଲିଲା ଅଧକ ଜେରା ସେହି ପାହାଡ଼ ଉପରେ | ପରିଶେଷରେ ଲୋକଟି ସ୍ଵୀକାର 
କଲା ଜି ପିଲାର ମାମୁଁ ଟଙ୍କା ଥଳିଟି ତା' ହାତରେ ଦେଇ ତାକୁ ବିପରୀତ ଦିଗରେ 
ଲୁଚି ଲୁଚି ପଳାଇ ଯିବାକୁ ନିର୍ଦ୍ଦେଶ ଦେଇଥିଲେ । ଅନେକ ବାହାନା, ମିଥ୍ୟାଗ୍ାର 
ମଧ୍ଯରେ ଛନ୍ଦି ହୋଇ ମାମୁଁ ସବୁକଥା ମାନିଗଲେ । ସେ ନିଜେ ହରିସିଂହ ବୋଲି 
ସ୍ଵୀକାର କଲେ ଏବଂ ପିଲାଟିକୁ ଅନେକ ଦିନ ପୂର୍ବରୁ ତାଙ୍କ ଗ୍ରାମ ନିକଟରେ ହତ୍ୟା 
ପରେ ପୋତି ଦେଇଥିବା କଥା ସ୍ଵୀକାର କଲେ । ତଦନ୍ତ ଗତି ଆଗକୁ ବଢ଼ିଲା । 
ପିଲାର ଶବଟିକୂ ଉଦ୍ଧାର କରି ପୋଲିସ ସାକ୍ଷ୍ଯ ପ୍ରମାଣ ସଂଗ୍ରହ କଲା । ପରେ 
ମାନ୍ୟବର ଅଦାଲତ ମାମୁଁ ମହାଶୟଙ୍କ ମୃତ୍ୟୁଦଶ୍ଡରେ ଦଣ୍ଡିତ କଲେ । ଏହି 
ବିଷୟବସ୍ତୁକୁ ନେଇ ଘଟଣା ଘଟିବାର ବହୁ ବର୍ଷ ପରେ ମୁଁ “ ଖଣ୍ଡିତ ଜହ୍ନର ଲୁହ ” 
ନାମକ ଏକ ଗଳ୍ପ ଲେଖୁଲି ଏବଂ ଏହା ସେହି ଗଳ୍ପ ସଂକଳନରେ ପ୍ରକାଶିତ ହେଲା | 

ପ୍ରଫେସର ସଗୀର ଅହମ୍ମଦଙ୍କ ସହିତ ଆମେ କେତେଜଣ ଏକତ୍ର ହୋଇ 
ପ୍ରାଯୋଜିତ କରିଥବା ଚଳଚ୍ଚିତ୍ର “ଧାରେ ଆଲୁଅ”ର ଏଡିଟିଙ୍ଗ କଳିଙ୍ଗ ଷ୍ଟ୍ଡ଼ିଓରେ 

ଚାଲିଥାଏ । ସେତେବେଳେ ଷୁଡ଼ିରେ ସମସ୍ତ କଥା ବୁଝାବୁଝି କରୁଥାଆନ୍ତି ଚେନ୍ନାଇସ୍ପିତ 
ପ୍ରସାଦ ଷୁଡିଓର ଜଣେ କର୍ମଗାରୀ | ତାଙ୍କ ନାମ “ରାଧାବାବୁ' । ଆମ ସିନେମା 
କାର୍ଯ୍ୟ ଗାଲୁ ଥିବାରୁ ତାଙ୍କ ସହିତ ବେଶ୍‌ ଆନ୍ତରିକତା ହୋଇ ଯାଇଥଲା । ସିନେମାର 
କଳାକାର ରବି ଚୌଧୁରୀ, ବିଧୁଶ୍ରୀ ରାଉଳ, ବମ୍ବେରୁ ଆସିଥିବା ସୂରଯ ଘୋଷ ଆମ 
ଘରେ ଏକାଠି ହୋଇ ସିନେମା କାର୍ଯ୍ୟ କରୁଥିଲେ ¦ ଏହି ସମୟରେ ଚେନ୍ନାଇରୁ 
ଦୁଇଜଣ ପୋଲିସ କର୍ମରରୀ ଆସି ମୋ ନିକଟରେ ପହଁଞ୍ଲେ |! ସେମାନଙ୍କ ହାତରେ 
ଥିଲା ଗୋଟିଏ ବିଚାର ବିଭାଗୀୟ ନିର୍ଦ୍ଦେଶନାମା | ସେମାନେ ସେହି ନିର୍ଦ୍ଦେଶନାମା 
ବଳରେ କଳିଙ୍ଗ ଷୁଡ଼ିଓରେ ଥବା କ୍ୟାମେରା ଦୁଇଟିକୁ ଜବତ କରିବାକୁ ଆସିଥୂଲେ । 
ନିର୍ଦଦେଶଟିକୁ ପଢ଼ି ମୁଁ ଗଭୀର ଭାବରେ ମର୍ମାହତ ହେଲି । ସେମାନଙ୍କୁ ସବୁମନ୍ତେ 
ସାହାଯ୍ୟ କରିବାର ପ୍ରତିଶ୍ରତି ଦେଇ ବିଶ୍ରାମ ପାଇଁ ସ୍ଥାନ ବନ୍ଦୋବସ୍ତ କରିଦେଲି । 
ଗୁପ୍ତରେ ସମ୍ବାଦ ପଠାଇଲି ରାଧାବାବୁ ଓ କଳିଙ୍ଗ ଷୁଡିଓର ପରିଗାଳନା ନିର୍ଦ୍ଦେଶକ 
ସ୍ବର୍ଗତ ମିଶ୍ରଙ୍କ ନିକଟକୁ । ସେ ମହାଶୟମାନେ ଆସି ଥାନାରେ ପହଞ୍ଚଲେ । ଆମେ 
ଆଲୋଚନା କଲୁ । କ୍ୟାମେରା ଭଡ଼ା ବାବଦ ଟଙ୍କା କଳିଙ୍ଗ ଷ୍ଟୁଡିଓ ଭରଣା କରିବ 
ବୋଲି କଥା ହେଲା | ସ୍ଵର୍ଗତ ମିଶ୍ର ପର ଦିନ ଚେନ୍ନାଇ ଯାଇଁ ସେହି ନ୍ୟାୟାଳୟରେ 
ହାଜର ହୋଇ କିସ୍ତିରେ ଦେୟ ପଇଠ କରିବାକୁ ସ୍ବୀକୃତି ପ୍ରଦାନ କଲେ | ମାନ୍ୟବର 
ବିଚାରାଳୟ ଜାରି କରିଥିବା ୱାରେଣ୍ଟଟିକୁ ଫେରାଇ ଦେବା ପାଇଁ ପୋଲିସକୁ ନିର୍ଦ୍ଦେଶ 
ଦେଲେ । ସେହି ନିର୍ଦେଶନାମା ପାଇ ଚେନ୍ନାଇ ପୋଲିସ ଫେରିଗଲେ । ଏହିପରି 
ଭାବରେ କଳିଙ୍ଗ ଷ୍ଟୃଡିଓର ସମ୍ମାନ ସେଦିନ ରକ୍ଷା କରାଯାଇଥଲା । ପରେ ସେହି 
ଚଳଚ୍ଚିତ୍ର “ ଧାରେ ଆଲୁଅ” ଜାତୀୟ ପାନୋରାମାରେ ଉପଯୁକ୍ତ ବିବେଚିତ ହୋଇ 
“ ଦୂରଦର୍ଶନ”ର ଜାତୀୟ କେନ୍ଦ୍ର ଦିଲ୍ଲୀରୁ ପ୍ରଦର୍ଶିତ ହୋଇଥଲା | 

ସେହି ବର୍ଷ ଶ୍ରୀଯୁକ୍ତ ମନୋରଞ୍ଜନ ମହାପାତ୍ର ଓରଫ ମୁନ୍ନାଙ୍କ ଦ୍ଵାରା ପ୍ରାୟୋଜିତ 
ଡକୁମେଣ୍ଟାରୀ ଚିତ୍ର “ କୋଣାର୍କ ”' ମଧ୍ଯ ଭାରତୀୟ ପାନୋରାମାରେ ଉପଯୁକ୍ତ ବୋଲି 
ବଛା ଯାଇଥଲା । ତଦାନିନ୍ତନ ମୁଖ୍ୟମନ୍ତ୍ରୀ ସ୍ଵର୍ଗତ ଜାନକୀ ବଲ୍ଲଭ ପଟ୍ଟନାୟକ ଏହି 
ଚଳଚ୍ଚିତ୍ରଟିକୁ କଳିଙ୍ଗ ୁଡିଓରେ ଦେଖୁବା ପାଇଁ ସ୍ଵୀକୃତି ଦେଇଥିଲେ । ମୁଁ ସେ 
ସମ୍ବାଦ ପାଇ ତାଙ୍କୁ ସାକ୍ଷାତ କରି “ ଧାରେ ଆଲୁଅ” ଦେଖୁବାକୁ ଅନୁରୋଧ କରିଥୁଲି 

ଏବଂ ସେ ମଧ୍ଯ “ କୋଣାର୍କ ” ସହିତ କଳିଙ୍ଗ ଷ୍ୁୁଡ଼ିଓରେ “ ଧାରେ ଆଲୁଅ” ଦେଖ 
ପ୍ରଶଂସା କରିଥୁଲେ । 

କିଛିମାସ ପରେ ସ୍ଵର୍ଗତ ଜଗବନ୍ଧୁ ଦାସଙ୍କ ସରକାରୀ ବାସଭବନରୁ ଗେରୀ 
ହେଲା । ସ୍ଵର୍ଗତ ଦାସ ସେତେବେଳେ ଥୁଲେ ବାସୁଦେବପୁର ନିର୍ବାଚନମଣ୍ଡଳୀର 
ନିର୍ବାଚିତ ବିଧାନସଭା ସଭ୍ୟ । ତାଙ୍କ ଘରେ ସର୍ବଦା ନିର୍ବାଚନମଣ୍ଡଳୀରୁ ଆସୁଥିବା 
ଲୋକଙ୍କ ଭିଡ଼ | ଚେରୀ ହେବା ଦିନ ସେ ଘରେ ନଥଲେ । ଭୁବନେଶ୍ବରରେ ତାଙ୍କ 
ପରିବାର ମଧ୍ଯ ରହୁନଥୂଲେ | ବଖରାଏ ଘରେ ସେ ରହି ଅନ୍ୟ ବଖରାଗୁଡ଼ିକ 
ଲୋକମାନଙ୍କ ପାଇଁ ଛାଡ଼ି ଦେଇଥିଲେ । ଫଳରେ ଘରଟି ଧର୍ମଶାଳାରେ ପରିଣତ 
ହୋଇଯାଇଥୁଲା | ସ୍ଵର୍ଗତ ଦାସ ଭୁବନେଶ୍ବର ଫେରି ଦେଖୁଲେ ତାଙ୍କ ଘରୁ ଗରୀ | 
ସେ ହଠାତ୍‌ ରାଗି ପୋଲିସ ଉପରେ ଅଗ୍ନିଶର୍ମା ହୋଇଗଲେ । ସେହିଦିନ କ୍ୟାପିଟାଲ 
ଥାନା ଇନ୍ଵପେକଟରର ବଦଳି ପାଇଁ ସେ ବଜ୍ର ଶପଥ ନେଇ ଯାଇଁ ମୁଖ୍ୟମନ୍ତ୍ରୀଙ୍କୁ ତାଙ୍କ 
କଥା କହିଲେ ଓ ଯଦି ଥାନାବାବୁଙ୍କୁ ବଦଳି ନହୁଏ, ତେବେ ସେ ଲୋକ ପ୍ରତିନିଧ 
ପଦରୁ ଇସ୍ତଫା ଦେବେ ବୋଲି ଧମକ ଦେଲେ । ଆସେମ୍ଦି ବସିବାକୁ ଆଉ ଅଳ୍ପଦିନ 
ବାକିଥାଏ । କାଳେ ସ୍ଵର୍ଗତ ଦାସ ବିଧାନ ସଭାରେ ତାଙ୍କୁ ଅପ୍ରସ୍ତୁତ କରିବେ ବୋଧହୁଏ 
ସେ କଥା ଭାବି ମୋତେ ବଦଳି କରିବାକୁ ଦୃଢ଼ ନିଷ୍ପରି ନିଆଗଲା | ସେହି ରାତିରେ 
ମୋର ବଦଳି ଲକ୍ଷ୍ମୀସାଗର ଥାନାକୁ ହୋଇଗଲା । ମୁଁ ଦୁଃଖୀତ ହେଲି । ମାତ୍ର 
ମର୍ମାହତ ହେଲିନାହିଁ । ମୋର ଭାଗ୍ୟରେ ଏସବୁ ଲେଖାଅଛି ବୋଲି ଧରି ନେଇ 
ପରଦିନ ଦାୟିତ୍ବ ହସ୍ତାନ୍ତର କରିଦେଇ ଯାଇଁ ଲକ୍ଷ୍ମୀସାଗର ଥାନାରେ ଯୋଗଦେଲି । 
ପରଦିନ ସକାଳେ ବିଧ୍ଵରକ୍ଷା କରିବାକୁ ଯାଇଁ ଜିଲ୍ଲା ଆରକ୍ଷୀ ଅଧ୍ଯକ୍ଷ ଶ୍ରୀଯୁକ୍ତ କୁଳମଣି 
ଦେଓଙ୍କୁ ଦେଖା କଲି । ସେ ମଧ୍ଯ କଥା ଛଳରେ ପରାମର୍ଶ ଦେଲେ, “ଏଠାରେ ଯାହା 
ହେଲା, ହେଲା | ସେଠାରେ କିନୁ ମନ ଦେଇ କାମ କର । ” ତାଙ୍କର ଏହି ଉପଦେଶ 
ମତେ ଭାରି ବାଧଲା । ମୁଁ ମନେମନେ ବିଦ୍ରୋହ କରି ଉଠିଲି । ନମ୍ର ଅଥଚ 
ପ୍ରତିବାଦ କରିବା ଭଙ୍ଗରେ କହିଲି, “ ଆପଣତ କେବେ କୌଣସି କଥାରେ ମୋର 
ଭୁଲ ସୂଚାଇଦେଇ ନାହାଁନ୍ତି ୨ ଆଜି ପ୍ରଭାବିତ ହୋଇ ମୋର ବଦଳି କରି ଏପରି 
ସାନ୍ତନା କାହିଁକି ଦେଉଛନ୍ତି ୨” ସେ ଉତ୍କଷିପ୍ତ ହେବା ଭଙ୍ଗରେ ହଠାତ୍‌ କହିଲେ, 
“ କଂ ଣ ଲକ୍ଷ୍ମୀସାଗର ଥାନା ପସନ୍ଦ ହେଉନାହିକି ? ” ଉତ୍ତରରେ ମୁଁ କହିଲି, “ କ୍ୟାପିଟାଲ 

ଥାନାରୁ ମୁଁ ଲକ୍ଷ୍ମୀସାଗର ଗଲି । ସେଥୁରେ ମୋର ଆପରି ନାହିଁ । ତେବେ ଗୋଟିଏ 
କଥା । ଏସ୍‌.ପି. ସାହେବ ମାନେ କଟକ ଜିଲ୍ଲାରୁ କଳାହାଣ୍ଡି ଜିଲ୍ଲାକୁ ବଦଳି ହୁଅନ୍ତି 
ତ ? ” ଏତକ କହି ମୁଁ ତାଙ୍କ ଠାରୁ ବିଦାୟ ନେଲି । ଲକ୍ଷ୍ମୀସାଗର ଥାନାରେ ରହିଲି 
ପ୍ରାୟ ଦେଢ଼ମାସ । ତା'ପରେ ମୋର ବଦଳି ହେଲା ଭିଜିଲାନ୍ସ ବିଭାଗକୁ । ମୁଁ 
ଭାବିଲି ଉପର ହାକିମଙ୍କ ସହିତ ଯେଉଁ ତର୍କ କରିଥୁଲି, ୟେ ହେଉଛି ତା'ରି ପରାଭବ | 
ଥାନାରେ ବହୁ ବର୍ଷ ଖଟି ଖଟି ମନରେ କିନ୍ତୁ ବୈରାଗ୍ୟ ଆସି ଯାଇଥଲା । ତ୍ଵରିତ 
ଲକ୍ଷ୍ମୀସାଗର ଥାନାରୁ ଦାୟିତ୍ଵ ହସ୍ତାନ୍ତର କରି ବାହାରିଗଲି ଭିଲିଲାନ୍୍‌ । 
ଭିଜିଲାନ୍ଵରେ ଯୋଗ ଦେବାବେଳେ ଶ୍ରୀଯୁକ୍ତ ଅନାଦି ସାହୁ ସେଠାରେ ଥୁଲେ 
ଏବଂ ସେଲ୍‌ର କାର୍ଯ୍ୟ ଦେଖାଶୁଣାର ଦାୟିତ୍ବ ତାଙ୍କରି ଉପରେ ଥଲା । ସେ ମୋର 
ପେଷ୍ଟିଙ୍ଗ ତାଙ୍କରି ଅଧୀନରେ କରିଦେଲେ । ମୁଁ ଖୁସି ମନରେ ସେଠାରେ କାର୍ଯ୍ୟରେ 
ଯୋଗଦେଲି ଓ ଗୋଟିଏ ସାତଦିନିଆ ତାଲିମ ନେବାରେ ମନ ଦେଲି । ଏହି 
ସମୟରେ ସେ ମତେ ଦିନେ ପାଖକୁ ଡାକି କହିଲେ, “ ତୁମ ଉପରେ ବୋଧହୁଏ 
କେହି ଅତ୍ୟନ୍ତ ଖସ୍ତା । ଏଠାରେ ବି ତୁମର ସ୍ଥାନ ନାହିଁ । ତୁମେ ଯାଇଁ ଭିଜିଲାନ୍ଵର 
ଅନ୍ୟ ବିଭାଗରେ ଯୋଗଦିଅ । ” ତାଙ୍କ ଠାରୁ ଏକଥା ଶୁଣି ମନଟା ବଡ଼ ବିଷେଇ 
ଗଲା । ମନେ ମନେ ଭାବିଲି ମୁଁ ବୋଧହୁଏ ବର୍ଭମାନ ଚକ୍ରବ୍ୟୁହରେ ପ୍ରବେଶ 
କରିଯାଇଛି । ଏଥିରୁ ମୁକ୍ତିର ପଥ ମୁଁ ଜାଣେନା । ତେଣୁ ମୃତ୍ୟୁ ଅନିବାର୍ଯ୍ୟ । ଏମିତି 
ଏଣୁ ତେଣୁ ଭାବୂଭାବୁ ଦିନେ ରବିବାର ସକାଳେ ଘରେ ଅଛି, ହଠାତ୍‌ କଲିଙ୍ଗ ବେଲ୍‌ 
ବାଜିଲା | ବାହାରକୁ ଆସି ଦେଖୁଲି ଆଗନ୍ତୁକ ମୋର ପୂର୍ବ ପରିଚିତ । ମୋ ନିକଟକୁ 
ଏମିତି ଶଙ୍ଖୋଳିବାକୁ ଆସିଥିଲେ । ସବୁକଥା ଶୁଣି ସାରି ସେ ମତେ କହିଲେ, 
“ଆପଣ ଯଦି ମତେ ଅନୁମତି ଦେବେ, ତେବେ ମୁଁ ଆପଣଙ୍କ କଥା ବାବାଙ୍କୁ 
କହିବି । ସେ ତ ସବୂ ବେଳେ ଆପଣଙ୍କର ଉଚ୍ଚପ୍ରଶଂସା କରନ୍ତି । କେବେ ଆପଣ 
କଟକରେ କଣ କରିଥଲେ, ସେହି କଥାକୁ ଉଦାହରଣ ଦେଇ ସେ ଅନେକ ଲୋକଙ୍କୁ 
ଆପଣଙ୍କ ବିଷୟରେ କହନ୍ତି ! ” ମୁଁ ସବୁ ଶୁଣିଲି | ଉତ୍ତରରେ ତାଙ୍କୁ କହିଲି, “ ଆପଣଙ୍କ 
ପ୍ରସ୍ତାବ ମନ୍ଦ ନୁହେଁ । ମାତ୍ର ମୁଁ ଟିକେ ବନ୍ଧୁ ଓ ପରିବାର ଲୋକଙ୍କ ସହିତ ପରାମର୍ଶ 
କରି କହିବି ।” ସେ ଚାଲିଗଲେ । ମୁଁ ଦୃ୍ଦ୍‌ରେ ଆଉଟୁ ପାଉଟୁ ହେବାରେ ଲାଗିଲି । 
ସେ ଭଦ୍ରବ୍ୟକ୍ତିଙ୍କ ବାପା ଥୁଲେ ତଦାନିନ୍ତନ ମନ୍ତ୍ରୀ ସ୍ଵର୍ଗତ ବାସୁଦେବ ମହାପାତ୍ର । 

ତାଙ୍କ ଅଧୀନରେ ପରିବହନ ବିଭାଗ ଥାଏ । ସେଥିରେ କେତେଜଣ ପୋଲିସ 
କର୍ମଚାରୀ ଚାକିରି କରିଥାଆନ୍ତି । ସେ ସମସ୍ତେ ଯାଆନ୍ତି ପୋଲିସ ବିଭାଗରୁ । ମାତ୍ର 
ସେ ବିଭାଗରେ ଥାଏ ବହୁତ ଦୁର୍ନାମ । ସେଠାରେ ନିଜକୁ ଯେତେ ସଚ୍ଜୋଟ ରଖୁଲେବି 
ବନ୍ଧୁମାନେ, ଉପରିସ୍ଥମାନେ କେହି ବିଶ୍ଵାସ କରିବେ ନାହିଁ । ତଥାପି ଦୃନ୍ଦ୍ଧ ଆଉ 
ଦୃନ୍ଦ୍ଧ । ମୋ ପାଇଁ ବୋଧହୁଏ ସେତେବେଳେ ଏ ଜଗତ ଦୃନ୍ଦ୍ରମୟ ହୋଇଯାଇଥିଲା । 
ପତ୍ନୀଙ୍କ ସହିତ ପରାମର୍ଶ କଲି । ସେହିଁ ହେଉଛନ୍ତି ସୁଖ ଦୁଃଖର ସାଥ୍‌ । ଏ ପର୍ଯ୍ୟନ୍ତ 
ମୁଁ ଯେଉଁଠି ଯେତେ ଅସୁବିଧାରେ ପଡ଼ିଛି, ସେ ସବୂବେଳେ ମତେ ସାହସ ଦେଇ 
କହିଛନ୍ତି, “ ବ୍ୟସ୍ତ ହୁଅ ନାହିଁ । ତୁମେ କାହାରି କିଛି କ୍ଷତି କରିନାହଁ । କାହାରିକୁ 
ନିଜର ଉଦ୍ଦେଶ୍ୟ ସାଧନ କରିବା ପାଇଁ ହଇରାଣ କରିନାହଁ | ତୁମକୁ ନିଶ୍ଚୟ ସେହି 
ଅଦୃଶ୍ୟ ଶକ୍ତି ସାହାଯ୍ୟ କରିବେ ।” ତେଣୁ ସୁବିଧା ଦେଖୁ ଏ ପ୍ରସ୍ତାବଟି ତାଙ୍କୁ 
କହିଲି । ସେ ପ୍ରଥମେ କହିଲେ, “ ତୁମ ବିଭାଗ ବିଷୟରେ ମୁଁ କ'ଣ ଜାଣେ ଯେ 
ତୂମକୁ ପରାମର୍ଶ ଦେବି । ତେବେ ମୁଁ କେବଳ ଏତିକି ଜାଣେ ଯେ ତୁମେ ସମସ୍ତଙ୍କ 
ପରି ନୂହଁ । ଅନେକଟା ଭିନ୍ନ । ସେଥପାଇଁ ମୋର ତୁମ ଉପରେ ଭରସା ଅଛି । 
ଯେଉଁଠିକି ଗଲେ ବି ତୁମେ କେବେ ତୁମ ଆତୃସମ୍ମାନ ଓ ଆତ୍ଛମର୍ଯ୍ୟାଦାକୁ ବଳୀ 
ଦେଇପାରିବ ନାହିଁ ।” ପତ୍ନୀଙ୍କ କଥାରେ ମୋର ସାହସ ବଢ଼ିଲା । ଭାବିଲି ଅନ୍ତତଃ 
ଶ୍ରୀଯୁକ୍ତ ବାସୁଦେବ ମହାପାତ୍ର କ୍ଷମତାରେ ଥବା ପର୍ଯ୍ୟନ୍ତ ମତେ କେହି ଅଯଥାରେ 
କଷ୍ଟଦେଇ ପାରିବେନି । ମୁଁ ତ କାଦୁଅରେ ପଶେ ନାହିଁ । ତେଣୁ ମୋର ବାରମ୍ବାର 
ପାଦ ଧୋଇବାର ଆବଶ୍ୟକତା ବି ପଡ଼ିବ ନାହିଁ । ଥରେ ସେଠାକୁ ଯାଇଁ ନିଜର 
ଭାଗ୍ୟ ପରୀକ୍ଷା କରିନେବା । ପରଦିନ ସକାଳ । ସେହି ଯୁବ ଭଦ୍ରଲୋକ ଅର୍ଥାତ୍‌ 
ମନ୍ତ୍ରୀ ମହୋଦୟଙ୍କ ପୁଅ ଆସି ଆମ ଘରେ ପହଞ୍ଚଲେ | ସଂକ୍ଷେପରେ ପ୍ରଶ୍ନ କଲେ, 
“ କଂ ଣ ଠିକ୍‌ କଲେ ? ” ମୁଁ ମୁଣ୍ଡ ଟୁଙ୍ଗାରି ସମ୍ମତି ଜଣାଇଲି । ତତ୍କ୍ଷଣାତ୍‌ ସେ ମତେ 
କହିଲେ, “ ଆପଣଙ୍କୁ ବାପା ଡାକିଛନ୍ତି, ଠିକ୍‌ ଦୁଇଟା ବେଳେ ଘରେ ପହଞ୍ଚବେ । 
ସେ ଆପଣଙ୍କ ସହିତ କଥା ହେବାକୁ ଚାହାଁନ୍ତି ।” ମୁଁ ସ୍ଵୀକୃତି ପ୍ରଦାନ କଲି । ସେ 
ଗାଲିଗଲେ । ପତ୍ନୀଙ୍କୁ ସବୁକଥା କହିଲି । ପତ୍ନୀ “ ହଉ” ବୋଲି କହିଲେ । ଅଛକ୍ଷଣ 
ପରେ ପ୍ରଶ୍ନ କଲେ, “ ତୁମେ ଯିବ କେମିତି ? ମଟର ସାଇକେଲଟିକୁ ତ ପୂର୍ବରୁ ବିକ୍ରୀ 
କରି ଦେଇଛ | ଏବେ କ'ଣ ରିକ୍ାରେ ଯିବା ଆସିବା କରିବ ? ” ମୁଁ ମୋର ଆର୍ଥକ 

ଅବସ୍ଥାକୁ ମନେମନେ ଆଉ ଥରେ ତର୍ଜମା କରିବାରେ ଲାଗିଲି । ଥାନାରେ ଥିବାବେଳେ 
ସରକାରୀ ଗାଡ଼ିରେ କାର୍ଯ୍ୟ ଚଜୁଥଲା | ବାରଣ୍ଡାରେ ଥୁଆ ହୋଇ ହୋଇ ମଟର 
ସାଇକେଲଟି ପୁରୁଣା ହେଉଥଲା | ସାନ ଭାଇ ଆସି କିଛି ଟଙ୍କା ମାଗିଲା | ମୋର 
ତ ସଦା ସର୍ବଦା “ ମନ ନିର୍ମଳ, ହୃଦୟ ଖୋଲା ଆଉ ପକେଟ୍‌ ଖାଲି ¦” କ'ଣ 
କରିବି ? ପତ୍ନୀଙ୍କ ସହ ପରାମର୍ଶ କରି ଗାଡ଼ିଟିକୁ ବିକ୍ରୀକରି ଟଙ୍କାତକ ଭାଇକୁ ଦେଇ 
ଦେଲି । ଏବେ ହଠାଚ୍‌ ବଦଳି । ଏଠି ଗାଡ଼ି ଦରକାର । କିନ୍ତୁ କିଣିବାକୁ ଯେତେ 
ଟଙ୍କା ଦରକାର ସେତେ ଟଙ୍କା ପାଖରେ ନାହିଁ । ଦେଖୁବା କ'ଣ କରିହେବ ? 
ଦୂଇଟା ବେଳେ ସାକ୍ଷାତ ହେଲା ସ୍ଵର୍ଗତ ବାସୁଦେବ ମହାପାତ୍ରଙ୍କ ସହିତ ତାଙ୍କ 
ଘର ବୈଠକଖାନାରେ । ମୁଁ ପହଞ୍ବା ମାତ୍ରେ ମନ୍ତ୍ରୀ ମହୋଦୟ ମତେ ଜଣେ ଭଦ୍ର 
ଲୋକଙ୍କ ସହିତ ପରିଚିତ କରାଇଦେଲେ । ସେ ଥୁଲେ ତଦାନିନ୍ତନ' ଟ୍ରାନ୍ସପୋର୍ଟ 
କମିଶନର । ମନ୍ତ୍ରୀ ମହୋଦୟ ପୁନଶ୍ଚ କହିଲେ, “ ୟାଙ୍କରି ବିଷୟରେ ମୁଁ ଆପଣଙ୍କୁ 
ସୂଚନା ଦେଇଥିଲି । ୟେ ଜଣେ ସଚ୍ଚୋଟ ଏବଂ କଠିନ ପରିଶ୍ରମୀ ବ୍ୟକ୍ତି । ଅନେକ 
ଥର କଟକରେ ୟାଙ୍କରି ପାଇଁ ସାମ୍ପଦାୟିକ ଗଣ୍ଡଗୋଳ ବନ୍ଦ ହୋଇଯାଇଛି । 
ଦାୟିତ୍ବବାନ ବ୍ଯକ୍ତି ଭାବରେ ୟାଙ୍କର ସୁନାମ ଅଛି । ରାଜ୍ଛନୀତିକ ଚାପ ୟାଙ୍କ 
ନିକଟରେ ହାରମାନେ । ଆମେ ସରକାରରେ ଥୁଲେ ମଧ୍ଯ ୟାଙ୍କୁ ରକ୍ଷାକରି ପାରୁନାହୁଁ । 
ଆପଣ ୟାଙ୍କୁ ନିଜ ପାଖରେ ରଖନ୍ତୁ ଆଉ ପରଖ ନିଅନ୍ତୁ ୟାଙ୍କର କାର୍ଯ୍ୟଦକ୍ଷତା .! 
କମିଶନର ସାହେବ ବିଦାୟ ନେଇ ଗଲିଗଲେ । ସେହିଦିନ ମୋର ଟ୍ରାନ୍ସପୋର୍ଟ 
ବିଭାଗକୁ ଯିବା ପାଇଁ ସେ ନିର୍ଦ୍ଦେଶନାମା ବାହାରକରି :ପୋଲିସ ବିଭାଗର ସଦର 
ମହକୂମାକୁ ପଠାଇ ଦେଲେ | ମୁଁ ଘରକୁ ଫେରି ସୁଟର ଟିଏ ଜିଣିବା ପାଇଁ ପ୍ରଚେଷ୍ଟା 
ଆରମ୍ଭ କଲି । ଖବର ନେଇ ଜାଣିଲି ଗାଡ଼ିଟିଏ ଚଉଦ ହଜାର ଟଙ୍କା ପଡ଼ିବ । 
ଯୋଗଡ଼ କରି କରି ବାର ହଜାର ପର୍ଯ୍ୟନ୍ତ ହେଲା । ଆଉ ଟଙ୍କା ନାହିଁ କି ଧାର 
କରିବା ପାଇଁ ଚିହ୍ନା ଲୋକ ବି ନାହାନ୍ତି ¦ ପୋଲିସରେ ଚାକିରି କରି ସମସ୍ତଙ୍କ ଟଙ୍କା 
ଧାର ମାଗିହେବ ନାହିଁ । ଏହିପରି ଦୃନ୍ଦ୍ରରେ ଥଲାବେଳେ ହଠାତ୍‌ ଦେଖାହେଲା 
ଶ୍ରୀମତୀ ଲୁଲୁମଣି ସେନାପତିଙ୍କ ସହିତ । ସେ ସେତେବେଳେ କ୍ୟାପିଟାଲ ଥାନାରେ 


rreernerrernseseerseed9 LT }rrrrrrnrrrarrrrers 


Digitized by srujanika@gmail.com 


୬4 ଲାଲ ଘୋଡ଼ାର ସଇସ «€ - 


ଥିଲେ ଏବଂ ମୋର ସରକାରୀ ଘର ସାମନା ରାସ୍ତାରେ ଯାଉଥିଲେ । ମୋ ନିକଟରେ 
ଥବା ପତ୍ନୀ ତାଙ୍କ ଘରକୁ ଡାକିଲେ । ସେ ମଧ୍ଯ ବିନା ଦ୍ବିଧାରେ ଆମ ଘରକୁ ଆସିବାରୁ 
ମୁଁ ତାଙ୍କୁ ଦୁଇହଜାର ଟଙ୍କା ଦେବାକୁ ଅନୁରୋଧ କଲି । ସେ ସେଥୁରେ ସମ୍ଭତି 
ପ୍ରଦାନ କରି ଦିନ ପାଞ୍ଚଟା ବେଳକୁ ନିଜେ ଟଙ୍କା ଆଣି ମୋ ଘରେ ଦେଇଗଲେ । 
ମୋର ସ୍କୁଟର କିଣା ହୋଇଗଲା । 

ଦିନେ କି ଦୂଇଦିନ ପରର ଘଟଣା | ଭୁବନେଶ୍ବର ପୋଲିସ ଜିଲ୍ଲାର ଅତିରିକ୍ତ 
ଆରକ୍ଷୀ ଅଧ୍ଯକ୍ଷ ଥାନାକୁ ଆସି ମତେ ଡାକି ପଠାଇଲେ । ମୁଁ ଯଥାଶୀଘ୍ର ଯାଇଁ ତାଙ୍କୁ 
ସାକ୍ଷାତ କଲି | ମଟର ଭେହିକ୍ତି ବିଭାଗକୁ ନଯିବାକୁ ସେ ମତେ ବହୁତ ବୁଝାଇଲେ | 
ମାତ୍ର ମୁଁ ତାଙ୍କ ପ୍ରସ୍ତାବରେ ରାଜି ହେଲିନାହିଁ । ସେତେବେଳେ ଶ୍ରୀଯୁକ୍ତ ବିପିନ 
ବିହାରୀ ମିଶ୍ର ପୋଲିସ ମୁଖ୍ୟ କାର୍ଯ୍ୟାଳୟରେ ଡି.ଆଇ.ଜି ଭାବେ ଅବସ୍ଥାପିତ । 
ଶ୍ରୀଯୁକ୍ତ ପଣ୍ଡା ନିଜେ ତାଙ୍କ ସହିତ ଫୋନ୍‌ ସଂଯୋଗ କରି ମତେ ଧରାଇ ଦେଲେ । 
ସେ ପ୍ରାନ୍ତରୁ ତାଙ୍କର କଣ୍ଠ ସ୍ଵର, “ସୂର୍ଯ୍ୟମଣି ! ଶେଷକୁ ତୁମେ ଓ.ଏମ୍‌.ଭି.ଡିକୁ 
ଯିବାକୁ ଇଛା ପ୍ରକାଶ କଲ ? ” ମୁଁ ବାଷ୍ପରୁଦ କଣ୍ଡରେ ମୋର ଦୁଃଖ ତାଙ୍କ ଜଣାଇଲି । 
ସେ ମତେ ସାନ୍ତ୍ଵନା ଦେଇ କହିଲେ, “ ସେଠାରେ କଣ ତୁମେ ଭଲରେ ରହିପାରିବ ? ” 
ମୁଁ ନିରବ ରହିଲି । ସେ ପୁନଶ୍ଚ କହିଲେ, “ ହଉ ! ତୁମେ ଯାହା ଠିକ୍‌ ଭାବୁଛ 
କର | ମାତ୍ର ସେଠାକୁ ନଗଲେ ଭଲ ହୁଅନ୍ତା ।” ଏତକ କହି ସେ ଫୋନ୍‌ ରଖୁଲେ । 
ମୁଁ ଶ୍ରୀଯୁକ୍ତ ପଣ୍ଡାଙ୍କ ଠାରୁ ବିଦାୟ ନେଇ ଘରକୁ ଗଲି । ଆରମ୍ଭ ହୋଇଗଲା ପୁଣି 
ଥରେ ମାନସମନ୍ସନ । ଶ୍ରୀଯୁକ୍ତ ମିଶ୍ର ମୋର ବହୁ କାଳରୁ ପରିଚିତ ଓ ହିତୈଷୀ । 
ସେ କଟକରେ ଅତିରିକ୍ତ ଆରକ୍ଷୀ ଅଧ୍ଯକ୍ଷ ଥବା ବେଳେ ମୁଁ ଲାଇବାଗ ଥାନାରେ 
କାର୍ଯ୍ୟକରୁଥଲି । ପରେ ତାଙ୍କରି ସମୟରେ ମୁଁ ବାଙ୍କୀ ଥାନାକୁ ଗଲି । ସେଠାରେ 
ଥିବାବେଳେ ସେ ମୋର ବହୁତ କାର୍ଯ୍ୟକୁ ତାରିଫ କରିଥଲେ । ମୁଁ ଯେ ଜଣେ 
କର୍ମଠ, ସଚୋଟ ଏବଂ ଉତ୍ତମ ବ୍ୟବହାର ପ୍ରଦର୍ଶନ କରୁଥିବା ଅଧ୍ୟକାରୀ ଏକଥା ସେ 
ବହୁ ପଦସ୍ମ ଅଧ୍କାରୀଙ୍କ ନିକଟରେ ପ୍ରକାଶ କରିଛନ୍ତି । କୌଣସି ଚାପ ନିକଟରେ 
ମୁଁ ଯେ ମୁଣ୍ଡ ନୂଆଁଏ ନାହିଁ ଏକଥା ସେ ମଧ୍ଧ ସ୍ପଷ୍ଟ ସ୍ଵୀକାର କରିଛନ୍ତି । ମୋର ଲେଖା 

ଲେଖୁ ଅଭ୍ୟାସକୁ ସେ ସଦାସର୍ବଦା ପ୍ରଶଂସା କରିଛନ୍ତି । ତେଣୁ ମୁଁ ଯେ ଗୋଟେ 
ବଦନାମିଆ ବିଭାଗକୁ ଯାଇଛି, ଏହା ବୋଧହୁଏ ସେଦିନ ତାଙ୍କୁ ଭଲ ଲାଗି ନଥୁଲା | 
ତଥାପି ମୁଁ ମୋ ଦୁଃଖ ବର୍ଣ୍ଣନା କଲା ପରେ ସେ ନିରବ ରହିଥିଲେ । ମୋର 
ଓ.ଏମ୍‌.ଭି.ଡି.ରେ ପୋଷିଙ୍ଗ ହୋଇଗଲା ! ପୁଣି ଭୁବନେଶ୍ବରଠାରେ ରହିବାକୁ ବି 
ନିର୍ଦ୍ଦେଶ ମିଳିଲା । କିଛି ଅତ୍ୟାଗ୍ାରୀ ଉଚ୍ଚ ପଦାଧ୍ବକାରୀଙ୍କ ଚକ୍ରାନ୍ତର ଜାଲକାଟି ମୁଁ 
ବାହାରି ଆସିପାରିଥିବାରୁ ମତେ ଜବତ କରିବା ପାଇଁ ମସୁଧା ଗ୍ଲିଲା । 
ପରିଶେଷରେ ମୁଁ କ୍ୟାପିଟାଲ ଥାନା ଛାଡ଼ିଲା ବେଳେ ଯେଉଁ ଦାୟିତ୍ବ ହସ୍ତାନ୍ତର କରି 
ବିବରଣୀ ପଠାଇଥଲି, ସେଥ୍‌ରେ ଗୋଟେ ପୁରୁଣା, ଭଙ୍ଗାଚେୟାର କମ୍‌ ଅଛି 
ଦର୍ଶାଇ ମୋର ଲାଷ୍ଟ ପେ ସ୍କିପ୍‌ ପଠାଗଲା ନାହିଁ । ଦୀର୍ଘ ନ” ମାସ ପର୍ଯ୍ୟନ୍ତ ମୁଁ 
ବିନା ଦରମାରେ ରହିଲି । ଧାର, କରଜ ଓ ପତ୍ନୀଙ୍କର ଅଳଙ୍କାର ଅନ୍ୟ ମାଧ୍ଯମରେ 
ବନ୍ଧା ପକାଇ କୁଟୁମ୍ବ ପୋଷିଲି । 

ରବିବାରିଆ ଅପରାହୁ । ଦେଖାକରିବାକୁ ଯାଇଥୁଲି ସ୍ଵର୍ଗତ ସଚ୍ଚିଦାନନ୍ଦ ଦାସ 
ଓରଫ ଏସ୍‌.ଏନ୍‌.ଦାସଙ୍କୁ । ସେ ଥଲେ ବଲିଜ୍‌ ସମ୍ବାଦପତ୍ରର ସାମ୍ବାଦିକ । ମତେ ଦେଖ 
ବୈଠକଖାନାକୂ ସାଦର ନିମନ୍ତରଣ କଲେ । ଭଲମନ୍ଦ ପରରି ବୃଝିଲେ | ମୋର 
ପରିବହନ ବିଭାଗରେ ପେଷ୍ଟିଙ୍ଗ ଶୁଣି ଖୁସି ହେଲେ । ରା” ପିଉପିଉ ଅନେକ କଥା 
ପଡ଼ିଲା । ସେହିକଥା ମଝିରେ ସେ ହସି ହସି କହିଲେ, “ ତୁମ କ୍ୟାପିଟାଲ ଥାନାରୁ 
ବଦଳି କଥା ଜାଣିଚ ? ” ମୁଁ ମୁଣ୍ଡ ହଲାଇ ନାହିଁ କଲି । ସେ ଆଉ ଥରେ ବହେ ହସି 
ସେହି ସ୍ଵର୍ଗତ ଜଗବନ୍ଧୁ ଦାସଙ୍କ କଥା କହିଲେ | ତେବେ ସେ କଥା କହିସାରି ପୁନଶ୍ଚ 
ଯୋଡ଼ିଲେ ଏବଂ କହିଲେ ଅସଲ କଥା ଶୁଣ । ସେଦିନ ସନ୍ଧ୍ୟାରେ ଆଇ.ଜି. ସାହେବଙ୍କ 
ଡାକ ପଡ଼ିଲା । ସାହେବ ପହଞ୍ଚବାରୁ କଥା ଆରମ୍ଭ କଲେ, “ ଏଇ ଆମ କ୍ୟାପିଟାଲ 
ଥାନା ଇନ୍ଟପେକ୍ଟର । ଚମକ୍ରାର କବିତା ଲେଖନ୍ତି । ନିକଟରେ ତାଙ୍କର ଗୋଟିଏ 
କବିତା ମତେ ବହୁତ ଭଲ ଲାଗିଲା । ସୁନ୍ଦର ଅଭିନୟ କରନ୍ତି । ଆପଣ ବିଗତ 
ପୋଲିସ ଡ୍ରାମା ଦେଖୁଛନ୍ତି କି ନାହିଁ ? ଆହୁରି ବି ସେ ଗୋଟେ ଅତି ଉନ୍ନତ ଧରଣର 
ଚଳଚ୍ଚିତ୍ର କରିଛନ୍ତି । ମତେ ଦେଖୁବାକୁ ଡାକି ଥିଲେ । ଏହିପରି ସେ ଅନେକ 

ଉଚ୍ଚକୋଟୀର ଗୁଣର ଅଧକାରୀ । ତାଙ୍କୁ ଥାନା ଦାୟିତ୍ଵ ଦେଲେ, ସେ ଏସବୁ 
ସର୍ଡନଶୀଳ କାର୍ଯ୍ୟ କରିପାରିବେ ନାହିଁ । ତେଣୁ ତାଙ୍କୁ ଆଉ କାଳବିଳମ୍ବ ନ କରି 
ସେଠାରୁ ଅନ୍ୟତ୍ର ବଦଳି କରି ନିଆଯାଉ । ” ଏ କଥା ଶୁଣି ଆସି ଆଇ.ଜି. ସାହେବ 
ବୋଧହୁଏ କୂଳମଣିଙ୍କୁ କହିଲେ । ସେତ ବୋଧହୁଏ “ ଖୋଜୁଥିଲା କାକର ପାଣି, 
ବଇଦ କହିଲା ଦେ ତୋରାଣି । “ତେଣୁ ତୁମର ରାତା ରାତି ବଦଳି ହୋଇଗଲା 
ଲକ୍ଷ୍ମୀସାଗର ଥାନାକୁ ।” ଏଥୁରେ କିନ୍ତୁ ସାହେବ ଆଦୌ ଖୁସି ନୁହଁନ୍ତି । ସେ ସେଦିନ 
କହି ପକାଇଲେ, “ ଏମାନଙ୍କ ପ୍ରାଦୂର୍ଭାବରେ କୌଣସି ଭଲ ଅଫିସର ଅକ୍ଷତ 
ରହିପାରିବେ ନାହିଁ ।” ମୁଁ ସବୁ କଥା ଶୁଣିଲି । ରଥ ସାହେବ ଯେ ସ୍ଵର୍ଗତ ଦାସଙ୍କର 
ଛାତ୍ର ଜୀବନର ବନ୍ଧୁ ଏକଥା ମୁଁ ପୂର୍ବରୁ ଜାଣିଥିଲି | ତେଣୁ ତାଙ୍କର ଏ ଉକ୍ତି ମତେ 
ସେ ଦିନ ପୁଲକିତ କଲା । 

ପରିବହନ ବିଭାଗ 


me ~~ 


ପରିବହନ ବିଭାଗରେ କିଛି ଦିନ ରହିଲା ପରେ ଆରମ୍ଭ ହେଇଗଲା ଗୁଞ୍ଜରଣ | 
ସେତେବେଳେ ଭୁବନେଶ୍ବର ପୋଲିସ ଜିଲ୍ଲାରେ ଜଣେ ମିଶ୍ରବାବୁ ନାମଧାରୀ ଦାରୋଗା 
ଥିଲେ | ଯେତେ ଜିଲ୍ଲା ଆରକ୍ଷୀ ଅଧ୍ଯକ୍ଷ ଆସନ୍ତି ସମସ୍ତେ ତାଙ୍କ ପକେଟ୍‌ରେ । 
ତ୍ରିପାଠୀ ସାହେବ ପକେଟ୍‌ରେ ଥଲେ । ଏବେ ଏ ସାହେବ ମଧ୍ଯ ! କାରଣ ନିର୍ଦ୍ଦିଷ୍ଟ 
ଏକ ନରହତ୍ଯା ମକଦ୍ଦମାର ବିଗ୍ର କରି ତାଙ୍କ ରାୟରେ ମାନ୍ଯବର ବିଚାରପତି 
ସେହି ଦାରୋଗୀଙ୍କ ବିରୁଦ୍ଧରେ କଟୁ ମନ୍ତବ୍ୟ ପ୍ରଦାନ କରିଥିଲେ । ବିଧ ଅନୁଯାୟୀ 
ଦାରୋଗାଙ୍କ ବିରୁଦ୍ଧରେ ବିଭାଗୀୟ କାର୍ଯ୍ୟାକୁଷ୍ଠାନ ହେବା କଥା | ମାତ୍ର ସାହେବଙ୍କ 
ଦୟାରୁ ସେସବୁ କିଛି ହେଲା ନାହିଁ । ଏଥୁପାଇଁ ଜିଲ୍ଲା ପୋଲିସ ଅଧ୍କାରୀମାନଙ୍କ 
ମଧ୍ଯରେ ତୀବ୍ର ଗୁଞ୍ଜରଣ ସୃଷ୍ଠି ହେଲା । ଏଥୁରେ ଯେଉଁମାନେ ପାଟି ଖୋଲିଲେ, 
ସେମାନେ ଦାରୋଗା ବାବୁ ଏବଂ ଅଧ୍ଯକ୍ଷ ସାହେବଙ୍କ ରୋଷଲୋଚନରେ ପଡ଼ିଲେ । 
ତେଣେ ରାଜନୈତିକ ପ୍ରେକ୍ଷାପଟରେ ପରିସ୍ଥିତି କ୍ରମେ କ୍ରମେ ବଦଳିବାରେ ଲାଗିଥାଏ | 
ମୁଖ୍ୟମନ୍ତ୍ରୀ ମହୋଦୟଙ୍କ ସୁନାମରେ ମଫୂଣପୋକମାନେ ପ୍ରବେଶ କରିସାରିଥାଆନ୍ତି । 
ସେତେବେଳକୁ ତାଙ୍କ ବ୍ୟକ୍ତିଗତ ଚରିତ୍ରକୁ ହନନ କରି ଇଲଷ୍ଟେଟେଡ୍‌ ୱରକଲିରେ 
ସମ୍ବାଦ ପରିବେଶୀତ ହୋଇ ସାରିଥାଏ | ରାରିଆଡ଼େ ଖାଲି ଛକା ପଞ୍ଚା । ସମ୍ବାଦାତା 
ଶ୍ରୀ ଆଦେନୀ ଭୁବନେଶ୍ବରର ରାଜରାସ୍ତାରେ ସମ୍ବାଦ ସଂଗ୍ରହ ପ୍ରାଇଁ ପୂରି ବୂଲୁ ଥାଆନ୍ତି | 
ତାଙ୍କୁ ସାହାଯ୍ୟ କରୁଥାଆନ୍ତି କିଛି ଜନତା ଦଳର ନେଡ୍ଧବର୍ଗ । ଏହି ସମୟରେ 
ବାଣୀବିହାରର ପୂର୍ବତନ ଛାତ୍ରନେତା ଶ୍ରୀଯୁକ୍ତ ମୋହନ କେନା ପ୍ରତିଦିନ କିଛିନା କିଛି 
ସଭା, ରାଲି, ଧାରଣା ବା ଅନ୍ୟାନ୍ୟ କାର୍ଯ୍ୟକ୍ରମ ମୁଖ୍ୟମନ୍ତ୍ରୀଙ୍କ ବିରୁଦ୍ଧରେ ଜାରୀ 
ରଖୁଥାଆନ୍ି ¦ ତେଣୁ ମୁଖ୍ୟମନ୍ତ୍ରୀ ତାଙ୍କ ବିରୋଧରେ ପ୍ରବଳ ଉତ୍କ୍ଷିପ୍ର । ଶ୍ରୀ ମୋହନ 
ଜେନାକୁ ପାନେ ଦେବା ପାଇଁ ସବୁ ପ୍ରକାର ଷଡ଼ଯନ୍ତ୍ର ଚାଲିଥାଏ । ମାତ୍ର ସେ 
ବାଣୀବିହାର ଛାତ୍ରାବାସରେ ଅନ୍ଯ ଛାତ୍ରମାନଙ୍କ ଛତ୍ରଛାୟା ତଳେ ନିରାପଦରେ 


୨୯୨ 

ଥାଆନ୍ତି । ଏହି ସମୟରେ ଦିନେ ଶ୍ରୀ ଜେନା ଅନେକ ଛାତ୍ରଙ୍କୁ ନେଇ ଗୋଟିଏ 
ଶୋଭାଯାତ୍ରାରେ ସଚ୍ଟିବାଳୟ ଅଭିମୁଖେ ବାହାରିଲେ । ସମ୍ବାଦ ପାଇ କଳେବଳେ 
କୌଶଳେ ତାଙ୍କୁ ଗିରଫ କରିବାକୁ ନିର୍ଦ୍ଦେଶ ଆସିଲା । ସହିଦ ନଗର ଥାନା ଦାୟିତ୍ଵରେ 
' ଥାଆନ୍ତି ସ୍ଵର୍ଗତ ଦିଗେନ ମହାନ୍ତି । ସେ ଥିଲେ ଜଣେ ଅତି ଉଚ୍ଚକୋଟୀର ଅଧସ୍ତନ 
ପୋଲିସ କର୍ମଚାରୀ । ବିଚକ୍ଷଣ ଥୁଲା ତାଙ୍କର ବୁଦ୍ଧି ଏବଂ କର୍ମପ୍ରବଣତା । ବହୁ ନୂଆ 
କରି ଚାକିରିରେ ପ୍ରବେଶ କରୁଥିବା ପୋଲିସ ପଦାଧୁକାରୀ ତାଙ୍କୁ ହିଁ ଆଦର୍ଶ ପ୍ରଶାସକ 
ଭାବେ ଗ୍ରହଣ କରୁଥିଲେ । ଉପରିସ୍ଥ ପଦାଧୁକାରୀଙ୍କ ବାର୍ଷିକ ପରଦର୍ଶନ ସମୟରେ 
ଥାନାର ସମସ୍ତ ପୁରୁଣା କାର୍ଯ୍ୟକୁ ସେ ଶେଷ କରିଦିଅନ୍ତି । ଏପରି ନିଷ୍ଠାପର କର୍ମୀ ମୁଁ 
ଅନ୍ତତଃ ଆଉ ଜଣେ ଦେଖୁନାହିଁ । ସେହି ଦିଗେନ ମହାନ୍ତିଙ୍କୁ ନିର୍ଦ୍ଦେଶ ମିଳିଲା “ଶ୍ରୀ 
ମୋହନ ଜେନାଙ୍କୁ ଗିରଫ କର |” ଦିଗେନ୍‌ ବାବୁ ବୁଝାଇବାକୁ ଯାଇ କହିଲେ, 
“ ଶୋଭାଯାତ୍ରା ମଧ୍ଯରୁ ତାଙ୍କ ନେତାଙ୍କୁ ଗିରଫ କରିବାକୁ ଚେଷ୍ଟା କଲେ, କର୍ମୀମାନେ 
ବାଧା ଦେବେ ।” “ସେଥୁପାଇଁ ଯଥେଷ୍ଟ ବଳ ପ୍ରୟୋଗ କରି ଗିରଫ କର । 
ନଚେତ୍‌ ମୁଁ ଶୀଘ୍ର ଜଣେ ଭିନ୍ନଲୋକରେ ପରିଣତ ହୋଇଯିବି ।” ରକ୍ଷ ସ୍ଵରରେ 
ଅଧ୍ଯକ୍ଷ ଆଦେଶ ଦେଲେ । ଏ ଧମକ ସ୍ଵର୍ଗତ ଦିଗେନ ବାବୃଙ୍କୁ ସେଦିନ ଶୋଭାଯାତ୍ରା 
ଉପରେ ବଳ ପ୍ରୟୋଗ କରିବାକୁ ବାଧ୍ଯ କରିଥିଲା | ତାଙ୍କ ଅନୁମାନ ସତ୍ୟ ହେଲା | 
ସେଠାରେ ଥବା ସମସ୍ତ ଛାତ୍ରୀ, ଛାତୁମାନେ ଶ୍ରୀ ଜେନାଙ୍କୁ ଘେରି ରହିଲେ । ଦିଗେନ୍‌ବାବୁ 
ବାଧ୍ୟ ହୋଇ ସେ ସ୍ଥାନ ଛାଡ଼ି ଗାଲି ଆସିଲେ । ପୋଲିସର ଏତାଦୃଶ କାର୍ଯ୍ୟକଳାପ 
ବିରୁଦ୍ଧରେ ବାଣୀବିହାର ବନ୍ଦ ରହିଲା । କୂଳପତି “ ଘେରାଓ”ରେ ପଡ଼ିଲେ । 
ପରିଶେଷରେ ଜିଲ୍ଲାପାଳ ଓ ପୋଲିସ ଅଧ୍ଯକ୍ଷ ସମାଧାନର ବାଟ ଖୋଜିବାକୁ ବାଣୀବିହାର 
ଗଲେ । ସେଠାରେ ଛାତ୍ରମାନେ ତାହାହିଁ ଖୋଜୁଥିଲେ । ସେମାନେ ସେ ଦୁଇ 
ଜଣଙ୍କୁ ତୃରିତ ଘେରାଉ କରି କହିଲେ, “ ଦିଗେନ୍‌ ମହାନ୍ତିଙ୍କୁ ସସ୍‌ପେଣ୍ଡ କର । 
ନଚେତ୍‌ ଜିଲ୍ଲାପାଳ ଓ ପୋଲିସ ଅଧ୍ଯକ୍ଷ ଘେରାଉରେ ରହିବେ । ” ଦିଗେନ୍‌ ମହାନ୍ତି 
ସସ୍‌ପେଣ୍ଡ ହେଲେ । ଜିଲ୍ଲାପାଳ, ଅଧ୍ଯକ୍ଷ ମୁକ୍ତ ହେଲେ । 

ଏଣେ ପୋଲିସ ସଂଘ ସରକାରଙ୍କୁ କାର୍ଯ୍ୟବନ୍ଦ ଆନ୍ଦୋଳନ ପାଇଁ ନୋଟିସ 
ଦେଲା | ଦିଗେନ୍‌ ମହାନ୍ତିଙ୍କ ଉପରୁ ସସ୍‌ପେଣ୍ଡ ଆଦେଶ ପ୍ରତ୍ୟାହାର ନକଲେ, ସମସ୍ତ 
ପୋଲିସ କର୍ମଚାରୀ କାର୍ଯ୍ୟବନ୍ଦ କରିଦେବେ ବୋଲି ରୋକ୍ଠୋକ୍‌ ଶୁଣାଇ ଦେଲେ । 

ଦୈନିକ ସମ୍ବାଦପତ୍ର ସମାଜ ଲେଖୁଲେ, “ ଓଡ଼ିଶା ପୋଲିସର ରାମଲାଲ ସସ୍ପେଣ୍ଡ ।” 
ଲେଖାଟିକୁ ପାଠ କରି ବହୁ ସ୍ଥାନରେ ତର୍ଜମା ଗାଲିଲା | ଶେଷକୁ କେହି କେହି ଏହି 
ସିନ୍ଧାନ୍ତରେ ଉପନୀତ ହେଲେ ଯେ ଏ ଲେଖା ମୋ ଦ୍ଵାରା ଓ ସ୍ଵର୍ଗତ ରବି ଦାସଙ୍କ 
ଦ୍ଵାରା ପ୍ରସ୍ତୁତ ହୋଇଛି । ତେଣୁ ଆମ ଦୁହିଙ୍କ ପାନେ ଦେବା ପାଇଁ ଆରମ୍ଭ ହୋଇଗଲା 
ଯୋଗାଡ ଯନ୍ତ୍ର | ଭୁବନେଶ୍ବର ପୋଲିସ ଜିଲ୍ଲାର ଡି.ଆଇ.ବି.ରେ ଥିବା ଜଣେ ଦାରୋଗା 
ଚାରିଆଡ଼େ ପ୍ରଗ୍ଭର କଲେ କି ମୋର ଜାଗମରା ଠାରେ ମୁଖ୍ୟ ରାସ୍ତା ଉପରେ 
ଗୋଟିଏ ପ୍ରାସାଦ ସଦୃଶ ଅଟ୍ଟାଳିକା ରହିଛି ଓ ତା' ନିକଟରେ ମଧ୍ଯ ତତୁଲ୍ୟ ଅନ୍ୟ 
ଗୋଟିଏ ପ୍ରାସାଦ ଅଛି, ଯାହାର ମାଲିକ ହେଉଛନ୍ତି ମୋର ଆଉ ଜଣେ ପୋଲିସ 
ବନ୍ଧୁ । ମୋର ଉପରୋକ୍ତ ଘରକୁ ନେଇ ଖୋଳତାଡ଼ ଆରମ୍ଭ ହେଲା । ଭିଜିଲାନ୍ସ 
ବିଭାଗର ତ କେତେଜଣ କର୍ମଗାରୀ ଅତ୍ୟନ୍ତ ତପ୍ୂର ହୋଇ ଖବର ଅନ୍ତର ନେବାରେ 
ଲାଗିପଡ଼ିଲେ । ଏପରି ଏକ ବର୍ଷଣ ମୁଖର ରବିବାର ପୂର୍ବାହ୍ନରେ ମୋ ସରକାରୀ 
ଘର ସମୁଖରେ ଗାଡ଼ିଟିଏ ଆସି ଠିଆ ହେଲା | ନିଜେ ସ୍ଵର୍ଗତ ଏସ୍‌.ଏନ୍‌.ଦାସ ଗାଡ଼ି 
ଚଳାଉଥୂଲେ । ମତେ ଡାକି ସେଥୁରେ ବସାଇ ରବି ଟକିଜ୍‌ ଛକ ଅଭିମୁଖେ ଯାତ୍ରା 
ଆରମ୍ଭ କଲେ । ରାସ୍ତାସାରା ବିଭିନ୍ନ ପ୍ରକାରର ଗଳ | ମାଛ ବଜାରରୁ ଅଛ କିଛି କିଛି 
ଚୁନା ମାଛ କିଣି ଆମେ ଘର ମୁହାଁ ହେଲୁ । ଫେରିବା ବାଟରେ ସେ ମତେ ପ୍ରଶ୍ନ 
କଲେ, “ଆପଣ ମତେ ଗୋଟେ ବଡ଼କଥା ଲୁଚାଇଛନ୍ତି କାହିଁକି ୨ ମତେ କ'ଣ 
ଆପଣ ଶତ ବୋଲି ଭାବୁଛନ୍ତି କି ? ” ମୁଁ ଆଶ୍ଚର୍ଯ୍ୟ ପ୍ରକଟ କରି କହିଲି, “ କେଉଁ କଥା 
ସାର୍‌ ? ମୁଁ ଆପଣଙ୍କୁ କିଛି ଲୁଚାଇ ନାହିଁ ।” ତେଣୁ ସେ ସେହି ଘର କଥା ମତେ ପ୍ରଶ୍ନ 
କଲେ । ମୁଁ ଅଳପ ହସି ତାଙ୍କୁ ଉତ୍ତର ଦେଲି, “ ତା'ହେଲେ ଆଜି ବର୍ଭମାନ ଦେଖୁଦେଲେ 
ତ ହବ ।” ସେ “ହଁ” ମାରିଲେ | ଜାଗମରା ଠାରେ ପହଞ୍ଚ ମୁଁ ତାଙ୍କୁ ମୋ ଜମି 
ଆଡ଼କୁ ରାସ୍ତା ବତାଇ ବତାଇ ଆଣି ପହଞ୍ଚାଇ ଦେଲି । ସେତେବେଳକୁ ସେ ଜମିରେ 
କେବଳ ଚିହୃଟ ପାଇଁ ଆଣ୍ୁୁଏ ଉଚ୍ଚର ପଥର ପାଚେରୀ ହୋଇଥଲା । ଉଦ୍ଦେଶ୍ୟ ଥୁଲା 
କେହି ଚାହିଁଲେ ତାକୁ ଜବର ଦଖଲ କରିପାରିବେ ନାହିଁ । ଜମିଟି ଦେଖୁ ସେ ନିରବ 
ହେଲେ । ମାତ୍ର ତାଙ୍କ ମନରୁ ସନ୍ଦେହଗଲା ନାହିଁ ¦ ସେ ପୁଣି ପ୍ରଶ୍ନ କଲେ, “ ଏଠାରେ 
କେଉଁଠି ଏକାପ୍ରକାରର ଦୁଇଟି ଘର ଅଛି ଯେଉଁଥିରୁ ଗୋଟିଏ ଆପଣଙ୍କର ଓ ଅନ୍ୟଟି 
ଆପଣଙ୍କ ବନ୍ଧୁଙ୍କର ? ” ମୁଁ ଆଶ୍ଚର୍ଯ୍ୟ ଚକିତ ଦୃଷ୍ଟିରେ ତାଙ୍କ ମୁହଁକୁ ଚାହିଁ ରହିଲି । 

କିଛି କ୍ଷଣ ପରେ ଆମେ ଗାଡ଼ିରେ ବସି ଆଗକୁ ଯିବା ପୂର୍ବରୁ ସଦ୍ୟ ସମାପ୍ର ରାସ୍ତାଧାରର 
ଦୁଇଟି ଘରକୁ ତାଙ୍କୁ ଦେଖାଇଲି । ସେ ଘର ଦୁଇଟି ଥଲା ମଧ୍ୟ ଦୁଇଜଣ ବନ୍ଧୁଙ୍କର | 
ଜଣେ ଡାକ୍ତର ଓ ଅନ୍ୟ ଜଣେ ଇଞ୍ଜିନିୟର | ସେତେବେଳେ ଇଡ଼କୋରେ ସେ ଯନ୍ତ୍ରୀ 
କାର୍ଯ୍ୟ କରୁଥିଲେ । ଶ୍ରୀଯୁକ୍ତ ଦାସ ସେ ଘର ଦୁଇଟି ନିକଟରେ ଗାଡ଼ିରୁ ଓହ୍ଲାଇ 
ସେଠାରେ କାର୍ଯ୍ୟରତ ଜଣେ ଲୋକଙ୍କୁ ମାଲିକଦୃଵୟଙ୍କ ବିଷୟରେ ପଚାରି ବୁଝିଲେ ଓ 
ଗାଡ଼ିକୁ ଫେରିଆସି ହସି ହସି ଶାନ୍ତ କଣ୍ଠରେ କରିଲେ, “ ଏ ମାଲିକ ଦୁଇଜଣଙ୍କୁ ମୁଁ 
ଜାଣେ । ସେ ଆପଣ ବା ଆପଣଙ୍କ ବନ୍ଧୁ ନୁହନ୍ତି । “ ଏତକ କହି ସେ ଗାଡ଼ି ମୋ 
ଘର ଅଭିମୁଖେ ଛୁଟାଇ ଦେଲେ | ଯିବା ବାଟରେ ମତେ କହିଲେ, “ ମୋ କଥା ଯଦି 
ଭିଜିଲାନ୍ସ ହାକିମ ବିଶ୍ଵାସ କରନ୍ତି ତେବେ ତ ଭଲ । ନଚେତ୍‌ ଆପଣଙ୍କ ଘର ସର୍ଚ୍ଚ 
ହେବା ନିଶ୍ଚିତ । ସେଥୁପାଇଁ ସାବଧାନ ରୁହନ୍ତୁ । ଦୁଇ ତିନି ଦିନ ପରେ ଜାଗା 
ମାଲିକ ସ୍ଵର୍ଗତ ପ୍ୟାରୀମୋହନ ପଟ୍ଟନାୟକ ମତେ ଡାକି କହିଲେ, “ ଭିଜିଲାନ୍ରୁ 
ଜଣେ ବାବୁ ଆସି ଆପଣଙ୍କ ଜମିକିଣା କଥା ପରାରିଲେ । ମୋ ଠାରୁ ଆପଣଙ୍କ 
ଜମିର ମୂଳ କାଗଜପତ୍ର ନେଲେ । ମାତ୍ର ସେ ମତେ ବାରମ୍ବାର ପ୍ରଶ୍ନ କଲେ କି 
ରାସ୍ତାକଡ଼ ଘର ତ ତ୍ରିପାଠୀ ବାବୁଙ୍କର | ଆପଣ ମତେ କ”ଣ ଖାଲିପଡ଼ିଥୁବା 
ଜାଗାଟା ଦେଖାଯାଉଛନ୍ତି ୨?” ପରେ ଜାଣିଲି ମୋ ବିରୁଦ୍ଧରେ କରାଯାଇଥିବା 
ସମସ୍ତ ଚେଷ୍ଟା ବିଫଳ ହେଲା । ଭିଜିଲାନ୍ସର ମୁଖ୍ୟକର୍ରା ମୋ ବିରୁଦ୍ଧରେ ଖୋଲା 
ଯାଇଥ୍‌ବା ନଥକୁ ବନ୍ଦ କରିବାକୁ ନିର୍ଦ୍ଦେଶ ଦେଲେ । ଷଡ଼ଯନ୍ତ୍ରକାରୀ ଦାରୋଗା 
ବାବୁଙ୍କ ମୁହଁ କଳାକାଠ ପଡ଼ିଗଲା । 

ସ୍ବର୍ଗତ ଦିଗେନ ବାବୁଙ୍କ ଉପରୁ ସସ୍‌ପେନ୍‌ସନ୍‌ ଆଦେଶ ପ୍ରତ୍ୟାହାର ନହେବା 
ପାଇଁ ସମସ୍ତ ପ୍ରଚେଷ୍ଟା ଜାରୀ ରହିଥିଲା | ସେତେବେଳେ ଭୁବନେଶ୍ବର ପୋଲିସ 
ଜିଲ୍ଲାର କୌଣସି କର୍ମଗାରୀ ତାଙ୍କ ଦୁଆର ମାଡୁ ନଥିଲେ । ସେ ଓ ମୁଁ ଏକା 
କଲୋନୀରେ ରହୁଥିବାରୁ ମୁଁ ତାଙ୍କୁ ମାନସିକ ସ୍ତରରେ ସମର୍ଥନ ଦେଉଥୁଲି । ଏଥୁପାଇଁ 
ମୋ ଉପରେ ବହୁ ସାର୍‌ ରକ୍ତ ଗାଉଳ ଚୋବାଇ ହେଉଥଲେ । ଏତିକିବେଳେ ଆମ 
ଦୁର୍ଦିନକୁ ଆଉ ଏକ ଦୁର୍ଘଟଣା ଘଟିଲା । ଗୋଟିଏ ଟ୍ରକରେ କାଠ ଭରି ହୋଇ 
ଚନ୍ଦକାରୁ ଭୁବନେଶ୍ବର ଆସୁଥିଲା । ସେ ଟ୍ରକ୍‌ରେ ଜଣେ ସିପାହୀ ବସି ଆସୁଥୁଲେ । 
ଗାଡ଼ିଟି ଆସି ଘାଟିକିଆ ନାକା ଗେଟ୍‌ରେ ପହଞ୍ଚଲା | ଗେଟ୍‌ ବନ୍ଦ ଥିଲା । ଗାଡ଼ିରେ 

ବସିଥିବା ସିପାହୀ ବାବୁ ଯାଇଁ ଫରେଷ୍ଟ ଗାର୍ଡକୁ ଗେଟ୍‌ ଖୋଲିବାକୁ ଅନୁରୋଧ 
କଲେ । ମାତ୍ର ଫରେଷ୍ଟରଙ୍କ ବିନା ଅନୁମତିରେ ସେ ଗେଟ୍‌ ଖୋଲିଲେ ନାହିଁ । 
ଫରେଷ୍ଟର ବାବୁ ଆସିବାରୁ ସିପାହୀ ବାବୁ କହିଲେ, “ ଆମ ସି.ଆଇ.ଙ୍କ (ସର୍କଲ 
ଇନ୍ସପେକ୍ଟର) ପାଇଁ ଜାଳକାଠ ଯାଉଛି । ଆପଣ ଗାଡ଼ିଟି ଛାଡ଼ି ଦିଅନ୍ତୁ ।” ମାତ୍ର 
ଫରେଷ୍ଟରବାବୂୁ ସବୁ କାଠକୁ ତନଖୁ କରି ଦେଖୁଲେ । ସେଥିରେ ସାଗୁଆନ କାଠ 
ଭର୍ଭି ହୋଇଥଲା । ଫରେଷ୍ଟର ବାବୁ କାଠର କାଗଜପତ୍ର ମାଗିଲେ । ସେ ସବୁ କିଛି 
ନଥୁଲା । ଅଳ୍ପ ସମୟ ପରେ ଜଣେ ସ୍ଥାନୀୟ ଅସାମାଜିକ ବ୍ୟର୍ଥି ସେଠାରେ ପହଞ୍, 
ଫରେଷ୍ଟରଙ୍କ ଠାରୁ ବଳପୂର୍ବକ ଗେଟ୍‌ ଚାବି ନେଇ ଗେଟ୍‌ ଖୋଲି ଦେଲା । ଗାଡ଼ିଟି 
ଚାଲିଗଲା | ଫରେଷ୍ଟର ବାବୁ ଖଣ୍ଡଗିରୀ ଥାନାରେ ଅଭିଯୋଗ କଲେ । ଖେର୍ବାରୁ 
ଡିଭିଜନାଲ ଫରେଷ୍ଟ ଅଫିସର ଜିଲ୍ଲା ଆରକ୍ଷୀ ଅଧକ୍ଷଙ୍କୁ ଏକ ପତ୍ର ଲେଖୁଲେ । 
ଫଳରେ ସିପାହୀ ନାମରେ ବିଭାଗୀୟ କାର୍ଯ୍ୟାନୁଷ୍ଠାନ ହୋଇ ତାକୁ ସାମାନ୍ୟ ଦଣ୍ଡ 
ମିଳିଲା । ୟା ପରେ ଦୈନିକ ସମ୍ବାଦପତ୍ର ସମାଜରେ ବାହାରିଲା, “ କାଠ ଗଲା 
କୁଆଡ଼େ ? ” ଏ ସମ୍ବାଦ ପଢ଼ି ଉପର ମହଲରେ କମ୍ପନ ସୃଷ୍ଟି ହେଲା | ଏ ସମ୍ବାଦ 
ପଛରେ ମୋର ଓ ସ୍ଵର୍ଗତ ରବି ଦାସଙ୍କର ହାତ ଥିବାର ସେମାନେ ସନ୍ଦେହ କରି 
ଆମକୁ ଜଗି ରହିଲେ । 

କିଛିଦିନ ପରେ ସ୍ଵର୍ଗତ ଦିଗେନ୍‌ ବାବୁଙ୍କ ଉପରୁ ସସ୍‌ପେନ୍‌ସନ୍‌ ଆଦେଶ 
ପ୍ରତ୍ୟାହୃତ ହେଲା ! ତାଙ୍କୁ ଜିଲ୍ଲା ପୋଲିସ ଅଫିସରେ ରଖାଗଲା | ୟା ମଧ୍ଯରେ ନୂଆ 
ଜିଲ୍ଲା ଆରକ୍ଷୀ ଅଧ୍ଯକ୍ଷ ଆସି ଯାଇଥିଲେ । ଶ୍ରୀଯୁକ୍ତ ସ୍ବାଇଁ ଜିଲ୍ଲାରେ ଯୋଗ ଦେବାମାତ୍ରେ 
ସବୁ ଅଧ୍କାରୀମାନଙ୍କର ସଭା ବସିଲା | ସାହେବ ତାଙ୍କ କଥା କହି ବହୁତ ବୁଝାଇଲେ 
ଏବଂ ସମସ୍ତଙ୍କୁ ଆଦର୍ଶ ଜୀବନ ଯାପନ କରିବାକୁ ଉପଦେଶ ଦେଲେ । କେହି ଆଉ 
ଦୁର୍ନୀତି କରିବେ ନାହିଁ ବୋଲି ଅଧ୍ଯକ୍ଷଙ୍କ ଆଗରେ ଶପଥ ନେଲେ । ପ୍ରଥମେ ଶପଥ 
ନେଲେ ଜିଲ୍ଲା ଗୋଇନ୍ଦା ବିଭାଗର ଦାରୋଗା ବାବୁ । ପ୍ରଥମେ ପ୍ରଥମେ ସେ ଅଧ୍ଯକ୍ଷ 
ମହାଶୟଙ୍କୁ ଭୟ କରୁଥଲେ । ମତ୍ର ଭାଇନାଙ୍କ ସାହାଯ୍ୟରେ ତାଙ୍କୁ ମାନ୍ୟବର 
ମୁଖ୍ୟମନ୍ତ୍ରୀ ମହୋଦୟଙ୍କ ନିକଟକୁ ଡକାଇ ତାଙ୍କ ଜମିଟାକୁ ବଦଳାଇ ଗୋଟେ ଭଲ 
ଓ ବଡ଼ ପୃଟ୍‌ର ବ୍ୟବସ୍ଥା କରିଦେଲେ । ଏମିତି ଏମିତି ଆହୁରି ଅନେକ କଥା କଲେ । 
ତା'ପରେ ଅଧ୍ଯକ୍ଷ ଆଉ ଯାଆନ୍ତି କୁଆଡ଼େ ? ଘରୁ ଅଫିସକୁ ବାହାରିବା ପୂର୍ବରୁ 


Digitized by srujanika@gmail.com 


644 ଲାଲ ଘୋଡ଼ାର ସଇସ < - 


ଦାରୋଗାଙ୍କୁ ଫୋନ୍‌ । ଦାରୋଗା ବାବୁ ଧାଇଁବେ ଗାଧୁଆ ଘରକୁ । ସାହେବ ଆସି 
ପହଞ୍ଚବା ମାତ୍ରେ ଦାରୋଗାବାବୁଙ୍କ ମାଡାମ୍‌ ତାଙ୍କୁ ନେଇ ଘରେ ବସାଇବେ । 
“ ଆମ ଘରେ ଆଜି ଦୂଇଟା ପଖାଳ ଖାଆନ୍ତୁ | ମୁଁ ନିଜେ ଆପଣଙ୍କ ପାଇଁ କଖାରୁ 
ଫୁଲ ଭାଜିଛି ” ବୋଲି କହି ଭାତ ବାଢ଼ି ଆଣିବେ | ଅଧ୍ଯକ୍ଷ ମହୋଦୟ ଭୁରି ଭୋଜନ 
ସାରି ଉଠିଲା ବେଳକୁ ଦାରୋଗା ବି ପ୍ରସ୍ତୁତ । ଗୋଟିଏ ଗାଡ଼ିରେ ବସି ଅଫିସ 
ବାହାରି ଯିବେ । ଦୂଇ ଜଣଙ୍କ ପାଇଁ ଗୋଟିଏ ଗାଡ଼ି ହେଲେ ସରକାରୀ ତେଲଖର୍ଚ୍ଚ 
କମିବ । ଏମିତି ଭାବରେ ଦିନ ଗଡ଼ିଲା | ମନର ରାଗ ମନରେ ଥାଏ | ସୁଯୋଗ 
ମିଳିଲେ ମତେ ପାନେ ଦେବାର ବନ୍ଦୋବସ୍ତ | ପୋଲିସ ବିଭାଗରେ, ଉପର ମହଲରେ 
ମୋର କିଛି କିଛି ସୁନାମ ଥିବାରୁ ହଠାତ୍‌ କିଛି ହୋଇପାରୁନଥାଏ । ମାତ୍ର ମଞ୍ଚ 
ପ୍ରସ୍ତୁତ କରିବାରେ ଲାଗିଥାଆନ୍ତି ଦାରୋଗା ବାବୁ । 

ବିଶ୍ଵ ପ୍ରସିଦ୍ଧ ରଥଯାତ୍ରା ପାଖେଇ ଆସିଲା ! ପୁରୀ ସହର ଲୋକାର୍ଣ୍ଣବରେ 
ପରିଣତ ହେଲା । ପ୍ରତିବର୍ଷ ପରି ରଥଯାତ୍ରା ପୂର୍ବରୁ ପୋଲିସ ବନ୍ଦୋବସ୍ତ ଯେମିତି 
ହୁଏ, ପରିବହନ ବିଭାଗରେ ମଧ୍ଯ ସେହିପରି ବନ୍ଦୋବସ୍ତ ହୁଏ | ବହୁ ଯାତ୍ରୀ ବସ୍‌ରେ 
ପୁରୀ ଯାଆନ୍ତି । ଗାଡ଼ି ବହୁତ ଭିଡ଼ ହୁଏ । ସେଥୁପାଇଁ ବସ ମାଲିକ, ଡ଼ାଇଭର, 
କଣ୍ଡକ୍ସର ଓ ହେଲପର ମାନଙ୍କୁ ବୁଝାଯାଏ | ଯେପରି ସେମାନେ ଗାଡ଼ିକୁ ଅତ୍ୟଧ୍ବକ 
ଓଭରଲୋଡ଼ ନ କରିବେ ସେଥୁପାଇଁ ସତର୍କ କରାଯାଏ । ରାସ୍ତରେ ବେଗର 
ପ୍ରତିଯୋଗିତାରୁ ନିବୃତ୍ତ ରହିବାକୁ ସେମାନଙ୍କୁ କୁହାଯାଏ । ନାଯ୍ୟ ଅର୍ଥ ଠାରୁ ମଧ୍ଯ 
ଅଧୁକ ଅର୍ଥ ଦାବି ନ କରିବାକୁ ନିର୍ଦ୍ଦେଶ ଦିଆଯାଏ । ଏଥପାଇଁ ରାସ୍ତାର ବିଭିନ୍ନ ଛକ, 
ସ୍ଥାନମାନଙ୍କ ସହିତ ବସ୍‌ ଷ୍ଟାଣ୍ଡରେ ବି ବ୍ୟବସ୍ଥା ହୁଏ । ସେଥର ମତେ ବସ୍‌ଷ୍ଟାଣ୍ଡରେ 
ରହି କର୍ଭବ୍ୟ ସମ୍ପାଦନ କରିବାକୁ ନିର୍ଦ୍ଦେଶ ଦିଆ ଯାଇଥିଲା । ମୁଁ ସାଙ୍ଗରେ ଆଉ ଅଛ୍ନ 
କିଛି ଅଧୂକାରୀ ଓ ସିପାହୀମାନଙ୍କୁ ନେଇ ସେଠାରେ ଉପସ୍ଥିତ ଥଲି । ବସ ମାଲିକମାନେ 
ମୋର ଉତ୍ତମ ବ୍ୟବହାର ପାଇଁ ସର୍ବଦା ସମ୍ମାନ କରନ୍ତି |! ତେଣୁ ମୋ କଥା ଅନ୍ୟଥା 
ହେବନାହିଁ ବୋଲି ମତେ ମୂଳସ୍ଥାନରେ ରଖା ଯାଇଥଲା । ରଥଯାତ୍ରା ସୁରୁଖୁରୁରେ 
ସମାହିତ ହେଲା | ବାହୁଡ଼ା ଯାତ୍ରାକୁ ଠିକ୍‌ ସେହିପରି ପରିଗାଳନା କରିବାକୁ ଆମେ 
ଲକ୍ଷ୍ୟଧାର୍ଯ୍ୟ କରିଥଲୁ । ସେ ବର୍ଷ ଜୁଲାଇ ମାସ ସାତ ତାରିଖରେ ବାହୁଡ଼ା ଯାତ୍ରା 
ଅନୁଷ୍ଠିତ ହୋଇଥଲା । ସେଦିନ ଶ୍ରୀଜୀଉମାନେ ସନ୍ଧ୍ୟା ସୁଦ୍ଧା ସିଂହଦ୍ବାରରେ ପହଞ୍ଚ 

ପାରିନଥିଲେ | ତେଣୁ ପରଦିନ ମଧ୍ଯ ରଥଟଣା ହେବ ଏବଂ ସବୁଆଡ଼େ ଯାତ୍ରୀମାନଙ୍କର 
ଭିଡ଼ ରହିବ ବୋଲି ଅନୁମାନ କରି ସମାନ ବନ୍ଦୋବସ୍ତ କରାଗଲା । ଜୁଲାଇ ଆଠ 
ତାରିଖ ବାହୁଡ଼ା ଯାତ୍ରାର ପରଦିନ । ପୂର୍ବାହ୍ନ ବାର ଘଟିକା ସୁଦ୍ଧା ବସଷ୍ଟାଣ୍ଡ ଖାଲି 
ହୋଇଗଲା । ରାସ୍ତାରେ ଥବା ଆମ ପଦାଧ୍ୂବକାରୀମାନେ ଆସି ବସଷ୍ଟାଣ୍ଡରେ ପହଞ୍ଚଲେ | 
ଉଦ୍ଦେଶ୍ୟ ମତେ ସାଥରେ ନେଇ କାର୍ଯ୍ୟାଳୟକୁ ଫେରିବେ । ମୁଁ ବସ ମାଲିକମାନଙ୍କୁ 
ସେମାନଙ୍କ ସହଯୋଗ ପାଇଁ ଧନ୍ୟବାଦ ଦେଇ ଗାଡ଼ିରେ ବସିଲି । ଆମେ ସମସ୍ତେ 
ଜନପଥରେ ଯାଇଁ କନଭେଣ୍ଟ ସ୍ତୁଲ ଛକ ନିକଟରେ ପହଞ୍ଚ ଦେଖୁଲୁ ଆମ ପରିବହନ 
ଅଧ୍କାରୀ ବିପରୀତ ଦିଗରୁ ଆସୁଛନ୍ତି । ସେ ଆମକୁ ରହିବାକୂ ଇଙ୍ଗତ କଲେ ଏବଂ 
ଗାଡ଼ି ଠିଆହେବା ପରେ ମତେ ତାଙ୍କ ଗାଡ଼ିକୁ ଡାକିଲେ ଓ ଆମର ପୂର୍ବବର୍ରୀ ଗାଡ଼ିକୁ 
ତାଙ୍କୁ ଅନୁସରଣ କରିବାକୁ ନିର୍ଦ୍ଦେଶ ଦେଲେ । ମୁଁ ଗାଡ଼ିରେ ବସିବା ମାତ୍ରେ ସେ 
ମତେ ପ୍ରଶ୍ନ କଲେ, “ ଆପଣ ତ୍ୟୁଟିରେ କେଉଁଠି ଥଲେ ? ” ମୁଁ ଉତ୍ତର ଦେଲି, 
“ ବସଷ୍ଠାଣ୍ଡରେ | ” ମଝିରେ ଆଉ କେଉଁଆଡ଼େ ଯାଇଥୁଲେ କି ” ପୁନଶ୍ଚ ପ୍ରଶ୍ନ କଲେ । 
ମୁଁ ନାହିଁ କଲି । ସେ କହିଲେ, “ ମୁଁ ଜାଣେ ପରା । ଆପଣ କେବେ ଯାଇନଥୁବେ | 
ଏମାନେ ଭୁଲ କହୁଛନ୍ତି ।” ମୁଁ ପଚାରିଲି, “କ'ଣ ହୋଇଛି ସାର୍‌ ? ମତେ ଖୋଲି 
କହୁ ନାହାଁନ୍ତି ୨ ” ସେ ଶୁଷ୍ପ କଣ୍ଠରେ ଉତ୍ତର ଦେଲେ, “ ଜଣେ ଗାଡ଼ିବାଲା ଅଭିଯୋଗ 
କରିଛି କି ଆପଣ ତାକୁ ମାରି ତା'ଠାରୁ ଟଙ୍କା ଛଡ଼ାଇ ନେଇଛନ୍ତି । ସେହି ବିଷୟରେ 
ତଦନ୍ତ ଚାଲିଛି । ସେଇଥପାଇଁ ଆମେ ବର୍ରମାନ ଭୁବନେଶ୍ବର ଥାନାକୁ ଯାଉଛନ୍ତି ।” 
ମୋ ଛାତିରେ ଛନକା ପଶିଲା । ଏଥୁରେ ମୁଁ ଷଡ଼ଯନ୍ତ୍ରର ଗନ୍ଧ ବାରିଲି । ମୋ 
ଜୀବନ କାଳ ମଧ୍ଯରେ ମୁଁ କାହାରି ଠାରୁ ପଇସାଟିଏ ଗ୍ରହଣ କରି ନାହିଁ | ସେଥିରେ 
ପୁଣି ମୁଁ ଜଣକୁ ମାରଧର କରି ଟଙ୍କା ଛଡ଼ାଇ ନେଲି ? ଏହା ନିଶ୍ଚୟ ଷଡ଼ଯନ୍ତ୍ର | ଆଉ 
ଏଇଥପାଇଁ ବ୍ୟସ୍ତ ହେଲେ ଚଳିବ ନାହିଁ । ଏହାର ସମ୍ମୁଖୀନ ହେବାକୁ ପଡ଼ିବ । 
ଦେଖବା କ”ଣ ହେଉଛି ।” 

ଆମ ଗାଡ଼ି ଦୂଇଟି ଯାଇ ଭୁବନେଶ୍ବର ଥାନା ହତାରେ ପ୍ରବେଶ କଲା । 
ଭାରପ୍ରାପ୍ତ ଅଧ୍ୟକାରୀ ଆମକୁ ବସାଇ ଅପେକ୍ଷା କରିବାକୁ ଅନୁରୋଧ କଲେ । କିଛି 
ସମୟ ପରେ ଆଉ ଗୋଟିଏ ଜିପ୍‌ରେ ଜିଲ୍ଲା ଅତିରିକ୍ତ ଆରକ୍ଷୀ ଅଧ୍ଯକ୍ଷ ଜଣେ 
ମାଜିଷ୍ଟ୍ରେଟ୍‌ ଏବଂ ଆଉ ଦୁଇ ତିନିଜଣ ଲୋକ ଆସି ପହଞ୍ଚଲେ | ଅତିରିକ୍ତ ଆରକ୍ଷୀ 

ଅଧ୍ଯକ୍ଷ ଥଲେ ନୂଆ ଲୋକ । ସେ ମତେ ବ୍ୟକ୍ତିଗତ ଭାବେ ଚିହ୍ନି ନଥୁଲେ । ପରିବହନ 
ଅଧକାରୀ, ଅତିରିକ୍ତ ଅଧ୍ଯକ୍ଷଙ୍କୁ କହିଲେ, “ମୁଁ ଆର୍‌.ଟି.ଓ. । ଆପଣଙ୍କ କହିବା 
ଅନୁଯାୟୀ ସମସ୍ତଙ୍କୁ ସାଥ୍‌ରେ ନେଇ ଆସିଛି ।” ଅତିରିକ୍ତ ଆରକ୍ଷୀ ଅଧ୍ଯକ୍ଷ ଜଣେ 
ଯୁବକଙ୍କ ସେଠାକୁ ଡାକି ଘଟଣା କ'ଣ ବର୍ଣ୍ଣନା କରିବାକୁ ନିର୍ଦ୍ଦେଶ ଦେଲେ । ସେ 
ତତ୍କ୍ଷଣାତ୍‌ ବାଷ୍ଟାକୂଳ କଣ୍ଠରେ ଆରମ୍ଭ କଲା “ ସାର୍‌ ! ମୁଁ ଅମୁକ ବାବୁଙ୍କ ମାଟାଡୋର 
ଗାଡ଼ିରେ ହେଲପର କାମ କରେ । ପ୍ରତି ମାସ ଓ.ଏମ୍‌.ଭି.ଡି. ବାବୁମାନଙ୍କୁ ମାସିକିଆ 
ବଟି ଦିଏଁ । ଆମ ଗାଡ଼ି ଭୁବନେଶ୍ବର ଠାରୁ ଯାତ୍ରୀ ନେଇ ବନମାଳିପୁର ଯାଏ । 
ଗାଡ଼ି ଗ୍ୟାରେଜରେ ମରାମତି ହେଉଥିବାରୁ ମୁଁ ଦୁଇ ତିନିମାସ ହେଲା ମାସିକିଆ ବଟି 
ଟଙ୍କା ଦେଇ ପାରିନଥଲି । ଆଜି ମୁଁ ଯେତେବେଳେ ଯାତ୍ରୀମାନଙ୍କୁ ନେଇ ଯାଇଁ 
ଧଉଳି ଛକରେ ପହଞ୍ଚଛି, ଦେଖ୍ଲି ତ୍ରିପାଠୀ ବାବୁ ଓ ଅନ୍ୟମାନେ ଗାଡ଼ି ଚେକ୍‌ 
କରୁଥୂଲେ । ସେମାନେ ମୋ ଗାଡ଼ିକୁ ଅଟକାଇଲେ । ମତେ ଟଙ୍କା ମାଗିଲେ । ମୁଁ 
ଟଙ୍କା ନାହିଁ ବୋଲି କହିଲି । ତ୍ରିପାଠୀ ବାବୁ ରାଗିଯାଇ ମତେ ଶଳା, ମା, ଭଉଣୀନେଇ 
ଗାଳିଦେଇ ମୋ ପକେଟ୍‌ରେ ହାତ ପୁରେଇ କାଗଜସହ ଟଙ୍କା କାଢ଼ି ନେଲେ । 
ସେଥରେ ମୋର ମାତ୍ର ପାଞ୍ଚଶହ ଟଙ୍କାର ଖଣ୍ଡିଏ ନୋଟ ଥଲା | ଟଙ୍କା ରଖ କାଗଜ 
ମୋ ଉପରକୁ ଫିଙ୍ଗି ଦେଲେ । ମୁଁ ସେ କାଗଜକୁ ଗୋଟେଇ ଜୀବନ ବିକଳରେ 
ପଳାଇ ଆସି ମାଲିକଙ୍କୁ କହିଲି ଓ ତାଙ୍କ ସାଙ୍ଗରେ ଥାନାକୁ ଆସି ସବୁ କଥା ଲେଖୁ 
ଜଣାଇଲି [` ମୁଁ ଏକଥା ଶୁଣି ଅବାକ୍‌ ହେଲି । ମାତ୍ର ଆବାକ ହେଲେ ତ ମୁକ୍ତି 
ମିଳିବ ନାହିଁ । ଏ ଷଡ଼ଯନ୍ତ୍ରରୁ ରକ୍ଷା ପାଇବା ପାଇଁ କିଛି ଉପାୟ କରିବାକୁ ପଡ଼ିବ । 
ହଠାତ୍‌ ମୋ ମୁଣ୍ଡକୁ ବୂବି ପଶିଲା । ଅତିରିକ୍ତ ଆରକ୍ଷୀ ଅ୍ଯକ୍ଷକଙ୍କୁ ସେ ଲୋକକୁ କିଛି 
ପ୍ରଶ୍ନ କରିବାକୁ ଅନୁମତି ମାଗିଲି । ସେ ସ୍ଵୀକୃତି ଦେଲେ । ମୁଁ ହଠାତ୍‌ ସେ ଯୁବକକୁ 
ପ୍ରଶ୍ନ କଲି, ଆଛା ସେଠରେ ଯଦି ଏତେକଥା ହେଲା, ମୁଁ ତ ଥଲି । ମତେ କାହିଁକି 
କହିଲ ନାହିଁ ? ” ସେ ଯୁବକଟି ତତ୍କ୍ଷଣାତ୍‌ ଉତ୍ତର ଦେଲା “ ଆପଣ ସେଠି ନଥିଲେ । ” 

ମୁଁ ଟିକେ ଚଢ଼ାଗଳାରେ ଜୋର୍‌ ଦେଇ କହିଲି, “ ତୁମେ ମିଛ କହୁଛ । ମୁଁ ସେଠାରେ 
ଥିଲି, ଥଲି ।” ହଠାତ୍‌ ସେ ଯୁବକଟି ମଧ୍ଯ ଉତ୍କ୍ଷିପ୍ତ ହୋଇ ହାତରେ ଟେବୁଲ 
ଉପରେ ବିଧା ମାରି କହିଲା, “ ଆପଣ ସେଠି ନଥିଲେ, ନଥିଲେ ! ” ଏତିକିବେଳେ 
ଅତିରିକ୍ତ ଆରକ୍ଷୀ ଅଧ୍ଯକ୍ଷ ମଧ୍ୟ ମତେ ଲକ୍ଷ୍ୟ କରି ଇଂରାଜୀରେ କହିଲେ, “ ଆପଣ 

ସାକ୍ଷୀଙ୍କୁ ଧମକ ଦେଇପାରିବେ ନାହିଁ । ” ମୁଁ ତାଙ୍କୁ କ୍ଷମା ମାଗି କହିଲି, “ ସାର୍‌ ! ମୁଁ 
ହେଉଛି ସେହି ଅଭିଯୁକ୍ତ ତ୍ରିପାଠୀ ବାବୁ । ମୁଦେଇ କହୁଛି ମୁଁ ସେଠାରେ ନଥୁଲି । 
ଅଥଚ ତ୍ରିପାଠୀ ବାବୁ ତାକୁ ମାଡ ମାରିଲେ, ଗାଳି ଦେଲେ, ସାର୍ଟ ଟିରିଲେ ଓ ଟଙ୍କା 
ମଧ୍ଯ ନେଲେ । ସେତେବେଳକୁ ସମସ୍ତଙ୍କ ମୁହଁ ଉଜ୍ବଳ ହୋଇ ଉଠିଥୂଲା | ଘଟଣାଟା 
ଯେ ପୁରା ମିଛ ଓ ଚକ୍ରବ୍ୟୁହର ସେ ଯୁବକଟି ଜୟଦ୍ରଥ ସେଥିରେ କାହାରି ଆଉ 
ସନ୍ଦେହ ନଥୁଲା ! ଅତିରିକ୍ତ ଆରକ୍ଷୀ ଅଧ୍ଯକ୍ଷ ଯୁବକକୁ ପ୍ରଶ୍ନ କଲେ, “ ଇଏ ତ୍ରିପାଠୀ 
ବାବୁ । ସେଠାରେ ନଥିଲେ ବୋଲି ତୁମେ କହୁଛ, ଆଉ ସେ ଏତେ କାର୍ଯ୍ୟ କଲେ 
କେମିତି ? ” ଯୁବକଟି ଥଥମଥ ହୋଇ ତାର ମାଲିକ ଆଡ଼କୁ ଗାହିଲା । ସମସ୍ତଙ୍କ 
ଅଲକ୍ଷ୍ୟରେ ମାଲିକ ବୋଧହୁଏ କିଛି ଇଙ୍ଗତ ଦେବାରୁ, ଯୁବକଟି ଆମ ସାଙ୍ଗରେ ଥିବା 
ଆଉ ଜଣକୁ ଦେଖାଇ ତାଙ୍କୁ ସେ ତ୍ରିପାଠୀ ବାବୁ ବୋଲି ଜାଣେ କହି ସଫେଇ 
ଦେଲା । ମାତ୍ର ତା'ର କଥାକୁ କେହି ବିଶ୍ବାସକୁ ନେଲେ ନାହିଁ । ଏ ସମସ୍ତ ବିଷୟ 
ଲେଖାପଢ଼ି ହୋଇ ସେଥୁରେ ସମସ୍ତଙ୍କ ଦସ୍ତଖତ ନିଆ ଯାଇ ମତେ ଛଡ଼ାଗଲା | ମାତ୍ର 
ଅନ୍ୟ ଅଧୁକାରୀମାନଙ୍କୁ ତଲାସ କରାଗଲା । କାହାରି ପାଖରୁ ସେ ବର୍ଣ୍ଣନା ଦେଇଥିବା 
ପାଞ୍ଚଶହ ଟଙ୍କିଆ ନୋଟ୍‌ ମିଳିଲା ନାହିଁ ! ମାତ୍ର ଅନ୍ୟତ୍ର ଜରିମାନା ସ୍ଵରୂପ ଆଦାୟ 
କରାଯାଇଥିବା ପାଞ୍ଚହଜାର ଚାରିଶହ ଟଙ୍କାକୁ ପୋଲିସ ଜବତ କଲା |! ଆମେ ଘରକୁ 
ଫେରିଲୁ । ଥାନାରୁ ମୁକ୍ତି ପାଇ ବାଟ ସାରା ମୁଁ ମୋ ପତ୍ନୀ ଆଉ ପିଲାମାନଙ୍କ କଥା 
ଭାବି ଭାବି ଆସୁଥିଲି । ସେତେବେଳକୁ ସନ୍ଧ୍ଯା ପ୍ରାୟ ସମାଗତ | ପେଟରେ ପ୍ରବଳ 
କ୍ଷୁଧା | ଦେହ ଥରୁଥାଏ | ଆଖୁରୁ ବହୁଥାଏ ପାଣି । ସମୟାନୂଯାୟୀ ମୋ ସଠିକ୍‌ 
ପ୍ରଶ୍ନ ଏବଂ ତା'ର ସଠିକ୍‌ ଉତ୍ତର ସିନା ମତେ ନିଶ୍ଚିତ ଜେଲଯାତ୍ରାରୁ ବଞ୍ଚାଇ ଦେଲା | 
ନଚେତ୍‌ କ'ଣ ହୋଇଥାଆନ୍ତା ମୋ ପରିବାରର ଅବସ୍ଥା । ସମଗ୍ର ଗାକିରି ଜୀବନରେ 
ସଚୋଟ ହୋଇ ମୋ ଘରେ ମାସଟିଏ ଚଳିବାକୁ ଅର୍ଥ ନଥାଏ । ମୋ ପତ୍ନୀ ଓ 
ପିଲାମାନେ ଜୀବନ ସାରା ଚଳିଥାଆନ୍ତେ କେମିତି ? ବହୁଳ ଖର୍ଚ୍ଚାନ୍ତ ହୋଇ ମୁଁ ବା 
ଜେଲରୁ ମୁକୁଳି ଥାଆନ୍ତି କେମିତି ? ସେତେବେଳେ କିଏ ଆଉ ମୋ ମୁହଁକୁ ଗାହିଁ 
ଥାଆନ୍ତା । ଏମିତି ଭାବି ଭାବି ଆସି ଘରେ ପହଞ୍ଚଲି । ମୋର ପତ୍ନୀ ଯେତେବେଳେ 
ଅତ୍ୟନ୍ତ ବିବ୍ରତ କଣ୍ଠରେ ମତେ ପ୍ରଶ୍ନ କଲେ, “ ଏତେବେଳ ଯାଏ କୁଆଡ଼େ ଥଲ, ମୁଁ 
ମୋ ଶୋଇବା ଖଟ ଉପରେ ମୁହଁ ମାଡ଼ି କାନ୍ଦିବାରେ ଲାଗିଲି । ମୋର ସାନ ସାନ 

ପିଲା ନିର୍ବାକ ଅବସ୍ଥାରେ ଆସି ମତେ ଘେରି ବସିଲେ । ପତ୍ନୀ ନାନା ସାନ୍ତ୍ନା 
ଦେବାକୁ ଆରମ୍ଭ କଲେ । ମାତ୍ର କୋହର ବାଲିବନ୍ଧକୁ ଭାଟି ମନର ଆବେଗ ଆଖ୍ମର 
ଲୁହରେ ପରିଣତ ହୋଇ ଶ୍ରାବଣର ବାରିଧାରାରେ ରୂପାନ୍ତରିତ ହୋଇ ବହିଯିବାରେ 
ଲାଗିଲା । ବିଛଣାରେ ପଡ଼ି ପଡ଼ି ବହୁତ କାନ୍ଦିଲି । ମୋର ଏ ଅବସ୍ଥା ଦେଖ ପତ୍ରୀ, 
ପୁତ୍ର, କନ୍ୟା ମିଳିମିଶି ମତେ ସାନ୍ତ୍ବନା ଦେବା ଭଙ୍ଗରେ ମୋ ଦେହରେ ହାତ ମାରିଲେ । 
କ୍ରମଶଃ ମୋର ମନର ଦୁଃଖ ପ୍ରଶମିତ ହେବାରେ ଲାଗିଲା । ମୁଁ ପତ୍ନୀଙ୍କୁ କିଛି 
ଖାଇବାକୁ ମାଗିଲି | କ୍ଷୁଧାରେ ମୋର ପ୍ରାଣ ସେତେବେଳେ ବିକଳ ହେଉଥିଲା | 
ସାମାନ୍ୟ କିଛି ଖାଦ୍ୟ ଖାଇ ମୁଁ ବିଛଣାରେ ଗଡ଼ି ଗଡ଼ି ସେହି ନିଶ୍ୁର ମୁହୂର୍ଗର କଥା 
ଚିନ୍ତା କରୁଥିଲି । ଘଟଣାର ସାମାନ୍ୟ ବ୍ୟତିକ୍ରମ ମତେ ନେଇ କେଉଁଠି ପହଞ୍ଚାଇ 
ଦେଇ ଥାଆନ୍ତା ବୋଲି ଭାବି ପୁଣି ମୋ ଅଖୁରୁ ଲୁହ ଗଡ଼ିବାରେ ଲାଗିଲା । ମୁଁ 
ଯେତେବେଳେ ମୋ ଘରେ ଦୁଃଖରେ ମ୍ରିୟମାଣ ହୋଇ ଅବିଶ୍ରାନ୍ତ ଲୋତକ ବର୍ଷଣ 
କରୁଥଲି, ସେତେବେଳେ ଅଛ କେତେକ କୁଚକ୍ରୀଙ୍କ ନିଶୁର ଆତ୍ସା କୂର ହସ ହସି 
ପାଶବିକ ଆନନ୍ଦ ଅନୁଭବ କରୁଥିଲେ । ସାରା ଦିନର କଠିନ ପରିଶ୍ରମ ଓ ତୀବ୍ର 
ମାନସିକ ଦୁଃଶ୍ଚିନ୍ତାରୁ ନିଷ୍ପତି ମିଳିବା ପରେ ହୃଦୟର କିଛିଟା ଦୁଃଖ ବିଗଳିତ ହୋଇ 
ଲୋତକ ଆକାରରେ ବହିଷ୍କାର ହୋଇ ଯିବାରୁ ମନଟା କ୍ରମେ କ୍ରମେ ହାଲୁକା ଲାଗିଲା । 
ଶରୀର ସମ୍ପୂର୍ବ ଅବଶ ହୋଇ ପଡ଼ିଥିବାରୁ ନିଦ୍ରାଦେବୀ କ୍ରମେ କ୍ରମେ ମତେ କୋଳାଗ୍ରତ 
କରିନେଲେ | ଗଭୀର ନିଦ୍ରାରେ ଶୋଇଗଲି ସେଦିନ । 

ପରଦିନର ସୁପ୍ରଭାତ ମୋ ପାଇଁ ଅମଙ୍ଗଳକର ନଥୂଲେ ବି ଥିଲା ଅତୀାନ୍ତ 
ଯନ୍ତ୍ରଣାଦାୟକ । ଭୁବନେଶ୍ବରରୁ ପ୍ରକାଶିତ ସମସ୍ତ ସମ୍ବାଦପତ୍ର ସମ୍ମୁଖ ପୂଷ୍ଠା ମଣ୍ଡନ 
କରିଥଲା ଆମରି ସେହି ଦୂଃସମ୍ବାଦ । ସବୁଠାରେ ବିସ୍ତୃତ ବିବରଣୀ ପ୍ରକାଶିତ ହୋଇଥଲା 
ସମ୍ବାଦର ପ୍ରଥମ ପୂଷ୍ଠାରେ । ସେଥିରେ ଆମ୍ଭମାନଙ୍କୁ ଡାକୟତ ବୋଲି ଚିତ୍ରିତ 
କରାଯାଇଥିଲା । କେହି କେହି ବନ୍ଧୁ ଏହା ପାଠ କରି ମତେ ସାକ୍ଷାତ କରିବାକୁ 
ଆସିଲେ । ବହୁତଙ୍କର ଧାରଣା ହେଲା ମୁଁ ବୋଧହୁଏ ଜେଲରେ ଅଛି । ବହୁତ 
ସମ୍ବାଦ ପତ୍ର ଛିଗୁଲେଇ ଲେଖୁଥିଲେ, “ ବାଡ଼ ଫସଲ ଖାଇଗଲା |” ମତେ ଯେଉଁ 
ମାନେ ବନ୍ତିଗତ ଭାବରେ ଜାଣିଥିଲେ ସେମାନେ ଏପରି ଅପନିନ୍ଦାକୁ ଆଦୌ ବିଶ୍ଵାସ 
କଲେ ନାହିଁ । ଆଉ ଯେଉଁମାନେ ସମ୍ବାଦପତ୍ରରେ ପ୍ରକାଶିତ ଖବରକୁ ବେଦବାକ୍ୟ 

ବୋଲି ଭାବନ୍ତି ସେମାନେ ଆମକୁ ନରାଧମ ପାରିଷ୍ଠ ବୋଲି ଧରିନେଲେ । ଅଫିସ 


ସମୟ ହେବାରୁ ବହୁ ଭାବିଚିନ୍ତି ସାହସ ସଞ୍ଚୟ କରି ମୁଁ ବାହାରିଲି । ଠିକ୍‌ ସମୟରେ 
ଅନ୍ୟମାନେ ଆସିଲେ । ଆମେ ଆମ ପରିବହନ ଅଧକାରୀଙ୍କୁ ଅନୁରୋଧ କରି 
କହିଲୁ କି ସେ ଯାହା ସତ୍ୟ, ତାହା ସମ୍ବାଦପତ୍ରମାନଙ୍କୁ ଜଣାନ୍ତୁ | ପରିବହନ ଅଧ୍ବକାରୀ 
ମହୋଦୟ ଦୈନିକ ସମ୍ବାଦର ବାର୍ରାଁ ସମ୍ପାଦକ ମହୋଦୟଙ୍କୁ ଏକଥା ଜଣାଇଲେ । 
ମାତ୍ର ସେ କିଛିଟା ବାହାନା ନେଇ ଏକ ଲେଖା ପରିବହନ ଅଧକାରୀଙ୍କ ଠାରୁ ଦାବି 
କଲେ । ଆମେ ଏହାକୁ ଏକ ସୁପରିକଳିତ ଷଡ଼ଯନ୍ତ୍ରର ଅନ୍ୟ ଏକ ଅଂଶ ଭାବି ନିବୃତ୍ତ 
ରହିଲୁ । ମୁଁ ଭାବିଲି ସାଧାରଣ ଜନତାଙ୍କ ସୃତି କ୍ଷଣସ୍ଥାୟୀ । ଅଛ ଦିନ ପରେ 
ସେମାନେ ଏକଥା ଭୁଲିଯିବେ । ସେଥୁପାଇଁ ବିବ୍ରତ ହେବା ଉଚିତ୍‌ ନୁହେଁ । 

ପୋଲିସରେ ଥବା ମୋର ପରମବନ୍ଧୁ ଦାରୋଗା ସାହେବ ଏ ଯାତ୍ରାରେ ସିନା 
କୃତକାର୍ଯ୍ୟ ହୋଇପାରିଲେ ନାହିଁ କିନ୍ତୁ ମୋ ବିରୁଦ୍ଧରେ ଏକ ଅପରାଧୀକ ମକଦମା 
କରାଇବାକୁ ଭୁଲି ନଥିଲେ ! ପରିସ୍ଥିତିକୁ ଟାଣି ଓଟାରି ତାଙ୍କ ସପକ୍ଷକୁ ନେବାରେ ସେ 
ଥିଲେ ଧୂରନ୍ଧର ବ୍ୟକ୍ତି । ସେ କାଳର ଜିଲ୍ଲା ଆରକ୍ଷୀ ଅଧ୍ଯକ୍ଷ ନିଜକୁ ଜଣେ ସଚ୍ଚୋଟ 
ପଦାଧ୍ଵକାରୀ ବୋଲି ଦାବି କରୁଥିଲେ ମଧ୍ଯ ବନିଯାଇଥଲେ ପରିବେଶର ଦାସ । 
ଯେଉଁ ଅର୍ଥ ଆଇନ ଅନୁଯାୟୀ ବେନିୟମରେ ଗାଡ଼ି ଚଳାଉଥୁବା ମାଲିକମାନଙ୍କ ଠାରୁ 
ଉପଯୁକ୍ତ ରସିଦ ବଳରେ ଆଦାୟ କରାଯାଇଥିଲା, ତାହାକୁ ସେମାନେ ଉଚ୍ଜୋଚ ଅର୍ଥ 
ବୋଲି ଦର୍ଶାଇ ମକଦ୍ଦମା ଆରମ୍ଭ କଲେ । ଆମ ସମସ୍ତଙ୍କ ବିରୁଦ୍ଧରେ ଅଭିଯୋଗ 
ପତ୍ର ବିରଗରାଳୟରେ ଦାଖଲ ହେଲା | ଆମେ ସମସ୍ତେ ନ୍ୟାୟାଳୟରେ ଆତ୍ସ ସମର୍ପଣ 
କରି ଜାମିନିରେ ଆସିଲୁ । 

ମାତ୍ର ଏଣେ ପୋଲିସ ବିଭାଗରେ କିନ୍ତୁ ମତେ ନେଇ ଗଲିଥୁଲା ବିଭିନ୍ନ 
କଠୋର କାର୍ଯ୍ୟକ୍ରମ | ମୋ ବିରୁଦ୍ଧରେ ଅଣାଯାଇଥିବା ଅପରାଧ ପ୍ରମାଣିତ ନହେଲେ 
ବି ଜିଲ୍ଲା ଆରକ୍ଷୀ ଅଧ୍ଯକ୍ଷଙ୍କ ଜିଦ୍‌ଖୋର ମନୋଭାବ ଆଉ ଆମ ଦାରୋଗ ବାବୁଙ୍କ 
ସମୟୋଚିତ ପ୍ରୋତ୍ସାହନ ସଦାସର୍ବଦା ନିଆଁରେ ଘିଅ ଢାନୁଥଲା । ତାହାର ଫଳ 
ସ୍ଵରୂପ ଆସିଗଲା ମୋର ବଦଳି ହୁକୁମ ଅନୁଗୋଳ ଠାରେ ଥବା ପୋଲିସ ତାଲିମ 
ମହାବିଦ୍ୟାଳୟକୁ । ମୁଁ ସେଠାରେ ଯୋଗ ଦେବା ମାତ୍ରେ ମତେ ନିଲମ୍ବିତ କରିବାର 
ବ୍ୟବସ୍ଥା କରାଯାଇଥୁଲା । ଏ ଦୁଃସମ୍ବାଦ ପାଇ ତହିଁଆର ଦିନ ବଡ଼ି ସକାଳୁ ଉଠି ମୋ 

ସହିତ ସ୍ଵର୍ଗତ ଅନନ୍ତ ପଣ୍ଡାଙ୍କୁ ନେଇ ମୁଁ ଯାଇ ପହଞ୍ଚଲି ତଦାନିନ୍ତନ ପୋଲିସ 
ମହାନିର୍ଦ୍ଦେଶକ ସ୍ଵର୍ଗତ ରବିନାରାୟଣ ମହାପାତ୍ରଙ୍କ ସରକାରୀ ବାସ ଭବନରେ । 
ତାଙ୍କୁ ଅନୁରୋଧ କଲି ମତେ : ଅନୁଗୋଳ ନ ପଠାଇ ଭୂବନେଶ୍ବର ଠାରେ ଥବା 
ଟ୍ରାଫିକ ଟ୍ରେନିଙ୍ଗ ବିଦ୍ୟାଳୟାରେ ରଖ୍ମବାକୂ । ସେ ଏଥରେ ସମ୍ମତ ହେଲେ । ସେହିଦିନ 
ଅନୁଗୋଳକୁ ବଦଳି ନିର୍ଦ୍ଦେଶ ସଂଶୋଧ୍ୂତ ହୋଇ ଭୁବନେଶ୍ବର ହୋଇଗଲା । ମୁଁ 
ତୁରନ୍ତ ସେଠାରେ କାର୍ଯ୍ୟରେ ଯୋଗ ଦେଲି । 

.ଏ ଘଟଣାର ଅଛ ଦିନ ପରେ ଦାରୋଗାବାବୁ ପୁନଶ୍ଚ ଅନ୍ୟ ଏକ ଚକ୍ରାନ୍ତ 
ଆରମ୍ଭ କଲେ | ପୁରୀର କେତେଜଣ ବସ ମାଲିକମାନଙ୍କ ଠାରୁ ଆମ ବିରୁଦ୍ଧରେ 
ଏକ ଦରଖାସ୍ତ ସଂଗ୍ରହ କରାଇ ଦ୍ଵିତୀୟ ଅପରାଧ୍ଵକ ମକଦ୍ଦମା ଆରମ୍ଭ କରାଗଲା । 
ମୁଁ ଟରାଫିକ ଟ୍ରେନିଙ୍ଗ ସୁଲରେ କାର୍ଯ୍ୟରତ ଥବା ବେଳେ ଏ ଦୁଃସମ୍ବାଦ ମତେ ମିଳିଲା । 
ଅନ୍ୟ ବନ୍ଧୁମାନଙ୍କ ସହିତ ପରାମର୍ଶ କରି ମୁଁ ପରଦିନ ନ୍ୟାୟାଳୟରେ ଆତ୍ସସପର୍ମଣ 
କରି ଜାମିନିରେ ଆସିଲି । ଆମ ଜାମିନି ଦରଖାସ୍ତ ମଞ୍ଜୁର ହେବାର ଠିକ୍‌ ପରେ 
ପରେ ସେହିଦିନ ଆରକ୍ଷୀ ଅଧ୍ଯକ୍ଷଙ୍କ ନିର୍ଦ୍ଦେଶକ୍ରମେ ଆମମାନଙ୍କ ବିରୁଦ୍ଧରେ ଡକାୟତୀ 
ଦଫା (୩୯ ୫ ) ଲାଗୁ ହେଉ ବୋଲି ପ୍ରାର୍ଥନା ପତ୍ର ନ୍ୟାଳୟାଳୟରେ ଦାଖଲ ହେଲା । 
ବିଚାରବନ୍ତ ନ୍ୟାୟାଧ୍ଵଶ ସେ ଦରଖାସ୍ତଟିକୁ ମକଦ୍ଦମାଟିର ରାର୍ଯଫ୍ରେମ କଲାବେଳେ 
ବିଚାରକୁ ନିଆଯିବ ବୋଲି ନିର୍ଦ୍ଦେଶ ଦେଲେ । ଏକଥା ଶୁଣି ଅଧ୍ଯକ୍ଷ ମହାଶୟ ତୁରନ୍ତ 
କୋର୍ଟ ବାବୁଙ୍କୁ ହାଜର ହେବା ପାଇଁ ନିର୍ଦ୍ଦେଶ ଦେଲେ । କୋର୍ଟ ବାବୁ ଥଲେ ଶ୍ରୀଯୁକ୍ତ 
ମୁରଲୀ ଧର ତାରିଣିଆ । ସେ ନିରୀକ୍ଷକ ପଦକୁ ଉନ୍ିତ ହୋଇ କଟକ ଠାରେ 
ଗାକିରିରେ ଯୋଗ ଦେଇଥିଲେ । ମୁଁ ତଦାନିନ୍ତନ ଡି.ଆଇ.ଜି. ଶ୍ରୀଯୁକ୍ତ ଅନଦା 
ସାହୁଙ୍କୁ ଅନୁରୋଧ କରି ତାଙ୍କୁ ଭୁବନେଶ୍ବରକୁ ବଦଳି କରାଇ ଦେଇଥ୍‌ଲି । ଶ୍ରୀଯୁକ୍ତ 
ତାରିଣିଆ ମଧ୍ଯ କ୍ୟାପିଟାଲ ଥାନାରେ ମୋ ସହିତ କିଛି ମାସ କାର୍ଯ୍ୟ କରିଥୁଲେ । 
ତେଣୁ ଦାରୋଗା ବାବୁ ଏ ସମସ୍ତ କଥା ଅଧ୍ଯକ୍ଷ ମହାଶୟଙ୍କ କହିବାରୁ ଦ୍ଵିତୀୟ 
ମକଦ୍ଦମାର ସମ୍ବାଦ ମୁଁ ଶ୍ରୀ ତାରିଣିଆଙ୍କ ଠାରୁ ପାଇ ଅଗ୍ରୀମ ଆତ୍ସସମର୍ପଣ କରିବା 
କଥା ଅନୁମାନ କରି ତାଙ୍କୁ ଭୀଷଣ ଦୁର୍ବ୍ଯବହାର କଲେ । ମତେ ଜେଲ୍‌କୁ 
ପଠାଇନପାରିବାର ଗ୍ଲାନି ତାଙ୍କୁ ବୋଧହୁଏ ଭୀଷଣ ଭାବରେ ଆଘାତ ଦେଉଥିଲା । 
ଏ ମକଦ୍ଦମାର ଅଭିଯୋଗ ପତ୍ରରେ କିନ୍ତୁ ଭାରତୀୟ ଦଣ୍ଡବିଧାନ ଆଇନ ତିନିଶହ 

ପଞ୍ଚାନବେ ଧାରା ଲାଗିନଥୁଲା | ତେଣୁ ଏହା ବୋଧହୁଏ ଭାବିବା ଠିକ୍‌ ହେବ ଯେ, 
ଅଧ୍ଯକ୍ଷ ମହାଶୟ ତିନିଶହ ପଞ୍ଚାନବେ ଧାରାକୁ ଇଚ୍ଛା କରି ବଳପୂର୍ବକ ଆମ ବିରୋଧରେ 
ଖଞ୍ଜି ଆମକୁ କେବଳ ଜେଲ୍‌ରେ ଅଟକ ରଖନବାକୁ ମସୁଧା କରିଥିଲେ ¦ ଏହା କ'ଣ 
ତାଙ୍କ ସଚ୍ଜୋଟ ପଣିଆର ନିଦର୍ଶନ ? ତଦନ୍ତରେ କୌଣସି ଜଣେ ବି ସାକ୍ଷୀ ଦରଖାସ୍ତ 
ବର୍ଣ୍ଣିତ କାହାଣୀକୁ ସମର୍ଥନ କରି ସାକ୍ଷ୍ୟ ଦେଲେ ନାହିଁ | ଏଣୁତେଣୁ କରି ଅଳ୍ପ କେତେ 
ଜଣ ବସ୍‌ କଣ୍ଡକ୍ଟରଙ୍କୁ ଡାକି ତାଙ୍କ ସାକ୍ଷ୍ୟ ଗ୍ରହଣ କରି ଆମ ବିରୁଦ୍ଧରେ ଅଭିଯୋଗପତ୍ର 
ଦାଖଲ କଲେ ! ଏହା ପୂର୍ବରୁ ଅଧ୍ଯକ୍ଷ ମହୋଦୟଙ୍କ ନିର୍ଦ୍ଦେଶ କ୍ରମେ ଜଣେ ଅତିରିକ୍ତ 
ଆରକ୍ଷୀ ଅଧ୍ଯକ୍ଷ ଆମ ବିରୁଦ୍ଧରେ ପ୍ରମାଣ ସଂଗ୍ରହ କରିବାକୁ ପୁରୀ ଯାଇଁ ସେଠାରେ 
ଡେରାପକାଇ ରହିଲେ । ଆମେ ସମସ୍ତେ ପୁନଶ୍ଚ ନ୍ୟାୟାଳୟରେ ଆତୃସମର୍ପଣ କରି 
ଜାମିନିରେ ଆସିଲୁ । ଏହି ମକଦ୍ଦମାମାନଙ୍କରେ ଚକ୍ରାନ୍ତକାରୀମାନଙ୍କର ମୁଖ୍ୟ ବୈରୀ 
ଥିଲି ମୁଁ । ମୋର ଚାକିରି ଖାଇବା, ମତେ ହଇରାଣ, ହରକତ୍‌ କରିବା ଥୁଲା ତାଙ୍କର 
ମୁଖ୍ୟ ଉଦ୍ଦେଶ୍ୟ | ମୋ ନାମରେ ବିରାରାଳୟରେ ଅଭିଯୋଗପତ୍ର ଦାଖଲ କରିଦେଲେ, 

ମୋର ପଦୋନ୍ସତି ବନ୍ଦ ହୋଇ ଯିବ । ବିଗାର ଶେଷ ପର୍ଯ୍ୟନ୍ତ ମଧ୍ଯ ମତେ ସସ୍‌ପେଣ୍ଡ 
କରି ରଖୁବାକୁ ଚକ୍ରାନ୍ତ ଗାଲିଥଲା | ମାତ୍ର ତାହା ସଫଳ ହେଲା ନାହିଁ । ମୁଁ ସମ୍ପୂର୍ଣ 
ନିରବତା ଅବଲମ୍ବନ କରି ଭିତରେ ଭିତରେ ମୋ କାର୍ଯ୍ୟ କରି ରଲୁଥଲି | ମକଦ୍ଦମା 
ଦୁଇଟିର ବିରଗର ଖୁବ୍‌ ଶୀଘ୍ର ଶେଷ କରାଇବା ଥଲା ମୋର ଉଦ୍ଦେଶ୍ଯ । ପ୍ରଥମ 
ମକଦବ୍ଦମାଟିର ଅଭିଯୋଗ ପତ୍ର ଦାଖଲ ହେବା ପରେ ମୋ ଓକିଲଙ୍କ ନ୍ୟାୟିକ 
ପ୍ରଚେଷ୍ଟାରେ ସେଥୁରେ ଚର୍ଯ ପ୍ରସ୍ତୁତ କରିବାକୁ ତାରିଖ ଧାର୍ଯ୍ୟ ହେଲା | ସେଦିନ ମୋ 
ଓକିଲଙ୍କ ଯୁକ୍ତି ଶୁଣି ନ୍ୟାୟାଧୀଶ ସମସ୍ତ କାଗଜପତ୍ରକୁ ଆନ୍ତରିକତାର ସହିତ ତନୁ 
କରି ସେହି ମକଦ୍ଦମାଟିକୁ ମୋ ବିରୁଦ୍ଧରେ ଗାଲିବା ପରି କୌଣସି ପ୍ରମାଣ ନାହିଁ 
ବୋଲି ଦର୍ଶାଇ ବନ୍ଦ କରିଦେଲେ | ମୁଁ ତିନିମାସ ଅପେକ୍ଷା କଲି । ପ୍ରତିପକ୍ଷ ଏହି 
ନିଷ୍ପରି ବିରୁଦ୍ଧରେ ଉପର ନ୍ୟାୟାଳୟରେ କୌଣସି ପ୍ରକାରର ଆପରି କଲେ ନାହିଁ । 
ତେଣୁ ତିନିମାସ ପରେ ମୁଁ ବିଗ୍ରପତିଙ୍କ ନିର୍ଦ୍ଦେଶର ନକଲ ସଂଗ୍ରହ କରି ମୋର 
ପଦୋନ୍ସତି ପାଇଁ ଦାବି କଲି । ମୋର ଡି.ଏସ୍‌.ପି. ଭାବରେ ଭୁବନେଶ୍ବରଠାରେ 
ଯୋଗଦେବା ପାଇଁ ସରକାରୀ ନିର୍ଦ୍ଦେଶନାମା ବାହାରିଲା ଓ ମୁଁ ମୋ କାର୍ଯ୍ୟରେ 
ଯୋଗଦେଲି । ୟା ପରେ ଦ୍ଵିତୀୟ ମକଦ୍ଦମାଟିରେ କେହି ନ୍ୟାୟାଳୟକୁ ଆସି ସାକ୍ଷ୍ୟ 


Digitized by srujanika@gmail.com 


6444 ଲାଲ ଘୋଡ଼ାର ସଇସ 2 - 


ପ୍ରଦାନ ନକରିବାରୁ ଆମ ସମସ୍ତଙ୍କୁ ନିର୍ଦ୍ଦୋଷରେ ଖଲାସ କରି ଦିଆଗଲା । 
କୂଚକ୍ରୀମାନଙ୍କର ଷଡ଼ଯନ୍ତ୍ର କାହାଣିର ଯବନିକା ପତନ ହେଲା । ମାତ୍ର ମୁଁ 
ଭୁବନେଶ୍ବରରେ ଆରକ୍ଷୀ ଉପ ଅଧ୍ଯକ୍ଷ ପଦରେ ଯୋଗଦେଇ ସାରିବା ପରେ 
ସେହି ସ୍ଵନାମଧନ୍ଯ ସମ୍ବାଦପତ୍ରର ସାହାଯ୍ୟ ନେଇ ଦାରୋଗା ବାବୁ ଆଉ ଏକ 
ବିସ୍ତୃତ ସମ୍ବାଦ ପ୍ରକାଶ କରାଇଲେ । ଯେଉଁଥୁରେ ପୂର୍ବୋକ୍ତ ସମସ୍ତ କାହାଣିର 
ଅବତାରଣା କରାଯାଇଥଲା | ମାତ୍ର ସେ ଦୁଃସମ୍ଭାଦ ପ୍ରତି କେହି ସାମାନ୍ୟତମ 
ଧ୍ୟାନ ଦେଇ ନଥୁଲେ । 

ଆଇନର କଷଟି ପଥରରେ କଷି ହୋଇ ମୁଁ ଶୁଦ୍ଧ ସୁବର୍ଣ୍ଣତରେ ପରିଣତ ହେଲି । 
ମାତ୍ର ମୋର ବନ୍ଧୁ ଦାରୋଗାବାବୁ ଯେଉଁ ଅଧ୍ଯକ୍ଷ ମହାଶୟଙ୍କ ଆଶ୍ରୟରେ ମୋର 
ଏତେବଡ଼ କ୍ଷତି କରିବାର କୃୂମନ୍ତ୍ରଣା କରୁଥିଲେ, ତାଙ୍କ ବିଷୟରେ କିଛି ନକହିଲେ 
ମୋର ଶ୍ରମ ସାର୍ଥକ ହେବ ନାହିଁ । ଅନ୍ୟ ସବୁ ସତୀର୍ଥମାନଙ୍କୁ ଉଚ୍ଜୋଚଖୋର ବୋଲି 
ଘୁଣା କରି ନିଜେ “ ଗୋଟାପଣ ତୁଳସୀ” ବୋଲାଉଥିବା ଏହି ଅଧ୍ଯକ୍ଷ ମହାଶୟ ଯେଉଁ 
ଜିଲ୍ଲାକୁ ଯାଆନ୍ତି, ପ୍ରଥମ ଦିନ ସଭାକରି ସମସ୍ତଙ୍କୁ ସଚ୍ଜୋଟ୍‌ ହୋଇଯାଅ ବୋଲି ଧ୍ଵନୀ 
ଦିଅନ୍ତି । ପରଦିନ ଠାରୁ ନିଜର କୁଉଦ୍ଦେଶ୍ୟକୁ ଚରିତାର୍ଥ କରିବାରେ ଲାଗି ପଡନ୍ତି । 
କିଛି ନିର୍ଦ୍ଦିଷ୍ଟ ପଦାଧବକାରୀଙ୍କୁ ନିଜ ଗାଡ଼ିରେ ବସାଇ ବୁଲାଇବା, ତାଙ୍କ ଘରକୁ ଯାଇ 
ପଖାଳ ଖାଇବା ଓ ବିଶ୍ରାମ ନେବା ହେଉଛି ସେହିପରି କିଛି କିଛି କାର୍ଯ୍ୟ । କାମ 
ବାହାନାରେ ଏଣେତେଶେ ବୁଲି ନିଜ ଦାୟିତ୍ଵରେ ଥିବା ନଥୁପତ୍ରର କାର୍ଯ୍ୟ ନ କରିବା 
ହେଉଛି ଏହି ସାହେବଙ୍କ ବାହାଦୂରୀ | ଆବଶ୍ଯକୀୟ ନିର୍ଦ୍ଦେଶ ପାଇଁ ନଥସଂଖ୍ୟା 
ଅତିରିକ୍ତ ହୋଇଗଲେ ସାହେବ ଖୋଜନ୍ତି ନିରୋଳା ଜାଗା — ନନ୍ଦନକାନନ ବା 
ପାନ୍ସନିବାସ । ଧୁରନ୍ଧର ଦାରୋଗା ଏସବୁ କାମ ପାଇଁ ଆଗ । ଗାଡ଼ିରେ ଫାଇଲ 
ବୁହାହୋଇ ଯାଏ । ସାହାଯ୍ଯ କରିବା ପାଇଁ ମହିଳା କର୍ମରାରୀ ସାଙ୍ଗରେ ଯାଆନ୍ତି 
ବୋଲି ଶୁଣାଯାଏ । ପୁନଭ୍ଚ ଜିଲ୍ଲାର କ୍ରାଇମ ସିଟିଙ୍ଗ ନନ୍ଦନକାନନରେ କରାନ୍ତି ଏବଂ 
ସେଠାରେ ସମସ୍ତେ ଜଣକା କୋଡ଼ିଏ ଟଙ୍କା କରି ଦେଇ ନାନା ପ୍ରକାର ନିରାମିଷ 
ଖାଦ୍ୟ ଗ୍ରହଣ କରନ୍ତି । ଧନ୍ୟରେ ସଚ୍ଜୋଟ ସାହେବ ! ଜଣକର ଖାଦ୍ୟ ପାଇଁ ମାତ୍ର 

କୋଡ଼ିଏ ଟଙ୍କା । କେତେ ଶସ୍ତା ସତରେ । ସେ କ'ଣ କେବେ ବୁଝିବାକୁ ଚେଷ୍ଟା 
କରନ୍ତି କି ପ୍ରକୃତରେ ଗୋଟିଏ ଖାଦ୍ୟୋପଯୋଗୀ ନିରାମିଶ ଭୋଜନ ପାଇଁ କେତେ 
ଖର୍ଚ୍ଚ ହୁଏ ? କୋଡ଼ିଏ ଟଙ୍କା ବାଦ୍‌ ଆଉ ସେ ଅର୍ଥ କେଉଁଠାରୁ ଆସେ ? 

ମୋର ଦ୍ଵିତୀୟ ପ୍ରଶ୍ନ । ଅଧ୍ଯକ୍ଷ ମହାଶୟ ହେଲେ ଜିଲ୍ଲାର ମୁଖ୍ଯ । ତାଙ୍କ 
ବିଗାର ସମସ୍ତଙ୍କ ପ୍ରତି ସମାନ ହେବା ଉଚିତ । ଆମ୍ଭମାନଙ୍କ ବିରୁଦ୍ଧରେ ମିଥ୍ଯା 
ମକଦ୍ଦମା କରାଯିବାର କାରଣ କ'ଣ ସେ ଅନୁସନ୍ଧାନ କରିଥିଲେ କି ? ପ୍ରଥମତ 
ଅଭିଯୋଗ ହୋଇଥିଲା କି ମୁଁ ମାଡ଼ମାରି, ଅଶ୍ରାବ୍ୟ ଭାଷାରେ ଗାଳିଗୁଲଜ କରି 
ବଳପୂର୍ବକ ଟଙ୍କା ଛଡ଼ାଇ ନେଲି । ଏହି ଅଭିଯୋଗ ଆଦୌ ପ୍ରମାଣିତ ହେଲା 
ନାହିଁ । ମାତ୍ର ଅଭିଯୋଗକାରୀ ବେଆଇନ ଭାବରେ ମାଟାଡୋର ଗାଡ଼ି ଚଳାଉଥୁଲା 
ବୋଲି ସ୍ଵୀକାର କରିଥିଲେ | ତେଣୁ ତାଙ୍କ ବିରୁଦ୍ଧରେ ମିଥ୍ୟା ମକଦ୍ଦମା ଆଗତ ପାଇଁ 
ଓ ବେଆଇନ ଗଡ଼ିଚାଳନା ପାଇଁ ତ କାହିଁ କିଛି କାର୍ଯ୍ୟାନୁଷ୍ଠାନ ହେଲା ନାହିଁ ? ଏହା 
କଣ ଆମ ଜିଲ୍ଲା ଆରକ୍ଷୀ ଅଧ୍ୟକ୍ଷଙ୍କ ସଚ୍ଚୋଟ ପଣିଆର ଚିହ୍ନ ? ନା ଆମ ବିରୁଦ୍ଧରେ 
ମକବମା ଦାୟର କରିଥିବାରୁ ଜିଲ୍ଲା ପୋଲିସ ପକ୍ଷରୁ ଏହା ଥୁଲା ତାକୁ ପ୍ରୋତ୍ସାହନ ? 
ଜିଲ୍ଲାର ଅଧ୍ଯକ୍ଷ ସେ ମକଦ୍ଦମା ଦୁଇଟିର ତଦନ୍ତକୁ ନିଜେ ସମୀକ୍ଷା କରୁଥିଲେ ବୋଲି 
ତାଙ୍କ ନିଜ ଦପ୍ତର ନଥରେ ଉଲ୍ଲେଖ ଅଛି । ତେବେ ଗୋଟିଏ ମକଦ୍ଦମାରେ ମୋ 
ବିରୁଦ୍ଧରେ ବିଚାରଯୋଗ୍ୟ ପ୍ରମାଣ ନଥୁଲା । ମୁଁ ଖଲାସ ହେଲି । ଦ୍ଵିତୀୟଟି ସେ 
ଆମ ବିରୁଦ୍ଧରେ କରୁଥିଲେ କାହିଁକି ? କ'ଣ ଥୁଲା ତାଙ୍କର ଉଦ୍ଦେଶ୍ୟ ? ନିଶ୍ଚୟ 
କାହାଦ୍ଵାରା ସେ ପ୍ରଭାବିତ ହୋଇଥୁଲେ ବା ନିଜର କିଛି ମନ୍ଦ ଉଦ୍ଦେଶ୍ୟ ଥୁଲା । 
କେଉଁଟା ସତ, କେଉଁଟା ମିଛ ? ଦ୍ଵିତୀୟତଃ ସରକାରୀ ନିର୍ଦ୍ଦେଶ ଅଛି ଏବଂ ଭାରତୀୟ 
କାର୍ଯ୍ୟବିଧୁ ଆଇନରେ ବ୍ୟବସ୍ଥା ଅଛି ଯେ ଯଦି କୌଣସି ସରକାରୀ କର୍ମଗରୀଙ୍କ 
ବିରୁଦ୍ଧରେ କୌଣସି ଅଭିଯୋଗ ଆସେ ତେବେ ତାଙ୍କ ବିରୁଦ୍ଧରେ କାର୍ଯ୍ୟାନୁଷ୍ଠାନ 
ଗ୍ରହଣ କରିବା ପୂର୍ବରୁ ତାଙ୍କ ନିଯୁକ୍ତି ଦାତାଙ୍କ ଠାରୁ ଅନୁମତି ନେବେ । ଆମ 
ବିରୁଦ୍ଧରେ ହୋଇଥିବା ମକଦ୍ଦମାରେ ସେ ସେପ୍ରକାରର ଅନୁମତି ସଂଗ୍ରହ ନକରି 
କିପରି ଅଭିଯୋଗପତ୍ର ଦାଖଲ କରିବାକୁ ନିର୍ଦ୍ଦେଶ ଦେଲେ ? ଏହା କ'ଣ ତାଙ୍କର 
ଏକ ବିଶୃଙ୍ଖଳିତ ଆଚରଣ ନୁହେଁ ? ପୂନଶ୍ଚ ଦ୍ଵିତୀୟ ମକଦ୍ଦମାରେ ଡକାୟତୀ ଧାରା 

ଲଗାଇବାକୁ ଅଦାଲତଙ୍କ ପ୍ରାର୍ଥନା କରାଯାଇଥୁଲା । ମାତ୍ର ଅଭିଯୋଗ ପତ୍ରରେ ତ 
ସେ ଦଫା ନଥୁଲା ? ତେବେ ସେ ମଧ୍ଯବର୍ରା ପ୍ରାର୍ଥନାର ଉଦ୍ଦେଶ୍ୟ କ'ଣ ? ପୁଣି ଥରେ 
କହେଁ | କେବଳ ଅର୍ଥ ନେବା କଣ ଲାଞ୍ଚ ? ଆଉ ତାଙ୍କ ବିଷୟରେ ଅନ୍ୟ ସବୁ ଯାହା 
ଜଣାଗଲା ଏସବୁର ନାମ କଣ ? ବିଜ୍ଞଜନେ ଏହାର ବିଗ୍ଟର କରିବେ | ପୁଲିସରେ 
ଗକିରି କରି ଅବସର ନେଲାପରେ ସେହି ବିଭାଗକୁ ଗଣମାଧମରେ, ସମ୍ବାଦପତ୍ରରେ 
ଭର୍ସନା କରୁଥିବା ବ୍ଯକ୍ତି କେତେଦୂର ସଚ୍ଟୋଟ ତାହାର ବିଗ୍ର ମୁଁ ମୋ ପାଠକ 
ବନ୍ଧୁମାନଙ୍କ ଉପରେ ଛାଡ଼ିଦେଲି । 

ଅଧ୍ଯକ୍ଷ ମହାଶୟ ପୁଲିସ ବିଭାଗର ଉଚ୍ଚ ପଦବୀରୁ ଅବସର ନେଲେ । ଠିକ୍‌ 
ପରେ ପର ଯୋଗଦେଲେ ଏକ ନିର୍ଦ୍ଦିଷ୍ଟ ରାଜନୈତିକ ଦଳରେ । ସାଙ୍ଗେସାଙ୍ଗେ 
ବିଷୋଦ୍‌ଗାର କରିବା ଆରମ୍ଭ କରିଦେଲେ ତାଙ୍କ ବିରୋଧୀଦଳର ନେତାଙ୍କ 
ବିରୁଦ୍ଧରେ । ମୁଖ୍ୟମନ୍ତ୍ରୀ ମହୋଦୟଙ୍କ ବିରୁଦ୍ଧରେ ଅପାରଗତା ତଥା ଦୁର୍ନୀତିର ଲମ୍ବା 
ଫର୍ଦ୍ଦ ଧରି ପ୍ରଥମେ ସାମ୍ବାଦିକ ସମ୍ମିଳନୀ କଲେ । ଟେଲିଭିଜନ କ୍ୟାମେରାକୁ ପ୍ରଥମେ 
ଥାନାକୁ ପଠାଇ ପରେ ନିଜେ ଆସି ମୁଖ୍ୟମନ୍ତ୍ରୀଙ୍କ ବିରୁଦ୍ଧରେ ଏତେଲା ଦେଲେ । 
ତାଙ୍କ ଅଧୀନରେ ଗକିରି କରୁଥିବା ଜଣେ ପୂର୍ବତନ ଥାନାବାବୁ ମହାଶୟଙ୍କ ଲିଖୁତ 
ଏତେଲାରେ କୌଣସି ଧର୍ଭବ୍ଯୟ ଅପରାଧର ସୁରାକ ନପାଇ, କୌଣସି ଅପରାଧକ 
ମକଦ୍ଦମା ଦାୟର କଲେ ନାହିଁ । ଭୂତପୂର୍ବ ପୁଲିସ ସାହେବ ଏଥରେ ନିରବ ରହିଲେ । 
ଗାକିରି ଜୀବନରେ ଯିଏ ଆଇନର ତର୍ଜମା କରି ଦୋଷୀମାନଙ୍କ ବିରୁଦ୍ଧରେ କାର୍ଯ୍ୟାନୁଷ୍ଠାନ 
ପାଇଁ ସୁପାରିଶ କରୁଥିଲେ, ତାଙ୍କ ଦ୍ଵାରା ପ୍ରସ୍ତୁତ ଫର୍ଦଦରେ କ”ଣ ଧର୍ଭବ୍ୟ ଅପରାଧ 
ସଂଗଠିତ ହେଉ ନାହିଁ ବୋଲି ଜାଣିପାରିଲେ ନାହିଁ ? ପ୍ରକୃତର ସେ କ”ଣ ଅନ୍ୟାୟ 
ବିରୁଦ୍ଧରେ ସଂଗ୍ରାମ କରିବା ପାଇଁ ମାନ୍ୟବର ମୁଖ୍ୟମନ୍ତ୍ରୀ ମହାଶୟଙ୍କୁ କାଠଗଡ଼ାକୁ 
ଟାଣିବାକୁ ଇଚା ପ୍ରକାଶ କରୁଥିଲେ ନା ନିଜର ପ୍ରତିପତି ବଢ଼ାଇବା ଓ ଅହଙ୍କାର 
ପ୍ରଦର୍ଶନ ପାଇଁ ଏକ ବ୍ୟର୍ଥ ପ୍ରଚେଷ୍ଟା ଚଳାଇଥୁଲେ ? ଚାକିରି ଜୀବନରେ ସଦାସର୍ବଦା 
ନିରପେକ୍ଷ ବୋଲି ଡିଣ୍ଡିମ ପିଟୁଥିବା ବ୍ୟକ୍ତି ହଠାତ୍‌ ଚାକିରି ଯାଉ ଯାଉ ପକ୍ଷଧାରଣ 

କଲେ କେମିତି ? ତେଣୁ ଚାକିରିର କାର୍ଯ୍ୟକାଳ ମଧ୍ଯରେ ତାଙ୍କ ନିଷ୍ରିକୁ କିପରି ନିଷ୍ପକ୍ଷ 
ବୋଲି ଧରାଯିବ ? ପାଠକେ ଏହାର ବିଚାର କରନ୍ତୁ | 

ମୁଁ କିଛିଦିନ ଟ୍ରାଫିକ୍‌ ଟ୍ରେନିଙ୍ଗ ସୁଲରେ ସମୟ ଅତିବାହିତ କଲାପରେ ରାଜ୍ୟର 
ରାଜନୈତିକ ପ୍ରେକ୍ଷାପଟର ପରିବର୍ଭନ ହେଲା । ଜନତା ସରକାର ଗାଦିନାସୀନ 
ହେଲେ । ଏଣେ ମତେ ନିଲମ୍ବନ କରିବାକୁ ବି ଚର୍ଚ୍ଚା ଜୋର ଧରିଥାଏ । ରାଜ୍ୟ 
ପୁଲିସ ମୁଖ୍ୟଦପ୍ତରରେ ଥବା ଶ୍ରୀଯୁକ୍ତ ପଟ୍ଟନାୟକ ସାହେବ ନିର୍ବାଚନ ପାଇଁ କିଛି ଦିନ 
ନିରବ ହୋଇଯାଇଥଲେ । ନିର୍ବାଚନ ଶେଷ ହେଉ ନ ହେଉଣୁ ତାଙ୍କର ସେ କଥା 
ପୁନଶ୍ଚ ମନେ ପଡ଼ିଲା । ମୁଁ କାଳବିଳମ୍ବ ନକରି ତଦାନିନ୍ତନ ପୁଲିସ ମହାନିର୍ଦେଶକ 
ସ୍ଵର୍ଗତ ସଦାନନ୍ଦ ସିହ୍ନାଙ୍କ ସାକ୍ଷାତ କରି ମୋ ଦୁଃଖ ବର୍ଣ୍ଣନା କଲି | ସେସବୁ ଶୁଣି ମଧ୍ଯ 
ମତେ ସାହାଯ୍ୟ କରିବାକୁ ଅକ୍ଷମତା ପ୍ରକାଶ କଲେ । ମୁଁ ବ୍ୟର୍ଥକାମ ହୋଇ ଫେରିଲି । 
ମନକୁ ଦୃଢ଼କରି ଭାବିଲି ଆମ ଦାରୋଗା ବାବୁ କିଛି ରାଜନୈତିକ ସମ୍ପର୍କ ରକ୍ଷାକରି 
ଏ କୁଳ ଗଛକୁ ସେ କୂଳ କରିପାରୁଛନ୍ତି । ନୂତନ ରାଜେନିତିକ ପ୍ରେକ୍ଷାପଟରେ 
ମୋର ବି ତ କିଛି ପରିଚିତ ବନ୍ଧୁ ଅଛନ୍ତି । ସେମାନଙ୍କ ସାହାଯ୍ୟରେ ମୁଁ କ'ଣ 
ଆତ୍ସରକ୍ଷାର ବାଟ ଖୋଜି ପାଇବି ନାହିଁ ? 

ଯେଉଁ ଦିନ ନୂତନ ମନ୍ତିମଣ୍ଡଳ ଶପଥ ନେବା କଥା ସେଦିନ ମୁଁ ଜଣେ ମୋର 
ପୂର୍ବ ପରିଚିତ ରାଜନୀତିକ ବନ୍ଧୁଙ୍କ ଘରେ ଥାଏ | ଏତିକିବେଳେ ସେଠାରେ ପହଞ୍ଚଲେ 
ସ୍ଵର୍ଗତ ସିହ୍ନା ସାହେବ । ସୌଜନ୍ୟ ମୂଳକ କଥାବାର୍ଭା ପରେ ବନ୍ଧୁ ତାଙ୍କୁ ମୋ କଥା 
କହିଲେ । ସ୍ଵର୍ଗତ ସିହ୍ଵା ସାହେବ ମତେ ନିଲନ୍ବିତ ନ କରିବାକୁ ତାଙ୍କୁ କଥା ଦେଇ 
ସେଠାରୁ ବିଦାୟ ନେଲେ । ମୁଁ ବିଚରା ଶାନ୍ତିରେ ନିଶ୍ଵାସ ମାରିଲି । ମାତ୍ର ଜିଲ୍ଲା 
ଆରକ୍ଷୀ ଅଧ୍ଯକ୍ଷ ମଧ୍ୟ ମୋର ସେ ବନ୍ଧୁଙ୍କୁ ମୋ ବିରୁଦ୍ଧରେ ଉତ୍କ୍ଷିପ୍ତ କରିବାକୁ ସକ୍ଷମ 
ହୋଇପାରିଥଲେ । କିଛିଦିନ ପରେ ରାଜନୈତିକ ପଶାପାଲିରେ ସୂକ୍ଷ୍ମ ଗୋଟି ଚାଳନା 
କରି ସ୍ଵର୍ଗତ ଧୂରବ ନାରାୟଣ ସିଂହ ଓଡ଼ିଶା ପୋଲିସର ମହାନିର୍ଦ୍ଦେଶକ ପଦ ମଣ୍ଡନ 
କଲେ । ପୁଣି ସକ୍ରୀୟ ହୋଇ ଉଠିଲେ ଆରକ୍ଷୀ ଅଧ୍ଯକ୍ଷ ଓ ପଟ୍ଟନାୟକ ମହୋଦୟ । 
ଏଥର ମୁଁ ଜାଣିବା ପୂର୍ବରୁ ମୋର ନିଲମ୍ବନ ଆଦେଶ ବାହାରି ଆସିଲା । ସେତେବେଳକୁ 


mor 

ମୁଁ ଟ୍ରାଫିକ୍‌ ଟ୍ରେନିଙ୍ଗ ବିଦ୍ୟାଳୟ ଛାଡ଼ି ପୁନଶ୍ଚ ଆସି ଭୁବନେଶ୍ବର ଜିଲ୍ଲାରେ । ହୁକୂମ 
ନାମା ଆସିଲା । ମୋ ଉପରେ ତାହା ଜାରୀ ହେବା ପୂର୍ବରୁ ମୁଁ ଜାଣିଗଲି ! ସଙ୍ଗେସଙ୍ଗେ 
ଚେଷ୍ଟାକରି କେନ୍ଦ୍ରମନ୍ତ୍ରୀ ସ୍ଵର୍ଗତ ନୀଳମଣି ରାଉତରାୟ ମହାଶୟଙ୍କୁ ଯୋଗାଯୋଗ 
କଲି । ସବୁ କଥା ମଧ୍ଯ କହିଲି ଶ୍ରୀଯୁକ୍ତ ବିଜୟଶ୍ରୀ ରାଉତରା ମହାଶଙ୍କୁ । 
ଶ୍ରୀଯୁକ୍ତ ରାଉତରାୟ ଏଥରେ ମତେ ସାହାଯ୍ୟ କଲେ । ସାହାଯ୍ଯ କଲେ ଶ୍ରୀଯୁକ୍ତ 
ବିଜୟ ମାଣିଆ । ମୋ ବିରୁଦ୍ଧରେ ହୋଇଥିବା ସମସ୍ତ ଚକ୍ରାନ୍ତ ବିଷୟରେ ସ୍ଵର୍ଗତ 
ସିଂହଙ୍କୁ ବୁଝାଇଲେ । ସ୍ଵର୍ଗତ ସିଂହ ମତେ ଡାକି ପଠାଇଲେ । ମୁଁ ତାଙ୍କୁ ଭେଟି 
ସମସ୍ତକଥା କହିଲି । ସେ ମୋ ନିଲମ୍ବନ ଆଦେଶକୁ ପ୍ରତ୍ୟାହୃତ କଲେ । ସେଥୁପାଇଁ 
ଶ୍ରୀଯୁକ୍ତ ପଟ୍ଟନାୟକ ମହୋଦୟଙ୍କ ସମସ୍ତ ପ୍ରଚେଷ୍ଟା ଓ ଭୁବନେଶ୍ବର ଜିଲ୍ଲାର ପୂର୍ବତନ 


ଅଧ୍ୟକ୍ଷଙ୍କ ସମସ୍ତ ଉଦ୍ୟମ ପଣ୍ଡ ହେଲା | 

ପୁନଶ୍ଚ ଭୁବନେଶ୍ବର 


ମୁଁ ଟ୍ରାଫିକ୍‌ ଟ୍ରେନିଙ୍ଗ ବିଦ୍ୟାଳୟରୁ ଭୁବନେଶ୍ବର ପୋଲିସ ଜିଲ୍ଲାକୁ ଫେରି 
ଜିଲ୍ଲା ମୁଖ୍ଯ କାର୍ଯ୍ୟାଳୟରେ କିଛି ଦିନ ପାଇଁ କାର୍ଯ୍ୟ କରିଥିଲି । ସେତେବେଳେ 
ବାଣୀବିହାରରେ ଏକ ଲୋମହର୍ଷଣକାରୀ ଘଟଣା ଘଟିଲା । କିଛି ଛାତ୍ର କିଛି 
ରାଜନୈତିକ ନେତାଙ୍କ ଦ୍ଵାରା ପ୍ରଭାବିତ ହୋଇ ଆନ୍ଦୋଳନ ଆରମ୍ଭ କଲେ | ସେହି 
ଆନ୍ଦୋଳନର ଗୋଟିଏ ଅଂଶ ସ୍ଵରୂପ ଏକ ସରକାରୀ ବସ୍‌କୁ ସେମାନେ ବାଣୀବିହାର 
ହତାମଧ୍ଯକୁ ବଳପୂର୍ବକ ନେଇ ସେଥ୍‌ରେ ଅଗ୍ନି ସଂଯୋଗ କରିଦେଲେ । ଫଳରେ 
ନିରୀହ ଗାଡିଗାଳକଟି ପୋଡି ହୋଇ ମରିଗଲା । ଏ ମକଦ୍ଦମାର ତଦନ୍ତ ଦାୟିତ୍ବ 
ଥିଲା ସହିଦ ନଗର ଥାନାର ଅଫିସର ଶ୍ରୀଯୁକ୍ତ ନିରଞ୍ଜନ ସ୍ବାଇଁଙ୍କ ଉପରେ । ତଦନ୍ତ 
ସମୟରେ କିଛି ଛାତ୍ରଙ୍କୁ ଗିରଫ କରାଯାଇ ବିଗ୍ାରାଳୟକୁ ପଠାଗଲା | ସେମାନଙ୍କୁ 
ତୁରନ୍ତ ଜାମିନି ମିଳିଗଲା । ତଦନ୍ତର କିଛିଟା ଭୁଲ ଦର୍ଶାଇ ସେମାନଙ୍କୁ ଜାମିନି 
ଦିଆଗଲା । ସରକାର ଏହାକୁ ଦୟା ସହିତ ଦେଖୁଲେ ନାହିଁ । ଫଳରେ ସେ ତଦନ୍ତକାରୀ 
ବାବୁ ନିଲମ୍ବିତ ହେଲେ । ଏହି ମକଦ୍ଦମାର ତଦନ୍ତ ଭାର ଆସି ମୋ ଉପରେ ନ୍ୟସ୍ତ 
ହେଲା । ମୁଁ ମୋର ସମସ୍ତ ବୁଵିବିଦ୍ୟା ପ୍ରୟୋଗ କରି ଏହାର ତଦନ୍ତ କଲି । ଏହି 
ସମୟରେ ଭୁବନେଶ୍ବର ଜିଲ୍ଲାର ଆରକ୍ଷୀ ଅଧ୍ଯକ୍ଷ ଥଲେ ସ୍ଵର୍ଗତ ଗୌରାଙ୍ଗ କିଙ୍କର 
ଦାସ । ହଠାତ୍‌ ତାଙ୍କର ପୁରୀ ଜିଲ୍ଲାକୁ ବଦଳି ଆଦେଶ ଆସିଲା ଓ ତାଙ୍କ ପରିବର୍ୈ 
ଭୁବନେଶ୍ବର ଜିଲ୍ଲାକୁ ଆସିଲେ ଶ୍ରୀ ସଞ୍ଜୀବ ମାରିକ । ଶ୍ରୀଯୁକ୍ତ ମାରିକଙ୍କୁ କେହି ମୋ 
ବିରୁଦ୍ଧରେ କିଛି କହିଲେ ! ତାହା ଥଲା- ମୁଁ ମୋର ରାଜନୈତିକ ବନ୍ଧୁମାନଙ୍କୁ କହି 
ସ୍ଵର୍ଗତ ଦାସଙ୍କୁ ଭୁବନେଶ୍ବର ଜିଲ୍ଲାରେ ଅଧକ ଦିନ ରଖେଇବାକୁ ଗାହୁଁଥଲି । ଏହା 
ଫଳରେ ତାଙ୍କର ଗାତ୍ରଦାହ ହେଲା । ଠିକ୍‌ ଏହି ସମୟରେ ମୋର ପଦୋନ୍ସତି 
ହୋଇ ଭୁବନେଶ୍ବରରେ ମତେ ଅବସ୍ଥାପିତ କରାଯାଇଥାଏ । ଶ୍ରୀଯୁକ୍ତ ମାରିକ ମତେ 
କୌଣସି ନା କୌଣସି କଥାରେ ଘନଘନ ଦୁର୍ବ୍ୟବହାର କରିବାରେ ଲାଗିଲେ । 

ଏପରିକି ମୋର ଯୋଗଦାନ ପତ୍ରକୁ ଗ୍ରହଣ କରିବାକୁ ଦ୍ବିଧା ପ୍ରକାଶ କରୁଥିଲେ । 
ମୋ ସ୍ଥାନରେ ଯାହାଙ୍କର ବଦଳି ହୋଇଥଲା ତାଙ୍କୁ ରଖ ମତେ ବିଦାୟ ଦେବାକୁ 
ତାଙ୍କର ମସୁଧା ଗଲିଥଲା । କ୍ରମେ ତାଙ୍କ ବ୍ଯବହାର ଅସହ୍ୟ ହେଲା । ସେଥର 
ଜାନୁୟାରୀ ପହିଲା ଦିନ ଜିଲ୍ଲା ମୁଖ୍ଯକାର୍ଯ୍ୟାଳୟରେ ମନ୍ଦିରରୁ ମହାପ୍ରସାଦ ମଗାଇ 
ପଂକ୍ତି ଭୋଜନର ବ୍ୟବସ୍ଥା ହୋଇଥାଏ । ସେଠାରେ ସମସ୍ତଙ୍କ ସମ୍ମୁଖରେ ସେ ମତେ 
ଅପମାନିତ କଲେ | ବହୁଦିନ ଧରି ଉପରିସ୍ଥମାନଙ୍କ ସହିତ ଲଢ଼ି ଲଢ଼ି ମୁଁ କ୍ଲାନ୍ତ 
ହୋଇପଡ଼ିଥଲି । ତେଣୁ ତାଙ୍କ ପ୍ରଦତ୍ତ ଅପମାନକୁ ହଜମ କରିବାକୁ ଚେଷ୍ଟା କରୁଥଲି | 
ମାତ୍ର ତା'ର ମାତ୍ରା ଏତେ ଅଧକ ହେଲା ଯେ ମୁଁ ସମସ୍ତଙ୍କ ସମ୍ମୁଖରେ ଖାଦ୍ୟପତ୍ର 
ନିକଟରେ ବସି କାନ୍ଦିପକାଇଲି । ତାହାକୁ ବୋଧହୁଏ ଶ୍ରୀ ମାରିକ ମୋର ଦୁର୍ବଳତା 
ବୋଲି ଭାବିଲେ । ମାତ୍ର ପରଦିନ ମୁଁ ଏ ସମସ୍ତ ଘଟଣାକୁ ସ୍ଵର୍ଗତ ସିଂହ, ତଦାନିନ୍ତନ 
ମହାନିର୍ଦେଶକଙ୍କ ଦୃଷ୍ଚିକୁ ଆଣିଲି ! ତା'ପରେ ସମସ୍ତଙ୍କ ବ୍ୟବହାରର ମୋଡ଼ 
ବଦଳିଲା । ମାତ୍ର ବନ୍ଦ ହୋଇନଥଲା । ସେବେକାର ନଳିନୀ ଦେବୀ କଲେଜ ଅଫ୍‌ 
ଏଡ଼ୁକେଶନର ଗଣ୍ଡଗୋଳ ବିଷୟରେ ମାନ୍ୟବର ଉଚ୍ଚନ୍ୟାୟାଳୟ ଗୋଟେ ରିପୋର୍ଟ 
ମାଗିଥିଲେ । ସେ ରିପୋର୍ଟ ପ୍ରସ୍ତୁତ କରିବାକୁ ମତେ କୁହାଗଲା | ମୁଁ ଅନୁସନ୍ଧାନ 
କରି ରିପୋର୍ଟ ପ୍ରସ୍ତୁତ କଲି । ମାତ୍ର ତାହା ଶ୍ରୀଯୁକ୍ତ ମାରିକ୍‌ଙ୍କ ମନ ମୁତାବକ ହେଲା 
ନାହିଁ । ତେଣୁ ସେ ମତେ ପୂନଶ୍ଚ ଦୁର୍ବ୍ୟବହାର କଲେ । ସେଦିନ ମୁଁ ମୋର କ୍ରୋଧ 
ସମ୍ବରଣ କରିନପାରି ତାଙ୍କୁ ଆଉ ଅଧ୍ଵକ ଅଗ୍ରସର ନହେବାକୁ ସତର୍କ କରାଇଦେଲି । 
ଏହି ସମୟରେ ତଦାନିନ୍ତନ ଡି.ଆଇ.ଜି. ଶ୍ରୀଯୁକ୍ତ ସଇଦ୍‌ ସେଠାରେ ପହଞ୍ଚଯିବାରୁ 
ପରିସ୍ଥିତି ବଦଳିଗଲା । 

ଅଛଦିନ ପରେ ମୋର ଏକମାତ୍ର କନ୍ୟାର ବାହାଘର ହେଲା | ସେଥୁପାଇଁ ମୁଁ 
କିଛିଦିନ ଛୁଟିରେ ରହିଲି । ବାହାଘର ଦିନ ଶ୍ରୀଯୁକ୍ତ ପ୍ରଫୁଲ୍ଲ ଚନ୍ଦ୍ର ରଥ, ଓଡ଼ିଶା 
ପୋଲିସର ନୂଆ ମହାନିର୍ଦେଶକ ଭାବେ କାର୍ଯ୍ୟରେ ଯୋଗଦେଲେ । ପରଦିନ 
ଝିଅଘରକୁ ଜିନିଷପତ୍ର ପଠାଇବାରେ ମୁଁ ବ୍ୟସ୍ତ ରହିଲି | ତା'ପରଦିନ କଟକ ଯାଇଁ 

ତାଙ୍କୁ ସାକ୍ଷାତ କଲି । ଅଫିସକୁ ଫେରିବା ପରେ ଅଛ କିଛି ଅରୁଚିକର ପରିସ୍ଥିତି ସୃଷ୍ଟି 
ହେଲା । ମାତ୍ର ତାହା ଦୀର୍ଘସ୍ଥାୟୀ ନହୋଇ ତୃରିତ ସମାଧ୍ୂତ ହୋଇଗଲା । 
ଭୁବନେଶ୍ବର ଠାରେ ମୋର ଆରକ୍ଷୀ ଉପାଧ୍ୟକ୍ଷ ଭାବରେ ଚାକିରି ବେଶୀ 
ଦିନର ନୂହଁ । ସେହି ଅଳ୍ନକାଳ ମଧ୍ଯରେ ସେପରି କୌଣସି ଗୁରୁତ୍ଵ ପୂର୍ଣ ଘଟଣା 
ଘଟିନଥଲା । ତେବେ ଦୁଇଟି ଆଇନ୍‌ ଶୃଙ୍ଖଳା ପରିସ୍ଥିତି ସୃଷ୍ଠି ହୋଇଥଲା ଅଧ୍ଯକ୍ଷ ଶ୍ରୀ 
ମାରିକଙ୍କୁ ନେଇ ! ଗୋଟିଏ ଥଲା ଭୁବନେଶ୍ବର ଥାନା ପ୍ରାଙ୍ଗଣରେ । ଶ୍ରୀଯୁକ୍ତ ମାରିକ 
ଜଣେ ସ୍ଥାନୀୟ ବାସିନ୍ଦାଙ୍କୁ ଦୂର୍ବାବହାର କରି ସେମାନଙ୍କ କ୍ରୋଧର ଶିକାର ହୋଇଥୁଲେ !। 
ବହୁକଷ୍ଟରେ ତାକୁ ପ୍ରଶମିତ କରାଯାଇଥୁଲା । ଦ୍ବିତୀୟ ଘଟଣା ଘଟିଥିଲା ଜାତୀୟ 
ରାଜପଥରେ । ହଠାତ୍‌ ଖବର ମିଳିଲା ଜାଆଁଳା ଠାରେ କିଛି କ୍ଷୁସ୍ତ ଯୁବକ ଜାତୀୟ 
ରାଜପଥରେ ଗାଡ଼ି ଚଳାଚଳକୁ ବନ୍ଦ କରି ଦେଇଛନ୍ତି ! କାରଣ ସେମାନଙ୍କୁ ସ୍ବୟଂ 
ଶ୍ରୀ ମାରିକ ବିଧା, ଗାପୁଡ଼ା, ଗୋଇଠାମାରି କ୍ଷତାକ୍ତ କରିଛନ୍ତି ¦ ସେ ଘଟଣା ସ୍ଥଳକୁ 
ଆସି କ୍ଷମା ନମାଗିବା ପର୍ଯ୍ୟନ୍ତ ରାଜପଥକୁ ବନ୍ଦ କରି ରଖାଯିବ । ଶ୍ରୀଯୁକ୍ତ ମାରିକ 
ପ୍ରାୟ ସେହି ଘଟଣାର କିଛି ସମୟ ପୂର୍ବରୁ ସେହି ପଥଦେଇ ଗୋଟିଏ ଜିପ୍‌ସି 
ଗାଡ଼ିରେ ଭୂବନେଶ୍ବର ଫେରୁଥିଲେ । ଯାଆଁଳା ନିକଟରେ ଦଳେ ଯୁବକ ରାସ୍ତା 
ଉପରେ ସ୍ପିଡ୍‌ ବ୍ରେକର ନିର୍ମାଣ କରୁଥିଲେ । ସେଥପାଇଁ ସେଠାରେ କିଛି ଭାରିଯାନ 
ଅଟକି ରହିଥିଲା । ଯୁବକମାନେ ରନ୍ଦା ମାଗୁଛନ୍ତି ଭାବି ଶ୍ରୀ ମାରିକ ଗାଡ଼ିରୁ ଓହ୍ଲାଇ 
ସେମାନଙ୍କୁ ଆକ୍ରମଣ କରିବା ଆରମ୍ଭ କରିଦେଲେ | ମାଡ଼ଖାଇ ଯୁବକମାନେ ଧୀ 
ଦଉଡ଼ କରି ପଳାଇଲେ । ଶ୍ରୀ ମାରିକ ସେ ସ୍ଥାନ ଛାଡିବା ପରେ ଆରମ୍ଭ ହୋଇଗଲା 
ରାସ୍ତାରୋକା । ଯାଆଁଳା ଫାଣ୍ଡିରୁ ସମ୍ବାଦପାଇ ଖଣ୍ଡଗିରି ଥାନା ବାବୁ ଶ୍ରୀଯୁକ୍ତ ମାରିକଙ୍କୁ 
ଏକଥା ଜଣାଇଲେ । ମାରିକ ମହାଶୟ ଅଗତ୍ୟା ବାଧ୍ୟ ହୋଇ ଫେରିଲେ ଯାଆଁଳା 
ଫାଣ୍ଡିକୁ । ପରଦିନ ରଥଯାତ୍ରା |! କ୍ରମେ କ୍ରମେ ରାସ୍ତାରେ ଗାଡିମାନଙ୍କ ସଂଖ୍ୟା 
ଉଭୟ ଦିଗରେ ବଢ଼ିଲା । ମତେ ଉପଜିଲ୍ଲାପାଳଙ୍କୁ ସାଙ୍ଗରେ ନେଇ ସେଠାରେ 
ପହଞ୍ଚବାକୁ ନିର୍ଦ୍ଦେଶ ମିଳିଲା | ବହୁ ଚେଷ୍ଟାପରେ ଉପଲ୍ଲିଲାପାଳ ମିଳିଲେ । ଆମେ 
ସାଙ୍ଗହୋଇ ଯାଇଁ ଖଣ୍ଡଗିରି ନିକଟରେ ପହଞ୍ଚଲୁ । ସେ ସମୟରେ ଜାତୀୟ ରାଜପଥ 
ଏତେ ଚଉଡ଼ା ନଥାଏ । ଗାଡ଼ିମଟର ଦ୍ଵାରା ରାସ୍ତାଜାମ ହୋଇ ଯାଇଥାଏ । ଆମେ 
ଦୁହେଁ ଗାଲିଗାଲି ଯାଇ ଯାଆଁଳାରେ ପହଞ୍ଚଲୁ । ସେତେବେଳକୁ ସନ୍ଧ୍ଯା ଆଗତ 

ପ୍ରାୟ । ଶ୍ରୀଯୁକ୍ତ ମାରିକ ଓ ତାଙ୍କ ସହକାରୀ ଶ୍ରୀଯୁକ୍ତ ମହାପାତ୍ର ବଳପ୍ରୟୋଗ କରି 
ରାସ୍ତାରୋକୋ ହଟାଇବାକୁ ପ୍ରସ୍ତୁତ ହୋଇ ସାରିଥିଲେ । ମାତ୍ର ନମ୍ରତାର ସହିତ ମୁଁ ଏ 
ପ୍ରସ୍ତାବକୁ ବିରୋଧ କଲି । ଗାଡ଼ି ସେତେବେଳକୁ ଏ ପଟରେ ଭୁବନେଶ୍ବର ପର୍ଯ୍ୟନ୍ତ 
ଓ ସେପଟରେ ଖେର୍ବା ପର୍ଯ୍ୟନ୍ତ ଲମ୍ବି ସାରିଥଲା । ମୋର ଯୁକ୍ତି ଥଲା ଆମେ ଯାଆଁଳା 
ଠାରେ ବଳପ୍ରୟୋଗ କଲେ, ଆନ୍ଦୋଳନକାରୀମାନେ ସେଠାରୁ ପଳାଇଯାଇ ଯଦି 
କିଛି ଦୂରରେ ଗାଡ଼ିରେ ନିଆଁ ଲଗାଇବେ ତେବେ ଆମେ କିପରି ସେମାନଙ୍କୁ ଆୟତ୍ତ 
କରିବା । ରାସ୍ତା ସେତେବେଳକୁ ପୁରା ଢାମ୍‌ ହୋଇସାରିଥଲା । ସେଥପ୍ରତି ଧାନ 
ନଦେଇ, ଆମ୍ଭୁଲାନ୍ଵ ଆଉ ଅଗ୍ନି ନିର୍ବାପକ ଗାଡ଼ିର ବ୍ୟବସ୍ଥା ନକରି ଆମେ ଲାଠିଚାର୍ଯ୍ୟା 
କଲେ ରାତି ଅନ୍ଧାରରେ ନିଜେ ଖାଲି ମାଡ଼ ଖାଇବା ସିନା ଫଳ କିଛି ଭଲ ହେବ 
ନାହିଁ । ମୋ କଥା ଶୁଣି ଉପଜିଲ୍ଲାପାଳ ସମାଧାନର ପ୍ରସ୍ତାବ ଲୋଡ଼ିଲେ । ମୁଁ କହିଲି, 
“ ଚାଲନୁ ଆପଣ ମୁଁ ଦୁଇଜଣ ଯିବା | ରାସ୍ତାରୋକୋ କରିଥବା ଲୋକମାନଙ୍କ କଥା 
ଶୁଣିବା ଆଉ ତାଙ୍କୁ ବୁଝାଇବାକୁ ଚେଷ୍ଠା କରିବା । ଶେଷକୁ ତାହାହିଁ ହେଲା । ମୁଁ 
ଏବଂ ଉପଜିଲ୍ଲାପୋଳ ସେଠାରେ ପହଞ୍ଚ ଲୋକମାନଙ୍କୁ ବୁଝାସୁଝା କଲୁ । ମୁଁ ପୂର୍ବରୁ 
କିଛି ମାସ ପାଇଁ ଜଟଣୀ ଥାନାର ଦାୟିତ୍ବରେ ଥିଲି । କିଛି ପୂରୁଣା ଲୋକ ମତେ 
ଚିହ୍ନିଲେ । ମୁଁ ସମସ୍ତଙ୍କୁ କ୍ଷମାମାଗି ରାସ୍ତା ଛାଡ଼ି ଦେବାକୁ ଅନୁରୋଧ କଲି । ମୋ 
ଅନୁରୋଧ ବ୍ୟର୍ଥ ଗଲା ନାହିଁ । ଲୋକେ ହଟିଲେ । ଗାଡ଼ି ଚାଲିଲା । ସମସ୍ୟାର 
ସମାଧାନ ସୁନ୍ଦର, ସରଳ ଓ ଶାନ୍ତିପୂର୍ଣ୍ଣ ଭାବରେ ହୋଇଗଲା । 

ଆଉ ଥରକର ଘଟଣା | ରୁକୁଣା ରଥାଯାତ୍ରା । ରଥଦାଶ୍ଡରେ ପ୍ରବଳ ଭିଡ଼ | 
ବାହାରେ ବି ପ୍ରବଳ ଖରା ସାଙ୍ଗକୁ ଭୀଷଣ ଗରମ | ରଥଟଣା ସେହି ମାତ୍ର ଆରମ୍ଭ 
ହୋଇଥାଏ । ଗୋଟିଏ ବେଲୁନ୍‌ ବିକାଳିକୁ ନେଇ ଭିଡ଼ ମଧ୍ଯରେ ସାମାନ୍ୟ ଗଣ୍ଡଗୋଳ 
ହେଲା । ସେଠାରେ ଥବା ପୋଲିସ ଅଧ୍ୁକାରୀ ନିଜ କ୍ରୋଧ ସମ୍ବରଣ କରିନପାରି 
ଲାଠି ବ୍ୟବହାର କରିଦେଲେ । ସାଙ୍ଗେସାଙ୍ଗେ ଆରମ୍ଭ ହେଲା ପୋଲିସ ଉପରକୁ 
ଟେକାପଥର ମାଡ଼ । ବହୁ ପୋଲିସ କର୍ମଗାରୀ ରକ୍ତାକ୍ତ ହେଲେ । ସ୍ବୟଂ ଶ୍ରୀ ମାରିକ 
ଓ ଶ୍ରୀ ମହାପାତ୍ର ଟେକାମାଡ଼ ଖାଇ ରକ୍ତାକ୍ତ ହେଲେ । ଲୋକେ ପୋଲିସକୁ ଗୋଡ଼େଇ 

ଗୋଡ଼େଇ ପିଟିଲେ । ପୋଲିସ କର୍ମଗ୍ବାରୀମାନେ ଧାଇଁ ଧାଇଁ ଥାନା ପର୍ଯ୍ଯନ୍ତ 
ପଳେଇଗଲେ ¦ ବହୁ କଷ୍ଟରେ ଜନତା ଶାନ୍ତ ହେଲେ । ପୁନଶ୍ଚ ପରଦିନ ଶାନ୍ତି 
ଶୃଙ୍ଖଳାରେ ରଥଟଣା କାର୍ଯ୍ୟ ଶେଷ ହେଲା | 

କିଛିଦିନର ବ୍ୟବଧାନ ପରେ ଅନ୍ୟ ଏକ ଗୁରୁତ୍ଵପୂର୍ଣ ଘଟଣା ଘଟିଲା । 
ରାଜ୍ୟର ମୁଖ୍ୟମନ୍ତ୍ରୀ ଥାଆନ୍ତି ପ୍ରବାଦ ପୁରୁଷ ସ୍ଵର୍ଗତ ବିଜୁବାବୁ । ଜଣେ ଭଦ୍ରମହିଳା 
ତାଙ୍କୁ ତାଙ୍କ ଘରେ ଭେଟି ତାଙ୍କ ଝିଅକୁ ଜଣେ ଅବିବାହିତ ରାଜନୈତିକ ନେତା 
ହରଣ କରିନେଇଥୁ୍‌ବା ଅଭିଯୋଗ କଲେ । ସେ ଆହୁରି ମଧ୍ୟ କହିଲେ, ପୁରୀରେ 
ଥିବା ସେ ନେତାଙ୍କ ହୋଟେଲରେ ଝିଅଟି ଏବେ ନଜର ବନ୍ଦୀ | ମୁଖ୍ୟମନ୍ତ୍ରୀ ମହୋଦୟ 
ପୋଲିସ ଅଧକ୍ଷ ଶ୍ରୀଯୁକ୍ତ ମାରିକଙ୍କୁ ଡାକି ତୃରିତ କାର୍ଯ୍ୟାନୁଷ୍ଠାନ ଗ୍ରହଣ ପାଇଁ ନିର୍ଦ୍ଦେଶ 
ଦେଲେ । ସେ କାର୍ଯ୍ୟ ସମ୍ପାଦିତ କରିବା ଦାୟିତ୍ଵ ଆସି ପଡ଼ିଲା ମୋ ଉପରେ । ମୁଁ 
ଏକା ଗୋଟିଏ ଜିପ୍‌ରେ ପୂରୀ ବାହାରିଲି ! ଅନ୍ୟ ଗୋଟିଏ କାର୍‌ରେ ସେ ଭଦ୍ରମହିଳା 
ଓ ଅନ୍ୟ ଏକ ଜିପ୍‌ରେ କିଛି ପୋଲିସ ବଳ । ଆମେ ପୂରୀ ସହରର ନେତାଜୀଙ୍କ 
ମୂର୍ଭୀ ଥବା ଛକ ନିକଟରେ ପହଞ୍ଚ ଦେଖୁଲୁକି ବିପରୀତ ଦିଗରୁ କାର୍ଟିଏ ଆସୁଛି । 
ତା'ର ସମ୍ମୁଖ ଭାଗରେ ଜଣେ ଯୁବକ ଗାଡ଼ି ଗାଳକଙ୍କ ନିକଟରେ ବସିଥିଲେ ଓ ପଛ 
ସିଟ୍‌ରେ ବସିଥିଲେ ଜଣେ ଯୁବତୀ । ହଠାତ୍‌ ମୋ ସହିତ ଅନ୍ୟ ଗାଡ଼ିରେ ଆସିଥିବା 
ମହିଳା ଜଣକ ସେ ଯୁବତୀଙ୍କୁ ଦେଖୁ ତାଙ୍କ ଝିଅ ବୋଲି ଚିହ୍ନିଲେ । ସେ ଗାଡ଼ିଟି 
ଅଟକିବାରୁ ନିଜ ଝିଅ ନିକଟକୁ ଯାଇ ତାଙ୍କୁ ବଳପୂର୍ବକ ସେ ଗାଡ଼ିରୁ ବାହାର କରି 
ଆଣି ନିଜ ଗାଡ଼ିରେ ବସାଇଲେ । ଏତିକିବେଳେ ସେଠାରେ ପହଞ୍ଚଲେ ଜଣେ 
ଯୁବ ରାଜନେତା । ସେ ଆସି ମତେ ଆକ୍ରମଣାତ୍ସକ ଭଙ୍ଗିରେ ନାନା ପ୍ରଶ୍ନ ପଚ୍ରିଲେ । 
ଶେଷରେ ମୁଁ ତାଙ୍କୁ ମୋ ସହିତ ଯିବାକୁ ଅନୁରୋଧ କଲି ଓ ତାଙ୍କୁ ଭୁବନେଶ୍ବର 
ନେଲି । ସେଠାରେ ପହଞ୍ଚିବା ପରେ ମୁଖ୍ୟମନ୍ତ୍ରୀ ସେ ଯୁବନେତାଙ୍କୁ ତାଙ୍କ ନିକଟକୁ 
ନେବାକୁ କହିଲେ । ଯୁବନେତା ସେଠାରେ ପହଞ୍୍‌ କିଛି ସମୟ ମୁଖ୍ୟମନ୍ତ୍ରୀଙ୍କ 
ସହିତ ବାର୍ଭାଳାପ ପରେ ସମସ୍ୟାର ସମାଧାନ ହେଲା । ଯୁବନେତା ସେ ଝିଅକୁ 
ବିବାହ କରିବା ପାଇଁ ସ୍ଵୀକୃତି ଦେଲେ ! ଏ ଘଟଣା ପରଦିନ ସମ୍ବାଦପତ୍ରମାନଙ୍କର 
ପୃଷ୍ଠା ମଣ୍ଡନ କଲା । 

କେନ୍ଦ୍ରାପଡ଼ାରେ ଏସ୍‌.ଡି.ପି.ଓ. ଦାୟିତ୍ନ 


ଏହାର କିଛିଦିନ ପରେ ମୋର କେନ୍ଦ୍ରାପଡ଼ାକୁ ସବଡିଭିଜନାଲ ପୋଲିସ 
ଅଫିସର ଭାବେ ବଦଳି ହେଲା । ମୋର ଅନିଛା ସତ୍ତ୍ଵେ ମୁଁ ସେଠାରେ ଯୋଗଦେଲି | 
ଅଛଦିନ ପରେ ହୃଦୟଙ୍ଗମ କଲି ଏଠାକାର ରାଜାନାତି ହିଂସ୍ର ହୋଇ ଉଠିଛି | କଥା 
କଥାକେ ହଣାକଟା, ବୋମା, ଛୁରୀ, ଭୁଜାଲିର ଖେଳ | ଅବିଶ୍ଵାସର ସୂଚୀଭେଦ୍ୟ 
ଅନ୍ଧକାର ରାଜୁତି କରୁଛି ଏଠାରେ | ପୂର୍ବ ଅପେକ୍ଷା ଥାନା ସଂଖ୍ୟା ବଢ଼ିଛି । ରାଜକନିକା 
ଓ ମାର୍ଶାଘାଇରେ ଥାନା ହୋଇଯାଇଛି । ପଟ୍ଟାମୁଣ୍ଡାଇ ଓ ମାର୍ଶାଘାଇଠାରେ ଦୁଇଜଣ 
ସର୍କଲ ଇନ୍ଧପେକ୍ଟରଙ୍କର କାର୍ଯ୍ୟାଳୟ । ମାତ୍ର ପୋଲିସ ବ୍ୟବସ୍ଥାର କିଛି ଗୁଣାତ୍ସକ 
ପରିବର୍ଭନ ହୋଇ ନାହିଁ । ବୋମା ଫୁଟିଲେ ସି.ଆଇ. ଲୁଚୁଛନ୍ତି । ଗୋଟିଏ ପ୍ରାନ୍ତରେ 
ଆଇନ ଶ୍ରଙ୍ଖଳା ପରିସ୍ଥିତି ସୃଷ୍ଟି ହେଲେ ସେ ତାଙ୍କ ଅଞ୍ଚଳର ବିପରୀତ ପ୍ରାନ୍ତକୁ 
ଗାଲିଯାଉଛନ୍ତି । ନିଜର କାର୍ଯ୍ୟ ପାଇଁ ମନରେ ପ୍ରତିବଦ୍ଧତା ନାହିଁ । ତେଣୁ ପୋଲିସ 
ବ୍ୟବସ୍ଥା ଉପରେ ଲୋକେ କ୍ରମେ ବିତସ୍କହ ହୋଇ ପଡ଼ୁଛନ୍ତି । ଏପରି ଅବସ୍ଥାରେ 
ମତେ ଦୁର୍ଗ ସମ୍ଭାଳିବାକୁ ହେବ | ନିଜ ମନକୁ ପ୍ରସ୍ତୁତ କରିନେଲି । ପୋଲିସ 
ମହାନିର୍ଦେଶକ ମହୋଦୟଙ୍କୁ ଅନୁରୋଧ କରି ଏସ୍‌.ଟି.ଡି ଫୋନଟିଏ ନିଜ ଅଫିସରେ 
ରଖୁଲି । ସବୁ ଥାନାର ଭାରପ୍ରାପ୍ତ ଅଧ୍ୟକାରୀମାନଙ୍କୁ ଡକାଇ ଆଲୋଚନା କଲି । 
ପୋଲିସ କୌଣସି ପକ୍ଷର ନହୋଇ ଆଇନର ପକ୍ଷରେ ରହିବାକୁ ପରାମର୍ଶ ଦେଲି । 
ମାତ୍ର କିଛି ଫଳ ହେଲା ନାହିଁ । କିଏ କାହାକୁ କୂହା ବୋଲା କରି କେଉଁଠିକୁ ଆସିଛି, 
ସେ ତା'ରି କଥାରେ କାମ କରୁଛି । ଏଥରେ ହସ୍ତକ୍ଷେପ କଲେ ସେ ସାଙ୍ଗେସାଙ୍ଗେ 
ତା'ର ରାଜନୈତିକ ଅନ୍ଧଦାତାଙ୍କ ନିକଟରେ ଶରଣ ପଶୁଛି । ପୁନଶ୍ଚ ରାଜନୀତିରେ 
ବି ଏଠାରେ ବେଶ୍‌ ଝଡ଼ | କ୍ଷମତାସୀନ ଦଳମାନଙ୍କ ମଧ୍ଯରେ ବି ଅନେକ ଫାଟ । 
ସେଥ୍ପାଇଁ ଚାପ ଅନେକ | ତାକୁ ସମ୍ଭାଳିବା କଷ୍ଟ | ମୁଁ ମୋର ନିଜସ୍ଵ ଶୈଳୀରେ 
କାର୍ଯ୍ୟ କରିବା ଆରମ୍ଭ କଲି । ଚାପ ଆସିଲେ ନିଜେ ସେ ସ୍ଥାନକୁ ଗଲି । ଘଟଣା 


Digitized by srujanika@gmail.com 


45 ଲାଲ ଘୋଡ଼ାର ସଇସ «< - 


ବିଷୟ ଅନୁସନ୍ଧାନ କଲି | ନିଜେ ସବୁ କଥା ପଚାରି ବୁଝିଲି । ସେଥରେ ମୋର ଯାହା 
ହୃଦ୍ବୋଧ ହେଲା, ସେହି ନିଷ୍ପରି ନେଲି ଓ ରାଜନୈତିକ ନେତାମାନଙ୍କୁ ସବୁକଥା 
ଖୋଲି କହି ବୁଝାଇବାକୁ ଚେଷ୍ଟା କଲି । ବେଳେବେଳେ କେହି ବୃଝିଲେ ତ ଆଉ 
କେହି ବୂଝିଲେ ନାହିଁ । କିଏ ଖୁସି ହେଲେ ତ କେହି ମୁହଁ ମୋଡ଼ିଲେ | ମାତ୍ର ମୁଁ 
ଆଇନର ପଥକୁ ଜାବୁଡ଼ି ଧରି ମୋର କର୍ଭବ୍ୟ ସମାପନ କଲି | ସେତେବେଳେ ଆଳି 
ଥିଲା ସଂଘର୍ଷର କେନ୍ଦ୍ରବିନ୍ଦୁ । କ୍ଷମତା ପାଇଁ ପ୍ରବଳ ଲଢ଼େଇ ଗ୍ାଲିଥାଏ ସେଠାରେ । 
ପଟ୍ଟାମୁଣ୍ଡାଇ ମଧ୍ୟ କମ ନଥଲା । ଆମ ଥାନାବାବୁମାନଙ୍କର ଶିଥିଳ ଓ ରଗ୍‌ଣ 
ମନୋଭାବ ଥଲା ସେଥୁପାଇଁ ଦାୟୀ | ରାଜକନିକାରେ ବା ରାଜନଗରରେ ଗଣ୍ଡଗୋଳ 
ମତେ ଅତିଷ୍ଠ କରୁନଥିଲା | ସେଠାରେ ଥବା ଥାନା ବାବୁଦ୍ଧୟ ସେସବୁ ଘଟଣାକୁ 
ଅନେକଟା ସମ୍ଭାଳି ନେଉଥିଲେ । କେନ୍ଦ୍ରାପଡ଼ାରେ ରାଜନୀତି ଥଲା ବେଶି | ଗ୍ୟାଙ୍ଗୱାର 
ଥଲା ଏଠାରେ ପ୍ରତି ଦିନର କେଳେଙ୍କାରୀ | ଥାନାବାବୁ ଜଣକ ସବୁଥରେ ଥାଆନ୍ତି | 
ପୁଣି କେଉଁଥିରେ ନଆନ୍ତି । ତେବେ ସେ କେନ୍ଦ୍ରାପଡ଼ାକୁ ଭଲରେ ନୁହେଁ ମନ୍ଦରେ 
ଚଳାଇ ନେଉଥାନ୍ତି । ସ୍ଥାନୀୟ ରାଜନେତା ତାଙ୍କର ପଥପ୍ରଦର୍ଶକ । ତେଣୁ ସେ 
ତାଙ୍କ କଥାରେ ହାଁ ଜୀ । ଆଳିର ସମସ୍ୟା ହୋଇଥାଏ ମୋର ମୁଣ୍ଡ ବ୍ୟଥାର ମୁଖ୍ୟ 
କାରଣ । ସେ ଥାନାବାବୁଙ୍କ କଥା ନ କହିଲେ ଭଲ । କେନ୍ଦ୍ରାପଡ଼ାର ଜନପ୍ରତିନିଧଙ୍କୁ 
ଯାହା କହିଲେବି ସେ ନମାନି ନିଜ ଜିଦ୍‌ରେ ଅଟଳ ରହନ୍ତି | ତେଣୁ ସର୍ବଦା ନାଖୁସ 
ରହିବା ସ୍ଵାଭାବିକ । ପାଟକୂରା ଜନନେତା ସମସ୍ୟା ସମ୍ପର୍କରେ କହନ୍ତି | ସେ ବିଷୟରେ 
ତଦନ୍ତକରି ତାଙ୍କୁ ପ୍ରକୃତ ଘଟଣା ବିଷୟରେ ଅବଗତ କରାଇଲେ, ସେ ନିରବ 
ରୁହନ୍ତି । ରାଜନଗର ଓ ମହାକାଳପଡ଼ା ସେତେବେଳେ ଗୋଟିଏ ନିର୍ବାଚନମଣ୍ଡଳୀ 
ଥିଲା । ତା'ର ପ୍ରତିନିଧ୍ୂ କେବେ କିଛି କୁହନ୍ତି ନାହିଁ । ସେ ତାଙ୍କ ସମର୍ଥକମାନଙ୍କୁ 
ଉପଦେଶ ଦିଅନ୍ତି କି ତୁମେ ପୋଲିସ ପାଖକୁ ଯାଅ । ତୁମର ନ୍ୟାୟପୂର୍ଣ୍ଣ ଅନୁରୋଧ 
ପ୍ରତ୍ୟାଖ୍ୟାତ ହେଲେ, ମତେ କହିବ | ମୋର ଆଶା ଓ ବିଶ୍ଵାସ ବର୍ମାନର ଏସ୍‌.ଡି.ପି.ଓ 
ତୂମକୁ ନିଶ୍ଚୟ ନ୍ୟାୟ ଦେବେ । ସେହିପରି ସେତେବେଳେ ପଟ୍ଟାମୁଣ୍ଡାଇରେ ଜନନେତା 
ଥିଲେ ଜଣେ ବାମପନ୍ୀ ଚିନ୍ତାଧାରାର ବ୍ଯକ୍ତି । ସବୁବେଳେ ଚଳାଇ ରଖୁଥିଲେ 
ଆନ୍ଦୋଳନର କାର୍ଯ୍ୟକ୍ରମ । ସେ ଥାନାର ଗୋଟିଏ ଘଟଣା ବର୍ଣ୍ଣନା କଲେ ଆପଣମାନେ 
ସମ୍ୟକ୍‌ ଭାବରେ ବୁଝିପାରିବେ । 

ଆଷାଢ଼ର ନୂତନ ମେଘ ଆକାଶରେ ଛାଇ ହୋଇ ଯାଇଥାଏ । ସେ ବର୍ଷ 
ପ୍ରକୃତରେ “ ଆଷାଢ଼ସ୍ୟ ପ୍ରଥମ ଦିବସେ” ଆକାଶରେ ବର୍ଷାର ଘନଘଟା । ଶ୍ରାବଣ 
ମାସର ନିରବିଛିନ୍ନ ବର୍ଷା ପରି ଦିନରାତିକୁ ଏକାକାର କରି “ ବର୍ଷନ୍ତି ମହୀ ମୁଖେ ନଇଁ 
ଅମ୍ଭୁଦେ ।” ରଜଟା ପୁରା ପାଣିଚିଆ ହୋଇଯାଇଥାଏ ¦ ଲୋକେ ନିଜ ନିଜ ଘର 
ମଧ୍ଯରେ ବନ୍ଦୀ ଜୀବନ ବିତାଉ ଥାଆନ୍ତି । କେଉଁଠି କେମିତି କିଛି ଯୁବକ ଏକାଠି 
ହୋଇ କାହାଘରର ପ୍ରଶସ୍ତ ବାରଣ୍ଡାରେ ବା କୌଣସି ପାଠାଗାର କି କୃବର ନୂଆଁଣିଆ 
ଗାଳତଳେ ଆରମ୍ଭ କରି ଦେଇଥାଆନ୍ତି ତାସ ବା ପଶାଖେଳର ଆସର । ରାତିର 
ପ୍ରଥମ ପ୍ରହର ବି ମଧ୍ଯରାତ୍ରୀର ଭ୍ରମ ସୃଷ୍ଟି କରୁଥାଏ । ସେହି ନିଶାର୍ବରେ ପଟ୍ଟାମୁଣ୍ଡାଇ 
ଥାନାରେ ଏକ ଦୁଃସମ୍ବାଦ ପହଞ୍ଚଲା । କିଛି ଦୁର୍ବୃତ୍ତ ଜଣେ ପଡ଼ୋଶୀଙ୍କ ହତ୍ଯା 
କରିଛନ୍ତି । ବର୍ଷଣ ମୁଖର ଅନ୍ଧକାର ରାତିର ସମସ୍ତ ପ୍ରତିବନ୍ଧକକୁ ପ୍ରତିହତ କରି 
ପୋଲିସ କର୍ମଚାରୀମାନଙ୍କର ଗୋଟିଏ ଦଳ ସେଠାରେ ଯାଇ ପହଞ୍ଚଲେ । ତଦନ୍ତ 
ଆରମ୍ଭ ହେଲା । ପରିବାରର ସମସ୍ତ ଲୋକ ଏହି ହତ୍ଯାକାଣ୍ଡଟି ପୂର୍ବ ଶତୃତାକୁ 
କେନ୍ଦ୍ରକରି ସଂଘଟିତ ହୋଇଛି ବୋଲି କହି ନିର୍ଦ୍ଦିଷ୍ଟ ବ୍ୟକ୍ତିଙ୍କ ବିରୁଦ୍ଧରେ ଅଭିଯୋଗ 
ଆଣିଲେ । ସେହି ଅଭିଯୋଗକୁ ଭିତ୍ତି କରି ତଦନ୍ତ ଅଧ୍ବକାରୀ ମୁଖ୍ଯ ଆସାମୀଙ୍କୁ 
ଗିରଫ କରି ବିଚାରାଳୟକୁ ଗାଲାଣ କଲେ । ମକଦ୍ଦମାଟିର ତଦାରଖ କରିବାର 
ଦାୟିତ୍ଵ ମୋ ଉପରେ ନ୍ୟସ୍ତ ଥଲା । ମୁଁ ସେ ଗ୍ରାମକୁ ଯିବା ପୂର୍ବରୁ ପ୍ରଥମେ ସମ୍ବାଦ 
ପଠାଇଲି । ନିର୍ଦ୍ଦିଷ୍ଟ ତାରିଖ ଓ ସମୟରେ ଯାଇ ଥାନାରେ ପହଞ୍ୱ ଜାଣିଲି କି ସେ 
ମକଦ୍ଦମାର କେତେଜଣ ପ୍ରତ୍ୟକ୍ଷଦର୍ଶୀ ସାକ୍ଷୀ ଆସି ଥାନାରେ ମୋ ପାଇଁ ଅପେକ୍ଷା 
କରିଛନ୍ତି । ମୁଁ ସେମାନଙ୍କୁ ତତ୍କ୍ଷଣାତ୍‌ ସାକ୍ଷାତ କଲି । ସେମାନେ ମତେ ସେହି 
ଗ୍ରାମ ଗସ୍ତ ନକରିବା ପାଇଁ ପ୍ରବର୍ଭାଇଲେ । ମାତ୍ର ମୁଁ ଘଟଣା ସ୍ଥଳ ନଦେଖୁ ସେ 
ବିଷୟରେ ସାକ୍ଷ୍ୟ ଗ୍ରହଣ କରିବାକୁ ମନା କରିଦେଲି । ସେମାନେ ନିଜ ଗ୍ରାମକୁ 
ଫେରିଗଲେ । କିଛି ସମୟ ପରେ ମୁଁ ଓ ତଦନ୍ତକାରୀ ଅଧ୍ବକାରୀ ଯାଇ ସେଠାରେ 
ପହଞ୍ଚଲୁ । ଘଟଣାସ୍ଥଳ ପରିଦର୍ଶନ କରିସାରି ପରିବାର ଲୋକମାନଙ୍କର ସାକ୍ଷ୍ଯ 
ଜମାନବନ୍ଦୀ ଲିପିବଦ୍ଧ କଲି | ତା'ପରେ ଅନ୍ୟ ସାକ୍ଷୀମାନଙ୍କ ଦୂରରେ ବସାଇ ଜଣ 
ଜଣ କରି ଡାକି ସେମାନଙ୍କ ସହିତ କଥାବାର୍ଭା ହେଲି । ସେମାନେ ଘଟଣାଦିନ 
ଅର୍ଵ ରାତ୍ରୀ ପର୍ଯ୍ୟନ୍ତ ଗୋଟେ ନିଛାଟିଆ ଘରେ ଲଣ୍ଠନ ଜାଳି ତାସ ଖେଳୁଥିଲେ ଓ 

ଗଣ୍ଡଗୋଳ ଶୁଣି ନରହତ୍ୟା ଘଟଣାକୁ ପ୍ରତ୍ୟକ୍ଷ ଭାବରେ ଦେଖୁଛନ୍ତି ବୋଲି ପ୍ରକାଶ 
କଲେ । ମାତ୍ର ମୋର ସେମାନଙ୍କ ଜମାନବନ୍ଦୀ ଉବରେ ସନ୍ଦେହ ହେଲା | ଗୃହର 
କୌଣସି ବ୍ୟକ୍ତି ଏମାନେ ଘଟଣା ସମ୍ପର୍କରେ ଜାଣନ୍ତି ବୋଲି ସୂଚନା ମଧ୍ଯ ଦେଇ 
ନଥୁଲେ । ଘଟଣାବେଳେ ପ୍ରବଳ ବର୍ଷା ହେଉଥଲା ବୋଲି ସେମାନେ ବର୍ଣ୍ଣନା 
କରିଥଲେ | ତାଙ୍କ କଥା ଅନୁସାରେ ଏମାନେ ସେ ଘରେ ତାସ ଖେଳୁଥିଲେ ମଧ୍ଯ 
ଘଟଣାଟିକୁ କୌଣସି ପ୍ରକାରରେ ଦେଖୁପାରିବେ ନାହିଁ । ତେଣୁ ମୁଁ ସନ୍ଦେହର 
ଆବର୍ଭନରେ ଘାଣ୍ଟି ହେବାରେ ଲାଗିଲି । ଘଟଣା କ୍ରମେ ଗ୍ରାମଦାଣ୍ଡରେ ବୁଲି ବୁଲି 
ଆସାମୀଙ୍କ ଘର ଓ ସାକ୍ଷୀମାନଙ୍କ ଘରକୁ ଠାବ କରିବାକୁ ଚେଷ୍ଟା କଲି । ମୋର 
କାହିଁକି ମନେହେଲା ଯେ ଏହି ସାକ୍ଷୀମାନେ ଭବିଷ୍ୟତରେ ଆସାମୀଙ୍କୁ ସାହାଯ୍ଯ 
କରିବା ପାଇଁ ସରକାରୀ ସାକ୍ଷୀ ହେବାକୁ ପ୍ରୟାସ କରୁଛନ୍ତି । ଏହାକୁ ଏକ ସୁଗଭୀର 
ଚକ୍ରାନ୍ତ ବୋଲି ମୁଁ ମନେମନେ ଧରିନେଲି । ତେଣୁ ପ୍ରତି ସାକ୍ଷୀଙ୍କୁ ଜଣ ଜଣ କରି 
ଜେରା କଲାବେଳେ ସେମାନେ ତାସରେ କି ଖେଳ ଖେଳୁଥିଲେ ବୋଲି ପରରିଲି । 
ସେମାନେ ଥଲେ ଚାରିଜଣ ଖେଳାଳି ଓ ଅନ୍ୟ ଜଣେ ଥଲେ ଦେଖଣାହାରୀ | ମୋ 
ପ୍ରଶ୍ନର ଉତ୍ତରରେ ସମସ୍ତେ ଅଲଗା ଅଲଗା ଖେଳର ନାମ କହିଲେ | ଜଣେ କହିଲେ 
ଟ୍ବଣ୍ଟି ଏଇଠ୍‌, ଆଉ ଜଣେ କହିଲେ ବିନ୍ତି, ଅନ୍ୟଜଣେ କହିଲେ ବ୍ରେ' ଓ ଚତୁର୍ଥ 
ଜଣକ ବ୍ରିଜ ଖେଳୁଥିବା କଥା କହିଲେ | ଦେଖଣାହାରୀ ଜଣକ ସାମାନ୍ୟ ଟିକେ 
ଲାଜେଇ ଯାଇ କହିଲେ କି ସେ ତାସ ଖେଳ ଜାଣନ୍ତି ନାହିଁ । ଏକଥା ଲିପିବଦ୍ଧ 
କରିସାରିବା ପରେ ମୁଁ ସମସ୍ତଙ୍କୁ ଏକତ୍ର କରି ପୁଣି ସେହି ପ୍ରଶ୍ନ ପଗ୍ରିଲି । ମୋ 
ପ୍ରଶ୍ନର ଉତ୍ତର ଦେଇ ସେମାନେ ନିଜ ନିଜ ମଧ୍ଯରେ ଯୁଗ୍ତିତର୍କର ସମ୍ମୁଖୀନ ହେଲେ । 
ସମସ୍ତେ ସମସ୍ତଙ୍କୁ କହିଲେ କି “ ତୁ ଜାଣୁନା” “ ତୋର ମନେ ପଡୁନାହିଁ” ଇତ୍ୟାଦି 
ଇତ୍ୟାଦି । ସେମାନଙ୍କୁ ସାକ୍ଷୀ ଭାବରେ ଗ୍ରହଣ ନ କରିବାକୁ ମୁଁ ମନେ ମନେ ନିଶ୍ଚିତ 
କରିନେଲି । ତେଣୁ ତାଙ୍କୁ ଅପମାନ ଲାଗିଲା । 

ଅଛ କିଛି ମାସ ପରେ ପଟାମୁଣ୍ଡାଇର ଉନ୍ନତି ନାମରେ ଏକ ଦାବିପତ୍ର 
ତହସିଲଦାରଙ୍କୁ ପ୍ରଦାନ କରିବାକୁ ଏକ ଶୋଭାଯାତ୍ରା ବାହାରିଲା । ସେଥୁପାଇଁ 
ଆବଶ୍ୟକୀୟ ପୋଲିସ ବନ୍ଦୋବସ୍ତ ବି କରାଗଲା । ତା”ର ନେଦୃତ୍ଵ ନେଲେ ସ୍ଥାନୀୟ 
ଲୋକପ୍ରତିନିଧ୍ବ । ତହସିଲ ଅଫିସ ସମ୍ମୁଖ ସଭାରେ ନେତାମାନେ ସମସ୍ୟା ବିଷୟରେ 

ଆଲୋଚନା କରିବା ଦୂରେ ଥାଉ, ମୋରି ବିଷୟରେ ବିଷୋଦ୍‌ଗାର କଲେ । ମୁଁ 
ଅର୍ଥଲୋଭରେ ମିଥ୍ୟା ସାକ୍ଷୀ ଯୋଗାଡ଼କରି କିପରି ନରହତ୍ଯା ପରି ସାଂଘାତିକ 
ମକଦ୍ଦମାକୁ ଭଣ୍ଡୁର କରିଦେଉଛି ବୋଲି ବର୍ଣ୍ଣନା କଲେ । ମାତ୍ର ସେଥିରେ କୌଣସି 
ପୋଲିସ କର୍ମଗ୍ାରୀ ଉତ୍ତେଜିତ ନହେବାରୁ ପରିଶେଷରେ ସେମାନେ ନିକଟରେ ଥିବା 
ଜଣେ ଆନା ସିପାହୀଙ୍କୁ ଭିଡ଼ ମଧ୍ଯକୁ ଟାଣିନେଇ ମାରଧର କରିବାରେ ଲାଗିଲେ । 
ନିକଟରେ ଥବା ଥାନା ଅଧ୍ବକାରୀ ବାଧ୍ୟ ହୋଇ ଭିଡ଼ ଠେଲି ସିପାହୀଙ୍କୁ ଉଦ୍ଧାର 
କରିବାକୁ ଚେଷ୍ଟାକଲା ବେଳେ ପ୍ରବଳ ମାଡ଼ ଖାଇଲେ ସୁଦ୍ଧା ଉଭୟ କ୍ଷତାକ୍ତ ଅବସ୍ଥାରେ 
ସେଠାରୁ ବାହାରି ଆସିଲେ । ଏହା ପରେ ଆରମ୍ଭ ହୋଇଗଲା ଟେକାପଥର ମାଡ଼ । 
ଅପେକ୍ଷା କରିଥୁବା ମୁଷ୍ଟିମେୟ ପୋଲିସ କର୍ମୀ ପ୍ରାୟ ସମସ୍ତେ ଅଳ୍େ ବହୁତେ କ୍ଷତାକ୍ତ 
ହେଲେ । ପରେ ସେମାନେ ଗଣ୍ଡଗୋଳକାରୀ ଜନତାଙ୍କ ଉପରକୁ ଗୁଳି ଚଳାଇ 
ସେମାନଙ୍କୁ ଛତ୍ରଭଙ୍ଗ ହେବାକୁ ବାଧ୍ୟ କଲେ । ସେଠାରେ ପରିସ୍ଥିତି କ୍ରମଶଃ ଶାନ୍ତ 
ହେଲା ପରେ ପୋଲିସ କର୍ମଚାରୀମାନେ ଚିକିତ୍ସା ପାଇଁ ଗଲେ ନିକଟରେ ଥବା 
ଡାକ୍ତରଖାନା । ମାତ୍ର ଆନ୍ଦୋଳନକାରୀମାନେ ଟେକା ପଥର ମାଡ଼ କଲେ ରୋଗୀ 
ଚିକିତ୍ସା ହେଉଥିବା ସ୍ଥାନକୁ ଏବଂ ସେମାନଙ୍କୁ ଲୋକପ୍ରତିନିଧୂ ଉତ୍ସାହିତ କରୁଥିଲେ । 
ଏହା ଦେଖୁ ଥାନା ବାବୁ ତାଙ୍କୁ ବାରଣ କରିବାରୁ ଲୋକେ ତାଙ୍କ ଉପରକୁ ଢେଲାମାଡ଼ 
କଲେ । ଫଳରେ ଗଣ୍ଡଗୋଳକୁ ଆୟତ୍ତ କରିବା ଉଦ୍ଦେଶ୍ୟରେ ଥାନାବାବୁ ଜନନେତାଙ୍କୁ 
ଗିରଫ କଲେ । ଏହି ସମୟରେ ଲୋକେ ତାଙ୍କୁ ଛଡ଼ାଇ ନେବାକୁ ଚେଷ୍ଟା କରିବାରୁ 
ପୋଲିସ ବଳ ଏବଂ ଜନତାଙ୍କ ମଧ୍ଯରେ ସଂଘର୍ଷ ହେଲା | ଶେଷରେ ଜନନେତାଙ୍କୁ 
ଥାନାରେ ଆଣି ଅଟକ ରଖୁଲେ ଥାନାବାବୁ । ପଟ୍ଟାମୁଣ୍ଡାଇ ବଜାର ସମ୍ପୂର୍ଣ୍ଣ ବନ୍ଦ 
ହୋଇଗଲା । ବନ୍ଦ ବି ହୋଇଗଲା ଗାଡ଼ି ଚଳାଚଳ । 

ଥାନାବାବୁଙ୍କ ଠାରୁ ସମ୍ବାଦ ପାଇ ମୁଁ ସାଙ୍ଗରେ ଅଧକ ପୋଲିସ ବଳ ଓ 
ଅଧ୍କାରୀମାନଙ୍କୁ ନେଇ ପଟାମୁଣ୍ଡାଇରେ ପହଞ୍ଚଲି । ଥାନାବାବୁଙ୍କ ଠାରୁ ସବୁ କଥା 
ଶୁଣି ଡାକ୍ତରଖାନାକୁ ଗଲି | ସେଠାରେ ସାଧାରଣ ରୋଗୀମାନେ ଭୟାତୁର ଅବସ୍ଥାରେ 
ଥିଲେ । ସେମାନଙ୍କୁ ସାନ୍ଧ୍ନା ଦେଲି | ପରେ ଦୋକାନ ବଜାର ଖୋଲାଇ ସାଧାରଣ 
ଜୀବନଯାତ୍ରାକୁ ସ୍ଵାଭାବିକ କରିବା ପାଇଁ ଯତ୍ନ ନେଲି । ଥାନାରେ ଜନପ୍ରତିନିଧଧଙ୍କୁ 
ଭେଟି ତାଙ୍କ ଚିକିତ୍ସାର ବ୍ୟବସ୍ଥା ମଧ୍ଯ କଲି | ସନ୍ଧ୍ୟାବେଳକୁ କଟକରୁ ଆରକ୍ଷୀ ଅଧ୍ଯକ୍ଷ 

ଓ ଅତିରିକ୍ତ ଆରକ୍ଷୀ ଅଧ୍ଯକ୍ଷ ଆସିଲେ । ଦଙ୍ଗାକାରୀମାନଙ୍କ ବିରୁଦ୍ଧରେ ମକବମା 
କରାଯାଇ ସେମାନଙ୍କୁ ନ୍ୟାୟାଳୟକୁ ଗାଲାଣ କରାଗଲା ! ପଟ୍ଟାମୁଣ୍ଡାଇରେ ଶାନ୍ତି 
ବିରାଜମାନ କଲା । 

ଜେଲଖାନାରେ ଥାଇ ତଦାନିନ୍ତନ ଜନପ୍ରତିନିଧ୍ବ ଥାନା ଅଧ୍ବକାରୀ ତାଙ୍କୁ ବହୁତ 
ମାରିଛନ୍ତି ବୋଲି ଅଭିଯୋଗ କଲେ । ନିଜେ ଜିଲ୍ଲାପାଳ ଆସି ସେ ବିଷୟରେ ଏବଂ 
ସେଦିନର ଗଣ୍ଡଗୋଳ ବିଷୟରେ ତଦନ୍ତ କଲେ । ମାତ୍ର ପୋଲିସ ଯେ କ୍ଷମତା 
ବହିର୍ଦୂତ କାର୍ଯ୍ୟ କରିନାହିଁ, ତାହା ପ୍ରମାଣିତ ହେଲା | ଥାନା ଅଧୁକାରୀ ଶ୍ରୀ ସନ୍ତୋଷ 
କୁମାର ମହାନ୍ତି ପଦୋନ୍ନତି ପାଇ ପାଇ ଅଧ୍ଯକ୍ଷ ପଦ ଷର୍ୟ୍ୟନ୍ତ ଯାଇ ଅଳ୍ପ ଦିନ ତଳେ 
ଅବସର ଗ୍ରହଣ କରିଛନ୍ତି | ସେ ସେହି କାଳରୁ ଦେଖା ବା କଥା ହେଲାମାତ୍ରେ ମତେ 
ଯଥେଷ୍ଟ ସମ୍ମାନ ପ୍ରଦର୍ଶନ କରି ସେହି ଲୋମଟାଙ୍କରା କାହାଣୀର ଅବତାରଣା କରନ୍ତି | 
ମୁଁ ଯେ କିପରି ଧୈର୍ଯ୍ୟର ସହିତ ଗୋଟିକ ପରେ ଗୋଟିଏ ଜନମଙ୍ଗଳକାରୀ ବ୍ୟବସ୍ଥାକୁ 
ଆପଣେଇ ସେଦିନ ତାଙ୍କ ସେହି ପରିସ୍ପିତିଠାରୁ ଉର୍ନ୍ବକୁ ନେଇ ମନସ୍ତାପ ଓ ଭୟରୁ 
ମୁକ୍ତି ପ୍ରଦାନ କରିଥୁଲି, ତାହାର ବର୍ଣ୍ଣନା କରି ଦୀର୍ଘଶ୍ବାସ ତ୍ୟାଗ କରନ୍ତି । 

ସମଗ୍ର ରାଜ୍ୟରେ ପଞ୍ଚାୟତ ନିର୍ବାଚନ ଅନୁଷ୍ିତ ହେଲା । କେନ୍ଦ୍ରାପଡ଼ା 
ସବ୍ଡିଭିଜନ୍‌ରେ ବି ନିର୍ବାରିତ ସମୟରେ ଓ ନିର୍ଦ୍ଦିଷ୍ଟ ନିର୍ଘଣ୍ଟ ଅନୁସାରେ ସମାଧତ 
ହେଲା | ସବୁଆଡେ ଥାନାବାବୁ ଓ ସି.ଆଇ. ମାନେ ନିଜର ଦାୟିତ୍ବ ସୁଗାରୁରୂପେ 
ନିର୍ବାହ କଲେ । ମାତ୍ର ଆଳିରେ ତାହା ଥଲା ଅତ୍ୟନ୍ତ ତୀବ୍ର । ପୂର୍ବରୁ ଆଳିରେ 
ବିଧାୟକ ଥୁଲେ ସ୍ଵର୍ଗତ ଶରତ ଦେବ । ସେ ଥଲେ ଅପ୍ରତିଦୃନ୍ଦ୍ରୀ ନେତା ପ୍ରତିପକ୍ଷମାନେ 
ତାଙ୍କୁ ପରାସ୍ତ କରିପାରୁ ନଥିଲେ । ମାତ୍ର ତାଙ୍କ ଦେହାନ୍ତ ପରେ ସେଠାରେ 
ରାଜନୈତିକ ମଙ୍ଗ ସମ୍ଭାଳିଲେ ତାଙ୍କ ପତ୍ନୀ ସମ୍ମାନୀୟା ସୁଶ୍ରୀ ଦେବୀ | ତାଙ୍କ ନେତୃତୃକୁ 
ଦୁର୍ବଳ ବୋଲି ଅନୁମାନ କରି ସ୍ଵର୍ଗତ ଦେବଙ୍କର କିଛି ଅନୁଚର ଅଧୁକ ସୁବିଧା 
ସୁଯୋଗ ନେବାକୁ ପ୍ରୟାସ କଲେ । ମାତ୍ର ଆଳିର ଏହି ନାରୀ ନେତୃତ୍ଵ ସେସବୁ 
ସ୍ବେଚାଗରିତାକୁ ପ୍ରଶ୍ରୟ ଦେଲା ନାହିଁ । ଫଳରେ ଆରମ୍ଭ ହେଲା ଦୃଦ୍ଧ । ଯେଉଁମାନେ 
ସ୍ବର୍ଗତ ଶରତ ଦେବଙ୍କ ସମୟରେ ହାତେ ମାପି ଚାଖଣ୍ଡେ ଗଲୁଥିଲେ, ସେମାନେ 
କ୍ରମେ କ୍ରମେ ସେମାନଙ୍କର କାୟା ବିସ୍ତାର କରିବାକୁ ଚେଷ୍ଟା କଲେ । ସମୟ କ୍ରମେ 
ସେମାନେ ନିଜ ବାହୁବଳର ପରାକ୍ରମ ମଧ୍ଯ ପ୍ରଦର୍ଶିତ କରିବାକୁ ଭୁଲିଲେ ନାହିଁ । 

ପୂର୍ବଦୃନ୍ଦ୍ରକୁ ଛାଡ଼ି ପ୍ରତିପକ୍ଷ ସହିତ ସାମିଲ ହୋଇ ପଞ୍ଚାୟତ ରାଜନୀତିକୁ କରାୟତ 
କରିବାକୁ ଉଦ୍ୟମ କଲେ । ତେଣୁ ଆଳି ନିର୍ବାଚନମଣ୍ଡଳୀର ପ୍ରତି ପଞ୍ଚାୟତରେ ଏବଂ 
ପ୍ରତି ପଞ୍ଚାୟତର ପ୍ରତି ୱର୍ଡରେ ସଶସ୍ତ ସଂଗ୍ରାମ ଆରମ୍ଭ ହେଲା । ଚାରିଆଡ଼େ ଗଲିଲା 
ପିଟାମରା, ହଣାକଟା ଏବଂ ବୋମା ଗର୍ଡନର ଶବ୍ଦ | ନିର୍ବାଚନ ବେଳେ ମତେ ଆଳି 
ଅଞ୍ଚଳରେ ଜଗି ରହିବାକୁ ପଡ଼ିଲା | କେଉଁଠାରେ କିଛି ଗଣ୍ଡଗୋଳ ହେଲେ ମୁଁ ତ୍ଵରିତ 
ସେଠାକୁ ଯାଇ ପକ୍ଷପାତିତାର ଉର୍ବ୍ବରେ ରହି ଆଇର ପ୍ରୟୋଗ କରୁଥୁଲି | ନିର୍ବାଚନ 
ସମୟରେ ହିଂସାକୁ ଆଦୌ ଜବରଦସ୍ତ କରାଯାଉନଥଲା । ଏହା ଫଳରେ ସଦାସର୍ବଦା 
ପୋଲିସ ଛୋଟ ଛୋଟ ବିଶୃଙ୍ଖଳାର ସମ୍ମୁଖନ ହେଉଥିଲେ ମଧ୍ଯ ବଡ଼ବଡ଼ ଗଣ୍ଡଗୋଳକୁ 
ପ୍ରତିହତ କରିପାରୁଥଲା । 

ଏହି ସମୟରେ ମହାକାଳପଡ଼ାରୁ ଏକ ଦୂଃସମ୍ବାଦ ହସ୍ତଗତ ହେଲା | ଭୋଟ 
ଗଣତି ପରେ ବୃକ ଅଫିସରେ ଗଛିତ ରଖାଯାଇଥିବା ଭୋଟବାକ୍ଟଗୁଡ଼ିକୁ କେହି ଦୁର୍ବୃତ 
ନିଆଁ ଲଗାଇ ପୋଡ଼ି ଦେଇଛି । ସେଠାକୁ ତ୍ଵରିତ ଯାଇ ସେ ବିଷୟରେ ସମ୍ପୂର୍ଣ 
ବିବରଣୀ ଦେବା ପାଇଁ ନିର୍ଦ୍ଦେଶ ଆସିଲା । ମୁଁ ଆଳି ଛାଡ଼ି ମହାକାଳପଡ଼ାରେ ପହଞ୍ଚଲି | 
ସେଠାରେ ଏକ ଘରପୋଡ଼ି ମକଦ୍ଦମା କରି ସ୍ଥାନୀୟ ସର୍କଲ ଇନ୍ଟପେକ୍ଟରଙ୍କୁ ତାହାର 
ତଦନ୍ତ ଦାୟିତ୍ଵ ଦିଆଗଲା । ସେ ଘରକୁ ଜଗି ରହିଥ୍‌ବା ସହକାରୀ ଉପ ଆରକ୍ଷୀ 
ନିରୀକ୍ଷକଙ୍କୁ କାର୍ଯ୍ୟର ଅବହେଳା ପାଇଁ ନିଲମ୍ବିତ କରାଗଲା | ଭବିଷ୍ୟତରେ କେବଳ 
ସେଠାରେ ନୁହେଁ ଅନ୍ୟତ୍ର କେଉଁଠାରେ ଯେମିତି ଏପରି କାର୍ଯ୍ୟ ନହୁଏ, ସେଥିପ୍ରତି 
ବ୍ୟବସ୍ଥା ମଧ୍ୟ କରାଗଲା |! ଏ ସମସ୍ତ କାର୍ଯ୍ୟରେ ସ୍ଥାନୀୟ ଉପଜିଲ୍ଲାପାଳ ସବୁୂମନ୍ତେ 
ମୋର ସହାୟତା କରୁଥିଲେ | ଏଥୁପାଇଁ ଆମକୁ ବୋଧହୁଏ ଦୂଇଦିନ ସମୟ ଲାଗିଲା । 
ତୃତୀୟ ଦିନ ଉପଜିଲ୍ଲାପାଳ ଦାୟିତ୍ବରେ ଥିବା ରାଜସ୍ଵ ଅଧ୍ବକାରୀ ମତେ ବିବ୍ରତ 
ହୋଇ କହିଲେ, “ ଦିନସାରା ଆଳିରୁ କିଛି ସମ୍ବାଦ ଆସି ନାହିଁ । ଆପଣ କିଛି ଜାଣନ୍ତି 
କି ? ” ମୁଁ ମଧ୍ଯ ନାସ୍ତି କଲି । ତେଣୁ ଆମେ ଦୁହେଁ ବ୍ୟସ୍ତ ହୋଇ ତାଙ୍କରି ଗାଡ଼ିରେ 
ଆଳି ଅଭିମୁଖେ ବାହାରିଲୁ । ପ୍ରାୟ ଦିନ ପାଞ୍ଚଟା ବେଳେ ଆଳି ଉପକଣ୍ଠରେ ଆମ 
ଗାଡ଼ି ପହଞ୍ଚଲା । ଡ୍ରାଇଭର ହଠାତ୍‌ ଗାଡ଼ିକୁ ଅଟକାଇ ଦେଲା । ମୁଁ ଅନ୍ୟମନସ୍କ 
ଭାବରେ ସମ୍ଭାବ୍ୟ ଅଘଟଣ କଥା ଚିନ୍ତା କରୁଥିଲି । ଗାଡ଼ି ଠିଆ ହୋଇଯିବାରୁ ମୁଁ 
ଦେଖୁଲି ରାସ୍ତା ଉପରେ ପଥର ରଖାଯାଇ ତାହାକୁ ଅବରୋଧ କରାଯାଇଛି । ମୁଁ ସେ 

ଅବରୋଧକୁ ଅତିକୁମ କରି ଗାଡ଼ିକୁ ଆଗକୁ ନେବାକୁ ନିର୍ଦେଶ ଦେଲି | ଗାଡ଼ିର ଆଗ 
ଚକ ସେହି ଅବରୋଧକାରୀ ପଥର ବନ୍ଧକୁ ଅତିକ୍ରମ କଲା ମାତ୍ରେ ଶତାଧ୍ବକ ଯୁବକ 
ମାରଣାସ୍ତ୍ରୁରେ ସଜିତ ହୋଇ ଆମ ଗାଡ଼ିକୁ ଘେରି ଗଲେ । ମୁଁ ଘଟଣା ସମ୍ପର୍କରେ 
ଜାଣିବାକୁ ପ୍ରଶ୍ନ କରିବାରୁ ଆରମ୍ଭ ହେଲା ଦୁର୍ବାର ଗାଳି । ତେଣୁ ମୁଁ କୌଣସି 
ନେତୃସ୍ଥାନୀୟ ବ୍ୟକ୍ତିଙ୍କ ସନ୍ଧାନରେ ଗାଡ଼ିରୁ ଓହ୍ଲାଇବାକୁ ଉପକ୍ରମ କଲାବେଳେ ଗାଡ଼ି 
ଗାଳକର ଇଭଶାରାରେ ପଛକୁ ଦେଖୁଲି । ଗୋଟେ ମସ୍ତବଡ଼ ଖଣ୍ଡା ଆସି ମୋ ପଛପଟ 
ଗାଡ଼ି ସିଟ୍‌ରେ ଲାଗିଛି । ମୁଁ ନିରସ୍ତ୍ର ଥାଏ । ମାତ୍ର ଭୟାର୍ଭ ନଥାଏ । ତୀବ୍ର ବେଗରେ 
ଗାଡ଼ିରୁ ଓହ୍ଲାଇ ଅଦୂରରେ ସେମାନଙ୍କ ନେତାଙ୍କୁ ଦେଖୁଲି । ଏ ମସ୍ତବଡ଼ ନାଟରେ 
ସେ ହେଉଛନ୍ତି ଗୋବର୍ଵନ ଏଥୁରେ ଆଉ ସନ୍ଦେହ ରହିଲା ନାହିଁ । ବିଜୁଳି ପ୍ରମାଣେ 
ସେ ଖଡ଼ଗଧାରୀଟି ସେଠାରୁ ଉଭାନ୍‌ ହୋଇଗଲା ! ନେତାବାବୁ ମୋ ନିକଟକୁ ଆସି 
କ୍ଷମା ମାଗି କିଛି ଗୁହାରୀ କରିବାକୁ ଚେଷ୍ଟା କରୁଥିଲେ । ମୁଁ ତାଙ୍କୁ ବୁକ ଅଫିସକୁ 
ଆସିବାକୁ କହି ଗାଡ଼ିରେ ବସିଲି । ଆମେ ଯାଇଁ ସେଠାରେ ପହଞ୍୍‌ ଦେଖୁଲୁ ଚାରିଆଡ଼େ 
ଅନେକ ଲୋକ । ବୁକ ଅଫିସକୁ ଭିତରୁ ବନ୍ଦ କରି ବି.ଡି.ଓ. ଭୟରେ ଥରୁଛନ୍ି | 
ଆମେ ଆସିବା ଖବର ପାଇ ସେ କବାଟ ଖୋଲିଲେ । ଥାନାବାବୁ ମଧ୍ଯ ଆସି 
ସେଠାରେ ପହଞ୍ଚଲେ । ଏହି ସମୟରେ ପ୍ରତିପକ୍ଷମାନେ ମଧ୍ଯ ସେଠାରେ ଏକତ୍ର 
ହେଲେ । ଉଭୟ ପକ୍ଷରୁ ସମସ୍ତ କଥା ଶୁଣି ଆମେ ଜାଣିଲୁ ଯେ ଆମ ଉପରେ 
ଆକ୍ରମଣକାରୀମାନଙ୍କ ସମର୍ଥକମାନେ ଗୋଟିଏ ବା ଦୁଇଟି ବୁଥ୍‌ର ଭୋଟ୍‌ ବାକ୍ଟ 
ବଳପୂର୍ବକ ନେଇ ନଦୀ ଗର୍ଭକୁ ନିକ୍ଷେପ କରିଛନ୍ତି । ତେଣୁ ତାଙ୍କ ପ୍ରତିପକ୍ଷ ସେ 
ସ୍ଥାନମାନଙ୍କରେ ଅଧ୍ବକ ଭୋଟ୍‌ ପାଇଥବାର ଦାବି କରି ଏମାନଙ୍କୁ ଆକ୍ରମଣ କରିବାକୁ 
ଗୋଡ଼ାଇଛନ୍ତି | ଫଳରେ ଦିନ ତମାମ୍‌ ସେଠାରେ ଖଣ୍ଡଯୁଦ୍ଧ ଅନୁଷ୍ଠିତ ହୋଇଛି । 
ଗାଁର ଶାନ୍ତି ପ୍ରିୟ ଜନତା ଗଣତନ୍ତ୍ରର ଏ ତାଣ୍ଡବ ନୃତ୍ୟ ଦେଖୁ ଭୟଭୀତ ଅବସ୍ଥାରେ 
ତାଟିକବାଟ ପକାଇ ନିଜ ଘରେ ନିଜକୁ ବନ୍ଦୀ କରି ରଖୁଛନ୍ତି । ଏସବୁ ଘଟଣା ଶୁଣି 
ନିଜକୁ ଭାରି ଲାଜ ଲାଗିଲା । କେନ୍ଦ୍ରାପଡ଼ା ଅଞ୍ଚଳରେ ଜନତାଙ୍କ ଧନଜୀବନ ସୁରକ୍ଷିତ 
ରଖୁବାର ଦାୟିତ୍ବ ମୁଖ୍ୟତଃ ମୋ ଉପରେ । ମୁଁ ସେମାନଙ୍କୁ ସ୍ଵାଧୀନ ଓ ନିର୍ଭୟରେ 
ବଞ୍ଚବାର ବିଶ୍ଵାସ ଦେଇ ପାରୁନାହିଁ । ଧୂବକ୍‌ ମତେ । ଧକ୍‌ ମୋ ପୋଷାକକୁ ଏବଂ 
ଧକ୍‌ ମୋ କରଁବ୍ୟ ପରାୟଣତା । ମୁଁ ଏସବୁ ଦୁଃସମ୍ବାଦ ଜିଲ୍ଲାପାଳ ଓ ଜିଲ୍ଲା ଆରକ୍ଷୀ 


Digitized by srujanika@gmail.com 


୬45 ଲାଲ ଘୋଡ଼ାର ସଇସ ¢ 


ଅଧ୍ୟକ୍ଷଙ୍କୁ ଜଣାଇଲି । ପରଦିନ ହେବାକୁ ଥବା ନିର୍ବାଚନକୁ ବନ୍ଦ ରଖାଗଲା । ସ୍ଥାନୀୟ 
ଲୋକମାନଙ୍କୁ ପରଦିନ ଏକ ସଭା ପାଇଁ ଡକାଗଲା । ସେଥିରେ ଜିଲ୍ଲାପାଳ ଓ 
ଆରକ୍ଷୀ ଅଧ୍ଯକ୍ଷ ଯୋଗଦେଲେ । 

ସଭାରେ ସରଗରମ ଆଲୋଚନା ଗଲିଲା । ଗଣ୍ଡଗୋଳ ହେଲେ ନିର୍ବାଚନ 
ବନ୍ଦ କରିଦିଆଯିବ ବୋଲି କୁହାଗଲା | ମୁଁ ମୋ ବକ୍ତବ୍ୟରେ କହିଥିଲି, “ ଆପଣଙ୍କ 
ଗାଁ ଦାଣ୍ଡରେ ମୁଁ ଯେତେବେଳେ ଗଣତନ୍ତ୍ରର ସୁପରିଚାଳନା କାର୍ଯ୍ୟ ତଦାରଖ 
କରିବାକୁ ଆସୁଥିଲି, ସେତେବେଳେ ମୋ ଉପରେ ସଶସ୍ତ ଆକ୍ରମଣ କରାଗଲା । 
“ ନିରସ୍ପ କେଶବ ଙ୍କୁ ଆକ୍ରମଣ କରି କୌରବମାନେ ଯେପରି ଦଣ୍ଡିତ ହୋଇଥଲେ, 
ଆପଣମାନେ ନିଶ୍ଚୟ ସେହିପରି ଦଣ୍ତିତ ହେବେ | ସଭା ଶେଷରେ ସବୁ ଗ୍ରାମର 
ପ୍ରତିନିଧ୍ମାନେ ନିଜ ନିଜ ଗ୍ରାମରେ ଶାନ୍ତି ରକ୍ଷାର ଦାୟିତ୍ଵ ନେଲେ । ମୋ ଉପରେ 
ଆକ୍ରମଣକାରୀ ଦଳର ନେତାଙ୍କ ବିରୁଦ୍ଧରେ ଜାତୀୟ ନିରାପତ୍ତା ଆଇନ୍‌ ଲାଗୁ 
କରାଯାଇ ଜାମିନି ବିହୀନ ଗିରଫ ପରୱାନା ବାହାରିଲା । ସେ ନେତା ଜଣକ 
ଆତ୍ସଗୋପନ କଲେ । ତା'ପରେ ପ୍ରାୟ ସବୁ ପଞ୍ଚାୟତର ଭୋଟ ଏକତରଫା 
ହୋଇଗଲା । କାରଣ ଗିରଫ ଭୟରେ ସେ ଆଉ ପ୍ରରଗାରରେ ଭାଗ ନେଇ 
ପାରିଲେ ନାହିଁ । 

ପଞ୍ଚାୟତ ସମିତି ଚେୟାରମ୍ୟାନ୍‌ ପଦପାଇଁ ନିର୍ବାଚନ ହେବାର ତାରିଖ ଘୋଷିତ 
ହେଲା | ୱାରେଣ୍ଟ ବାହାରିଥୁବା ନେତା ପ୍ରାର୍ଥୀପତ୍ର ପୂର୍ବରୁ ଦାଖଲ କରି ସାରିଥିଲେ | 
ମାତ୍ର ନିଜ ପାଇଁ ଭୋଟ ମାଗିବାକୁ ବାହାରିପାରିଲେ ନାହିଁ । ତାଙ୍କ ପୋଳିସ ଜଗିଲା 
ଏବଂ ପ୍ରତିପକ୍ଷ ମଧ୍ୟ ଜଗିରହିଲେ | ସେମାନେ ନିର୍ଦ୍ଦିଷ୍ଟ କଲେ କି ଯଦି ତାଙ୍କୁ 
କେଉଁଠାରେ ବୁଲାବୁଲି କରିବାର ଦେଖୁବେ, ତେବେ ବଳ ପୂର୍ବକ ଧରି ପୋଲିସ 
ଜିମା କରିବେ । ତେଣୁ ସେ ନେତାଙ୍କ ଶିବିରରେ କୋକୁଆ ଭୟ ସୂଷ୍ଟି ହେଲା । 

ଭୋଟ ପୂର୍ବଦିନ ଏକ ବିରାଟ ପୋଲିସ ବାହିନୀ ଆଳିରେ ପହଞ୍ଚଲେ । 
ଖୋଦ୍‌ ଜିଲ୍ଲା ଆରକ୍ଷୀ ଅଧ୍ଯକ୍ଷ ଏବଂ ଏ.ଡି.ଏମ୍‌ ଭୋଟ କେନ୍ଦ୍ରରେ ଉପସ୍ଥିତ ରହିବା 
ପାଇଁ ପୂର୍ବ ସନ୍ଧ୍ୟାରେ ଆଳିରେ ପହଞ୍୍‌ ଅବସ୍ଥାନ କଲେ । ଭୋଟ ଦିନ ଆଇନ ଶୃଙ୍ଖଳା 
ରକ୍ଷା କରିବା ପାଇଁ ପୋଲିସ ବଳ ସହିତ ନିକଟବର୍ଭୀ ସମସ୍ତ ଥାନାର ଥାନାବାବୁ 
ମାନଙ୍କୁ ଡକା ହେଲା । ତଥାପି ସେ ନେତାଙ୍କର ଦେଖାନାହିଁ । ଆତ୍ସଗୋପନ କରି 

ଅଜ୍ଞାତବାସରେ ଦିନ କାଟୁଛନ୍ତି । ଭୋଟଦିନ ବଡ଼ିଭୋର ସମୟ । ଡାକବଙ୍ଗଳାର 
ଝରକା ବାଟେ ସଦ୍ୟ ଉଦିତ ଭାନୁଙ୍କ ଲୋହିତ କିରଣ ଏଇମାତ୍ର ବିଛାଡ଼ି ହୋଇ 
ପଡ଼ିବାରେ ଲାଗିଛି । କବାଟରେ କରାଘାତ ଶବ୍ଦ ମୋର ନିଦ୍ରାଭଙ୍ଗ କଲା | ଆଶଙ୍କାର 
ସହିତ ମୁଁ କବାଟ ଖୋଲିଲି । ବାହାରେ ଦୁଇଜଣ ଭଦ୍ରଲୋକ । ସେହି 
ଆତ୍ସଗୋପନକାରୀ ନେତାଙ୍କ ପକ୍ଷରୁ ଓକିଲାତି କରିବାକୁ ଆସିଛନ୍ତି | ମତେ କହିଲେ, 
“ ସେ ପଳାତକ ନେତା ପଞ୍ଚାୟତ ସମିତି ଚେୟାରମ୍ୟାନ୍‌ ପ୍ରାର୍ଥୀ । ଗଣତନ୍ତ୍ରର ସଫଳ 
ରୂପାୟନ ପାଇଁ ଆପଣ ତାଙ୍କୁ ପ୍ରଥମେ ତା'ର ଭୋଟ ଦେବାର ଅଧୂକାର ସାବ୍ୟସ୍ତ 
କରିବାର ସୁଯୋଗ ଦିଅନ୍ତୁ । ପରେ ତାକୁ ଗିରଫ କରନ୍ତୁ ।” ମୁଁ ନମ୍ରତାର ସହିତ 
ତାଙ୍କୁ କହିଲି, “ ୱାରେଣ୍ଟରେ ଲେଖା ଅଛି, ସେ ଗିରଫ ହେଲେ ମାନ୍ୟବର ଜିଲ୍ଲାପାଳଙ୍କ 
କୋର୍ଟ ସମ୍ମୁଖରେ ତାଙ୍କ ହାଜର କରାଯିବ । ମୁଁ ତା'ର ବ୍ୟତିକ୍ରମ କରିପାରିବି 
ନାହିଁ ।” ତେଣୁ ସେ ପୁନଶ୍ଚ ଅନୁରୋଧ କରିବା ଭଙ୍ଗିରେ ମତେ କହିଲେ “ ଆମେ 
ଉଚ୍ଚ ନ୍ୟାୟାଳୟରେ ଏ ବିଷୟରେ ପ୍ରାର୍ଥନା କରିଛୁ । ତାହା ପ୍ରାୟ ପୂର୍ବାହ୍ନ ବାରଟା 
ସମୟରେ ବିଚାର ପାଇଁ ଆସିପାରେ । ସେଥୁରେ ଯାହା ନିର୍ଦ୍ଦେଶ ମିଳିବ, ତାହା 
ଆଳିରେ ପହଞ୍ଚବା କଷ୍ଠ | ତେଣୁ ସେଥୁପାଇଁ ଆପଣ ଆମକୁ ସାହାଯ୍ୟ କରନ୍ତୁ ।” ମୁଁ 
ତାଙ୍କୁ ନିର୍ଭର ପ୍ରତିଶ୍ରୁତି ଦେଇ କହିଲି, “ ଦିନ ସାଢ଼େ ଦଶଟା ଠାରୁ ଆମ ବେତାର 
ବାର୍ରା ପ୍ରେରଣକାରୀ ଯନ୍ତ୍ର ନିକଟରେ ମୁଁ ଜଣେ କର୍ମଚାରୀ ନିୟୋଜିତ କରିବି । 
କଟକରୁ ଯାହା ସମ୍ବାଦ ଆସିବ, ସେ ମତେ ଜଣାଇବେ । ” ଭଦ୍ରଲୋକମାନେ ଆଶା 
ଆଶଙ୍କାରେ ଦୋଳାୟମାନ ହୋଇ ମୋ ଠାରୁ ବିଦାୟ ନେଲେ । 

ଏଣେ ବୃକ କାର୍ଯ୍ୟାଳୟରେ ଭୋଟଦାନ କାର୍ଯ୍ୟ ଆରମ୍ଭ ହୋଇଗଲା | ଅପେକ୍ଷା 
କେବଳ ସମୟର ଶେଷକୁ । ମାତ୍ର ଠିକ୍‌ ଦିନ ବାରଟା ବେଳେ ମତେ ଖବର 
ମିଳିଲା କି ମାନ୍ୟବର ଉଚ୍ଚନ୍ୟାୟାଳୟ ନିର୍ଦ୍ଦେଶ ଦେଇଛନ୍ତି, “ ଯଦି ଆବେଦନକାରୀ 
ଗିରଫ ହୋଇଥାନ୍ତି, ତେବେ ତାଙ୍କୁ ଭୋଟଦାନର ସୁଯୋଗ ଦେଇ ପରେ ଜେଲକୁ 
ନିଆଯିବ । ” ମୁଁ ଅକୁଣ୍ିତ ଚିରଭରେ ଏହା କରାଇ ଦେବାକୁ ସେ ଦଳର ସମର୍ଥକମାନଙ୍କୁ 
ସୂଚନା ଦେଲି । ମାତ୍ର ସେମାନେ ପ୍ରଥମେ ଭୋଟ ଦେଇ ପରେ ଗିରଫ ହେବାକୁ 
ଅନୁରୋଧ କଲେ । ମାତ୍ର ଏଥୁରେ ମୁଁ ଅସମ୍ମତ ହେଲି | ପରିଶେଷରେ ସେ ନେତା 

ମହାଶୟ ଆସି ମୋ ନିକଟରେ ଆତ୍ସ ସମର୍ପଣ କଲେ । ମୋ ନିର୍ଦ୍ଦେଶରେ ସର୍କଲ 
ଇନ୍ଟପେକ୍ଟର ତାଙ୍କୁ ଗିରଫ କରି ପୋଲିଙ୍ଗ ବୁଥ୍‌ ନିକଟକୁ ନେଲେ । ସେ ସେଠାରେ 
ଭୋଟ ଦେଇସାରିବା ପରେ ତାଙ୍କୁ ପୋଲିସ ବଳଙ୍କ ହେପାଜତରେ ସେମାନେ 
ଚୌଦ୍ଵାର କେନ୍ଦ୍ରୀୟ ଜେଲକୁ ଶ୍ରୀ ଦୀପ୍ରରଞ୍ଜନ ରାୟଙ୍କ ତତ୍ତ୍ଵାବଧାନରେ ପଠାଇ 
ଦିଆଗଲା । ଶ୍ରୀରାୟ ସେତେବେଳେ ରାଜନଗର ଥାନାର ଭାରପ୍ରାପ୍ତ ଅଧକାରୀ 
ଭାବେ କାର୍ଯ୍ୟ କରୁଥିଲେ | ସେ ପୋଳିସ ବଳକୁ ନେତୃତ୍ଵ ଦେଇ ଚୌଦ୍ଵାର ଅଭିମୁଖେ 
ଯାତ୍ରା ଆରମ୍ଭ କଲେ । ଗିରଫ ଆସାମୀଙ୍କ ସପକ୍ଷବାଦୀମାନେ ସେ ଯାଉଥବା ଜିପ୍‌ର 
ହୁତ୍କୁ ଚିରିପକାଇବାରୁ ଶ୍ରୀଯୁକ୍ତ ରାୟ ବାଧ୍ୟହୋଇ ସେମାନଙ୍କୁ ଧମକ ଦେଲେ । 
ପରେ ତାଙ୍କ ସମର୍ଥକମାନେ ରାସ୍ତାରେ ସେ ଯାଉଥିବା ଗାଡ଼ିକୁ ଘେରିବାକୁ ଚେଷ୍ଟା 
କରିବାରୁ ପଛରେ ଥିବା ପୋଲିସବଳ ତାଙ୍କର ପ୍ରଚେଷ୍ଟାକୁ ଭଣ୍ଡୁର କରିଦେଲେ । 
ତାଙ୍କର ଜେଲଯତ୍ରା ପରେ, ନିର୍ବାରିତ ସମୟରେ ଭୋଟ ଗଣାହେଲା ଏବଂ ସେଥୁରେ 
ସେ ପରାଜିତ ବୋଲି ଘୋଷିତ ହେଲେ । ଆଳି ଅଞ୍ଚଳର ଶାନ୍ତିକାମୀ ଜନତା ଶାନ୍ତିରେ 
ନିଶ୍ଵାସ ମାରିଲେ । 

ଏହା ପରେ କେନ୍ଦ୍ରାପଡ଼ା ଉପଖଣ୍ଡରେ ପୋଲିସ କାର୍ଯ୍ୟର ନିତ୍ୟ ନୈମିତିକ 
ଧାରା ଅନୁସାରେ କାର୍ଯ୍ୟ ଗାଲିଥାଏ । ସେତେବେଳେ ମଧ୍ଯ କେନ୍ଦ୍ରାପଡ଼ା ସହରରେ 
ଅସାମାଜିକ ବ୍ୟକ୍ତିମାନଙ୍କର କିଛିଟା ପ୍ରାଦୁର୍ଭାବ ଥାଏ । କିଛି ଗୁଣ୍ଡାମି ହେଉଥାଏ । 
ମାତ୍ର ତାହା ଥାନାବାବୁଙ୍କ କାର୍ଯ୍ୟ ପରିସରର ଉର୍ବ୍ବ କୁ ଆସୁନଥାଏ । ମଝିରେ ମଝିରେ 
ପୂର୍ବ ଶତୃତାକୁ ନେଇ ନରହତ୍ଯା, ଡକାୟତୀ ହେଉଥାଏ । ତା”ର ତଦନ୍ତ ହୁଏ । 
ଆସାମୀମାନେ ଗିରଫ ହୁଅନ୍ତି | ସେହି ସମୟରେ ବାୟୁମଣ୍ଡଳରେ ଦେଖାଦିଏ କିଛିଟା 
ଉଦ୍‌ବେଳନ । ତା'ପରେ ସବୁ ଠିକ୍‌ |! 

ସେବର୍ଷ ସ୍ବାଧୀନତା ଦିବସ ଦିନ ମାନ୍ଯବର ମନ୍ତ୍ରୀ ଶ୍ରୀଯୁକ୍ତ ପ୍ରଫୁଲ୍ଲ ଚନ୍ଦ୍ର 
ଘଡାଇ ମହାଶୟଙ୍କର କେନ୍ଦ୍ରାପଡ଼ା ଠାରେ ପତାକା ଉତ୍ତୋଳନ କରିବାର କାର୍ଯ୍ୟକ୍ରମ 
ଥିଲା । ମତ୍ର ସ୍ଵାଧୀନତା ଦିବସର ଠିକ୍‌ ପୂର୍ବ ରାତିରେ ମନ୍ତ୍ରୀ ମହୋଦୟଙ୍କର ସ୍ଵାସ୍ଥ୍ୟାବସ୍ଥା 
ହଠାତ୍‌ ବିଗିଡ଼ି ଯିବାରୁ ସେ କାର୍ଯ୍ୟକ୍ରମକୁ ବାତିଲ କରିଦେଲେ । ତାଙ୍କ ସ୍ଥାନରେ 
ମାନନୀୟ ଉପଜିଲ୍ଲାପାଳ ପତାକା ଉତ୍ତୋଳନ କରି ସଲାମୀ ନେବାକୁ ନିର୍ଦ୍ଦେଶ 

ଆସିଲା । ନିର୍ଦ୍ଦିଷ୍ଟ ସମୟର ବହୁ ପୂର୍ବରୁ ସେଠାରେ ପୋଲିସ ବଳ ଠୁଳ ହେଲେ । 
ଛୋଟ ଛୋଟ ପିଲାମାନେ ବହୁ ସଂଖ୍ୟାରେ ଆସିଲେ । ବାଳିକା ବିଦ୍ୟାଳୟର ଛାତ୍ରୀ, 
ସ୍ଥାନୀୟ ମହିଳା କଲେଜର ଛାତ୍ରୀ ଏବଂ ଜଣାଶୁଣା ମହିଳା ସ୍ଵେଛାସେବୀମାନେ ଆସି 
ପତାକା ଉତ୍ତୋଳନ ସ୍ଥଳୀ ନିକଟରେ ନିଜର ଆସନ ଗ୍ରହଣ କଲେ । ଅନ୍ୟଦିଗରେ 
ନିମନ୍ତିତ ଅତିଥିମାନେ ମଧ୍ୟ କେତେଜଣ ସ୍ଵାଧୀନତା ସଂଗ୍ରାମୀଙ୍କ ସହିତ ସେମାନଙ୍କ 
ପାଇଁ ଉଦ୍ଦିଷ୍ଟ ଆସନରେ ଉପବେଶନ କଲେ | ସମ୍ମୁଖରେ ପୋଲିସ ବଳ ହାତରେ 
ବନ୍ଧୁକ ଧରି ଜାତୀୟ ପତାକାକୁ ସମ୍ମାନ ପ୍ରଦର୍ଶନ କରିବାକୁ ପ୍ରସ୍ତୁତ ହୋଇ ରହିଥିଲେ । 
ନିର୍ଦ୍ଦିଷ୍ଟ ସମୟରେ ଉପଜିଲ୍ଲାପାଳ ଆସି ଅଭିବାଦନ ମଞ୍ଚର ପଛପଟେ ଗାଡ଼ିରୁ 
ଓହ୍ଲାଇଲେ । ମୁଁ ତାଙ୍କୁ ମଞ୍ଚ ଉପରକୁ ପାଛୋଟି ଆଣିବାକୁ ଗାଲିଗଲି । ପତାକା 
ଉତ୍ତୋଳନ ପାଇଁ ଆହୁରି ପାଞ୍ଚ ମିନିଟ୍‌ ସମୟ ବାଜି । ମୁଁ ଉପଜିଲ୍ଲାପାଳ ମହାଶୟଙ୍କ 
ପାଛୋଟି ଆଣିବା ବେଳେ, ହଠାତ୍‌ ଭିନ୍ନ ରାଜନୈତିକ ଦଳର ଜଣେ ଉଦଭ୍ରାନ୍ତକର୍ମୀ 
ଧାଇଁ ଆସି ମଞ୍ଚ ଉପରେ ପତାକାର ରସିକୁ ଧରି ଟାଣି ଦେଲା ! ଫଳରେ ପତାକାଟି 
ଉତ୍ତୋଳିତ ହୋଇଗଲା ଏବଂ ସେ ମହାଶୟ ଛୋଟ ପିଲା ଓ ମହିଳାମାନେ ବସିଥିବା 
ବାଟ ଦେଇ ତୀବ୍ର ବେଗରେ ଧାଇଁ ପଳାଇଲେ । କିଛିକ୍ଷଣ ପାଇଁ ଆମେ ସମସ୍ତେ 
ସଙ୍କଟରେ ପଡ଼ିଗଲୁ । ପରେ ଆଉଥରେ ପତାକାକୁ ପ୍ରସ୍ତୁତ କରି ଉପଜିଲ୍ଲାପାଳଙ୍କ 
ଦ୍ଵାରା ଉତ୍ତୋଳିତ କରାହେଲା । ଏ ଘଟଣା ବିଷୟରେ ଗୋଟିଏ ଯୁଗ୍ଧ ବିବରଣୀ 
ଉପଜିଲ୍ଲାପଳ ଓ ମୋ ଦସ୍ତଖତରେ ଜିଲ୍ଲାପାଳ ଏବଂ ଆରକ୍ଷୀ ଅଧ୍ଯକ୍ଷ ମହୋଦୟଙ୍କ 
ଦପ୍ତରକୁ ପଠାଇ ଦିଆଗଲା । ସନ୍ଧ୍ୟା ପର୍ଯ୍ୟନ୍ତ ଅନ୍ୟ କୌଣସି ସମ୍ବାଦ ନପାଇ ମୁଁ ପୂର୍ବ 
କାର୍ଯ୍ୟକ୍ରମ ଅନୁଯାୟୀ ପଟ୍ଟାମୁଣ୍ଡାଇ ବାହାରିଗଲି । ସେଠାରେ ସ୍ଵାଧୀନତା ଦିବସ 
ଉପଲକ୍ଷେ ଏକ “ କବିତା ପାଠୋସ୍ସବ'ର କାର୍ଯ୍ୟକ୍ରମ ଥଲା | ମୁଁ ସେଠାରେ ସଭାରେ 
ଉପସ୍ଥିତ ଥବା ସମୟରେ ପଟ୍ଟାମୁଣ୍ଡୀଇ ଥାନାବାବୁ ଶ୍ରୀ ସନ୍ତୋଷ କୁମାର ମହାନ୍ତି ମତେ 
ଖବର ଦେଲେ ଯେ ଖୁବ୍‌ ଶୀଘ୍ର ଜିଲ୍ଲାପାଳ ମହୋଦୟ ଓ ଆରକ୍ଷୀ ଅଧ୍ଯକ୍ଷ ମହୋଦୟ 
କେନ୍ଦ୍ରାପଡ଼ାରେ ପହଞ୍ଚିବେ । ସକାଳର ପତାକା ଉତ୍ତୋଳନ ବିଷୟକ ବ୍ୟତିକ୍ରମ 
ବିଷୟରେ ତଦାରଖ କରିବା ହେଉଛି ତାଙ୍କ ଆଗମନର ଉଦେଶ୍ୟ । ମୁଁ ସଭାର 
ଅନୁମତି ନେଇ କେନ୍ଦ୍ରାପଡ଼ା ଫେରି ଆସିଲି । ପରେ ଜିଲ୍ଲାପାଳ ଓ ଆରକ୍ଷୀ ଅଧ୍ଯକ୍ଷ 
ସେଠାରେ ଆସି ପହଞ୍ଚଲେ । ପତାକା ଉତ୍ତୋଳନ ସ୍କଳଟିକୂ ଭଲ ଭାବରେ ପରୀକ୍ଷା 


୩୨୬ 

କଲେ । ପରେ ମତେ ବିଭିନ୍ନ ପ୍ରଶ୍ନ ପଚାରିଲେ । ମୁଁ ସେସବୂର ଉତ୍ତର ଅତ୍ୟନ୍ତ 
ନମ୍ରତାର ସହିତ ଦେଲି କି ଯଦି ପୋଲିସ ବଳକୁ ଲଗାଇ ଗଣ୍ଡଗୋଳକାରୀଙ୍କ ଉପରେ 
କାର୍ଯ୍ୟାନୁଷ୍ଠାନ ଗ୍ରହଣ କରାଯାଇଥାଆନ୍ତା, ତେବେ ପ୍ରଥମେ ସାନସାନ ପିଲା ଓ ପରେ 
ମହିଳାମାନଙ୍କ ଉପରେ ବଳ ପ୍ରୟୋଗ କରିବାକୁ ପଡ଼ିଥାଆନ୍ତା | ପୁନଶ୍ଚ ସେ ସ୍ଥାନଟି 
ସବୁ ଦିଗରୁ ବନ୍ଦ ଥବା ଗୋଟିଏ ନିବୁଜ କୋଠରୀ ସଦୂଶ | ପ୍ରବେଶ ଓ ପ୍ରସ୍ଥାନ ପାଇଁ 
ଅଛି ମାତ୍ର ଦୁଇଟି ଅଣଓସାରିଆ ପଥ । ପୋଲିସ କର୍ମଚାରୀମାନେ ବଳ ପ୍ରୟୋଗ 
କରିବା ଆରମ୍ଭ କରିଥଲେ, ପିଲା, ମହିଳା ଓ ନିମନ୍ତୀତ ଭଦ୍ରବ୍ୟକ୍ତଙ୍କ ସହିତ ସ୍ଵାଧୀନତା 
ସଂଗ୍ରାମୀମାନେ ଧୀ ଧପଡ଼ କରିଥାଆନ୍ତେ | ଫଳରେ ଅଣ ଓସାରିଆ ପ୍ରସ୍ଥାନ ପଥରେ 
ଗାପାପଡି ଅନେକ ଜଖମ ହୋଇଥାଆନ୍ତେ ବା ରକ୍ତାକ୍ତ ହୋଇ ଡାକ୍ତରଖାନା 
ଯାଇଥାଆନ୍ତେ | ସେଥୁପାଇଁ ସେହି ସମୟରେ ପୋଲିସ ବଳ ପ୍ରୟୋଗରୁ ନିବୃତ୍ତ 
ରହିଲା । ଉପଜିଲ୍ଲାପାଳ ମଧ୍ୟ ମୋ ସହିତ ଏକମତ ହେଲେ । 

ମୋ ଯୁକ୍ତିକୁ ଜିଲ୍ଲାପାଳ ଓ ଆରକ୍ଷୀ ଅଧ୍ଯକ୍ଷ ପସନ୍ଦ କଲେ | ସେହି ମର୍ମରେ 
ସେମାନେ ତାଙ୍କ ତଦନ୍ତ ବିବରଣୀ ମାନ୍ୟବର ସରକାରଙ୍କୁ ଜଣାଇଲେ ! ସ୍ଥାନୀୟ 
ଲୋକମାନେ କିନ୍ତୁ ବଳପୂର୍ବକ ପତାକା ଉତ୍ତୋଳନକାରୀଙ୍କୁ ନାନା ଭାବରେ ଭର୍ସନା 
କଲେ । ପେଲିସ କାର୍ଯ୍ୟାନୁଷ୍ଠାନ ହୋଇଥିଲେ, ସେ ମହାଶୟ ତା” ମଧ୍ଯରୁ ରାଜନୈତିକ 
ଫାଇଦା ଉଠାଇବାକୁ ଯେଉଁ ପରିକଳ୍ପନା କରିଥିଲେ, ତାହା ପୋଲିସର ସଂଯମତା 
ପାଇଁ ଫସର ଫାଟିଗଲା ।| ତାଙ୍କ ବିରୁଦ୍ଧରେ ଆଇନ୍‌ଗତ କାର୍ଯ୍ୟାନୁଷ୍ଠାନ ମଧ୍ଯ ଗ୍ରହଣ 
କରାଗଲା । 

ମୋ ଗଳକିରି ଜୀବନର ସବୁଠାରୁ ଦୁଃଖଦ ଦିବସ କଥା କହେଁ | ଏହି ବୃକୁଫଟା 
ଲୋମହର୍ଷଣକାରୀ ଆଘାତ ମୁଁ କେନ୍ଦ୍ରାପଡ଼ାରେ ହିଁ ପାଇଥିଲି । ଦିନକର କଥା । 
କେନ୍ଦ୍ରାପଡ଼ା ଠାରୁ କିଛି ଦୂରରେ ' ଛତା” ନାମକ ବଜାରଟିଏ ଅଛି । ସେଠାରେ ଅଛି 
ଗୋଟିଏ ପୋଲିସ ଫାଣ୍ରି । ଏହିପରି ଫାଣ୍ଡି ଓ ଥାନାମାନଙ୍କୁ ବର୍ଷକୁ ଅନ୍ତତଃ ଥରେ 
ପରିଦର୍ଶନ କରିବାର ଦାୟିତ୍ଵ ପୋଲିସ ଉପଖଣ୍ଡ ଅଧ୍ବକାରୀଙ୍କର | ପରିଦର୍ଶନର ଅର୍ଥ 
କେବଳ ନୁହେଁ ସେଠାରେ କାର୍ଯ୍ୟ କରୁଥିବା କର୍ମରାରୀମାନଙ୍କର ଭୁଲ ଦର୍ଶାଇବା । 
ମୂଳ ଉଦ୍ଦେଶ୍ୟ ହେଲା, ସେ ଅଞ୍ଚଳରେ ଥିବା ଅପରାଧୀ ଓ ଅପରାଧ.ବିଷୟ ଜାଣିବା । 
ସମସ୍ତ ଅପରାଧ ପାଇଁ ସ୍ଥାନୀୟ ଅପରାଧ୍ୂମାନେ ଦାୟୀ ନା ବାହାରୁ ଆସି କେହି 

ଅପରାଧ ଘଟାଉଛନ୍ତି ଓ ସେମାନଙ୍କୁ ଧରାଯାଉଛି କି ନାହିଁ, ସେଠାରେ ସମାଜ 
ବିରୋଧୀ କାର୍ଯ୍ୟ ବିଷୟ ପରୀକ୍ଷା ନିରୀକ୍ଷା କରିବା ବା ଅନ୍ୟାନ୍ୟ ବହୁ ଦିଗରୁ ସ୍ଥାନୀୟ 
ନାଗରିକମାନେ ସୁରକ୍ଷିତ କି ନୁହେଁ ଜାଣିବା ପାଇଁ ଏହି ପରିଦର୍ଶନ କାର୍ଯ୍ୟଟି କରାଯାଏ । 
ମୁଁ ସେଦିନ ସେହି ' ଛତା' ଫାଣ୍ଜିକୁ ପରିଦର୍ଶନ କରିବାକୁ ଯାଇଥ୍‌ଲି | ଠିକ୍‌ ସନ୍ଧ୍ୟାପରେ 
ମୁଁ ବେଶ୍‌ ଅସୁସ୍ଥତା ଅନୁଭବ କରିବାରୁ ପରିଦର୍ଶନ କାର୍ଯ୍ୟ ଅଧାରୁ ବନ୍ଦ କରି କେନ୍ଦ୍ରାପଡ଼ା 
ଫେରିଲି । ମୋ କାର୍ଯ୍ୟାଳୟ ଏବଂ ରହିବା ଘର ଲାଗିଲାଗି ଥାଏ । ମୋର କିଛିଟା 
ବିଶ୍ରାମର ଆବଶ୍ୟକତା ଥିବାରୁ ମୁଁ ଘରେ ପହଞ୍ଚ ସେଇ ମାତ୍ର ପୋଷାକ ବଦଳାଇବାର 
ଉପକ୍ରମ କରୁଥାଏ । ଅନୁମତି ନେଇ ମୋ ଗାଡ଼ି ଚାଳକ ମଧ୍ଯ ତା” ବସାକୁ ଯିବା 
ପାଇଁ ବାହାରିଥାଏ । ଏତିକିବେଳେ ମୋ ଫୋନ୍‌ ବାଜି ଉଠିଲା | ସେପଟରୁ ଶୁଣାଗଲା 
ଟେଲିଫୋନ୍‌ ଅପରେଟରଙ୍କ କଣ୍ଠସ୍ଵର “ସାର୍‌ ! ସାଂପ୍ରଦାୟିକ ଦଙ୍ଗା ଆରମ୍ଭ 
ହୋଇଗଲା । ” ଏତିକି ଶୁଣୁଶୁଣୁ ମୁଁ ମୋ ଗାଡ଼ିରଳକ ଉଦ୍ଦେଶରେ ଚିଜ୍କାର ଛାଡ଼ିଲି । 
ସେ କିନ୍ତୁ ଗାଲିଯାଇନଥୁଲେ । ମୁଁ ଖୋଲିଥବା ଜୋତାରେ ଫେର ଗଣ୍ଡି ପକାଇ 
ପାଗଳ ପରି ଦଉଡ଼ି ଦଉଡ଼ି ବାହାରକୁ ପଳାଇଲି । ମୋ ଘର ଠାରୁ ଗାଡ଼ି ବାହାରିବା 
ମାତ୍ରେ ମୁଁ ରାସ୍ତାରେ ଦଙ୍ଗାର ଉଷ୍ତତା ଅନୁଭବ କଲି । ଲୋକମାନେ ଦୌଡ଼ାଦୌଡ଼ି 
କରୁଥିଲେ । ରାସ୍ତା ଥଲା ଗହଳି ପୂର୍ଣ୍ଣ । ଗାଡି ଚାଲିବା ସମ୍ଭବପର ହେଉନଥୁଲା । 
ମୁଁ ଗାଡ଼ିରୁ ଓହ୍ଲାଇ ଧାଇଁ ଧାଇଁ ସେହି ଆଡ଼କୁ ଗଲି । ଅଛ ଦୂରରେ ପୁରୁଣା ବସଷ୍ଟାଣ୍ଡ । 
ସେହି ସ୍ଥାନରେ ପହଞ୍ଚବା ପୂର୍ବରୁ ମୁଁ ଦେଖୁଲଲି ଅନେକ ଲୋକ ହାତରେ ମାରଣାସ୍ତ 
ଧରି ଆଗକୁ ଯାଉଛନ୍ତି । ମୁଁ ଚିକ଼ାର କରି ସେମାନଙ୍କୁ ଅଟକାଇବାକୁ ଚେଷ୍ଟା କଲି । 
ସେମାନଙ୍କ ମଧ୍ଯରୁ କିଛି ପଳାଇ ଗଲେ । ଆଉ କିଛି ମୋ କଥା ନମାନି ଆଗକୁ ବଢ଼ି 
ଚାଲିଲେ । ମୁଁ ଦୁଇଜଣଙ୍କ ହାତକୁ ଧରି ଅଟକାଇ ଦେଲି । ଏକାଥୁବାରୁ ଅଧୁକ କିଛି 
କରିବା ମୋ ପକ୍ଷେ ସମ୍ଭବପର ହେଉନଥାଏ | ଅଛ୍ନ ଦୂରରେ ଦେଖୁଲି ଥାନାର 
ଅଧ୍ୁକାରୀମାନେ ଅଳ୍ପ କିଛି ପୋଲିସ ବଳଙ୍କୁ ସାଙ୍ଗରେ ନେଇ ପରିସ୍ଥିତିକୁ ଆୟତ୍ତ 
କରିବାକୁ ଚେଷ୍ଟା କରୁଛନ୍ତି । ମତେ ଦେଖୁ ସେମାନାଙ୍କର ସାହସ ବୋଧହୁଏ ବଢ଼ିଲା । 
ସେମାନଙ୍କୁ ଦେଖୁ ମୁଁ ବି ଭରସା ପାଇଲି । ଏଠାରେ କହିରଖେ କେନ୍ଦ୍ରାପଡ଼ା ପରି 
ଏକ ଗୁରୁତ୍ଵ ପୂର୍ଵ ଥାନାରେ ସେତେବେଳେ କେହି ଭାରପ୍ରାପ୍ତ ଅଧ୍କାରୀ ନଥୁଲେ । 
ଥାନାର ଜଣେ ଅଧ୍କାରୀଙ୍କ ଠାରୁ ଘଟଣା ବିଷୟରେ ଜାଣିବାକୁ ଗାହିବାରୁ ସେ 


୩୨୮ 


Digitized by srujanika@gmail.com 


44% ଲାଲ ଘୋଡ଼ାର ସଇସ ¢ 


ମତେ କହିଲେ, “ସାର୍‌ ! ପୁରୁଣା ବସ୍ଷ୍ଟାଣ୍ଡ ଉପରେ ଗୋଟିଏ ବାରମଜା ଦୋକାନ 
ଅଛି । ସେହି ଦୋକାନରୁ ଉଭୟ ସଂପ୍ରଦାୟର ଲୋକେ ବାରମଜା କିଣନ୍ତି । ସେଦିନ 
ସନ୍ଧ୍ୟାରେ ଭିନ୍ନ ସଂପ୍ରଦାୟର ଜଣେ ଯୁବକ ଆସି ଦୂଇଶହ ଗ୍ରାମ ଓଜନର ବାରମଜା 
କିଣିଲେ । ମାତ୍ର ଦୋକାନୀକୁ ତା'ର ଦାମ ଦେଲେ ନାହିଁ । ଦୋକାନୀ କହିଲେ, 

“ ତୁ ଆଗରୁ ମୋ ଠାରୁ ଅନେକ ଥର ବାରମଜା ବାକିରେ ନେଇ ମୋ ପଇସା ଦେଇ 
ନାହୁଁ । ଆଜି କିନ୍ତୁ ସବୁ ପଇସା ଦେ ।” ମାତ୍ର କିଣିବା ବାଲା କିଛି ନଶୁଣି ସେଠାରୁ 
ଚାଲିଯିବାକୁ ଆରମ୍ଭ କରିବାରୁ ଦୋକାନୀ ବାବୁ ଆସି ତା'ଠାରୁ ବାରମଜା ପୁଟୁଳାଟି 
ବଳପୂର୍ବକ ଛଡ଼ାଇ ନେଲେ । ଅନ୍ୟ ଯୁବକଟି ସେଠାରୁ ଯାଇ ଦୋକାନରୁ ବାରମଜା 
ରଖାଯାଇଥିବା କାଚ ପାତ୍ରମାନଙ୍କୁ ତଳେ କରାଡ଼ି ଭାଙ୍ଗବାରେ ଲାଗିଲେ । ଏହା 
ଦେଖ ନିକଟରେ ଥବା ଦୋକାନୀର ଭାଇ ଏବଂ ଅନ୍ୟ କେତେଜଣ ଭିନ୍ନ ସଂପ୍ରଦାୟର 
ଯୁବକ ସେଥୂରେ ବାଧା ଦେଲେ | ଫଳରେ ଆରମ୍ଭ ହୋଇଗଲା ପ୍ରବଳ ପାଟିତୁଣ୍ଡ | 
କିଛି ଯୁବକ ଧାଇଁଯାଇ ଅହ୍ନ ଦୂରରେ ଥବା ଭିନ୍ନ ସଂପ୍ରଦାୟର ଧର୍ମମନ୍ଦିରରେ ଏ 
ସମ୍ବାଦ ଉତ୍ତେଜକ ଢଙ୍ଗରେ ପରିବେଷଣ କଲେ | ସେଠାରେ ସେତେବେଳେ ପ୍ରାର୍ଥନା 
ସମୟ ହୋଇଥବାରୁ ବହୁ ବ୍ୟକ୍ତି ଉପସ୍ଥିତ ଥଲେ | ତେଣୁ ଦଳଦଳ ହୋଇ ଉତ୍ତେଜିତ 
ଯୁବକ ହାତରେ ମାରଣାସ୍ତ୍ର ଧରି ଘଟଣାସ୍ଥଳ ଅଭିମୁଖେ ଧାଇଁଲେ । ଏଠାରେ ଅନ୍ୟ 
ସଂପ୍ରଦାୟର ଲୋକେ ମଧ୍ଯ ନିଜକୁ ପ୍ରସ୍ତୁତ କରିନେଇ ଜଗି ରହିଲେ । ଏହି ସମୟରେ 
ଟୋକାପଥର ବୃଷ୍ଟି ଆରମ୍ଭ ହେଲା । ସ୍ଵଜ୍ଚ ପୋଲିସବଳକୁ ନେଇ ଏସବୁ ଆୟତ୍ତ 
କରିବା କ୍ରମେକ୍ରମେ ଅସମ୍ଭବ ହୋଇ ଉଠୁଥିଲା । ଧର୍ମ ସ୍ଥଳ ଦିଗରୁ ବୃଷ୍ି ହେଉଥୁବା 
ଇଟାମାଡ଼ରେ କ୍ରମେ କ୍ରମେ ସ୍ଵଛ୍ପ ସଂଖ୍ୟକ ପୋଲିସ ମାଡ଼ଖାଇ ରକ୍ତାକ୍ତ ହୋଇ ୟନ୍ତ୍ରଣା 
ଜର୍ଡରିତ ଅବସ୍ଥାରେ ପରିସ୍ଥିତିକୁ ଆୟତ୍ତ କରିବାକୁ ଚେଷ୍ଟା କରୁଥିଲେ । ଏହା ମଧ୍ଯରେ 
ମୁଁ ଅତି ନିକଟରେ ଥବା ଜଣେ ଭଦ୍ରଲୋକଙ୍କ ଘରକୁ ଯାଇଁ କେତେଜଣ ପ୍ରଭାବୀ ଭିନ୍ନ 
ସଂପ୍ରଦାୟର ବ୍ୟକ୍ତିଙ୍କୁ ଫୋନ୍‌ କଲି । ଉଦ୍ଦେଶ୍ଯ ଥିଲା ସେମାନଙ୍କୁ ହସ୍ତକ୍ଷେପ ପାଇଁ 
ଅନୁରୋଧ କରିବା । ମାତ୍ର କାହାରି ଫୋନ୍‌ ମତେ ମିଳିଲା ନାହିଁ । ଫୋନ୍‌ ଅପରେଟର 
କହିଲେ, “ ସମସ୍ତେ ଫୋନ୍‌ ଉପରୁ ରିସିଭର କାଢ଼ି ତଳେ ରଖୁ ଦେଇଛନ୍ତି । ” 

ଏହାର ଅର୍ଥ ସେମାନେ ଏଥୁରେ ହସ୍ତକ୍ଷେପ କରିବାକୁ ଇଛା କରୁନାହାନ୍ତି । ମୁଁ ତେଣୁ 
ଜିଲ୍ଲା ଆରକ୍ଷୀ ଅଧ୍ଯକ୍ଷ ମହୋଦୟଙ୍କୁ ସମ୍ବାଦ ଦେବା ଓ ଅଧକ ପୋଲିସ ବଳ ପଠାଇବାକୁ 

ଅନୁରୋଧ କରିବାକୁ ଫୋନ୍‌ କଲି । ମାତ୍ର ତାଙ୍କ ଫୋନ୍‌ରୁ କିଛି ଉତ୍ତର ମିଳିଲା 
ନାହିଁ । କୌଣସି ସାହାଯ୍ୟ ମିଳିଲା ନାହିଁ ମଧ୍ୟ ଡି.ଆଇ.ଜି. ମହୋଦୟଙ୍କ ଠାରୁ । 
ତେଣୁ ବାଧ୍ୟ ହୋଇ ଫୋନ୍‌ ଲଗାଇଲି ଆରକ୍ଷୀ ମହାନିର୍ଦ୍ଦେଶକଙ୍କୁ । ସାଙ୍ଗେସାଙ୍ଗେ 
ତାଙ୍କର ସ୍ଵର ଶୁଣି ମୁଁ ତାଙ୍କୁ ସମସ୍ତ କଥା ଠିକେଠିକେ କହି ଅଧକ ପୋଲିସ ବଳ ପାଇଁ 
ପ୍ରାର୍ଥନା କଲି । ଘଟଣାକୁ ଆୟତ୍ତ କରିବା ପାଇଁ ସେ ମତେ ଗୁଳି ଚାଳନା କରିବାକୁ 
ଅନୁମତି ଦେଲେ । ମୁଁ ତ୍ଵରିତ ଘଟଣା ସ୍ଥଳକୁ ଫେରିଆସି ଦେଖୁଲି ପ୍ରାୟ ସମସ୍ତ 
ପୋଲିସ କର୍ମଚାରୀ ରକ୍ତାକ୍ତ | ଏତିକିବେଳେ ଟେଲିଫୋନ୍‌ ବିଭାଗର ଜଣେ ଅଧ୍କାରୀ 
ଆସି ମତେ ସବିନୟ ଅନୁରୋଧ କଲେକି ଜଣେ ଫୋନ୍‌ ବିଭାଗର ଲାଇନ୍‌ ମ୍ୟାନ୍‌ 
ସେହି ଛକରେ ଥବା ଗୋଟିଏ ପୁରୁଣା ଜନସାଧାରଣଙ୍କ ପାଇଁ ଉଦ୍ଦିଷ୍ଟ ଫୋନ୍‌ ବୂଥ୍‌ରେ 
ଆଶ୍ରୟ ନେଇଛି । ଯେକୌଣସି ମୁହୂର୍ଭରେ ବୋମା ମାଡ଼ରେ ତା'ର ଜୀବନ 
ଯାଇପାରେ ! ଅଛ ଦୂରରେ ଥବା ଫୋନ୍‌ ବୁଥକୁ ମୁଁ ଲକ୍ଷ୍ୟକରି ଜଣେ ବନ୍ଧୁକଧାରୀ 
ପୋଲିସକୁ ସେଠାକୁ ଯିବାକୁ କହିଲି | ସିପାହୀ ଜଣକ ତ୍ଵରୀତ ସେଠାକୁ ଯିବାବେଳେ 
ଏକ ଶକ୍ତିଶାଳୀ ବୋମାର ବିସ୍ଫୋରଣ ହେଲା ଓ ସିପାହୀ ଜଣକ ନିକଟରେ ଥବା 
ଡ଼େନ୍‌ରେ ପଡ଼ିଗଲେ । ମୁଁ ମନେମନେ ଭାବିଲି କି ସେ ନିଶ୍ଚୟ ମୃତ୍ୟୁ ମୁଖରେ 
କେବଳ ମୋରି ପାଇଁ ପଡ଼ିଲେ । ଏହିପରି ଭାବି ଭାବି ସେହି ଦିଗକୁ ମୁଁ ଅଗ୍ରସର 
ହେଉଥ୍‌ଲି । ଏହି ସମୟରେ ଦ୍ଵିତୀୟ ବୋମାଟି ମୋ ଠାରୁ ଅଳପ ଦୂରରେ ଫୁଟିଲା 
ଏବଂ ମତେ କେହି ଜଣେ ପଛପଟରୁ ଆହୁରି ପଛକୁ ଟାଣି ନେଉଥବାର ମୁଁ ଅନୁଭବ 
କଲି ଏବଂ ଏହି ସମୟରେ ବଡ଼ ପାଟିକରି “ ଫାୟାର୍‌, ଫାୟାର୍‌” ବୋଲି ଚିକୁାର 
କଲି । ସମାନ ସମୟରେ ମଧ୍ଯ ତୃତୀୟ ବୋମାଟି ଫୁଟିଲା ଏବଂ ପୋଲିସର ବନ୍ଧୁକ 
ଗର୍ଚ୍ଚି ଉଠିଲା । ତା'ପରେ ସବୁ ଶୂନଶାନ୍‌ । ଚାରିଆଡ଼େ ନିରବ । ହଠାତ୍‌ ଏ 
ନିରବତା ମତେ ଆଶ୍ଚର୍ଯ୍ୟ କଲା । ମୁଁ ଭାବିଲି ସେମାନେ ଅଛ୍ନ ସଂଖ୍ୟକ ପୋଲିସ ବଳ 
ଦେଖୁ ଅଧ୍ବକ ପରାକ୍ରମଶାଳୀ ହୋଇ ଆକ୍ରମଣ କରିବାକୁ ବୋଧହୁଏ ଯୋଜନା 
କରୁଛନ୍ତି । ତେଣୁ ମୁଁ ପୁନୟ୍ଠ ମୋ ଗାଡ଼ିରେ ଲାଗିଥିବା ବେତାର ଯନ୍ତ୍ରର ସହାୟତା 
ନେଇ ଆଳି ଓ ପଟ୍ଟାମୁଣ୍ଡାଇ ଥାନାରେ ଥିବା ପୋଲିସବଳଙ୍କୁ କେନ୍ଦ୍ରାପଡ଼ା ଆସିବାକୁ 
ଅନୁରୋଧ କଲି । ଅନୁରୋଧ କଲି ପାଟକୁରା ଓ ମହାକାଳପଡ଼ାର ଥାନାବାବୁଙ୍କୁ 
ଆସି ମୋ ସହିତ ଯୋଗ ଦେବାକୁ । 

ଅଛ କିଛି ସମୟର ନିରବତା ପରେ ଦୂଇଜଣ ବ୍ୟକ୍ତ ପୁରୁଣା ବସଷ୍ଟାଣ୍ଡ ଆଡ଼କୁ 
ଆସୁଥୁବାର ମୁଁ ଦେଖୁଲି । କିଛି ସମୟ ଅପେକ୍ଷା କଲାପରେ ସେମାନେ ଆସି ମୋ 
ନିକଟରେ ପହଞ୍ଚ ମତେ ଏକ ଲୋମହର୍ଷକ ସମ୍ବାଦ ଦେଲେ | ପୋଲିସ ଗୁଳି ଜଣକ 
ପେଟରେ ପଶି ତା” ଅନ୍ତବୂଜୂଳା ବାହାରି ପଡ଼ିଛି । ତାକୁ ଗୋଟେ ଜିପ୍ଗାଡ଼ିରେ 
କଟକ ବଡ଼ ଡାକ୍ତରଖାନାକୁ ସ୍ଥାନାନ୍ତର କରାଯାଇଛି । ଏ ଦୁଃସମ୍ବାଦ ମତେ ଭୟାର୍ରଁ 
କରିଦେଲା । ସେତେବେଳକୁ ମୋ ହାତରେ ଆଦୌ ପୋଲିସ ବଳ ନଥୁଲେ । 
ସମସ୍ତେ ରକ୍ତାକ୍ତ ଅବସ୍ଥାରେ ଚିକିସ୍ଥିତ ହେଉଥଲେ ଡାକ୍ତରଖାନାରେ । ଯେଉଁ 
ବନ୍ଧୁଜଧାରୀ ଆରକ୍ଷୀ ଟେଲିଫୋନ୍‌ କର୍ମଗରୀଙ୍କୁ ଉଦ୍ଧାର କରିବାକୁ ଯିବା ସମୟରେ 
ବୋମା ମାଡ଼ଖାଇ ନାଳରେ ପଡ଼ି ଯାଇଥଲା, ସେ ମଧ୍ଯ ଚିକିତ୍ସା ପାଇଁ ଡାକ୍ତରଖାନାରେ । 
ଆଉ କେଉଁଠୁ କେହି ଆସିନାହାନ୍ତି । ତେବେ ଏହି ସମୟରେ ସେମାନେ ଯଦି ଅଧକ 
ଆକ୍ରମଣ କରନ୍ତି, ତେବେ ଅନ୍ୟ ସଂପ୍ରଦାୟର ଲୋକମାନଙ୍କୁ ସମ୍ଭାଳିବା ମୋ ପକ୍ଷେ 
ଅସମ୍ଭବ ହୋଇ ପଡ଼ିବ । ଏତେବେଳକୁ ସ୍ଥାନୀୟ ଉପଜିଲ୍ଲାପାଳ ତାଙ୍କର ସହକର୍ମୀ 
ମାନଙ୍କୁ ନେଇ ଆସି ମୋ ନିକଟରେ ପହଞ୍ ସାରିଥିଲେ | ସେ ଓ ମୁଁ ଅନ୍ୟ ସଂପ୍ରଦାୟର 
ଉତ୍ତେଜିତ ଜନତାଙ୍କୁ ଧୈର୍ଯ୍ୟ ଧରିବା ପାଇଁ ବୁଝାସୁଝା କରିବାରେ ଲାଗିଲୁ । 
ଏତିକିବେଳେ ଉଭୟ ପକ୍ଷ ପରସ୍ପରର ଦୋକାନ ଲୁଟ୍‌ ଓ ଗୁହଦାହର ଦୁଃସମ୍ବାଦ ଆସି 
ପହଞ୍ଚୁଥାଏ । ଆମେ ତାକୁ ଯଥା ସମ୍ଭବ ଗୁପ୍ତ ରଖୁ ପୁରୁଣା ବସଷ୍ଟାଣ୍ଡ ଅଞ୍ଚଳ ଛାଡ଼ି 
ନଯିବାକୁ ନିଷ୍ଠରି ନେଲୁ । ପଟ୍ଟାମୁଣ୍ଡାଇରୁ କିଛି ପୋଲିସ ବଳ ଗୋଟିଏ ବିଜୁଳି 
ବିଭାଗ ଟ୍ରକରେ ବସି ଆସି ପହଞ୍ଚଲେ | ପାଟକୁରା ଥାନାରୁ ଶ୍ରୀ ଆଜାଦହିନ୍ଦ ପାଣିଗ୍ରାହୀ 
ମଧ୍ଯ ପହଞ୍ଚଲେ । ସେମାନଙ୍କ ମଧ୍ଯରୁ କେତେଜଣଙ୍କୁ ଗୋଟିଏ ଜିପ୍‌ରେ ବସାଇ ମୁଁ 
ତ୍ଵରୀତ ପେଟ୍ରୋଲିଂ କାମରେ ଲଗାଇ ଦେଲି | ଯାହା ଅନ୍ୟତ୍ର ଭଙ୍ଗାରୁଜା ଓ ଲୁଟପାଟକୁ 
ବନ୍ଦ କରିବାରେ ସହାୟକ ହେଲା । 

ସମ୍ବାଦ ପହଞ୍ଚଲା ଜିଲ୍ଲା ଆରକ୍ଷୀ ଅଧକ୍ଷ ଓ ଅତିରିକ୍ତ ଅଧ୍ଯକ୍ଷ ସାଙ୍ଗରେ ପୋଲିସ 
ବଳ ନେଇ କେନ୍ଦ୍ରାପଡ଼ା ଆସୁଛନ୍ତି । ମୁଁ ଏହି ସମ୍ବାଦ ଶୀଘ୍ର ପ୍ରଚାର କରାଇବା ପାଇଁ 
ଠିକ୍‌ ମନେ କଲି । ସେ ପର୍ଯ୍ୟନ୍ତ ଆମ ଦ୍ଵାରା ଅଟକାଯାଇଥବା ଦଙ୍ଗାକାରୀମାନଙ୍କୁ 
ଆମେ ଥାନାକୁ ସ୍ଥାନାନ୍ତର କରିବାକୁ ଚେଷ୍ଟା କଲୁ । ହଠାତ୍‌ ତାଙ୍କ ବିରୋଧୀ 
ସଂପ୍ରଦାୟର ଲୋକେ ତାଙ୍କୁ ଆକ୍ରମଣ କରିବାକୁ ଚେଷ୍ଟା କଲେ । ସେତେବେଳେ 

ଆନା ସମ୍ପୂର୍ଣ ଶୂନ୍ଯ । କେବଳ ବେତାର ବାର୍ଭା ପ୍ରେରଣ କରୁଥିବା କର୍ମଗ୍ାରୀଟି 
ସେଠାରେ ଉପସ୍ଥିତ ଥାଏ । ଅଟକିଥବା ଲୋକମାନଙ୍କୁ ସେଠାକୁ ନେଲେ କାଳେ 
ଅନ୍ୟ ସଂପ୍ରଦାୟ ବ୍ୟକ୍ତିଙ୍କ ଦ୍ଵାରା ସେଠାରେ ତାଙ୍କୁ ଆକ୍ରମଣ କରାଯିବ ସେଥପାଇଁ 
ବନ୍ଧୁକଧାରୀ ପୋଲିସ ଜିମାରେ ସେହିଠାରେ ଗୋଟିଏ ଜିପ୍‌ ଗାଡ଼ି ଭିତରେ ସେମାନଙ୍କୁ 
ବସାଇ ରଖୁବାକୂ ଉଚିତ ମନେ କଲି । ଏତିକିବେଳେ ଖବର ମିଳିଲା ଗୁଳିଖୁଆ 
ଲୋକଟିର କଟକ ବଡ଼ଡାକ୍ତରଖାନାରେ ଦେହାନ୍ତ ହୋଇ ଯାଇଛି | ମୁଁ ତ୍ଵରୀତ ଏ 
ସମ୍ବାଦ ଡି.ଆଇ.ଜି. ମହୋଦୟଙ୍କୁ ପଠାଇ ତାଙ୍କୁ ଅନୁରୋଧ କଲି କି ମଙ୍ଗଳାବାଗ 
ପୋଲିସ ମୃତକକୁ ଜଗିରହି ବ୍ୟବଛେଦ ପରେ ତା”'ର ସେହି କଟକରେ ଯେମିତି 
ସକ୍କାର ହୃଏ ତାହା ନିଶ୍ଚିତ କରିବା ଉଚିତ୍‌ । ପୁନଶ୍ଚ ତା” ସହିତ କେନ୍ଦ୍ରାପଡ଼ାରୁ କଟକ 
ଯାଇଥିବା ବ୍ୟକ୍ତିମାନଙ୍କୁ ମଧ୍ୟ ଏହି ଦଙ୍ଗା ମକଦ୍ଦମାରେ ଗିରଫ କରିବା ଦରକାର । 
ଡି.ଆଇ.ଜି. ମହୋଦୟ ମୋ ଅନୁରୋଧ ଅନୁସାରେ କାର୍ଯ୍ୟ କରାଇବା ଓ ସମସ୍ତଙ୍କୁ 
ଏ ସମ୍ବାଦ ପରିବେଷଣ କରିବାର ଦାୟିତ୍ଵ ନେଲେ । କିଛି ସମୟ ପରେ ଜିଲ୍ଲାପାଳ 
ଓ ଜିଲ୍ଲା ଆରକ୍ଷୀ ଅଧ୍ଯକ୍ଷ ଆସି କେନ୍ଦ୍ରାପଡ଼ାରେ ପହଞ୍ଚଲେ । ସବୁକଥା ଶୁଣି ସାରିବା 
ପରେ ଜିଲ୍ଲାପାଳ ମହୋଦୟ ତୃଵରୀତ ସାଂଧ୍ଯୟ ଆଇନ୍‌ ଜାରୀ କରିବାକୁ ନିର୍ଦ୍ଦେଶ 
ଦେଲେ ! ଡାକବାଜି ଯନ୍ତ୍ର ଖଞ୍ଜା ଜିପ୍‌ ଗାଡ଼ି ସେହି ଅନ୍ଧକାର ଓ ନିର୍ଜନ ସହରରେ 
ଗଳିକନ୍ଦି ବୁଲି ସାଂଧ୍ୟ ଆଇନ ଜାରୀ କଲା । କ୍ରମେ କ୍ରମେ ଦଳ ଦଳ ହୋଇ 
ପୋଲିସବଳ ଓ ଅଧ୍ବକାରୀମାନେ ଆସି କେନ୍ଦ୍ରାପଡ଼ା ଠାରେ ପହଞ୍ଚବାରେ ଲାଗିଲେ । 
ଏତେକାଳ ନିର୍ଭୀକ ଓ ନିରଳସ ଭାବରେ କାର୍ଯ୍ୟ କରୁଥିବା ମୋ ଶରୀର କ୍ରମେ କ୍ରମେ 
ଅବଶ ହେବାରେ ଲାଗିଲା । 

ପରଦିନ ସକାଳେ କ୍ରାଇମ୍‌ ବ୍ରାଞ୍ଚର ସୁଦକ୍ଷ ଆରକ୍ଷୀ ନିରୀକ୍ଷକ ଶ୍ରୀଯୁକ୍ତ ରଙ୍ଗବଲ୍ଲଭ 
ଜେନା ଆସି କେନ୍ଦ୍ରାପଡ଼ାରେ ପହଞ୍ଚଲେ । ଗୁଳିକାଣ୍ଡ ମକଦ୍ଦମାର ତଦନ୍ତ ଦାୟିତ୍ଵ 
ତାଙ୍କରି ଉପରେ ନ୍ଯସ୍ତ କରାଗଲା । ଦିନ କ୍ରମେ କ୍ରମେ ବଢ଼ିବାକୁ ଲାଗିଲା । 
କେନ୍ଦ୍ରାପଡ଼ାର ଆଖପାଖ ଅଞ୍ଚଳରୁ ଲୋକମାନଙ୍କର ସ୍ରୋତ ତୀବ୍ର ବେଗରେ ସହର 
ମଧ୍ଯକୁ ପ୍ରବେଶ କରିବାର ଲକ୍ଷ୍ୟ କରାଗଲା । ମୁଁ ପହରାଦାର ପୋଲିସ 
କର୍ମଚାରୀମାନଙ୍କୁ ବୁଝାଇଦେଲି କି ବାହାର ଲୋକ ଆସିଲେ ପୁନଶ୍ଚ ଗଣ୍ଡଗୋଳ 

ଆରମ୍ଭ ହୋଇଯାଇପାରେ ! ଜିଲ୍ଲାପାଳ ଓ ଜିଲ୍ଲା ଆରକ୍ଷୀ ଅଧ୍ଯକ୍ଷ ମହୋଦୟଙ୍କୁ 
ତ୍ଵରୀତ ଶାନ୍ତି କମିଟି ଡାକିବାକୁ ମୁଁ ପ୍ରସ୍ତାବ ଦେଲି । ସେମାନେ ଏହାକୁ ଗ୍ରହଣ 
କଲେ । ଉପଜିଲ୍ଲାପାଳ ମହୋଦୟଙ୍କ ଉପରେ କେଉଁମାନଙ୍କୁ ଡକାଯିବ ତାହା ନ୍ୟସ୍ତ 
କରାଗଲା । ତାଙ୍କର ଉପେଦଶ କ୍ରମେ ଜନ ସମ୍ପର୍କ ଅଧ୍ୟକାରୀ ଉଭୟ ସଂପ୍ରଦାୟର 
ସମସ୍ତ ମୁଖ୍ୟ ବ୍ୟକ୍ତିମାନଙ୍କୁ ଡକାଇଲେ । ଅପରାହ୍ନରେ ସଭାର ସମୟ ଧାର୍ଯ୍ୟ 
କରାଗଲା | ଗୁଳିକାଣ୍ଡ ବିଷୟରେ ଅବଗତ ହୋଇ ବହୁ ଉଚ୍ଚପଦସ୍ଥ ଅଧକାରୀମାନେ 
କେନ୍ଦ୍ରାପଡ଼ା ଧାଇଁଲେ । ଦଙ୍ଗା ପୁଣି ସାମ୍ପଦାୟିକ ଦଙ୍ଗା ସମସ୍ତଙ୍କ ନିଦ ହଜାଇ 
ଦେଲା । କଟକରୁ ରେଭିନ୍ୟ କମିଶନର, ପୋଲିସ ଡି.ଆଇ.ଜି. ଗୁଇନ୍ଦା ବିଭାଗ 
ମୁଖ୍ୟଙ୍କ ସମେତ ପୋଲିସ ମହାନିର୍ଦ୍ଦେଶକ ଆସି ପହଞ୍ଚଲେ | ସଭାକାର୍ଯ୍ୟ ଆରମ୍ଭ 
ହେଲା । ଏହାର ଆରମ୍ଭ କେମିତି ହେଲା, ଏହାକୁ ପ୍ରଶମିତ କରିବା ପାଇଁ ପୋଲିସ 
କିପରି ଚେଷ୍ଟା କରିଥିଲେ ଓ କୃତକାର୍ଯ୍ୟ ହୋଇପାରି ନଥୁଲା, କିପରି ଧର୍ମୀୟ ପ୍ରାର୍ଥନା 
ଗ୍ନହରୁ ଇଟା ପଥର ସାଙ୍ଗକୁ ବୋମା ଫିଙ୍ଗି ବହୁ ପୋଲିସ କର୍ମଗ୍ାରୀଙ୍କୁ ଜଖମ 
କରାଗଲା ଏବଂ ପରିଶେଷରେ ଜଣେ ଟେଲିଫୋନ୍‌ ବିଭାଗର କର୍ମଗ୍ରୀଙ୍କୁ ଉଦ୍ଧାର 
କରିବାକୁ ଉଦ୍ଯମ କରୁଥିବା ବେଳେ, ପୋଲିସ କିପରି ବୋମା ମାଡ଼ର ଶୀକାର 
ହେଲା, ତାହା ଘଟଣା କ୍ରମରେ ମୁଁ କହି ଗଲିଲି ! ଭିନ୍ନ ସଂପ୍ରଦାୟର ମୁରବୀ 
ଶ୍ରେଣୀୟ ଭଦ୍ରବ୍ଯକ୍ତିମାନଙ୍କୁ ମୋର ଯୋଗାଯୋଗ କରିବାର ସାଧୁ ଉଦ୍ଯମ କିପରି 
ବିଫଳ ହେଲା, ତାହା ମଧ୍ଯ ପ୍ରାଞ୍ଜଳ ଭାବରେ ଭାବ ବିହ୍ଵଳ ହୋଇ ମୁଁ କହିବା ବେଳେ, 
ପୋଲିସ ଗୁଳିରେ ଜଣେ ଯୁବକର ପେଟରୁ ଅନ୍ତବୁଜୁଳା ବାହାରି ପଡ଼ିବା ଓ ପରେ 
କଟକ ବଡ଼ ଡାକ୍ତରଖାନାରେ ତାଙ୍କର ମୂତ୍ୟୁ ସମ୍ବାଦ ପାଇ ମୁଁ କିପରି ଶୋକାକୂଳ 
ହୋଇ ପଡ଼ିଥିଲି, ତାହା ମଧ୍ଯ ଶାନ୍ତି କମିଟି ସମ୍ମୁଖରେ ଉପସ୍ଥାପନ କରିବାକୁ ଭୁଲି 
ନଥୁଲି । ମୋର ସମସ୍ତ ବକ୍ତବ୍ୟକୁ ସେଠାରେ ଉପସ୍ଥିତ ଥିବା କେନ୍ଦ୍ରାପଡ଼ାର ସଚେତନ 
ନାଗରିକ ଅତ୍ୟନ୍ତ ଉଦ୍‌ବେଗର ସହ ଶୁଣିଲେ | ଉପସ୍ଥିତ ଥବା ରେଭିନ୍ନ୍ୟ ଡିଭିଜନାଲ 
କମିଶନର ମତେ ଅଳ୍ପ ଗୋଟିଏ କି ଦୂଇଟି ପ୍ରଶ୍ନ ପଚାରି, ପୋଲିସର ଗୁଳି ଚାଳନାକୁ 
ବୈଧ ବୋଲି, ଘୋଷଣା କଲେ | ସେ ଅନ୍ତତଃ ସେହି ମର୍ମରେ ସରକାରଙ୍କୁ ତାଙ୍କ 
ମତାମତ ଜଣାଇ ଦେବେ ବୋଲି କହିଲେ । ପୋଲିସର କାର୍ଯ୍ୟଧାରାକୁ ପ୍ରଶଂସା 
କରି ସେ ଆହୁରି କହିଲେ, “ ପୋଲିସ ସାମାନ୍ୟ ବେପରୁୱ! ହୋଇଥଲେ, ହୁଏତ 

ଗୁଳିଖାଇ ଆହୁରି ବେଶୀ ଲୋକ ମରିଥାଆନ୍ତେ ! ମାତ୍ର ପୋଲିସ ନିଜର ସଂଯମତାକୁ 
ଅତ୍ୟନ୍ତ ସହନଶୀଳତାର ସହ ବ୍ୟବହାର କରିଛି, ଏଥିରେ ମୋର ଅନ୍ତତଃ କିଛି 
ସନ୍ଦେହ ନାହିଁ । ” 

ସେହି ସଭାରେ କ୍ଷୟକ୍ଷତିର ହିସାବ ସଂଗ୍ରହ କରିବା ପାଇଁ କେତେଜଣ ରାଜସ୍ଵ 
ବିଭାଗର ପଦାଧ୍ବକାରୀଙ୍କୁ ନିୟୋଜ୍ଚିତ କରାଗଲା । ସେମାନେ ଯଥାଶୀଘ୍ର ତାଙ୍କର 
ବିବରଣୀ ଦାଖଲ କଲେ । ତାହାକୁ ସହାନୁଭୂତିର ସହ ବିର କରି ପ୍ରକୃତ କ୍ଷତିଗ୍ରସ୍ତ 
ମାନଙ୍କୁ ସାହାଯ୍ଯ କରାଯିବାକୁ ସ୍ଥିର ହେଲା । ସଭାଭଙ୍ଗ ହେବା ପରେ ପଦସ୍ଥ 
ପୋଲିସ ଓ ରାଜସ୍ବ ବିଭାଗର ଉଚ୍ଚ ପଦାଧକାରୀମାନେ ମତେ ପୂଥକ ଭାବରେ 
ଡାକି ଧନ୍ୟବାଦ ଦେଲେ । 

ଅନ୍ୟମାନଙ୍କୁ ବିଦାୟ ଦେଇ ମୁଁ ଥାନାକୁ ଆସିଲି । ସେତେବେଳକୁ ଥାନାରେ 
ଅନେକ ଗୁଡ଼ିଏ ଘରପୋଡ଼ି ଓ ଲୁଟତରାଜର ଲିଖତ ରିପୋର୍ଟ ପହଞ୍ଚ ସାରିଥଲା । 
ଥାନାର ବରିଷ୍ଠ ଉପ ଆରକ୍ଷୀ ନିରୀକ୍ଷକଙ୍କୁ ସେଗୁଡ଼ିକୁ ନେଇ ଭିନ୍ନ ଭିନ୍ନ ମକଦ୍ଦମା କରି 
ତଦନ୍ତର ବ୍ୟବସ୍ଥା କରିବାକୁ ନିର୍ଦ୍ଦେଶ ଦେଇ ଦଙ୍ଗା ଓ ଗୁଳିକାଣ୍ଡ ବିଷୟକ ପ୍ରଥମ 
ଘଟଣାର ଏକ ଲିଖ୍ମତ ଏତେଲା ମୁଁ ଥାନାରେ ଦାଖଲ କଲି । ସେହି ଏତେଲାକୁ 
ଭିରିକରି ପ୍ରଥମ ମକଦମାଟି ରୁଜୁ କରାଗଲା ଏବଂ ଗିରଫ କରାଯାଇଥୁବା ବ୍ୟକ୍ତିମାନଙ୍କୁ 
ଅଦାଲତରେ ହାଜର କରାଗଲା ଓ ସେମାନେ ଜେଲ ଗଲେ | ଗୁଳି ଖାଇ ମୃତ୍ୟୁବରଣ 
କରିଥୁବା ଯୁବକଙ୍କର ଶବ ତେଣେ କଟକରେ ବ୍ୟବଛେଦ ହେଲା ପରେ ସେହିଠାରେ 
ତାଙ୍କର ଶବସଜ଼୍ାର ହେଲା । ସମସ୍ତ ସହଯୋଗୀମାନେ ମଧ୍ଯ ଗିରଫ ହୋଇ 
ଜେଲଗଲେ । କ୍ରୀୟାଶୀଳ ପୋଲିସ ପଇନ୍ତରା, ସଠିକ୍‌ ତଦନ୍ତ ଓ ନିରପେକ୍ଷ ବ୍ୟବହାର 
ଦ୍ଵାରା ଉଭୟ ସଂପ୍ରଦାୟର ଲୋକଙ୍କ ମନରେ ଆସ୍ଥା ଫେରିଆସିଲା । କ୍ରମେ କ୍ରମେ 
କେନ୍ଦ୍ରାପଡ଼ା ସହରରେ ଜୀବନଯାତ୍ରା ସ୍ଵାଭାବିକ ହେଲା । 

ଓଡ଼ିଶାରେ ଯେତେ ଜାଗାରେ ରଥଯାତ୍ରା ହୁଏ, ତା” ମଧ୍ଯରୁ କେନ୍ଦ୍ରାପଡ଼ା 
ରଥଯାତ୍ରା ଅନ୍ୟତମ । ଏହି ସ୍ଥାନ ଶ୍ରୀଶ୍ରୀବଳଦେବ ଜୀଉଙ୍କ ମନ୍ଦିର ପାଇଁ ପ୍ରସିଦ୍ଧ 
ଏହି ମନ୍ଦିରରେ ଭୋଗଲାଗୁଥୁବା ରସାବଳି, ପୁଟୁଳି ପିଠା ଏବଂ ପୁର କାକରା ସମଗ୍ର 
ରାଜ୍ୟରେ ପ୍ରସିଦ୍ଧ ଏବଂ ସ୍ଵାଦିଷ୍ଟ ପ୍ରସାଦ । କେନ୍ଦ୍ରାପଡ଼ାର ରସାବଳି ଏତେ ପ୍ରସିଦ୍ଧ ଯେ 
ତାହା କେବଳ ଖାଇଥୂବା ଲୋକ ଅନୁଭବ କରିପାରିବ । କେନ୍ଦ୍ରାପଡ଼ାବାସୀମାନେ 

ଅତ୍ୟନ୍ତ ଭାଗ୍ୟଶାଳୀ । ସେ ସ୍ଥାନର ରସାବଳି, ପାଟକପରା କଦଳୀ, ଗୋବରୀ 
ନଦୀର ଚିଙ୍ଗୁଡ଼ିର ଆକର୍ଷଣକୁ ଛାଡ଼ିବା ସେମାନଙ୍କ ପକ୍ଷେ କଷ୍ଟ । ମୁଁ ବର୍ଭମାନ ସେହି 
ପ୍ରସିଦ୍ଧ ରଥଯାତ୍ରା କଥା କହୁଛି । ଯାତ୍ରାର ଢେର ପୂର୍ବରୁ ବିଶିଷ୍ଟ ସ୍ଥାନୀୟ ଲୋକ, 
ମନ୍ଦିର ପରିଗାଳକ, ସେବାୟତ, ସ୍ଥାନୀୟ ପୌରପାଳିକା, ପୋଲିସ ଓ ରାଜସ୍ଵ 
ପ୍ରଶାସକମାନଙ୍କୁ ନେଇ ମିଟିଙ୍ଗ ହୁଏ | କିପରି ଭାବରେ ଯାତ୍ରା ସମୟରେ ଶାନ୍ତିରକ୍ଷା 
ହେବ ତାକୁ ହିଁ ନେଇ ଆଲୋଚନା ହୁଏ ସରଗରମ । ପୂର୍ବ ବର୍ଷର ଭୁଲ ତୁଟିକୁ 
ଦୃଷ୍ଟିରେ ରଖୁ ବ୍ୟବସ୍ଥା କରାଯାଏ । ସଭାଦିନ ସେଠାରେ ବହୁତ ଲୋକ । 
ସେବକମାନେ ପୋଲିସ ବିରୁଦ୍ଧରେ କହୁଥାଆନ୍ତି | ସେବକମାନେ ଇଛ୍ଛାକରି ବିଳମ୍ବ 
କରନ୍ତି ବୋଲି ପୋଲିସର ଅଭିଯୋଗ । ଏପରି ବହୁ ଯୁକ୍ତିତର୍କ ପରେ ଯତ୍ରାକାର୍ଯ୍ୟ 
କ୍ରମର ଖସଡ଼ା ପ୍ରସ୍ତୁତ ହେଲା । ସେ ବର୍ଷ ଯାତ୍ରାରେ ଯୋଗ ଦେଲେ ବହୁତ ଲୋକ । 
ଶ୍ରୀଗୁଣ୍ଡିଗ୍‌ ଓ ବାହୁଡ଼ାଯାତ୍ରା ମହାସମାରୋହରେ ପାଳିତ ହେଲା । ସାମାନ୍ଯତମ 
ବ୍ୟତିକ୍ରମ ନହୋଇଥବାରୁ ବୁବ୍ଧିଜୀବିମାନେ ପୋଲିସକୁ ଧନ୍ୟ ଧନ୍ୟ କଲେ । 
କେନ୍ଦ୍ରାପଡ଼ାରେ ସାହିତ୍ୟିକ ଜୀବନ ବେଶ୍‌ କଟୁଥନ୍ନା । ସମୟ ଓ ସୁଯୋଗ 
ମିଳିଲେ ଦେଖା ହେଉଥଲା ଓଡ଼ିଆ ସାହିତ୍ୟର ପ୍ରସିଦ୍ଧ ଗାଳିକ ଶ୍ରୀଯୁକ୍ତ ରାମଚନ୍ଦ୍ର 
ବେହେରାଙ୍କ ସହିତ | ସେ ସେତେବେଳେ ଥିଲେ କେନ୍ଦ୍ରାପଡ଼ା କଲେଜର ଅଧ୍ୟାପକ । 
ପୁଣି ଦେଖା ହେଉଥିଲା ପ୍ରସିଦ୍ଧ କବି ସ୍ଵର୍ଗତ ଦୀପକ ମିଶ୍ରଙ୍କ ସହିତ | ମିଶ୍ର ମହାଶୟ 
ସେତେବେଳେ ଥୁଲେ ମର୍ଶାଘାଇ କଲେଜର ଅଧ୍ଯକ୍ଷ | ତାଙ୍କ ନିଜ ଘର ଶ୍ରୀଶ୍ରୀ ବଳଦେବ 
ଜୀଉଙ୍କ ମନ୍ଦିର ନିକଟରେ । ଥରକର କଥା କହେ | ମୁଁ ପଟ୍ଟାମୁଣ୍ଡାଇରୁ ଫେରୁଥାଏ | 
ମୋ ଜିପ୍‌ ଆସି କେନ୍ଦ୍ରାପଡ଼ା ବସଷ୍ଟାଣ୍ଡ ନିକଟରେ ପହଞ୍ଚଲା ବେଳକୁ ମୁଁ ଦେଖୁଲି 
କଟକ ଆକାଶବାଣୀ କେନ୍ଦ୍ରର ଜଣେ ସ୍ଵନାମଧନ୍ଯ କର୍ମକର୍ରା ସ୍ଵର୍ଗତ ବ୍ରଜକିଶୋର 
ମହାନ୍ତିଙ୍କୁ । ସେ ଗୋଟିଏ ରିକ୍ଟାରୁ ଓହ୍ଲାଇ ତରତର ହୋଇ ବସ ଧରିବାକୁ ଯାଉଥୂଲେ । 
ମୁଁ ତାଙ୍କୁ ପଛରୁ ଡାକିଲି । ସେ ଫେରି ପଡ଼ି ମତେ ସେଠାରେ ଦେଖୁ ଆଶ୍ଚର୍ଯ୍ୟ 
ହେଲେ । ମୁଁ ତାଙ୍କୁ କେନ୍ଦ୍ରାପଡ଼ା ଆସିବାର କାରଣ ପଚାରିଲି | ସେ ମତେ କହିଲେ, 
ଆସନ୍ତା ଅଗଷ୍ଟ ଚଉଦ ତାରିଖ ରାତିରେ ଦୂରଦର୍ଶନ କେନ୍ଦ୍ରରୁ ଯେଉଁ ସ୍ଵାଧୀନତା ଦିବସ 
ସଂକ୍ରାନ୍ତୀୟ କବିତା ପାଠୋତ୍ସବ ପ୍ରଚାର କରାଯାଏ, ତାହାକୁ ଏବର୍ଷ କେନ୍ଦ୍ରାପଡ଼ାରେ 
କରାଇବାକୁ ଚିନ୍ତାକରି ମୁଁ ଏଠାକୁ ଆସିଥିଲି । ମାତ୍ର ସେ ଦାୟିତ୍ଵ ନେବାକୁ ସେପରି 

ଯୋଗ୍ୟ ଲୋକ କାହାରିକୁ ପାଇଲି ନାହିଁ । ବାଧ୍ଯହୋଇ ନିରାଶାରେ ଫେରିଯାଉଛି । 
ବ୍ରଜ ବାବୁଙ୍କୁ ମୁଁ ମୋ ବସା ଘରକୁ ନେଲି | ସେଠାରୁ କବି ଦୀପକ ମିଶ୍ରଙ୍କ ସହିତ 
ଫୋନ୍‌ ଯୋଗେ କଥାବାର୍ଭା ହେଲି ଓ ବ୍ରଚଚବାବୁଙ୍କୁ ବି ତାଙ୍କ ସହିତ କଥାବାର୍ରା 
କରାଇଲି । ଅଳ୍ପ ସମୟ ପରେ ଅମେ ଦୁହେଁ ମାର୍ଶାଘାଇ କଲେଜ ଅଭିମୁଖେ 
ବାହାରିଲୁ । ସର୍ବଶେଷ ଆଲୋଚନା ପରେ ଆକାଶବାଣୀ କେନ୍ଦ୍ରର ସେ ମର୍ଯ୍ୟାଦାଜନକ 
ଉତ୍ସବ ସେହି ମାର୍ଶାଘାଇ କଲେଜରେ ଅନୁଷ୍ଠିତ ହେବା ପାଇଁ ନିଷ୍ପତ୍ତି ହେଲା । ନିର୍ଦ୍ଦିଷଠ 
ତାରିଖରେ ଓଡ଼ିଶାର କୋଣ ଅନୁକୋଣରୁ ଅନେକ ନାମକରା କବି ଯଥା ସ୍ଵର୍ଗତ 
ବ୍ରଜନାଥ ରଥ, ସ୍ଵର୍ଗତ ରବି ସିଂ, ଶ୍ରୀଯୁକ୍ତ ଭଗବାନ ଜୟ ସିଂହମାନଙ୍କ ପରି କବି ଆସି 
କେନ୍ଦ୍ରାପଡ଼ାରେ ପହଞ୍ଚଲେ | ସେଠାରୁ ସେମାନଙ୍କୁ ମାର୍ଶାଘାଇ ପଠାଇବାର ଦାୟିତ୍ଵ ମୁଁ 
ନେଇଥୁଲି । ପ୍ରଥମେ ମାର୍ଶାଘାଇ କଲେଜରେ କବିମାନଙ୍କର ଅତିଥସଜ଼ାର 
କରାଯାଇଥଲା |! ସେଥୁପାଇଁ କେନ୍ଦ୍ରାପଡ଼ା ମ୍ୟୁନିସିପାଲିଟି ଓ ମାର୍ଶାଘାଇ ବ୍ୟବସାୟୀ 
ସଂଘ ଆତିଥେୟତା ପ୍ରଦାନ କରିଥିଲେ | ଆଗନୁକ ସମସ୍ତ କବି କବିତା ପାଠ ପରେ 
ଭୁରି ଭୋଜନ କରି କଟକ ଫେରିଲେ | ବିଦାୟ ବେଳେ ସମସ୍ତେ ସ୍ବର୍ଗତ ଦୀପକବାବୃଙ୍କୁ 
ଧନ୍ୟବାଦ ଦେଇ ଏପରି ଚର୍ଚ୍ଚା କେଉଁଠାରୁ ପାଇନଥୁବାର ମୁକ୍ତ କଣ୍ଡରେ ସ୍ଵୀକାର କରି 
ବିଦାୟ ନେଲେ । 

କେନ୍ଦ୍ରାପଡ଼ାର ପ୍ରଧାନ ଉତ୍ସବ ହେଉଛି ଗଜଲକ୍ଷ୍ମୀ ପୂଜା । ଢେଙ୍କାନାଳ, ଚୌଦ୍ଵାର 
ଓ କେନ୍ଦ୍ରାପଡ଼ା ଏହି ଉତ୍ସବ ପାଇଁ ପ୍ରସିଦ୍ଧ । ଏହି ସମୟରେ କେନ୍ଦ୍ରାପଡ଼ାର ଉଭୟ 
ଧର୍ମ ସଂପ୍ରଦାୟର ,ବାସିନ୍ଦାମାନେ ଏକାକାର ହୋଇଯାଆନ୍ତି । ଯାତ୍ରା ପ୍ରାୟ ସପ୍ତାହ 
ବ୍ୟାପି ପାଳିତ ହୁଏ ଏବଂ ଭସାଣି ପର୍ବ ପ୍ରାୟ ଦୁଇଦିନ ପର୍ଯ୍ୟନ୍ତ ସମୟ ନିଏ । 
ସହରର ପ୍ରତି ଗଳିକନ୍ଦିରେ ବସନ୍ତି ଶ୍ଚିଶ୍ବର୍ଯ୍ୟର ରତ୍ନସିଂହାସନ ଉପରେ ମାଂ ଲକ୍ଷ୍ମୀ । 
ପୁଜା ବି କରାଯାଏ ଷୋଡ଼ଶ ଉପଗ୍ରରେ । ସକାଳୁ ରାତିର ମଧ୍ଯ ପ୍ରହର ପର୍ଯ୍ୟନ୍ତ 
ଡାକବାଜି ଯନ୍ତ୍ତରର ଉତ୍କଟ ଗର୍ଡନରେ କାନ ତାବଦା ହୋଇଯାଏ । ସନ୍ଧ୍ୟା ପରେ 
ଆରମ୍ଭ ହୁଏ ସଙ୍ଗୀତ ସମାରୋହ । ବିଭିନ୍ନ ନାମକରା ଗାୟକମାନଙ୍କ ଠାରୁ ଆରମ୍ଭ 
କରି ସାଧାରଣ ଗାୟକମାନେ କେନ୍ଦ୍ରାପଡ଼ାର ବାୟୁମଣ୍ଡଳକୁ ଉଷ୍ତ କରି ତୋଳନ୍ତି । 
ସବୁଆଡ଼େ ଶାନ୍ତି ଶୃଙ୍ଗଳା ରକ୍ଷା କରିବା ପାଇଁ ପୋଲିସଙ୍କୁ ମୁତୟନ କରାଯାଏ । 
ଅନେକ ପୋଲିସ ବଳ ଆସି କେନ୍ଦ୍ରାପଡ଼ାରେ ଡେରା ପକାନ୍ତି । ଅଧ୍ବକାରୀମାନେ 

ଆସନ୍ତି ବିଭିନ୍ନ ଆଡ଼ୁ । ଏଠାରେ ସଦାସର୍ବଦା ସାଂପ୍ରଦାୟିକ ଦଙ୍ଗାର ଆଶଙ୍କା ଥିବାରୁ 
ପୋଲିସ ରହେ ସଦାସର୍ବଦା ଜାଗତିଆର । ଲୋକଙ୍କ ଛାତ ଉପରୁ ଆରମ୍ଭ କରି ଗଳି 
କନ୍ଦି ପର୍ଯ୍ୟନ୍ତ ସବୁ ଆଡ଼େ ପୋଲିସ ପଇଁତରା । ସେମାନେ ଗେରୀ, ପକେଟ୍ମାର, 
ସାମ୍ପଦାୟିକ ଉତ୍ତେଜନା ପ୍ରଭୃତି ବହୁକଥା ପ୍ରତି ଦୃଷ୍ଟି ଦିଅନ୍ତି । ଏହି ସମୟରେ ବରିଷ୍ଠ 
ଅଧ୍ବକାରୀମାନେ ଆସି ମଧ୍ଯ କେନ୍ଦ୍ରାପଡ଼ାରେ ରୁଣ୍ଡ ହୁଅନ୍ତି । ସେତେବେଳେ 
କେନ୍ଦ୍ରାପଡ଼ାରେ ଦିନେ ଭଲରେ ବିତିଗଲେ ଯୁଗଟିଏ ବିତିଲା ପରି ଲାଗେ । ସେ 
ବର୍ଷ କିନ୍ଧୁ ଯାତ୍ରା ପୂର୍ବରୁ ମୁଁ ଶାନ୍ତି କମିଟିର ସମ୍ମାନୀୟ ସଭ୍ୟମାନଙ୍କୁ ଡକାଇ ଏହି 
ପୂଜାରେ ସାମିଲ ହେବାକୁ ଅନୁରୋଧ କରିଥୁଲି । ସେମାନେ ପୋଲିସକୁ ସବୂମନ୍ତେ 
ସାହାଯ୍ୟ କରିବାକୁ ପ୍ରତିଶ୍ରୁତି ଦେଇଥ୍‌ଲେ । ଭସାଣିବେଳେ ପୋଲିସ ଦୃଢ଼ହସ୍ତରେ 
ଶେଭାଯତ୍ରାମାନଙ୍କୁ ପରିଗାଳିତ କରିବା ପାଇଁ ସେମାନେ ମତବ୍ୟକ୍ତ କଲେ | ତାହାହିଁ 
ହେଲା । ଗଜଲକ୍ଷ୍ମୀ ପୂଜା କେନ୍ଦ୍ରାପଡ଼ାର ପରମ୍ପରାକୁ ସମ୍ମାନ ଦେଇ ମହା ସମାରୋହରେ 
ପାଳିତ ହୋଇଗଲା । 

ଗଜଲକ୍ଷ୍ମୀ ପୂଜାର ଅଳ୍ଛଦିନ ପରେ ଦିନେ ସକାଳ ପ୍ରାୟ ଦଶଟା ବେଳେ 
ସ୍ଥାନୀୟ ଉପଜିଲ୍ଲାପାଳ ହଠାତ୍‌ ଆସି ମୋ ଘରେ ପହଞ୍ଚଲେ । ତାଙ୍କର ଅନୁରୋଧ 
ଏକ ଜରୁରୀ କାର୍ଯ୍ୟରେ ଯିବାକୁ । ମୁଁ ଯେମିତି ତାଙ୍କ ସହିତ ଯାଏଁ । ମୁଁ ବାହାରି 
ପଡ଼ିଲି । ରାସ୍ତା ସାରା ଆମ ଗନ୍ତବ୍ୟ ସ୍ଥଳ ବିଷୟରେ ସେ ନିରବ । ପ୍ରାୟ ଦଶ 
କିଲୋମିଟରରୁ ଉର୍ବ ପଥ ଅତିକ୍ରମ କଲାପରେ ଅମେ ଯାଇଁ ଗୋଟିଏ ଡାକବଙ୍ଗଳାରେ 
ପହଞ୍ଚଲୁ । ସେଠାରେ କିଛି ଲୋକ ଉପସ୍ଥିତ ଥଲେ । ପ୍ରାୟ ଅଧଘଣ୍ଟାକ ପରେ 
ସେଠି ପହଞ୍ଚଲେ ଓଡ଼ିଶା ରାଜନୀତିର ଜଣେ ପ୍ରଭାବଶାଳୀ ମନ୍ତ୍ରୀ । ମତେ ଓ 
ସବ୍‌କଲେକ୍ଟରଙ୍କୁ ଡାକି ସେ କହିଲେ, “ ମୁଁ ଦୁଃଖୀତ | ଆପଣଙ୍କୁ ଆଉ ଅଧୁକ ଦିନ 
କେନ୍ଦ୍ରାପଡ଼ାରେ ରଖୁପାରିଲି ନାହିଁ । ” ମୁଁ ଆଶ୍ଚର୍ଯ୍ୟ ହେଲି । ମାତ୍ର କୌଣସି ପ୍ରଶ୍ନ କଲି 
ନାହିଁ । ଉପଜିଲ୍ଲାପାଳ ମୋ ବିଷୟରେ ଅନେକ କଥା କହିଲେ । ସବୁ ଶୁଣିସାରି 
ମନ୍ତ୍ରୀ ମହୋଦାୟ କହିଲେ, “ମୁଁ ସବୁ ଜାଣେ । ମାତ୍ର ନାଚାର୍‌ । ନିଜର ଛୋଟ 
ଛୋଟ ସ୍ବାର୍ଥ ପାଇଁ ଆଜି ଆମେ ତାଙ୍କୁ ହରାଉଛୁ । ମତେ ଆଉ କିଛି ପଚାରନ୍ତୁ 

ନାହିଁ । ” ତାଙ୍କୁ ଅଭିବାଦନ ଜଣାଇ ମୁଁ ସେ କୋଠରୀରୁ ବାହାରି ଆସିଲି । ଫେରିଲା 
ବେଳେ ଉପଜିଲ୍ଲାପାଳ କହିଲେ, “ ଆପଣ ଆପଣଙ୍କ କାର୍ଯ୍ୟ ଯଥେଷ୍ଟ ସଫଳତାର 
ସହିତ କରିଛନ୍ତି | ଆପଣ କାମ କରିବା ଲୋକ, ଯେଉଁଠିକି ଗଲେ, କାମ କରିବେ | 
ଖାଲି ଆମର ଯାହା କ୍ଷତି ହେଲା ।” 

ଅଫିସରେ ପହଞ୍ଚ ବଦଳି ନିର୍ଦ୍ଦେଶ ଦେଖୁଲି । ଦାୟିତ୍ଵ ହସ୍ତାନ୍ତର କରି ଫେରିଗଲି 
ଭୁବନେଶ୍ବର ବିଜୁଳି ବିଭାଗରେ ଯୋଗଦେବାକୁ । ଭୁବନେଶ୍ବର ଠାରେ ସରକାରୀ 
ଘର ଛାଡ଼ି ନଥିବାରୁ ଅସୁବିଧା ହେଲା ନାହିଁ । ସେଠାରେ ପୁନଶ୍ଚ ଆଉଥରେ ଜୀବନ 
ଆରମ୍ଭ କଲି । ଭାବିଲି ରାଜନୈତିକ ଭୂତ କବଳରୁ ମୋର ନିସ୍ତାର ନାହିଁ । 

ରାଜ୍ୟ ବିଦ୍ୟୁତ୍‌ ବୋର୍ଡ଼ 


ରାଜ୍ୟ ବିଦ୍ୟୁତ୍‌ ବୋର୍ଡ଼ ଭିଜିଲାନ୍ଵ ଶାଖାରେ ସେତେବେଳେ ମୁଖ୍ୟ ଥଲେ 
ଡି.ଆର.କଜି ସ୍ଵର୍ଗତ ଆଶୁତୋଷ ଦାଶ | ମତେ ଦେଖୁ ସହାସ୍ୟ ବଦନରେ ଗ୍ରହଣ 
କଲେ । ମୁଁ ବି ଜଣେ ପୂର୍ବ ପରିଚିତଙ୍କୁ ମୋର ଉପରିସ୍ପ କର୍ମକର୍ଭା ଭାବରେ ପାଇ 
ଆଶ୍ଵସ୍ତି ଲାଭ କଲି । ସେଠାରେ ଆହୁରି କେତେଜଣ ଆରକ୍ଷୀ ନିରୀକ୍ଷକ ମଧ୍ଯ 
ଥଲେ । ସେମାନେ ବିଭିନ୍ନ ବିଜୁଳି ଅଞ୍ଚଳ ଗସ୍ତକରି କାରଖାନାମାନ ପରୀକ୍ଷା 
କରନ୍ତି । ଭୁଲ ପାଇଲେ ଉପରିସ୍ଥ କର୍ମଚାରୀମାନଙ୍କୁ ଜଣାଇଦିଅନ୍ତି । ମୋର କିନ୍ତୁ 
କାମ ଥାଏ ସ୍ଵତନ୍ତ୍ର । ଯଦି କେଉଁଠାରୁ ପଦସ୍ଥ ବିଦ୍ୟୁତ୍‌ କର୍ମଗ୍ଦୀମାନଙ୍କ ବିରୁଦ୍ଧରେ 
ଦୁର୍ନୀତି ଅଭିଯୋଗ ଆସେ, ସେ ସବୁକୁ ତଦାରଖ କରିବାର ଦାୟିତ୍ଵ ଥାଏ ମୋ 
ଉପରେ । ମୋ ଅନୁସନ୍ଧାନ ବିବରଣୀକୁ ପାଠକରି ଯଦି ଅଧକ ତଦନ୍ତର ଆବଶ୍ୟକତା 
ଥାଏ ତେବେ ତାହାକୁ ରାଜ୍ୟ ଭିଜିଲାନ୍୍‌ ବିଭାଗକୁ ପଠାଇ ଅଧ୍ବକ ତଦନ୍ତ ପାଇଁ 
ଅନୁରୋଧ କରାଯାଏ । ତାଂ ବ୍ୟତୀତ ସ୍ଥାନୀୟ ପୋଲିସ ସହିତ ସମ୍ପର୍କ ରଖୁବା 
କାର୍ଯ୍ୟ ମଧ୍ୟ ମୋର ଥିଲା । 

ବିଦ୍ୟୁତ୍‌ ବୋର୍ଡରେ ସେତେବେଳେ ମୁଖ୍ୟ (ଚେୟାରମ୍ୟାନ୍‌) ଥାଆନ୍ତି ସ୍ବର୍ଗତ 
ଏସ୍‌.କେ. ମହାପାତ୍ର | ଖୁବ୍‌ ଉତ୍ତମ ଲୋକ ଏବଂ ବିଚକ୍ଷଣ ଯନ୍ତ୍ରୀ | ନିଜ ଭୁବନେଶ୍ବର 
କାର୍ଯ୍ୟାଳୟରେ ବସି ତାଙ୍କ ଅଧୀନରେ କାର୍ଯ୍ୟ କରୁଥିବା କର୍ମଚାରୀମାନଙ୍କ ଫୋନ୍‌ 
ଯୋଗେ ସ୍ଥାନୀୟ ଭ୍ରମ ସଂଶୋଧନ ପାଇଁ ମଧ୍ଯ ପରାମର୍ଶ ଦିଅନ୍ତି ! ତାଙ୍କୁ ସାହାଯ୍ୟ 
କରିବା ପାଇଁ ଆଉ କେତେଜଣ ସଭ୍ୟ ମଧ୍ୟ ଥାଆନ୍ତି । ଜଣେ ତାଲଚେର ଥର୍ମାଲ 
ପାୱାର ଷ୍ଟେସନର ପରିଗ୍ାଳନା ଦେଖନ୍ତି । ଅନ୍ଯ ଜଣେ ଦେଖନ୍ତି ଯନ୍ତ୍ରୀମାନଙ୍କର 
ବଦଳି, କାର୍ଯ୍ୟ ଏବଂ ଅନ୍ୟାନ୍ୟ ବିଷୟ, ଅନ୍ୟ ଜଣେ ସର୍ବଭାରତୀୟ ସେବାରୁ ଅଣା 
ଯାଇଥିବା କର୍ରା ଥାଆନ୍ତି । ତାଙ୍କ ନାମ ସ୍ଵର୍ଗତ ପୀତବାସ ପଟ୍ଟନାୟକ । ଆମର 
ସମସ୍ତ କାର୍ଯ୍ୟ ତାଙ୍କ ସହିତ । ସେ ଆମକୁ କାର୍ଯ୍ୟ ପ୍ରଦାନ କରନ୍ତି ଓ ତାହାକୁ ମଧ୍ଯ 

ତନଖୁ କରନ୍ତି । କ”ଣ କଲେ ବିଦ୍ୟୁତ୍‌ ବିଭାଗର ଉନ୍ନତି ହୋଇପାରିବ, କିପରି 
କାର୍ଯ୍ୟ କଲେ ବିଦ୍ୟୁତ୍‌ ଗୋରୀରେ ଲଗାମ ଲଗାଯାଇ ପାରିବ, ବିଦ୍ୟୁତ ଗ୍େରମାନଙ୍କୁ 
ଶୀଘ୍ର ଦଣ୍ତିତ କରାଯାଇପାରିବ ଇତ୍ୟାଦି ଇତ୍ୟାଦି କାର୍ଯ୍ୟ ତାଙ୍କ ହାତରେ । ତେଣୁ 
ପ୍ରକୃତରେ ଦେଖୁବାକୁ ଗଲେ, ତାଙ୍କରି ନିର୍ଦ୍ଦେଶରେ ଆମେ କାର୍ଯ୍ୟ ନିର୍ବାହ କରୁ । 
ମୁଁ ଏହିଠାରେ କାର୍ଯ୍ୟରେ ଯୋଗଦେଇ ଏହାର ଉନ୍ନତି ପାଇଁ ଧାନ ଦେବାକୁ 
ଲାଗିଲି । କ୍ରମେ କ୍ରମେ ଜାଣିଲି ବିଭାଗ ସମ୍ପୂର୍ଣ ଭାବରେ ରଣଗ୍ରସ୍ତ | ରାଜ୍ୟ ସରକାର 
କେନ୍ଦ୍ରରୁ ଏବଂ ଅନ୍ୟାନ୍ୟ ସଂସ୍ଥାମାନଙ୍କରୁ ଟଙ୍କା କରଜ କରି ବିଭାଗ ଚନଳାନ୍ତି । 
ଏପରିକି ବିଭାଗରେ ଥବା ଅସଂଖ୍ୟ ବିଜୁଳି ଖୁଣ୍ଡ କୌଣସି ନା କୌଣସି ବ୍ୟାଙ୍କରେ 
ବନ୍ଧା ପଡ଼ିଛି । ଦିନକୁ ଦିନ ବୁଡ଼ିଗଲା ଲୋକର ଗୋଡ଼ ପରି ତଳକୁ ତଳକୁ ଯାଉଛି 
ସିନା, ରକ୍ଷାପାଇବାର କୌଣସି ବାଟ ନାହିଁ ।. ଏଣେ ବିଭାଗୀୟ ଯନ୍ଧ୍ରୀମାନଙ୍କର 
କୋଠା ବର୍ଷକୁ ବର୍ଷ ବତୁଛି । ସରବରାହରେ ବିଦ୍୍ୟୁତର ବହୁଅଂଶ କ୍ଷତିଗ୍ରସ୍ତ ହେଉଛି 
ବୋଲି ହିସାବ ଦେଇ ସେମାନେ ନିଜ ଦେହରୁ ଦୋଷ ଝାଡ଼ି ଦେଉଛନ୍ତି । ତେଣୁ 
ଲୋକେ ବିଜୁଳି ବିଲ୍‌ ନଦେଇ ଆରାମରେ ଘରେ ଆଲୁଅ ଜାଳିବା ଠାରୁ ନିଜ ଗୋରୁ 
ଗାଇମାନଙ୍କର ଖାଦ୍ୟ ହିଟର ସାହାଯ୍ୟରେ ସିଦ୍ଧକରି ସେମାନଙ୍କୁ ହୃଷ୍ଣପୁଷ୍ଠ କରିବାରେ 
ଧ୍ୟାନ ଦେଉଛନ୍ତି | ଯେତେବେଳେ ଖେଳିଲେ ବି ମଧ୍ଯମ ସ୍ତରର ବିଜୁଳି କର୍ମଗ୍ରୀମାନେ 
ତାଙ୍କ କାର୍ଯ୍ୟସ୍ଥଳରେ ନଥାନ୍ତି । ନିକଟସ୍ଥ ସହରରେ ଭଡ଼ାଘରରେ ରହି ନିଜ କାମକୁ 
ଆଡ଼େଇ ଚାଲନ୍ତି । ତଳସ୍ତରର କର୍ମଗ୍ଭରୀମାନେ ମନଇଛା ଲୋକମାନଙ୍କୁ ବିନା 
ସରକାରୀ କାଗଜପତ୍ରରେ ବିଜୁଳି ଦେଇ ଲୁଣ୍ଠନ କରନ୍ତି । ସେମାନଙ୍କର ବ୍ୟାଙ୍କର 
ଗଛିତ ଧନରାଶିର ଶ୍ରୀ ବୃଦ୍ଧି ହୁଏ । ମାତ୍ର ପ୍ରତି ବର୍ଷ କରଜ ଟଙ୍କାରେ କର୍ମରାରୀମାନଙ୍କ 
ଦରମା ମିଳେ | ନଚେତ୍‌ ଆନ୍ଦୋଳନ ଗଲେ । ପ୍ରଥମେ ମୁଁ ସ୍ବର୍ଗତ ପଟ୍ଟନାୟକ 
ମହୋଦାୟଙ୍କ ସହିତ ପରାମର୍ଶ କରି ଏକ ନିର୍ଦ୍ଦେଶନାମା ଜାରୀ କରାଇଲି । ତାହା 
ଥିଲା, ମଧ୍ଯମ ସ୍ତରର କର୍ମଚାରୀମାନେ ନିଜ କାର୍ଯ୍ୟାସ୍ଥଳୀରେ ନିଶ୍ଚିତ ଉପସ୍ପିତ ରହିବେ । 
ସେମାନେ ତାଙ୍କ ସୁପରିନ୍‌ଟେଣ୍ଡେଣ୍ଟଙ୍କ ବିନାଅନୁମତିରେ ଅନ୍ୟତ୍ର ଯାତାୟତ 
କରିପାରିବେ ନାହିଁ । ଆଦେଶନାମା ଜାରୀ ହେଲା ମାତ୍ରେ କିଛିଟା ଗୁଞ୍ଜରଣ ସୃଷ୍ଟି 
ହେଲା । କିଛି କର୍ମଚାରୀ ସୁଧୁରିଗଲେ | ଆଉ କିଛି ଯେଉଁଟାକୁ ସେଇଟା । କିଛିଟା 
ଧରପଗଡ଼ ଆରମ୍ଭ ହେଲା | ଯେଉଁମାନେ ଅନୁପସ୍ଥିତ ଥିବାର ଧରା ପଡ଼ିଲେ ସେମାନଙ୍କୁ 

ତାଙ୍କ ଗକିରି ସ୍ଥାନରୁ ବଦଳି କରି ମୁଖ୍ୟାଳୟକୁ ଅଣାଗଲା । ଏଥରେ ବିଶେଷ କରି 
ବହୁ ନେତା କ୍ଷତିଗ୍ରସ୍ତ ହୋଇ ସଭାସମିତି ମାନ କରି ଗାଳି ଗୁଲଜ କରିବାକୁ ଆରମ୍ଭ 
କଲେ । ଯେଇଁ କର୍ମଚାରୀମାନେ ବିନା ଅନୁମତିରେ ଆସି ମୁଖ୍ୟାଳୟରେ ସଭାକଲେ, 
ସେମାନଙ୍କ ଫଟୋ ଉଠାଇ ତାଙ୍କ ବକେୟା ଛୁଟିରୁ ‘ସଭା ଦିନ” ମାନଙ୍କୁ ଛୁଟି ବୋଲି 
ଦର୍ଶାଇ ଦିଆଗଲା | ଏହା ସେମାନଙ୍କ କ୍ରୋଧକୁ ଦ୍ଵିଗୁଣିତ କଲା । ମାତ୍ର ଅନେକ ବି 
ସୁଧୁରୀ ଗଲେ । କ୍ରମେ କ୍ରମେ ଗାଁ ଗାଁ ବୁଲି ଘର ଘର ପହଞ୍ଚ କର୍ମଚାରୀମାନେ 
ବିଦ୍ୟୁତ୍‌ ଦେୟ ଆଦାୟ ଆରମ୍ଭ କଲେ | ଏଠାରେ ଥରକର କଥା କହେ । ମୁଁ 
ବାଲେଶ୍ଵର ଠାରୁ ଭୁବନେଶ୍ବର ଫେରୁଥାଏ । ସୋରରେ ପହ ନିର୍ବାହୀ ଯନ୍ତ୍ରୀଙ୍କୁ 
ତାଙ୍କ କାର୍ଯ୍ୟାଳୟରେ ଖୋଜିଲି । ସେ ନଥିଲେ । ତାଙ୍କ ବିଷୟରେ କାର୍ଯ୍ୟାଳୟର 
କୌଣସି କର୍ମଚାରୀ କିଛି ସମ୍ବାଦ ଦେଇପାରିଲେ ନାହିଁ । ମୁଁ ମନେମନେ ଭୀଷଣ 
ବିରକ୍ତ ହୋଇଗଲି । ଜଣେ କର୍ମଗ୍ରୀଙ୍କୁ ସ୍ଥାନୀୟ ଉପଖଣ୍ଡ ଅଧୁକାରୀଙ୍କୁ ଫୋନ୍‌ 
ଲଗାଇବାକୁ କହିଲି । କର୍ମଚାରୀ ଜଣକ ଫୋନ୍‌ ଲଗାଇ ମୋ ଆଡ଼କୁ ବଢ଼ାଇଦେଲେ । 
ମୁଁ ଶୁଣିଲି, ସେପଟରେ ବହୁତ ଲୋକ ଗଣ୍ଡଗୋଳ କରୁଛନ୍ତି । ବିଜୁଳିବାଲାଙ୍କୁ ମାରମାର 
ଧ୍ବନିରେ ସେ ଅଞ୍ଚଳ ପ୍ରକମ୍ଚିତ ହେଉଛି । ମୁଁ ଆଉ କାଳବିଳମ୍ବ ନକରି ଫୋନ୍‌ଟିକୁ 
ସେହିପରି କାନରେ ଦେଇ ଅଦୂରରେ ଥୁବା ଥାନା ଅଭିମୁଖେ ଛୁଟିଲି । ମୋ ଭାଗ୍ୟକୁ 
ଥାନାବାବୁ ସଦଳବଳେ କୌଣସି ଏକ ଗୁରୁତ୍ଵପୂର୍ଣ କାର୍ଯ୍ୟ ଶେଷକରି ସଦ୍ଯ ଥାନାକୁ 
ଫେରିଥୁଲେ | ତାଙ୍କ ଜିପ୍‌ ଗାଡ଼ିରୁ ମଧ୍ଯ ସେ ତଳକୁ ଓହ୍ଲାଇ ନଥଲେ । ମୁଁ ମୋର 
ଫୋନ୍‌ଟି ତାଙ୍କ ହାତକୁ ବଢ଼ାଇ ଶୁଣିବାକୁ ଇଙ୍ଗତ କଲି । ଯୁବ ଆରକ୍ଷୀ ନିରୀକ୍ଷକ 
ଗଣ୍ଡଗୋଳ ଘଟଣାଟିକୁ ଶୁଣିଲା ମାତ୍ରେ ସେ ସ୍ଥାନକୁ ବାହାରିଗଲେ । ଅଛ ଦୂରରେ 
ଥଲା ସେ ଗାଁ । ଥାନାବାବୁ ଓ ତାଙ୍କ ପୋଲିସ ବଳ ବେଶ୍‌ କେତେଜଣ ଦଙ୍ଗାକାରୀଙ୍କୁ 
ଅଟକ ରଖୁ ଥାନାକୁ ଆଣିଲେ | ଥାନାରେ ମତେ ଦେଖୁ ଉପଖଣ୍ଡ ଅଧ୍ବକାରୀ ଆଶ୍ଚର୍ଯ୍ୟ । 
ଠିକ୍‌ ସମୟରେ ସେ ସହାୟତା ପାଇଥୁବାରୁ ମତେ ଓ ଥାନା ବାବୁଙ୍କୁ ଧନ୍ଯବାଦ 
ଦେଲେ । ବାର ଜଣରୁ ଅଧକ ଲୋକ ଏହି ଗଣ୍ଡଗୋଳ ଘଟଣା ପାଇଁ ଗିରଫ ହୋଇ 
ଜେଲ ଗଲେ । ସେହିଦିନ ଅନ୍ଯ ସମସ୍ତେ ନିଜ ନିଜର ବିଦ୍ୟୁତ୍‌ ଦେୟ ପଇଠ 
କଲେ । ସନ୍ଧ୍ଯା ସମୟ । କାର୍ଯ୍ୟ ନିର୍ବାହୀ ଯନ୍ତ୍ରୀ ମତେ ଦେଖାକରି ଧନ୍ଯବାଦ 
ଦେଉଥଲା ବେଳେ, ସେ ବିନା ଅନୁମତିରେ ତାଙ୍କ କାର୍ଯ୍ୟାଳୟ ଛାଡ଼ି ପଳାଇଥୁବା 

ଅପକର୍ମ ପାଇଁ ତାଙ୍କୁ ସେବା ନିବୃତ୍ତ କରିବାକୁ ମୁଁ ସୁପାରିଶ କରି ଚିଠି ଲେଖୁଥୁଲି । 
ବହୁତ କର୍ମଚାରୀ ମୋ ଦ୍ଵାରା ପାଉଥୁବା ସାହାଯ୍ୟ ପାଇଁ ମତେ ଧନ୍ୟବାଦ ଦେଉଥିବା 
ବେଳେ ଆଉ କିଛି କର୍ମଗାରୀମାନେ ମଧ୍ଯ ମୋ ବିରୁଦ୍ଧାଚରଣ କରୁଥିଲେ । 

ସେତେବେଳେ ଅନେକଗୁଡ଼ିଏ ବେନାମୀ ଦରଖାସ୍ତ ମୁଖ୍ୟ ଦପ୍ତରରେ 
ଚେୟାରମ୍ୟାନ୍‌ ମହୋଦୟଙ୍କ ବିରୋଧରେ ମିଳିଥାଏ । ମୁଖ୍ୟତଃ ସେ ଦରଖାସ୍ତଗୁଡ଼ିକ 
ଥାଏ ଗକିରି ପ୍ରାର୍ଥୀମାନଙ୍କର । ସେମାନଙ୍କର ପ୍ରାର୍ଥନା ଯେ ସେମାନଙ୍କ ଦିବଂଗତ 
ପିତାମାନେ ଚାକିରି କାଳରେ ଦେହତ୍ୟାଗ କରିଥିବାରୁ ତାଙ୍କୁ ଯୋଗ୍ୟତା ଅନୁଯାୟୀ 
ଅନ୍ୟ ଏକ ରକିରି ମିଳୁ । ମାତ୍ର ସେତେବେଳେ ନୂତନ ନିଯୁକ୍ତି ଉପରେ ରାଜ୍ୟ 
ସରକାର ପ୍ରତିରୋଧକ ବ୍ୟବସ୍ଥା ଲାଗୁ କରିଥିଲେ ! ତେଣୁ ଦରଖାସ୍ତକାରୀମାନେଂ 
ଅଧକ୍ଷ ମହୋଦଯୟଙ୍କୁ ଗାଳି ଗୁଲଜ କରୁଥିଲେ । ଏକଦା ଅଧକ୍ଷ ତାଙ୍କ ଘର ଠିକଣାରେ 
ଚିଠିଟିଏ ପାଇଲେ । ସେଥୁରେ ଉଲ୍ଲେଖ ଥିଲା କି ତାଙ୍କ ଏକମାତ୍ର କନ୍ୟାକୁ ସେହି 
ଦରଖାସ୍ତକାରୀମାନେ ବଳପୂର୍ବକ ଅପହରଣ କରିନେବେ | ବହୁତ ଭାବି ଚିନ୍ତି ଅଧ୍ଯକ୍ଷ 
ଏ ଚିଠିଟି ସ୍ଵର୍ଗତ ପଟ୍ଟନାୟକ ମହୋଦୟଙ୍କୁ ଦେଖାଇ ପ୍ରତିକାର ପାଇଁ ବ୍ଯବସ୍ଥା 
କରିବାକୁ ଅନୁରୋଧ କଲେ | ସ୍ଵର୍ଗତ ପଟ୍ଟନାୟକ ମତେ ଡାକି ଚିଠିଟି ଦେଖାଇଲେ 
ଓ ସବୂକଥା କହିଲେ | ତାଙ୍କ କନ୍ୟାଙ୍କ ସୁରକ୍ଷା ପାଇଁ ଖୁବ୍‌ ଶୀଘ୍ର ବନ୍ଦୋବସ୍ତ କରିଦିଆ 
ଗଲା । ପରେ ସମସ୍ତ ବେନାମୀ ଚିଠି, ଚାକିରି ପାଇଁ ଦରଖାସ୍ତ ସହିତ ଧମକପୂର୍ଣ୍ଣ 
ଚିଠିଟିକୁ ମୁଁ ମୋ ହେପାଜତକୁ ଆଣି ପଢ଼ି ବିଶ୍ଳେଷଣ କରିବାକୁ ଲାଗିଲି । ସେଥୁରୁ 
କିଛି ଚିଠି ବାଛି, ଧମକପୂର୍ଣ୍ଣ ଚିଠି ସହିତ ମିଳାଇ ଦେଖୁଲି ଓ ପରେ ମୋର ବ୍ୟକ୍ତିଗତ 
ସମ୍ପର୍କକୁ ବ୍ୟବହାର କରି ହସ୍ତାକ୍ଷର ଯାଞ୍ଚ କରାଯାଉଥିବା କାର୍ଯ୍ୟାଳୟରେ ପହଞ୍ଚଲି । 
ସେଠାକାର ବନ୍ଧୁ ମତେ ସାହାଯ୍ଯ କଲେ । ବୈଜ୍ଞାନିକ ପଦ୍ଧତିରେ ଚିଠିଗୁଡ଼ିକର 
ପରୀକ୍ଷା ନିରୀକ୍ଷା ପରେ ପ୍ରକୃତ ଲେଖକ ଧରାପଡ଼ିଲା । ମୁଁ ସବୁକଥା ସ୍ଵର୍ଗତ 
ପଟ୍ଟନାୟକଙ୍କ ମାଧ୍ୟମରେ ଅଧ୍ଯକ୍ଷ ମହୋଦୟଙ୍କୁ ସୂଚିତ କଲି । ସେ ମୋର 
କାର୍ଯ୍ୟଦକ୍ଷତାକୁ ବହୁତ ପ୍ରଶଂସା କଲେ । ଦିନେ ସେହି ନିର୍ଦିଷ୍ଟ ଯୁବକକୁ କାର୍ଯ୍ୟାଳୟକୁ 
ଡକାଯାଇ ସାବଧାନ କରିଦିଆଗଲା । ତାହା ଥଲା ଅଧକ୍ଷକଙ୍କ ଇଛା ଓ ମହାନତା । 
ସେ କାହାରି ବିରୁଦ୍ଧରେ କାର୍ଯ୍ୟାନୁଷ୍ଠାନ ନେବାକୁ ଚାହୁଁନଥିଲେ । 

ଥରକର କଥା | ସମୟ ପ୍ରାୟ ସନ୍ଧ୍ୟା । ଚେୟାରାମ୍ୟାନ୍‌ ମହୋଦୟ ମତେ 
ଫୋନ୍‌ କରି ତାଳଚେର ଯିବାକୁ କହିଲେ | ତାଳଚେର ଠାରେ ଥବା ଥର୍ମାଲ ପାୱାର 
ଷ୍ଢେସନ ପରିଚାଳିତ ହେଉଥଲା ରାଜ୍ୟ ବିଦ୍ୟୁତ୍‌ ବୋର୍ଡ ଦ୍ଵାରା । ସେତେବେଳେ 
ଖରାଦିନ, ବିଦ୍ୟୁତର ଅଭାବ ସମୟ । ଆମ ରାଜ୍ୟରେ ବିଦ୍ୟୁତ୍‌ ଉତ୍ପାଦନ କମ୍‌ 
ହେଲେ, ଆମେ ନାଲକୋ ଠାରୁ ବିଜୁଳି କିଣି ଅଭାବ ଭରଣା କରିବାର ବ୍ୟବସ୍ଥା 
ଥାଏ | ମତେ ଚେୟାରମ୍ୟାନ୍‌ ମହୋଦୟ କହିଲେ କି ନାଲକୋ ବିଦ୍ୟୁତ୍‌ କାରଖାନାକୁ 
ନିକଟସ୍ପ ନଦୀରୁ ଯେଉଁ ପମ୍ପ ହାଉସରୁ ପାଣି ଆସେ, ତାହାକୁ ବନ୍ଦ କରିଦେବାର 
ଚକ୍ରାନ୍ତ ହେଉଛି । ସେଠାରେ ନାଲ୍‌କୋର ଯେଉଁ କର୍ମଗ୍ାରୀମାନେ କାର୍ଯ୍ୟକରନ୍ତି, 
ତାଙ୍କ ପାଇଁ ରନ୍ଧାଖାଦ୍ଯ ନାଲକୋର ମୁଖ୍ଯ କାର୍ଯ୍ୟାଳୟରେ ଥିବା ଭୋଜନାଳୟରୁ 
ଯାଏ । ଯିବା ଆସିବା ବାଟ ମଝିରେ ଗାଁଟିଏ ଅଛି । ସେହି ଗାଁ ଦାଣ୍ଡ ଦେଇ 
ଗାଡ଼ିଯାଏ । ସେ ଗାଁର ଲୋକମାନେ ସେହି ରାସ୍ତାକୁ ପକ୍ଟା ରାସ୍ତାରେ ପରିଣତ 
କରିଦେବାକୁ ନାଲକୋକୁ ଅନୁରୋଧ କରିଥିଲେ ! ନାଲକୋ ମଧ୍ଯ ସେଥୁପାଇଁ ଆଶ୍ଵାସନା 
ଦେଇଥୁଲା | ମାତ୍ର କେତେକ ନିୟମର ବାଧ୍ଯବାଧକତା ଏ କାର୍ଯ୍ୟକୁ ତ୍ବରାନ୍ବିତ 
କରିବାରେ ବାଧକ ସାଜିଲା । ସେଥିପାଇଁ ଆଉ କିଛି ଦିନ ସମୟର ଆବଶ୍ୟକତା 
ରହିଥୁବାରୁ ରାସ୍ତା କାମ ଆରମ୍ଭ ହୋଇ ପାରୁନାହିଁ । ମାତ୍ର ସ୍ଥାନୀୟ ବାସିନ୍ଦାଙ୍କୁ ଏ 
କୈଫିୟତ୍‌ ଖୁସି କରି ପାରୁନଥିଲା । ସେମାନେ ଧମକ ଦେଇ କହିଥୁଲେ କି “ ଆସନ୍ତା 
କାଲିଠାରୁ ତାଙ୍କ ଗାଁ ଭିତରର ରାସ୍ତାରେ ନାଲକୋ ଗାଡ଼ି ଛାଡ଼ିବେ ନାହିଁ ।” ଏହା 
ଶୁଣି ମୁଁ ତାଳଚେର ବାହାରିଲି । ମୋ ପାଇଁ ଅତିଥଶାଳାରେ ଏକ କୋଠରୀ 
ରଖାଯାଇଥିଲା ଏବଂ ଘର ଖୋଲି ଭିତରକୁ ପଶି ମୁଁ ଦେଖୁଲି ଟେବୁଲ ଉପରେ ମୋ 
ପାଇଁ ଖାଦ୍ୟ । ଅତିଥଶାଳା ପରିଗାଳକ କହିଲେ, “ ଚେୟାରମ୍ୟାନ୍‌ଙ୍କ ନିର୍ଦ୍ଦେଶରେ 
ଏସବୁ କରାଯାଇଛି । ” କଲତଜ୍ଞତାରେ ମୋର ହୃଦୟ ଭରପୁର ହୋଇଗଲା । କାହାନ୍ତି 
ଚେୟାରମ୍ୟାନ୍‌ ଆଉ କାହିଁ ମୁଁ ? ଯାହା କୁହାଯାଏ, କାହାନ୍ତି ରାମଚନ୍ଦ୍ର ଆଉ କାହିଁ 
ରାମା ଭଣ୍ଡାରୀ ? ହାତ ମୁହଁ ଧୋଇ ପେଟେ ଖାଇ ଶୋଇ ପଡ଼ିଲି | ପରଦିନ ସକାଳୁ 
ସକାଳୁ ସ୍ଥାନୀୟ ପ୍ରଶାସନ ଓ ନାଲକୋ ଅଧୂକାରୀମାନଙ୍କ ସହିତ ଆଲୋଚନା କରି 
କର୍ମଗାରୀମାନଙ୍କ ନିକଟକୁ ପ୍ରଥମେ ଖାଦ୍ୟ ପଠାଇବାର ବ୍ୟବସ୍ଥା କଲି । ଗାଁଲୋକ 
ମାନଙ୍କୁ ବୁଝାଇ ସୁଝାଇ ଆଉ ଛ'ମାସ ସମୟ କିଣି ପରିଲି । ସ୍ଥାନୀୟ ଉଭୟ 

ପ୍ରଶାସକ ଓ ନାଲକୋ ଅଧ୍କାରୀ ମୋର ଦୃଢ଼ ଯୁକ୍ତିକୁ ତାରିଫ କଲେ । ମୁଁ ଭୁବନେଶ୍ବର 
ଫେରି ସବୂକଥା ଅଧ୍ଯକ୍ଷ ମହୋଦୟଙ୍କୁ କହିବା ପୂର୍ବରୁ ସେ ମତେ ଧନ୍ୟବାଦ ଦେଇ 
ସବିଶେଷ ବିବରଣୀ ନାଲକୋ ଅଧ୍ଵକାରୀମାନଙ୍କ ଠାରୁ ପାଇ ସାରିଥିବା କହିଲେ । 

ରାଜ୍ୟ ବିଦ୍ୟୁତ ବୋର୍ଡରେ ଯେଉଁ ଗାଡ଼ିଗୀଳକମାନେ କାର୍ଯ୍ୟରେ ମୁତୟନ 
ଥିଲେ, ସେ ସମସ୍ତେ ହେଉଛନ୍ତି ବୋର୍ଡର କର୍ମଚାରୀ । ଏପରିକି ଆମ ଭିଜିଲାନ୍ସ 
ଗାଡ଼ି ଏବଂ ଭିଜିଲାନ୍୍‌ଵ ଡି.ଆଇ.ଜି ମହୋଦୟଙ୍କ ଗାଡ଼ି ସେହିମାନେ ଚଳାନ୍ତି । 
ପଦାଧୂକାରୀମାନେ ସନ୍ଧ୍ୟାରେ ଘରକୁ ଫେରିଗଲା ପରେ ଗାଡ଼ି ଗୁଡ଼ିକ ଫେରିଆସି 
କାର୍ଯ୍ୟାଳୟ ପ୍ରାଙ୍ଗଣରେ ରହେ । ଏହି ପ୍ରାଙ୍ଗଣକୁ ଚତୁର୍ଦଦିଗରୁ ଗାର୍ଡମାନେ ଦିନରାତି 
ଚବିଶଘଣ୍ଟା ପାଳିକରି ଜଗି ରହନ୍ତି | ସେଥୁରେ ବି ମଝିରେ ମଝିରେ ଗାର୍ଡମାନଙ୍କର 
ଯନ୍ତ୍ରାଂଶ ବା ଟାୟାର ଗେରୀ ହେବାର ଖବର ମିଳେ । ମାତ୍ର ଥରେ ଡି.ଆଇ.ଜି. 
ମହୋଦୟଙ୍କ ଗାଡ଼ିରୁ ଟାୟାର ଗେରୀ ହେଲା । ଏ ସମ୍ବାଦ ମତେ ଯେ କେବଳ 
ବିବ୍ରତ କଲା ତା” ନୁହେଁ, ଏହା ଆମକୁ ଅପମାନିତ ବି କଲା ! ଡି.ଆଇ.ଜି. 
ମହୋଦୟଙ୍କ ଅନୁମତି ନେଇ ମୁଁ ନିଜେ ସହିଦ ନଗର ଥାନାକୁ ଯାଇ ଏତେଲା ଦେଲି 
ଓ ତଦନ୍ତକୁ ମୂଳରୁ ଦୀଗ୍ଦର୍ଶନ ଦେଲି । ଦୁଇଦିନ ପରେ ଟାୟାର ଗରେର ଧରା 
ପଡ଼ିଲା । ସେ କହିବା ଅନୁଯାୟୀ ପୂର୍ବରୁ ଚୋରୀ ଯାଇଥିବା ସମସ୍ତ ଟାୟାର ଓ 
ଗାଡ଼ିମାନଙ୍କର ଯନ୍ତ୍ରାଂଶ ଜବତ ହେଲା | ସେହି ଘଟଣାରେ ବୋର୍ଡର ଦୁଇ ତିନିଜଣ 
ପୁରୁଣା ଚାଳକ ଓ ଜଗୁଆଳି ମୁଖ୍ୟଙ୍କୁ ପୋଲିସ ଗିରଫ କରି କଚେରୀକୁ ପଠାଇଦେଲେ । 
ନିମ୍ନ ବିଗରରାଳୟରେ ସେମାନଙ୍କର ଜାମିନି ଆବେଦନ ଖାରଜ ହୋଇଗଲା । ସେହି 
ସଂକ୍ରାନ୍ତରେ ହଠାତ୍‌ ଦିନେ ସକାଳୁ ମତେ ଉପର କର୍ରାଙ୍କ ଠାରୁ ଡକରା ଆସିଲା । 
ମୁଁ ଯାଇଁ ଦେଖାକଲି । ପ୍ରଥମେ ମତେ ଓଡ଼ିଶାର ପ୍ରସିଦ୍ଧ ରସଗୋଲା ଦ୍ଵାରା ଆପ୍ୟାୟିତ 
କରାଗଲା । ପରେ ଗେରମାନଙ୍କୁ କିପରି ଜାମିନ୍‌ ମିଳିବ ସେ ବିଷୟରେ 
ପଚରାଗଲା । ଗେରମାନେ ଯେ ବହୁତ ନିରୀହ, ସରଳ ଓ କର୍ମଠ ଏପରି ବହୁ 
ବିଶେଷଣର ଅଧ୍ବକାରୀ ବୋଲି ସେଦିନ ମୁଁ ପ୍ରଥମେ ଜାଣିଲି । ସବୁ କଥା ଶୁଣି ଶୁଣି 
ମୁଁ ସମସ୍ତ ନମ୍ରତାର ସହିତ ଉତ୍ତର ଦେଲି, ସେମାନଙ୍କ ବିରୁଦ୍ଧରେ ଯଦି କଠୋର 
କାର୍ଯ୍ୟାନୁଷ୍ଠାନ ଗ୍ରହଣ କରାନଯାଏ, ତେବେ ସମସ୍ତେ କହିବେ କି ଏଥରେ ବିଭାଗୀୟ 
ସର୍ବମୁଖ୍ୟଙ୍କର ହାତ ଥିବାରୁ ସେମାନେ ଖସିଗଲେ । ତେଣୁ ଆପଣ ବିଚାର କରନ୍ତୁ । 

ମତେ ଯଦି ନିହାତି ବାଧ୍ଯ କରିବେ, ତେବେ ଯାହା କହିଲେ, ମୁଁ ତାହା କରିବି । ମାତ୍ର 
ଏକଥା ନିଶ୍ଚୟ ପ୍ରଘଟ ହେବ ଏବଂ ଲୋକେ ଆପଣଙ୍କ ଅବିଗୁଣ ଗାଇବେ । ମୋ 
କଥା ଶୁଣି କର୍ରା ତାଙ୍କର ମତ ପରିବର୍ଭନ କଲେ । ଗେରମାନଙ୍କର ଚାକିରି ଗଲା | 
ଚେୟାରମ୍ୟାନ୍‌ ମହୋଦୟ ମତେ ଡାକି ଧନ୍ୟବାଦ ଦେଲେ । ମାତ୍ର ସର୍ବମୟକରାଁ 
ମୋ ଆଡ଼ୁ ମୁହଁ ଫେରାଇ ନେଲେ । 

ଦିନକର ପୂର୍ବାହ୍ନ । ସ୍ଵର୍ଗତ ପୀତବାସ ପଙ୍ଟନାୟକଙ୍କଠାରୁ ଡାକରା ପାଇ ମୁଁ 
ଯାଇଁ ତାଙ୍କ ଦପ୍ତରରେ ହାଜର ହେଲି । ସେ ମୋ ଆଡ଼କୁ ସରକାରୀ ଚିଠିଟିଏ 
ବଢ଼ାଇ ଦେଲେ । ତାହା ବିଦ୍ୟୁତ୍‌ ବିଭାଗର ସଚିବଙ୍କଠାରୁ ବୋର୍ଡ଼ ଚେୟାରମ୍ୟାନ୍‌ଙ୍କୁ 
ଏକ କଡ଼ା ଭାଷାରେ ଲିଖ୍ମତ ଚିଠି ଥଲା । ବିଷୟବସୁଟି ହେଉଛି ଜଣେ ନିର୍ବାହୀ 
ଯନ୍ତ୍ରୀଙ୍କର ସର୍ଭିସ୍‌ବୁକ୍‌ରେ ତାଙ୍କ ଜନ୍ମ ତାରିଖ ଉଲ୍ଲେଖ ନାହିଁ । ବାରମ୍ବାର ବେନାମୀ 
ଦରଖାସ୍ତ ଆସୁଛିକି ଚାକିରିରେ ତାଙ୍କ ବୟସର ସୀମା ଅବସରକାଳୀନ ବୟସସାମାକୁ 
କେବେ ଠାରୁ ଟପି ଗଲାଣି | ମାତ୍ର ବୟସକୁ ଲୁଚାଇ ରଖ ସେ ତାଙ୍କ ଚାକିରିକୁ ଗଲୁ 
ରଖୁଛନ୍ତି | ଏଥିପାଇଁ ସରକାରଙ୍କ ଠାରୁ ଦରମା ମଧ୍ଯ ପାଉଛନ୍ତି । ସ୍ଵର୍ଗତ ପଟ୍ଟନାୟକ 
ଚିଠିଟି ମୋ ଆଡ଼କୁ ଆଗେଇ ଦେଇ କହିଲେ, “ଏ ବିଷୟରେ ବହୁତ ଖୋଳତାଡ଼ 
ହେଲାଣି । ମାତ୍ର ତାଙ୍କ ବୟସର ପ୍ରମାଣପତ୍ର › ମିଳୁନାହିଁ | ରାଜ୍ୟ ସରକାରଙ୍କ ନିକଟରେ 
ନାହିଁ କି ସେ ପଢୁଥିବା ବିଦ୍ୟାଳୟରେ ନାହିଁ । ଜନ୍ମ ତାରିଖ ନମିଳିଲେ, ତାଙ୍କ ଚାକିରି 
ସେମିତି ଚାଲିଥିବ | ଏଥପାଇଁ କ'ଣ କିଛି କରାଯାଇପାରିବ ନାହିଁ ? ” ମୁଁ ସେ 
ମହାଶୟଙ୍କର ସର୍ଭିସ୍‌ବୁକଟିକୁ ମଗାଇ ଦେଖୁଲି । ସେଥିରୁ ତାଙ୍କ ଗ୍ରାମ ନାମ ଓ 
ପିତାଙ୍କ ନାମ ସଂଗ୍ରହ କଲି | ପରଦିନ ବାହାରିଗଲି ସେ ଗାଁକୁ । ଅନୁଗୋଳ ସହରଠାରୁ 
ପ୍ରାୟ ପନ୍ଦର କିଲୋମିଟର ଦୂରରେ ସେ ଗାଁଟି । ତାହା ବହୁ ବିଜୁଳି ବିଭାଗର 
କର୍ମଚାରୀମାନଙ୍କ ଜନ୍ମ ସ୍ଥାନ । ହେଲପର ଠାରୁ ଆରମ୍ଭ କରି ଅଧ୍କ୍ଷଣ କନ୍ତ୍ରୀ ପର୍ଯ୍ୟନ୍ତ 
ପଦବୀ ମଣ୍ଡନ କରୁଥିବା ବହୁ କର୍ମଗାରୀ ଏହି ଗ୍ରାମର ବରପୁତ୍ର । ସେ ଗାଁରେ ମଧ୍ଯ 
ଉଚ୍ଚ ବିଦ୍ୟାଳୟଟିଏ ଥାଏ । ମାତ୍ର ଗ୍ରୀଷ୍ମ ଅବକାଶ ପାଇଁ ଏହା ଛୁଟି । ଦୋକାନଟିଏ 
ଦେଖୁଲି । ମୁଁ ଗାଡ଼ିରୁ ଓହ୍ଲାଇ ସେହି ଆଡ଼େ ମୁହାଁଇଛି, ହଠାତ୍‌ ଅସରାଏ ବର୍ଷା 
ଢାଳିଦେଇଗଲା | ଆଖପାଖର ଲୋକେ ଧାଁ ଧପଡ଼ କରି ଆସି ଦୋକାନର ଅଳିନ୍ଦରେ 
ମୁଣ୍ଡ ଗୁଞ୍ଜିଲେ । ସେମାନଙ୍କ ସହିତ ମୁଁ ବି | ବର୍ଷା ଛାଡ଼ିବାରୁ ଲୋକଙ୍କ ଭିଡ଼ 

କମିଲା । ସେତେବେଳେ ମୁଁ ଆବିଷ୍କାର କଲି ଜଣେ ପ୍ରୌଢ ବ୍ୟକ୍ତିଙ୍କୁ । ବେଶ 
ପୋଷାକରୁ ମନେ ହେଉଥିଲେ ରୁଚିବନ୍ତ । ପଚ୍ରରିଲା ଆଖ୍ମରେ ମୋ ନିକଟକୁ 
ଆସିଲେ | ମୁଁ ତାଙ୍କୁ ଉତ୍ତରରେ କହିଲି, “ କିଛିଦିନ ତଳେ ଆପଣଙ୍କ ଗ୍ରାମର ଅନତି 
ଦୂରରେ ଏକ ବୃହତ୍‌ ଲୌହ ବିଦ୍ୟୁତ୍‌ ଖୁଣ୍ଟ ଝଡ଼ ତୋଫାନର ଦାଉ ସହିନପାରି ଗଳି 
ପଡ଼ିଥଲା । ଫଳରେ ଭୁବନେଶ୍ବର, କଟକ, ଢେଙ୍କାନାଳ, ମେରାମଶ୍ଡଳି ପ୍ରଭୃତି 
ଅଞ୍ଚଳର ଲୋକେ ବେଶ କିଛିଦିନ ଅନ୍ଧକାର ଭୋଗିଲେ | ଏବେ ଅବଶ୍ୟ ମରାମତି 
କାର୍ଯ୍ୟ ଶେଷ ହୋଇ ବିଦ୍ୟୁତ୍‌ ସରବରାହ ଆରମ୍ଭ ହୋଇଛି । ତେବେ ଏପରି ଘଟଣାର 
ପୁନରାବୃତ୍ତି ନହେବା ପାଇଁ କ'ଣ କିଛି ବ୍ୟବସ୍ଥା କରାଯାଇପାରିବ ନାହିଁ ? ଏହି ପରି 
ଅନେକ କଥା ପରେ ଆମ କଥା କ୍ରମେ ବ୍ୟକ୍ତିଗତ ସ୍ତରକୁ ସଙ୍କୁଚିତ ହୋଇ ଆସିଲା | 
ଭଦ୍ରଲୋକ କହିଲେ, “ ସେ ଗୋଟିଏ ବିଦେଶୀ କମ୍ପାନୀରେ ବେଲପାହାଡ଼ରେ ଚାକିରି 
କରୁଥିଲେ । ବିଗତ ଦୁଇବର୍ଷ ହେଲା ଅବସର ନେଲେଣି | ବିଦ୍ୟାଳୟ ଶିକ୍ଷା ତାଙ୍କରି 
ଗାଁ ଉଚ୍ଚବିଦ୍ୟାଳୟରେ ସମାପ୍ତି କରି ସେ ଅଧ୍ବକ ପଢ଼ିବାକୁ ବାହାରକୁ ଗଲେ | ବିଜୁଳି 
ବିଭାଗରେ ଅଧୁନା ନିର୍ବାହୀ ଯନ୍ତ୍ରୀ ଭାବରେ କାର୍ଯ୍ୟ କରୁଥିବା ଅମୁକ ଥଲେ ତାଙ୍କ 
ସହପାଠୀ । ସେମାନେ ଥୁଲେ ବିଦ୍ୟାଳୟର ପ୍ରଥମ ବ୍ୟାଚ୍‌ର ଛାତ୍ର ଏବଂ ଅମୁକ 
ପ୍ରଥମ ଶ୍ରେଣୀରେ ଉତ୍ତୀର୍ଣ୍ଣ ହୋଇ ଇଞ୍ଜିନିୟରିଂ ପଢ଼ିବାକୁ ଗଲେ । ଆମେ ସବୁ 
ଅମୁକ ବର୍ଷ ବୋର୍ଡ ଅଫ ସେକେଣ୍ଡାରୀ ଏଜୁକେଶନରୁ ଉତ୍ତୀର୍ଣ୍ଣ ହେଲୁ । 

କଥାବାର୍ଭା ଛଳରେ ମୋର ମନୋକାମନା ପୂର୍ଣ୍ଣ ହେଲା । ସମ୍ବାଦ ସିନା 
ମିଳିଲା ହେଲେ ପ୍ରମାଣ ପାଇଁ କାଗଜ କାହିଁ ? ବିଦ୍ୟାଳୟ ତ ଖୋଲୁ ଖୋଜୁ ଆହୁରି 
ଅନେକ ଦିନଯିବ । ଦୀର୍ଘ ନିଶ୍ଵାସଟିଏ ପକାଇ ଭୁବନେଶ୍ବର ଫେରିଲି | ପରଦିନ 
ଉତ୍କଳ ବିଶ୍ବବିଦ୍ୟାଳୟକୁ ଗଲି । ସେଠାରେ ବହୁତ ପରିଚିତ ବ୍ୟକ୍ତି । ସେମାନଙ୍କ 
ସାହାଯ୍ୟରେ କାଗଜଖୋଜା ହେଲା | ସେହି ବର୍ଷ ପରେ ମାଟ୍ରିକର ସମସ୍ତ ପରୀକ୍ଷା 
କରିଥଲେ ବୋର୍ଡ । ଅର୍ଥାତ୍‌ ସେହି ବର୍ଷ ଥଲା ବିଶ୍ଵବିଦ୍ୟାଳୟରେ ମାଟ୍ରିକ୍‌ ପରୀକ୍ଷା 
କରିବାର ଶେଷ ବର୍ଷ । ବହୁତ ଲୋକ ମିଶି ଅନେକ ଖୋଜିଲା ପରେ ଆବଶ୍ୟକୀୟ 
ଦସ୍ତାବିଜ୍‌ଟି ମିଳିଗଲା । ସେତେବେଳେ ରାଜ୍ୟ ସରକାରୀ କର୍ମଗ୍ରୀମାନେ ଅଠାବନ 
ବର୍ଷ ରାକିରି କରି ଅବସର ଗ୍ରହଣ କରୁଥିଲେ । ମାତ୍ର ଏ ମହାତ୍ସା ସେତେବେଳକୁ 
ବାଷଠି ବଷ ବୟସ ଅତିକ୍ରମ କରିବାକୁ ଯାଉଥଲେ । ସେ ସମସ୍ତ କାଗଜପତ୍ର ଆଣି 

ହାଜର କଲି ବିଦ୍ୟୁତ୍‌ ବୋର୍ଡ କାର୍ଯ୍ୟାଳୟରେ । ତ୍ଵରୀତ ପତ୍ର ଲେଖାଗଲା ସରକାରଙ୍କୁ । 
ଶ୍ରୀମାନ ବରପୁତ୍ରଙ୍କର ସେହିଦିନ ଚାକିରି ଗଲା । ନିଜ ବୟସକୁ ଲୁଗ୍ାଇ ରଖୁ ରାଜ୍ୟ 
ସରକାର ମହୋଦୟଙ୍କ ସହିତ ଲୁଚକାଳି ଖେଳିଥବାରୁ ତାଙ୍କୁ ଦଣ୍ଡିତ କରାଗଲା କି 
ନାହିଁ, ମୁଁ ଜାଣି ନଥଲି । ମାତ୍ର ମୋର ସଫଳ ପ୍ରଚେଷ୍ଟା ପାଇଁ ଗୋଟିଏ ଦୃଷ୍ଟ ବ୍ରଣ 
ଯେ ଉପ୍ପାଟିତ ହେଲା, ସେଥୁରେ ଆଉ ସନ୍ଦେହ ନଥୁଲା | ସେଥପାଇଁ ବିଦ୍ୟୁତ୍‌ ବୋର୍ଡ 
ପ୍ରଶାସକମାନେ ମତେ ମନଭରି ପ୍ରଶଂସା କରିଥିଲେ । 

ସୁନ୍ଦରଗଡ଼ ଜିଲ୍ଲା ବିଦ୍ୟୁତ୍‌ ବଣ୍ଟନ ଅଞ୍ଚଳ ଦାୟିତ୍ଵରେ ଥବା ନିର୍ବାହୀ ଯନ୍ତ୍ରୀଙ୍କ 
ଜିପ୍‌ର ଇଞ୍ଜିନ୍‌ ଖରାପ ହେଲା । ବିନା ଅନୁମତିରେ ସେ ଆଉ ଗୋଟିଏ ଜିପ୍ରୁ 
ଇଞ୍ଜିନ୍‌ ବାହାର କରି ଏହି ଜିପ୍‌ରେ ଲମ୍ଭାଇ ବ୍ୟବହାର କଲେ ! ଅନ୍ୟ ଇଞ୍ଜିନ୍‌ଟିକୁ 
ମରାମତି କରିବା ପାଇଁ ଦିଆଗଲା । ମାତ୍ର ବହୁତଦିନ ବିତିଗଲା । ତା'ର ଆଉ 
କୌଣସି ଖୋଜ ଖବର ନିଆଗଲା ନାହିଁ । ଶୁଣାଗଲା, ନିର୍ବାହୀ ଯନ୍ତ୍ରୀ ସେ ଇଞ୍ଜିନ୍‌ଟିକୁ 
ମରାମତି କରାଇ ନିଜର ଏକ ପୁରୁଣା ବ୍ୟକ୍ତିଗତ ଜିପ୍‌ରେ ବ୍ୟବହାର କରୁଛନ୍ତି ।! ଏ 
ସମ୍ପର୍କରେ ଅନୁସନ୍ଧାନ ଚାଲିଲା | ଉଭୟ ନିର୍ବାହୀ ଯନ୍ତ୍ରୀ ଓ ତାଙ୍କ ଏସ୍‌.ଡି.ଓ.ମହାଶୟଙ୍କୁ 
ସରକାର ନିଲନ୍ଦରିତ କଲେ । ନିର୍ବାହୀ ଯନ୍ତ୍ରୀ ମାନ୍ୟବର ଉଚ୍ଚ ନ୍ୟାୟାଳୟ ମହୋଦଯୟଙ୍କ 
ହସ୍ତକ୍ଷେପ ଫଳରେ ସେଥିରୁ ବର୍ଭୀଗଲେ । ମାତ୍ର ଏସ୍‌.ଡି.ଓ3. ମହାଶୟ ସେହି ନିଲମ୍ବିତ 
ଅବସ୍ଥାରେ ଅବସର ଗ୍ରହଣ କଲେ । 

ଠିକ୍‌ ସେହିପରି ଚିପିଲିମା ଠାରେ ବିଦ୍ୟୁତ୍‌ ଉତ୍ପାଦନ ଦାୟିତ୍ବରେ ଜଣେ 
ନିର୍ବାହୀ ଯନ୍ତ୍ରୀ ଥଲେ । ତାଙ୍କ ପାଇଁ ଏକ ଉପଯୁକ୍ତ ବାସସ୍ଥଳୀ ମଧ୍ଯ ସେଠାରେ 
ଥିଲା । ମାତ୍ର ସେ ମହାଶୟ ସମ୍ବଲପୁର ସହରରେ ଥିବା ନିଜ ବାସଗ୍ଧହରେ ରହୁଥିଲେ | 
ପ୍ରତିଦିନ ସରକାରୀ ଗାଡ଼ିକୁ ବ୍ୟବହାର କରି ସେ ସମ୍ବଲପୁର ଠାରୁ ଚିପିଲିମା ପର୍ଯ୍ୟନ୍ତ 
ଯିବାଆସିବା କରୁଥିଲେ । ମାତ୍ର ଗାଡ଼ିର ଲଗବୁକ୍‌ରେ ସେ ଚିପିଲିମା ଠାରୁ କେବେ 
କେମିତି ହାରାକୂଦ (ତାଙ୍କ ମୁଖ୍ୟ କାର୍ଯ୍ୟାଳୟ )କୁ ଆସୁଥୁବା ଦେଖାଉଥଲେ ।! ମାତ୍ର 
ଦୁଃଖର କଥା ସମ୍ବଲପୁର ସହରରେ ସେ ଯେଉଁ ଘରେ ରହୁଥିଲେ, ସେ ଘର ଉପରେ 
ମଧ୍ଯ ଅନ୍ୟ ଦାବିଦାରମାନେ ଥଲେ । ଦିନେ ନିଶହ ରାତିରେ କେହି ବ୍ୟର୍ତି ତାଙ୍କ ଘର 
ଆଗରେ ରଖାଯାଇଥିବା ସରକାରୀ ଜିପ୍‌ଟିକୁ ସେଠାରୁ ନେଇ ସୁନ୍ଦରଗଡ଼ ସହରରେ 
ଥିବା ମୁଖ୍ୟ ଡାକ୍ତରଖାନାର ଜନାନା ହସିଟାଲ ସାମାନାରେ ଛାଡ଼ି ଗାଲିଗଲେ । ଏଣେ 

ପରଦିନ ବଡ଼ି ସକାଳୁ ସେ ଜିପ୍‌ ଗାଡ଼ିଟିକୁ ରଖୁଥିବା ସ୍ଥାନରେ ନପାଇ ଶୀଘ୍ର ଯାଇ 


ଚିପିଲିମା ଠାରେ ପହଞ୍ ସେଠାରେ ଥବା ପୋଲିସ ଫାଣ୍ଡିରେ ଜିପ୍‌ଟି ତାଙ୍କ ସରକାରୀ 
ଘର ସମ୍ମୁଖରୁ ଅପହୃତ ହୋଇଯିବା କଥା ଜଣାଇଲେ । ସ୍ଥାନୀୟ ପୋଲିସ ବହୁ 
ଖୋଜାଖୋଜି ପରେ ସୁନ୍ଦରଗଡ଼ ଡାକ୍ତରଖାନା ପରିସର ମଧ୍ଯରୁ ଜିପ୍‌ଟି ଉଦ୍ଧାର କରିଥବା 
କଥା କହିଲେ । ମୁଁ ଏ ସମସ୍ତ ବିଷୟକୁ ଅନୁସନ୍ଧାନ କରି ପଦସ୍ଥ ଅଧ୍ବକାରୀମାନଙ୍କ 
ଦୃଷ୍ଟିକୁ ଆଣିଲି । ଏଥୁପାଇଁ ମତେ କଠୋର ପରିଶ୍ରମ କରିବାକୁ ପଡ଼ିଥିଲା | ସେଥୁପାଇଁ 
ନିର୍ବାହୀ ଯନ୍ତ୍ରୀ ମୋର ବିଶ୍ଵାସଭାଜନ ହେବାପାଇଁ ବହୁ ଚେଷ୍ଟା କରିଥିଲେ ମଧ୍ଯ ଶେଷକୁ 
କୃତକାର୍ଯ୍ୟ ହୋଇପାରି ନଥୂଲେ । 

ଅନ୍ୟ ଏକ ଘଟଣାରେ ଏକ ବିଦ୍ୟୁତ୍‌ ଡିଭିଜନରେ କାର୍ଯ୍ୟରତ ଜଣେ 
ଲାଇନଙମ୍ୟାନ୍‌ ତାଙ୍କ ଉପରିସ୍ଥ କର୍ମଗାରୀ ଜୁନିୟର ଯନ୍ତ୍ରୀଙ୍କୁ ମାଡ଼ ମାରିଲେ । ଯନ୍ତ୍ରୀ 
ଥାନାକୁ ଯାଇ ମକଦ୍ଦମା କଲେ । ଲାଇନ୍‌ମ୍ୟାନ୍‌ ବିଗ୍ରରାଳୟରେ ଆତ୍ୃସମର୍ପଣ କରି 
ଜାମିନିରେ ଆସିଲେ । ପରେ ତାଙ୍କ ବିରୁଦ୍ଧରେ ବିଭାଗୀୟ କାର୍ଯ୍ୟାନୁଷ୍ଠାନ ଆରମ୍ଭ 
ହେଲା । କିଛିଦିନ ପରେ ଲାଇନ୍‌ମ୍ୟାନ୍‌ ଏବଂ ଯନ୍ତ୍ରୀଙ୍କ ମଧ୍ୟରେ ଆପୋଷ ସମାଧାନ 
ହୋଇଗଲା | ତେଣୁ ତାଙ୍କ ବିରୁଦ୍ଧରେ ଆରମ୍ଭ ହୋଇଥବା ବିଭାଗୀୟ କାର୍ଯ୍ୟାନୁଷ୍ଠାନକୁ 
ବନ୍ଦ କରିଦେବା ପାଇଁ ସୂପାରିଶ ଆସିଲା । ମାତ୍ର ଆପୋଷ ସମାଧାନର ଅର୍ଥ 
ଘଟଣାର ସତ୍ୟତାକୁ ଯେ ଉଭୟ ସ୍ଵୀକାର କରିଛନ୍ତି ଓ ସେଥୁପାଇଁ ବିଗ୍ର ପ୍ରକ୍ରିୟା 
ଆଗକୁ ନବଢ଼ିପାରେ, ମାତର ବିଭାଗୀୟ କାର୍ଯ୍ୟାନୁଷ୍ଠାନରେ ଯେ ଲାଇନ୍‌ମ୍ୟାନ୍‌ ଦୋଷୀ 
ଏବଂ ସେ ସେଥୁପାଇଁ ଥବା ଦଶ୍ଡ ବ୍ୟବସ୍ଥା ଯେ ପାଇବେ ଏହା ଉଲ୍ଲେଖ କରି ମୁଁ 
ମୋର ମତାମତ ଦେଲି । ତା” ଫଳରେ ଶ୍ରମିକ ୟୁନିୟନରେ କିଛି ହଲଚଲ 
ଆରମ୍ଭ ହେଲେ ମଧ୍ଯ, ଲାଇନ୍‌ମ୍ୟାନ୍‌ ମହୋଦୟଙ୍କର ତିନିଗୋଟି ଇନ୍‌କ୍ରୀମେଣ୍ଟ 
କାଟି ଦିଆଗଲା । 

ରାଉରକେଲା ବିଦ୍ୟୁତ୍‌ ଖଣ୍ଡରେ ଜଣେ କ୍ୟାସିଅର କିଛି ଅର୍ଥ ଆତ୍ସସାତ୍‌ କରି 
ପୋଲିସ କେସ୍‌ରେ ପଢ଼ିଲେ | ପରେ ପ୍ରମାଣ ଅଭାବରୁ ସେ ମକଦ୍ଦମାରୁ ଖଲାସ 
ହୋଇ ଆଉଥରେ ହରାଇଥିବା ଗକିରି ଦାବି କଲେ । ମାତ୍ର ଆତ୍ସାସାତ୍‌ କରିଥବା 


୩୪୮ 

ଅର୍ଥକୁ ସେ ପଇଠ କରିବାକୁ ବାଧ୍ଯ ବୋଲି ମୁଁ ମୋର ମତଦେଲି । ଏହିପରି 
ଅନେକଗୁଡ଼ିଏ ଘଟଣାରେ ମୋର ଆଇନ୍‌ଗତ ହସ୍ତକ୍ଷେପ ଫଳରେ ବିଭାଗର 
ପରିଚାଳନାରେ ଅନେକ ସୁଧାର ଆସିଲା । 

ଖେର୍ଵା ବିଦ୍ୟୁତ୍‌ ଡିଭିଜନରେ ଜଣେ ବ୍ୟବସାୟୀ ତେଲକଳ ଟିଏ ବସାଇଥୂଲେ । 
କିଛିଦିନ ପରେ ସେ ସେଥୁରେ ଆଉ ଗୋଟିଏ କଳ ଯୋଗ କଲେ । ଦ୍ଵିତୀୟ 
ତେଲକଳଟି ଚାଲିଲା ବେଳେ ସେଥ୍‌ରେ ଯେଉଁ ବିଦ୍ୟୁତ୍‌ ଖର୍ଚ୍ଚ ହେଉଥଲା, ତାହା 
ମିଟର ବାଟଦେଇ ଯାଉ ନଥୁଲା | ତେଣୁ ମାଲିକ ଲାଭବାନ ହେଉଥିଲେ । କିଛିଦିନ 
ପରେ ସେହି ବ୍ୟବସାୟୀ ତେଲକଳର ନିକଟବର୍ଭୀ ଅଞ୍ଚଳରେ ଗୋଟିଏ ଗହମରୁ 
ଅଟା ପ୍ରସ୍ତୁତ ପାଇଁ ବଡ଼ କଳ ବସାଇଲେ । କଳବସା କାର୍ଯ୍ୟ ଶେଷ ହେଲା । 
ପରୀକ୍ଷା ମୂଳକ ଭାବରେ କଳଟିକୁ ଚଳାଇବାକୁ ସେ ଅନୁମତି ମାଗିଲେ । ତାହା 
କରାଗଲା । ସେଦିନ ଠାରୁ କାଗଜପତ୍ର ଅନୁଯାୟୀ କଳଟି ଗାଲୁହେଲା ନାହିଁ । ମାତ୍ର 
ପ୍ରକୃତରେ ଏହା ଗଲୁ ରହିଲା । କିଛି ଦିନ ପରେ ସେହି କାରଖାନାରେ ବୋର୍ଡ 
ଭିଜିଲାନ୍୍‌ ଚଢ଼ାଉ କରିବେ ବୋଲି ତାଙ୍କୁ କେହି ସମ୍ବାଦ ଦେଲେ । ସେ ତୃରୀତ 
ଅଟାକଳଟିକୁ ବନ୍ଦ କରିଦେଲେ । ମାତ୍ର ଭିଜିଲାନ୍ସର ଦକ୍ଷ କର୍ମଚାରୀମାନେ ପ୍ରଥମେ 
ତେଲକଳ ଓ ପରେ ଅଟାକଳରେ ହୋଇଥବା ଦୁର୍ନୀତିକୁ ପଦାରେ ପକାଇ ଦେଲେ । 
ଫଳରେ ଏସ୍‌.ଡି.ଓ. ସସ୍ପେଣ୍ଡ ହେଲେ । ସେ ସାର୍‌ ଜଣେ ପାରିବାର ଲୋକ । 
ସେ କିପରି ନିଜର ପଦକୁ ଫେରିଯାଇ ପୁନଶ୍ଚ ସେହିଠାରେ ଅବସ୍ଥାପିତ ହେବେ, 
ସେଥୁପାଇଁ ଅପ୍ରାଣ ଉଦ୍ୟମ ଆରମ୍ଭ କଲେ । ତାଙ୍କ ପ୍ରଦତ୍ତ ଆବେଦନ ପତ୍ର ବୁଲିବୁଲି 
ମୋ ନିକଟକୁ ଆସିଲା । ଆବେଦନ ପତ୍ରରେ ସେ ନିଜର ଅଜ୍ଞତାକୁ ସ୍ଵୀକାର କରି 
ତାଙ୍କ ଚାକିରି ଫେରସ୍ତ ପାଇବାକୁ ଅନୁରୋଧ କରିଥୁଲେ | ମତ୍ର ମୁଁ ମୋ ମତାମତରେ 
ଉଲ୍ଲେଖ କରିଥୁଲି କି ତାଙ୍କର ତୁଟି ଗରହିଁତ ଏବଂ ଅକ୍ଷମଣୀୟ । ଶୀଘ୍ର ତାଙ୍କର ବିଗାର 
କରି ତାଙ୍କ ଉପଯୁକ୍ତ ଦଣ୍ଡ ମିଳୁ । କାରଣ ଏଥରେ ତାଙ୍କର ଅକ୍ଷମତା ଅପେକ୍ଷା 
ଦୁର୍ନୀତିର ଗନ୍ଧ ବେଶ୍‌ ବାରି ହୋଇ ପଡୁଛି । ତେଣୁ ଦୁର୍ନୀତିଗ୍ରସ୍ତ ଅଧ୍ୟକାରୀମାନେ 
ବିତାଡ଼ିତ ହେବା ଉଚିତ୍‌ । ଆଉ ଆମେ ଯଦି ତାଙ୍କୁ ଅଧକ ଦିନ କାର୍ଯ୍ୟ କରିବାର 
ସୁଯୋଗ ଦେଉଁ, ସେ ଯେ କେବଳ ବିଭାଗର ଧନହାନୀର କାରଣ ହେବେ ତା' 
ନୁହେଁ, ପ୍ରାଣହାନୀର କାରଣ ବି ହୋଇପାରନ୍ତି । ତେଣୁ ତାଙ୍କ ବହିଷ୍କାର ସର୍ବାଦୌ 

ଆବଶ୍ୟକ । ମୋର ଅକାଟ୍ୟ ଯୁଚ୍ତି ତାଙ୍କୁ ବହୁ ଦିନ ପର୍ଯ୍ୟନ୍ତ ଗାକିରି ଫେରିପାଇବାର 
ସୁଯୋଗରୁ ବଞ୍ଚତ କଲା । ମାତ୍ର ଆମ ଦେଶର ଆଇନ ଏପରି ଯେ ସେଥରରେ 
ଦୁର୍ନୀତିଗ୍ରସ୍ତ ଏବଂ ନିକମାମାନେ ତାଙ୍କର କାର୍ଯ୍ୟକାଳକୁ ଚଳାଇ ରଖୁବାକୁ ବହୁତ 
ସମୟ ଓ ସୁଯୋଗ ପାଆନ୍ତି । କିଛିମାସ ପରେ ସେ ପୁନର୍ବାର ରାକିରିକୁ ଫେରିଲେ । 
ମାତ୍ର ତାଙ୍କୁ ଆଉ କୌଣସି କ୍ଷେତ୍ରୀୟ କାର୍ଯ୍ୟରେ ଯୋଗଦେବା ପାଇଁ ଅନୁମତି ମିଳିଲା 
ନାହିଁ । ସବୁଦିନ ପାଇଁ ତାଙ୍କ ମନର କ୍ଷୋଭ ମୋ ବିରୁଦ୍ଧରେ ଉଦ୍‌ଜୀବିତ ହୋଇ 
ରହିଲା । 

ଏକଦା ଆଠଗଡ଼ ଡିଭିଜନରେ କେହି ନିର୍ବାହୀ ଯନ୍ତ୍ରୀ ନଥଲେ । ଶ୍ରୀଯୁକ୍ତ 
ନରେଶ ଚନ୍ଦ୍ର ଦାଶ କଟକ ସହିତ ଏହି ଅଞ୍ଚଳଟିକୁ ଦେଖାଗାହାଁ କରୁଥିଲେ । ମାତ୍ର 
ଦୈନନ୍ଦିନ ସମସ୍ତ କାର୍ଯ୍ୟକୁ ତଦାରଖ କରୁଥିଲେ ସ୍ଥାନୀୟ ବିଜୁଳି ଉପଖଣ୍ଡ ଅଧ୍ବକାରୀ 
ଶ୍ରୀଯୁକ୍ତ ମିଶ୍ର । ଏହି ମିଶ୍ର ଥଲେ ଜଣେ ଅତୀବ ଚତୁର ବ୍ୟକ୍ତି । ତାଙ୍କ ଚରିତ୍ର 
ବିଷୟରେ କୌଣସି ମନ୍ତବ୍ୟଦେବା ଅସମୀଚୀନ । ମାତ୍ର ତାଙ୍କର ଯିଏ ନିର୍ବାହୀ ଯନ୍ତ୍ର 
ଥିଲେ, ସେ ଜଣେ ଅତ୍ୟନ୍ତ ଯୋଗ୍ୟ ବ୍ୟକ୍ତି । ପାଠପଢ଼ା ସମୟରେ ବୁର୍ଲାରୁ ସ୍ବର୍ଣ 
ପଦକ ସହିତ ଡିଗ୍ରୀ ହାସଲ କରିଥୁଲେ | କାମରେ ଥଲେ ବିଚକ୍ଷଣ ଆଉ ଜଣେ 
ନିର୍ମଳ ଚରିତ୍ରର ବ୍ୟକ୍ତି । ନିଜେ କଠୋର ପରିଶ୍ରମ କରନ୍ତି ଏବଂ ନିଜର ଅଧସ୍ତନ 
ମାନଙ୍କୁ ସେହିପରି କାର୍ଯ୍ୟ କରିବା ପାଇଁ ସେ ସଦାସର୍ବଦା ଉପଦେଶ ଦିଅନ୍ତି | 
କାହାରି ବିରୁଦ୍ଧରେ ଦୁର୍ନୀତି ଅଭିଯୋଗ ଆସିଲେ, ସେ ତାହାକୁ ଦୃଢ଼ତାର ସହ 
ମୁକାବିଲା କରନ୍ତି । ଥରକର କଥା । ସ୍ଥାନୀୟ ଏସ୍‌.ଡ଼ି.ଓ.ଙ୍କ ବିରୁଦ୍ଧରେ ଦୁର୍ନୀତି 
ଅଭିଯୋଗଟିଏ ଆସିଲା । ସେ ତ୍ଵରୀତ ତା'ର ତଦନ୍ତ କରି ଘଟଣାଟିକୁ ସତ୍ଯ 
ବୋଲି ଜାଣିପାରିଲେ । ଏ କଥା ଏସ୍‌.ଡି.ଓ ସାହେବ ଜାଣି ମାନ୍ୟବର ମନ୍ତ୍ରୀ 
ମହୋଦୟଙ୍କ ନିକଟକୁ ଧାଇଁଲେ । ତାଙ୍କୁ ବାସଭବନରେ ଭେଟି କାନ୍ଦି ବୋବାଇ 
କହିଲେ, “ ସାର୍‌ ! ମୁଁ ଆପଣଙ୍କ ଛାତ୍ର ଥଲି | ମୁଁ ଟିକେ ଆପଣଙ୍କ ନିକଟକୁ ଯିବା 
ଆସିବା କରେ ବୋଲି, ଆମ ନିର୍ବାହୀ ଯନ୍ତ୍ରୀ ମହୋଦୟ ଦଳେ ଲୋକଙ୍କୁ ଜୁଟାଇ 
ମୋ ବିରୋଧରେ ମିଥ୍ୟା ଦୁର୍ନୀତି ଅଭିଯୋଗ ଆଣି ମତେ କାର୍ଯ୍ୟରୁ ନିଲନ୍ବିତ 
କରିବା ପାଇଁ ବିବରଣୀ ପ୍ରସ୍ତୁତ କରୁଛନ୍ତି | ଆମ ଅଧୀକ୍ଷଣ ଯନ୍ତ୍ରୀ ତାଙ୍କ ବୋଲରେ । 
ମୁଁ ଆପଣଙ୍କୁ ବହୁତ ମାନେ ସାର୍‌ ! ସେଇଟା କ'ଣ ମୋର ଦୋଷ ? ଛାତ୍ର 

ହିସାବରେ ଯଦି ଆପଣ ମତେ ସତରେ ଭଲ ପାଆନ୍ତି, ତେବେ ତାଙ୍କୁ ଆଜି ବଦଳି 
କରିଦିଅନୁ ସାର୍‌ । ନଚେତ୍‌ ଆପଣଙ୍କ ସୁନାମରେ କଳଙ୍କ ଲାଗିବ ।” କଥାରେ 
କୁହନ୍ତି, ରାଜାଙ୍କୁ ବୁଝାଇବା କଷ୍ଠ | ଆଜିକାଲି ତାଙ୍କ ସ୍ଥାନ ମନ୍ତ୍ରୀ ମହୋଦୟମାନେ 
ନେଇଛନ୍ତି । ସେ ବିଭାଗୀୟ ମନ୍ତ୍ରୀ ମହାଶୟ ତୁରନ୍ତ ନିର୍ବାହୀ ଯନ୍ତ୍ରୀଙ୍କୁ ଏକ 
ଦୂରସ୍କାନକୁ ବଦଳି କରିଦେଲେ । ନିର୍ଦ୍ଦେଶ ପାଇବା ମାତ୍ରେ ନିର୍ବାହୀଯନ୍ତ୍ରୀ ଗୋଟିଏ 
ବାକ୍ଟରେ ଲୁଗାପଟା ଓ ଆଉ ଗୋଟିଏ ଅଖାବସ୍ତାରେ ନିଜର ରୋଷେଇ ପାଇଁ 
ଷ୍ଟୋଭ, ଡେକଚି, କଡ଼େଇ ପୁରାଇ ବାହାରି ଗଲେ | କହିରଖେ ସେ ଭଦ୍ରଲୋକ 
ଅବିବାହିତ । ଘରୋଇ ଆସବାବପତ୍ର ବୋଲି ତାଙ୍କର ସେତିକି । ଧନ ସମ୍ପତ୍ତିକୁ 
ଲୋଭ ନାହିଁ କି ପୋଷାକର ଗାମ୍ଭୀର୍ଯ୍ୟ ପ୍ରତି ମନ ନାହିଁ । ସର୍ବଦା ସ୍ବହସ୍ତ ପ୍ରସ୍ତୁତ 
ନିରାମିଷ ଭୋଜନ କରନ୍ତି । ତାଙ୍କୁ ରହିବା ପାଇଁ ବଖରାଏ ଘର ଦରକାର । 
ତାଙ୍କ ପାଇଁ ଆଠଗଡ଼ ଉପଖଣ୍ଡ ଯାହା ଜୟନଗରର ଗ୍ରୀଡ଼୍‌ ଷ୍ଟେସନ ମଧ୍ଯ ତାହା । 

ସେ ବିଦାୟ ନେଇ ଆଠଗଡ଼ରୁ ଗାଲିଗଲା ପରେ ଗଡ଼ ସମ୍ଭାଳିବାର ଦାୟିତ୍ବବି 
ପଡ଼ିଲା ମନ୍ତ୍ରୀ ମହୋଦୟଙ୍କର ସେହି ସୁଧାର ଛାତ୍ରଟି ଉପରେ । ଶ୍ରୀଯୁକ୍ତ ନରେଶ 
ଚନ୍ଦ୍ର ଦାଶ ଏହି ଅଞ୍ଚଳର ଦାୟିତ୍ଵ ନେଲା ପରେ ନିର୍ବାହୀ ଯନ୍ତ୍ରୀଙ୍କ ବଦଳିଠାରୁ 
ଏସ୍‌.ଡି.ଓ ମହାଶୟଙ୍କ ବିରୁଦ୍ଧରେ ଅଣାଯାଇଥିବା ଦୁର୍ନୀତି ଅଭିଯୋଗ ବିଷୟରେ 
ଶୁଣିଲେ । ଚେୟାରମ୍ୟାନ୍‌ ମହୋଦୟଙ୍କ ସହିତ ବିଶଦ ଆଲୋଚନା ପରେ ସେହି 
ଦୁର୍ନୀତି ଅଭିଯୋଗଟି ଅନୁସନ୍ଧାନ ପାଇଁ ମତେ ଦାୟିତ୍ଵ ଦିଆଗଲା । ମୁଁ ମୋର 
କାର୍ଯ୍ୟରେ ଲାଗିଲି । ଅନୁସନ୍ଧାନରୁ ଜଣାଗଲା କି ଅଭିଯୋଗ ସମ୍ପୂର୍ଣ୍ଣ ସତ୍ୟ । ମାତ୍ର 
ଏସ୍‌.ଡି.ଓ. ମହାଶୟ ନିଜକୁ ମନ୍ତ୍ରୀ ମହୋଦୟଙ୍କ ଛାତ୍ର ବୋଲି ଦାବି କରି ଖସି 
ଯାଇଛନ୍ତି । ମୁଁ ମନେମନେ ଭାବିଲି, ଏ ସାର୍‌ ମଧ୍ଯ ମୋ ବିରୁଦ୍ଧରେ ସେଇ ବ୍ରହ୍ମାସ୍ତ 
ପ୍ରୟୋଗ କରିବେ । ତେଣୁ ମୁଁ ଗଭୀର ଭାବରେ ଚିନ୍ତାକରି ଉପଯୁକ୍ତ ସମୟକୁ 
ଅପେକ୍ଷା କରିଥାଏଁ । ଦିନେ ରବିବାରିଆ ସକାଳେ ମନ୍ତ୍ରୀ ମହୋଦୟଙ୍କ ଗାଡ଼ି ଆସି 
ମୋ ଦୁଆରେ ଲାଗିଲା । ମୁଁ ତ ଏହି ସୁଯୋଗକୁ ଅପେକ୍ଷା କରିଥୁଲି । ଶୀଘ୍ର ପ୍ରସ୍ତୁତ 
ହୋଇ ଯାଇଁ ମହୋଦୟଙ୍କ ବାସଭବନରେ ପହଞ୍ଚଲି । ମୁଁ ସେଠାରେ ପହଞ୍ଚବାର 
ଅବ୍ୟବହିତ ପୂର୍ବରୁ ଶ୍ରୀମାନ ଏସ୍‌.ଡି.ଓ. ସେ ସ୍ଥାନ ଛାଡ଼ି ପ୍ରସ୍ଥାନ କରିଥିଲେ | ଘରେ 
ପ୍ରବେଶ କଲାମାତ୍ରେ ମତେ ଭିତରକୁ ନିଆଗଲା । କଥା ଆରମ୍ଭରେ ସାର୍‌ କହିଲେ, 


Digitized by srujanika@gmail.com 


44 ଲାଲ ଘୋଡ଼ାର ସଇସ ¢ 


ଠିକ୍‌ କ'ଣ ଭୁଲ କଣ ମୁଁ ଜାଣେନା | ଲୋକଟା ଆସି ବ୍ୟସ୍ତ ହୋଇ କାନ୍ଦୁଛି । ମୋ 
ଛାତ୍ର ବୋଲି କହି ବହୁତ କାକୁତି ମିନତି କରୁଛି | ତା” ପାଇଁ କ'ଣ କିଛି କରିହେବ ? ” 
ମୁଁ ଟିକେ ସାହସ ସଞ୍ଚୟ କରି ପ୍ରଶ୍ନ କଲି, “ ସାର୍‌ ! ଆପଣ କଲେଜରେ ପଢ଼ାଇବା 
ପୂର୍ବରୁ କ'ଣ କୌଣସି ସ୍କୁଲରେ ଶିକ୍ଷକତା କରିଥୁଲେ ? ” ମନ୍ତୀ ମହୋଦୟ ତ୍ଵରିତ 
ମୁଣ୍ଡ ହଲାଇ ନାସ୍ତି କଲେ । କହିଲେ, “ ସେହି ସାଲେପୁର କଲେଜର ଗକିରି ମୋ 
ପାଇଁ ଆରମ୍ଭ ଓ ଶେଷ | ତା' ପରେ ତ ରାଜନୀତିରେ ପଶିଗଲି । ଆଉ ମୁଁ କିଏ 
ନା ସ୍ତୁଲ କିଏ ? ” ମୁଁ ପୂୁନୟ ସାହସ ସଞ୍ଚୟ କରି କହିଲି, “ ସାର୍‌ ! ସେ ଆପଣ 
ସ୍କୁଲରେ ଚାକିରି କରି ନାହାନ୍ତି । ସେ ବି କଲେଜ ମାଡ଼ି ନାହାନ୍ତି । ଆପଣଙ୍କ ଛାତ୍ର 
ହେଲେ କିପରି ? ” ଏଥର ଚିନ୍ତା କରିବାର ପାଳି ମନ୍ତ୍ରୀ ମହୋଦୟଙ୍କର । ସେ 
କହିଲେ, “ ଆରେ ହଁ ତ | ସେ ଇଞ୍ଜିନିୟରିଂ ସ୍କୁଲ୍‌ରୁ ଡିପ୍ଲୋମା କୋର୍ସ କରି 
ଜୁନିୟର ଇଞ୍ଜିନିୟର ଭାବେ ରକିରି ଆରମ୍ଭ କଲା । ମୋ ପାଖରେ ପଢ଼ିଲା 
କେଉଁଠି ! ” ତୃରିତ ମିଶ୍ର ବାବୁଙ୍କୁ ଫୋନ୍‌ ଲଗାଗଲା । ଏଣିକି ମନ୍ତ୍ରୀ ମହୋଦୟ 
ସବୁ କଥା ବାଉଁ। କଲେ । ପଚରାପଚରି କରି ମତେ କହିଲେ, “ ଆପଣଙ୍କୁ 
ଧନ୍ୟବାଦ । ଏ ମିଥ୍ୟାବାଦୀ ଏମିତି ଏଣୁ ତେଣୁ କଥା କହି ମୋ ଠାରୁ ଅନେକ 
କାମ କରାଇନେଇଛି । ଆପଣ ତା” ବିରୁଦ୍ଧରେ ଯାହା କରିବାର କଥା କରନ୍ତୁ | 
ମୁଁ ତାକୁ ଆଉ ଦୁଆର ମଡେଇ ଦେବିନାହିଁ ।” 

କଥା ପ୍ରସଙ୍ଗରେ ମୁଁ ଯେଉଁ ନରେନ ଚନ୍ଦ୍ର ଦାଶଙ୍କ ବିଷୟରେ ଉଲ୍ଲେଖ କରୁଥିଲି, 
ତାଙ୍କ ବିଷୟରେ ଆଉ ଟିକେ ନ ଲେଖୁଲେ, ମୋର ବିଦ୍ୟୁତ୍‌ ବୋର୍ଡ ଚାକିରି କଥା 
ଅସମ୍ପୂର୍ଣ ରହିଯିବ । ଦିନେ ପ୍ରାୟ ସନ୍ଧ୍ୟା ସମୟରେ ମତେ ସ୍ଵର୍ଗତ ପୀତବାସ ପଟ୍ଟନାୟକ 
ତାଙ୍କ ପ୍ରକୋଷ୍ଠକୁ ଡକାଇ ପରଦିନ ପ୍ରାତଃ କାଳରୁ ଯାଇଁ ଶ୍ରୀ ନରେନ ଚନ୍ଦ୍ର ଦାଶଙ୍କୁ 
କଟକରେ ସାକ୍ଷାତ କରିବାକୁ ନିର୍ଦ୍ଦେଶ ଦେଲେ | ପରଦିନ ସକାଳେ ମୁଁ ଏ ନିର୍ଦ୍ଦେଶ 
ପାଳନ କଲି । ଶ୍ରୀଯୁକ୍ତ ଦାଶ ତାଙ୍କ ମହାନଦୀ ବିହାର ସ୍ଥିତ ବାସଭବନରେ ମତେ 
ଅପେକ୍ଷା କରିଥୁଲେ । ମୁଁ ପହଞ୍ଚବା ମାତ୍ରେ ମତେ ଖାଇବା ଟେବୁଲକୁ ନିମନ୍ତ୍ରଣ 
ଆସିଲା । ଶ୍ରୀଯୁକ୍ତ ଦାଶଙ୍କ ସହିତ ପୁରାପେଟେ ସ୍ଵାଦିଷ୍ଟ ଜଳଖୁଆ ଭୋଜନ କରି 
ଆମେ ନରସିଂହପୁର ଅଭିମୁଖେ ବାହାରିଲୁ । ଅତୀବ ସୁନ୍ଦର ଏବଂ ରୁଚିପୂର୍ଣ ଖାଦ୍ୟପାଇଁ 

ଧନ୍ୟବାଦ ଜଣାଇଲି ଶ୍ରୀଯୁକ୍ତ ଦାଶଙ୍କ ପତ୍ନୀ ଡକ୍ଟର ଶ୍ରୀମତୀ ପ୍ରତିଭା ମିଶ୍ରଙ୍କୁ । ସେ 
ସେତେବେଳେ ଶୈଳବାଳା ମହିଳା କଲେଜର ପ୍ରିନସିପାଲ୍‌ ଥଲେ ଏବଂ ଇଂରାଜୀ 
ବିଭାଗର ପ୍ରୀଧ୍ଯାପିକା ଭାବେ ଦାୟିତ୍ଵ ତୁଲାଉଥଲେ । 

ବାଟ ସାରା ଚିଙ୍କିଶାଳରୁ ଢେଙ୍କାନାଳ ପର୍ଯ୍ୟନ୍ତ ବିଷୟରେ ଆଲୋଚନା କରୁକରୁ 
ଆମେ ଯାଇ ନରସିଂହପୁର ଠାରେ ପହଞ୍ଚଲୁ ¦! ସେଠାରେ ସ୍ଥାନୀୟ ବିଦ୍ୟୁତ୍‌ ବିଭାଗ 
ଏସ୍‌.ଡି.ଓ. ଆମକୁ ଅପେକ୍ଷା କରିଥିଲେ । ଆମେ ଶୀଘ୍ର ସେଠାରୁ ବାହାରି ଜଙ୍ଗଲ 
ରାସ୍ତାରେ ପ୍ରବେଶ କଲୁ । ଏସ୍‌.ଡି.ଓ. ମହାଶୟ ଆମକୁ ଏକ ନବ ସଂଯୁକ୍ତ ବିଦ୍ୟୁତ୍‌ 
ଲାଇନ୍‌ ଦେଖାଇ ଦେଖାଇ ନେଉଥୁଲେ | ଆଉ ମଧ୍ଯ ସେ ଆମକୁ କିଛି ଗଛରୁ ଡାଳ 
କଟା ହେବାର ଦୃଶ୍ୟ ଦେଖାଇବାକୁ ଭୁଲୁ ନଥିଲେ । ତାଙ୍କର କହିବାର କଥା ଥିଲା 
ବିଦ୍ୟୁତ୍‌ ବିଭାଗ କର୍ମଗ୍ାରୀ ଏବଂ ବଣ ବିଭାଗ କର୍ମଗାରୀମାନଙ୍କ ମଧ୍ଯରେ ଥୁଲା 
ଅଘନପ୍ରୀତି । ପରସ୍ପରକୁ କେବେ ଭୋଜି ଭାତରେ ନ ଡାକି ରହିପାରୁ ନଥିଲେ । 
ବିଗତ ବିଶ୍ଵକର୍ମା ଜୀଉଙ୍କ ପୂଜାପରେ ଯେଉଁ ଭୋଜିର ବ୍ୟବସ୍ଥା ହେଲା, ସେଥରେ 
ବିଦ୍ୟୁତ୍‌ ବିଭାଗ ପକ୍ଷରୁ ବନ ବିଭାଗକୁ ନିମନ୍ତ୍ରଣ କରାଯାଇଥିଲା । ଖାଦ୍ୟ ପରିବେଷଣ 
ପୂର୍ବରୁ ଲୁକ୍ଟାୟିତ ଭାବରେ ପାନୀୟ ମଧ୍ଯ କିଛିକିଛି ଗାଲିଥଲା |! ରାତିବେଶି ହୋଇ 
ଯିବାରୁ ଆଉ କେହି କାହାରିକୁ ଚିହ୍ନି ପାରିଲେ ନାହିଁ । ଉଚ୍ଚବାଚ ମଧ୍ଯ ହେଲେ । 
କେହି କେମିତି କ୍ରୋଧାନ୍ଵିତ ହୋଇ ନଖାଇ ପଳାଇଲେ । ତିନି ଗରିଦିନ ପରେ 
ବିଦ୍ୟୁତ୍‌ କର୍ମର୍‌ାରୀମାନେ ଜଙ୍ଗଲ ପଥରେ ମୁଣ୍ଡିଆ ଉପରେ ଥିବା ଡାକବଙ୍ଗଳାକୁ 
ବିଦ୍ୟୁତ୍‌ ସଂଯୋଗ କରିବା ପାଇଁ ସ୍ଥାନୀୟ ଲୋକ ପ୍ରତିନିଧ୍ଙ୍କ ଠାରୁ ଟଙ୍କା ପାଇଥଲେ । 
ସେ ବର୍ଷ ଅଗଷ୍ଟ ପନ୍ଦର ତାରିଖ ଦିନ ସେହି ବଙ୍ଗଳାରେ ବିଦ୍ୟୁତ୍‌ ଆଲୋକ 
ସଂଯୋଗୀକରଣ ଉଦ୍‌ଘାଟିତ ହେବାକୁ ଥଲା । ସେଥୁପାଇଁ ବିଦ୍ୟୁତ୍‌ କର୍ମରାରୀମାନେ 
ଗାତଖୋଳି ଖୁଣ୍ଟ ପୋତି ତା'ର ଟାଣିବା ସମୟରେ କେତେକ ଗଛର ଡାଳ କାଟି 
ପକାଇଥିଲେ । ତାହା ଥିଲା ଫରେଷ୍ଟ ଆଇନ୍‌ ଅନୁସାରେ ଅପରାଧ । ତେଣୁ ପୂର୍ବ 
ରାଗରେ ଗର ଗର ହେଉଥିବା ବନ ବିଭାଗର କର୍ମଗ୍ାରୀମାନେ ଏ ସୁଯୋଗକୁ 
ହାତଛଡ଼ା କଲେ ନାହିଁ । ନିଜ କ୍ଷମତାର ପ୍ରୟୋଗ କରି ମକଦ୍ଦମା ଆରମ୍ଭ କରିଦେଲେ । 

ମୁଁ ଓ ନରେଶବାବୁ ଘଟଣାର ଅନୁସନ୍ଧାନ କଲୁ । ସ୍ଥାନୀୟ ବନ ବିଭାଗର 
ଅଧ୍ବକାରୀମାନଙ୍କ ସହିତ ଆଲୋଚନା କଲୁ । ମାତ୍ର ସେତେବେଳକୁ ମକଦ୍ଦମା ରୁଜୁ 
ହୋଇ ସାରିଥିଲା । ତଳସ୍ତରରେ ଆଉ କିଛି ଉପାୟ ନଥୁଲା । ସମସ୍ତ ବିଷୟକୁ 
ଲିପିବଦ୍ଧ କରି ଆମେ ଚେୟାରମ୍ୟାନ୍‌ ମହୋଦୟଙ୍କୁ ଜଣାଇଲୁ । ଏ ବିଷୟଟି ସରକାରୀ 
ସ୍ତରରେ ଉଭୟ ବିଭାଗର ସଚିବ ମହୋଦୟଙ୍କ ହସ୍ତକ୍ଷେପ ଦ୍ଵାରା ସମାଧାନ କରାଯିବା 
ପାଇଁ ରାସ୍ତା ପ୍ରସ୍ତୁତ ହେବା ଉଚିତ ବୋଲି ହୃଦବୋଧ ହେଲା । ସ୍ଥାନୀୟ ଲୋକପ୍ରତିନିଧବ 
ଏ ବିଷୟରେ ହସ୍ତକ୍ଷେପ କରି ଏକ ମନ୍ତ୍ରୀ ସ୍ତରୀୟ ଆଲୋଚନା ପାଇଁ ବନ୍ଦୋବସ୍ତ 
କଲେ । ସେହି ତଦନ୍ତ ସମୟରେ ଶ୍ରୀଯୁକ୍ତ ନରେଶ ବାବୁଙ୍କ ନିରପେକ୍ଷତାକୁ ମୁଁ 
କେବେ ହେଲେ ଭୁଲି ପାରିବି ନାହିଁ । 

କିଛି ଦିନ ପରେ ଆଉ ଥରେ କିଛିଟା ଜନ ଅସନ୍ତୋଷକୁ ପ୍ରଶମିତ କରିବାର 
ଦାୟିତ୍ଵ ଆମ ଦୁଇଜଣଙ୍କ ଉପରେ ନ୍ୟସ୍ତ କରାଯାଇଥିଲା । ଆମେ ସେ ଗାଁକୁ ଯାଇ 
ସରଜମିନ୍‌ ତଦନ୍ତ କରି ଜାଣିପାରିଲୁ ଯେ ଲୋକେ ଅତ୍ୟନ୍ତ ସ୍ଵଳ୍ପ ଆଲୋକ ପାଇ କଷ୍ଟ 
ଭୋଗୁଛନ୍ତି । ଆମ ସାଥ୍‌ରେ ଥବା ନିର୍ବାହୀ ଯନ୍ତ୍ରୀ ଏ ଅସୁବିଧାକୁ ଶୀଘ୍ର ଦୂର 
କରିଦିଆଯିବାକୁ ପ୍ରତିଶ୍ରତି ଦେଲେ । ମାତ୍ର ଶ୍ରୀଯୁକ୍ତ ଦାଶ ଓ ମୁଁ ଏଥିରେ ସମ୍ମତ 
ନହୋଇ, ଏ କାର୍ଯ୍ୟଟିକୁ ସେହି ଦିନ ସମାପ୍ତ କରିବାକୁ ନିଷ୍ପଭି ନେଲୁ । ସେହି 
ଅନୁଯାୟୀ ଜିନିଷପତ୍ର ମଗାଇ କାର୍ଯ୍ୟ ଆରମ୍ଭ ହେଲା ଓ ସନ୍ଧ୍ୟା ସମୟରେ ଗାଁ ଲୋକେ 
ଉନ୍ନଳ ବିଜୁଳି ଆଲୋକର ସେବା ପାଇ ଆମକୁ ଧନ୍ୟବାଦ ଦେଲେ । 

ଏହା ମଧ୍ଯରେ ରାଜ୍ୟ ବିଦ୍ୟୁତ୍‌ ବୋର୍ଡରେ ମୋ ଗକିରି ପ୍ରାୟ ତିନିବର୍ଷ 
ପୁରିଯିବାକୁ ବସିଥାଏ । ମୋ ଡି.ଆଇ.ଳଜି. ସୂର୍ଗତ ଆଶୁତୋଷ ଦାଶ ଅବସର ନେଇ 
ଯାଇଥାଅନ୍ତି । ତାଙ୍କ ସ୍ଥାନ ଅଳଙ୍କୃତ କରିଥାଆନ୍ତି ସ୍ବର୍ଗତ କୀର୍ଭନ ଲେଙ୍କା । “ଘରେ 
ନପୁଶୁଣୁ ଗାଳ ବାଜିବା” ନ୍ୟାୟରେ ସେ ଆସି ଏଠାରେ ଯୋଗ ଦେଉ ନଦେଉଣୁ 
ତାଙ୍କର ପ୍ରତିଦିନ କଟକ ଯିବା ପାଇଁ ଗୋଟେ ଗାଡ଼ି ବନ୍ଦୋବସ୍ତ କରିଦେବାକୁ ମତେ 


କହିଲେ । କିଛିଦିନ ପାଇଁ ମଧ୍ଯ ବନ୍ଦୋବସ୍ତ ହୋଇଗଲା । ସେ ବ୍ୟବସ୍ଥାକୁ ଅଧ୍ୟକ 
ଦିନ ଚଳାଇବା ଅସମ୍ଭବ ଭାବି, ମୁଁ ତାଙ୍କ ପାଇଁ ଭଲ୍‌ କ୍ଲାଟରଟିଏ ଯୋଗାଡ଼ କରି 

ସେଠାକୁ ଆସି ରହିବାକୁ ଅନୁରୋଧ କଲି । ତାଙ୍କ ପିଲା, ପରିବାରବର୍ଗ ନିଜ ଗାଁରେ 
ରହୁଥିଲେ । ତେଣୁ କଟକ ଛାଡ଼ି ଭୁବନେଶ୍ବର ଆସିବା ତାଙ୍କ ପକ୍ଷେ ଆଦୌ 
କଷ୍ଟଦାୟକ ନଥୁଲା । ମାତ୍ର ମୋ ପ୍ରସ୍ତାବ ଶୁଣି ସେ ଉତ୍କ୍ଷିପ୍ତ ହୋଇ ଉଠିଲେ । ମନ 
ଇଛା ଏଣୁ ତେଣୁ ବକି ଚାଲିଲେ । ସେହିଦିନ ଠାରୁ ହାଜିରାଖାତା ଠାରୁ ମୋର 
ସାମୟିକ ଅନୁପସ୍ଥିତି ପର୍ଯ୍ୟନ୍ତ ସବୁଥୁରେ କୈଫିୟତ୍‌ ମଗା ଗଲିଲା | ମୁଁ ସେତେବେଳେ 
ମଧ୍ଯ ପୂର୍ବ ପରି ଭୟଙ୍କର ମନସ୍ତାପରେ ରହିଲି । ତେଣେ ସ୍ବର୍ଗତ ପୀତବାସ ପଟ୍ଟନାୟକ 
ଅବସର ନେଇ ଘରକୁ ଚାଲିଗଲେ । ସେ ଯିବା ପୂର୍ବରୁ ଆମେ ଦୁହେଁ ମିଳିତ 
ଭାବରେ ଚେଷ୍ଟା କରି ବୋର୍ଡ ପାଇଁ ଏକ ବିଦ୍ୟୁତ୍‌ ଥାନା ଓ ବିଦ୍ୟୁତ ଗ୍ରରୀ ମକଦ୍ଦମା 
ବିଚାର ପାଇଁ ଏକ ବିଦ୍ୟୁତ୍‌ କୋର୍ଟର ବ୍ୟବସ୍ଥା କରିଥିଲୁ । ଥାନା ଓ କୋର୍ଟ ବେଶ୍‌ ଭଲ 
ଭାବରେ ଚାଲିଥୁଲା | ବହୁ ବିଦ୍ୟୁତ୍‌ ଚେରୀ, ବିଦ୍ୟୁତ୍‌ ତାର ଗେରୀ ପ୍ରଭୃତି ମକଦ୍ଦମା 
ରୁଜୁ କରି ବହୁତ ଲୋକଙ୍କୁ ଜେଲ ଓ ଜରିମାନା ଦଣ୍ଡରେ ଦଣ୍ତିତ କରାଯାଇଥୁଲା । 
ଠିକ୍‌ ଏହି ସମୟରେ ଚେୟାରମ୍ୟାନ୍‌ ଭାବେ ବୋର୍ଡକୁ ଆସିଲେ ଶ୍ରୀଯୁକ୍ତ ଏମ୍‌.ୱାଇ 
ରାଓ । ସେ ମହାଶୟ ଥୁଲେ ଜଣେ ବରିଷ୍ଠ ପ୍ରଶାସନିକ ସେବାର ଅଧ୍ବକାରୀ । 
ତାଙ୍କରି ସମୟରେ ବହୁ ପରିବର୍ଭନ ହେଲ। । ବୋର୍ଡ ପରିବର୍ଭିତ ହେଲା 
“ ଗ୍ରୀଡକୋ” କୁ । ଚେୟାରମ୍ୟାନ୍‌ ହେଲେ ସି.ଏମ୍‌.ଡି । ଅନ୍ୟସବୁ କର୍ମଗ୍ାରୀମାନେ 
ଭିନ୍ନ ନାମରେ ନାମିତ ହେଲେ । ଏତିକିବେଳେ ମୋ ମୁଣ୍ଡରେ ପୁନଶ୍ଚ ବଜ୍ରପାତ 
ହେଲା ବୋଲି ମୁଁ ଭାବିଲି | ହଠାତ୍‌ ମୋର ବଦଳି ନିର୍ଦ୍ଦେଶ ଆସିଲା ଏସ୍‌.ଡି.ପି.ଓ. 
ଭଞ୍ଜନଗର ଭାବେ । ଅନୁସନ୍ଧାନରୁ ଜଣାପଡ଼ିଲା ସେହି ପୂର୍ବ ଶତ୍ରୁ ପୁଣି ଅସ୍ତ ଉତ୍ତୋଳନ 


~~ ~~ 


କଲେଣି । ନିଠେଇ ଭିତିରିଆ ଖବର ବୁଝିଲି । ତାଙ୍କ ମାଉସୀ ପୁଅ ଭାଇ ହୋଇଗଲେ 
ଆମ ବିଭାଗର ସଚିବ । ଭାଇଟା କେମିତି ଦୂରରେ ରହିବ ଭାବି, ତାକୁ ପୋଲିସ 
ବିଭାଗକୁ ତ ଆଣି ପାରିଲେ ନାହିଁ, ତେବେ ନିଜ ବିଭାଗରେ ସେଠୁ ଏଠିକି ଆଣିବାରେ 
ବାଧା କେଉଁଠି ? ଆମେ ତ ଆଇ.ଏ.ଏସ୍‌ ମାନେ ଆଇ ଆମ୍‌ ସେଫ୍‌ | ମୋର କେହି 

କିଛି କରିପାରିବେ ନାହିଁ । ମୁଁ ଯାହା କରେ ରାଜ୍ୟର ସ୍ଵାର୍ଥ ପାଇଁ । ଅନ୍ୟମାନେ 
କରନ୍ତି ନିଜ ପାଇଁ । ସାନ ଭାଇଟା ନିଜ ଗାଁ ମାଟିରେ ପଡ଼ିଛି । ସେଠିତ ଖାଲି 
କୋଇଲା ଧୁଆଁ । ସେଥୁରେ ମୋ ଭାଇର ସୁନ୍ଦର ଦେହ, ଧଳା ମଚମଚ ପୋଷାକରେ 
କଳା ଲାଗଯିବନି ? ଆଉତ ତା'ର ଅପନ୍ତରା ଧୂଳିସୂସରିତ ମଫସଲରେ ରହିବାର 
ଅଭ୍ୟାସ ନାହିଁ । କେମିତି ଚଳିବ ସେଠାରେ ! ପୁଣି ଏଠି ଯିଏ ଅଛି, ସିଏ କଂଣ ମୋ 
ଭାଇଠାରୁ ବେଶୀ ଯୋଗ୍ୟ ? ଅଯୋଗ୍ୟଟା ରହିବ ଭୁବନେଶ୍ବରରେ ଆଉ ମୋ ଭାଇ 
ରହିବ କୋଇଲା ଧୂଳିବୋଳା ସହର ତାଳଚେରରେ ? ମୁଁ ତା'ର ବଡ଼ଭାଇ ହୋଇ 
କଦାପି ଏକଥା ସହିପାରିବି ନାହିଁ । ହୁକୁମ ଜାରୀ ହୋଇଗଲା । ଭାଇ ଆସିଗଲେ । 
ତା' ପୂର୍ବରୁ ମୁଁ ପ୍ରାଣମୂର୍ହଥା ଉଦ୍ୟମ କରି ଶଳ୍ତି ବିଭାଗ ଛାଡ଼ି ଛାନିଆରେ ପଳାୟନ 
କଲି । ମୋ ଠାରୁ ଶ୍ତି ଗାଲିଗଲା ପରେ ମୁଁ ବନବାସୀ ହୋଇ ଯାଇଁ ପହଞ୍ଚଲି ପବିତ୍ର 
ଭୂମି ଭଞ୍ଜନଗରରେ । 

ଭଞ୍ଜନଗର 


“ ବହିତ୍ର ଲାଗିଲା ଯାଇଁ ସିଂହଳଦ୍ଵୀପରେ” । ମୁଁ କମଳଦେଶର ରାଜକୂମାର 
ନୁହେଁ କି ବୋଇତ ନେଇ ସିଂହଳଦ୍ଵୀପକୂ “ ଲାବଣ୍ଯବତୀ” ଙ୍କ ଅନ୍ତେଷଣରେ 
ଯାଇନଥଲି । ଜଣେ ସିଧାସାଧା ପୋଲିସ ଅଧୂୁକାରୀ । ଭୁବନେଶ୍ବରରୁ ବଦଳି ହେଲା 
ଭଞ୍ଜନଗର । ବନ୍ଧୁଙ୍କୁ ଗାଡ଼ିଟିଏ ମାଗି ସାମାନ୍ୟ ଅସୁସ୍ଥ ଥିବା କାରଣରୁ ସେପର୍ଯ୍ୟନ୍ତ 
ବେକାର ଥବା ବଡ଼ପୁଅକୁ ସାଙ୍ଗରେ ନଇେ ନୟାଗଡ଼ ବାଟଦେଇ ବାହାରିଲି 
ଭଞ୍ଜନଗର । ପୂର୍ବରୁ ସେପଟ ରାସ୍ତାରେ ମୁଁ କେବେ ନୟାଗଡ଼ ଟପିନଥୁଲି । ଯିବା 
ବାଟରେ ଶରଣକୁଳ ଓ ଓଡ଼ଗାଁ । ଦୂଇଟି ସ୍ଥାନର ଦୁଇ ପ୍ରସିଦ୍ଧ ଦେବଙ୍କୁ ଗାଡ଼ି ଭିତରୁ 
ମୁଣ୍ଡ ନୂଆଁଇ ସଶ୍ରଦ୍ଧ ପ୍ରଣାମ ଜଣାଇଲି । ଗାଡ଼ି ଆଗକୁ ଗାଲିଲା । କରସିଂହଠାରୁ 
ମୋ ଗାଡ଼ି ଗଞ୍ଜାମ ଜିଲ୍ଲାର ପୁଣ୍ୟ ମାଟିକୁ ସ୍ପର୍ଶ କଲା । ମନେ ପଡ଼ିଲା ଦା୍ଲିଂ ଯିବା 
ବାଟରେ ପଡ଼େ କରସିଓଙ୍ଗ । ଦୂଇଟି ନାମର ସାମଞ୍ଜସ୍ୟ ଅନେକ । ମାତ୍ର କରସିଙ୍ଗ 
ଧାନ କ୍ଷେତ, ଜନବସତି ରୋରା ଏକ ସବୁଜ ତ୍ରିକୋଣ ଭୂମି ହୋଇଥୁବା ବେଳେ 
କରସିଓଙ୍ଗ ହେଉଛି ସୁଉଚ୍ଚ ପର୍ବତ ଘେରା ଘଞ୍ଚ ଅରଣ୍ୟ । ମଝିରେ ମଝିରେ ପାହାଡ଼ 
ଉପରେ ଆକାଶରୁ ଶୂନ୍ୟରେ ଝୁଲିରହିଥବା ପରି ରଙ୍ଗବେରଙ୍ଗର ସୁନ୍ଦର ସୁନ୍ଦର 
କୋଠା ଓ ବିସ୍ତୀର୍ଣ୍ଣ ଗା'ବଗିଗା । ଏହି କରସିଙ୍ଗ ଠାରୁ ବାମକୁ ବୁଲିଗଲେ ବାଘୁଆ 
ଜଳସେଚନ ପ୍ରକଳ୍ପ ପରେ ଆସେ ବୁଗୁଡ଼ା । ମାତ୍ର ଡାହାଣକୁ ବୁଲି ଗଲେ ପ୍ରାୟ 
କୋଡ଼ିଏ କିଲୋମିଟର ପରେ ଆସେ ଜଗନ୍ନାଥ ପ୍ରସାଦ | ସେଠାରୁ ସିଧାସିଧା ଆଗକୁ 
ବଢ଼ିଲେ ବୀର ଧନଞ୍ଜୟପୁର, ପରେ ଆସେ ପିତଳ ମାଛର ସହର ବେଲଗୁଣ୍ଡା । 
ସେଠାରୁ ଠିକ୍‌ ଆଠ କିଲୋମିଟର ପରେ ବଡ଼ନଦୀ ଅତିକ୍ରମ କରି ଆଗକୁ ଗଲେ 
ଦେଖାଯାଏ ଭଞ୍ଜନଗର ସହର, ଯିଏ ଥୁଲା ମୋ ପାଇଁ ସମ୍ପୂର୍ଣ ଅପରିଚିତ |! ବାଟ 
ପଗରି ପଚାରି ପହଞ୍ଚଲି ଏସ୍‌.ଡି.ପି.ଓଙ୍କ କାର୍ଯ୍ୟାଳୟରେ । ସେତେବେଳେ ସେ 
ଅଫିସ ଛୁଟି । ଖାଇବା ବେଳ । ଥାଆନ୍ତା ବା କିଏ ? ଦେଖଲି ପାଖରେ ଗୋଟିଏ 

ପେଟ୍ରୋଲ ପମ୍ପ, ତା' ଆରପଟ ହୋଟେଲରେ ଖାଇବସିଲୁ । ଖାଇ ସାରି ବାହାରିଲୁ 
ଥାନାକୁ । ପୂର୍ବରୁ କୌଣସି ଏକ ବଙ୍ଗଳାରେ ମୋର ସ୍ଵଜ୍ଥ ରହଣି କାଳ ପାଇଁ କୋଠରୀ 
ଟିଏ ବନ୍ଦୋବସ୍ତ କରିବାକୁ ଅନୁରୋଧ କରିଥୁଲି । ସେହି ଖବରନେବା ଥଲା ଉଦ୍ଦେଶ୍ୟ | 
ବଜାରର କେନ୍ଦ୍ର ସ୍ଥଳରେ ଭଞ୍ଜନଗର ଆଦର୍ଶ ଥାନା । ସେଠାରେ ବି ସେତେବେଳେ 
କାଉ ଉଡୁଥଲା । ପହରାଦାର ଜଣକ ନିର୍ବିକାର ଭାବରେ କହିଲେ “ ସନ୍ଧ୍ୟାବେଳକୁ 
ଆସନ୍ତୁ । ଏବେ ବାବୁ ମାନେ ଘରେ ଖାଇପିଇ ବିଶ୍ରାମ ନେଉଥବେ । ଦେଖା ହୋଇ 
ପାରିବ ନାହିଁ । ” ମୁଁ ମନେମନେ ଭୀଷଣ ବିରକ୍ତ ହୋଇ ଯାଇଥୁଲେ ବି ଧୈର୍ଯ୍ୟ ଧରି 
ସିପାହୀ ବାବୁଙ୍କ ଅତି ନିକଟକୁ ଯାଇ ତାଙ୍କୁ କହିଲି, “ମୁଁ ନୂଆ ଏସ୍‌ଡି.ପି.ଓ । 
ଭୁବନେଶ୍ବରରୁ ଆସିଛି ଆଜି ଏଠାରେ କାମରେ ଯୋଗଦେବାକୁ । କେଉଁଠାରେ 
ମୋର ରହିବାର ବ୍ୟବସ୍ଥା ହୋଇଛି, ମତେ କାହାଠାରୁ ବୁଝିଆସି କୃହ ।” ସିପାହୀ 
ବାବୁଙ୍କ ଅଳସ ଏତିକିରେ ଭାଙ୍ଗିଗଲା । ସେ ଧାଇଁଧାଇଁ ଥାନା ପଛପଟେ ରହୁଥିବା 
ବଡ଼ବାବୁଙ୍କ ବସାଘରକୁ ଗଲେ । ଅଛ ସମୟ ପରେ ଖୋଦ ବଡ଼ ବାବୁ ହାଜର । 
ଆମେ ସବୁ ପହଞ୍ଚଲୁ ଅନତି ଦୂରରେ ଥିବା ଅରଣ୍ୟ ବିଭାଗ ବଙ୍ଗଳାରେ | ସେହିଠାରେ 
ମୋର ରହିବାର ବ୍ୟବସ୍ଥା । 

ଅପରାହୃରେ ବଙ୍ଗଳାରେ ପହଞ୍ଚଲେ ଚକ୍ରଧରବାବୁ । ଶ୍ରୀଯୁକ୍ତ ଚକ୍ରଧର ନାୟକ 
¬ ଅନ୍ୟତମ ଡି.ଏସ୍‌.ପି | ସେ ଛତୁପୁର ଠାରେ ଥିବା ଜିଲ୍ଲା ପୋଲିସ ମୁଖ୍ୟାଳୟରେ 
ଗୁହରକ୍ଷୀମାନଙ୍କ ଦାୟିତ୍ଵ ତୁଲାଉ ଥାଆନ୍ତି । ଭଞ୍ଜନଗର ଉପଖଣ୍ଡ ସମଗ୍ର ରାଜ୍ୟରେ 
ଏକ ଗୁରୁତ୍ଵପୂର୍ଣ ଅଞ୍ଚଳ ଓ ଜିଲ୍ଲା ସଦର ମହକୁମା ଠାରୁ ବହୁ ଦୂରରେ | ସେଠାରେ 
ସେତେବେଳେ କେହି ବିଧବବଦ୍ଧ ଏସ୍‌.ଡି.ପି.ଓ ନଥାନ୍ତି । ତେଣୁ ଅତ୍ଯାବଶ୍ଯକୀୟ 
ଗୁରୁତ୍ଵପୂର୍ଣ କାର୍ଯ୍ୟ ସମ୍ଭାଳିବାକୁ ଜିଲ୍ଲା ଆରକ୍ଷୀ ଅଧକ୍ଷଙ୍କ ଦ୍ଵାରା ନିର୍ଦ୍ଦେଶିତ ହୋଇ ସେ 
ଏଠାରେ ରହିଥାଆନ୍ତି । ଏହି ଚକ୍ରଧର ବାବୁ ମୋର ବହୁ ପୂର୍ବ ପରିଚିତ । ସେ 
ଅତୀତରେ ଜଟଣୀ ଥାନାର ଦାୟିତ୍ଵ ମୋ ଠାରୁ ଗ୍ରହଣ କରିଥିଲେ । ବେଶ କିଛି ଦିନ 
ପରେ ଦୂଇବନ୍ଧୁ ପରସ୍ପରକୁ ସେହି ବଣ ପାହାଡ଼ ଘେରା ନିର୍ଜନ ଡାକବଙ୍ଗଳାର ପ୍ରଶସ୍ତ 
ବାରଣ୍ଡା ଉପରେ ଭେଟାଭେଟି ହୋଇ ଆନନ୍ଦିତ ହେଲୁ । କିଛି ସମୟ ବ୍ୟକ୍ତିଗତ 
ଆଳାପ ଆଲୋଚନା ପରେ ପରଦିନ ସକାଳୁ ଛତ୍ରପୁର ଯିବା ପାଇଁ କାର୍ଯ୍ୟକ୍ରମ ସ୍ପିର 
ହେଲା । ସେହି ସନ୍ଧ୍ୟାରେ ପୋଲିସ ଜିପ୍‌ରେ ବସି ଦୁଇବନ୍ଧୁ ଟିକେ ସହରଟିକୁ 

ଏମୁଣ୍ଡରୁ ସେ ମୁଣ୍ଡ ପର୍ଯ୍ୟନ୍ତ ପରଖ ନେଲୁ । ସେହି କୋମଳ ସନ୍ଧ୍ୟାର ଶାନ୍ତ ସ୍ବିଗ୍ଧ 
ଧୀର ସମୀରଣ ଦେହକୁ ବେଶ୍‌ ଭଲ ଲାଗୁଥିଲା । ଭଞ୍ଜନଗର ବନ୍ଧ ( ଜଳାଶୟ ) 
ଠାରୁ ଆରମ୍ଭ କରି ଆମ ଗାଡ଼ି ଗଡ଼ି ଚାଲିଲା ଥାନା ପର୍ଯ୍ୟନ୍ତ । ସେହି ଥାନା ହତା 
ମଧ୍ଯରେ ଥିଲା ସର୍କଲ ଇନ୍ବପେକ୍ଟର ମହାଶୟଙ୍କ କାର୍ଯ୍ୟାଳୟ | ସେଠାରେ ପଦାର୍ପଣ 
କରି ଜାଣିଲି ସେ ମହାଶୟ ମୋର ପୂର୍ବ ପରିଚିତ । ତାଙ୍କ ସହିତ କପେ ଚା 
ଖାଇ ମୁଁ ଥାନା ଭିତରେ ପ୍ରବେଶ କଲି | ସେତେବେଳେ ସେଠାରେ କେହି 
ଭାରପ୍ରାପ୍ତ ଅଧ୍ବକାରୀ ନଥିଲେ । ଦାୟିତ୍ଵ ତୁଲାଉଥଲେ ଜଣେ ବରିଷ୍ଠ ଆରକ୍ଷୀ 
ଉପ ନିରୀକ୍ଷକ । ବହୁ ପୁରାତନ ଘର | ଅନେକ ସ୍ଥାନରେ ତା'ର କ୍ଷତ ମରାମତି 
ହୋଇଥିବାର ଚିହ୍ନ । ଜିନିଷପତ୍ର ଗୁଡ଼ିକ ସ୍ଥାନ ଅଭାବରୁ ସ୍ତୁପ ଆକାରରେ 
ସାଇତା ହୋଇଥାଏ । ମଶକମାନଙ୍କରେ ତୀବ୍ର ତାଡ଼ନା ମତେ ସେଠାରୁ ଶୀଘ୍ର 
ବିତାଡ଼ିତ କଲା । 

ପରଦିନ ଛତ୍ରପୁର ଗଲି ! ମୁଖ୍ୟାଳୟରେ ଜିଲ୍ଲା ଆରକ୍ଷୀ ଅଧ୍ଯକ୍ଷ ଜିଲ୍ଲାପାଳ 
ପ୍ରଭୃତିଙ୍କ ସାକ୍ଷାତ କଲି । ଅଧ୍ଯକ୍ଷ ମହୋଦୟ ଯୁବକ, ମୋର ପୂର୍ବ ପରିଚିତ । 
କେନ୍ଦ୍ରାପଡ଼ା ଏସ୍‌.ଡି.ପି.ଓ. ଭାବେ ମୋ ଠାରୁ ଦାୟିତ୍ଵ ନେଇଥିଲେ ଏହି ଶ୍ରୀଯୁକ୍ତ 
ଅମ୍ରିତ ମୋହନ ପ୍ରସାଦ । ଉଚ୍ଚଶିକ୍ଷିତ । ଆଇ.ଆଇ.ଟି. କାନପୁରର ଇଞ୍ଜନିୟର, 
ସେହିଠାରେ ରହି ପ୍ରସ୍ତୁତ ହୋଇ ଭାରତୀୟ ପୋଲିସ ସେବା ପାଇଁ ସର୍ବ ଭାରତୀୟ 
ପରୀକ୍ଷାରେ ଯୋଗ୍ୟ ବିବେଚିତ ହୋଇ ସେଥ୍ରରେ ଯୋଗ ଦେଲେ । ତାଙ୍କ ସହିତ 
କିଛି ସମୟ ଆଳାପ ଆଲୋଚନା ପରେ ସେ କାର୍ଯ୍ୟାଳୟରେ କାର୍ଯ୍ୟରତ ଅନ୍ଯ 
ପଦାଧ୍ବକାରୀମାନଙ୍କ ସହିତ ଦର୍ଶନ ଓ ଆଳାପ ପରେ ଭଞ୍ଜନଗର ଉଦେଶ୍ୟରେ 
ଫେରିଆସିଲି । ବାଟରେ ବ୍ରହ୍ମପୁର ସହର, ଡି.ଆଇ.ଜ଼ି ମହୋଦୟଙ୍କୁ ସାକ୍ଷାତ କଲି | 
ସାଧାରଣ କଥାବାର୍ଭା ପରେ ବାହାରିଲି ଭଞ୍ଜନଗର । ପଥ ଅନେକ ଦୂର | ସନ୍ଧ୍ୟା 
ଆଗତ ପ୍ରାୟ । ବାଟରେ କେଉଁଠି ଅପେକ୍ଷା ନକରି ଶୀଘ୍ର ଶୀଘ୍ର ଫେରିଆସିଲି । 
ପରଦିନ ମୋ ଅଧୀନରେ ଥବା ସମସ୍ତ ଥାନା ଓ ଫାଣ୍ଡିମାନଙ୍କୁ ମୋର ଏଠାରେ 
କାର୍ଯ୍ୟରେ ଯୋଗଦେବାର ବାର୍ରା ସହିତ ସମସ୍ତ ଅଞ୍ଚଳର ସମସ୍ୟା ବିଷୟରେ ଆଲୋଚନା 
କରିବା ପାଇଁ ସମ୍ବାଦ ପଠାଇଲି । 

ତହିଁଆରଦିନ ଭଞ୍ଜନଗର ଥାନାର ଜଣେ ଅଭିଜ୍ଞ ଏ.ଏସ୍‌.ଆଇ.ଙ୍କୁ ସାଙ୍ଗରେ 
ନେଇ ବାହାରିଲି କୁଲାଡ । ଭଞ୍ଜନଗର ରାଜବଂଶର ଅଧ୍ଷ୍ଠାତ୍ରୀ ଦେବୀ ମା” 
ବାଗ୍ଦେବୀଙ୍କୁ ଦର୍ଶନ ପାଇଁ । ଭଞ୍ଜନଗରରୁ କୁଲାଡ ଠିକ୍‌ ଆଠ କିଲୋମିଟର । 
ପୁଅକୁ ସାଥ୍‌ରେ ନେଇ ପହଞ୍ଚଲି ମନ୍ଦିରରେ । ମା'ଙ୍କୁ ଦର୍ଶନ କରି ସେଠାରେ ରହଣି 
ସମୟ ଶୁଭରେ ବିତୁ ବୋଲି ପ୍ରାର୍ଥନା କରି ମନ୍ଦିରରୁ ବାହାରକୁ ଆସିଲି । ଠିକ୍‌ ଏହି 
ମନ୍ଦିର ନିକଟରେ ଶ୍ରୀଶ୍ରୀଶ୍ରୀ ଜଗନ୍ନାଥ ଜୀଉଙ୍କ ମନ୍ଦିର । ସେଠାରେ ମଧ୍ଯ ଦର୍ଶନ 
କାର୍ଯ୍ୟଶେଷ ହେଲା । ମନ୍ଦିରରୁ ବାହାରି ପାହାଚ ପରେ ପାହାଚ ଅତିକ୍ରମ କରି ଆସି 
ବଡ଼ଦାଣ୍ଡରେ ପାଦ ଥପିଲି । ପ୍ରଶସ୍ତ ଦାଣ୍ଡ | ଲମ୍ବି ଯାଇଛି ବହୁତ ଦୂରକୁ । ଛକ 
ଉପରେ ଛୋଟ ବଜାରଟିଏ । ପାଖରେ ଅଛି କବି ସମ୍ରାଟ ଉପେନ୍ଦ୍ର ଭଞ୍ଜଙ୍କର ପୂର୍ଣ 
ଅବୟବଟିଏ । ଆଗରେ ଦୂଇପଟରେ ଲଗାଲଗି ହୋଇ ଅନେକଗୁଡ଼ିଏ ଘର । 
ଶୁଣିଲି ସେହିଠାରୁ ତାରସିଂହ ଥାନା ଓ ଗ୍ୟାଲେରୀ ଫାଣ୍ଡକୁ ରାସ୍ତା । ସେଦିନ ଆଉ 
କୁଆଡେ ଯିବାର ଯୋଜନା ନଥିଲା | ଅଫିସକୁ ଫେରି ଆସି କାଗଜପତ୍ର ଦେଖଲି । 
ଛୋଟ ଅଫିସଟିଏ । ଅଳ ମାତ୍ର ଦୁଇଜଣ କର୍ମଗ୍ାରୀ । କିନ୍ତୁ କାମ ଅନେକ । 
ସହକାରୀ ଶ୍ରୀ ସୁବାଷଚନ୍ଦ୍ର ଭଟ୍ଟ ଓ ଶ୍ରୀଯୁକ୍ତ ପଣ୍ଡା କାର୍ଯ୍ୟଳୟ ସମ୍ଭାଳୁ ଥାଆନ୍ତି । ସେ 
ସବୁ ଦେଖୁ ସେଥ୍‌ରେ ମନ ନିବେଶ କରିବାକୁ ଚେଷ୍ଟା କଲି | ଆସ୍ତେ ଆସ୍ତେ ଜାଣିଲି 
ପୁରାତନ ବକେୟା କାର୍ଯ୍ୟର ଉତୁଙ୍ଗ ପାହାଡ଼ ଜମା ହୋଇ ରହିଛି । ସବୁଥରେ 
ମୋର ସମ୍ମତି ବା ସନ୍ତକର ଆବଶ୍ଯକତା । ମତେ ଶ୍ରଦ୍ଧେୟ ଭଟ୍ଟ ବୁଝାଇଲେ, 
ଭଞ୍ଜନଗର ଉପଖଣ୍ଡରେ ଅନେକଗୁଡ଼ିଏ ଥାନା ଓ ଫାଣ୍ରି । ଦୂଇଟି ମଣ୍ଡଳ | ଭଞ୍ଜନଗର 
ଓ ଆସ୍କା ¦ ଭଞ୍ଜନଗର ମଣ୍ଡଳରେ ଭଞ୍ଜନଗର, ତାରସିଂହ, ଗାଙ୍ଗପୁର ଓ ବୁଗୁଡ଼ା 
ଥାନା ରହିଛି । ତା' ଅଧୀନରେ ଅଛି ବେଲଗୁଣ୍ଡା, ଗ୍ୟାଲେରୀ, ଜଗନ୍ନାଥ ପ୍ରସାଦ ଓ 
ବାଲିପଦର ଫାଣ୍ତି । ସେହିପରି ଆସ୍କା ମଣ୍ଡଳ ଅଧୀନରେ ଅଛି ଆସ୍କା, ହିଞ୍ଜିଳି, 
ପାଟପୁର, ସୋରଡ଼ା ଓ ବଡ଼ଗଡ଼ ଥାନା ସହିତ ଅନ୍ୟାନ୍ୟ ଫାଣ୍ଡିମାନ । ଏ ସବୁକୁ 
ବର୍ଷକୁ ଥରେ ବା ଦୁଇଥର ପରିଦର୍ଶନ କରିବାକୁ ହେବ | ଗୁରୁତ୍ଵପୂର୍ଣ ମକ୍ଦମାର 
ତନଖୁ କରିବାକୁ ପଡ଼ିବ । ସବୁ ନରହତ୍ୟା ଏବଂ ଡକାୟତୀ ମାମଲାର ଉକ୍ତ ସ୍ଥାନ 
ପରିଦର୍ଶନ କରି ତଦନ୍ତକାରୀ କର୍ମଚାରୀମାନଙ୍କୁ ଦିଗ୍ଦର୍ଶନ ଦେବାକୁ ପଡ଼ିବ । 
ତତ୍ସହିତ ମାସକୁ ଅନେକଥର ଆସ୍କା ଚିନି କଳରେ ଘଟୁଥିବା ଆଇନ ଶୃଙ୍ଖଳା 


୩୬୦ 

ପରିସ୍ଥିତିକୁ ନିୟନ୍ତ୍ରଣ ପାଇଁ ବ୍ଯବସ୍ଥା କରିବାକୁ ପଡ଼ିବ । ଏହିପରି ଆହୁରି ଅନେକ 
କଥା ଶ୍ରୀ ଭଙ୍ଗ କହୁଥିଲେ । ମୁଁ ତାଙ୍କୁ ବନ୍ଦ କରାଇ କେଉଁ ଥାନାରେ କେତେ 
ମକଦ୍ଦମା ତଦନ୍ତାଧୀନ ଅଛି ତାର ଏକ ତାଲିକା ମାଗିଲି | ବେଳ ଥାଉଁ ଥାଉଁ ସ୍ଥାନୀୟ 
ଉପଜିଲ୍ଲାପାଳ, ନ୍ୟାୟାଳୟ ସମୂହ, ଓକିଲ ସଂଘ, ଡାକ୍ତରଖାନା, କଲେଜ ପ୍ରଭୃତି 
ବୁଲି ଦେଖୁବାକୁ ବାହାରିଗଲି । ମୋର ଏପରି କାର୍ଯ୍ୟକୁ “ ନୂତନ ପଦକ୍ଷେପ” 
ବୋଲି ଆଇନଜୀବୀମାନେ କହି ମତେ ପ୍ରଶଂସା କଲେ । ଏହି ଦେଖା ସାକ୍ଷାତ 
ବାହାନାରେ ସହରଟିକୁ ଏମୁଣ୍ଡରୁ ସେ ମୁଣ୍ଡ ପର୍ଯ୍ୟନ୍ତ ଉଜ୍ବଳ ଦିବାଲୋକରେ ଦେଖୁବାକୁ 
ପାଇଲି | ସବୁଆଡ଼ୁ ଥରେ ବୁଲି ଆସି ଭାବିଲି ଏହି ପୁରାତନ ଗଡ଼ଜାତ ସହରଟି 
ବୋଧହୁଏ ପୂର୍ବରେ ଥୁବା ଗୋଟିଏ ଟାଙ୍ଗରା ପାହାଡ଼ ଉପରେ ମୁଣ୍ଡ ଦେଇ, 
ପଶ୍ଚିମକୁ ଗୋଡ଼ ଲମ୍ବାଇ ଚିତ୍କାତ୍‌ ହୋଇ ଶୋଇଛି । ମୁଣ୍ଡ ଆଡ଼େ ରହିଛି ଘନ 
ଜନବସତି, ମୁଖ୍ୟରାସ୍ତା, ଦୋକାନ, ବଜାର, ଥାନା, ହୋଟେଲ ଇତ୍ୟାଦି । ଏହା 
ନିକଟରେ ବସ୍‌ ଷ୍ଟାଣ୍ଡ ସୁନା, ରୂପାର ଦୋକାନ । ରାସ୍ତା ଗୁଡ଼ିକ ସବୁ ପୁରୁଣା 
ସହର ପରି ଅଣ ଓସାରିଆ, ସିଧା ଓ ଲମ୍ବା । ଘରଗୁଡ଼ିକ ଗୋଟି ଏ ଦେହକୁ ଅନ୍ୟଟି 
ଲଗାଲଗି, କେଉଁଥିରେ ଝରକା ନାହିଁ | ସବୁ ଘରେ ମାଲିକଙ୍କର ତିନୋଟି କାନ୍ଧ । 
ଚତୁର୍ଥଟି ପଡ଼ିଶାଙ୍କର । ଏହା ରେଲ ଡବା ପରି ଲମ୍ବା ଓ ଛାତ ଉପରେ କାଚ ଲଗା 
ଯାଇ ଘରକୁ ଆଲୁଅ ଆସେ । ଏହି ଘରମାନଙ୍କର ନିର୍ମାଣ ବୋଧହୁଏ ଭିନ୍ନ ଏକ 
ଶିଳ୍ପ ଶାସ୍ତ୍ର ଅନୁସାରେ ନିର୍ଦ୍ଦେଶିତ । 

ସେହି ପାହାଡ଼କୁ ଢିରାଦେଇ ବସ୍ତିଟିଏ ବିଦ୍ୟମାନ । ବହୁ ପୁରାତନ ମନେ 
ହୁଏ । ନାମ ତା'ର ମରାଟୀ ସାହି । ଏହାର ବାସିନ୍ଦାମାନେ ଏରଗୋଲା ସଂପ୍ରଦାୟର | 
ବୋଧହୁଏ ରାଜୁଡା ସମୟରେ ଏମାନେ ମାନ୍ଦ୍ରାଳ ଅଞ୍ଚଳରୁ ସୈନ୍ୟବାହିନୀରେ କାର୍ଯ୍ୟ 
କରିବାକୁ ଅଣା ହୋଇଥିଲେ ! ଏମାନେ କିଦିଖୋର, ଦୂର୍ବର୍ଷ ଓ କଠିନ ପରିଶ୍ରମୀ । 
ଦେଶୀ ମଦ ଘରେ ଘରେ ପ୍ରସ୍ତୁତ କରି ବିକ୍ରୀ କରନ୍ତି ! ସରକାରୀ ପର୍ଯ୍ୟବେକ୍ଷଣକୁ 
ପ୍ରତିହତ କରିବା ପାଇଁ ଘରେ ପେଷନ୍ତି ଶିକାରୀ କୁକୁର ଓ ବିଷାକ୍ତ ନାଗସାପ । 
ବିଭିନ୍ନ ଗ୍ରାମର ମାଛ ପୋଖରୀ ନିଲାମ ନେଇ ସେଥିରେ ମାଛ ଚାଷ କରନ୍ତି ଓ 
ଜୀବିକା ନିର୍ବାହ କରନ୍ତି । କ୍ରମେ କ୍ରମେ ସେମାନେ ଶିକ୍ଷା ଲାଭ କରି ଉନ୍ନତ ହେଉଛନ୍ତି । 

ଏକଦା ପ୍ରାୟ ୧୮୩୬ ମସିହା ପାଖାପାଖ ସମୟରେ “ ରସେଲ ” ନାମକ 
ଜଣେ ବ୍ରିଟିଶ ସାହେବ ପ୍ରଥମେ ଏଠାକୁ ଆସି ପାହାଡ଼ ନିକଟରେ ତମ୍ବୁ ପକାଇଲେ । 
* କୋଣ୍ଡାଂ' ଶବ୍ଦର ଅର୍ଥ “ ପାହାଡ଼” । ପ୍ରଥମେ ଏଠାରେ ପାହାଡ଼ ନିକଟରେ ରସେଲ 
ସାହେବ ତମ୍ୂଟାଣି ବସତି ସ୍ଥାପନ କରିଥୁବାରୁ ଏ ସ୍ଥାନର ନାମ ହେଲା ରସେଲ 
କୋଣ୍ଡା । ମାତ୍ର ଏହି ଅଞ୍ଚଳ, “ଘୁମୁସୁର” ନାମରେ ବିଦିତ ଥଲା । ଏବେବି 
ବନଖଣ୍ଡମାନଙ୍କର ନାମ ସେହି “ ଘୁମୁସୁର” ନାମରେ ବିଦିତ । ରସେଲ ସାହେବ 
ସେ ଜାଳରେ ସ୍ଵର୍ଗତ ଦୋରା ବିଶୋୟୀଙ୍କୁ ଦମନ କରିବାକୁ ଆସିଥୁଗଲ । ସ୍ଵର୍ଗତ 
ଦୋରା ବିଶୋୟୀ ଇଂରେଜମାନଙ୍କ ବିରୁଦ୍ଧରେ ପ୍ରତ୍ୟକ୍ଷ ଯୁଦ୍ଧ ଘୋଷଣା କରିଥଲେ । 
ଇଂରେଜମାନେ ବହୁ ଭାବରେ ତାଙ୍କ ଦ୍ଵାରା କ୍ଷତିଗ୍ରସ୍ତ ହୋଇ ତାଙ୍କୁ ଦମନ କରିବାକୁ 
ଉଦ୍ୟମ ଆରମ୍ଭ କରିଥିଲେ । ମାତ୍ର ତାଙ୍କର ସମସ୍ତ ଚେଷ୍ଟା ସ୍ବର୍ଗତ ବିଶୋୟୀଙ୍କୁ 
ଧରିବାରେ ବ୍ୟର୍ଥ ହେଲା | ତାଙ୍କ ପରେ, ତାଙ୍କ ପୁତୁରା ଓ ବଂଶର ଯୋଗ୍ୟ ଦାୟାଦ 
ଚକ୍ରା ବିଶୋୟୀ ସମଗ୍ର ଘୁମୁସୁର ଅଞ୍ଚଳକୁ ଜାଗ୍ରତ କରାଇ ଇଂରେଜମାନଙ୍କ ବିରୁଦ୍ଧରେ 
ପୁନଶ୍ଚ ପ୍ରତ୍ୟକ୍ଷ ଯୁବ ଘୋଷଣା କଲେ । ପାହାଡ଼ରୁ ପାହାଡ଼କୁ ବୂଲି ବୂଲି, ସେମାନେ 
ଇଂରେଜ ସୈନ୍ଯମାନଙ୍କ ଆଖରେ ଧୂଳି ଦେଇ ନିଜର ସଂଗ୍ରାମ ଜାରି ରଖୁଥିଲେ । 
ସେମାନଙ୍କର ଆପ୍ରାଣ ଉଦ୍ୟମ ପାଇଁ ଗଞ୍ଜାମ ବହୁବର୍ଷ ପର୍ଯ୍ୟନ୍ତ ଇଂରେଜ ଶାସନରୁ 
ଦୂରରେ ଥଲା | ପରେ ଏ ଅଞ୍ଚଳକୁ ଗୋଟିଏ ରାଜସ୍ଵ ଉପଖଣ୍ଡ ଭାବରେ ଘୋଷଣା 
କରାଗଲା ଏବଂ ଏ ଅଞ୍ଚଳର ସଚେତନ ନାଗରିକମାନଙ୍କ ଉଦ୍ୟମ ଫଳରେ ୧୯୫୪ 
ମସିହାରେ ଡକ୍ଟର ହରେକୃଷ୍ଣ ମହତାବ ‘ଭଞ୍ଜ ଜୟନ୍ତୀରେ ଭାଷଣ ପ୍ରଦାନ କରିବା 
ସମୟରେ ଏହି ସହରକୁ ' ଭଞ୍ଜନଗର” ବୋଲି ଘୋଷଣା କଲେ ଏବଂ ପରେ 
ଆବଶ୍ୟକୀୟ ସରକାରୀ ନିର୍ଦ୍ଦେଶନାମା ପ୍ରକାଶିତ ହେଲା । 

ଦିନେ ଦଣ୍ଡଯତ୍ରୀ ମାନେ ବର୍ଷା ଭିଜା ନିଝୁମ ରାତିରେ ଆସି ମୋ ସରକାରୀ 
ବାସଭବନର ବିସ୍ତୃତ ପ୍ରାଙ୍ଗଣର ବୃକ୍ଷଛାୟା ତଳେ ଆଶ୍ରୟ ନେବାକୁ ଅନୁମତି ମାଗିଲେ | 
ମୁଁ ନିର୍ବିଗରରେ ଅନୁମତି ପ୍ରଦାନ କଲି । ପରଦିନ ସକାଳୁ ସେମାନେ ନିଜ ନିଜ 
ଗନ୍ତବ୍ୟ ପଥରେ ଟାଲିଯାଇଥଲେ | ପ୍ରାୟ ମଧ୍ଯାହ୍ନ ସମୟରେ ଜଣେ ଭଦ୍ରଲୋକ ଆସି 
ଗତରାତିର ଆଶ୍ରୟଦାନ ପାଇଁ ମତେ ଧନ୍ୟବାଦ ଜଣାଇଲେ । ମୁଁ ତାଙ୍କ ସହିତ 
କାଯଯ୍ୟାଳୟ ବାହାରେ ଠିଆ ହୋଇ କିଛି ସମୟ ସୌଜନ୍ୟ ମୂଳକ ବାର୍ଭାଳପ କଲି । 

ସେହି କ୍ରମରେ ତାଙ୍କ ସହଯାତ୍ରୀମାନଙ୍କୁ ‘ ପଣା” ପାଇଁ ନିମନ୍ତ୍ରଣ ଦେଲି । ସେ 
ଆନନ୍ଦରେ ତାହା ଗ୍ରହଣ କଲେ ଏବଂ କହିଲେ ପଣାଖର୍ଚଚ ପାଇଁ ଅ୍ଥପ୍ରଦାନ କରିପାରନ୍ତି | 
ତାହାହିଁ ହେଲା । ସେ ଭଦ୍ରଲୋକ ଯିବା ପୂବର୍ପରୁ କହିଲେ, “ କିଛିବର୍ଷ ପୂର୍ବେ 
ଏହିଠାରେ ଜଣେ ସାହେବ ଥଲେ | ଆମକୁ ଅତି ନିଷ୍କର ବ୍ୟବହାର କରି ମକଦ୍ଦମାରେ 
ପକାଇଥିଲେ | ଆଜି ଆପଣ ଆମକୁ ପଣା ପ୍ରଦାନ କରି ଆମର ସେବା କରୁଛନ୍ତି ।” 
ଏତିକି କହି ସେ ସେଠାରୁ ଗାଲିଗଲେ | ସେଦିନ ସନ୍ଧ୍ୟାରେ ମୋର ସାକ୍ଷାତ ହେଲା 
ସ୍ଥାନୀୟ ଶ୍ରୀବତ୍ସ ଉଚ୍ଚ ବିଦ୍ୟାଳୟର ଶିକ୍ଷକ ଓ କବି ଶ୍ରୀ ପ୍ରଶାନ୍ତ ମହାନ୍ତିଙ୍କ ସହିତ । ମୁଁ 
ତାଙ୍କୁ ଏକଥା କହିଲି । ସେ ଅଳ୍ନ ହସି ମତେ କହିଲେ, “ହଁ କିଛି ବର୍ଷ ତଳେ 
ଏଠାରେ ଜଣେ ଭାରତୀୟ ପୋଲିସ ସେବାର ଅଧ୍ବକାରୀ ଥଲେ । ଦଣ୍ଡୟାତ୍ରା ବେଳେ 
କେହି ଦଶ୍ଡଧାରୀ ହତା ବାହାରେ ଏହି ଦିଗକୁ ଚାହିଁ ମୃତରତ୍ୟାଗ କଲେ । ସେ 
ସମୟରେ ସାହେବଙ୍କ ପତ୍ନୀ ଘର ବାରଣ୍ଡାରେ ଲାଗିଥିବା ଦୋଳିରେ ବସି ଝୁଲୁଥଲେ । 
ଏକଥା ସେ ଦଶ୍ଡଧାରୀ କିନ୍ତୁ ଜାଣିନଥିଲେ । ମାତ୍ର ସାହେବାଣୀ ଦଣ୍ଡବ୍ରତଧାରୀଙ୍କ 
ଏପରି ଆଚରଣରେ କ୍ଷୁର୍ଣ୍ଣ ହୋଇ ପତିଦେବଙ୍କୁ ଫେରାଦ୍‌ ହେଲେ । ସେ ଦଣୁଆ 
ଧରା ହୋଇ ଥାନାରେ ପଶିଲେ । ତାଙ୍କୁ ସାହାଯ୍ୟ କରିବା ପାଇଁ ଆଗଭର ହୋଇଥୁଲେ 
ତଦାନିନ୍ତନ ଓକିଲ ସ୍ଵର୍ଗତ ପ୍ରତାପଚନ୍ଦ୍ର ପଟ୍ଟନାୟକ । ମାତ୍ର ତାଙ୍କ ଅନୁରୋଧ ଓ 
ଦଣ୍ଡୁଆମାନଙ୍କର କ୍ଷମା ପ୍ରାର୍ଥନା ସାହେବଙ୍କ ହୃଦୟରେ ପରିବର୍ଭନ ଆଣିପାରିଲା ନାହିଁ । 
ତେଣୁ ସ୍ଵର୍ଗତ ପଟ୍ଟନାୟକ ନିଜକୁ ପ୍ରସ୍ତୁତ କରି ଉଚ୍ଚନ୍ୟାୟାଳୟରେ ଏକ ନ୍ୟାୟିକ 
ଲଢ଼େଇ ପାଇଁ ପ୍ରସ୍ତୁତ ହେଉଥିବା ବେଳେ ରାତିରେ ହୃଦ୍‌ଘାତରେ ତାଙ୍କର ମୃତ୍ୟୁ 
ହୋଇଥଲା । ସେ ଭଦ୍ରଲୋକ ବୋଧହୁଏ ଆପଣଙ୍କୁ ପ୍ରଶଂସା କରିବାକୁ ଯାଇଁ ସେହି 
ପୁରାତନ ଘଟଣାର ସଂକ୍ଷିପ୍ତ ଅବତାରଣା କରିଥିଲେ !” ପରେ ସେହି ଓଜିଲଙ୍କ 
ସୁପୁତ୍ର ଶ୍ରୀ ବିଶ୍ଵନାଥ ପଟ୍ଟନାୟକ ଅନ୍ଯ ଜଣେ ସର୍ବଭାରତୀୟ ପୋଲିସ ସେବାର 
କର୍ମଚାରୀଙ୍କ ସପକ୍ଷରେ ମକଦମା ଲଢ଼ି ତାଙ୍କୁ ପରବର୍ଭୀ ସମୟରେ ସାହାଯ୍ୟ କରିଥୁଲେ । 

ତାହା ବାରାନ୍ତରେ ଆଲୋଚନା କରିବି । 

ଏହି ଉପଖଣ୍ଡ ଅଞ୍ଚଳରେ କେତେଗୁଡ଼ିଏ ଗୁରୁତ୍ବପୂର୍ଣ ସ୍ଥାନ ଅଛି । ସେ ସ୍ଥାନ 
ମାନ ହେଲେ ଜଗନ୍ନାଥ ପ୍ରସାଦରୁ ବେଲଗୁଣ୍ଡୀ ଆସିବା ବାଟରେ ବୀର ଧନଞ୍ଜୟ ପୁର, 
ଭଞ୍ଜନଗରରୁ ଗାଙ୍ଗପୁର ଯିବା ବାଟରେ କ୍ଷେତ୍ରୀୟ ବରପୁର, ଗୋବରା, ନିମିନା, 

କୋଦଣ୍ଡା, ଭେଟନରତ, ବାଲିପଦର, ବାଘୁଆ, ବିଞ୍ଚଗିରି, କେନ୍ଦୁସଦର, କାଳଷ୍ଢପୁର 
ପିତଳ ଦୁର୍ଗାପ୍ରସାଦ, ମୁଜାଗଡ଼, ଗ୍ୟାଲେରୀ, ଧରାକୋଟ ଇତ୍ଯାଦି । ଭଞ୍ଜନଗର 
ସହରର ଅନତି ଦୂରରେ ଥବା କୁଳାଡ ଏବଂ ନୂଆଗାଁ ସୃତନ୍ତ୍ର ମାନ୍ୟତା ଦାବି ରଖେ | 
କୂଲାଡର ଅତୀତ ଭଞ୍ଜରାଜବଂଶର ରାଜଧାନୀ ଥବା ବେଳେ, ସେଠାରେ ବାଗ୍ଦେବୀଙ୍କ 
ମନ୍ଦିର ଓ ଜଗନ୍ନାଥ ମନ୍ଦିର ବିଦ୍ୟମାନ । କଥତ ଅଛି ମା” ବାଗ୍ଦେବୀ” ପ୍ରଥମେ 
ପାହାଡ଼ ଉପରେ ପୂଜା ପାଉଥିଲେ | ତାଙ୍କୁ ମହାବଳ ବାଘମାନେ ଜଗି ରହିଥଲେ | 
ତେଣୁ ଲୋକମୁଖରେ ସେ ପରିଚିତା ଥିଲେ “ ବ୍ୟାଘ୍ରଦେବୀ” ନାମରେ । ପରବର୍ରୀ 
କାଳରେ ଜଗନ୍ନାଥ ମନ୍ଦିର ସନ୍ଧିକଟରେ ନିର୍ମିତ ହେଲା ମା” ବାଗ୍ଦେବୀଙ୍କର ଅନ୍ୟ 
ଏକ ଭବ୍ୟ ମନ୍ଦିର | ବର୍ଭମାନ ସେହି ମନ୍ଦିରରେ ପ୍ରତ୍ୟହ ପୂଜାର୍ଚ୍ଚନା ଗାଲୁଛି । ରାଜ 
ପ୍ରାସାଦର ଚିହ୍ନବର୍ଣ୍ଣ ଦେଖାଯାଏ ନାହିଁ । ରାଜବଂଶ ମଧ୍ଯ ନିଶ୍ଚିହ୍ନ ପ୍ରାୟ । ବହୁ 
କାଳରୁ ଏଠାରେ ରଥଯାତ୍ରା ଅନୁଷ୍ଠିତ ହୋଇ ଆସୁଛି । ସମଗ୍ର ଉପଖଣ୍ଡ ଅଞ୍ଚଳରେ 
ବହୁ ସ୍ଥାନରେ ଏହି ଯାତ୍ରା ମହାସମାରୋହରେ ଅନୁଷ୍ଠିତ ହୁଏ ।! ତା'ର ଏକ କ୍ଷୁଦ୍ର 
ବିବରଣୀ ପରେ ପ୍ରଦାନ କରିବି । ମାତ୍ର ଏଠାରେ କେବଳ ଏତିକି ଉଲ୍ଲେଖ କଲେ 
ଯଥେଷ୍ଟ ହେବ ଯେ ରାଜବଂଶରୁ କେହି ରଥଯାତ୍ରା ସମୟରେ ରଥ ଉପରେ ଛେରା 
ପହଁରା କରିବାର ବିଧୂଥବାରୁ ମୁଁ ଯେଉଁ ବର୍ଷ ବିଷୟରେ ଏଠାରେ ଉଲ୍ଲେଖ କରୁଛି, 
ସେ ବର୍ଷ ଯେଉଁ ରାଜବଂଶର ଅବଶିଷ୍ଟ ଦାୟାଦ ଆସି ସେ ପବିତ୍ର କାର୍ଯ୍ୟକୁ ସମ୍ପାଦନ 
କରିଥଲେ, ତାଙ୍କର ପରିଚୟ ଥଲା ସେ ଜଣେ ରାଜ୍ୟ ସରକାରଙ୍କ ନିର୍ମାଣ ବିଭାଗର 
ରୋଲର ଗାଳକ । ଏହି ଉଦାହରଣରୁ ପାଠକମାନେ ତଦାନିନ୍ତନ ଭଞ୍ଜ ରାଜବଂଶର 
ସ୍ଥିତି ଆଉ ପରିସ୍ଥିତି ବିଷୟରେ ଅନୁମାନ ଲଗାଇ ପାରନ୍ତି । 

ଏହିଠାରୁ ସିଧା ଦଶପଲ୍ଲା ରାସ୍ତା ଧରିଲେ, କିଛି ବାଟ ଗଲା ପରେ ରାସ୍ତାଟି 
ଦୁଇ ଭାଗରେ ବିଭକ୍ତ ହୋଇଛି | ଗୋଟିଏ ଭାଗ ଯାଇଛି ଗ୍ୟାଲେରୀ ପୋଲିସ ଫାଣ୍ଡି 
ଦିଗକୁ ଓ ଅନ୍ୟଟି ଯାଇଛି ତାରସିଂହ ଥାନା ଦିଗକୁ । ତାରସିଂହ ଥାନା ଏକ ଅରଣ୍ୟ 
ବହୁଳ ଅଞ୍ଚଳ | ଅନେକ ମୁଶ୍ରିଆ ପାହାଡ଼ ଏବଂ ଘଞ୍ଚ ଅରଣ୍ୟ ଦ୍ଵାରା ଆଛାଦିତ ହୋଇ 
ଏହା ଦୂର୍ଗମ୍ୟ । ତେଣୁ ସ୍ଥାନୀୟ ଲୋକମାନେ ଓ ଆଦିବାସୀ ସଂପ୍ରଦାୟର ବାସିନ୍ଦାମାନେ 
ଏଠାରେ ସ୍ଵଚଛନ୍ଦରେ ଗଞ୍ଜେଇ ଚାଷ କରନ୍ତି | ମଝିରେ ମଝିରେ ନରହତ୍ୟା ଜନିତ 
ମକଦ୍ଦମା ଆନାରେ ପଞ୍ଜିକୃତ ହୁଏ | ଅଧୁନା ସେଠାରେ ମାଓବାଦୀମାନଙ୍କର ଉତ୍ପାତ 


୩୬୪ 

ବୃବି ପାଇଛି ! ଏହି ତାରସିଂ ଯିବା ବାଟରେ “ରଣଘଣ୍ଟୀ ନାମକ ଠାକୁରାଣୀ ଓ 
ଗ୍ରାମଟିଏ ଅଛି । ଲୋକେ ଏହାଙ୍କୁ ପ୍ରତ୍ୟକ୍ଷ ଦେବୀ ବୋଲି ବିଶ୍ଵାସ କରନ୍ତି । ପୂର୍ବରୁ 
ଏହି ‘ ରଣଘଣ୍ଟ' ଦେବୀଙ୍କୁ ପୂଜାର୍ଚନା କରି ରାଜା ଯୁଦ୍ଧଯାତ୍ରା କରୁଥିଲେ | ଗ୍ୟାଲେରୀ 
ଫାଣ୍ରି ଅଞ୍ଚଳ ଫୁଲବାଣୀ ଜିଲ୍ଲାର ଚକାପାଦ ଅଞ୍ଚଳର ସମୀପବର୍ରୀ । ଏଠାରେ ଲୋକେ 
ଚାଷବାସ କରି ଜୀବିକା ନିର୍ବାହ କରନ୍ତି । ଗଞ୍ଜାମ ଜିଲ୍ଲାର ସୁପ୍ରସିଦ୍ଧ ଦଣ୍ଡଯାତ୍ରାରେ 
ଏଠାରେ ଥିବା ଠାକୁରାଣୀ ପ୍ରାଧାନ୍ୟ ଦାବି କରନ୍ତି । ଏଠାରେ ଡାକ୍ତରଖାନା ଏବଂ 
ଉଚ୍ଚବିଦ୍ୟାଳୟ ରହିଛି । 

ଭଞ୍ଜନଗରରୁ ଜଗନ୍ନାଥ ପ୍ରସାଦ ଅଭିମୁଖେ ବାହାରି ଆଗକୁ ଗଲେ ରାସ୍ତାରେ 
ଆସେ ବଡ଼ନଦୀ । ଏହି ନଦୀ କୂଳରେ ଗ୍ରାମଟିଏ । ନାମ ତା'ର ନୂଆଗାଁ । 
ଏହିଠାରେ ଅଛି ପ୍ରବାଦ ପୁରୁଷ ସ୍ଵର୍ଗତ ବିଜୁ ପଟ୍ଟନାୟକଙ୍କ ପୈତୃକ ଘର । ଏବେବି 
ତାଙ୍କ ପରିବାରର ଅନେକ ସେଠାରେ ବସବାସ କରନ୍ତି ଓ ତାଙ୍କର ନିଜର ଗୋଟିଏ 
ଟିଣ ଛପର ବଡ଼ ଘର ସେଠାରେ ବିଦ୍ୟମାନ । ଏହା ମଝିରେ ଥବା ଏକ ପ୍ରସିଦ୍ଧ ଗାଁ 
ଆମ ରାଜ୍ୟରେ ଖୁବ୍‌ ସୁନାମ ଅର୍ଜ୍ଜନ କରିଛି । ଏହାର ନାମ ତନରଡ଼ା । ଏଠାରେ 
ଘଞ୍ଚ ଆମ୍ଭ ବଗିଚା ଭିତରେ ଅବସ୍ଥିତ ଆର୍ଯ୍ୟକନ୍ଯା ଗୁରୁକୁଳ ଆଶ୍ରମ । କେବଳ 
ବାଳିକାମାନଙ୍କ ଶିକ୍ଷା ପାଇଁ ଏହା ପ୍ରତିଷ୍ଠିତ । ଏହାପରେ ବେଲଗୁଣ୍ଡା ଓ ସେଠାରେ 
ପେଲିସ ଫାଣ୍ଡିଟିଏ ଅଛି । ତା” ଦାୟିତ୍ଵରେ ଅଛନ୍ତି ଜଣେ ଆରକ୍ଷୀ ଉପନିରୀକ୍ଷକ । 
ସେଠାରେ ମଧ୍ଯ ବ୍ଲକ ଅଫିସ ଓ ବିଦ୍ୟୁତ୍‌ ବିଭାଗର କାର୍ଯ୍ୟାଳୟ ରହିଛି । ତେବେ ଏହି 
ସହରର ଭିନ୍ନ ଏକ ପରିଚୟ ଅଛି | ଏଠାରେ କୂଶଳୀ ଶିଳ୍ପୀମାନେ ପିତଳରେ ସୁନ୍ଦର 
ସୁନ୍ଦର ମାଛ ପ୍ରସ୍ତୁତ କରି ଦେଶ ବିଦେଶକୁ ପଠାନ୍ତି । ତେଣୁ ଏହାକୁ “ ପିତଳ ମାଛର 
ସହର” ବୋଲି ମଧ୍ଯ କୁହାଯାଏ । ଏଠାରୁ ପଶ୍ଚିମ ଦିଗକୁ କିଛି ଦୂର ଯିବା ପରେ 
ରାସ୍ତା ଧାରରେ ପଡ଼େ ବୀର ଧନଞ୍ଜୟପୁର । ଏଠାରେ ଏକ କଲେଜ ରହିଛି । 
ବାସିନ୍ଦାମାନେ ମାର୍ଚଚିତ ଓ ଶିକ୍ଷିତ । ତା'ପରେ ଆସେ ଜଗନ୍ନାଥ ପ୍ରସାଦ । ଜଗନ୍ନାଥ 
ପ୍ରସାଦ ଠାରେ ପୋଲିସ ଫାଣ୍ଡିଟିଏ ବି ଥଲା । ତାହା ଏବେ ଥାନାରେ ପରିଣତ 
ହେଲାଣି | ସେଠାରେ ମଧ୍ଯ ବୃକ ଅଫିସ ଅଛି । ନିକଟସ୍ଥ ଜଗନ୍ନାଥ ପ୍ରସାଦ ଗ୍ରାମରେ 
ବହୁ ଉଚ୍ଚ ଶିକ୍ଷିତ ଲୋକ ବସବାସ କରନ୍ତି । ସେହିଠାରୁ ପୂର୍ବକୁ ବୁଲିଗଲେ ଯେଉଁ ଗାଁ 


Ca. nh oi 


ଦୃଷ୍ଟିଗୋଚର ହୁଏ ତାର ନାମ ଜୀରବାଡ଼ି । ତାକୁ ଅତିକ୍ରମ କରି ଆଗକୁ ଗଲେ 

ଆସେ କରସିଙ୍ଗ । ପୁନଶ୍ଚ ସେହି ' ପିତଳ ମାଛର ସହର” ଠାରୁ ପୂର୍ବକୁ ଗଲେ କିଛି 
ଦୂର ପରେ ପଡ଼େ ବାଲିପଦର | ସେଠାରୁ ଉତ୍ତର ଦିଗରେ ବୁଗୁଡ଼ା ଓ ଦକ୍ଷିଣରେ 
ଆସ୍କା ଅବସ୍ଥିତ । ବାଲିପଦରରୁ ବୁଗୁଡ଼ା ଦିଗରେ ଅଛ ଦୂରରେ ଜଙ୍ଗଲ ଘେରା 
ପାହାଡ଼ଟିଏ | ତାରି ପାଖରେ ଭେଟନଇ ଆଉ ଏହି ପାହାଡ଼ରେ ବାସକରନ୍ତି ଅସଂଖ୍ୟ 
କୃଷ୍ଣସାର । ସେମାନେ ଆଶ୍ରମ ପାଳିତ ମୂଗ ଶାବକମାନଙ୍କ ପରି ଏ ଅଞ୍ଚଳରେ 
ନିର୍ଭୟରେ ବିଚରଣ କରନ୍ତି । ସେମାନଙ୍କର ରକ୍ଷାକର୍ରା ହେଲେ ସମସ୍ତ ସ୍ଥାନୀୟ 
ବାସିନ୍ଦା । ଏ ଅଞ୍ଚଳର ଲୋକମାନଙ୍କର ବିଶ୍ଵାସ, କୃଷ୍ଣସାରମାନେ ତାଙ୍କ ଫସଲ 
ଖାଇଲେ ସେମାନେ ଦୁଇଗୁଣା ଅଧକ ଫସଲ ପାଆନ୍ତି | ଆଉ ସେମାନଙ୍କୁ ଆଘାତ 
କଲେ, ପରିବାର ମଧ୍ଯରେ ଅନର୍ଥ ହୁଏ | ଲୋକେ ଦୂରାରୋଗ୍ୟ ବ୍ୟାଧ୍ୁରେ ପୀଡ଼ିତ 
ହୁଅନ୍ତି । ଶରୀରର କ୍ଷତି ଓ ଅର୍ଥ କ୍ଷତିର ଭୟ ଏହି କୃଷ୍ଣସାରମାନଙ୍କୁ ଏଠାରେ 
ସ୍ବଚଅନ୍ଦରେ ଭ୍ରମଣ କରି ବଂଶ ବିସ୍ତାର କରିବାର ସୁଯୋଗ ଦେଇଛି । କୌଣସି 
ନବାଗତ ଯଦି କେବେ ଏହି କୃଷ୍ଣସାରମାନଙ୍କୁ ଟେକା ପିଟ୍ଗେ, ତେବେ ସ୍ଥାନୀୟ 
ଲୋକେ ତାଙ୍କୁ ସେ ଅଞ୍ଚଳର ଶତ୍ଛବୋଲି ମନେ କରନ୍ତି । 

ବୁଗୁଡ଼ା ଏକ ସମ୍ପଦ୍ଧ ସହର । ଥାନା, ବୃକ ଅଫିସ, କଲେଜ, ସଲ ସବୁ 
ଏଠାରେ ଅଛି । ଲୋକେ ସୁଶିକ୍ଷିତ । ନିକଟବର୍ରୀ ଗ୍ରାମରେ ପୂର୍ବରୁ ବହୁ ସଂସ୍କୃତ 
ପଶ୍ଡିତ ବସବାସ କରୁଥିଲେ ଏବଂ ଓଡ଼ିଆ ସାହିତ୍ୟକୁ ସେମାନଙ୍କର ଦାନ ଅତୁଳନୀୟ । 
ସହର ମଧ୍ଯରେ ଅବସ୍ଥିତ ଶ୍ରୀଶ୍ରୀ ବିରଞ୍ଜ ନାରାୟଣ ଦେବଙ୍କ ମନ୍ଦିର, ବହୁ ପୁରାତନ । 
ଏଠାରେ ଭଗବାନ ସୂର୍ଯ୍ୟଦେବଙ୍କର ପୂଜାର୍ଚନା ହୁଏ । ମନ୍ଦିରର ବହୁ ଅଂଶ କାଷ୍ଠ 
ନିର୍ମିତ ଏବଂ ସୁନ୍ଦର କାରୁକାର୍ଯ୍ୟ ଭରା | ଏହାକୁ ମଧ୍ଯ “ କାଠର କୋଣାର୍କ ”ର ଆଖ୍ୟା 
ଦିଆଯାଏ । ଅଳ୍ପ ଦୂରରେ ' ବୁଦ୍ଧ ଖୋଲ” | ଲୋକ ମୁଖରେ ସେହି ପାହାଡ଼ ବିଷୟରେ 
ନାନାପ୍ରକାରର କିମ୍ବଦନ୍ତୀ ଶୁଣିବାକୁ ମିଳେ । ତା'ପରେ ବାଘୁଆ ଡ୍ୟାମ ଅବସ୍ଥିତ । 
ଏହା ଅତ୍ୟନ୍ତ ମନୋରମ । 

ବୁଗୁଡ଼ାରୁ ପୁନୟ୍ଚ ବାଲିପଦର ଓ ଭେଟନଇ ବାଟେ ଆସ୍କାକୁ ସିଧାସଳଖ 
ରାସ୍ତା । ସେହି ରାସ୍ତାରେ ଆସିଲେ, ବାଟରେ ପଡ଼େ ଆସ୍କା ଚିନିକଳ । ବହୁ ବର୍ଷର 
ଏ କଳ ଆସ୍କା ଅଞ୍ଚଳର ଜନସାଧାରଣଙ୍କର କୌଳିକ଼ ଗାଷ ପ୍ରଣାଳୀ ଓ ଆର୍ଥକ 
ସ୍ବଚଥଳତାରେ ପରିବର୍ଭନ ଆଣିପାରିଛି | ରଷିକୂଲ୍ୟା ଓ ବଡ଼ନଦୀର ସଙ୍ଗମ ସ୍ଥଳରେ 


୩୬୬ 

ଅବସ୍ଥିତ ଏହି ସହର ପୂର୍ବରୁ ଧାନ, ପନିପରିବା ଚାଷ ପାଇଁ ପ୍ରସିଦ୍ଧ ଥଲା । ମାତ୍ର 
ଚିନିକଳ ସେମାନଙ୍କୁ ଆଖୁ ଚାଷ କରିବା ପାଇଁ ଶିକ୍ଷା ଦେଲା । ଏ ଅଞ୍ଚଳର ବହୁ ଚାଷୀ 
ଏବେ ଆଖୁ ଚାଷ କରି ଧନାଢ୍ୟ । ସଂଯୋଗର ବିଷୟ ହେଲା ତାମିଲ ଭାଷାରେ 
ଆସ୍କା ଶବ୍ଦର ଅର୍ଥ ହେଉଛି ° ଚିନି” । ମାତ୍ର ଏଠାରେ ଥବା ଅଞ୍ଚଳଟି ଆସ୍କା ନାମରେ 
ପରିଚିତ । ଆଉ ସେହିଠାରେ ହିଁ ଓଡ଼ିଶାର ପ୍ରଥମ ଚିନିକଳ ସ୍ଥାପିତ ହୋଇଥଲା | 
ଧନ୍ୟ କହିବା ଏ ସଂଯୋଗକୁ । ଚିନିକଳ ନିକଟରୁ କବିସୂର୍ଯ୍ୟ ନଗର ଦେଇ ଛତ୍ରପୁରକୁ 
ରାସ୍ତା । ତାର ବିପରୀତ ଦିଗରେ ଅଳ୍ପ ଦୂରରେ ବଡ଼ନଦୀ ଅତିକ୍ରମ କଲେ ଆସ୍କା 
ସହର । ଏଠାରେ ଥାନା, କଲେଜ, ସ୍ତୁଲ, ଡାକ୍ତରଖାନା ଏବଂ ବିଗଚ୍ାରାଳୟମାନ 
ଅବସ୍ଥିତ । ସ୍ଵର୍ଗତ କୃଷ୍ଣଚନ୍ଦ୍ର ତ୍ରିପାଠୀ କବିରାଜ ମହାଶୟଙ୍କର ପ୍ରସିଦ୍ଧ ଆୟୁର୍ବେଦ 
ଚିକିତ୍ସାଳୟ ଏହିଠାରେ ଅବସ୍ଥିତ । ଏହା ସମଗ୍ର ରାଜ୍ୟରେ ନିଜର ଉତ୍ତମ ପ୍ରତିଷ୍ଠା 
ପ୍ରମାଣିତ କରିଛି । ରଷିକୂଲ୍ୟା ନଦୀ ଅତିକ୍ରମ କଲେ ଆରପାରିରେ କାଳଷଣ୍ଢପୁର 
ଗ୍ରାମ | ଏହାର ପୂର୍ବକୁ ବ୍ରହ୍ମପୁର ଓ ପଶ୍ଚିମକୁ ଧରାକୋଟ ଦେଇ ସୋରଡ଼ା ରାସ୍ତା 
ଲମ୍ବି ଯାଇଛି । ସେହି ବ୍ରହ୍ମପୁର ରାସ୍ତାରେ ଆଗେଇ ଗଲେ ରାସ୍ତାକଡ଼ରେ ଆସେ 
ପିତଳ ଓ ହିଞ୍ଜିଳିକାଟୁ । ହିଞ୍ଜିଳିରୁ ଆଗକୁ ବଢ଼ିଲେ ଆସେ ପାଟ୍ଟପୁର | ସେଠାରେ 
ଥାନାଟିଏ ଅଛି ଏବଂ ସେହି ଥାନା ଅଧୀନରେ ଅବସ୍ଥିତ ଓଡ଼ିଶାର ପ୍ରସିଦ୍ଧ ଉଷ୍ 
ପ୍ରସ୍ପବଣ  ତପ୍ତପାଣି' । ପୁନଶ୍ଚ ଆସ୍କାଠାରୁ ଭଞ୍ଜନଗର ଫେରିଲେ, ବାଟରେ 
ଆସେ ଗାଙ୍ଗପୁର, କ୍ଷତ୍ରୀୟବରପୁର ଏବଂ କଣ୍ଡେଇପଲ୍ଲୀ । ଏହି କଣ୍ଡେଇପଲ୍ଲୀ 
ଠାରେ ଓଡ଼ିଶା ବିଦ୍ୟୁତ୍‌ ବିଭାଗର ଅନ୍ୟତମ ବୃହତ୍ତ ବିଜୁଳି ଗ୍ରୀଡ ଷ୍ଟେସନ ଅବସ୍ଥିତ । 
ଏହି ଠାରୁ ଯିବାକୁ ହୁଏ ସୋରଡା ଏବଂ ସେଠାରୁ ଯାଇ ହୁଏ ଦାରିଙ୍ଗବାଡ଼ି | ପୁନଶ୍ଚ 
ଭଞ୍ଜନଗରଠାରୁ ମୁଜାଗଡ଼ ଦେଇ ଯାତାୟାତ କରିବା ପାଇଁ ଯେଉଁ ରାଜପଥଟି 
ଫୁଲବାଣୀକୁ ଲମ୍ବି ଯାଇଛି, ସେହି ରାସ୍ତାରେ ପଡ଼େ ଓଡ଼ିଶାର ଅନ୍ୟ ଏକ ବୃହତମ 
ଘାଟି “କଳିଙ୍ଗା । ଦୁର୍ଗାପ୍ରସାଦ ଗ୍ରାମଠାରୁ କଳିଙ୍ଗା ପର୍ଯ୍ୟନ୍ତ ଦଶ କିଲୋମିଟର 
ଦୂରତାକୁ ପର୍ବତ ଶଙ୍କୁଳ ସର୍ପିଳ ପଥ ଦେଇ ଅତିକ୍ରମ କରିବାକୁ ହୁଏ । ସେପଟରେ 
ଫୁଲବାଣୀ ଜିଲ୍ଲାର ଆରମ୍ଭ । 

ସମଗ୍ର ଭଞ୍ଜନଗର ଅଞ୍ଚଳର ଭୌଗୋଳିକ ଚିତ୍ରଟି ଉପସ୍ଥାପନ କରି ସାରିବା 
ପରେ ଆସନ୍ତୁ ତା'ର ପର୍ବପର୍ବାଣି ବିଷୟରେ କିଛି କଥା ଜାଣିବା । ଏଠାରେ ରଥଯତ୍ରା, 

କୁମାର ପୂର୍ଣିମା, ଦଣ୍ଡ ସହିତ ମେରୁ ସଂକ୍ରାନ୍ତିକୁ ଖୁବ୍‌ ଜାକଯମକରେ ପାଳନ କରାଯାଏ । 
ତେବେ ଅନ୍ୟତମ ଏବଂ ବୋଧହୁଏ ଶ୍ରେଷ୍ଠ ପର୍ବ ଭାବରେ ସମଗ୍ର ଗଞ୍ଜାମ ଜିଲ୍ଲାରେ 
ପାଳିତ ହୁଏ “ସଂକ୍ରାନ୍ତି? । ପ୍ରତିମାସରେ ପ୍ରଥମ ଦିନକୁ ଓଡ଼ିଆ ପାଞ୍ଜିକାର ମାନେ 
ସଂକ୍ରାନ୍ତି ବୋଲି ନାମିତ କରିଛନ୍ତି । ଏହି ଦିନ ସୂର୍ଯ୍ୟଦେବ ଗୋଟିଏ ରାଶିରୁ ଅନ୍ୟ 
ଗୋଟିଏ ରାଶିକୁ ସଂକ୍ରମଣ କରନ୍ତି । ଏହାରି ଫଳରେ ମାସ ବଦଳେ । ରାଶି ଚକ୍ରର 
ବାରଗୋଟି ନାମରେ ବର୍ଷକ ତିନିଶହ ଷାଠିଏ ଦିନକୁ ବାରଭାଗ କରାଯାଏ ଏବଂ 
ପ୍ରତି ଭାଗର ନାମ ହୁଏ “ମାସ” । ସେହି ମାସମାନଙ୍କୁ “ରାଶି” ମାନଙ୍କ ନାମ 
ଅନୁସାରେ ନାମିତ କରାଯାଇଛି । ଏହି ସଂକ୍ରାନ୍ତି ପର୍ବକୁ ଗଞ୍ଜାମର ମହିଳାମାନେ 
ମହାସମାରୋହରେ ପାଳନ କରନ୍ତି । ପ୍ରାତଃକାଳରୁ ଶମ୍ୟାତ୍ୟାଗ କରି, ନିଜର ନିତ୍ୟକର୍ମ 
ପରେ ଅମ୍ଳାନ ବସ୍ତ ପରିଧାନ କରି ହାତରେ ପୂଜାଫୁଲର ଡାଲା ଓ କିଛି ଅହୁଣିଆ ଧରି 
ଶିବ ମନ୍ଦିର ଉଦ୍ଦେଶ୍ୟରେ ଯତ୍ରା କରନ୍ତି । ମହାଦେବଙ୍କୁ ଭକ୍ତିର ସହ ପୂଜା କରି 
ତାଙ୍କର ପାଦୂକ ଓ ବେଲପତ୍ର ପାଟିରେ ଦେଇ ସାରିବା ପରେ ସେମାନଙ୍କର ଦିନଚର୍ଯ୍ୟା 
ଆରମ୍ଭ ହୁଏ । ପ୍ରତ୍ୟେକ ସଂକ୍ରାନ୍ତିର ପ୍ରଭାତ ଗଞ୍ଜାମ ଜିଲ୍ଲାର ଗ୍ରାମପଥକୁ ଭାବ ଓ 
ଭକ୍ତିମୟ କରିଦିଏ । ଶୁଦ୍ଧ, ନିର୍ମଳ ମନନେଇ ଗଞ୍ଜାମର ପଲ୍ଲୀବାଳା ସେଦିନ ଭଗବାନ 
ଶିବଙ୍କୁ କ”ଣ ମାଗନ୍ତି, ତାହା ଅନୁମାନ କରିବା କଷ୍ଟ | ମାତ୍ର ପେଡ଼ି ସାଇତା ଶାଢ଼ୀର 
ଅବଗୁଣ୍ଡନ ମଧ୍ଯରୁ ସେ ଯେ ଧର୍ମାତ୍ସା ମହିଳାଙ୍କର ସୁନ୍ଦର ଅଭିନୟ କରନ୍ତି, ଏଥିରେ 
ସନ୍ଦେହର ଅବକାଶ ନାହିଁ । ଜଣେ ପୋଲିସ କର୍ମଗ୍ଭରୀ ଭାବରେ ମୁଁ ଗଞ୍ଜାମର 
ଗ୍ରାମ୍ୟ ଜୀବନକୁ ଅତି ନିକଟରୁ ଦେଖୁଛି । ଦେଖଛି ସେହି ସରଳା, ନିରୀହା ପରି 
ପ୍ରତିଭାତ ହେଉଥିବା ମହିଳାମାନଙ୍କୁ । ଯେଉଁମାନେ ପ୍ରତିଦିନ ସନ୍ଧ୍ୟା ନଇଁବା ପୂର୍ବରୁ 
ର୍ଗାଁ ପୋଖରୀରେ ଗାଧୋଇ ପାଧୋଇ ଏକବସ୍ତ ହୋଇ ଗାଁ ମୁଣ୍ଡର ଦେବୀ ମନ୍ଦିର ଓ 
ନିଜ ଘର ଅଗଣାର ବୃନ୍ଦାବତୀଙ୍କ ସମ୍ମୁଖରେ ସନ୍ଧ୍ୟାବତୀ ନ ଜାଳି ଗ୍ୃହକର୍ମରେ ହାତ 
ଦିଅନ୍ତି ନାହିଁ । ସେମାନେ ପୁଣି କେମିତି ସାନ ସାନ ଯୁକ୍ତିତର୍କ, ଘଟଣା ଦୁର୍ଘଣାରେ 
ନିଜ ପତିମାନଙ୍କୁ ଦୁର୍ବାର କଳି ତକରାଳ, ଝଗଡ଼ା ଝାଣ୍ଡି ଏପରିକି ନରହତ୍ୟା କରିବାକୁ 
ପ୍ରବତ୍ତାଇ ପାରନ୍ତି ? ମୁଁ ଏକଥା ନିର୍ଦଦିଷ୍ଠ ଭାବରେ କହିପାରେ ଯେ ଗଞ୍ଜାମର ମହିଳାମାନଙ୍କ 
ମନରେ ଧାର୍ମିକ ଭାବନା ଯେଉଁ ପରିମାଣରେ ବଢ଼େ, ସେମାନଙ୍କ ହୃଦୟରେ ହିଂସାର 
ଦାବାନଳ ମଧ୍ଯ ବୋଧହୁଏ ସେହି ପରିମାଣରେ ବୃଦ୍ଧିପାଏ । ତେବେ ଏତେ ଧର୍ମ, 

ଦିଏଁ । କିଛି ବର୍ଷ ପୂର୍ବେ ପୁରୁଷୋତ୍ତମପୁର ଠାରେ ଶ୍ରଦ୍ଧାଳୁମାନେ ଅଶ୍ଵମେଧ ଯଜ୍ଞର 
ଆୟୋଜନ କଲେ । ଘର ଘର ବୁଲି ଯଞ୍ଚ ପାଇଁ ଭିକ୍ଷା ସଂଗ୍ରହ କରାଗଲା । 
ଆଶାତୀତ ଅର୍ଥ ଆଦାୟ ହେଲା । ଘର ପିଛା ପୁରୁଷମାନେ ଅର୍ଥଦାନ କରିସାରିବା 
ପରେ ଗୋପନରେ ସେହି ପରିବାରର ନାରୀମାନେ ମଧ୍ଯ ଅଧ୍ବକ ଅର୍ଥ ପ୍ରଦାନ 
କଲେ । ଯଜ୍ଞବେଦୀ ନିକଟରେ ମଧ୍ଯ ଲକ୍ଷଲକ୍ଷ ଟଙ୍କା ଗଦା ହେଲା | ଆୟୋଜକମାନେ 
ତାକୁ ବସ୍ତାରେ ପୁରାଇ ସେଠାରୁ ଟ୍ରକ୍‌ରେ ବୋହିଲେ । ଚାନ୍ଦା ଅର୍ଥରେ ଉଦ୍ୟେକ୍ତାମାନେ 
ମାଲାମାଲ୍‌ ହେଲେ । ଯଜ୍ଞ ମହାସମାରୋହରେ ଉଦ୍‌ଯାପିତ ହେଲା । ମତ୍ର ଠିକ୍‌ 
ତା” ପରବର୍ଷ ପୂର୍ବ ବର୍ଷ ତୁଳନାରେ ଅଧକ ନରହତ୍ୟା ଜନିତ ମକଦ୍ଦମା ଥାନାରେ 
ରୁଜୁ ହେଲା ଏବଂ ପୁରୁଷୋତ୍ତମପୁର ଠାରେ ପ୍ରାୟ ତେଇଶି ଜଣ ବ୍ୟକ୍ତ ବିଷାକ୍ତ ମଦ 
ପିଇ ଜୀବନ ହରାଇଲେ । 

ଏଥର ଆସିବା ଦଣ୍ଡଯାତ୍ରା ପର୍ବକୁ । ଏହି ଯାତ୍ରା ପ୍ରତିବର୍ଷ ଚୈତ୍ର ମାସରେ 
ପାଳିତ ହୁଏ । ଶ୍ରଦ୍ଧାଳୁମାନେ ମାନସିକ କରି ଏହି ସମୟରେ ହବିଷାନ୍ସରେ ରହନ୍ତି । 
ଗେରୁଆ ବସ୍ତର ପରିଧାନ କରି ସେମାନେ ଦଳବଦ୍ଧ ଭାବରେ ଗ୍ରାମରୁ ଗ୍ରାମକୁ ବୁଲନ୍ତି | 
ଚୈତ୍ରମାସର ପ୍ରବଳ ରୌଦ୍ରତାପରେ ଗୋଟିଏ ସ୍ଥାନରୁ ଖାଲି ପାଦରେ ଗଲି ଗଲି 
ଅନ୍ୟ ସ୍ଥାନକୁ ଯାଆନ୍ତି । ପ୍ରତିଦିନ ତିନିଥର ଦଣ୍ଡ ପ୍ରଣାମ କରନ୍ତି । ପ୍ରଥମତଃ ଧୁଳି 
ଦଣ୍ଡ, ଦ୍ଵିତୀୟରେ ପାଣିଦଣ୍ଡ ଓ ପରେ ଅଗ୍ନିଦଣ୍ଡ | ମଧ୍ୟାହ୍ନ ସମୟର ଡହକ ଖରା ଓ 
ଉତ୍ତପ୍ତ ଗାଁ ଦାଣ୍ଡରେ ସେମାନେ ଖାଲି ଦେହରେ ଧୂଳିରେ ଗଡ଼ିଗଡ଼ି ଦଣ୍ଡ ପ୍ରଣାମ 
କରନ୍ତି । ଏହି ସମୟରେ ତାଙ୍କ ସାଙ୍ଗରେ ଥିବା ବ୍ୟକ୍ତି ସୁନ୍ଦର ସ୍ଵରରେ ଦଣ୍ଡ ବିଷୟକ 
ସଙ୍ଗୀତ ପରିବେଷଣ କରନ୍ତି । ଯଥା — 

“ ଧାନରେ ମାଣ୍ଡିଆ ମିଶୁ, 

ସରୁ ସରୁ କରି ବନ୍ଦିଆ ବସୁଲୋ, 

ସାହୁକୁ ସୁନ୍ଦର ଦିଶୁ ।” 

“ ଆଠଗଡ଼, ବୋଇରଣୀ 

ଶୁଖଲା ନଡ଼ିଆ ପଇଡ ପାଣିଲୋ 

ବୁଢ଼ୀ ବୋଲେ ଭୁଆଷୁଣୀ ।” 

ସେମାନେ ଦିନକୁ ଥରେ ଅଧେ ପଣା ଗ୍ରହଣ କରନ୍ତି | ଏହା ଯଦି କୌଣସି 
ଶ୍ରବ୍ଧାନୁ ଅର୍ପଣ କରନ୍ତି, ତାକୁ ମଧ୍ଯ ସେମାନେ ପ୍ରତ୍ୟାଖ୍ୟାନ କରନ୍ତି ନାହିଁ । ଦିନ 
ତମାମ ସେମାନେ ଆହାର ଗ୍ରହଣ କରନ୍ତି ନାହିଁ । ସନ୍ଧ୍ୟା ସମୟରେ ପାଣି ଦଣ୍ଡ ଭାଙ୍ଗ 
ସାରିବା ପରେ ସେମାନେ ବିଶ୍ରାମ ନେବାକୁ ଯାଆନ୍ତି । ତେବେ ନିଜ ଘରକୁ ଫେରିବା 
ସେମାନଙ୍କ ପାଇଁ ସେତେବେଳେ ମନା । ଅନ୍ୟତ୍ର ମଧ୍ୟ କୌଣସି ଛପର ତଳେ 
ସେମାନେ ଆଶ୍ରୟ ନିଅନ୍ତି ନାହିଁ । ଏହିପରି ଭାବରେ ବ୍ରତ ରଖୁ ସେମାନେ ଚୈତ୍ର 
ମାସର ଶେଷ ଦିନ ତାହା ଉଦ୍‌ଯାପନ କରନ୍ତି । ବ୍ରତ ସମାପ୍ରିରେ ସେମାନଙ୍କ ମଧ୍ଯରୁ 
କେହି କେହି ରଡ଼ ନିଆଁରେ ଗ୍ଟଲିବାର ନଜିର ରହିଛି । ଆଉ ମଧ୍ଯ କଣ୍ଟା! ଉପରେ 
କେହି କେହି ଗଲନ୍ତି । ଏହାକୁ ମଧ୍ଯ ‘ଝାମୁଯାତ୍ରା' କହାଯାଏ । ସେମାନେ ଝାମୁ 
ଗଲିବା ସମୟରେ ସାନ ସାନ ପିଲାମାନଙ୍କୁ କୋଳରେ ନେଇ ଗଲନ୍ତି । ଏଥୁରେ 
ସେହି ସାନ ପିଲାମାନେ ଅସୁସ୍ଥ ଥଲେ, ସୂସ୍ଥ ହୋଇଯିବେ ବୋଲି ଲୋକମାନଙ୍କର 
ବିଶ୍ଵାସ । ଏହି ଦଣ୍ଡଯତ୍ରା ପାଇଁ ବିଭିନ୍ନ ଗ୍ରାମର ଦଣ୍ଡ ଗୋସେଇଁଙ୍କୁ ମଧ୍ଯ ନିମନ୍ତ୍ରଣ 
କରାଯାଏ । ଏଥୁପାଇଁ ଗଞ୍ଜାମ ଜିଲ୍ଲାର ଗ୍ୟାଲେରୀ ଦଣ୍ଡ ଓ ଆସ୍କାର କୂୁଲାଗଡ଼ ଦଣ୍ଡ 
ସମଗ୍ର ଜିଲ୍ଲାରେ ପ୍ରସିବି ଲାଭ କରିଛି । ଦଣ୍ଡଯାତ୍ରାର ଶେଷ ଦିନ ମେରୁ ସଂକ୍ରାନ୍ତି । 

ବୈଶାଖର ସଂକ୍ରାନ୍ତିକୁ ଏ ଅଞ୍ଚଳରେ ମେରୁ ସଂକ୍ରାନ୍ତି କୁହନ୍ତି ଯାହା ପୁରୀ, 
କଟକ, ଯାଜପୁର, ବାଲେଶ୍ଵର, ଭଦ୍ରକ ଅଞ୍ଚଳରେ ମହାବିଷୁବ ବା ପଣାସଂକ୍ରାନି 
ନାମରେ ଖ୍ୟାତି ଲାଭ କରିଛି । ଏହି ମେରୁ ସକ୍ରାନ୍ତି ଦିନ ସବୁ ଗ୍ରାମରେ ହୁଏ 
ଉତ୍ସବ | ଗ୍ରାମ କୋଠରୁ ଏହି ଉତ୍ସବମାନଙ୍କର ଆୟୋଜନ କରାଯାଏ । ମଦ୍ୟପାନର 
ବ୍ୟବସ୍ଥା ସାଙ୍ଗକୁ ବୋଦା ମାଂସର ଭୁରୀ ଭୋଜନ | ବିଭିନ୍ନ ସମସ୍ୟାର ମଧ୍ଯ ଆଲୋଚନା 
ହୁଏ ଏବଂ ଏହି ଆଲୋଚନା ବେଳେବେଳେ ଉଗ୍ର ରୂପନେଇ ମାଡ଼ଗୋଳରେ ପରିଣତ 
ହୁଏ ଏବଂ ନରହତ୍ୟାରେ ହୁଏ ଏହାର ପରିସମାପ୍ତି । ତେଣୁ ଦୀର୍ଘ ଏକମାସ ଧରି 
ନିଜକୁ ଭଗବାନଙ୍କ ନିକଟରେ ସମ୍ପର୍ଣ୍ଣ ଭାବରେ ସମର୍ପି ଦେଇଥିବା ବ୍ୟର୍ତି କ୍ଷଣକ 
ମଧ୍ଯରେ ମଣିଷରୁ ରୂପାନ୍ତରିତ ହୋଇଯାଏ ଏକ ଜୂର ଦାନବକୁ ଏବଂ ନିର୍ମମ ଭାବରେ 
ହତ୍ୟା କରେ ତାର ଗ୍ରାମବାସୀ ବନ୍ଧୁ ଭାଇ ବା କୂଟୁମ୍ଭକୁ । କେଉଁଆଡ଼େ ଲୁଚିଯାଏ 

ତା'ର ମାନବିକତା | ହୃଦୟହୀନ, ଅହଂକାରୀ ବ୍ୟକ୍ତି ଭାବରେ ସେ ନିର୍ଦୟ ଭାବରେ 
ସମସ୍ତ ନିଶୁରତାକୁ ଆପଣେଇ ନିଏ । 

କହିରଖେ ଆମ ରାଜ୍ୟର ସମସ୍ତ ପର୍ବପର୍ବାଣି ହେଉଛି କୃଷିଭିରିକ । କୃଷକ 
ହାତରେ ଯେତେବେଳେ କୃଷିକର୍ମ ନଥାଏ ସେ ସେତେବେଳେ କୃଷିର ଉନ୍ନତି ସାଧନ 
କରିବାକୁ ଭଗବାନଙ୍କୁ ପ୍ରା୍ଥନୀକରେ ଓ ସେଥୁପାଇଁ ପାଳନ କରେ ପର୍ବ, ଉତ୍ସବ | 
ଗଞ୍ଜାମ ବା ସେଥୁରୁ ବାଦ ପଡ଼ନ୍ତା କେମିତି ? ବର୍ଷକର ଫସଲ ଘରେ ସାଇତି ସାରିବା 
ପରେ ଚୈତ୍ରମାସରେ ଧାନ ବିଲରେ ହଳ କରେ ଚଷା । କଠିନ ପରିଶ୍ରମ କରି 
ବସୁଧାର ପେଟ ଚିରେ ଲଙ୍ଗଳ ମୁନରେ । ଆଶାଥାଏ ଏହି ବସୁଧାମାତା ତାକୁ 
ଆସନ୍ତା ବର୍ଷ ପାଇଁ ଫସଲ ଦେବ, ଫଳଦେବ, ଫୁଲଦେବ । ତା' କୁଟୁମ୍ବ ପ୍ରତିପୋଷିତ 
ହେବେ । ବଳକା ଫସଲ ବଜାରରେ ବିକି ଗୁଜୁରାଣ ମେଣ୍ଟାଇବ | ତେଣୁ ସେ 
ପ୍ରାର୍ଥନା କରେ ଭଗବାନଙ୍କୁ ନିଜ ଶରୀରକୁ କଷ୍ଟଦେଇ |! ଏହା ବୋଧହୁଏ ଦଣ୍ଡଯାତ୍ରାର 
ସାମାନ୍ୟ କଥନ । 

ବୈଶାଖର ଅକ୍ଷିମୁଠି ବା ଧାନବୁଣା ପରେ ଚଷା ହାତରେ କିଛି କାମ ନଥାଏ । 
ବାହାରେ ପ୍ରଚଣ୍ଡ ରୌଦ୍ରତାପ । ଘରେ ପଶିପାରେନି ସେ । ଠାକୁରାଣୀ ମଣ୍ଡପ, 
ଦୋଳ ମଣ୍ଡପ, ଝୁଲଣ ମଣ୍ଡପ ବା ମନ୍ଦିର ଅଗଣା ପାଲଟି ଯାଏ ତା'ର 
ରତ୍ରିବିଶ୍ରାମସ୍ଥଳ । ବେଳେବେଳେ ଅନିଦ୍ରା ହୋଇ ମନ ଫୁଲାଣିଆ ଗୀତଗାଏ ତ 
ଆଉ କେତେବେଳେ ଗଲିଯାଏ ରଜାନାଟ ଦେଖୁବା ପାଇଁ | ରଜାନାଟ ଅର୍ଥ “ ପ୍ରହ୍ଲାଦ 
ନାଟକ ” । ଗଞ୍ଜାମ ଜିଲ୍ଲାର ଘରେ ଘରେ ପରଚିତ ଏହି ମନୋରଞ୍ଜନଧର୍ମୀ କଳା । 
ମହାପ୍ରଭୁ ନୃସିଂହଙ୍କ ଆବିର୍ଭାବ ହେଉଛି ଏହି ନାଟକର କଥାବସ୍ତୁ | ହିରଣ୍ୟକଶିପୁଙ୍କ 
ପୁତ୍ର ପ୍ରହ୍ଲାଦ ବିଷ୍ଣୁଭକ୍ତ ଥିଲେ ଏବଂ ଶ୍ରୀଶ୍ରୀଭଗବାନ ବିଷ୍ଣୁଙ୍କ ଉପରେ ତାଙ୍କର ଥୁଲା 
ପ୍ରଗାଢ ଭକ୍ତ ଓ ବିଶ୍ଵାସ । ମାତ୍ର ରାକ୍ଷସ ପିତା ଥଲେ ଏହାର ତୀବ୍ର ବିରୋଧୀ । 
ଏପରିକି ସେ ଅନ୍ୟମାନଙ୍କ ସାହାଯ୍ୟରେ ନିଜ ପୁତ୍ରକୁ ବଧ କରିବାକୂ ଷଡ଼ଯନ୍ତ୍ର 
କରିଥଲେ । ମାତ୍ର ସମସ୍ତ ଉଦ୍ୟମ ପଣ୍ଡ ହେବାପରେ ସେ ନିଜେ ପୁତ୍ରର ପରୀକ୍ଷା 
ନେବାକୁ ଆସି ସ୍ଵୟଂ ଭଗବାନ ନୃସିଂହଙ୍କ ହାତରେ ଜୀବନ ଦେଲେ । ଏହି ନାଟକ 
ଉପଭୋଗ କଲାବେଳେ ଗଞ୍ଜାମର ଆବାଳବୃଦ୍ଧ ବନିତା ରାତି ଅନିଦ୍ରା ହୋଇ ଅନେକ 

ସମୟରେ କଳାକାରମାନଙ୍କର ନିଖୁଣ ଅଭିନୟରେ ଚକ୍ଷୁରୁ ଲୋତକ ବର୍ଷଣ କରନ୍ତି । 
ରାଣୀଙ୍କର ରାଜାଙ୍କ ମତ ପରିବର୍ଭନ କରିବାର ସମସ୍ତ ଚେଷ୍ଟା ବିଫଳ ହେବା ପରେ 
ସେ ମଧ୍ଯ ଦୁଃଖରେ ଭାଙ୍ଗି ପଡ଼ନ୍ତି । ତେଣୁ ନିଜର ଅପରୂପ ଲାବଣ୍ୟ ଦ୍ଵାରା ରାଜାଙ୍କୁ 
ବିମୋହିତ କରିବା ପାଇଁ ତାଙ୍କର ଆପ୍ରାଣ ଉଦ୍ୟମ ଆରମ୍ଭ କରନ୍ତି | ରାଣୀଙ୍କର ମଞ୍ଚ 
ପ୍ରବେଶ ସମୟରେ ନେପଥ୍ୟରୁ ଶୁଣାଯାଏ ସୁନ୍ଦର ରୂପ ବର୍ଣ୍ଣନାର ଗୀତ — 

ଆସେ ଲୀଳାବତୀ ତୋତେ କାନ୍ତ ପାଖକୁ 

ଜୁନ୍ଦ ଦଶନୀ, ଅରବିନ୍ଦ ଚାରୁ ବଦନି କୁଞ୍ଚତ କେଶକୁ 

ଯତନେ ସଜାଡ଼ି ବେଣୀ 

ରତନ ଭୂଷଣ ବିରାଜେ 

ମାର୍ତଶ୍ଡ ଗଞ୍ଜେ 

କଟିତଟରେ କିଙ୍କଣି, 

ବାଜେ କିଣି କିଣି 

ଦୈତ୍ୟ ଶିଖାମଣି 

ମାନସ ନିଏ କିଣି 

ଭୁରୁ କମାଣରେ ରଞ୍ଜନ ଗୁଣଗୁଞ୍ଜନ 

ବଳ୍କିମା ଗାହାଁଣିମାରେ ଶତୁହୃଦେ ହାଣି ।” 

ରାଣୀଙ୍କର ପ୍ରବେଶ ସମୟରେ ଘନଘନ କରତାଳି ଶୁଭେ ଦର୍ଶକ ମହଲରୁ । 
ଶୁଣାଯାଏ ମଧ୍ଯ ମନ ଫୁଲାଣିଆ ସୁସୁୁରୀ ଶବ୍ଦ ସହିତ ହର୍ଷରୋଳ । କ୍ଷଣକ ପାଇଁ ଦର୍ଶକ 
ଭୁଲିଯାଏ ତାର ଦୁଃଖ, ଦୈନ୍ଯ ଓ ନୈରାଷ୍ୟକୁ । 

ଥରକର ଅନୁଭୂତି କହି ରଖେ | ଭଞ୍ଜନଗର ଠାରେ ଥିବା ମୋର ଜଣେ ବନ୍ଧୁ 
ଶ୍ରୀଯୁକ୍ତ ପ୍ରଶାନ୍ତ ମହାନ୍ତିଙ୍କୁ ମୁଁ କହିଥିଲି, ଗଞ୍ଜାମର କଳା ଯେତେବେଳେ ଯେଉଁଠାରେ 
ପରିବେଶିତ ହେବ ଦୟାକରି ସେ ମତେ ଖବର ଦେଲେ, ଅନ୍ତତଃ ମୁଁ ତାଙ୍କ ସହିତ 
ଯାଇ ତାହା ଉପଭୋଗ କରିପାରିବି । ସେ ଦିନେ ସନ୍ଧ୍ୟାରେ ମତେ କହିଲେ, 
“ ଦୁର୍ଗାପ୍ରସାଦରେ ରାଜାନାଟ ହେବ । ଆଜି ରାତିରେ ଆପଣଙ୍କର ସମୟ ଅଛି ? ” 
ମୁଁ ମନେମନେ ପ୍ରସ୍ତୁତ ହେଲି । ଠିକ୍‌ ସମୟରେ ଆଉ କେତେଜଣ ପୋଲିସ 
କର୍ମଚାରୀଙ୍କୁ ସାଙ୍ଗରେ ନେଇ ପହଞ୍ଚଲି ଦୁର୍ଗାପ୍ରସାଦରେ । ଆରମ୍ଭ ହେଲା ନାଟକ । 

ମୁକ୍ତ ଅଙ୍ଗନ ମଞ୍ଚ କହିଲେ, କାଠର ଗୋଟିଏ ମେଢ଼ ସଦୃଶ ବସ୍ତୁ । ରଙ୍ଗନ କପଡ଼ାରେ 
ସୁସଜିତ । ଠିକ୍‌ ସମୟରେ ପାରମ୍ପାରିକ ବାଦ୍ୟର ତାଳେ ତାଳେ ଆରମ୍ଭ ହେଲା 
ଅଭିନୟ । ସେଦିନ ପ୍ରଥମେ ମୁଁ ଦେଖୁଥିଲି ‘ ରଜାନାଟ ” ବା “ ପ୍ରହଲାଦ ନାଟକ” । 
ମଞ୍ଚରେ ଶ୍ରୀଶ୍ରୀ ନୃସିଂହ ଭଗବାନଙ୍କ ଆବିର୍ଭାବ ହେଉହେଉ ଅନେକ ରାତି । ଠାକୁର 
ମଞ୍ଚକୁ ପ୍ରବେଶ କଲାମାତ୍ରେ ଆରମ୍ଭ ହେଲା ଶଙ୍ଖ ହୁଳହୁଳିର ଶବ୍ଦ | ଆରମ୍ଭ ହେଲା 
ଫୁଲ ବର୍ଷା । ସତେ ଯେମିତି ସ୍ବର୍ଗରୁ ଦେବତାମାନେ ଭଗବାନଙ୍କ ଆବିର୍ଭାବ ଦେଖ 
ପୁଷ୍ଠବୃଷ୍ଠି କରୁଛନ୍ତି । ହିରଣ୍ୟର ବଧ ପରେ ଦର୍ଶକମାନଙ୍କର ଘନଘନ କରତାଳି ଓ 
ହାସ୍ୟ ଗୁଞ୍ଜରଣ । ଏହିଠାରେ ତ ସେ ନାଟକର ପରିସମାପ୍ରି । ଆମେ ସବୁ ଉଠି 
ଗାଲି ଆସିଲୁ । ମତ୍ର ଦୁର୍ଗାପ୍ରସାଦରୁ ଭଞ୍ଜଚନଗରର ଦୂରତା ପ୍ରାୟ ପଚିଶ କିଲୋମିଟର । 
ମୁଁ ଏହି ଦୂରତ୍ବ ଅତିକ୍ରମ କରିବା ସମୟରେ କେବଳ ଭାବି ଭାବି ଆସୁଥଲି, ଆମ 
ଅଞ୍ଚଳରେ କେହି କେମିତି ପୁଅର ନାମ “ ଲକ୍ଷ୍ମୀ ନାରାୟଣ” ଦିଅନ୍ତି | ମାତ୍ର ଗଞ୍ଜାମରେ 
ଦିଅନ୍ତି “ ଲକ୍ଷ୍ମୀ ନୃସିଂହ” | ସେଦିନ ଜାଣିଲି ସେମାନଙ୍କର ନୃସିଂହ ଭଗବାନଙ୍କ ପ୍ରତି 
ପ୍ରଗାଢ଼ ଭକ୍ତିର ନିଦର୍ଶନ ହେଉଛି ଏପରି ନାମକରଣର ପ୍ରଚ୍ଛଦ କାହାଣୀ । 

ୟା ମଧ୍ଯରେ ବେଶ୍‌ କିଛି ଦିନ ବିତି ଗଲା । ଆରମ୍ଭ ହେଲା ପଞ୍ଚାୟତ 
ନିର୍ବାଚନ । ସେଥପାଇଁ ଅନେକ ସ୍ଥାନରେ ଆଇନ୍‌ ଶୃଙ୍ଖଳା ପରିସ୍ଥିତି ଉପୁଜିଲା । 
ମତ୍ର ନିର୍ବାଚନ ସୁରୁଖୁରୁରେ ଶେଷ ହେଲା | ଯେଉଁଠାରେ ଭୋଟବାକ୍ଟକୁ ନେଇ 
ପାଣିରେ ଫିଙ୍ଗା ଯାଇଥଲା, ସେ ସମସ୍ତ ମକଦ୍ଦମାର ଟିକିନିଖ୍ ବିବରଣୀ ଦେବାକୁ 
ଉପରୁ ହୁକୁମ ଆସିଲା । ସେହି କ୍ରମରେ ମୁଁ ଗ୍ୟାଲେରୀ ଫାଣ୍ଡି ଅଞ୍ଚଳର ଏକ ର୍ଗାକୁ 
ଏପରି ଏକ ମକଦ୍ଦମାର ବିବରଣୀ ସଂଗ୍ରହ କରିବାକୁ ଗଲି । ଆସାମୀ ଥଲେ 
ହାରିଯାଇଥବା ସରପଞ୍ଚ ପ୍ରାର୍ଥୀ । ସେ ଘରେ ନଥିଲେ । ମୁଁ ତାଙ୍କ ପତ୍ନୀଙ୍କ ମାଧମରେ 
ଅଭୟ ଦେଇ ସେ ମହାଶୟଙ୍କୁ ମତେ ମୋ କାର୍ଯ୍ୟାଳୟରେ ସାକ୍ଷାତ କରିବାକୁ ସମ୍ବାଦ 
ଦେଇ ଫେରି ଆସିଲି । କେତେଦିନ ପରେ ଜଣେ ଭ୍ରଦଲୋକ ମତେ ଆସି ସେହି 
ଘଟଣା ସଂକ୍ରାନ୍ତରେ ସାକ୍ଷାତ କରିବାକୁ କହିଲେ | ମୁଁ ଜାଣିଲି ଯେ ସେହିଁ ହେଉଛନ୍ତି 
ହାରି ଯାଇଥିବା ସରପଞ୍ଚ ପ୍ରାର୍ଥୀ ଓ ଭୋଟବାକ୍ଟକୁ ନେଇ ପାଣିରେ ଫିଙ୍ଗିଥବା ବ୍ୟକ୍ତି 
କଥା ହେଉଁ ହେଉଁ ମୁଁ ଜାଣିଲି ଯେ ସେ “ପ୍ରହ୍ଲାଦ ନାଟକ ”ର ରାଜା ଭୂମିକାରେ 
ଅଭିନୟ କରନ୍ତି ! ଭଷତ୍‌ ହାଲୁକା ଭାବରେ ମୁଁ ତାଙ୍କୁ କହିଲି, “ ଆପଣଙ୍କ ନାଟକ 

ଯେଉଁଠି ହେଉଥିବ, ଆପରି ନଥିଲେ ମତେ ଖବର ଦେଲେ, ମୁଁ ନିଷ୍ୟ ସେ ଅଭିନୟ 
ଦେଖିବି । ଏବେ ତ ସରପଞ୍ଚ ନହୋଇପାରିବା ଅଭିନୟ ଦେଖୁଲି । ତାକୁ ଦେଖ 
ଏହା ସହିତ ମିଳାଇବାର ଚେଷ୍ଟା କରିବି ।” ସେ ଭଦ୍ରଲୋକ ତ୍ଵରିତ ଉତ୍ତର ଦେଲେ, 
“ ଆପଣ କ”ଣ ମୋର ଅଭିନୟ ଦେଖୁ ନାହାନ୍ତି କି ? ମିଳାଇ ନେଉନାହାନ୍ତି ? ” ” ମୁଁ 
ଆଶ୍ଚର୍ଯ୍ୟ ହୋଇ ପ୍ରଶ୍ନ କଲି, “ କେବେ ଦେଖାଇଲେ ? ” ସେ ଭଦ୍ରଲୋକ କହିଲେ, 
“ କାହିଁକି ଦୁର୍ଗାପ୍ରସାଦରେ ? ଆପଣତ ନାଟକର ଆରମ୍ଭରୁ ଶେଷ ପର୍ଯ୍ୟନ୍ତ ବସି 
ଦେଖୁଥିଲ । ଶେଷରେ ଗଲେ । ମତେ ଚିହ୍ନି ପାରୁ ନାହାନ୍ତି ? ” ମୁଁ ଅଜ ହସି ଉତ୍ତର 
ଦେଲି, “ ସେତେବେଳେ ଆପଣ ଥଲେ ରାଜା | ମୁଁ ଥଲି ଜଣେ ସାଧାରଣ ନାଗରିକ । 
ଦୂରରୁ ଦେଖୁଥଲି । ମନେରଖୁ ପାରିନାହିଁ । ତେଣୁ ମହାରାଜାଙ୍କୁ କ୍ଷମା ମାଗୁଛି ।” 
ସେ ତତ୍କ୍ଷଣାତ୍‌ ନିଜ ଆସନରୁ ଉଠି ପଡ଼ି ମୋ ପାଦ ଛୁଇଁ କହିଲେ, “ଆରେ 
ବାପ୍‌ । ଆପଣ ତ ଅଭିନୟରେ ମଧ୍ଯ ଜଣେ ସମ୍ରାଟ ।” ସେଦିନ କରମର୍ଦ୍ଦନ କରି 
ମୁଁ ସେ ହରିଣ୍ୟକଶିପୂଙ୍କୁ ବିଦାୟ ଦେଲି । ମାତ୍ର ସରପଞ୍ଚ ପ୍ରାର୍ଥୀ ପଦରୁ ପରାଜିତ 
ହୋଇଥବା ଜଣେ ପ୍ରାର୍ଥୀ ଯେତେ ନିଖୁଣ ଅଭିନେତା ହେଲେ ମଧ୍ଯ ତାଙ୍କୁ ନିଜ 
ଭୂମିକାରେ ଅଭିନୟ କରି ନିଶ୍ଚୟ ମୃତ୍ୟୁମୁଖରେ ପଡ଼ିବାକୁ ପଡ଼ିବ ଏହା ଭାବି ମୁଁ 
ମନକୁ ମନ ଅଳ୍ପ ଅଳ୍ପ ହସୁଥୁଲି | 

ଗଞ୍ଜାମରେ ଅନ୍ୟ ଏକ ଜନପ୍ରିୟ ନାଟକ ମଞ୍ଚସ୍ଥ ହୁଏ “ ସୁଭଦ୍ରା ପରିଣୟ । ” 

ସେହି ନାଟକ ଅଭିନୟ ଦେଖୁବାର ସୁଯୋଗ ପାଇଥିଲି ବୁଗୁଡ଼ା ଉଚ୍ଚବିଦ୍ୟାଳୟ 
ପ୍ରାଙ୍ଗଣରେ । ସେଠାରେ ବନ୍ଧୁ ଶ୍ରୀ ପ୍ରଶାନ୍ତ ମହାନ୍ତି ଓ ମୋର ପୁତ୍ର ପ୍ରତିମ ଶ୍ରୀ 
ହୃଷିକେଶ ପାଣିଗ୍ରାହୀଙ୍କ ସହିତ ମିଶି ଏହା ଉପଭୋଗ କରିଥଲି ଭାରି ସଭାରେ | ଏ 
ନାଟକର ପ୍ରତ୍ୟେକ ଦୃଶ୍ୟ ମତେ ବିମୋହିତ କରିଥଲା | ପଦପଦବୀରେ ଥବା ବ୍ୟକ୍ତି 
ମନଖୋଲି ହସି ପାରେନା କି କାନ୍ଦି ପାରେନା, ଏହି ନିଛକ ସତ୍ୟକୁ ମୁଁ ସେଦିନ 
ହୃଦୟଙ୍ଗମ କରିଥଲି । “ ବୁଆରୀ ନାଟ” ସେଦିନ ମତେ ଏତେ ପରିମାଣରେ 
ଉଦବୁଦ୍ଧ କରିଥଲା ଯେ, ମୁଁ ତାକୁ ପଢ଼ି ମନେରଖୁବା ପାଇଁ ଆପ୍ରାଣ ଚେଷ୍ଟା କରିଥିଲେ 
ମଧ୍ଯ, ଶେଷ ପର୍ଯ୍ୟନ୍ତ ମତେ ବହି ଖଣ୍ଡିଏ ମିଳିନଥୁଲା । 

ଗଞ୍ଜାମରେ ଆଷାଢ଼, ଶ୍ରାବଣ ଓ ଭାଦ୍ରବ ମାସ ମାନ ପ୍ରାୟ ପର୍ବଶୂନ୍ୟ 
କହିଲେ ଅତ୍ୟୁକ୍ତି ହେବନାହିଁ । ଆଶ୍ବିନ ଆସିଲେ ଗାଁ ଦାଣ୍ଡ ପୁଣି ଉଛୁଳେ, ସଙ୍ଗୀତର 

ତରଙ୍ଗାୟୀତ ମୂର୍ଚୁନାରେ । ଆରମ୍ଭ ହୁଏ “ କୋଠିଶାଳ ଯାତ୍ରା” । କାନ୍ସରେ 
କଟାଯାଏ କାଳୀ ମାତାଙ୍କର ବିରାଟ ମୂର୍ଭୀ । ଲହଲହ ଜିଭ, ବେକରେ ରକ୍ତଝରା 
ମୁଣ୍ଡମାଳ, ହାତରେ ଖଣ୍ଡା, ଖର୍ପର ଇତ୍ୟାଦି ଇତ୍ୟାଦିର ଭୟଙ୍କର ଦୟ । ପ୍ରତି 
ମଙ୍ଗଳବାର ଦିନ ପୂଜିତା ହୁଅନ୍ତି ମା' ଜନତାର ଦୁଃଖ ବିନାଶ ଓ ରିଷ୍ଟ ।ଶ୍ଡନ 
ପାଇଁ । ପୁନଶ୍ଚ ଗ୍ରାମ୍ୟବାଳାମାନଙ୍କର ଏଠାରେ ଭିଡ଼ଲାଗେ । ବଜାର ବସେ, 
ବେପାର ବଣିଜ ଚାଲେ ଏବଂ ଆଖୁ ଆଢୁଆଳରେ ଚାଲେ ଜୁଆ ଆଡଡା । ଲକ୍ଷ 
ଲକ୍ଷ ଟଙ୍କା ବାଜି ଲାଗେ | ଲୋକେ ଏଥରେ ହାରି ସର୍ବସ୍ବାନ୍ତ ହୁଅନ୍ତି, ପୁଣି ଜିତି 
ଧନାଢ୍ୟ ବ୍ୟକ୍ତି ବନି ଯାଆନ୍ତି । ଏହି ଯାତ୍ରାରେ କିଛି ଲୋକ ଅଙ୍କତ ମା” କାଳିଙ୍କ 
ମୂର୍ଭୀ ସମୁଖରେ ବସି ସଙ୍ଗୀତ ଗାନ କରନ୍ତି, 

“ ଖର ନିଶ୍ଵାସରେ ଖଣ୍ଡ ଖର୍ପର ତୋର 

କ୍ଷଣକରେ ଖଣ୍ଡକରୁ ମହିଷାସୁର 

ଖେଳିଖେଳି ଖଳଖେଳ ଭାଙ୍ଗଲୁ ତୁହି 

କ୍ଷୀରରେ ଖାର ମିଶାଇ ଦେଲୁ ଖୁଆଇ 

ଖୋଜି ନ ପାଆନ୍ତି କେହି ଏହି ସଂସାର ।” 

ଥରକର କଥା କହେ । ହିଞ୍ଜିଳି ଥାନା ଅନ୍ତର୍ଗତ କୌଣସି ଏକ ବୃହତ ଗ୍ରାମରେ 
କୋଠିଶାଳ ଯାତ୍ରା ହେଉଥାଏ ! ଜୁଆଖେଳ ମଧ୍ଯ ଜୋର ଆକାରରେ ଚାଲିଥାଏ । 
ଗ୍ରାମର ଉଦ୍ୟୋକ୍ତାମାନଙ୍କର ବୋଧହୁଏ କେହି ଗୁପ୍ତ ବିରୋଧୀ ଥିଲେ । ସେମାନେ 
ଗଞ୍ଜାମ ଜିଲ୍ଲାର ଆରକ୍ଷୀ ଅଧ୍ଯକ୍ଷ ମହାଶୟଙ୍କ ଗୁପ୍ତରେ ଖବର ଦେଲେ । ଅଧ୍ଯକ୍ଷ 
ମହାଶୟ କାହାରିକୁ କିଛି ନକହି, କେବଳ ସ୍ଥାନୀୟ ଦାରୋଗା ବାବୃଙ୍କୁ ସାଙ୍ଗରେ 
ନେଇ ସେ ଗ୍ରାମରେ ପହଞ୍ଚଲେ । ଅଧ୍ଯକ୍ଷ ମହାଶୟ ରାସ୍ତା ଉପରେ ଅପେକ୍ଷା କଲେ । 
ଦାରୋଗାବାବୁ ଘଟଣା ସ୍ଥଳରେ ପହଞ୍, ଟଙ୍କା ସହ ଜୁଆ ପାଲିକୁ ଅକ୍ତିଆର କରିବାକୁ 
ଚେଷ୍ଟା କରିବା ସମୟରେ ଖେଳୁଥିବା ଲୋକ ଓ ଆୟୋଜକମାନେ ମିଳିତ ଭାବରେ 
ଦାରୋଗାବାବୁଙ୍କୁ ନିକଟରେ ପଡ଼ିଥିବା କାଠ ଫାଳିଆରେ ପିଟିବାକୁ ଆରମ୍ଭ କଲେ | 
ଦାରୋଗା ବାବୁ ଖାଲି “ ପୋଲିସ”, ‘ ପୋଲିସ” କହୁଥାଆନ୍ି । କିଛି ସମୟ ପରେ 
ମାଡ଼ ବନ୍ଦ ହେଲା । ଲୋକେ ଅଦୂରରେ ଅଧ୍ଯକ୍ଷ ମହାଶୟଙ୍କ ଗାଡ଼ିକୁ ଦେଖ କିଏ 
କେଉଁଆଡ଼େ ପଳାଇଗଲେ । ମୁଁ ସେତେବେଳେ ତାରସିଂହ ଥାନାରେ ଉପସ୍ପିତ ଥାଏ । 

ସମ୍ବାଦ ପାଇ ସେଠାରୁ ବାହାରିଲି ଓ ହିଞ୍ଜିଳି ଥାନାରେ ପହଞ୍ଚଲା ବେଳକୁ ସନ୍ଧ୍ୟା । 
ସେତେବେଳକୁ ଥାନା ବାବୁ ଅନେକ ଲୋକଙ୍କୁ ଗିରଫ କରି ସାରି ଥାଆନ୍ତି | ଅଧ୍ଯକ୍ଷ 
ମହାଶୟଙ୍କ ନିର୍ଦ୍ଦେଶ କ୍ରମେ ମୁଁ ସେ ମକଦ୍ଦମାର ତଦନ୍ତ ଦାୟିତ୍ଵ ନେଲି | ହିଞ୍ଜିଳି 
ଥାନାବାବୁ ଶ୍ରୀ ଯୁଧ୍ଵଷ୍ଣିର ରେଡ୍ଗୀ ଓ ପାଟପୁର ଥାନା ବାବୁ ଡି. ତାରେସୁ ପାତ୍ର ମତେ 
ତଦନ୍ତରେ ସାହାଯ୍ୟ କଲେ । ଆହୁରି ଅନେକ ଲୋକ ପରେ ଗିରଫ ହୋଇ 
ଜଢେଲଗଲେ ।! ବହୁଦିନ ପର୍ଯ୍ୟନ୍ତ ମକଦ୍ଦମାର ବିଚାର ଚାଲିଲା । ପୋଲିସ ଅଧ୍ଯକ୍ଷ 
ଏବେ କେନ୍ଦ୍ରସରକାରଙ୍କ ଅଧୀନରେ | ଦାରୋଗାବାବୁ ଅବସର ପରେ ପୁରୀରେ ଓ 
ଥାନାବାବୁ ଦୁଇଜଣ ମଧ୍ୟ ଅବସର ପରେ ଗଞ୍ଜାମ ଜିଲ୍ଲାରେ ବସବାସ କରୁଛନ୍ତି । 

ଏହି ଗଞ୍ଜାମ ଜିଲ୍ଲାରେ ମୋର ରହଣି ସମୟ ମଧ୍ଯରେ ମୁଁ ସବୁ ଗ୍ରାମକୁ 
ଅତି ନିକଟରୁ ଦେଖୁବାକୁ ଚେଷ୍ଟା କରିଛି । ପ୍ରତି ଗ୍ରାମ ପ୍ରାୟ ଗୋଟିଏ ଗୋଟିଏ 
ସୁଦୀର୍ଘ ଅଞ୍ଚଳକୁ ଅକ୍ତିଆର କରି ଦଣ୍ଡାୟମାନ | ଦୁଇ ପାଖରେ ଦୁଇ ଧାଡ଼ି 
ଘର । ମଝିରେ ବଡ଼ ବଡ଼ ତୁଳସୀ ଚଉରା, କୂଅ ବା କେଉଁଠି କେମିତି ମନ୍ଦିର 
ମଧ୍ଯ ଗଢ଼ି ଉଠିଛି । ସମସ୍ତଙ୍କ ଘର ଚାରୋଟି କାନ୍ଧ ଉପରେ ଠିଆ ନହୋଇ, 
ଠିଆ ହୋଇଛି ତିନୋଟି କାନ୍ଧ ଉପରେ । ସମସ୍ତଙ୍କ ଘର ସମ୍ମୁଖରେ ଧାନ 
ଖଣି । କାହାରି ଘରେ ଧାନ ମରେଇ ନାହିଁ କହିଲେ ଚଳେ । ତେଣୁ ଦାଣ୍ଡର 
ଦୁଇ ପଟରେ ଖଣି ଥିବାରୁ ଏହା ଅତ୍ୟନ୍ତ ଅପ୍ରଶସ୍ତ | ଅଗ୍ନିକାଣ୍ଡ ଘଟିଲେ, ଦମକଳ 
ଗାଡ଼ି ଗ୍ରାମ ମଧ୍ଯକୁ ପ୍ରବେଶ କରିବା କଷ୍ଠ । ଆଉ ଘରର ଗଳଗୁଡ଼ିକ ଲଗାଲଗି 
ହୋଇ ରହିଥୁ୍‌ବାରୁ ଗୋଟିଏ ମୁଣ୍ଡରେ ନିଆଁ. ଲାଗିଲେ, ସମଗ୍ର ଗ୍ରାମ ପୋଡ଼ି 
ପାଉଁଶ ହୋଇ ଯିବାକୁ ବାଧ । ଯେତେ ଚେଷ୍ଟା କଲେ ମଧ୍ଯ ଆସବାବପତ୍ରକୁ 
ଉଦ୍ଧାର କରିବା ସମ୍ଭବ ହୁଏ ନାହିଁ । 

ଆଉ କିଛି ଗ୍ରାମର ଶେଷ ମୁଣ୍ଡରେ ମହାଦେବ ମନ୍ଦିର ଓ ଠାକୁରାଣୀ ମନ୍ଦିର | 
ଗ୍ରାମର ସ୍ତ୍ରୀ ଲୋକମାନେ ସନ୍ଧ୍ୟାବେଳେ ସେହି ମନ୍ଦିରକୁ ସନ୍ଧ୍ୟାବତୀ ଦେବାକୁ ଯାଆନ୍ତି । 
ପ୍ରାୟ ପ୍ରତି ଗ୍ରାମର ଦୂଇ ମୁଣ୍ଡରେ ଦୁଇଟି ପୁଷ୍ଠରିଣୀ ଥାଏ । ଗୋଟିଏ ସାନ ଓ ଅନ୍ୟଟି 
ବଡ । ଏହି ବଡ଼ ପୁଷ୍ଠରିଣୀକୁ ସ୍ଥାନୀୟ ଲୋକେ “ସାଗର” ବୋଲି କହନ୍ତି । 
ଗ୍ରାମବାସୀଙ୍କର ଗାଧୁଆ, ପାଧୁଆ, ଚଳପ୍ରଚଳ ସେହି ପୋଖରୀ ଆଉ ତା'ର ଚାରି 


୩୭୬ 

ପାଖରେ ଥବା ହୂଡାରେ | ଆଉ ଅନେକ ଗ୍ରାମରେ ଲୋକମାନେ ଗ୍ରାମପଥର ମଧ୍ୟଭାଗ 
ପର୍ଯ୍ୟନ୍ତ ସ୍ଥାନକୁ ଶୌଚାଳୟ ଭାବେ ବ୍ୟବହାର କରନ୍ତି ¦ ସକାଳ ଓ ସନ୍ଧ୍ୟାବେଳେ ସେ 
ଅଞ୍ଚଳ ଅତିକ୍ରମ କରିବା ଅତ୍ୟନ୍ତ କଷ୍ଟକର ବ୍ୟାପାର । 

ଗାଁ ମୁଣ୍ଡ ଦେବାଳୟ ନିକଟ ଚଉତରାରେ ଯୁବକମାନଙ୍କର ହାଟ ବସେ । 
ଗପସପ, ଟାହି ଟାପରା, ହସଖୁସି ପାଇଁ ଏହା ହେଉଛି ତାଙ୍କର ଅବସର ବିନୋଦନ 
କେନ୍ଦ୍ର | ବହୁ ଯୁବକ ମଧ୍ଯ ଏହି ଚଉତରାକୁ ସେମାନଙ୍କର ରାତ୍ରି ବିଶ୍ରାମର ନିରାପଦ 
ଶୟନକକ୍ଷ ବୋଲି ଧରି ନିଅନ୍ତି । ମଝିରେ ମଝିରେ ଏହି ଯୁବକମାନଙ୍କର ବିଲ୍ମଙ୍ଗଳ 
ଅବତାର ବିଷୟରେ ବହୁ ଚର୍ଚା, ବାଦାନୁବାଦ, ଗ୍ରାମସଭା ଏବଂ ପରିଶେଷରେ 
ଥାନାକୁ ଟଣା ହେବାର ନଜିର ରହିଛି । 

ପ୍ରତିଟି ଗ୍ରାମରେ କୋଠ ଘର ଏବଂ କୋଠ ସମ୍ପରି । ତାର ମାଲିକାନା ଗ୍ରାମ 
ସଭା ଉପରେ ନ୍ୟସ୍ତ ଥାଏ । ରାଜନୈତିକ ପରିସ୍ଥିତି ବଦଳିଲେ ଏହି ଗ୍ରାମ ସଭା 
ମାନଙ୍କର ମାଲିକାନା ବଦଳେ । ଗ୍ରାମସଭାର ମୁଖ୍ୟ ଭାବରେ ଯେଉଁ ବ୍ୟକ୍ତିମାନେ 
ନିରୀହ ଲୋକମାନଙ୍କ ଉପରେ ଅତ୍ଯାରାର କରିଥାଆନ୍ତି, ସେହି ପ୍ରତିପତି ଶାଳୀ 
ବ୍ୟକ୍ତିମାନେ ମଧ୍ଯ ଅତ୍ୟାଗ୍ରରୀତ ହୁଅନ୍ତି । ବାସନ୍ଦ ବ୍ଯବସ୍ଥା ଗଞ୍ଜାମରେ ଅତ୍ଯନ୍ତ 
ଜଘନ୍ୟ । କେହିଁ ଯଦି କୌଣସି ଅଭିଯୋଗରେ ଦୋଷୀ ସାବ୍ୟସ୍ତ ହେଲା, ତା’ 
ବିରୁଦ୍ଧରେ କଠୋର ଦଣ୍ଡର ବ୍ଯବସ୍ଥା ହୁଏ । ପ୍ରଥମେ ଅର୍ଥଦଣ୍ଡ । ତାହା ହୁଏ 
ଅତ୍ୟଧଵକ । ଦୋଷୀର ଆର୍ଥକ ଅବସ୍ଥା ପ୍ରତି ଦଣ୍ଡବିଧାନକାରୀମାନେ ଦୃଷ୍ଟି ଦିଅନ୍ତି 
ନାହିଁ । ଅନେକ ସମୟରେ ଲକ୍ଷାଧ୍ବକ ଟଙ୍କାର ଅର୍ଥଦଣ୍ଡ ତାକୁ ମୁଣ୍ଡାଇବାକୁ ହୁଏ । 
ସେ ସେବୋଝକୁ ଟେକି ନପାରିଲେ, ତା” ପାଇଁ ବଢ଼ାଯାଏ ବାସନ୍ଦ ବ୍ଯବସ୍ଥା । 
ନିଆଁପାଣି ସବୁ ବନ୍ଦ | ଅର୍ଥାତ୍‌ ଗାଁ ପୋଖରୀ ବ୍ୟବହାର କରିବାକୁ ତାକୁ ମନା | ତା’ 
ଗୋରୁ ଗାଇକୁ ଗାଁ ଜଗୁଆଳି ଚରାଇବାକୁ ନେବ ନାହିଁ । ତା'ର ଲୁଗାପଟା ଗାଁର 
ସେବକ ସଫା କରିବେ ନାହିଁ । ଗ୍ରାମର ଦେବମନ୍ଦିରରେ ତା'ର ପ୍ରବେଶ ନିଷେଧ । 
ତା” ଜମିରେ କେହି କାମ କରିବେ ନାହିଁ । ଗାଁ ଦାଣ୍ଡରେ ତାକୁ ଧାନ ଖଣି ଖୋଳିବାକୁ 


ଜାଗା ମିଳିବ ନାହିଁ । ତା” ଘରେ ପୂଜାପାର୍ବଣ ପାଇଁ ପୁରୋହିତ ଆସିବେ ନାହିଁ କି 
ଗାଁ ବିଦ୍ୟାଳୟରେ ତା” ପିଲାକୁ ପଢ଼ିବାର ସୁଯୋଗ ମିଳିବ ନାହିଁ । ଏହା ପରେ ମଧ୍ଯ 
ସେ ଯଦି ଗ୍ରାମର ପ୍ରଭୁତ୍ଵକୁ ସ୍ବୀକାର ନକରେ, ତେବେ ଓରଭଣ୍ଡି ମଧ୍ଯ ତା'ର ମସ୍ତକ 

ଛେଦନ କରାଯିବ ଏବଂ ଏଥୁପାଇଁ ମାଲି ମକଦ୍ଦମା ଖର୍ଚ ଗାଁ କୋଠ ଭରଣା କରିବ । 
ଗାଁରେ ଥୁବା ସମସ୍ତ ସରକାରୀ ଜମି ତଥା ଅନାବାଦୀ, ଶୃଶାନ ବା ଗୋଚର ଭୂମିକୁ 
କୋଠ କର୍ରାମାନେ ମନଇଛା ଦରଧାର୍ଯ୍ୟ କରି ବିକ୍ରି କରି ଟଙ୍କା କୋଠରେ ଜମା 
କରିବେ | ଗାଁରେ ବିଦ୍ୟାଳୟଟିଏ ନଥୁଲେ କିଛି କ୍ଷତି ନାହିଁ । ମାତ୍ର ଏକାଧୂକ 
ମନ୍ଦିର ନିର୍ମାଣ ପାଇଁ କୋଠ ସମ୍ପଭି ବ୍ୟୟ କରିବାରେ ସମସ୍ତେ ସମ୍ମତ ହେବେ । 
କ୍ଷମତାରେ ଥବା ଦଳର ସମର୍ଥକମାନେ ଏହି କୋଠ ସମ୍ପତ୍ତିର ଅଜସ୍ର ଅର୍ଥ ବିନର୍ବୟ 
କରିପାରିବେ । ମାତ୍ର କେହି ବ୍ୟକ୍ତି ଯଦି ୟାକୁ ବିରୋଧ କରିବ, ତା' ହେଲେ 
ଆରମ୍ଭ ହୋଇଯିବ ଦୃନ୍ଦ୍ର ! ଗୁଣି ଗାରେଡିରେ ଏମାନଙ୍କର ପ୍ରଗାଢ଼ ବିଶ୍ଵାସ । ଗେରୀ 
ହେଲେ ଏମାନେ ଥାନାକୁ ନ ଯାଇ ଖଟବିଦ୍ୟାରେ ଧୁରନ୍ଧର ବ୍ୟକ୍ତିମାନଙ୍କ ନିକଟକୁ 
ଯାଆନ୍ତି । ସହସ୍ରାଧଵକ ଟଙ୍କା ବିନିମୟରେ ଖଟବିଦ୍ୟା ବିଶାରଦମାନେ ଗାଁରେ ଡେରା 
ପକାନ୍ତି । ନିରୀହ ଲୋକମାନଙ୍କୁ ଧରି ସେମାନଙ୍କ ଉପରେ ଦଣ୍ଡ ବ୍ୟବସ୍ଥା ଲାଗୁ 
କରାଯାଏ । ଗୁଣିଆମାନେ ଏମାନଙ୍କଠାରୁ ଅଜସ୍ର ଅର୍ଥ ଆଦାୟ କରି ଏମାନଙ୍କୁ 
ଅନ୍ଧବିଶ୍ଵାସର ଅନ୍ଧାରୀ ଗୁମ୍ଧା ମଧ୍ଯକୁ ଠେଲି ଦିଅନ୍ତି, ଏକଥା ସ୍ଵୀକାର କରିବାକୂ ସେମାନେ 
ନାରାଜ | ଥରକର କଥା କହେ | ମୁଁ ଆସ୍କାରୁ ଭଞ୍ଜନଗର ଆସୁଥାଏ | ରାସ୍ତାକଡ଼ରେ 
ଗାଁଟିଏ । ସେଠାରେ ବହୁତ ଲୋକ |! ଜନସମାଗମ ଦେଖ ମୁଁ ଗାଡ଼ି ଅଟକାଇ 
ଓହ୍ଲାଇଲି । ବହୁ ପଚରା ପଚାରି କଲା ପରେ ଜଣେ ଯୁବକ ମତେ କହିଲେ, କି 
ଗାଁରେ ଚେରୀ ହେଲା । ସେଥିପାଇଁ ଖଟବିଦ୍ୟାର ଆୟୋଜନ କରାଗଲା । ବର୍ଭମାନ 
ଖଟବୁଲା ରାଲିଛି । ମୁଁ ସେ ଖଟବିଦ୍ୟା ବିଶାରଦ ମହୋଦୟଙ୍କୁ ଦେଖୁବାକୁ ଇଚ୍ଛା 
ପ୍ରକାଶ କଲି । ମାତ୍ର ଯୁବକ ଜଣକ ମତେ କହିଲେ କି ଆପଣଙ୍କୁ ଦେଖ ସେ ଏଠାରୁ 
ଗଲିଗଲେ । ମୁଁ ସେଠାରେ ଥବା ସମସ୍ତ ଲୋକଙ୍କୁ ଏକାଠି କରି ଖଟବିଦ୍ୟା ଯେ ଏକ 
ମିଥ୍ୟା ପରମ୍ପରା ଏବଂ ଠକାମି କାର୍ଯ୍ୟ ଓ ସେ ଗୁଣିଆ ଜଣେ ଠକ, ଏକଥା ବୁଝାଇବାକୁ 
ଚେଷ୍ଟା କଲି । ମାତ୍ର ଖଟବିଦ୍ୟା ଗୁରୁ ପରୀକ୍ଷା କରି ଏହାର ପ୍ରମାଣ ଆମକୁ ଦେଖାଇ 
ସାରିଛନ୍ତି ବୋଲି ଲୋକେ କହିଲେ । ମୁଁ ଯେତେ ବୁଝାଇଲେ ବି ମୋ କଥାକୁ କେହି 
ଘେନା କଲେ ନାହିଁ । ମୁଁ ଯେତେବେଳେ ସେହି ଖଟବିଦ୍ୟା ବିଶାରଦଙ୍କୁ ଖୋଜିଲି 
ସେଠାରେ ଆରମ୍ଭ ହୋଇଗଲା ପ୍ରବଳ ବିରୋଧ । ଏପରିକି ମୋର ଜିପ୍‌ ଗାଡ଼ିକୁ 

ଟଣା ଓଟରା କରିବାକୁ କିଛି ଭଦ୍ଭ୍ରାନ୍ତ ଯୁବକ ପଶ୍ଚାଦପଦ ହେଲେ ନାହିଁ । ବାଧ 
ହୋଇ ମୁଁ ଆସ୍କାରୁ ଅଧ୍ୟକ ପୋଲିସ ବଳ ମଗାଇଲି । ଥାନାବାବୁଙ୍କୁ ଡକାଇଲି । 
ସେମାନେ ପହଞ୍ଚବା ପର୍ଯ୍ୟନ୍ତ ଉତ୍କଣ୍ଠାର ସହିତ ସେଠାରେ ଅପେକ୍ଷା କଲି । ପୋଲିସ 
ପହଞ୍ଚ ଏ ଖଟବୁଲା କାର୍ଯ୍ୟର ମୂଳ ଘଟଣା ବିଷୟରେ ତଦନ୍ତ କଲେ । କିଛି ଲୋକଙ୍କୁ 
ପୋଲିସ ହେପାଜତକୁ ନେଲେ । ପରଦିନ ମତେ ସମ୍ବାଦ ମିଳିଲା କି ଗ୍ରାମବାସୀମାନେ 
ପୋଲିସ ସହିତ ନ୍ୟାୟିକ ଯୁଦ୍ଧ ଲଢ଼ିବାକୁ ଓକିଲ ପରାମର୍ଶ କରୁଛନ୍ତି । ତେଣୁ ଥାନାବାବୂଙ୍କ 
ମାଧ୍ଯମରେ ଖବର ସଂଗ୍ରହ କରି ମୁଁ ତାଙ୍କର କୋଠଟଙ୍କା ଥବା ବ୍ୟାଙ୍କରେ ଗଳିତ 
ଖାତାକୁ ଅଚଳ କରିଦେବାକୁ କାର୍ଯ୍ୟାନୁଷ୍ଠାନ ଗ୍ରହଣ କଲି । ସେମାନେ ରାଜନୀତି 
ଆରମ୍ଭ କଲେ । ସ୍ଥାନୀୟ ଜନପ୍ରତିନିଧ୍ବ ସେତେବେଳେ ଜଣେ ମନ୍ତ୍ରୀ । ସେ ମତେ 
ଡାକି ସ୍ଥାନୀୟ ଲୋକଙ୍କୁ ସାହାଯ୍ଯ କରିବାକୁ ପରାମର୍ଶ ଦେଲେ । ମୁଁ ତାଙ୍କୁ ସମସ୍ତ 
କଥା କହି ସାରିବା ପରେ ମଧ୍ଯ ସେ ସନ୍ଧୁଷ୍ଠ ହେଲେ ନାହିଁ | ମୋ ଉପରେ କିଛିଟା 
ବିରକ୍ତି ଭାବ ପ୍ରକାଶ କରି କହିଲେ, “ ଆମେ ଗଞ୍ଜାମର ଲୋକ ଗଣତନ୍ତ୍ରର ବିଶ୍ଵାସୀ | 
'ଗାଁ ଚଳାଇବାକୁ ହେଲେ, ଅଧକ ଲୋକ ଯାହା କହିବେ, ତାହାହିଁ ହେବ ! ଏ ବିଧ 
ସବୁଦିନେ ଚଳି ଆସିଛି । ଆଜି ଆପଣ କ'ଣ ଆମ ଅଞ୍ଚଳର ଗଣତନ୍ତ୍ରକୁ ବଦଳାଇ 
ଦେବେ ? ଗାଁ କଥାରେ ପଶନ୍ତୁ ନାହିଁ । ସେମାନେ ଅଧ୍ବକ ଯୋଗ୍ୟ । ସବୁ ଠିକ୍ଠାକ୍‌ 
କରିଦେବେ ।” ଆଶ୍ଚର୍ଯ୍ୟ ହେଲି । ଗଣତନ୍ତ୍ରର ନୂଆ ତର୍ଜମା ମତେ ବ୍ୟଯଥୂତ 
କଲା । ମାତ୍ର ମୁଁ ନିରୂପାୟ | ତେବେ ବି ଥାନାବାବୁଙ୍କୁ ମୋର ଉପଦେଶ ରହିଲା, 
ଆଇନ ଅନୁସାରେ କାମ କର | ଗୁଣିଆକୁ ଗ୍ରାମର ଉଦ୍ୟୋକ୍ତାମାନଙ୍କ ସହିତ ଗିରଫ 
କର । ଗାଁ ଲୋକେ ଯଦି ମକଦ୍ଦମା ଖର୍ଚ ପାଇଁ ପୁନଶ୍ଚ ଚାନ୍ଦା ସଂଗ୍ରହ କରନ୍ତି, 
ତେବେ ପୁନଶ୍ଚ ସେମାନଙ୍କ ବିରୁଦ୍ଧରେ ମକଦ୍ଦମା ରୁଜୁ କର । 

ଆଉ ଥରକର କଥା କହେ | ଅନ୍ୟ ଏକ ଥାନା ଅଞ୍ଚଳର ବଡ଼ ଗାଁଟିଏ ¦ ସେ 
ଗାଁରେ ବି ଅନ୍ୟ ଗାଁ ପରି ମନ୍ଦିର ଓ ପୋଖରୀ ଅଛି | ଗାଁର ସମସ୍ତେ ଏହି ପୋଖରୀ 
ଉପରେ ନିର୍ଭର କରନ୍ତି । ଗାଧୁଆ ପାଧୁଆ ଏହିଠାରେ ହୁଏ । ଗାର, ମଇଁଷି ବି ଏହି 
ପୋଖରୀରେ ଗାଧାନ୍ତି । ଏହାର ପାଣି ବି ଗ୍ରାମବାସୀମାନେ ପାନୀୟ ଜଳ ଭାବରେ 
ବ୍ୟବହାର କରନ୍ତି | ଏହି ପୋଖରୀର ସୁଉଚ୍ଚ ହୁଡ଼ା ଗ୍ରାମବାସୀମାନଙ୍କର ମୁକ୍ତ ଶୌଚାଳୟ 


Digitized by srujanika@gmail.com 


4% ଲାଲ ଘୋଡ଼ାର ସଇସ < - 


ରୂପେ ବ୍ୟବହୃତ ହୁଏ । ଏଠାରେ କୁଆଡ଼େ ମାଛ ଭଲ ବଢ଼ନ୍ତି । ଗାଁର ଗୋଟିଏ 
ପରିବାରର ସଦସ୍ୟମାନେ ବାରମ୍ବାର ରୋଗଗ୍ରସ୍ତ ହେଲେ । ସେତିକିବେଳେ ସେ 
ଗ୍ରାମର ଜଣେ ଯୁବକ ବହୁଦିନ ପରେ ସୁରଟ୍‌ରୁ ଫେରି ଥାଆନ୍ତି । ସେ ନିଜ ପକ୍ଷରୁ 
ଏହି ଦେହ ଦୁଃଖର କାରଣ ଅନୁସନ୍ଧାନରେ ଲାଗିପଡ଼ିଲେ । କାରଣ ଖୋଜିବାକୁ 
ତାଙ୍କୁ ବେଶି ଦିନ ଲାଗିଲା ନାହିଁ । ସେ ଦିନେ ଗ୍ରାମର ସଭାପତିଙ୍କ ଅନୁମତିକ୍ରମେ 
ଗ୍ରାମ ଡାକୁଆ ଦ୍ଵାରା ସଭା ଡକାଇ ଗୋଟିଏ ପରିବାରର ଶକ୍ତ ଗୁଣି ପ୍ରୟୋଗ ଯୋଗୁଁ 
ଅନ୍ୟ ପରିବାରଟି ଦେହ ଦୁଃଖରେ ପଢୁଛି ଏବଂ ଅଛ ଦିନ ମଧ୍ଯରେ ତା'ର ବଂଶ ନାଶ 
ହୋଇଯିବ ବୋଲି ସୂଚାଇ ଦେଲେ । ଗ୍ରାମ ସଭା ଏହି ଯୁବକଙ୍କ ଅକାଟ୍ୟ ଯୁକ୍ତିରେ 
ବିଶ୍ଵାସ ସ୍ଥାପନ କରି ଗୁଣି କରୁଥିବା ପରିବାରକୁ କୈଫିୟତ୍‌ ମାଗିଲେ | ସେ ନିଜର 
ନିରପରାଧତା ସାବ୍ୟସ୍ତ କରିବାକୁ ଯେତେ ଚେଷ୍ଟା କଲେ ମଧ୍ଯ, କେହି ତାହା ବିଶ୍ଵାସ 
କଲେ ନାହିଁ । ଗ୍ରାମବାସୀଙ୍କର ବାସନ୍ଦ ବ୍ୟବସ୍ଥା ଭୋଗିଭୋଗି ପରିବାରଟି 
ଯେତେବେଳେ ଅତିଷ୍ଠ ହୋଇପଡ଼ିଲା, ସେତେବେଳେ ବାଧ୍ୟହୋଇ ସେ ନିଜର 
ପିଲାକବିଲାଙ୍କୁ ସାଥ୍‌ରେ ନେଇ ଆସି ଥାନାରେ ପହଞ୍ଚଲା । ଥାନାବାବୁ ତାଙ୍କ ପ୍ରାଣପଣେ 
ଚେଷ୍ଟା କଲେ । ମୁଁ ଏକଥା ଜାଣିଲା ପରେ ସେ ଗ୍ରାମର ବାସାନ୍ଦାମାନଙ୍କୁ ଡାକି ବହୁତ 
ବୁଝାଶୁଝା କଲି | ମାତ୍ର ଆମର ସମସ୍ତ ଉଦ୍ୟମ ବ୍ୟର୍ଥ ହେଲା । ଶେଷରେ 
ଗ୍ରାମବାସୀମାନଙ୍କ ମଧ୍ଯରୁ କିଛି ବ୍ଯକ୍ତଙ୍କ ବିରୁଦ୍ଧରେ ମକଦ୍ଦମା କରି ସେମାନଙ୍କୁ 
ଗିରଫ କରାଗଲା । ଫଳରେ ଘଟଣା ଅଧୁକ ବିସ୍ଫୋରକ ହୋଇ ରାସ୍ତାରୋକରେ 
ରୂପାୟିତ ହେଲା ।! ମୁଁ ଓ ସ୍ଥାନୀୟ ତହସିଲଦାର ମହାଶୟ ଏକତ୍ର ଭାବରେ ସେଠାକୁ 
ଯାଇଁ ରାସ୍ତାରୋକ ହଟାଇବାକୁ ଚେଷ୍ଟାକଲୁ | ମାତ୍ର ଆନ୍ଦୋଳନକାରୀମାନେ ସେମାନଙ୍କ 
ଭୀଷ୍ ପ୍ରତିବାଦରୁ ଟଳିବାର ନୁହେଁ । ଏଣେ ବ୍ରହ୍ମପୁର-ତପ୍ରପାଣି ରାସ୍ତା ଗାଡ଼ି 
ଭିଡ଼ରେ ଫାଟି ପଡୁଛି । ଯାତ୍ରୀମାନେ ପୋଲିସ ମୁଣ୍ଡରେ ସମସ୍ତ ଅଭିଯୋଗର 
ବୋଝ ଢାଳୁଛନ୍ତି । ଦିନତମାମ ବିତିଗଲାଣି । ଗାଡ଼ି ଭିତରୁ ଗରମ ସହିନପାରି 
ସାନସାନ ପିଲାମାନେ ବିକଳ ଚିକ୍ରାର ଛାଡୁଛନ୍ତି । ଏପରି ସ୍ଥିତି ମତେ ବ୍ୟତିବ୍ୟସ୍ତ 
କଲା । ତହସିଲ୍ଦାର ମହାଶୟଙ୍କ ସହିତ ପରାମର୍ଶ କରି ଆମେ ବଳ ପ୍ରୟୋଗ 
କରିବାକୁ ନିଷ୍ପଭ୍ି ନେଲୁ । ଶେଷଥର ପାଇଁ ଆମେ ଯେତେବେଳେ 
ଆନ୍ଦୋଳନକାରୀମାନଙ୍କ ନିକଟତର ହୋଇ ସେମାନଙ୍କୁ ସେଠାରୁ ହଟିଯିବାକୁ 

ନିବେଦନ କଲୁ, କିଛି ମହିଳା ଅନ୍ୟମାନଙ୍କ ପ୍ରରୋଚନାରେ ପଡ଼ି ଆମମାନଙ୍କୁ 
ଅଶ୍ରାବ୍ୟ ଭାଷାରେ ଗାଳିଗୁଲଜ କଲେ ଏବଂ ନିଜର ନିଷିଦ୍ଧ ଅଙ୍ଗ ମଧ୍ଯ ପ୍ରଦର୍ଶନ 
କଲେ । ମୁଁ ସେମାନଙ୍କ ଠାରେ ସାମାନ୍ୟ ନମନୀୟତା ଲକ୍ଷ୍ୟ କରି ପାରିଲି ନାହିଁ । 
ତେଣୁ ଉପସ୍ଥିତ ପୋଲିସ କର୍ମଗ୍ଗରୀମାନଙ୍କୁ ବଳ ପ୍ରୟୋଗ କରିବା ପାଇଁ ନିର୍ଦ୍ଦେଶ 
ଦେଲି । ଏହା ଶୁଣି ଆନ୍ଦୋଳନକାରୀମାନେ ଆମ ଉପରକୁ ଟେକା ପଥର ବୃଷ୍ି 
କଲେ । କେତେଜଣ ପୋଲିସ କର୍ମଗ୍ଗରୀ ଏବଂ ସ୍ଵୟଂ ଥାନାବାବୁ ରକ୍ତାକ୍ତ ହେଲେ । 
ପୋଲିସ ଲାଠି ଚାଳନା କଲା । ଆନ୍ଦୋଳନକାରୀମାନେ ଛତ୍ରଭଙ୍ଗ ଦେଲେ । 
ପୋଲିସ ଗୋଡାଇ ଗୋଡ଼ାଇ କିଛି ଲୋକଙ୍କୁ ଗିରଫ କଲା । ରାସ୍ତାରେ ଗାଡ଼ି 
ଚଳାଚଳ ସ୍ଵାଭାବିକ ହେଲା । ଚରାସ୍ତାରୋକୋ” ଓ ପୋଲିସକୁ ପଥର ଫିଙ୍ଗା 
ଜଖମ କରିବା ଅଭିଯୋଗରେ ବହୁତ ଲୋକଙ୍କୁ ଗିରଫ କରାଗଲା । ବହୁଲୋକ 
ଲୁଚି ରହିଲେ । ଗାଁରେ ପୋଲିସ ବଳ ରହି ସେମାନଙ୍କୁ ଧରିଲେ । ଗାଁର ବହୁତ 
କ୍ଷତି ହେଲା । କ୍ରମେଜୂମେ ଲୋକେ ଶାନ୍ତ ହେଲେ । ବାସନ୍ଦ ଉଠିଲା, ମୋ 
ପରାମର୍ଶରେ ଗ୍ରାମ କୋଠକୁ ବ୍ୟବହାର କରି ଗାଁରେ ବିଦ୍ୟାଳୟ ସ୍ଥାପିତ ହେଲା | 
ଗାଁର ଯୁବକମାନେ ଗ୍ରାମ ପୁଷ୍ଠରିଣୀକୁ ପରିଷ୍କାର ରଖୁବା ଦାୟିତ୍‌ ନେଲେ । ଗ୍ରାମର 
ପରିସ୍ଥିତିର ପରିବର୍ଭନ ଆସିଲା । 

ଅମାବାସ୍ୟାର ନିବିଡ଼ ଅନ୍ଧକାରକୁ ଅତିକ୍ରମ କରି ଯେମିତି ଧୀରେ ଧୀରେ ଶାନ୍ତ 
ସ୍ଵିଗ୍ଧ ଚନ୍ଦ୍ରମଗଗନମଣ୍ଡଳକୁ ଉତ୍ଭାସିତ କରନ୍ତି, ସେମିତି ଗଞ୍ଜାମର ସାଂସ୍କୃତିକ ବ୍ୟବସ୍ଥାର 
ରମଣୀୟତା ଅତି ଉତ୍ତମ । ମୁଁ ପ୍ରଥମେ ଗ୍ରାମମାନଙ୍କରେ ଥୁବା ଦେବ ମନ୍ଦିରରୁ 
ଜମିରୁ ହେଉଥ୍ବା ଆୟରେ ଦେବଦେବୀମାନଙ୍କର କାନିଯତ୍ରା, ଉତ୍ସବ ମାନ ପାଳିତ 
ହୁଏ । ସବୁଠାରୁ ଆନନ୍ଦର କଥା ହେଉଛି ପ୍ରତିଦିନ ମନ୍ଦିରରେ ଅନ୍ଧ ପ୍ରସାଦ ମିଳେ । 
ପୂଜାରୀ ମନ୍ଦିରରେ ଅନ୍ୟୁନ ପାଞ୍ଚଜଣଙ୍କ ପାଇଁ ଅନ୍ଧପ୍ରସାଦର ବ୍ଯବସ୍ଥା କରନ୍ତି । 
ପ୍ରତିଟି ମନ୍ଦିରରେ ଅତିଥ ଅଭ୍ୟାଗତମାନଙ୍କ ପାଇଁ ନିଃଶୁଳକ ଖାଦ୍ୟର ବ୍ୟବସ୍ଥା ଥାଏ । 
ଯେପରି ଗଞ୍ଜାମରେ କୌଣସି ଅତିଥ, ଅଭ୍ୟାଗତ ଉପବାସରେ ନରୁହନ୍ତୁ ସେଥୁପାଇଁ 
ଏହି ଅତିଥ୍‌ ପରାୟଣତା ସର୍ବଦା ଜାଗ୍ରତ । ଏହା ଆଜିର ବ୍ୟବସ୍ଥା ନୁହେଁ । କାହିଁ 
କେଉଁ କାଳରୁ ଏହି ଅତିଥ ସଜ଼ାର ବ୍ୟବସ୍ଥା ଗଞ୍ଜାମରେ ପ୍ରଚଳିତ । ଏପରି ବ୍ୟବସ୍ଥା 

କିନ୍ତୁ ମୋ ଜ୍ଞାତସାରରେ ଅନ୍ଯ କେଉଁଠାରେ ନାହିଁ । ତେବେ ବର୍ଭମାନ କଟକ, 
ଭୁବନେଶ୍ବର ଅଞ୍ଚଳରେ କିଛି ମନ୍ଦିରରେ ଏହି ପ୍ରସାଦ ଭୋଜନ ବ୍ୟବସ୍ଥା ଆରମ୍ଭ 
କରାଗଲାଣି । ମାତ୍ର ଏହି ବ୍ୟବସ୍ଥାରେ ଅତିଥ୍‌ ଚର୍ଚ୍ଚାର ନାମ ଗନ୍ଧ ନାହିଁ । ବରଂ 
ବ୍ୟବସାୟିକ ମନୋବୃତ୍ତି ନେଇ ଏହି କାର୍ଯ୍ୟ ଆଜି ଦିନରେ ବେଶ୍‌ ଲାଭଜନକ 
ହୋଇପାରିଛି । ତେଣୁ ଗଞ୍ଜାମର ବ୍ଯବସ୍ଥା ଓ ଭୁବନେଶ୍ବରର, କଟକର ବ୍ୟବସ୍ଥା 
ମଧ୍ଯରେ ଆକାଶ ପାତାଳ ପ୍ରଭେଦ । ସେଥୁପାଇଁ ଗଞ୍ଜାମବାସୀଙ୍କୁ ଧନ୍ୟବାଦ ନଦେଲେ 
ବହୁତ ଅନ୍ୟାୟ ହେବ । 

ଗଞ୍ଜାମ ଜିଲ୍ଲାରେ ରଥଯାତ୍ରା ଏକ ସାର୍ବଜନୀନ ପର୍ବ । ବହୁ ସମ୍ଭାନ୍ତ ଗ୍ରାମରେ 
ଏହି ଯାତ୍ରା ମହାସମାରୋହରେ ପାଳିତ ହୁଏ । ତନ୍ମଧ୍ୟରୁ ଅଳ୍ପ କେତୋଟି ଯତ୍ରା 
ବିଷୟରେ ମୁଁ ଏଠାରେ ଉଲ୍ଲେଖ କରୁଛି । 


କୁଲାଡ଼ 


ରଥଯାତ୍ରା ବୋଧହୁଏ ଗଞ୍ଜାମର ଶ୍ରେଷ୍ଠ ରଥଯାତ୍ରାର ମାନ୍ୟତା ଦାବି 
କରିପାରେ ! ଏଠାରେ ଭଞ୍ଜ ରାଜାଙ୍କର ଅବଶିଷ୍ଠ ଦାୟାଦ ରଥରେ ଭଗବାନଙ୍କ 
ସମ୍ମୁଖରେ ଛେରାପହଁରା କରନ୍ତି | ସେ ଜଣେ ସ୍ଵଜ୍ ବେତନଭୋଗୀ ସରକାରୀ କର୍ମଗାରୀ 
ହେଲେ ମଧ୍ୟ ପରମ୍ପରା ତାଙ୍କୁ ଧନ୍ୟ ଓ ମହାନ କରି ଗଢ଼ି ତୋଳିଛି । ଏହି ଯାତ୍ରାରେ 
ଶ୍ରୀଜୀଉମାନଙ୍କ ରଥରେ ଦଉଡ଼ି ଲାଗେ ନାହିଁ । ବରଗଛର ସୁଦୀର୍ଘ ଓହଳରେ ଏହା 
ଟଣା ହୁଏ । ସୁପ୍ରଶସ୍ଥ ବଡ଼ଦାଣ୍ଡର ଅପର ପାର୍ଶ୍ବରେ ମାଉସୀମାଙ୍କ ମନ୍ଦିର । ପଥ 
ଗଡ଼ାଣିଆ ହୋଇଥୁଲେ ମଧ୍ଯ ଶ୍ରୀଜୀଉମାନେ ହଲିଦୋହଲି ଯାତ୍ରାରେ ଯାଆନ୍ତି । ଏଠାରେ 
ସହସ୍ର ସଂଖ୍ୟାରେ ଜନ ସମାଗମ ହୁଏ । ତାରସିଂହ ଓ ଗ୍ୟାଲେରୀ ଅଞ୍ଚଳ ସହିତ 
ଫୁଲବାଣୀ ଜିଲ୍ଲାର ଚକାପାଦ ଅଞ୍ଚଳରୁ ଏଠାକୁ ବହୁ ଭକ୍ତ ଏବଂ ଶ୍ରଦ୍ଧାଳୁ ଆସନ୍ତି । 


କୋଦଙଣ୍ଡା ରଥଯାତ୍ରା 


କୋଦଣ୍ଡା ଏକ ବୃହତ୍‌ ପ୍ରସ୍ତୁତି ଗ୍ରାମ । ଏଠାରେ ପୂର୍ବତନ ବିଧାୟକ ମହୋଦୟଙ୍କ 
ଘର । ଏ ଗାଁ ଯାତ୍ରା ପୋଷାକ ପାଇଁ ପ୍ରସିଦ୍ଧ । ଏଠାକାର ରଥଯାତ୍ରା କିନ୍ତୁ ପୋଲିସ 
ପ୍ରଶାସନ ପାଇଁ ଏକ କଷ୍ଟଦାୟକ କାର୍ଯ୍ୟ । ଗ୍ରାମର ଲୋକେ ଦୂଇ ଦଳରେ ବିଭକ୍ତ | 
ଗୋଟିଏ ଦଳ ବସବାସ କରୁଥିବା ଅଞ୍ଚଳରେ ଶ୍ରୀଜଗନ୍ନାଥଙ୍କ ମନ୍ଦିର ଏବଂ ତା'ର 


୩୮୨ 


Digitized by srujanika@gmail.com 


<4 ଲାଲ ଘୋଡ଼ାର ସଇସ > - 


ଅପରପାର୍ଶ୍ବରେ ଗୁଣ୍ଡିଗା ମନ୍ଦିର । ରଥଯାତ୍ରାଦିନ ଶ୍ରୀଜୀଉମାନେ ଠିକ୍‌ ଅର୍ବଵେକ ପଥ 
ଅତିକ୍ରମ କରିବେ । ରାସ୍ତାର ମଧ୍ଯସ୍ଥାନରେ ଏକ ଧଳାରଙ୍ଗର ଗାର ପକାଇ ରଥ 
ରହିବା ସ୍ଥାନକୁ ଚିହ୍ନିତ କରାଯାଏ । ରଥ ଆସି ସେହି ଗାରକୁ ଲାଗି ଠିକ୍‌ ଗାର ପୂର୍ବରୁ 
ରହିବ ଏବଂ ବାହୁଡ଼ା ଦିନ ମଧ୍ଯ ଅନ୍ୟଦିଗରୁ ଠିକ୍‌ ସେହିପରି ଭାବରେ ଅନ୍ୟ ଦିଗରେ 
ଗାରକୁ ଲାଗି ରଥ ରହିବ । ଏଥରେ ସାମାନ୍ୟ ଅର୍ଥାତ୍‌ ସୂଚ୍ୟାଗ୍ର ପରିମାଣ ବ୍ୟତିକ୍ରମ 
ହେଲେ ସଂପୃକ୍ତ ଦଳର ଲୋକେ କ୍ଷୁନ୍ତ ହୋଇ ଗାଳିଗୁଲଜ କରିବେ । ଭଗବାନଙ୍କ 
ରଥଯାତ୍ରାରେ ଏପରି ବିଡ଼ମ୍ବନା ଦେଖ ମତେ ଆଶ୍ଚର୍ଯ୍ୟ ଲାଗିଲା । ଏହି ଜିଦ୍ଖୋର 
ମନୋବୃଭ୍ତି ଥବା ଜନସମାଗମରେ ମୁଁ ଉପସ୍ଥିତ ରହିବାକୁ ନାସ୍ତି କରିଦେଲି । ମଙତ୍ର 
ସେଠାରେ ସେ ବର୍ଷ ଯାତ୍ରା ସୁରୁଖୁରୁରେ ସମ୍ପାଦିତ ହୋଇଗଲା । 


es 


ହିଞ୍ଜିଳି ରଥଯାତ୍ରା 


ଏହି ଆନା ଅଞ୍ଚଳରେ ଏକ ଅଭୁତ ପରିବେଶରେ ରଥଟଣା ହୁଏ । ଅନ୍ୟ 
ସବୁଠାରେ ଦିନରେ ରଥଟଣା ହେଲେବି ଏଠାରେ ସେ କାର୍ଯ୍ୟ ରାତିରେ ସମ୍ପାଦିତ 
ହୁଏ । ଏଇ ରଥରେ ଦଉଡ଼ି ପରିବରୈ ସଦ୍ୟ କଟାଯାଇଥିବା କଣିଲଗା ବାଉଁଶକୁ 
ରଥରେ ବାନ୍ଧି ଆଗକୁ ଟାଣି ନିଆଯାଏ । ଅଣଓସାରିଆ ଗାଁ ଦାଣ୍ଡ । ସେଥୁକି ଦୁଇ 
ପାଖରେ ଧାନଖଣି । ବେଶ ଉଚ୍ଚାଉଚ୍ଚା ହୋଇ ରହିଥାଏ | ସେହି ପରିବେଶରେ 
ଅଛଡ଼ା କଣିଲଗା ବାଉଁଶରେ ରଥଟଣା ହୁଏ | ଅଧକାଂଶ ରଥଟଣା ଲୋକେ ନିଶା 
ଶକ୍ତ । ପାଦ ଏଣେତେଣେ ପଡୁଥାଏ । ତେଣୁ ଗ୍ରାମର ରଥ ଗୁଣ୍ଡିରା ମନ୍ଦିରରେ 
ପହଞ୍ଚବା ପାଇଁ ବେଶ୍‌ କିଛିଦିନ ଲାଗେ । ମାତ୍ର ଗ୍ରାମର ପରମ୍ପରା ବଜାୟ ରୁହେ । 
କେବଳ ଏତିକି ନୁହେଁ । ଧରାକୋଟର ରଥଯାତ୍ରା ମଧ୍ଯ ପ୍ରସିଦ୍ଧ । ସେହିପରି ଗଞ୍ଜାମ 
ଜିଲ୍ଲାର ବହୁଗ୍ରାମରେ ରଥଯାତ୍ରା ବିଭିନ୍ନ ବିଭିନ୍ନତା ନେଇ ପାଳିତ ହୁଏ । ଏହି ସମୟରେ 
ବି ସମଗ୍ର ଜିଲ୍ଲା ଉତ୍ସବ ମୁଖର ହୋଇ ଉଠେ । ସମସ୍ତଙ୍କ ଘରେ ଝିଅ ଝିଆଣୀ, 
କୁଣିଆ, ମଇତ୍ର ମାନଙ୍କର ଭିଡ଼ ଜମେ । ଜଗନ୍ନାଥ ପ୍ରସାଦର ରଥଯାତ୍ରା ମଧ୍ଯ ସେ 
ଅଞ୍ଚଳରେ ଅତୟନ୍ତ ପ୍ରସିବ୍ଧି ଲାଭ କରିଛି । 

ଗଞ୍ଜାମ ଜିଲ୍ଲାରେ ଦଶହରା ଅନେକଟା ରଙ୍ଗହୀନ ପର୍ବ । ଏଠାରେ ବିଶେଷ 
ସ୍ଥାନରେ ମେଢ଼ ନିର୍ମାଣ କରି ଦୂର୍ଗାଦେବୀ ମାନଙ୍କର ପୂଜାର୍ଚ୍ଚନା ହୁଏ ନାହିଁ । ମାତ୍ର 
ଦଶହରା ଦିନ ବହୁବ୍ୟକ୍ତଙ୍କ ଘରେ ଅସ୍ତ୍ରପୂଜା ହୁଏ ! ଜିଲ୍ଲାର ସମସ୍ତ ଥାନାରେ 


Digitized by srujanika@gmail.com 


—¢4 ଲାଲ ଘୋଡ଼ାର ସଇସ < - 


ମହାସମାରୋହରେ ଅସ୍ତପୂଜା କରାଯାଏ । ପୂର୍ବରୁ ବୋଦାବଳି ମଧ୍ଯ ଦିଆ ଯାଉଥଲା 
ଏବଂ ବଳି ମାଂସକୁ ପ୍ରସାଦ ବୋଲି କହି ସବୁଆଡ଼େ ବଣ୍ଟା ଯାଉଥଲା । ମାତ୍ର 
ଏବେ ସେସବୁ ନାହିଁ । ତେବେ ଥାନାର ପ୍ରତି ପୋଲିସ କର୍ମଗାରୀ ଏହି ସମୟରେ 
ନବବସ୍ତ୍ର ପରିଧାନ କରନ୍ତି । 

ଦଶହରାର ଅଳ୍ପଦିନ ପରେ ପାଳିତ ହୁଏ କୁମାର ପୂର୍ଣ୍ଣିମା । ଏହା ସମଗ୍ର 
ଜିଲ୍ଲାର ଅନ୍ୟତମ ମୁଖ୍ୟପର୍ବ । ଲକ୍ଷ୍ମୀ ନାରାୟଣଙ୍କ ନାମ ନେଇ ଏ ଅଞ୍ଚଳର ଲୋକେ 
ଏହି ସମୟରେ ଜୁଆ ଖେଳନ୍ତି । ଏପରିକି ପୂର୍ବିମା ଦିନ ଗଞ୍ଜାମରେ କୋଟି କୋଟି 
ଟଙ୍କାର ଜୁଆଖେଳ ହୁଏ । ଏହାକୁ ସେମାନେ ତାଙ୍କର ପରମ୍ପରା କହୁଥବାରୁ ଏ ଦିନ 
କେଉଁଠାରେ ପୋଲିସ ଚଢ଼ାଉ କରାଯାଏ ନାହିଁ । ଅନେକ ଥାନାର ପୋଲିସ 
କର୍ମଚାରୀମାନେ ମଧ୍ଯ ଏହି ଦିନ ଜୁଆ ଖେଳନ୍ତି । ସେ ବର୍ଷ ଜଣେ ସହକାରୀ ଆରକ୍ଷୀ 
ଉପନିରୀକ୍ଷକ ଥାନା ମାଲାଖନାରୁ ବହୁ ଅର୍ଥ ନେଇ ଜୁଆଖେଳି ହାରିଗଲେ । ମୁଁ 
ସମ୍ବାଦ ପାଇ ପରଦିନ ତତ୍କ୍ଷଣାତ୍‌ ସେ ଥାନାକୁ ଯାଇ ତ୍ଵରିତ ସେ ମାଲଖାନରେ ଥବା 
ଅର୍ଥରାଗିକୁ ତନଖୁ କଲି । ମାତ୍ର ତାହା ଠିକ୍‌ ଥଲା । ପରେ ଜାଣିଲି, ମୁଁ ତାଙ୍କ 
ଥାନାକୁ ଆସୁଥିବାରୁ କାଳେ ଅର୍ଥ ତନଖୁ ହେବ ଏହା ଆଶଙ୍କା କରି ସେ ବାବୁ ବହୁ 
ଚଢ଼ା ସୁଧରେ ଟଙ୍କା ଆଣି ମାଲଖାନା ଅର୍ଥ ଭରଣା କଲେ । ମୁଁ ସଙ୍ଗେ ସଙ୍ଗେ ସେ 
ଅର୍ଥକୁ ଯେଉଁମାନେ ପାଇବା କଥା ତାଙ୍କୁ ଦେଇ ଦେଲି ଏବଂ ଯାହା କଚେରୀକୁ ଯିବା 
କଥା ତାହାକୁ ପଠାଇବାର ବ୍ୟବସ୍ଥା କଲି | ଅନ୍ୟ ଥାନାମାନଙ୍କୁ ମଧ୍ଯ ଏହି ମର୍ମରେ 
ପତ୍ର ଲେଖୁ ଜଣାଇଦେଲି ଏବଂ ଆରକ୍ଷୀ ଅଧ୍ଯକ୍ଷଙ୍କୁ ଏ ସମ୍ବାଦ ପ୍ରେରଣ କଲି | କୂମାର 
ପୂର୍ଣିମାଠାରୁ ଏକମାସ ପର୍ଯ୍ୟନ୍ତ ପ୍ରତ୍ୟହ ଜୁଆଖେଳ ବିଷୟରେ ସମ୍ବାଦ ସଂଗ୍ରହ କରି 
ପ୍ରତିଦିନ ଚଢ଼ାଉ କରିବାକୁ ସବୁ ଥାନାକୁ ନିର୍ଦ୍ଦେଶ ଦେଲି । ସେ ବର୍ଷ ସେହି ମାସକ 
ମଧ୍ଯରେ ବହୁ ଲକ୍ଷ ଟଙ୍କାର ଅର୍ଥ ଜୁଆରୁ ଜବତ କରାଯାଇଥିଲା । 

ଗଞ୍ଜାମ ଜିଲ୍ଲା ପୋଲିସର ଅନ୍ଯ ଏକ ସୁନ୍ଦର ପରମ୍ପରା ହେଉଛି, ବର୍ଷର 
ଶେଷଦିନ ସବୁ ଥାନାର ଅଧକାରୀମାନେ ଆସି ଛତ୍ରପୁରଠାରେ ଅଧ୍ଯକ୍ଷ ମହାଶୟଙ୍କ 
ବାସଭବନରେ ଏକତ୍ର ହୁଅନ୍ତି । ସେଦିନ ସେଠାରେ ଆନନ୍ଦ ଉତ୍ସବ ଲାଗେ । ଅଧ୍ଯକ୍ଷ 
କାହାରିକୁ କାର୍ଯ୍ୟ ବିଷୟରେ ତାଗିଦ୍‌ କରନ୍ତି ନାହିଁ । ରାତିରେ ଭୋଜିଖାଇ ସମସ୍ତେ 

ସେଠାରୁ ଯାଆନ୍ତି । ପରଦିନ ସକାଳେ ଠିକ୍‌ ସେହିଠାରେ ଆରମ୍ଭ ହୁଏ ନୂଆବର୍ଷର 
ଅଭିନନ୍ଦନ ପର୍ବ । ତା'ପରେ ସମସ୍ତେ ବିଦାୟ ନିଅନ୍ତି । 

ଗଞ୍ଜାମ ଜିଲ୍ଲାର ଯାନିଯତ୍ରା, ପର୍ବପର୍ବାଣି ପରେ ଆସନ୍ତୁ ଆମେ ଅନ୍ୟ କିଛି 
କଥା ଆଲୋଚନା କରିବା । ଭଞ୍ଜନଗର ଉପଖଣ୍ଡର ସୀମା ଦୁର୍ଗା ପ୍ରସାଦ ନିକଟରେ 
ଶେଷ ହୋଇଛି । ତା'ପରେ କଳିଙ୍ଗା ଘାଟି ଏବଂ ଘାଟିର ମଧ୍ଯବର୍ଭୀ ସ୍ଥାନରୁ ଆରମ୍ଭ 
ହୋଇଛି ଫୁଲବାଣୀ ବା କନ୍ଧମାଳ ଜିଲ୍ଲାର ସୀମାରେଖା | ଅତୀତରେ ଯେତେବେଳେ 
ଏହି କନ୍ଧମାଳ ଜିଲ୍ଲାରେ ଜାତିଆଣ ବିବାଦକୁ ନେଇ ଗୋଷ୍ଠୀ ସଂଘର୍ଷ ଆରମ୍ଭ ହେଲା, 
ସେତେବେଳେ ବହୁ ଲୋକ ସେଥୁରେ ପ୍ରାଣ ହରାଇଥିଲେ | ଏହି ସଂଘର୍ଷରେ ଅନେକ 
ଶାନ୍ତିପ୍ରିୟ ବ୍ୟକ୍ତି କନ୍ଧମାଳର ସୀମାଟପି ଭଞ୍ଜନଗର ଅଞ୍ଚଳକୁ ପଶି ଆସୁଥଲେ । 
କାଳେ ଦଙ୍ଗାକାରିମାନେ ଆସି ଏପଟରେ ଦଙ୍ଗାର ସୂତ୍ରପାତ କରିବେ, ସେ କଥା 
ବିଚାରକରି ଦୂଇଜଣ ପୋଲିସ କର୍ମଗରୀଙ୍କୁ ଦୁର୍ଗାପ୍ରସାଦ ଠାରେ ସ୍ଥାନିତ କରାଯାଇଥୁଲା । 
ଏହା ମୋର ଦୃଷ୍ଟିଗୋଚର ହେବା ମାତ୍ରେ ମୁଁ ତ୍ଵରିତ ସେମାନଙ୍କୁ ଅପସାରଣ କରି 
ଆବଶ୍ୟକୀୟ ସ୍ଥାନକୁ ପଠାଇଦେଲି । ସେହି ସମୟରେ ଭଞ୍ଜନଗର ଠାରେ ଶ୍ରୀଯୁକ୍ତ 
ଆଦେନୀ ଓକିଲାତି କରୁଥିଲେ । ସେ ମଧ୍ଯ ଦୁର୍ଗାପ୍ରସାଦ ଅଞ୍ଚଳରେ କେତେକ ସାମାଜିତ 
ସଂଗଠନ ସହିତ ସଂପୃକ୍ତ | ଥରେ ଶ୍ରୀଯୁକ୍ତ ଆଦେନୀ ମତେ ଦୁର୍ଗାପ୍ରସାଦକୁ ନିମନ୍ତ୍ରଣ 
କଲେ । ମୁଁ ସେଠାରେ ପହଞ୍ ଦେଖ୍ଲି ପ୍ରାୟ ଶତାଧ୍ଵକ ମହିଳା ଏକ ଉନ୍ମକ୍ତ ପ୍ରାଙ୍ଗଣରେ 
ମତେ ଅପେକ୍ଷା କରିଛନ୍ତି । ପହଞ୍ଚବା ମାତ୍ରେ ମୋ ଉଦ୍ଦେଶ୍ୟରେ ସେ ଭବ୍ୟ ସମ୍ବଦ୍ଧନା 
ଅର୍ପଣ କଲେ । ଆରମ୍ଭ ହେଲା ମଦ ବିରୋଧୀ ଆଲୋଚନା । ମହିଳାମାନେ ତାଙ୍କ 
ମଦ୍ୟପ ସ୍ଵାମୀମାନଙ୍କ ବିରୁଦ୍ଧରେ କେବଳ ଯେ ଅଭିଯୋଗ ଆଣିଲେ, ତାଂନୁହେଁ । 
ସେମାନେ ମଧ୍ଯ ଜଶେ ସ୍ଥାନୀୟ ଲୋକର ମଦ ବ୍ୟବସାୟ ବିରୁଦ୍ଧରେ ସଙ୍ଗୀନ ଅଭିଯୋଗ 
ଆଣିଲେ । କହିଲେ କି ସେମାନେ ବଳପୂର୍ବକ ମଦରନ୍ଧା ବନ୍ଦ କଲେ, ଭାଟି ମାଲିକ 
ଗ୍ରାମ ଲୋକମାନଙ୍କ ବିରୁଦ୍ଧରେ ନାନା ପ୍ରକାରର ମିଥ୍ୟା ଅଭିଯୋଗ ଆଣି ସେମାନଙ୍କୁ 
ଥାନାକୁ ଡକାଇ ହଇରାଣ ହରକତ କରୁଛି । ମୁଁ ସେଠାରେ ଉପସ୍ଥିତ ମହିଳା ସମୂହଙ୍କୁ 
ନିର୍ଭର ପ୍ରତିଶ୍ରତି ଦେଇ କହିଲି କି ସେମାନେ ଭାଟି ଭାଙ୍ଗି ପୋଲିସ ଓ ଅବକାରୀ 
କର୍ମଗାରୀମାନଙ୍କ କାର୍ଯ୍ୟ କରୁଛନ୍ତି । ତାଙ୍କର କାର୍ଯ୍ୟକଳାପ ସେତିକିରେ ସୀମିତ 
ରହିଲେ, କୌଣସି ପୋଲିସ ବାବୁ ତାଙ୍କୁ ହରକତ କରିବେ ନାହିଁ । ମାତ୍ର ସେମାନେ 


Digitized by srujanika@gmail.com 


6୬4 ଲାଲ ଘୋଡ଼ାର ସଇସ ¢ - 


ନିଜ କରଁବ୍ୟର ଲକ୍ଷ୍ମଣରେଖା କେବେବି ନ ଟପିବାକୁ କଥାଦେବା ଉଚିତ । ସମସ୍ତେ 
ଆଗ୍ରହରେ “ ହଁ' ଭରିଲେ | ସଭାଶେଷରେ ମତେ ଦୁର୍ଗାପ୍ରସାଦ ଗ୍ରାମକୁ ନେଇ ଘରେ 
ଘରେ ବୁଲାଇଲେ । ମୁଁ ଗାଁ ଦାଣ୍ଡରେ ଯାଉଥବା ବେଳେ ହୁଳହୁଳି ପକାଇ ମଧ୍ଯ 
ଅଭ୍ୟର୍ଥନା ଜଣାଇଲେ । ବସିବା ପାଇଁ ଦାଣ୍ଡରେ ଖଟିଆ ପକାଇ ମତେ ବସାଇଲେ 
ଏବଂ ମୋ ଚାରିପାଖରେ ଘେରି ବସିଲେ । ସେମାନଙ୍କ ସରଳତା ମତେ ସେଦିନ 
ମୁଗ୍ଧ କରିଥଲା । ବଦଳି ହୋଇ ଭଞ୍ଜନଗର ଛାଡ଼ିବା ଦିନ ସେମାନେ ବହୁ ସଂଖ୍ୟାରେ 
ଆସି ମତେ ବିଦାୟ ସମ୍ଭର୍ବନା ଜଣାଇଥିଲେ । ବହୁଦିନ ପର୍ଯ୍ୟନ୍ତ ସେ ଗ୍ରାମରୁ ମୋ 
ନିକଟକୁ ଫୋନ୍‌ ଆସୁଥିଲା । ସେଥୁରେ ଗୋଟିଏ କିଜ୍ଞାସା ଥଲା, “ ବାବୁ ! ତୁ ଆମ 
ଗାଁକୁ କେବେ ଆସିବୁ ? ” 

ସେହି ଗ୍ରାମର ଗ୍ରାମରକ୍ଷୀ ବେଦାଙ୍ଗ । ମୋ ଘରକୁ ତା'ର କର୍ରବ୍ୟ ସମ୍ପାଦନ 
କରିବାକୁ ସପ୍ତାହକୁ ଥରେ ଆସେ । ଥରେ ସେ କାନ୍ଦିକାନ୍ଦି ତା'ର ସ୍ତ୍ରୀକୁ ହାତୀ 
ମାରିଦେବା ଦୁଃଖ କହିଲା ଏବଂ କୌଣସି କ୍ଷତିପୂରଣ ନପାଇବା କଥା ମଧ୍ଯ ଜଣାଇଲା । 
ମୋର ଥରେ ସରକାରୀ କାର୍ଯ୍ୟରେ ଫୁଲବାଣୀ ଯିବାକୁ ଥାଏ । ମୁଁ ବେଦାଙ୍ଗକୁ 
ସାଙ୍ଗରେ ନେଇଯାଇ ତା”'କଥା ସେଠାକାର ଡି.ଏଫ୍‌.ଓ. ମହାଶୟଙ୍କୁ କହିଲି । ସେ 
ସବୁକଥା ଶୁଣି ବେଦାଙ୍ଗ କଥା ବୁଝିବେ ବୋଲି ନିର୍ଭର ପ୍ରତିଶ୍ରତି ଦେଲେ | ଆମେ 
ଘରକୁ ଫେରିଲୁ | ଅଛ ଦିନର ବ୍ୟବଧାନ ପରେ ବେଦାଙ୍ଗ ବହୁତ ଟଙ୍କା ପାଇଲା | 
ମତେ ଆସି ଧନ୍ୟବାଦ ଦେଲା । ସାଙ୍ଗରେ ତା” ଝିଅକୁ ଆଣିଥିଲା । ଉପହାର 
ସ୍ଵରୂପ ଆଣିଥୁଲା କିଛି ଭଲ ଝୁଣା | ସେହି ବେଦାଙ୍ଗର କାହାଣୀ ଶୁଣି ମୁଁ ଗପଟିଏ 
ଲେଖୁଥଲି, “ ଉତ୍ତରା ଫାଲ୍‌ଗୁନି ” । ମୋ ଗପ ବହି “ କସୁରୀ ମୂଗ'ରେ ଏହା ସ୍ଥାନିତ | 

ସେତେବେଳେ ଗଞ୍ଜାମ ଜିଲ୍ଲାରେ ଦିଲ୍ଲୀପ ନାୟକ ବୋଲି ଜଣେ ଡାକୁ ବହୁ 
ଅପରାଧ କରୁଥାଏ । ପୋଲିସ ତାକୁ ଧରିବାକୁ ସକ୍ଷମ ହେଉନଥାଏ । ଥରେ ସେ 
ଗୋବରା ଠାରେ ବାସ କରୁଥୁବା ଜଣେ ଡାକ୍ତର ସୂର୍ଯ୍ୟମଣି ନାୟକଙ୍କ ନାତିକୁ 
ଉଠାଇନେଇ ମୁଣ୍ଡ ଜାମିନିରେ ରଖ ଲକ୍ଷ୍ୟା ଧୂକ ଟଙ୍କା ଦାବିକଲା । ଡାକ୍ତର ନାୟକ 
ବା ତାଙ୍କ କନ୍ୟାଙ୍କ ପରିବାର ଏ ବିଷୟରେ କେହି ଥାନାରେ ଖବର ଦେଲେ ନାହିଁ । 
ମାତ୍ର ପୋଲିସ ତା” ପକ୍ଷରୁ ମକଦ୍ଦମାଟିଏ ରୁଜୁ କରି ଦିଲ୍ଲୀପ ନାୟକକୁ ଖୋଜିବାକୁ 
ଆରମ୍ଭ କଲା । ପରଦିନ ଘଞ୍ଚ ଜଙ୍ଗଲ ମଧ୍ଯରେ ଥବା ଗୋଟିଏ ଗ୍ରାମରୁ ତା'ର 


୩୮୬ 

ବାରଜଣ ସହଯୋଗୀ ଗିରଫ ହେଲେ । ବହୁଅର୍ଥ ସେମାନଙ୍କଠାରୁ ଉଦ୍ଧାର କରାଗଲା । 
ଦିଲ୍ଲୀପ ନାୟକ ଘନ ଅନ୍ଧକାର ମଧ୍ଯରେ ଜଙ୍ଗଲର ଅଚିହ୍ବା ବାଟ ଦେଇ ସେ ରାତିରେ 
ଖସିଗଲା ସିନା, ଅଛ ଦିନ ମଧ୍ଯରେ ବ୍ରହ୍ମପୁର ଉପକଣ୍ଠରେ ସେ ବୁଲୁଥବାର ଦେଖାଗଲା 
ଏବଂ ପ୍ରାୟ ମାସକ ପରେ ପିପିଲି ଅଞ୍ଚଳରେ ଗୋଟିଏ ଢାବାରୁ ଶ୍ରୀଯୁକ୍ତ ରବୀନ୍ଦ୍ରନାଥ 
ଶତପଥୀ ଓ ଶ୍ରୀଯୁକ୍ତ ଡି.ଟି. ପାତ୍ରଙ୍କ ହାତରେ ଧରା ପଡ଼ିଲା । ବିଗାର ପରେ ସେ 
ଅଦ୍ୟାବଧୂ ଜେଲ୍‌ ବାସିନ୍ଦା ଏବଂ ଯାବତ୍ଜୀବନ କାରାଦଣ୍ଡ ଭୋଗ କରୁଛି | 

ଆଉ ଥରକର କଥା | ଗ୍ୟାଲେରୀ ଅଞ୍ଚଳର ଲୋକମାନେ “ ରାସ୍ତାରୋକୋ ” 
କଲେ । ଫଳରେ ଭଞ୍ଜନଗର-ଦଶପଲ୍ଲା ରାସ୍ତା ବନ୍ଦ ହୋଇଗଲା । କାରଣ ଗ୍ୟାଲେରୀ 
ଡାକ୍ତରଖାନାରେ ଆବଶ୍ଯକୀୟ ଡାକ୍ତର ନଥୁଲେ । କିଲ୍ଲା ମୁଖ୍ୟ ଦପ୍ତରରୁ ମତେ 
ସେଠାକୁ ସବ୍ଡିଭିଜନାଲ ମେଡିକାଲ ଅଫିସରଙ୍କ ସହିତ ଯିବାକୁ ନିର୍ଦ୍ଦେଶ ମିଳିଲା । 
ଆମେ ସେଠାକୁ ଯାଇଁ ଲୋକମାନଙ୍କୁ ବୁଝାଇ ସୁଝାଇ ରାସ୍ତା ସଫା କଲୁ । ସେମାନଙ୍କ 
ଦାବି ପୂରଣ ପାଇଁ ଜଣେ ଡାକ୍ତର ମଧ୍ୟ ସେଠାରେ ସେହିଦିନ ଯୋଗ ଦେଲେ । 
ସନ୍ଧ୍ୟା ପୂର୍ବରୁ ଆମେ ଭଞ୍ଜନଗର ଫେରିବା ବାଟରେ କୁଲାଡଠାରେ ପୁନଶ୍ଚ ଘେରାଉର 
ସମ୍ମୁଖୀନ ହେଲୁ । ଲୋକମାନଙ୍କର ଦାବିଥୁଲା କି ତାଙ୍କ ଡାକ୍ତରଙ୍କୁ କାହିଁକି ବଦଳି 
କରି ଗ୍ୟାଲେରୀ ନିଆଗଲା । ବହୁ ବୁଝାବୁଝି ପରେ ଘେରାଉ ମୁକ୍ତ ହୋଇ ଆମେ 
ଭଞ୍ଜନଗର ଫେରିଲୁ । ମାତ୍ର ମୋର ହୃଦ୍‌ବୋଧ ହେଲା ଯେ ଏ ଘେରାଉ ସେହି 
ବଦଳି ହୋଇଥିବା ଡାକ୍ତର ମହାଶୟଙ୍କ ପ୍ରରୋଚନାରେ କରାଯାଇଛି । ମୁଁ ଏ 
ବିଷୟରେ ଏକ ବିସ୍ତୃତ ଗୁପ୍ତ ରିପୋର୍ଟ ପଠାଇଥଲି । ମାତ୍ର ତାହା ଉପରେ କ'ଣ 
କାର୍ଯ୍ୟାନୁଷ୍ଠାନ ଗ୍ରହଣ କରାଗଲା, ମୁଁ ଜାଣେନା | 

ଅନ୍ୟ ଗୋଟିଏ ରାତିର କଥା କହେଁ | ସେ ରାତିରେ ମୁଁ ଭଞ୍ଜନଗର ସହରରେ 
ରାତ୍ରିକାଳୀନ ଗସ୍ତ କରୁଥିଲି | ରାତି ପ୍ରାୟ ଚାରିଟା ସମୟରେ ବସ୍‌ଟିଏ ଫୁଲବାଣୀ 
ଦିଗରୁ ଆସି ଭଞ୍ଜନଗର ଷ୍ଷେଟବ୍ୟାଙ୍କ ଛକରେ ଠିଆ ହେଲା । ଗାଡ଼ି ମଧ୍ଯରୁ ଓହ୍ଲାଇଲେ 
ଜଣେ ଭଦ୍ରମହିଳା | ସେ ସାଥ୍‌ରେ ଆଣିଥିବା ବୃହତ ଚମଡ଼ା ବାକ୍ଟଟି ଗାଡ଼ିର ହେଲ୍‌ପର 
ବସରେ ଚଢି ଉପରୁ ଓହ୍ଲାଇ ଦେଉଥିବା ସମୟରେ, ବାକ୍ଟରେ ଧରିବା ହ୍ଯାଣ୍ଡଲଟି 
ଛିଶ୍ତିଯାଇ ବାକ୍ଟଟି ତଳେ ପଡ଼ି ଭାଙ୍ଗ ଦୁଇ ଫାଳ ହୋଇଗଲା | ତତ୍‌ ସହିତ ଶତାଧ୍ୂକ 
ଦେଶୀ ମଦର ପାଉଚ ରାସ୍ତାରେ ଛିନ୍ଛତ୍ର ହୋଇ ପଡ଼ିଲା | ଭଦ୍ରମହିଳା ସେ ସ୍ଥାନରୁ 

ଖସି ପଳାଇ ଯିବାକୁ ଚେଷ୍ଟା କରୁଥିଲେ । ମୁଁ ଭଞ୍ଜନଗର ଥାନାକୁ ଖବର ପଠାଇ 
ମହିଳା ସିପାହୀଙ୍କୁ ଡକାଇ ସେ ଭଦ୍ର ମହିଳାଙ୍କ ବିରୁଦ୍ଧରେ ମଦ ଗାଲାଣ ଅପରାଧରେ 
ମକଦ୍ଦମା କରାଇଲି । ଏପରି ଭାବରେ ଭଦ୍ରମହିଳାଙ୍କ ସୁନ୍ଦର ରୁଚିର ବେଶରେ ମଦ 
ଗଲାଣ କରାଯାଏ ବୋଲି ମୁଁ ସେଦିନ ପ୍ରଥମ କରି ଜାଣିଲି । 

ଜନସାଧାରଣ ଓ ପ୍ରଶାସନ ମଧ୍ଯରେ ସୁସମ୍ପର୍କ ସ୍ଥାପନ ପାଇଁ ମଝିରେ ମଝିରେ 
ଜିଲ୍ଲାପାଳ, ଜିଲ୍ଲା ଆରକ୍ଷୀ ଅଧ୍ଯକ୍ଷ ଉପଜିଲ୍ଲାପାଳ, ତହସିଲଦାର, ବି.ଡ଼ି.ଓ. ଏବଂ 
ଥାନାବାବୁ ମାନଙ୍କୁ ନେଇ ସଭାବସେ । ଥରକର ସଭାରେ ବହୁ ଅନ୍ୟାନ୍ୟ ଆଲୋଚନା 
ମଧ୍ଯରେ ଭଞ୍ଜନଗର ଅଞ୍ଚଳରେ ଗୋମାଂସ ବିକ୍ରି ହେଉଥିବା ବିଷୟରେ ଆଲୋଚନା 
ହେଲା । ଏହି ଆଲୋଚନାକୁ ବୋଧହୁଏ ଅଧକ ରୋଚକ କରିବା ପାଇଁ ଓକିଲ 
ଶ୍ରୀଯୁକ୍ତ ଆଦେନୀ ପରାମର୍ଶ ଛଳରେ କହିଲେ କି ସେ ଠିକ୍‌ ସମୟରେ ଠିକ୍‌ ସମ୍ବାଦ 
ସଂଗ୍ରହ କରି ମତେ ଜଣାଇବେ । ଯାହାଫଳରେ ଏପରି ଏକ କୂସିତ ବ୍ଯବସ୍ଥାର 
ମୂଳୋପ୍ପାଟନ ହୋଇପାରିବ । ସମସ୍ତେ ଶ୍ରୀ ଆଦେନୀଙ୍କୁ ଧନ୍ଯବାଦ ଦେଲେ । 
ସଭାଶେଷ ହେଲା । ପୂନଶ୍ଚ ପ୍ରାୟ ଚାରିମାସ ପରେ ଏପରି ଏକ ସଭାର ଆୟୋଜନ 
ହେଲା । ସେଠାରେ ଶ୍ରୀଯୁକ୍ତ ଆଦେନୀ ଏବଂ ମୁଁ ଉଭୟ ଉପସ୍ଥିତ ଥଲୁ । ବିଭିନ୍ନ 
ବିଷୟ ଆଲୋଚନା ହେଲା ଏବଂ ସେହି କ୍ରମରେ ପୁନଶ୍ଚ ଗୋମାଂସ ବିକ୍ରୟ କଥା 
ଉଠିଲା । ମୁଁ ଜିଲ୍ଲାପାଳଙ୍କ ଠାରୁ ଅନୁମତି ନେଇ ଏହି ପ୍ରଶ୍ନର ଉତ୍ତର ଛଳରେ 
କହିଲି “ ବିଗତ ସଭାରେ ଗୋମାଂସ ବିକ୍ରି ସମ୍ପର୍କରେ ପକ୍ଟା ଖବର ମିଳିଲେ ଶ୍ରୀଯୁକ୍ତ 
ଆଦେନୀ ମତେ ସମ୍ବାଦ ଦେବେ ବୋଲି କହିଥିଲେ | ମୋ ନେଦୃତ୍ଵରେ ପୋଲିସ 
ବଳ ନିଶାର୍ବରେ ଏପରି କାର୍ଯ୍ୟକୁ ଧରି ଲୋକଲୋଚନକୁ ଆଣିବେ ବୋଲି କଥା 
ଥଲା । ସେହିଦିନ ଠାରୁ ମୁଁ ପ୍ରତି ରାତିରେ ଫୋନ୍‌ଟିକୁ ମୋ କାନ ପାଖରେ ରଖ 
ଶୋଉଛି । ଡ୍ରାଇଭରକୁ ମୋ ଘର ବାରଣ୍ଡାରେ ଶୁଆଇ ରଖୁଛି ! ମାତ୍ର ଅଦ୍ୟାବଧୂ ଶ୍ରୀ 
ଆଦେନୀ ବାବୁଙ୍କର ଫୋନ୍‌ ଆସିନାହିଁ । ଏଥରେ ପ୍ରମାଣିତ ଯେ ଗୋମାଂସ ବିକ୍ରି ବା 
ଚୋରା ଚାଲାଣ ଏକ ଗୁଜବ ବା ଏହା ଯଦି ସତ୍ୟ ତେବେ ଆଦେନାବାବୁ ସେ କଥାକୁ 
ଲୁଚାଇ ରଖୁଛନ୍ତି ।” ମୋର ଉତ୍ତରରେ ସମସ୍ତ ଜନତା ହର୍ଷଧ୍ବଵନୀ କଲେ । ଶ୍ରୀଯୁକ୍ତ 
ଆଦେନୀ ନମ୍ରତାର ସହିତ ଗୋମାଂସ ଚାଲାଣ ବା ବିକ୍ରିୟକୁ ଏକ ଅର୍ଥହୀନ, 
ଅଭିସନ୍ଧିମୂଳକ ମିଥ୍ୟା ପ୍ରଗଘରର ବୋଲି ସ୍ଵୀକାର କଲେ । 


୩୮୮ 

ସକାଳ ପ୍ରାୟ ନ”ଟା । ସୋରଡାରୁ ସମ୍ବାଦ ଆସିଲା, ସହର ଉପକଣ୍ଠରେ 
ଥିବା ଦଳିତ ବସ୍ତି ପୋଡ଼ି ଭସ୍କୀଭୂତ ହୋଇଯାଇଛି । କାଳବିଳମ୍ଭ ନ କରି ମୁଁ 
ସୋରଡା ବାହାରିଲି । ଭଞ୍ଜନଗରରୁ ସୋରଡା ପ୍ରାୟ ପଇଁତ୍ରିଶ କିଲୋମିଟର ଦୂର । 
ଘଟଣା ସ୍ପଳରେ ଥଆନାବାବୁଙ୍କ ସହିତ ଅନେକ ପୋଲିସ । ଦଳିତ ନେତାଙ୍କର ଦାବି 
ଯେ ସବର୍ଣ୍ଣମାନେ ତାଙ୍କ ଘରେ ନିଆଁ ଲଗାଇ ଦେଲେ । ଗ୍ରାମର ସମସ୍ତ ଘର ପୋଡ଼ି 
ପାଉଁଶ ହୋଇଗଲା । ମୁଁ ଏକ ସମ୍ବେଦନଶୀଳ ମନ ନେଇ ଗାଁ ମଧ୍ଯରେ ପ୍ରବେଶ 
କଲି । ହାତରେ ଖଣ୍ଡେ ବାଉଁଶ ଠେଙ୍ଗାଧରି ଛଣର ପାଉଁଶ ଗଦାକୁ ଆଡେଇ ଦେଖୁଲି । 
ଏ ମୁଣ୍ଡରୁ ସେ ମୁଣ୍ଡ ପର୍ଯ୍ୟନ୍ତ ଗୋଟି ଗୋଟି ଘର ମଧ୍ଯରେ ପ୍ରବେଶ କରି ଆସବାବପତ୍ରର 
ପୋଡା ଅଂଶ ବା ଅଙ୍ଗାର ଖୋଜିବାରେ ମନ ଦେଲି । ପ୍ରାୟ ତିନିଘଣ୍ଟା କାଳ ମୋର 
ତନ୍ସତନ୍ନ ଖୋଜା ଶେଷ ହେଲା । ଏପରିକି ଝାଡ଼ୁର ପୋଡ଼ା ଅଂଶ ବା ପଥର ଶିଳ 
ମଧ୍ଯ ମତେ ମିଳିଲା ନାହିଁ । ଟିଣ ବାକ୍ଵ୍‌ ବାଲୁଗା ପଟା ଦୂରେଆଉ ରୋଷେଇ ଘରେ 
ମଧ୍ଯ ରନ୍ଧା ଉପକରଣ ଓ ବାସନ କୁସନ ମଧ୍ଯ ଉଭାନ ହୋଇ ଯାଇଥିଲା | ମୁଁ ଆଶ୍ଚର୍ଯ୍ୟ 
ହେଲି । କୌଣସି ଗୋଟିଏ ପୋଡ଼ି ଯାଇଥିବା ଘରେ ସାଧାରଣ ଘରକରଣା ଜିନିଷବି 
ଅନ୍ତର୍ବାନ କିପରି ହେଲା ? ପାଟିବନ୍ଦ କରି ଗାଁ ପଛକୁ ଗଲି । ଘରମାନଙ୍କ ଲାଗି 
ନଇ । ସେ ନଇର ବାଲୁକା ଶଯ୍ୟାରେ ପହଞ୍ଚଲି । ଦେଖୁଲି ନଇଧାରରେ କାଶତଶ୍ଡିର 
ରେଖାୟୀତ ବଣ । ବାଡ଼ି ସାହାଯ୍ୟରେ କାଶତଶ୍ରିକୁ ଆଡେଇବାରେ ଲାଗିଲି । ସେଠାରେ 
ଦେଖୁଲି ବହୁ ଘରର ବ୍ଯବହୃତ ସାମଗ୍ରୀ, ଟିଣ ବାକ୍ଟ, ବିଛଣା ପତ୍ର, ଲୁଗାପଟା, 
ବାସନକୁସନ କୂଢ଼ କୂଢ଼ ହୋଇ ଗଦା ହୋଇଛି | ମୋର ଅନୁରୋଧ କ୍ରମେ ସ୍ଥାନୀୟ 
ତହସିଲଦାର ସେଠାରେ ପହଞ୍ଚଲେ । ପହଞ୍ଚଲେ ପୌରପାଳକ ଓ ନିର୍ବାଚିତ ପ୍ରତିନିଧବ 
ବୃନ୍ଦ । ସେମାନଙ୍କ ଉପସ୍ଥିତିରେ ସମସ୍ତ ଜିନିଷ ପୂଥକ ପୃଥକ ଭାବେ ଜବତ 
ହେଲା । ମୋ ନିର୍ଦେଶରେ ସେ ଘଟଣାରେ କାହାରିକୁ ଗିରଫ କରାଗଲା ନାହିଁ । 


ସମସ୍ତ ଜିନିଷର ଭିନ୍ନ ଭିନ୍ନ ଆଲୋକ ଚିତ୍ର ନିଆଗଲା | ସେତେବେଳେ ଟେଲିଭିଜନର 
ବହୁଳ ପ୍ରସାର ହୋଇନଥଲା । ମୋର ବେତାରବାରା ପାଇଁ ଜିଲ୍ଲାପାଳ ଏବଂ 
ଆରକ୍ଷୀ ଅଧ୍ଯକ୍ଷ ଆସି ସରଜମିନ୍‌ ଦେଖୁଲେ । ପରେ ଡି.ଆଇ.ଜି ଓ ଆର୍‌.ଡି.ସି. 
ଆସି ସମସ୍ତ କଥା ହୃଦୟଙ୍ଗମ କଲେ । ଏହି ଘରପୋଡ଼ି ଘଟଣା ଯେ କିଛି 

ଲୋକଙ୍କର ଅନ୍ୟ ଗୋଷ୍ଠୀର କିଛି ବ୍ୟକ୍ତିଙ୍କ ବିରୁଦ୍ଧରେ ଏକ ସୁଚିନ୍ତିତ ଚକ୍ରାନ୍ତ ଥଲା, 
ତାହା ସମସ୍ତେ ବିଶ୍ଵାସ କଲେ । 

ଭଞ୍ଜନଗର ଥାନାକୁ ତାଲିମ ନେବା ପାଇଁ ଜଣେ ଯୁବ ଆଇ.ପି.ଏସ୍‌. ଅଧୁକାରୀ 
ଆସିଲେ । ସେ ଆନାରେ ନୂଆକରି ଯୋଗଦେବା ଦିନ ମୁଁ ଥଲି ହିଞ୍ଜିଳି ଥାନାରେ । 
ସେଠାରେ ଥାନାର ବାର୍ଷିକ ପରିଦର୍ଶନ କାର୍ଯ୍ୟ ଗାଲିଥଲା । ସମୟ ପ୍ରାୟ ଦିନ 
ବାରଟା ! ଜିଲ୍ଲା ଆରକ୍ଷୀ ଅଧ୍ଯକ୍ଷଙ୍କ ଠାରୁ ଶୀଘ୍ର ଭଞ୍ଜନଗର ଫେରିଯିବା ପାଇଁ ଆଦେଶ 
ଆସିଲା । ଅଧ୍ଯକ୍ଷ ବୋଧହୁଏ ସମ୍ପୂର୍ଣ ସମ୍ବାଦଟି ମତେ ନଦେଇ ଏତିକି ମାତ୍ର ସୂଚନା 
ଦେଲେ । ମୁଁ ତତ୍କ୍ଷଣାତ୍‌ ଭଞ୍ଜନଗର ଥାନାକୁ ଫୋନ୍‌ ଲଗାଇଲି । ଫୋନ୍‌ ବାଜିବାଜି 
ବନ୍ଦ ହେଲା । ମାତ୍ର କେହି କଥା କହିଲେ ନାହିଁ ୮ ବେତାର ଯନ୍ତର ସାହାଯ୍ୟ 
ନେଲି । କିଛି ଉତ୍ତର ନପାଇ ନିରାଶ ହେଲି । ଅଗତ୍ୟା ବାଧ୍ୟ ହୋଇ ଫେରିବା ପାଇଁ 
ଗାଡ଼ିରେ ବସିଲି । ଏତିକିବେଳେ ଜଣେ ସିପାହୀ ଥାନାରେ ଖବର ଦେଲେ କି 
ଭଞ୍ଜନଗରରୁ କିଛି ବସ ଆସୁନାହିଁ । ଲୋକମାନେ କାଳେ ଧର୍ମଘଟ କରିଛନ୍ତି । ମୁଁ 
ସିଧା ଗଲିଲି ଭଞ୍ଜନଗର ଥାନାକୁ । ରାସ୍ତାଘାଟରେ ବସ ଗଲୁ ନାହିଁ । ଆଉ କିଛି 
ଅସୁବିଧା କୁଆଡ଼େ ନାହିଁ । ଭଞ୍ଜନଗର ଠାରେ ପହଞ୍ଚବାକୁ ଏକ ଘଣ୍ଟାରୁ ଉର୍୍ଚ ସମୟ 
ଲାଗିଲା । ଥାନା ନିକଟରେ ପହଞ୍ଚ୍‌ ସାରି ଜାଣିଲି ଲୋକମାନଙ୍କ କବ୍‌ଜାରେ ଥାନା । 
ମତେ ଭିତରକୁ ଯିବାକୁ ବାଟଛାଡ଼ୁ ନାହାନ୍ତି । ମୁଁ ସେଠାରେ ଉପସ୍ପିତ ଥବା କିଛି 
ଓକିଲ ବନ୍ଧୁମାନଙ୍କୁ ଦେଖୁଲି | ତାଙ୍କ ମଧ୍ଯରେ ଥଲେ ଶ୍ରୀଯୁକ୍ତ ଆଦେନୀ | ସେ ମତେ 
ଭିତରକୁ ଛାଡ଼ିଲେ । ମୁଁ ଥାନାରେ ପହଞ୍ଚ ଦେଖୁଲି ଏ.ଏସ୍‌.ପି.ଙ୍କ ସମେତ ସମସ୍ତେ 
ଉପସ୍ଥିତ । ଚୁପଚାପ୍‌ ବସିଛନ୍ତି । ମୋର ପ୍ରଶ୍ନର ଉତ୍ତର ଛଳରେ ମତେ ଏ.ଏସ୍‌.ପି. 
ଘଟଣାଟି ବିଷୟରେ ସୂଚନା ଦେଲେ । ଭାରପ୍ରାପ୍ତ ଅଧ୍ୟକାରୀ କହିଲେ, “ ଲୋକେ 
ଗହୁଁଛନ୍ତିୟ ଏ.ଏସ୍‌.ପି. ଯାଇଁ ସମସ୍ତଙ୍କୁ ଭୁଲ ମାଗନ୍ତୁ । ନହେଲେ ଭଞ୍ଜନଗର ବନ୍ଦ 
ଗଲୁ ରହିବ ।” ସବୁ କଥାଶୁଣି ସାରିଲା ପରେ ସେହି ହତା ମଧ୍ଯରେ ଥବା ସର୍କଲ 
ଇନ୍‌ପେକ୍ଟରଙ୍କ କାର୍ଯ୍ୟାଳୟକୁ ଗଲି । ସେଠାରେ ବ୍ରଜ ନାମରେ ସିପାହୀ ବାବୁ ଟିଏ 
ଥିଲେ । ସେ ସମସ୍ତଙ୍କ ଠାରୁ ପୁରାତନ । ତାଙ୍କୁ ପଚାରି ଘଟଣାର ସତ୍ଯାସତ୍ୟର 
ଖବର ନେଲି । ପରିଶେଷରେ ମୋର ବିଶ୍ଵାସ ହେଲା ଯେ ପୋଲିସ ସେଠାରେ ନିଜ 
କ୍ଷମତାର ସୀମା ବର୍୍ଦିଭୂତ କାର୍ଯ୍ୟ କରିଛି । ତେଣୁ ଲୋକେ ଗାଡ଼ି ମଟର ଅଟକାଇ 

ଅଡ଼ି ବସିଛନ୍ତି । ମୁଁ ସମସ୍ତ ନିର୍ଭୀକତାର ସହିତ ଲୋକମାନଙ୍କ ନିକଟକୁ ଗଲି । 
ସେମାନଙ୍କ ଠାରୁ କାହାଣୀର ମୂଳରୁ ଚୂଳ ସବୁ ଶୁଣିଲି । ପ୍ରଶ୍ନ କଲି, “ କ'ଣ ହେଲେ, 
ଆପଣମାନେ ଖୁସି ହେବେ । ” ସମସ୍ବରରେ ଦାବି ଉଠିଲା ସେ ବାବୁ ଅର୍ଥାତ୍‌ ଏ.ଏସ୍‌.ପି. 
ଆସି ଭୁଲ ମାଗନୁ ।” ମୁଁ ସାଙ୍ଗେ ସାଙ୍ଗେ ଉତ୍ତର ଦେଲି, “ ଏ.ଏସ୍‌.ପି.ଙ୍କ ଚାକିରି 
ପୋଲିସ ବିଭାଗରେ ମାତ୍ର ଛଅମାସ । ମୋ ରକିରି ଛବିଶ ବର୍ଷ । ତେଣୁ ବିଚାର 
କଲେ, ମୁଁ ବାପ | ଆଉ ସେ ପୁଅ | କଥାରେ ଅଛି ବାପ ଥୁଲା ପୁଅ ସଭାରେ 
ହାରେନା | ତାଙ୍କର ଭୁଲ ହୋଇଛି ବୋଲି ମୁଁ ସ୍ଵୀକାର କରୁଛି । ମୁଁ କ୍ଷମା ପ୍ରାର୍ଥନା 
କରୁଛି । ବସ୍‌ରେ ଯାତ୍ରୀମାନେ ବସି ବସି କଷ୍ଟ ପାଉଛନ୍ତି । ସେମାନେ ଦୂରଦୂରାନ୍ତକୁ 
ଯିବେ । ଆପଣମାନେ ମତେ କ୍ଷମା କରନ୍ଧୁ । କୌଣସି ଜଣେ ପୋଲିସ ଅଧୁକାରୀଙ୍କ 
ଞଁଦ୍ଧତ୍ୟକୁ କ୍ଷମା କରନ୍ତୁ | ଘେରାଉ ଉଠାଇ ନିଅନ୍ତୁ ।” ମୁଁ କହିଲା ବେଳେ ସାମାନ୍ୟ 
ଭାବୂକ ହୋଇ ଯାଇଥୁଲି । ଅନେକ ଲୋକ ଘେରାଉ ସ୍ଥଳରୁ ଉଠି ପଡିଲେ । କିଛି 
ଅରାଜି ହେଲେ । ଆରମ୍ଭ ହୋଇଗଲା ସେମାନଙ୍କ ମଧ୍ଯରେ ଦୃନ୍ଦ୍ର । ମୁଁ ତା'ର 
ଫାଇଦା ନେଲି । ଭିଡ଼ ମଧ୍ଯରେ ପ୍ରବେଶ କରି ସେଠାରେ ସୃଷ୍ଟି କରାଯାଇଥିବା 
ପ୍ରତିବନ୍ଧକକୁ ହଟାଇ ଦେଲି । ଥାନାର ଅନ୍ଯ କର୍ମଗ୍ାରୀମାନେ ମତେ ସାହାଯ୍ଯ 
କଲେ । ଜନତା ଯାତାୟାତ ଆରମ୍ଭ କଲେ । ବସ ଗଲିଲା | ସେଦିନର ବିଶ୍ଧଙ୍ଖଳାର 
ପରିସମାପ୍ତି ଘଟିଲା । ସନ୍ଧ୍ୟାବେଳକୁ ଜିଲ୍ଲା ଆରକ୍ଷୀ ଅଧ୍ଯକ୍ଷ ପହଞ୍ଚଲେ । ସବୁ କଥା 
ଆଲୋଚନା ହେଲା | ଏ.ଏସ୍‌.ପି. ସାହେବ ଭଞ୍ଜନଗରରେ ପାଦ ଦେଉ ନ ଦେଉଣୁ 
ଯେଉଁ ତୋଫାନି ଶାସନ ଆରମ୍ଭ କରିଥିଲେ, ଏ ଜନପ୍ରତିବାଦ ତାଙ୍କୁ ସ୍ତ୍ତ କରି 
ଦେଇଥିଲା | ସେ ବୋଧହୁଏ ମନେମନେ ଧରିନେଇଥଲେ, ବସ୍‌ଷ୍ଟାଣ୍ଟର ବାଦାମ 
ବିକ୍ରେତାମାନଙ୍କ ଠାରୁ ଆରମ୍ଭ କରି ରାସ୍ତା କଡ଼ର ଶାଗ ବିକାଳିମାନଙ୍କ ପର୍ଯ୍ଯନ୍ତ 
ସମସ୍ତେ ସ୍ଥାନୀୟ ପୋଲିସକୁ ଉତ୍କୋଚ ଦେଇ ଏପରି ଅରାଜକତା ସୂଵ୍ଷି କରୁଛନ୍ତି । 
ତେଣୁ ତାଙ୍କୁ ଶାସନ କରି ଦେଲେ ରାମ ରାଜ୍ୟ ପ୍ରତିଷ୍ଠା ହୋଇଯିବ । ନଚେତ୍‌ 


~~ ~~ 


ନୁହେଁ । ମାତ୍ର ସେଦିନ ଭଞ୍ଜନଗର ରାସ୍ତାରେ ସେ ଜନଗର୍ଡନ ଶୁଣ ନଶ୍ଚତ ଭାବରେ 


ଭୟାଉଁ ହୋଇ ପଡ଼ିଥୁବେ । ମୁଁ ତାଙ୍କୁ ସାନ୍ନାଦେଇ ବହୁତ ବୁଝାଇଲି । କହିଲି, 
ଶାସନ କରିବା ପାଇଁ କେବଳ ଦଣ୍ଡ ବ୍ୟବସ୍ଥାକୁ ସୁଶାସନ କହାଯାଏ ନାହିଁ । ସେଥପାଇଁ 

ଆହୁରି ତିନୋଟି ବାଟ ଅଛି, ଯଥା- ଶାମ, ଦାନ ଓ ଭେଦ | ଆବଶ୍ୟକ ହେଲେ ଦଣ୍ଡ 
ସହିତ ସେ ସବୂର ପ୍ରୟୋଗ ମଧ୍ଯ କରଣୀୟ । 

ଏ ଘଟଣାର ପରିସମାପ୍ତି ପରେ ମୋ ମନ ମଧ୍ଯ ହାଲୁକା ହୋଇ ଯାଇଥଲା । 
ମାତ୍ର ପର ଦିନ ସନ୍ଧ୍ୟାବେଳେ ମୁଁ ଶୁଣିଲି ଆଉ ଜଣେ ଭଦ୍ରବ୍ୟକ୍ତି ଏ.ଏସ୍‌.ପି.ଙ୍କ 
ବିରୁଦ୍ଧରେ ବିଗାରାଳୟରେ ମକଦ୍ଦମା ଟିଏ ରୁଜୁ କରିଛନ୍ତି । ଅଭିଯୋଗ ଏ.ଏସ୍‌.ପି. 
ତାଙ୍କୁ ଦୂଇ ଚାପୁଡ଼ା ମାରିଲେ । ମକଦ୍ଦମାର ସମସ୍ତ ବିବରଣୀ ମୋ ଦୃଷ୍ଚିକୁ ଅଣାଗଲା | 
ମୁଁ ଜାଣିଲି ବୃନ୍ଦାବନ ପାଣିଗ୍ରାହୀ ନାମକ ଜଣେ ଭଦ୍ରଲୋକ କୁଲାଡ଼ ନିକଟସ୍ଥ ଡିହପଢାଳ 
ଗ୍ରାମ ନିକଟରେ ଥବା ସରସ୍ଵତୀ ଶିଶୁ ବିଦ୍ୟା ମନ୍ଦିର ବିଦ୍ୟାଳୟରେ ପ୍ରଧାନ ଶିକ୍ଷକ 
ଭାବେ କାର୍ଯ୍ୟ କରନ୍ତି । ସେ ହିଁ ଏ ମକବମାଟି ରୁଜୁ କରିଛନ୍ତି । ଅଭିଯୋଗ ଯେ 
ନୂତନ କରି କାର୍ଯ୍ୟରେ ଯୋଗ ଦେଇଥ୍‌ବା ପୋଲିସ ବାବୁ ତାଙ୍କୁ ମାଡ଼ମାରି 
ସର୍ବସାଧାରଣରେ ଅପମାନିତ କରିଛନ୍ତି । ମୁଁ ତାଙ୍କୁ ଭେଟିବାକୁ ଚେଷ୍ଟା କଲି । ମାତ୍ର 
ସେ ମୋ ସହିତ କଥା ହେବାକୁ ନାସ୍ତି କରିଦେଲେ । ମୁଁ ଦୂଃଖୀତ ହେଲି | ମାତ୍ର 
ଉପାୟ କଂ ଣ ? ଜାଣିଲି, ଯେ ଶ୍ରୀ ଲକ୍ଷ୍ମଣାନନ୍ଦ ସରସ୍ବତୀ ମହାରାଜଙ୍କର ପରମ ଶିଷ୍ୟ 
ସିଏ । ପରଦିନ ବାହାରିଲି ଚକାପାଦ । ସ୍ଵାମୀଜୀଙ୍କ ଗୁରୁକୂଳ ଆଶ୍ରମରେ ତାଙ୍କ 
ସହିତ ସାକ୍ଷାତ କଲି । ପ୍ରଥମେ ମନରେ ମୋର କିଛିଟା ଭୟ ଥୁଲା | ମାତ୍ର ତାଙ୍କ 
ଅମାୟିକ ବ୍ୟବହାର ମତେ ମୁଗ୍ଧ କରିଦେଲା । ସ୍ଵାମୀଜୀ ସବୁ ଶୁଣିଲେ । କହିଲେ, 
“ ବୃନ୍ଦାବନର କ୍ଷମାଶୀଳ ହେବା ଉଚିତ ଥଲା ! ତାକୁ କେହି ମାଡ଼ ମାରିଲେ, ସେ 
ଯଦି ପ୍ରତିବଦଳରେ ମାଡ଼ ମାରେ, ତେବେ ଆମ ଶିକ୍ଷାର ଅମର୍ଯ୍ୟାଦା ହେଲା ।” 
ଏତିକି କହି ଅନ୍ୟ ଜଣେ ଶିଷ୍ୟଙ୍କୁ ଡକାଇ ତାଙ୍କ ଦ୍ଵାରା ଉପରୋକ୍ତ ମର୍ମରେ ପତ୍ରଟିଏ 
ଲେଖାଇଲେ । ଶିଷ୍ୟ ବୃନ୍ଦାବନଙ୍କୁ ସେଥ୍‌ରେ କଚେରୀରୁ ମକଦ୍ଦମା ଉଠାଇ ଆଣିବାକୁ 
ନିର୍ଦ୍ଦେଶ ଥଲା । ମୁଁ ମନ ଖୁସିରେ ଫେରିଲି । ପ୍ରାୟ ପନ୍ଦରଦିନ ସମୟ ଗଲା | କିଛି 
ଫଳ ହେଲା ନାହିଁ । ସେହି ବିଦ୍ୟାଳୟର ପରିଚାଳନା ସହିତ ସଂପୂକ୍ତ ଆଉ କିଛି 
ସ୍ଥାନୀୟ ଭଦ୍ରଲୋକଙ୍କ ସହିତ ସାକ୍ଷାତ କରି ସବୁକଥା କହିଲି । ସେମାନେ ବି 
ବୁନ୍ଦାବନଙ୍କ ଉପରେ ମାଡ଼ ଆଉ ସେ କଚେରୀକୁ ଯାଇ ମକଦ୍ଦମା କରିବା ଉଭୟ 
କଥାକୁ ନାପସନ୍ଦ କଲେ । ମତ୍ର କୌଣସି କାର୍ଯ୍ୟାନୁଷ୍ଠାନ ନେଲେ ନାହିଁ । ପରିଶେଷରେ 
ଏହି ମକଦ୍ଦମାକୁ ଖାରଜ କରିବା ପାଇଁ ଉଚ୍ଚ ନ୍ୟାୟାଳୟର ଦ୍ବାରସ୍ଥ ହେଲି । 

ଏକଥାଟି ଏହି ଅବସ୍ଥାରେ ଝୁଲି ରହିଥିଲା । ମୋ ଅଜ୍ଞାତରେ ଏ.ଏସ୍‌.ପି. ମହାଶୟ 
ତାଙ୍କର ଆଉ ଜଣେ ବଡ଼ ଭାଇଙ୍କ ଉପଦେଶ କ୍ରମେ ନିଜର କୂର ଓ କୁଟୀଳ ବୁଦ୍ଧି 
ପ୍ରୟୋଗ କଲେ । ମାତ୍ର ମୁଁ ଜାଣିଲା ମାତ୍ରେ ତାହା କାର୍ଯ୍ୟକାରୀ ହେବାକୁ ଦେଲି 
ନାହିଁ । ଅନ୍ଧ କିଛିଦିନର ବ୍ୟବଧାନ ପରେ ବଳେବଳେ ସୁଯୋଗଟିଏ ଆସିଲା । 
ମୁଜାଗଡ଼ ଅଞ୍ଚଳରେ ଜଣେ ଆଦିବାସୀ ଯୁବକ ଭଞ୍ଜନଗର ଥାନାରେ ଅଭିଯୋଗଟିଏ 
କଲେ | ତାଙ୍କୁ ସ୍ଥାନୀୟ ବ୍ୟାଙ୍କର ଜଣେ କର୍ମଗ୍ରୀ ଦୁର୍ବ୍ୟବହାର କରିଛନ୍ତି | ଥାନାରେ 
ଏହି ଅଭିଯୋଗ ଅନୁଯାୟୀ ମକଦଦମାଟିଏ ରୁଜୁ ହେଲା । ଦୈବାତ୍‌ ସେ ଆସାମୀ 
ଭଦ୍ରଲୋକ ହେଉଛନ୍ତି ଜଣେ ଅତିବୟସ୍କ ପୋଲିସ ସିପାହୀଙ୍କ ପୁଅ । ସେହି ପ୍ରାୟ 
ନବେ ବର୍ଷିୟ ସିପାହୀ ଏ ମକଦ୍ଦମାରେ ସାହାଯ୍ୟ ପାଇଁ ମୋର ଦ୍ଵାରସ୍ଥ ହେଲେ ! ମୁଁ 
ତାଙ୍କୁ ପରାମର୍ଶ ଛଳରେ କହିଲି, ଏପରି ଘଟଣାରେ ପୋଲିସର କିଛି କ୍ଷମତା ନାହିଁ 
ସେ ବରଂ ଯାହାଙ୍କୁ ମାଡ଼ ମାରିଛନ୍ତି, ତାଙ୍କ ସହିତ କ୍ଷମା ପ୍ରାର୍ଥନା ପୂର୍ବକ ମିଳାମିଶା 
କରି ନିଅନ୍ତୁ । ମାତ୍ର ପୋଲିସ କେଶ ମଧ୍ଯ ଚାଲୁରହିବ । ସେହି ବୃଦ୍ଧ ସିପାହୀ 
ମହାଶୟ ଅତ୍ୟନ୍ତ ବିରକ୍ତ ହୋଇ ମତେ କହିଲେ, “ ମହାଶୟ ! ମୋର ପୁଅ ଅତ୍ୟନ୍ତ 
ଉଦ୍ଧତ ହୋଇଯାଇଛି । ତେଣୁ ତାକୁ ଏ ଧର୍ମଦଣ୍ଡ । ସେଦିନ ଥାନାରେ ଯାହା ଯାହା 
ସବୁ ହେଲା, ମୁଁ ପରେ ଶୁଣିଲି । ଆପଣ ତ କଥାଟିକୁ ସମାଧନ କରିବା ପାଇଁ ନିଜେ 
ଭୁଲ ମାଗିଲେ । କଥାତ ମେଣ୍ଟିଲା । ତେବେ ଏଇ ମୋ ପୁଅ ସେ ମାଷ୍ଟଙ୍କୁ କୁଶିକ୍ଷା 
ଦେଇ କଚେରୀରେ ମକବ୍ଦମା କଲା | ସ୍ଵାମୀଜୀ କହିବା ପରେ ମଧ୍ଯ କେଶ ଉଠାଇଲେ 
ନାହିଁ । ଏଗୁଡ଼ାକ ଗୁରୁଦ୍ରୋହୀ । ଏ କଥାରେ ଆପଣ ତାକୁ ସାହାଯ୍ୟ କରନ୍ତୁ କି ନ 
କରନ୍ତୁ, ମୁଁ ତାକୁ ସେ ମକଦ୍ଦମା ଉଠାଇ ଆଣିବାକୁ ବାଧ୍ଯ କରିବି ।” ସତକୁ ସତ 
ତାହାହିଁ ହେଲା । ଏ.ଏସ୍‌.ପି.ଙ୍କ ବିରୁଦ୍ଧରେ କରାଯାଇଥିବା ମକବ୍ଦମା ଉଠାଇ 
ଅଣାଗଲା | ଏହିପରି ସେ ଘଟଣାର ପରିସମାପ୍ତି ଘଟିଲା । 

ଏହାପରେ ଶ୍ରୀଯୁକ୍ତ ବୃନ୍ଦାବନ ପାଣିଗ୍ରାହୀ ମତେ ତାଙ୍କ ବିଦ୍ୟାଳୟର ବିଭିନ୍ନ 
ଉତ୍ସବକୁ ଅତିଥି ଭାବରେ ନିମନ୍ତ୍ରଣ କଲେ ! କ୍ରମେକ୍ରମେ ତାଙ୍କ ମନ ମଧ୍ଯରୁ ପୋଲିସ 
ବିରୋଧୀ ଧାରଣା ଦୂରିଭୂତ ହେଲା | ଏହି ମକଦ୍ଦମାରେ ଶ୍ରୀ ବିଶ୍ଵନାଥ ପଟ୍ଟନାୟକ 
ମହାଶୟଙ୍କ ମୁଁ ଏ.ଏସ୍‌.ପି.ଙ୍କ ଓକିଲ ଭାବରେ ନିଯୁକ୍ତ କରାଇଥଲି | ଯେଉଁ ପୋଲିସ 

ଅଧକାରୀଙ୍କ ମେରୀରାୟ ଶାସନ ପାଇଁ ବିଶ୍ଵନାଥବାବୁ ତାଙ୍କ ବାପାଙ୍କୁ ହରାଇଥଲେ, 
ସେହିପରି ଜଣେ ପୋଲିସ ଅଧ୍‌କାରୀଙ୍କ ସପକ୍ଷରେ ସେ ସେଦିନ ମକଦ୍ଦମା ଲଢ଼ିଥିଲେ । 

ବଡ଼ଗଡ଼ ଥାନା ଅଞ୍ଚଳର ବଡ଼ଭାଗ ହେଉଛି ଘଞ୍ଚ ଅରଣ୍ୟ ଏବଂ ଆଦିବାସୀ 
ଅଧୁଷିତ ଅଞ୍ଚଳ । ଲୋକମାନେ ସରଳ, ଅଶିକ୍ଷିତ । ଜଙ୍ଗଲ ଜମିକୁ ଗାଷକରି ଜୀବିକା 
ନିର୍ବାହ କରନ୍ତି । ସେମାନଙ୍କ ମଧ୍ଯରୁ ଅନେକ ନିଷିଦ୍ଧ ପ୍ରଜାତିର ଗଛକୁ କାଟି, 
ସେଥିରୁ ପଟା ପ୍ରସ୍ତୁତ କରି ବିକ୍ରି କରନ୍ତି ଏବଂ ଆମ ପରି ଶିକ୍ଷିତ ଲୋକ, ସରକାରୀ 
କର୍ମଚାରୀ ସେହି ପଟାରେ ସୌଖୀନ ସାମଗ୍ରୀ ପ୍ରସ୍ତୁତ କରି ସହରକୁ ନେଇ ଆସନ୍ତି । 
ଜଙ୍ଗଲରୁ ପଟା କାନ୍ଧେଇ ଗାଁ ମୁହାଁ ହେଲା ବେଳେ ସେମାନେ ବଣବାବୁମାନଙ୍କ 
କବଳରେ ପଡ଼ି ଉଚ଼୍ୋଚ ଦେଇ ଖସି ଯାଆନ୍ତି ¦ ଆହୁରି ବି ବେଳେବେଳେ ଗିରଫ 
ହୋଇ ଜେଲ୍‌ ଖଟନ୍ତି । ଏହି ନିରୀହ ଆଦିବାସୀମାନେ ଅନେକ ସମୟରେ ପରକଥାରେ 
ଭୁଲି ଅନ୍ୟ ଧର୍ମର ଆଶ୍ରୟ ନିଅନ୍ତି । ତେଣୁ ଏହି ଅଞ୍ଚଳର ବହୁ ଅଧ୍ଵବାସୀ ଗ୍ରହଣ 
କରିଛନ୍ତି ଖ୍ରୀଷ୍ଠ ଧର୍ମ । ଧର୍ମଯାଜକମାନଙ୍କ ଦ୍ଵାରା ପ୍ରଭାବିତ ହୋଇ ବା ତାଙ୍କ ପ୍ରଲୋଭନ 
କି ପ୍ରରୋଚନାରେ ପଡ଼ି ସେମାନେ ଅନ୍ୟ ଧର୍ମଗ୍ରହଣ କରନ୍ତି । ଡିସେମ୍ବର ମାସର 
ହାଡଭଙ୍ଗା ଶୀତରେ ସେମାନେ କାକରରେ ପଡ଼ି ପଡ଼ି ଧର୍ମପାଳନ କରନ୍ତି ଏବଂ 
ମହମବତୀ ହାତରେ ଧରି ଶୋଭାଯାତ୍ରାରେ ବାହାରନ୍ତି । ସେହି ଶୋଭାଯାତ୍ରାର ମର୍ମ 
ବିଷୟରେ ସେମାନଙ୍କୁ ପ୍ରଶ୍ନ କଲେ, ସେମାନେ କିମ୍ଭୁତ କିମାକାର ଉତ୍ତର ଦିଅନ୍ତି | 
ମାତ୍ର ଅତ୍ଯନ୍ତ ନିଷ୍ଠାପର ଭାବରେ ସେମାନେ ଗ୍ରହଣ କରିଥୁବା ଧର୍ମକୁ ଅଭ୍ଯାସ 
କରନ୍ତି । ମୁଁ ସୋରଡା ଠାରେ ଏକ ମସ୍ତବଡ଼ ଚର୍୍ଟକୁ ଯାଇଛି । ସେମାନଙ୍କର 
ଚଳଣି, ସ୍ବେହ, ଶ୍ରଦ୍ଧା ପାଇଛି । ରୋଗୀମାନଙ୍କ ପାଇଁ ଉତ୍ତମ ସେବା ପ୍ରଦାନକାରୀ 
ଡାକ୍ତରଖାନା, ବିଦ୍ୟାଳୟ ଓ ସମାଜ ମଙ୍ଗଳ କାର୍ଯ୍ୟପାଇଁ ଏହି ସୋରଡା ଗୀର୍ଜାଘରର 
ସୁନାମ ଅଛି । 

ମୁଁ ଭଞ୍ଜନଗର ଉପଖଣ୍ଡର ଦାୟିତ୍ଵ ନେଲାବେଳେ ଆସ୍କାରୁ ଛତ୍ରପୁର ଯିବା 
ପାଇଁ କବିସୂର୍ଯ୍ୟନଗର ଓ ପୁରୁଷୋତ୍ତମପୁର ପଥ ଧରିବାକୁ ପଡ଼ୁଥିଲା | ଏହା ଥୁଲା 
ଅପେକ୍ଷାକୃତ ଦୀର୍ଘପଥ । କାରଣ ରଖଷିକୁଲ୍ୟା ନଦୀ ଓ ବଡ଼ନଦୀ ଉପରେ ଥବା 
ପୋଲଦ୍ୟ ବିଗତ ପ୍ରଳୟଙ୍କରୀ ବନ୍ୟାରେ ଭାସିଯାଇଥୂଲା । ସେହିପରି ମଧ୍ୟ ସୋରଡା 
ନିକଟରେ ଥବା ରଖଷିକୁଲ୍ୟା ନଦୀର ଅନ୍ୟ ପୋଲଟି ମଧ୍ଯ ଭାଙ୍ଗି ଭାସି ଯାଇଥଲା | 


୩୯୪ 

ପ୍ରବାଦ ପୁରୁଷ ବିଜୁ ପଟ୍ଟନାୟକ ଏହି ସବୁ ସ୍ଥାନରେ ଉନ୍ନତମାନର ପୋଲ ତିଆରି 
କରିବା ପାଇଁ ବିଦେଶରୁ ଜ୍ଞାନ କୌଶଳ ମଗାଇ ନିର୍ମାଣ କାର୍ଯ୍ୟ ଆରମ୍ଭ କରିଥିଲେ | 
ତେଣୁ ଏହି ନିର୍ମାଣ କାର୍ଯ୍ୟ ଶେଷ ହେଉ ହେଉ ବହୁ ବର୍ଷ ଲାଗିଲା । କାର୍ଯ୍ୟ ଶେଷ 
ବେଳକୁ ଆଉ ସ୍ଵର୍ଗାୟ ବିଜୁବାବୁ ମୁଖ୍ୟମନ୍ତ୍ରୀ ନଥିଲେ । ସେତେବେଳେ ରାଜ୍ଯ 
ସରକାରର ମଙ୍ଗ ସମ୍ଭାଳି ଥଲେ ସ୍ଵର୍ଗତ ଜାନକୀ ବଲ୍ଲଭ ପଟ୍ଟନାୟକ । କୌଣସି 
ବୃହତ୍‌ ପ୍ରକଳର କାର୍ଯ୍ୟ ଶେଷ ହେଲେ, ତାହାକୁ ରାଜନୈତିକ ବଡ଼ପଣ୍ଡାମାନେ କ୍ଷମତାର 
ଘଟାଟୋପ ମଧ୍ଯରେ ଆସି ଲୋକାର୍ପିତ କରନ୍ତି । ଆସ୍କାଠାରେ ଥିବା ଏହି ରଷିକୁଲ୍ୟା 
ଓ ବଡ଼ନଦୀ ଉପରେ ଥବା ପୋଲକୁ ଲୋକାର୍ପିତ କରିବାକୁ ମୁଖ୍ୟମନ୍ତ୍ରୀ ମହୋଦୟଙ୍କର 
ଆସିବା ପାଇଁ ଦିନ, ବାର ଓ ସମୟ ଧାର୍ଯ୍ୟ ହେଲା | ହେଲିପ୍ୟାଡ୍‌ କେଉଁଠି ହେବ, 
ସଭାମଞ୍ଚ କେଉଁଠି ହେବ, ଏଥପାଇଁ ଚାଲିଲା ବିଶେଷ ବୈଠକ ଓ ଆଲୋଚନା । 
ପରିଶେଷର ହେଲିପ୍ୟାଡ ସେହି ରାସ୍ତା କଡ଼ରେ ନିର୍ମିତ ହେଲା ଏବଂ ସଭା ପାଇଁ ମଞ୍ଚ 
ପ୍ରସ୍ତୁତ କରାଗଲା ନୂଆ ରାସ୍ତା ଓ ପୋଲର ମଧ୍ଯବର୍ଭୀ ସ୍ଥାନରେ | ଯେପରି ମୁଖ୍ୟମନ୍ତ୍ରୀ 
ମହୋଦୟ ହେଲିକେପ୍ପରରୁ ଓହ୍ଲାଇ ଆଉ ଗାଡ଼ି ଛୁଇଁବେ ନାହିଁ । ପୂର୍ଭମନ୍ତୀ ସ୍ଵର୍ଗତ 
ହରିହର ସ୍ଵାଇଁ ଏ ସବୂର ତଦାରଖ କରୁଥିଲେ | ଏତିକିବେଳେ ବିରୋଧୀ ଦଳର 
ଆସ୍କା ମୁଖ୍ୟ ଶ୍ରୀଯୁକ୍ତ ସରୋଜ ପାଢ଼ୀ ବଜ୍କଗମ୍ଭୀର କଣ୍ଠରେ ଘୋଷଣା କଲେ କିସେ 
ଆସ୍କା ମାଟିରେ ମୁଖ୍ୟମନ୍ତ୍ରୀ ମହୋଦୟଙ୍କର ପାଦ ପଡ଼ିବାକୁ ଦେବେ ନାହିଁ । ଚାରିଆଡ଼େ 
କୋଳାହଳ ପଡ଼ିଗଲା ।! ସମସ୍ତେ ମତେ ପ୍ରଶ୍ନ କଲେ । ସଂକ୍ଷିପ୍ତ ଉତ୍ତରଟିଏ ଦେଲି । 
“ ଆଇନ ଅନୁସାରେ କାର୍ଯ୍ୟ ହେବ |” ଶେଷକୁ ଦିନେ ଜିଲ୍ଲାପାଳ ଓ ଆରକ୍ଷୀ ଅଧ୍ଯକ୍ଷ 
ଆସ୍କା ଥାନାକୁ ଆସି ଶ୍ରୀ ପାଢ଼ୀଙ୍କ ଡାକି ତାଙ୍କ ସହିତ ଆଲୋଚନା କଲେ | ଶ୍ରୀ ପାଢ଼ୀ 
ସେହି ଦାମ୍ଭୀକ କଣ୍ଠରେ ତାଙ୍କ ସଂକଳ୍ପ ଦୋହରାଇଲେ | ଏହା ଶୁଣି ବଡ଼ ହାକିମମାନେ 
ମୁହଁ ଶୁଖାଇ ଆସ୍କା ଛାଡ଼ିଲେ | ମାତ୍ର କ'ଣ କରିବାକୁ ହେବ, ସେ କଥା ମତେ କେହି 
କହିଲେ ନାହିଁ । ଏତିକିବେଳେ ଖବର ଆସିଲା କି ଲୋକାର୍ପଣ ଉତ୍ସବ ତ ଆହୁରି 
ଦୁଇଦିନ ବାକି ଅଛି । ସବୁକାର୍ଯ୍ୟ ତ ଶେଷ ହୋଇନାହିଁ । ଅନ୍ୟମାନେ ଏହାକୁ 
ନଡ଼ିଆ ଭାଙ୍ଗି, ସିନ୍ଦୁର ଲଗାଇ ଲୋକାର୍ପଣ କଲେ କେମିତି ଏକଥା ଶୁଣି ମୁଁ ଆଶ୍ଚର୍ଯ୍ୟ 
ହେଲି । କାଳେ ଏପରି କୌଣସି କାଣ୍ଡ ଘଟିବ ବୋଲି ଅନୁମାନ କରି ଜଣେ ଆରକ୍ଷୀ 
ଉପନିରୀକ୍ଷକଙ୍କ ଦାୟିତ୍ଵରେ ଗୋଟିଏ ସେକ୍ସନ ପୋଲିସବଳ ମୃତୟନ କରାଇଥ୍‌ଲି । 

ତଥାପି ଏମିତି ଘଟିଲା । ସେ ଦାୟିତ୍ଵରେ ଥବା ବାବୁଙ୍କୁ ପଚରାଗଲା ¦ ସେ କଥାକୁ 
ସ୍ଵୀକାର କଲେ । ଏପରି ଘଟିଲେ କ”ଣ କରିବାକୁ ହେବ ବୋଲି ତାକୁ କୂହା 
ହୋଇନଥୁୂଲା ବୋଲି ସେ କହିଲେ ! ଫଳରେ ତାଙ୍କୁ କାର୍ଯ୍ୟରୁ ସାମୟିକ ଭାବରେ 
ଅନ୍ତର କରାଗଲା ଏବଂ ବିଭାଗୀୟ କାର୍ଯ୍ୟାନୁଷ୍ଠାନ ପାଇଁ ତାଙ୍କର ବିଗାର ହେଲା ଓ 
ପରେ ସେ ଦଶ୍ତିତ ହେଲେ | 

ମୁଖ୍ୟମନ୍ତ୍ରୀ ମହୋଦୟଙ୍କ ଗସ୍ତ ପାଇଁ ମଞ୍ଚ ପ୍ରସ୍ତୁତ ହେଲା । ସେହି ମୁହୂର୍ଭରୁ ମୁଁ 
ଜଣେ ଦକ୍ଷ ଅଧ୍ବକାରୀଙ୍କୁ ସେଠାରେ ଜଗାଇଲି । ମୁଖ୍ୟମନ୍ତ୍ରୀ ମହୋଦୟଙ୍କ ଗସ୍ତର 
ଠିକ୍‌ ପୂର୍ବଦିନ ମୁଁ ଶ୍ରୀ ସରୋଜ ପାଢ଼ୀଙ୍କୁ ଥାନାକୁ ଡକାଇ ତାଙ୍କୁ ଗିରଫ କରିବାକୁ 
ଆଦେଶ ଦେଲି । ତାଙ୍କ ବିରୁଦ୍ଧରେ ଭାରତୀୟ କାର୍ଯ୍ୟବିଧୁ ଆଇନର ୧୦୭ ଧାରା 
ଓ ଭାରତୀୟ ଦଣ୍ଡବିଧୂ ଆଇନର ୧ ୫ ୧ ଧାରୀ ଅନୁଯାୟୀ ମକଦ୍ଦମା ରୁଜୁ କରାଗଲା | 
ଆସ୍କାରେ ମାନ୍ୟବର ମୁଖ୍ୟମନ୍ତ୍ରୀ ରହିବା ପର୍ଯ୍ୟନ୍ତ ସେ ଜେଲ୍‌ରେ ରହିବେ ବୋଲି 
ମାଜିଷ୍ଟ୍ରେଟ୍‌ ମହୋଦୟ ପୋଲିସର ଅନୁରୋଧ ଅନୁସାରେ ନିର୍ଦ୍ଦେଶ ଦେଲେ । ସବୁ 
କାମ ଶେଷ କରି ମୁଁ ପ୍ରାୟ ରାତି ଏକଘଟିକା ପରେ ବିଶ୍ରାମ ନେବାକୁ ଗଲି । 
ପରଦିନ କାର୍ଯ୍ୟସ୍ଥଳକୁ ଯାଇଁ କିଛି ସମୟ ଅପେକ୍ଷା କଲା ପରେ ଜିଲ୍ଲାପାଳ ଓ ଆରକ୍ଷୀ 
ଅଧ୍ଯକ୍ଷ ପହଞ୍ଚଲେ | ସଭାରେ ଯୋଗଦେବାକୁ ଆସିଲେ ବହୁତ ଲୋକ | ମାନ୍ୟବର 
ମୁଖ୍ୟମନ୍ତ୍ରୀ ଠିକ୍‌ ସମୟରେ ଆସି ସଭାସ୍ଥଳରେ ପହଞ୍ଚଲେ ।! ପୋଲ ଲୋକାର୍ପିତ 
ହେଲା । ଦୀର୍ଘ ଭାଷଣ ପରେ ଅତିଥମାନେ ବିଦାୟ ନେଲେ । ସରୋଜ ବାବୁ ବି 
ଜେଲ୍‌ରୁ ବାହାରିଲେ । ଅନ୍ଯ ଯେଉଁମାନଙ୍କୁ ବିଭିନ୍ନ ଅକାର୍ଯ୍ୟ ପାଇଁ ଧରି ଥାନରେ 
ଅଟକ ରଖାଯାଇଥଲା, ସେମାନଙ୍କୁ ମଧ୍ଯ ଛାଡ଼ିଦିଆଗଲା | ସଭା ଅତ୍ୟନ୍ତ ଶାନ୍ତିପୂର୍ଣ୍ଣ 
ଭାବରେ ସମାହିତ ହେଲା । 

ଉକ୍ତ ସଭାର ଠିକ୍‌ ପୂର୍ବଦିନ ପ୍ରାୟ ସନ୍ଧ୍ୟାବେଳେ ଦୂଇଜଣ ଯୁବକ ଆସ୍ତା 
ଥାନାକୁ ଆସି ମତେ ସାକ୍ଷାତ କରି ଖଣ୍ଡିଏ ହାତଲେଖା କାଗଜ ଦେଲେ | ଦରଖାସ୍ତରୁ 
ଜାଣିଲି, ସେଥମଧ୍ଯରୁ ଜଣେ ଡାକ୍ତର । ସେ ମୁମ୍ବାଇରେ ରହନ୍ତି । ଅନ୍ୟ ଜଣକ 
ତାଙ୍କର ସ୍ଥାନୀୟ ବନ୍ଧୁ । ଆସ୍କାରେ ଥୁବା ତାଙ୍କ ନିଜ ଘରେ ଏକୁଟିଆ ମା” ରହନ୍ତି । 
ବାପାଙ୍କର ଦେହାନ୍ତ ହୋଇଯାଇଛି । ଅଳ୍ଚଦିନ ତଳେ ମା” ମୁମ୍ବାଇ ଯାଇଥଲେ | 
ଘରେ କେହି ନଥିବାର ସୁଯୋଗ ନେଇ ଗେର ସବୂନେଇ ଯାଇଛି । ତାଙ୍କ ଘରେ 


୩୯୬ 

ଆନୁମାନିକ ସାଢ଼େ ତିନିକିଲୋ ଓଜନର ସୁନା ଗହଣା ଥଲା । ସେସବୁ କିଛି ନାହିଁ । 
ଏ ଲେଖାଟି ମତେ ସନ୍ଦେହର ଦୋଳା ମଧ୍ଯରେ ବେଶ୍‌ କିଛି ସମୟ ଘାଣ୍ଟିଲା । ଥାନାର 
ଜଣେ ଦକ୍ଷ ଅଧ୍ବକାରୀଙ୍କୁ ମୁଁ ଏ ଘଟଣାର ତଦନ୍ତ ଦାୟିତ୍ଵ ଦେଲି । ମାତ୍ର ଭଦ୍ର 
ଲୋକମାନଙ୍କୁ ଅନୁରୋଧ କଲି କି ଘଟଣା ଘଟିବାର ପ୍ରାୟ ସାତଦିନ ଗଲାଣି | ଆଉ 
ଗୋଟିଏ ଦିନ ଧୈର୍ଯ୍ୟ ଧରନ୍ତୁ । କାଲି ମାନନୀୟ ମୁଖ୍ୟମନ୍ତ୍ରୀ ଫେରିଗଲା ପରେ 
ଆମେ ଆପଣଙ୍କ ପାଇଁ ସବୁକିଛି କରିବାକୂ ଚେଷ୍ଟା କରିବୂ । ଭଦ୍ରଲୋକ ଫେରିଗଲେ | 
ପରଦିନ ମୁଖ୍ୟମନ୍ତ୍ରୀ ମହୋଦୟଙ୍କ ବାହୁଡ଼ା ବିଜେ ପରେ ମୁଁ ଦଳବଳ, କୁକୂର, 
ଟିପଟିହ୍ନ ବିଶାରଦ ଏବଂ ବୈଜ୍ଞାନିକ ତଦନ୍ତକାରୀ ଦଳଙ୍କୁ ନେଇ ସେଠାରେ ପହଞ୍ଚଲି | 
ସେ ଭଦ୍ରମହିଳାଙ୍କ ସହିତ କଥା ହେଲା ପରେ, ଏ ମକଦମାର ସତ୍ୟାସତ୍ୟ ଉପରେ 
ମୋର ଆଉ ସନ୍ଦେହ ରହିଲା ନାହିଁ | ଆମେ ପ୍ରାଣପଣେ ଉଦ୍ୟମ କଲୁ । ବହୁତ ଦିନ 
ବିତିଗଲା | କିଛି ସନ୍ଧାନ ମିଳିଲା ନାହିଁ । ସେ ତଦନ୍ତକାରୀ ଅଧକାରୀ ବଦଳି ହେଲେ । 
ସେଠାକୁ ଆସିଲେ ଆୟୁଷ୍କାନ ଡି.ଟି.ପାତର । ମୁଁ ତାଙ୍କୁ ଡାକି ଏହି ମକଦ୍ଦମା ବିଷୟରେ 
ବ୍ୟକ୍ତିଗତ ଯତ୍ନ ନେବାକୁ ଅନୁରୋଧ କଲି । ଦିନେ ରାତି ପ୍ରାୟ ତିନିଟା ବେଳେ ମୋ 
ଘର ଫୋନ୍‌ ବାଜିଲା । ମୁଁ ଆଶ୍ଚର୍ଯ୍ୟ ହେଲି । ସେ ପ୍ରାନ୍ତରୁ ଡି.ଟି. କହିଲେ, ସାର୍‌ ! 
ସେ କେସ୍‌ ଧରାପଡ଼ିଲା । ଆଶ୍ଚର୍ଯ୍ୟର କଥା ସବୁ ସୁନା ଧରାହୋଇଛି । ମୁଁ ଆଉ 
ଶୋଇ ପାରିଲି ନାହିଁ । ସାଙ୍ଗେ ସାଙ୍ଗୈ ଡ୍ରାଇଭରକୁ ଡକାଇ ଗାଲିଲି ସେହି ଘଟଣା 
ସ୍ଥଳକୁ । ଦେଖୁଲି ସମସ୍ତ ସୁନା ଅଳଙ୍କାର ଗୋଟେ ବଡ଼ ବ୍ୟାଗ୍‌ରେ ପଶି ରଖା 
ହୋଇଛି । ଆନନ୍ଦର ଉଛ୍ଲାସରେ ମୋର ଖାଲି ନାଚିବାକୁ ମନ ହେଉଥଲା । 
ଧନ୍ୟବାଦର ଅଜସ୍ର ବାରିଧାରା ବର୍ଷିଗଲି ଡି.ଟି. ପାତ୍ରଙ୍କ ଉପରେ | ଭାରି ଆନନ୍ଦ 
ଲାଗିଲା । ସକାଳୁ ସେ ପରିବାରକୁ ସୁନା ମିଳିଥିବା ସମ୍ବାଦ ପଠାଇଲି | ମାତ୍ର ସେ 
ମହିୟସୀ ମହିଳା ମୁମ୍ବାଇରେ ଥଲେ । ତାଙ୍କୁ ସମ୍ବାଦ ଦିଆଗଲା | ନ୍ୟାୟାଳୟରେ 
ଗହଣା ସବୁକୁ ଚିହ୍ନଟ ପାଇଁ ବ୍ୟବସ୍ଥା କରାଗଲା | ସେ ଭଦ୍ରମହିଳା ଆସି ବହୁ ସ୍ଵର୍ଣ 
ଅଳଙ୍କାର ମଧ୍ଯରୁ ତାଙ୍କ ଗହଣା ତକ ଚିହ୍ନି ବାହାର କଲେ । ପରେ ସେଦିନ 
ମାନ୍ୟବର ଅଦାଲତଙ୍କ ଅନୁମତି ନେଇ ମୁଁ ତାଙ୍କୁ ସମସ୍ତ ଗହଣା ଫେରସ୍ତ କରି 
ଘରକୁ ଫେରିଲି । ଫେରିବା ପଥରେ ଆତୃପ୍ରସାଦର ଅମୃତ ପାନ କରି ମୁଁ ସ୍ଵର୍ଗୀୟ 
ଆନନ୍ଦ ଉପଲବ୍ଧି କରୁଥିଲି । 

ରାତି ପ୍ରାୟ ତିନିଟା । ପ୍ରଚଣ୍ଡ ଶୀତରେ ହାଡ଼ଥରି ଉଠୁଥାଏ । ଫୋନ୍‌ ବାଜିଲା । 
ଆସ୍କା ଥାନା ଅଧ୍ବକାରୀ ଶ୍ରୀ କେ. ନାରାୟଣ ରାଓ କହିଲେ, “ସାର୍‌ ! ଦେବଭୂମୀ 
ନିକଟରେ ରାସ୍ତା ଉପରେ ଗୋଟେ ଯାତ୍ରାବାହି ବସ୍‌ରୁ ଡକାୟତୀ ହୋଇଛି । ମୁଁ 
ସେଠାକୁ ଯାଉଛି ।” ଏକଥା ଶୁଣି ମୁଁ ତାଙ୍କୁ କହିଲି, “ ମୁଁ ବି ବାହାରୁଛି ! ତୁମେ ତୁମ 
କାମରେ ମନ ଦିଅ | ଏ କେଶ୍କୁ ଧରିବାକୁ ପଡ଼ିବ ।” ଏତକ କହି ମୁଁ ପ୍ରସ୍ତୁତ 
ହୋଇ ବାହାରି ପଡ଼ିଲି । ଆସ୍କାର ସହର ଉପକଣ୍ଠରେ ଦେବଭୂମୀ | ସେଠାରେ 
ପହଞ୍ ଦେଖୁଲି ବସଟିଏ ଠିଆ ହୋଇଛି ! ଯାତ୍ରୀମାନେ ଅନ୍ୟ କେମିତି ଗାଲିଯାଇଛନ୍ତି | 
ତେଣୁ ସେଠାରେ ଅପେକ୍ଷା ନ କରି ଯାଇଁ ଥାନାରେ ପହଞ୍ଚଲି । ଶ୍ରୀ ରାଓ ସେଠାରେ 
ବି ପହଞ୍ଚ ନଥିଲେ । ଥାନା ଜଗୁଆଳି କହିଲା, “ ସାର୍‌ ଫେରିନାହାନ୍ତି |” ମୁଁ ତାଙ୍କରି 
ପ୍ରକୋଷ୍ଠରେ ଅପେକ୍ଷା କଲି । ଶ୍ରୀ ରାଓ ପ୍ରାୟ ଘଣ୍ଟାକ ପରେ ଫେରିଲେ | ମୁହଁରେ 
ବିଜୟ ବୀରହଗସ । କହିଲେ, “ ସାର୍‌ ! ସବୁ ଆସାମୀ ଓ ଗେରୀ ହୋଇଥବା 
ସମ୍ପି ଉଦ୍ଧାର କରା ହୋଇଛି । ଆମକୁ କ'ଣ ଦେବେ ? ” ମୁଁ ତୃରିତରେ କହିଲି, 
“ ଭଲ ପୁରସ୍କାର ତ ତୂମର ପାଉଣା । ତେବେ ତାହା ଆରକ୍ଷୀ ଅଧକ୍ଷଙ୍କ କ୍ଷମତା । 
ମୁଁ ତୁମକୁ ଭଞ୍ଜନଗରରେ ମୋ ଘରେ ଭଲକରି ଖାଇବାକୁ ଦେବି । ” ଶ୍ରୀ ରାଓ ହସି 
ହସି କହିଲେ, “ ଆମେ ଯେତେବେଳେ ଭଞ୍ଜନଗର ଯାଉଁ, କେତେବେଳେ ଆପଣଙ୍କ 
ଘରେ ନଖାଇ ଆସୁକି ? ସବୁବେଳେ ତ ମାଡାମ୍‌ ଆମ ପାଇଁ ଭୋଜି କରିଦିଅନ୍ତି । ” 
ରାଓ ତାଙ୍କ ଆସନରେ ବସି ଏ ଡକାୟତୀ ଘଟଣାର ମୂଳରୁ ଚୂଳ ପର୍ଯ୍ୟନ୍ତ ବଖାଣିଲେ | 
ମୁଁ ସବୁ ଶୁଣିଲି । ବହୁତ ଭଲ ଲାଗିଲା । ଗେରୀ ହେବାର ଗରିଘଣ୍ଟା ମଧ୍ଯରେ 
ଆସାମୀ ଗିରଫ ଏବଂ ମାଲ ଉଦ୍ଧାର ହୋଇପାରିଥବାରୁ ମୁଁ ମଧ୍ୟ ଆନନ୍ଦିତ ହେଲି । 
ଏହି ହର୍ଷୋତ୍‌ଫୁଲ୍ଲ ମୁହୁର୍ରରେ ସୂର୍ଯ୍ୟଦେବ ବି ହସିହସି ପୂର୍ବ ଦିଗ୍ବଳୟରୁ ଆକାଶକୁ 
ଉଠି ଆସିଲେ । ଜାଡ଼ୁଆ ସକାଳର ପହିଲି ଗା'କପ୍‌ ମଧ୍ଯ ଏତିକି ବେଳେ ଆମକୁ 
ମିଳିଗଲା । ଏହାର କିଛି ସମୟ ପରେ ସମ୍ବାଦ ମିଳିଲା, ଜିଲ୍ ଆରକ୍ଷୀ ଅଧ୍ଯକ୍ଷ ଶୀଘ୍ର 
ପହଞ୍ଚବେ । ମୁଁ ନିକଟସ୍ଥ ଡାକ ବଙ୍ଗଳାକୁ ଯାଇ ସ୍ବାନ ସାରି ଫେରି ଆସିଲି । ଆରମ୍ଭ 
ହେଲା ଆମ ପ୍ରତୀକ୍ଷା । 

ଅଧ୍ଯକ୍ଷ ମହୋଦୟ ପହଞ୍ଚଲେ । ଆସାମୀମାନଙ୍କୁ ଦେଖୁଲେ ଓ ନାନା ପ୍ରଶ୍ନ 
ପଗ୍ରିଲେ । ଉଦ୍ଧାର ହୋଇଥବା ଜିନିଷମାନ ମଧ୍ଯ ଦେଖୁଲେ । ପରେ ଆସାମୀମାନଙ୍କୁ 


CN 


Digitized by srujanika@gmail.com 


4 ଲାଲ ଘୋଡ଼ାର ସଇସ >< 


ମୁଖ୍ୟ ରାସ୍ତା ଓ ବସଷ୍ଟାଣ୍ଡ ନିକଟରେ ଥୁବା ଆସ୍କା ଫାଣ୍ଡିକୁ ନେଇ ଯିବାକୁ ନିର୍ଦ୍ଦେଶ 
ଦେଲେ | ତତ୍କ୍ଷଣାତ୍‌ ନିର୍ଦ୍ଦେଶ ପାଳିତ ହେଲା | ଆମେମାନେ ମଧ୍ଯ ପଛେ ପଛେ 
ଗଲୁ । ଫାଣ୍ଡିରେ ପହଞ୍ଚ ଅଧକ୍ଷ ମହାଶୟଙ୍କ ନିର୍ଦ୍ଦେଶ କ୍ରମେ ଆସାମୀମାନେ ଆଣ୍ଡ 
ମାଡ଼ି ରାସ୍ତା ଧାରରେ ବସିଲେ ଓ ନିର୍ଦ୍ଦେଶ ଅନୁଯାୟୀ ସମସ୍ତେ ନିଜ ନିଜର କାନ ଧରି 
ସେହିପରି ଆଣ୍ଡେଇ ଆଣ୍ଡେଇ ରାସ୍ତା ଅତିକ୍ରମ କଲେ । କିଛି ସମୟ ପାଇଁ ଫାଣ୍ଡି 
ସମ୍ମୁଖ ରାସ୍ତା ଜନଗହଳିରେ ବନ୍ଦ ହୋଇଗଲା । ଏପରି ନିର୍ଦ୍ଦେଶ ଶୁଣି ମୁଁ ମୃଦୁ 
ପ୍ରତିବାଦ କଲି । ଅଧ୍ଯକ୍ଷ ମହୋଦୟ କହିଲେ, “ ଆପଣ କ'ଣ ଡରୁଛନ୍ତି କି ? ” ମୁଁ 
ନିରବ ହେଲି | ଅଳ୍ପ ସମୟ ମଧ୍ଯରେ ସାମ୍ବାଦିକ ବନ୍ଧୁମାନେ ସେଠାରେ ପହଞ୍୍‌ ଏହି 
ଅବସ୍ଥାର ଚିତ୍ର ଉତ୍ତୋଳନ କଲେ । ଅଧ୍ଯକ୍ଷ ମହାଶୟ କୌଣସି ପ୍ରଶ୍ନର ଉତ୍ତର 
ଦେଲେନି । ଏତେ ବାହାଦୂରୀ କାର୍ଯ୍ୟ କରିଥୁବା ଶ୍ରୀ ରାଓ ଜଣେ ସାମ୍ବାଦିକ ବନ୍ଧୁଙ୍କ 
ହାତରୁ କ୍ୟାମେରା ନେଇ ରିଲ୍‌କୁ କାଢ଼ି ଆଣି କ୍ୟାମେରା ତାଙ୍କୁ ଫେରାଇଲେ । ମାତ୍ର 
ସେ ଆଉ ତାହା ଗ୍ରହଣ କଲେ ନାହିଁ । ଦ୍ବନ୍ଦ ବଢ଼ିଲା । କ୍ରମେ କ୍ରମେ ତାହା ଉଗ୍ରରୂପ 
ନେବାକୁ ଆରମ୍ଭ କଲା । ଅଧ୍ଯକ୍ଷ ମହାଶୟ କହିଲେ, “ ଆପଣ ବୋଧହୁଏ ଠିକ୍‌ 
କହୁଥିଲେ | ତେବେ ଏ ପରିସ୍ଥିତିକୁ ଟିକେ ସମ୍ଭାଳି ଦିଅନ୍ତୁ । ” ମୁଁ ଥାନାକୁ ଫେରିଲି । 
ଅଧ୍ଯକ୍ଷ ଫେରିଲେ ଛତ୍ରପୁର । ଥାନାରୁ ମୁଁ ସେହି ଫଟୋ ସାମ୍ବାଦିକଙ୍କ ଭୁବନେଶ୍ବର 
କାର୍ଯ୍ୟାଳୟକୁ ଫୋନ୍‌ କଲି । ଦୈବାତ୍‌ ମାଲିକ ଥିଲେ ମୋର ପୂର୍ବ ପରିଚିତ ବନ୍ଧୁ । 
ମୋ କଥା ଶୁଣି ସେ କିଛି ସମୟ ନେଲେ । ପରେ ମତେ କହିଲେ, “ ସମସ୍ତେ 
ଏକାଠି ହୋଇଛନ୍ତି । ତେଣୁ ମୁଁ କିଛି କହିପାରିବି ନାହିଁ । ଆପଣ ପ୍ରଥମେ କୌଣସି 
ମତେ କ୍ୟାମେରାଟି ଫେରାଇ ଦିଅନ୍ତୁ । ପରେ ଅନ୍ଯକଥା ଦେଖୁବା ।” ଅନେକ 
ଚେଷ୍ଟା କଲି । ବହୁତ ଲୋକଙ୍କୁ ଅନୁରୋଧ କଲି । ପରିଶେଷର ଚିତ୍ର ଉତ୍ତୋଳକଙ୍କ 
ବୟସ୍କ ପିତା ଆମ ଠାରୁ କ୍ୟାମେରାଟି ରଖୁ ରସିଦ ଖଣ୍ଡିଏ ଲେଖଦେଲେ । ପରଦିନ 
ସବୁ ସମ୍ବାଦପତ୍ରରେ ପୋଲିସ ଅତ୍ୟାଗାର ବିରୁଦ୍ଧରେ ଦୀର୍ଘ ବିବରଣୀ | ଶୀତ ରାତିରେ 
କଠୋର ଶ୍ରମ କରି ଡକାୟତୀ ମକବମାକୁ ମାତ୍ର ଚାରିଘଣ୍ଟା ମଧ୍ଯରେ ସମ୍ପୂର୍ଣ ଭାବରେ 
ସମାଧାନ କରିଥବା ସୁଯୋଗ୍ୟ ପୋଲିସ ତା”ର ରକ୍ଷମାନସିକତା ପାଇଁ ପରଦିନ 

କଠୋର ଭାବରେ ସମାଲୋଚିତ ହେଲା । ସ୍ଥାନୀୟ କେତେକ ଭଦ୍ରଲୋକଙ୍କୁ 
ଅନୁରୋଧ କରି ମୁଁ ଏ ସମସ୍ୟାକୁ ଆଗକୁ ବଢ଼ିବାକୁ ଦେଲି ନାହିଁ ସିନା ମାତ୍ର ମୋ 
ମନରେ ଘୂଣପୋକ ପ୍ରବେଶ କରି ତାକୁ କାଟି କାଟି ଖାଇଲା | ଆଉ କାହାରି ଉଗ୍ର 
ମାନସିକତା ପାଇଁ କାର୍ଯ୍ୟଦକ୍ଷ ପୋଲିସ ସମାଲୋଚନାର ଶୀକାର ହେଲା । 

କିଛି ମାସ ପରେ ଭଞ୍ଜନଗର କଲେଜରେ ଗଣିତ କଂଗ୍ରେସ ମହାସମାରୋହରେ 
ପାଳିତ ହେଲା | ରାଜ୍ୟର ତଦାନିନ୍ତନ ମୁଖ୍ୟମନ୍ତ୍ରୀ ସ୍ଵର୍ଗତ ଜାନକୀ ବଲ୍ଲଭ ପଟ୍ଟନାୟକ 
ଏହି ଉତ୍ସବକୁ ଉଦ୍‌ଘାଟନ କରିବା ନିମିତ୍ତ ଭଞ୍ଜନଗରରେ ପଦାର୍ପଣ କଲେ । ସେଥୁପାଇଁ 
ସମସ୍ତ ବ୍ୟବସ୍ଥା ମତେ କରିବାକୁ ପଡ଼ିଲା । ଶେଷ ମୁହୂର୍ଭରେ ଜିଲ୍ଲା ଆରକ୍ଷୀ ଅଧ୍ଯକ୍ଷ 
ଆସି ସେଠାରେ ପାଦ ଦେଲେ । ମୁଖ୍ୟମନ୍ତ୍ରୀ ମହୋଦୟ ହେଲିକେପ୍ତର ଯୋଗେ 
ଆସି କଲେଜ ନିକଟରେ ଅବତରଣ କଲେ | ଅସଂଖ୍ୟ ଦର୍ଶକ । ପାଦରେ ଚାଲି 
ଚାଲି ଆସି ମୁଖ୍ୟମନ୍ତ୍ରୀ ମହୋଦୟ କଲେଜ ପ୍ରାଙ୍ଗଣରେ ନିର୍ମିତ ହୋଇଥୁବା ସଭାମଞ୍ଚରୁ 
ଦର୍ଶକମାନଙ୍କ ଉଦ୍ଦେଶ୍ୟରେ ଉଦ୍‌ଘାଟନୀ ଭାଷଣ ପ୍ରଦାନ କଲେ । ଅତି ସୁନ୍ଦର ଓ 
ଶିକ୍ଷାପ୍ରଦ ବକ୍ତତା । ମତେ ବହୁତ ଭଲ ଲାଗିଲା ! ସଭା ଶେଷରେ ଅଦୂରରେ ଥବା 
ସରକାରୀ ବଙ୍ଗଳାକୁ ସେ ଯାଇ ସ୍ଥାନୀୟ ଲୋକମାନଙ୍କ ସହିତ ବିଭିନ୍ନ ବିଷୟରେ 
ଆଲୋଚନା କଲେ । ଏହି ସମୟରେ ସେଠାରେ ପହଞ୍ଚଲେ ସ୍ଥାନୀୟ ରାଜନେତା 
ଦଣ୍ଡପାଣି ପାତ୍ର । ସେ ମୋ ବିରୁଦ୍ଧରେ କହିବାକୁ ଆରମ୍ଭ କଲେ । କହିଲେ, 
“ ବର୍ରମାନର ଏସ୍‌.ଡି.ପି.ଓ ହେଉଛନ୍ତି ବିଜୁବାବୁଙ୍କ ଲୋକ । ସେ ସ୍ଥାନୀୟ 
ଏମ୍‌.ଏଲ୍‌.ଏ.ଙ୍କ କଥା ଶୁଣି ଆମ ଲୋକମାନଙ୍କୁ ହଇରାଣ କରୁଛନ୍ତି ।” ଏହା ଶୁଣି 
ମାନ୍ୟବର ମୁଖ୍ୟମନ୍ତ୍ରୀ ଅଧ୍ଯକ୍ଷ ମହୋଦୟଙ୍କୁ ଇଙ୍ଗତରେ ଏକଥା ବୁଝିବାକୁ ପରାମର୍ଶ 
ଦେଲେ | କିଛି ଘଣ୍ଟା ପରେ ମାନ୍ୟବର ମୁଖ୍ୟମନ୍ତ୍ରୀ ସେଠାରୁ ବିଦାୟ ନେବା ପରେ 
ଅଧ୍ଯକ୍ଷ ମହୋଦୟ ମତେ ଏ ବିଷୟରେ ସୂଚନା ଦେଲେ ଏବଂ ଏପରି ଅଭିଯୋଗର 
କାରଣ ସମ୍ପର୍କରେ ଜାଣିବାକୁ ଚାହିଁଲେ । ମୁଁ ତାଙ୍କୁ କହିଲି କି ଶ୍ରୀ ପାତ୍ର ଅଦାରସରୁ 
ଏକ ପ୍ରକାରର ଉଗ୍ର ପାନୀୟ ପ୍ରସ୍ତୁତ କରି ବିକ୍ରି କରୁଛନ୍ତି ! ତାହା ସାଂଘାତିକ ନିଶା 
ସୃଷ୍ଟିକାରୀ ପାନୀୟ । ତାଙ୍କର ସେ କାରଖାନାକୁ ସ୍ଥାନୀୟ ଲୋକେ ବିରୋଧ କଲେ । 
ସେ ମତେ ଏଥପାଇଁ ସୁରକ୍ଷା ମାଗିବାରୁ ମୁଁ ମନା କରିଦେଲି । ଲୋକେ ତାଙ୍କ 

କାରଖାନା ଭାଙ୍ଗିଦେଲେ । ତାହାହିଁ ତାଙ୍କର ମୋ ଉପରେ ରାଗର କାରଣ | ମୋ 
ଉତ୍ତରରେ ଅଧ୍ଯକ୍ଷ ସନ୍ତୋଷ ପ୍ରକାଶ କରି ବିଦାୟ ନେଲେ । 

ଏହି ସମୟରେ ବ୍ରହ୍ମପୁର ସହର ଉପକଣ୍ଠରେ ଜ୍ୟୋତିବିହାର ସମୀପବର୍ରୀ 
ଅଞ୍ଚଳରେ ଟାଟା କମ୍ପାନୀ ଲୁହା କାରଖାନା ବସାଇବ ବୋଲି ସରକାରଙ୍କ ମାଧ୍ଯମରେ 
ଜମି ଅଧଗ୍ରହଣ ଆରମ୍ଭ କରିଥଲେ । ସ୍ଥାନୀୟ ଲୋକମାନେ ଥୁଲେ ବାମପନ୍ଛୀ 
ଚିନ୍ତାଧାରାର । ସେମାନେ ଏହାକୁ ବିରୋଧ କରୁଥିଲେ । ମାତ୍ର ଜମି ଅଧଗ୍ରହଣ 
କାର୍ଯ୍ୟ ବେଶ ଆଗେଇ ଗଲିଥଲା | ଚମ୍ପାଖଣ୍ଡି ଗ୍ରାମର ବହୁତ ଲୋକ ଏଥୁରେ ବାଧା 
ଦେଉଥିଲେ | ଏପରିକି ଗାଁ ମୁଣ୍ଡରେ ସେମାନେ ଗୋଟେ ଫାଟକ ପକାଇ ସରକାରୀ 
ଜମି ଅଧଗ୍ରହଣକାରୀ ଓ ଟାଟା କମ୍ପାନୀର ଲୋକମାନଙ୍କୁ ଗ୍ରାମ ମଧ୍ଯକୁ ପୁରାଇ 
ଦେଉନଥୂଲେ । ଏହି ସମୟରେ ସେଠାରେ ଦେଶର ପ୍ରଧାନମନ୍ତ୍ରୀ ମହୋଦୟ ଆସି 
କାରଖାନାର ଭିତ୍ତିପ୍ରସ୍ପର ସ୍ଥାପନ ପାଇଁ ବ୍ଯବସ୍ଥା କରାଗଲା । ନିଶ୍ଚିତ ବିରୋଧର 
ଆଶଙ୍କା ଥିବାରୁ ବହୁଆଡ଼ୁ ବହୁ ଅଧ୍ବକାରୀ ଓ ପୋଲିସ ବଳକୁ ଏକତ୍ର କରି ଏହି 
କାର୍ଯ୍ୟକୁ ସମ୍ପାଦନ କରିବାକୁ ବ୍ଯବସ୍ଥା କରାଗଲା | ଯାନ ନିୟନ୍ତ୍ରଣ ଦାୟିତ୍ଵ ମୋ 
ଭାଗରେ ପଡ଼ିଲା । 

ମାନନୀୟ ପ୍ରଧାନମନ୍ତ୍ରୀଙ୍କ ଆଗମନର ପୂର୍ବଦିନ । ସମସ୍ତ ବ୍ୟବସ୍ଥାର 
ସୁପରିଗାଳନା ପାଇଁ ପୋଲିସ ବନ୍ଦୋବସ୍ତର ଏକ ଅଭ୍ୟାସ କରାଗଲା | ଏହି ସମୟରେ 
,ସମସ୍ତ ଭ୍ରମ ପ୍ରଦାନକୁ ସଂଶୋଧନ କରି ବ୍ୟବସ୍ଥାର ଦୃଢ଼ୀକରଣ ପାଇଁ ମଧ୍ୟ ଆୟୋଜନ 
କରାଗଲା | ଏହି କାର୍ଯ୍ୟ ତଦାରଖ କରୁ କରୁ ଅନେକ ବିଳମ୍ବ ହେଲା । ଆମେ 
ସମସ୍ତେ ଯେତେବେଳେ ବିଶ୍ରାମ ନେବାପାଇଁ ସେ ସ୍ଥାନ ଛାଡିବାର ଉପକ୍ରମ କରୁଥିଲୁ, 
ସେହି ସମୟରେ ଏକ ଗୁପ୍ତ ସମ୍ବାଦ ମିଳିଲା କି ରାତିର ନିସ୍ତବ୍ଧ ପ୍ରହରରେ କିଛି 
ସ୍ଥାନୀୟ ଲୋକ, ପ୍ରଧାନମନ୍ତ୍ରୀ ମହୋଦୟଙ୍କ ପାଇଁ ପ୍ରସ୍ତୁତ ହେଉଥିବା ମଞ୍ଚର କ୍ଷତି 
ପହଞ୍ଚାଇବେ | ତେଣୁ ସେହି ମଞ୍ଚକୁ ରାତିସାରା ଜଗି ରହିବାର ଦାୟିତ୍ଵ ମୋ ଉପରେ 
ପଡ଼ିଲା । ମୁଁ କାର୍ଯ୍ୟଟିକୁ ସ୍ଵୀକାର କରିନେଲି । ମତେ ସାହାଯ୍ୟ କରିବା ପାଇଁ 
ରହିଲେ ଗୋଟିଏ ପ୍ଲାଟୁନ ପୋଲିସ ବଳ ଓ ଦୁଇଜଣ ମହିଳା ଆରକ୍ଷୀ ଉପନିରୀକ୍ଷକ | 
ଅଳ୍ପ ଦୂରରେ ଥିବା ଜଗନ୍ନାଥପୁର ଛକରୁ କିଛି ଖାଇ ମୁଁ ଅନ୍ୟମାନଙ୍କ ସହିତ ମଞ୍ଚ 
ନିକଟରେ ଉପସ୍ଥିତ ରହିଲି । ଶୀତ ରାତି । ସମୟ ଅତିକ୍ରମ କରିବାକୁ ଲାଗିଲା | 

ତା” ସହିତ ମଧ୍ଯ ବାହାରେ ଶୀତର ପ୍ରକୋପ ବଢ଼ିଲା । ଆମେ ସମସ୍ତେ ଥୁରୁଥୁରୁ 
ହେଉଥାଉଁ । ମଝିରେ ମଝିରେ ମଞ୍ଚ ଚାରି ପାଖରେ ମୁତୟନ ହୋଇଥବା ପ୍ରହରୀମାନଙ୍କ 
କର୍ଭବ୍ୟପରାୟଣତାକୁ ମୁଁ ଯାଇ ପରଖ ଆସୁଥାଏ । ଏହିପରି ଭାବରେ ରାତିଟି 
ବିତିଲା । ପରଦିନ ସକାଳ ସମୟରେ ବି ସେ ସ୍ଥାନ ଛାଡ଼ିବା ସମ୍ଭବ ହେଲା ନାହିଁ । 
ସଭା ପାଇଁ ସେଠାରେ ଉପସ୍ମିତ ରହି କର୍ଭବ୍ୟ ସମ୍ପାଦନକାରୀ ପ୍ରଥମ ପୋଲିସ ଦଳଙ୍କୁ 
ଆସିବା ପର୍ଯ୍ୟନ୍ତ ମତେ ଅପେକ୍ଷା କରିବାକୁ ପଡ଼ିଲା । ପ୍ରାୟ ଦିନ ନଅଟା ସମୟରେ 
ପୋଲିସ ପହଞ୍ଚଲେ । ମୁଁ ନିତ୍ୟକର୍ମ ଶେଷ କରିବା ପାଇଁ ନିକଟସ୍ପ ବଙ୍ଗଳାକୁ ଗଲି । 
ସେଠାରେ ଗାଧୁଆ ଶେଷକରି ଦୁଇଖଣ୍ଡ ପାଉଁରୁଟି ଏବଂ ସାମାନ୍ୟ ଟମାଟୋ ଓ 
କାକୁଡ଼ି ଖାଇ ମୋ କର୍ଭବ୍ୟ ସ୍ଥଳକୁ ଆସିଗଲି । ସେତେବେଳକୁ ଦୂର ଦୂରାନ୍ତରୁ 
ପ୍ରଧାନମନ୍ତ୍ରୀ ମହୋଦଯୟଙ୍କୁ ଦର୍ଶନ କରିବା ପାଇଁ ତାଙ୍କ ଦଳର ଭକ୍ତମାନେ ପଠାଇଥିବା 
ଗାଡ଼ିରେ ସବାର ହୋଇ ଆସି ସେଠରେ ପହଞ୍ଚବାକୁ ଆରମ୍ଭ କରିଥଲେ । 

ଦିନ ବଢ଼ିଲା | ସଭାସ୍ଥଳରେ ଲୋକ ବଢ଼ିଲେ ଏବଂ ମୋ ହେପାଜତରେ 
ଗାଡ଼ି ବଢ଼ିଲା । କିଛି ଘଣ୍ଟା ପରେ ଦେଖାଗଲା, ଗାଡ଼ି ରଖୁବା ସ୍ଥଳରେ ଆଉ ସୋରିଷ 
ପକାଇବାକୁ ସ୍ଥାନ ନାହିଁ । ମୁଁ ଯଥେଷ୍ଟ ଦାୟିତ୍ବବାନ ଭାବେ କାର୍ଯ୍ୟକରି ଗାଡ଼ିରଖା 
ସ୍ଥାନର ସୁପିରିଗ୍ରଳନା କରିବାକୁ ଚେଷ୍ଟା କରୁଥାଏ । ମାତ୍ର କିଛି ଗାଡ଼ିଗାଳକ ମୋ 
ନିର୍ଦ୍ଦେଶକୁ ଅବମାନନା କରି ଏଣେତେଣେ ସେମାନଙ୍କ ଗାଡ଼ିକୁ ରଖୁ ଚାଲିଯିବାକୁ 
ପ୍ରୟାସ କରୁଥାଆନ୍ତି । ମାତ୍ର ମୁଁ ଛାଡ଼ିବାର ପାତ୍ର ନୁହେଁ । ସେମାନଙ୍କୁ ଗୋଡେଇ 
ଗୋଡେଇ ଧରି ଆଣି ଗାଡ଼ିକୁ ଠିକ୍‌ ସ୍ଥାନରେ ରଖୁବାର ବ୍ୟବସ୍ଥା କରୁଥାଏ । ଏହି 
ସମୟରେ ରାଜ୍ୟ ସରକାରଙ୍କ ବରେଣ୍ୟ ଅଧ୍ୟକାରୀ ବୃନ୍ଦ ଏବଂ ପରେ ପରେ ରାଜ୍ୟ 
ମନ୍ତ୍ରୀମଣ୍ଡଳର ମନ୍ତ୍ରୀ ମହୋଦୟମାନେ ବିଜେ ହେଲେ । ପରେ ଠିକ୍‌ ସମୟରେ 
ବ୍ୟୋମଯାନରୁ ନିଷ୍ପାନ୍ତ ହେଲେ ପ୍ରଧାନମନ୍ତ୍ରୀ ମହୋଦୟ । ଶୁଭଦେବାକାର୍ଯ୍ୟ ଶେଷ 
ହେଲା | ଆରମ୍ଭ ହେଲା ଲୋକମାନଙ୍କୁ ଆଶାବାଣ୍ଡିବା କାର୍ଯ୍ୟକ୍ରମ ଭାଷଣ | ତା'ପରେ 
ସଭାରୁ ଲୋକେ ବାହାରି ପଳାଇ ଯିବାକୁ ଚେଷ୍ଟା କଲେ | ପାଦଚଲା ପଥକମାନେ 
ଗଲେ ମଧ୍ଯ । ମାତ୍ର ଗାଡ଼ିରେ ଆସିଥବା ଲୋକମାନେ ବାହାରିବା ବେଳକୁ ତାଙ୍କୁ 
ଶୃଙ୍ଖଳିତ କରି ଛାଡ଼ିବା ଥଲା ମୋ ପାଇଁ ଯନ୍ତ୍ରଣାଦାୟକ ଓ ଧୈର୍ଯ୍ୟପୂର୍ଣ ବ୍ୟାପାର । 
ପା୍କିଙ୍ଗ ସ୍ଥାନରୁ ଶେଷ ଯାନଟି ବାହାରି ଯିବା ବେଳକୁ ରାତି ପ୍ରାୟ ଆଠଟା । 

ସେତେବେଳେ ମୋର ମନେହେଲା ଯେ ମୁଁ ଦିନସାରା ଅଭୁକ୍ତ । ଖାଇବା କଥା 
ମନେପଡ଼ିବାରୁ ଭୋକରେ ଗୋଡ଼ହାତ ଥରିବାକୁ ଲାଗିଲା । ଭାଗ୍ଯକୂ ମୋ ଅଭିଜ୍ଞ 
ଡ଼ାଇଭର ସେଠାରେ ଗାଡ଼ିଧରି ପ୍ରସ୍ତୁତ ଥଲା । ମୁଁ ଗାଡ଼ିରେ ବସିବା ମାତ୍ରେ ସେ ମୋ 
ହାତକୁ ବଢ଼ାଇ ଦେଲା ଗୋଟିଏ ଖାଦ୍ୟ ପୁଟିଆ । ତାକୁ କିଛି ପରରିବା ପୂର୍ବରୁ ମୁଁ 
ଖାଇବାକୁ ଆରମ୍ଭ କଲି | କିଛି ଖାଦ୍ୟ ପେଟକୁ ଯାଇ ସାରିବା ପରେ ତାକୁ ପ୍ରଶ୍ନ କଲି, 
“ ତୁମେ ଖାଇଛ ? ” ସେ ଅଛ ହସି ଉତ୍ତର ଦେଲା, “ ଆପଣ ସକାଳୁ ତ କିଛି ଖାଇ 
ନଥଲେ | ଖାଇବାବେଳ ହେବାରୁ ମୁଁ ଗାଡ଼ି ଲଗାଇ ଅପେକ୍ଷା କଲି | ଦେଖୁଲି ଆପଣ 
ଏତେ ବ୍ୟସ୍ତ ଯେ ଏଠାରୁ ବାହାରି ପାରିବେ ନାହିଁ । ତେଣୁ ମୁଁ ଜଣେ ବାବୁଙ୍କ 
ମଟରସାଇକେଲରେ ଯାଇ ପାଖ ହୋଟେଲ୍‌ରେ ଖାଇଲି ଓ ଯାହା ପାଇଲି ଆପଣଙ୍କ 
ପାଇଁ ନେଇ ଆସିଲି ।” ଧନ୍ୟବାଦ ଦେଲି ମୋ ଡ୍ରାଇଭରକୁ । ଖାଇବା ଶେଷ କରି 
ସାରି ମୁଁ ଭାବିଲି କି ମତେ ବହୁତ କ୍ଲାନ୍ତ ଲାଗୁଛି । ମୋର ଶୋଇବା ଦରକାର । 
ତେଣୁ ମୁଁ ବିଶ୍ରାମ ନେବାକୁ ବାହାରିଲି । 

ରାତି ପ୍ରାୟ ବାରଟା ପରେ ମୋର ନିଦ ଭାଙ୍ଗଲା | ବାହାରେ ମତେ କେହି 
ଜଣେ କବାଟରେ ହାତମାରି ଡାକୁଥିଲେ | ଉଠିବାକୁ ଚେଷ୍ଟା କଲି | ମାତ୍ର ଗୋଡ଼ହାତ 
ପ୍ରାୟ-ଚଳୁନଥଲା । ପାଟିଖୋଲି କହିଲି, “ କବାଟ ଖୋଲା ଅଛି, ଆସ । ” ଭିତରକୁ 
ପ୍ରବେଶ କଲେ ଶ୍ରଦ୍ଧେୟ ଡି.ଟି. ପାତ୍ର । କହିଲେ, “ସାର୍‌ ! ଚଲାନ୍ତୁ ଖାଇବାକୁ 
ଯିବା ।” ମତେ ସେତେବେଳକୁ ଭୋକ ମଧ୍ଯ ଲାଗୁଥାଏ | ମାତ୍ର ଗୋଡ଼ହାତ ଅଚଳ | 
ମୁଁ କହିଲି, “ ମତେ କ୍ଷମାକର ଡି.ଟି. । ମୋ ପାଇଁ ଅଛ କିଛି ଖାଦ୍ୟ ମଗାଇ ଦିଅ । 
ମୁଁ ଆଦୌ ବିଛଣାରୁ ଉଠି ପାରୁନାହିଁ ।” ତାହାହିଁ ହେଲା । 

ପରଦିନ ସକାଳ ପ୍ରାୟ ଏଗାରଟା | ମୁଁ ପ୍ରସ୍ତୁତ ହୋଇ ଭଞ୍ଜନଗର ବାହାରିଲି । 
ଘରେ ପହଁଞ୍ଚଲା ବେଳକୁ ଦୂଇ ପ୍ରହର ସମୟ | 

କିଛିଦିନ ପରେ ପାଟପୁର ଥାନାରେ ଏକ ଗୁରୁତ୍ଵ ପୂର୍ଣ ମକବ୍ଦତମାର ତଦାରଖ 
କାର୍ଯ୍ୟ ମୋ ଉପରେ ପଡ଼ିଲା । ମୁଁ ତ୍ଵରିତ ଯାଇଁ ସେଠାରେ ପହଞ୍ଚଲି । ଏହି ଗାଁଟି 
ଗଞ୍ଜାମ ଜିଲ୍ଲର ଶେଷ ପ୍ରାନ୍ତରେ ଅବସ୍ଥିତ । ଏହା ପରେ ପ୍ରସିଦ୍ଧ ସ୍ଥାନ ତପ୍ତପାଣି । 
ଦିନରେ ମୋ କାର୍ଯ୍ୟ ଶେଷ କରି ମୁଁ ଯାଇଁ ତପ୍ତପାଣି ଠାରେ ଥବା ସରକାରୀ 
ଅତିଥୁଶାଳାରେ ବିଶ୍ରାମ ନେବାକୁ ମନସ୍ଥ କଲି । ସେଠାରେ ସ୍ଵାନାଦି କାର୍ଯ୍ୟ ଶେଷକରି 

ମୋ କୋଠରୀରେ ଗରମ ଚା'କପ୍‌ ଟିଏ ଧରି ବସିଛି, ବାହାରୁ ପାଟିତୁଣ୍ଡ ଶୁଭିଲା | 
ମୁଁ କବାଟ ଖୋଲି ବାହାରକୁ ଆସିଲି | ଦେଖୁଲି ଚାରିଜଣ ଉଦ୍ଭ୍ରାନ୍ତ ମଦ୍ୟପ ନିଜ 
ନିଜ ମଧ୍ଯରେ ଉଚ୍ଚବାଚ କରୁଛନ୍ତି । ମତେ ଦେଖୁ କ୍ଷଣକ ପାଇଁ ସେମାନେ ଶାନ୍ତ 
ହେଲେ । ମାତ୍ର ପର ମୁହୁର୍ରଭରେ ପୁଣି ଆରମ୍ଭ ହୋଇଗଲା ବଚସା । ମୁଁ ସେମାନଙ୍କୁ 
ଶାନ୍ତ ହେବା ପାଇଁ ବୁଝାଇଲି । ମାତ୍ର ସେମାନଙ୍କ ପେଟରେ ଥିବା ସୋମରସ ଆଉ 
ବ୍ରହ୍ମା ବିଷ୍ଣୁ ମହେଶ୍ବର ମାନଙ୍କୁ ମାନିବା ଅବସ୍ଥାରେ ନଥିଲେ । ମୁଁ ବାଧ ହୋଇ 
ଥାନାକୁ ଖବର ପଠାଇଲି । ଥାନାବାବୁ ପହଞ୍ଚ, ଅତିଥଶାଳାର ଉଦ୍ଭ୍ରାନ୍ତ କୁଣିଆ 
ମାନଙ୍କୁ ଥାନାକୁ ନେଲେ । ସେହିଦିନ ଠାରୁ ମୋ ନିର୍ଦ୍ଦେଶରେ ଅନ୍ୟୁନ ଜଣେ 
ସିପାହୀ ଯାତ୍ରୀମାନଙ୍କର ସୁବିଧା ପାଇଁ ତପ୍ତପାଣି ନିକଟରେ ମୁତୟନ ହେଲେ । 

ପ୍ରବାଦ ପୁରୁଷ ବିଜୁ ପଟ୍ଟନାୟକ ମହୋଦଯୟଙ୍କ ସ୍ଵର୍ଗବାସ ପରେ ଆସ୍ତା 
ଲୋକସଭା ନିର୍ବାଚନ ମଣ୍ଡଳୀରେ ଆଉ ଥରେ ମଧ୍ଯବର୍ଭୀକାଳୀନ ନିର୍ବାଚନ ହେଲା | 
କଂଗ୍ରେସ ଦଳ ପକ୍ଷରୁ ଶ୍ରୀ ରାମଚନ୍ଦ୍ରରଥ ଓ ଜନତା ଦଳ ପକ୍ଷରୁ ଆଜିର ମୁଖ୍ୟମନ୍ତ୍ରୀ 
ଶ୍ରୀଯୁକ୍ତ ନବୀନ ପଟ୍ଟନାୟକ ପ୍ରାର୍ଥୀପତ୍ର ଦାଖଲ କଲେ । ସମଗ୍ର ଦେଶ ଏହି 
ଉପନିର୍ବାଚନକୁ ତୀକ୍ଷ୍ ଦୃଷ୍ଟିରେ ଲକ୍ଷ୍ୟ ରଖୁଥିଲା | ଯେହେତୁ ଏହା ଥଲା ଶ୍ରୀ ନବୀନ 
ବାବୁଙ୍କର ରାଜନୈତିକ ଖଡ଼ିଛୁଆଁ ବେଳ | ତେଣୁ ତାଙ୍କଦଳ ପ୍ରାଣମୂର୍ଚ୍ଥା ଉଦ୍ୟମ କରି 
ଭୋଟ ପ୍ରଗାରରେ ଲାଗିଥୂଲେ । କଂଗ୍ରେସ ଦଳ ପକ୍ଷରୁ ପ୍ରଗ୍ାର କାର୍ଯ୍ୟବେଳେ 
ଗାଡ଼ିମାନଙ୍କର ଲମ୍ବାଧାଡ଼ି ଗାଲୁଥଲା । ମନ୍ତ୍ରୀ ମହୋଦୟ ନିଜେ ଲାଲବତୀ ଲଗା 
ସରକାରୀ ଗାଡ଼ିଧରି ବୁଲୁଥିଲେ | ନିର୍ବାଚନ ଆଚରଣ ବିଧୂର ଖୋଲା ଉଲ୍ଲଂଘନ କରି 
ମନ୍ତ୍ରୀ ଭାଷଣ ପ୍ରସଙ୍ଗରେ ବିରୋଧ୍ଵମାନଙ୍କୁ ଧମକ ଦେଉଥଲେ ଏବଂ ସରକାରୀ 
କର୍ମଚାରୀମାନଙ୍କୁ ମଧ୍ଯ ଏଥୁରୁ ବାଦ ଦେଉ ନଥିଲେ । ଦିନେ ମନ୍ତ୍ରୀ ମହୋଦୟଙ୍କର 
ଏପରି ଅଭିଯାନ ମୋ ଦୃଷ୍ଟିରେ ପଡ଼ିଲା । ମୁଁ ସାଙ୍ଗେ ସାଙ୍ଗେ ଗାଡ଼ିମାନଙ୍କର ନମ୍ବର 
ଲେଖୁ ନିର୍ବାଚନ କମିଶନରଙ୍କୁ ଜଣାଇଦେଲି । ଦ୍ବିତୀୟ କଥାଟି ହେଲା ତାଙ୍କ ନାଲିବତୀ 
ଗାଡ଼ି ବିଷୟ । ମନ୍ତ୍ରୀଙ୍କୁ ମୁଁ ଏକଥା କହିଲା ପରେ, ସେ ମୋ ଉପରେ ରାଗି, ପାଚି 
ଲାଲ୍‌ । ସତେ ଯେମିତି ଅଗ୍ନିଶର୍ମା । କହିଲେ, “ ନିର୍ବାଚନ ଆଚରଣ ବିଧବ ସବୁଦିନେ 
ରହିବ ନାହିଁ ।” ମୁଁ ନମ୍ରତାର ସହିତ ତାଙ୍କୁ ଉତ୍ତର ଦେଲି, “ ଏକଥା ମଧ୍ଯ ଜଣାଇ 
ଦେବି । ” ପ୍ରାୟ ଘଣ୍ଟକ ପରେ ଜଣେ “ ପଣ୍ଡାବାବୁ” ଆସି ମତେ ଦେଖାକଲେ । 
ମନ୍ତ୍ରୀ ମହୋଦୟଙ୍କ କଥାକୁ ଥଟ୍ଟା ବୋଲି ଭାବିବାକୁ ସେ ମତେ ବୁଝାଇଲେ । ମୁଁ ହସି 

ହସି ତାଙ୍କୁ ସାଧ୍ଯ ମୁତାବକ ' ଚର୍ଚା କରି ବିଦାୟ ଦେଇ କହିଲି, “ ମୋର ତ ଗଞ୍ଜାମରେ 
ବେଶିଦିନ ରହିବାର ନାହିଁ ବୋଲି ମୋ ଜାତକ କହୁଛି ।” 

ନିର୍ବାଚନ ଦିନର କଥା । ମୁଁ ଆସ୍କା ଥାନାରେ ବସିଥାଏ । ପୋଲିସ 
କର୍ମଚାରୀମାନେ ବିଭିନ୍ନ ସ୍ଥାନରେ ମୃତୟନ ହୋଇଥାନ୍ତି । ଭ୍ରାମ୍ୟମାଣ ଗ' ମାନ 
ବୁଲୁଥାଏ ! ଏକ ଗୁପ୍ତ ସମ୍ବାଦ ମିଳିଲା କି ତିନୋଟି ଗାଡ଼ିରେ ଗଣତନ୍ତ୍ରକୁ ଅତ୍ୟଧୂକ 
ଭଲପାଉଥବା କିଛି ବ୍ୟକ୍ତି ବ୍ରହ୍ମପୁରଠାରୁ ଆସ୍କା ଆସୁଛନ୍ତି । ତାଙ୍କ ନେତାମାନଙ୍କ 
ଦ୍ଵାରା ଚିହ୍ନିତ କିଛି ମତଦାନ କେନ୍ଦ୍ରରେ ସେମାନେ ଗ୍ରାମବାସୀମାନଙ୍କ ପକ୍ଷରୁ ଭୋଟଦାନ 
କରି ଫେରିଯିବେ । ଗାଡ଼ିରେ ମାରଣାସ୍ତ୍ର ସହିତ ବାଡ଼ି, ଠେଙ୍ଗାମାନ ମଧ୍ଯ ଅଛି । 
ତାଙ୍କ କାର୍ଯ୍ୟରେ କେହି ବାଧା ଦେଲେ, ସେମାନେ ତା'ର ସଦବ୍ୟବହାର କରିବେ । 
ମୁଁ ଏ ସମ୍ବାଦକୂ ତୃରିତ ଭ୍ରାମ୍ୟମାଣ ପୋଲିସ କର୍ମଗାରୀମାନଙ୍କୁ ଜଣାଇ ଦେଲି । କିଛି 
ସମୟ ପରେ ସମ୍ବାଦ ଆସିଲା କି ତିନୋଟି ଗାଡ଼ି ରଖଷିକୂଲ୍ୟା ପୋଲ ବାଟେ ଆସ୍କା 
ଯାଉଛି । ସେହି ଗାଡ଼ିମାନଙ୍କୁ କାଳଷଣ୍ଚପୁରଠାରେ ଥବା ପୋଲିସ ଗାଡ଼ି ଅଟକାଇବାକୁ 
ଚେଷ୍ଟା କରି ବ୍ୟର୍ଥ ହେଲା । ମାତ୍ର ଏହି ଅଟକ ଫଳରେ ଗୋଟିଏ ଗାଡ଼ି ତା'ର 
ଗତିପଥ ବଦଳାଇ ସୋରଡ଼ା ଦିଗକୁ ଗାଲିଗଲା | ଅନ୍ୟ ଦୂଇଟି ଗାଡ଼ି ସେହି ପୋଲ 
ଉପରେ ଧରା ହେଲେ । ସେଥିରୁ ପ୍ରାୟ ପଚାଶଟି ଠେଙ୍ଗା ଓ ସେହି ପରିମାଣର 
ଲୋକ ମିଳିଲେ । ସମସ୍ତଙ୍କୁ ଥାନାକୁ ନେଇ ପଚରା ଉଚୁରା ପରେ ଅଟକ ରଖା 
ହେଲା । ସାଙ୍ଗେ ସାଙ୍ଗେ ଆସ୍କା ଜନପ୍ରତିନିଧ୍ବ ଥାନାକୁ ଫୋନ୍‌ କରି ସେ ଲୋକମାନଙ୍କୁ 
ଛାଡ଼ିବାକୁ କହିଲେ । ମାତ୍ର ମୁଁ କହିଲି, “ ନିର୍ବାଚନ ସମୟ ଉତ୍ତୀର୍ଵ ହୋଇଗଲେ, ମୁଁ 
ସେମାନଙ୍କୁ ଛାଡ଼ିଦେବି ।” ଏହାର ଅଛ୍ଚ ସମୟ ପରେ ଜଣେ ବରିଷ୍ଠ ପୋଲିସ 
ଅଧକାରୀ ମତେ ସେହି ନିର୍ଦ୍ଦେଶ ଦେଲେ | ମୁଁ ଅତ୍ୟନ୍ତ ନମ୍ରତାର ସହିତ ତାଙ୍କୁ 
କହିଲି, “ମତେ ଲିଖୁତ ନିର୍ଦେଶ ଦେଲେ, ମୁଁ ତାହା ପାଳନ କରିବି । ” ଏତିକିରେ 
ସମସ୍ତେ ଚୂପ୍‌ ରହିଲେ । କହିଲେ, “ମୁଁ ହେଡ ଷ୍ଟଙ୍ଗ” । 

ସେହି ନିର୍ବାଚନ ଶେଷରେ ଛତ୍ରପୁର ଠାରେ ‘ଅନ୍ସ୍ଲୋ' ଉଚ୍ଚ ବିଦ୍ୟାଳୟରେ 
ଭୋଟଗଣା ହେଉଥାଏ । ତା” ଦାୟିତ୍ଵରେ ଥାଏ ମୁଁ । ସନ୍ଧ୍ଯା ପରେ ଶ୍ରୀଯୁକ୍ତ 
ନବୀନ ପଟ୍ଟନାୟକ ସେଠାରେ ଶ୍ରୀଯୁକ୍ତ ରାମକୃଷ୍ଣ ପଟ୍ଟନାୟକଙ୍କ ସହିତ ପହଞ୍ଜଲେ । 
ଭୋଟଗଣା କେନ୍ଦ୍ରର ଅତି ନିକଟରେ ଜିଲ୍ଲାର ତଦାନିନ୍ତନ ଆରକ୍ଷୀ ଅଧକ୍ଷ ଶ୍ରୀଯୁକ୍ତ 

ଯୋଗେଶ ବାହାଦୂର ଖୁରାନିଆ ଉପସ୍ଥିତ ଥାଆନ୍ତି । ଦୁଇ ପଟ୍ଟନାୟକ ତାଙ୍କ ସହିତ 
କ'ଣ କଥାବାର୍ଭା ହୋଇ ଫେରିଲେ । ବିଦ୍ୟାଳୟର ପ୍ରବେଶ ଫାଟକ ନିକଟରେ ମୁଁ 
ତାଙ୍କୁ କହିଲି, “ ଆପଣ ଏଇ ମୁହୂର୍ରରେ ଏତିକି ଖଣ୍ଡ ଭୋଟରେ ଅଗ୍ରଣୀ ଅଛନ୍ତି । 
ଆଉ ଏତିକି ଭୋଟ ଗଣାହେବାକୁ ବାକି ରହିଛି । ସେ ସମସ୍ତ ଭୋଟ ଯଦି ଆପଣଙ୍କ 
ବିରୁଦ୍ଧରେ ଯାଏ, ତେବେ ବି ଆପଣ ଏତେ ଖଣ୍ଡ ଭୋଟରେ ଜିତିବେ | ମାତ୍ର ସବୁ 
ବାକି ଭୋଟତ କେବେ ଆପଣଙ୍କ ବିରୁଦ୍ଧରେ ଯିବ ନାହିଁ । ତେଣୁ ଆପଣ ଜିତି 
ସାରିଛନ୍ତି ।” ମୋ କଥା ଶୁଣି ସେ ତାଙ୍କ ସ୍ଵଭାବ ସୁଲଭ ଭାବରେ ଅଳ୍ପ ହସି ଉତ୍ତର 
ଦେଲେ, “ ମତେ ଏପରି ହିସାବ କରି କେହି କହି ନଥିଲେ | ଆପଣଙ୍କୁ ଧନ୍ୟବାଦ । ” 

ଅଳ୍ପ କେତେଦିନ ପରେ ଗୋପାଳପୁର ଠାରେ ସମୁଦ୍ରବେଳାରେ ଏକ ଜାହାଜ 
ଭଙ୍ଗା କାରଖାନା ପ୍ରତିଷ୍ଠା କରିବାକୁ ମାନ୍ୟବର ମୁଖ୍ୟମନ୍ତ୍ରୀ ଶୁଭଦେବା ଉଦ୍ଦେଶ୍ୟରେ 
ଆସିଲେ । ଏହି କାରଖାନର ସ୍ଥାପନକୁ ବାମପନ୍ଛୀ ମାନେ ବିରୋଧ କରୁଥଲେ । 
ସେମାନଙ୍କର ସ୍ଥାନୀୟ ନେତା ଶ୍ରୀ ନାରାୟଣ ରେଡ୍ଗୀ ମହାଶୟ ସେହି ବିରୋଧର 
ଅଗ୍ରଦୂତ ଥଲେ । ମୁଖ୍ୟମନ୍ତ୍ରୀ ମହୋଦୟଙ୍କ ପଦାର୍ପଣର ଅଳ୍ପ ସମୟ ପୂର୍ବରୁ 
ଶ୍ରୀ ରେଦ୍ଧୀଙ୍କୁ ହେପାଜତକୁ ନେବାକୁ ନିର୍ଦ୍ଦେଶ ଆସିଲା । ମୁଁ ତାଙ୍କୁ ବ୍ୟକ୍ତିଗତ ଭାବରେ 
ଚିହ୍ନି ନଥାଏ । ସ୍ଥାନୀୟ ପୋଲିସ କର୍ମଗ୍ାରୀମାନେ ତାଙ୍କୁ ଭୟ କରୁଥାଆନ୍ତି । ଶ୍ରୀ 
ରେଦ୍ଭା ମଞ୍ଚ ନିକଟରେ ଥାଆନ୍ତି । ବହୁ କଷ୍ଟରେ ଜଣେ ଆରକ୍ଷୀ ନିରୀକ୍ଷକ ସଙ୍କେତ 
ମାଧ୍ୟମରେ ମତେ ତାଙ୍କୁ ଦେଖାଇ ଦେଲେ । ମୁଁ ଶ୍ରୀ ରେଡ୍ଧୀଙ୍କ ନିକଟକୁ ଯାଇ ତାଙ୍କ 
ପରିଚୟ ମାଗିଲି । ସେ ନିଜକୁ ଶ୍ରୀ ନାରାୟଣ ରେଙ୍ଗୀ ବୋଲି ପରିଚୟ ଦିଅନ୍ତେ ମୁଁ 
ତାଙ୍କୁ ସାଥ୍‌ରେ ନେଇ ଅଦୂରରେ ଥବା ବ୍ରହ୍ମପୁର ଜିଲ୍ଲାର ଆରକ୍ଷୀ ଅଧ୍ଯକ୍ଷଙ୍କ ନିକଟରେ 
ପହଞ୍ଚାଇଲି । କାରଣ ଗଞ୍ଜାମ ଆରକ୍ଷୀ ଅଧ୍ଯକ୍ଷ ଛୁଟିରେ ଥିବାରୁ ସେ ଜିଲ୍ଲା ଦାୟିତ୍ବ 
ତୁଲାଉଥଲେ । ଶ୍ରୀ ରେତ୍ସୀଙ୍କୁ ସଭାଶେଷ ପର୍ଯ୍ୟନ୍ତ ପୋଲିସ ହେପାଜତରେ ରଖାଗଲା 
ଏବଂ ସଭାପରେ ଛାଡ଼ି ଦିଆଗଲା । ସେଦିନ ସ୍ଥାନୀୟ ପୋଲିସ ଅଧ୍ଵକାରୀମାନଙ୍କର 
ଭୀରୁତା ମତେ ସ୍ତବ୍ଧ କରିଦେଇଥୁଲା । 

ମୋର ଭଞ୍ଜନଗର ଗଚାକିରିକାଳ ମଧ୍ଯରେ ଅନ୍ୟ ଏକ ଗୁରୁତୃପୂର୍ଣ ବ୍ୟକ୍ତି ଥଲା 
ଶ୍ରୀ ଗାନ୍ଧୀ ନାଏକ, ସା: ଜିଲୁଣ୍ତି । ଏହି ଗାନ୍ଧୀ ମୋ ଘରକୁ ପ୍ରଥମେ ହୋମଗାର୍ଡ 
ଭାବରେ କର୍ରବ୍ୟ ସମ୍ପାଦନ କରିବାକୁ ଆସିଥିଲା । ମାତ୍ର ସମୟକ୍ରମେ ସେ ବନିଗଲା 


୪୦୬ 

ମୋ କୁଟୁମ୍ବ ମଧ୍ଯରୁ ଜଣେ । ମୋ ବୋଉ ସେତେବେଳେ ମୋ ନିକଟରେ ରହୁଥିଲା | 
ସେ ଥାଏ ବାର୍ବକ୍ୟରେ ¦ ଗାନ୍ଧୀ ସବୁବେଳେ ତା' ପଖେରେ ବସି ଗପକରେ । ମୋ 
ବୋଭର ଗାନ୍ଧୀ ପ୍ରତି ଭାରି ଆଦର । ସେ ବରାଦ ଦିଏ ଗାନ୍ଧୀକୁ ଖାଇବାକୁ ଦେବା 
ପାଇଁ । ମୋ ବୋଉ ଗଂଂ ପିଇଲେ, ଗାନ୍ଧୀ ର” ପିଏ । ବୋଉ ପାଇଁ ପ୍ରସ୍ତୁତ 
ହେଉଥବା ଜଳଖୁଆର ମୁଖ୍ୟ ଅଂଶ ଯାଏ ଗାନ୍ଧୀ ଭାଗକୁ । କ୍ରମେ କ୍ରମେ ଗାନ୍ଧୀ 
ବନିଗଲା ମୋ ବୋଉର ବନ୍ଧୁ । ସ୍ଵଜ୍ ଆୟରେ ଗାନ୍ଧୀର ପରିବାର ଚଳେନା | ମୋ 
ବୋଉ ତା'ର ସଂଚିତ ଅର୍ଥରୁ ମଝିରେ ମଝିରେ ଗାନ୍ଧୀକୁ ଦିଏ । କେବେ କେମିତି 
ପ୍ୟାଣ୍ଟ ସାର୍ଟ କପଡ଼ା ଆଉ କେବେ ବିଛଣା ଦେଇ ବା ଶୀତ ଲୁଗା ଗାନ୍ଧୀ ପାଇଁ କିଣି 
ଆଣି ବୋଉକୁ ଦିଏଁ । ବୋଉ ତାକୁ ଶ୍ରଦ୍ଧାରେ ଗାନ୍ଧୀକୁ ଦିଏ | ଗାନ୍ଧୀ ପୁରା ଗୋଟାପଣ 
ହେଇଯାଇଥାଏ ବୋଉର । ଏହି ସମୟରେ କିଛି ଦିନ ପାଇଁ ମୋ ନାତୁଣୀ ଆସି ଝିଅ 
ସହିତ ମୋ ପାଖରେ ରହିଲା । ନାତୁଣୀ ବନିଗଲା ଗାନ୍ଧୀର ଖାସ୍‌ ଦୋସ୍ତ । ସେ 
ତା” ଦରୋଟି ଭାଷାରେ ଗାନ୍ଧୀ ସାଙ୍ଗରେ ହିନ୍ଦୀରେ କଥା ହୁଏ । ଅନେକଟା ଗାନ୍ଧୀ 
ବୁଝି ପାରେନା । ନାତୁଣୀ ହସି ହସି ଗଡ଼ିଯାଏ । ପରିହାସ କରେ ଗାନ୍ଧୀର ଅଜ୍ଞତାକୁ | 
ପୁଣି ଗାନ୍ଧୀ ପରି ପୋଷାକ ପିନ୍ଧେ । ଫଟୋ ଉଠାଏ । ଗାନ୍ଧୀ କାନ୍ଧରେ ବସି 
ବଜାର ବୁଲେ | କେଇ ମାସ ପରେ, ସେ ଯେତେବେଳେ ଫେରିଗଲା, କିଦିଧରି 
ବସିଲା, ଗାନ୍ଧିଙ୍କୁ ତା” ସାଙ୍ଗରେ ନେବ । ତା” ପାଇଁ ଗାନ୍ଧୀ ବୋଧହୁଏ ଥଲା 
ସେତେବେଳେ ସର୍ବଶ୍ରେଷ୍ଠ ଖେଳସାଥୀ । ନାତୁଣୀ ଗଲାବେଳେ ଗାନ୍ଧୀ ପାଇଁ ବହୁତ 
କାନ୍ଦିଲା । ଗାନ୍ଧୀବି ତା' ପାଇଁ ବହୁତ ମନ ଦୁଃଖ କଲା | ଗାମୁଛା କାନିରେ ଲୁହ 
ପୋଛିଲା । ମୋ ବୋଉ ବଞ୍ଚୁଥିବା ପର୍ଯ୍ୟନ୍ତ ଗାନ୍ଧୀର ଖବର ବୁଝୁଥିଲା । ଆମେ 
ସମସ୍ତେ ଏବେ ବି ଗାନ୍ଧୀକୁ ସ୍ଵରଣରେ ରଖୁଛୁ । 

ଭଞ୍ଜନଗର ଛାଡ଼ିବା ପୂର୍ବରୁ ମୁଁ ସେଠାକାର କେତେଜଣ ବିଜ୍ଞ ବ୍ୟକ୍ତିଙ୍କର 
ସଂସ୍ପର୍ଶରେ ଆସିଥୁଲି । ତାଙ୍କ ମଧ୍ୟରେ ବୋଧହୁଏ ଥଲେ ମୁଖ୍ୟ ଦୁଇଜଣ | ଜଣେ 
ଆଡ଼ଭୋକେଟ୍‌ ଶ୍ରୀ ବିଶ୍ଵନାଥ ପଟ୍ଟନାୟକ ଓ ଅନ୍ଯ ଜଣକ ହେଲେ ଶ୍ରୀଯୁକ୍ତ ପ୍ରଶାନ୍ତ 
ମହାନ୍ତି ଏବଂ ତାଙ୍କ ପତ୍ନୀ | ଆଜି ଦିନରେ ବିଶ୍ଵନାଥ କେଉଁଠି ମୁଁ ଜାଣେନା । ମାତ୍ର 
ପ୍ରଶାନ୍ତ ବାବୁ ଏବଂ ତାଙ୍କ ପତ୍ନୀ ଏଵେବି ମୋ ମନରେ । ପ୍ରଶାନ୍ତ ବାବୁ ଜଣେ 

ଉଚ୍ଚକୋଟୀର ସାହିତ୍ୟିକ । ମୁଁ ତାଙ୍କରି ଠାରୁ ବୁଗୁଡ଼ା ସଂସ୍କୃତ କବି ସ୍ଵର୍ଗତ ଘନଶ୍ୟାମ 
ହୋତାଙ୍କ ପାଣ୍ଡିତ୍ୟ ବିଷୟରେ ଶୁଣିଥିଲି । ମଝିରେ ମଝିରେ ଆମେ କଥା ହେଉଁ । 
ଅଳ ଦିନ ତଳେ ଲୋକାର୍ପିତ ହୋଇଥିବା ଗଳ ପୁସ୍ତକ “ ଖଣ୍ଡିତ ଜହ୍ନର ଲୁହ” ପାଇଁ 
କରାଯାଇଥୁବା ଉତ୍ସବରେ ଯୋଗ ଦେବାପାଇଁ ସେ ଆସିଥଲେ । ତାଙ୍କ ପତ୍ନୀଙ୍କ 
ପ୍ରତିନିଧ୍ୂତ୍ଵ କରିଥଲା, ପ୍ରଶାନ୍ତ ବାବୁଙ୍କ ହାତରେ ସେ ପଠାଇଥିବା ଆଚାର ବୋତଲ । 
ଆଶା କରୁଛି ଆମ ବନ୍ଧୁତା ଶେଷ ପର୍ଯ୍ୟନ୍ତ ଅକ୍ଷୁର୍ଣ ରହିବ | 

ଭଞ୍ଜନଗରରେ ପ୍ରାୟ ଏକବର୍ଷ ଦଶମାସ ରହିସାରିବା ପରେ ଦିନେ ମୁଁ 
ପାଟପୁର ଥାନାକୁ ସରକାରୀ କାର୍ଯ୍ୟ ତୁଲାଇବାକୁ ଯାଉଥବା ବାଟରେ ଶୁଣିଲି 
ମୋର ବଦଳି ହୋଇ ଯାଇଛି । ମୁଁ ସେହି ବାଟରୁ ଫେରି ଆସିଲି । ଅଫିସରେ 
ପହଞ୍୍‌ ନିର୍ଦ୍ଦେଶ ନାମା ଦେଖଲଲି ମତେ ଗଜପତିର ଏସ୍‌.ଡି.ପି.ଓ ଭାବେ ବଦଳି 
କରାଯାଇଥୁଲା | ମନ ମରିଗଲା | ସାଟ୍ସାଙ୍ଗେ ଜିଲ୍ଲା ଆରକ୍ଷୀ ଅଧ୍ଯକ୍ଷ ମହାଶୟଙ୍କ 
ଏକଥା ଜଣାଇଲି । ସେ ମତେ କହିଲେ କି ମୁଁ ଯଦି ଛତ୍ରପୁର ଆସିବାକୁ ରାଜି 
ହୁଏ, ତେବେ ସେ ପୋଲିସ ମହାନିର୍ଦ୍ଦେଶକ ମହୋଦୟଙ୍କୁ କହି ଏଥୁପାଇଁ ବ୍ୟବସ୍ଥା 
କରିବାକୁ ଚେଷ୍ଟା କରିବେ । ମୁଁ “ହଁ” ଭରିବାରୁ ସେ ଟାଟା ଲୁହା କାରଖାନା ପାଇଁ 
ସୃଷ୍ତି ହୋଇଥବା ଆଇନ ଶୃଙ୍ଖଳା ପରିସ୍ଥିତିର ବାହାନା ନେଇ ମତେ ଛତ୍ରପୁର 
ଠାରେ ରଖୁବାକୁ ପତ୍ର ଲେଖୁଲେ । କିଛି “ହଁ” କିଛି ‘ନା'ର ଦ୍ନ୍ଦ୍ର ମଧ୍ୟରେ ମୋର 
ଛତୁପୁରକୂ ବଦଳି ହେଲା । ମୁଁ ଛତ୍ରପୁର ଗଲି । 

ଛତ୍ରପୂର 

ଘନଘୋର ଅନ୍ଧକାର ରାତି । ବାହାରେ ନିଶା ସାଇଁ ସାଇଁ ଗର୍୍ଧୁଛି । ତା' 
ସାଙ୍ଗକୁ ସମୁଦ୍ରର ବୁକୁଥରା ଗର୍ଜନ | କିଆବଣରେ ପବନର ଆର୍ଭନାଦ । ସତେ 
ଯେମିତି ପୃଥିବୀ ସାରାର ଅଶରୀରୀମାନେ ସେଇଠି ଏକାଠି ହୋଇ ସମଗ୍ର ମାନବ 
ସମାଜକୁ ଧ୍ଵଂସ କରିଦେବାକୁ ମନ୍ତ୍ରଣା କରୁଛନ୍ତି । ସେହି ଷଡ଼ଯନ୍ତ୍ରର ସୁରାକ ପାଇ 
ରାଜ୍ୟ ସାରାର ବୁଲା କୁକୁରମାନେ ବୋଧହୁଏ ସେହିଠାରେ ଏକତ୍ର ହୋଇ ଆର୍ଭନାଦ 
କରୁଛନ୍ତି । ନିଦଟା ଭା୍ଗିଗଲା | ହଠାତ୍‌ ଜାଣି ପାରିଲି ନାହିଁ ମୁଁ କେଉଁଠି । ଧୀରେ 
ଧୀରେ ପ୍ରକୃତସ୍ଥ ହେଲି । ଆର୍ଯ୍ୟପଲ୍ଲୀ ଡାକବଙ୍ଗଳାର ଉପର ମହଲା କୋଠରୀରେ 
ମୁଁ ଶାୟିତ | ସେହିଦିନ ଯୋଗ ଦେଇଥାଏ ଛତ୍ରପୁରରେ । ମୋ ପତ୍ନୀ ସେତେବେଳେ 
ଥାଆନ୍ତି ପୁନାଠାରେ ଅବସ୍ଥାପିତ ହୋଇଥବା ମୋ ଝିଅ ଜ୍ବାଇଁଙ୍କ ନିକଟରେ ଗୋଟିଏ 
ନବାଗତକ୍ୁ ସ୍ଵାଗତ କରିବା ପାଇଁ | ମୋ ବୋଉ ଓ ମୁଁ ରହୁଥିଲୁ ଭଞ୍ଜନଗରରେ | 
ତା'ର ଯତ୍ନ ନେବାକୁ ମୋ ସାନଭାଇ କୂଳମଣିର ପତ୍ନୀ ଗୀତା ମୋ ବାସଭବନରେ 
ରହୁଥାଏ । ଆଉ ମୋର ବ୍ୟକ୍ତିଗତ ଟହଲ ଟୁକୁରା କାମ ଯଥା ର” ଦେବା, ଠିକ୍‌ 
ସମୟରେ ଓିଷଧ ଖାଇବାକୁ ମନେ କରାଇଦେବା, ଓଷଧ ଡବା ସହିତ ପାଣି ଗିଲାସ 
ଆଣି ପାଖରେ ଥୋଇବା, ଅସମୟରେ ର” ମାଗିଲେ ମତେ ତାଗିଦ୍‌ କରିବାର 
ଦାୟିତ୍ଵ ଥାଏ ଗୁଡୁ ଉପରେ... କୁଳମଣି ଓ ଗୀତାଙ୍କର ଓ ଆମ ପରିବାରର ସର୍ବ 
କନିଷ୍ଠ କନ୍ୟା, ସୁଶ୍ରୀ ସଙ୍ଗୀତା । ମାତ୍ର ମୁଁ ସେମାନଙ୍କୁ ଭଞ୍ଜନଗରଠାରେ ଛାଡ଼ି ଗାଲି 
ଆସିଲି ଛତ୍ରପୁର । ସମୟ ଓ ସୁବିଧା ଦେଖୁ ତାଙ୍କୁ ଏଠାକୁ ଆଣିବାର କଥା । ମୁଁ 
ଯେଉଁଦିନ ଭଞ୍ଜନଗର ଛାଡ଼ିବାକୁ ନିର୍ଦିଷ୍ଟ କରିଥାଏ, ସେଦିନ ସନ୍ଧ୍ୟାରେ ମୋ ନିକଟରେ 
ଆସି ପହଞ୍ଲେ ଜଣେ ବନ୍ଧୁ ସ୍ଵର୍ଗତ ଶରତ ମହାନ୍ତି | ଏହି ଶରତ ମହାନ୍ତି ହେଉଛନ୍ତି 
ଆମ ରାଜ୍ୟର ଜଣେ ଅତି ଜଣାଶୁଣା ଓ ପ୍ରସିଦ୍ଧ କଳାକାର | ବହୁ ବର୍ଷଧରି ‘ ଜନତା' 
ରଙ୍ଗମଞ୍ଚରେ ଅଭିନୟ କରିବା ସହିତ ସେକାଳରେ ପ୍ରଯୋଜିତ ହୋଇଥବା ସମସ୍ତ 

ଚଳଚ୍ଚିତ୍ରର ସେ ଥଲେ ହାସ୍ୟ ଅଭିନେତା । ତାଙ୍କ ଅଭିନୟ ଥଲା ଅତ୍ୟନ୍ତ 
ଉଚ୍ଚକୋଟୀର । ସନ୍ଧ୍ୟାରେ ଗ' ପାନ ପରେ ମୋ ଘର (ସରକାରୀ ବାସଭବନ)ର 
ଚଉଡ଼ା ବାରଣ୍ଡାରେ ବସି ମୁଁ ତାଙ୍କୁ ମୋ ନିକଟକୁ ଆସିବାର କାରଣ ପରରିଲି । ସେ 
ଅତ୍ୟନ୍ତ ପରାହତ କଣ୍ଠରେ କହିଲେ, “ ଆପଣ ଯେପରି ଅବସ୍ଥାରେ ଅଛନ୍ତି, ତାହା 
ଦେଖ ମୋର ଆଉ ତୁଣ୍ଡ ଖେଲୁନାହି । ମାତ୍ର ନକହି ବି ରହିପାରୁନାହିଁ ।” ମୁଁ ତାଙ୍କୁ 
ସାହସ ଦେଇ ଆସିବାର କାରଣ ପରରିଲି | ସେ ମତେ କହିଲେ, “ ଆପଣ ଲେଖୁଥିବା 
ଦୁଇଟି ନାଟକ ଆକାଶବାଣୀ କେନ୍ଦ୍ରର ରମାପଦବାବୁ ପ୍ରଗାର କରିବାକୁ ନିଗ୍ପରି 
ନେଇଛନ୍ତି । ମାତ୍ର ସେ ମତେ ଆପଣଙ୍କ ନିକଟକୁ ପଠାଇଛନ୍ତି ! ତାଙ୍କର କହିବାର 
କଥା ହେଲା ସେ ନାଟକ ଦୁଇଟିକୁ ଧାରାବାହିକ ଭାବରେ ପ୍ରଚାର କରିବେ । ମାତ୍ର 
ସେଥୁପାଇଁ ଆଉ ଗୋଟିଏ ନାଟକ ହେଲେ, ତାକୁ ମିଶାଇ ତିନୋଟି ନାଟକକୁ ଏକତ୍ର 
ମଞ୍ଜୁରୀ ଦେଇ ଧାରାବାହିକ କରିହେବ । ନଚେତ୍‌ ଏ ଦୁଇଟିକୁ ଥରେ ମଞ୍୍‌ର 
କରିଦେଲେ, ପୁଣି ଛ” ମାସ ପରେ ଆଉଥରେ ଆପଣଙ୍କ ଲେଖା ନାଟକ ପ୍ରଗାର 
କଥା ବିଗାର କରାଯିବ । ଆପଣ ତ ଜାଣନ୍ତି ମୁଁ ହାସ୍ୟାଭିନେତା | ମତେ ସାଧାରଣ 
ନାଟକରେ ଅଭିନୟ ପାଇଁ ସେ ମନୋନୀତ କରିପାରିବେ ନାହିଁ | ମୁଁ ବି ରୋଜଗାର 
ବିନା ' ହା ଅନୃ' ମନ୍ତ ଜପ କରିବି । ” ମୁଁ ତାଙ୍କୁ ଭଞ୍ଜନଗରରୁ ଭୁବନେଶ୍ବର ଫେରାଇ 
ନଦେଇ ସାଙ୍ଗରେ ଛତ୍ରପୁର ଆଣିଲି । ବାଟରେ ଆସିବା ବେଳେ ସେ ତାଙ୍କ ବିଷୟରେ 
ଏପରି କରୁଣ କାହାଣୀମାନ ବର୍ଣ୍ଣନା କଲେ ଯେ, ମୁଁ ତାଙ୍କୁ ଭୁବନେଶ୍ବର ଗାଡ଼ି 
ନଧରାଇ ସାଙ୍ଗରେ ଛତ୍ରପୁର ଠାରେ ପହଞ୍ଚାଇଲି । ସେ ହେଲେ ମୋର ଅତିଥ ସେହି 
ଆର୍ଯ୍ୟପଲ୍ଲୀ ଡାକ ବଙ୍ଗଳାରେ । ଅଧ ରାତିରେ ଭାଙ୍ଗି ଯାଇଥିବା ନିଦ ଥଣ୍ଡା ପବନ 
ଦେହରେ ବାଜିବାରୁ ଆସ୍ତେ ଆସ୍ତେ ଆଉଥରେ ଘୋଟି ଆସିଲା । କେତେବେଳେ 
ଯେ ମୁଁ ଆଉଥରେ ନିଘୋଡ଼ ନିଦରେ ଶୋଇ ପଡ଼ିଲି ସେ କଥା ଜାଣିପାରିଲି ନାହିଁ । 

ପରଦିନ ସକାଳ | ଅନେକ ଉଛୁର ହେଲାଣି । ଶରତବାବୁ ଡାକିବାରୁ ନିଦ 
ଭାଙ୍ଗିଲା । ସେତେବେଳକୁ ଗା” ଦୁଇଥର ଗରମ କରାଯାଇ ଦୂଇଥର ଥଣ୍ଡା ହେଲାଣି | 
ମୋର ବିଛଣାରେ ଗାଂ ପିଇବା ଅଭ୍ୟାସ ନାହିଁ । ମାତ୍ର ଡାକବଙ୍ଗଳା ଚଉକିଦାର ଗା” 
ଧରି ହାଜର । ମୁଁ ନିତ୍ୟକର୍ମ ଶେଷ କଲି । ଜଳଖୁଆ ଖାଇ ଶରତ ବାବୁଙ୍କୁ ସାଥ୍‌ରେ 
ଧରି ବାହାରି ଗଲି ଅଫିସକୁ । ସେଠାରେ କାର୍ଯ୍ୟରେ ଯୋଗ ଦେଲି । ସମସ୍ତଙ୍କ 

ସହିତ ଦେଖାକଲି । ମୋର ଜଣେ ପରମବନ୍ଧୁ ଥଲେ ସେଠାରେ ଅତିରିକ୍ତ ଆରକ୍ଷୀ 
ଅଧ୍ଯକ୍ଷ । ରହିବା ପାଇଁ ତାଙ୍କ ସହିତ ଆଲୋଚନା ହେଲା । ମୋ ପାଇଁ ଉଦ୍ଦିଷ୍ଟ 
ଘରଟିରେ ମୋର ଭୂତପୂର୍ବ ଡି.ଏସ୍‌.ପି. ରହୁଥିଲେ | ତାଙ୍କର ବଦଳି ହୋଇଥାଏ 
ବ୍ରହ୍ମପୁରକୁ । ସେ ସେଠାରେ ଥଲେ ମଧ୍ଯ ତାଙ୍କ ଜିନିଷପତ୍ର ଥାଏ ସେ ପୁରୁଣା 
ଘରେ । ମୁଁ ଅଘରୀ ହୋଇ ମୁଣ୍ଡ ଗୁଞ୍ଜିଥାଏ ଅତିଥଶାଳାରେ । ବଦଳି ଚାକିରିରେ 
ଏହା ଏକ ସମ୍ଭାବ୍ୟ ଆପଦ । ଏଥପାଇଁ ସମସ୍ତେ ମନେମନେ ପ୍ରସ୍ତୁତ ଥାଆନ୍ତି । 
ମୁଁ ବି । ତେବେ କିଛିଦିନ ପାଇଁ ଏକ ମଧ୍ଯବର୍ଭୀ ବ୍ୟବସ୍ଥା ହୋଇଗଲା । ଅନ୍ୟ 
ଗୋଟିଏ ସାନ ଘରେ ରହିବାର ବ୍ୟବସ୍ଥା ହେଲା । ତାକୁ ସଫେଇତି କରାଇ 
ଭଞ୍ଜନଗରରୁ ମୋ ଗ୍ୃହଉପକରଣ ଓ ବୋଉ ପ୍ରଭୃତିଙ୍କୁ ଅଣାଇବା ପାଇଁ ଅଳ୍ପ 
କିଛିଦିନ ସମୟ ଲାଗିଲା । ମୁଁ ସେ ପର୍ଯ୍ୟନ୍ତ କୌଣସି ମତେ ସେହି ନିଛାଟିଆ 
କିଆବଣ ଘେରା ବାଲିବନ୍ତ ଉପରେ ନିର୍ମିତ ଅତିଥୁଶାଳାରେ ଦିନ କଟାଇ ଦେଲି । 
ତା” ସହିତ ସ୍ଵର୍ଗତ ଶରତବାବୁଙ୍କ ଦୁଃଖହରଣ କରିବା ପାଇଁ ତାଙ୍କ ଇଛା ମୁତାବକ 
ନାଟକଟିର ଶେଷଦୃଶ୍ୟଟି ରଙ୍ଗେଇ ତାଙ୍କ ହାତରେ ଦେଇ ଦେଲି । 

ମୋ ପୋଲିସ ଜୀବନ ମଧ୍ଯକୁ ସ୍ଵର୍ଗତ ଶରତ ବାବୁଙ୍କୁ ଏମିତି ଆଣି ଏମିତି 
ବିଦା କରିଦେଲେ କେହି କିଛି ବୁଝିପାରିବେ ନାହିଁ । ଭାବିଥିଲି ତାଙ୍କ କଥା ପରେ 
ଲେଖୁବି ବୋଲି । ମାତ୍ର ସେ ଆସି ଯାଇଛନ୍ତି ଯେତେବେଳେ, ସେ କଥା ଏହିଠାରେ 
ଆରମ୍ଭ କରି ଶେଷ କରିଦେଲେ ଚଳିବ । 

ମୁଁ ନିରୀକ୍ଷକ ପଦବୀରେ ଥଲାବେଳେ ବହୁ ବର୍ଷ ଜୟଦେବ ବିହାରର ଡି/ ୫ ୬ 
ନମ୍ବର ଘରେ ଜୀବନ ଅତିବାହିତ କରିଛି । ଏ ଘରଟି ଜୟଦେବ ବିହାର ଛକକୁ 
ଅତି ନିକଟ । ମୁଁ ଥିଲି ଏହି ଘରର ପ୍ରଥମ ବାସିନ୍ଦା । ଭୁବନେଶ୍ବରର ରାଜଧାନୀ 
ଥାନାରୁ ବଦଳି ହେଲା ପରେ ମତେ ଏ ଘରଟି ମିଳିଥିଲା ! ଏହା ନିକଟରେ ଅଛି 
“ସତ୍ୟାନନ୍ଦ ଯେଗାଶ୍ରୀ' । ମୁଁ ଥରେ ମାସକ ପାଇଁ ଏହି ଯୋଗାଶ୍ରମକୁ ଯୋଗଶିକ୍ଷା 
କରିବାକୁ ଯାଇଥିଲି । ଦିନେ ଯୋଗ ଶିକ୍ଷା କରି ମୋ ବାସଭବନକୁ ଫେରିବା 
ବାଟରେ ଦେଖୁଲି ସ୍ବର୍ଗତ ଶରତ ମହାନ୍ତି ରାସ୍ତାକଡ଼ରେ ଠିଆ ହୋଇ ଇଡ୍‌ଲୀ ଖାଉଛନ୍ତି | 
ମୋ ଉପରେ ତାଙ୍କର ନଜର ନାହିଁ । ସେ ଖାଇବା ଶେଷ କରି ଚା'ପାନ ପାଇଁ 


ନିକଟତମ ଦୋକାନ ଆଡ଼କୁ ପାଦ ବଢ଼ାଇବା ବେଳେ ମୋ ହାତରେ ଧରା ପଡ଼ିଲେ । 

ଅତ୍ୟନ୍ତ ଆଶ୍ଚର୍ଯ୍ୟ ହୋଇ ମୁଁ ସେଠାରେ କେମିତି ବୋଲି ପ୍ରଶ୍ନ କରୁକରୁ ମତେ ମଧ୍ଯ 
ରା' ପାଇଁ ନିମନ୍ତଣ କଲେ । ମୁଁ ତାଙ୍କୁ ସେଠାରୁ ପ୍ରାୟ ବଳପୂର୍ବକ ମୋ ଘରକୁ ନେଇ 
ଆସିଲି । ଘରେ ସମସ୍ତଙ୍କ ସହିତ ପରିଚିତ କରାଇଦେଲି ତାଙ୍କୁ । ଦେଖୁ ଦେଖୁ 
ପତ୍ନୀ ତ ଚିହ୍ନିଲେ ସେହି ପୁରାତନ ଚଳଚ୍ଚିତ୍ର ଦେଖା ସତି ମାଧ୍ୟମରେ । ମାତ୍ର 
ପିଲାମାନଙ୍କୁ କହିବାକୁ ପଡ଼ିଲା ଯେ ଏ ହେଉଛନ୍ତି ଜଣେ ଅତି ସ୍ଵନାମଧନ୍ୟ ମଞ୍ଚ ଏବଂ 
ଚଳଚ୍ଚିତ୍ର ଅଭିନେତା । ଜନ୍ମ ଓଡ଼ିଶାରେ ନହୋଇ ବମ୍ବେରେ ହୋଇଥ୍‌ଲେ, ୟାଙ୍କୁ 
ତୁମେମାନେ ଟିକେଟ୍‌ କରି ଦେଖୁବା ପାଇଁ ଧାଡି ଲଗାଇ ଥାଆନ୍ତ | ମାତ୍ର ସେ ଆଜି 
ଭୂବନେଶ୍ବର ରାଜରାସ୍ତା କଡ଼ରେ ଠିଆହୋଇ ଠେଲାଗାଡ଼ି ବାଲାଠାରୁ ଶାଳପତ୍ର 
ଠୋଲାରେ ଇଡ଼ୁଲୀ ଖାଉଛନ୍ତି । ଏତକ କହି ପତ୍ନୀଙ୍କୁ ର” ବରାଦ ଦେଇ ତାଙ୍କୁ 
ନେଇଗଲି ବାଲ୍‌କୋନୀକୁ । ସେଇଠି ଖୋଲା ହେଲା ଆମ ଅସରନ୍ତି ଗପର ଭାନୁମତୀ 
ପେଡ଼ି । କଥା ଛଳରେ ପଡ଼ିଲା ମୋର ଲାଲବାଗଥାନା ସମୟର ଜୀବନୀ । 
ବେଳେବେଳେ ମୁଁ ଜନତା ରଙ୍ଗମଞ୍ଚକୁ ଆସୁଥିଲି । ଦେଖା ହେଉଥିଲା ନିରଞ୍ଜନ 
ଶତପଥୀ, ନଟବର ସେଣ, ପ୍ରଫୁଲ୍ଲ ଶାସ୍ତୀଙ୍କ ପରି ପ୍ରସିଦ୍ଧ କଳାକାର ମାନଙ୍କ ସହିତ । 
ନାଟକ ଦେଖୁ୍‌ବା ଥଲା ମୋର ଏକ ମସ୍ତବଡ଼ ଦୁର୍ବଳତା | ସେଥରେ ଅଭିନୟ କରିବା 
ମଧ୍ଯ ଥଲା ତତୋଧ୍ୂବକ । ସେହି କାଳରୁ ଚିହ୍ନିଥଲି ଶରତ ବାବୁଙ୍କୁ । ମାତ୍ର ତାଙ୍କ 
ଜୀବନଗାଥା ବିଷୟରେ ବିଶେଷ କିଛି ଧାରଣା ନଥଲା । ମୋ ଘରର ଛୋଟ 
ବାଲକୋନୀରେ ବସି ମୁଁ ଯେତେବେଳେ ଶରତ ବାବୁଙ୍କ ସହିତ ଗଳ୍ପ କରୁଥିଲି, 
ସେତେବେଳେ ତାଙ୍କ ବ୍ୟକ୍ତିଗତ ଜୀବନ କାହାଣୀକୁ କିଛି ଆକଳନ କଲି । ସେ 
ସେତେବେଳେ ଥଲେ ଅନାଟନର ଏକ ମୂର୍ଭିମନ୍ତ ରୂପ । ଦାରିଦ୍ର୍ୟର ଗେେରାବାଲିରେ 
ତଳକୁ ତଳକୁ ବୂଡ଼ିଯାଉଥବା ସେହି ନିର୍ବାକ ବ୍ୟକ୍ତି ଯାହାର ସାଲିସୀ ବିହୀନ ଜୀବନ 
ଅତ୍ୟାଚାରର ଅଗ୍ରିକୁଣ୍ଡରେ ଜଳିଜଳି ଧ୍ଵଂସାଭିମୁଖୀ । ପଚାରିଲି ଅନେକ କଥା, ଅନେକ 
ସମ୍ଭାବନା । ମାତ୍ର ତାଙ୍କ କଣ୍ଠରେ ସେହି ହତାଶାର କ୍ଷୀଣ ସ୍ଵର । ସେ କହିଲେ, 
“ ଆଗଠାରୁ ଏବେ ବହୁତ ଚଳଚିତ୍ର ନିର୍ମିତ ହେଉଛି | ମାତ୍ର ଆମକୁ କେହି ଖୋଜୁ 
ନାହାନ୍ତି । ନୂତନ ପିଢ଼ୀର ହାସ୍ୟ ଅଭିନେତାମାନେ ନିର୍ଦ୍ଦେଶକ, ପ୍ରଯୋଜକମାନଙ୍କ 
ଘର ଆଗରେ ଧାଡ଼ି ବାନ୍ଧିଛନ୍ତି । ଆମେ ସେଠାରେ କିଏ ? ମୋର ପ୍ରଶ୍ବ, 
“ ଆକାଶବାଣୀ ? ” ଉତ୍ତର, “ ବର୍ଷକୁ ଦୁଇଥର | ସେଥିରେ କ'ଣ ପେଟ ପୁରିବ ? 

ପୁଣି ମୁଁ ହେଲି ହାସ୍ୟାଭିନେତା । ମୋ ପାଇଁ ବହି ନାହିଁ । ମତେ ସାଧାରଣ ଚରିତ୍ର 
ଅଭିନେତାଙ୍କ ସ୍ଥାନରେ ନେଲେ, ଆପଭି ଉଠିବ ।” ମୁଁ ବିବୂତ ହୋଇ ପଡ଼ି ତାଙ୍କୁ 
ପ୍ରଶ୍ନ କଲି, “ମଞ୍ଚ ବନ୍ଦ ! ଚଳଚ୍ଚିତ୍ରରେ ଆପଣ ଅଚଳ । ଆକାଶବାଣୀ ଆପଣଙ୍କ 
ପାଇଁ ଆକାଶ କଇଆଁ । ଆପଣ ତେବେ ବଞ୍ଚବେ କେମିତି ? ” ଶରତବାବୁଙ୍କର ଛାତି 
ଥରା ଦୀର୍ଘଶ୍ବାସ ସହିତ ଆଖରୁ ଗଡ଼ି ଆସିଲା ଦୂଇଟୋପା ଲୁହ । ତାଙ୍କର ମୋ ପାଇଁ 
ପ୍ରଶ୍ନ “ମୁଁ କଂଣ ବଞ୍ଚଛି ?” ବିବ୍ରତ ହୋଇପଡ଼ିଲି ମୁଁ । ସେ କହିଲେ, “ ଆପଣ 
ଟିକେ ଚେଷ୍ଟାକଲେ ହାସ୍ୟରସଭରା ଆକାଶବାଣୀ ନାଟକ ଲେଖୁପାରନ୍ତେ ।” ମୁଁ 
ଖୁବ୍‌ ଜୋରରେ ମୁଣ୍ଡ ହଲାଇ ନାହିଁ କଲି । କହିଲି, “ ମୁଁ କବିତା ଲେଖୁପାରିବି । ଗପ 
ଲେଖୂପାରିବି । ମାତ୍ର ନାଟକ ? କେବେ ନୁହେଁ ।” ସେ ସାହସ ସଞ୍ଚୟ କରି କହିଲେ, 
“ ଆପଣ ଯେମିତି କଥାବାର୍ରା କରନ୍ତି, ତାହା ମତେ ସଂଳାପ ଶୁଣିବା ପରି ଲାଗେ । 
ତାକୁ ସବୁ ଏକାଠି ଲେଖୁ ଦିଅନ୍ତୁ ନା । ଅଳ୍ପ ସମୟ ପୂର୍ବରୁ ଯେଉଁ ସ୍ଵାଧୀନତା 
ସଂଗ୍ରାମୀଙ୍କ କଥା କହୁଥିଲେ, ତାହାତ ଏକ ଚମକ୍କାର ନାଟକ ହେବ ।” ମୁଁ ଦଶ୍ଡେ 
ଥୟଧରି ବସିଲି । ସେଦିନ ଶରତବାବୁଙ୍କୁ ବିଦା କଲି । ମନରେ ସାହସ ସଂଚୟ 
କରି ଭାବିଲି, ଥରେ ଚେଷ୍ଟା କରି ଦେଖୁଲେ କେମିତି ହୁଅନ୍ତା | ଚାରିପାଞ୍ଚ ଦିନ 
ଗାଲିଗଲା । ପୁଣି ଦିନେ ସକାଳୁ ଶରତବାବୁ ଆସିଲେ । କହିଲେ, “ଆଜି ମୁଁ 
ଆପଣଙ୍କ ହାତରେ ନାଟକ ଲେଖାଇ ଏଠାରୁ ଯିବି । ” ମୁଁ ତାଙ୍କୁ ନାହିଁ ନକରି ମୋ 
ପତ୍ନୀଙ୍କୁ ଆମ ଦି” ଜଣଙ୍କ ପାଇଁ ଗା” ମାଗିଲି ଓ କହିଲି, “ ଆଜି ଶରତବାବୁୂ ଆମ 
ଘରେ ଖାଇବେ । ” ନିଜେ ଉଠିଯାଇ ଖାତା କଲମ ଆଣିଲି । ନାଟକ ଲେଖା ଆରମ୍ଭ 
ହେଲା, “ ଡହରା ଉପାଖ୍ୟାନ” । 

ପ୍ରାୟ ସପ୍ତାହକ ପରର କଥା | ନାଟକ ଲେଖା ଶେଷ ହେଲା | କ୍ଷୁଦ୍ର ନାଟିକା 
ଟିଏ । ରେଡ଼ିଓରେ ପ୍ରଚାରିତ ହେବା ପାଇଁ ଉଦ୍ଦିଷ୍ଟ । ତେଣୁ ତା'ର କଳେବର 
ବୃବ୍ଧିକଲେ ଚଳିବ ନାହିଁ । ଶରତବାବୁ ଆସି ନାଟକଟି ନେଲେ । ନିଜେ ପଢ଼ି 
କୁଆଡ଼େ ଖୁସିହେଲେ ଓ ପରଦିନ କଟକ ଯାଇ ବନ୍ଧୁ ରମାପଦ ନନ୍ଦଙ୍କୁ ଦେଲେ । 
ପରେ ମତେ କହିଲେ, “ ରମାପଦ ବାବୁ ତ ଆପଣଙ୍କୁ ଭଲ ଭାବରେ ଚିହୃନ୍ତି । ସେ 
କହିଲେ କି ଆଗେ ସେଇଟିକୁ ପଢ଼ି ଦେଖବେ ଓ ପରେ ସୁବିଧା ଦେଖୁ ପ୍ରଚାରର 
ବ୍ୟବସ୍ଥା କରିବେ । ଏହିପରି ଭାବରେ କିଛିଦିନ ଗଲା | ନାଟକ ପ୍ରଚ୍ରାର ହେଲା 

ନାହିଁ । କିନ୍ତୁ ସେ ଆଶାଛାଡ଼ି ନଥିଲେ । ଆଉ ଦିନେ ଆସି ମତେ କହିଲେ, 
“ ଆକାଶବାଣୀ କେନ୍ଦ୍ରରେ ସାମାନ୍ୟ ଅସୁବିଧା ଅଛି । ସେହିତକ ଦୂର ହେଲେ, ଏ 
ନାଟକ ପ୍ରଚଗ୍ଭରର ବ୍ୟବସ୍ଥା ହେବ । ତେବେ ଏହି ଗୋଟିକରେ ଆପଣଙ୍କ କଲମ 
କ'ଣ ବନ୍ଦ ହୋଇଗଲା ? ଆପଣ ଆହୁରି ଲେଖନ୍ତୁ ।” ଶରତବାବୃୁଙ୍କ ପ୍ରେରଣାରେ 
କିଛିଦିନ ପରେ ଆଉ ଗୋଟିଏ ନାଟକ ଲେଖୁଲି । ଆଗ ନାଟକ ପରି ପୁଣି ଦିନେ 
ଶରତବାବୁ ଆସିବାରୁ ତାଙ୍କ ହାତରେ ଟେକି ଦେଲି । ସେ ଖୁସି ହେଲେ । କହିଲେ, 
“ ଏହା ମଧ୍ଯ ପୂର୍ବ ନାଟକ ପରି ହୋଇଥବ । ” ସର୍ଜନାର ପ୍ରଶଂସାରେ ସ୍ରଷ୍ଟା ଆନନ୍ଦିତ 
ହୁଏ । ମୁଁ ବି ହେଲି । ଏହାର କିଛିଦିନ ପରେ ମୋର ଭଞ୍ଜନଗର ବଦଳି ହେଲା 
ଓ ପ୍ରାୟ ଦୁଇବର୍ଷ ପରେ ଛତ୍ରପୁର । ମାତ୍ର ନାଟକ ଦୁଇଟି ପ୍ରଗ୍ରରିତ ହେଲା ନାହିଁ | 
ମୁଁ ଓ ଶରତବାବୁ ଉଭୟଙ୍କ କ୍ଷୁଧା ବଢ଼ିବଢ଼ି ମରିଯିବାକୁ ବସିଲା । ଯଦିଓ ତାହା ଥୁଲା 
ଭିନ୍ନ ଭିନ୍ନ ଦିଗରେ । ଜଣକ ଦେହରେ ଥଲା ପେଟର କ୍ଷୁଧା ଓ ଆର ଜଣକର ଥିଲା 
ମନର କ୍ଷୁଧା | ମୁଁ ତ କଥାଟିକୁ ଏକପ୍ରକାର ଭୁଲି ଯାଇଥଲି । ଭଞ୍ଜନଗର ଛାଡ଼ି 
ଛତ୍ରପୁର ଯିବା ପୂର୍ବଦିନ ପୁଣି ଶରତବାବୁ ମୋ ନିକଟରେ ପହଞ୍ଚବାରୁ ମୋର ସ୍ୃତି 
ଉଦଜୀବିତ ହେଲା । ମୋର କିନ୍ତୁ ସେତେବେଳେ ଆଉ କିଛି ଉପାୟ ନଥିଲା । 
ତଥାପି ଶରତବାବୁଙ୍କ ବାଧ୍ୟଦାଧକତାରେ, ମୁଁ ତାଙ୍କୁ ସାଙ୍ଗରେ ନେଇ ଛତ୍ରପୁର 
ପହଞ୍ଚଲି । ବାଟରେ ଗଲାବେଳେ ସେ କହିଲେ, “ରମାପଦ ଗହୁଁଛି, ସେ ଯଦି 
ପ୍ରଥମ ନାଟକଟିକୁ ପ୍ରଗ୍ବରର ବ୍ୟବସ୍ଥା କରେ ଅନ୍ୟଟି ପାଇଁ ଅନ୍ୟୁନ ଆଉ ଛ'ମାସ 
ଅପେକ୍ଷା କରିବାକୁ ପଡ଼ିବ । ମାତ୍ର ଆପଣ ଯଦି ଆଉ ଗୋଟିଏ ନାଟକ ଲେଖୁଦେବେ, 
ତେବେ ସେ ତିନୋଟିକୁ ଧାରାବାହିକ ଭାବରେ ଲାଗିଲାଗି ତିନିମାସରେ ପ୍ରଚାର 
କରିଦେବ । ମୁଁ କିଛି ପାଇବି । ଆପଣ ମଧ୍ଯ କିଛି ମୋଟା ଅଙ୍କର ପାଇବେ ।” 
ଶରତବାବୁଙ୍କର ଏହି ପ୍ରସ୍ତାବକୁ ମୁଁ ଗଭୀର ଭାବରେ ଚିନ୍ତା କଲି | ତାଙ୍କୁ କିଛି ନ 
କହି, ଦୁଇଦିନ ମୋ ସହିତ ଅଟକାଇ ରଖୁଲି । ନାଟକ ଲେଖା ଆରମ୍ଭ ଓ ଶେଷ 
ହେଲା । ତାହା ତାଙ୍କୁ ବଢ଼ାଇ ଦେଇ କହିଲି, “ ଆପଣ ମତେ ନାଟ୍ଯକାର 
କରିଦେଲେ । ” ସେ ମୋର ପ୍ରଶଂସାରେ ବହୁତ କିଛି କହିଲେ ଓ କଟକ ଫେରିବାକୁ 
ବାହାରିଲେ । ମୁଁ ତାଙ୍କର ବାଟ ଖର୍୍ଟର ବ୍ୟବସ୍ଥା କରି ଅନ୍ୟ ଖଣ୍ଡିଏ କାଗଜ ତାଙ୍କ 
ହାତକୁ ବଢ଼ାଇ ଦେଲି । ତାହା ଥଲା ଆକାଶବାଣୀ କେନ୍ଦ୍ରରୁ ମୋର ଭାବି ଅର୍ଥ ପ୍ରାପ୍ତି 

ପାଇଁ ରସିଦ୍‌ । କହିଲି, “ ରମାପଦକୁ କହି ଏହି ରସିଦ ଖଣ୍ଡିକକୂ ଗ୍ରହଣ କରି ମୋର 
ପ୍ରାପ୍ୟ ଚେକ୍‌ଟିକୁ ଆପଣ ନେବେ ଓ ଖର୍ଚ୍ଚ କରିବେ | ” ଶରତବାବୁ ସେଦିନ ଗଦ୍ଗଦ୍‌ 
କଣ୍ଠରେ ମୋର ଭୂୟସୀ ପ୍ରଶଂସା କଲେ ଓ ଛତ୍ରପୁର ଛାଡ଼ିଲେ । 

ପ୍ରାୟ ବର୍ଷକ ପରର ଘଟଣା । ମୁଁ ସେତେବେଳେ ଛତ୍ରପୁରରୁ ଆସି 
ଭୁବନେଶ୍ବରରେ । ଅତିରିକ୍ତ ଆରକ୍ଷୀ ଅଧ୍ଯକ୍ଷ ପଦକୁ ଉତ୍ତୀର୍ଣ୍ଣ ହୋଇ ଗ୍ରୀଡ୍‌କୋ 
ଅଫିସରେ । ମୋର ସେଠାରେ ଯୋଗଦାନ ବିଷୟକ ଘଟଣାକୁ ପରେ ଉଲ୍ଲେଖ 
କରିବି । ପ୍ରଥମେ ଶରତବାବୂଙ୍କ କଥା ଶେଷ କରେ । ହଠାତ୍‌ ଦିନେ ବହୁ ଖୋଜାଖୋଜି 
ପରେ ଶରତ ବାବୁ ଆସି ମୋ କାର୍ଯ୍ୟାଳୟରେ ପାଦ ଥାପିଲେ । ହାତରେ ଥିଲା 
“ ଡହରା ଉପାଖ୍ୟାନ ”ର ପ୍ରଗ୍ର ପରର ଲେଖା ପୁସ୍ତକ । ସେଗୁଡ଼ିକ ଦେଖୁ ଭାରି 
ଖୁସି ହେଲି । ଶରତବାବୁ ତାହାର ପ୍ରଗ୍ଭର ବିଷୟରେ ମତେ ଟିକିନିଖ୍ମ ବିବରଣୀ 
ଦେଲେ । କିପରି ନାଟକଗୁଡ଼ିକ ରମାପଦ ବାବୁଙ୍କ ହାତରୁ କୁଞ୍ଜ ବାବୁ (ନନ୍ଦଙ୍କ 
ହାତକୁ ଆସିଲା, କିପରି ଧାରାବାହିକ ଭାବରେ ପ୍ରଚାରିତ ହେଲା, ଇତ୍ୟାଦି ଇତ୍ୟାଦି । 
ମୁଁ ସବୁକଥା ମନଦେଇ ଶୁଣିଲି | ଶରତବାବୁଙ୍କ ଆଖରେ ଇଷତ୍‌୍ହସର ଝଲକ ମତେ 
ଆନନ୍ଦ ଦେଲା । ପରମୁହୂର୍ଭରେ \ ତାଙ୍କ କଣ୍ଠରୁ ଝରିଆସିଲା ପୁଣି ସେହି ଅନାଟନର 
ଦୁର୍ବିସହ ବେଦନା, ନାହିଁ, ନାହିଁର ଆର୍ଭନାଦ । ଯଜ୍ଞକୁଣ୍ଡରେ ଦହନର ଜ୍ବାଳା । 
ମତେ ଅଉ କିଛି ବୁବିବାଟ ଦିଶିଲା ନାହିଁ | ବ୍ୟଥିତ ମନ ମୋର ପୁଣି ସମବେଦନାରେ 
ଓଦା ହୋଇଗଲା | ତାଙ୍କୁ ମୋ ସହିତ ଘରକୁ ଆଣି ଖୁଆଇ ପିଆଇ ପରେ ପୂନଶ୍ଚ 
ଆସିବାକୁ ନିମନ୍ତରଣ ଦେଇ ସେଦିନ ବିଦାୟ ଦେଲି । ମାତ୍ର ମନଟା ମୋର ତାଙ୍କ 
ପାଇଁ ଖାଲି ଛଟପଟ ହେବାରେ ଲାଗିଲା । 

କଥାରେ କହନ୍ତି, “ମନ ଥିଲେ ଉପାୟ ବଳେବଳେ ଆସେ ।” ଶୁଣିଲି 
' ଗ୍ରୀଡିକୋ” ଗୋଟିଏ ସିନେମା ଧାରାବାହିକ କରିବାକୁ ଯାଉଛି | ଚେଷ୍ଟାକରି ତା'ର 
କାହାଣୀ ଲେଖୁବାର ଦାୟିତ୍ଵ ମୁଁ ନେଲି । ସେଥିପାଇଁ ଅନେକ ଝଡ଼ର ସମ୍ମୁଖୀନ 
ହେଲି । ନାମଟି ହେଲା, “ ଆଲୁଅ ତା'ର କି ମନୋହର । ” ତେର ଭାଗରେ ତାହା 
ଦୂରଦର୍ଶନ କେନ୍ଦ୍ରରୁ ପ୍ରଗଘରରିତ ହେବ । ସେଥୁପାଇଁ ମୁଁ ଶରତ ବାବୁଙ୍କୁ ମଧ୍ଯ ବାଛି, 

ତାଙ୍କୁ ଏକ ଗୁରୁତ୍ଵପୂର୍ଣ ଭୂମିକାରେ ଅବତୀର୍ଣ୍ଣ କରାଇଲି ! ଶରତବାବୁ ନିଜର ଦାୟିତ୍ଵ 
ଅତି ଉତ୍ତମ ଭାବରେ ସମ୍ପନ୍ନ କଲେ | ଧାରାବାହିକଟିର ସୁନାମ ବଢ଼ିଲା ଓ 
ଶରତବାବୁଙ୍କର ଉପାର୍ଜନ ମଧ୍ଯ । 

ବିଧ୍ବବବଦ୍ଧ ଚିରସ୍ଥାୟୀ ରୋଜଗାର ଯୋଜନା ନଥୁଲେ, କାହାରି ଜୀବନ ଯୁଦ୍ଧରେ 
ଏହିପରି ସାଉଣ୍ତିଲା କାଣ୍ଡ ସ୍ଥାୟୀ ସହାୟକ ହୁଏ ନାହିଁ । ତାହାହିଁ ହେଲା ଶରତ 
ବାବୁଙ୍କ ବିଷୟରେ । ପୁଣି କିଛିଦିନ ପରେ ତାଙ୍କର ଆର୍ଥକ ଦୁଣ୍ଚିନ୍ତା । ସେହି 
ଅଭାବ, ସେହି ଅନାଟନ | ଥରେ ପରରିଲି ତାଙ୍କୁ । ମାସିକ କେତେଟଙ୍କା ହେଲେ, 
ଆପଣ ଦୁଇମୁଠା ଖାଇ ଚଳିଯିବେ ? ସେ କହିଲେ, ““ ହଜାରେ ଟଙ୍କା |” ମୁଁ ତାଙ୍କୁ 
କହିଲି, ““ ଗୋଟିଏ ସିକ୍ୟୁରିଟି ସଂସ୍ଥାରେ ହିସାବରକ୍ଷକର କାମ କରିବେ ? ” ସେ 
ସାଙ୍ଗେସାଙ୍ଗେ ରାଜି ହୋଇଗଲେ । ମୋ ଅଧୀନରେ ସେତେବେଳେ ବହୁ ସଂସ୍ଥା 
କାର୍ଯ୍ୟ କରୁଥଲା | ମୁଁ ତାଙ୍କୁ ଗୋଟିଏ ସଂସ୍ଥାରେ ରଖାଇ ଦେଲି । ସେ ସେଠାରୁ କିଛି 
ପାରିଶ୍ରମିକ ( ହଜାରେ ଟଙ୍କାରୁ କିଛି ଅଧ୍ୟକ) ମାସକୁ ମାସ ରୋଜଗାର କରି କୌଣସି 
ମତେ ଚଳିଗଲେ ଏବଂ ମୁଁ ଅବସର ନେବାର ପରଦିନଠାରୁ ପୁଣି ବେକାର 
ହୋଇଗଲେ । ସେ ଆଉ ନାହାନ୍ତି । ତାଙ୍କ ପରି ଜଣେ ପ୍ରତିଭାବାନ କଳାକାର 
ଅନାଟନର ରଥଚକ୍ର ତଳେ ନିଷ୍ପେଷିତ ହୋଇ ଶେଷରେ ପ୍ରାଣ ହରାଇଲେ । ଅନୀୟମିତ 
ସରକାରୀ ସାହାଯ୍ୟ, ବିଡ଼ମ୍ବିତ ଭାଗ୍ୟ ତାଙ୍କୁ ଶେଷ ଜୀବନରେ ସହାୟତା ଦେଇ 
ପାରିଲା ନାହିଁ । “ ପରକଲମ ” ଯୁଗର ପ୍ରଚଣ୍ଡ ନାଟକୀୟ ପ୍ରତିଭା ଆସ୍ତେ ଆସ୍ତେ ବହୁ 
ମଞ୍ଚନାଟକ, ବେତାର ନାଟକ ଓ ଚଳଚ୍ଚିତ୍ର ମଧ୍ୟରେ ଦର୍ଶକମାନଙ୍କ ମୁହଁରେ ହସ 
ଦେଇ ଦେଇ ପରିଶେଷରେ ଆଖୁରୁ ଲୁହ ଗଡ଼ାଇ ସେ ପୁରକୁ ଗାଲିଗଲା । 

ଏଥର ଆସନ୍ତୁ ଫେରିବା ଛତ୍ରପୁର ପୋଲିସ କାର୍ଯ୍ୟାଳୟ ସଂଲଗ୍ନ ଛୋଟିଆ 
ବସା ଘରକୁ । ଗୋଟିଏ ବଖରାରେ ମୋ ବୟସ୍କା ବୋଉ, ମୋ ସାନଭାଇର 
ଧର୍ମପତ୍ନୀ ଗୀତା ଏବଂ ତାଂ ଝିଅ ଗୁଡ଼ୁ । ମୁଁ ମଫସଲ ଅଞ୍ଚଳର ବାସିନ୍ଦା । 
ସାମାଜିକ ଚଳଣିରେ ଦେଢ଼ଶୁର ଓ ଭାଇବୋହୁ ଭେଟାଭେଟି ହେବା ଅବିଧବ । 
ବୋଉ ରୁଗ୍ଣା । ତା'ର ସେବା ଯତ୍ର ଦାୟିତ୍ଵ ନେଲା ଗୀତା । ମୋର ଟହଲ 
ଟୁକୁରା କାମ ଯଥା ମତେ ର”ଦେବା, ମୋ ଅଇଁଠା ବାସନ ଧୋଇବା ମତେ 


୪୧୬ 

ଓଷଧ ଖୁଆଇବା, ମୋ ବିଛଣା ପାରିବା ଉଠାଇବା ସବୁ କାମ ଗୁଡୁର । ଏଇମିତି 
ଭାବରେ ଆମେ ସେଠାରେ ସମୟ କଟାଉଥାଉଁ । 

ପୋଲିସ କାମରେ କେତେବେଳେ କଂ ଣ କରିବା ପାଇଁ ନିର୍ଦ୍ଦେଶ ମିଳେ ତାହା 
ଠିକ୍‌ ଭାବରେ ଆକଳନ କରିବା ସମ୍ଭବ ନୁହେଁ । ତହିଁକି ସେତେବେଳେ ସେଠାରେ 
ଟାଟା କମ୍ପାନୀର ଲୁହା କାରଖାନା ତିଆରି ହେବ । ପ୍ରସ୍ତୁତି କାର୍ଯ୍ୟ ଗାଲିଥାଏ । ଜମି 
ଅଧଗ୍ରହଣ କରାଯାଉଥାଏ । ସ୍ଥାନୀୟ ଲୋକେ ସେଥୁରେ ବାଧକ ସାଜୁ ଥାଆନ୍ତି । 
ଆମ ଦେଶର ସାମ୍ୟବାଦୀମାନେ ନିଜର ଅଧ୍ବକାର ପାଇଁ ବେଶି ବ୍ଯସ୍ତ । କର୍ରବ୍ଯ 
କଥା ସେମାନେ ବୋଧହୁଏ ଜାଣନ୍ତି ନାହିଁ । ନିଜର ସ୍ବାର୍ଥକୁ ପ୍ରାଧାନ୍ୟ ଦେଇ ସେମାନେ 
ସମୂହ ସ୍ବାର୍ଥକୁ ଭୁଲି ଯାଆନ୍ତି । ସେହିପରି ସେଠାରେ ଜଣେ ଦୁର୍ଦଦର୍ଷ ନେତା ଥଲେ 
ଶ୍ରୀଯୁକ୍ତ ରେଦ୍ଧୀ । କଥା କଥାକେ ଆନ୍ଦୋଳନ, ଧର୍ମଘଟ, ରାସ୍ତାରୋକ କରିବା ଥଲା 
ତାଙ୍କର ଅଭ୍ୟାସ । ଛତ୍ରପୁର ଠାରେ ଲୁହା କାରଖାନା ଅପେକ୍ଷା କିଆଫୁଲର ବଗିଗ 
ହେବା ଥୁଲା ତାଙ୍କର ପ୍ରାଧାନ୍ୟ | ଏହିପରି ଆଇନ ଶୃଙ୍ଖଳାକୁ ମୁକାବିଲା କରିବା ପାଇଁ 
ମତେ ସେଠାରେ ମୃତୟନ କରାଯାଇଥୁଲା । ମୁଁ ବାଧ୍ୟ ପଦାତିକଟିଏ ପରି ରାତିଦିନ 
ସେଥୁପାଇଁ ଜାଗତିଆର ଥୁଲି । ଏହା ବ୍ୟତୀତ ଛତ୍ରପୁର ଖଣ୍ଡର ଅନ୍ୟାନ୍ୟ ସବୁ 
ଗୁରୁତ୍ଵ ପୂର୍ଵ ମକଦ୍ଦମାର ତଦାରଖର ଦାୟିତ୍ଵ ଥାଏ ମୋରି କାନ୍ଧରେ । ତେବେ ମନ୍ଦରେ 
ହେଉ ପଛେ ଦିନ ଗଡ଼ି ଗାଲିଥାଏ | ଦିନକର କଥା । ସମୟ ସକାଳ । ବହୁତ 
ରାତିରେ ଘରକୁ ଫେରି ଶୋଇଥଲି ବୋଲି ସକାଳୁ ନିଦ ଭାଙ୍ଗ ନଥାଏ । ଗୁଡୁ 
ହାତରେ ଚା'କପ୍‌ ଧରି ମତେ ଉଠାଇଲା । ମୁଁ ଦାନ୍ତଘଷି ଗା” କପ୍‌ ଧରି ତାକୁ ଉଷଧ 
ମାଗିଲି । ମାତ୍ର ସେ ଣିଷଧ ଆଣୁ ନାହିଁ । ଗା” ଥଣ୍ଡା ହେଲା । ମୁଁ ମନେ ମନେ 
ବିରକ୍ତ ହେଲି । ମାତ୍ର ତେଣେ ଗୁଡୁ ବ୍ୟସ୍ତ । ମୋ ଉିଷଧ ପୁଡ଼ିଆଟା ମିଳୁନାହିଁ । 
କାଲି ସନ୍ଧ୍ୟାରେ ସେ ତାକୁ ଠିକ୍‌ ସ୍ଥାନରେ ରଖୁଥିଲା । ସକାଳୁ ଗଲା କୁଆଡ଼େ ? ମୁଁ 
ବାଧ୍ଯ ହୋଇ ଗା ପିଇ ନିତ୍ୟକର୍ମ ଶେଷ କରିବାକୁ ବାହାରି ଗଲି । ସ୍କାନ ସାରି 
ଫେରିଆସି ଶୁଣିଲି, ମାଙ୍କଡ଼ ମୋ ଓଷଧ ପୁଡ଼ିଆକୁ ନେଇ ଛିଣ୍ଡାଛିଣ୍ଡି କରି ଘର 
ବାହାରେ ଇତସ୍ତତଃ ଫିଙ୍ଗି ଦେଇଛି । ଗୁଡୁ ସେଠାରୁ ମୋ ପାଇଁ କିଛି ତିଷଧ 
ଆବିଷ୍କାର କରି ଆଣିଲା । ପରେ ଞଷଧ ସମୂହର ରଖୁବାର ସ୍ଥାନର ପରିବର୍ରନ 
କରାଗଲା । ଅନ୍ୟ ଦିନକର କଥା । ମୁଁ କାର୍ଯ୍ୟାଳୟରୁ ଘରକୁ ମଧ୍ଯାହ୍ନ ଭୋଜନ ପାଇଁ 

ଆସିଲି । ଘରର ପ୍ରଥମ କୋଠରୀରେ ପାଦଦେଇ ଦେଖୁଲି ଦ୍ଵିତୀୟ କୋଠରୀରେ 
ମୋ ବୋଉ, ଗୀତା ଏବଂ ଗୁଡୁ ଗଳରତ । ପ୍ରାୟ ତିନି, ରାରୋଟି ମାଙ୍କଡ଼ ରୋଷେଇ 
ଘରୁ ଲମ୍ବା ଧାଡ଼ି କରି ପାଚିଲା ଆମ୍ଭ ବାହାରକୁ ଗାଲାଣ କରିବାରେ ଲାଗିଛନ୍ତି । 
ରୋଷେଇ ଘରୁ ଗୋଟି ଗୋଟି କରି ପାଛିଆରେ ଥବା ସମସ୍ତ ଆତ୍ବକୁ ସେମାନେ 
ନେଇ ସାରିଲେଣି । ଏହା ଦେଖୁ ମୁଁ ପାଟିକରି ଉଠିଲି । ମାଙ୍କଡ଼ମାନେ ଘରର 
ପଛବାଟେ ପଳାଇଲେ । ମାତ୍ର ଆମ ରୋଷେଇ ଘରର ଅବସ୍ଥା ହୋଇଯାଇଥୁଲା 
ଅତ୍ୟନ୍ତ ଶୋଚନୀୟ | ହୋଟେଲରୁ ଖାଦ୍ଯ ମଗାଇ ଆମେ ଖାଇଲୁ ଓ ରନ୍ଧାଗରର 
କବାଟ ବାହାରୁ ବନ୍ଦକରି ନଥିବାରୁ ଗୀତା ଅନୁତାପ କଲା । 

ୟା ମଧ୍ୟରେ ଆରକ୍ଷୀ ଅଧକ୍ଷ ଶ୍ରୀଯୁକ୍ତ ଅମ୍ପତ ମୋହନ ପ୍ରସାଦଙ୍କର ବଦଳି 
ହୋଇ ଗଞ୍ଜାମରେ ଶ୍ରୀଯୁକ୍ତ ଯୋଗେଶ ବାହାଦୂର ଖୁରାନିଆ ତାଙ୍କ ପଦରେ ଯୋଗ 
ଦେଇ ସାରିଥିଲେ | ଛତ୍ରପୁରର ଚମାଖଣ୍ଡି ଅଞ୍ଚଳ ସଦାସର୍ବଦା ସେକାଳରେ ଥୁଲା 
ଅଶାନ୍ତ । ଗ୍ରାମଟି ରାଜନୈତିକ ଦୃଷ୍ଟିକୋଣରୁ ଥଲା ଦୁଇଭାଗ । ଅଧାରୁ ଉର୍ଶ୍ଵଲୋକ 
ସାମ୍ୟବାଦୀ ଥଲାବେଳେ ଅଳ୍ପ ଲୋକ କଂଗ୍ରେସ ଦଳକୁ ସମର୍ଥନ କରୁଥାଆନ୍ତି । 
ରାଜ୍ୟ ସ୍ତରରେ କଂଗ୍ରେସ କ୍ଷମତାରେ ଥିବାରୁ ସେମାନେ ମଧ୍ଯ ନିଜକୁ ପରାକ୍ରମଶାଳୀ 
ବୋଲି ଭାବୁ ଥାଆନ୍ତି । କଥା କଥାକେ ଧାଇଁ ଥାଆନ୍ତି ମୁଖ୍ଯମନ୍ତ୍ରୀଙ୍କ ନିକଟକୁ । 
ତେଣୁ ଖବର ଆସେ, ““ ସେମାନଙ୍କୁ ସାହାଯ୍ୟ କର” । ପୋଲିସ ହୁଏ ପ୍ରାଣାନ୍ତକ | 
ବହୁ ସମୟରେ ଏପରି ନିର୍ଦ୍ଦେଶରେ ପୋଲିସ ନିରପେକ୍ଷ ରହିପାରେନି । ତେଣୁ 
ସାମ୍ୟବାଦୀମାନଙ୍କ ଭରସା ପୋଲିସ ଉପରେ ପ୍ରାୟ ନଥାଏ ! ସେମାନେ ମଧ୍ଯ 
ପୋଲିସର ବହୁ କଥାକୁ ମାନନ୍ତି ନାହିଁ । ଥରେ ଉପରୁ ଖବର ଆସିଲା କି କଂଗ୍ରେସ 
ଦଳ ଓ ସାମ୍ୟବାଦୀ ଦଳଙ୍କ ମଧ୍ୟରେ ହୋଇଥବା ବିବାଦକୁ ଗ୍ରାମରେ ବସି ଆଲୋଚନା 
ମାଧ୍ୟମରେ ସମାଧାନ କର । ସେଥପାଇଁ ଉଭଭୟପକ୍ଷଙ୍କୁ ଏକତ୍ର ବସି ଆଲୋଚନା 
କରିବା ପାଇଁ ନିମନ୍ତ୍ରଣ ଦିଆଗଲା । ତାହାକୁ ସାମ୍ୟବାଦୀମାନେ ମାନିଲେ ନାହିଁ । 
ବାରମ୍ବାର ଡାକିବା ପରେ ସେମାନେ ତାଙ୍କ ପସନ୍ଦର ସ୍ପାନ ନିର୍ବାରଣ କଲେ । 
ତାହାକୁ କଂଗ୍ରେସ ପକ୍ଷ ସ୍ଵୀକାର କଲେ ନାହିଁ । ପରେ ଦୁଇପକ୍ଷଙ୍କ ମତନେଇ ଏକ 
ରବିବାରଦିନ ଗ୍ରାମ ଉଚ୍ଚ ବିଦ୍ୟାଳୟରେ ଏକତ୍ର ହେବାପାଇଁ ଉଭୟଙ୍କ ଠାରୁ ସ୍ବୀକୃତି 
ମିଳିଲା ! ସଭାକୁ ସ୍ଥାନୀୟ ଥାନାର ଭାରପ୍ରାପ୍ତ ଅଧ୍ୟକାରୀ ଗଲେ | ଗଲେ ଆରକ୍ଷୀ 

ଅଧକ୍ଷ | ମତେ ଯିବା ପାଇଁ ମଧ୍ଯ ନିର୍ଦ୍ଦେଶ ମିଳିଲା | ଆଲୋଚନା ଆରମ୍ଭ ହେଲା । 
ସବୁ ବିଷୟରେ ସାମ୍ୟବାଦୀମାନେ ଯୁକ୍ତିରେ ପରାସ୍ତ କଲେ ଅନ୍ୟ ପକ୍ଷକୁ | ଆରକ୍ଷୀ 
ଅଧକ୍ଷ ମହାଶୟ ଅଣଓଡ଼ିଆ ହୋଇଥିବାରୁ ସେ ବି ନିଜକୂ ନିଜେ ଆଲୋଚନା କଲାବେଳେ 
ଅସହାୟ ମଣୁ ଥାଆନ୍ତି | ତେଣୁ ତାଙ୍କ ନିର୍ଦ୍ଦେଶରେ ମୁଁ ମ୍ଯସ୍ଥୁ ଭାବରେ ଆଲୋଚନାକୁ 
ଆଗେଇ ନେଲି । ଅଳ୍ପ ସମୟ ମଧ୍ଯରେ ମୋର ଅକାଟ୍ୟ ଯୁକ୍ତିରେ ଜ୍ରମେ କ୍ରମେ 
ସାମ୍ୟବାଦୀମାନେ ସମାଧାନର ପଥକୁ ଫେରିଲେ । ଦୂଇଦଳ ମଧ୍ଯରେ ସମାଧାନର 
ବାଟ ଖୋଲିଲା | ଗ୍ରାମରେ କିଛି ଘଟଣା ଘଟିଲେ ଉଭୟ ପକ୍ଷ ପୋଲିସକୁ ନଜଣାଇ 
କୌଣସି କାର୍ଯ୍ୟପନ୍ଛା ଗ୍ରହଣ କରିବେ ନାହିଁ ବୋଲି ସହମତ ହେଲେ । ସେଦିନର 
ଆଲୋଚନା ପରେ ଉଭଭୟପକ୍ଷଙ୍କ ମଧ୍ଯରେ ଥବା ମନାନ୍ତର କିଛିଟା ପ୍ରଶମିତ ହେଲା | 
ମାତ୍ର ତାହା ବେଶି ଦିନ ତିଷ୍ଠିଲା ନାହିଁ । ମାତ୍ର ମୋର ମଧଯସ୍ଥୃତା ଓ ଯୁକ୍ତିସିଦ୍ଧ ବିଗ୍ାରକୁ 
ସେଦିନ ସମସ୍ତେ ଗ୍ରହଣ କରି ନେଇଥିଲେ । 

ଚମାଖଣ୍ଡିର ଘଟଣାକୁ ନିଜ ଆଖରେ ଦେଖଲା ପରେ ଜିଲ୍ଲା ଆରକ୍ଷୀ ଅଧ୍ଯକ୍ଷ 
ମହାଶୟଙ୍କର ମୋର ବିଗାରବୁଵ୍ଧି, ନରିପେକ୍ଷତା ଓ ପ୍ରତିପ୍ୂନ୍ଧମତିତା ଉପରେ ପୂର୍ଣ୍ଣ 
ଭରସା ଆସି ଯାଇଥଲା । ଅନେକ ଗ୍ରାମରେ ଗଣ୍ଡଗୋଳର ସମାଧାନ ପାଇଁ ସେ 
ମତେ ପଠାଉଥୁଲେ । ମୁଁ ବି ବହୁତ ଗ୍ରାମର ହିଂସାମୁଖୀ ଲଢ଼େଇର ସଫଳ ସମାଧାନ 
କରିବାରେ ମୁଖ୍ୟ ଅଂଶଗ୍ରହଣ କରୁଥିଲି । ଦିନକର କଥା | ସମୟ ପ୍ରାୟ ସକାଳ 
ଏଗାରଟା । ଅଧକ୍ଷଙ୍କ ଠାରୁ ଡାକରା ଆସିଲା । ତାଙ୍କ ପ୍ରକୋଷ୍ଠରେ ଥଲେ 
ସେତେବେଳେ ଜଣେ ଭଦ୍ର ମହିଳା । ଗ୍ରାମବାସୀଙ୍କ ବିରୁଦ୍ଧରେ ତାଙ୍କର ଅଭିଯୋଗ । 
ତାହା ମୋ ଦ୍ଵାରା ତଦନ୍ତ ହେଉ ବୋଲି ଅଧ୍ଯକ୍ଷ ଇଛାପ୍ରକାଶ କଲେ । ମୁଁ ଭଦ୍ରମହିଳାଙ୍କୁ 
ଗ୍ରାମକୁ ପଠାଇ ତାଙ୍କ ପଛେ ପଛେ ସେଠାକୁ ଚାଲିଗଲି । ତଦନ୍ତ ଆରମ୍ଭ ହେଲା 
ଭଦ୍ରମହିଳା ଆଣିଥିବା ଅଭିଯୋଗ କ୍ରମେ କ୍ରମେ ମତେ ମିଥ୍ୟା ବୋଲି ଅନୁମିତ 
ହେଲା | ସେ ଯେଉଁ ସାକ୍ଷୀମାନଙ୍କ ନାମ ତାଙ୍କ ଦରଖାସ୍ତରେ ଉଲ୍ଲେଖ କରିଥଲେ, 
ସେମାନେ କେହି ଜଣେ ହେଲେ ମଧ୍ଯ ତାଙ୍କ ସପକ୍ଷରେ କହିଲେ ନାହିଁ । ବରଂ 
ଭଦ୍ରମହିଳା ଗ୍ରାମବାସୀଙ୍କୁ ମକବ୍ଦମାରେ ପକାଇବା ଭୟ ଦେଖାଇ ନିଜର କାର୍ଯ୍ୟ 

ହାସଲ ପାଇଁ ଚେଷ୍ଟା କରୁଛନ୍ତି ବୋଲି ମୁଁ ଭାବିଲି । ସମସ୍ତ ଦିଗକୁ ଟିକିନିଖୁ ବିଗ୍ାର 
କରି ଗ୍ରାମାବାସୀମାଙ୍କ ବିରୁଦ୍ଧରେ କିଛି ପ୍ରମାଣ ପାଇଲି ନାହିଁ । ତେଣୁ ସେ ଗାଁ 
ଛାଡ଼ିଲି । ସେତେବେଳକୁ ଦିନ ପ୍ରାୟ ତିନିଟା । ଭାବିଲି ରମ୍ଭା ଥାନାରେ ପହଞ୍‌ କିଛି 
ଜଳଯୋଗ ପରେ ଛତ୍ରପୁର ଫେରିଯିବି । କାରଣ ମୁଁ ମଧୁମେହ ରୋଗୀ । ବେଶି 
ସମୟ ଉପବାସ ରହିବା ମୋ ପକ୍ଷରେ ହାନିକାରକ । 

ଦିନ ତିନିଟା ବା ସାଢ଼େ ତିନିଟା ବେଳେ ଥାନା ସବୁ ଶୁନସାନ । କେବଳ 
ଥାନ୍ତି ଜଗୁଆଳି । ମୁଁ ତାଙ୍କଠାରୁ ସେ ଦାୟିତ୍ଵ ନେଇ ତାଙ୍କୁ ପାଖ ବଜାରରୁ କିଛି 
ଜଳଖୁଆ ଆଣିବାକୁ ପଠାଇଲି । ସେ ବାହାରିଯିବା ମାତ୍ରେ ଥାନା ଭି.ଏଚ୍‌.ଏଫ୍‌ ଗଢି 
ଉଠିଲା । ସେ ପ୍ରାନ୍ତରେ ଅତିରିକ୍ତ ଆରକ୍ଷୀ ଅଧ୍ଯକ୍ଷ | ଅଗତ୍ୟା ମୁଁ ଥାନା ଭି.ଏଚ୍‌.ଏଫ୍‌ରୁ 
ପରିଚୟ ପ୍ରଦାନ କରି ଉତ୍ତର ଦେଲି ! ସେ ଶୀଘ୍ର ସେଠାରେ ପହଞ୍ଚଛନ୍ତି ବୋଲି 
ସୂଚନା ଦେଲେ ! ସେ ଥଲେ ଶ୍ରୀଯୁକ୍ତ ରମାବଲ୍ଲଭ ମିଶ୍ର । ଆମେ ଦୁହେଁ ଏକା ବର୍ଷର 
ତାଲିମ୍‌ ପ୍ରାପ୍ତ । ଶ୍ରୀ ମିଶ୍ର ଥାନାରେ ପହଞ୍ଚଲେ । କହିଲେ, “ ବେଗୁନିଆପଡ଼ାରେ 
ଆଇନ ଶୃଙ୍ଖଳାର ଗମ୍ଭୀର ପରିସ୍ଥିତି ସୃଷ୍ଠି ହୋଇଛି । ସେଠାରେ ଶୀଘ୍ର ପହଞ୍ଚବା 
ଦରକାର ।” ସେ ମଧ୍ଯ ମୋର ସାହାଯ୍ୟ କାମନା କଲେ | ଆମେ ଦୁହେଁ 
ବେଗୁନିଆପଡ଼ା ଅଭିମୁଖେ ଅଗ୍ରସର ହେଲୁ । ଖଲ୍ଲିକୋଟ ସହର ଅତିକ୍ରମ କରି 
କୋଦଳା ରାସ୍ତାରେ କିଛିବାଟ ଗଲେ, ବେଗୁନିଆ ପଡ଼ା । ଗୋଟିଏ ବଡ଼ ଗାଁ । 
ଏଠାରେ ବ୍ୟାଙ୍କ, ପୋଲିସ ଫାଣ୍ି, ବିଦ୍ୟାଳୟ ଓ ବଡ଼ବଜାରଟିଏ ଅଛି । ଲୋକମାନେ 
ଗାଷ ଓ ବ୍ୟବସାୟ କରି ଚଳନ୍ତି । ସମସ୍ତେ ପ୍ରାୟ ସ୍ବଚ୍ଛଳ । ଗ୍ରାମଟି ଗୋଟିଏ 
ପଞ୍ଚାୟତର ମାନ୍ୟତା ଲାଭ କରିଛି । ରାଜନୈତିକ ଦୃଷ୍ଟିକୋଣରୁ ଗ୍ରାମବାସୀମାନେ 
ଖଲ୍ଲୀକୋଟ ରାଣୀଙ୍କ ସମର୍ଥକ । ଅଛ କେତେଘର କଂଗ୍ରେସ ଦଳକୁ ସମର୍ଥନ ଦିଅନ୍ତି | 
ବିଗତ ପଞ୍ଚାୟତ ନିର୍ବାଚନବେଳେ ସେହି ମୁଷ୍ଟିମେୟ ଧନୀ କଂଗ୍ରେସ ସମର୍ଥକମାନେ 
ସେମାନଙ୍କ ମଧ୍ଯରେ ଥିବା ଜଣେ ମହିଳାଙ୍କୁ ସରପଞ୍ଚ କରିବା ପାଇଁ ମନସ୍ଥ କଲେ ଓ 
ତାଙ୍କ ପରେ ଆଉ କୌଣସି ମହିଳାଙ୍କୁ ପ୍ରାର୍ଥୀପତ୍ର ଦାଖଲ କରାଇ ଦେଲେ ନାହିଁ । 
ସେହି ପଞ୍ଚାୟତର ସରପଞ୍ଚପଦ ମହିଳାଙ୍କ ପାଇଁ ଉଦ୍ଦିଷ୍ଟ ଥିବାରୁ ଓ ଗଣ୍ଡଗୋଳର 
ଆଶଙ୍କା ଥିବାରୁ ଆଉ କୌଣସି ମହିଳା ଆଗକୁ ବାହାରି ପ୍ରାର୍ଥୀପତ୍ର ଦାଖଲ କଲେ 
ନାହିଁ । ଫଳରେ ସେ ହୋଇଗଲେ ଅପ୍ରତିଦୃନ୍ଦ୍ରୀ । ମାତ୍ର ପଞ୍ଚାୟତର କାର୍ଯ୍ୟରେ 

ତାଙ୍କ ସ୍ଵାମୀ ବିସ୍ତାର କଲେ ନିଜର ପ୍ରଭୁତ୍ଵ । ଠିକାକାମ ପ୍ରଭୃତିରେ ସେ ତାଙ୍କ 
ମନୋନୀତ ଲୋକକୁ କାମ ଦେଲେ ଓ ସେଥିରୁ ଅଂଶ ନେଲେ । ଅନେକ କାର୍ଯ୍ୟ 
ନହୋଇ ମଧ୍ଯ ପୂରା ଟଙ୍କା ବିଲ୍‌ କରି ସେ ନେଇଗଲେ । ଏଥପାଇଁ ଗାଁରେ ଦ୍ଦ 
ଆରମ୍ଭ ହେଲା । ଥରେ ଗ୍ରାମର ଲୋକମାନେ ଏକତ୍ର ହୋଇ ତାଙ୍କୁ ଓ ତାଙ୍କ 
ସମର୍ଥକମାନଙ୍କୁ (ସଂଖ୍ୟା ପ୍ରାୟ ପାଞ୍ଚଜଣ) ଗୋଟିଏ ଘରେ ବନ୍ଦୀ କରି ରଖୁଲେ | 
ତାଙ୍କ ପକ୍ଷ ସ୍ଥାନୀୟ ନେତାଙ୍କ ଠାରୁ ସମ୍ବାଦ ପାଇ ମାନ୍ୟବର ମୁଖ୍ୟମନ୍ତ୍ରୀ ଗଞ୍ଜାମ 
ଜିଲ୍ଲାପାଳଙ୍କୁ ଏ ବିଷୟରେ ତଦନ୍ତ କରି ନିଷ୍ପତ୍ତି ନେବାକୁ ନିର୍ଦ୍ଦେଶ ଦେଲେ । ସେ 
ମହୋଦୟ ଗାଁକୁ ଆସି ସବୁ କଥା ଶୁଣିଲେ |! ସେ ଲୋକମାନଙ୍କୁ ମୁକ୍ତ କଲେ । 
ପଞ୍ଚାୟତ କାର୍ଯ୍ୟ ନିୟମ ଅନୁସୀରେ କରିବାକୁ ସେମାନଙ୍କୁ ବୁଝାଇଲେ । ବନ୍ଦୀମାନେ 
କ୍ଷମା ପ୍ରାର୍ଥନା କଲେ । ଫେରିଲା ବେଳେ ଜିଲ୍ଲାପାଳ କହୁକହୁ କହିଦେଲେ କି 
“ ଏମାନେ ଯଦି ଆଉ ଥରେ ଏମିତି ଗଣ୍ଡଗୋଳ କରନ୍ତି, ତେବେ ୟାଙ୍କ ଗୋଡ଼କୁ 
ହାଣି ଦେବ ।” ଏପରି କହିବା ତାଙ୍କର ଉଦ୍ଦେଶ୍ୟ ନଥିଲେ ବି ଯାହା ସେଦିନ 
ଧମକ ଛଳରେ କହି ଦେଇଥଲେ, ପରେ ତାହା କାଳରେ ପରିଣତ ହେଲା । 
କିଛିଦିନ ଗଲା । କ୍ଷମତା ରାଜନୀତିରେ ଅନ୍ଧ ସେହି ଯୁବକମାନେ ପୁନଷ୍ଚ 
ଗ୍ରାମରେ ଗଣ୍ଡଗୋଳ ଆରମ୍ଭ କଲେ । ମଦ୍ୟପାନ କରି ଆରମ୍ଭ ହେଲା ଗାଳିଗୁଲଜ, 
ମାରଧର ଇତ୍ୟାଦି ଇତ୍ୟାଦି । ଅନ୍ୟପକ୍ଷଙ୍କ ପ୍ରତି ଏମାନଙ୍କ କାର୍ଯ୍ୟକଳାପ ଅସହ୍ଯ 
ହେବାରୁ ସେମାନେ ମେଳିହୋଇ ଅନ୍ୟପକ୍ଷର ସେହି ପଞ୍ଚମହାଦେବଙ୍କୁ ବଳପୂର୍ବକ 
ଧରି ତାଙ୍କ ଗୋଡ଼ ହାଣିବା ପାଇଁ ପ୍ରସ୍ତୁତ ହେଲେ । ତାଙ୍କୁ ପରୋକ୍ଷରେ ସହଯୋଗ 
କରୁଥିବା ପୋଲିସ ଫାଣ୍ଡି ବାବୁ ଥାନାକୁ ତୃରିତ ସମ୍ବାଦ ପଠାଇଲେ | ସେତେବେଳେ 
ଥାନାର ବଡ଼ବାବୁ ଥଲେ ଶ୍ରୀଯୁକ୍ତ ସୀତାରାମ ଶତପଥୀ | ସେ ବର୍ଭମାନ ଭୁବନେଶ୍ବର 
ଜିଲ୍ଲା ଅତିରିକ୍ତ ଆରକ୍ଷୀ ଅଧ୍ଯକ୍ଷ | ପାଖରେ ଥବା ଅଳ୍ପ ସଂଖ୍ୟାକ ପୋଲିସ ବଳଙ୍କୁ 
ସାଙ୍ଗରେ ନେଇ ସେ ପହଞ୍ଚଲେ ବେଗୁନିଆପଡ଼ା ଫାଣ୍ଡିରେ । ପହଞ୍ଚଲେ ସ୍ଥାନୀୟ 
ତହସିଲଦାର, ବି.ଡ଼ି.ଓ । ସମସ୍ତେ ପ୍ରାଣପଣେ ଲୋକମାନଙ୍କୁ ବୁଝାଇବାକୁ ଚେଷ୍ଟା 
କଲେ | ମାତ୍ର ଲୋକଙ୍କ ହାତରେ ଗୋଟିଏ ଅମୋଘ ଅସ୍ତ ! “ ଆପଣମାନେ ବଡ଼ 
ନା ଜିଲ୍ଲାପାଳ ବଡ଼ ?” ଜିଲ୍ଲାପାଳ କହିଥିଲେ, ଏମାନେ ଆଉ ଥରେ ଗଣ୍ଡଗୋଳ 
କଲେ, ୟାଙ୍କ ଗୋଡ଼ ହଣା ହେବ | ଆମେ ତାଙ୍କ ହୁକୂମ୍‌ ମାନିବାକୁ ପ୍ରସ୍ତୁତ ହେଉଛୁ । 

ଆପଣମାନେ ପୁଣି ଉପରୁ ହୁକୂମ ପାଇ ତାଙ୍କୁ ସାହାଯ୍ଯ କରିବାକୁ ଆସିଛନ୍ତି । 
କହୁଛନ୍ତି କ'ଣ ନା” ଗୋଡ଼ ହାଣିବା ଅନ୍ୟାୟ ହେବ, ବେଆଇନ ହେବ । ଜିଲ୍ଲାପାଳ 
କଣ ନ୍ୟାୟ ଅନ୍ୟାୟ, ଆଇନ-ବେଆଇନ ଜାଣନ୍ତି ନାହିଁ ? ଆମକୁ କହିଲେ କେମିତି ? 
ନା, ଆମେ ହାଣିବୁ । ଯାହାହେବ ହେଉ ।” ଏହିପରି ଏକ ସଙ୍ଗୀନ ସମସ୍ୟାର 
ଧମାଧାନ ପାଇଁ ଅତିରିକ୍ତ ଆରକ୍ଷୀ ଅଧ୍ଯକ୍ଷଙ୍କ ସହିତ ମୁଁ ପହଞ୍ଚଲି ବେଗୁନିଆପଡ଼ାରେ । 
ସେତେବେଳକୁ ସନ୍ଧ୍ୟା ଆସନ୍ଧ ପ୍ରାୟ । ଗାଁରେ ପ୍ରାୟ ହଜାରରୁ ଅଧକ ଲୋକ । 
ପୋଲିସ ଭାଷାରେ କୁହାଯାଉଥୁ୍‌ବା “ ଆସାମୀ” ମାନଙ୍କୁ ଥାନାବାବୁ ଗୋଟେ ଘରେ 
ରଖୁ ବାହାରେ ବନ୍ଧୁକଧାରୀ ପୋଲିସଙ୍କ ପହରା ଲଗାଇ ଅପେକ୍ଷା କରିଛନ୍ତି । ଆମ 
ସଂଖ୍ୟା ସାମାନ୍ୟ | ଜନତାଙ୍କ ସଂଖ୍ୟା ଅନେକ । ସେମାନଙ୍କ ମୁରବୀ ଆମକୁ ଧରାଛୁଆଁ 
ଦେଉନାହାନ୍ତି । ଆମେ କହୁଛୁ, “ ଆସନୁ । ଆଲୋଚନା କରିବା ।” ସେମାନେ 
କହୁଛନ୍ତି, “ ଜିଲାପାଳଙ୍କ ନିର୍ଦ୍ଦେଶ ପାଳନ କରିସାରି ଆମେ ଆଲୋଚନାକୁ ଆସିବୁ ? ” 
ରାତି ମାଡ଼ି ଆସୁଛି । ଚାରିଆଡ଼େ ଅନ୍ଧାର । ହାତରେ ଗୋଟିଏ ମାତ୍ର ସେକସନ୍‌ 
ପୋଲିସ ବଳ - ଅର୍ଥାତ୍‌ ଆଠଜଣ | ଲୋକ ସଂଖ୍ୟା ଅନେକ | ସବୁଆଡ଼େ ଗଳିକନ୍ଦି | 
କିଏ କେଉଁଠି ଲୁଚିଛପି ଆମକୁ ଆକ୍ରମଣ କଲେ, ଆମେ ତାକୁ ଦେଖୁପାରିବୁ ନାହିଁ | 
ବଳ ପ୍ରୟୋଗ ପାଇଁ ଆମକୁ ଆହୁରି ପୋଲିସବଳ ଠୁଳ କରିବାକୁ ପଡ଼ିବ । ଅଛ 
ପୋଲିସ ବଳ ନେଇ ହିଂସ୍ର ଜନତାଙ୍କର ସମ୍ମୁଖୀନ ହେଲେ, ଫଳ ହେବ କେବଳ 
ରକ୍ତପାତ ଆଉ ନରହତ୍ୟା । ମୁଁ କେବେବି ତା” ସପକ୍ଷରେ ନୁହେଁ । ଅତିରିକ୍ତ 
ଆରକ୍ଷୀ ଅଧ୍ଯକ୍ଷ କହିଲେ, ସେ ଅଧକ୍ଷଙ୍କୁ ସବୁକଥା ଜଣାଇଛନ୍ତି | ଅଧ୍ଯକ୍ଷ ମଧ୍ୟ ଅଧୂକ 
ପୋଲିସ ବଳ ଧରି ଆସୁଛନ୍ତି । ଏହିପରି ଏକ ସମୟରେ ଏକ ସୂଚନା ହସ୍ତଗତ 
ହେଲାକି ଗ୍ରାମର କିଛି ଯୁବକ ପୋଲିସକୁ ବିଭ୍ରାନ୍ତ କରିବା ପାଇଁ କୌଣସି ଏକ 
ସ୍ଥାନରେ ଅର୍ଥାତ୍‌ ଏହି ଆସାମୀମାନଙ୍କ ଘରେ ଅଗ୍ନି ସଂଯୋଗ କରିଦେବାକୁ ଯୋଜନା 
କରୁଛନ୍ତି । ମୁଁ ବିବ୍ରତ ହୋଇ ଉଠିଲି । ସ୍ଥାନୀୟ ଫାଣ୍ରି ଅଧକାରୀ ପାତ୍ରବାବୁଙ୍କୁ 
ସେମାନଙ୍କ ଘର ଉପରେ ନଜର ରଖୁବାକୁ ନିର୍ଦ୍ଦେଶ ଦେଲି । ଏତିକିବେଳେ ଆରପଟ 
ସାହିରେ ଥୁବା ମନ୍ଦିର ଉପରେ ମୋର ଦୃଷ୍ଟି ପଡ଼ିଲା ଓ ସେଠାରୁ ଆଳତି ଘଣ୍ଟା ବାଜି 
ଉଠିଲା । ମୁଁ ଜଣେ ସ୍ଥାନୀୟ ଲୋକଙ୍କୁ ପ୍ରଶ୍ନ କଲି, “ ଏହା କି ମନ୍ଦିର ? ” ଉତ୍ତର 
ମିଳିଲା, “ ଜଗନ୍ନାଥ ମନ୍ଦିର ।” ମୋର ହଠାତ୍‌ ମନେ ପଡ଼ିଗଲା, ଭୁବନେଶ୍ବରରେ 

ଥବା ମୋର ତାସ ଖେଳ ବନ୍ଧୁ ସ୍ବର୍ଗତ ନିତ୍ୟାନନ୍ଦ ପଣ୍ଡାଙ୍କ କଥା | ତାଙ୍କ ଘର 
ବେଗୁନିଆପଡ଼ା । ସେ ମଧ୍ଯ ଜଣେ ମନ୍ଦିର ସେବକ । ତେଣୁ ମୁଁ ଭାବିଲି ତାଙ୍କ 
ପରିବାରର କେହି ମିଳିଲେ ମୁଁ ତାଙ୍କ ସହିତ ଆଳାପ ଆଲୋଚନା କରି ତାଙ୍କ ସାହାଯ୍ୟ 
ନେଇ ପାରନ୍ତି । ତେଣୁ ମୁଁ ତାଙ୍କ ଭାଇ ବା ଅନ୍ୟ ଆତ୍ସୀୟ ସ୍ଵଜନକୁ ଖୋଜିବାରେ 
ଲାଗିପଡ଼ିଲି । କିଛି ସମୟ ପରେ ତାଙ୍କ ବଡ଼ ଭାଇଙ୍କର ଦେଖା ମିଳିଲା । ତାଙ୍କ 
ସହିତ ପରିଚୟ ଆଦାନ ପ୍ରଦାନ ପରେ ମୁଁ ତାଙ୍କ ସାହାଯ୍ୟ ମାଗିଲି | ସେ ଅକ୍ଷମତା 
ପ୍ରକାଶ କଲେ । ମୁଁ ତାଙ୍କୁ ଗୋଟେ ଡାକବାଜି ଯନ୍ତ୍ର ଯୋଗାଇ ଦେବାକୁ ଅନୁରୋଧ 
କଲି । ସେ ରାଜି ହେଲେ ଓ ବ୍ୟବସ୍ଥା କରିଦେଲେ । ପୁନଶ୍ଚ ମୁଁ ତାଙ୍କୁ କହିଲି, 
“ ଆପଣ କେତେଜଣ ମୁରବୀଙ୍କୁ ଏକତ୍ର କରି ଟିକେ ମୋ ଅନୁରୋଧ ଶୁଣାନୁ ଓ 
ସେମାନଙ୍କୁ ପ୍ରଭାବିତ କରିବାକୁ ଚେଷ୍ଟା କରନ୍ତୁ ।” ସେ ମଧ୍ଯ ଏଥୁରେ ରାଜି ହେଲେ । 
ମୁଁ ଡାକବାଜୀ ଯନ୍ତ୍ର ସାହାଯ୍ୟରେ ମୋ ବକ୍ତବ୍ୟ ଆରମ୍ଭ କଲି | ଆରମ୍ଭ ସମୟରେ ସେ 
ସ୍ଥାନରେ ଅଳ୍ପ କେତେଜଣ ଲୋକ ଥଲେ । ପ୍ରାୟ ଏକ ଘଣ୍ଟା ପରେ ମୁଁ ମୋର 
ବକ୍ତବ୍ୟ ଶେଷ କରି ଦେଖୁଲି ଜନତା ମୋ ଉଦ୍ଦେଶ୍ୟରେ ଘନଘନ କରତାଳି ଦେଉଛନ୍ତି 
ଏବଂ ସେ ସ୍ଥାନଟି ଜନ ଗହଳିରେ ଭରପୁର ହୋଇ ଯାଇଛି । ମୁଁ ଅତ୍ୟନ୍ତ ଆନନ୍ଦିତ 
ଓ ଉଜ୍କଣ୍ଠିତ ହୋଇ ପ୍ରଶ୍ନ କଲି, “ ମତେ କେହି କିଛି ପ୍ରଶ୍ନ କରିବେ ନାହିଁ ।” ଉତ୍ତର 
ଆସିଲା, “ଏ ଲୋକମାନେ ଏପରି ଆଉ କରିବେ ନାହିଁ ଓ ଜେଲ୍‌ରେ ରହିବାର 
ନିର୍ଭର ପ୍ରତିଶ୍ରୁତି ଆପଣ ଆମକୁ ଦେଲେ, ଆମେ ଆପଣଙ୍କ କଥା ମାନିବୁ ।” ମୋ 
ଶ୍ରମ ସାର୍ଥକ ହୋଇଥୁବାର ଅନୁମାନ କରି ମୁଁ ବିହୁଳିତ ହୋଇଗଲି । କହିଲି, “ ସେମାନେ 
ନିଶ୍ଚୟ ଜେଲକୁ ଯିବେ | ଅନେକଦିନ ସେଠାରେ ରହିବେ | ସେ ସମୟଟା କେତେ 
ଦିନ ହେବ, ତାହା ଆରକ୍ଷୀ ଅଧ୍ଯକ୍ଷ ଆସୁଛନ୍ତି ସେ ଆପଣମାନଙ୍କୁ କହିବେ ।” 
ଲୋକେ ଆଶ୍ବସ୍ତ ହେଲେ | ପୋଲିସ ଆଶ୍ବସ୍ତ ହେଲେ । ମୁଁ ବୋଧହୁଏ ସମସ୍ତଙ୍କଠାରୁ 
ବେଶି ଆଶ୍ଵସ୍ତି ହେଲି । ଡାକବାଜି ଯନ୍ତ୍ରରେ ଗର୍ଜି ଗର୍ତ ମୋ ତଣ୍ଚି ଶୁଖଵଯାଉଥଲା । 
ଗିଲାସେ ପାଣି ପିଇ ମୁଁ ସାଷ୍ଟାମ ହେଲି । ଏତିକିବେଳେ ଅତିରିକ୍ତ ଆରକ୍ଷୀ ଅଧ୍ଯକ୍ଷ 
ମତେ କହିଲେ, “ ଅଧ୍ଯକ୍ଷ ପହଞ୍ଚଲେଣି ! ତହସିଲଦାର ଓ ବି.ଡ଼ି.ଓ. ଆପଣଙ୍କୁ ତାଙ୍କ 
ନିକଟରେ ଅଜସ୍ର ପ୍ରଶଂସା କରୁଛନ୍ତି । ” ମୁଁ ଭିଡ଼ଠେଲି ଅଧ୍ୟକ୍ଷଙ୍କ ନିକଟବର୍ଭୀ ହେଲି । 
ଅଧ୍ଯକ୍ଷ ଜନତାଙ୍କ ଉଦ୍ଦେଶ୍ୟରେ କହିଲେ, “ ଆପଣମାନେ ଆମ ଉପରେ ବିଶ୍ଵାସ 

ରଖନ୍ତୁ । ସେମାନଙ୍କୁ ଜେଲ୍‌ରେ ଅଟକ ରଖୁବାକୁ ଯାହା କରାଯିବା ସମ୍ଭବ ଆମେ 
କରିବୁ । ସେଥପାଇଁ ମୁଁ ସ୍ଵତନ୍ତ୍ର ଦାୟିତ୍ଵ ତ୍ରିପାଠୀ ବାବୁଙ୍କ ଦେଉଛି ।” ଆନନ୍ଦର 
କୋଳାହଳ ଗରିଆଡ଼େ ବ୍ୟାପିଗଲା । ଥାନାବାବୁ ଆସାମୀମାନଙ୍କୁ ପୋଲିସ ଗାଡ଼ିକୁ 
ନେଲେ । ଆତ୍ସସନ୍ତୋଷରେ ମୋର ଅନ୍ତରାତ୍ସା ପୂର୍ଣ ହୋଇଗଲା । କର୍ଭବ୍ୟର ସଠିକ୍‌ 
ପାଳନରେ ଯେ ଏତେ ଆନନ୍ଦ ଥାଏ ମୁଁ ସେଦିନ ହୃଦୟଙ୍ଗମ କଲି | 

ଗୋପାଳପୁର ଠାରେ ଟାଟା କମ୍ପାନୀଙ୍କ ଆନୁକୂଲ୍ୟରେ ସ୍ଥାପିତ ହେବାକୁ ଥିବା 
ଲୁହା କାରଖାନା ପାଇଁ ସବୁବେଳେ କିଛିନାକିଛି ବିଭ୍ରାଟ ଗାଲିଥାଏ । କମ୍ପାନୀର 
ଲୋକମାନଙ୍କୁ ବଳପୂର୍ବକ ହରଣ କରିନେଉଥାଆଚ୍ତି ସାମ୍ୟବାଦୀମାନେ । ବହୁକଷ୍ଟରେ 
ସେମାନଙ୍କୁ ଉଦ୍ଧାର କରିବାକୁ ହୁଏ । ତା” ବ୍ୟତୀତ ବିଭିନ୍ନ ଗ୍ରାମରେ ଅନେକ 
ସମୟରେ ଦେଖାଦିଏ ଗଣ୍ଡଗୋଳ ଓ ତା'ର ମୂଳକାରଣ ଥାଏ ଗାଁର କୋଠ ସମ୍ପଭି | 
ଗଞ୍ଜାମ ଅଞ୍ଚଳରେ ସାଧାରଣ ଜନ ଜୀବନରେ ଶିକ୍ଷା ଅପେକ୍ଷା ଧର୍ମ ଅଧକ ପ୍ରଭାବ 
ପକାଏ । ଗାଁରେ ବିଦ୍ୟାଳୟ ଟିଏ ନଥୁଲେ ବି ମନ୍ଦିରଟିଏ ନିଶ୍ଚୟ ଥାଏ । ଏହି ଗ୍ରାମ 
କୋଠ ସମ୍ପତ୍ତିର ମାଲିକାନାକୁ ନେଇ ଗଲେ ଗଣ୍ଡଗୋଳ, ମାରଧର ଏବଂ ନରହତ୍ୟା | 
ସେହି କୋଠ ସମ୍ପିକୁ ବ୍ୟୟ କରି ମଧ୍ଯ ମକଦ୍ଦମା ମାନଙ୍କରେ ସମାଧାନ କରାଯାଏ । 
ଏପରି ବହୁତ ମକଦ୍ଦମାର ସମାଧାନ ପାଇଁ ମୁଁ ଅନେକ ଚେଷ୍ଟା କରିଛି | ସବୁଠାରୁ 
ବେଶି ଚେଷ୍ଟା କରିଛି ଅନ୍ଧବିଶ୍ଵାସ ଓ ଗୁଣି ବିରୁଦ୍ଧରେ ସ୍ଵର ଉଠାଇ । ମାତ୍ର 
ମୋର ସ୍ଵର ବୃଥା ହୋଇଛି । ଆଜି ବି ଗଞ୍ଜାମର ଗ୍ରାମ୍ୟ ଜୀବନ ସେହି ଗୁଣି 
ଗାରେଡିରେ ବିଶ୍ଵାସ କରେ । ସେଥୁପାଇଁ ନୟାଗଡ଼ ଅଞ୍ଚଳର କେତେଜଣ ଗୁଣିଆ 
ବେଶ୍‌ ଧନୀ ଓ ଗଞ୍ଜାମରେ ଏମାନଙ୍କର ଖାତିର ବହୁତ | ଉଚ୍ଚଶିକ୍ଷିତ ଗଞ୍ଜାମ 
ଯୁବକମାନେ ବୋଧହୁଏ ହୃଦୟ ମଧ୍ଯରେ ଗୁଣିକୁ ଅବିଶ୍ବାସ କରନ୍ତି ନାହିଁ । ଗାଁ 
ମେଳିକୁ ତାଙ୍କର ପ୍ରାଣର ଭୟ । 

ଛତ୍ରପୁର ଠାରେ ଏହିପରି ଭାବରେ ସମୟ କଟୁଥବା ବେଳେ, ହଠାତ୍‌ ଦିନେ 
ଏକ ସରକାରୀ କାର୍ଯ୍ୟରେ କଟକ ଆସିଲି ଓ ସେଠାରୁ ଫେରି ଭୁବନେଶ୍ବରରେ ରାତ୍ରି 
ଯାପନ କଲି । ଦେଖାହେଲା ମୋର ପୁରାତନ ବନ୍ଧୁ ଡକ୍ଟର ଯୋଷୀଙ୍କ ସହିତ । ସେ 
କହିଲେ, “ କିହୋ ! ତୁମେ କ'ଣ ସେ ଆଡ଼େ ପୁରା ରହିଗଲ କି ? ଆଉତ କିଛି ଏ 
ଆଡ଼ର ଖୋଜ ଖବର ନାହିଁ ?” ଏହିପରି କଥା ହେଉଁ ହେଉଁ ସେ ମତେ କହିଲେ, 

“ ଯ଼ଦି ଭୁବନେଶ୍ବର ଆସିବାକୁ ଚାହଁ, ତେବେ ଇଂଜିନିୟର ଶ୍ରୀଯୁକ୍ତ ବି.ସି. ଜେନାଙ୍କୁ 
ଦେଖାକର । ସେ ତୁମକୁ ଖୋଜୁଛନ୍ତି ।” ପରଦିନ ଡକ୍ଟର ଯୋଷୀଙ୍କୁ ସାଙ୍ଗରେ 
ନେଇ ମୁଁ ଶ୍ରୀଯୁକ୍ତ ବିଜୟ ଚନ୍ଦ୍ର ଜେନାଙ୍କୁ ଦେଖାକଲି | ସେ ଥୁଲେ ` ଗ୍ରୀଡ୍‌କୋ”ର 
ମୁଖ୍ୟ ଏବଂ ପରିଚାଳନା ନିର୍ଦ୍ଦେଶକ | ମତେ ଦେଖୁ ଦେଖୁ ଶ୍ରୀଯୁକ୍ତ ଜେନା କହିଲେ, 
“ ଆପଣ ଏବେ କେଉଁଠି ? ଆମ କର୍ପୋରେସନକୁ ଆସିବେ କି ? ” କହିରଖେ, ମୁଁ 
ପୂର୍ବରୁ ରାଜ୍ୟ ବିଦ୍ୟୁତ୍‌ ବୋର୍ଡରେ କିଛିବର୍ଷ ପାଇଁ କାର୍ଯ୍ୟ କରୁଥିଲି । ମୋର ଅତି 
ପ୍ରିୟ ବନ୍ଧୁ ଶ୍ରୀଯୁକ୍ତ ଚନ୍ଦ୍ରମୋହନ ମିଶ୍ରଙ୍କ ସଫଳ ଷଡ଼ଯନ୍ତ୍ର ପାଇଁ ଓ ରାଜ୍ୟ ସରକାରଙ୍କର 
ଜଣେ ପ୍ରଭାବୀ ସର୍ବଭାରତୀୟ ସେବକ ଶ୍ରୀଯୁକ୍ତ ହରେକୃଷ୍ଣ ନନ୍ଦଙ୍କ ପରାକ୍ରମଶୀଳ 
ପ୍ରଚେଷ୍ଟାରେ ମୁଁ ସେଠାରୁ ବିତାଡ଼ିତ ହୋଇଥୂଲି | ପୁଣି ଯେତେବେଳେ ଫେରିବାର 
ସୁଯୋଗ ମିଳିଛି, ତାକୁ ହାତଛଡ଼ା କରିବା ମୂର୍ଖାମୀ ହେବ ବୋଲି ଭାବି, ଶ୍ରୀଯୁକ୍ତ 
ଜେନାଙ୍କ ପ୍ରସ୍ତାବରେ ମୁଁ ସାଙ୍ଗେ ସାଙ୍ଗେ ସମ୍ମତି ପ୍ରଦାନ କଲି । ଜେନା ସାହେବ 
ତତ୍କ୍ଷଣାତ୍‌ ମୋର ଗ୍ରୀଡ୍‌କୋରେ ଯୋଗଦାନ ପାଇଁ ଚିଠି ଲେଖୁଲେ । ମୁଁ ଛତ୍ରପୁର 
ଫେରିଗଲି । କଥା ହେଲା, ଡକ୍ଟର ଯୋଷୀ ଶ୍ରୀଯୁକ୍ତ ଜେନା ଓ ମୋ ସହିତ ଯୋଗସୂତ୍ର 
ରକ୍ଷା କରିବେ । 

କିଛି ଦିନ ଗଲା । ବଦଳିର ନାଁ ଗନ୍ଧ ନାହିଁ । ମୁଁ ବ୍ଯସ୍ତ ହେଳି । 
ଚନ୍ଦ୍ରମୋହନବାବୁଙ୍କୁ ମୋର ଭାରି ଡର । ସେ ସେତେବେଳେ ଗ୍ରୀଡ଼କୋରେ ଥାଆନ୍ତି । 
ରାତାରାତି ଏ କୂଳ ଗଛକୁ ସେକୂଳ କରିବାର କ୍ଷମତା ତାଙ୍କର ଥାଏ । ମାତ୍ର ମୋ 
ଭାଗ୍ୟକୁ ନନ୍ଦ ସାହେବ କିନ୍ତୁ ସେତେବେଳକୁ ବିଜୁଳି ବିଭାଗରୁ ବଦଳି 
ହୋଇଯାଇଥାଆନ୍ତି । ତେବେ ବି ଭୟ | ବିବ୍ରତ ହୋର ଡକ୍ଟର ଯୋଷୀଙ୍କୁ ପରାରିଲି । 
ସେ କହିଲେ, “ଟିକେ ଅପେକ୍ଷା କର । ତୁମେ ଉପର ପାହ୍ୟାକୁ ଉତ୍ତୀର୍ଣ୍ଣ ହୋଇ 
ଏଠାକୁ ଆସିବ ।” ଖୋଲିକରି କଥାଟି କହିଲେ, “ଜେନା ସାହେବ ତ ତୁମର 
ଏଠାକୁ ବଦଳି ପାଇଁ ଚିଠି ଲେଖୁଥିଲେ । ମାତ୍ର ରାଜ୍ୟ ସଚ୍ଚିବାଳୟରୁ ଉତ୍ତର ଆସିଲା 
କି ଡି.ଏସ୍‌.ପି. ଶ୍ରୀ ତ୍ରିପାଠୀ ଖୁବ୍‌ ଶୀଘ୍ର ପଦୋନ୍ସତି ପାଇବେ | ତେଣୁ ଅନ୍ୟ ଜଣଙ୍କ 
ନାମ ସୁପାରିଶ କରାଯାଉ | ଏ ଚିଠିଟି ପାଇ ଜେନା ସାହେବ ପୁନଶ୍ଚ ଲେଖୁଛନ୍ତି 
ଯେ, ““ ଏଠାକାର ଡି.ଏସ୍‌.ପି. ପଦକୁ ଆମେ ଅତିରିକ୍ତ ଆରକ୍ଷୀ ଅଧ୍ଯକ୍ଷ ପଦକୁ ଉନ୍ନିତ 
କରିଦେଉଛୁଁ । ଆପଣ ତାଙ୍କୁହିଁ ଏଠାକୁ ପଠାନ୍ତୁ ।” ଏକଥା ନି୍ଚୟ ମତେ ଆନନ୍ଦିତ 

କଲା । ଏହାର ଅଳ୍ପଦିନ ପରେ ପଦୋନ୍ସତି ତାଲିକା ପ୍ରକାଶିତ ହେଲା । ମୋ ନାମ 
ସେଥରେ ଦେଖୁ ମୁଁ ଖୁସି ହେଲି । ଅଜଦିନ ପରେ ମୋର ବନ୍ଧୁମାନଙ୍କୁ ଅନ୍ୟତ୍ର 
ଉଚ୍ଚଚର ପଦରେ ଯୋଗ ଦେବା ପାଇଁ ନିର୍ଦ୍ଦେଶ ଆସିଲା | ମାତ୍ର ମୋ ନାମ ସେଥୁରେ 
ନଥିଲା । ଅପେକ୍ଷା କଲି । ଦିନେ ନୁହେଁ, ଦୁଇଦିନ ନୁହେଁ | ଏପରିକି ଦୂଇ ସପ୍ତାହ 
ବି ବିତିଗଲା | ତେଣୁ କଟକ ଆସି ଏହାର କାରଣ ଅନୁସନ୍ଧାନ କଲି | ସେତେବେଳେ 
ପୋଲିସ ମହାନିର୍ଦ୍ଦେଶକ ଥଲେ ସ୍ଵର୍ଗତ ବନବିହାରୀ ପଣ୍ଡା । ସେ ମତେ ବହୁତ 
ପ୍ରଶଂସା କରୁଥିଲେ | ତାଙ୍କ ଲିଖତ ଏବଂ ଭୁବନେଶ୍ବରରେ ମଞ୍ଚସ୍ଥ ଦୁଇଟି ନାଟକରେ 
ମୁଁ ଅଭିନୟ କରିଥୁଲି । ସେଥିପାଇଁ ସେ ବହୁ ପ୍ରଶଂସିତ ହୋଇଥିଲେ । ମତ୍ର ତାଙ୍କର 
ଏପରି ବିମୁଖତା ମତେ ଆଶ୍ଚର୍ଯ୍ୟ କଲା । ପରେ ଜାଣିଲି ଚନ୍ଦ୍ରମୋହନବାବୁ ତାଙ୍କ 
ହୃଦୟରେ ମଧ୍ଯ ସେହି ସାମାଜିକ ସମ୍ପର୍କ ଓ ଜିଲ୍ଲା ପ୍ରୀତି ଜାଗ୍ରତ କରିଦେଇ ପାରିଛନ୍ତି | 

ସବୁ ଆଡ଼ୁ ନିରାଶ ହୋଇ ସାରିବା ପରେ ସିଧାଯାଇ ମୁଖ୍ୟ ଶାସନ ସଚିବ 
ସ୍ଵର୍ଗତ ସୁଧାଂଶୁ ଶେଖର ମିଶ୍ରଙ୍କୁ ସାକ୍ଷାତ କଲି । ସେ ସବୁ ଶୁଣିଲେ ଏବଂ ମତେ 
ଗ୍ରୀଡ୍‌କୋରେ ଯୋଗଦାନ ପାଇଁ ନିର୍ଭର ପ୍ରତିଶୃତି ଦେଲେ । ମୁଁ ଛତ୍ରପୁର ଫେରିଲି । 
ଏଠାରେ ଉଲ୍ଲେଖଯୋଗ୍ୟ ଯେ ମୋର ଆତ୍ସୀୟ ଡକ୍ଟର ଦିଗମ୍ବର ମିଶ୍ର ଓ ସ୍ଵର୍ଗତ 
ସୁଧାଂଶୁ ବାବୁ ଦୁଇଜଣ ଅନ୍ତରଙ୍ଗ ବନ୍ଧୁ | ବୁଡ଼ିଗଲା ଲୋକ କୁଟାଖଅକୁ ଆଶ୍ରା କଲା 
ପରି ମୁଁ ମୋ ବିଭାଗରୁ ସହଯୋଗ ନ ପାଇ ହତାଶ ହେଲା ବେଳେ ତାଙ୍କ ସାହାଯ୍ୟ 
ପାଇଁ ହାତ ବଢ଼ାଇଥଲି | କହିରଖେ ନିମ୍ନପଦର ପୋଲିସ କର୍ମଚାରୀମାନେ ଉପରିସ୍ଥ 
କର୍ମଗାରୀମାନଙ୍କଠାରୁ ସୁବିଚାର ନପାଇ ରାଜନୀତିଜ୍ଞ ମାନଙ୍କ ଦ୍ଵାରସ୍ପ ହୁଅନ୍ତି । 
ଅଳ୍ପ କେତେଜଣ ବିଗ୍ରବନ୍ତ, ପଦସ୍ଥ ପୋଳିସ କର୍ମଗ୍ାରୀଙ୍କୁ ବାଦଦେଲେ ବହୁ 
ପଦସ୍ଥ ହାକିମ ନିଜର ସ୍ଵାର୍ଥ ସାଧନ ପାଇଁ ବିଭିନ୍ନ ବାହାନାର ଆଶ୍ରୟ ନେଇ 
ତଳତଳିଆ ମାନଙ୍କର ପକ୍ଷଛ୍ଛେଦନ କରିବାକୁ ପଛାନ୍ତି ନାହିଁ । ଆଉ ତଳିଆ 
କର୍ମଗ୍ାରୀମାନେ ମନ୍ତ୍ରୀ ଏମ୍‌.ଏଲ୍‌.ଏ.ଙ୍କ ପାଖକୁ ଗଲେ, ଏମାନେ ଚରିତୃପତ୍ର ନଷ୍ଟ 
କରିବାକୁ ଧମକ ଦିଅନ୍ତି । 

ପରଦିନ ଛତ୍ରପୁର ଫେରି ଆସିଲି । ଆରକ୍ଷୀ ଅଧ୍ଯକ୍ଷ ଖୁରାନିଆ ମହୋଦୟ 
ମତେ ଡାକି କହିଲେ ଆପଣଙ୍କୁ ଅତିରିକ୍ତ ଆରକ୍ଷୀ ଅଧ୍ଯକ୍ଷ ଭାବରେ ଏହି ଜିଲ୍ଲାରେ 
ଅବସ୍ଥାପନ ପାଇଁ ମୁଁ ସୁପାରିଶ କରିଛି । ମୋ ମୁହଁ ଝାଉଁଳି ଗଲା । ତାହା ସେ 
ଲକ୍ଷ୍ୟକରି ମୋର ଛତ୍ରପୁର ଛାଡ଼ିବା ନିର୍ଦ୍ଦେଶଟିକୁ ମୋ ଆଡ଼କୁ ବଢ଼ାଇ ଦେଲେ । ମୁଁ 
ଖୁସି ହୋଇଗଲି । ମୋ ମନର ଭାବାନ୍ତର ଦେଖୁ ସେ ହସିହସି କହିଲେ, “ ଆମେ 
ସବୁ ଆପଣଙ୍କୁ କ'ଣ ବହୁତ ଖରାପ ଲାଗୁଛୁ ?” ମୁଁ ଲଡ଼ିତ ହେଲି । ସେହି 
କେତେଦିନର ଘଟଣା ତାଙ୍କ କହିଲି । ସେ ବି ଆଣ୍ଚର୍ଯ୍ୟ ପ୍ରକଟ କରି କହିଲେ, 
“ ଆପଣଙ୍କର ଏହି ଚିଠି କଟକରୁ ଗତକାଲି ମୁଁ ହାତରେ ନେଇ ଆସିଛି । ଆଇ.ଜି. 
ପ୍ରଶାସନ ମତେ “ ଆପଣଙ୍କୁ ଆଜି ଏଠାରୁ ବିଦାୟ ଦେଇ ତାଙ୍କୁ ବେତାର ମାଧ୍ଯମରେ 
ଜଣାଇ ଦେବାକୁ ନିର୍ଦ୍ଦେଶ ଦେଇଛନ୍ତି । ଆପଣ ଯାଆନ୍ତୁ । ଯେଉଁଆଡ଼େ ଯିବେ 
ନିଶ୍ଚୟ ଭଲ କରିବେ ।” ମୁଁ ମୋର ବିଦାୟପତ୍ର ତାଙ୍କୁ ଅର୍ପଣ କରି, ଯଥାବିଧୂ 
ସମ୍ମାନ ଜଣାଇ ଘରକୁ ଫେରିଲି । ପରଦିନ ବାହାରିଲି ଭୁବନେଶ୍ବର ଏକ ନୂଆ 
ପଦରେ ଯୋଗଦେବାକୁ । 

ଅତିରିକ୍ତ ଆରକ୍ଷୀ ଅଧ୍ଯକ୍ଷ ଗ୍ରୀଙଡ୍‌କୋ 


ବିତାଡିତ ହୋଇଥବା ସ୍ଥାନକୁ ପୁନରାଗମନ ପାଇଁ ନିମନ୍ତ୍ରଣ ମିଳିଲେ, ମନ 
ବୋଧହୁଏ ଗୌରବରେ ପରିପୂର୍ଣ୍ଣ ହୋଇଯାଏ । “ ରାଜ୍ୟ ବିଦ୍ୟୁତ୍‌ ବୋର୍ଡ” 
“ ଗ୍ରୀଡ୍‌କୋ” କୁ ରୂପାନ୍ତରିତ ହେବା ସମୟରେ ସମସ୍ତ ଶ୍ରମିକ ଅଶାନ୍ତି ଓ ଅନ୍ୟାନ୍ୟ 
ପରିଚାଳନାଗତ ଜଟିଳ ସମସ୍ୟାର ସମାଧାନରେ ଗୁରୁତ୍ଵପୂର୍ଣ ଭୂମିକା ନିର୍ବାହ 
କଲାପରେ, ମତେ ଯେପରି ଭାବେ ବଦଳି କରି ଦିଆଯାଇଥୁଲା, ତାହା ମୋ ମନରେ 
କ୍ଷୋଭ ସୃଷ୍ଠି କରିଥଲା । ମାତ୍ର ପୁନଶ୍ଚ ଏଠାକୁ ଆସିବାର ନିମନ୍ତ୍ରଣ ପାଇ ମୁଁ ଆନନ୍ଦିତ 
ହେଲି । ନିର୍ବାରିତ ଦିନରେ ଯାଇଁ ପହଞ୍ଚଲି ଗ୍ରୀଡ୍‌କୋ କାର୍ଯ୍ୟାଳୟରେ । ପ୍ରଥମେ 
ସାକ୍ଷାତ କଲି ପୋଲିସ ମୁଖ୍ୟ ସ୍ବର୍ଗତ ଶ୍ୟାମ ମୋହନ ମାଥୁରଙ୍କ ସହିତ । ତାଙ୍କ ସହିତ 
ଅତୀତରେ ବାଲେଶ୍ବର ଜିଲ୍ଲାରେ କାର୍ଯ୍ୟ କରିଥିବାରୁ ସେ ମତେ ଚିହ୍ନି ଥଲେ । ସମ୍ମାନ 
ପ୍ରଦାନ ପରେ ପରେ ସେ କାର୍ଯ୍ୟାଳୟର ଅନ୍ୟ ବନ୍ଧୁମାନଙ୍କ ସହିତ ସାକ୍ଷାତ କରି ମୁଁ 
ଆସିଲି ସଭାପତି ତଥା ପରିଗଳନା ନିର୍ଦ୍ଦେଶକ ଇଂଜିନିୟର ଶ୍ରୀଯୁକ୍ତ ବିଜୟ ଚନ୍ଦ୍ର 
ଜେନାଙ୍କ ଦପ୍ତରକୁ ତାଙ୍କୁ ସାକ୍ଷାତ କରିବା ପାଇଁ । ତାଙ୍କ ସହିତ ଦେଖା ହେଲା | 
ସେ ହସିହସି ମତେ ସ୍ବାଗତ କଲେ । ଗୁପ୍ତରେ କହିଲେ, “ ମାଥୁର ସାହେବଙ୍କ ସହିତ 
ଆପଣଙ୍କର ପଡ଼େନା କି ? ” ମୁଁ ନିରବ ରହିଲି । ସେ କହିଲେ, “ ଆପଣଙ୍କର 
ଏଠାକୁ ଆସିବାକୁ ସେ ବିରୋଧ କରୁଥିଲେ । ଏପରିକି ପୋଲିସ ମୁଖ୍ୟାଳୟକୁ ଯାଇ 
କ'ଣ କଂଣ ସବୁ କହିଥିଲେ | ସେଇଥପାଇଁ ବୋଧହୁଏ ଛତ୍ରପୁର ଠାରୁ ଆପଣଙ୍କର 
ଏଠାକୁ ଆସିବା ଡେରିହେଲା ।” ମୁଁ ତାଙ୍କୁ ସବୁ କଥା କହିଲି । ସେ ଟିକେ ବ୍ୟସ୍ତ 
ହେଲେ । ତଥାପି ମତେ ସତର୍କ ରହିବାକୁ ନିର୍ଦ୍ଦେଶ ଦେଲେ । 

କାର୍ଯ୍ୟାଳୟର ବିଭିନ୍ନ ବିଧୂ ବ୍ୟବସ୍ଥା ପ୍ରତି ଧାନ ଦେଲି । ବିଭାଗୀୟ ଶୃଙ୍ଖଳା 
ଗତ କାର୍ଯ୍ୟାନୁଷ୍ଠାନର ନଥ ବହୁ ଅଫିସରଙ୍କ ବିରୁଦ୍ଧରେ ଅନେକ ବର୍ଷରୁ ବାକି ପଡ଼ିଥିଲା । 

ସେଥୁପାଇଁ କେତେଜଣ ପଦୋନ୍ତି ପାଇବାରୁ ବଞ୍ଚତ ହେଉଥିଲେ । ଆଉ ମଧ୍ଯ 
କାହାକାହା ବିରୁଦ୍ଧରେ ଅଯଥା ବିଭାଗୀୟ କାର୍ଯ୍ୟାନୁଷ୍ଠାନ ହେଉଥଲା | ସେସବୁ ପ୍ରତି 
ଧାନ ଦେବାକୁ ମତେ ସି.ଏମ୍‌.ଡି. ନିର୍ଦ୍ଦେଶ ଦେଇଥିଲେ । ମୁଁ ସେସବୁକୁ ପ୍ରଥମେ 
ତନଖୁ କରିବାରେ ମନ ନିବେଶ କଲି । ସବୁଠାରୁ ପୁରୁଣା ନଥ ଯେ କାହିଁକି ବାକିଆ 
ଅଛି, ତା'ର ହିସାବ ନେଲି | ଆଳୁ ଖୋଳୁ ଖୋଳୁ ମହାଦେବ ବାହାରିବା ନ୍ୟାୟରେ 
ମୁଁ ପୂର୍ବରୁ ଷ୍ଟେଟ୍‌ ଇଲେକ୍ତିସିଟି ବୋର୍ଡରେ ଥଲା ବେଳେ ଯେଉଁ ଅଘଟଣମାନଙ୍କ 
ବିଷୟରେ ତଦନ୍ତ କରି କାର୍ଯ୍ୟାନୁଷ୍ଠାନ ପାଇଁ ସୁପାରିଶ କରିଥୁଲି, କିଛି ବର୍ଷ ପରେ 
ଏଠାକୁ ଫେରି ସେ ସବୁ ନଥପତ୍ରକୁ ଠିକ୍‌ ସେମିତି ଅବସ୍ଥାରେ ପାଇଲି । ତେଣୁ 
ସେସବୁ ନଥକୁ ଧରି ପହଞ୍ଚଲି ସି.ଏମ୍‌.ଡି. ମହୋଦୟଙ୍କ ଦପ୍ରରରେ । ସେ ବି 
ଆଶ୍ଚର୍ଯ୍ୟ ହେଲେ । ନଥୁମାନଙ୍କୁ ଗାପି ରଖୁଥିବା ବାବୁଙ୍କୁ କୈଫିୟତ୍‌ ମଗାଗଲା ଓ 
ତାଙ୍କୁ ସେ ଦାୟିତ୍ବରୁ ମୁକ୍ତ କରାଗଲା । ବିଦ୍ୟୁତ୍‌ ଥାନାରେ ସେତେବେଳେ ବର୍ଷକୁ 
ବର୍ଷ ଯାହା ଧରପଗଡ଼ ମକଦ୍ଦମା ହେଉଥୁଲା ତାହା ଯଥେଷ୍ଟ ନୁହେଁ ବୋଲି ମୋର 
ଧାରଣା ହେଲା | ସେତେବେଳେ ଗ୍ରୀଡ୍‌କୋ ଥାନାରେ ଅନେକ ପୋଲିସ ଇନ୍ଟପେକ୍ଟର 
ଥାଆନ୍ତି । ଜଣ ପିଛା ମାସିକ କେତେ ମକଦମା ସେମାନେ କରିବେ ତା'ର ସଂଖ୍ୟା 
ଧାର୍ଯ୍ୟ କରିଦିଆ ଗଲା । ତେଣୁ ମକଦ୍ଦମା ସଂଖ୍ୟା ବଢ଼ିଲା । ଗିରଫ ସଂଖ୍ୟା ମଧ୍ଯ 
ବଢ଼ିଲା । ଜନସମ୍ପର୍କ ଅଧ୍ବକାରୀଙ୍କ ମାଧ୍ୟମରେ ମକବ୍ଦମା ରୁଜୁ, ଗିରଫଦାରୀ ଓ 
ଧରପଗଡ଼ ବିଷୟରେ ପ୍ରାୟ ପ୍ରତିଦିନ ସମ୍ବାଦପତ୍ରରେ ବହୁଳ ଭାବରେ ପ୍ରଗ୍ରିତ 
ହେଲା । ଫଳରେ ବିଦ୍ୟୁତ୍‌ ଚୋରୀ ଆଉ ସହଜ ନୁହେଁ, ଲୋକେ ଚୋରୀ କରି ଆଉ 
ସହଜରେ ଖସି ପାରିବେ ନାହିଁ ବୋଲି ଭାବିଲେ । ବହୁ ଲୋକ ନିଜର ବିଦ୍ୟୁତ୍‌ 
ଦେୟ ପଇଠ କଲେ । ହୁକ୍‌ ପକା ବିଦ୍ୟୁତ୍‌ ଗେରିକୁ ଧରିଲେ, ଦଣ୍ଡ ସହିତ ସେ 
ବ୍ୟକ୍ତିଙ୍କ ଘରକୁ ବିଦ୍ୟୁତ୍‌ ସଂଯୋଗ କଟାଇବାର ବ୍ୟବସ୍ଥା କରାଗଲା । ଫଳରେ 
ସମଗ୍ର ରାଜ୍ୟରେ ବିଦ୍ୟୁତ୍‌ ଗୋରମାନେ ଆଉ ନିଶ୍ଚିନ୍ତ ରହିପାରିଲେ ନାହିଁ । ବିଦ୍ୟୁତ୍‌ 
ସାମଗ୍ରୀ ଗୋରମାନେ ମଧ୍ଯ ନିଶ୍ଚିନ୍ତ ରହିପାରିଲେ ନାହିଁ । ସେ ଗେରୀ ରୋକିବା 
ପାଇଁ ମଧ୍ଯ ବହୁବିଧ କାର୍ଯ୍ୟାନୁଷ୍ଠାନ ଗ୍ରହଣ କରାଗଲା । ବ୍ଯବହୃତ ମଟରଗାଡ଼ିକୁ 
ଜବତ କରି ବାଜ୍ୟାପ୍ତ କରିବାର ବ୍ୟବସ୍ଥା ହେଲା । ପୋଲିସ ଅଧ୍ଵକାରୀମାନେ ଜିନିଷ 
ସହିତ ଗେରୀ ଧରିଲେ, ସେମାନଙ୍କୁ ଗ୍ରୀତ୍‌କୋ ପକ୍ଷରୁ ପୁରସ୍କାର ଦିଆଗଲା । 

ସାଧାରଣ ଲୋକମାନେ ଗେରୀ ଧରିବାରେ ସହାୟତା ଦେଲେ, ସେମାନଙ୍କୁ ତାଙ୍କ 
ଗାଁରେ ବିଦ୍ୟୁତ୍‌ ବିଭାଗର ପଦସ୍ଥ ଅଧ୍ବକାରୀମାନେ ସଭାକରି ପୁରସ୍କୃତ କଲେ । 
ପୁରସ୍କାର ପ୍ରାପ୍ତ ବ୍ୟନ୍ତି ମାନଙ୍କର ଫଟୋଚିତ୍ର ସମ୍ବାଦପତ୍ରମାନଙ୍କରେ ପ୍ରକାଶିତ ହେଲା । 
ଏହା ସମଗ୍ର ରାଜ୍ୟରେ ଏକ ଆନ୍ଦୋଳନରେ ପରିଣତ ହେଲା । ମୁଁ ପ୍ରାୟ ସମସ୍ତ 
ଜିଲ୍ଲାକୁ ଗସ୍ତ କଲି । ଗୋରୀ ହୋଇଥବା ସ୍ଥାନ ମାନ ପରିଦର୍ଶନ କଲି | ଥାନାମାନଙ୍କୁ 
ଯାଇ ତଦନ୍ତକାରୀ ଅଧ୍ବକାରୀମାନଙ୍କର ଭଲମନ୍ଦ ପରରି ବୁଝିଲି | ତାଙ୍କ ଗ୍ରାମରକ୍ଷୀ 
ପ୍ୟାରେଡରେ ଉପସ୍ପିତ ହୋଇ ସେମାନଙ୍କୁ ଉତ୍ସାହିତ କଲି ଓ ଗେର ଧରାହେଲେ 
ଗ୍ରାମରକ୍ଷୀମାନଙ୍କୁ ମଧ୍ଯ ପୁରସ୍କାର ଦେବାର ବ୍ଯବସ୍ଥା କରାଗଲା । ମୋର ଏପରି 
କାର୍ଯ୍ୟକଳାପ କ୍ରମେ କ୍ରମେ ସର୍ବତ୍ର ଆଦୃତ ହେଲା । ମୁଁ ଜିଲ୍ଲାକୁ ଜିଲ୍ଲା ଗସ୍ତକରି ଜିଲ୍ଲା 
ପେଲିସର କ୍ରାଇମ୍‌ ମିଟିଙ୍ଗରେ ପହଞ୍ଚି, ଆରକ୍ଷୀ ଅଧ୍ଯକ୍ଷମାନଙ୍କ ଠାରୁ ଅନୁମତି ନେଇ 
ଥାନା ବାବୁମାନଙ୍କୁ ବିଦ୍ୟୁତ୍‌ ଗୋର ଧରିବା ପାଇଁ ଉତ୍ସାହିତ କଲି । କ୍ରମେ କ୍ରମେ 
ସ୍ଥାନୀୟ ପୋଲିସ କର୍ମଚାରୀମାନେ ମଧ୍ଯ ବିଦ୍ୟୁତ୍‌ ଗୋରୀ ରୋକିବାକୁ ଅଗ୍ରସର 
ହେଲେ । ପ୍ରକୃତରେ ଗେରୀ କମିଲା । ଭୋଲ୍‌ଟେଜ୍‌ ବଢ଼ିଲା । ବିଭାଗର ସରବରାହ 
କ୍ଷତି କମିଲା ଓ ଅଧ୍ଵକ ଦେୟ ମଧ୍ଯ ଆଦାୟ ହେଲା | ଯେଉଁ ଅଞ୍ଚଳରେ ଲୋକମାନେ 
ବିଦ୍ୟୁତ୍‌ ଦେୟ ନଦେଇ ଆଲୁଅ ଜାଳୁଥଲେ, ସେମାନେ କୁମେ କ୍ରମେ ତାଙ୍କର ମାସିକ 
ଦେୟ ପଇଠ କଲେ | ଏଇଥୁପାଇଁ ମତେ ପ୍ରାୟ ଛ ଅରୁ ଆଠମାସ ସମୟ ଲାଗିଲା | 
ପୋଲିସ ଚାକିରିରେ ଯେଉଁ ଅଞ୍ଚଳକୁ ମୁଁ କେବେ ଯାଇ ନଥୁଲି, ବିଦ୍ୟୁତ୍‌ ବିଭାଗରେ 
ଥାଇ ସେ ସବୁ ସ୍ଥାନକୁ ଯାଇ ବିଦ୍ୟୁତ୍‌ ଗୋରୀ ଧର ପଗଡ଼ରେ ନେତୃତ୍ବ ନେଲି । 
ଥରକର କଥା କୁହେଁ । ଦିନେ ସକାଳେ ସମ୍ବାଦପତ୍ରରୁ ଜାଣିଲି ଯେ 
ରାଉରକେଲା ବିଦ୍ୟୁତ୍‌ ଡିଭିଜନ୍‌ରୁ କର୍ମଚାରୀମାନଙ୍କ ଦରମା ନେଇ କିଛି ବିଦ୍ୟୁତ୍‌ 
କର୍ମଚାରୀ ଏକ ବିଭାଗୀୟ ଟ୍ରଙ୍କରେ ଲହୁଣିପଡ଼ା ଯାଉଥୁଲେ । ରାସ୍ତାରେ ସନ୍ଧ୍ଯା 
ହୋଇଗଲା । ବଣ ବାଟରେ କିଛି ଦୂର ଯିବା ପରେ କେତଜଣ ଦୁର୍ବୃତ୍ତ ବିଦ୍ୟୁତ୍‌ 
କମଗରୀମାନଙ୍କୁ ଆକ୍ରମଣ କରି ତାଙ୍କ ଠାରୁ ସମସ୍ତ ଅର୍ଥ ଲୁଟି ନେଲେ । ଏ ସମ୍ବାଦ 
ମତେ ବ୍ୟଥତ କଲା । ମୁଁ ମୋର ଉପରିସ୍ଥ ଅଧ୍ବକାରୀମାନଙ୍କ ଠାରୁ ଅନୁମତି ନେଇ 
ସାଙ୍ଗେ ସାଙ୍ଗେ ବାହାରିଲି ରାଉରକେଲା । ସେଠାରେ ସେତେବେଳେ ଇଞ୍ଜିନିୟର 
ଶ୍ରୀଯୁକ୍ତ ଶତପଥୀ ଦାୟିତ୍ଵରେ ଥାଆନ୍ତି । ରାଉରକେଲା ପହଞ୍ ତାଙ୍କ ଠାରୁ ସବୁ 

କଥା ଶୁଣିଲି । ଘଟଣାସ୍ଥଳ ଦେଖୁଲି । ଥାନାବାବୁଙ୍କ ସହିତ ପରାମର୍ଶ କଲି । 
ସ୍ଥାନୀୟ ପୋଲିସ ଅଧ୍ଯକ୍ଷ ଓ ଡି.ଆଇ.ଜି.ଙ୍କ ସହିତ ସାକ୍ଷାତ କରି ଆଲୋଚନା 
କଲି । ଠିକ୍‌ ଏହିପରି ଭାବରେ ମଧ୍ଯ ପୁରୁଣ୍ଠା ଭୁବନେଶ୍ବର ବିଦ୍ୟୁତ୍‌ ଡିଭିଜନ୍‌ରୁ 
ସଂଗୃହୀତ ଅର୍ଥକୁ ବ୍ୟାଙ୍କକୁ ନେଇ ଯିବା ବାଟରେ ଲୁଟ୍‌ ହେଲା । ସେଥୁପାଇଁ ସବୁ 
ଚେଷ୍ଟା କରାଗଲା । ସ୍ଥାନୀୟ ପୋଲିସ କର୍ମଗାରୀମାନଙ୍କୁ ସବୁପ୍ରକାର ସାହାଯ୍ଯ 
ଯୋଗାଇ ଦିଆଗଲା । ପରେ ଏ ସବୁ ଅବ୍ୟବସ୍ଥାକୁ ଦୂର କରିବା ପାଇଁ ଭୁବନେଶ୍ବର 
ବିଦ୍ୟୁତ୍‌ ଡିଭିଜନ କାର୍ଯ୍ୟାଳୟ ପ୍ରାଙ୍ଗଣରେ ଆନ୍ଧୁ ବ୍ୟାଙ୍କର ଶାଖା ଖୋଲିଲା | ସମସ୍ତଙ୍କୁ 
ଚେକ୍‌ରେ ଦରମା ଦେବାର ବ୍ୟବସ୍ଥା କରାଗଲା ଏବଂ ବିଜୁଳି ଦେୟ ମଧ୍ଯ ଚେକ୍‌ରେ 
ଲୋକଙ୍କ ଠାରୁ ନିଆଗଲା । 

ବିଦ୍ୟୁତ୍‌ ଗେରୀ ଧରିବା ପାଇଁ ସେତେବେଳେ ପ୍ରତିମାସ ପ୍ରାୟ ଗୋଟିଏ 
ସପ୍ତାହ ଆମ୍ଭେମାନେ ବିଭିନ୍ନ ଅଞ୍ଚଳ ଗସ୍ତକରି ବିଦ୍ୟୁତ୍‌ ବିଭାଗର ବିଗାରପତିଙ୍କୁ ନେଇ 
ଭ୍ରାମ୍ୟମାଣ ଅଦାଲତରେ ଅପରାଧ୍ମାନଙ୍କୁ ହାଜର କରାଉଥୁଲୁ । ମାନ୍ୟବର ବିଚାରପତି 
ଦୋଷ ଅନୁଯାୟୀ ତତ୍କ୍ଷଣାତ୍‌ ଦଣ୍ଡ ବିଧାନ କରୁଥିଲେ | ତେଣୁ ବେନିୟମ ବିଦ୍ୟୁତ୍‌ 
ଉପଭୋକ୍ତାମାନେ ବିଦ୍ୟୁତ୍କୁ ଆଉ ନିଜର ପୈତୃକ ସମ୍ପତି ବୋଲି ଭାବି ତା'ର 
ଦୂରୁପଯୋଗ କଲେ ନାହିଁ । ଅନେକ ଗ୍ରାମରେ ସାଧାରଣ ଲୋକମାନେ ଗେରାରେ 
ବିଦ୍ୟୁତ୍‌ ସଂଯୋଗ କରି ହିଟର୍‌ ସାହାଯ୍ୟରେ ଗୋଖାଦ୍ୟ ପ୍ରସ୍ତୁତ କରୁଥିଲେ । ସେପରି 
ଅପରାଧୀମାନେ ଦଣ୍ଡିତ ହୋଇ ଆଉ ଗେରୀ କଲେ ନାହିଁ । ଠିକ୍‌ ସେମିତି ପ୍ରତି 
ଗ୍ରାମର ଧର୍ମାନୁଷ୍ଠାନ, ପ୍ରାଥମିକ ବିଦ୍ୟାଳୟ ପ୍ରଭୁତି ସ୍ଥାନରେ ହୁକ୍‌ ପକାଇ ଆଲୁଅ 
ଜଳା ହେଉଥଲା | ତାହା ମଧ୍ଯ ବନ୍ଦ ହେଲା । ପୂଜା ପାର୍ବଣ ସମୟରେ ଲୋକମାନେ 
ଆବଶ୍ୟକୀୟ ଅର୍ଥ ପଇଠ କରି ପୂଜା ମଣ୍ଡପକୁ ବିଦ୍ୟୁତ୍‌ ସଂଯୋଗ ନେଲେ । 
ଅପେରାଦଳମାନେ ପୂର୍ବରୁ ବିନା ଅନୁମତିରେ ବେନିୟମ ଭାବରେ ବିଦ୍ୟୁତ୍‌ ନେଇ 
ବ୍ୟବହାର କରୁଥିଲେ । ବାରମ୍ବାର ତନଖୁ, ବିଦ୍ୟୁତ୍‌ କର୍ମଗାରୀମାନଙ୍କ ଗସ୍ତ ଫଳରେ 
ଏହାର ବହୁ ମାତ୍ରାରେ ସୁଧାର ଆସିଲା । 

ପୂର୍ବରୁ କହିଛି, ବିଦ୍ୟୁତ୍‌ ଗୋରୀ ସେ ବିଭାଗକୁ ଦେବାଳିଆ କରିଦେଇଥୁଲା । 
ବିଦ୍ୟୁତ୍‌ ବିଭାଗର ଦୃଶ୍ୟମାନ ହେଉଥବା ପ୍ରତିଟି ଖୁଣ୍ଟ ବିଶ୍ଵବ୍ୟାଙ୍କରେ ବନ୍ଧକ ଥଲା | 

ସେଥୁପାଇଁ ରାଜ୍ୟସରକାର ସମସ୍ତ ପ୍ରକାର ସାହାଯ୍ୟ ପାଇଁ ପ୍ରସ୍ତୁତ ଥଲେ । ତେଣୁ 
ବିଦ୍ୟୁତ୍‌ ଥାନା ଓ ବିଦ୍ୟୁତ୍‌ ଅଦାଲତ ଖୋଲିବାରେ ବିଶେଷ କିଛି ଅସୁବିଧା ହୋଇ 
ନଥୁଲା । ସେହି ଦୃଷ୍ଟିରୁ ଅନେକଗୁଡ଼ିଏ ଆଖୁଦୂୃଶିଆ କାର୍ଯ୍ୟ ସେତେବେଳେ କରିବା 
ସମ୍ଭବପର ହୋଇଥଲା । ଏପର୍ଯ୍ୟନ୍ତ ମୁଁ ଯାହା କହିଲି, ତାହା ଥିଲା ବିଦ୍ୟୁତ୍‌ ଗେରୀ 
ବିଷୟରେ । ମାତ୍ର ଏବେ କହୁଛି ବିଦ୍ୟୁତ୍‌ ସାମଗ୍ରୀ ଗେରୀ କଥା । ପ୍ରତିଦିନ 
ସମ୍ବାଦପତ୍ରର ପୃଷ୍ଠା ମଣ୍ଡନ କରୁଥଲା ବିଦ୍ୟୁତ୍‌ ତା'ର ଗେରୀ ବିଷୟରେ ନୂଆ ନୂଆ 
କାହାଣୀ । ବଣ, ପାହାଡ଼, ବିଲମାଳରେ ଠିଆ ହୋଇଥିବା ଲକ୍ଷ ଲକ୍ଷ ବିଜୁଳି ଖୁଣ୍ଟ ଓ 
ତତ୍‌ସଂଲଗ୍ନ ତାରକୁ ଅତି ସହଜରେ କାଟିନିଆ ଯାଉଥଲା ସେ କାଳରେ | କାରଣ ସେ 
ତାରର ଥଲା ଅନେକ ଦାମ । ତାକୁ ବି ଜଗିବା ସମ୍ଭବପର ହେଉନଥୁଲା | ତେଣୁ 
ବିଦ୍ୟୁତ୍‌ ତା'ର ଗେରକୁ ଧରିବା ଥଲା ସେ କାଳରେ ମସ୍ତବଡ଼ ଆହ୍ଵାନ | ଅନେକଥର 
ଗେରୀ ହେଲେ, ଗେର ଥରେ ଧରାପଡ଼େ । ଧରାପଡ଼ିଥିବା ଗେର ଅଛ ଦିନ 
ମଧ୍ଯରେ ନ୍ଯାୟାଳୟରୁ ଜାମିନି ପାଏ । ପୁଣି ଯାଏ ଗେରୀ କରିବାକୁ । ପୁନଶ୍ଚ 
ତା'ର ଯେତେବେଳେ ଅଷ୍ଟମରେ ଶନି ଆସନ୍ତି ଓ ତଦନ୍ତକାରୀ ପୋଲିସ ବାବୁଙ୍କ 
ରାଶି ଚକ୍ରରେ ସପ୍ତମରେ ବୃହସ୍ପତି ଉଦୟ ହୁଅନ୍ତି ସେ ଗେର ଆଉଥରେ ଧରା 
ହୁଏ-ଜେଲ ଯାଏ | ପୁନଶ୍ଚ ଜାମିନିରେ ଆସେ । ଗେରୀ ହୁଏ । ଗେର ଧରାଯାଏ | 
ଜେଲ ଭିତରେ ପଶେ । ବାହାରକୁ ଆସେ । ଏହା ଏକ ପ୍ରବହମାନ ଧାରା ! ଏହା 
ନିରନ୍ତର ଲାଗିଥାଏ । ୟାକୁ ବନ୍ଦ କରିବାକୁ ଚିନ୍ତାକରି, ସେମାନେ ବ୍ୟବହାର କରୁଥିବା 
ଯାନକୁ ଜବତକରି ନିଲାମ କରିବାକୁ ବ୍ୟବସ୍ଥା ହେଲା । ଶଗଡ଼, ରିକ୍ଵା, ମଟରଗାଡ଼ି, 
ବସ୍‌, ଟ୍ରକ୍‌ ଯେଉଁଥିରେ ଗେରା ବିଦ୍ୟୁତ୍‌ ଉପକରଣମାନ ପରିବହନ କରାଯାଉଥିଲା 
ତାକୁ ନିଲାମ କରିଦିଆଯିବ ବୋଲି ମଧ୍ଯ ଆଇନ୍‌ଟିଏ ସେତିକିବେଳେ ପାରିତ 
ହୋଇଥୁୂଲା । ତେଣୁ ବହୁ ଥାନା ହତାରେ ଜବତ ହୋଇ ଅନେକ ମଟରଯାନ ଖତ 
ଖାଇଲା ଏବଂ ଚେରୀ ବି ଟିକେ ଥମିଲା । 

ୟା ପରେ ଆସନ୍ତୁ ଆଲୋଚନା କରିବା କିଛି ଅପିରଣାମଦର୍ଶୀ ବିଦ୍ୟୁତ୍‌ 
କର୍ମଗାରୀଙ୍କ ବିଷୟରେ । ସେଥପାଇଁ ଗପଟିଏ କହେଁ । ଜଣେ ତଳିଆ ବିଦ୍ୟୁତ୍‌ 
କର୍ମଚାରୀ ଏକ ନିର୍ଦ୍ଦିଷ୍ଟ ଅଞ୍ଚଳରେ ବିଦ୍ୟୁତ୍‌ ବିଭାଗରେ କାର୍ଯ୍ୟ କରୁଥିଲେ । ନୂଆ 
ବିଦ୍ୟୁତ୍‌ ସଂଯୋଗ ପ୍ରଦାନ କରିବାରେ ତାଙ୍କର ଥୁଲା ମୁଖ୍ୟ ଭୂମିକା । ବହୁ ବର୍ଷଧରି 

ଉପରିସ୍ପମାନଙ୍କ ତୃଷ୍ଟିମନ୍ତ୍ର ପାଠ କରି ସେ ଗୋଟିଏ ଅଞ୍ଚଳକୁ ନିଜର ହସ୍ତମୁଦି ମାହାଲରେ 
ପରିଣତ କରିଥିଲେ | ଘନ ଘନ ଗସ୍ତ କରୁଥିଲେ ସେ । ତାଙ୍କ ଅଜ୍ଞାତରେ କୌଣସି 
ବ୍ୟକ୍ତି ହୁକ ପକାଇ ବିଦ୍ୟୁତ୍‌ ଚୋରୀ କରିପାରୁନଥଲେ । ସେପରି ଯିଏ କଲା, ସେ 
ତ୍ଵରିତ ଧରାପଡୁଥଲା | ତାଙ୍କର ଜଣେ ଅତି ପ୍ରିୟ ତଥା ପାରଙ୍ଗମ ସହକାରୀ ଥଲେ । 
ଧରନ୍ତୁ ତାଙ୍କ ନାମ ଚକ୍ରଧର । ସେ ବାବୁ ସଦାସର୍ବଦା ଚକ୍ରଧରଙ୍କୁ ସାଙ୍ଗରେ ନେଇ 
ଗସ୍ତରେ ଯାଆନ୍ତି । ଯଦି କେହି ବିଦ୍ୟୁତ୍‌ ଗୋର ଧରା ହେଲା ବା କେହି ଗେରୀ 
କରୁଥିବାର ବାବୁଙ୍କର ସନ୍ଦେହ ହେଲା, ତେବେ ବାବୁ ତାଙ୍କୁ ଡାକି ବେଶ୍‌ କରି ଧମକ 
ଟିଏ ଦିଅନ୍ତି । ଏଣେ ଚକ୍ରଧର ସେ ଲୋକକୁ ସାନ୍ତ୍ନାଦେଇ କୁହନ୍ତି, କାହିଁକି ମିଛଟାରେ 
ଏତେ ଗୁଡେ ବେଜମାନ ସମ୍ଭାନୁଛୁ ? କେତେଟା ବା ଟଙ୍କା, ଦେଇଦେ । ମୁଁ ଖୁଣ୍ଟରୁ 
ତୋ ଘରକୁ ପକ୍ଟା ତାର ବାନ୍ଧି ଦେବି । ଆଉ କେହି ତତେ ଉଁ କି ଟୁଁ କହିପାରିବେ 
ନାହିଁ । ଲୋକଟି “ ଏତେଗୁଡେ ଟଙ୍କା କୁଆଡୁ ପାଇବି” କହିଲେ, ଚକ୍ରଧର କୁହନ୍ତି, 

“ ଯାହାଅଛି ଦେ | ବାକିଟା ପରେ ଦେଇଦେବୁ | ତୁ'ତ ଏଇ ଗାଁର ! ସାମାନ୍ୟ 
ଟଙ୍କା କେଇଟା ପାଇଁ କ'ଣ ଘର ଦ୍ଵାର ଛାଡ଼ି ପଳେଇବୁ କି ? ” ଲୋକଟି ଶୁଣେ | 
ମନେମନେ ଭାବେ, ଗୁହଖୁଆ ବୂବିତ କରିଛି । ଆଉ କ'ଣ କରିବି ? ତେହିଁକି ପିଲା 
କୁଟୁମ୍ବ ଏଇ ବିଜୁଳିବତୀରେ ଚଳିଲେଣି । ସିଏ କ'ଣ ଆଉ କିରାସିନି ବତୀର 
ମିଞ୍ଜମିଞ୍ଜି ଆଲୁଅରେ ଚଳିପାରିବେ ? ହଉ ଟଙ୍କା କେଇଟା ତ”, ଯାଉ ପଛେ । 
ବତୀଟା ପକା କରିନେବା” ! ଲୋକଟି ଚକ୍ରଧର ହାତକୁ ନୋଟ କେଇଖଣ୍ଡ ବଢ଼ାଇ 
ଦେଲେ ଚକ୍ରଧର ଖୁଣ୍ଟରେ ଉଠେ । ଭିଡି କରି ତାର ବାନ୍ଧେ । ପବନ ହେଲେ, 

ବତୀ ଘର ଭିତରେ ଧପ୍‌ ଧପ୍‌ ହୁଏ ନାହିଁ । ପତ୍ନୀ କୁହେ, “ ସେଦିନରୁ କହୁଛି । 
ମୋ କଥା ଶୁଣୁ ନଥୁଲ । ଆଜି ଧରାପଡ଼ି ବେଜମାନ ହୋଇ ବୁଦ୍ଧି ଶିଖଲଲ ।” 

ଚକ୍ରଧର ବିଲ୍‌ ପାଇସା ପାଇ, ବାକିଆ ଟଙ୍କା ପାଇଁ, କିଛି ହାତଗୁଞ୍କା ପାଇ ବାଟ 
ଦେଖେ । ମାତ୍ର ରସିଦ୍‌ ମିଳେନା ଉପଭୋକ୍ତାକୁ । ଯନ୍ତ୍ରୀ ମହୋଦୟ ନେଇଥୁବା 
ଟଙ୍କାରେ ତାଙ୍କ ଝିଅ ନାମରେ ଇନ୍ଦିରା ବିକାଶ ପତ୍ର କିଣନ୍ତି । ଟଙ୍କା ବ୍ୟାଙ୍କରେ 
ବଢ଼େ । ଏମିତି ଦିନ ଗଡେ । ଉପଭୋକ୍ତା ଯଦି ରସିଦ୍‌ ମାଗେ, ତେବେ ବାବୁ 
କୁହନ୍ତି, “ କିରେ ଏମିତି ବ୍ୟସ୍ତ କାହିଁକି ? ରସିଦ୍‌ ନେଲେ, ତତେ ଆହୁରି ଦବାକୁ 
ପଡ଼ିବ । ତୂ କ'ଣ ଏତେ ଗୁଡ଼େ ଟଙ୍କା ଏକାବେଳେକେ ଦେଇପାରିବୁ ? ରହ । 

ଏମିତି ଆସ୍ତେ ଆସ୍ତେ ଦଉଥା । ପରେ ମୁଁ ତୋର ସବୁ ଠିକ୍‌ କରିଦେବିନି କି ? ଯଦି 
କୌଣସି ଉପଭୋକ୍ତା ଗାଲାକି ଦେଖାଇ ଅଧକ ଝକ୍ଝକ୍‌ କରେ, ବାବୁମଣି ତାଙ୍କୁ 
କହନ୍ତି, “ ଆଛୁା। ହଉ ତୋ କାମ କରିଦେବା । ତୋ ମନରେ ଯେତେବେଳେ 
ସନ୍ଦେହ ପଶିଲାଣି ଆଉ ତତେ ସାହାଯ୍ୟ କରି ଲାଭ ନାହିଁ ।” ଏଣେ ବାବୁ ହିସାବ 
କଲେ ତା'ର ଟଙ୍କା ଦେବା କେତେମାସ ବା କେତେ ବର୍ଷ ହେଲା ? ବ୍ୟାଙ୍କରେ ସେ 
ଟଙ୍କା ସୁଧ ସହିତ ଦୂଇଗୁଣ ହୋଇଗଲେ, ବାବୁ ସେହି ଉପଭୋକ୍ତାକୁ ରସିଦ୍‌ ଦେଇ 
ବିଭାଗର ଉପଭୋକ୍ତା କରିଦିଅନ୍ତି । ନଚେତ୍‌ ଟଙ୍କା ବ୍ୟାଙ୍କରେ ଥାଇ ସୁଧ ବଢ଼େ । 
ବାବୁ ଚକ୍ରଧର ମାଧ୍ଯମରେ ପାଉଣା ପାଆନ୍ତି । ମାତ୍ର ସରକାର ପାଆନ୍ତି ଛତୁ । 
ବିଭାଗର ରଣ ବଢ଼େ । ସୁଧ ବଢ଼େ । ବିଭାଗ କ୍ଷତିରେ ଗଲେ । 

ୟାଙ୍କ ଠାରୁ ଆଉ ଟିକେ ବଡ଼ ଯନ୍ତ୍ରୀ, ଯାହାଙ୍କୁ ଲୋକେ “ ସାହେବ! କୁହନ୍ତି । 
ତାଙ୍କ ଲୁଟ୍‌ର ତରିକା ଭିନ୍ନ । ତାଙ୍କରି ନିଘାରେ କାରଖାନା ବସେ । ବିଜୁଳି 
ଲାଇନ୍‌ ପାଇଁ ସାହେବ ଗହିଲେ ଷ୍ଟୋରରୁ ସରଞ୍ଜାମ ଯୋଗାଇ କାର୍ଯ୍ୟ ହୁଏ । 
କାରଖାନା ମାଲିକ ବିଧ୍ବବଦ୍ଧ ସଂଯୋଗ ନ କରାଇ ହୁକ୍‌ ତାର ବାନ୍ଧି କାରଖାନା 
ନିର୍ମାଣ କାମରେ ସାହାଯ୍ୟ କରନ୍ତି | କାରଖାନା ଗଲୁ ହେବା ପୂର୍ବରୁ ବଡ଼ ଟ୍ରାନ୍‌ଫର୍ମର 
ଲଗାଯାଏ । କାରଖାନାର ପରୀକ୍ଷା ମୂଳକ ଚାଳନା ପାଇଁ ବିଦ୍ୟୁତ୍‌ ତାର 
ସଂଯୋଗୀକରଣ ହୁଏ । କାରଖାନା ଗଲେ । ମାତ୍ର ତାର ମାସେ ଦୁଇମାସ ବା 
ତିନିମାସ ପରେ ସାହେବ “ଟେଷ୍ଠ ରିପୋର୍ଟ” ଦସ୍ତଖତ କରି, ସଦ୍ୟ ତାରିଖ ଦେଇ 
ପଠାଇ ଦିଅନ୍ତି । କାର୍ଯ୍ୟାଳୟରେ ଟେଷ୍ଟ ରିପୋର୍ଟ ମିଳିଲେ ବିଲ୍‌ ହୁଏ । ପ୍ରାୟ 
ଲକ୍ଷାଧଵକ ଟଙ୍କା ସାହେବଙ୍କ ପକେଟକୁ ଯାଏ । 

ବହୁ ସ୍ଥାନରେ ରାତିରେ କାରଖାନା ଗଲେ । ମାତ୍ର ପରୀକ୍ଷା କଲେ ଜଣାପଡ଼େ 
କି ରାତିରେ ମିଟର ବନ୍ଦ ଥାଏ ଅର୍ଥାତ୍‌ କାରଖାନା ଗଲୁ ନଥାଏ । ଏପରି ଅନେକ 
ଉଦାହରଣ ମୋ ନିକଟରେ ଅଛି । ତେବେ ତନ୍ସ୍‌ ମଧ୍ଯରୁ ଗୋଟିଏ ଉଦାହରଣ ମୁଁ 
ଆପଣମାନଙ୍କ ସମ୍ମୁଖରେ ଉପସ୍ଥାପନ କରୁଛି । ବାଲେଶ୍ଵର ସହର ଠାରୁ କିଛି ଦୂରରେ 
ଏକ ଏତିହାସିକ ପୀଠ ଅଛି ¦ ଅତୀତରେ ସେଠାରେ ଲୁଣମରା ଆନ୍ଦୋଳନ ହୋଇଥଲା 
ଏବଂ ବ୍ରିଟିଶ ପୋଲିସର ଗୁଳିରେ ବହୁ ସତ୍ୟାଗ୍ରହୀ ସହିଦ ହୋଇଥଲେ । ସେହି 
ସ୍ଥାନରୁ କିଛି ଦୂରରେ ଜଣେ ପ୍ରଭାବଶାଳୀ ବ୍ୟକ୍ତିଙ୍କର ଗୋଟିଏ ଚିଙ୍ଗୁଡ଼ି ଘେରି 

ଥଲା । ତାହା ବିଦ୍ୟୁତ୍‌ କାଗଜପତ୍ର ଅନୁସାରେ ଦିନରେ ଗଲେ ଓ ରାତିରେ ବନ୍ଦ 
ରହେ । ସେଥପାଇଁ ସେ ମହାଶୟ ମଧ୍ଯ ବେଳେବେଳେ ଧମକ ଦେଇ କହନ୍ତି, 
“ ମୋ ଚିଙ୍ଗୁଡ଼ି ଜାଆଁଳ ମରିଗଲେ, ମୁଁ ସେ କ୍ଷତି ବିଦ୍ୟୁତ୍‌ ବାଲାଙ୍କ ଠାରୁ ଜବରଦସ୍ତ 
ଆଦାୟ କରି ଭରଣା କରିବି ।” ବିଭାଗୀୟ ମିଟର କିନୁ କହେ, ସେ ଅଞ୍ଚଳକୁ ଦିନ 
ରାତି ସମାନ ଭାବରେ ବିଦ୍ୟୁତ୍‌ ସରବରାହ ଗଲିଛି । ଆମେ ଥରେ ଗୁପ୍ତରେ 
ଆଲୋଚନା କଲୁ କି ରାତ୍ରିର ନିଶବ୍ଦ ପ୍ରହରରେ ସେଠାକୁ ଯାଇ ବିଦ୍ୟୁତ୍‌ ସରବରାହ 
ପ୍ରତି ଧ୍ୟାନ ଦେବା । ଆଗ ପଛ ହୋଇ ଦୁଇଟି ମଟରଗାଡ଼ି ରାତି ଅନ୍ଧକାରର 
ବୁକୁଭେଦ କରି ଆଗେଇ ଗଲିଲା |! ଆମେ ସେ ଏତିହାସିକ ପୀଠରେ ଥବା ଗଛ 
ଅନ୍ଧାରରେ ଗାଡ଼ି ଦୁଇଟି ଲୁଚାଇ ପାଦରେ ଗଲିଗଲି ଆଗକୁ ବଢ଼ିଲୁ । ମଝିରେ 
ମଝିରେ ଲୁଣା ପାଣି ଧାର | ତାକୁ ଅତକ୍ରମ କରିବାକୁ ଗୋଟିଏ ବାଉଁଶର ସଂକୀର୍ଣ୍ଣ 
ଗାର | ତାହା ପୁଣି ‘କାକର ଧୁଆ” ହୋଇଥିବାରୁ ପିଛିଳ । ସେହି ବିପଦ ସଙ୍କୁଳ 
ପଥରେ ସମସ୍ତ ସାବଧାନତା ଅବଲମ୍ବନକରି ଆମେ ଯାଇଁ ସେ ବିସ୍ତୀର୍ଣ୍ଣ ଚିଙ୍ଗୁଡ଼ି 
ରେରିରେ ପ୍ରବେଶ କଲୁ । ଦିଗ ବାରି ଯାଇଁ ପହଞ୍ଚଲୁ ଏକ ଉଚ୍ଚ କ୍ଷମତାସମନ୍ସ 
ଟ୍ରାନ୍ସଫର୍ମର ନିକଟରେ । ଉପରକୁ ଚାହିଁ ଆମେ ଯାହା ଦେଖୁଲୁ, ସେଥରେ ଆଶ୍ଚର୍ଯ୍ୟ 
ନହୋଇ ରହିପାରିଲୁ ନାହିଁ । ଦୁଇଟି ମୋଟା କେବୁଲ୍‌ ତାର ସାହାଯ୍ୟରେ ବିଦ୍ୟୁତ୍‌ 
ସରବରାହକୁ ସିଧାସଳଖ ପରିବହନ ତାରରୁ ନେଇ ବ୍ଯବହାର କରାଯାଉଛି | ଏ 
ପ୍ରବାହ ମିଟର ମାଧ୍ଯମରେ ହେଉ ନାହିଁ । ତେଣୁ ଆମେ ତାଙ୍କ ସାନ ପ୍ରଦକ୍ଷୀଣ 
ପ୍ରକୋଷ୍ଠଟିରେ ଅନ୍ତେଷଣ କରି ଜାଣିପାରିଲୁ ଯେ ସେଠାରେ ଜଣେ ଯୁବକ ବିଶ୍ରାମ 
ନେଉଛି । ଆମକୁ ଦେଖୁ ସେ ଧାଇଁ ପଳାଇବାକୁ ବ୍ୟର୍ଥ ଚେଷ୍ଟା କରୁଥିଲେ ! ମାତ୍ର 
ଧରାପଡ଼ି ସବୁକଥା ମାନି ସେ ନିଜେ ତାରରେ ହୁକିଙ୍ଗ କରିଥୁବା କଥା ସ୍ଵୀକାର 
କଲେ । ଆମେ ବିଦ୍ୟୁତ୍‌ ପ୍ରବାହକୁ ମୁଖ୍ଯ ସ୍ରୋତରୁ ବିଛିନ୍ନ କରି ସେ ତାର ଖୋଲି 
ଫେରିଆସିଲୁ । ପରଦିନ ସକାଳ ପ୍ରାୟ ଛ”ଟା ସମୟରେ ଘେରି ମାଲିକ ଫୋନ 
କରି ବିଦ୍ୟୁତ୍‌ କର୍ଚ୍ଧ ପକ୍ଷଙ୍କ ସମସ୍ତ ଅଶ୍ରାବ୍ୟ ଭାଷା ଉପହାର ଦେବା ସହିତ ଜୀବନ ପ୍ରତି 
ବିପଦ ସୃଷ୍ଟିକାରୀ ଧମକ ମଧ୍ଯ ପ୍ରଦାନ କଲେ । ମାତ୍ର ଆମେ ତିଳେମାତ୍ର ସେ ଧମକ 
ପ୍ରତି ଭୂକ୍ଷେପ ନକରି ଠିକ୍‌ ସମୟରେ କାର୍ଯ୍ୟାଳୟରେ ଯୋଗ ଦେଲୁ । ଦିନ ପ୍ରାୟ 
ବାରଟା ବେଳେ ଭଦ୍ରଲୋକ ଆସି ଆତ୍ୃସମର୍ପଣ କରିବା ଭଙ୍ଗୀରେ ସାହାଯ୍ୟ ପ୍ରାର୍ଥନା 

କରି ବିଦ୍ୟୁତ୍‌ ପୁନଃ ସଂଯୋଗୀକରଣ ପାଇଁ ଅନୁରୋଧ କଲେ | ନିୟମ ଅନୁସାରେ 
ପ୍ରାୟ ଛଅଲକ୍ଷରୁ ଉର୍ବ୍ବ ଟଙ୍କା ତାଙ୍କର ଦେୟ ବୋଲି ଶୁଣାଇ ଦିଆଗଲା । ସେ 
ମହାଶୟ ତତ୍କ୍ଷଣାତ୍‌ ଚାରିଲକ୍ଷ ଟଙ୍କା ଦେଇ ବିଦ୍ୟୁତ୍‌ ସଂଯୋଗ ମାଗିଲେ ଓ ବକେୟା 
ଦୁଇଲକ୍ଷ ଅର୍ଥ ଆସନ୍ତା ଦୁଇ ମାସରେ ନିଜର ମାସିକ ବିଦ୍ୟୁତ୍‌ ଦେୟ ସହିତ ଭରଣା 
କରିବାକୁ ଲିଖୁତ ପ୍ରତିଶ୍ରୃତି ଦେବାରୁ କାର୍ଯ୍ୟାଳୟ ମୁଖ୍ୟ ତାଙ୍କ ସଂସ୍ଥାକୁ ପୁନଃ ବିଦ୍ୟୁତ୍‌ 
ସଂଯୋଗର ବ୍ୟବସ୍ଥା କରିଦେଲେ । ଏହି କାର୍ଯ୍ୟକ୍ରମ ବାଲେଶ୍ଵର ଅଞ୍ଚଳରେ 
ସେତେବେଳେ ଆଲୋଚନାର ବିଷୟବସ୍ତୁ ହେଲା ଏବଂ ବିଦ୍ୟୁତ୍‌ ସରବରାହର ଉନ୍ନତି 
ସହିତ ଅଧକ ପ୍ରାପ୍ୟ ମଧ୍ୟ ଆଦାୟ ହେଲା । ମୁଁ ଯେଉଁ ଅଞ୍ଚଳ ଗସ୍ତ କଲି, ସେ 
ଅଞ୍ଚଳର ଦୁର୍ନୀତିଗ୍ରସ୍ତ ଉପଭୋକ୍ତା ଓ ଲାଞ୍ଚଖୋର କର୍ମଗାରୀମାନେ ଆତଙ୍କିତ ହେଲେ । 

ରାଜ୍ୟ ବିଦ୍ୟୁତ୍‌ ବୋର୍ଡ ସମୟରେ ନୂତନ କାର୍ଯ୍ୟ ପାଇଁ ଯନ୍ତ୍ରପାତି କିଣା 
ହେବାକୁ କିଛିଟା ନିର୍ଦେଶନାମା ଜାରୀ କରାଯାଇଥୁଲା | ସେହି ନିର୍ଦ୍ଦିଷ୍ଟ ଧାରା ଅନୁଯାୟୀ 
ଜିନିଷପତ୍ର ଓ ଯନ୍ତ୍ରାଂଶ କିଣାଯାଇ ନୂଆ ନୂଆ ପ୍ରକଳ୍ପ ନିର୍ମିତ ହେଉଥଲା | ମାତ୍ର କିଛି 
ଅପରିଣାମଦର୍ଶୀ ଅଧ୍ୟକାରୀ ସେ ନିୟମର ଖୋଲା ଉଲ୍ଲଂଘନ କରି ସେମାନଙ୍କ ଉପରେ 
ନ୍ୟସ୍ତ ଥିଦା କ୍ଷମତାର ଅପବ୍ୟବହାର କରି କେବଳ ଉଜ଼ୋଚ ଆଶାରେ ଆବଶ୍ୟକତା 
ଠାରୁ ଯଥେଷ୍ଟ ଅଧ୍ୂକ ଜିନିଷ ବହୁ ଅର୍ଥ ବ୍ୟୟରେ କିଣୁଥିଲେ | ଆବଶ୍ୟକତା ପୂରଣ 
ହୋଇସାଗିବା ପରେ ବଳକା ଜିନିଷମାନ ଗନ୍ତାଘରେ ପଡ଼ିରହି ତା'ର ଗୁଣବତ୍ତାର 
ପ୍ରତିଶ୍ରତି ସମୟ ସୀମା ଅତିକ୍ରମ କରିଯାଉଥଲା ଏବଂ ତେଣେ ବିଭାଗର ରଣର 
ପରିମାଣ ବଢ଼ିବଢ଼ି ଯାଉଥଲା ।! ଏପରି ବ୍ୟବସ୍ଥାକୁ ରୋକିବା ପାଇଁ କୌଣସି ଜିନିଷ 
ଜିଣିବା ପୂର୍ବରୁ ପ୍ରଥମେ ରାଜ୍ୟର ବିଭିନ୍ନ ଗନ୍ତାଘରମାନଙ୍କରୁ ସେସବୁ ଜିନିଷର ଉପଲବ୍ଧତା 
ବିଷୟରେ ତଥ୍ୟ ସଂଗ୍ରହ କରିବାର ବିଧୂ ଥଲା । ମାତ୍ର କିଛି ଅପରିଣାମଦର୍ଶୀ ଯନ୍ତ୍ର 
ନାନା ଆଳ ପ୍ରଦର୍ଶନ କରି ବହୁ ଲକ୍ଷ ଟଙ୍କାର ସାମଗ୍ରୀ କିଣିକିଣି ଗନ୍ତାଘର ମାନଙ୍କୁ 
ପୃଥୁଳ କରୁ ଥଲେ ସିନା ତା'ର ସଦୂପଯୋଗ କରୁନଥ୍‌ଲେ । ମୋ ସମୟରେ ମୁଁ 
ଏହା ଉପରେ ରୋକ ଲଗାଇବାର ବ୍ୟବସ୍ଥା କରି ମୁଖ୍ୟ ପରିଗ୍ରାଳକ ମହାଶୟଙ୍କର 
ପ୍ରଶଂସାର ପାତ୍ର ହୋଇ ପାରିଥୁଲି । 

ଗ୍ରୀଡଙ୍‌କୋର ଆରକ୍ଷୀ ଅଦ୍ଯକ୍ଷ 


ଏହିଠାରେ କାର୍ଯ୍ୟରତ ଥବା ସମୟରେ ଆରକ୍ଷୀ ଅଧ୍ଯକ୍ଷ ପଦକୁ ମୋର 
ପଦୋନୃତି ହେଲା । ଅନ୍ୟ ଏକ ପ୍ରସଙ୍ଗରେ ମୁଁ ତାହା ଉଲ୍ଲେଖ କରି ସାରିଛି । ମନର 
ଆବେଗକୁ ପ୍ରକାଶ କରିବାକୁ ଯାଇଁ କେବଳ ମୁଁ ଏତିକି କହିପାରୈ ଯେ ମୋର 
ପଦୋନ୍ସତି ପାଇଁ ମୋରି ବନ୍ଧୁ ଭାଇ ହୋଇ ନିଜର ସ୍ଵାର୍ଥସାଧନ ପାଇଁ ଭଗାରୀ 
ସାଜିଲେ । ମାତ୍ର ଅନ୍ୟମାନଙ୍କ ଠାରୁ ସାହାଯ୍ୟ ପାଇ ମୁଁ ମୋର ହକ୍‌ ପାଇ ପାରିଥୁଲି । 
ସେଥିପାଇଁ ଗ୍ରୀଡ୍‌କୋର ସି.ଏମ୍‌.ଡି. ଶ୍ରୀଯୁକ୍ତ ବିଜୟ ଚନ୍ଦ୍ର ଜେନାଙ୍କୁ ମୋର କୃତଞ୍ଚତା 
ନ ଜଣାଇଲେ, ମୁଁ କୃତଘ୍ନ ହୋଇ ରହିଯିବି । ସେହି ମର୍ମରେ ମଧ୍ଯ ରାଜ୍ୟ ସ୍ବରାଷ୍ଟ୍ର 
ବିଭାଗର ଅତିରିକ୍ତ ସଚିବ ଶ୍ରୀଯୁକ୍ତ ରବି ନାରାୟଣ କାନୁନ୍‌ଗୋ, ଉପସଚିବ ଶ୍ରୀଯୁକ୍ତ 
ନାରାୟଣ ଦାଶ ଏବଂ ସଚିବ ଶ୍ରୀଯୁକ୍ତ ଅଜିତ ତ୍ରିପାଠୀ ମଧ୍ଯ ଧନ୍ୟବାଦର ପତ୍ର । 
ନିଜ ବିଭାଗରୁ ସହଯୋଗ ନପାଇ, ଅନ୍ଯ ଦ୍ଵାରା ଉପକୃତ ହୋଇ ମୁଁ ମୋର 
ଗାକିରିକାଳର ଶେଷ ପାହାଚରେ କିଛିଟା ଗ୍ଲାନିକୁ ପାଥେୟ କରି ପୋଲିସ ବିଭାଗରୁ 
ବିଦାୟ ନେଇ ଅବସର ଗ୍ରହଣ କଲି । ପୋଲିସର ଯେଉଁ ବଡ଼ ପଣ୍ଡାମାନେ ନିଜକୁ 
ଅତି ଉଚ୍ଚତର ଆଦର୍ଶ ପୁରୁଷ ବୋଲି ଦାବି କରନ୍ତି, ସେମାନଙ୍କ ବିଷୟରେ ମୋ ମନ 
ସଦାସର୍ବଦା ବିଦ୍ରୋହୀ ହୋଇ ରହିଗଲା । ସେମାନଙ୍କ ମଧ୍ଯରୁ ଆଜି ଅନେକ ନାହାଁନ୍ତି । 
ଆହୁରି କିଛି ବ୍ୟକ୍ତି ଏ ସମାଜରେ ଥାଇ ବି ନଥବା ଅବସ୍ଥାରେ କାଳାତିପାତ କରୁଛନ୍ତି । 
ମାତ୍ର ମୁଁ ବୋଧହୁଏ ଆଜିର ସମାଜରେ ନିଜକୁ ଏକ ନିର୍ଦ୍ଦିଷ୍ଟ ସ୍ଥାନରେ ପ୍ରତିଷ୍ଠିତ 
କରିପାରିଛି । ହେଉପଛେ ତାହା ତଳପାହାଚ, ସେଥୁରେ ପାଦ ଦେଇ ଉପରକୁ 
ଭଠୁଥୁବା ବ୍ୟକ୍ତି ଶ୍ରଦ୍ଧାର ସହିତ ସହାସ୍ୟ ବଦନରେ ଗହିଁ ମତେ ସ୍ବେହାସ୍ପଦ ସମ୍ମାନ 
ପ୍ରଦର୍ଶନ କରୁଛି । ସେହିଥ୍‌ରେ ମୋର ଆନନ୍ଦ, ତହିଁରେ ମୋର ଖୁସି । 

ମୋ ଭାରକ୍ରାନ୍ତ ମନର ବେଦନା ମତେ ବେଳେବେଳେ ଅଥୟ କରି ପ୍ରକାଶିତ 
ହୁଏ । ସେଥୁପାଇଁ ମୁଁ କ୍ଷମପ୍ରାର୍ଥୀ । ଆସନ୍ତୁ । ଚାକିରି ଜୀବନର ଶେଷ ପାହାଚର 

ଆଉ କିଛି କାହାଣୀ ମୁଁ ଆଣପଣଙ୍କୁ କହି ଦିଏ । ଆପଣମାନଙ୍କର ମନେଥ୍‌ବ ଉଣେଇଶି 
ଶହ ଅନେଶତ ମସିହାର ପ୍ରଳୟଙ୍କାରୀ ବାତ୍ୟା କଥା | ମୁଁ ସେତେବେଳେ ଗ୍ରୀଡ୍‌କୋ 
ମୁଖ୍ୟ କାର୍ଯ୍ୟାଳୟରେ କର୍ଭବ୍ୟରତ । ଗ୍ରୀଡ୍‌କୋ କାର୍ଯ୍ୟାଳୟର ପଛଗେଟ୍‌ ନିକଟରେ 
ଗୋଟେ ଛୋଟିଆ ଘରେ ସ୍ତ୍ର, ପିଲା, ପରିବାର ନେଇ ମୁଁ ରହୁଥାଏ । ସେଦିନ 
ଗୋଧୁଳିର ଧୂସର ଆଲୋକ, ସଞ୍ଜବେଳର ବାଇଗଣି ଅନ୍ଧାରରେ କେତେବେଳୁ ମରି 
ସାରିଥାଏ । ଆମେ କେତେଜଣ କର୍ମଚାରୀ ସି.ଏମ୍‌.ଡି.ଙ୍କ କାର୍ଯ୍ୟାଳୟରେ ଉପସ୍ଥିତ 
ଥାଉଁ । ବାହାରେ ଝଡ଼ବର୍ଷାର ପୂର୍ବାଭାସ, ଦୂରଦର୍ଶନ ସଂସ୍ଥାମାନେ ତା'ର ଭୟାବହତାଙ୍କୁ 
ବହୁଳ ଭାବରେ ପ୍ରଚାର କରୁଥାଆନ୍ତି । ତେଣୁ ମନ ଭୟାତୁର । ସତେମଯେମିତି 
ବାହାର ଅନ୍ଧକାର ମଧ୍ଯରେ ଅସୁରମାନେ ରାଜୁତି କରୁଛନ୍ତି ବା ଅଶରୀରିମାନେ ସବୁଆଡ଼ୁ 
ମାନବ ସୃଷ୍ଟିକୁ ଧ୍ଵଂସ କରିବାକୁ ଧାଇଁ ଆସୁଛନ୍ତି । ଏହିପରି ପରିସ୍ଥିତିରେ — 
ବାରମ୍ବାର ସମ୍ବାଦ ଆସୁଥାଏ, “ ବାତ୍ୟା ଆସୁଛି । ରାତିରେ ଉପକୂଳ ଅତିକ୍ରମ 
କରି ସ୍ଥଳ ଭାଗରେ ପ୍ରବେଶ କରିବ ।” ଏ ଦୂଃସମ୍ବାଦ ଗାରିଆଡ଼େ ଭୟର ଆର୍ରନାଦକୁ 
ଦ୍ଵିଗୁଣିତ କରୁଥାଏ । ମୁଁ ଘରକୁ ଆସି ଟିଭି ଖୋଲିଲି । କୌଣସି ସମ୍ବାଦ ଆସୁନାହିଁ 
ଦେଖୁଲି । ସମସ୍ତ ପ୍ରସାରଣ ବନ୍ଦ | ସମ୍ପର୍କ ଛିନ୍ନ କରିଦିଆ ଯାଇଛି । ଟିଭି କାର୍ଯ୍ୟାଳୟକୁ 
ଫୋନ କରି ଜାଣିଲି ସେମାନେ ନିଶ୍ଚିତ ବାତ୍ୟାର ପୂର୍ବାନୁମାନକୁ ପାଥେୟ କରି ତାର 
ମାନକୁ ନଷ୍ଟ ପୂର୍ବରୁ ଖୋଲି ଟିଭି ସହିତ ସଂଯୋଗ ବିଛିନ୍ନ କରିଛନ୍ତି । ବିରକ୍ତ 
ଲାଗିଲା । ସତରେ କ'ଣ ଏତେ ବଡ ବାତ୍ୟା ହେବ ? ଅଛ ସମୟ ପରେ ଟେଲିଫୋନ୍‌ 
ଲାଇନ୍‌ ମଧ୍ଯ କଟିଗଲା । ଭାବିଲି ୟେ ଆଉ ଆସିବ ନାହିଁ । ଗ୍ରୀଡ୍‌କୋର ସ୍ଵତନ୍ତ୍ 
ଟେଲିଫୋନ୍‌ ସେବାକୁ ବ୍ୟବହାର କରି ଚେୟାରମ୍ୟାନ୍‌ଙ୍କ କାର୍ଯ୍ୟାଳୟ ସହିତ ସଂଯୋଗ 
ସ୍ଥାପନ କଲି । ସମସ୍ତେ ଉପସ୍ପିତ । ଚେଷ୍ଟା କଲେ ବି ଘରକୁ ଯାଇପାରୁ ନାହାନ୍ତି | 
ଭଷତ୍‌ ପରିହାସରେ ପରିଲି, “ କିଛି ରିଲିଫ୍‌ ଚାହୁଁଛନ୍ତି ? ” ଉତ୍ତର ଆସିଲା, “ ଗରମ 
ଗା” ଦରକାର । ” ମୁଁ ସାଙ୍ଗେ ସାଙ୍ଗେ ମୋ ପତ୍ନୀଙ୍କୁ ଆମ ଘର ବଡ଼ ଫ୍ଲାକ୍୍‌ଟରେ ପୁରା 
କରି ଚା ଓ କିଛି ବିସୂଟ୍‌ ଦେବା ପାଇଁ କହିଲି । ଦୁଇ ପୁଅ ବର୍ଷାତି ପିବି ସେତକ ଧରି 
ଯାଇଁ କାର୍ଯ୍ୟାଳୟରେ ପହଞ୍ଚଲେ ଓ ଯେମିତି ଧାଇଁ ଧାଇଁ ଯାଇଥିଲେ, ସେମିତି ଧାଇଁ 
ଧାଇଁ ଫେରିଲେ | ବଡ଼ ପୁଅ ଦେହରୁ ବର୍ଷାତି ଖୋଲୁ ଖୋଲୁ କହିଲା, “ ବାପା ! 
ହତା ମଧ୍ଯରେ ଥବା ସବୁ ଦେବଦାରୁ ଗଛ ଉପୁଡ଼ି ପଡ଼ିଲାଣି ! କେଉଁ ଆଡ଼େ ଲାଇଟ୍‌ 

ନାହିଁ । ଅଫିସରେ ମଉସାମାନେ ଜରୁରୀକାଳନୀ ଆଲୋକ ଜାଳି ବସିଛନ୍ତି । ଆଉ 
ଫୋନ୍‌ ବି କାମ କରୁନାହିଁ ।” ଏ ବର୍ଷା ତୋଫାନ ରାତିରେ ପୁଅଦୁଇଜଣ ବନ୍ଧୁମାନଙ୍କୁ 
ଗା” ପରଶି ପାରି ଥିବାରୁ ମୁଁ ତାଙ୍କୁ ଧନ୍ୟବାଦ ଦେଲି । ମୋ ମନରେ କିଛି ଆଶଙ୍କା । 
ବାହାରେ ପବନର ବେଗ କ୍ରମେ କ୍ରମେ ବଢୁଥାଏ । ରାତ୍ରିଭୋଜନ ଶେଷ କରି 
ଆମେ ଶୋଇବାକୁ ଚେଷ୍ଟା କରୁଥାଉଁ । ଏତିକିବେଳେ ମୋ ଘର ହତାରେ ଥବା 
ବିରାଟ ଆତ୍ବଗଛର ଡାଳଟିଏ ଭାଙ୍ଗି ଘରର ଛାତ ଉପରେ ପଡ଼ି ବିକଟ ଶବ୍ଦ ସୃଷ୍ଟି 
କଲା | ମୁଁ ତତ୍କ୍ଷଣାତ୍‌ ଉଠିପଡ଼ିଲି । ମୋ ପତ୍ନୀ ବି । ଆମେ ଆମ କୋଠରାରୁ 
ବାହାରି ଅନ୍ୟ କୋଠରୀରେ ଥବା ମୋ ବୋଉ ପାଖକୁ ଗଲୁ | ସେ ବି ସେତେବେଳକୁ 
ଉଠି ତା' ଖଟ ଉପରେ ବସିଥାଏ । ମୋ ସ୍ତ୍ରୀ ଅନ୍ୟ କୋଠରୀରେ ଶୋଇଥିବା ଆମ 
ଦୁଇପୁଅଙ୍କ ନିକଟକୁ ପ୍ରବେଶ କଲାବେଳେ ଦେଖୁଲେ, ସେମାନେ ବି ବିଛଣା ଛାଡ଼ି 
ଉଠି ଆସୁଛନ୍ତି । ଆମେ ମୁଖ୍ୟ କବାଟଟି ଖୋଲିଲୁ । ମାତ୍ର ଏହା ଖୋଲୁ ନଥାଏ । 
ସମସ୍ତେ ବଳ ପ୍ରୟୋଗ କରି କବାଟ ଠେଲିବାରୁ ତାହା ଖୋଲିଗଲା | ଦେଖୁଲୁ ଆମ୍ବ 
ଗଛର ଏକ ବୃହତ୍‌ ଡାଳ ଘରର ବାରଶ୍ଡା ଓ ସମ୍ମୁଖ ଭାଗକୁ ଭାଙ୍ଗି ବନ୍ଦ କରିଦେଇଛି । 
ପରୀକ୍ଷା କରି ଦେଖୁଲୁ, ଛାତ ଠିକ୍‌ ଅଛି । ପବନର ତୀବ୍ର ଦଲକାମାନଙ୍କ ଠାରୁ 
ରକ୍ଷା ପାଇବା ପାଇଁ କବାଟ ପୁନଶ୍ଚ ବନ୍ଦ କରିଦେଲୁ । ସେତେବେଳକୁ କିନ୍ତୁ ବର୍ଷା 
ଓ ତୋଫାନର ବେଗ ଅତ୍ୟନ୍ତ ବଢ଼ି ଯାଇଥଲା ଏବଂ ବାହାରେ ଖାଲି ସାଇଁସାଇଁ ଶହ 
କେଉଁ ଅଶରାରିମାନଙ୍କର ଗର୍ଡ୍ନର ଭ୍ରମ ସୃଷ୍ଠି କରୁଥଲା | ଘର ଭିତରକୁ ଫେରି 
ଆମେ ସମସ୍ତେ ମୋ ବୋଉ ଶୋଇଥିବା କୋଠରୀରେ ବସି ରହିଲୁ । ସମସ୍ତଙ୍କ 
ଆଖୁରୁ ନିଦ ସତେ ଯେମିତି କେଉଁଆଡ଼େ ଉଭାନ ହୋଇଯାଇଥୁଲା । 

ମହାବାତ୍ୟା ସେ ରାତିରେ ତାଣ୍ଡବ ରଚୁଥାଏ । ପାରାଦୀପ ନିକଟରେ ତାହାର 
ହେବ ଧରାବତରଣ । ଦୂଇଶହରୁ ଉର୍ଶ୍ କିଲୋମିଟର ବେଗରେ ପବନ ବହୁଛି । 
ପୁନଶ୍ଚ ଏହା ବଢ଼ିପାରେ । ପ୍ରକୃତରେ ଏହା କଣ ପ୍ରଳୟ ? ମନକୁ ଛୁଉଁଥାଏ 
ଅନେକ ଆଶଙ୍କା । ସମୁଦ୍ର ମାଡ଼ି ଆସିବ ।! ଭୀଷଣ ଝଡ଼ବର୍ଷା । ସତରେ କ'ଣ 
ଜୀବକୂଳ ସମୁଦ୍ରରେ ନିମଜିତ ହେବେ ? ଜଳ ସ୍ପର୍ଶ କରିବ ସ୍ଵର୍ଣଚୂଡ଼ ପାହାଡ଼ର 
ବକ୍ଷଦେଶରେ ଥବା ଡ଼ୁମେଇରଣାଙ୍କ ମନ୍ଦିର ପାହାଚକୁ ? ପ୍ରକୃତିସ୍ଥ ହେଲି । ମନେପଡ଼ିଲା 
ମୋ ସାନ ଭଉଣୀ, ଭିଣୋଇ ଓ ଭାଣିଜୀ, ଭଣଜାଙ୍କ କଥା ।! ସେମାନେ ରହରି 

ପାରାଦୀପରେ । ଯେଉଁଠି ବର୍ଭମାନ ମହାବାତ୍ୟାର ମହା ଭୟଙ୍କର ରୂପ । ବାତ୍ୟା 
ତ ନୁହେଁ, ରାକ୍ଷସ । ସର୍ବଗ୍ରାସୀ ରାକ୍ଷସ | ଗାର, ମଇଁଷି, ଜୀବଜନୁ, ମଣିଷ ଏହା 
କବଳରୁ କିଛି ବାଦ୍‌ ପଡ଼ିବେନି । ସବୁ ପଶିଯିବେ ତା” ପାଟି ବାଟେ ପେଟ ଭିତରେ । 
ଅନ୍ୟମନସ୍କ ହୋଇପଡ଼ିଲି ମୁଁ । ତୁଣ୍ଡରୁ ବାହାରି ଆସୁଥଲା ସେମାନଙ୍କ କଥା । ମତ୍ର 
ହଠାତ୍‌ ବନ୍ଦ ହୋଇଗଲା | ବୋଉ ଅଛି | ଯଦି ସେ ମୋ ଆଶଙ୍କା ବିଷୟରେ ଶୁଣେ, 
ତେବେ ତା” ରୁଗ୍ଣ ଦେହ ଏତେବଡ଼ ଆଶଙ୍କାକୁ ଧୈର୍ଯ୍ୟର ସହିତ ସମ୍ଭାଳି ପାରିବ 
ନାହିଁ । ଯେମିତି ଚୂପ୍ଚାପ୍‌ ବସିଥିଲି, ସେଇମିତି ବସି ରହିଲି । ଘର ବଖରାଟିରେ 
ମୋ ବୋଉ, ମୁଁ, ମୋ ପତ୍ନୀ ଏବଂ ଦୁଇ ପୁତ୍ର । ସମସ୍ତେ ଚୂପ୍‌ । ଖାଲି ଗର୍ଡନ 
କରୁଛି ପବନ । ଢାଳୁଛି ବର୍ଷା ଅବିରାମ ଗତିରେ । ମୋ ବୋଉ ବୋଧହୁଏ 
ନିରବରେ ତା”ର ସେହି ପାରାଦୀପ ବାସିନ୍ଦା ଝିଅ ଜ୍ବାଇଁ ଓ ନାତୁଣୀନାତିଙ୍କ କଥା 
ଭାବୂଛି ? କିନୁ ଆକଳନ କରିପାରୁନଥବ ମୋ ଆଶଙ୍କାକୁ | ଭାବୁ । ବର୍ଷା କମିଲେ, 
ଖବରନେବି । ସେମାନଙ୍କ ଭଲମନ୍ଦ ବୁଝିବି । ପ୍ରାର୍ଥନା କଲି ଭଗବାନଙ୍କୁ । 
ନିରାପଦରେ ଥାଆନ୍ତୁ ସେମାନେ । ପ୍ରଥମେ ପବନ ବନ୍ଦ ହେଉ | ବର୍ଷା ଛାଡୁ । 
ଅନ୍ୟକଥା ପରେ ବୁଝିବା । ଘଡ଼ିକୁ ଗାହିଁଲି । ରାତି ପାହିବାକୁ ଅନେକ ସମୟ 
ବାକି । ମନେପଡ଼ିଲା ମୋର ଜାଗମରା ଠାରେ ଥବା ଘର କଥା । ସେଠାରେ 
ରହୁଥିବା ଶ୍ଵେତାତମ୍ବର ଆଉ ତା! ସ୍ତ୍ରୀ ଗୀତା ଏବଂ ତପୁ ଲିପୁଙ୍କ କଥା | କେମିତି ଥିବେ 
ସେମାନେ ? ନିରାପଦରେ ଥାଆନୁ । ଆଉ ସବୁ କଥା ସକାଳ ହେଲେ, ବର୍ଷା 
କମିଲେ ଦେଖୁବା | ଏମିତି ଭାବୁଭାବୁ ମନେପଡ଼ିଲେ ଡକ୍ଟର ଯୋଷୀ ଏବଂ ଅନ୍ୟ 
ବନ୍ଧୁମାନେ । କିଏ କେଉଁଠି କେମିତି ଥିବେ । ହେ ପ୍ରଭୁ ! ସମସ୍ତେ ସବୁ ଆଡ଼େ 
ଭଲରେ ଥାଆନ୍ତୁ । ପାଣିପାଗ ବିଶେଷଜ୍ଞ କହିଥିଲେ ବର୍ଷା ପବନ କଟକ, 
ଭୁବନେଶ୍ବରରେ ବେଶି ପରିମାଣରେ ଅନୁଭୂତ ହେବ । ଓଡ଼ିଶାର ଅନ୍ୟ ଅଞ୍ଚଳରେ 
କମ୍‌ । ସେକଥା ସତ ହେଉ | ଆଉ ଅନ୍ୟଆଡ଼େ କିଛି କ୍ଷୟକ୍ଷତି ନହେଉ । ଏମିତି 
ଅନେକ କଥା ଭାବୁଭାବୁ ଆଖ୍ମର ପତ୍ତା ଲାଗି ଯାଇଥଲା । ସକାଳୁ ସକାଳୁ ନିଦ 
ଭାଙ୍ଗିଗଲା ପତ୍ନୀଙ୍କ ଡାକରେ | ତରତର ହୋଇ ଉଠି ଗରମ ର” କପେ ପିଉପିଉ 
ଜାଣିଲି ବର୍ଷାର ବେଗ କମିଛି । କଷ୍ଟରେ ସଦର କବାଟ ଖୋଲି ଦେଖୁଲି ବାହାରେ 
ଆମ କାର୍ଯ୍ୟାଳୟର ସୁରକ୍ଷା କର୍ମୀମାନେ । ମୁଁ ସେମାନଙ୍କୁ ପ୍ରଥମେ ମୋ ଘର ସାମନା 

ଆମତ୍ବଡାଳକୁ କାଟି ସଫାକରିବାକୁ କହିଲି ! ମୋ ପତ୍ନୀ ସେମାନଙ୍କର ହାତକୁ କଟୁରୀ 
ଟାଙ୍ଗିଆ ବଢ଼ାଇ ଦେଲେ । ଗଛକଟା କାମ ଗଚାଲିଲା !। କିଛି ସମୟ ପରେ ଦାଣ୍ଡ 
ଦୁଆର ପରିଷ୍ଠାର ହେଲା । ମୁଁ କାର୍ଯ୍ୟାଳୟ ପ୍ରାଙ୍ଗଣରେ ପ୍ରବେଶ କରି ଦେଖୁଲି ସବୁ 
ଦେବଦାରୁଗଛ ଭୂମୀଶାୟୀ ହୋଇଯାଇଛି । ସେଗୁଡ଼ିକ ହଟାଇବା କାମ ଆରମ୍ଭ 
ହେଲା । କ୍ରମେ କ୍ରମେ କାର୍ଯ୍ୟାଳୟର ପଥକୁ ପରିଷ୍ଠାର କରାଗଲା । ମୁଁ ଚାଲିଗଲି 
ରହୁଥିବା କଲୋନୀରେ ବୁଲି ଦେଖୁଲି ଆମ୍ବ ସଜନା, କଦଳୀ, ପିଜୁଳି ଗଛ ସବୁ ଆଡ଼ୁ 
ଉପୁଡ଼ି ପଡ଼ିଛି । ରାସ୍ତା ଧାରରେ ଥିବା କୃଷ୍ଣଚୂଡ଼ା ଓ ସପ୍ତପର୍ଣ୍ଚ ଗଛ ସବୁ ରାସ୍ତାରେ 
ଶୋଇଛି । ବିଜୁଳି ଖୁଣ୍ଟମାନ ମାଟି ଉପରେ ପଡ଼ିଛି ଓ ବିଜୁଳି ତାର ଛିଣ୍ତି ଖଣ୍ଡ ଖଣ୍ଡ 
ହୋଇ ଖୁଣ୍ଟରେ ଝୁଲୁଛି । ରାସ୍ତା ଉପରେ ବର୍ଷା ପାଣିର ସୁଅ । ଦୋକାନ ବଜାର 
ସବୁ ବନ୍ଦ | ଆନନ୍ଦ ବଜାରରେ ଗୋଟିଏ ଗା” ଦୋକାନ ଖୋଲା । ମୁଁ ଯାଇଁ ସେଠାରେ 
ମୁହଁ ଦେଖାଇଲି । ମାଲିକ ଚିହୃନ୍ତି । ଗା” ଗିଲାସଟିଏ ହାତକୁ ବଢ଼ାଇଲେ । ଝିପିଝିପି 
ବର୍ଷାରେ ମୁଁ ଅଧା ତିନ୍ତି ସାରିଥାଏ । ଗିଲାସଟିକୁ ମୁହଁରେ ଲଗାଇଲି । ସେହି 
ଦୋକାନରେ ଝୁଲୁଥିବା ବ୍ଯାଗଟିରେ ବିସ୍କୁଟ ଓ ପାଉଁରୁଟି କିଣି ଘରକୁ ଫେରିଲି । 
ସୁରକ୍ଷା କର୍ମୀମାନେ କାର୍ଯ୍ୟାଳୟ ପ୍ରାଙ୍ଗଣ ସଫା କରିବାରେ ବ୍ୟସ୍ତ | ବ୍ୟାଗରୁ କିଛି 
ବିସ୍ତୁଟ ଓ ପାଉଁରୁଟି ସେମାନଙ୍କୁ ଦେଇ ଆଉ କିଛି ନେଇ ଘରକୁ ଫେରିଲି । ପୁଅ 
ଦୁଇଜଣ ସେତେବେଳକୁ ଶଯ୍ଯାତ୍ୟାଗ କରିସାରିଥିଲେ । ସେମାନଙ୍କୁ “ ଜାଗମରା 
ଯାଇଁ ମାମୁଁ ଘର ଦେଖୁ ଆସ” ବୋଲି କହିବାରୁ ସେମାନେ ସୁଟରଟିଏ ଧରି 
ବାହାରିଗଲେ | ବେଶ୍‌ କିଛି ସମୟ ପରେ ଫେରି ଖବର ଦେଲେ, ସେମାନେ 
ସମସ୍ତେ ସୁସ୍ଥ ଅଛନ୍ତି । କିଛି କ୍ଷତି ହୋଇ ନାହିଁ । ଡକ୍ଟର ଯୋଷୀ ଏବଂ ତାଙ୍କ 
ପରିବାର ମଧ୍ଯ ଭଲରେ ଅଛନ୍ତି । ତେବେ ଗଛପଡ଼ି ଜାତୀୟ ରାଜପଥରେ ଗାଡ଼ିମଟର 
କିଛି ଗାଲୁନାହିଁ | ସେମାନେ ଛୋଟ ସ୍କୁଟରଟିଏ ନେଇଥିଲେ ବୋଲି କୌଣସି ମତେ 
ଯିବା ଆସିବା କରିପାରିଲେ । 

ସମୟ କ୍ରମେ ବଢ଼ିବାରେ ଲାଗିଲା । ବାତ୍ୟା ପାଇଁ ସବୁଆଡ଼େ ବିଜୁଳି ଗଲି 
ଯାଇଥିବାରୁ ସମ୍ବାଦପତ୍ର ବନ୍ଦ | ଟେଲିଫୋନ୍‌, ଟେଲିପ୍ରିଣ୍ଟର ବନ୍ଦ | ଟେଲିଭିଜନ ବି 
ବନ୍ଦ | ଆସିଗଲା ବନ୍ୟା । ହାଟ ବଜାର ବନ୍ଦ | ଜିନିଷପତ୍ର ମିଳୁନାହିଁ । ସରକାରୀ 
ରିଲିଫ୍‌ କାର୍ଯ୍ୟ ଆରମ୍ଭ କରିବା ପାଇଁ ଗାଡ଼ି ଚଳାଚଳ ଏକାନ୍ତ ପ୍ରୟୋଜନ । ତେଣୁ 

ପ୍ରଥମ କାମ ହେଉଛି ରାସ୍ତା ସଫା କରିବା । ସେହି ମର୍ମରେ କାମ ଆରମ୍ଭ ହେଲା । 
ଆମ କାର୍ଯ୍ୟାଳୟର ସୁରକ୍ଷା କର୍ମୀମାନେ ଗଛ କାଟିଲେ । ରାସ୍ତାସଫା କଲେ ମାତ୍ର 
କଟାହେବା କାଠକୁ ବିନା ଗାଡ଼ିରେ ଉଠାଇବା ଅସମ୍ଭବ । ତେଣୁ ଦଳଦଳ ହୋଇ 
ଲାଇନ୍‌ ମ୍ୟାନ୍‌ ହେଲପର୍‌, ପୋଲିସ ରାସ୍ତା ସଫା କରିବାରେ ଲାଗିଲେ । ଜାତୀୟ 
ରାଜପଥରେ ଗାଡ଼ି ଚଳାଚଳ ପାଇଁ ସନ୍ଧ୍ୟା ପର୍ଯ୍ୟନ୍ତ ସମୟ ଲାଗିଲା | ତା'ପରେ 
ସଫେଇତି କାମ ଗାଲିଲା ସହର ମଧ୍ଯରେ । କ୍ରମେ କ୍ରମେ ସହରର ରାସ୍ତାରେ ମଧ୍ଯ 
ଯାନ ଚଳାଚଳ ପାଇଁ ଖାଲି କରାଗଲା । ବିଜୁଳି କର୍ମଚାରୀମାନେ ପ୍ରାଣମୂଥା ଉଦ୍ୟମ 
କରି ଲାଇନ୍‌ ମରାମତିରେ ଲାଗିଲେ । ଦୁର୍ଯ୍ୟୋଗକୁ ପ୍ରାୟ ପନ୍ଦର ଦିନ ପୂର୍ବରୁ 
ବ୍ରହ୍ମପୁର ଠାରେ ଏହିପରି ଏକ ବାତ୍ୟା ହୋଇଥୁୂଲା । ତା'ର ଧ୍ଵସ୍ତ ବିଧ୍ଵସ୍ତ ବିଜୁଳି 
ସେବାକୁ ଠିକ୍ଠାକ୍‌ କରିବାକୁ ଆନ୍ଧରୁ ବହୁ କର୍ମଚାରୀ ଆସିଥିଲେ । ସେମାନେ ଦୂଇଦିନି 
ପରେ ଭୁବନେଶ୍ବର ପହଞ୍ଚଲେ । ଏଠାରେ ମଧ୍ଯ ଯୁଦ୍ଧ ଭିରିରେ ମରାମତି କାମ 
ଆରମ୍ଭ କରାଗଲା । ଲୋକେ ଅନ୍ଧାରରେ ରହିରହି ପାଣି ବିନା କଷ୍ଟରେ ଚନୁଥାଆନ୍ତି | 
ତେଣୁ ପ୍ରଥମେ ଜଳ ଯୋଗାଣ ବ୍ୟବସ୍ଥାର ପୁନଃ ନିର୍ମାଣରେ ଆମେ ଲାଗିଲୁ । 
ସହରକୁ ପାଣି ଆସିଲା । ତା'ପରେ ରାଜ୍ୟ ସଚିବାଳୟ, ଡାକ୍ତରଖାନା, ପୋଲିସ 
ଅଫିସ ଏବଂ ଅନ୍ୟାନ୍ୟ ସ୍ଥାନକୁ ପର୍ଯ୍ୟାୟ କ୍ରମିକ ଭାବେ ସେବା ଯୋଗାଇ ଦେବାକୁ 
ବ୍ୟବସ୍ଥା ହେଲା | ତା'ପରେ ବାସଗ୍ଧହ ଅଞ୍ଚଳକୁ ମିସ୍ତ୍ରୀମାନେ ଯାଇଁ କାର୍ଯ୍ୟ କଲେ । 
ମାତ୍ର ଏତେ ସଂଖ୍ୟକ ମିସ୍ତ୍ରୀ ନଥିବାରୁ ଆମେ କ୍ରମ ଅନୁସାରେ କାର୍ଯ୍ୟ କରିବାକୁ 
ବ୍ୟବସ୍ଥା କଲୁ । ମାତ୍ର ସେଥୁରେ ଲୋକେ ଅସନ୍ତୁଷ୍ଟ ହେଲେ | ଆମର ଆଉ କିଛି 
ଉପାୟ ନଥୁଲା । ବାଧ୍ଯ ହୋଇ ପୋଲିସ . ସାହାଯ୍ୟରେ ଆମେ ଗୋଟିଏ ଗୋଟିଏ 
ଅଞ୍ଚଳକୁ ପ୍ରତିଦିନ ବିଦ୍ୟୁତ୍‌ ସଂଯୋଗ କରିବାକୁ ଠିକ୍‌ କଲୁ | ସେଥିରେ ବି ଅସନ୍ତୋଷ, 
ପ୍ରିୟାପ୍ରୀତି । ମୁଁ ଏସବୁକୁ ଦେଖାଶୁଣା କରୁଥିଲି | ପ୍ରତି ସନ୍ଧ୍ୟାରେ କର୍ମଚାରୀମାନେ 
ଆସି ବହୁ ଅଭିଯୋଗର ପେଡ଼ି ଖୋଲୁଥଲେ । ମାତ୍ର ଅସୁବିଧାରେ ଥୁବା ଲୋକ 
କେତେବେଳେ କ”ଣ କହିଦେଲେ, ସେଥପ୍ରତି ଧ୍ୟାନ ନଦେଇ, ତାଙ୍କୁ ତ୍ଵରିତ ସେବା 
ଦେବା ପାଇଁ ମୁଁ ସଦାସବଦା ଆମର କର୍ମଚାରୀମାନଙ୍କୁ ପରାମର୍ଶ ଦେଉଥୁଲି । 
ସମସ୍ତେ ମୋ କଥାମାନି କାମ କରୁଥିଲେ । କ୍ରମେ କ୍ରମେ ସହର ନିଜ ଛାତିରେ ଭରା 
ଦେଇ ଘୋଷାରୀ ହୋଇ ହୋଇ ଆଗକୁ ବଢ଼ିଲା । ସବୁଆଡ଼େ ଆଲୁଅ ଜଳିଲା । 

ପ୍ରଥମେ ଜଳଯୋଗାଣ ବ୍ୟବସ୍ଥା, ପରେ ଡାକ୍ତରଖାନା, ତା'ପରେ ସଚିବାଳୟ ପୁନଶ୍ଚ 
ପୋଲିସ କାର୍ଯ୍ୟାଳୟ, ଅନ୍ଯାନ୍ଯ କାର୍ଯ୍ୟାଳୟ, ବ୍ଯବସାୟିକ ପ୍ରତିଷ୍ଠାନ ଏମିତି 
ସବୁଆଡ଼େ | ଯେଉଁ ଅଞ୍ଚଳରେ ଲୋକେ ସେତେବେଳେ ଗାଳି ଦେଉଥିଲେ, ପରେ 
ସେମାନେ ବିଦ୍ୟୁତ୍କର୍ମୀଙ୍କର କଠୋର ପରିଶ୍ରମକୁ ଧନ୍ୟ ଧନ୍ୟ କଲେ । 

ଏଣେ ବର୍ଷା ଛାଡ଼ିବାର କିଛି ଘଣ୍ଟା ପରେ ମୋ ବଡ଼ପୁଅର ପରମବନ୍ଧୁ 
ଶ୍ରଦ୍ଧେୟ ଶୁଭାଶିଷ ସ୍ବାଇଁ ଗାଲିଗାଲି ଖୋର୍ଵାରୁ ଆସି ମୋ ଘରେ ପହଞ୍ଚଲା । ସେ 
କଟକ ଯିବା ବାଟରେ ଆମକୁ ଶଙ୍ଖୋଳି ଯିବା ଥଲା ତା'ର ଆସିବାର ଉଦେଶ୍ୟ | ମୁଁ 
ମୋ ପତ୍ନୀଙ୍କୁ କହିଲି, “ ତାକୁ ଭଲ କରି ପେଟେ ଖୁଆଇ ଶୀଘ୍ର ବିଦାକରିଦିଅ ।ସେ 
ବି କଟକ ପର୍ଯ୍ୟନ୍ତ ଚାଲିଗଲି ଯିବ । କାରଣ ଗାଡ଼ିଘୋଡ଼ା କିଛି ଗାଲୁନାହିଁ । ଘରେ 
ତା' ମା”, ବାପା ବ୍ୟସ୍ତ ହେଉଥିବେ | ସେଦିନ ସନ୍ଧ୍ୟାବେଳେ ମୁଁ ହଠାତ୍‌ ତ୍ରିନାଥକୁ 
ଦେଖ ଆଶ୍ଚର୍ଯ୍ୟ ହେଲି ! ତ୍ରିନାଥ ସେଠୀ ମୋ କାର୍ଯ୍ୟାଳୟର ଫଲୋୟର ଅର୍ଦଦଳୀ । 
ଘର ବ୍ରହ୍ମପୁରଠାରେ | ପ୍ରାୟ ପନ୍ଦରଦିନ ପୂର୍ବରୁ ନିଜ ଘର ବ୍ରହ୍ମପୁର ଯାଇଥଲା । 
ସେଠାରେ ବାତ୍ୟାବିପ୍ାତ ପାଇଁ ଫେରିନଥୁୂଲା । ମୁଁ ତାକୁ ସେଦିନ ସନ୍ଧ୍ୟାରେ ମୋ 
ଘର ସମ୍ମୁଖରେ ଦେଖ ଉଜ୍କଣ୍ଡିତ ହେଲି | ମୋ ପତ୍ନୀ ତାକୁ ଭୂରୀ ଭୋଜନ ଦେଇ 
ଗୋଟେ ବଡ଼ ଗିଲାସରେ ଗିଲାସେ ଗରମ ର” ପିଇବାକୁ ଦେଲେ । ତ୍ରିନାଥ ରା” 
ପିଇସାରି ଟିକେ ସୁସ୍ଥ ଅନୁଭବ କଲା | ମୋ ପତ୍ନୀ ତାକୁ ତା' ଘର କଥା ପଚରିଲା 
ମାତ୍ରେ ସେ କଇଁକଇଁ ହୋଇ ଖୁବ୍‌ ଜୋର୍‌ରେ କାନ୍ଦି ଉଠିଲା | ଯେତେ ବୁଝାଇଲେ 
ବି ତା' କୋହର ଉତ୍ତାଳ ତରଙ୍ଗ ଆଗରେ ଆମ ସାନ୍ତ୍ନାର ବାଲିବନ୍ଧ ବାଧାଦେଇ 
ପାରୁନଥିଲା । ବେଶ୍‌ କିଛି ସମୟ ତ୍ରିନାଥ କାନ୍ଦି ସୁସ୍ଥ ଅନୁଭବ କଲା ପରେ ମୁଁ 
ଦେଖୁଲି ସେ ଗୋଟେ ଝରକା ପରଦାକୁ କଷ୍ଟେମଷ୍ଟେ ପିନ୍ଧି ବସିଛି । ମୋ ପତ୍ନୀ ତାକୁ 
ମୋର ଗୋଟେ ଧୋତି ଆଣି ପିନ୍ଧିବାକୁ ଦେଲେ । ଦେହରେ ପକାଇବାକୁ ଦେଲେ 
ଆଉଗୋଟେ ଚଦର । ମୋ ପ୍ରଶ୍ନର ଉତ୍ତରରେ ତ୍ରିନାଥ ଆରମ୍ଭ କଲା, “ସାର୍‌ । 
ବ୍ରହ୍ମପୁରରେ ବାତ୍ୟାଯୋଗୁଁ ଆମର ଆଉ କିଛି ନାହିଁ । ଘର ଦ୍ଵାର ଭାଙ୍ଗି ମାଟିରେ 
ମିଶି ଯାଇଛି । ସ୍ତ୍ରୀ ପିଲାଙ୍କୁ ଶ୍ଵଶୁର ଘରେ ଛାଡ଼ି ମୋର ଫେରିବାକୁ ଡେରିହେଲା | 
ଯେତେବେଳେ ମୁଁ ଆସି ଭୁବନେଶ୍ବର ଷ୍ଟେସନରେ ପହଞ୍ଚଲି, ସେତେବେଳକୁ ବାତ୍ୟା 
ଆରମ୍ଭ ହୋଇଯାଇଥୁଲା । ମୁଁ ଆଉ ଗାଡ଼ିରୁ ଓହ୍ଲାଇ ଆସି ପାରିଲି ନାହିଁ । ଗାଡ଼ି ବି 

ଆଉ ଆଗକୁ ଗଲାନାହିଁ । ଆଉ କେତେଜଣଙ୍କ ସହିତ ମୁଁ ସେହି ଡବାରେ ଝରକା 
କବାଟ ବନ୍ଦ କରି ବସିରହିଲି । ପୁରା ରାତି ବର୍ଷା ଆଉ ପବନ ମାଡ଼ଖାଇ ଆମେ ସେ 
ଡବା ଭିତରେ । ମୋ ଦେହ ହାତ ପୁରା କାଲୁଆ ମାରିଗଲା । ମୋର କ'ଣ ହେଲା 
କେଜାଣି, ମୁଁ ଆଉ କିଛି ଜାଣି ପାରିଲି ନାହିଁ । ଆଜି ଉପର ବେଳା ମୋର ଚେତା 
ଆସିବା ବେଳକୁ ମୁଁ ଦେଖୁଲି ଗାଡ଼ି ଡବାରେ ବସିଛି । ସେଇଠୁ ବହୁ କଷ୍ଟରେ 
ଓହ୍ଲାଇଲି | ଲୁଗାପଟା ପୁରା ଜୁଡ଼ୁବୁଡ଼ୁ । ଶୀତରେ ଦେହ କମ୍ୁଥାଏ | ସେତିକିବେଳେ 
ଦେଖୁଲି ଏଇ ପରଦାଟା ଅଧା ଛିଣ୍ଡି ଝରକାରେ ଝୁଲୁଛି । ମୁଁ ସେଇଟାକୁ ଆଣି ପିନ୍ଧି 
ପକାଇଲି | ବାହାରକୁ ଆସି ଦେଖୁଲି ଗାଡ଼ି ରିକ୍ଵା କିଛି ନାହିଁ । କ”ଣ କରିବି 
ଭାବିଭାବି ଷ୍ଟେସନରୁ ଆପଣଙ୍କ ଘରକୁ ଗାଲି ଆସିଲି | ଦୂଇଦିନ ହେଲା ଖାଇନଥଲି । 
ଜଳଖଆ ଗା” ପେଟରେ ପଡ଼ିବାରୁ ଜୀବନ ପଶିଲା ପରି ଲାଗିଲା | ସାର୍‌ ! ଆପଣ 
ଆଉ ମାଂ ମତେ ବଞ୍ଚେଇ ଦେଲେ | ଆପଣଙ୍କୁ ଛାଡ଼ି ମୁଁ ଆଉ କୂଆଡ଼େ ଯିବି ନାହିଁ । 
ଏତିକି କହି ତ୍ରିନାଥ ଆଉ ଥରେ କାନ୍ଦିବାକୁ ଆରମ୍ଭ କଲା | । ମୁଁ ଭାବିଲି ଏ ଲୁହ ତା'ର 
ଦୁଃଖର ନୁହେଁ, କୃତଜ୍ଞତାର । ୟାକୁ ରୋକି ହେବନାହିଁ । ସେ କାନ୍ଦୁ । ତ୍ରିନାଥ 
କାନ୍ଦିକାନ୍ଦି ମୋର ଡ଼ଇଁରୁମ୍‌ର ସୋଫା କ”ଣକୁ ଆଉଜି ବସୁବସୁ ଶୋଇପଡ଼ିଲା ! 
ରାତିରେ ଯେତେ ଡାକିଲେ ବି ଖାଇବାକୁ ଉଠିଲା ନାହିଁ । ପରଦିନ ସକାଳୁ ଉଠି 
ତ୍ରିନାଥ ପୁଣି ଥରେ ନିଜ କ୍କାମରେ ମନ ଦେଲା | 

ଏବେ ବଳରାମ କଥା ଶୁଣନ୍ତୁ । ସେ ବି ଆଉ ଜଣେ ଅର୍ଦ୍ଦଳୀ । ମୋ 
କାର୍ଯ୍ୟାଳୟରେ ତା'ର କାମ । ପାଖ ବସ୍ତିରେ ରହେ | ବାତ୍ୟା ପାଇଁ କାର୍ଯ୍ୟାଳୟର 
ଦୈନନ୍ଦିନ ବ୍ୟବସ୍ଥାକୁ ବାତିଲ କରି ସମସ୍ତେ ଉଦ୍ଧାର କାର୍ଯ୍ୟରେ ଲାଗିଥାଆନ୍ତି । 
ବଳରାମ ପାଇଁ ଏହା ଥୁଲା ଏକ ସୁନ୍ଦର ମଉକା । ଦିନସାରା ବୁଲିବୂଲି ସହରର 
ବିଭିନ୍ନ ସ୍ଥାନରେ ଧାଡ଼ିବାନ୍ଧି ସରକାରୀ ଷାହାଯ୍ୟ ନିଏ । ଅନ୍ୟ ସମୟରେ ସାଙ୍ଗଜୁଟାଇ 
ତାସ ଖେଳେ । ଗଉଳ ଚୂଡ଼ା କିରାସିନି ସଂଗ୍ରହ କରେ ମିଥ୍ୟାଘର ଠିକଣା ଓ 
ନାମଦେଇ | ଯାହା ଖାଏ ଆଉ ଯାହା ବଳେ ବିକ୍ରି କରେ । ପଲିଥନ୍‌, କମ୍ବଳ ଯାହା 
ଯାହା ମିଳେ ସାଇତି ରଖେ । ଏ ବାତ୍ୟା ତା' ପାଇଁ ବନିଯାଇଥାଏ ପୌଷ ମାସ । 
ମୋ ନିକଟରେ ସେତେବେଳେ ଥାଏ ଦିଲ୍ଲୀପ । ମୋ ସରକାରୀ ଗାଡ଼ିର ଗାଳକ | 

ସେ ମତେ କହିଲା, “ସାର୍‌ ! ମୋର ଘର ଏରସମା । ଆମ ଅଞ୍ଚଳ ଭୀଷଣ 
କ୍ଷତିଗ୍ରସ୍ତ | ଗାଁ ଭାସି ଯାଇଛି | ଗୋରୁଗାଇ, ଛେଳି, ମେଣ୍ଢା, ମଣିଷ କେହି ନାହାନ୍ତି | 
ଏତକ କହୁଁକହୁଁ କାନ୍ଦି ଉଠିଲା ଦିଲ୍ଲୀପ । ମୁଁ ତାକୁ ଘରକୁ ଯିବାକୁ ଅନୁମତି ଦେଲି । 
ପଚାରିଲି, “ କେମିତି ଯିବୁ ।” ସେ କହିଲା, “ଚାଲି ଚାଲି ।” ମୋ ପକେଟ୍୍‌ରେ 
ଯାହା ଟଙ୍କା ଥଲା ଦିଲ୍ଲାପକୁ ଦେଇ ଦେଲି । କହିଲି, “ ମା'ଙ୍କ ପାଖରେ ଯାହା ବିସ୍କୁଟ୍‌ 
ଥିବ ନେଇ ଯା ।” ମୋ କଥା ଶେଷ ହେବା ପୂର୍ବରୁ ସେ କିନ୍ତୁ ସେଠାରୁ ଅନ୍ତର୍ବାନ 
ହୋଇ ଯାଇଥଲା । 

କ୍ରମେ ରାସ୍ତାଘାଟ ସଫା ହୋଇ ଗାଡ଼ି ଚାଲିଲା ମାତ୍ରେ ମୁଁ ପ୍ରଥମେ ଗୋଟିଏ 
ଗାଡ଼ିରେ କିଛି ନିତ୍ୟ ବ୍ୟବହାର୍ଯ୍ୟ ପଦାର୍ଥ ନେଇ ସେଥ୍‌ରେ ଜଣେ ପେଲିସ କର୍ମଚାରୀଙ୍କୁ 
ବସାଇ ମୋ ଭଉଣୀ ଭିଣୋଇଙ୍କ ଖୋଜ ନେବାକୁ ପାରାଦୀପ ପଠାଇଲି | ବହୁକଷ୍ଟରେ 
ସେମାନେ ସେଠାରେ ପହଞ୍ଚଲେ ଓ ମୋ ଭିଣୋଇ ଅଦ୍ବୈତ, ଭଉଣୀ ପୁଟା, ଭାଣିଜୀ 
ଟିକିଲି ଓ ଭଣଜା ପୁକୁଲାଙ୍କୁ ସୁସ୍ଥ ଅବସ୍ଥାରେ ଦେଖୁଲେ । ମତ୍ର ତାଙ୍କ ଘର ସାମନା 
ରାସ୍ତା, ଘରର କାନ୍ଛରୁ ବଢ଼ିମାଡର ସୃତି ଲିଭି ନଥିଲା । ଫେରିଆସି ସେମାନେ 
ବର୍ଣ୍ଣନା କଲେ, “ କେମିତି ଲୋକେ ରିଲିଫ୍‌ ପାଇଁ ବ୍ୟାକୁଳ ହେଉଛନ୍ତି । ” ମୁଁ କିନୁ 
ଏଣେ ଉଦ୍ଧାର କାର୍ଯ୍ୟରେ ପୁରା ଦମ ଓ ସମୟ ଦେଇ ଲାଗିଥୁଲି ¦ ଯାହା ଫଳରେ 
ଉଦ୍ଧାର କାର୍ଯ୍ୟ ତ୍ଵରିତ ଶେଷ ହେଲା । 

ବାତ୍ୟା ଥଇଥାନର କିଛି ସପ୍ତାହ ପରେ ମୁଁ ଉ୍ଗୀ ଯାଇଥ୍‌ଲି | ସାଙ୍ଗରେ ଥିଲେ 
ମୋର ପତ୍ନୀ । ଉ୍ଟୀ ଠାରେ ଜାତୀୟ ସ୍ତରର ଏକ ପ୍ରଶିକ୍ଷଣ ଶିବିରର ଆୟୋଜନ 
କରାଯାଇଥଲା । ଏହାର ଆୟୋଜକ ଥଲେ ଦିଲ୍ଲୀ ପ୍ରଡକ୍ଟିଭିଟି କାଉନ୍‌ସିଲ । 
ଡିସେମ୍ବର ମାସର ପ୍ରଥମ ସପ୍ତାହରେ ଉଟ୍ଟୀ ସ୍ଥିତ ' ମନାର୍କ' ହୋଟେଲ୍‌ରେ ଚାରି ଦିନ 
ବ୍ୟାପି ଏହି କାର୍ଯ୍ୟକ୍ରମ ଚାଲିଲା | ଦେଶର ବଛ ବଛା ନାମକରା ନିପୁଣ କର୍ମକର୍ଭାମାନେ 
ଏଥରେ ଯୋଗଦେଇ ପ୍ରଶାସନିକ ଦକ୍ଷତା ବିଷୟରେ ବୁଝାଉଥଲେ । କାର୍ଯ୍ୟକ୍ରମଟି 
ଥିଲା ଅତ୍ୟନ୍ତ ଉନ୍ସଷ୍ଠ ଧରଣର । ଦିନର ପ୍ରଥମାର୍ବରେ ପ୍ରଶିକ୍ଷଣ କାର୍ଯ୍ୟକ୍ରମ ଗଲେ | 
ଦ୍ଵିତୀୟାର୍ରେ ସମସ୍ତେ ବାହାରି ଯାଆନ୍ତି ବିଭିନ୍ନ ପ୍ରାକୃତିକ ସୌନ୍ଦର୍ଯ୍ୟସ୍ପଳୀ 
ପରିଦର୍ଶନରେ । ବାସ୍ତବିକ ସେଠାରେ ଏମିତି ସ୍ଥାନମାନ ଅଛି ଯାହାକୁ ନଦେଖୁଲେ 

ତା'ର ସୌନ୍ଦର୍ଯ୍ୟକୁ କଳ୍ପନା କରିବା ସମ୍ପୂର୍ଣ ଅସମ୍ଭବ । ପୂର୍ବରୁ ବହୁ ହିନ୍ଦୀ ଚଳଚ୍ଚିତ୍ରର 
ଚିତ୍ରଗ୍ରହଣ ଭୂସ୍ବର୍ଗ କାଶ୍ମୀରରେ ହେଉଥଲା । ମାତ୍ର ଏବେ ସେଠାରେ ସନ୍ଧାସବାଦୀ 
ଆକ୍ରମଣର ଭୟଥୁବାରୁ ସେ ସମସ୍ତ କାର୍ଯ୍ୟ ଉଙ୍ଗୀ ବା ଉତ୍କାମଣ୍ଡ ଠାରେ କରାଯାଉଛି । 
ଜାତିଜାତିକା ସୁନ୍ଦର ଗଛ, ଗା” ବଗିଚା, ପାହାଡ଼, ସୁନ୍ଦର ହ୍ରଦ ଏବଂ ଉଙ୍ଟଗୀ କୋଳରେ 
ଥିବା ସୁନ୍ଦର ଉଦ୍ୟାନ ବାସ୍ତବିକ୍‌ ଦର୍ଶକର ମନୋରଞ୍ଜନ କରେ | ସେଠାରେ ଥବା 
ଡଲ୍‌ଫିନ୍‌ ନୋଜ୍‌କୁ ନଦେଖୁଲେ, ତା'ର ସୌନ୍ଦର୍ଯ୍ୟକୁ କଳ୍ଚନା କରାଯାଇପାରିବ ନାହିଁ । 
ରାତିରେ ଅଣ୍ଡାର ପ୍ରାବଲ୍ୟ ଓ ଦିନରେ କଅଁଳ ଖରାର ନରମ ସକାଳ ପ୍ରକୃତରେ 
ପରିବ୍ରାଜକମାନଙ୍କୁ ମୁଗ୍ଧ କରେ । 

ଭାରତର ବିଭିନ୍ନ ପ୍ରାନ୍ତରୁ ଆସିଥୁବା ଶିକ୍ଷାନବିଶମାନେ ପ୍ରତ୍ୟହ ରାତ୍ରିକାଳୀନ 
ଭୋଜନ ସମୟରେ ଏକତ୍ର ହୁଅନ୍ତି । ସେତିକିବେଳେ ଗଲେ ଭାବର ଆଦାନପ୍ରଦାନ | 
ଆମ କାର୍ଯ୍ୟକ୍ରମର ଶେଷ ରାତି । ଆମେ ସମସ୍ତେ ହସଖୁସିରେ ମଜଗୁଲ୍‌ ଥାଉଁ | ଏହି 
ସମୟରେ ତାଲିମ ଶିବିରର ମୁଖ୍ୟ ମତେ ବଡ଼ ପାଟିରେ ଡାକି ଟେଲିଭିଜନ ପରଦାର 
ଏକ ଆଲୋଚନା ପ୍ରତି ମୋର ଦୃଷ୍ଟି ଆକର୍ଷଣ କଲେ । ମୁଁ ଦେଖଲି ଆମ ରାଜ୍ୟର 
ଷୋହଳ ନମ୍ବର ଜାତୀୟ ରାଜପଥର ଭୁବନେଶ୍ବର ନିକଟବର୍ଭୀ କୌଣସି ସ୍ଥାନରେ 
କିଛି ଲୋକ ଏକ ମାଲବାହି ଟ୍ରକକୁ ଅଟକାଇ ଲୁଟ୍‌ କରି ନେଉଛନ୍ତି । ବିଷୟଟି 
ହେଲା ବାତ୍ୟା ପରବର୍ରୀ ପରିସ୍ଥିତିକୁ ସୁଧାରିବା ଉଦ୍ଦେଶ୍ୟରେ ବିଭିନ୍ନ ସ୍ଥାନରୁ ଟ୍ରକ୍‌ରେ 
ସ୍ବେଛାସେବୀ ଅନୁଷ୍ଠାନମାନେ ବାତ୍ୟା ବିଧ୍ଵସ୍ତ ଅଞ୍ଚଳକୁ ସାହାଯ୍ୟ ପଠାଉଥୁଲେ ! 
ସେହି ଟ୍ରକ୍ମାନଙ୍କୁ କିଛି ଲୋକ ରାସ୍ତାରେ ଲୁଟପାଟ କରିବାର ଦୃଶ୍ୟ ଟେଲିଭିଜନରେ 
ପ୍ରସାରିତ ହେଉଥଲା | ସେଠାରେ ଉପସ୍ଥିତ ଥବା ମୋର ସହଯାତ୍ରୀମାନେ ମତେ 
ଆମ ଲୋକମାନଙ୍କର ଏତାଦୃଶ କାର୍ଯ୍ୟ ଦେଖାଇ ଇଙ୍ଗିତ କରୁଥିଲେ । ମୁଁ ସେଦିନ 
ଆମ ରାଜ୍ୟରୁ ବହୁଦୂରରେ ଥାଇ, ଅଛ କେତେଜଣ ରାଜ୍ୟବାସୀଙ୍କ କାର୍ଯ୍ୟକଳାପ 
ପାଇଁ ଭୟଙ୍କର ଭାବରେ ଲଜିତ ହେଉଥୁଲି | 

ପରଦିନ ସକାଳେ ମୁଁ ଏବଂ ମୋର ପତ୍ନୀ ଉ୍ଟୀ ଛାଡ଼ିଲୁ କୋଏମ୍ବାଟୁର୍‌ 
ଅଭିମୁଖେ । ସାଙ୍ଗରେ ଆଣିଥୁଲୁ ଉଟ୍ଗୀର ସତି ସ୍ଵରୂପ କିଛି ୟୁକାଲିପଟାସ୍‌ ତେଲ 
ଏବଂ ଆଉ କିଛି ଚା” । ପାହାଡ଼ିଆ ସ୍ଥାନରେ ବହୁ ପରସ୍ତ ଗରମ ପୋଷାକରେ 
ଦେହକୁ ଆବୃତ୍ତ କରି ଉ୍ଗୀଠାରେ ଆମେ ଗାଡ଼ିରେ ବସିଥିଲୁ । ଗାଡ଼ି ପାହାଡ଼ର ମଧ୍ଯ 

ଭାଗରେ ପହଞ୍ଚଲା ବେଳକୁ ମୁଁ ମୋର କୋଟ୍‌ ବାହାର କଲି ଏବଂ ପାଦଦେଶରେ 
ପହଞ୍ଚ ସ୍ବେଟର ଟିକୁ ଖୋଲି ପକାଇଲି । ସେତେବେଳକୁ ମୋ କମିଜ୍‌ ଝାଳେଇ 
ଯାଇଥଲା । କୋଏମ୍ବାଟୁର ବିମାନ ବନ୍ଦରରେ ଜଣେ ବନ୍ଧୁଙ୍କୁ ଛାଡ଼ି ମୁଁ ରେଲଷ୍ଷେସନ୍‌ 
ଅଭିମୁଖେ ଯାତ୍ରା କଲି । 

ଉଟ୍ଟୀରେ ପହଞ୍ଚବା ପୂର୍ବରୁ ମୋର ଗସ୍ତ ଆରମ୍ଭ ହୋଇଥଲା ବେଙ୍ଗାଲୁରୁ 
ଠାରୁ । ବେଙ୍ଗାଲୁରୁ କିନ୍ତୁ ସେତେବେଳେ ଥୁଲା ବାଙ୍ଗାଲୋର୍‌ । ମୁଁ ବାଙ୍ଗାଲୋର 
ଠାରେ ପହଞ୍, ରାଜ୍ୟ ବିଦ୍ୟୁତ୍‌ ବୋର୍ଡରେ ପାଦ ଦେଲି । ଉଦ୍ଦେଶ୍ୟ ତାଙ୍କ ବିଦ୍ୟୁତ୍‌ 
ବିଭାଗର ଭିଜିଲାନ୍ସ ଶାଖା କେମିତି ଗଲିଛି, ତାହା ପର୍ଯ୍ୟବେକ୍ଷଣ କରିବା । ଯଦି 
ଆବଶ୍ଯକ ହୁଏ, ସେହି ପଥକୁ ଆମ ରାଜ୍ୟରେ ଆପଣେଇବାର ଇଚ୍ଛା | ତେଣୁ 
ସେଠାକାର ଜଣେ ଭିଜିଲାନ୍ସ ଅଫିସରଙ୍କ ସାହାଯ୍ୟରେ ଆଖପାଖ କେତେକ ସ୍ଥାନ 
ବୁଲିବୁଲି ଦେଖୁଲି । ଦେଖୁସାରି ମୋର ମନେହେଲା ଆମ ପରି ସେମାନେ ବି 
ସମାନ ସମସ୍ୟା ଘେରରେ ପଡ଼ି ଛଟପଟ ହେଉଛନ୍ତି । ଆମେ କିନ୍ତୁ ବିଦ୍ୟୁତ୍‌ 
ଗେରୀକୁ ରୋକିବା ପାଇଁ ବିଦ୍ୟୁତ୍‌ ଥାନା ଓ ତତ୍ଜନିତ ମକଦ୍ଦମାମାନଙ୍କର ବିଗ୍ାର 
ପାଇଁ ସ୍ଵତନ୍ତ୍ର ନ୍ୟାୟାଳୟ ପ୍ରତିଷ୍ଠା କରିଛୁ । ମାତ୍ର ସେମାନେ ଏ ଦିଗରେ ଆମ 
ଠାରୁ ପଛରେ ଅଛନ୍ତି । 

ବିଦ୍ୟୁତ୍‌ ବିଭାଗୀୟ କାର୍ଯ୍ୟ ଦେଖୁସାରିବା ପରେ ଇଛା ହେଲା ସ୍ଥାନୀୟ ଦର୍ଶନୀୟ 
ସ୍ଥଳ ଓ ଏତିହ୍ୟ ସ୍ଲାରକୀମାନଙ୍କୁ ମନଭରି ଦେଖବବାପାଇଁ । ମୋ ସହିତ ଥବା ସ୍ଥାନୀୟ 
କର୍ରାଁ ଜଣକ ମତେ ସେଥିରେ ସାହାଯ୍ୟ କଲେ । ଦେଖୁଲି ବାଙ୍ଗାଲୋର ଠାରେ ଥବା 
ବିଧାନ ସୌଧ । ପ୍ରକୃତରେ ସେହି ବିରାଟ ସୌଧଟି ବୋଧହୁଏ ଅନ୍ଯ ସମସ୍ତ 
ଆଧୁନିକ ନିର୍ମାଣକଳାର ପ୍ରତିନିଧ୍ବତ୍ଵ କରୁଥଲା । ଗୃହଟି ଏପରି ସୁନ୍ଦର ଭାବରେ 
ସଜିତ ହୋଇଥିଲା ଯେ ତାହା ପର୍ଯ୍ୟଟକମାନଙ୍କୁ ପ୍ରକୃତରେ ବିମୋହିତ କରୁଥଲା | 
ବିଧାନ ସୌଧ ପରେ ମତେ ନିଆଗଲା ଅନ୍ୟ ଏକ ଶିଶୁକାଠ ନିର୍ମିତ ସୌଧ ଆଡ଼କୁ ! 
ତାହା ନିର୍ମିତ ହୋଇଛି ଠିକ୍‌ ଟିପୁ ସୁଲତାନଙ୍କ ପ୍ରାସାଦ ଆକୃତିରେ । ସେଠାରେ 
କେହି ବସବାସ କରନ୍ତି ନାହିଁ । ଏହି ସୁନ୍ଦର ଏବଂ ମୁଗ୍ଧକର କିର୍ଭୀଟି ସଂରକ୍ଷିତ 
ହୋଇଛି କେବଳ ପର୍ଯ୍ୟଟକମାନଙ୍କ ମନୋରଞ୍ଜନ ପାଇଁ । ସେଠାରୁ ଆମେ ଗଲୁ 
ଦେଖୁବାକୁ ଦକ୍ଷିଣ ଭାରତର ସର୍ବୋତ୍ତମ ଇସ୍‌କନ୍‌ ମନ୍ଦିର | ପାହାଡ଼ ଉପରେ ଥାକଥାକ 

ହୋଇ ଠିଆ ହୋଇଛି ଏହି କୃଷ୍ଣପ୍ରେମୀ ଶ୍ରଦ୍ଧାନୁମାନଙ୍କର ଏକ ବୃହତ କୀର୍ଭିକଳା । 
ପ୍ରକୃତରେ ଏ ମନ୍ଦିରଟି ମନୋରମ । ବାଙ୍ଗାଲୋର ସହରର ଉପକଣ୍ଠରେ ଅଛି, 
“ ହାଇଟ୍‌ ଫିଲ୍‌” । ଏଠାରେ କେବେ କେମିତି ପୂଜ୍ୟପାଦ ସତ୍ୟସାଇ ବାବା ତାଙ୍କ 
ଶ୍ରଦ୍ଧାନୁ ମାନଙ୍କୁ ଦର୍ଶନ ଦିଅନ୍ତି । ଏହି ବୃହତ୍ତ କ୍ଷେତ୍ରଟି ଅନ୍ୟ ସମୟରେ ଶୁନ୍‌ଶାନ 
ଥାଏ ଏବଂ ପର୍ଯ୍ୟଟକ ଓ ସାଇଭକ୍ତମାନେ ଏଠାକୁ ଦର୍ଶନ ପାଇଁ ଆସନ୍ତି । 

ଆସନ୍ଧ ସନ୍ଧ୍ୟାର ଅବ୍ୟବହିତ ପୂର୍ବରୁ ମୁଁ ଟ୍ରେନ ଯୋଗେ କୋଏମ୍ବାଟୂର୍‌ ଛାଡ଼ିଲି । 
ବାହାରର ଶୀତୁଳିଆ ନରମ ପବନ ଓ ବିକର୍ରନଙ୍କର ରଙ୍ଗିନ୍‌ ହୋଇ ଆସୁଥବା ଶୋଭା 
ପ୍ରକୃତରେ ମନକୁ ବିଭୋର କରି ଗଢ଼ି ତୋଳୁଥଲା | ରେଳଗାଡ଼ିର ଝରକାବାଟେ ମୁଁ 
ଦେଖୁଥିଲି ଦକ୍ଷିଣ ଭାରତର ଗ୍ରାମ ସମୂହର ସୁନ୍ଦର ଚିତ୍ର | ବାଙ୍ଗାଲୋରରୁ ବାହାରି 
କୋଏମ୍ବାଟୁର ଦେଇ ମହୀଶୂରଠାରେ ପହଞ୍ଚଲା ବେଳକୁ ସନ୍ଧ୍ଯା ହୋଇଯାଇଥିଲା । 
ମତେ ପାଛୋଟି ନେବା ପାଇଁ ଅପେକ୍ଷା କରିଥଲେ ସ୍ଥାନୀୟ ବିଦ୍ୟୁତ୍‌ ବିଭାଗୀୟ 
ଭିଜିଲାନ୍୍‌ କର୍ମଗାରୀ । ଟ୍ରେନରୁ ଓହ୍ଲାଇ ଯାଇଁ ବସିଲି ତାଙ୍କ ଜିପ୍‌ରେ । ବାଟରେ 
ସ୍ଥାନୀୟ କର୍ମଗରୀ ପ୍ରସ୍ତାବ ଦେଲେ “ବୃନ୍ଦାବନ ଗାର୍ଡେନ” ଦେଖୁଯିବାକୁ । କାବେରୀ 
ନଦୀ ଉପରେ ବୃନ୍ଦାବନ ଗାୀର୍ଡେନ କୁଆଡେ ବହୁତ ସୁନ୍ଦର । ସନ୍ଧ୍ୟା ସମୟରେ 
ଦେଖୁଲେ ଏହା ଅଧୁକ ସୁନ୍ଦର ଦେଖାଯାଏ । ମୁଁ ଆଉ ଲୋଭ ସମ୍ବରଣ କରିନପାରି 
ତାଙ୍କ କଥାରେ ସମ୍ମତି ପ୍ରଦାନ କଲି । ସେହି ସନ୍ଧ୍ୟାରେ ବବୃନ୍ଦାବନ ଗାର୍ଡେନ” 
ଦେଖାହେଲା । ପ୍ରାୟ ଦୁଇଘଣ୍ଟାରୁ ଉର୍ବଶ୍ ସମୟ ଆମେ ସେ ବଗିଚାରେ ବୁଲିବୁଲି 
ହାଲିଆ ହୋଇ ବିଜୁଳୀ ବିଭାଗର ଏକ ସାନ ବଙ୍ଗଳାକୁ ଫେରି ଆସିଲୁ । ସେହିଠାରେ 
ରାତ୍ରିଭୋଜନ ଶେଷ କରି ଆମେ ବିଶ୍ରାମ ନେଲୁ । 

ପରଦିନ ପୂର୍ବାହ୍ନ । ବିଦ୍ୟୁତ୍‌ ବିଭାଗର ଉପରିସ୍ଥ କର୍ମଚାରୀମାନଙ୍କ ସହିତ 
ଆଲୋଚନା ପରେ ଆମେ ମହୀଶୂରର ବିଭିନ୍ନ ଅଞ୍ଚଳ ବୁଲି ଦେଖୁଲୁ । ଏହା ମଧ୍ଯରେ 
ମୁଖ୍ୟ ଥଲା ମହୀଶୂର ରାଜପ୍ରସାଦ, ରମୁଣ୍ଡା ହିଲ୍‌ ଅନନ୍ତ ଶୟନ ମନ୍ଦିର ଓ ଟିପୁ 
ସୁଲତାନଙ୍କର ରାଜପ୍ରାସାଦ । ପ୍ରଥମେ ଆମେ ଗଲୁ ଗମୁଣ୍ଡା ହିଲସ୍‌ ଉପରକୁ । 
କଥୂତ ଅଛି ପୂର୍ବରୁ ମହୀଶୁରର ନାମ ଥୁଲା ମାହସ୍ବୃତୀ ନଗର ଏବଂ ଏଠାରେ ରାଜତ୍ଵ 
କରୁଥିଲେ ଦୁର୍ବର୍ଷ ରାକ୍ଷସ ସମ୍ରାଟ ମହୀଶାସୁର | ତା” ଅତ୍ୟାଗାରରେ ଦେବତା 
ମାନେ ଅତିଷ୍ଠ ହୋଇ ଭଗବାନ ବିଷ୍ଣୁଙ୍କ ନିକଟରେ ପ୍ରାର୍ଥନା କଲେ । ଫଳରେ ଦୂର୍ଗା 

ଧରାବତରଣ କରି ମହୀଶାସୁରକୁ ଚାମୁଣ୍ଡା ପର୍ବତ ଉପରେ ଯୁଦ୍ଧରେ ପରାସ୍ତ କରି 
ହତ୍ୟା କରିଥଲେ । ସେହିଦିନରୁ ଗମୁଣ୍ଡା ପର୍ବତର ଶୀର୍ଷ ଦେଶରେ ମା' ଦୂର୍ଗା 
ଚମୁଣ୍ଡାଇ ନାମରେ ପୂଜା ପାଉଛନ୍ତି । ଏହି ପର୍ବତଟି ସୁଉଚ୍ଚ ଏବଂ ଏହିଠାରେ 
ପର୍ଯ୍ୟଟକମାନେ ସୁନ୍ଦର ଏବଂ ଶୀତତାପ ନିୟନ୍ତ୍ରୀତ ସହର ମହୀଶୂରର ବାହ୍ୟ ପ୍ରାକୃତିକ 
ଦୃଶ୍ୟକୁ ଉପଭୋଗ କରନ୍ତି । ଏହିଠାରୁ ପ୍ରାୟ ଷୋହଳ କିଲୋମିଟର ଦୂରରେ 
ଅବସ୍ଥିତ ଶ୍ରୀରଙ୍ଗପତନମ୍‌ । ସେ ସହରଟି ଭଗବାନ ଶ୍ରୀବିଷ୍ଣଙ୍କର ଅନନ୍ତ ଶୟନ ମନ୍ଦିର 
ପାଇଁ ପ୍ରସିଦ୍ଧ । ବିରାଟ ବିରାଟ ପଥର ଖଣ୍ଡରେ ନିର୍ମିତ ଏହି ବିଶାଳ ମନ୍ଦିରରେ ପୂଜା 
ପାଉଛନ୍ତି ଭଗବାନ ଶ୍ରୀବିଷ୍ଣୁ ଅନନ୍ତ ଶୟନ ରୂପରେ । ମସ୍ତବଡ଼ ଅନନ୍ତନାଗଙ୍କ ମୂ 
ଉପରେ ଶୋଇଛନ୍ତି ଶ୍ରୀବିଷ୍ଣୁ । ସମଗ୍ର ଭାରତଵର୍ଷରେ ଏପରି ମନ୍ଦିର ବିରଳ । ମୁଁ 
ପ୍ରଥମେ ମନ୍ଦିରର ପ୍ରବେଶ ଦ୍ଵାର ନିକଟରେ ପହଞ୍‌ ତିନିଟଙ୍କା ବିନିମୟରେ 
ପ୍ରବେଶପତ୍ରଟିଏ କିଣିନେଇ ଯାଇ ଭଗବାନଙ୍କ ମୂର୍ରୀ ନିକଟରେ ପହଞ୍ଚଲା ବେଳକୁ 
ଶୁଣିଲି ପୂଜକ ମହାଶୟ ମୋ ନାମ ଓ ଗୋତ୍ର ଉଚ୍ଚାରଣ କରି ଠାକୁରଙ୍କୁ ପୂଜା 
ଆରାଧନା କରୁଛନ୍ତି । ଖୁବ୍‌ ଭଲ ଲାଗିଲା ମତେ । ଅନ୍ୟାନ୍ୟ ବହୁ ମନ୍ଦିରରେ ଏ 
ଟିକେଟ୍‌ ଦର୍ଶନ ବ୍ୟବସ୍ଥା ଅଛି ` । ମାତ୍ର ଶ୍ରଦ୍ଧାନୁଙ୍କ ଦର୍ଶନ ସମୟରେ ତାଙ୍କ ନାମ ଓ 
ଗୋତ୍ରରେ ପୂଜା କରିବା ମୁଁ ଅନ୍ୟ କେଉଁଠାରେ ଶୁଣି ନଥୁଲି । 

ମନ୍ଦିରରୁ ବାହାରି ମୁଁ ଯାଇଁ ପହଞ୍ଚଲି ବିଖ୍ୟାତ ବୀର ଇଂରେଜ ଶାସକମାନଙ୍କର 
ପରମଶତ୍ ଓ ଦୁର୍ବର୍ଷ ସମ୍ରାଟ ଟିପୁ ସୁଲତାନଙ୍କର ରାଜପ୍ରାସାଦ ନିକଟରେ । ଜଣେ 
“ ପଥପ୍ରଦର୍ଶକ ' ଆମକୁ ବାଟ କଢ଼େଇ ନେଉଥୂଲେ ଏବଂ ଅତ୍ୟାଚାରୀ ଇଂରେଜମାନଙ୍କ 
ସୈନ୍ୟମାନେ ଟିପୁଙ୍କୁ କିପରି ନିଶୁୁର ଭାବରେ କେଉଁଠାରେ ହତ୍ୟା କରିଥଲେ ତାହା 
ଆମକୁ ଦେଖାଇ ଦେଇଥୁଲେ | ପରେ ଆମକୁ ଟିପୁଙ୍କ ପ୍ରାସାଦର ଏକ ଅବିକଳ ସ୍ଥାନ 
ଦେଖାଇ ଦିଆଗଲା | ଏସବୁ ଦେଖୁଲା ବେଳେ ଏବଂ ପଥପ୍ରଦର୍ଶକ ମହାଶୟଙ୍କ 
ଓଜସ୍ଵିନୀ ଭାଷଣ ଶୁଣିଲା ବେଳେ ସେହି ଅପରାଜେୟ ବୀରଙ୍କ ତ୍ୟାଗ ଓ ବଳିଦାନ 
ନିକଟରେ ସ୍ଵତଃ ମୁଣ୍ଡ ନଇଁ ଯାଉଥଲା | 

ପରଦିନ ଦେଖୁଲୁ ମହୀଶୂର ରାଜପ୍ରାସାଦ | ସହରର ମଧ୍ଯ ସ୍ଥଳରେ ଗର୍ବର 
ସହିତ ମଥା ଉଚ୍ଚକରି ଠିଆ ହୋଇଛି ଏହି ଏତିହାସିକ ସ୍ମଳି । ଏହା ମଧ୍ଯରେ ପ୍ରବେଶ 
କରି ଆମେ ପ୍ରତିଟି କୋଠରୀର ସୌନ୍ଦର୍ଯ୍ୟକୁ ଅବଲୋକନ କଲୁ । କାନ୍ଧରେ ସୁନ୍ଦର 

ସୁନ୍ଦର ଚିତ୍ର ଅଙ୍କତ । ଦରବାର ପ୍ରକୋଷ୍ଠରେ ଅଙ୍କତ ହୋଇଛି ମହାରାଜାଙ୍କର 
ଦୁର୍ଗାପୂଜା ସମୟରେ ହେଉଥିବା ଶୋଭାଯାତ୍ରାର ଗରିମାମୟ କାରୁକଳା । ମହାରାଜା 
ଶୋଭାଯାତ୍ରାର ମଧ୍ୟରେ ଥାଇ ଦୁଇ ପାର୍ଶ୍ବରେ ଥାଆନ୍ତି ସୈନ୍ୟସାମନ୍ତ ଓ ରାଜକର୍ମଗାରୀ 
ବୃନ୍ଦ । ଏହି କୁଶଳ କଳାକୁ ଦର୍ଶକ ଯେଉଁଠି ଠିଆ ହୋଇ ଦେଖୁଲେ ବି ଭାବିବେ କି 
ମହାରାଜ ସତେ ଯେମିତି ତାଙ୍କୁ ହିଁ ଗାହିଁ ଦେଖୁଛନ୍ତି । ଅତ୍ୟନ୍ତ ମନୋରମ ଓ 
ଚିତ୍ତାକର୍ଷକ ଏହି କଳାକୀର୍ଭି । ଗୋଟିଏ ଦିନର ବହୁତ ସମୟ ଗଲା ରାଜପ୍ରାସାଦ 
ଦର୍ଶନରେ । ପ୍ରକୃତପକ୍ଷେ ଏହି ପ୍ରାସାଦକୁ ଭଲ ଭାବରେ ଦେଖବାକୁ ଇଛା କଲେ, 
ମାସାଧ୍ୂକ କାଳ ସମୟ ଲାଗିବ | ଆମେ ସେଠାରୁ ଫେରି ଅଳ କିଛି ସମୟ ବିଶ୍ରାମ 
ନେଇ ସହରର ବିଭିନ୍ନ ସ୍ଥାନ ବୁଲି ଦେଖୁଳ୍୍‌ । ଶେଷରେ ଦେଖୁଲୁ ଚନ୍ଦନ କାଠ 
କାରିଗରୀର ଅପୂର୍ବ ଶୋଭା | ଚନ୍ଦନକାଠ ଶିଳ୍ପ ବଜାରକୁ ପ୍ରବେଶକଲା ମାତ୍ରେ ଏକ 
ଅପୂର୍ବ ସୁଗନ୍ଧରେ ମନ ପ୍ରାଣ ଭରପୁର ହୋଇଗଲା | ପୁଲକିତ ହୋଇ ଉଠିଲା ପ୍ରାଣ । 
ଅର୍ଥର ସ୍ଵଜ୍ତା ଦୃଷ୍ଚିରୁ କିଛି କାଠ ଜିନିଷ କିଣିବା ସମ୍ଭବ ହେଲା ନାହିଁ । ମାତ୍ର ମୋ 
ପତ୍ନୀ କିଛି ଚନ୍ଦନକାଠର ଗୁଣ୍ଡକୁ କିଣି ଆଣି ଲୁଗାପଟା ରଖୁଥିବା ବାକ୍ଟରେ ସାଇତି 
ରଖୁଲେ । ତାହାରି ଫଳରେ ଆମେ ବହୁତ ଦିନ ପର୍ଯ୍ୟନ୍ତ ଚନ୍ଦନଗନ୍ଧରେ ଆମୋଦିତ 
ହେବାର ସୁଯୋଗ ପାଇଲୁ । 

ଏହିଠାରୁ ଆମେ ପରଦିନ ସକାଳେ ବସ୍‌ ଯୋଗେ ଉଟ୍ଟୀ ଗଲୁ ଓ ଚାରିଦିନ 
ପରେ କୋଏମ୍ବାଟୁର୍‌ ବାଟ ଦେଇ ଫେରିଲୁ ମଦୂରାଇ । ଏଠାରେ ରାତିରେ ପହଞ୍ଚ 
ଗୋଟିଏ ହୋଟେଲ୍‌ରେ ରାତ୍ରି ଯାପନ କଲୁ । ପରଦିନ ବିଦ୍ୟୁତ୍‌ ବିଭାଗର ଏକ ଗାଡ଼ି 
ଆମକୁ ହୋଟେଲ୍‌ରୁ କାର୍ଯ୍ୟାଳୟକୁ ନେଇଗଲା । ଦିନର ଅଧୂକାଂଶ ସମୟ ବିତିଲା 
କାର୍ଯ୍ୟାଳୟରେ । ସନ୍ଧ୍ୟାରେ ଦର୍ଶନ କଲୁ ମୀନାକ୍ଷୀ ଦେବୀଙ୍କୁ ଏକ ମସ୍ତବଡ଼ ମନ୍ଦିରରେ 
ଏବଂ ରାତ୍ରିଯାପନ କଲୁ ବିଦ୍ୟୁତ୍‌ ବିଭାଗର ଅତିଥଶାଳାରେ । 

ପରଦିନ ଆମର କନ୍ୟାକୁମାରୀ ଯିବାର କଥା । ସକାଳୁ ଅତିଥି ଭବନ ଛାଡ଼ି 
ବସ୍‌ ଧରିଲୁ ଗନ୍ତବ୍ୟ ସ୍ଥଳ ଅଭିମୁଖେ । ସେଠାରେ ପହଞ୍ଚ ଗୋଟିଏ ହୋଟେଲରେ 
ବିଶ୍ରାମ ନେଲୁ । କିଛି ବିଦ୍ୟୁତ୍‌ ବିଭାଗୀୟ କର୍ମଗାରୀ ଆସିଲେ ସାକ୍ଷାତ କରିବା 
ପାଇଁ । ତାଙ୍କ ସହିତ ଆଲୋଚନା ମଧ୍ଯରେ ମୁଁ ଜାଣିପାରିଲି ସେଠାକର ଅବସ୍ଥା । 
ତାହା ଆମ ରାଜ୍ୟଠାରୁ କୌଣସି ଗୁଣରେ ଭଲ ନଥୁଲା । 

ଅପରାହ୍ନରେ ବୁଲି ବାହାରିଲୁ । କନ୍ୟାକୁମାରୀ ଏକ ଛୋଟ ସମୁଦ୍ର କୁଳିଆ 
ସହର । ପୂର୍ବରେ ବଙ୍ଗୋପସାଗର, ପଶ୍ଚିମରେ ଆରବସାଗର ଏବଂ ଦକ୍ଷିଣରେ 
ଭାରତ ମହାସାଗର । ଆମେ ଯାଇଁ ପ୍ରାୟ ବଙ୍ଗୋପସାଗର କୂଳ ଶେଷ ଭାଗରେ 
ଥିବା ଲଞ୍ଚ ଘାଟରେ ଠିଆ ହେଲୁ । ସେଠାରୁ ଟିକେଟ୍‌ କିଣି ବସିଲୁ ଲଞ୍ଚରେ ବିବେକାନନ୍ଦ 
ରକ୍‌ ଉଦ୍ଦେଶ୍ୟରେ | ଅଛ ସମୟର ସମୁଦ୍ର ଯାତ୍ରା ପରେ ପାଣି ଭିତରେ ମୁଣ୍ଡିଆ 
ପାହାଡ଼ଟାଏ । ଏହିଠାରେ ବିବେକାନନ୍ଦ ପହଞ୍ଚ କିଛି ସମୟ ଧ୍ୟାନ କରିଥିଲେ ଏବଂ 
ତାଙ୍କର ଜ୍ଞାନ ଉଦୟ ହୋଇଥଲା ବୋଲି କୁହାଯାଏ । ତେଣୁ ପର୍ଯ୍ୟଟକମାନେ 
କନ୍ୟାକୁମାରୀ ଆସିଲେ ଏହି ମୁଣ୍ଡିଆ ପାହାଡ଼ ଉପରକୁ ଆସନ୍ତି ଏବଂ ସେହି ପୂର୍ବସୃତି 
ଉଦ୍ଦେଶ୍ୟରେ ନିର୍ମିତ ଏକ ଗ୍ନହ ମଧ୍ଯରେ କିଛି ସମୟ ଆଖୁବୁଜି ବସି ଧ୍ୟାନ କରନ୍ତି । 
ଆମେ ବି କଲୁ ଓ ସେଠାରୁ ବାହାରି ମୁଣ୍ଡିଆର ଚାରି ଦିଗରେ ବୁଲି ସାଗର ଦର୍ଶନ 
କଲୁ । କିଛି ସମୟ ପରେ ଅନ୍ୟ ଏକ ଲଞ୍ଚରେ ପୁନଶ୍ଚ ଭୂଭାଗକୁ ଫେରି ଆସିଲୁ । 
ଆମ ସହିତ ଥବା ଜଣେ ସ୍ଥାନୀୟ ଭଦ୍ରଲୋକ ଆମକୁ ଯେଉଁ ସ୍ଥାନରେ ତିନି ସମୁଦ୍ର 
ଏକତ୍ର ହୋଇଛନ୍ତି ସେ ପବିତ୍ର ସ୍ଥାନ ଦେଖାଇଲେ । ଆମେ ପତିପତ୍ନୀ ଦୁହେଁ ଆନନ୍ଦରେ 
ଉତ୍ଫୃଲ୍ଲିତ ହୋଇ ସେହି ଦିଗନ୍ତ ବିସ୍ତାରୀ ଜଳରାଶିର ଦୃଶ୍ୟ ଦେଖୁଥଲୁ । 
ପଶ୍ଚିମ ଦିଗରେ ସୂର୍ଯ୍ୟ ଅସ୍ତ ହୋଇ ଯାଉଥଲେ | ସାଗର ଧୂଆ ତିନୋଟିଯାକ 
ଦିଗ କ୍ରମେ କ୍ରମେ ଅନ୍ଧକାର ମଧ୍ଯରେ ବୁଡ଼ି ବୁଡ଼ି ଲୁହାଳିଆ ହୋଇ ଯାଉଥଲା । 
ମୋର ହଠାତ୍‌ ଶ୍ଳୋକଟିଏ ମନେପଡ଼ିଲା | ଭାରତ ଭ୍ରମଣ ଶେଷ କରି କବି ଏହିଠାରେ 
ଠିଆ ହୋଇ ଏହିପରି ଏକ ଉତ୍ତୀର୍ଣ୍ଣ ସନ୍ଧ୍ୟାରେ ଗାଇ ଉଠିଥିଲେ ¬ 
“ ଦୂରାଦୟଶ୍ଚକୁ ନିଭସ୍ୟତନ୍ୀ 
ତମାଳ ତାଳ ବନରାଜୀ ନିଳା 
ଆଭାତେ ବେଳା ଲବଣାମ୍ବୁ ରାଶୋ 
ର୍ଵାରାନିବଦ୍ବେବ କଳଙ୍କ ରେଖା । ” 
ପ୍ରକୃତରେ କନ୍ଯାକୁମାରୀ ଠାରେ ସୂର୍ଯ୍ୟାସ୍ତର ଦୃଶ୍ଯ ଅତୀବ ମନୋରମ । 
ସ୍ଥଳଭାଗ ସରୁ ହୋଇ ହୋଇ ଆସି ଏହିଠାରେ ନିଶ୍ଚିହ୍ନ ହୋଇଯାଏ ସମୁଦ୍ରର ନୀଳଜଳରାଶି 
ମଧ୍ଯରେ । ସତେ ଯେମିତି ସାଗର ଗ୍ରାସ କରିବାକୁ ଚେଷ୍ଟାକରେ ପୂଥବୀକୁ ଏହି 
କନ୍ୟାକୁମାରୀ ପୀଠରେ ଏବଂ ଦେବୀ କନ୍ଯାକୂମାରୀ ସ୍ବୟଂ ଉପସ୍ଥିତ ହୋଇ 

ଧରଣୀମାତାଙ୍କୁ ରକ୍ଷା କରିବା ପାଇଁ ରାତିଦିନ ସଂଗ୍ରାମରତ ସାଗରରାଜାଙ୍କ ସହିତ । 
ଧନ୍ୟରେ ପ୍ରକୃତି । ପ୍ରକୃତରେ ତୁ ହିଁ ଶ୍ରେଷ୍ଠ । ସନ୍ଧ୍ୟା ପରେ ଦିନର କୋଳାହଳ 
ନିରବି ଗଲେ ଚାରିଆଡ଼େ ଖାଲି ଶୁଭେ ସମୁଦ୍ର ଗର୍ଜନ । କୌଣସି ବିଦେଶାଗତ 
ଶତ୍ରର ଆକ୍ରମଣ ପୂର୍ବର ବଜ୍ରନିନାଦ । ପର୍ଯ୍ୟଟକ ମନରେ ଭୟ ସୃଷ୍ଟିକରେ । 
ପ୍ରକୃତରେ କନ୍ୟାକୁମାରୀ ଅନନ୍ୟ । ସମୁଦ୍ରକୂଳରେ ନିର୍ମିତ ପଥର ପାଚେରୀ ଉପରେ 
ବହୁ ସମୟ ପର୍ଯ୍ୟନ୍ତ ବସି ଆମେ ଆକାଶ ଆଉ ସମୁଦ୍ରର ମହନୀୟ ଶୋଭାକୁ ଦର୍ଶନ 
କଲୁ । ସେହି ସମୟରେ ସ୍ଵତଃ ମନେପଡ଼ିଗଲା ମୋର ଗୁରୁ ସ୍ଵର୍ଗତ ବିଶ୍ବଜିତ୍‌ ଦାସଙ୍କ 
“ ମୁଗୟା” ନାଟକର ଏକ କାଳଜୟୀ ସଂଳାପ । “ ସମୁଦ୍ର କୂଳରେ ଗୋଟେ ଘର 
ହେବ । ସେହି ଘରର ଝରକା ବାଟେ ବସି ମୁଁ ଦିନ ରାତି ସମୁଦ୍ର ଦେଖବି । ଆକାଶ 
ଆଉ ସମୁଦ୍ର ସମୁଦ୍ର ଆଉ ଆକାଶ” । 

ପତ୍ନୀଙ୍କ ଡାକରେ ଧାନ ଭାଙ୍ଗିଗଲା । ଆମେ ଶିଥୂଳ ପଦରେ ହୋଟେଲ ମୁହାଁ 
ହେଲୁ । ସେତେବେଳକୁ ରାତି ବହୁତ ହୋଇଯାଇଥୁଲା । 

“କନ୍ୟାକୁମାରୀ”ରୁ ଫେରିଲୁ ଭୁବନେଶ୍ବର । ତା'ପରେ ଅଫିସ, ଫାଇଲ୍‌ 
ଆଉ ଘର | କିଛି ଦିନ ଗଲା ! ଦିନେ ଗ୍ରୀଡ୍‌କୋ ମୁଖ୍ୟ କଥା ଛଳରେ କହିଲେ, 
ଆପଣଙ୍କ ଗସ୍ତ ବିବରଣୀ ଉଚ୍ଚକୋଟିର ହୋଇଥଲା । ମୁଁ ହସି ହସି ତାଙ୍କୁ ପ୍ରସ୍ତାବ 
ଦେଲି, ଅନ୍ୟ କେତୋଟି ରାଜ୍ୟର ଅବସ୍ଥାକୁ ଅନୁଧ୍ୟାନ କଲେ କେମିତି ହୁଅନ୍ତା ୨ ସେ 
ମୋ ପ୍ରସ୍ତାବକୁ ସମର୍ଥନ ଦେଲେ । ଏତିକିବେଳେ ହାଇଦ୍ରାବାଦସ୍ଥିତ “ ଆପୋଲୋ 
ହସ୍ପିଟାଲ” ର ଏକ ବିଜ୍ଞାପନ ସମ୍ବାଦପତ୍ରରେ ପ୍ରକାଶିତ ହୋଇଥଲା । ହୃଦରୋଗ 
ସହିତ ସମସ୍ତ ରୋଗକୁ ମାତ୍ର ଦୂୁଇହଜାର ଟଙ୍କା ବିନିମୟରେ ସେଠାରେ ପରୀକ୍ଷା 
କରାଯିବାକୁ ଏଥୁରେ ଉଲ୍ଲେଖ ଥୁଲା | ଠିକ୍‌ ଏହାର ଅଳ୍ପଦିନ ପୂର୍ବରୁ ଜଣେ ଯୁବ 
ମନ୍ତ୍ରୀଙ୍କର ହୃଦରୋଗରେ ହଠାତ୍‌ ଦେହାନ୍ତ ହୋଇଗଲା | ମୁଁ ଆପୋଲୋ ଡାକ୍ତରଖାନାର 
ବିଜ୍ଞାପନକୁ ଦେଖାଇ ଆମ କାର୍ଯ୍ୟାଳୟ ଓ ବିଭାଗରେ କାର୍ଯ୍ୟ କରୁଥିବା ସମସ୍ତଙ୍କୁ ଏ 
ସୁବିଧା ଦେବାକୁ ଚେୟାରମ୍ୟାନ୍‌ ମହୋଦଯଙ୍କୁ ସୁପାରିଶ କରି ପ୍ରସ୍ତାବଟିଏ ଉପସ୍ଥାପନ 
କଲି । ତାହା ମଞ୍ଜୁର ପ୍ରାପ୍ତ ହେଲା । ମୁଁ ମୋ ପତ୍ନୀଙ୍କ ସହିତ ହାଇଦ୍ରାବାଦ ବାହାରିଲି । 
ଶାରୀରିକ ପରୀକ୍ଷା ଓ ବିଦ୍ୟୁତ୍‌ ବିଭାଗର ସୁପରିଚାଳନା ଲକ୍ଷ୍ୟ କରିବା ଉଭୟ କାର୍ଯ୍ୟ 
ହେଲା । ଏହି କ୍ରମରେ ମୋ ପତ୍ନୀଙ୍କର କାନରେ ମଧ୍ଯ ଅସ୍ତ୍ରୋପଚାର ହୋଇଗଲା । 

ସେଠାରୁ ଫେରି ବିଭିନ୍ନ ରାଜ୍ୟ ବିଭିନ୍ନ ସମୟରେ ବୁଲିଲି । ଏହି ଭ୍ରମଣର 
ମୂଳ ଉଦ୍ଦେଶ୍ୟ ଥୁଲା, ବିଦ୍ୟୁତ୍‌ ରୋେରୀ ଓ ବିଦ୍ୟୁତ୍‌ ସରଞ୍ଜାମ ଚେରୀ ବିଷୟରେ 
ଅନୁଧାନ କରିବା । ବହୂତ ବୁଲିବୁଲି ଜାଣିଲି, ଏହି ଦୁର୍ନୀତିକୁ ରୋକିବା ପାଇଁ ଓଡ଼ିଶା 
ହେଉଛି ପ୍ରଥମ ରାଜ୍ୟ ଯେଉଁଠାରେ ସ୍ଵତନ୍ତ୍ର ବିଦ୍ୟୁତ୍‌ଥାନା ଓ ସେ ଥାନାରେ ପଞ୍ଜିକୃତ 
ହେଉଥ୍‌ବା ଘଟଣା ଗୁଡ଼ିକର ବିଚାର ପାଇଁ ସ୍ଵତନ୍ତ୍ର ବିଦ୍ୟୁତ୍‌ କୋର୍ଟର ବ୍ଯବସ୍ଥା 
କରାଯାଇଥୁଲା | ଏଥୁପାଇଁ ସ୍ଵର୍ଗତ ପୀତବାସ ପଟ୍ଟନାୟକଙ୍କ ନେତୃତ୍ଵରେ ମୁଁ କଠିନ 
ପରିଶ୍ରମ କରିଥୁଲି । 

ଅବସର ନେବାର ବେଳ ପାଖେଇ ଆସିଲା । ଅଗଷ୍ଟ ମାସ ଏକତିରିଶ ତାରିଖ 
ଦୁଇହଜାର ମସିହା । ସେଦିନର ସକାଳ ସବୁଦିନର ସକାଳ ପରି ଥୁଲା । ଠିକ୍‌ 
ସମୟରେ ପ୍ରସ୍ତୁତ ହୋଇ ଅଫିସ ବାହାରିଲି । ପହଞ୍ଚ୍‌ ପହଞ୍ଚ୍‌ ସହକର୍ମୀମାନେ 
ରଘେରିଗଲେ । ସମସ୍ତଙ୍କ ଚାହାଁଣୀରେ ଆତ୍ଧୀୟତା, ଆପଣାର ଭାବ | ସତେଯେମିତି 
ସମସ୍ତେ କହୁଛନ୍ତି, “ ଏ ଲୋକଟିର ଆଜି ଚାକିରିର ଶେଷ ଦିନ । ୟା' ପରେ କ'ଣ 
କରିବ ? ” ମୁଁ ମୋର ବ୍ୟକ୍ତିଗତ ସହକାରୀଙ୍କୁ ଡାକି ଆବଶ୍ୟକୀୟ କାଗଜପତ୍ର ପ୍ରସ୍ତୁତ 
କରି ଦସ୍ତଖତ କରାଇନେବାକୁ ସୂଚନା ଦେଲି । ସେ ମହାଶୟ ସେଥୁପାଇଁ ବୋଧହୁଏ 
ପ୍ରସ୍ତୁତ ଥଲେ । ଠିକ୍‌ ଦିନ ବାଗତା ବେଳେ ବ୍ୟକ୍ତିଗତ ସହାୟକ ଆସି ମୋ ଠାରୁ 
ଅବସରକାଳୀନ କାଗଳପତ୍ର ଦସ୍ତଖତ କରାଇନେଲେ | ମୁଁ ଶେଷ ଦସ୍ତଖତଟି କରିସାରି 
ସେ ଆସନ ଛାଡ଼ିଲି । ଦପ୍ତରର ସମସ୍ତଙ୍କ ସହିତ କରମର୍ଦ୍ଦନ କରି ଆସ୍ତେ ଆସ୍ତେ 
ସେଠାରୁ ବାହାରି ଆସିଲି । ଡ୍ରାଇଭର ଆଣି ଗାଡ଼ି ଲଗାଇ ଦେଲା । ମତ୍ର ମୁଁ 
ଗାଡ଼ିରେ ନବସି ଆଗକୁ ବଢିବାରୁ ସେ ହଠାତ୍‌ ମୋ ଆଗକୁ ଆସି, ମୋର ପଥରୋଧ 
କରି କହିଲା, “ ମୋ ଅଧକାରରୁ ମତେ ବଞ୍ଚତ କରନ୍ତୁ ନାହିଁ” । ଅଗତ୍ୟା ଗାଡ଼ିରେ 
ବସି ଘରକୁ ଗଲି | ଘରେ ପହ୍‌ ପତ୍ନୀଙ୍କୁ କହିଲି, ““ ଚାକିରି ଗଲା” | ପତ୍ନୀ ସାଙ୍ଗେ 
ସାଙ୍ଗେ ଉତ୍ତର ଦେଲେ, “ ଭଲ ହେଲା | ତୁମକୁ ସମସ୍ତେ ବିଦାୟ ଦେଲେ । ଏଣେ 
ଘରୁ ମଧ୍ଯ ମୁଁ ସମସ୍ତଙ୍କୁ ବିଦାୟ ଦେଇଛି । ଆମେ ନିଜର ପିଲା କୁଟୁମ୍ବଙ୍କୁ ନେଇ 
ରହିବା । ତୂମ ଦେହରୁ ସେହି କୃତ୍ରିମତାର ଘଟାଟୋପ ଓହ୍ଲାଇ ଗଲେ, ତୁମେ 
ସାଧାରଣ ହୋଇଯିବ । ଏଣିକି ଆମ ଘର ଆମେ ଦୁଇଜଣ ମିଳିମିଶି କରିବା । ଆମ 

ଭିତର ଗାମ୍ଭୀର୍ଯ୍ୟ ଓ ଦୂରତ୍ବ ଉତ୍େଇ ଯିବ । ” ମୁଁ ଭଷତ ହସି ଗୋଟିଏ ଚଉକିରେ 
ବସି ପଡ଼ିଲି | ପତ୍ନୀ ତଳେ ବସି ପଡ଼ି ଜୋତାର ଫିତା ଖୋଲିବାରେ ମନ ଦେଲେ । 
ମୁଁ ଚମଡ଼ା ବେଲ୍ଟ ଖାକି କୋଟ୍‌, ଖାକି ସାର୍ଟ ଓ ଖାକି ପ୍ୟାଣ୍ଟ ମାନକୁ ଖୋଲି, ବହୁତ 
ହାଲୁକା ଅନୁଭବ କଲି | ହଠାତ୍‌ ମୋର ନଜର ପଡ଼ିଗଲା ନିକଟରେ ଟଙ୍ଗା ହୋଇଥୁବା 
ଦର୍ପଣଟି ଉପରେ । ଏତେଦିନ ଯେଉଁ ଦର୍ପଣରେ ମୁଁ ମୋର ଅହମିକାର ସାଜସଜ୍ନାକୁ 
ଦେଖ ମନେମନେ ଉତ୍ଫୁଲିତି ହେଉଥିଲି, ହଠାତ୍‌ ଆଜି ତା'ରି ଗର୍ଭରେ ମୁଁ ମୋର 
ନିଜତୃକୂ ଆବିଷ୍କାର କଲି । ଅନ୍ୟମନସ୍କ ଭାବରେ ଅତୀତକୁ ଘାଣ୍ଜୁ ଘାଣ୍ଡୁ ଦେଖୁଲି 


ମୋ ଉପରେ ରାଜୁତି କରୁଥୁବା “ ପୋଲିସ ସାହେବ ” ଟି ନିର୍ବାସିତ ହୋଇଛି ଏବଂ ମୁଁ 
ପରିଣତ ହୋଇଛି ସେହି ପୁରାତନ “ ସୂର୍ଯ୍ୟମଣି ଓରଫ୍‌ ସୁର ଓରଫ୍‌ ସୁରୁଯା”ରେ | 


= | 

ଗେତ୍ର - ଜାତୁକର୍ଣ ଶାଖା - କୋଥୁମ, 
ପ୍ରବର - ଇନ୍ଦ୍ର ପ୍ରମୋଦାଭରଦ୍‌ ବସ୍ପ, 
ସୂତ୍ର - ବାମାବର୍ଭ, ବେଦ - ସାମ 


ପୁତ୍ର 
ପନ୍ନୀ 


ଗ୍ରାମ ଡୋଭାବିଲ, ପୋ: ଜୟନ୍ତରା, 
ଥାନା: ମଙ୍ଗଳପୁର, ଜିଲା : ଯାଜପୁର 
ଫୋନ୍‌- ୦୬୭୪-୨୩୫ ୧୧୧୭ 
ମୋ. ନଂ - ୯୪୩୭୦୩୧୧୧୭ 


ନାରାୟଣ ତ୍ରିପାଠୀ 
ପନ୍ନୀ : ଲକ୍ଷ୍ମୀପ୍ରିୟା 
ପୁତ୍ର : କାଶୀନାଥ ତ୍ରିପାଠୀ 
ପନ୍ନୀ : ସୁନା 
: ଲୋକନାଥ ପୁତ୍ର : ପରୀକ୍ଷିତ ପୁତ୍ର : ନିଶାକର 
ବୁଲି ପନ୍ନୀ : ଦୁୂଲା ପନ୍ନୀ : ଫୁଲ 
4 lL କନ୍ୟା : ଗେହୁ 


: ଭିକାରୀ ଚରଣ ପୁତ୍ର : ରାନଶ୍ୟାମ 
: ସାରିଆ ପନ୍ଧୀ : କଢ଼ 


: ବଂଶୀଧର ପୁତ୍ର : ଉମାକାନ୍ତ 
: କୁମୁଦ 

ଦିଶା ସ୍ବୟଂ 

ଆର୍ଯ୍ୟ ସାନ୍ଭି ଶ୍ରେୟୋବି 

ଜନକ, ଜନନୀ ( ବଂଶୀଧର ଏବଂ କୁମୁଦ) 


ଶିକ୍ଷାଗୁରୁ ଶ୍ରୀ ପ୍ରଫୁଲ୍ଲ ଚନ୍ଦ୍ର ସାମଲ 


yp: ` ଜୀବନର୍‌ ଜଳଛ 


ଜୀବନର୍‌ ଜଳଛବି 


uP, 


ଭାଇ କୂଳମଣି ଏବଂ ଗୀତା 


ନନା ଓ ଭାଉଜ (ଡକୃର ଦିଗମ୍ବର ମିଶ୍ର ଓ ତକ୍ସର ଜ୍ୟୋସ୍ସା ମିଶ୍ର) 


ପୁତ୍ର ଓ ପୁତ୍ରବଧୂ (ସୌମେନ୍ଦ୍ର ଓ ଅନିନ୍ଦିତା) 


ପ୍ରେମର ସ୍ଲତିସ୍ତମ୍ଭ ତାଜମହଲ ସମ୍ମୁଖରେ ପନ୍ନୀଙ୍କ ସହ... 

ପ୍ରବାଦ ପୁରୁଷ ବିଜୁବାବୁଙ୍କ ସହ... 

'ମହାମର' ନାଟଢର ଅର୍ଜୁନ ଭୂମିଜାରେ ଲେଖନ... 


ପରିଚିତ ଓ ପ୍ରତିଷ୍ଣିତ ! ମଃ ବଳାଳାର ୪ ଚହିଶିତି ଅଧ 
ବି ଏତ ମନ ମଡିନ ଜନି) ଚଙ୍କ ଭା 
ରଚନାର ଶୈଳୀ ନିଆରା ଓ ଭାଷା ସ୍ଵତନ୍ତ୍ର । ନିଖୁଣ ବାସ୍ତବ ଚରିତ୍ର 
ଚିତ୍ରଣ ତାଙ୍କ କଥା ସାହିତ୍ୟର ଅନ୍ୟତମ ଆକର୍ଷଣ 
ଶ୍ରୀଯୁକ୍ତ ସୂର୍ଯ୍ୟମଣି ତ୍ରିପାଠୀ ତା ୨୭.୦୮. ୧୯ ୪୨ ମସିହାରେ 

ଯାଜପୁର Hh ଡୋଭାବିଲ ଗ୍ରାମରେ ଜନ୍ମଗ୍ରହଣ କରି ଅହିୟାସ 
ଉଚ୍ଚ ବିଦ୍ୟାଳୟ ଓ ଏନ୍‌. ସି. କଲେଜ, ଯାଜପୁରରୁ ଶିକ୍ଷା ସମାପ୍ତି 
ପରେ ପୋଲିସ ବିଭାଗରେ ଆରକ୍ଷୀ ଉପନିରୀକ୍ଷକ ପଦରେ 
ଯୋଗଦେଇ ଅଧ୍ଯକ୍ଷ ପଦବୀରୁ ଦୂଇ ହଜାର ମସିହା ଅଗଷ୍ଟ ମାସରେ 
ଅବସର ଗ୍ରହଣ କଲେ । 

ଜଣେ ବନ୍ଧୁବସ୍ତଳ, ମିଷ୍ଟଭାଷୀାୟ ସଚ୍ୋଟ କର୍ମଚାରୀ ଭାବେ 
ସେ ଥଲେ ଜନପ୍ରିୟ ଓ ବିଭାଗୀୟ ପଦସ୍ଥ ଅଧ୍ବକାରୀମାନଙ୍କର 
ଶ୍ରଦ୍ଧାର ପାତ୍ର । ସମାଜରେ ସଂଗଠିତ ହେଉଥିବା ଦୁର୍ନୀତିକୁ ସେ 
ସଦାସର୍ବଦା ବିରୋଧ କରି ଆସିଛନ୍ତି । 

ଅଧୁନା ଦୂରଦର୍ଶନ ପରଦାରେ ସେ ଜଣେ ଜନପ୍ରିୟ ଆଲୋଚକ 
ଭାବରେ ପରିଚିତ | - ପ୍ରକାଶକ 


